



خصائل نبوی

”ازدوشیح“

شمائل ترمذی

للافاضل العلاء ابي عيسى محمد بن عيسى بن سواراة الترمذی

ترجمہ و حواشی

فضیلہ شیخ عبدالمصطفیٰ ریالوی فضیلہ شیخ منیر احمد وقار


تخریج

نصیر احمد کاشف



انصار السنہ پبلیکیشنز لاہور

www.ircpk.com



فہرست مضامین

34	عرضِ ناشر	✿
		مقدمۃ الکتاب	
47	امام ترمذی <small>رحمۃ اللہ علیہ</small> کے حالاتِ زندگی	✿
47	نام و نسب اور نسبت	
47	سنہ ولادت اور تحقیق ترمذ	
47	تحصیل علم	
48	رحلات علمیہ	
49	امام ترمذی <small>رحمۃ اللہ علیہ</small> کے اساتذہ و شیوخ	
50	امام ترمذی <small>رحمۃ اللہ علیہ</small> کے تلامیذ	
50	امام ترمذی <small>رحمۃ اللہ علیہ</small> محدثین کی نظر میں	
51	تنبیہ	
51	امام ترمذی <small>رحمۃ اللہ علیہ</small> کے مناقب و فضائل	
52	امام ترمذی <small>رحمۃ اللہ علیہ</small> کے علوم	
53	امام ترمذی <small>رحمۃ اللہ علیہ</small> کا مسلک و مذہب	
53	امام ترمذی <small>رحمۃ اللہ علیہ</small> کی تصنیفات	
54	امام ترمذی <small>رحمۃ اللہ علیہ</small> کا سفرِ آخرت	
55	کتب شمائل	✿
56	شمائل ترمذی کی شروحات	✿
57	خصوصیات شمائل ترمذی	✿

باب نمبر ۱:

رسول اللہ ﷺ کے حلیہ مبارک کا بیان

- 59 نبی کریم ﷺ کا حلیہ مبارک ❁
- 60 سیدنا انس بن مالک رضی اللہ عنہ کا تعارف ❁
- 62 آپ ﷺ کا قدم مبارک ❁
- 62 آپ ﷺ کا رنگ مبارک ❁
- 63 آپ ﷺ کے بال مبارک ❁
- 64 آپ ﷺ کو نبوت ملنے کی عمر ❁
- 64 آپ ﷺ کی کل عمر ❁
- 65 آپ ﷺ کے سفید بال ❁
- 67 آپ ﷺ کے اعضاء مبارک ❁
- 67 آپ ﷺ کے جسم کی خوبصورتی ❁
- 68 آپ ﷺ کی چال مبارک ❁
- 69 سیدنا براء بن عازب رضی اللہ عنہ کا مختصر تعارف ❁
- 70 رسول اللہ ﷺ کے کندھے مبارک ❁
- 71 آپ ﷺ کے سر مبارک بالوں کی کیفیت ❁
- 72 آپ ﷺ کا لباس مبارک ❁
- 73 آپ ﷺ کا حسن و جمال ❁
- 75 سرخ رنگ کا لباس مردوں کے لیے جائز ہے ❁
- 77 سیدنا علی بن ابی طالب رضی اللہ عنہ کا مختصر تعارف ❁
- 81 آپ ﷺ کی ہتھیلی مبارک ❁
- 82 آپ ﷺ کا سر مبارک ❁
- 85 محبوب کائنات ﷺ کا حسن و جمال (بزبان علی المرتضیٰ رضی اللہ عنہ) ❁
- 86 نبی کریم ﷺ کی پلکیں ❁

- 86 سید کائنات ﷺ کا اندازِ گفتگو
- 87 سید الانبیاء ﷺ کی سخاوت
- 91 نبی اکرم ﷺ کی صدق لسانی
- 97 آپ ﷺ کا مزاجِ گرامی
- 103 آپ ﷺ کی معاشرت اور میل جول
- 107 نبی کریم ﷺ کا رعب و جلال
- 111 کوئی آپ ﷺ سا ہو تو سامنے آئے
- 112 سید کائنات ﷺ کی سیرت و صورت
- 120 سیدنا حسن بن علی رضی اللہ عنہما کا مختصر تعارف
- 122 ہند بن ابی ہالہ کا مختصر تعارف
- 130 نبی کریم ﷺ کی صفات میں عمل کی راہیں
- 133 سیدنا ابو خالد جابر بن سمرۃ رضی اللہ عنہ کا مختصر تعارف
- 136 سیدنا ابو ہریرہ رضی اللہ عنہ کا تعارف
- 142 سید کائنات ﷺ کے رنگ مبارک کی تحقیق
- 143 سیدنا جابر بن عبد اللہ رضی اللہ عنہ کا مختصر تعارف
- 144 نبی کریم ﷺ جد الانبیاء سیدنا ابراہیم علیہ السلام کے مشابہ تھے
- 145 سیدنا موسیٰ علیہ السلام کی مشابہت
- 145 سیدنا عیسیٰ علیہ السلام کی مشابہت
- 148 سیدنا ابوالطفیل عامر بن وائلہ لیشی کتانی حجازی رضی اللہ عنہ کا مختصر تعارف
- 149 سیدنا عبد اللہ بن عباس رضی اللہ عنہ کا مختصر تعارف
- 150 نبی کریم ﷺ کے دانتوں کی روشنی اور چمک

باب نمبر ۲:

مہر نبوت کا بیان

- 152 مہر نبوت کی ساخت

- 153 مہر نبوت پیدا اُسی تھی یا.....؟
- 154 نبی اکرم ﷺ کی مہر نبوت چکور کے انڈے جیسی تھی
- 154 سیدنا ابو یزید السائب بن یزید رضی اللہ عنہ کا مختصر تعارف
- 156 نبی اکرم ﷺ کی مہر نبوت کبوتری کے انڈے جیسی تھی
- 157 سیدنا سعد بن معاذ کی وفات عرش الہی حرکت کرنے لگا
- 157 سیدہ رمیہ بنت عمرو رضی اللہ عنہا کا تعارف
- 161 آپ ﷺ خاتم الانبیاء والرسل ہیں
- 163 آپ ﷺ کی مہر نبوت جیسے بالوں کا مجموعہ ہو
- 163 سیدنا ابو یزید عمرو بن اخطب رضی اللہ عنہ کا مختصر تعارف
- 163 علباء بن احمر یشکری کا مختصر تعارف
- 163 سلمان فارسی رضی اللہ عنہ آپ ﷺ کی مہر نبوت دیکھ کر مسلمان ہو گئے
- 165 سیدنا ابو الحصیب بریدہ بن الحصیب رضی اللہ عنہ کا مختصر تعارف
- 165 سیدنا عبداللہ بن بریدہ رضی اللہ عنہ کا مختصر تعارف
- 165 سیدنا سلیمان فارسی رضی اللہ عنہ کا مختصر تعارف
- 167 مہر نبوت جیسے ابھرا ہوا گوشت کا ٹکڑا ہو
- 167 سیدنا ابوسعید خدری رضی اللہ عنہ کا مختصر تعارف
- 168 مہر نبوت کے چاروں طرف تل تھے
- 169 سیدنا عبداللہ بن سر جس رضی اللہ عنہ کا مختصر تعارف
- 170 مہر نبوت کے بارے میں ایک تشبیہ

باب نمبر ۳:

رسول اللہ ﷺ کے مبارک بالوں کا بیان

- 171 نبی اکرم ﷺ کے بال مبارک کانوں کے نصف تک تھے
- 172 نبی اکرم ﷺ کے لمبے بال مبارک
- 173 اُمّ المؤمنین سیدہ عائشہ رضی اللہ عنہا کا تعارف
- 178 بال مبارک نہ بہت زیادہ گھنگھر پالے تھے اور نہ بالکل سیدھے

- 178 امام قنادة بن دعامة السدوسي کا مختصر تعارف ❁
- 179 آپ ﷺ کے مبارک بالوں کی چارٹیں تھیں ❁
- 179 سیدہ اُم ہانی رضی اللہ عنہا کا مختصر تعارف ❁
- 180 آپ ﷺ ابتداءً مانگ نہیں نکالتے تھے ❁
- باب نمبر ۴:

رسول اللہ ﷺ کے کنگھی کرنے کا بیان

- 183 سیدہ عائشہ رضی اللہ عنہا نبی کریم ﷺ کو کنگھی کرتی تھیں ❁
- 184 آپ ﷺ اکثر تیل استعمال فرماتے تھے ❁
- 185 اچھے کام دائیں طرف سے شروع کرنا مستحب ہے ❁
- 187 کنگھی کرنے میں مبالغہ رسول اللہ ﷺ کو پسند نہ تھا ❁
- 187 سیدنا عبداللہ بن فضل رضی اللہ عنہ کا مختصر تعارف ❁
- باب نمبر ۵:

رسول اللہ ﷺ کے سفید بالوں کا بیان

- 190 نبی اکرم ﷺ نے خضاب کا استعمال نہیں فرمایا ❁
- 192 نبی اکرم ﷺ کے کل بال مبارک جو سفید ہوئے ❁
- 192 نبی اکرم ﷺ کے تقریباً بیس بال مبارک سفید تھے ❁
- 193 سیدنا عبداللہ بن عمر رضی اللہ عنہما کا مختصر تعارف ❁
- 194 چند سورتوں نے آپ ﷺ کو بوڑھا کر دیا ❁
- 195 آخرت کی ہولنا کیوں نے آپ ﷺ کو بوڑھا کر دیا تھا ❁
- 195 سیدنا ابو جحیف رضی اللہ عنہ کا مختصر تعارف ❁
- 196 آپ ﷺ پر بڑھاپے کے آثار غالب ہو رہے تھے ❁
- 197 سیدنا ابورمثہ ثمیمی رضی اللہ عنہ کا تعارف ❁
- 197 نبی کریم ﷺ کی جگہ چند سفید بال مبارک تھے ❁
- باب نمبر ۶:

رسول اللہ ﷺ کا اپنے مبارک بالوں کو خضاب لگانے کا بیان

- 199 شریعت اسلامیہ عدل و انصاف کا منبع ہے
- 200 خضاب لگانے والی حدیث ضعیف ہے
- 201 آپ ﷺ کے سر مبارک پر مہندی کا اثر دیکھا گیا
- 201 سیدہ جہدہ بنتی النخعیہ کا مختصر تعارف
- 202 نبی کریم ﷺ کے رنگے ہوئے بال مبارک
- باب نمبر ۷:

رسول اللہ ﷺ کا سرمہ لگانا

- 204 اٹھ سرمہ کا استعمال لازم پکڑو
- 205 سرمہ تین تین بار لگانا
- 205 اٹھ سرمہ کے فوائد
- باب نمبر ۸:

رسول اللہ ﷺ کے لباس کا بیان

- 209 قمیص آپ ﷺ کو بہت پسند تھی
- 210 نبی کریم ﷺ کی آستین مبارک
- 211 سیدہ اسماء بنت یزید کا مختصر تعارف
- 211 آپ ﷺ کی قمیص کے بٹن
- 212 سیدنا قرۃ بن ایاس رضی اللہ عنہ کا مختصر تعارف
- 213 نئے کپڑے پہننے کی دعا
- 214 نئے کپڑے پہننے کی دیگر دعائیں
- 215 دھاری دار کپڑا حضور ﷺ کو پسند تھا
- 215 آپ ﷺ کا سرخ جوڑا
- 216 سرخ جوڑے میں آپ ﷺ بہت زیادہ خوبصورت معلوم ہوتے
- 216 نبی کریم ﷺ کی سبز چادریں
- 217 سیدہ قیلہ بنت مخزومہ رضی اللہ عنہا کا مختصر تعارف

- 218 سفید کپڑا بہترین لباس ہے ❀
- 219 سیدنا سمرہ بن جندب رضی اللہ عنہ کا مختصر تعارف ❀
- 219 سیاہ بالوں والی چادر کا استعمال ❀
- 220 آپ ﷺ نے رومی جبہ زیب تن فرمایا ❀
- 220 سیدنا مغیرہ بن شعبہ رضی اللہ عنہ کا مختصر تعارف ❀
- باب نمبر ۹:

رسول اللہ ﷺ کی معیشت (گزر بسر) کا بیان

- 222 سیدنا ابو ہریرہ رضی اللہ عنہ کی عسرت و سیرت ❀
- 223 حضور ﷺ نے کبھی اکیلے سیر ہو کر کھانا نہیں کھایا ❀
- باب نمبر ۱۰:

رسول اللہ ﷺ کے موزوں کا بیان

- 225 نجاشی (شاہ حبشہ) کے تحائف میں موزے بھی تھے ❀
- 226 سیدنا دحیہ کلبی کا حضور ﷺ کو ہدیہ بھیجنا ❀
- باب نمبر ۱۱:

رسول اللہ ﷺ کے پاپوش مبارک کا بیان

- 228 نبی اکرم ﷺ کے جوتے کے دو تھے تھے ❀
- 229 آپ ﷺ کے جوتے مبارک کے تھے دوہرے تھے ❀
- 229 سیدنا انس رضی اللہ عنہ نے نبی اکرم ﷺ کے جوتے سنبھال کر رکھے تھے ❀
- 230 نبی کریم ﷺ کے جوتے بغیر بال کے تھے ❀
- 232 مرمت شدہ جوتوں میں نماز پڑھنا ❀
- 232 سیدنا عمرو بن حریث مخزومی رضی اللہ عنہ کا مختصر تعارف ❀
- 233 ایک چپل پہن کر چلنا ممنوع ہے ❀
- 234 بائیں ہاتھ سے کھانا ممنوع ہے ❀
- 234 فضیلت والے کاموں کو دائیں جانب سے شروع کرنا ❀
- 236 نبی کریم ﷺ اور شیخین کسا کرتے تھے ❀

باب نمبر ۱۲:

رسول اللہ ﷺ کی انگوٹھی کا بیان

- 237 گلینے والی انگوٹھی پہننا
- 238 نبی کریم ﷺ کی انگوٹھی کا گلینہ کس چیز کا تھا؟
- 238 انگوٹھی کا بطور مہر استعمال
- 239 گلینہ چاندی کا تھا
- 239 نبی کریم ﷺ نے انگوٹھی کیوں بنوائی
- 241 حضور ﷺ کی انگوٹھی پر کیا لکھا ہوا تھا
- 242 مختلف بادشاہوں کو مہر بلب مکتوب بھیجے گئے
- 243 مکتوب گرامی کسری پرویز کے نام
- 244 مکتوب مبارک شاہ روم قیصر کے نام
- 245 قیصر کا تجارتی قافلے سے مکالمہ
- 246 ابوسفیان سے سوالات اور ان کے جوابات
- 247 ابوسفیان کے جوابات پر شاہ روم ہرقل کا تبصرہ
- 247 بے شک وہ نبی ہیں
- 248 مکتوب گرامی شاہ حبشہ نجاشی کے نام
- 249 بیت الخلاء میں جانے سے پہلے انگوٹھی اتارنا
- 250 سید الانبیاء ﷺ انگوٹھی بزار اریس میں گر گئی
- 250 انگوٹھی کنویں میں کیسے گری

باب نمبر ۱۳:

نبی کریم ﷺ کا دائیں ہاتھ میں انگوٹھی پہننا

- 252 آپ ﷺ انگوٹھی دائیں ہاتھ میں پہنتے تھے
- 253 دائیں ہاتھ میں انگوٹھی پہننا افضل ہے
- 253 آپ ﷺ نے انگوٹھی کس ہاتھ میں پہنی (صحابی رسول کا مشاہدہ)
- 253 حماد بن سلمہ کا مختصر تعارف

- 254 سیدنا عبداللہ بن جعفر کا مختصر تعارف ❁
- 254 انگوٹھی دائیں ہاتھ میں پہننا چاہیے ❁
- 255 سیدنا ابن عباس رضی اللہ عنہما کا دائیں ہاتھ میں انگوٹھی پہننا ❁
- 255 انگوٹھی کا ٹکینہ کہاں ہو؟ ❁
- 256 انگوٹھی کا ٹکینہ ہتھیلی کی طرف ہونا چاہیے ❁
- 256 حسنین کریمین رضی اللہ عنہما کیسے انگوٹھی پہنتے تھے؟ ❁
- 257 انگوٹھی کے بارے میں سیدنا انس رضی اللہ عنہ کی روایت ❁
- 257 سونے کی انگوٹھی مردوں کے لیے حرام ہے ❁
- باب نمبر ۱۴:

رسول اللہ ﷺ کی تلوار کا بیان

- 260 آپ ﷺ کی تلوار کا دستہ چاندی کا تھا ❁
- 261 حضرت سعید بن ابی الحسن کا مختصر تعارف ❁
- 261 تلوار پر سونا اور چاندی لگانا؟ ❁
- 262 تلوار بنانے میں بھی صحابہ کرام رضی اللہ عنہم نے اتباع رسول ﷺ کی ❁
- باب نمبر ۱۵:

رسول اللہ ﷺ کی زرہ کا بیان

- 263 آپ ﷺ زرہ استعمال فرماتے تھے ❁
- 264 سیدنا زبیر بن العوام رضی اللہ عنہ کا مختصر تعارف ❁
- 265 سیدنا طلحہ رضی اللہ عنہ کا مختصر تعارف ❁
- 266 دوران جنگ زرہ کا استعمال توکل علی اللہ کے معنی نہیں ❁
- باب نمبر ۱۶:

رسول اللہ ﷺ کے ”خود“ مبارک کا بیان

- 268 فتح مکہ کے دن نبی اکرم ﷺ نے ”خود“ استعمال کیا ❁

- 268 فتح مکہ کے وقت سر مبارک پر ”خود“ تھا یا پگڑی؟ ❀
- 270 فتح مکہ والے دن آپ ﷺ حالت احترام میں نہیں تھے ❀
- باب نمبر ۱۷:

نبی اکرم ﷺ کی پگڑی مبارک کا بیان

- 272 سیاہ پگڑی سنت ہے ❀
- 272 خطبہ کے وقت پگڑی پہننا سنت ہے ❀
- 273 عمامہ مبارک کا شملہ کندھوں کے درمیان ہوتا ❀
- 274 عمامہ مبارک کی مقدار (طول و عرض) ❀
- باب نمبر ۱۸:

رسول اللہ ﷺ کی لنگی مبارک کا بیان

- 275 سیدنا الفقراء رضی اللہ عنہم کی چادر پر پیوند لگے ہوئے تھے ❀
- 276 سیدنا ابو موسیٰ اشعری رضی اللہ عنہ کا مختصر تعارف ❀
- 277 سید الفقراء رضی اللہ عنہم کی شان فقر و زہد ❀
- 277 لنگی مبارک نصف پنڈلی تک تھی ❀
- 278 سیدنا عبید بن خالد الحارثی رضی اللہ عنہ کا مختصر تعارف ❀
- 279 کیا میرا سوہ حسنہ کافی نہیں؟ ❀
- 280 ٹخنوں سے نیچے کپڑا لٹکانا حرام ہے ❀
- 280 ٹخنوں سے نیچے کپڑا لٹکانا عورتوں کے لیے ضروری ہے ❀
- 281 سیدنا عثمان رضی اللہ عنہ کا اہتمام سنت ❀
- 281 سیدنا سلمہ بن اکوع رضی اللہ عنہ کا مختصر تعارف ❀
- 282 معلم اخلاق رضی اللہ عنہم نے لنگی باندھنے کی جگہ خود بتائی ❀
- 283 سیدنا حذیفہ بن یمان رضی اللہ عنہ کا مختصر تعارف ❀

باب نمبر ۱۹:

رسول اللہ ﷺ کی رفتار مبارک کا بیان

- 285 نبی کائنات ﷺ کی خوبی رفتار ❁
- 286 حضور ﷺ کی چال مبارک کی کیفیت ❁
- 287 چلنے میں کبر و نخوت نہ ہو، تواضع و انکساری ہو ❁

باب نمبر ۲۰:

رسول اللہ ﷺ کے سر مبارک کے کپڑے کا بیان

- 289 سر مبارک پر تیل کا استعمال ❁

باب نمبر ۲۱:

رسول اللہ ﷺ کے بیٹھنے کی کیفیت

- 291 بیٹھنے میں اندازِ عاجزی ❁
- 292 عام آدمی کی طرز پر بیٹھنا ❁
- 292 حدیث الباب کا تکملہ ❁
- 293 مسجد میں لیٹنا ❁
- 293 عباد بن تمیم کا مختصر تعارف ❁
- 293 سیدنا عبد اللہ بن زید الانصاری رضی اللہ عنہ کا مختصر تعارف ❁
- 294 عورتوں اور مردوں کا مسجد میں آرام کرنا؟ ❁
- 295 گوٹ مار کر بیٹھنا ❁

باب نمبر ۲۲:

حضور ﷺ کے تکیہ مبارک کا بیان

- 297 تکیہ بائیں جانب اور دائیں جانب رکھنا ❁
- 298 کبیرہ گناہوں کا بیان ❁
- 299 تین بڑے بڑے گناہ ❁
- 299 گناہ کبیرہ کسے کہتے ہیں؟ ❁
- 304 ٹک لگا کر کھانا ❁

306 تکبیر پر ٹیک لگانا تکبیر کی علامت نہیں ہے
باب نمبر ۲۳:

رسول اللہ ﷺ کا کسی کے سہارے ٹیک لگانا

308 مسجد میں نماز باجماعت کی اہمیت
309 رسول اللہ ﷺ نے سیدنا فضل بن عباس رضی اللہ عنہ کا سہارا لیا
309 ابو عبد اللہ الفضل بن عباس رضی اللہ عنہ کا مختصر تعارف
310 حدیث الباب کا تکمیلی مضمون
311 ایک اہم تنبیہ
باب نمبر ۲۴:

رسول مقبول ﷺ کے کھانا کھانے کا بیان

312 کھانے کے بعد انگلیوں کو چاٹنا
313 سیدنا کعب بن مالک رضی اللہ عنہ کا تعارف
313 سیدنا کعب بن مالک رضی اللہ عنہ کا نصیحت آموز واقعہ
319 کھانا کھانے کے بعد تین انگلیوں کو چاٹنا
321 ٹیک لگا کر کھانا کھانا جائز نہیں
321 تین انگلیوں سے کھانا کھانا
322 اکڑوں بیٹھ کر کھانا کھانا
باب نمبر ۲۵:

رسول اللہ ﷺ کی روٹی کا بیان

325 رسول اللہ ﷺ کی شان فقر
326 حضور اقدس ﷺ کے دسترخوان پر کچھ بھی نہ رہتا
327 سیدنا ابوامامہ الباہلی رضی اللہ عنہ کا تعارف
327 حضور ﷺ کی مسلسل کئی راتیں خالی پیٹ گزریں
328 دور نبوی میں چھانٹیاں نہیں ہوتی تھیں
329 سیدنا سہیل بن سعد رضی اللہ عنہ کا مختصر تعارف

- 330 کھانے کے لیے ڈاننگ ٹیبل کا استعمال؟
- 331 عمر و یسر کا موازنہ، سیدہ عائشہ صدیقہ رضی اللہ عنہا کے الفاظ سے
- 332 سید الفقراء کی فقیرانہ گزران
- 333 میز پر کھانا کھانا
- باب نمبر ۲۵:

رسول اللہ ﷺ کے سالن کا بیان

- 334 سرکہ بہترین سالن ہے
- 335 حدیث الباب کا مکملہ
- 335 کوئی آپ سا ہو تو سامنے آئے
- 336 نبی کریم ﷺ کو معمولی قسم کی کھجوریں بھی میسر نہ تھیں
- 336 سیدنا نعمان بن بشیر رضی اللہ عنہ کا تعارف
- 337 سرکہ ایک بہترین سالن ہے
- 338 نبی اکرم ﷺ نے مرغی کا گوشت کھایا
- 339 جلالہ کا حکم
- 339 حضور ﷺ نے سُرخاب کا گوشت کھایا
- 340 سیدنا سفینہؓ کا تعارف
- 340 جبالی (سرخاب) کی تعیین
- 341 مرغی کا گوشت صحابہ کرام رضی اللہ عنہم نے بھی کھایا
- 343 زیتون کا تیل استعمال کرو
- 343 سیدنا ابواسید رضی اللہ عنہ کا تعارف
- 344 زیتون کے فوائد و اثرات
- 344 زیتون باہر کرت درخت ہے
- 345 خلیفہ ثانی رضی اللہ عنہ کا تعارف
- 348 حدیث مضطرب، اضطراب سے مراد اور اس کی اقسام

- 349 نبی اکرم ﷺ کو کدّ و بہت پسند تھا
- 351 کدّ و سسے کھانا زیادہ ہوتا ہے
- 351 نبی اکرم ﷺ سالن سے کدّ و تلاش کرتے تھے
- 353 آپ ﷺ کو میٹھی چیز اور شہد پسند تھا
- 354 بھنا ہوا گوشت تناول فرمایا
- 355 گوشت کے فوائد
- 355 مسجد میں کھانا کھانا جائز ہے
- 356 سیدنا عبداللہ بن حارث رضی اللہ عنہ تعارف
- 356 بھنا ہوا گوشت چھری سے کاٹ کر کھانا
- 357 سیدنا مغیرہ بن شعبہ رضی اللہ عنہ کا تعارف
- 357 لفظ مع کے تین مطالب
- 359 چھری کی بجائے دانتوں سے نوچ کر کھانا
- 360 نبی اکرم ﷺ کو دست (بونگ) پسند تھی
- 360 سیدنا عبداللہ بن مسعود رضی اللہ عنہ کا تعارف
- 361 آپ گو گوشت میں زہر ملا کر دیا گیا
- 363 جب تک میں طلب کرتا رہتا تم دیتے رہتے
- 363 معجزات نبوی کا تذکرہ
- 365 بونگ کا گوشت کیوں پسند تھا؟
- 366 سب سے بہتر گوشت پشت کا ہے
- 367 سرکہ والا گھ سالن سے خالی نہیں ہوتا
- 368 خرید تمام کھانوں سے بہتر ہے
- 369 سیدہ عائشہ صدیقہ رضی اللہ عنہا تمام عورتوں سے افضل ہیں
- 372 آگ پر پکی ہوئی چیز کھانے سے وضو نہیں ٹوٹتا

- 373 سیدہ صفیہ کا ولیمہ کھجوروں اور ستوں سے کیا گیا
- 374 حضور ﷺ کا مرغوب کھانا
- 376 بعض روایان حدیث کا تذکرہ
- 377 آپ ﷺ کو گوشت بہت محبوب تھا
- 378 آگ پر پکی ہوئی چیز کھانا ناقض وضو نہیں
- 378 عورت کا ذبیحہ جائز ہے
- 380 مریض آدمی مضر صحت چیزوں سے پرہیز کرے
- 381 اسباب کا استعمال توکل کے منافی نہیں
- 383 نفلی روزہ عذر کی وجہ سے توڑا جاسکتا ہے
- 384 کھجور کا استعمال بطور سالن
- 385 نبی کریم ﷺ کو ثقل پسند تھا

باب نمبر ۲۷:

رسول اللہ ﷺ کے کھانے کے وقت وضو کے طریقے کا بیان

- 386 کھانے سے پہلے کون سا وضو مستحب ہے
- 387 کھانا کھانے کے لیے شرعی وضو ضروری نہیں
- 387 کھانے سے پہلے اور بعد میں ہاتھ دھونا باعث برکت ہے

باب نمبر ۲۸:

رسول اللہ ﷺ کی کھانا کھانے سے پہلے اور بعد کی دعائیں

- 390 کھانا کھانے سے پہلے بسم اللہ پڑھنا ضروری ہے
- 391 سیدنا ابویوب انصاری رضی اللہ عنہ کا تعارف
- 392 بسم اللہ پڑھنا بھول جائے تو کیا کہے؟
- 393 کھانا کھانے کے آداب بسم اللہ پڑھنا
- 394 سیدنا عمر بن ابی سلمہ کا تعارف

- 394 بسم اللہ بالجبر کہے یا سراً ❁
- 394 دائیں ہاتھ سے کھانا ❁
- 395 اپنے آگے سے کھانا اس کے احکام ❁
- 396 کھانے کے بعد کی دُعا ❁
- 396 دسترخوان سے اُٹھتے وقت کی دُعا اور اس کی لغوی تحقیق ❁
- 398 اللہ کے نام سے کھانا شروع کرنے کی برکت ❁
- 399 کھانا ملنے پر اللہ تعالیٰ کی تعریف کی جائے ❁
- باب نمبر ۲۹:

رسول اللہ ﷺ کے پیالے کا بیان

- 400 حضور ﷺ کے پیالے کی ساخت ❁
- 402 حضور ﷺ تمام مشروبات اسی پیالے میں نوش فرماتے ❁
- باب نمبر ۳۰:

رسول اللہ ﷺ کے میوہ جات تناول فرمانے کا بیان

- 403 کلڑی کا استعمال کھجور کے ساتھ کرنا ❁
- 404 دو قسم کے پھل ملا کر نوش جان کرنا ❁
- 404 سید الانبیاء ﷺ نے تربوز اور کھجور ملا کر تناول فرمائی ❁
- 405 خر بوزہ اور تر کھجور کا اکٹھے کھانا ❁
- 405 مضمون سابق ایک اور حدیث ❁
- 405 نیا پھل دیکھنے پر کون سی دُعا پڑھی جائے ❁
- 406 صاع کی بحث ❁
- 407 مُد کی بحث ❁
- 407 برکت کا معنی و مفہوم ❁
- 407 جد الانبیاء سیدنا ابراہیم علیہ السلام کی دُعا اور اس کی قبولیت ❁
- 408 خلیل کسے کہتے ہیں؟ ❁

- 409 حضور ﷺ نے تحفے کے بدلے میں تحفہ دیا
- 410 سیدہ ربیع بنت معوذ کا تعارف
- 410 حضور ﷺ نے ککڑی کے بدلے سونا دیا
- باب نمبر ۳۱:

رسول اللہ ﷺ کے مشروبات کا بیان

- 411 نبی اکرم ﷺ کو ٹھنڈا میٹھا شربت پسند تھا
- 412 ٹھنڈا پانی زہد کے خلاف نہیں
- 413 حضور ﷺ کا جوٹھا ابن عباس رضی اللہ عنہ نے پیا
- 414 سیدنا خالد بن ولید رضی اللہ عنہ کے تذکار
- 414 سیدہ میمونہ رضی اللہ عنہا کا مختصر تعارف
- 414 امام ترمذی رضی اللہ عنہ کی وضاحت
- باب نمبر ۳۲:

رسول اللہ ﷺ کے پینے کے طریق کار کے بیان میں

- 415 حضور ﷺ نے کھڑے ہو کر آب زم زم پیا
- 416 پانی بیٹھ کر یا کھڑے ہو کر پینا
- 417 سیدنا عبد اللہ بن عمرو بن العاص رضی اللہ عنہ کا تعارف
- 417 عمرو بن شعیب کا تعارف اور ایک مفید بحث
- 417 حضور ﷺ نے آب زم زم کیسے پیا
- 418 وضو کا بقیہ پانی کھڑے ہو کر پینا
- 418 نزال بن میسرہ کا تعارف
- 419 تین سانس میں پانی پینے کے فوائد
- 420 دو سانس میں پانی پینا جائز ہے
- 420 لٹکے ہوئے مشکیزے سے پانی پینا
- 421 سیدہ کبشہ رضی اللہ عنہا کا تعارف

- 421 عذر کی بنا پر کھڑے ہو کر پانی پینا ❁
- 421 سیدنا انس رضی اللہ عنہ کا تعارف ❁
- 422 ثمامہ بن عبد اللہ کا تعارف ❁
- 422 سیدہ ام سلیم رضی اللہ عنہا کا اندازِ محبت ❁
- 422 تبرکات نبوی کی بحث ❁
- 424 حضور ﷺ نے عذر کی بنا پر کھڑے ہو کر پیا ❁
- 425 سیدنا سعد بن ابی وقاص رضی اللہ عنہ کا تعارف ❁
- باب نمبر ۳۳:

رسول اللہ ﷺ کے خوشبو استعمال کرنے کے بیان میں

- 427 حضور ﷺ کی عطردانی ❁
- 429 خوشبو کے لیے اہتمام نبوی ﷺ ❁
- 429 تین چیزیں رُو نہ کی جائیں! ❁
- 430 عورتوں اور مردوں کی خوشبو ❁
- 431 چینیلی جنت کا پودا ہے ❁
- 432 ابو عثمان نہدی کا تعارف ❁
- 432 سیدنا جریر رضی اللہ عنہ کی خوبصورتی ❁
- 433 سیدنا جریر بن عبد اللہ کا تعارف ❁
- باب نمبر ۳۴:

رسول اللہ ﷺ کے کلام کرنے کا انداز

- 434 حضور ﷺ کا اندازِ گفتگو ❁
- 435 حضور ﷺ فصیح العرب تھے ❁
- 435 حضور ﷺ کا کمال حسنِ خلق ❁
- 436 حضور ﷺ کا اندازِ تکلم اور دیگر صفاتِ عالیہ ❁
- باب نمبر ۳۵:

رسول اللہ ﷺ کے ہنسنے کا بیان

- 441 پیکر حسن و جمال کی تین صفات
- 442 حضور ﷺ کی خندہ پیشانی
- 442 سیدنا ابوالحارث کا تعارف
- 442 تبسم ہی تبسم
- 443 سید کا نقات ﷺ کا ہنسنا بھی اعلیٰ تھا
- 444 سیدنا ابوذر غفاری رضی اللہ عنہ کا تعارف
- 444 آپ ﷺ کے ہنسنے کی وجہ
- 445 خندہ پیشانی سے ملنا مسنون ہے
- 445 حضور ﷺ جب بھی مجھے دیکھتے مسکراتے
- 446 سب سے آخر میں جنت میں جانے والا کون ہے؟
- 447 حضور ﷺ کی اتباع میں حضرت علی رضی اللہ عنہ کا مسکرانا
- 448 علی بن ربیعہ کا تعارف
- 449 غزوہ خندق میں حضور ﷺ کا مسکرانا
- 450 عامر بن سعد بن ابی وقاص کا تعارف
- باب نمبر ۳۶:

رسول اللہ ﷺ کے مزاح کا طریقہ

- 452 اے دوکانوں والے!
- 452 اے عمیر کہاں گئی تیری نغیر
- 453 حضور ﷺ کی دل لگی اور خوش طبعی
- 454 دیگر مستعجب مسائل
- 454 حضور ﷺ کی ہیبت و وقار
- 454 اللہ کے رسول مذاق میں بھی سچ بات فرماتے
- 455 میں تجھے اونٹنی کا بچہ دوں گا
- 456 ایک دیہاتی سے حضور ﷺ کی خوش طبعی

- 457 دیہاتی کے نصیب جاگ پڑے ❁
- 457 جنت میں کوئی بڑھیا داخل نہ ہوگی ❁
- باب نمبر ۳۷:

رسول اللہ ﷺ کا اشعار کہنے کا انداز

- 460 کیا رسول اکرم ﷺ شعر کہتے تھے؟ ❁
- 462 نبی ﷺ کبھی کبھار کوئی شعر پڑھ لیتے تھے ❁
- 463 سیدنا عبداللہ بن رواحہ رضی اللہ عنہ کا تعارف ❁
- 463 حضور ﷺ کا پسندیدہ شعر ❁
- 464 شعر کا بقیہ حصہ ❁
- 464 لبید بن ربیعہ کا تعارف ❁
- 464 اُمیہ بن ابی الصلت کون تھا؟ ❁
- 465 ایک رجزیہ شعر ❁
- 465 سیدنا جناب بن عبداللہ رضی اللہ عنہ کا تعارف ❁
- 466 انا النبی لا کذب ❁
- 467 حضور ﷺ کی شجاعت ❁
- 468 اے عمر! عبداللہ بن رواحہ کو اشعار پڑھنے دو ❁
- 470 کفار کو اذیت دینے والے اشعار کہنا درست ہے ❁
- 470 نبی کریم ﷺ کا صحابہ کرام سے اشعار سننا ❁
- 471 کون سے اشعار سننا سنانا جائز ہے ❁
- 471 عرب شعراء میں سے کس کا شعر سب سے اچھا ہے ❁
- 471 نبی کریم ﷺ نے ایک مرتبہ سوا اشعار سنے ❁
- 472 عمرو بن شریک کا مختصر تعارف ❁
- 472 سیدنا شریک بن سوید رضی اللہ عنہ کا مختصر تعارف ❁
- 473 اُمیہ بن ابی الصلت کون تھا؟ ❁
- 473 شاعر رسول حضرت حسان رضی اللہ عنہ کی عظمت ❁

474 سیدنا حسان بن ثابت رضی اللہ عنہ کا مختصر تعارف
باب نمبر ۳۸:

رسول اللہ ﷺ کا رات کے وقت گفتگو کرنا

476 حیرت انگیز ایجادات کے فوائد و نقصانات
477 حدیث خرافہ
477 گیارہ عورتوں کا قصہ
483 گیارہ عورتوں والا قصہ کیوں سنایا گیا؟
484 گیارہ عورتوں کے قصے سے مستنبط مسائل
باب نمبر ۳۸:

رسول اللہ ﷺ کے سونے کا بیان

485 سوتے وقت دایاں ہاتھ دائیں رخسار کے نیچے رکھنا
487 سونے اور سو کر اٹھتے وقت کی دُعائیں
487 سیدنا حذیفہ بن یمان رضی اللہ عنہ کا مختصر تعارف
488 سونے سے پہلے کون سے اذکار مسنون ہیں؟
488 دُعائیں پڑھ کر ہتھیلیوں پر پھونکنا
489 نبی کریم ﷺ کا سوتے وقت خراٹے لینا
489 حدیث میں موجود واقعہ کا تتمہ
490 سوتے وقت کی ایک اور دُعا
490 تھوڑی دیر کے لیے سونا ہو تو کیسے لیٹے
491 سیدنا ابو قتادہ رضی اللہ عنہ کا تعارف
حدیث نمبر ۴۰:

رسول اللہ ﷺ کی عبادت کا بیان

492 عبادت کی وجہ سے قدم مبارک پر درم آ جانا
493 حضور اکرم ﷺ کی مشقت طلب عبادت
493 تکلف کے دو مفہوم

- 494 نبی کریم ﷺ معصوم عن الخطاء تھے۔
- 494 کیا میں اللہ تعالیٰ کا شکر گزار بندہ نہ بنوں؟
- 495 نبی کریم ﷺ کا اندازِ عبادت۔
- 496 اسود بن یزید نخعی کا تعارف۔
- 496 نبی اکرم ﷺ کے قیام اللیل کی کیفیت۔
- 497 سیدنا ابن عباس رضی اللہ عنہما کا حصولِ دین کے لیے ذوق و شوق۔
- 498 حدیث الباب سے مستنبط مسائل۔
- 498 نبی اکرم ﷺ کا قیام اللیل تیرہ رکعت۔
- 499 جو رات کو نماز نہ پڑھ سکے اس کی قضاء کیسے کرے؟
- 499 تہجد کی ابتداء دو ہلکی پھلکی رکعتوں سے کی جائے۔
- 500 تیرہ رکعت قیام اللیل کی دوسری روایت۔
- 501 سیدنا ابو عبد الرحمن رضی اللہ عنہ کا مختصر تعارف۔
- 501 رمضان اور غیر رمضان میں تعداد رکعات؟
- 502 بیس رکعت نماز تراویح؟
- 502 دائیں کروٹ لیٹنا، تہجد پڑھ کر یا فجر کی سنتیں پڑھ کر؟
- 503 نو رکعت قیام اللیل کی ایک اور روایت۔
- 503 نماز تہجد کی دعائیں اور التجائیں۔
- 506 حضور ﷺ پوری رات ایک ہی آیت بار بار پڑھتے رہے۔
- 507 نبی کریم ﷺ کا رات کا قیام۔
- 508 روایت حدیث میں لفظ ”نَحْوُہ“ کی بحث۔
- 508 رات کی نماز بیٹھ کر پڑھنا۔
- 509 رات کے طویل حصے میں نوافل کھڑے ہو کر پڑھنا۔
- 509 عبداللہ بن شقیق کا مختصر تعارف۔
- 509 طاقت کے باوجود بیٹھ کر پڑھنا؟
- 510 نفلی نماز بیٹھ کر پڑھنا۔

- 510 سیدہ حفصہ بنت عمر رضی اللہ عنہما کا مختصر تعارف ❁
- 511 قیام اللیل میں قراءت کا انداز ❁
- 511 نبی کریم ﷺ اپنے آخری ایام میں اکثر بیٹھ کر نوافل پڑھتے تھے ❁
- 512 سنن رواتب کی تعداد ❁
- 512 نماز صبح کی سنتیں مختصر پڑھنا ❁
- 513 سنت مؤکدہ آٹھ رکعت (بروایت ابن عمر رضی اللہ عنہ) ❁
- 515 سنت مؤکدہ دس رکعت (بروایت عائشہ رضی اللہ عنہا) ❁
- 515 سنت نمازیں چودہ رکعات (بروایت علی رضی اللہ عنہ) ❁
- 516 نماز چاشت اور ادائین کا بیان ❁
- باب نمبر ۴۱:

نماز چاشت کا بیان

- 518 نماز چاشت کی رکعتیں؟ ❁
- 519 یزید بن ابی یزید الرشک کا مختصر تعارف ❁
- 520 نماز چاشت چھ رکعتیں ❁
- 520 نماز چاشت آٹھ رکعتیں ❁
- 522 سفر سے واپسی پر نماز چاشت ❁
- 523 نماز چاشت پڑھنے اور چھوڑنے میں تسلسل ❁
- 523 زوال شمس کے بعد کی چار رکعات ❁
- 525 صلوة الزوال پڑھنے کی حکمت ❁
- 525 سیدنا عبداللہ بن سائب رضی اللہ عنہ کا مختصر تعارف ❁
- 525 ظہر سے پہلے کی چار رکعتوں میں لمبی قراءت کرنا ❁
- باب نمبر ۴۲:

گھر میں نفلی نماز کا بیان

- 527 نوافل گھر میں پڑھنا افضل ہے ❁

رسول اللہ ﷺ کے روزوں کا بیان

- 530 نبی کریم ﷺ کا مسلسل نفلی روزے رکھنا
- 531 نبی اکرم ﷺ کے روزے رکھنے کا انداز
- 531 رمضان المبارک کے علاوہ کسی مہینے کے مکمل روزے رکھنا؟
- 532 شعبان کے مکمل روزوں سے مراد اکثر روزے ہیں
- 533 شعبان کے اکثر روزے رکھنا معمول نبوی ﷺ ہے
- 534 ہر ماہ تین روزے رکھنا اور جمعہ کا روزہ؟
- 534 مہینے کے تین روزوں میں ایام کا عدم تعین
- 535 سوموار اور جمعرات کا روزہ
- 536 شعبان کے روزے کثرت سے رکھنا
- 536 سوموار اور جمعرات کے روزے کی حکمت
- 537 روزوں کے لیے مخصوص ایام؟
- 537 ابتداء میں عاشورہ کا روزہ فرض تھا
- 538 عاشوراء کے روزے بارے ایک تشبیہ
- 538 عبادت کے لیے کسی دن کو مخصوص کرنا
- 539 اعمالِ صالحہ پر پیشگی پسندیدہ امر ہے
- 540 اعمال میں اعتدال ضروری ہے
- 541 میانہ روی بہترین عمل ہے
- 541 طاقت سے زیادہ عبادت نہیں کرنا چاہیے
- 542 نبی اکرم ﷺ کو کون سے اعمال پسند تھے؟
- 542 نفلی نماز میں دُعائیں اور التجائیں
- 543 عاصم بن حمید السکونی کا مختصر تعارف

- 545 الفاظ و حروف کو کھول کھول کر پڑھنا
- 546 الفاظ کو کھینچ کر پڑھنا
- 547 اوقافِ رموز اور ترتیل
- 547 رات کی نماز میں قرأتِ سری یا جہری؟
- 549 نبی کریم ﷺ بلند آواز سے پڑھتے تھے
- 549 قرآن کریم کو خوش ادائیگی سے پڑھنا
- 551 ایک ضعیف روایت پر تفصیلی بحث
- 551 گھروں میں اونچی آواز سے پڑھنا

باب نمبر ۴۵:

رسول اللہ ﷺ کی گریہ وزاری کا بیان

- 553 بکاء کی اقسام و انواع
- 554 رحمت و رأفت کا رونا
- 554 شوق و محبت اور عظمت و جلال پر رونا
- 555 رونے کی ایک اور قسم
- 555 بکاء مستعار
- 555 اجرت پر رونا
- 556 رونے کی ایک قسم جھوٹا رونا بھی ہے
- 556 سرور اور فرحت کا رونا
- 556 نبی اکرم ﷺ عبودیت کے اعلیٰ مقام پر فائز تھے
- 557 سیدنا عبداللہ بن خنیس رضی اللہ عنہ کا تعارف
- 557 عمل میں حسن علم کی وجہ سے ہوتا ہے
- 559 تنبیہ..... مسئلہ حاضر و ناظر
- 559 صلواتِ کسوف میں گریہ زاری کرنا
- 560 سورج گرہن کے بارے میں غلط عقائد اور ان کا ابطال
- 561 سورج گرہن کی نماز کا طریقہ سے

- 561 چلا چلا کرونا ممنوع ہے
- 563 ایک اشکال اور اس کا حل
- 564 سیدنا عثمان بن مظعون رضی اللہ عنہ کی وفات پر رسول اللہ ﷺ کے آنسو
- 564 سیدنا عثمان بن مظعون رضی اللہ عنہ کا مختصر تعارف
- 565 سیدہ ام کلثوم کی وفات پر رسول اللہ ﷺ کے آنسو
- باب نمبر ۴۶:

رسول اللہ ﷺ کے بستر کا بیان

- 567 نبی اکرم ﷺ کا بستر چمڑے کا تھا
- 567 نرم بستر اور گدے کو آپ ﷺ نے پسند نہیں فرمایا
- 568 حضور ﷺ کا ٹاٹ کے بستر پر آرام فرمایا
- باب نمبر ۴۷:

رسول اللہ ﷺ کی انکساری کا بیان

- 571 آپ ﷺ کی تواضع اور انکساری
- 572 میں تو اللہ کا بندہ ہوں
- 573 رسول اللہ ﷺ کی کمال تواضع اور انکساری کا ایک واقعہ
- 574 آپ ﷺ کے تواضع والے اعمال
- 574 تکلف سے بری ہے حسن ذاتی
- 575 آپ ﷺ ادنیٰ دعوت بھی قبول فرمالتے تھے
- 576 سفر حج میں تواضع اور سادگی
- 577 آپ ﷺ اپنے لیے قیام تعظیمی کو ناپسند کرتے تھے
- 578 معمولات نبوی ﷺ تواضع و انکساری کا بین ثبوت ہیں
- 582 آپ ﷺ تھوڑی قیمت والا ہدیہ بھی قبول فرمالتے تھے
- 582 مریضوں کی عیادت کرنا بھی تواضع کا نمونہ ہے
- 583 بچوں سے شفقت و رحم دلی تواضع کا پرتو ہے
- 583 سیدنا یوسف بن عبد اللہ رضی اللہ عنہ کا مختصر تعارف

- 584 سفر حج میں انکساری اور سادگی کی انتہا ❁
- 584 نبی اکرم ﷺ کو کدو بہت پسند تھے ❁
- 585 آپ ﷺ اپنے گھر کے کام خود کرتے تھے ❁
- باب نمبر ۲۸:

رسول اللہ ﷺ کے اخلاق کا بیان

- 587 اخلاق طبعی اور فطری یا کسی اور اختیاری؟ ❁
- 589 آپ ﷺ صحابہ کرام رضی اللہ عنہم کی دلجوئی کرتے تھے ❁
- 589 سیدنا زید بن ثابت رضی اللہ عنہ کے بیٹے کا مختصر تعارف ❁
- 590 سیدنا زید بن ثابت رضی اللہ عنہ کا مختصر تعارف ❁
- 590 بُرے آدمی سے بھی اچھے انداز سے پیش آنا ❁
- 591 سیدنا عمرو بن العاص رضی اللہ عنہ کا مختصر تعارف ❁
- 591 آپ ﷺ نے دس سال خدمت کرنے والے کو کبھی اف بھی نہ کہا ❁
- 592 اخلاق عالیہ کی بلندی کا کمال ❁
- 593 آپ ﷺ کا پسینہ ایک عمدہ اور اعلیٰ درجہ کی خوشبو تھا ❁
- 594 ناگوار بات کا سامنا کیسے کیا جائے ❁
- 595 آپ ﷺ نے کبھی تکلفاً بھی فحش گوئی نہیں کی ❁
- 596 آپ ﷺ کے اخلاق عالیہ کا بیان ❁
- 596 اخلاق عالیہ کی نہایت نادر مثال ❁
- 597 آپ ﷺ کے اخلاق بلند پایہ ہیں ❁
- 598 خلق عظیم کا ایک اور واقعہ ❁
- 599 آپ ﷺ نے کبھی کسی کو نہیں مارا، سوائے؟ ❁
- 599 حق بات پہ کٹتی ہے تو کٹ جائے زباں میری ❁
- 601 بُرے لوگوں کے ساتھ مدارات سے پیش آنا ❁
- 602 نبی کریم ﷺ کی کریمانہ عادات ❁
- 604 آپ ﷺ سے بڑھ کر کوئی سخی نہیں تھا ❁

- 606 آپ ﷺ طبعی طور پر دنیا سے بے رغبت تھے
- 607 آپ ﷺ اپنا مال ذخیرہ نہ کرتے تھے
- 608 میرے نام پر خرید لو، ادائیگی کر دوں گا
- 609 هل جزاء من الاحسان إلا الاحسان
- 609 تحفہ کا بدلہ دینا سنت رسول ﷺ ہے
- باب نمبر ۴۹:

رسول اللہ ﷺ کے حیاء کا بیان

- 611 حیاء کا معنی و مفہوم
- 611 حیاء کی عظمت اور مقام
- 612 آپ ﷺ کا مقام حیاء
- 613 آپ ﷺ حیاء کے اعلیٰ مقام پر فائز تھے
- باب نمبر ۵۰:

رسول اللہ ﷺ کے سینگی لگوانے کا بیان

- 614 سینگی بہترین علاج ہے
- 615 سینگی لگانے والے کی کمائی درست ہے
- 516 رسول اللہ ﷺ نے سینگی لگانے والے کو اجرت دی
- 617 سینگی لگانے والے سے حسن سلوک
- 617 سینگی کن دنوں میں لگوائی جائے
- 618 احرام کی حالت میں سینگی لگوانا
- باب نمبر ۵۱:

رسول اللہ ﷺ کے اسمائے گرامی کا بیان

- 620 نبی اکرم ﷺ کے پانچ نام
- 621 سیدنا جبیر بن مطعم بن عدی رضی اللہ عنہ کا مختصر تعارف
- 621 نبی اکرم ﷺ کے مزید چار نام

باب نمبر ۵۲:

رسول اللہ ﷺ کی گزر بسر کا بیان

- 624 ردی کھجوریں بھی پیٹ بھر کر میسر نہ تھیں
- 624 گھر میں ایک ماہ تک چولہا نہیں جلتا تھا
- 625 بھوک کی وجہ سے سید کائنات ﷺ کے پیٹ پر دو پتھر بندھے ہوئے تھے
- 626 سیدنا طلحہ زید بن سہل رضی اللہ عنہما کا مختصر تعارف
- 627 ابو اہیشم بن ہیہاں نے سید المساکین ﷺ اور شیخین رضی اللہ عنہما کی ضیافت کی
- 633 بھوک کی وجہ سے پتے کھا کر صحابہ کرام رضی اللہ عنہم کے جڑے زخمی ہو جاتے تھے
- 636 صحابہ کرام رضی اللہ عنہم کی گذر و بسر کا بیان
- 638 تیس دن تک کھانے کو کوئی چیز میسر نہ ہوئی
- 639 نبی اکرم ﷺ کے دسترخوان پر گوشت اور روٹی اکٹھے نہیں ہوئے
- 639 آل محمد ﷺ کو جو کی روٹی بھی پیٹ بھر کر میسر نہ تھی

باب نمبر ۵۳:

رسول اللہ ﷺ کی عمر مبارک کا بیان

- 641 سالوں کی تعیین کے ساتھ آپ ﷺ کی عمر مبارک
- 642 آپ ﷺ نے تریسٹھ برس کی عمر پائی
- 642 سیدنا امیر معاویہ رضی اللہ عنہ کا مختصر تعارف
- 643 آپ ﷺ نے اپنی عمر کی تریسٹھ بہاریں دیکھیں
- 643 آپ ﷺ کی عمر مبارک پینسٹھ برس تھی؟
- 644 سیدنا دغفل بن حظلہ کا مختصر تعارف
- 644 مدینہ منورہ میں آپ ﷺ کے دس سال اقامت پذیر رہے

باب نمبر ۵۴:

رسول اللہ ﷺ کی وفات کا بیان

- 649 نبی اکرم ﷺ کا آخری دیدار

- 650 وفات کے وقت نبی اکرم ﷺ کا سر مبارک سیدہ عائشہ رضی اللہ عنہا کی گود میں تھا
- 651 نبی اکرم ﷺ کی آخری لمحات میں اپنے ہاتھ تر کر کے چہرہ انور پر پھیر رہے تھے
- 652 وفات کے وقت رسول اللہ ﷺ کی شدت مرض
- 653 انبیاء کا جس جگہ انتقال ہوتا ہے اسی جگہ وہ مدفون ہوتے ہیں
- 654 آپ ﷺ کی وفات کے بعد سیدنا ابوبکر صدیق رضی اللہ عنہ نے آپ ﷺ کو بوسہ دیا
- 654 سیدنا ابوبکر صدیق رضی اللہ عنہ کا آپ ﷺ کو خراج عقیدت
- 655 آپ ﷺ کی وفات سے ہر چیز تاریک ہو گئی
- 656 آپ ﷺ سوموار کے دن فوت ہوئے
- 657 آپ ﷺ کو بدھ کی رات کو قبر میں اتارا گیا
- 657 منگل کی رات تدفین والی روایت ضعیف ہے
- 658 سکرات الموت میں سیدنا ابوبکر صدیق رضی اللہ عنہ کو اپنی جگہ امامت کا حکم دیا
- 661 سیدنا سالم بن عبد الرحمن رضی اللہ عنہ کا مختصر تعارف
- 663 آپ ﷺ کے آخری لمحات میں سیدہ فاطمہ رضی اللہ عنہا کے دردناک الفاظ
- 663 میری امت کو میری وفات کا غم آل و اولاد سب سے زیادہ ہے

باب نمبر ۵۵:

رسول اللہ ﷺ کی وراثت کا بیان

- 665 رسول اللہ ﷺ کا ترکہ
- 666 سیدنا عمرو بن العاص کا مختصر تعارف
- 666 سیدہ فاطمہ رضی اللہ عنہا کا مطالبہ وراثت
- 667 نبی ﷺ کا ترکہ صدقہ ہوتا ہے
- 668 ابوالختر سیّد بن فیروز رضی اللہ عنہ کا مختصر تعارف
- 668 انبیائے کرام کسی کو وارث نہیں بناتے
- 669 میرے ورثاء میرے ترکہ میں درہم و دینار تقسیم نہ کریں

- 669 سیدنا عباس اور سیدنا علی رضی اللہ عنہما کے اختلاف کا فیصلہ ❁
- 670 سیدنا ابوسعید مالک بن اوس رضی اللہ عنہ کا مختصر تعارف ❁
- 671 نبی اکرم ﷺ کے ترکہ میں کوئی درہم و دینار اور مویشی نہ تھے..... ❁

باب نمبر ۵۶:

رسول اللہ ﷺ کو خواب میں دیکھنے کا بیان

- 673 شیطان میری شکل اختیار کر کے خواب میں نہیں آ سکتا..... ❁
- 673 ابلیس لعین میری شکل و صورت میں متشکل نہیں ہو سکتا..... ❁
- 674 جس نے مجھے خواب میں دیکھا اس نے مجھے ہی دیکھا..... ❁
- 674 سیدنا طارق بن اشیم رضی اللہ عنہ کا مختصر تعارف..... ❁
- 674 خلف بن خلیفہ رضی اللہ عنہ تابعی ہیں..... ❁
- 675 سیدنا حسن رضی اللہ عنہ کی نبی اکرم ﷺ سے مشابہت..... ❁
- 675 نبی اکرم ﷺ کا حلیہ مبارک خواب دیکھنے والے نے بیان کیا..... ❁
- 677 نضر بن شمیل کا سماع یزید الفارسی سے ثابت ہے..... ❁
- 677 جس نے مجھے خواب میں دیکھا اس نے حقیقتاً مجھے ہی دیکھا..... ❁
- 677 مومن کے خواب نبوت کا چھیا لیسواں حصہ ہیں..... ❁

☆.....☆.....☆

عرضِ ناشر

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ وَالْمُرْسَلِينَ ،
أَمَّا بَعْدُ!

انسانیت کے انفرادی معاملات سے لے کر اجتماعی بلکہ بین الاقوامی معاملات اور تعلقات کا کوئی ایسا گوشہ نہیں کہ جس کے متعلق پیارے پیغمبر ﷺ نے راہنمائی نہ فرمائی ہو، کتب احادیث میں انسانی زندگی کا کوئی پہلو تشنہ نہیں ہے یعنی انفرادی اور اجتماعی سیرت و اخلاق سے متعلق محدثین نے پیارے پیغمبر ﷺ کے فرامین کی روشنی میں ہر چیز جمع فرمادی ہے۔ عہد نبوی ﷺ سے لے کر اب تک کوئی بھی دور ایسا نہیں گزرا کہ جس میں حدیث اور روایات لکھنے کا سلسلہ منقطع ہوا ہو۔ ((تسمعون منی ، و یسمع منکم و یسمع ممن سمع منکم (الحديث))

عہد نبوی ﷺ سے پہلی صدی ہجری کے خاتمہ تک کے جامعین حدیث اور قلم بند کی ہوئی یادداشتوں اور مجموعوں کا سلسلہ کچھ اس طرح ہے؟ ساداتنا ابو ہریرہ، عبداللہ بن عباس، عائشہ صدیقہ، عبداللہ بن عمر، جابر بن عبداللہ، انس بن مالک، ابوسعید خدری، عبداللہ بن عمرو بن العاص، ابوبکر، عمر بن خطاب، عثمان، علی المرتضیٰ، ام سلمہ، ابوموسیٰ الاشعری، ابوذر غفاری، ابویوب انصاری، ابی بن کعب اور معاذ بن جبل رضی اللہ عنہم!

ان کے علاوہ اس دور کے ان تابعین کو بھی نہیں بھلایا جاسکتا جن کی جہود مخلصہ کی بدولت سنت کے خزانوں سے امت محمدیہ ﷺ مالا مال ہوتی رہی ہے اور تا قیامت ہوتی رہے گی۔ مثلاً سعید بن مسیب عروہ بن زبیر، سالم بن عبداللہ بن عمر اور نافع مولیٰ عبداللہ بن عمر رضی اللہ عنہم ہیں۔

یاد رہے کہ اس مبارک دور میں صحابہ کرام رضی اللہ عنہم اور تابعین عظام رحمہم اللہ نے زیادہ تر اپنی ذاتی یادداشتوں کو قلم بند کرنے پر توجہ دی۔ اس کی مثال صحیفہ صادقہ، صحیفہ صحیحہ، مسند ابو ہریرہ، صحیفہ علی، رسول کریم ﷺ کا تحریری خطبہ فتح مکہ کے موقع پر جو ابو شاہ بھینی کی درخواست پر قلم بند کروایا گیا، صحیفہ جابر، روایات سیدہ عائشہ، عبداللہ بن عباس رضی اللہ عنہ کی روایات کے مجموعے، انس بن مالک رضی اللہ عنہ کے صحیفے، عمرو بن حزم کی کتاب، رسالہ سمرہ بن جندب، صحیفہ سعد بن عبادہ، اور مکتوبات امام نافع رضی اللہ عنہ ہیں۔

دوسرے دور میں تابعین کی ایک بڑی جماعت تیار ہو گئی جس نے دور اول کے تحریری سرمایہ کو وسیع تر

تالیفات میں سمیٹ لیا۔ امام زہری رحمۃ اللہ علیہ کا نام اس دور کی جلیل القدر شخصیتوں میں شامل ہے۔ ان کو عمر بن عبدالعزیز نے احادیث جمع کرنے کا حکم دیا تھا، ان کے علاوہ عمر بن عبدالعزیز رحمۃ اللہ علیہ نے مدینہ کے گورنر ابو بکر محمد بن عمرو بن حزم کو ہدایت لکھ بھیجی تھی کہ عمرہ بنت عبدالرحمن اور قاسم بن محمد کے پاس جو ذخیرہ احادیث ہے اسے ضرور قلم بند کریں۔ امام زہری کے مجموعہ حدیث مرتب کرنے کے بعد اس دور کے دوسرے علماء و محدثین نے بھی تدوین و تالیف کا کام شروع کر دیا۔ چنانچہ اس دور میں حدیث کے بہت سارے مجموعے مرتب ہوئے جن میں امام مالک کی موطا کو نمایاں مقام حاصل ہے۔ اس دور کی چند دوسری مصنفات اور تالیفات کے نام درج ذیل ہیں:

۱۔ جامع سفیان ثوری

۲۔ جامع ابن المبارک

۳۔ جامع امام اوزاعی

۴۔ جامع ابن جریج وغیرہ۔

اس دور میں رسول اللہ صلی اللہ علیہ وسلم کی احادیث، فتاویٰ صحابہ و تابعین کو ایک ہی مجموعہ میں مرتب کر لیا جاتا تھا۔ لیکن ساتھ ہی یہ بھی وضاحت ہو جاتی تھی کہ یہ صحابہ یا تابعی کا قول ہے یا حدیث رسول صلی اللہ علیہ وسلم۔ اس کے بعد تیسرا دور آتا ہے۔ یہ دور تقریباً دوسری صدی ہجری کے نصف آخر سے چوتھی صدی ہجری کے خاتمہ تک پھیلا ہوا ہے۔ اس دور میں:

(۱) احادیث نبوی کو آثار صحابہ اور اقوال تابعین سے الگ کر کے مرتب کیا گیا۔

(۲) قابل اعتماد روایات کے علیحدہ مجموعے تیار کئے گئے۔

(۳) اور علم حدیث کی حفاظت کے لیے محدثین کرام نے کئی ایک علوم کی بنیاد ڈالی۔ مثلاً

(۱) علم اسماء الرجال

(۲) علم مصطلح الحدیث

(۳) علم غریب الحدیث

(۴) علم تخریج الاحادیث

(۵) علم النسخ و المنسوخ

(۶) اور فقہ الحدیث وغیرہ۔

اس دور کے ممتاز اور مشہور جامعین حدیث میں سے امام احمد بن حنبل، امام محمد بن اسماعیل البخاری، امام مسلم بن حجاج القشیری، امام ابو داؤد سجستانی، امام احمد بن شعب النسائی، امام محمد بن زید ابن ماجہ القزوینی اور امام

ابو عیسیٰ الترمذی ہیں۔ ان کے علاوہ اس دور میں بہت سے محدثین نے تالیفات کیں، یعنی عقائد، عبادات، اخلاقیات اور معاملات وغیرہ تمام عنوانات پر مؤکلفات حدیث موجود ہیں۔

چوتھا دور پانچویں صدی ہجری سے شروع ہوتا ہے۔ اس دور میں (۱) حدیث کی اہم کتابوں کی شروع اور حواشی اور دوسری زبانوں میں تراجم کیے گئے۔ (۲) جن علوم حدیث کا اوپر ذکر گزرا ہے۔ ان پر بہت سی تصانیف وجود میں آئیں۔ (۳) علماء محدثین نے اپنے ذوق اور لوگوں کی ضرورت کے مطابق تیسرے دور کی تالیفات سے احادیث منتخب کر کے مفید کتابیں مثلاً (۱) مشکوٰۃ المصابیح (۲) ریاض الصالحین (۳) منشی الاخبار (۴) اور بلوغ المرام وغیرہ مرتب کیں۔

ہندو پاک کی تقسیم سے قبل یہاں شیخ عبدالحق محدث دہلوی رحمہ اللہ نے علم حدیث کی شمع روشن کی۔ اس کے بعد شاہ ولی اللہ محدث دہلوی رحمہ اللہ اور ان کی اولاد و احفاد اور تلامذہ اور ایسے ہی نواب صدیق حسن خان قنوجی اور شیخ الکل فی الکل سید نذیر حسین دہلوی رحمہ اللہ کی محنتوں اور کاوشوں سے اس ملک کی سرزمین نور سنت سے روشن ہو گئی۔ یہ وہ سلسلہ علم حدیث ہے کہ جس کا دن بھی روشن اور رات بھی روشن ہے۔ لیلہا کنہارہا!

الحمد للہ! اس ملک میں تراجم، شروع اور منتخب احادیث کے مجموعوں کی ترتیب و اشاعت کا مقدس مشغلہ اب تک جاری ہے۔ شمائل ترمذی کا یہ ترجمہ، تحقیق اور شرح بھی اسی سلسلہ کی ایک کڑی ہے۔

”الشمائل“..... ”شمال“ کی جمع ہے۔ اور کلمہ ”شمائل“ کے کئی ایک معانی ہیں۔ مثلاً یہ کلمہ ”بیمین“ ”دائیں“ کے معنی میں بھی مستعمل ہے۔ ایسے ہی ”الخلق“ کے معنی میں مستعمل ہے۔ اور یہاں یہی مراد ہے۔ پس ”شمائل“ کا معنی ”اخلاق“ ہے۔ لیکن علمائے حدیث نے اس میں ذرا توسیع کر دی ہے کہ انہوں نے ”شمائل“ پر لکھی جانے والی کتب میں صرف آپ ﷺ کے ”اخلاقیات“ اور پیدائشی ”خلق“ی“ اخلاقیات دونوں پہلوؤں کو مد نظر رکھتے ہوئے احادیث جمع کی ہیں۔ ”شمائل“ پر لکھی جانے والی کتب میں سے ”کفایۃ الطالب اللیب فی خصائص الحیب ، حافظ السیوطی“..... ”مناہل الصفا فی تخریج أحادیث الشفاء للسیوطی ایضاً“..... ”سیرت الرسول ﷺ ، لابن کثیر“..... ”السیر والمغازی ، لابن اسحاق“..... ”الدرر فی اختصار المغازی والسیر ، لابن عبدالبر“..... ”الشفاء للقاضی عیاض“..... ”سبل الہدی والرشاد فی سیرۃ خیر العباد ، للصلحی الشامی“..... قابل ذکر ہیں۔

امام ترمذی نے اپنی کتاب ”شمائل“ میں نبی ﷺ کی سیرت و صورت کو بڑے عمدہ پیرائے میں نہایت محنت و کاوش اور عرق ریزی سے پیش کیا ہے۔ یہ کتاب نہایت جامع اور علمی و فقہی خصوصیات کی حامل ہے۔ اس

کتاب میں جس انداز سے رسول کریم ﷺ کی سیرت و صورت کو پیش کیا گیا ہے، کسی دوسری کتاب میں ایسا دیکھنے اور پڑھنے کو نہیں ملتا، ذلك فضل الله يؤتیه من یشاء! کچھ صاحب کتاب کے متعلق:

نام و نسب :..... امام ترمذی رحمہ اللہ کی کنیت ابوعلی، نام محمد بن سورۃ اور وطن کی نسبت ترمذی ہے۔
ولادت :..... آپ کی ولادت ۲۰۰ھ یا ۲۰۹ء میں ہوئی۔

تحصیل علم کی خاطر اسفار :..... آپ نے تحصیل علم کی خاطر حجاز، بصرہ، کوفہ، خراسان، شام اور مصر کی طرف سفر کیا۔

اساتذہ :..... آپ نے اپنے وقت کے بڑے بڑے شیوخ حدیث سے فیض حاصل کیا جس میں امام بخاری، امام مسلم، ابوداؤد، احمد بن منیع، ہناد بن سری، اسحاق بن موسیٰ اور محمد بن ثنی جیسے جلیل القدر محدثین شامل ہیں۔ صدراؤل کے مشائخ سے شرف ملاقات اور استفادہ کا موقع ملا، ان میں قتیبہ بن سعید، محمد بن بشار اور علی بن حجر جیسے ائمہ خاص طور پر قابل ذکر ہیں۔

تلامذہ :..... لوگوں کی ایک بڑی تعداد نے امام ترمذی رحمہ اللہ سے استفادہ کیا، ان کے تلامذہ کی تعداد بہت زیادہ ہے۔ وہ اپنے زمانے میں بڑی عظمت کے مالک تھے۔ علم حدیث میں ان کی بہت سی تصانیف ہیں۔

حافظہ :..... امام ترمذی نہایت ذہین اور عمدہ حافظے کے مالک تھے، تفصیل واقعات کی خاطر اردو خواں طبقہ ’’بستان الحدیث از شاہ عبدالعزیز دہلوی پڑھ سکتا ہے۔

علمی خدمات :..... ان کی علمی خدمات کے بارے میں آپ کے ہم عصر علماء اور بعد کے اہل علم و مشائخ نے بہت کچھ تعریفی و توصیفی کلمات ان کے تعارف میں لکھے ہیں۔

امام ابو احمد الحاکم فرماتے ہیں:

’’سمعت عمر بن علیک یقول: مات البخاری فلم یخلف بخراسان مثل أبی عیسیٰ فی

العلم والحفظ والورع والزهد‘‘ (سیر اعلام النبلاء: ۱۳ / ۲۷۳)

زهد و ورع :..... امام ترمذی نہایت پرہیزگار، بلند اخلاق و کردار کے مالک تھے، خشیت الہی کا غلبہ بہت زیادہ تھا یہی وجہ ہے کہ آخری عمر میں خشیت الہی کے سبب بہت روتے تھے جس کی وجہ سے بینائی بھی جاتی رہی تھی۔

وفات :..... امام ترمذی نے ۱۳ رجب ۲۷۸ھ پیر کی شب عباسی خلیفہ معتمد علی اللہ کے عہد میں وفات پائی۔ رحمہ اللہ رحمة واسعة۔

تفصیل کے لیے ملاحظہ فرمائیں: ثقات ابن حبان: ۱۳ / ۱۵۳۔ انساب للسمعانی: ۹ / ۴۵۔ سیر اعلام

النبلاء: ۲۷۰/۱۳ - تہذیب التہذیب: ۳۸۷/۹ -

خدمت حدیث رسول ﷺ کے تعلق و محبت کے جذبے کے تحت شمائل ترمذی کا ترجمہ، تخریج اور فوائد کو مسلمانوں میں عام کر رہے ہیں۔ اللہ تعالیٰ اس کاوش کو قبول عام بخشے۔ اور مترجمین و شارحین جناب علامہ منیر احمد وقار اور مولانا عبدالصمد ریا لوی صاحب اور جناب نصیر کاشف صاحب کے ہم انتہائی شکر گزار ہیں، جنہوں نے اپنا اپنا کام بڑی محنت و لگن سے سرانجام دیا۔ یاد رہے کہ احادیث کی تحقیق اور دراسہ میں علماء متقدمین اور محدث محمد ناصر الدین البانی رحمہ اللہ کے منہج کو مدنظر رکھا گیا ہے۔ اللہ تعالیٰ ان کی جملہ دینی مساعی کو بھی قبول فرمائے اور ان کے علم و عمل میں خیر و برکت عطا فرمائے آمین!

ہمارے ان دوستوں نے ترجمہ و فوائد کی زبان کو سادہ اور انداز بیان عام فہم رکھا ہے۔ اور مطالب حدیث وہی ذکر کئے ہیں کہ جس میں کسی قسم کا الجھاؤ اور پیچیدگی نہ ہو۔

اور ہمارے معاونین (ممبران ادارہ) جناب ابو یحییٰ محمد طارق، منصور سلیم، مرزا ذاکر احمد، محمد ساجد، ناظر سدھو، محمد منصور ستخیر ادعاؤں کے حق دار ہیں۔ اللہ تعالیٰ ان کی خدمت قبول فرمائے، پریشانیاں دور کرے، دنیا اور آخرت کو بہتر بنا دے۔ اور ایسے ہی بھائی محمد رمضان محمدی (اسلامی اکادمی) جناب عبدالرؤف (کمپوزر) حافظ حامد محمود الخضریٰ اور ناشر ابو مومن منصور احمد کو دنیا و آخرت کی بلندی عطا فرمائے، یہ احباب بھی کسی نہ کسی لحاظ سے ہمارے ساتھ شریک کار ہیں۔ من لم یشکر الناس لم یشکر اللہ!

فضیلۃ الشیخ عبداللہ ناصر رحمانی حفظہ اللہ بھی ڈھیروں دعاؤں اور شکر یہ کے حق دار ہیں جو ہمارے اس ادارہ اور حدیث کے کام کی سرپرستی فرما رہے ہیں۔ جزاہ اللہ فی الدنیا و الآخرہ خیر الجزا!
اللہ تعالیٰ کے حضور دعا ہے کہ وہ اس کاوش کو ہمارے سب کے لیے اخروی سعادت اور کامیابی و کامرانی کا ذریعہ بنا دے، اور حدیث رسول کی خدمت کا بے پناہ جذبہ عنایت فرمادے۔ و صلی اللہ تعالیٰ علی خیر خلقہ محمد و آلہ و اصحابہ أجمعین!

مجلس شورٰی ادارہ

محمد اکرم سلانی ابو طلحہ صدیقی

محمد شاہد انصاری ابو حمزہ عبدالحق صدیقی

انصار السنہ پبلی کیشنز، لاہور۔

مقدمۃ الكتاب

إِنَّ الْحَمْدَ لِلَّهِ نَحْمَدُهُ، وَنَسْتَعِينُهُ، وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا،
وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ، وَ
أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ .
﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾

(آل عمران: ۱۰۲)

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ
مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ
عَلَيْكُمْ رَقِيبًا﴾ (النساء: ۱)

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝ يُصْلِحْ لَكُمْ أَعْمَالَكُمْ وَيَغْفِرْ لَكُمْ
ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ (الاحزاب: ۷۰-۷۱)

أَمَّا بَعْدُ!

فِي أَنْ أَحْسَنَ الْكِتَابِ كِتَابُ اللَّهِ، وَخَيْرِ الْهَدْيِ هَدْيِ مُحَمَّدٍ ﷺ وَشَرِّ الْأُمُورِ
مُحَدَّثَاتُهَا، وَكُلِّ مُحَدَّثَةٍ بَدْعَةٌ، وَكُلِّ بَدْعَةٍ ضَلَالَةٌ، وَالضَّلَالَةُ فِي النَّارِ .

أَمَّا بَعْدُ!

ہر محبوب کی یہ چاہت ہوتی ہے کہ محبت اس کی اداؤں کو اپنائے کیونکہ محبت صادق کی شان ہی یہ ہے:

لَوْ كَانَ حُبُّكَ صَادِقًا لَأَطَعْتَهُ

إِنَّ الْمُحِبَّ لِمَنْ يُحِبُّهُ مُطِيعٌ

لیکن دنیائے محبت کا یہ اعجبو ہے کہ محبوب حقیقی، خالق کائنات، اللہ عزوجل یہ چاہتا ہے کہ اسے چاہنے والا
اس کے محبوب جناب محمد ﷺ کی اداؤں پر عمل کرے اور اس کے صلہ میں خود نہ صرف محبوب رب العالمین بن
جائے، بلکہ اپنی زندگی کی ساری خطاؤں، غلطیوں اور گناہوں پر معافی کا قلم پھرا کر بہارِ غلہ کا مالک بن جائے۔

آیت کریمہ ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ﴾ آیہ میں اس رمز محبت کی طرف اشارہ کیا گیا ہے۔

رب العالمین، جو خالق کائنات اور الہ العالمین ہے اس کے سامنے سجدہ ریز ہونا، اس کی ربوبیت والوہیت کے باوصف اس کا حق ہے لیکن جس کے سامنے سجدہ ریز ہونے کا خود رب العالمین حکم دے اس کے آگے خوشی خوشی جھکنا رازِ توحید ہے بلیس لعین یہ رازِ توحید نہ سمجھ سکا اور راندہ درگاہ ہوا اور ہمیشہ ہمیشہ کے لیے لعنت و ملامت کا حق دار ٹھہرا۔

تو جب محبوب حقیقی کی چاہت اتباعِ رسول ﷺ میں ہے تو ضروری تھا کہ اتباع کرنے والوں کے لیے متبوع کے حالات و تذکار واضح ہوں، چنانچہ محبوب حقیقی اللہ عزوجل نے ایسا اہتمام کر دیا کہ نہ صرف آپ ﷺ کی سیرت مبارکہ محفوظ ہوگئی بلکہ آپ ﷺ کے غلاموں اور نوکروں کی، نیز آپ ﷺ کی ادائیں لکھنے والوں کی زندگیاں بھی محفوظ ہو گئیں۔ اور آج مخالفین بھی یہ ماننے پر مجبور ہیں کہ جس طرح مسلمانوں نے اپنے نبی ﷺ کی زندگی کے شب و روز کو محفوظ کیا ہے اس سے زیادہ حفاظت کا تصور ہی نہیں کیا جاسکتا۔ اور یہ آپ ﷺ کی ہی سیرت و کردار کا اعجاز ہے، ایسی سیرت سے روگردانی نوعِ انسانی کی بے نصیبی ہوگی، خوش نصیب وہی ہے جو سیرت طیبہ پر عمل کر کے سعادت ابدی حاصل کر لے۔

شیخ احمد جواد الدومی رحمہ اللہ جو شمائل کے شارحین میں سے ایک ہیں ”الاتحافات الربانية بشرح الشمائل المحمدية“ میں لکھتے ہیں:

”نبی اکرم ﷺ کی صفاتِ جلیلہ کی معرفت آپ ﷺ کی عظمت شان کی معرفت کا ذریعہ ہے اور آپ کی عظمت، تعظیم شریعت کا..... اور تعظیم شریعت، عمل کا..... اور عمل، سعادت ابدی کا وسیلہ ہے۔“

(ص: ۱۸، مطبوعہ القاہرہ)

امام ترمذی رحمہ اللہ نے عظیم الشان کتاب ”الشمائل المحمدية“ لکھ کر افرادِ اُمت پر بڑا احسان کیا ہے کہ اس کتاب میں سید کائنات، سید ولد آدم، جناب محمد رسول اللہ ﷺ کے عمر و یسر، شب و روز اور سفر و حضر سے متعلقہ معلومات کو احادیث کی روشنی میں جمع کر دیا ہے۔ کتاب پڑھنے والا کبھی مسکراتا اور ہنستا ہے تو کبھی روتا اور سسکیاں بھرتا ہے۔ سید کائنات ﷺ کے رخِ زیبا کا بیان پڑھتا ہے تو دل کی کلی کھل جاتی ہے اور جب گذراؤں پر نظر جاتی ہے تو بے اختیار آنسوؤں کی لڑیاں گرنا شروع ہو جاتی ہیں۔ کفایت علی کافی کہتا ہے:

نبی کے جو شمائل کا بیان ہے
محبوں کے لیے آرامِ جان ہے

زبانِ ہند میں ان کو سناؤں
رلاؤں عاشقوں کو اور ہنساؤں

(بہارِ غلد، شمائل کا منظوم ترجمہ)

یہ بات لاریب ہے کہ امام ترمذی رحمۃ اللہ علیہ نے شمائلِ نبوی کی تالیف و تصنیف کا حق ادا کر دیا ہے اب قارئین کی ذمہ داری شروع ہوتی ہے کہ مطالعہ کریں اور مطالعہ کا حق اسی وقت ادا ہو سکتا ہے جب ہم سید کائنات صلی اللہ علیہ وسلم کی ایک ایک ادا کو اپنی عملی زندگی میں اُتاریں اور سیرتِ نبوی علی صاحبہا الخیرۃ والتسلیم میں جو عملی اسباق ہیں ان پر عمل پیرا ہو جائیں۔ کیونکہ ﴿لَقَدْ كَانَتْ لَكُمْ فِي رَسُولِ اللَّهِ أُسْوَةٌ حَسَنَةٌ﴾ کا تقاضا بھی یہی پورا ہوگا۔
آئیے ایک نظر امام ترمذی رحمۃ اللہ علیہ کے سجائے ہوئے گلشن کو دیکھیں:

سید کائنات صلی اللہ علیہ وسلم کا حسن و جمال بے مثال تھا۔ سیدنا براء بن عازب رضی اللہ عنہ فرماتے ہیں:
(مَا رَأَيْتُ شَيْئًا قَطُّ أَحْسَنَ مِنْهُ .))

”میں نے آپ صلی اللہ علیہ وسلم سے بڑھ کر خوبصورت کوئی چیز کبھی دیکھی ہی نہیں۔“

سیدنا علی المرتضیٰ رضی اللہ عنہ جن کو بڑا عرصہ خدمتِ گاری کا موقع ملا، فرماتے ہیں:
(لَمْ أَرَقَبْلَهُ وَلَا بَعْدَهُ مِثْلَهُ .))

”میں نے آپ صلی اللہ علیہ وسلم جیسا نہ آپ سے پہلے دیکھا نہ آپ کے بعد۔“

☆ ایسا حسن و جمال کہ یہ حال ہے کہ پیشانیاں جھکنے کے لیے، دل بے قابو ہونے کے لیے اور آنکھیں مچلنے کے لیے بے قرار تھیں

☆ جسم مبارک، معلوم ہوتا تھا کہ چاندی میں ڈھالا گیا ہو، چمکتا ہوا، دمکتا ہوا اور مہکتا ہو۔

☆ رنگ مبارک، سنہری بھی، روپہلی بھی اور نمک آگین بھی، ایسا کہ بس دیکھتے ہی جائیے

☆ قدم مبارک، نہ بہت زیادہ دراز، نہ بہت پست، بلکہ درمیانہ اور نہایت ہی موزوں۔

☆ روئے مبارک، اس کی بات نہ پوچھئے ایسے چمکتا تھا کہ جس طرح چودھویں رات کا چاند چمکتا ہے۔ بلکہ

جابر رضی اللہ عنہ کہتے ہیں: ”چاند سے بھی زیادہ حسین۔“ اور سیدہ عائشہ رضی اللہ عنہا فرماتی ہیں: ”چہرہ مبارک ایسا جیسے

کہ قرآن کریم رعل میں کھلا پڑا ہو۔“

☆ فرق مبارک، نہایت موزوں، موئے مبارک نہ بالکل سیدھے نہ بہت گھنگریالے، بس گرہ گیر تھے۔ کبھی

کانوں کی لوتک جھولتے رہتے اور کبھی شانوں کو چوم چوم لیتے۔ کبھی دو دو زلفیں پڑی ہیں، کبھی چار چار کیسو

بکھرے ہوئے ہیں۔ کبھی مانگ نکلی ہوئی ہے کبھی مانگ نکالی جا رہی ہے۔

- ☆ چشم مبارک، نہایت سیاہ اور سفیدی میں سرخ ڈورے، ایسا محسوس ہوتا ہے کہ رحمت کے دو میکدے ہوں جو نشہ ایمان اور لذت شرم و حیا سے بھرے ہوئے ہیں۔ اور پیمانے بھرنے کے لیے سرنگوں ہیں۔
- ☆ ابرو مبارک، لمبی لمبی اور انتہائی خوبصورت، جو ہلالین عیدین کی طرح خوشنما تھیں۔
- ☆ بنی مبارک، بلند اور اونچی جو رفعت شان کو اپنے اندر سموئے ہوئے تھی۔
- ☆ رخسار مبارک، ہموار و تاباں اور ہونٹ مبارک کشادہ، دندان مبارک نہایت چمکیلے۔ اگلے دانتوں میں جھری ہے، جب ہنستے ہیں تو چمک اُٹھتے ہیں۔ اور ایسے جیسے لعل و جواہر دمک اُٹھے ہوں اسی جلوہ لعل و جواہر کو قبضہ کہہ لیجیے یا کھلکھلا کر ہنسا، لب مبارک اکثر تبسم بکھیرتے رہتے۔
- ☆ ریش مبارک، گھنی تھی، صرف چند بال سفید بلکہ سیاہی مائل سرخ جو تمہید سفیدی تھی۔
- ☆ دونوں شانوں کے درمیان خوبصورت فاصلہ تھا، جس پر چاندی کی طرح صاف و شفاف صراحی دار گردن..... اور اس کے نیچے مہر نبوت..... سبحان اللہ
- ☆ سید کائنات ﷺ کی ہتھیلیاں جو گوشت سے پڑھیں اور ریشم و دیبا سے زیادہ نرم و ملائم۔
- ☆ آپ ﷺ کی کلائیوں لمبی لمبی اور پھر ہاتھ مبارک کے کیا کہنے؟ جس پر دست پھیرا باغ باغ ہو گیا، شفا یاب ہو گیا، بیماریاں اور عیوب دم دبا کر بھاگ گئے۔
- ☆ پائے مبارک پر گوشت اور نشان پاگہرا، لیکن خرام ناز ایسا کہ شرمائے، شرمائے جھکے جھکے، اور خوبی رفتار جیسے نشیب سے فراز کی طرف جارہے ہوں۔
- ☆ سید کائنات ﷺ کا لباس مبارک..... سیاہ عمامہ زیب سراقدس فرماتے، رومی جبہ اور سیاہ بالوں والی مکملی بھی زیب تن فرمائی، سفید لباس پسندیدہ تھا۔ تمہند باندھتے جو نصف پنڈلی تک رہتا، ایک جانثار پر نظر اقدس پڑی کہ نیچا تہہ بند باندھے جارہے ہیں، ارشاد فرمایا: ((أَمَّا لَكَ فِیْ أَسْوَةِ)) ”کیا میرے طرز عمل میں تیرے لیے نمونہ نہیں ہے؟“
- یقیناً محبت صادق کو حکم کی نہیں، نشان قدم کی ضرورت ہوتی ہے وہ اسی پر مرٹنا ہے، موشگافیاں اور تاویلیں ”اصحاب عقل و دانش“ کو مبارک ہوں۔ اسی جانثار کو فرمایا: ((فَلَا حَقَّ لِّلَّازَرِ فِی الْكَعْبَيْنِ)) ”تہہ بند کاٹھنوں پر کوئی حق نہیں۔“ سبحان اللہ! حقوق کی پاسداری کا انداز ملاحظہ فرمائیں کیسی ادا ایگی حقوق ہے؟ حقوق اللہ اور حقوق العباد کی بات تو سب مصلحین اور ریفارمر کرتے آئے ہیں اور گوش انسان ان سے واقف ہیں لیکن حقوق الاعضاء کی بات نہ کسی ریفارمر اور مصلح کی زبان پر آئی نہ کسی کان نے سنی، کیا خوب ارشاد فرمایا کہ جس کا جو حق ہے وہ اسی کو ملنا چاہئے حق تلفی نہ ہو۔ آج ہماری برمادی اور عیثیتی کی اصل وجہ یہی حق تلفیاں ہیں۔

☆ نجاشی، شاہ حبشہ نے سید کائنات ﷺ کی خدمت اقدس میں چڑے کے موزوں کی ایک جوڑی بھیجی تھی، آپ ﷺ نے اسے شرف زینت بخشا۔ علاوہ ازیں دو تسمے والے پاپوش بھی استعمال فرمائے، یہ پھٹ جاتے تو خود ہی مرمت فرما لیتے۔ اللہ اللہ! آقا و مولیٰ کا یہ حال اور غلام کہلانے والوں کا یہ حال کہ سینکڑوں اور ہزاروں روپے جو توں پر صرف کیے جا رہے ہیں اور یہ ہمت عوام تو عوام، علماء کو کبھی نہیں کہ پھٹی ہوئی جوتی کو خود مرمت کر لیں۔

☆ نبی اکرم ﷺ جہاں سید الانبیاء والرسول اور سید ولد آدم تھے وہاں سید الفقراء والمساکین بھی تھے۔ آپ ﷺ کی گذراوقات انتہائی سادہ تھی کبھی بھی کوئی چیز پیٹ بھر کر تناول نہیں فرمائی، نہ کھجور اور نہ ہی کوئی اور طعام۔ مدنی زندگی کے اخیر دور میں تو فراوانی تھی اور فقر اختیار ہی تھا کہ جو کچھ ہاتھ لگا اصحاب صفہ میں، غرباء اسلام اور مسکینوں، بیواؤں میں تقسیم کر دیتے، لیکن ابتدائے اسلام میں تو ایسا کٹھن وقت بھی آیا کہ کئی کئی دن گزر جاتے، پتوں اور پانی کے سوا کچھ میسر نہ ہوتا جیسا کہ ارشاد ہے:

((وَلَقَدْ آتَتْ عَلَيَّ ثَلَاثُونَ مِنْ بَيْنِ لَيْلَةٍ وَيَوْمٍ وَمَالِيْ وَلِبَالٍ طَعَامٌ يَأْكُلُهُ ذُو كَبِدٍ اِلَّا شَيْءٌ يُّوَارِيهِ اِبْطُ بِلَالٍ .))

”یقیناً مجھ پر تیس دن رات ایسے بھی گزر گئے ہیں کہ کھانے کے لیے وہ بھی نہ تھا جو کوئی جانور کھا سکے۔ صرف وہی تھا جو بلالؓ تھوڑا بہت بغل میں چھپا کر لاتے تھے۔“

☆ فقر اختیار میں عام معمول یہ بن گیا تھا کہ گھر میں دو دن مسلسل کبھی ایسے نہ گزرے کہ پیٹ بھر کر بچو کی روٹی بھی تناول فرمائی ہو۔ کبھی چپاتی نوش نہیں فرمائی اور نہ ہی کبھی میز پر کھایا، ہمیشہ زمین پر اور دسترخوان پر تناول فرمایا۔ آج ہماری کم نصیبی دیکھئے کہ کبھی ڈاننگ ٹیبل سجائے جا رہے ہیں تو کبھی مرغن کھانوں کے ڈھیر لگائے جا رہے ہیں کسی چیز کی کمی نہیں، ہاں کمی ہے تو شکر کی۔ حمد و ثناء کی اور پالنے والے کی تعریف کی۔ ہاں ہاں۔ شکر اور تعریف تو کجا! یہاں تو ناشکری کی حد کر دی جاتی ہے۔

☆ سید کائنات نے اپنے اوقاتِ یومیہ کو تین حصوں میں تقسیم کر رکھا تھا، ایک حصہ اللہ عزوجل کی عبادت و ریاضت، آیات باری تعالیٰ میں غور و فکر اور تسبیح و تہلیل میں گذرتا، دوسرا حصہ اہل خانہ کے لیے، تیسرا اپنے لیے۔ اور پھر جو حصہ اپنے لیے مخصوص تھا اس کو پھر دو حصوں میں تقسیم کر لیا، ایک اپنے لیے اور دوسرا لوگوں کے لیے۔ پھر عوام و خواص جب ملاقات کے لیے اُڈتے تو خواص کو ترجیح دیتے اور خواص وہ جنہیں قرآن اِنْ اَكْرَمَكُمْ عِنْدَ اللّٰهِ اتَّقَاكُمْ کی نوید سناتا ہے۔ آج ہمارے رہنمایان قوم کے نزدیک قرآنی خواص بے حال و بے حیثیت اور سوئڈ بونڈ خواص زیادہ احترام مانتے ہیں۔ ظاہری زیب و زینت اور جھوٹی شان و

شوکت سے مرعوب لوگوں کا طرز زندگی ایسے ہی ہوتا ہے جیسے ہمارے لیڈروں اور رہنمایان قوم کا ہے۔ پھر ذلت و مسکنت مقدر بن جاتی ہے۔ غور کیجیے! میں دنیا والوں کی بات نہیں کرتا کہ انہوں نے تو دنیا کو آخرت پر ترجیح دے رکھی ہے، میں علماء و فضلاء کی بات کرتا ہوں جو آخرت کو دنیا پر ترجیح دینے کے دعوے دار ہیں، کیسا تضاد ہے؟ کیسی دورنگی ہے؟ زبان کچھ بولتی ہے اور عمل سے کچھ اور ہی ظاہر ہوتا ہے۔

بہیں تفاوت رہ زکجا است تا یکجا!

قول و فعل میں ہم آہنگی سیرت طیبہ کا خاص اعجاز ہے، غور فرمائیں کہ سید کائنات ﷺ نے تو کبھی مزاح میں بھی جھوٹ کی ذرا آمیزش نہیں کی اور ہمارا حال یہ ہے کہ ہمارے سچ بھی جھوٹ کے پلندے ہیں اور جھوٹ کا تو کہنا ہی کیا!

امام ترمذی رحمۃ اللہ علیہ کے سچائے ہوئے گلشن کے یہ چند پھول ہیں، پوری لطف اندوزی اور لذت آشنائی تو شمائل کا مطالعہ کرنے سے ہی حاصل ہوگی۔ غرض عرض یہ ہے کہ ہم آپ صلی اللہ علیہ وسلم کی سیرت کو صرف پڑھنے تک ہی محدود نہ رکھیں کہ مطالعہ سیرت میں جو وقت گزرے گا نیکی میں گزرے گا بلکہ مطالعہ سیرت میں عملی اسباق تلاش کر کے ان کو اپنی عملی زندگی کا حصہ بنائیں۔ ورحم اللہ عبداً اجتہداً واستفاداً و أفاداً۔

”الشمائل المحمدیہ“ کے ترجمہ، فوائد، شرح اور تخریج کا کام انتہائی اہم تھا جو بفضل اللہ تعالیٰ اتمام پذیر ہوا۔ آنے والے صفحات میں امام ترمذی رحمۃ اللہ علیہ کے حالات زندگی، شمائل کے موضوع پر علمائے کرام کی خدمات، شمائل ترمذی کی شروحات اور ہماری اس شرح شمائل کی خصوصیات کے لیے علیحدہ فصلیں قائم کی گئی ہیں۔

رہوارِ قلم کو اختتامی کلمات تک پہنچانے سے قبل میں اللہ عزوجل کا شکر گزار ہوں کہ اس نے اس عظیم کام کی توفیق عطا فرمائی، اگر اس کی توفیق شامل حال نہ ہوتی تو میں ایک لفظ کیا ایک حرف لکھنے پر بھی قادر نہ تھا۔ لا حَوْلَ وَلَا قُوَّةَ إِلَّا بِاللَّهِ۔ اس کے بعد ان تمام احباب کا شکر گزار ہوں جنہوں نے اس سعید اور بابرکت کام کے لیے میری کسی بھی طرح معاونت فرمائی خصوصاً اپنے والدین کریمین کا کہ انہوں نے اپنی آہ سحرگاہی میں ہمیشہ مجھے یاد رکھا، میرے بیوی بچوں کے لیے نان و نفقہ کا اہتمام کرنے میں کوئی کمی نہیں چھوڑی، اور اللہ رب العزت سے میرے لیے دین و دنیا کی تمام حسنات کا تقاضا کرتے رہتے ہیں۔

اتفاقاً شمائل ترمذی کی شرح لکھنے کا آغاز انتہائی گرمی کے موسم میں لاہور کی جامع مسجد رحمانیہ اہل حدیث چوگی امر سدھو میں ہوا، ان دنوں علوم اسلامیہ کی عظیم یونیورسٹی، جامعہ أم حبیبہ اللبنات (جہاں میں مدرّس حدیث کے لیے تعینات ہوں) میں تعطیلات ہوئیں تو میں نے ایبٹ آباد کی جامع مسجد عائشہ صدیقہ اہل حدیث میں جا ڈیرا لگایا، وہاں خطیب ہزارہ مولانا سرفراز احمد خان فاروقی، محترم جناب حاجی محمد بشیر صدر مسجد اور محترم جناب سر محمد فرید

سیکرٹری مسجد کی شفقتیں شمائل کی شرح لکھنے میں شامل حال رہیں، تقریباً پندرہ دن کے قیام کے بعد وہاں سے رخت سفر باندھا اور واپس اپنے مرکز جامع مسجد رحمانیہ اہل حدیث چوگی امر سدھولا ہور میں آ گیا۔ یہاں میرے محترم بھائی جناب حافظ سعد رفیق نے خدمت و تواضع میں کوئی دقیقہ فرو گذاشت نہیں کیا اور بفضل اللہ تعالیٰ شمائل کی شرح اتمام پذیر ہوئی۔ اس موقع پر محترم جناب محمد رمضان محمدی انچارج ریسرچ ورک ادارہ انصار السنہ پاکستان و انچارج اسلامی اکادمی لاہور کا شکریہ ادا کرنا ضروری سمجھتا ہوں کہ جو اکثر و بیشتر بشائر و عنایات لے کر تشریف لاتے رہے، اللہ تعالیٰ ان کے اخلاص و للہیت میں برکت فرمائے اور دین و دنیا کی حسنت سے نوازے، اسی طرح محترم عبدالرؤف بھائی شکریہ کے حق دار ہیں کہ وہ میرے ہاتھ سے لکھی ہوئی ٹیڑھی میڑھی عبارتوں کو کمپیوٹر کمپوزنگ کا حسن دیتے رہے اور شمائل ترمذی کے کام کو عبادت سمجھ کر بڑی لگن اور رغبت سے سرانجام دیتے رہے، اللہ تعالیٰ ان کو برکات و عنایات سے نوازے۔

ادارہ انصار السنہ پاکستان کے سربراہان خصوصاً جناب محترم السید ابو حمزہ عبدالخالق صدیقی اور فضیلۃ الشیخ شیخ العرب والعجم علامہ السید عبداللہ ناصر رحمانی حفظہما اللہ تعالیٰ و رعایا جس لگن اور محنت سے ادارہ کی سرپرستی فرما رہے ہیں اُمید واثق ہے کہ بہت جلد خدمت حدیث کے بہت سے شاہکار اللہ تعالیٰ ان کے ذریعے سے منصفہ شہود پر لانے والے ہیں۔ دعا ہے کہ اللہ عزوجل ان ہر دو اصحاب پر اپنی رحمتوں کے دروازے کھول دے اور ان کی محنت و لگن اور جہد مسلسل میں چار چاند لگا دے یقیناً خدمت حدیث اور خدمت اہل حدیث میں ان کا نام اور ان کے دیگر اصحاب و معاونین سنہری حروف میں لکھا جائے گا۔ ورحم اللہ عبداً قال آمیناً۔

اللهم لك الحمد والشكر باقٍ لا ينسى من ذكره

اللهم لك الحمد والشكر ، يا من يتفضل بمزيد الإنعام على من شكره

اللهم لك الحمد يا من لا يخيب من رجاءه

اللهم لك الحمد والشكر ، يا من يجيب المضطر اذا دعاه

اللهم لك الحمد والشكر ، فإنك لا تكل من توكل عليك إلى غيرك .

اللهم لك الحمد والشكر ، أنت ثققتنا حين تنقطع عنا الحيل ، وأنت رجاؤنا إذا ساء

العمل .

اللهم لك الحمد والشكر ، على كل نعمة كانت ، و على كل نعمة سوف تكون خاصة

أو عامة .

اللهم لك الشكر اللائق بجلالك ، ولك الحمد الذي ينبغي لكمالك وعظمة كبرياؤك

اللهم صلى على محمد و على ال محمد كما صليت على إبراهيم و على ال إبراهيم
 إنك حميد مجيد . اللهم بارك على محمد و على ال محمد كما باركت على إبراهيم
 و على ال إبراهيم إنك حميد مجيد .

الراقم الراجي إلى عفو الله عز وجل
 منير احمد وقار بن نذير احمد رحمانى
 استاذ الحديث جامعہ أم حبيبہ للبنات
 لاہور، پاکستان

☆.....☆.....☆

امام ترمذی رحمہ اللہ کے حالاتِ زندگی

نام و نسب اور نسبت:

ابو عیسیٰ محمد بن عیسیٰ بن سورۃ بن موسیٰ بن ضحاک سلمی ترمذی بوغی رحمۃ اللہ علیہ۔
سلمی:..... آپ عرب کے معروف قبیلہ بنو سلیم سے تعلق رکھتے ہیں، اسی لیے نسبت میں سلمی کہلاتے ہیں۔
ترمذی:..... یہ ترمذ شہر کی طرف نسبت ہے جس میں آپ پیدا ہوئے، یہ نہر جیحون کے ساحل پر شمال کی طرف واقع ہے۔

بوغی:..... یہ بوغ بستی کی طرف نسبت ہے جو ترمذ شہر سے کچھ فاصلے پر واقع ہے، امام ترمذی رحمۃ اللہ علیہ اسی بستی میں آسودہ خواب ہیں۔
سنہ ولادت اور تحقیق ترمذ:

امام ترمذی رحمۃ اللہ علیہ کے حالاتِ زندگی قلم بند کر نیوالے مورخین نے بالجزم امام صاحب کا سنہ ولادت ذکر نہیں کیا، بعض نے اندازاً ۲۰۹ھ لکھا ہے جب کہ امام ذہبی رحمۃ اللہ علیہ فرماتے ہیں کہ آپ ۲۱۰ھ کے دوران پیدا ہوئے۔ کہا جاتا ہے کہ امام ترمذی نابینا پیدا ہوئے جب کہ صحیح یہ ہے کہ آپ تحصیل علم اور رحلاتِ علمیہ کے بعد بڑھاپے میں نابینا ہوئے تھے۔ آپ ترمذ شہر میں ہی پلے بڑھے اور دوسرے شہروں میں تحصیل علم سے قبل اپنے شہر کے علماء و افاضل سے استفادہ کیا، تذکرہ نگاروں نے لکھا ہے کہ آپ کے دادا ”مرو“ شہر کے رہنے والے تھے، پھر وہاں سے ترمذ منتقل ہو گئے۔ اسی سے اشارہ ملتا ہے کہ آپ ترمذ میں پیدا ہوئے تھے۔

ترمذ لفظ کے تلفظ میں اختلاف ہے بعض لوگ تاء اور میم کو مفتوح پڑھتے ہیں اور بعض دونوں کو مضموم پڑھتے ہیں اور اس شہر کے لوگ ان دونوں کو کسرہ کے ساتھ پڑھتے اور بولتے ہیں، جب کہ ایک جماعت تاء کو فتح اور میم کو کسرہ دیتی ہے اور عبداللہ بن محمد انصاری کہتے ہیں کہ تاء کو مضموم اور میم کو مکسور پڑھا جائے گا، اس تفصیل کے باوصف یہ لفظ چھ طریقوں پر پڑھا اور بولا جاتا ہے: تَرْمِذِي، تَرْمِذِي، تَرْمِذِي، تَرْمِذِي اور تَرْمِذِي ان میں سے زیادہ فصیح اور زبان زد عام تَرْمِذِي ہے۔ واللہ اعلم بالصواب
تحصیل علم:

کے حالات کا مطالعہ کرنے سے ظاہر ہوتا ہے کہ آپ نے حصول علم کا آغاز بیس سال کی عمر کے بعد کیا، یہ اس لیے کہا جاسکتا ہے کہ اس دور کے بہت سے ایسے کبار محدثین سے آپ کا سماع بالواسطہ ہے کہ آپ کی عمر ان سے بلا واسطہ سماع کرنے کی متحمل تھی لیکن آپ نے ان سے بالواسطہ سماع کیا۔ آپ کے حالات سے یہی ظاہر ہوتا ہے کہ آپ نے ۲۳۴ھ کے بعد رحلتِ علمیہ کا آغاز کیا، لیکن اللہ تعالیٰ کی طرف سے آپ کو جو بیدار مغزی اور مضبوط حافظہ عطا ہوا تھا اس نے یہ کمی پوری کر دی حتیٰ کہ حفظ و ضبط میں آپ ضرب المثل بن گئے۔ آپ کے حفظ و ضبط کا ایک حیرت انگیز واقعہ آپ کے تقریباً تمام واقعات نگاروں نے لکھا ہے کہ امام ترمذی رحمۃ اللہ علیہ نے ایک مرتبہ ایک شیخ کی دو جزء کے بقدر احادیث بالواسطہ اخذ و سماع کیں اور قلم بند بھی کر لیں۔ اتفاقاً مکہ مکرمہ کے راستہ میں وہ شیخ مل گئے تو امام ترمذی رحمۃ اللہ علیہ نے موقع غنیمت سمجھ کر گزارش کی کہ کیا میں فلاں اجزاء قراءت کر سکتا ہوں؟ خیال تھا کہ یہ دونوں جزء میرے پاس ہی ہیں۔ شیخ نے درخواست قبول کی اور فرمایا: اجزاء نکال لو، میں قراءت کرتا ہوں تم تقابل کرتے جاؤ۔ امام ترمذی رحمۃ اللہ علیہ نے اجزاء تلاش کیے مگر وہ ساتھ نہ تھے ان کی جگہ خالی اوراق والے دو اجزاء ہاتھ میں آ گئے۔ بہت پریشان ہوئے لیکن اس وقت ان کی سمجھ میں اس کے سوا اور کچھ نہ آیا کہ خالی اجزاء ہاتھ میں لے کر فرضی طور پر سننے میں مشغول ہو گئے۔ شیخ نے قراءت شروع کی اور اتفاقاً ان کی نظر خالی اور سفید اوراق پر پڑ گئی تو فرمانے لگے: اے لڑکے! کیا میرے ساتھ مذاق کرتے ہوئے شرم نہیں آتی؟ امام ترمذی رحمۃ اللہ علیہ نے سارا واقعہ بیان کیا اور عرض کیا کہ اگرچہ وہ اجزاء ابھی میرے پاس نہیں ہیں لیکن لکھے ہوئے سے زیادہ محفوظ ہیں۔ شیخ نے فرمایا: ٹھیک ہے پڑھو۔ امام ترمذی رحمۃ اللہ علیہ نے وہ تمام حدیثیں سنا دیں۔ شیخ نے خیال ظاہر کیا کہ شاید ان کو پہلے سے یاد کیا ہوا ہو اور اب اپنی قوت حفظ و ضبط باور کرانا چاہتے ہیں۔ امام ترمذی رحمۃ اللہ علیہ نے عرض کیا کہ آپ دوسری حدیثیں سنا دیجیے اور امتحان لے لیجیے۔ شیخ نے اپنی خاص چالیس احادیث پڑھیں۔ امام ترمذی رحمۃ اللہ علیہ نے چالیس کی چالیس احادیث سنا دیں اور ایک حرف میں بھی خطانہ کی۔ تب شیخ کو ان کے حفظ و ضبط کا یقین ہوا اور نہایت متعجب ہوئے۔

یہی بے نظیر حفظ و ضبط امام ترمذی رحمۃ اللہ علیہ کے لیے شیوخ و حفاظ سے زیادہ سے زیادہ علم حاصل کرنے میں مدد و معاون بنا۔ اور اسی نے امام ترمذی رحمۃ اللہ علیہ کو اس بات کا اہل بنایا کہ وہ اپنے اساتذہ کرام میں سے بڑے بڑے ائمہ (جیسے امام بخاری، امام ابو زرعہ الرازی، اور امام دارمی رحمہم اللہ اجمعین) کے ساتھ بحث و مناظرہ میں حصہ لینے لگے۔

رحلاتِ علمیہ:

امام ترمذی رحمۃ اللہ علیہ جس دور میں اس کائنات ہستی میں تشریف لائے وہ علم و عرفان کی ترقی و عروج کا دور کہلاتا ہے۔ عرب و عجم میں بڑے بڑے محدثین اپنے علم سے عوام و خواص کو بہرہ ور کر رہے تھے چنانچہ امام ترمذی رحمۃ اللہ علیہ نے خراسان، عراق اور حرمین شریفین کا سفر کیا اور وہاں کے علماء و افاضل سے شرف تلمذ حاصل کیا، لیکن شام اور مصر میں

امام ترمذی رحمۃ اللہ علیہ نہیں گئے۔ اس لیے شامی اور مصری محدثین کی روایات آپ نازل سند سے بیان کرتے ہیں اگر وہاں تشریف لے جاتے تو ہشام بن عمار اور ان کے ہم عصر محدثین سے بلا واسطہ روایت کرتے جب کہ ان سے آپ بالواسطہ روایت کرتے ہیں، اسی طرح آپ کے سفر بغداد کے بارے میں اختلاف ہے کہ آپ بغداد گئے یا نہیں کیونکہ خطیب بغدادی رحمۃ اللہ علیہ نے آپ کا تذکرہ تاریخ بغداد میں نہیں کیا اگر وہاں جاتے تو امام اہل السنہ امام احمد بن حنبل رحمۃ اللہ علیہ سے سماع کرتے۔ لیکن حافظ ابن نقطہ نے ذکر کیا ہے کہ امام ترمذی رحمۃ اللہ علیہ عروس البلاد بغداد میں گئے تھے اور وہاں آپ نے حسن بن صباح، احمد بن منیع اور محمد بن اسحاق الصنعانی سے سماع کیا ہے۔ اس سے پتہ چلتا ہے کہ امام ترمذی رحمۃ اللہ علیہ، امام احمد بن حنبل رحمۃ اللہ علیہ کی وفات کے بعد بغداد گئے ہوں گے۔ باقی رہا خطیب بغدادی کا ”تاریخ بغداد“ میں ذکر نہ کرنا تو اس سے یہ لازم نہیں آتا کہ امام ترمذی رحمۃ اللہ علیہ بغداد نہیں گئے کیونکہ تاریخ بغداد میں بہت سے ایسے لوگوں کا ذکر نہیں جو بغداد تو گئے تھے لیکن علامہ خطیب بغدادی نے ان کا تذکرہ اپنی کتاب میں نہیں کیا۔

مذکورہ شہروں میں علم و عرفان کے حصول کے بعد امام ترمذی رحمۃ اللہ علیہ اپنے شہر واپس آگئے پھر بخاری اور نيساپور میں بھی گئے اور وہاں ایک عرصہ تک امام بخاری رحمۃ اللہ علیہ کی ملازمت اختیار کی۔ اور ان سے خوب استفادہ کیا۔ بالجملة آپ جن شہروں میں حصول علم کے لیے گئے ان کے نام یہ ہیں:

خراسان، البصرۃ، الکوفۃ، واسط، بغداد، مکہ، المدینۃ، الری، بخاری، نيساپور۔

امام ترمذی رحمۃ اللہ علیہ کے اساتذہ اور شیوخ:

امام ترمذی رحمۃ اللہ علیہ نے اپنے دور کے بڑے بڑے محدثین عظام سے تحصیل علم کیا۔ چند کے نام یہ ہیں:

امام محمد بن اسماعیل بخاری، امام قتیبہ بن سعید، امام اسحاق بن راہویہ، امام مسلم بن الحجاج القشیری، محمد بن عمرو السواق البلیخی، محمود بن غیلان، اسماعیل بن موسیٰ الفزری، احمد بن منیع، ابو مصعب الزہری، بشر بن معاذ العقدی، حسن بن احمد بن ابی شعیب، ابو عمار الحسین بن حریث، المعمر بن عبداللہ بن معاویہ الجمعی، عبدالجبار بن العلاء، ابو کریب، علی بن حجر، علی بن سعید مسروق الکنذی، عمرو بن علی الفلاس، عمران بن موسیٰ القزاز، محمد بن ابان المستملی، محمد بن حمید الرازی، محمد بن عبدالاعلیٰ، محمد بن رافع، محمد بن عبدالعزیز بن ابی رزمہ، محمد بن عبدالملک بن ابی الشوارب، محمد بن یحییٰ العدنی، نصر بن علی، ہارون بن الحمال، ہناد بن السری، ابو ہمام الولید بن شجاع، یحییٰ بن اکثم، یحییٰ بن حبیب بن عربی، یحییٰ بن درست البصری، یحییٰ بن طلحہ الیربوعی، یوسف بن حماد المعنی، اسحاق بن موسیٰ الحطمی، ابراہیم بن عبداللہ الہروی، سوید بن نصر المرزوی وغیرہم۔ امام ترمذی رحمۃ اللہ علیہ نے امام بخاری رحمۃ اللہ علیہ سے خوب استفادہ کیا آپ کے اساتذہ میں سے امام بخاری رحمۃ اللہ علیہ اور امام مسلم رحمۃ اللہ علیہ ایسے استاذ ہیں جو آپ کے اساتذہ میں بھی شمار کیے جاتے ہیں اور آپ کے شاگردوں میں بھی۔ کیونکہ امام بخاری رحمۃ اللہ علیہ نے ایک حدیث امام ترمذی رحمۃ اللہ علیہ کے طریق سے روایت کی ہے اسی

طرح امام مسلم بن الحجاج رضی اللہ عنہ نے ایک حدیث اپنی صحیح میں امام ترمذی رضی اللہ عنہ کے طریق سے بیان کی ہے۔ جن شیوخ سے امام ترمذی رضی اللہ عنہ نے ”جامع ترمذی“ میں حدیثیں روایت کی ہیں ان کی تعداد ۲۰۶ ہے۔

امام ترمذی کے تلامیذ:

امام ترمذی رضی اللہ عنہ سے استفادہ کرنے والے لوگوں میں بڑے بڑے نام آتے ہیں جیسا کہ گزرا کہ امام ترمذی رضی اللہ عنہ سے ایک حدیث امام بخاری رضی اللہ عنہ نے بھی اپنی ”الجامع الصحیح“ میں نقل کی ہے اسی اعتبار سے آپ امام بخاری رضی اللہ عنہ کے بھی استاد ہیں۔ علاوہ ازیں جن علمائے کرام نے آپ کی شاگردی اختیار کی ان میں سے چند کے نام یہ ہیں:

ابوبکر احمد بن اسماعیل السمرقندی، ابو حامد احمد بن عبداللہ بن داؤد المرزوی، احمد بن علی بن حسوہ المقری، احمد بن یوسف النسفی، اسد بن حمدویہ النسفی، الحسین بن یوسف الفربری، عبد بن محمد بن محمود النسفی، علی بن عمر بن کلثوم البصری، فضل بن عمار الصرام، ابوالعباس محمد بن احمد بن محبوب وغیرہم۔

امام ترمذی رضی اللہ عنہ محدثین کی نظر میں:

☆ امام ترمذی رضی اللہ عنہ کے بارے میں ان کے استاذ حضرت امام بخاری رضی اللہ عنہ فرماتے ہیں:

((مَا اِنْتَفَعْتُ بِكَ اَكْثَرَ مِمَّا اِنْتَفَعْتُ بِِي .))

”میں نے تم سے اس سے زیادہ نفع اٹھایا جتنا تم نے مجھ سے اٹھایا ہے۔“

☆ حافظ عمر بن علق کہتے ہیں:

((مَاتَ الْبُخَارِيُّ فَلَمْ يُخَلَّفْ بِخُرَاسَانَ مِثْلَ أَبِي عَيْسَى فِي الْعِلْمِ وَالْحِفْظِ وَالْوَرَعِ وَالزُّهْدِ .))

”امام بخاری رضی اللہ عنہ کے انتقال کے بعد خراسان میں علم و حفظ اور زہد و ورع میں امام ترمذی رضی اللہ عنہ کے ہم پلہ کوئی نہیں تھا۔“

☆ امام ابن حبان رضی اللہ عنہ فرماتے ہیں:

”امام ابو عیسیٰ ترمذی رضی اللہ عنہ ان لوگوں میں سے ہیں جنہوں نے علم حدیث کی چار طریقوں پر خدمت کی:

(۱) احادیث کو حفظ کیا۔ (۲) احادیث کو جمع کیا۔ (۳) حدیث کے فن میں تصنیف و تالیف کی۔

(۴) علم حدیث میں علما و افاضل سے مذاکرہ کیا۔“

☆ امام ابو یعلیٰ خلیلی رضی اللہ عنہ فرماتے ہیں:

”ابو عیسیٰ ترمذی رضی اللہ عنہ کی ثقاہت ہر تمام اہل عصر کا اتفاق ہے، آپ امانت و دانت اور علم و حفظ سے

معروف تھے۔“

☆ ابو سعید ادریسی کہتے ہیں:

”امام ترمذی رحمۃ اللہ علیہ ان ائمہ حدیث میں سے ایک ہیں جن کی علم حدیث میں اقتداء کی جاتی ہے، آپ نے ”الجامع السنن“ تالیف کی، نیز تاریخ، تفسیر اور علل الحدیث پر تصنیفات چھوڑیں، آپ کا حفظ وضبط ضرب المثل تھا۔“

☆ امام ذہبی رحمۃ اللہ علیہ نے آپ کو ان القابات سے یاد کیا: الحافظ، العلم، الامام، البارع حافظ ابن حجر عسقلانی، حافظ مزنی اور حافظ ابن کثیر رحمۃ اللہ علیہم اجمعین نے آپ کو اپنے وقت کا اجمل شیخ، متفق علی جلالته و حفظه و ورعه، أحد الأئمة الأثبات جیسے الفاظ سے یاد کیا ہے۔
تنبیہ:

امام ترمذی رحمۃ اللہ علیہ کے بارے میں حافظ ابن حزم رحمۃ اللہ علیہ نے ”مجمول“ کا لفظ بیان کیا ہے۔ علماء حدیث اور فن رجال کے ائمہ نے حافظ ابن حزم رحمۃ اللہ علیہ کے اس قول کا رد کیا ہے اور اسے امام ترمذی رحمۃ اللہ علیہ کے بارے میں قلت اطلاع پر محمول کیا ہے اور یہ لفظ امام ترمذی رحمۃ اللہ علیہ کی عظمت و شان اور رفعت کو کم کرنے کی بجائے حافظ ابن حزم رحمۃ اللہ علیہ کی معلومات کا دائرہ بتا رہا ہے کہ علم رجال میں ان کی معلومات کیسی تھیں۔ کاش! حافظ ابن حزم رحمۃ اللہ علیہ امام ترمذی رحمۃ اللہ علیہ کی الجامع السنن دیکھ لیتے تو ایسا کبھی نہ کہتے۔
امام ترمذی رحمۃ اللہ علیہ کے مناقب و فضائل:

امام ترمذی رحمۃ اللہ علیہ علم و عمل، زہد و تقویٰ، صلاح و استقامت اور خدا خوفی میں آیۃ من آیات اللہ تھے، دنیاوی اغراض و مقاصد اور منافع کے بجائے آپ کی تگ و تاز کا محور آخری زندگی کی سعادت و خوش بختی کا حصول تھا۔ یادِ الہی اور خوفِ الہی سے بکثرت روتے رہتے تھے، کہا جاتا ہے کہ آپ خشیت الہی سے بکثرت روتے حتیٰ کہ آپ کی آنکھوں کی بینائی جاتی رہی۔ اسی وجہ سے اللہ تعالیٰ نے لوگوں کے ہاں آپ کو اور آپ کی تالیفات کو خصوصاً ”جامع ترمذی“ کو بڑا بلند درجہ عطا فرمایا حتیٰ کہ حافظ ابو الفضل محمد بن طاہر مقدسی رحمۃ اللہ علیہ لکھتے ہیں کہ ایک مرتبہ ہرات میں شیخ الاسلام ابو اسماعیل عبداللہ بن محمد انصاری رحمۃ اللہ علیہ متوفی ۴۸۱ھ کے پاس امام ترمذی رحمۃ اللہ علیہ اور ان کی جامع کا ذکر ہوا تو فرمانے لگے:

ان کی کتاب میرے نزدیک بخاری و مسلم کی کتاب سے زیادہ نافع ہے، کیونکہ بخاری اور مسلم کی کتابوں سے تو صرف تبخر عالم ہی فائدہ اٹھا سکتا ہے لیکن ابو عیسیٰ کی کتاب سے ہر شخص مستفید ہو سکتا

ہے۔“

امام ترمذی رحمۃ اللہ علیہ کے علوم:

امام ترمذی رحمۃ اللہ علیہ مختلف اسلامی علوم میں مہارت تامہ رکھتے تھے خصوصیت کے ساتھ جن علوم کا تذکرہ کیا جاسکتا ہے وہ حسب ذیل ہیں:

۱۔ علم حدیث:..... اس علم میں امام ترمذی رحمۃ اللہ علیہ کو ید طولیٰ حاصل تھا۔ اسناد و متون بکثرت آپ کو حفظ تھے حتیٰ کہ کہا جاتا ہے کہ آپ کو تین لاکھ احادیث از بر تھیں۔ مزیر برآں ان احادیث کی صحت و سقم اور حسن و قبح سے آپ اچھی طرح واقف تھے۔ جامع ترمذی پڑھنے والوں پر یہ بات مخفی نہیں کہ آپ عموماً ہر حدیث بیان کرنے کے بعد اس پر صحت و سقم اور حسن و قبح کا حکم لگاتے ہیں، یہ بات بہت بڑی دلیل ہے کہ آپ کو متون و اسانید پر معرفت تامہ حاصل تھی۔

۲۔ علم علل الحدیث:..... علوم حدیث میں علل الحدیث کے فن تک خاص خاص لوگوں کو رسائی حاصل ہوئی ہے جب کہ امام ترمذی رحمۃ اللہ علیہ اس فن کے امام تھے۔ آپ ان معدودے چند محدثین میں سے ہیں جن کو علل الحدیث میں دسترس حاصل تھی بلکہ آپ نے اس فن میں ایک مایہ ناز کتاب (العلل الکبیر) بھی تالیف کی جو اپنے ما بعد آنے والے علماء و افاضل کے لیے ایک مرجع کی حیثیت رکھتی ہے۔

۳۔ علم الجرح والتعدیل و معرفة الرجال:..... علوم الحدیث میں یہ فن اتنی ہی اہمیت کا حامل ہے جتنی اہمیت جسم میں روح کو حاصل ہے، اسی فن سے حدیث کی صحت و سقم کا پتہ چلتا ہے اور یہ بات مخفی نہیں کہ اس فن میں مہارت تبھی پیدا ہو سکتی ہے جب حدیث کے راویوں کے حالات زندگی کی معرفت، ان کی ولادت اور وفات کی معرفت، ان کی کنیتوں اور نسبوں سے واقفیت حاصل ہو، نیز ان میں کون ثقہ ہے اور کون ضعیف۔ امام ترمذی رحمۃ اللہ علیہ ان تمام امور سے ایک عالم و عارف کی طرح نہ صرف واقف تھے بلکہ رجال کے بارے میں ان کا کلام بھی موجود ہے جو جامع ترمذی میں جا بجا دیکھا جاسکتا ہے۔

۴۔ علم الفقہ:..... جامع ترمذی کے مطالعہ سے پتہ چلتا ہے کہ امام ترمذی رحمۃ اللہ علیہ فقہائے اسلام کے فقہی مناہج اور فقہاء کے اختلافات پر مکمل اطلاع رکھتے تھے۔ بلکہ صحابہ کرام اور تابعین کے فقہی استدلالات کے بارے میں ان کی معلومات بہت زیادہ تھیں اسی طرح اہل الرائے اور اہل الحدیث کی فقہ پر ان کو اطلاع تام حاصل تھی مزید برآں فقہی مسائل میں اختلافی آراء کے بعد راجح اور معمول بجا موقف پر اطلاع امام ترمذی رحمۃ اللہ علیہ کا میزہ ہے اور یہ اسی وقت ہو سکتا ہے جب مسائل فقہ میں رسوخ حاصل ہو۔ امام مبارک بن الاثیر رحمۃ اللہ علیہ فرماتے ہیں: ”لہ فی الفقہ ید صالحۃ“..... کہ امام ترمذی رحمۃ اللہ علیہ کو فقہ میں ید طولیٰ حاصل تھا۔“

امام ترمذی رحمۃ اللہ علیہ کا مسلک و مذہب:

دیگر ائمہ حدیث کی طرح امام ترمذی رحمۃ اللہ علیہ بھی کسی امام کے مقلد نہیں تھے، بعض لوگوں نے آپ کو امام شافعی رحمۃ اللہ علیہ کی طرف منسوب کیا ہے مگر یہ غلط ہے آپ مجتہد مطلق تھے اور مسائل و احکام میں کتاب و سنت کے تابع فرمان تھے۔ اللہ تعالیٰ نے آپ کو تقلید شخصی اور تقلید اعمیٰ سے بچا کر اجتہاد مطلق کا درجہ عطا فرمایا تھا جیسا کہ ان کی کتاب ”الجامع“ سے واضح ہے۔

امام ترمذی کی تصنیفات:

امام ترمذی رحمۃ اللہ علیہ نے اپنا علم و فضل اپنی تصانیف کے سپرد کیا تاکہ بعد میں آنے والے لوگ استفادہ کر سکیں اور فی الواقع ایسا ہی ہوا، آپ کی تصانیف نے بڑی شہرت پائی کیونکہ ان میں وہ تمام فوائد ہمہ موجود ہیں جو امام ترمذی رحمۃ اللہ علیہ نے اپنے اکابر شیوخ حدیث سے حاصل کیے۔ آج بھی علمی ذخیرہ میں باوجود ایک مدت مدید گزرنے کے آپ کی تصانیف سے پورے تزک و احتشام کے ساتھ استفادہ کیا جا رہا ہے اور ہر آنے والا دن ان کے احترام میں اضافہ کا باعث بن رہا ہے۔ کہ شرق و غرب اور شمال و جنوب کے اہل علم ان تصانیف سے حظ وافر اٹھا رہے ہیں۔ آپ کی جو تصانیف ہم تک پہنچ سکی ہیں ان کے نام یہ ہیں:

۱۔ الجامع:..... یہ کتاب ”سنن ترمذی“ کے نام سے مشہور ہے اور امام ترمذی کی کتابوں میں سے مشہور ترین کتاب بھی ہے جو صحاح ستہ میں سے ایک عظیم دیوان کی حیثیت رکھتی ہے۔ بلاد اسلامیہ میں نہایت متداول ہے اور اس کی بے شمار طبعات عالم میں بکھری ہوئی ہیں اس کی افادیت و اہمیت کے پیش نظر اس کی بیسیوں شروحات لکھی جا چکی ہیں جن میں سے سب سے عمدہ اور نفیس شرح ”تحتہ الاحوذی“ ہے جو مولانا عبدالرحمن الرحمانی کی کاوش فکر کا نتیجہ ہے۔

۲۔ العلل:..... یہ کتاب علل الحدیث پر ایک مستقل تصنیف ہے جسے دنیا ”العلل الکبیر“ کے نام سے جانتی ہے یہ اس کتاب کے علاوہ ہے جو جامع ترمذی کے آخر میں کتاب العلل کے نام سے ملحق ہے۔ ”العلل الکبیر“ عظیم الفائدہ اور کثیر المنفعہ کتاب ہے۔ مطبوع ہے۔

۳۔ الشمائل الحمدیہ:..... یہ کتاب ترجمہ اور تشریح و فوائد کے ساتھ آپ کے ہاتھوں میں ہے۔ یہ نبی اکرم صلی اللہ علیہ وسلم کی صفات عالیہ اور عادات مبارکہ پر نہایت ہی عمدہ تالیف ہے مطبوع و متداول ہے اور اس پر کئی شروحات لکھی جا چکی ہیں۔

۴۔ تسمیۃ اصحاب رسول اللہ صلی اللہ علیہ وسلم:..... اس کا نام ”کتاب اسماء الصحابہ“ ہے۔ یہ بھی مطبوع ہے۔

امام ترمذی کی مندرجہ ذیل کتب تک ہماری رسائی نہیں ہو سکی:

۱۔ کتاب التاريخ

۲۔ کتاب الزهد

۳۔ کتاب الاسماء والكنی

فقہ کے موضوع پر ایک کتاب کا ذکر بھی تذکرہ نگاروں نے کیا ہے۔ واللہ اعلم بالصواب

امام ترمذی رحمۃ اللہ علیہ کا سفر آخرت:

علم و عرفان اور زہد و تقویٰ کی علامت امام ترمذی رحمۃ اللہ علیہ سوموار کی رات ۱۳ رجب ۲۷۹ھ کو اپنے مالک حقیقی سے جا ملے۔ اس وقت آپ کی عمر ستر سال تھی۔ آپ کی وفات ترمذ شہر کے ایک گاؤں ”بوغ“ میں ہوئی اور وہیں آپ آسودہ خواب ہیں۔ رحمۃ اللہ علیہ ورضی عنہ۔

☆.....☆.....☆

کتب الشمائل

الشمائل:..... یہ شمائل کی جمع ہے یہ لفظ عربی لغت میں عادت، خصالت اور طبیعت کے معنی میں مستعمل ہے، نیز یہ لفظ شین کے فتح کے ساتھ شمال کی طرف سے آنے والی ہوا کے لیے، اور شین کے کسرہ کے ساتھ بائیں جانب کے معنی میں استعمال ہوتا ہے۔

شمائل نبوی سے مراد نبی اکرم ﷺ کی عادات و خصائل اور اخلاق ہیں۔ اس موضوع کے تحت نبی اکرم ﷺ کی ظاہری و باطنی سیرت و صورت، آپ ﷺ کا اٹھنا بیٹھنا، کھانا پینا، سونا جاگنا، ملنا جلنا، لباس، مزاج اور آپ ﷺ کی حسن معاشرت وغیرہا کا پتہ چلتا ہے۔

محدثین عظام نے اس موضوع پر بے شمار کتابیں تصنیف کیں، ان میں سے چند کے نام یہ ہیں:

- ۱- اخلاق النبی صلی اللہ علیہ وآلہ وسلم ل محمد بن عبد اللہ بن محمد بن جعفر المعروف بابی الشیخ المتوفی ۳۶۹ھ۔
- ۲- شمائل النبی صلی اللہ علیہ وسلم۔ لابی العباس جعفر بن محمد المستغفری المتوفی ۴۳۲ھ۔
- ۳- الانوار فی شمائل النبی المختار۔ لابی محمد الحسین بن سعود البغوی المتوفی ۵۱۶ھ۔
- ۴- الشفاء، قاضی عیاض، المتوفی ۵۴۴ھ۔
- ۵- الشمائل بالنور الساطع الکامل، ابوالحسن علی بن محمد بن ابراہیم فزاری المعروف بہ ابن المقری الغرناطی المتوفی ۵۵۲ھ۔
- ۶- زواہر الانوار و بواہر الابصار والاستبصار فی شمائل النبی المختار۔ لیحییٰ بن یوسف الصصری المتوفی ۶۵۶ھ۔
- ۷- الروض الباسم فی شمائل المصطفیٰ ابی القاسم، لزمین الدین محمد عبدالرؤف المناوی المتوفی ۱۰۳۱ھ۔
- ۸- کشف اللثام عما جاء من الاحادیث النبویہ فی شمائل المصطفیٰ علیہ الصلوٰۃ والسلام، ل محمد بن محمد الرونی المالکی المتوفی ۱۰۰۳ھ۔
- ۹- روضۃ النبی فی الشمائل، از حبیب اللہ القتوجی المتوفی ۱۱۴۰ھ۔
- ۱۰- الوسیلۃ العظمیٰ فی شمائل المصطفیٰ خیر الوری، بیر محمد بن مصطفیٰ المتوفی ۱۱۴۶ھ۔
- ۱۱- محصول المواہب الاحدیثیہ فی خصائص و الشمائل ل محمد بن خلیل بن حسن الاسعدی المتوفی ۱۲۵۹ھ۔
- ۱۲- بیابح المودۃ فی شمائل النبی صلی اللہ علیہ وسلم، از سلمان بن ابراہیم القندوزی المتوفی ۱۲۹۴ھ۔

- ۱۳- عین الرحمة والنور فی شمائل النبی المبرور، محمد بن ثابت بن عبد اللہ القبری المتوفی ۱۳۱ھ۔
- ۱۴- شمائل محمدی، شیخ عبدالرسول بن عبدالصمد۔
- ۱۵- شمائل کبریٰ، ابو نعیم عبد الحکیم نشتر جاندھری۔
- امام ترمذی رحمۃ اللہ علیہ کی کتاب ”الشمائل المحمدیہ“ اس موضوع پر لاجواب کتاب ہے اور اس وقت آپ کے ہاتھوں میں ہے۔

شمائل ترمذی کی شروحات

امام ترمذی رحمۃ اللہ علیہ کی کتاب پر بے شمار لوگوں نے مختلف انداز و اطوار سے کام کیا ہے۔ بعض نے شرح لکھی، بعض علماء نے اس کا اختصار کیا، بعض نے اس کتاب کی احادیث کی تخریج کی، بعض نے حاشیہ اور ترجمہ کی خدمات سر انجام دیں۔ ذیل میں چند کا ذکر کیا جا رہا ہے:

- ☆ جمع الوسائل فی شرح الشمائل، ملا علی القاری متوفی ۱۰۱۶ھ
- ☆ الموہب اللدنیۃ علی الشمائل المحمدیہ، از امام ابراہیم بن محمد الباجوری المتوفی ۱۲۶۳/۱۲۷۷ھ
- ☆ درر الفضائل فی شرح الشمائل، علیم الدین قنوجی
- ☆ ہجیہ المحاصل شرح الشمائل، شیخ ابوالامداد ابراہیم اللقانی الماسکی
- ☆ اشرف الوسائل، از حافظ شہاب الدین احمد بن حجر المکی متوفی ۹۷۳ھ
- ☆ شرح حمائل، عربی و فارسی از شیخ مصلح الدین محمد بن صلاح ابن جلال اللاری المتوفی ۹۷۹ھ
- ☆ شرح الشمائل، از عصام الدین ابراہیم بن محمد اسفرائینی متوفی ۹۴۳ھ
- ☆ شرح الشمائل، از شیخ عبدالرؤف المناوی المتوفی ۱۰۳۱ھ
- ☆ زہر الجمائل علی الشمائل، از علامہ جلال الدین سیوطی
- ☆ شرح الشمائل للترمذی، علامہ سید محمد بن قاسم جسوس
- ☆ تہذیب الشمائل، از شیخ محمد بن عمر بن حمزہ الانطاکی
- ☆ شرح الشمائل للترمذی از مولوی محمد الحنفی المتوفی ۹۲۶ھ
- ☆ شرح الشمائل للترمذی، از محمد عاشق بن عمر الحنفی المتوفی ۱۰۳۲ھ
- ☆ العطر الشذی، للعلامة عبد المجید الشرنوبی
- ☆ شرح الشمائل، لعبد الملک بن جمال الدین بن اسماعیل العصامی المتوفی ۱۰۳۷ھ

- ☆ ترجمہ شمائل، بزبان ترکی از احمد بن خیر الدین الایدینی المشہور بنحو اجلاسحاق افندی المتوفی ۱۱۲۰ھ
- ☆ نظم شمائل ترمذی، بزبان ترکی از مصطفیٰ بن حسین الحلی
- ☆ بہار خلد، از مولانا کفایت علی کافی، اردو میں دلچسپ نظم ہے۔ مطبوع ہے۔
- ☆ الفوائد الجلیلیۃ الہدیۃ علی الشمائل المحمدیہ، از محمد بن قاسم بن اسد المغربی
- ☆ الاتحافات الربایۃ بشرح الشمائل المحمدیہ، از عبدالجواد احمد الدومی
- ☆ السننی الوسائل بشرح الشمائل، از اسماعیل بن محمد العجلونی المتوفی ۱۱۶۲ھ
- ☆ المواہب المحمدیہ بشرح الشمائل الترمذیہ، از سلیمان بن عمر المعروف بالجمل المتوفی ۱۲۰۴ھ
- ☆ شرح الشمائل للترمذی، از ابراہیم بن محمد بن عرب شاہ المتوفی ۹۴۳ھ

خصوصیات شرح شمائل ترمذی

شمائل ترمذی کی جو شرح اس وقت آپ کے ہاتھوں میں ہے اس کی چند خصوصیات درج ذیل ہیں:

- ☆ شمائل ترمذی کا پورا متن درج کیا گیا ہے صرف احادیث پر اکتفا نہیں کیا گیا۔
- ☆ شمائل ترمذی کی تمام احادیث پر اعراب لگا دیے گئے ہیں۔
- ☆ شمائل ترمذی کی تمام احادیث کا ترجمہ لکھا گیا ہے اور تشریح و فوائد کے لیے علیحدہ عنوان دیا گیا ہے۔
- ☆ شمائل ترمذی کی احادیث کے راویوں کا مختصر مگر جامع اور مفید تعارف درج کیا گیا ہے۔
- ☆ احادیث میں اگر کسی واقعہ، قصہ اور غزوہ کی طرف اشارہ ہے تو اسے بھی مختصر واضح کیا گیا ہے۔
- ☆ قارئین کی سہولت کے لیے احادیث پر اہم عنوانات قائم کیے گئے ہیں نیز شرح کے دوران بھی بعض اہم مقامات پر عنوان قائم کیے گئے ہیں۔
- ☆ عموماً ہر باب کے آغاز میں پورے باب کا ماحصل اور خلاصہ مختصر طور پر ذکر کیا گیا ہے۔
- ☆ احادیث میں تعارض کے مقامات پر محدثین اور سلف صالحین سے مستفاد بہترین توجیہات سے اس کا عمدہ حل پیش کیا گیا ہے۔
- ☆ احادیث کی تخریج محدثین کے معیار صدق و کذب کے مطابق کی گئی ہے اور ہر حدیث پر اس کی شمائل والی سند اور دیگر اسناد کو دیکھتے ہوئے صحت و سقم کا حکم لگایا گیا ہے۔ اور اس سلسلے میں شیخ ناصر الدین البانی اور دیگر محدثین کی خدمات سے استفادہ کیا گیا ہے۔
- ☆ شرح میں پیش آمدہ روایات و احادیث کی بھی محدثین کے انداز پر تخریج کی گئی ہے۔

- ☆ ہر حدیث پر شمائل ترمذی کی ترتیب سے حدیث کا نمبر درج کیا گیا ہے اسی طرح ہر باب کا نمبر اور باب کے مطابق ہر حدیث کا نمبر علیحدہ سے دیا گیا ہے۔
- ☆ شرح میں غیر ضروری طوالت سے حتی الامکان اجتناب کیا گیا ہے۔
- ☆ قارئین کرام کے لیے اسوۂ رسول ﷺ سے جو عمل کی راہیں ملتی ہیں ان کو بیان کیا گیا ہے۔
- ☆ شرح میں کوشش کی گئی ہے کہ ضعیف اور موضوع روایات سے اجتناب کیا جائے، جب کہ اس سے پہلے شمائل ترمذی کی دیگر شروحات میں اس کا اہتمام نہیں کیا گیا۔
- ☆ ہماری معلومات کے مطابق شمائل ترمذی کی یہ پہلی ایسی اردو شرح ہے جو کمپیوٹر کمپوزنگ کے ساتھ شائع کی جا رہی ہے جب کہ قبل ازیں تمام شروحات اور تراجم میں جدید وسائل کتابت سے استفادہ نہیں کیا گیا۔
- ☆ مذکورہ بالا خصوصیات کے ساتھ ساتھ اس ایڈیشن میں جمالیاتی تقاضوں کو ملحوظ رکھا گیا ہے اور خوب سے خوب تر کی تلاش میں اس کتاب کو نہایت اعلیٰ سافٹ ویئر پرنٹرز آن کیا گیا ہے۔

☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

۱/۱۔ رسول اللہ ﷺ کے حلیہ مبارک کا بیان

(اس باب میں پندرہ احادیث ہیں)

خَلْقُ: خاء کے فتح اور لام کے سکون سے ہے، جس کا معنی کسی چیز کا بغیر سابقہ مثال کے پیدا کرنا ہے۔ مگر یہاں اس سے مراد نبی اکرم ﷺ کی شکل و صورت اور پیدائشی خصوصیات ہیں جو کہ حلیہ مبارک سے عبارت ہیں۔ نبی اکرم ﷺ کا حلیہ کیسا تھا؟ یہی اس باب کی غرض انعقاد ہے۔ امام ترمذی رحمہ اللہ نے اس باب میں پندرہ احادیث درج کی ہیں جن سے معلوم ہوتا ہے کہ ظاہری حلیہ کے لحاظ سے آپ ﷺ تمام لوگوں سے زیادہ خوبصورت تھے آپ ﷺ کے حلیہ مبارک میں آپ ﷺ کا قد مبارک، رنگ مبارک، بال مبارک، اعضاء مبارک، چال مبارک، لباس مبارک، ہتھیلی مبارک، سر مبارک، پلکیں مبارک کے ذکر کے ساتھ ساتھ حضور ﷺ کا انداز گفتگو، سخاوت و کریمی، مہربانیت، صدق سانی، مزاج گرامی، آپ ﷺ کی معاشرت اور میل جول، آپ ﷺ کا رعب و جلال وغیرہ کے بارے میں تفصیلات درج ہیں۔

نبی کریم ﷺ کا حلیہ مبارک:

۱-۱: أَخْبَرَنَا أَبُو رَجَاءٍ قُتَيْبَةُ بْنُ سَعِيدٍ، عَنْ مَالِكِ بْنِ أَنَسٍ، عَنْ رَبِيعَةَ بْنِ أَبِي عَبْدِ الرَّحْمَنِ.....

”سیدنا انس بن مالک رضی اللہ عنہ فرماتے ہیں: رسول اللہ ﷺ نہ تو بہت زیادہ دراز قامت تھے اور نہ ہی بہت پست قامت تھے، رنگ بہت زیادہ سفید تھا نہ ہی زیادہ گندمی، بال نہ زیادہ گھنگھر یا لے تھے اور نہ بالکل سیدھے تھے، اللہ تعالیٰ نے آپ ﷺ کو چالیس سال کی عمر میں منصب نبوت سے سرفراز فرمایا۔ آپ ﷺ دس سال مکہ معظمہ اور دس سال ہی مدینہ منورہ میں قیام پذیر رہے، ساٹھ سال کی عمر میں اللہ تعالیٰ نے آپ ﷺ کو فوت کیا، جبکہ آپ ﷺ کے سر مبارک اور داڑھی میں بیس بال بھی سفید نہیں ہوئے تھے۔“

عَنْ أَنَسِ بْنِ مَالِكٍ، أَنَّهُ سَمِعَهُ يَقُولُ: كَانَ رَسُولُ اللَّهِ ﷺ لَيْسَ بِالطَّوِيلِ الْبَائِنِ، وَلَا بِالْقَصِيرِ، وَلَا بِالْأَبْيَضِ الْأَمْهَقِ، وَلَا بِالْأَدَمِ، وَلَا بِالْحَجْدِ الْقَطِطِ، وَلَا بِالسَّبِطِ، بَعَثَهُ اللَّهُ تَعَالَى عَلَى رَأْسِ أَرْبَعِينَ سَنَةً، فَأَقَامَ بِمَكَّةَ عَشْرَ سِنِينَ، وَبِالْمَدِينَةِ عَشْرَ سِنِينَ، وَتَوَفَّاهُ اللَّهُ تَعَالَى عَلَى رَأْسِ سِتِّينَ سَنَةً، وَلَيْسَ فِي رَأْسِهِ وَلِحْيَتِهِ عَشْرُونَ

شَعْرَةٌ بِيضَاءَ .

تخریج : صحیح بخاری، کتاب المناقب، باب صفة النبي ﷺ، حدیث نمبر: ۳۵۴۸۔ صحیح

مسلم، کتاب الفضائل، باب قدر عمره واقامته مكة والمدینة۔ سنن ترمذی، کتاب اللباس والمناقب۔

سیدنا انس بن مالک رضی اللہ عنہ کا تعارف :

راوی حدیث: اس حدیث کے راوی سیدنا انس بن مالک رضی اللہ عنہ ہیں۔ ان کے والد محترم مالک بن نضر بن ضمضم بن زید بن حرام الانصاری الخزرجی التجاری تھے۔ آپ رضی اللہ عنہ نے دس سال کی عمر میں رسول اللہ ﷺ کی ملازمت و خادمیت کے فرائض انجام دیئے، اور نبی اکرم ﷺ کی وفات تک یہ فریضہ ادا کرتے رہے، جبکہ آپ کی عمر اس وقت بیس سال ہوگئی تھی۔

سیدنا انس بن مالک رضی اللہ عنہ سے مروی ہے کہ: ”میری والدہ محترمہ مجھے لے کر رسول اللہ ﷺ کی خدمت میں حاضر ہوئیں اور عرض کیا: ”یا رسول اللہ ﷺ! یہ میرا بیٹا ہے، اسے میں آپ کی خدمت کے لیے لائی ہوں، آپ اس کے لیے دعا فرمائیں تو آپ ﷺ نے ان الفاظ سے دعا کی: ((اَللّٰهُمَّ اَكْثِرْ مَالَهُ وَوَلَدَهُ وَبَارِكْ لَهُ فِيْهِ .)) ”اے اللہ! اس کے مال اور اولاد میں کثرت و برکت فرما۔“ ① سیدنا انس رضی اللہ عنہ فرماتے ہیں: ”اللہ تعالیٰ نے مجھے مال بھی بہت دیا اور میری اولاد بھی آج سو سے اوپر ہے۔“ ②

ابوالعالیہ رحمہ اللہ کا بیان ہے کہ سیدنا انس رضی اللہ عنہ کا ایک باغ تھا جو سال میں دو دفعہ پھل دیتا تھا اور اس کے پھولوں سے کستوری کی خوشبو آتی تھی۔ ③

سیدنا انس بن مالک رضی اللہ عنہ نے نبی اکرم ﷺ سے براہ راست بہت سی احادیث بیان کیں۔ نیز آپ نے سیدنا ابوبکر صدیق، سیدنا عمر فاروق، سیدنا عثمان ذوالنورین، سیدنا معاذ بن جبل، سیدنا ابوزر غفاری، سیدنا ابو ہریرہ، اپنی والدہ سیدہ ام سلیم اور خالہ ام حرام وغیرہم رضی اللہ عنہم سے احادیث روایت کیں۔ آپ کے شاگردوں میں امام حسن بصری، امام ابن سیرین، امام شعبی، امام ابوقلابہ، امام مکحول، امام عمر بن عبدالعزیز، امام ابن شہاب زہری اور امام قتادہ وغیرہ رحمہم اللہ جمعین بہت سے تابعین کے نام منقول ہیں۔

سیدنا انس بن مالک رضی اللہ عنہ سنہ ۹۳ ہجری میں وفات پاگئے جبکہ آپ کی عمر ایک سو تین سال اور بقول بعض ایک

① صحیح بخاری، کتاب الدعوات، باب الدعاء بکثرة المال والولد، حدیث: ۶۳۷۸۔ صحیح مسلم، کتاب فضائل

الصحابة، من فضائل انس بن مالک رضی اللہ عنہ، حدیث: ۲۴۸۱/۱۴۲۔

② صحیح بخاری، کتاب الصوم، باب من زار قومًا فلم یفطر عندهم، حدیث: ۱۹۸۲۔ صحیح مسلم، کتاب فضائل الصحابة،

باب من فضائل انس بن مالک رضی اللہ عنہ، حدیث: ۲۴۸۱/۱۴۳۔

③ سنن ترمذی، کتاب المناقب، باب مناقب لانس بن مالک رضی اللہ عنہ، حدیث: ۳۸۳۳۔ وقال ”حسن غریب“

سوسات سال تھی۔ آپ سے مروی احادیث کی تعداد ۲۳۳۶ ہے، ان میں سے بخاری و مسلم میں ۱۸۰ ہیں۔ صرف صحیح بخاری میں ۱۸۰ اور صحیح مسلم میں ۹۰ ہیں۔

☆ مفردات:

خَلَقَ: خاء کے فتح اور لام کے سکون سے ہے، جس کا معنی کسی چیز کا بغیر سابقہ مثال کے پیدا کرنا ہے، مگر اس سے مراد یہاں آپ ﷺ کی شکل و صورت اور پیدائشی خصوصیات ہیں، اور خاء اور لام کے ضمہ (پیش) کے ساتھ اس کا معنی طبیعت اور خصلت ہے۔

الْبَائِنُ: ہمزہ کے ساتھ اسم فاعل ہے بان یبین یعنی ظہر یظہر: ظاہر ہونا۔ مراد یہ ہے کہ آپ ﷺ کا قد بہت زیادہ لمبا نہیں تھا جو دوسروں سے الگ ظاہر ہوتا ہو۔ یا یہ بَأْنٌ يَبُونُ سے اسم فاعل ہے یعنی بَعْدَ يَبْعُدُ: دور ہونا۔ مراد یہ ہے کہ آپ ﷺ توسط سے دور نہ تھے کہ نمایاں طور پر بلند قامت ظاہر ہوتے ہوں۔

الْقَصِيرُ: قَصْرَ يَقْصُرُ سے ماخوذ ہے جو کوتاہ قامت ہونا، چھوٹا ہونا کے معنی میں ہے۔ مراد یہ ہے کہ نبی اکرم ﷺ کوتاہ قامت نہ تھے۔

الْأَمْهَقُ: اسم تفضیل کا صیغہ ہے جو شدید البیاض یعنی سخت سفید کے معنی میں مستعمل ہے۔ یہ لفظ ایسی سفیدی پر بولا جاتا ہے جس میں چمک اور روشنی نہ ہو جس طرح چونا وغیرہ، ایسی سفیدی مکروہ اور ناپسند ہوتی ہے اس میں روشنی، چمک اور سرخی نہ ہونے کی وجہ سے یہ کریہہ المنظر ہوتی ہے۔

الْأَدْمُ: اسم تفضیل کا صیغہ ہے، اصل میں أَدْمٌ دَمٌ ہے۔ دوسرے ہمزہ کو الف سے بدل دیا گیا ہے جو شدید السمرۃ یعنی گہرا گندمی رنگ کے معنی میں مستعمل ہے اور یہ سفیدی اور سیاہی کے بین بین ہوتا ہے۔

الْجَعْدُ: جیم کے فتح (زبر) اور لام کے سکون (جزم) کے ساتھ ہے جو پیچ دار اور گھنگھریالے ہونا کے معنی میں مستعمل ہے۔

الْقَطْطُ: قاف اور طاء کے فتح (زبر)، نیز طاء کے کسرہ (زیر) کے ساتھ ہے جو بہت زیادہ پیچ دار ہونے کے معنی میں مستعمل ہے۔ شدید الجعودۃ یعنی بہت زیادہ گھنگھریالے بالوں والا ہونا۔

السَّبْطُ: سین کے فتح (زبر) اور باء کے کسرہ (زیر) کے ساتھ، کبھی باء کو جزم اور فتح کے ساتھ بھی پڑھا جاتا ہے۔ یہ جَعْد کی ضد ہے، بالوں کا سیدھا ہونا جن میں پیچ نہ ہو۔

الرأس: اس سے مراد الطرف الأخير (آخری کنارہ) ہے، یعنی چالیس سال پورے ہونے کے بعد آپ ﷺ مبعوث ہوئے۔

آپ ﷺ کا قدم مبارک:

حدیث میں نبی اکرم ﷺ کے حلیہ مبارک کے بارے میں وضاحت ہے کہ آپ ﷺ بہت زیادہ لمبے قد والے نہیں تھے، جیسا کہ صحیح بخاری باب صفة النبی ﷺ میں سیدنا براء بن عازب رضی اللہ عنہ سے مروی ہے کہ ((كَانَ مَرْبُوعًا)) ❶ آپ ﷺ درمیانے قد والے تھے۔ اور صحیح بخاری میں ہی سیدنا انس بن مالک رضی اللہ عنہ سے اسی باب میں مروی ہے کہ ((كَانَ رُبْعَةً)) ❷ آپ ﷺ درمیانے قد والے تھے جو لمبائی کے زیادہ قریب ہو۔ لفظ رُبْعَةً کی تشریح صحیح بخاری میں انہیں الفاظ سے ہے کہ آپ ﷺ نہ بہت لمبے قد والے تھے اور نہ چھوٹے۔ طویل البائن کی نفی سے ثابت ہوتا ہے کہ کچھ لمبے قد کی طرف مائل تھے اور لمبائی کے قریب تھے۔

آپ ﷺ کا رنگ مبارک:

حدیث میں رسول اللہ ﷺ کے رنگ بارے میں وضاحت ہے کہ آپ ﷺ کا رنگ مبارک بہت زیادہ حد سے بڑھا ہوا سفید بھی نہ تھا اور زیادہ شدید گندمی بھی نہیں تھا بلکہ آپ ﷺ کے سفید رنگ میں سرخی ملی ہوئی تھی۔ صحیح مسلم میں سیدنا ابوالطفیل رضی اللہ عنہ سے مروی ہے کہ آپ ﷺ کا رنگ سفید تھا۔ ❸ اور صحیح بخاری میں سیدنا انس بن مالک رضی اللہ عنہ سے مروی ہے کہ آپ ﷺ ((كَانَ أَزْهَرُ اللَّوْنِ)) ❹ روشن رنگ والے تھے۔ امام بیہقی نے دلائل النبوة میں نقل کیا ہے کہ آپ ﷺ ((كَانَ أَبْيَضُ بَيَاضَةً إِلَى السَّمْرَةِ)) ❺ سفید رنگ والے تھے جس کی سفیدی گندمی رنگ کی طرف مائل تھی۔

طبرانی کی ایک روایت میں ہے صحابی رسول فرماتے ہیں: ((مَا أَنَسَى شِدَّةَ بَيَاضِ وَجْهِهِ مَعَ شِدَّةِ سَوَادِ شَعْرِهِ)) ❻ یعنی میں آپ ﷺ کے رنگ مبارک کی شدید سفیدی کے ساتھ ساتھ آپ ﷺ کے بالوں کی شدید سیاہی کو کبھی بھی نہیں بھول سکتا۔ آپ ﷺ کے رنگ بارے ابوطالب کا ایک مشہور شعر ہے۔
وَأَبْيَضُ يُسْتَسْقَى الْغَمَامُ بِوَجْهِهِ مَالُ الْيَتَامَى عِصْمَةٌ لِلْأَرَامِلِ ❷
”یعنی آپ ﷺ ایسے سفید رنگ والے ہیں کہ آپ کے چہرے کی وساطت سے بارش کا پانی مانگا جاتا ہے۔ آپ (ﷺ) یتیموں کے غم خوار، بیواؤں کی پناہ گاہ اور ان کی عصمت و حفاظت کے نگران ہیں۔“

❶ صحیح بخاری، کتاب المناقب، باب صفة النبی ﷺ، حدیث: ۳۵۵۱، صحیح مسلم (۲۳۳۷)۔

❷ صحیح بخاری، کتاب المناقب، باب صفة النبی ﷺ، حدیث: ۳۵۴۷۔

❸ صحیح مسلم، کتاب الفضائل، باب كان النبی ﷺ ابيض، حدیث: ۲۳۴۰۔

❹ صحیح بخاری، کتاب المناقب، باب صفة النبی ﷺ، حدیث: ۳۵۴۷۔

❺ دلائل النبوة للبيهقي ۱/۱۳۹۔ ❻ معجم كبير طبرانی كما في مجمع الزوائد (۲۶/۴)، باب صفة النبی ﷺ۔

❼ صحیح بخاری، کتاب الاستسقاء، باب سؤال الناس الامام الاستسقاء، حدیث: ۱۰۰۸۔

ابن اسحاق نے ”السیرة النبویة“ میں سراقہ بن مالک کا قول یوں بیان کیا ہے:

((فَجَعَلْتُ أَنْظُرُ إِلَى سَاقِهِ كَأَنَّهَا جَمَارَةٌ .))^①

”میں آپ ﷺ کی پنڈلی کو اس طرح دیکھنے لگا گویا کہ وہ ایک روشن چنگاری ہے۔“

مسند احمد بن حنبل میں عمرہ بصرانہ کے تذکرہ میں محرش کعمی سے یوں منقول ہے: ((فَنَظَرْتُ إِلَى ظَهْرِهِ كَأَنَّهُ سَبِيكَةٌ فِضَّةٍ .))^② ”میں نے آپ ﷺ کی پشت مبارک کو دیکھا تو ایسے لگا جیسے چاندی کی ڈلی ہو۔“

ابوخیثمہ نے آپ ﷺ کے وصف کے متعلق بہت وضاحت اور بسط سے سیدہ عائشہ رضی اللہ عنہا کی حدیث کے آخر میں یہ الفاظ زیادہ کیے ہیں: ((وَكَوْنُهُ الَّذِي لَا يُشْكُ فِيهِ الْأَبْيَضُ الْأَزْهَرُ .))^③ ”آپ ﷺ کا رنگ مبارک جس میں کوئی شک نہیں وہ بہت سفید اور نہایت روشن اور چمک دار تھا۔“

مسند بزار میں قوی سند کے ساتھ سعید بن مسیب رضی اللہ عنہ، سیدنا ابو ہریرہ رضی اللہ عنہ سے بیان کرتے ہیں کہ آپ ﷺ ((كَانَ شَدِيدُ الْبَيَاضِ .))^④ ”بہت سفید رنگ والے تھے۔“

امام بیہقی^⑤ اس کی وضاحت یوں فرماتے ہیں کہ تمام احادیث کو ملا کر مفہوم یوں اخذ کیا جائے گا کہ ”آپ ﷺ کے جسم مبارک کا جو حصہ دھوپ اور ہوا سے محفوظ تھا وہ بہت سفید، نہایت روشن اور چمک دار تھا اور جو حصہ دھوپ اور ہوا کے سامنے ہوتا تھا وہ سفید سرخی مائل کم گندمی رنگ والا تھا۔“

آپ ﷺ کے بال مبارک:

آپ ﷺ کے بالوں بارے حدیث میں وضاحت ہے کہ آپ ﷺ کے بال مبارک نہ تو بہت گھنگھر یا لے اور پیچ دار تھے اور نہ ہی بہت زیادہ کھلے اور سیدھے تھے بلکہ ان دونوں حالتوں کے بین بین تھے۔

سنن ترمذی میں سیدنا علی المرتضیٰ رضی اللہ عنہ سے ایک روایت میں منقول ہے کہ آپ ﷺ کے بال گھنگھر یا لے اور کنگھی کیے ہوئے تھے۔^⑥ صحیح بخاری، باب الجعد میں ہے کہ ((كَانَ شَعْرُ رَسُولِ اللَّهِ ﷺ رَجُلًا لَيْسَ بِالسَّبِطِ وَلَا الْجَعْدِ .))^⑦ ”آپ ﷺ کے بال نہ تو بالکل کھلے ہوئے تھے اور نہ بالکل گھنگھر یا لے اور کنگھی کیے ہوئے تھے۔“ مطلب یہ ہے کہ بالوں میں کسی قدر شکستگی پائی جاتی تھی۔

① سیرة ابن ہشام (ص: ۲۲۶)۔

② مسند احمد (۴۲۶/۳)، سنن نسائی، کتاب مناسک الحج، باب دخول مكة ليلاً، حدیث: ۲۸۶۷۔

③ دلائل النبوة للصبهانی (۱۹۶/۲)۔ دلائل النبوة للبيهقي (۲۷۰/۱)۔

④ مسند البزار (الكشف: ۲۳۸۷)۔ مجمع الزوائد (۲۶/۴)، باب صفة النبي ﷺ۔

⑤ دلائل النبوة للبيهقي (۲۷۰/۱)۔

⑦ صحیح بخاری، کتاب اللباس، باب الجعد، حدیث: ۵۹۰۵۔ صحیح مسلم، کتاب الفضائل، باب صفة شعر النبي ﷺ، حدیث: ۲۳۳۸۔

آپ ﷺ کو نبوت ملنے کی عمر:

حدیث میں آپ ﷺ کی بعثت بارے وضاحت ہے کہ اللہ تعالیٰ نے آپ ﷺ کو چالیس سال کی عمر میں نبی بنا کر لوگوں کی طرف بھیجا۔ سیدنا انس بن مالک رضی اللہ عنہ ہی کی ایک دوسری روایت صحیح بخاری میں ان الفاظ سے مروی ہے کہ: ((أُنزِلَ عَلَيْهِ وَهُوَ ابْنُ أَرْبَعِينَ)) ❶ ”آپ ﷺ جب مبعوث ہوئے اس وقت آپ کی عمر چالیس سال تھی۔“ اس کا مطلب تو یہ ہوا کہ جس ماہ میں آپ ﷺ پیدا ہوئے، اسی میں ہی آپ نبی ہو کر مبعوث ہوئے، حالانکہ آپ ﷺ کی ولادت باسعادت ربیع الاول میں ہے اور بعثت کا مہینہ رمضان المبارک ہے تو اس طرح نبوت کے وقت چالیس سال سے کچھ عرصہ زائد بنتا ہے۔ اصل بات یہ ہے کہ جو لوگ کسر کو شامل نہیں کرتے وہ چالیس کہہ دیتے ہیں، مگر مسعودی اور ابن عبدالبر کا کہنا ہے کہ آپ ﷺ مبعوث بھی ربیع الاول میں ہی ہوئے تو اس طرح چالیس سال مکمل ہو جاتے ہیں۔ بعض مؤرخین نے آپ ﷺ کی ولادت باسعادت کی تاریخ میں بعید از حقیقت باتیں بھی لکھی ہیں، مثلاً بعض لکھتے ہیں کہ آپ ﷺ رمضان میں پیدا ہوئے۔ بقول بعض محرم میں، اور بقول بعض رجب میں پیدا ہوئے۔ یحییٰ بن سعید، عن سعید بن المسیب کے طریق سے مستدرک حاکم میں یوں بھی مروی ہے کہ بعثت کے وقت آپ ﷺ کی عمر تینتالیس سال تھی۔ ❷ یہ روایت بھی شاذ ہے۔ اور بلاذری اور ابن ابی عاصم کا یہی قول ہے۔ تمام اقوال سے اقرب ترین اور اصح قول یہی ہے کہ آپ چالیس سال کے آخر میں مبعوث ہوئے۔ (واللہ اعلم بالصواب)

آپ ﷺ کی کل عمر:

حدیث میں وضاحت ہے کہ آپ ﷺ نے بعثت ملنے کے بعد مکہ میں دس سال قیام فرمایا، یعنی چالیس سال بعثت سے پہلے کی زندگی، پھر دس سال بعثت کے بعد کی زندگی، پھر دس سال مدنی زندگی، یہ ساٹھ سال بنتے ہیں۔ اس حدیث کا مقتضی تو یہی ہے کہ آپ ﷺ کی عمر ساٹھ سال تھی حالانکہ صحیح مسلم میں سیدنا انس بن مالک رضی اللہ عنہ سے ہی مروی ہے کہ آپ ﷺ کی عمر تریسٹھ سال تھی۔ ❸ صحیح بخاری، باب وفاة النبی ﷺ میں سیدہ عائشہ رضی اللہ عنہا کی روایت میں بھی اسی طرح ہے۔ آپ فرماتی ہیں: ((إِنَّ النَّبِيَّ ﷺ تُوْفِيَ وَهُوَ ابْنُ ثَلَاثٍ وَسِتِّينَ)) ❹ ”یعنی آپ ﷺ تریسٹھ برس کی عمر میں فوت ہوئے۔“ جمہور کا بھی یہی قول ہے۔ اور صحیح مسلم میں سیدنا عبداللہ بن عباس رضی اللہ عنہما سے بھی تریسٹھ سال مروی ہے۔ ❺

❶ صحیح بخاری، کتاب المناقب، باب صفة النبی ﷺ، حدیث: ۳۵۴۷۔

❷ مستدرک حاکم (۲/۶۱۰)، دلائل النبوة للبيهقي (۲/۱۳۲)۔

❸ صحیح مسلم، کتاب الفضائل، باب کم سن النبی ﷺ، حدیث: ۲۳۴۸۔

❹ صحیح بخاری، کتاب المغازی، باب وفاة النبی ﷺ، حدیث: ۴۴۶۶۔

❺ صحیح مسلم، کتاب الفضائل، باب کم سن النبی ﷺ، حدیث: ۲۳۴۹۔

اسماعیلی کہتے ہیں: صحیح بات تو ایک ہی ہو سکتی ہے دونوں تو صحیح نہیں ہو سکتیں چنانچہ تطبیق یوں ہوگی کہ جو مکہ میں دس سال کہتے ہیں وہ کسر کو شمار نہیں کرتے۔ نامور مورخ امام سیہلی نے اس طرح تطبیق دی ہے کہ ”جو لوگ یہ کہتے ہیں کہ آپ ﷺ نبوت کے بعد تیرہ سال مکہ معظمہ میں ٹھہرے وہ پہلی وحی سے شمار کرتے ہیں اور جو دس سال کہتے ہیں وہ فترۂ وحی کے بعد کی وحی سے شمار کرتے ہیں اور ﴿يَا أَيُّهَا الْمُدَّثِّرُ﴾ سے یہ عرصہ شروع کرتے ہیں۔^①

جمہور علمائے تاریخ اور محدثین نیز جمہور علماء صحابہ رضی اللہ عنہم وغیرہ کا یہی قول ہے کہ آپ ﷺ نبوت کے بعد مکہ معظمہ میں تیرہ سال ٹھہرے اور دس سال مدینہ میں قیام فرمایا اور آپ ﷺ کی رحلت تریسٹھ برس کی عمر میں ہوئی۔ یہی مشہور اور قوی قول ہے۔ سعید بن مسیب اور علماء نے اس کو بلحاظ دلائل قوی کہا ہے۔ حدیث الباب میں بھی اسی طرح ہے کہ آپ دس سال مدینہ میں ٹھہرے اور تریسٹھ برس کی عمر میں انتقال فرما گئے صرف مکہ میں قیام کی مدت دس سال مذکور ہے، جس کی تطبیق بیان کر دی گئی ہے۔

آپ ﷺ کے سفید بال:

حدیث الباب میں وضاحت ہے کہ بوقت وفات آپ ﷺ کے سر اور داڑھی میں بیس بال بھی سفید نہیں ہوئے تھے بلکہ ان سے بھی کم تھے۔

ابن ابی خیشمہ، ابوبکر بن عیاش سے بیان کرتے ہیں کہ میں نے ربیعہ سے پوچھا کیا تم کبھی سیدنا انس کے پاس بیٹھے ہو؟ انہوں نے کہا: ہاں کیوں نہیں، میں نے ان سے یہ بات سنی: ((شَابَ رَسُولُ اللَّهِ ﷺ عِشْرِينَ شَيْبَةً هَاهُنَا يَعْنِي الْعَنْفَقَةَ))^②..... ”کہ نبی اکرم ﷺ کے صرف بیس بال اس جگہ سے یعنی نچلے ہونٹ والی جگہ سے سفید ہوئے تھے۔“

اسی طرح اسحاق بن راہویہ، ابن حبان اور بیہقی نے سیدنا عبداللہ بن عمر رضی اللہ عنہما سے روایت کیا ہے کہ: ((كَانَ شَيْبُ رَسُولِ اللَّهِ ﷺ نَحْوًا مِنْ عِشْرِينَ شَعْرَةً بَيْضَاءَ فِي مَقْدَمِهِ))^③..... ”نبی اکرم ﷺ کے داڑھی کے اگلے حصے سے صرف بیس بال سفید ہوئے تھے۔“ عبداللہ بن بسر جمع قلت کا لفظ دس بالوں سے زائد نہیں بتاتے مگر ان دس بالوں کو عنفقه (یعنی نچلے والی جگہ) کے ساتھ مخصوص کرتے ہیں تو ان سے زائد کو سیدنا براء بن عازب رضی اللہ عنہ کی حدیث کے مطابق آپ ﷺ کی صدغین (کنپٹیوں) کے بالوں پر محمول کیا جائے گا۔

ابن سعد نے بوساطت حمید، سیدنا انس بن مالک رضی اللہ عنہ سے صحیح سند کے ساتھ دوران حدیث بیان کیا کہ:

① روض الانف (۱/۴۲۰، ۴۲۱)۔

② سبل الہدی والرشاد (۲/۳۵)، دلائل النبوة للبیہقی (۱/۱۸۸) نحوہ۔

③ صحیح ابن حبان (۶۲۶۱)۔ دلائل النبوة للبیہقی (۱/۲۰۶)۔ سنن ابن ماجہ (۳۶۳۰) بمعناہ۔

((وَلَمْ يَبْلُغْ مَا فِي لِحْيَتِهِ مِنَ الشَّيْبِ عَشْرِينَ شَعْرَةً))^① ”آپ ﷺ کی ڈاڑھی میں بیس بالوں تک بھی بڑھاپا نہیں پہنچا۔“ اور پھر حمید نے نچلے ہونٹ والی جگہ کی طرف اشارہ کرتے ہوئے کہا کہ صرف سترہ بال بڑھاپے سے متاثر ہوئے تھے۔ ایک دوسری روایت میں ابن سعد نے سیدنا انس رضی اللہ عنہ سے سترہ یا اٹھارہ بال ذکر کیے ہیں۔^②

مسند عبد بن حمید^③ میں حماد عن ثابت عن انس رضی اللہ عنہ کے طریق سے صرف چودہ بال سر اور ڈاڑھی میں سفید ہونے کا تذکرہ ہے۔^④ اسی طرح ابن ماجہ کی روایت میں سیدنا انس بن مالک رضی اللہ عنہ سے سترہ یا بیس بال کا ذکر ہے۔ جملہ روایات کو دیکھتے ہوئے یہ پتہ چلتا ہے کہ آپ ﷺ کے ڈاڑھی اور سر کے جو بال جس راوی پر جتنے ظاہر ہوئے اس نے اتنی تعداد میں نقل کر دیئے، زیادہ سے زیادہ روایت بیس سے کم تعداد میں مروی ہے۔ حالانکہ بالوں کی سفیدی کے اسباب موجود تھے، جیسے کہ حدیث میں آتا ہے کہ ”مجھے سورۃ ہود، واقعہ اور مسلمات میں بیان کردہ آخرت کے ہولناک واقعات نے بوڑھا کر دیا ہے۔“^⑤ بہر حال آپ ﷺ کے سر اور ڈاڑھی میں شیب نمایاں نہیں ہوا تھا۔ دنیا کے لوگ شیب کو عیب سمجھتے ہیں حالانکہ یہ وقار، نور اور عظمت کی علامت ہے، سفید بالوں والوں کو خود اللہ تعالیٰ بھی رحمت اور شفقت کی نظر سے دیکھتے ہیں اور ایسے لوگوں کی دعا پر انہیں مایوس واپس نہیں لوٹاتے۔

۱-۲: حَدَّثَنَا حُمَيْدُ بْنُ مَسْعَدَةَ الْبَصْرِيُّ ، حَدَّثَنَا عَبْدُ الْوَهَّابِ الثَّقَفِيُّ ، عَنْ حُمَيْدٍ
عَنْ أَنَسِ بْنِ مَالِكٍ ، قَالَ: كَانَ رَسُولُ اللَّهِ ﷺ رُبْعَةً وَلَيْسَ بِالطَّوِيلِ وَلَا بِالْقَصِيرِ حَسَنَ الْجِسْمِ وَكَانَ شَعْرُهُ لَيْسَ بِجَعْدٍ وَلَا سَبِطٍ أَسْمَرَ اللَّوْنِ إِذَا مَشَى يَتَكَفَّأُ .

”سیدنا انس بن مالک رضی اللہ عنہ فرماتے ہیں: نبی اکرم ﷺ درمیانے قد والے تھے نہ ہی بہت لمبے تھے اور نہ بہت پست قامت، بلکہ آپ ﷺ کا جسم مبارک نہایت خوبصورت تھا۔ آپ ﷺ کے بال نہ بہت زیادہ گھنگھرے والے تھے اور نہ ہی بالکل سیدھے، آپ ﷺ کا رنگ مبارک گندمی تھا جب آپ چلتے تو طاقت سے چلتے اور دائیں بائیں مائل ہو جاتے۔“

① طبقات ابن سعد (۱/۴۲۱)۔

② طبقات ابن سعد (۱/۴۲۱)۔

③ مسند عبد بن حمید (۱۲۴۸)۔ صحیح ابن حبان (۶۲۶۰)۔ شمائل ترمذی (۳۸)۔

④ سنن ابن ماجہ، کتاب اللباس، باب من ترك الخضاب، حدیث: ۳۶۲۹۔

⑤ سنن ترمذی، کتاب تفسیر القرآن، باب ومن سورۃ الواقعة، حدیث: ۳۲۹۷، فضائل الشمائل (۴۱)۔

تخریج: صحیح بخاری، کتاب اللباس، باب الجعد، حدیث: ۵۹۰۰۔ صحیح مسلم، کتاب الفضائل، باب صفة شعره وصفاته وحلیته، حدیث: ۲۳۳۸۔ سنن ترمذی، کتاب اللباس: ۱۷۵۶۔ و کتاب المناقب: ۳۶۲۷۔ سنن النسائی، کتاب الزینة۔

☆ مفردات

رَبْعَةٌ: اس لفظ کو رُبْعًا بھی پڑتے ہیں اور رُبْعَةٌ بھی، باء کا فتح بھی جائز ہے اور سکون بھی۔ اس کی جمع رُبْعَات اور رُبْعَات اور مَرُبُعات آتی ہے، یہ درمیانے قد والا ہونا، کے معنی میں مستعمل ہے، یعنی جو بہت لمبا اور چھوٹا ہونے کے بین بین ہو۔

أَسْمَرُ اللَّوْنِ: گندم گوں رنگ والے، سمرہ معمولی سے گندم گونی رنگ کو، جس میں سرخی کی ملاوٹ ہو، کہا جاتا ہے۔ یہاں اس سے مراد اس سفیدی کی نفی ہے جو شدید اور قوی ہو، ورنہ سیدنا انس بن مالک رضی اللہ عنہ کے علاوہ پندرہ صحابیوں نے آپ ﷺ کے وصف میں سفید، چمکدار اور روشن رنگ کا ذکر کیا ہے۔

يَتَكَفَّأُ: فاء کی تشدید کے ساتھ يَتَمَائِلُ کے معنی میں مستعمل ہے، یعنی دائیں مائل ہو جاتے، جھک جاتے۔ مراد یہ ہے کہ قدم کھلے کھلے ہوتے، اس لیے دائیں بائیں ہو جاتے تھے۔

آپ ﷺ کے اعضاء مبارک:

آپ ﷺ ميانہ قد تھے یعنی نہ ہی زیادہ لمبے اور نہ ہی پست، بلکہ متوسط قد کے مالک تھے۔ لفظ ”رُبْعَةٌ“ مذکر و مؤنث دونوں کے لیے استعمال ہوتا ہے، جیسا کہ کہا جاتا ہے: ”رَجُلٌ رُبْعَةٌ وَامْرَأَةٌ رُبْعَةٌ“ عطر فروش کے ڈبہ کو بھی رُبْعَةٌ کہا جاتا ہے، جیسا کہ کہتے ہیں: ((فَتَسَحُّ الْعَطَّارُ رُبْعَهُ)) ”عطر فروش نے اپنا ڈبہ کھولا۔“ حدیث الباب میں لفظ رُبْعَةٌ کی تشریح: ((لَيْسَ بِالطَّوِيلِ الْبَائِنِ وَلَا بِالْقَصِيرِ)) کے الفاظ سے کی گئی ہے یعنی آپ ﷺ کا قدم مبارک بہت زیادہ لمبا جو مضطرب اور لچکدار ہو، نہیں تھا اور نہ ہی آپ کو تاہ قامت تھے۔

آپ ﷺ کے جسم کی خوبصورتی:

حدیث الباب میں آپ ﷺ کے جسم کو حَسَن کہا گیا ہے، یہاں حسن سے مراد ظاہری حسن ہے۔ جس طرح اللہ تعالیٰ نے آپ ﷺ کو معنوی، اخلاقی اور صفاتی حسن سے مالا مال فرمایا تھا، اسی طرح اللہ تعالیٰ نے آپ کو ظاہری جسمانی حسن سے بھرپور طور پر نوازا تھا۔

ایک دوسری حدیث میں ہے کہ ((كَانَ أَحْسَنُ النَّاسِ وَجْهًا وَأَحْسَنُ خُلُقًا)) یعنی چہرے

① صحیح بخاری، کتاب المناقب، باب صفة النبی ﷺ، حدیث: ۳۵۴۹۔ صحیح مسلم، کتاب الفضائل باب فی صفة

کے لحاظ سے آپ ﷺ بہت خوبصورت تھے اور اخلاق و کردار کے لحاظ سے بھی بہت اچھے اور نہایت حسین تھے۔ صحیح بخاری کتاب الادب میں سیدنا انس بن مالک رضی اللہ عنہ سے مروی ہے کہ ((كَانَ النَّبِيُّ ﷺ أَحْسَنَ النَّاسِ وَأَجْوَدُ النَّاسِ وَأَشْجَعُ النَّاسِ))..... یعنی ”آپ ﷺ تمام لوگوں سے بہت حسین تھے اور تمام لوگوں سے زیادہ سخی تھے اور تمام لوگوں سے زیادہ بہادر تھے۔“ اس حدیث میں آپ ﷺ کی تینوں قوی (غضبیبہ، عقلیہ اور شہوانیہ) کی کمال خوبیوں کو بیان کر دیا گیا ہے۔ قوت غضبیبہ سے خوبی شجاعت کا اظہار ہوتا ہے، اور قوت شہوانیہ کی اصلاح و ارتقاء سے جود و سخا و وجود میں آتی ہے، اسی طرح قوت عقلیہ کے حسن سے معتدل مزاجی، صفائی قلب، عمدگی طبع اور کمال عقل رونما ہوتا ہے۔ اس طرح آپ ﷺ تمام ظاہری اور حسی محاسن و فضائل کے ساتھ ساتھ معنوی اور صفاتی بلندیوں اور بے مثال کمالات سے سرفراز تھے۔

آپ ﷺ کے انہی حقیقی اوصاف عالیہ و کاملہ کے پیش نظر حسان بن ثابت رضی اللہ عنہا نے آپ کے متعلق کہا تھا:

وَأَحْسَنَ مِنْكَ لَمْ تَرَ قَطُّ عَيْنِي وَأَجْمَلَ مِنْكَ لَمْ تَلِدِ النِّسَاءَ
خُلِقْتَ مَبْرَأً مِنْ كُلِّ عَيْبٍ كَأَنَّكَ قَدْ خُلِقْتَ كَمَا تَشَاءُ

”اے نبی اکرم ﷺ آپ جیسا خوبصورت میری آنکھ نے کبھی دیکھا تک نہیں، اور آپ جیسا حسین و جمیل آج تک عورتیں جن ہی نہیں سکیں۔ آپ ہر عیب سے پاک پیدا ہوئے ہیں گویا کہ جس طرح آپ چاہتے تھے ویسے ہی پیدا ہوئے ہوں۔“

آپ ﷺ کی چال مبارک:

حدیث الباب میں وضاحت ہے کہ آپ ﷺ جب چلتے تو طاقت سے اور تیز چلتے، اور دائیں بائیں مائل ہو جاتے تھے۔ لغت میں يَتَكَفَّفَاءُ کے تین معنی آتے ہیں: (۱) تیزی سے چلنا، (۲) آگے کی طرف جھک کر چلنا اور (۳) قدم اٹھا کر چلنا۔ اور یہ تینوں صفات ہی آپ ﷺ کی چال مبارک میں پائی جاتی تھیں۔ سنن ترمذی ۲ میں سیدنا علی رضی اللہ عنہ سے مروی ہے کہ آپ ﷺ اس طرح چلتے گویا کہ آپ اونچی جگہ سے نیچے اتر رہے ہیں اور چلتے وقت پاؤں کو اٹھا اٹھا کر رکھتے اور پاؤں کو گھسیٹتے نہ تھے۔ طبقات ابن سعد ۳ میں ہے، یزید بن مرثد فرماتے ہیں کہ نبی اکرم ﷺ جب چلتے تو تیز اختیاری سے چلتے، یہاں تک کہ جو آپ ﷺ کے پیچھے ہوتا وہ دوڑ کر بھی آپ ﷺ کے ساتھ نہ مل پاتا۔

① صحیح بخاری، کتاب الادب، باب حسن الخلق والسخاء، حدیث: ۶۰۳۳۔ صحیح مسلم، کتاب الفضائل، باب شجاعته ﷺ، حدیث: ۲۳۰۷۔

② سنن ترمذی، کتاب المناقب، باب (۱۸)، حدیث: ۳۶۳۷، وقال: حسن صحیح۔

③ طبقات ابن سعد (۳۷۹/۱)

دوسری صفت آپ ﷺ کی چال میں آگے کو جھکاؤ بھی ہوتا تھا، یہ وہی صفت ہے جو اللہ تعالیٰ نے اپنے نیک بندوں کے بارے میں فرمائی کہ:

﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا﴾ (الفرقان: ۶۳)

زاد المعاد^۱ میں حافظ ابن قیم الجوزیہ فرماتے ہیں ”هَوْنًا“ کے معنی ہوتے ہیں، سکون اور وقار کے ساتھ بلا تکبر کے اور بلا کندھے ہلائے چلنا، جیسے بلندی سے نشیبی زمین کی طرف چلا جاتا ہے۔

تیسری صفت آپ ﷺ کی چال میں قدم اٹھا کر چلنا بھی ہوتا تھا۔ طبقات ابن سعد^۲ میں ہے کہ جب آپ ﷺ چلتے تو مضبوط قدم اٹھاتے، بیمار اور ست آدمی کی طرح نہ چلتے تھے۔

غرض یہ ہے کہ آپ ﷺ کی چال مبارک نہایت اچھی اور ہر ایک نقص و عیب سے پاک تھی۔

۱- ۳: حَدَّثَنَا مُحَمَّدُ بْنُ بَشَّارٍ - يَعْنِي الْعَبْدِيُّ - حَدَّثَنَا مُحَمَّدُ بْنُ جَعْفَرٍ ، حَدَّثَنَا شُعْبَةُ.....

عَنْ أَبِي إِسْحَاقَ قَالَ: سَمِعْتُ الْبَرَاءَ بْنَ عَازِبٍ يَقُولُ: كَانَ رَسُولُ اللَّهِ ﷺ رَجُلًا مَرْبُوعًا ، بَعِيدَ مَا بَيْنَ الْمَنْكِبَيْنِ ، عَظِيمَ الْجُمَّةِ إِلَى شَحْمَةِ أُذُنَيْهِ ، عَلَيْهِ حَلَّةٌ حَمْرَاءُ ، مَا رَأَيْتُ شَيْئًا قَطُّ أَحْسَنَ مِنْهُ .

”ابو اسحاق فرماتے ہیں میں نے سیدنا براء بن عازب رضی اللہ عنہ سے سنا وہ فرماتے تھے کہ نبی اکرم ﷺ درمیانے قد والے تھے۔ آپ ﷺ کا سینہ کشادہ اور چوڑا تھا، آپ کے بال کانوں کی لو تک لمبے تھے۔ آپ سرخ جوڑا پہنے ہوئے تھے، میں نے آپ ﷺ سے زیادہ حسین کوئی بھی نہیں دیکھا۔“

تخریج: صحیح بخاری، کتاب المناقب، باب صفة النبي ﷺ، حدیث: ۳۵۵۱۔ و کتاب

اللباس، حدیث: ۵۸۴۸۔ صحیح مسلم، کتاب الفضائل، باب في صفة النبي ﷺ، حدیث: ۲۳۳۷۔

سنن أبي داؤد، کتاب اللباس، باب في الرخصة في ذلك اور کتاب الترحل باب ماجاء في الشعر،

حدیث: ۴۱۸۴۔ سنن ابن ماجہ، حدیث: ۳۶۹۹۔ سنن النسائي، کتاب الزينه، باب اتخاذ الجملة۔

سنن الترمذی، کتاب اللباس، حدیث: ۱۷۲۴۔

راوی حدیث: اس حدیث کے راوی سیدنا براء بن عازب بن حارث انصاری حارثی مدنی نزیل کوفہ رضی اللہ عنہ

ہیں۔ یہ اعیان صحابہ سے تھے، نبی اکرم ﷺ سے بہت سی حدیثیں روایت کیں اور بہت سے غزوات میں شریک

ہوئے۔ اپنے بارے میں خود فرماتے ہیں کہ ”مجھے اور عبداللہ بن عمر کو چھوٹا ہونے کی وجہ سے جنگ بدر میں شرکت کی

^۱ زاد المعاد (ص: ۶۵) فصل في هدية في مشيه.

^۲ طبقات ابن سعد (۳۷۹/۱).

اجازت نزل سکی۔“ ①

انہوں نے سیدنا ابو بکر صدیق، اور اپنے ماموں سیدنا بردہ بن نیار رضی اللہ عنہما سے روایت کی۔ ان سے روایت کرنے والوں میں عبداللہ بن یزید خطمی، ابو جحیفہ سوائی، عدی بن ثابت، سعد بن عبیدہ، ابو عمر زاذان اور ابواسحق سبعی وغیرہ بہت سے لوگوں کے نام آتے ہیں۔

سیدنا براء بن عازب رضی اللہ عنہ کے والد محترم قدام انصار میں سے تھے۔ سیدنا براء بن عازب رضی اللہ عنہ فرماتے ہیں: میں نے نبی اکرم ﷺ کے ساتھ پندرہ غزوات میں شرکت کی۔ ② آپ اسی سال سے کچھ اوپر عمر میں ۷۲ ہجری یا ۷۳ ہجری میں فوت ہوئے۔ آپ سے تقریباً ۳۰۵ احادیث مروی ہیں۔

☆ مفردات:

رَجَلٌ: راء کے فتح اور جیم کے کسرہ کے ساتھ یہ لفظ پڑھا جاتا ہے جو جعودۃ (گھنگھر یا لے) اور سیوۃ (سیدھے) کے بین بین معنی کے لیے مستعمل ہے۔ مراد یہ ہے کہ آپ ﷺ کے بال مبارک نہ ہی بہت زیادہ گھنگھر یا لے تھے اور نہ بالکل سیدھے۔ جیسا کہ کہا جاتا ہے: شَعْرُ رَجُلٍ وَرَجُلٌ لِّكُمَا ہوئے بال جن میں کنگھی کرنے سے تھوڑی سی خمی پیدا ہو جائے۔ (لغات الحدیث۔ جمع الوسائل)

الْمَرْبُوعُ: مربوع الخلق، لوگوں میں سے میانہ قد جیسا کہ کہا جاتا ہے: رَجُلٌ مَرْبُوعٌ..... میانہ قدمرد۔ بعید: تغیر بعید، کچھ دور اور کھلے ہوئے، بَعِيدٌ مَا بَيْنَ الْمُنْكَبَيْنِ یعنی دو کندھوں کے درمیان والی جگہ دور اور وسیع تھی۔

الْجُمَّةُ: اس سے مراد وہ بال ہے جو کندھوں پر گریں، بالوں کی تین قسمیں ہیں: لِمَّه، جُمَّه اور وَفْرَةٌ۔ لِمَّه، جُمَّه سے کم ہوتے ہیں اور وَفْرہ جو کانوں کی لوتک ہوں۔ حدیث میں ہے کہ: ((لَعَنَ اللَّهُ الْمَجْمَمَاتِ مِنَ النِّسَاءِ.)) ③..... ”اللہ تعالیٰ نے مردوں کی طرح پٹے رکھنے والی عورتوں پر لعنت فرمائی ہے۔“

شَحْمَةٌ: کان کے نیچے والا نرم حصہ جہاں بالی ہوتی ہے۔

آپ ﷺ کے کندھے مبارک:

آپ ﷺ کے کندھوں کے درمیان میں قدرے فاصلہ تھا، یعنی پیٹھ کے اوپر کندھوں والا حصہ چوڑا اور عریض تھا، لفظ بعید، مکبر اور مصغر دونوں طرح پڑھا جاسکتا ہے کہ اگر لفظ مکبر ہوگا تو اس کا معنی یہ ہوگا کہ آپ ﷺ

① صحیح بخاری، کتاب المغازی، باب عدة اصحاب بدر، حدیث: ۳۹۵۵، ۳۹۵۶۔

② صحیح بخاری، کتاب المغازی، باب کم غزا النبی ﷺ، حدیث: ۴۴۷۲۔

③ النهاية لابن الاثير (۱/۸۱۴)۔ لسان العرب (۱۲/۱۰۴)۔

کے کندھوں کے درمیان فاصلہ تھا یعنی یہ فاصلہ عام لوگوں کی نسبت زیادہ تھا اور اگر مصغر ہو تو لفظ بَعِيدٌ كُوْبَعِيدٌ پڑھیں گے، اس صورت میں اس کا مطلب ہوگا کہ یہ فاصلہ بہت زیادہ نہیں تھا، بلکہ قدرے فاصلہ تھا۔ خلاصہ یہ ہوا کہ آپ ﷺ کے دونوں کندھوں کے درمیان فاصلہ نہ تو بہت زیادہ تھا اور نہ دونوں کندھے ملے ہوئے تھے۔

ملا علی قاری اور علامہ مناوی نے لکھا ہے کہ کندھوں کے فاصلے سے سینہ اور پیٹھ کے کشادہ ہونے کی طرف اشارہ ہے۔ اور یہی بات سیدنا ابو ہریرہ رضی اللہ عنہ کی حدیث میں ہے، جسے ابن سعد^① نے بیان کیا کہ آپ ﷺ ((رَحْبُ الصَّدْرِ))..... یعنی ”کشادہ سینے والے تھے۔“
آپ ﷺ کے سر مبارک کے بالوں کی کیفیت:

حدیث الباب میں مذکور ہے کہ آپ ﷺ کے سر مبارک کے بال بڑے تھے، جو آپ کے کانوں کی لوتک ہوتے تھے۔ امام ابن الاثیر جزری نے نہایت غریب الحدیث^② میں کہا ہے کہ ”جمہ“ سر کے وہ بال ہوتے ہیں جو کندھوں پر جا پڑیں اور ”لمہ“ سر کے ان بالوں کو کہا جاتا ہے جو ”جمہ“ سے کچھ کم ہوں، انہیں لمہ اس لیے کہا جاتا ہے کہ یہ کندھوں پر گرے ہوئے ہوتے ہیں اور ”وفرہ“ سر کے ان بالوں کو کہا جاتا ہے جو کان کی لوتک پہنچ جائیں۔

سیدنا براء بن عازب رضی اللہ عنہ کی حدیث کے الفاظ صحیح مسلم اور سنن ترمذی میں اس طرح ہیں کہ: ((مَا رَأَيْتُ مِنْ ذِي لَمَةٍ أَحْسَنَ فِي حُلَّةٍ حَمْرَاءَ مِنْ رَسُولِ اللَّهِ ﷺ شَعْرُهُ يَضْرِبُ مَنْكِبَيْهِ بَعِيدًا مَا بَيْنَ الْمَنْكِبَيْنِ لَيْسَ بِالطَّوِيلِ وَلَا بِالْقَصِيرِ .))^③..... ”یعنی میں نے کوئی ”لمہ“ بالوں والا شخص سرخ حلے میں (سرخ لباس کی بحث آگے آئے گی) نبی اکرم ﷺ سے زیادہ خوبصورت نہیں دیکھا، آپ کے بال شریف آپ کے دونوں مبارک کندھوں پر پڑتے تھے آپ کے دونوں کندھے کچھ کھلے اور چوڑے تھے، بہت لمبے بھی نہیں تھے اور نہ ہی کوتاہ قامت تھے۔“

صحیح مسلم کی ایک روایت میں ہے کہ آپ ﷺ کے مبارک بال آپ کے کندھوں پر پڑتے تھے۔^④
 صحیح مسلم کی ہی ایک روایت میں ((اِلَى أَنْصَافِ أُذُنَيْهِ))^⑤ کے الفاظ ہیں یعنی آپ ﷺ کے بال آپ کے کانوں کے نصف تک پہنچتے تھے۔ صحیح بخاری کی ایک روایت میں ((مَا بَيْنَ أُذُنَيْهِ وَعَاتِقِهِ))^⑥ کے

① طبقات ابن سعد (۱/۴۱۵)۔ ② النہایۃ لابن الاثیر (۱/۸۱۴)۔

③ صحیح مسلم، کتاب الفضائل، باب فی صفة النبی ﷺ، حدیث: ۲۳۳۷/۹۲۔ سنن ترمذی (۳۶۳۵)۔

④ صحیح بخاری، کتاب اللباس، باب الجعد، حدیث: ۵۹۰۳۔ صحیح مسلم، کتاب الفضائل، باب صفة شعر النبی ﷺ، حدیث: ۲۳۳۸/۹۵۔

⑤ صحیح مسلم، حدیث: ۲۳۳۸/۹۶۔

⑥ صحیح بخاری، کتاب اللباس، باب الجعد، حدیث: ۵۹۰۵۔ صحیح مسلم، حدیث: ۲۳۳۸/۹۴۔

الفاظ ہیں، یعنی آپ ﷺ کے بال آپ کے کندھوں اور کانوں کے درمیان ہوتے تھے۔ ان تمام روایات میں قاضی عیاض نے اس طرح جمع کیا ہے کہ جن روایات میں کانوں کے قریب ہونے اور کانوں کی لوٹک آنے والے بالوں کا ذکر ہے یہ ایک قسم شمار کیے جائیں اور یہی بال پیچھے کندھوں پر پڑنے والے ہوتے ہیں۔

بعض نے کہا ہے کہ یہ مختلف اوقات کے لحاظ سے تھا، یعنی جب بال بڑھ جاتے تو کندھوں پر آ جاتے اور جب کٹوادیئے جاتے تو کانوں تک ہو جاتے۔ اور ان سب روایات کی وضاحت سیدہ عائشہ رضی اللہ عنہا کی اس روایت میں آ جاتی ہے، وہ فرماتی ہیں: ((كَانَ شَعْرُ رَسُولِ اللَّهِ ﷺ فَوْقَ الْوَفْرَةِ وَدُونَ الْجُمَّةِ)) ❶..... ”کہ آپ ﷺ کے سرمبارک کے بال شریف و فرہ سے کچھ بڑھ کر اور جمہ سے کچھ کم ہوتے۔“ اس روایت کو امام ابو داؤد نے بطریق ہشام بن عروہ عن ابیہ عن عائشہ رضی اللہ عنہا بیان کیا ہے۔

آپ ﷺ کے بالوں بارے سنن ابن ماجہ، سنن ابی داؤد اور جامع ترمذی میں ثقہ سند کے ساتھ اُمّ ہانی رضی اللہ عنہا سے ایک روایت مروی ہے، وہ فرماتی ہیں کہ میں نے آپ ﷺ کے چارگیسودیکھے ہیں۔ ❷ یعنی آپ کے بال بڑے ہوئے رگوندہ ہوئے تھے۔ یہ بات ثابت ہے کہ آپ ﷺ ہجرت کے بعد چار دفعہ مکہ میں گئے۔ (۱) عمرہ القضاء، (۲) فتح مکہ، (۳) عمرہ حمرانہ اور (۴) حجۃ الوداع۔ اور آپ ﷺ کا یہ آنا ازروئے بعض روایات فتح مکہ کے دن ہوا تھا۔ کیونکہ اس دن آپ ﷺ نے انہیں کے گھر میں غسل کیا اور چاشت کی نماز پڑھی تھی۔

صاحب انجاء الحاجۃ نے کہا ہے کہ شاید آپ ﷺ نے گرد و غبار سے بچاؤ کے لیے بالوں کی مینڈھیاں بنائی تھیں۔ اسی طرح صاحب تحفۃ الاحوذی کہتے ہیں کہ بظاہر یہی وجہ نظر آ رہی ہے کیونکہ آپ سفر میں تھے۔

آپ ﷺ کا لباس مبارک:

حدیث کے اگلے الفاظ میں نبی اکرم ﷺ کے لباس مبارک کا تذکرہ ہے۔ سیدنا براء بن عازب رضی اللہ عنہ فرماتے ہیں کہ ((عَلَيَّ حُلَّةٌ حَمْرَاءُ)) جب میں نے آپ ﷺ کو دیکھا تو آپ اس وقت سرخ جوڑا زیب تن کیے ہوئے تھے۔

قاموس میں ہے کہ ”حله“ ازرا اور چادر کو کہتے ہیں، خواہ وہ کمل ہو یا کوئی اور چادر۔ اہل لغت کہتے ہیں کہ کم از کم دو کپڑوں پر مشتمل لباس کو حله کہا جاتا ہے۔ ”حمراء“ سے مراد سرخ ہے، لیکن ابن ہمام نے وضاحت کی ہے کہ اس

❶ سنن ابی داؤد، کتاب الترجل، باب ما جاء في الشعر، حدیث: ۴۱۸۷۔ سنن ترمذی (۱۷۵۵)۔ سنن ابن ماجہ (۳۶۳۵)۔

❷ سنن ابی داؤد، کتاب الترجل، باب في الرجل، يعقب شعره، حدیث: ۴۱۹۱۔ سنن ترمذی، (۱۷۸۱)۔ سنن ابن ماجہ

سے مراد وہ یعنی دو کپڑے ہیں جن میں سرخ اور سبز دھاریاں ہوں۔ یہ مطلب نہیں کہ وہ جوڑا بالکل سرخ تھا۔ حافظ ابن قیم جو یہ بھی یہی فرماتے ہیں کہ جس نے یہ خیال کیا کہ یہ حلہ خالص سرخ تھا۔ اس نے غلط سمجھا بلکہ حلہ حرماء سے مراد دو یعنی چادریں ہیں، جن میں دیگر یعنی چادروں کی طرح سرخ اور سبز دھاریاں ہوں، مگر امام شوکانی نے ان کا تعاقب کیا ہے۔ وہ فرماتے ہیں: ”یہ بات بالکل واضح ہے کہ صحابی رسول ﷺ نے اس کپڑے کو سرخ ہونے کے وصف سے موصوف فرمایا ہے اور یہ صحابی ہیں بھی اہل زبان! اس لیے ان کے قول کو بلا تاویل، حقیقی معنی پر محمول کرنا ضروری ہے۔“ اس حدیث سے مردوں کے لیے سرخ لباس کی رخصت ثابت ہوتی ہے۔

آپ ﷺ کا حسن و جمال:

حدیث الباب میں سیدنا براء بن عازب رضی اللہ عنہ فرماتے ہیں: ((مَا رَأَيْتُ شَيْئًا قَطُّ أَحْسَنَ مِنْهُ)) ”کہ میں نے آپ سے زیادہ خوبصورت کوئی چیز نہیں دیکھی۔“ صحیح بخاری میں سیدنا براء بن عازب رضی اللہ عنہ سے مروی روایت میں ہے کہ ان کو کسی نے سوال کیا کہ ((أَكُنَّ وَجْهَ النَّبِيِّ ﷺ مِثْلَ السَّيْفِ؟ قَالَ لَا بَلْ مِثْلُ الْقَمَرِ)) ① ”کیا نبی اکرم ﷺ کا چہرہ مبارک تلوار کی طرح چمک دار تھا؟ تو انہوں نے جواب دیا: نہیں، بلکہ آپ ﷺ کا چہرہ چاند کی طرح روشن تھا۔“ یعنی آپ ﷺ کا چہرہ مبارک صفائی اور لمبائی میں تلوار کی طرح نہیں تھا بلکہ گولائی اور روشنی میں چاند کی طرح تھا۔ صحیح مسلم میں ہے کہ جب ان سے یہ سوال پوچھا گیا تو انہوں نے جواب دیا: ((لَا بَلْ مِثْلَ الشَّمْسِ وَالْقَمَرِ مُسْتَدِيرًا)) ② ”یعنی آپ ﷺ کا مبارک چہرہ سورج اور چاند کی طرح گول اور روشن تھا۔“

یعقوب بن سفیان نے اپنی تاریخ میں یونس بن ابی یعفور عن ابی اسحق سمیع کے طریق سے بیان کیا ہے کہ بنی ہمدان کی ایک عورت نے کہا: میں نے نبی اکرم ﷺ کے ساتھ حج کیا تھا، تو میں نے اس سے کہا کہ آپ نبی اکرم ﷺ کے حسن کو کسی چیز سے تشبیہ دیں تو اس عورت نے کہا: ((كَأَلْقَمَرٍ لَيْلَةَ الْبَدْرِ وَلَمْ أَرَقْبَلَهُ وَلَا بَعْدَهُ مِثْلَهُ.)) ③ ”کہ آپ ﷺ کا چہرہ چودہویں رات کے چاند کی مانند تھا۔ آپ جیسا خوبصورت میں نے نہ آپ ﷺ سے پہلے دیکھا اور نہ آپ کے بعد۔“

سیدنا ابو ہریرہ رضی اللہ عنہ فرماتے ہیں کہ ((مَا رَأَيْتُ أَحْسَنَ مِنْ رَسُولِ اللَّهِ ﷺ كَأَنَّ الشَّمْسَ تَجْرِي فِي جَهْتِهِ)) ④ ”میں نے آپ ﷺ سے بڑھ کر کسی خوبصورت کو نہیں دیکھا، ایسے لگتا تھا، جیسے

① صحیح بخاری، کتاب المناقب، باب صفة النبي ﷺ، حدیث: ۳۵۵۲۔

② صحیح مسلم، کتاب الفضائل، باب اثبات خاتم النبوة، حدیث: ۹/۲۳۴۴ عن جابر بن سمرة ②۔

③ دلائل النبوة للبيهقي (۱/۱۳۳)۔ سبل الهدى والرشاد (۴۰/۲)۔

④ مسند احمد (۲/۳۵۰)۔ صحیح ابن حبان (۶۲۷/۱)۔ سنن ترمذی، کتاب المناقب، باب (۲۶)، حدیث: ۳۶۴۸ وقال: غریب۔

آپ کی پیشانی میں سورج چل رہا ہو۔“

یعنی آپ ﷺ کے چہرے کا حسن، چمک اور روشنی سورج کی طرح تھی، اسی لیے آپ کے رُخ انور کو دیکھنے کی کسی میں تاب نہیں تھی۔ طبرانی میں ربیع بنت معوذ کی روایت میں ہے کہ ”اگر تم آپ ﷺ کو دیکھ لیتے تو یوں محسوس کرتے گویا کہ تم سورج کو طلوع ہوتا دیکھ رہے ہو۔“ ❶ سورج سے تشبیہ سے مراد عموماً چمک اور اشراق ہوتا ہے جبکہ چاند کی تشبیہ سے مراد خوبصورتی ہوتی ہے، چنانچہ آپ ﷺ کا حسن تمام محاسن کا جامع تھا۔

حدیث الباب میں لفظ قَطُّ تاکید منفی کے لیے آیا ہے۔ یہ لفظ بول کر انسان تو کجا ہر چیز یعنی شمس و قمر، ستارے اور کہکشاں وغیرہ کی نفی کر دی گئی ہے کہ میں نے کبھی بھی کوئی چیز آپ ﷺ سے زیادہ حسین نہیں دیکھی۔ یہ صرف مبالغہ آرائی نہیں بلکہ واقعہ اور نفس الامر ہی یہ ہے۔

سیدنا ابن عباس رضی اللہ عنہما فرماتے ہیں: ((جَمِيلٌ ذَوَائِرُ الْوَجْهِ قَدْ مَلَّاتْ لِحَيْتِهِ مِنْ هَذِهِ إِلَى هَذِهِ حَتَّى كَادَتْ تَمَلُّ نَحْرَهُ.)) ❷..... ”یعنی آپ ﷺ کے چہرہ مبارک کے تمام پہلو نہایت خوبصورت تھے، چہرے کو ہر طرف سے ڈاڑھی نے بھر دیا تھا۔ الغرض اللہ تعالیٰ نے آپ ﷺ کو ہر قسم کے ظاہری و باطنی محاسن اور خوبیوں سے سرفراز فرمایا ہوا تھا۔

۱-۴: حَدَّثَنَا مُحَمَّدُ بْنُ غَيْلَانَ، حَدَّثَنَا وَكَيْعٌ، حَدَّثَنَا سُفْيَانُ الثَّوْرِيُّ عَنْ أَبِي إِسْحَاقَ.....
عَنِ الْبَرَاءِ بْنِ عَازِبٍ قَالَ: مَا رَأَيْتُ مِنْ ذِي لَمَّةٍ فِي حُلَّةٍ حَمْرَاءَ أَحْسَنَ مِنْ رَسُولِ اللَّهِ ﷺ؛ لَهُ شَعْرٌ يَضْرِبُ مَنْكِبَيْهِ بَعِيدٌ مَا بَيْنَ الْمَنْكَبَيْنِ لَمْ يَكُنْ بِالْقَصِيرِ وَلَا بِالطَّوِيلِ.

”سیدنا براء بن عازب رضی اللہ عنہ فرماتے ہیں میں نے لم (لمبے بالوں) والا سرخ حلے میں ملبوس نبی اکرم ﷺ سے زیادہ خوبصورت کوئی بھی نہیں دیکھا، آپ کے سر مبارک کے بال آپ کے مبارک کندھوں پر پڑتے تھے، آپ ﷺ کے دونوں کندھوں کے درمیان قدرے فاصلہ تھا۔ آپ کا قدرے چھوٹا اور نہ زیادہ لمبا تھا، (بلکہ درمیانہ جو بہت مناسب تھا۔)“

تخریج: صحیح بخاری، کتاب اللباس، باب الثوب الأحمر، حدیث: ۵۸۴۸۔ صحیح مسلم، کتاب الفضائل، باب صفة النبي ﷺ، حدیث: ۶۰۶۵.

☆ مفردات:

لَمَّةٌ: اَلَمْ يَلْمُ: قریب آنا۔ ذی لمہ ایسے بالوں والا ہونا جو کندھوں تک پہنچے ہوئے ہوں۔

❶ معجم کبیر طبرانی (۱۲/۱۸: ۲۰۱۵۹۲)۔ سنن الدارمی (۶۱)۔ دلائل النبوة (۱/۱۳۴)۔

حُلَّة: جوڑا، ایک جیسے دو کپڑے۔

يَضْرِبُ: ضَرْبَ يَضْرِبُ: مارنا، یہاں يَضْرِبُ، يَصِلُ کے معنی میں ہے۔ مراد یہ ہے کہ آپ ﷺ کے بال مبارک کندھوں تک پہنچتے تھے۔

سرخ رنگ کا لباس مردوں کے لیے جائز ہے:

حدیث الباب پہلے باب کی چوتھی حدیث ہے، پہلی دو حدیثیں سیدنا انس بن مالک رضی اللہ عنہ سے منقول ہیں اور پھر دو روایات سیدنا براء بن عازب رضی اللہ عنہ سے آئی ہیں۔ یہ سیدنا براء رضی اللہ عنہ کی دوسری روایت ہے۔ سیدنا براء بن عازب رضی اللہ عنہ فرماتے ہیں: میں نے لمبے بالوں والا سرخ حلے میں ملبوس نبی اکرم ﷺ سے زیادہ خوبصورت کوئی بھی نہیں دیکھا۔ لِمَّة کی وضاحت گذشتہ حدیث میں گذر چکی ہے، البتہ سرخ جوڑے پر بحث قدرے تفصیل چاہتی ہے۔ سیدنا براء بن عازب رضی اللہ عنہ کی روایت میں ہے کہ آپ ﷺ نے سرخ جوڑا زیب تن کیا ہوا تھا۔

سنن ابی داؤد میں سند حسن سے ہلال بن عامر عن ابی مروی ہے کہ ((رَأَيْتُ النَّبِيَّ ﷺ يَخْطُبُ بِمِنَى وَعَلَيْهِ بُرْدٌ أَحْمَرٌ)) ❶..... یعنی ”میں نے نبی اکرم ﷺ کو منیٰ میں سرخ چادر اوڑھے خطبہ دیتے ہوئے دیکھا۔“ اور طبرانی ❷ میں بھی سند حسن سے اسی طرح مروی ہے مگر وہاں منیٰ کی جگہ سوق المجاز کا ذکر ہے۔

حافظ ابن حجر عسقلانی رحمہ اللہ فرماتے ہیں کہ سرخ لباس کے متعلق سلف کے سات اقوال ہمارے سامنے آتے ہیں:

پہلا قول یہ ہے کہ سرخ لباس کے استعمال کا مطلقاً جواز۔ یہ قول سیدنا علی، سیدنا طلحہ، سیدنا عبداللہ بن عباس، سیدنا جعفر اور سیدنا براء وغیر ہم صحابہ کرام رضوان اللہ علیہم اجمعین اور سعید بن مسیب، ابراہیم نخعی، امام شعبی، ابو قلابہ، ابو وائل اور تابعین کی ایک جماعت کا ہے۔

دوسرا قول: یہ ہے کہ سرخ لباس کا استعمال مردوں کے لیے مطلقاً حرام ہے، یہ سیدنا عبداللہ بن عمر رضی اللہ عنہما کی طرف منسوب ہے۔ امام شافعی اور کوفیوں کے ایک گروہ کا یہی مؤقف ہے۔

تیسرا قول یہ ہے کہ کپڑے کو گاڑھے سرخ رنگ سے نہیں رنگنا چاہیے، اور اگر ہلکا رنگ رنگا جائے تو کوئی حرج نہیں۔ حضرت عطاء، طاؤس اور مجاہد کا یہی قول ہے۔

چوتھا قول یہ ہے کہ سرخ لباس زینت اور شہرت کے لیے تو درست نہیں، البتہ گھروں کے اندر اور کام کاج اور

❶ سنن ابی داؤد، کتاب اللباس، باب فی الرخصة فی ذلك، حدیث: ۴۰۷۳۔ مسند احمد (۳/۴۷۷)

❷ معجم کبیر طبرانی (۸۱۰)

مخت مزدوری کے لیے درست ہے۔ سیدنا ابن عباس رضی اللہ عنہما سے یہ قول منقول ہے اور امام مالک کا بھی یہی قول ہے۔ پانچواں قول یہ ہے کہ جس کپڑے کا کاتا ہوا دھاگا رنگ کر کے بنا جائے وہ درست ہے اور جو بٹنے کے بعد رنگ جائے وہ درست نہیں۔ یہ قول امام خطابی کا ہے۔

چھٹا قول یہ ہے کہ سرخ لباس کی ممانعت صرف عصفرا سے رنگے ہوئے کے ساتھ مخصوص ہے کیونکہ اس سے صراحتاً منع کیا گیا ہے۔ اس کے علاوہ دوسرے رنگوں سے کوئی حرج نہیں۔

ساتواں قول یہ ہے کہ یہ ممانعت مکمل کپڑا رنگنے کے ساتھ مخصوص ہے، اگر سرخ کے علاوہ کوئی سفید یا سیاہ وغیرہ ملایا جائے تو جائز ہے۔ اور نبی اکرم ﷺ کے یمنی چادریں پہننے والی حدیث بھی اسی پر محمول کی جائے گی۔ جیسا کہ حافظ ابن قیم الجوزیہ نے کہا ہے کہ بعض لوگ گاڑھا سرخ کپڑا پہن کر کہتے ہیں کہ ہم سنت کی پیروی کر رہے ہیں، حالانکہ آپ ﷺ نے جو یمنی چادریں پہنی تھیں وہ دہاری دار تھیں یا صرف سرخ رنگ میں رنگی ہوئی تھیں۔

لیکن علامہ شوکانی کا تعاقب پہلے گزر چکا ہے جو انہوں نے حافظ ابن قیم الجوزیہ پر کیا ہے۔ طبری رحمہ اللہ کہتے ہیں کہ ہر ایک رنگ میں رنگا ہوا کپڑا میں جائز سمجھتا ہوں مگر سرخ گاڑھا اور خالص رنگا ہوا ظاہری لباس کے طور پر میں پسند نہیں کرتا، کیونکہ یہ آج کل مروّت کے خلاف ہے، اگر گناہ نہ بھی ہو تب بھی زمانہ اور وقت کے لباس کا خیال رکھنا بھی مروّت ہے، ورنہ اس کو شہرت پر محمول کیا جائے گا۔ اور ممکن ہے کہ طبری کے قول کو ایک آٹھواں قول قرار دیا جائے۔

حافظ ابن حجر عسقلانی رحمہ اللہ فرماتے ہیں کہ اس مقام پر تحقیق یہ ہے کہ سرخ لباس اس لیے اختیار کرنا کہ غیر مسلموں کا لباس ہے تو اس طرح کی بات میثرة الحمراء کے ساتھ ملتی جلتی ہے کہ آپ ﷺ نے ساریوں کی سرخ گدیوں سے منع فرمایا تھا ❶ کیونکہ وہ دیباچ سے بناتے تھے اور غیر مسلموں سے مشابہت کرتے، تو آپ ﷺ نے منع کر دیا۔ اگر سرخ لباس اس لیے پہنا جائے کہ یہ عورتوں کا لباس ہے تو اس صورت میں عورتوں کے ساتھ مشابہت کرنے میں زجر اور وعید ہے اور ممنوع ہے۔ ایسے میں ممانعت لذاذتہ نہیں ہوگی بلکہ معارض ہوگی۔ اگر شہرت کے لیے یا مروّت کے توڑنے کے لیے ہو تو جہاں اس قسم کا خطرہ ہو تو وہاں پر ممانعت ہوگی، ورنہ امام مالک کی بات قوی معلوم ہوتی ہے کہ عام محفلوں میں اجتناب چاہیے اور گھروں میں جواز ہے۔ اٹھی

تمام احادیث کا خلاصہ یہ نکلتا ہے کہ صرف عصفرا سے رنگ ہوئے لباس کی ممانعت ہے کیونکہ قوی احادیث

سے یہ ثابت ہے، اس کے علاوہ سرخ لباس کی ممانعت کسی صحیح حدیث سے ثابت نہیں۔ یہ لباس شرعاً ممنوع نہیں ہے، البتہ شہرت یا غیر مسلموں یا عورتوں سے مشابہت کے طور پر بھی جائز نہیں۔

۱-۵: حَدَّثَنَا مُحَمَّدُ بْنُ إِسْمَاعِيلَ، حَدَّثَنَا أَبُو نَعِيمٍ، حَدَّثَنَا الْمَسْعُودِيُّ، عَنْ عُمَانَ بْنِ مُسْلِمِ بْنِ هُرْمَزٍ، عَنْ نَافِعِ بْنِ جُبَيْرِ بْنِ مُطْعَمٍ.....

”سیدنا علی بن ابی طالب رضی اللہ عنہ فرماتے ہیں کہ نبی اکرم صلی اللہ علیہ وسلم نہ دراز قامت تھے اور نہ ہی کوتاہ قامت۔ ہتھیلیاں اور پاؤں گوشت سے بھرے ہوئے تھے۔ آپ صلی اللہ علیہ وسلم کا سر مبارک بڑا مضبوط اور ہڈیوں کے جوڑ چوڑے تھے۔ آپ کے سینے اور ناف کے درمیان بالوں کی لمبی لکیر تھی، جب آپ چلتے تو آگے کی طرف جھکے ہوئے چلتے گویا کہ آپ ڈھلوان کی طرف اتر رہے ہیں، میں نے آپ صلی اللہ علیہ وسلم جیسا نہ (آپ صلی اللہ علیہ وسلم کی وفات سے) پہلے کوئی دیکھا ہے اور نہ ہی بعد میں۔“

تخریج: یہ حدیث صحیح ہے۔ سنن ترمذی، کتاب المناقب، باب من صفة النبی صلی اللہ علیہ وسلم، حدیث: ۳۶۴۱۔

مستدرک حاکم، ۲/۶۰۶۔ مسند احمد بن حنبل، ۱/۸۹، ۹۶، ۱۰۱، ۱۱۶، ۱۱۷، ۱۲۷، ۱۳۴، ۱۵۱۔ طبقات ابن سعد، ۱/۴۱۰-۴۱۲۔ دلائل النبوة از امام بیہقی جماع ابواب صفة رسول اللہ صلی اللہ علیہ وسلم، باب جامع صفة رسول اللہ صلی اللہ علیہ وسلم، ۱/۲۷۰۔

راوی حدیث:..... اس حدیث کے راوی امیر المؤمنین علی بن ابی طالب رضی اللہ عنہ ہیں۔ آپ ابن عم رسول اللہ صلی اللہ علیہ وسلم ہیں اور بچوں میں سے سب سے پہلے اسلام قبول کرنے والے ہیں۔

آپ کے والد ابوطالب نہایت بااثر اور صاحب حیثیت کمی لیڈروں میں سے تھے۔ نبی اکرم صلی اللہ علیہ وسلم اپنی والدہ، پھر اپنے دادا عبدالمطلب کی وفات کے بعد انہی کے زیر تربیت رہے۔ آپ صلی اللہ علیہ وسلم کو تجارت کی طرف راہنمائی بھی انہوں نے ہی کی۔ نبی اکرم صلی اللہ علیہ وسلم کے اعلان نبوت پر جب ہر طرف سے مخالفت ہونے لگی تو سیدنا علی رضی اللہ عنہ کے والد نے ہر وقت آپ کا ساتھ دیا اور آپ کی نصرت و حمایت کی، نیز آپ کے مخالفین اور معاندین کی زیادتیوں سے محفوظ رکھا، بلکہ جب مخالفین نے آپ سے ہر طرح کا بائیکاٹ کر کے شعب ابی طالب میں محصور کر دیا، اس وقت بھی ابوطالب آپ کے ساتھ تھے۔ ابولہب کے علاوہ تمام بنو ہاشم اس میں تین سال تک محصور رہے، اس

نے مرتے دم تک نبی اکرم ﷺ کا ساتھ دیا اور نہایت مردانہ وار حالات کا مقابلہ کیا مگر آخر تک اسلام قبول نہ کیا اور کفر و شرک پر ہی وفات پائی۔

سیدنا علی بن ابی طالب رضی اللہ عنہ کی والدہ سیدہ فاطمہ نے اسلام قبول کر لیا اور مدینہ کی طرف ہجرت بھی کی۔ جب وہ وفات پا گئیں تو نبی اکرم ﷺ نے انہیں اپنی قمیص بطور کفن پہنائی۔

سیدنا علی بعثت نبوی سے دس سال پہلے اور ہجرت نبوی سے ۲۳ سال پہلے پیدا ہوئے۔ سیدنا علی کے والد مالی لحاظ سے کچھ کمزور تھے، اس لیے سیدنا علی رضی اللہ عنہ کی کفالت آپ ﷺ نے اپنے ذمہ لے لی اور ان کے دوسرے بھائی جعفر کی کفالت اپنے چچا عباس رضی اللہ عنہ کے ذمہ لگائی۔ یہی وجہ ہے کہ سیدنا علی رضی اللہ عنہ کبھی بھی شرک و بدعت کی غلاظتوں سے آلودہ نہیں ہوئے، بلکہ بچوں میں سب سے پہلے اسلام قبول کیا۔ اور آپ ﷺ کی نصرت کا اعلان کیا، جس پر مشرکین مکہ ہنسنے لگے کہ یہ بچہ کیا مدد کرے گا؟ آپ ﷺ جب تک مکہ میں رہے یہ بھی آپ کے ساتھ مشکلات کا سامنا کرتے رہے، تا آنکہ آپ ﷺ کو اذن ہجرت ملا تو اس موقع پر آپ ﷺ اپنے بستر پر سیدنا علی رضی اللہ عنہ کو لٹائے آئے تاکہ وہ لوگوں کی امانتیں واپس کرنے کا فریضہ انجام دیں، جو لوگوں نے آپ ﷺ کے پاس رکھ چھوڑی تھیں۔

مدینہ جا کر نبی اکرم ﷺ نے سلسلہ مواخات قائم کیا تو سیدنا علی رضی اللہ عنہ کی مواخات سہل بن حنیف سے قائم کی۔ ہجرت کے دوسرے سال آپ ﷺ نے اپنی بیٹی فاطمہ رضی اللہ عنہا کا رشتہ آپ کو دے کر اپنی دامادی کا شرف بخشا۔ سیدنا علی رضی اللہ عنہ نے سیدہ فاطمہ کی زندگی میں کوئی اور شادی نہ کی۔ سیدہ فاطمہ رضی اللہ عنہا سے آپ کے دو لڑکے حسن اور حسین رضی اللہ عنہما ہوئے۔ جن کے متعلق نبی اکرم ﷺ نے فرمایا کہ یہ دونوں جنت کے نوجوانوں کے سردار ہوں گے۔^①

سیدنا علی المرتضیٰ رضی اللہ عنہ نے تمام غزوات میں شرکت کی، سوائے غزوہ تبوک کے۔ کیونکہ آپ ﷺ نے ان کو مدینہ میں اپنے اہل و عیال کا نگران مقرر کیا تھا۔ نبی اکرم ﷺ نے جب سیدنا ابو بکر صدیق رضی اللہ عنہ کو امیر حج بنا کر بھیجا تو سیدنا علی رضی اللہ عنہ کو خصوصی طور پر اس کام کے لیے بھیجا کہ وہ کفار سے تمام جنگی معاہدوں کی تینخ کا اعلان کر دیں اور چار ماہ تک کی مہلت دیں۔^②

آئندہ سال سیدنا علی المرتضیٰ رضی اللہ عنہ تبلیغ دین کے لیے یمن گئے اور حجۃ الوداع کے موقع پر آنحضرت ﷺ کے ساتھ جا ملے۔ نبی اکرم ﷺ نے تریسٹھ قربانیاں اپنے ہاتھ سے کیں اور باقی سیدنا علی المرتضیٰ رضی اللہ عنہ کے حوالے

① سنن ترمذی، کتاب المناقب، باب مناقب ابی محمد الحسن بن علی رضی اللہ عنہما، حدیث: ۳۷۶۸ وقال "حسن صحیح".

② صحیح بخاری، کتاب النفس، سورۃ براءۃ، باب (۲۰)، حدیث: ۶۵۵.

کیں کہ وہ ان کو ذبح کر دیں۔ ❶

نبی اکرم ﷺ کی وفات کے بعد جب سقیفہ بنی ساعدہ میں سیدنا ابوبکر صدیق رضی اللہ عنہ کا انتخاب ہوا تو وہاں سیدنا علی رضی اللہ عنہ موجود نہیں تھے۔ آنحضرت ﷺ کی تدفین کے بعد بیعت عام میں بھی آپ شامل نہ ہو سکے مگر انہوں نے صرف مشاورت میں شامل نہ کرنے کو محسوس کیا۔ جس کا جواب بھی سیدنا ابوبکر صدیق رضی اللہ عنہ نے معقول طور پر دے دیا کہ حالات کی نزاکت اور مجبوری کے پیش نظر ایسے نہیں ہو سکا۔ یعنی انصار انتہائی بدگمانی کا شکار تھے اور سعد بن عبادہ کو امیر منتخب کرنے کا ارادہ رکھتے تھے، اس وقت اگر فوراً یہ قدم نہ اٹھایا جاتا تو حالات بہت خراب ہو سکتے تھے تو سیدنا علی رضی اللہ عنہ مطمئن ہو گئے۔ ورنہ انہوں نے اپنے استحقاق خلافت کو نظر انداز کرنے کا تذکرہ بالکل نہیں کیا۔ کیونکہ اس سلسلہ میں ان کے پاس کوئی شرعی دلیل نہیں تھی۔ حدیث ((مَنْ كُنْتَ مَوْلَاهُ فَعَلَيْهِ مَوْلَاهُ)) ❷ کو بھی آپ نے بطور استدلال پیش نہیں فرمایا بلکہ بیعت میں تاخیر کے لیے قرآن جمع کرنے میں مشغولیت کو سبب قرار دیا۔ اسی لیے خلافت صدیقی میں سیدنا علی رضی اللہ عنہ مکمل طور پر آپ کے ساتھ معاون رہے۔

سیدنا عمر بن خطاب رضی اللہ عنہ جب خلیفہ بن گئے تو سیدنا علی بن ابی طالب رضی اللہ عنہ ان کے ساتھ مکمل تعاون کرنے لگے اور ہر مرحلے میں ان کا ساتھ دیا۔ سیدنا علی رضی اللہ عنہ نے اپنی بیٹی اُم کلثوم، سیدنا عمر رضی اللہ عنہ کے نکاح میں دی، جس سے ایک بیٹا زید بن خطاب پیدا ہوئے۔ نیز سیدنا علی رضی اللہ عنہ نے اپنے ایک بیٹے کا نام عمر رکھا۔

سیدنا عمر رضی اللہ عنہ نے وفات کے وقت عشرہ مبشرہ میں سے چھ آدمیوں کی کمیٹی بنا دی جو اپنے میں سے ایک کو خلیفہ مقرر کر لے گی، بالآخر سیدنا عثمان رضی اللہ عنہ خلیفہ منتخب ہو گئے تو سیدنا علی رضی اللہ عنہ نے ان کے ساتھ بھی مکمل تعاون جاری رکھا اور ان کی خلافت پر بالکل مطمئن رہے۔ اپنے ایک لڑکے کا نام عثمان رکھا۔ جب ابن سبا کے سازشی لوگوں نے سیدنا عثمان رضی اللہ عنہ کو قتل کرنے کا ارادہ کیا اور آپ کے مکان کا محاصرہ کیے ہوئے تھے تو سیدنا علی رضی اللہ عنہ سیدنا عثمان رضی اللہ عنہ کے پاس آئے اور کہا: اگر آپ اجازت دیں تو ہم ان بلوائیوں کو بذریعہ تلوار یہاں سے ہٹا دیں، مگر سیدنا عثمان رضی اللہ عنہ نے فرمایا: ہرگز نہیں! میری وجہ سے کسی ایک کا بھی خون ہرگز نہیں بہنا چاہیے۔ تو سیدنا علی رضی اللہ عنہ نے مجبوراً خاموشی اختیار کی، اور اپنے حسن و حسین رضی اللہ عنہما کو ان کی نگرانی پر متعین کر دیا۔ اسی لیے باغی دروازے کی طرف سے اندر جانے کی جرأت نہ کر سکے بلکہ کچھلی طرف سے گھر میں داخل ہو کر نہایت بے دردی سے سیدنا عثمان رضی اللہ عنہ کو قتل کر دیا۔

سیدنا علی رضی اللہ عنہ نے اس وقت اپنے ہاتھ اٹھائے اور دعا کی کہ اے اللہ! میں عثمان کے قتل سے بری ہوں۔ جب بلوائیوں نے سیدنا عثمان رضی اللہ عنہ کو شہید کر دیا تو اپنے مستقبل سے خوف زدہ ہوئے کہ عوام ہمیں ختم کر دیں گے تو اپنے

❶ صحیح مسلم، کتاب الحج، باب حجة النبی ﷺ، حدیث: ۱۲۱۸۔

❷ سنن ترمذی، کتاب المناقب، باب مناقب علی بن ابی طالب (12)، حدیث: ۳۷۱۳، وقال: حسن غریب۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

اس فعل کے خمیازہ سے بچنے کے لیے ادھر ادھر پھرنے لگے، سب سے پہلے سیدنا علی رضی اللہ عنہ کے پاس آئے مگر وہ خلافت کے لیے تیار نہ ہوئے۔ اسی طرح سیدنا طلحہ، سیدنا زبیر، سیدنا سعد بن ابی وقاص اور سیدنا ابن عمر رضوان اللہ علیہم اجمعین نے بھی انکار کر دیا۔ دوبارہ سیدنا علی رضی اللہ عنہ کے پاس آئے اور کافی اصرار کیا تو دوسرے دن عام مجمع میں سیدنا علی رضی اللہ عنہ کی بیعت کی گئی پھر سیدنا طلحہ اور زبیر رضی اللہ عنہما نے قاتلین عثمان سے انتقام اور قصاص کا مطالبہ کر دیا۔ سیدنا علی رضی اللہ عنہ نے شام، مصر، بصرہ، کوفہ کی طرف گورنر بنا کر بھیجے جو سب واپس ہو گئے۔ اہل مکہ نے بھی بیعت سے انکار کر دیا۔ پورے ملک میں بدظمی اور انتشار پھیل گیا۔ سیدنا طلحہ اور زبیر رضی اللہ عنہما مکہ معظمہ چلے گئے، وہاں سے بصرہ گئے۔ سیدہ عائشہ رضی اللہ عنہا مکہ معظمہ سفر حج پر گئیں ہوئی تھیں۔ انہیں سیدنا عثمان رضی اللہ عنہ کی شہادت اور سیدنا علی رضی اللہ عنہ کی خلافت کی خبر ملی تو انہوں نے قاتلین عثمان سے قصاص کا مطالبہ کیا۔ بالآخر اس کے نتیجے میں جنگ جمل پیش آئی۔ بعد ازاں صفین کا معرکہ ہوا جس کے آخر میں فیصلہ تحکیم پر سیدنا علی رضی اللہ عنہ کے ساتھیوں میں سے ایک بہت بڑا گروہ یہ کہہ کر الگ ہو گیا کہ علی نے غیر اللہ کو حاکم مان کر شرک کیا ہے، یہ لوگ خارجی تھے۔ سیدنا علی رضی اللہ عنہ نے ان سے جنگ کی، جو نہروان میں ہوئی۔ اس کے بعد آپ کا ارادہ شام جانے کا تھا مگر فوج ہمت نہ کر سکی۔ پھر سیدنا علی اور سیدنا امیر معاویہ رضی اللہ عنہما کی طویل خط و کتابت کے بعد ایک صلح وجود میں آئی کہ دونوں فریق جنگ سے رُک جائیں۔ سیدنا علی رضی اللہ عنہ کے پاس عراق اور امیر معاویہ کے پاس شام کی حکومت رہنے دی جائے۔ دونوں نے یہ بات تسلیم کر لی تھی۔ ادھر خارجیوں نے یہ فیصلہ کیا کہ علی المرتضیٰ، امیر معاویہ اور عمرو بن عاص رضی اللہ عنہم کو ایک ہی دن میں ایک ہی وقت میں (صبح کے وقت) قتل کر دیا جائے اور اس کے لیے انہوں نے تین آدمی الگ الگ متعین کیے۔ اتفاقاً اس دن سیدنا عمرو بن عاص رضی اللہ عنہ نماز صبح کے وقت نہ آئے، ان کی جگہ جو شخص آیا وہ قتل کر دیا گیا۔ سیدنا امیر معاویہ رضی اللہ عنہ پر حملہ ہوا مگر آپ صرف زخمی ہوئے، مگر سیدنا علی رضی اللہ عنہ کو کاری زخم پہنچا، جس سے وہ جانبر نہ ہو سکے اور شہید ہو گئے۔ رضی اللہ عنہم ورضوا عنہ۔

سیدنا علی رضی اللہ عنہ سے محبت ایمان کی اور ان سے بغض منافقت کی علامت ہے۔ آپ سے پانچ سو چھتیس احادیث مروی ہیں۔ آپ ۴۰ ہجری کو شہید ہوئے اور سحری کے وقت نامعلوم جگہ میں مدفون ہوئے۔

☆۔ مفردات:

شَشْنُ الْكُفَّيْنِ وَالْقَدَمَيْنِ: شَشْنُ کے لغت میں دو معانی آتے ہیں: (۱) کھر درا ہونا۔ (۲) پرگوشت ہونا۔ پہلا معنی یہاں درست نہیں کیونکہ آپ ﷺ کے ہاتھ پاؤں ریشم سے بھی زیادہ نرم تھے۔ دوسرا معنی درست ہے اور یہاں یہی مراد ہے کہ آپ ﷺ کے ہاتھ اور پاؤں پر گوشت تھے۔

صَحْمُ الرَّأْسِ: صَحْمٌ کا معنی موٹا، بڑا، ڈالدار ہونا۔ یعنی آپ ﷺ کا سر مبارک بڑا (جو ذہن و فطین اور

اعلیٰ عقل کی علامت ہوتا ہے) تھا۔ جیسا کہ اردو میں بھی محاورہ ہے: ”سر بڑا سردار کا، پیر بڑا انوار کا۔“
 الْكُوَادِيسُ: ہڈیوں کے ملنے کی جگہیں، ہڈی کے جوڑ۔ كُوْدُوْسُ کی جمع ہے۔ كُوْدُوْسُ کی جمع کراوس بھی آتی ہے۔

الْمَسْرُوبَةُ: یہ سرب سے ماخوذ ہے، جس کے معنی راہ کے ہیں، یعنی ”مَحَلُّ خُرُوجِ الْحَارِجِ“ یہاں پر طویل المسربة کے معنی ہیں کہ سینہ مبارک سے ناف تک بالوں کی ایک باریک لکیر تھی۔

تَكَفَّأً: آگے جھک کر چلنا اور کھلے کھلے قدم بھرنا۔

يُنْحَطُّ: حَطُّ کے معنی اوپر سے نیچے اترنا، معاف کر دینا، نرخ گھٹ جانا۔

صَبَبٌ: نشیب۔

آپ ﷺ کی ہتھیلی مبارک:

حدیث الباب میں سیدنا علی المرتضیٰ رضی اللہ عنہ نے نبی اکرم ﷺ کے قدم مبارک کے بارے میں طویل اور قصیر کی نفی کی ہے۔ تفصیل گذشتہ احادیث میں گذر چکی ہے، یہاں نئی چیز آپ ﷺ کی ہتھیلیاں ہیں۔ ان کے بارے میں آپ فرماتے ہیں کہ آپ ﷺ کی ہتھیلیوں اور پاؤں میں کچھ چھوٹا پن اور سختی و غلظت تھی۔ اور یہ صفت مردوں میں قابل تعریف و ستائش ہے کیونکہ اس سے پکڑ میں مضبوطی اور قوت پائی جاتی ہے مگر عورتوں میں یہ صفت قابل تعریف نہیں ہے۔ قاموس میں شثن کے معنی غلظت اور خشونت (کھر درے پن) سے کیے گئے ہیں تو معنی یہ ہوگا کہ آپ ﷺ کی انگلیاں سخت اور مضبوط تھیں۔ مگر صحیح بخاری شریف میں سیدنا انس رضی اللہ عنہ سے مروی ہے، وہ فرماتے ہیں کہ: ((مَا مَسَسْتُ حَرِيرًا وَلَا دِيْبَانًا أَلَيْنَ مِنْ كَفِّ رَسُولِ اللَّهِ ﷺ))..... یعنی ”میں نے رسول اللہ ﷺ کی ہتھیلی سے زیادہ نرم کوئی باریک یا موٹا ریشم نہیں چھوا۔“

ان دونوں روایتوں میں تطبیق اس طرح ہوگی کہ آپ ﷺ کی جلد مبارک میں نرمی تھی مگر ہڈیوں میں سختی تھی تو اللہ تعالیٰ نے آپ کے بدن مبارک کی نرمی کے ساتھ ساتھ طاقت اور پکڑ کی مضبوطی بھی آپ کو عطا کی ہوئی تھی۔ اس کی تائید طبرانی اور بزار کی روایت سے بھی ہوتی ہے، جسے سیدنا معاذ رضی اللہ عنہ بیان کرتے ہیں، وہ فرماتے ہیں کہ:

((أَرَدَفْنِي النَّبِيُّ ﷺ فِي سَفَرٍ فَمَا مَسَسْتُ شَيْئًا قَطُّ أَلَيْنَ مِنْ جَلْدِهِ ﷺ)) ❶

”آپ ﷺ نے مجھے ایک سفر میں اپنے پیچھے سواری پر بٹھایا تو میں نے آپ ﷺ کے جسم سے

❶ صحیح بخاری، کتاب المناقب، باب صفة النبي ﷺ، حدیث: ۳۵۶۱۔ صحیح مسلم، کتاب الفضائل، باب طیب

ریحہ ﷺ، حدیث: ۲۳۳۰۔

❷ معجم کبیر طبرانی (۴/۵۹۹) (۱۶۵۳۱)۔ مسند الزوار (الکشف: ۲۴۷۹)۔

زیادہ کبھی کوئی نرم چیز کو نہیں چھوا۔“

آپ ﷺ کا سر مبارک:

حدیث الباب میں وضاحت ہے کہ آپ ﷺ کا سر مبارک موٹا اور مضبوط تھا۔ یہ وصف بھی آپ ﷺ کی نجابت اور شرافت پر دلالت کرتا ہے۔ آپ کے اس وصف کا مطلب یہ نہیں ہے کہ آپ کا سر بہت بڑا تھا جو بھدا معلوم ہو بلکہ اعتدال کے ساتھ بڑا تھا۔ ظاہر ہے کہ جب سر قدرتی طور پر بڑا ہوگا تو اس میں موجود دماغ بھی بڑا ہوگا اور یہ ایک خوبی کی بات ہے۔ اُردو میں بھی عام محاورہ ہے کہ ”سر بڑے سرداروں کے اور پاؤں بڑے گنواروں کے“ بلاشبہ آپ ﷺ عقل و فراست اور فہم و نجابت میں سب سے اعلیٰ تھے۔

✽ حدیث الباب میں صفات کا بیان کرتے ہوئے سیدنا علی رضی اللہ عنہ فرماتے ہیں: ((ضَحْمُ الْكِرَادِيسِ)) یعنی آپ ﷺ کی ہڈیوں کے ملنے کی جگہ یعنی جوڑ مضبوط اور موٹے تھے جو گوشت سے پُر تھے۔ کرادیس جمع ہے اور اس کی واحد کر دوس ہے جو گھٹنوں، کہنیوں اور کندھوں وغیرہ کے جوڑوں کے لیے مستعمل ہے۔ مطلب یہ ہے کہ آپ کے اعضاء مبارکہ پُر از گوشت تھے۔

✽ حدیث الباب میں اگلی صفت ((طَوِيلُ الْمَسْرَبَةِ)) ہے، جس کا معنی ہے کہ آپ کے سینے کے بال ایک ہلکی لکیر کی طرح پیٹ کی ناف تک چلے جاتے تھے۔

✽ آپ ﷺ کی چال مبارک کے متعلق گذشتہ حدیث میں تفصیل گزر چکی ہے۔

✽ آخر میں سیدنا علی رضی اللہ عنہ فرماتے ہیں: میں نے آپ سے قبل اور نہ بعد میں آپ کی مثل کوئی شخص نہیں دیکھا جو جسمانی حسن و خوبصورتی میں آپ جیسا ہو۔ اور اخلاق و کردار اور معنوی خوبیوں اور کامل اوصاف میں تو آپ قرآن مجید کی عملی تصویر تھے، جس کی مثل ناممکنات میں سے ہے۔

✽ اس حدیث میں سیدنا علی رضی اللہ عنہ فرماتے ہیں کہ میں نے آپ سے پہلے یا بعد میں آپ جیسا کوئی نہیں دیکھا۔ اس کا مطلب یہ ہے کہ آپ کی وفات سے پہلے اور بعد میں ان جیسا کوئی نہیں دیکھا۔ یہ معنی اس لیے کیا گیا ہے کہ سیدنا علی رضی اللہ عنہ نے نبی اکرم ﷺ سے پہلے کا زمانہ پایا ہی نہیں۔ اس لیے ”آپ سے پہلے“ والا معنی کرنا درست نہیں ہو سکتا۔

۶-۱: حَدَّثَنَا سُفْيَانُ بْنُ وَكَيْعٍ، حَدَّثَنَا
أَبِي، عَنِ الْمَسْعُودِيِّ بِهَذَا الْإِسْنَادِ
نَحْوَهُ، بِمَعْنَاهُ.
”سُفْيَانُ بْنُ وَكَيْعٍ فَرَمَاتے ہیں مجھے میرے والد وَكَيْعِ نے
بیان مسعودی سے بیان کرتے ہوئے، مذکورہ بالا سند کے
ساتھ اور مذکورہ حدیث کے ہم معنی روایت بیان کی۔“

۷-۱: حَدَّثَنَا أَحْمَدُ بْنُ عَبْدِ اللَّهِ الضَّبِّيُّ، وَعَلِيُّ بْنُ حَجْرٍ، وَأَبُو جَعْفَرٍ مُحَمَّدُ بْنُ
Free downloading facility of Videos, Audios & Books for DAWAH purpose only, From Islamic Research Centre Rawalpindi

الْحُسَيْنِ وَهُوَ ابْنُ أَبِي حَلِيمَةَ وَالْمَعْنَى وَاحِدٌ قَالُوا: حَدَّثَنَا عَيْسَى بْنُ يُونُسَ، عَنْ
عُمَرَ بْنِ عَبْدِ اللَّهِ مَوْلَى عُفْرَةَ حَدَّثَنِي
إِبْرَاهِيمَ بْنِ مُحَمَّدٍ مِنْ وُلْدِ عَلِيِّ بْنِ
أَبِي طَالِبٍ رَضِيَ اللَّهُ عَنْهُ، قَالَ: لَمْ يَكُنْ رَسُولُ
اللَّهِ ﷺ بِالطَّوِيلِ الْمُمَغِطِ، وَلَا
بِالْقَصِيرِ الْمُتَرَدِّدِ، وَكَانَ رُبْعَةً مِنْ
الْقَوْمِ، وَلَمْ يَكُنْ بِالْجَعْدِ الْقَطِطِ وَلَا
بِالسَّبِطِ، كَانَ جَعْدًا رَجَلًا، وَلَمْ يَكُنْ
بِالْمُطَهَّمِ وَلَا بِالْمُكْتَلَمِ، وَكَانَ فِي
وَجْهِهِ تَدْوِيرٌ، أبيضٌ مُشْرَبٌ، أَدْعَجُ
الْعَيْنَيْنِ، أَهْدَبُ الْأَشْفَارِ، جَلِيلُ
الْمُشَاشِ وَالْكَتْدِ، أَجْرَدُ، ذُو مُسْرَبَةٍ،
شَتْنُ الْكَفَّيْنِ، وَالْقَدَمَيْنِ، إِذَا مَشَى
تَقَلَّعَ كَأَنَّمَا يَمْشِي فِي صَبَبٍ، وَإِذَا
التَّفَتَ التَّفَتَ مَعًا، بَيْنَ كَتْفَيْهِ خَاتَمُ
النُّبُوَّةِ، وَهُوَ خَاتَمُ النَّبِيِّينَ، أَجُودُ
النَّاسِ صَدْرًا، وَأَصْدَقُ النَّاسِ لَهَجَةً،
وَالْيَنُوهُمْ عَرِيكَةً، وَأَكْرَمُهُمْ عَشْرَةً مَنْ
رَأَاهُ بَدِيهَةً هَابَهُ، وَمَنْ خَالَطَهُ مَعْرِفَةً
أَحَبَّهُ يَقُولُ نَاعِيتهُ: لَمْ أَرَقَبْلَهُ وَلَا بَعْدَهُ
مِثْلُهُ ﷺ .)) قال ابو عيسى: سمعت
أبا جعفر محمد بن الحسين يقول:
سمعت الاصمعي يقول في تفسير
صفة النبي ﷺ: (الممغط) الذاهب

طولا، وقال: سمعت أبا جعفر يقول في

بعد میں بھی آپ جیسا کوئی انسان نہیں دیکھا۔“

امام ترمذی رحمۃ اللہ علیہ فرماتے ہیں: میں نے ابو جعفر محمد بن حسین سے سنا، وہ فرماتے ہیں میں نے اصمعی سے سنا، وہ صفۃ النبی صلی اللہ علیہ وسلم میں آدھ الفاظ کی تفسیر فرما رہے تھے کہ **الْمَمْعَطُ** کا معنی ہے جو لمبائی میں بڑھتا چلا جائے، اور میں نے ایک اعرابی سے سنا وہ اپنے کلام میں کہہ رہا تھا: ”**تَمْعَطُ فِي نَشَابِتِهِ**“ یعنی اس نے اپنا تیر بہت لمبا کر دیا، اور **الْمَمْرَدُّ** کا معنی ہے چھوٹا اور کم ہو کر اور سگڑ کر ایک دوسرے میں داخل ہونے والا، اور **الْقَطِطُ** کا معنی ہے بہت زیادہ گھنگھر یا لے بالوں والا ہونا، اور **الرَّجُلُ** اس کو کہتے ہیں جس کے بال کچھ مڑے ہوئے ہوں اور **الْمُطَهَّمُ** موٹے بدن اور زیادہ گوشت والے کو کہتے ہیں اور **الْمُكَلِّمُ** گول چہرے والے کو، اور **الْمَشْرَبُ** جس کی آنکھ بہت سیاہ ہو، اور **الْأَهْدَبُ** لمبی پلکوں والے کو، اور **الْكَيْدُ** دونوں کندھوں کے ملنے کی جگہ، جس کو کابل بھی کہتے ہیں، اور **الْمَسْرُيَّةُ** ان بالوں کی لکیر کو کہتے ہیں جو سینہ سے ناف تک شاخ نما ہوتی ہے، اور **الشَّشْنُ** ہاتھوں اور پاؤں کی انگلیوں کا موٹا ہونا، اور **التَّقْلُعُ** قوت کے ساتھ چلنا، اور **الصَّبَبُ** نیچے کی طرف اترنا، کہا جاتا ہے کہ ہم بلندی سے نیچے کی طرف اترے، اور **جَلِيلُ الْمَشَاشِ** سے مراد کندھوں کا سرا، اور **العِشْرَةُ** سے مراد صحبت اختیار کرنا، اور **العِشِيرُ** سے مراد ساتھ، صحبت اختیار کرنے والا، اور **الْبِدْيَهَةُ** سے مراد اچانک پریشان کرنا جیسا کہ کہا جاتا ہے کہ ”**بَدَّهْتُهُ بِأَمْرٍ**“ میں نے اس کو اچانک پریشان کر دیا۔

کلامہ: **تَمْعَطُ فِي نَشَابِتِهِ**، ای مدھا مداً شدیداً. و (المتردد) الداخل بعضه في بعض قَصْرًا. و أما (القطط) فالشديد الجعودة. و (الرجل) الذي في شعره مجونة، اي تشن قليل. و أما (المطهم) فالبادن الكثير اللحم. و (المكلم) المرور الوجه. (المشرب) الذي في بياضه حمرة و (الأدعج) الشديد سواد العين. و (الأهدب) الطويل الأشفار و (الكتد) مجتمع الكتفين وهو الكاهل و (المسربة) هو الشعر الدقيق الذي كأنه قضيب من الصدر إلى السرة. و (الشن) الغليظ الأصابع من الكفين والفدمين و (التفلع) أن يمشی بقوة. و (الصبب) الحدور، يقال انحدرنا في صبوب و صبب. و قوله (جليل المشاش) يديد رؤس المناكب. (العشرة) الصعبة و (العشير) الصاحب و (البدية) المناجاة، يقال: بدهة بأمر ای فجأته.

تخریج: سنن ترمذی، کتاب المناقب، حدیث نمبر: ۳۶۴۲، طبقات ابن سعد، ۱/۴۱۰۔ امام ترمذی اس روایت کے بارے میں فرماتے ہیں: ”یہ حدیث حسن غریب ہے، اس کی سند متصل نہیں ہے۔“ امام ناصر الدین البانی رحمۃ اللہ علیہ فرماتے ہیں ”کہ منقطع ہونے کے باوجود امام ترمذی اس روایت کو کسے حسن کہہ رہے ہیں جبکہ

انقطاع کے علاوہ اس میں عمر بن عبداللہ مولیٰ غفرۃ بھی ہے اور وہ ضعیف ہے، جیسا کہ حافظ ابن حجر عسقلانی رحمۃ اللہ علیہ نے ”تقریب العہدیب“ میں ذکر کیا ہے۔“ لہذا یہ حدیث ضعیف ہے، ایک تو اس میں انقطاع ہے اور دوسری علت یہ ہے کہ اس میں مولیٰ غفرۃ ضعیف ہے۔

محبوب کائنات صلی اللہ علیہ وسلم کا حسن و جمال (بزبان علی المرتضیٰ رضی اللہ عنہ):

سیدنا علی المرتضیٰ رضی اللہ عنہ کو بچپن ہی سے محبوب کائنات صلی اللہ علیہ وسلم کو دیکھنے کا موقع ملا بلکہ تمام صحابہ کرام رضی اللہ عنہم میں سے ان کو یہ شرف حاصل ہے کہ آپ کے گھر میں زیر کفالت و تربیت بھی رہے اور پھر شرفِ دامادی بھی ملا۔ چنانچہ جو آپ آنحضور صلی اللہ علیہ وسلم کا حلیہ مبارک بیان فرمائیں گے وہ بالکل ایک گھر کے بھیدی کا ہوگا جس کے سامنے جلوت و خلوت، عمر و یسر اور رضاء و غضب کے تمام پہلو تھے۔

سیدنا علی المرتضیٰ رضی اللہ عنہ کی روایت میں آمدہ صفات میں سے کچھ کا تذکرہ گذشتہ احادیث میں ہو چکا ہے، مگر انہیں تفصیلاً لکھنے کی ضرورت نہیں، تفصیل کے لیے گذشتہ احادیث کی شرح کا مطالعہ کیا جائے۔

سیدنا علی المرتضیٰ رضی اللہ عنہ فرماتے ہیں کہ ”آپ صلی اللہ علیہ وسلم انتہائی زیادہ دراز قامت بھی نہیں تھے اور نہ کوتاہ قامت تھے۔“ اس معنی کی ادائیگی کے لیے آپ نے مَمَّغَطٌ کا لفظ استعمال کیا۔ لفظ مَمَّغَطٌ دوسرے میم کی تشدید سے اور غین مجمہ کے ساتھ اسم فاعل ہے جو بہت لمبے، بے ڈھنگے لمبے کے معنی میں مستعمل ہے، اصل میں مَمَّغَطٌ تھا، نون مطاوعت کا میم سے بدل گیا پھر دوسرے میم میں ادغام ہو گیا اور یہ لفظ غین کی بجائے عین سے ہو تو بھی اسی معنی میں آئے گا۔

القَصِيرُ الْمُرَدَّدُ: یعنی آپ صلی اللہ علیہ وسلم کے اعضاء مبارک چھوٹے، سکرے ہوئے اور ایک دوسرے میں متداخل نہیں تھے۔

رَبْعَةٌ مِنَ الْقَوْمِ: یعنی آپ صلی اللہ علیہ وسلم لوگوں میں سے متوسط تھے یہ لفظ بطور تاکید برائے صفات ماقبل ہے۔
وَلَمْ يَكُنْ بِالْمُطَهَّمِ: ہا مفتوحہ مشددہ کے ساتھ ہے یعنی آپ صلی اللہ علیہ وسلم کا چہرہ مبارک موٹا، بہت زیادہ گوشت والا اور پھولا ہوا نہیں تھا، بعض نے اس کے معنی کمزور جسم والا بھی کیے ہیں گویا کہ یہ لفظ متضاد معانی میں استعمال ہوا ہے۔ آپ صلی اللہ علیہ وسلم کا چہرہ مبارک درمیانہ تھا نہ کمزور کہ بغیر گوشت کے ہو اور نہ گوشت سے زیادہ بھرا ہوا اور پھولا ہوا بلکہ بین بین تھا۔

وَلَا بِالْمُكَلَّمِ: یہ کَلَمَةٌ سے اسم مفعول ہے، اس کا معنی یہ ہے کہ چہرے کا گوشت جمع ہو جائے اور کمزوری نہ ہو، یہ معنی قاموس میں ہیں اور ابن اثیر جزیری نے نہایہ فی غریب الحدیث میں لکھا ہے کہ ”مُكَلَّمٌ“ چھوٹے جڑے کو کہتے ہیں جو ہوشیار، تنگ پیشانی والا اور گول بھی ہو۔ اسی کے ساتھ ساتھ اس پر

گوشت بھی کم ہو۔“ تو آپ کا چہرہ مُکَلَّمٌ صفات والا نہیں تھا بلکہ آپ نرم، ہموار، ملائم چہرے والے تھے، جس میں کچھ گولائی ہوتی ہے اور کچھ لمبائی یعنی گولائی اور لمبائی کے بین بین آپ کا چہرہ تھا۔

❁ **أَبْيَضٌ مُشْرَبٌ**: لفظ مُشْرَبٌ تخفیف اور تشدید (مُشْرَبٌ) کے ساتھ یعنی آپ کا چہرہ سفید تھا، جس میں سرخی ملی ہوئی ہو۔ صحیح بخاری کی روایت میں ہے: ((كَانَ أَزْهَرَ اللَّوْنِ)) ❶ کہ آپ چمکدار رنگ والے تھے اور صحیح مسلم میں ابوالطفیل سے مروی ہے: ((كَانَ أْبْيَضُ مَلِيحًا)) ❷ کہ آپ سفید رنگ والے، خوبصورت اور درمیانے تھے۔ بعض روایات میں ((أَسْمَرُ اللَّوْنِ)) ❸ بھی آیا ہے۔

تمام احادیث کو جمع کیا جائے تو خلاصہ یوں نکلتا ہے کہ آپ کا رنگ مبارک سفید، روشن اور چمکدار تھا مگر اس کے ساتھ ساتھ سرخی مائل تھا، کیونکہ خالص سفید جس میں سرخی نہ ہو وہ اتنا خوبصورت نہیں ہوتا بلکہ جس میں کچھ سرخی کی ملاوٹ ہو وہ زیادہ خوبصورت ہوتا ہے اور آپ ﷺ کا رنگ بھی ایسا ہی تھا۔ مُشْرَبٌ بمعنی مخلوط اور ملا ہوا اور مُشْرَبٌ تشدید کے ساتھ کا معنی بہت زیادہ ملا ہوا کیونکہ تشدید تکثیر اور مبالغہ کے لیے ہے۔

❁ **أَدْعَجُ الْعَيْنَيْنِ**: بہت زیادہ سیاہ آنکھوں والے، ذُعْبَجَةٌ بہت زیادہ سیاہی کو کہتے ہیں یعنی آپ ﷺ کی آنکھوں میں سیاہی بہت زیادہ تھی۔

نبی کریم ﷺ کی پلکیں:

آپ ﷺ کی آنکھیں تو سیاہ، سرگیں تھیں اور آنکھوں کے ساتھ پلکیں بھی لمبی تھیں، سیدنا علی المرتضیٰ رضی اللہ عنہ فرماتے ہیں: ”أَهْدَبُ الْأَشْفَارِ“ آپ لمبی پلکوں والے تھے، اسی طرح سیدنا ابو ہریرہ رضی اللہ عنہ کی روایت میں ہے جو دلائل النبوة اور طبقات ابن سعد میں ہے، وہ فرماتے ہیں کہ آپ کی پلکیں لمبی اور گھنی تھیں۔ ❹

یاد رہے کہ پلکوں کا بڑا ہونا آنکھ اور چہرے کے حسن کی علامت ہے اور پلکوں پر بالوں کا نہ ہونا آنکھ کے مرض کی علامت ہے۔

سید کائنات ﷺ کا انداز گفتگو:

نبی اکرم ﷺ جب کسی سے مخاطب ہوتے تو مکمل طور پر اس کی جانب توجہ فرماتے۔ جب آپ دائیں یا بائیں جانب متوجہ ہونا چاہتے تو اپنے پورے بدن مبارک سمیت اس طرف متوجہ ہوتے، چور آنکھوں سے دائیں

❶ صحیح بخاری، کتاب المناقب، باب صفة النبی ﷺ، حدیث: ۳۵۴۷۔

❷ صحیح مسلم، کتاب الفضائل، باب كان النبی ﷺ ایض، حدیث: ۲۳۴۰/۹۹۔

❸ دیکھئے: رقم الحدیث: ۲۔

❹ دلائل النبوة (۱/۵۸) - طبقات ابن سعد (۱/۴۱) (۴)۔

بائیں دیکھتے اور نہ ہی صرف گردن موڑ کر دیکھتے، کیونکہ اس طرح وہ دیکھتا ہے جو ہلکا اور نا سمجھ ہو، بلکہ آپ جس طرف بھی توجہ فرماتے تو لاپرواہی کا اظہار نہ کرتے جیسے متکبرین کی عادت ہوتی ہے۔

سنن ابن ماجہ میں ہے کہ آپ ﷺ سے جب کوئی ملاقات کرتا تو آپ ﷺ اس کی طرف سے توجہ نہ ہٹاتے، یہاں تک کہ وہ خود ہی بات ختم کر دیتا۔ ❶ امام ابن ماجہ رحمہ اللہ نے یہاں پر ایک باب باندھا ہے: ((إِكْرَامُ الرَّجُلِ جَلِيسَهُ)) اس میں اشارہ کیا ہے کہ مجلس کے آداب و اکرام میں سے یہ ہے کہ اہل مجلس کی بات توجہ سے سنی جائے، بے توجہی اور بے رنجی اختیار نہ کی جائے خواہ وہ بات کیسی ہی ہو اگر مناسب بات نہ ہو تو سنجیدگی سے اس کو منع کر دیا جائے۔

مہر نبوت:

مہر نبوت کے بارے میں امام ترمذی رحمہ اللہ آئندہ ایک مستقل باب قائم کریں گے، وہاں اس بارے مکمل تفصیل پیش کی جائے گی۔ (ان شاء اللہ)

سید الانبیاء ﷺ کی سخاوت:

سیدنا علی المرتضیٰ رضی اللہ عنہ فرماتے ہیں: آپ ﷺ ”أَجْوَدُ النَّاسِ صَدْرًا“ سب لوگوں سے زیادہ سخی تھے۔ أَجْوَدُ مبالغہ کا صیغہ ہے یعنی تمام لوگوں سے بہت زیادہ سخی تھے، جود، سخا، سماحہ اور کرم قریب قریب الفاظ ہیں، جن کا مفہوم یہ ہے کہ کیت و کیفیت میں بڑی بڑی اشیاء دل کی خوشی اور وسعت سے بن مانگے دے دینا۔ سقراط نے کہا ہے: ((الْجَوَادُ هُوَ الَّذِي يُعْطِي بِلَا مَسْئَلَةٍ صَيَانَةً لِّلْأَخِيذِ مِنْ ذَلِّ السَّوَالِ .)) یعنی جواد اور سخی وہ ہوتا ہے جو بن مانگے دے تاکہ لینے والے کو مانگنے کی ذلت سے بچایا جائے۔ کسی شاعر نے کیا خوب کہا ہے:

وَمَا الْجَوَادُ مَنْ يُعْطِي إِذَا مَا سَأَلْتَهُ
وَلَكِنْ مَنْ يُعْطِي بِغَيْرِ سَوَالٍ

”سخی وہ نہیں ہوتا جس سے مانگو تو تب دے بلکہ سخی وہ ہے جو بن مانگے دے دے۔“

❶ نبی اکرم ﷺ کے ساتھ ان اخلاق عالیہ میں مقابلہ برابری کرنا ناممکن تھا۔ ہر آدمی آپ ﷺ کے اس وصف اور عادت سے واقف اور آگاہ تھا۔ چنانچہ صحیح بخاری شریف میں ہے کہ سیدنا جابر بن عبد اللہ رضی اللہ عنہ نے فرمایا: ((مَا سُئِلَ رَسُولَ اللَّهِ ﷺ شَيْئًا فَقَالَ: لَا .)) کبھی بھی ایسے نہیں ہوا کہ نبی اکرم ﷺ سے کسی چیز کا سوال کیا گیا ہو اور آپ نے ”نہ“ کر دی ہو۔

❶ سنن ترمذی، کتاب صفة القيامة، باب (٤٦)، حدیث: ٢٤٩٠۔ سنن ابن ماجہ، کتاب الادب، باب اکرام الرجل جلیسہ،

✽ سیدنا حسان بن ثابت رضی اللہ عنہ آپ ﷺ کے متعلق فرماتے ہیں: ۱۔

مَا قَالَ لَا قَطُّ إِلَّا فِي تَشْهَدِهِ وَكَوَلَا التَّشْهَدُ لَمْ تَسْمَعْ لَهُ لَا ❶

”یعنی آپ ﷺ نے تشہد کے علاوہ کبھی ”لا“ نہیں کہا، اور اگر تشہد نہ ہو تو تم آپ سے کبھی ”لا“ نہ سنتے۔“

✽ جب بھی آپ کے پاس کوئی مانگنے والا مستحق آیا تو آپ نے اس کو کبھی خالی ہاتھ نہ نکالا واپس نہیں کیا بلکہ

آپ نے اسے وہ چیز ضرور عنایت فرمادی۔ اگر اس وقت وہ چیز میسر نہ ہوتی تو آپ قرض لے کر اسے وہ

عنایت فرمادیتے یا اسے کل آنے کا کہہ دیتے۔ سیدنا انس بن مالک اور سیدنا سہل بن سعد رضی اللہ عنہما سے بھی

مروی ہے کہ ((كَانَ رَسُولُ اللَّهِ ﷺ لَا يُسْأَلُ شَيْئًا إِلَّا أَعْطَاهُ)) ❷..... ”آپ سے جو چیز

بھی مانگی جاتی آپ وہ چیز ضرور دے دیتے تھے۔“

✽ سیدنا عبداللہ بن عباس رضی اللہ عنہما سے صحیح بخاری اور مسلم میں مروی ہے کہ ((كَانَ رَسُولُ اللَّهِ ﷺ أَجْوَدُ

النَّاسِ بِالْخَيْرِ وَأَجْوَدُ مَا يَكُونُ فِي شَهْرِ رَمَضَانَ وَكَانَ إِذَا لَقِيَهِ جَبْرَائِيلُ أَجْوَدُ بِالْخَيْرِ

مِنَ الرِّيْحِ الْمُرْسَلَةِ)) ❸..... ”آپ ﷺ تمام لوگوں سے زیادہ سخی تھے اور رمضان کے مہینے میں

تو بہت ہی زیادہ سخی ہو جاتے تھے، جب آپ کو جبرائیل علیہ السلام ملتے تو تیز ہوا سے بھی زیادہ سخی ہوتے۔“

✽ صحیح مسلم میں سیدنا انس رضی اللہ عنہ سے مروی ہے کہ ایک آدمی (صفوان بن امیہ) نے آپ سے سوال کیا تو

آپ نے اس کو دو پہاڑوں کے درمیان جتنی بکریاں چر رہی تھیں، سب دے دیں تو وہ اپنے لوگوں

(مشرکین) کے پاس آ کر کہنے لگا: سارے مسلمان ہو جاؤ، کیونکہ محمد ﷺ اتنا دیتے ہیں کہ بھوکا رہنے کا

خیال ہی نہیں گذرتا۔ ❹

✽ مختلف احادیث سے ثابت ہوتا ہے کہ ساٹھ سے زیادہ لوگ ایسے تھے، جنہیں رسول اللہ ﷺ نے سو سو

اونٹ بطور تالیفِ قلب عطا فرماتے تھے۔ ❺

✽ صحیح مسلم شریف میں ہی ہے کہ آپ ﷺ نے صفوان بن امیہ کو سو اونٹ دیئے پھر سو اور دیئے پھر سو اور

❶ سبل الہدی والرشاد (۷/۴۹)۔

❷ صحیح بخاری، کتاب الادب، باب حسن الخلق والسخاء، حدیث: ۶۰۳۶ عن سہل بن سعد ❶ بمعناه۔ صحیح مسلم، کتاب الفضائل، باب فی سخاءہ ﷺ، حدیث: ۲۳۱۲، عن انس ❷۔

❸ صحیح بخاری، کتاب الصوم، باب اجود ما كان النبي ﷺ یكون فی رمضان، حدیث: ۱۹۰۲۔ صحیح مسلم، کتاب الفضائل، باب جوده ﷺ، حدیث: ۲۳۰۸۔

❹ صحیح مسلم، کتاب الفضائل، باب فی سخاءہ ﷺ، حدیث: ۲۳۱۲۔

❺ صحیح مسلم، کتاب الزکاة، باب اعطاء المؤمنة قلوبہم، حدیث: ۱۰۶۰۔

دیئے۔^①

✽ آپ ﷺ کا یہ وصف جو دو سہ ماہی نبوت سے قبل بھی آپ میں موجود تھا، چنانچہ صحیح بخاری شریف میں ہے کہ جب پہلی وحی نازل ہوئی تو آپ پریشان ہو کر گھر لوٹے، سیدہ خدیجہ الکبریٰ رضی اللہ عنہا سے یہ سارا واقعہ بیان کیا اور فرمایا کہ مجھے تو اپنے آپ پر خوف محسوس ہوتا ہے تو سیدہ خدیجہ الکبریٰ رضی اللہ عنہا نے آپ سے کہا: ((كَلَّا وَاللَّهِ مَا يُخْزِيكَ اللَّهُ أَبَدًا إِنَّكَ لَتَصِلُ الرَّحِمَ وَتَحْمِلُ الْكَلَّ وَتَكْسِبُ الْمَعْدُومَ وَتُقْرِى الضَّيْفَ وَتَعِينُ عَلَى نَوَائِبِ الْحَقِّ وَتَصَدُقُ الْحَدِيثَ وَتُؤَدِّي الْأَمَانَةَ.))^② ”کہ آپ صلہ رچی کرتے ہیں، بوجھ والے کا بوجھ اٹھاتے ہیں، فقیر و تنگ دست کو کام دیتے ہیں، مہمان کی مہمان نوازی کرتے ہیں، حق کے مصائب پر مدد کرتے ہیں، سچ بولتے ہیں اور امانت ادا کرتے ہیں، اس لیے اللہ تعالیٰ آپ کو کبھی بھی رسوا نہیں کرے گا۔“

سیدہ خدیجہ الکبریٰ رضی اللہ عنہا کے بیان سے معلوم ہوتا ہے کہ آپ ﷺ سب اوصاف فطری تھے اور نبوت سے قبل ہی آپ میں بدرجہ اتم موجود تھے۔

✽ صحیح بخاری میں ہے کہ آپ ﷺ نے ہوازن کے جنگی قیدی جو چھ ہزار تھے، وہ واپس کر دیئے۔^③ اس کے علاوہ چوبیس ہزار اونٹ، چالیس ہزار بکریاں اور چار ہزار اوقیہ چاندی (ایک لاکھ ساٹھ ہزار درہم) یہ سب ایک وقت میں تقسیم کر دیا، جنگی قیدیوں کے علاوہ یہ مال اس وقت کروڑوں، اربوں روپے کی مالیت کا بنتا ہے جو آپ نے لوگوں کو لوٹا دیا۔

✽ صحیح بخاری میں سیدنا عباس رضی اللہ عنہ کے بارے میں ہے کہ آپ ﷺ نے ان کو اتنا سونا دیا جتنا وہ اٹھا سکتے تھے۔^④

✽ حسن بن ضحاک نے آپ ﷺ کے شمائل میں ذکر کیا ہے کہ آپ کے پاس نوے ہزار درہم آئے تو آپ نے ان کو ایک چٹائی پر بکھیر دیا پھر ان کو اسی وقت تقسیم کر دیا اور کسی بھی سائل کو خالی ہاتھ واپس نہ موڑا۔^⑤

① صحیح مسلم، کتاب الفضائل، فی سخائہ ﷺ، حدیث: ۲۳۱۳.

② صحیح بخاری، کتاب بدء الوحی، باب کیف كان بدء الوحی الی رسول اللہ ﷺ، حدیث: ۳۔ صحیح مسلم، کتاب بدء الوحی الی رسول اللہ ﷺ، حدیث: ۱۶۰.

③ صحیح بخاری، کتاب الوکالة، باب اذا وهب شيئا لو كيل.....، حدیث: ۲۳۰۷، ۲۳۰۸، لیکن اس میں تعداد کا ذکر نہیں ہے۔ نیز دیکھئے: سیرة ابن ہشام (ص: ۵۸۶).

④ صحیح بخاری، کتاب الجزية، باب ما اقطع النبي ﷺ من البحرين، حدیث: ۳۱۶۵.

⑤ الشفا لقااض عیاض (۱/۱۰۰)، باب الجود والكرم.

شمائل میں ہی آگے ایک حدیث آرہی ہے کہ کسی نے آپ سے کچھ مانگا تو آپ نے فرمایا: میرے پاس تو اب کچھ بھی نہیں لیکن میری ذمہ داری پر کسی سے جو کچھ لینا ہے خرید لو، جب ہمارے پاس کچھ مال آئے گا تو ہم ادائیگی کر دیں گے، اس پر سیدنا عمر رضی اللہ عنہ نے عرض کیا کہ آپ جو طاقت نہیں رکھتے اللہ تعالیٰ نے آپ کو اس کا مکلف نہیں بنایا تو نبی اکرم ﷺ نے ان کی اس بات کو ناپسند کیا۔ اتنے میں ایک انصاری صحابی نے کہا: ((يَا رَسُولَ اللَّهِ! أَنْفِقْ وَلَا تَخَفْ مِنْ ذِي الْعَرْشِ إِقْلًا)) ”اے اللہ کے رسول ﷺ! خرچ کرتے جائیے اور عرش والے کے تنگ دست کر دینے سے نہ ڈریئے۔“ آپ ﷺ یہ سن کر مسکرائیے اور آپ کا چہرہ انور خوشی سے کھل اٹھا اور فرمایا: ((بِهَذَا أُمِرْتُ)) مجھے یہی حکم دیا گیا ہے۔ ❶ نیز آپ ﷺ نے فرمایا: روزانہ صبح کے وقت دو فرشتے یہ دعا کرتے ہیں کہ ((اَللّٰهُمَّ اَعْطِ مُنْفِقًا خَلْفًا اَللّٰهُمَّ اَعْطِ مُمْسِكًا تَلْفًا)) ❷ ”اے اللہ! خرچ کرنے والے کو اور دے اور کجوسی کرنے والے پر ہلاکت مسلط فرما۔“

نیز آپ ﷺ نے فرمایا: اللہ تعالیٰ فرماتے ہیں: ((يَا ابْنَ اَدَمَ اَنْفِقْ اَنْفِقْ عَلَيْكَ)) ❸ کہ ”آدم کے بیٹے! خرچ کر کہ میں تجھ پر (اس کے بدلے میں زیادہ) خرچ کروں۔“

مجمع طبرانی اور مسند بزار میں ہے کہ ایک دفعہ نبی کریم ﷺ سیدنا بلال رضی اللہ عنہ کے پاس گئے ان کے پاس کھجوروں کا ایک ڈھیر رکھا ہوا تھا، نبی اکرم ﷺ فرمانے لگے: اے بلال! ہمیں کچھ کھلائیے تو وہ کہنے لگے: یا رسول اللہ ﷺ! یہی ایک کھجوروں کا ڈھیر ہے جو میں نے آپ کے لیے اور آپ کے مہمانوں کے لیے چھپا کر رکھا ہوا ہے۔ آپ ﷺ نے فرمایا: کیا تو اس بات سے ڈرتا نہیں کہ تجھے اس کے عوض جہنم میں ڈال دیا جائے۔ اے بلال! خرچ کرتے جاؤ اور اللہ عرش والے کے فقیر کر دینے سے خوف نہ کھاؤ۔ ❹

امام ترمذی نے شمائل میں اور امام طبرانی نے اپنی مجمع میں ایک اور روایت ربیع بنت معوذ بن عفراء سے ان الفاظ میں درج کی ہے کہ ”میں ایک دفعہ کھجوروں کا ایک تھال اور ایک لکڑی بطور تحفہ لے کر نبی اکرم ﷺ کی خدمت میں حاضر ہوئی تو آپ ﷺ نے مجھے لب بھر کر سونا عنایت فرمایا۔“ ❺

❶ شمائل ترمذی (ح: ۳۵۶)، باب ما جاء في خلق رسول الله ﷺ.

❷ صحيح بخاری، كتاب الزكاة، باب قول الله تعالى ﴿فاما من اعطى واتقى﴾، حديث: ۱۴۴۲۔ صحيح مسلم، كتاب الزكاة، باب في المنفق والممسك، حديث: ۱۰۱۰.

❸ صحيح بخاری، كتاب النفقات، باب فضل النفقة على الاهل، حديث: ۵۳۵۲۔ صحيح مسلم، كتاب الزكاة، باب الحث على النفقة وتبشير المنفق، حديث: ۹۹۳.

❹ معجم كبير طبرانی (۱۰۱۳)۔ مسند البزار (الكشف: ۳۶۵۳)۔ مجمع الزوائد (۱۲۶/۳).

❺ معجم كبير طبرانی (۲۷۴/۲۶)۔ شمائل ترمذی (۲۰۳)۔ مسند احمد (۳۵۹/۱).

✽ جامع ترمذی میں سیدنا انس رضی اللہ عنہ سے مروی ہے کہ آپ ﷺ نے کبھی بھی کوئی چیز آئندہ دن کے لیے ذخیرہ بنا کر نہیں چھوڑی۔ ❶

✽ ایک دفعہ آپ حنین سے واپس آرہے تھے کہ کچھ دیہاتی آپ سے لٹک گئے، آپ سے مانگنے لگے، یہاں تک کہ آپ کو ایک کیکر کے درخت کے قریب لے گئے، جس سے آپ کی چادر اٹک کر اتر گئی، آپ وہاں کھڑے ہو گئے اور فرمانے لگے: میری چادر مجھے پکڑاؤ، پھر فرمایا: ((فَلَوْ كَانَ لِي عِدَّةُ هَذِهِ الْعِضَاءِ نَعْمًا لَقَسَمْتُ بَيْنَكُمْ ثُمَّ لَا تَجِدُونِي بِخِيَلًا وَلَا كَذَابًا وَلَا جَبَانًا.)) ❷ ”اگر میرے پاس اس درخت کے کاٹوں کے برابر بھی اونٹ ہوتے تو میں تم لوگوں میں انہیں تقسیم کر دیتا، پھر تم مجھے بخیل، جھوٹا یا بزدل نہ پاتے۔“

یہ تھے آپ ﷺ کی سخاوت کے چند ایک واقعات، ورنہ آپ ﷺ کی وسعت قلبی، جو دو کرم اور عطاء و عنایت کی صحیح مقدار اور اندازہ لگانے سے ہمارے اور اقوام قاصر ہیں۔ مختصر یہ کہ اگر سارے جہان کی سخاوتیں ایک طرف ہو جائیں اور نبی اکرم ﷺ کی سخاوت ایک پلڑے میں ہو تو آپ کی سخاوت بھاری ہو جائے گی۔ اندازہ کیجیے کہ قیامت کے دن ہر کوئی نبی، ولی اور شہید، یا نیک بخت، سب نَفْسِي نَفْسِي کا ورد کر رہے ہوں گے مگر ایک سرور کائنات ہوں گے جو اس سخت دن میں بھی اُمَّتِي اُمَّتِي کہیں گے۔ ❸

نبی اکرم ﷺ کی صدق لسانی:

✽ سیدنا علی المرتضیٰ رضی اللہ عنہ مزید فرماتے ہیں: ((وَأَصْدَقُ النَّاسِ لَهْجَةً))..... یعنی آپ ﷺ تمام لوگوں سے ہر حال میں زبان و کلام میں انتہائی صادق اور سچے تھے۔

صدق، عدل اور امانت قریب قریب اوصاف ہیں اور صدق ان سب کو جامع ہے۔ لہٰذا جہاں زبان اور کلام کو کہا جاتا ہے، آپ ﷺ نہایت امین، بالانصاف اور سچے تھے، نبوت سے قبل بھی آپ ﷺ کا نام امین تھا، کیونکہ آپ امانت دار اور ہر حال میں صادق القول تھے۔

✽ بناءً کعبہ کے وقت حجر اسود کو نصب پر جب قریش مکہ نے آپس میں اختلاف کیا اور نبوت قتل و غارت تک پہنچنے لگی تو ایک مرد صالح نے کہا: آپس میں لڑنے کی بجائے یہ طے کر لو کہ صبح سے پہلے جو آئے وہ

❶ سنن ترمذی، کتاب الزہد، باب ما جاء فی معیشتہ النبی ﷺ واهله، حدیث: ۲۳۶۲۔ والشمائل (۳۵۵)۔

❷ صحیح بخاری، کتاب الجہاد، باب الشجاعة فی الحرب والجن، حدیث: ۲۸۲۱۔

❸ صحیح بخاری، کتاب التفسیر، سورة بنی اسرائیل، باب (ذریة من حملنا مع نوح)، حدیث: ۴۷۱۲۔ صحیح مسلم، کتاب

ہمارا راج اور فیصل ہوگا۔ صبح ہوئی تو نبی اکرم ﷺ سب سے پہلے بیت اللہ میں تشریف لائے تو لوگوں نے کہا: ((جَاءَ الْأَمِينُ رَضِينًا بِهِ)) امانت دار آ گیا، ہم سب آپ کے فیصلہ پر راضی ہیں۔ یہ اس وقت کا واقعہ ہے جب آپ پچیس برس کے تھے اور ابھی بعثت نہیں ہوئی تھی۔

پھر جب آپ مبعوث ہوئے اور ﴿وَأَنْذِرْ عَشِيرَتَكَ الْأَقْرَبِينَ﴾ والی آیت نازل ہوئی تو آپ نے خاندان کے تمام افراد کو بلا بھیجا اور فرمایا: اگر میں کہوں کہ اس پہاڑ کے پیچھے سے ایک دشمن حملہ آور ہونے والا ہے تو تم مان لو گے؟ تو سب نے بیک زبان کہا: ((مَا جَرَبْنَا عَلَيْكَ إِلَّا صِدْقًا)) ہمارا تجربہ ہے کہ آپ نے ہمیشہ سچ ہی کہا ہے۔ تو آپ نے فرمایا: اے قریش! اے بنو ہاشم! اے بنو عبدالمطلب! میں تمہیں عذاب شدید کے آگے آگے اس سے ڈرانے کے لیے بھیجا گیا ہوں۔ تو ابولہب کہنے لگا: ((تَبَّ لَكَ مَا جَمَعْتَنَا إِلَّا لِهَذَا؟))..... ”تو ہلاک ہو جائے، کیا تو اسی لیے ہمیں جمع کرتا رہا ہے۔“ تو فوراً یہ سورت نازل ہو گئی:

﴿تَبَّتْ يَدَا أَبِي لَهَبٍ وَتَبَّ ۝ مَا أَغْنَىٰ عَنْهُ مَالُهُ وَمَا كَسَبَ ۝ سَيَصْلَىٰ نَارًا إِذْ ذَاتَ لَهَبٍ ۝
وَأَمْرًا تَهُ حَمَالَةَ الْحَطَبِ ۝ فِئِ جِيدِهَا حَبْلٌ مِّن مَّسَدٍ ۝﴾ [اللہب]

”ابولہب کے دونوں ہاتھ ٹوٹ گئے اور وہ (خود) ہلاک ہو گیا۔ نہ تو اس کا مال اس کے کام آیا اور نہ ہی اس کی کمائی۔ وہ عنقریب بھڑکنے والی آگ میں جائے گا۔ اور اس کی بیوی بھی (جائے گی)، جو لکڑیاں ڈھونڈنے والی ہے۔ اس کی گردن میں کھجور کی بیٹی ہوئی رسی ہوگی۔“^①

آپ ﷺ کی سچائی کو کفار بھی مانتے تھے اور دل سے سچا جانتے تھے۔ جیسا کہ اللہ تعالیٰ قرآن کریم میں فرماتے ہیں:

﴿قَدْ نَعَلِمُ أَنَّهُ لَيَحْزُنَكَ الَّذِي يَقُولُونَ فَإِنَّهُمْ لَا يُكَذِّبُونَكَ وَلَكِنَّ الظَّالِمِينَ بآيَاتِ
اللَّهِ يَجْحَدُونَ ۝﴾ [الانعام: ۳۳]

”ہم خوب جانتے ہیں کہ آپ کو ان کے اقوال مغموم کرتے ہیں، سو یہ لوگ آپ کو جھوٹا نہیں کہتے، لیکن یہ ظالم تو اللہ کی آیتوں کا انکار کرتے ہیں۔“

یعنی یہ آپ کی نبوت کو صحیح، درست، سچی اور من جانب اللہ دل سے مانتے ہیں مگر ضد، عناد، حسد اور سرکشی کی وجہ

① سیرة ابن ہشام (ص: ۱۹۷)۔ دلائل النبوة (۱/۴۳۸)۔

② صحیح بخاری، کتاب التفسیر، سورة الشعراء، حدیث: ۴۷۷۰۔ صحیح مسلم، کتاب الإیمان، باب ادنی اهل الجنة منزلة

فیہا، حدیث: ۱۹۴۰

سے اس کا زبانی انکار کرتے ہیں۔

✽ ابن جریر کہتے ہیں کہ اخص بن شریق نے بنی زہرہ سے بدر کے دن کہا: محمد (ﷺ) تمہارا بھانجا ہے، سب سے زیادہ حق تو تمہارا ہے کہ اس سے دفاع کرو اور اس کی حمایت کرو، اگر وہ نبی ہے تو تم اس سے آج کیوں لڑائی کرتے ہو، اگر وہ سچا نہ بھی ہو تو پھر بھی تم اس کا دفاع کرنے کے زیادہ حق دار ہو، یہاں ہی ٹھہرو میں ابوالحکم (ابو جہل) سے مل لوں، یاد رکھو اگر محمد (ﷺ) غالب آ گیا تو تم تو محفوظ اور صحیح سالم رہو گے اور اگر وہ مغلوب ہو گیا تو پھر یہ لوگ تمہارا کچھ بھی بگاڑ نہیں سکتے۔ (کہتے ہیں کہ اس دن اس کا نام اخص (پچھے ہٹنے والا) پڑ گیا۔ پہلے اُبی تھا۔) پھر اخص ابو جہل سے جا ملا اور علیحدگی میں ابو جہل سے کہنے لگا: اے ابوالحکم! مجھے یہ تو بتاؤ کہ محمد (ﷺ) سچا ہے یا جھوٹا؟ یہاں تو کوئی بھی نہیں، نہ تو یہاں وہ (ﷺ) ہے اور نہ ہی قریش کا کوئی دوسرا فرد یہاں موجود ہے جو ہمارا کلام سنتا ہو، ابو جہل کہنے لگا: ((وَيَحَاكُ أَنَّ مُحَمَّدًا ﴿١﴾ لَصَادِقٌ وَمَا كَذَبَ مُحَمَّدٌ ﴿٢﴾ قَطُّ وَلَكِنْ إِذَا ذَهَبَ بَنُو قُصَيٍّ بِاللَّوَاءِ وَالْحَبَابَةِ وَالسَّقَايَةِ وَالنَّبْوَةِ فَمَاذَا يَكُونُ لِسَائِرِ قُرَيْشٍ .)) ❶ ”کہ تیرا برا ہو۔ محمد (ﷺ) یقیناً سچا ہے اور محمد (ﷺ) نے کبھی بھی جھوٹ نہیں بولا، لیکن بنو قصی سرداری کے جھنڈے پر قبضہ کر لیں، کعبہ کی دربانچی بھی لے لیں، پانی پلانے کا اعزاز بھی لے لیں، اور نبوت بھی انہیں مل جائے تو باقی قریش کو کیا ملے گا۔“

✽ اسی طرح دیگر روایات سے بھی ثابت ہوتا ہے کہ ابو جہل باوجود اپنی ساری جہالت و ضلالت کے کھلے لفظوں میں کہتا تھا کہ: اے محمد (ﷺ) ہم تیری تکذیب نہیں کرتے، تو تو سچا اور امانت دار ہے، ہم تو صرف تیری لائی ہوئی (نبوت و رسالت) کا انکار کرتے، اور اسے جھٹلاتے ہیں۔ ❷

✽ ابن اسحاق اور بیہقی نے سیدنا عبداللہ بن عباس رضی اللہ عنہما سے روایت کیا ہے کہ نصر بن الحارث نے قریش کو کہا تھا: ((قَدْ كَانَ مُحَمَّدٌ ﴿١﴾ فِيكُمْ عَلَماً حَدَثًا، أَرْضَاكُمْ فِيكُمْ، وَأَصْدَقُكُمْ حَدِيثًا، وَأَعْظَمُكُمْ أَمَانَةً، حَتَّى إِذَا رَأَيْتُمْ فِي صَدْعِيهِ الشَّيْبَ، وَجَاءَكُمْ بِمَا جَاءَكُمْ بِهِ، قُلْتُمْ سَاحِرٌ، لَا وَاللَّهِ مَا هُوَ بِسَاحِرٍ .)) ❸ ”یعنی محمد (ﷺ) تم میں نوجوان لڑکے تھے تو اس وقت سے وہ تم میں نہایت ہی پسندیدہ شخص تھے اور زبان و کلام میں انتہائی صادق اور سچے تھے، اور

❶ تفسیر ابن جریر (۳۳۳/۱۱)۔ سیرۃ ابن ہشام (ص: ۱۴۵) بمعناہ۔

❷ سنن ترمذی، کتاب تفسیر القرآن، باب ومن سورۃ الانعام، حدیث: ۳۰۶۴۔

❸ سیرۃ ابن ہشام (ص: ۱۳۷)۔ دلالت النبوة للبیہقی (۷۷/۲)۔

امانت داری میں بھی بہت عظیم شخصیت کے مالک تھے، پھر جب ان کے کنبیوں کے پاس والے بالوں پر بڑھاپا آ گیا اور وہ تمہارے پاس وہ چیز لے کر آئے، جو انہوں نے پیش کی، تو تم کہنے لگے کہ یہ جادوگر ہے۔ خدا کی قسم! وہ ہرگز جادوگر نہیں ہے۔“ یہ بات نصر بن الحارث نے اس وقت کہی تھی جب اس نے یہ سنا کہ ابو جہل نے نبی کریم ﷺ کے سرمبارک پر پتھر مار کر انہیں شہید کرنے کا ارادہ کیا تو جبرائیل علیہ السلام اس کے سامنے بہت بڑے سائڈھ کی شکل میں آئے تو وہ بھاگ گیا اور اس کا ہاتھ اس پتھر پر خشک ہو کر بے جان ہو گیا۔

نبی کریم ﷺ کی سچائی اور صاف گوئی پر مکہ معظمہ کے رئیس ابوسفیان (جو بعد رسول اللہ ﷺ پر ایمان لا کر شیخ الاسلام و رضوانہ کی صف میں داخل ہو گئے تھے) کے وہ واقعات بھی دلالت کرتے ہیں جو شاہ روم ہرقل کے دربار میں پیش آئے۔ امام بخاری رحمہ اللہ اور امام مسلم رحمہ اللہ نے وہ تمام گفتگو اپنی صحیح میں سیدنا ابن عباس رضی اللہ عنہما کے طریق سے درج کی ہے۔^۱ سیدنا ابن عباس رضی اللہ عنہما کہتے ہیں کہ مجھے ابوسفیان نے بتایا کہ مجھے ہرقل شاہ روم نے قریش کے ایک قافلے سمیت اپنے پاس بلایا۔ یہ قافلہ شام میں بغرض تجارت اُس عرصہ کے دوران گیا تھا جو عرصہ نبی اکرم ﷺ نے کفار قریش سے معاہدہ حدیبیہ کی صورت میں مقرر فرمایا تھا، تو جب ہم اس کے پاس گئے تو وہ ایلیاء میں تھا اس نے اپنا ترجمان بلایا، پھر وہ کہنے لگا کہ وہ شخص جس نے تمہارے ملک میں نبوت کا دعویٰ کیا ہے تم میں سے اس کا قریبی رشتہ دار کون ہے؟ تو ابوسفیان نے کہا: میں سب سے زیادہ اس کا قریبی رشتہ دار ہوں۔ شاہ روم نے کہا: اس کو میرے قریب لے آؤ اور اس کے ساتھیوں کو بھی نزدیک لا کر اس کے پیچھے کھڑے کر دو۔ پھر اس نے اپنے ترجمان سے کہا کہ ان سب سے یہ کہہ دو کہ میں ابوسفیان سے کچھ سوالات پوچھوں گا، اگر اس نے مجھ سے کسی بات میں جھوٹ بولا تو تم اس کی تکذیب کرنا۔ ابوسفیان کہتے ہیں: اللہ کی قسم! اگر مجھے اس بات سے شرم اور حیاء مانع نہ ہوتا کہ یہ جھوٹ مجھ سے منسوب ہوتا رہے گا، تو میں ضرور جھوٹ بولتا۔ اس کے بعد گفتگو شروع ہوئی۔ جو مندرجہ ذیل ہے:

قیصر: اس شخص کا تمہاری نگاہ میں حسب و نسب اور خاندان کیسا ہے؟

ابوسفیان: وہ ہم میں سے اچھے حسب و نسب اور شریف خاندان سے تعلق رکھتا ہے۔

قیصر: تم میں سے یہ بات (نبوت و رسالت کی بات) اس سے پہلے کسی اور نے کبھی کہی ہے؟ یعنی اس سے

پہلے تم میں سے کسی نے نبوت کا دعویٰ کیا ہے؟

۱ صحیح بخاری، کتاب بدء الوحی، باب کیف كان بدء الوحی الی رسول اللہ ﷺ، حدیث: ۷۔ صحیح مسلم، کتاب

- ابوسفیان: نہیں، کبھی نہیں۔
- قیصر: کیا اس کے آباؤ اجداد میں سے کوئی بادشاہ گذرا ہے؟
- ابوسفیان: نہیں۔
- قیصر: کیا صاحب حیثیت اور شرفاء لوگ اور معززین اس کی پیروی کرتے ہیں یا کمزور اور غریب لوگ؟
- ابوسفیان: کمزور لوگ اس کی پیروی کرتے ہیں۔
- قیصر: اس کے پیروکار بڑھ رہے ہیں یا کم ہو رہے ہیں؟
- ابوسفیان: بڑھ رہے ہیں۔
- قیصر: جو اس کے دین میں جاتا ہے تو ان میں سے کسی شخص نے ناراضگی یا ناپسندیدگی سے اس کو کبھی ترک بھی کیا ہے؟
- ابوسفیان: نہیں۔ ان میں سے کوئی بھی اپنے دین سے نہیں پھرا۔
- قیصر: کیا تم اس پر چھوٹا ہونے کا الزام لگا سکتے ہو؟
- ابوسفیان: نہیں، اس نے کبھی جھوٹ نہیں بولا۔
- قیصر: وہ کبھی دھوکہ اور غدر بھی کرتا ہے؟
- ابوسفیان: نہیں نہیں، وہ دھوکہ اور غدر نہیں کرتا۔ ہاں اب ہم اس کی طرف سے ایک معاہدے میں ہیں، معلوم نہیں وہ اس کا کیا کرے۔ ابوسفیان کہتے ہیں: اس کلمہ کے علاوہ کوئی بات بھی میں اپنی طرف سے نہیں ملا سکا۔
- قیصر: کیا تم نے اس سے کبھی جنگ کی ہے؟
- ابوسفیان: جی ہاں، ہماری اس کی جنگ ہوئی ہے۔
- قیصر: پھر کیا بنا؟
- ابوسفیان: ہماری اور اس کی جنگ ڈول کی طرح رہی ہے، کبھی وہ غالب اور ہم مغلوب، اور کبھی ہم غالب اور وہ مغلوب۔
- قیصر: وہ شخص تمہیں کس چیز کی طرف دعوت دیتا ہے، اور تمہیں کس بات کا حکم کرتا ہے، اور کس سے منع کرتا ہے؟
- ابوسفیان: وہ کہتا ہے کہ تم اکیلے اللہ کی بندگی کرو، اس کے ساتھ کسی کو شریک نہ کرو، اور جو کچھ تمہارے باپ دادا کہتے آئے ہیں، اس کو چھوڑ دو۔ اور وہ ہمیں نماز، سحائی، ماک دامنی اور صلہ رحمی کا حکم دیتا ہے اور

جھوٹ، بدکاری اور قطع رحمی سے منع کرتا ہے۔

اس گفتگو کے بعد قیصر نے کہا: میں نے تجھ سے اس کے حسب و نسب اور خاندان کے متعلق سوال کیا تھا اور تم نے جواب دیا کہ وہ اچھے حسب و نسب اور شریف خاندان والا ہے، اسی طرح پیغمبر اچھے خاندانوں میں ہی مبعوث کیے جاتے ہیں۔ میں نے تجھ سے پوچھا کہ کیا اس سے قبل بھی تمہارے خاندان میں کسی نے نبوت و رسالت کا دعویٰ کیا تھا؟ تو تم نے کہا: نہیں۔ یہ بات میں نے اس لیے پوچھی تھی کہ اگر کسی نے اس سے پہلے یہ بات کہی ہوتی تو میں یہ کہہ سکتا تھا کہ اس نے بھی یہ بات اس پہلے آدمی کی دیکھا دیکھی اور اس کی اقتداء میں کہہ دی ہے۔ پھر میں نے تجھ سے یہ بات پوچھی کہ کیا اس کے آباؤ اجداد میں کوئی بادشاہ تو نہیں ہوا؟ تم نے کہا: نہیں۔ یہ میں نے اس لیے پوچھا کہ اگر واقعی ان میں کوئی بادشاہ ہوتا تو میں سمجھ سکتا تھا کہ یہ شخص اپنے بڑوں کی بادشاہی اور حکومت مانگ رہا ہے۔ پھر میں نے تجھ سے یہ سوال کیا تھا کہ کیا تم اس پر جھوٹ بولنے کا الزام لگا سکتے ہو یا نہیں؟ تو تم نے کہا کہ نہیں، کیونکہ اگر ایسا ہوتا تو میں ضرور یہ باور کر سکتا تھا کہ جھوٹا آدمی ہے جب لوگوں پر جھوٹ بول لیتا ہے تو اللہ تعالیٰ پر جھوٹ بولنے میں کیوں دریغ کرے گا۔ پھر میں نے تجھ سے پوچھا تھا کہ اشراف اور صاحب حیثیت لوگ اس کی اتباع کرتے ہیں یا کمزور اور غریب لوگ؟ تو تم نے کہا کہ کمزور لوگ اس کی اتباع کرتے ہیں تو پیغمبروں کی اطاعت کرنے والے شروع میں ہمیشہ ایسے ہی لوگ رہے ہیں۔ پھر میں نے تم سے یہ سوال کیا تھا کہ اس کے پیروکار بڑھ رہے ہیں یا گھٹ رہے ہیں؟ تو تم نے کہا: وہ بڑھ رہے ہیں، تو ایمان کا معاملہ بھی اسی طرح ہوتا ہے، حتیٰ کہ وہ مکمل ہو جاتا ہے۔ پھر میں نے یہ سوال کیا تھا کہ کوئی ناراض ہو کر یا ناپسندیدگی کی وجہ سے اس کا دین قبول کر کے چھوڑ بھی دیتا ہے؟ تو تم نے کہا کہ نہیں، تو ایمان کی یہی خصوصیت ہے کہ جب دل میں اس کی بشاشت اور حلاوت بیٹھ جائے تو وہ اس میں جاگزیں ہو جاتی ہے، پھر اس سے نکلتی نہیں۔ پھر میں نے پوچھا تھا کہ کیا وہ غدر اور دھوکہ کرتا ہے یا نہیں؟ تو تم نے بتایا کہ نہیں، تو رسولوں کی یہی شان ہے کہ وہ غدر یا دھوکہ کبھی نہیں کرتے۔ پھر میں نے پوچھا تھا کہ وہ تمہیں کس چیز کی طرف دعوت و حکم دیتا ہے تو تم نے جواب دیا کہ وہ ایک اللہ کی عبادت کی طرف دعوت دیتا اور شرک سے بچنے کی تلقین کرتا ہے اور بتوں کی عبادت سے روکتا ہے اور نماز، سچائی اور پاکدامنی کی طرف بلاتا ہے۔ اگر یہ سچ ہے تو وہ میرے ان قدموں کی جگہ کا بھی مالک ہو جائے گا۔ مجھے معلوم تھا کہ ان اوصاف کے پیغمبر کا ظہور ہونے والا ہے لیکن میرا یہ خیال نہیں تھا کہ وہ تم میں سے ہوگا، اگر مجھے یہ علم ہو کہ میں اس پیغمبر کی طرف آسانی سے پہنچ سکتا ہوں تو میں اس کی ملاقات کے لیے ہر تکلیف و مصیبت برداشت کر کے بھی ضروری پہنچوں۔ اور اگر اس کے پاس ہوتا تو اس کے پاؤں دھوتا۔ پھر اس نے نبی اکرم ﷺ کا وہ مکتوب مبارک جو آپ ﷺ نے دجیہ کلیبی کے ذریعہ عظیم بصری کی طرف بھیجا تھا اور اس نے ہر قل کو بھیج دیا تھا وہ منگوا کر پڑھا۔ اس میں یہ مضمون تھا:

بِسْمِ اللَّهِ الرَّحْمَنِ الرَّحِيمِ

((مِنْ مُحَمَّدٍ عَبْدِ اللَّهِ وَرَسُولِهِ إِلَى هِرْقُلِ عَظِيمِ الرُّومِ ، سَلَامٌ عَلَيَّ مَنْ اتَّبَعَ الْهُدَى . أَمَّا بَعْدُ ! فَإِنِّي أَدْعُوكَ بِدَعَايَةِ الْإِسْلَامِ ، أَسْلِمْتَ تَسَلَّمْ ، يُؤْتِكَ اللَّهُ أَجْرَكَ مَرَّتَيْنِ فَإِن تَوَلَّيْتَ فَإِنَّ عَلَيْكَ إِثْمَ الْأَرِيسِيِّنَ ، وَيَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِن تَوَلَّوْا فَقُولُوا اشْهَدُوا بِأَنَّا مُسْلِمُونَ .))

”محمد، اللہ نے بندے اور اس رسول کی طرف سے، ہرقل روم کے سربراہ کی جانب، سلامتی ہدایت کی اتباع کرنے والوں پر ہے۔ بعد ازاں! میں تم کو دعوت اسلام دیتا ہوں اسلام لا کر مطیع ہو جاؤ، سلامت رہو گے اور اللہ تعالیٰ تم کو دوہرا اجر دے گا، اور اگر تو مطیع ہونے سے پھرتا تو یاد رکھ یقیناً تمام رومیوں کا گناہ بھی تجھ پر ہوگا اور اے اہل کتاب! ایسی انصاف والی بات کی طرف آؤ جو ہم میں اور تم میں برابر ہے کہ ہم اللہ تعالیٰ کے سوا کسی کی عبادت نہ کریں، نہ اس کے ساتھ کسی کو شریک بنائیں نہ اللہ تعالیٰ کو چھوڑ کر آپس میں ایک دوسرے کو ہی رب بنائیں، پس اگر وہ منہ پھیر لیں تو تم کہہ دو کہ گواہ رہو ہم تو مسلمان ہیں۔“

ابوسفیان کہتے ہیں کہ جب وہ خط پڑھ کر فارغ ہوا تو اس کے پاس بہت زیادہ شور برپا ہو گیا۔ آوازیں اونچی اونچی آنی شروع ہو گئیں تو ہمیں شاہی دربار سے نکال دیا گیا۔ جب ہم نکال دیئے گئے تو میں نے اپنے ساتھیوں سے کہا: ابن ابی کبشہ کا معاملہ تو بہت عظیم ہو گیا، اس سے تو پیلے رنگ والوں کا بادشاہ بھی ڈرتا ہے۔ (ابن ابی کبشہ سے مراد نبی اکرم ﷺ ہیں، ابو کبشہ آپ کے اجداد میں سے کسی کا نام ہے تو عرب لوگوں کا انداز ہے کہ جب کسی کی تحقیر کریں تو کسی گنہگار باپ دادا کی طرف منسوب کر دیتے ہیں۔)

ابوسفیان کہتے ہیں: پھر میں اسی یقین پر رہا کہ نبی اکرم ﷺ ضرور غالب آ جائیں گے، یہاں تک کہ اللہ تعالیٰ نے مجھے مسلمان کر دیا۔

آپ ﷺ کا مزاج گرامی:

* سیدنا علی رضی اللہ عنہ آپ ﷺ کی طبیعت اور مزاج کے بارے میں فرماتے ہیں: ((أَلَيْسَ لَهُمْ عَرِيكَةٌ)) کہ نبی اکرم ﷺ نرم پہلو اور نرم طبیعت کے مالک تھے۔ عَرِيكَةٌ طبیعت کو کہتے ہیں۔ امام ابن اثیر جزری اپنی مایہ ناز کتاب ”النهاية في غريب الحديث“¹ میں فرماتے ہیں: ”يُقَالُ فُلَانٌ لَيْنٌ الْعَرِيكَةُ إِذَا كَانَ سَلِسًا مَطْوَعًا مُنْقَادًا قَلِيلَ الْخَلَافِ .“ ”کہ فلان آدمی نرم طبیعت والا ہے، یہ اس وقت کہا جاتا

ہے جب وہ نہایت آسانی سے بات کو مان لینے والا ہو، بہت زیادہ تابع فرماں اور مطیع ہونے والا ہو اور بہت کم اختلاف کرنے والا ہو۔“

طبیعت کا نرم ہونا ایک ایسا وصف ہے جو اخلاف کے نہایت بلند معیار کو اپنے ضمن میں لیے ہوئے ہے اگر کسی طرف سے ظلم و زیادتی بھی سرزد ہو جائے تو اس کے جواب میں بالکل نرم رویہ اختیار کرنا۔ جس طرح قرآن مجید میں ہے کہ: ﴿وَلَمَنْ صَبَرَ وَغَفَرَ إِنَّ ذَلِكَ لَمِنْ الْأُمُورِ﴾ [الشوری: ۴۳] ”یعنی جو شخص صبر کرے اور (زیادتی ظلم) معاف کر دے تو یہ اعلیٰ اور بلند امور میں سے ہے۔“

✽ اللہ تعالیٰ نے آپ ﷺ کی نرمی طبع کا ذکر ان الفاظ میں کیا:

﴿فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ﴾

[آل عمران: ۱۵۹]

”اے پیغمبر ﷺ! آپ اللہ تعالیٰ کی مہربانی سے ہی ان کے لیے نرم طبیعت بن گئے، اگر آپ ترش رو، سخت دل ہوتے تو یہ لوگ آپ کے آس پاس سے بھاگ جاتے۔“

✽ دوسرے مقام پر اللہ تعالیٰ نے آپ ﷺ کے اخلاق عالیہ کو یوں بیان فرمایا:

﴿لَقَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَحِيمٌ﴾ [التوبة: ۱۲۸]

”بے شک تم میں ایک ایسے رسول آئے ہیں جو تم ہی میں سے ہیں، جن کو تمہارا مشقت میں پڑنا گراں گزرتا ہے، جو تمہاری منفعت کے بڑے خواہش مند رہتے ہیں ایمانداروں کے ساتھ بڑے ہی شفیق اور مہربان ہیں۔“

✽ آپ ﷺ کے اخلاق عالیہ چونکہ قرآن مجید کی ایک عملی شکل تھے اور قرآن میں آپ کو یہ حکم دیا گیا کہ:

﴿خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ﴾ [الاعراف: ۱۹۹]

”آپ درگزر کو اختیار کریں۔ نیک کام کی تعلیم دیں اور جاہلوں سے اعراض کریں۔“

✽ اسی طرح سورہ فصلت میں ارشاد فرمایا:

﴿ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ﴾ [فصلت: ۳۴]

”برائی کو بھلائی سے دفع کرو، پھر وہی جس کے اور تمہارے درمیان دشمنی ہے ایسا ہو جائے گا جیسے ولی دوست۔“

دوست۔“

✽ آپ ﷺ کے اخلاق کے متعلق سورہ انباء میں فرمایا:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ [الانبیاء: ۱۰۷]

”کہ ہم نے آپ کو تمام جہانوں پر رحمت کرنے کے لیے ہی مبعوث فرمایا ہے۔“

اسی لیے حدیث شریف میں آتا ہے: امام مسلم نے سیدنا ابو ہریرہ رضی اللہ عنہ سے بیان کیا ہے کہ آپ ﷺ سے کہا گیا کہ آپ مشرکین کے خلاف بددعا کریں تو آپ ﷺ نے فرمایا: ((إِنِّي لَمْ أَبْعَثْ لِعَانًا وَإِنَّمَا بُعِثْتُ رَحْمَةً.)) ❶..... کہ ”میں لعنت کرنے والا بنا کر مبعوث نہیں کیا گیا بلکہ مجھے تو سراپا رحمت بنایا گیا ہے۔“

شیخین نے عروہ بن زبیر سے بیان کیا کہ آپ ﷺ سے سیدہ عائشہ رضی اللہ عنہا نے پوچھا کہ کیا اُحد سے بڑھ کر آپ پر کوئی سخت دن آیا ہے؟ تو آپ ﷺ نے فرمایا: عائشہ! مجھے تیری قوم سے بہت تکلیفیں اُٹھانا پڑیں، مجھے عقبہ کے دن بھی بہت تکلیف اُٹھانا پڑی، میں نے طائف کے سردار ابن عبد یلیل بن کلال کے سامنے اپنے آپ کو پیش کیا کہ مجھ پر ایمان لاؤ، میری مدد کرو، مجھے اپنے ہاں قیام کا موقعہ دو تا کہ میں آزادی سے دعوتِ الٰہی اللہ کا کام کر سکوں، مگر انہوں نے میری بات نہ مانی۔ ایک دوسری روایت میں تفصیلاً مذکور ہے کہ ان لوگوں نے بات ماننے کی بجائے اپنے ہاں کے گھٹیا اور بازاری لوٹنوں، نوکروں اور غلاموں کو ہتھکا کر آپ ﷺ کے پیچھے لگا دیا کہ جاؤ اور اس شخص کو ہستی سے نکال باہر کرو۔ ایک غول کا غول آپ ﷺ کے آگے پیچھے ہولیا۔ یہ لوگ گالیاں دیتے، شور مچاتے اور پتھر مارتے تھے۔ پتھر تاک کر ٹخنوں کی ہڈیوں پر مارتے تاکہ زیادہ اذیت پہنچے۔ حضور ﷺ جب نڈھال ہو جاتے تو بیٹھ جاتے۔ لیکن طائف کے غنڈے آپ کو بازو سے پکڑ کر اُٹھا دیتے۔ اور پھر ٹخنوں پر پتھر مارتے اور تالیاں بجا بجا کر ہنتے۔ خون بے تحاشا بہ رہا تھا، اور جوتیاں اندر اور باہر سے لتھڑ گئیں۔ آپ ﷺ نے فرمایا: جب میں وہاں سے نہایت غمگین حالت میں واپس آیا تو قرن الثعالب میں مجھے یوں محسوس ہوا کہ بادل مجھ پر سایہ کیے ہوئے ہے۔ میں نے دیکھا کہ اس میں جبرائیل علیہ السلام ہیں۔ انہوں نے مجھے آواز دی کہ اللہ تعالیٰ نے آپ کی گفتگو اور قوم کا جواب سن لیا ہے اور ایک فرشتہ جو پہاڑوں پر مامور ہے اس کو بھیجا ہے کہ آپ اس کو جو حکم دیں وہ بجالائے۔ پھر پہاڑوں کے فرشتے نے مجھے آواز دے کر سلام کیا اور کہا کہ جبرائیل علیہ السلام ٹھیک کہہ رہے ہیں، مجھے اللہ تعالیٰ نے بھیجا ہے اگر آپ کہیں تو میں مکہ کے دو پہاڑوں کو آپس میں ملا دوں تاکہ یہ سب درمیان میں پس جائیں تو نبی کریم ﷺ نے فرمایا: نہیں، شاید ان کی اولاد سے کوئی ایسا ہو، جو اللہ اکیلے کی عبادت کرے اور

اس کے ساتھ کسی کو شریک نہ کرے۔^①

آپ ﷺ کے یہ اوصاف ”تورات“ میں بھی مذکور ہیں۔ چنانچہ سنن دارمی، مسند احمد اور ترمذی میں سیدنا عبداللہ بن عمرو بن العاص رضی اللہ عنہ بیان کرتے ہیں کہ آپ ﷺ کے یہ اوصاف ”تورات“ میں اس طرح مذکور ہیں:

((يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَحَرَزًا لِلْأَمِينِ ، وَأَنْتَ عَبْدِي وَرَسُولِي ، سَمِيَّتِكَ الْمُتَوَكَّلُ ، لَسْتَ بَغِظٌ وَلَا غَلِيظٌ وَلَا سَخَابٌ فِي الْأَسْوَاقِ ، وَلَا يَدْفَعُ السَّيِّئَةَ بِالسَّيِّئَةِ وَلَكِنْ يَعْفُو وَيَغْفِرُ ، وَلَنْ يَقْبِضَهُ حَتَّى يُقِيمَ بِهِ الْمِلَّةَ الْعُوجَاءَ بِأَنْ يَقُولُوا لَا إِلَهَ إِلَّا اللَّهُ فَيُفْتَحَ بِهَا أَعْيُنًا عَمِيًّا وَأَذَانًا صَمًّا وَقُلُوبًا غُلْفًا .))^②

”اے نبی ہم نے ہی آپ کو (رسول بنا کر) گواہیاں دینے والا، خوشخبریاں دینے والا، آگاہ کرنے والا بھیجا ہے، ان پڑھوں کے لیے بچاؤ کا سامان بنا کر بھیجا ہے۔ اور آپ میرے بندے اور رسول ہیں میں نے آپ کا نام (اللہ پر) توکل کرنے والا رکھا ہے۔ آپ نہ تو سخت طبیعت ہیں نہ ہی سخت گوارا نہ ہی بازاروں میں اونچی آواز کرنے والے، اور نہ ہی برائی کا بدلہ برائی سے دینے والے، بلکہ درگزر اور معاف کرنے والے، اور اس وقت تک اللہ تعالیٰ آپ کو نہیں لے جائے گا جب تک کہ ٹیڑھی راہ پر چلنے والی امت سیدھی راہ پر نہ چل پڑے وہ ایسے کہ تمام لوگ کہہ کہ اللہ کے علاوہ کوئی معبود نہیں ہے تو اس سے اندھوں کی آنکھیں کھل جائیں، بہروں کو کان مل جائیں اور مردہ دلوں کے دروازے کھل جائیں۔“

صحیح بخاری میں سیدنا انس رضی اللہ عنہ سے مروی ہے، وہ فرماتے ہیں کہ: ((كَانَتْ أُمَّةٌ مِنْ أُمَّةِ الْمَدِينَةِ تَأْخُذُ بِبَيْدِ رَسُولِ اللَّهِ ﷺ فَتَنْطَلِقُ بِهِ حَيْثُ شَاءَتْ .))^③ ”کہ آپ ﷺ اتنے نرم مزاج تھے کہ مدینہ کی لوٹریوں میں سے کوئی ایک لوٹری آپ ﷺ کا ہاتھ پکڑ کر جہاں چاہتی لے جاتی۔“

اسی طرح صحیح مسلم میں سیدنا انس بن مالک رضی اللہ عنہ سے مروی ہے کہ ایک عورت جو عقل کے لحاظ سے کمزور یا

① صحیح بخاری، کتاب بدء الخلق، باب اذا قال احدكم آمین.....، حدیث: ۳۲۳۱۔ صحیح مسلم، کتاب الجہاد، باب ما لقی النبی ﷺ من اذی المشرکین، حدیث: ۱۷۹۵۔

② صحیح بخاری، کتاب البیوع، باب کراهیة السخب فی الاسواق، حدیث: ۲۱۲۵۔

③ صحیح بخاری، کتاب الادب، باب الکبر، حدیث: ۶۰۷۲۔

مجرب و بہ تھی تو اس نے کہا: یا رسول اللہ ﷺ! مجھے آپ سے ایک ضروری کام ہے تو آپ ﷺ نے فرمایا: ((يَا أُمَّ فُلَانٍ! أَنْظِرِي أَيَّ السِّبْكَ شِئْتِ حَتَّى أَفْضِي لَكَ حَاجَتَكَ فَحَلَا مَعَهَا فِي بَعْضِ الطَّرِيقِ حَتَّى فَرَعْتَ مِنْ حَاجَتِهَا.))¹ ”کہ اے اُم فلان! جس گلی میں بھی مجھے اپنی ضرورت کے لیے لے جانا چاہتی ہو لے جا، کہ میں تیری ضرورت کو پورا کروں، پھر آپ ﷺ اس کے ساتھ کسی راستے میں گئے، یہاں تک کہ اس نے جو بات کہنی تھی وہ کہہ کر فارغ ہو گئی۔“

سنن نسائی اور سنن دارمی میں سیدنا عبداللہ بن ابی اوفی رضی اللہ عنہ سے روایت ہے کہ: ((لَا يَأْنِفُ أَنْ يَمْشِيَ مَعَ الْأَرْمَلَةِ وَالْمُسْكِينِ فَيَقْضِي لَهُ الْحَاجَةَ.))² ”کہ آپ ﷺ بیواؤں اور مساکین کی ضروریات پوری کرنے کے لیے ان کے ساتھ چلنے سے نفرت نہیں کرتے تھے بلکہ جدھر وہ لے جانا چاہتے آپ وہاں ان کے ساتھ چلے جاتے۔“

صحیح بخاری اور مسلم میں روایت ہے: ((مَا انْتَقَمَ النَّبِيُّ ﷺ لِنَفْسِهِ قَطُّ.))³ ”کہ آپ ﷺ نے کبھی بھی اپنی جان کے لیے کسی سے بدلہ نہیں لیا۔“

اسی طرح شیخین نے اُم المؤمنین سیدہ عائشہ رضی اللہ عنہا سے روایت کیا ہے کہ: ((مَا ضَرَبَ شَيْئًا بِيَدِهِ قَطُّ وَلَا امْرَأَةً وَلَا خَادِمًا.))⁴ ”آپ ﷺ نے کبھی بھی کسی چیز کو نہیں مارا، نہ ہی کسی عورت کو اور نہ ہی کسی خادم کو۔“

صحیح مسلم میں سیدنا انس بن مالک رضی اللہ عنہ سے مروی ہے کہ آپ ﷺ انتہائی اچھے اخلاق والے تھے۔ ایک دفعہ مجھے کسی کام کے لیے کہا تو میں نے کہا: ((وَاللَّهِ لَا أَذْهَبُ.)) ”اللہ کی قسم! میں نہیں جاؤں گا۔“ اور میرے دل میں یہ بات تھی کہ میں جاؤں گا۔ میں وہاں سے اٹھا اور کچھ کھینے والے بچوں کے پاس کھڑا ہو گیا۔ آپ بھی میرے پیچھے پیچھے چلے آئے۔ آپ ﷺ نے پیچھے سے میری گدی کو پکڑا، میں مڑا تو دیکھا کہ آپ ہنس رہے ہیں، پھر آپ ﷺ نے فرمایا: میں نے جس طرف تجھے بھیجا ادھر نہیں جائے گا؟ تو میں نے عرض کیا: جی ہاں یا رسول اللہ ﷺ جا رہا ہوں۔⁵

1 صحیح مسلم، کتاب الفضائل، باب قرۃ ﷺ من الناس.....، حدیث: ۲۳۲۶۔

2 سنن نسائی، کتاب الجمعة، باب ما یستحب من تقصیر الخطبة، حدیث: ۱۴۱۵۔ سنن الدارمی (۷۵)۔

3 صحیح بخاری، کتاب الادب، باب قول النبی ﷺ ”یسروا ولا تعسروا“ حدیث: ۶۱۲۶۔ صحیح مسلم، کتاب الفضائل،

باب مباعده ﷺ للاثام، حدیث: ۲۳۲۷۔

4 صحیح مسلم، کتاب الفضائل، باب مباعده ﷺ للاثام، حدیث: ۲۲۲۸۔

5 صحیح مسلم، کتاب الفضائل، باب حسن خلقه ﷺ، حدیث: ۲۳۱۰۔

صحیح بخاری اور صحیح مسلم میں سیدنا انس رضی اللہ عنہ سے روایت ہے کہ: ایک دفعہ میں آپ ﷺ کے ساتھ چل رہا تھا، آپ ﷺ سخت حاشیوں والی ایک نجرانی چادر اوڑھے ہوئے تھے کہ ایک دیہاتی نے آکر آپ کو اتنا زور اور سختی سے اپنی طرف کھینچا کہ آپ اس کے سینے کے قریب آگئے اور چادر کے حواشی سے آپ کے جسم اطہر پر نشانات ظاہر ہو گئے۔ تو وہ کہنے لگا: مجھے بیت المال سے کچھ دینے کا حکم دیں۔ تو آپ ﷺ نے اسے کچھ دینے کا حکم دیا۔^❶

امام بیہقی رحمہ اللہ نے دلائل النبوة میں سیدنا علی رضی اللہ عنہ سے روایت نقل کی ہے کہ: ایک یہودی عالم کا نبی اکرم ﷺ نے کچھ قرض دینا تھا، اس نے آپ سے اس قرض کا تقاضا کیا۔ آپ ﷺ نے فرمایا: فی الحال میرے پاس اس کی ادائیگی کا اہتمام نہیں۔ وہ کہنے لگا: پھر میں تو جب تک آپ قرض ادا نہ کر دیں واپس نہیں جاؤں گا۔ فرمایا: ٹھیک ہے پھر میں تیرے پاس ہی بیٹھا رہوں گا۔ آپ ﷺ نے وہاں ہی نماز ظہر، عصر، مغرب اور عشاء ادا فرمائی۔ صحابہ کرام رضی اللہ عنہم اس یہودی عالم کو ڈانٹنے اور دھمکیاں دینے لگے، جب آپ ﷺ کو معلوم ہوا تو آپ نے ان سے پوچھا: تم یہ کیا کر رہے ہو؟ انہوں نے عرض کیا: یا رسول اللہ ﷺ! ایک یہودی آپ کو اپنی قید میں رکھ رہا ہے، تو آپ ﷺ نے فرمایا: میرے رب نے مجھے ذمی اور معاہدہ پر ظلم کرنے سے روکا ہے۔ پھر دن طلوع ہوا اور اندھیرا روشنی میں بدلا تو یہودی عالم نے کلمہ شہادت پڑھا اور کہنے لگا: میں گواہی دیتا ہوں کہ آپ اللہ کے سچے رسول ہیں۔ اب میرا آدھا مال فی سبیل اللہ وقف ہے۔ خدا کی قسم! میں نے یہ جو کچھ کیا یہ سب بطور آزمائش کیا ہے، کیونکہ ”تورات“ میں آپ کی صفت موجود ہے کہ محمد بن عبد اللہ کی ولادت مکہ اور جائے ہجرت مدینہ ہوگی، اور ان کی بادشاہی شام میں ہوگی۔ آپ سخت کلام، سخت دل نہیں ہوں گے، بازاروں میں شور و شغب کرنے والے نہیں ہوں گے، لغو اور فحش کاموں سے پرہیز کرنے والے ہوں گے۔ پھر کہنے لگا: یہ میرا مال ہے اسے جہاں چاہو خرچ کر دو۔^❷

ان احادیث و واقعات سے آپ ﷺ کی نرم دلی اور نرم مزاجی کی ایک ادنیٰ جھلک سامنے آگئی ہے، ورنہ آپ ﷺ کے اخلاق عالیہ۔

نہ در تقریر می آید نہ در تحریر می گنجد

❶ صحیح بخاری، کتاب الادب، باب التبسم والضحک، حدیث: ۶۰۸۸۔ صحیح مسلم، کتاب الزکاة، باب اعطاء المؤلفة

ومن يخاف على ايمانه، حدیث: ۱۰۵۷۔

❷ دلائل النبوة للبيهقي (۳۱/۷)۔

آپ ﷺ کی معاشرت اور میل جول:

نبی کریم ﷺ میل جول، مصاحبت اور معاشرت میں بہت ہی اچھے تھے، سیدنا علی رضی اللہ عنہ آپ کی اس صفت کو ان الفاظ سے بیان کرتے ہیں کہ: ((وَأَكْرَمُهُمْ عَشْرَةً)) جامع ترمذی اور شمائل ترمذی دونوں نسخوں میں اسی طرح ہے اور مصابیح میں عَشْرَةً کے بجائے عَشِيرَةً ہے، جس کے معنی قبیلے کے ہیں یعنی آپ ﷺ اچھے قبیلے اور اعلیٰ خاندان سے متعلق تھے۔ مگر صحیح بات وہی ہے جو پہلے گزر چکی کہ آپ ﷺ زندگی گزارنے، میل ملاپ اور معاملہ و برتاؤ کرنے میں بہت اچھے تھے۔

یہ ایک ایسا وصف ہے جس پر پورے اسلامی معاشرے کا انحصار ہے، اس لیے آپ ﷺ کا یہ وصف انتہائی اہمیت کا حامل ہے، اسی وصف سے آپ نے ایک ایسے بہترین معاشرے کو وجود بخشا، جس کے عمدہ اور انمٹ نقوش تا قیامت باقی رہیں گے۔ آپ نے زندگی کے ہر شعبہ میں ایسے عملی اور مثالی نمونے چھوڑے، جن کی مثال دنیا کی تاریخ میں کوئی معاشرہ بھی پیش نہیں کر سکتا۔ آپ نے ذاتی انفرادی زندگی کے اصول بھی بتائے اور خود ان پر عمل بھی کر کے دکھایا، اسی طرح دیگر افراد معاشرہ کے ساتھ درجات و مراتب کو ملحوظ رکھ کر سلوک و رویہ رکھنے کے اصول و قواعد الگ الگ متعین فرمائے۔

✽ سب سے پہلے والدین کے حقوق اور ان سے حسن سلوک کا ذکر فرمایا۔ چنانچہ قرآن مجید میں اللہ تعالیٰ کی عبادت کے بعد والدین سے نیکی کرنے کا حکم فرمایا گیا اور فرمایا کہ ان کو ”اُف“ تک نہ کہو۔

سورہ اسراء میں ارشاد باری تعالیٰ ہے:

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا إِمَّا يَبُلُغَنَّ عِنْدَكَ الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا أَفٍّ وَلَا تَنْهَرْهُمَا وَقُلْ لَهُمَا قَوْلًا كَرِيمًا ۝ وَالْأَخْفَضُ لَهُمَا جَنَاحُ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا ۝﴾ [الاسراء: ۲۳، ۲۴]

”اور آپ کا پروردگار حکم دے چکا ہے کہ تم اس کے سوا کسی اور کی عبادت نہ کرنا اور ماں باپ کے ساتھ احسان کرنا، اگر آپ کی موجودگی میں ان میں سے ایک یا یہ دونوں بڑھاپے کو پہنچ جائیں تو ان کے آگے اف تک نہ کہنا، نہ انہیں ڈانٹ ڈپٹ کرنا، بلکہ ان کے ساتھ ادب و احترام سے بات چیت کرنا اور عاجزی اور محبت کے ساتھ ان کے سامنے تواضع کا بازو پست رکھے رکھنا، اور دعا کرتے رہنا کہ اے میرے رب! ان پر ویسا ہی رحم کر، جیسا انہوں نے میرے بچپن میں میری پرورش کی ہے۔“

سورہ عنکبوت میں فرمایا:

﴿وَوَصَّيْنَا الْإِنْسَانَ بِوَالِدَيْهِ حُسْنًا وَإِنْ جَاهَدَاكَ لِتُشْرِكَ بِيْ مَا لَيْسَ لَكَ بِهِ عِلْمٌ فَلَا

تَطْعَمَهَا ﴿العنكبوت: ۸﴾

”اور ہم نے ہر انسان کو اپنے ماں باپ کے ساتھ اچھا سلوک کرنے کی نصیحت کی ہے۔ ہاں اگر وہ یہ کوشش کریں کہ آپ میرے ساتھ اسے شریک کر لیں جس کا آپ کو علم نہیں تو ان کا کہنا نہ مانئے۔“

سورہ لقمان میں ارشاد باری تعالیٰ ہے:

﴿وَوَصَّيْنَا الْإِنْسَانَ بِوَالِدَيْهِ حَمَلَتْهُ أُمُّهُ وَهْنًا عَلَىٰ وَهْنًا وَفِصْلَهُ فِي عَامَيْنِ أَنِ اشْكُرْ لِي وَلِوَالِدَيْكَ إِلَيَّ الْمَصِيرُ ۝ وَإِن جَاهَدَكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطْعَمَهَا وَاَصْحَبْهَا فِي الدُّنْيَا مَعْرُوفًا﴾ [لقمان: ۱۴-۱۵]

”اور ہم نے ہر انسان کو اس کے ماں باپ کے متعلق نصیحت کی ہے، اس کی ماں نے دکھ پر دکھ اٹھا کر اسے حمل میں رکھا، اور اس کی دودھ چھڑائی دو برس میں ہے کہ تو میری اور اپنے ماں باپ کی شکرگزاری کر، (تم سب کو) میری طرف ہی لوٹ کر آنا ہے اور اگر وہ دونوں تجھ پر اس بات کا دباؤ ڈالیں کہ تو میرے ساتھ شریک کرے جس کا تجھے علم نہ ہو تو ان کا کہنا نہ ماننا، ہاں دنیا میں ان کے ساتھ اچھی طرح بسر کرنا۔“

اور سورہ احقاف میں فرمایا:

﴿وَوَصَّيْنَا الْإِنْسَانَ بِوَالِدَيْهِ إِحْسَانًا حَمَلَتْهُ أُمُّهُ كُرْهًا وَوَضَعَتْهُ كُرْهًا وَحَمْلُهُ وَفِصْلُهُ ثَلَاثُونَ شَهْرًا حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً قَالَ رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ﴾ [الاحقاف: ۱۵]

”اور ہم نے ہر انسان کو اپنے ماں باپ کے ساتھ حسن سلوک کرنے کا حکم دیا ہے، اس کی ماں نے اسے تکلیف جھیل کر پیٹ میں رکھا اور تکلیف برداشت کر کے اسے جنا۔ اس کے حمل کا اور اس کے دودھ چھڑانے کا زمانہ تیس مہینے کا ہے۔ یہاں تک کہ جب وہ اپنی پختگی اور چالیس سال کی عمر کو پہنچا تو کہنے لگا: اے میرے پروردگار! مجھے توفیق دے کہ میں تیری اس نعمت کا شکر بجلاؤں جو تو نے مجھ پر اور میرے ماں باپ پر انعام کی ہے اور یہ کہ میں ایسے کام کروں جن سے تو خوش ہو جائے۔“

صحیح بخاری میں سیدنا ابو ہریرہ رضی اللہ عنہ سے مروی ہے کہ ایک آدمی نے نبی کریم ﷺ سے پوچھا کہ میرے حسن سلوک اور اچھے ساتھ کا سب سے زیادہ مستحق کون ہے؟ تو آپ ﷺ نے فرمایا: ”تیری ماں“۔ اس نے پھر پوچھا تو آپ نے فرمایا: ”تیری ماں“۔ اس نے عرض کیا: اس کے بعد کون ہے؟ آپ ﷺ نے فرمایا: پھر ”تیری ماں“۔ اس نے تیسری بار پوچھا کہ حضور ﷺ اس کے بعد کون ہے؟ تو آپ ﷺ نے



فرمایا: ”پھر بھی تیری ماں اس حسن سلوک اور اچھے ساتھ کی مستحق ہے۔“ اس نے عرض کیا: پھر اس کے بعد؟

آپ نے فرمایا: ”تیرا باپ“۔^①

جامع ترمذی میں ہے کہ آپ ﷺ نے فرمایا: ”اللہ تعالیٰ کی خوشی باپ کی خوشنودی میں ہے اور اللہ تعالیٰ کی ناراضگی باپ کی ناراضگی میں ہے۔“^②

اس کے بعد آپ ﷺ نے تمام رشتہ داروں سے حسن سلوک کرنے کی ترغیب دی ہے، بلکہ فرمایا: ”اگرچہ وہ قطع رحمی کا ارتکاب بھی کریں تو تم ان سے صلہ رحمی کا برتاؤ کرو۔“^③

مزید فرمایا کہ: ”صلہ رحمی درازی عمر اور فراخی رزق کا بہت بڑا سبب ہے۔“^④
صحیح بخاری میں ہے کہ ”نماز پڑھنا، زکوٰۃ دینا اور صلہ رحمی کرنا جنت میں لے جاتا ہے۔“^⑤..... ”اور قطع رحمی کرنے والا جنت میں نہیں جائے گا۔“^⑥

چھوٹے بچوں کو بوسہ دینا، پیار کرنا، گلے لگانا بھی آپ ﷺ کا معمول تھا۔ بلکہ ایک دفعہ آپ نے سیدنا حسن کو بوسہ دیا تو اقرع بن حابس تمیمی آپ کے پاس بیٹھا ہوا تھا، کہنے لگا: میرے دس بیٹے ہیں، میں نے ان میں سے کسی کو کبھی بوسہ نہیں دیا، تو آپ ﷺ نے فرمایا: ((مَنْ لَّا يَرْحَمُ لَّا يَرْحَمُ))^⑦..... ”کہ جو رحم نہیں کرتا اس پر بھی رحم نہیں کیا جاتا۔“ ایک اور حدیث میں ہے کہ ایک اعرابی آپ کے پاس آیا اور کہنے لگا: آپ بچوں کو بوسہ دیتے ہیں، ہم تو نہیں دیتے! تو آپ ﷺ نے فرمایا: ((أَوْ أَمْلِكُ إِنْ نَزَعَ اللَّهُ مِنْ قَلْبِكَ الرَّحْمَةَ.))^⑧..... ”اگر اللہ نے تیرے دل سے نرمی اور رحمت چھین لی ہے تو

① صحیح بخاری، کتاب الادب، باب من احق الناس بحسن الصحبة، حدیث: ۵۹۷۱۔ صحیح مسلم، کتاب البر والصلۃ، باب بر الوالدین، حدیث: ۲۵۴۸۔

② سنن ترمذی، کتاب البر والصلۃ، باب الفضل فی رضا الوالدین، حدیث: ۱۸۹۹۔

③ صحیح بخاری، کتاب الادب، باب لیس الواصل بالمکافئ، حدیث: ۵۹۹۱۔

④ صحیح بخاری، کتاب الادب، باب من بسط له فی الرزق لصلۃ الرحم، حدیث: ۵۹۸۵۔

⑤ صحیح بخاری، کتاب الادب، باب فضل صلۃ الرحم، حدیث: ۵۹۸۳۔ صحیح مسلم، کتاب ایمان، باب بیان ایمان الذی یدخل بہ الجنۃ، حدیث: ۱۳۔

⑥ صحیح بخاری، کتاب الادب، باب اثم القاطع، حدیث: ۵۹۸۴۔ صحیح مسلم، کتاب البر والصلۃ، باب صلۃ الرحم وتحريم قطعتهما، حدیث: ۲۵۵۶۔

⑦ صحیح بخاری، کتاب الادب، باب رحمة الولد وتقبيله، حدیث: ۵۹۹۷۔ صحیح مسلم، کتاب الفضائل باب رحمته ﷺ الصبيان، حدیث: ۲۳۱۸۔

⑧ صحیح بخاری، کتاب الادب، باب رحمة الولد وتقبيله، حدیث: ۵۹۹۸۔ صحیح مسلم، کتاب الفضائل، باب رحمته ﷺ الصبيان، حدیث: ۲۳۱۷۔

اس میں میرا کوئی اختیار نہیں۔“

آپ ﷺ نے یتیموں، بیواؤں اور مسکینوں کے حقوق بطور خاص بیان کیے۔ فرمایا: ((اَنَا وَكَافِلُ الْيَتِيمِ كَهَاتَيْنِ)) ① کہ یتیم کی کفالت کرنے والا اور میں قیامت کے دن ان دونوں کی طرح ایک ساتھ ہوں گے۔“ اور فرمایا: ((السَّاعِي عَلَى الْأَرْمَلَةِ وَالْمَسْكِينِ كَالْمُجَاهِدِينَ فِي سَبِيلِ اللَّهِ أَوْ كَالَّذِي يَقُومُ اللَّيْلَ وَيَصُومُ النَّهَارَ.)) ② ”کہ بیواؤں اور مسکینوں کی نگہداشت اور اصلاح کا خیال رکھنے والا، مجاہد فی سبیل اللہ کی طرح یا روزہ دار اور رات کو قیام کرنے والے کی طرح ہوتا ہے۔“

ہمسایوں کے متعلق فرمایا: ”مجھے جبرائیل علیہ السلام وصیت کرتے رہے، یہاں تک کہ میں نے خیال کیا کہ وہ ضرور اسے وارث بنائیں گے۔“ ③ اسی طرح آپ ﷺ نے فرمایا: ”اللہ کی قسم! وہ مومن نہیں ہو سکتا، اللہ تعالیٰ کی قسم! وہ مومن نہیں ہو سکتا“ پھر فرمایا: ”اللہ کی قسم! وہ مومن نہیں ہو سکتا“، پوچھا گیا: یا رسول اللہ ﷺ! کون مومن نہیں ہو سکتا؟ فرمایا: ”جس کے ہمسائے اس کی تکلیفوں سے امن میں نہ ہوں۔“ ④ آپ ﷺ نے مزید فرمایا: ”جو شخص اللہ تعالیٰ اور آخرت پر یقین رکھتا ہے وہ اپنے ہمسائے کو تکلیف نہ دے، اور جو شخص اللہ تعالیٰ اور آخرت پر یقین رکھتا ہے وہ مہمان کی عزت و توقیر اور مہمان نوازی کرے، اور جو شخص اللہ تعالیٰ اور آخرت پر یقین رکھتا ہے وہ اچھی بات کہے یا خاموش رہے۔“ ⑤

اپنے گھر والوں سے حسن معاشرت میں بھی نبی کریم ﷺ انتہائی بے مثال تھے۔ چنانچہ فرمایا: ((خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي.)) ⑥ ”کہ تم میں سے بہتر وہ ہے جو اپنے گھر والوں کے ساتھ اچھا ہو اور میں اپنے گھر والوں کے ساتھ تم سب سے بہتر سلوک کرنے والا ہوں۔“ آپ ﷺ

- ① صحیح بخاری، کتاب الادب، باب فضل من يعول یتیمًا، حدیث: ۶۰۰۵۔ صحیح بخاری، کتاب الادب، باب الساعی علی الارملة، حدیث: ۶۰۰۶۔ صحیح مسلم، کتاب الزهد، باب فضل الاحسان الی الارملة.....، حدیث: ۲۹۸۲۔
- ② صحیح بخاری، کتاب الادب، باب الوصاعة بالحجار، حدیث: ۶۰۱۴۔ صحیح مسلم، کتاب البر والصلة، باب الوصية بالحجار والاحسان الیه، حدیث: ۲۶۲۴۔
- ③ صحیح بخاری، کتاب الادب، باب اثم من لا یأمن جاره بوائقه، حدیث: ۶۰۱۶۔
- ④ صحیح بخاری، کتاب الادب، باب من كان یؤمن بالله والیوم الآخر.....، حدیث: ۶۰۱۸۔ صحیح مسلم، کتاب الإیمان، باب الحث علی اکرام الحجار والضعیف، حدیث: ۴۷۔
- ⑤ سنن ترمذی، کتاب المناقب، باب فضل ازواج النبی ﷺ، حدیث: ۳۸۹۵۔ سنن الدارمی (۲۲۶۵)، وقال الترمذی ”حسن غریب صحیح“۔
- ⑥ صحیح بخاری، کتاب النکاح، باب الوصاة بالنساء، حدیث: ۵۱۸۶۔ صحیح مسلم، کتاب الرضاع، باب الوصية بالنساء، حدیث: ۶۰/ (۳۶۴۴)۔

مزید فرماتے ہیں: ((اَسْتَوْصُوا بِالنِّسَاءِ خَيْرًا)) ❶ ”کہ عورتوں کو اچھی نصیحت کیا کرو۔“

آپ ﷺ نے عورتوں کے حقوق متعین فرمائے۔ چنانچہ فرمایا: ”اس کو کھانا اور لباس دو، اور چہرے پر نہ مارو، اس کو گالی نہ دو اور نہ برا کہو، اور (ناراضگی کے عرصہ میں بھی) صرف اپنے گھر میں اس سے ناراض ہو اور علیحدگی رکھو۔“ ❷ اسی طرح ایک دفعہ فرمایا: ((لَقَدْ طَافَ بِأَهْلِ مُحَمَّدٍ نِسَاءً كَثِيرٍ يَشْكُونَ أَزْوَاجَهُنَّ لَيْسَ أَوْلَئِكَ بِخِيَارِكُمْ)) ❸ ”کہ آل محمد ﷺ کے پاس بہت سی عورتیں اپنے خاوندوں کی شکایات لے کر آئیں ہیں (یاد رکھو) یہ لوگ تم میں سے اچھے لوگ نہیں ہیں۔“ (سنن ابن داؤد، سنن ابن ماجہ، سنن داری) نیز آپ ﷺ نے یہ بھی فرمایا: ((أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا وَالطَّهْمُ بِأَهْلِهِ)) ❹ ”کہ ایمان کے لحاظ سے کامل ایمان والے وہ لوگ ہی ہیں جو اچھے اخلاق والے ہوں، اور گھر والوں کے ساتھ بہت زیادہ نرمی کرنے والے ہوں۔“

عمومی معاشرت میں آپ ﷺ نے ایسے سنہرے اصول قائم فرمائے، جن سے عمدہ اصول و ضوابط کا تصور بھی نہیں کیا جاسکتا ہے۔ آپ ﷺ نے عدل و احسان، لین و کلام، ہر معاملے میں رفق اور نرمی، ایثار اور قربانی، مؤدّت اور دوستی کے راہنما اصولوں پر جماعت مومنین کے معاشرے کی بنیاد رکھی۔ انبیاء کرام کی بعثت کا بنیادی مقصد تو یہ ہے کہ لوگوں کو اللہ تعالیٰ کی عبادت کے طریقے بتائے جائیں، مگر اس کے ساتھ معاشرت کے اصول بھی انبیاء کرام ﷺ نے بیان فرمائے اور امتوں کو ان کا پابند کیا۔ اسی طرح نبی کریم جناب محمد رسول اللہ ﷺ نے زندگی کے تمام شعبوں میں ہدایات جاری فرمائیں۔ خرید و فروخت، زمینداری، کاشتکاری، صنعت کاری، وغیرہ تمام پیشوں کے متعلق بھی ہدایات دیں۔ یہ وہ عشرت تھی جس کے بارے میں سیدنا علی المرتضیٰ رضی اللہ عنہ نے فرمایا ہے کہ ((أَكْرَمُهُمْ عَشْرَةً)) یعنی نبی اکرم ﷺ، دنیوی زندگی چاہے انفرادی ہو یا اجتماعی ہر دو کے لحاظ سے بہت اچھے اور بہترین تھے۔ اور آپ کی ہدایات بھی کامل و اکمل تھیں، اسی لیے اب کسی نئے نبی کی ضرورت ہی نہیں۔

نبی کریم ﷺ کا رعب و جلال:

سیدنا علی المرتضیٰ رضی اللہ عنہ سرور کائنات ﷺ کی صفات عالیہ کا تذکرہ کرتے ہوئے فرماتے ہیں کہ آپ رعب و

❶ سنن ابی داؤد، کتاب النکاح، باب فی حق المرأة علی زوجها، حدیث: ۲۱۴۲۔ سنن ابن ماجہ (۱۸۵۰)۔ سنن کبریٰ نسائی (۱۱۳۶۷)۔

❷ سنن ابی داؤد، کتاب النکاح، باب فی ضرب النساء، حدیث: ۲۱۴۶۔

❸ سنن ابن ماجہ (۱۹۸۶م)، سنن کبریٰ نسائی (۹۱۲۳)۔

❹ مسند احمد (۹۹/۶)۔ سنن ترمذی، کتاب ایمان، باب فی استكمال ایمان، حدیث: ۲۶۱۲۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

جلال اور انس و مؤانست کی جامع صفات کے پیکر تھے۔ سیدنا علی رضی اللہ عنہ کے الفاظ ہیں: ((مَنْ رَأَاهُ بَدِيهَةً هَابَهُ وَمَنْ خَالَطَهُ مَعْرِفَةً أَحَبَّهُ.)) ”کہ جو شخص آپ کو پہلے پہل دیکھتا وہ آپ سے مرعوب ہو جاتا اور جو شخص جان پہچان کے بعد آپ سے ملتا جلتا رہتا تو وہ آپ سے محبت کرنے لگتا۔“

بَدِيهَةً کا معنی اچانک اور پہلے پہل ہے، یعنی میل جول اور اختلاط سے پہلے جو شخص آپ کو دیکھتا: هَابَهُ وہ آپ کے ہیبت و وقار اور سکون کی وجہ سے ڈرجاتا۔ هَيْبَةً کا معنی خوف ہے۔ قاموس میں ہے: ”وَهُوَ قَرِيبٌ مِنَ الرَّوْعَةِ وَالتَّحْقِيقِ أَنَّهُمَا لَيْسَتَا بِمَعْنَى وَاحِدٍ كَمَا فِي ”عُرُوسِ الْأَفْرَاحِ“ قَالَ رَبُّمَا يَتَوَهُمُ إِنَّ الرُّوعَ وَالْمَهَابَةَ وَاحِدٌ وَلَيْسَ كَذَلِكَ بَلِ الرُّوعُ الْفَزَعُ وَالْمَهَابَةُ الْجَلَالُ.))..... ”ہیبت کا لفظ ”روع“ کے قریب قریب ہے۔ تحقیق سے یہ ثابت ہوتا ہے کہ یہ دونوں ایک معنی میں نہیں ہیں، جیسا کہ ”عروس الافراح“ میں ہے کہ بسا اوقات یہ وہم ہونے لگتا ہے کہ ”روع“ اور ”مہابت“ ایک معنی میں ہے لیکن ایسے نہیں ہے کیونکہ ”روع“ گھبراہٹ اور دہشت کو کہتے ہیں اور ”مہابت“ دل میں بزرگی اور بڑائی جاننے کے لیے مستعمل ہے۔

سیدنا علی رضی اللہ عنہ کے مذکورہ قول میں سرور کائنات ﷺ کی توقیر و تعظیم اور اجلال و اکرام کا ذکر ہے کہ جو شخص آپ پر اچانک نگاہ ڈالتا، اس کے دل میں آپ ﷺ کی ہیبت و عظمت چھا جاتی اور جو شخص آپ سے میل ملاقات رکھتا اور جان پہچان ہو جاتی، وہ آپ سے محبت کرنے لگتا۔ دوسرے مرحلے میں جو محبت کا ذکر ہے، اس سے مہابت اور تعظیم و اجلال کی نفی نہیں ہوتی، تو مفہوم یہ ہے کہ جب جان پہچان اور قرب و اختلاط ہو جاتا تو اس ہیبت و اجلال کے ساتھ محبت و مودت بھی پیدا ہو جاتی۔

✽ آپ ﷺ کے وقار کے متعلق حدیث میں آتا ہے کہ ((كَانِ النَّبِيُّ ﷺ أَوْقَرَ النَّاسِ فِي مَجْلِسِهِ.)) ① ”آپ مجلس میں انتہائی باوقار انداز میں تشریف فرما ہوتے تھے۔“

✽ نبی اکرم ﷺ کے ساتھ صحابہ کرام کا جو معاملہ تھا وہ انتہائی اجلال و توقیر اور تعظیم کا تھا۔ چنانچہ سیدنا عمرو بن العاص رضی اللہ عنہ سے امام مسلم اپنی صحیح میں بیان فرماتے ہیں کہ انھوں نے اپنی موت کے لمحات میں ایک لمبی

حدیث میں کہا:

((وَمَا كَانَ أَحَدٌ أَحَبَّ إِلَيَّ مِنْ رَسُولِ اللَّهِ ﷺ وَلَا أَجَلَ فِي عَيْنِي مِنْهُ، وَمَا كُنْتُ أَطِيقُ أَنْ أَمْلَأَ عَيْنِي مِنْهُ إِجْلَالًا لَهُ وَلَوْ سَأَلْتُ أَنْ أَصْفَهُ مَا أَطَقْتُ لِأَتِي لَمْ أَكُنْ لِأَمْلَأَ عَيْنِي مِنْهُ.)) ②

① ابوداؤد فی المراسیل (ص: ۲۴۱) باب الادب ومن طريقه القاضي عياضی فی الشفا (۱/۱۲۱).

② صحیح مسلم، کتاب الايمان، باب کون الاسلام يهدم ما قبله، حدیث: ۱۲۱۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

”میرے ہاں سب سے زیادہ محبوب نبی اکرم ﷺ تھے اور میری آنکھوں میں آپ ﷺ سے زیادہ اجلال و توقیر کسی کا نہیں تھا، آپ کی جلالتِ قدر کی وجہ سے میں آنکھ بھر کر نبی اکرم ﷺ کو دیکھنے کی طاقت نہیں رکھتا، اور مجھے کوئی سوال کرے کہ میں آپ ﷺ کی شکل و صورت بیان کروں تو میں ایسا نہیں کر سکتا کیونکہ میں کبھی بھی آپ کو نظر بھر کر نہیں دیکھا۔“

اسی طرح امام ترمذی سیدنا انس رضی اللہ عنہ سے بیان کرتے ہیں کہ نبی اکرم ﷺ اپنے گھر سے صحابہ کرام مہاجرین و انصاریکے مجلس میں نکلتے تو ان میں ابوبکر و عمر رضی اللہ عنہما بھی ہوتے تو ((فَلَا يَرْفَعُ أَحَدٌ مِنْهُمْ إِلَيْهِ بَصْرَهُ إِلَّا أَبُو بَكْرٍ وَعُمَرُ وَيَتَبَسَّمَانِ إِلَيْهِ وَيَتَبَسَّمُ إِلَيْهِمَا.)) ❶ ”کہ سیدنا ابوبکر و عمر رضی اللہ عنہما کے علاوہ کوئی آپ کی طرف نظر اٹھانے کی جرأت نہ کرتا، صرف وہ دونوں آپ کی طرف دیکھ کر مسکراتے تھے اور آپ ﷺ بھی ان دونوں کی طرف دیکھ کر مسکراتے تھے۔“

صحیح بخاری و صحیح مسلم میں سیدنا ابو ہریرہ رضی اللہ عنہ سے روایت ہے کہ ایک دفعہ آپ ﷺ نے عصر کی نماز دو رکعت پڑھائی، نماز پڑھنے والوں میں سیدنا ابوبکر و عمر رضی اللہ عنہما بھی موجود تھے، مگر نبی ﷺ کی ہیبت و جلال کی وجہ سے کسی کو یہ ہمت نہ ہوئی کہ وہ آپ سے کہہ سکے۔ یہاں تک کہ صدیق و فاروق رضی اللہ عنہما کے متعلق بھی سیدنا ابو ہریرہ رضی اللہ عنہ فرماتے ہیں: ((فَهَابَا أَنْ يُكَلِّمَاهُ)) ”کہ وہ دونوں بھی مارے ہیبت کے بول نہ سکے،“ تو ایک لمبے ہاتھوں والے نے آپ ﷺ سے پوچھا..... الخ ❷

اسی طرح جب کفار مکہ نے معاہدہ حدیبیہ کی مخالفت کرتے ہوئے بنو خزاعہ کے خلاف بنو بکر کی مدد کی اور نبی اکرم ﷺ نے اپنے حلیف بنو خزاعہ کی مدد کا اعلان کیا تو ابوسفیان نے اس کے نتائج سے خوفزدہ ہو کر مدینہ کا سفر کیا تا کہ معاہدے کی تجدید ہو سکے۔ اس موقع پر ابوسفیان آپ ﷺ کے پاس آئے، مگر آپ ﷺ نے کوئی جواب نہ دیا۔ ابوسفیان آپ ﷺ کے بعد ابوبکر و عمر اور علی رضی اللہ عنہم کے پاس بھی گئے کہ میری بات تو سنو، اور میری گفتگو نبی اکرم ﷺ سے کرواؤ، مگر سب نے کہا کہ نبی اکرم ﷺ کے ساتھ ہم کوئی بات کرنے کی جرأت نہیں رکھتے، بالآخر ابوسفیان کو مایوس اور ناکام واپس آنا پڑا، پھر یہی شروعات فتح مکہ کی باعث بنیں۔ ❸

❶ سنن ترمذی، کتاب المناقب، باب (۳۸)، حدیث: ۳۶۶۸۔

❷ صحیح بخاری، کتاب السہو، باب یکبر فی سجدتی السہو، حدیث: ۱۲۲۹، صحیح مسلم، کتاب المساجد، باب

السہو فی الصلاة و السجود له، حدیث: ۵۷۳۔

❸ سیرة ابن ہشام (ص: ۵۴۱)، تاریخ ابن جریر (۴۸/۲)، البدایة و النہایة (۴/۳۲۰)۔

اس واقعہ سے معلوم ہوا کہ نبی اکرم ﷺ کا رعب و جلال اتنا تھا کہ کوئی شخص بھی آپ سے بات نہ کرتا تو کجا، آنکھیں اٹھا کر دیکھنے کی جرأت بھی نہیں کر سکتا تھا، اسی لیے نہیں کہ آپ جابر اور عالم تھے بلکہ وجہ یہ تھی کہ آپ کی ذات سے کبھی بھی کوئی فضول عمل و حرکت سرزد نہیں ہوئی۔ آپ کو کبھی اگر ہنسنے کی ضرورت بھی محسوس ہوئی تو صرف مسکرانے پر اکتفا کیا۔ صحابہ کرام رضی اللہ عنہم کی یہ حالت ہوتی کہ آپ کی مجلس میں ایسے خاموشی اور سکون کے ساتھ بیٹھتے گویا کہ ان کے سروں پر پرندے بیٹھے ہیں۔

✽ صلح حدیبیہ کے موقع پر جب عروہ بن مسعود کفار مکہ کی طرف سے بات چیت کے لیے آئے تو انھوں نے صحابہ کرام کا حضور ﷺ سے رویہ دیکھا، آپ ﷺ کے لیے ان کے اجلال و اکرام کے مناظر دیکھے تو واپس قریش کے پاس جا کر کہنے لگے: اے قریش کی جماعت! میں نے فارس کے بادشاہ کسریٰ، روم کے بادشاہ قیصر اور حبشہ کے بادشاہ نجاشی کے درباروں میں جا جا کر ان کی عظمت و جبروت کو قریب سے دیکھا ہے مگر خدا کی قسم! میں نے جس طرح محمد (ﷺ) کو اس کے ساتھیوں کے درمیان دیکھا ہے اس طرح میں نے کسی بادشاہ کو نہیں دیکھا۔ جس طرح یہ اپنے سربراہ کی تعظیم و توقیر کرتے ہیں اس طرح کوئی بھی اپنے بادشاہ کی نہیں کرتا۔ میں نے ان کو ایسی قوم پایا ہے جو کبھی بھی محمد (ﷺ) کو نہیں چھوڑے گی بلکہ مرتے دم تک اس کا ساتھ دے گی۔ ❶

✽ آپ ﷺ کی تعظیم و توقیر کا منظر بھی ملاحظہ فرمائیں کہ نبی اکرم ﷺ نے حدیبیہ کے موقع پر جب سیدنا عثمان رضی اللہ عنہ کو اپنا سفیر بنا کر قریش کے پاس بھیجا تو انھوں نے سیدنا عثمان رضی اللہ عنہ کو اکراماً روک لیا اور بیت اللہ کا طواف کرنے کی اجازت بھی دی تو سیدنا عثمان رضی اللہ عنہ نے فرمایا: یہ کیسے ہو سکتا ہے کہ رسول اللہ ﷺ کو تو روک لیا جائے اور میں طواف کر لوں؟ ❷

این خیال است محال است و جنوں

✽ صحابہ کرام رضی اللہ عنہم آپ کے سامنے آپ کے وقار اور عظمت و ہیبت کی وجہ سے کلام تک نہ کر سکتے تھے، اسی لیے انھوں نے ایک دیہاتی ربدوی آدمی کے ذریعہ اس آیت کریمہ ﴿مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ﴾ کا مفہوم معلوم کیا۔ (ترمذی شریف)

یہ چند واقعات و آثار تو صرف اشارہ ہے آپ ﷺ کے اکرام و جلال کا، وگرنہ صحابہ کرام رضی اللہ عنہم کی پوری

❶ صحیح بخاری، کتاب الشروط، باب الشروط فی الجهاد، حدیث: ۲۷۳۱، ۲۷۳۲.

❷ سیرة ابن ہشام (ص: ۵۰۲).

زندگیاں ہی نبی کریم ﷺ کی تعظیم و توقیر سے لبریز ہیں۔
کوئی آپ ﷺ سا ہو تو سامنے آئے:

سیدنا علی المرتضیٰ رضی اللہ عنہ اپنی واردات قلبی بیان کرتے ہوئے فرماتے ہیں کہ: ((يَقُولُ نَاعِيْتَهُ لَمْ اَرَقْبَلُهُ وَلَا بَعْدَهُ مِثْلَهُ)) ”آپ ﷺ کی صفت بیان کرنے والا یہ کہتا ہے کہ میں نے آپ ﷺ سے قبل اور بعد آپ ﷺ جیسا کوئی انسان نہیں دیکھا۔“

حقیقت الامر یہی بات ہے کہ آپ ﷺ کی مثل کائنات میں کوئی بھی نہیں ہوا اور نہ ہوگا۔ نہ پیدائش میں، نہ اخلاق میں اور نہ مقام و مرتبہ میں۔ آپ نے تمام فضائل دینیہ اور دنیویہ کو اپنے احاطے میں لے لیا ہے۔ اللہ تعالیٰ نے آپ کو نہایت کامل خلقت عطا فرمائی کہ آپ ﷺ کے جسم مبارک کے اعضاء نہایت تام، متناسب اور معتدل تھے، آپ کا قدم مبارک بھی نہایت موزوں تھا، آپ کا رنگ مبارک بھی نہایت صاف، چمکدار، روشن اور سفید سرخی و گندمی مائل تھا۔ اللہ تعالیٰ نے آپ کو فہم و فراست اور عقل و دانش میں بھی کمال عطا فرمایا تھا، آپ کی گفتگو اور کلام بھی نہایت صاف اور کمال فصاحت و بلاغت سے معجزانہ طور پر آراستہ تھی۔ اسی طرح خاندانی عز و شرف اور حسب و نسب کی برتری میں، اسی طرح کھانے پینے، پہننے رہنے وغیرہ تمام خصائل میں آپ بے مثل و بے مثال تھے۔ اسی طرح تمام اخلاق عالیہ اور آداب شرعیہ میں آپ کی مثال ناممکن ہے۔ چنانچہ حلم و برداشت، صبر و شکر، عدل و احسان، عفو و درگزر، جود و سخا، شرم و حیاء، شجاعت و مردانگی، وقار و سکون، رحمت و رأفت جیسے اوصاف عالیہ و کاملہ آپ ﷺ کی ذات بابرکات میں بدرجہ اتم موجود تھے۔

ہم دیکھتے ہیں کہ مذکورہ بالا صفات کمال میں سے اگر ایک دو صفات بھی کسی شخص میں پائی جائیں تو صرف ان ایک دو صفات کی بنیاد پر صدیوں تک اس کا نام اعزاز و اکرام سے لیا جاتا ہے، اور اس کے ان اوصاف سے مثال بیان کی جاتی ہے، جس طرح حاتم طائی کے نام سے سخاوت میں مثال دی جاتی ہے۔ جب ایک دو صفات والا شخص اتنا بلند مقام رکھتا ہے تو اس سید ولد آدم، افضل و اکمل کائنات کا کیا کہنا! جن کے وجود مبارک اور بدن اطہر کے تغیر ہونے کا بھی امکان نہیں، بلکہ وہ ہمیشہ ہی تروتازہ رہے گا۔

یہی وہ اوصاف و کمالات تھے جن کی وجہ سے روئے زمین پر آپ جیسا کوئی پیدا ہی نہیں ہوا، چشم کائنات نے کوئی آپ جیسا دیکھا ہی نہیں، شمس و قمر کبھی آپ جیسے کسی دیگر پر طلع ہی نہیں ہوئے۔ زمان و مکان کے میدانوں میں کوئی ایسا پایا ہی نہیں گیا۔ اسی لیے راوی کہتا ہے کہ:

”میں نے آپ جیسا شخص نہ آپ سے پہلے کبھی دیکھا اور نہ ہی آپ کے بعد کہیں نظر آسکا۔“

اور حسان بن ثابت فرماتے ہیں:

وَأَحْسَنَ مِنْكَ لَمْ تَرْقُطْ عَيْنِي وَأَجْمَلَ مِنْكَ لَمْ تَلِدِ النِّسَاءَ
خُلِفْتَ مُبْرَأً مِنْ كُلِّ عَيْبٍ كَأَنَّكَ قَدْ خُلِفْتَ كَمَا تَشَاءُ
اللَّهُمَّ صَلِّ عَلَى مُحَمَّدٍ وَسَلِّمْ كَمَا تُحِبُّ وَتَرْضَى لَهُ .

سید کائنات ﷺ کی سیرت و صورت:

۱-۸: حَدَّثَنَا سُفْيَانُ بْنُ وَكَيْعٍ، قَالَ: حَدَّثَنَا جَمِيعُ بْنُ عُمَيْرِ بْنِ عَبْدِ الرَّحْمَنِ الْعَجَلِيُّ
إِمْلَاءً عَلَيْنَا مِنْ كِتَابِهِ قَالَ: أَخْبَرَنِي رَجُلٌ مِنْ بَنِي تَمِيمٍ مِنْ وُلْدِ أَبِي هَالَةَ زَوْجِ خَدِيجَةَ،
يُكْنَى أَبَا عَبْدِ اللَّهِ، عَنِ ابْنِ لَأْبِي هَالَةَ.....

حسن بن علی رضی اللہ عنہ فرماتے ہیں میں نے اپنے ماموں ہند بن ابی ہالہ سے دریافت کیا (کیونکہ) وہ آپ ﷺ کے حلیہ مبارک کو بڑی کثرت اور وضاحت سے بیان کیا کرتے تھے، اور میں چاہتا تھا کہ وہ مجھے آپ ﷺ کے ایسے اوصاف بتادیں جن کو میں اپنے دل میں بٹھالوں، تو وہ کہنے لگے کہ: ”آپ ﷺ نہایت عظیم اور باوقار شخصیت کے مالک تھے، چودھویں رات کے چاند کی طرح آپ کا چہرہ مبارک چمکتا تھا۔ قد مبارک عام درمیانے قد سے کچھ لمبا اور بہت لمبے قد سے تھوڑا کم تھا۔ سر مبارک (اعتدال کے ساتھ) بڑا تھا، بال مبارک کچھ گھنگھریالے تھے، پیشانی کے بال اگر کھل جاتے تو آپ ﷺ ان کی مانگ نکال لیتے ورنہ آپ کے بال جب وفرہ ہوتے تو کانوں کی لو سے زیادہ لمبے نہ ہوتے، آپ ﷺ چمکدار روشن رنگ والے تھے، پیشانی وسیع اور کشادہ تھی، آپ ﷺ لمبی، باریک خمدار پلکوں والے تھے جو

عَنِ الْحَسَنِ بْنِ عَلِيٍّ رَضِيَ اللَّهُ عَنْهُمَا، قَالَ: سَأَلْتُ خَالَيَ هِنْدَ بْنَ أَبِي هَالَةَ، وَكَانَ وَصَافًا عَنِ حَلِيَّةِ رَسُولِ اللَّهِ ﷺ، وَأَنَا أَشْتَهِي أَنْ يَصِفَ لِي مِنْهَا شَيْئًا اتَّعَلَّقُ بِهِ فَقَالَ: كَانَ رَسُولُ اللَّهِ ﷺ فَحْمًا مُفَخَّمًا، يَتَلَأُلُ وَجْهَهُ تَلَأُلُ الْقَمَرِ لَيْلَةَ الْبَدْرِ، أَطْوَلَ مِنَ الْمَرْبُوعِ، وَأَقْصَرَ مِنَ الْمُسَدَّبِ، عَظِيمَ الْهَامَةِ، رَجُلَ الشَّعْرِ، إِنْ أَنْفَرَتْ عَقِيْقَتُهُ فَرَقَ، وَإِلَّا فَلَا يُجَاوِزُ شَعْرَهُ شَحْمَةَ أُذُنِيهِ إِذَا هُوَ وَقَرَهُ، أَزْهَرَ اللَّوْنِ، وَاسِعَ الْجَبِينِ، أَزَجَّ الْحَوَاجِبِ سَوَابِغَ مِنْ غَيْرِ قَرْنٍ، بَيْنَهُمَا عِرْقٌ يَدْرُهُ الْغَضَبُ، أَقْنَى الْعَرَبِيِّنَ، لَهُ نُورٌ يَعْلُوهُ، يَحْسَبُهُ مَنْ لَمْ

پوری اور کامل تھیں، ان کے کنارے آپس میں ملے ہوئے نہیں تھے، ان کے درمیان ایک رگ جو غصے کے وقت خون سے بھر کر اوپر ابھر آتی تھی، یہ درمیان سے محذب تھی آپ ﷺ کے ناک کا بانسہ باریک اور لمبا اس کے اوپر ایک اونچا نور دکھائی دیتا، جس نے غور سے نہ دیکھا ہوتا وہ خیال کرتا کہ آپ ﷺ کی ناک مبارک درمیان سے اونچی ہے، آپ ﷺ گھنی داڑھی والے اور کشادہ و ہموار رخساروں والے تھے، کشادہ منہ والے تھے، دانت مبارک کھلے اور کشادہ تھے، سینے کے بال ناف تک باریک لکیر کی طرح تھے، آپ ﷺ کی گردن مبارک صاف چاندی کی طرح خوبصورت منقش مورتی کی گردن جیسی تھی، درمیانی اور معتدل خلقت والے تھے، مضبوط اور متوازن جسم والے تھے، آپ ﷺ کا سینہ اور پیٹ برابر اور ہموار تھا، آپ ﷺ کا سینہ مبارک کشادہ تھا۔ دونوں کندھوں کے درمیان کچھ دوری اور فرق تھا، آپ ﷺ کی ہڈیوں کے جوڑ موٹے اور گوشت سے پُر تھے، جسم کا وہ حصہ جو کپڑے سے یا بالوں سے ننگا ہوتا وہ روشن اور چمکدار تھا، سینے کے اوپر سے ناف تک ایک لکیر کی طرح بال ملے ہوئے تھے، چھاتی اور پیٹ بالوں سے خالی تھے، دونوں بازوؤں، کندھوں اور سینہ کے بالائی حصہ پر بال تھے، کلائیوں اور پنڈلیوں کی ہڈیاں لمبی تھیں، اور ہتھیلیاں کشادہ تھیں، ہاتھ اور پاؤں کی ہڈیاں موٹی اور مضبوط تھیں، انگلیاں لمبی اور پاؤں کے تلوے قدرے گہرے

يَتَأَمَلُهُ أَشْمٌ، كَثَّ اللَّحْيَةِ، سَهْلَ
الْحَدَّيْنِ، ضَلِيعَ الْفَمِّ، مُفَلَّجَ
الْأَسْنَانَ، دَقِيقَ الْمَرْبِيَةِ، كَأَنَّ عُنُقَهُ
جَيْدٌ دُمِيَّةٌ فِي صَفَاءِ الْفِضَّةِ، مُعْتَدِلٌ
الْحَلْقِ، بَادِنٌ مُتَمَاسِكٌ، سَوَاءَ الْبَطْنِ
وَالصَّدرِ، عَرِيضَ الصَّدرِ، بَعِيدَ مَا
بَيْنَ الْمَنْكَبَيْنِ، ضَخَمَ الْكَرَادِيْسَ،
أَنوَرَ الْمُتَجَرَّدَ؛ مَوْضُولَ مَا بَيْنَ اللَّبَّةِ
وَالسُّرَّةِ بِشَعْرٍ يَجْرِي كَالْحَطِّ، عَارِي
الثَّدْيَيْنِ وَالْبَطْنِ مِمَّا سِوَى ذَلِكَ، أَشْعَرَ
الذَّرَاعَيْنِ وَالْمَنْكَبَيْنِ وَأَعَالِي الصَّدرِ،
طَوِيلَ الزَّنْدَيْنِ، رَحَبَ الرَّاحَةِ، شَنَّ
الْكَفَّيْنِ وَالْقَدَمَيْنِ، سَائِلَ الْأَطْرَافِ،
أَوْ قَالَ شَائِلَ الْأَطْرَافِ، حُمْصَانَ
الْأَخْمَصَيْنِ، مَسِيحَ الْقَدَمَيْنِ، يَنْبُو
عَنْهُمَا الْمَاءُ، إِذَا زَالَ زَالَ قَلْعًا، يَخْطُو
تَكْفِيًّا وَيَمْشِي هَوْنًا، ذَرِيعَ الْمِشْيَةِ، إِذَا
مَشَى كَأَنَّمَا يَنْحَطُّ مِنْ صَبَبٍ؛ وَإِذَا
التَّفَتَ التَّفَتَ جَمِيعًا، خَافِضَ الطَّرْفِ؛
نَظَرَهُ إِلَى الْأَرْضِ أَكْثَرَ مِنْ نَظَرِهِ إِلَى
السَّمَاءِ؛ جُلُّ نَظَرِهِ الْمَلَا حَظَّهُ. يَسُوفُ
أَصْحَابَهُ، وَيَبْدَأُ مَنْ لَقِيَ بِالسَّلَامِ.))

تھے، قدم ہموار اور اتنے نرم و نازک کہ ان پر پانی نہیں ٹھہرتا تھا، چلتے تو قوت کے ساتھ آگے کی جانب جھک کر چلتے، بڑے سکون اور وقار کے ساتھ تیز تیز چلتے، چلتے ہوئے معلوم ہوتا کہ آپ ﷺ بلندی سے نشیب کی طرف اتر رہے ہیں اور جب کسی کی طرف متوجہ ہوتے تو یکبارگی متوجہ ہوتے، نظر جھکا کر چلتے، آپ ﷺ کی نگاہ آسمان کے بجائے زمین کی طرف زیادہ ہوتی، آپ کی عادت عموماً گوشہ چشم سے دیکھنے کی تھی، صحابہ کرام کو اپنے آگے چلاتے، اور جو شخص بھی ملتا اسے سلام کرنے میں پہل کرتے۔“ سیدنا حسن رضی اللہ عنہ فرماتے ہیں: میں نے کہا کہ آپ ﷺ کی بول چال اور گفتگو کے متعلق کچھ ذکر کریں تو انھوں نے کہا:

”نبی اکرم ﷺ مسلسل غمگین رہتے اور ہمیشہ سوچ اور فکر میں ڈوبے رہتے، کسی وقت بھی آپ کو آرام میسر نہیں تھا، آپ لمبی دیر تک خاموش رہتے اور بلا ضرورت کوئی کلام نہ کرتے، کلام کی ابتداء اور اختتام اللہ تعالیٰ کے نام سے فرماتے، آپ ﷺ کا کلام جامع کلمات پر مشتمل ہوتا، آپ ﷺ کا کلام الگ الگ الفاظ و کلمات والا ہوتا، آپ ﷺ کی بات ایسی مکمل ہوتی کہ اس میں تشنگی یا زیادتی نہ ہوتی۔ آپ ﷺ سخت دل اور ظالم بھی نہیں تھے اور نہ ہی کوتاہ اندیش یا کسی کو حقیر سمجھنے والے، کسی کا احسان اگرچہ تھوڑا ہو، اس کو بڑا خیال کرتے اور اس کی نیکی میں سے کسی چیز کی بھی مذمت نہیں کرتے تھے۔ آپ کھانے پینے کی کسی چیز میں عیب نہیں نکالتے تھے اور نہ ہی اس کی بے جا تعریف کرتے۔ دنیا اور اس کے تمام امور آپ کو غضبناک نہ کر سکے، ہاں اگر حق سے تجاوز کی جاتی تو کوئی چیز بھی آپ

قَالَ: فَقُلْتُ: صِفْ لِي مَنْطِقَ رَسُولِ اللَّهِ ﷺ قَالَ: كَانَ رَسُولُ اللَّهِ ﷺ مُتَوَاصِلَ الْأَحْزَانِ، دَائِمَ الْفِكْرَةِ، لَيْسَتْ لَهُ رَاحَةٌ، طَوِيلُ السَّكْتِ، لَا وَيَخْتِمُهُ بِاسْمِ اللَّهِ تَعَالَى، وَيَتَكَلَّمُ بِجَوَامِعِ الْكَلِمِ، كَلَامُهُ فَضْلٌ، لَا فُضُولٌ وَلَا تَقْصِيرٌ دِمْتُ لَيْسَ بِالْجَافِي وَلَا الْمُهِينِ، يُعْظِمُ النِّعْمَةَ وَإِنْ دَقَّتْ، يَذُمُّ مِنْهَا شَيْئًا، غَيْرَ أَنَّهُ لَمْ يَكُنْ يَذُمُّ ذَوَاقًا وَلَا يَمْدَحُهُ. وَلَا تُغَضِبُهُ الدُّنْيَا وَلَا مَا كَانَ لَهَا، فَإِذَا تُعْذِي الْحَقُّ لَمْ يَقُمْ لِعُضْبِهِ شَيْءٌ حَتَّى يَنْتَصِرَ لَهُ، وَلَا يَغْضِبُ لِنَفْسِهِ، وَلَا يَنْتَصِرُ لَهَا. إِذَا أَشَارَ أَشَارَ بِكَفِّهِ كُلِّهَا، وَإِذَا تَعَجَّبُ يَتَكَلَّمُ فِي غَيْرِ حَاجَةٍ، يَفْتَتِحُ الْكَلَامَ لَا قَلْبَهَا، وَإِذَا تَحَدَّثَ اتَّصَلَ بِهَا، وَضَرَبَ بِرَاحَتِهِ الْيَمْنَى بَطْنَ إِبْهَامِهِ الْيُسْرَى. وَإِذَا غَضِبَ أَعْرَضَ وَأَشَاحَ، وَإِذَا فَرِحَ غَضَّ طَرْفَهُ جُلُّ ضَحِكِهِ التَّبَسُّمُ، يُفْتَرُ عَنْ مِثْلِ حَبِّ الْعُمَامِ قَالَ الْحَسَنُ: فَكَنَّمَتْهَا الْحُسَيْنِ زَمَانًا، ثُمَّ حَدَّثْتَهُ، فَوَجَدْتَهُ قَدْ سَبَقَنِي إِلَيْهِ فَسَأَلَهُ عَمَّا سَأَلْتَهُ عَنْهُ، وَوَجَدْتَهُ قَدْ سَأَلَ أَبَاهُ عَنْ مَدْخَلِهِ وَمَخْرَجِهِ وَشَكْلِهِ، فَلَمْ يَدْعُ مِنْهُ شَيْئًا. قَالَ الْحَسَنُ: فَسَأَلْتُ

کے غصے کو اس وقت تک روک نہ سکتی جب تک آپ اس کا انتقام نہ لے لیتے۔ آپ ﷺ اپنی ذات کے لیے ناراض نہ ہوتے اور نہ ہی اپنی ذات کے لیے انتقام لیتے تھے۔ جب آپ ﷺ اشارہ فرماتے تو اپنے پورے ہاتھ سے اشارہ فرماتے، جب کسی بات پر تعجب کا اظہار فرماتے تو ہتھیلی کو الٹا کر دیتے، جب بات فرماتے تو آپ کی بات ہتھیلی کو تحریک دینے کے ساتھ ملی ہوتی اور اپنی دائیں ہتھیلی اپنے دائیں انگوٹھے کی اندر والی جانب بند کرتے، جب آپ ﷺ غصہ میں ہوتے تو منہ پھیر لیتے اور احتراز فرماتے اور جب خوش ہوتے تو اپنی نظر جھکا دیتے، آپ کا زیادہ سے زیادہ ہنسنا صرف مسکراہٹ تک محدود تھا۔ آپ مسکراتے تو اولوں کی طرح سفید دانت ظاہر ہوتے۔ “سیدنا حسن رضی اللہ عنہ فرماتے ہیں کہ میں نے کچھ عرصہ یہ باتیں اپنے بھائی سیدنا حسین رضی اللہ عنہ سے ذکر نہ کیں، پھر جب ان سے ذکر کیں تو مجھے معلوم ہوا کہ انھوں نے مجھ سے بھی پہلے جا کر ان سے یہ باتیں معلوم کر لی تھیں، اور مجھے یہ بھی معلوم ہوا کہ انھوں نے اپنے والد محترم (سیدنا علی المرتضیٰ رضی اللہ عنہ) سے نبی اکرم ﷺ کے گھر میں آنے جانے اور شکل و صورت کے متعلق بھی دریافت کیا تھا۔ غرض یہ کہ انھوں نے کوئی چیز بھی نہیں چھوڑی۔ تو سیدنا

أَبِي عَنْ دُخُولِ رَسُولِ اللَّهِ ﷺ فَقَالَ: كَانَ إِذَا أَوَى إِلَى مَنْزِلِهِ جَزَاءً دُخُولَهُ ثَلَاثَةَ أَجْزَاءٍ، جُزْءٍ لِلَّهِ، وَجُزْءٍ لِأَهْلِهِ، وَجُزْءٍ لِنَفْسِهِ، ثُمَّ جُزْءٌ جَزَاءَهُ بَيْنَهُ وَبَيْنَ النَّاسِ، فَيُرَدُّ ذَلِكَ بِالْخَاصَّةِ عَلَى الْعَامَّةِ وَلَا يَدْخِرُ عَنْهُمْ شَيْئًا. وَكَانَ مِنْ سِيرَتِهِ فِي جُزْءِ الْأُمَّةِ إِثَارُ أَهْلِ الْفَضْلِ بِإِذْنِهِ، وَقَسَمَهُ عَلَى قَدْرِ فَضْلِهِمْ فِي الدِّينِ، فَمِنْهُمْ ذُو الْحَاجَةِ، وَمِنْهُمْ ذُو الْحَاجَتَيْنِ، وَمِنْهُمْ ذُو الْحَوَائِجِ، فَيَتَشَاغَلُ بِهِمْ، وَيَشْغَلُهُمْ فِيمَا يُصْلِحُهُمْ وَالْأُمَّةَ مِنْ مُسَاءَلَتِهِمْ عَنْهُ، وَإِخْبَارِهِمْ بِالَّذِي يَنْبَغِي لَهُمْ، وَيَقُولُ: “لِيُبَلِّغَ الشَّاهِدُ مِنْكُمْ الْغَائِبَ، وَأَبْلُغُونِي حَاجَةَ مَنْ لَا يَسْتَطِيعُ إِبْلَاغَهَا، فَإِنَّهُ مَنْ أَبْلَغَ سُلْطَانًا حَاجَةَ مَنْ لَا يَسْتَطِيعُ إِبْلَاغَهَا ثَبَّتَ اللَّهُ قَدَمِيهِ يَوْمَ الْقِيَامَةِ.” لَا يُذَكِّرُ عِنْدَهُ إِلَّا ذَلِكَ، وَلَا يَقْبَلُ مِنْ أَحَدٍ غَيْرَهُ،

حسین کہتے ہیں کہ میں نے اپنے والد محترم سے نبی اکرم ﷺ کے گھر آنے کے متعلق دریافت کیا تو انھوں نے فرمایا: ”جب آپ ﷺ گھر میں آتے تو اپنے وقت کے تین حصے بنا لیتے، ایک حصہ اللہ تعالیٰ کی عبادت و ریاضیت کے لیے، دوسرا حصہ اپنے گھر والوں کے حقوق اور کام کاج کے لیے، اور تیسرا حصہ اپنی ذات کے حقوق اور کام کاج کے لیے، پھر اپنے حصے کو اپنے اور لوگوں کے درمیان تقسیم کر دیتے، پھر عام لوگوں پر خواص کے ذریعے یہ حصہ بھی دے دیتے، اور اپنے کے لیے کچھ وقت بھی بچا کر نہ رکھتے۔ آپ ﷺ کی سیرت سے ایک بات یہ تھی کہ آپ ﷺ اپنی اُمت والے حصے میں اپنے حکم سے صاحب فضل لوگوں کو ترجیح دیتے، اور دین داری میں ان کے مرتبے کے مطابق اس کو تقسیم کر دیتے، تو ان میں کوئی ایک ضرورت والا ہوتا، کوئی دو ضرورتوں والا، اور کوئی زیادہ ضرورتوں والا۔ تو آپ ﷺ ان کی ایسی ضروریات کی تکمیل میں مشغول رہتے، جو ان کی اپنی اور پوری اُمت کی اصلاح سے متعلق ہوتیں۔ وہ لوگ آپ ﷺ سے اچھی باتوں کے متعلق پوچھتے اور آپ انھیں ایسے جواب دیتے رہتے، جو ان کی ضرورت یا حیثیت کے مناسب حال ہوتا۔ اور آپ ﷺ فرماتے: ”یہاں پر موجود لوگ میری یہ باتیں ان لوگوں تک پہنچائیں جو یہاں موجود نہیں۔ اسی طرح جو لوگ یہاں نہیں پہنچ پاتے ان کی ضرورتیں مجھ تک پہنچاؤ۔ اس کے صلے میں اللہ تعالیٰ قیامت کے دن تمہارے قدموں کو ڈمگانے سے محفوظ رکھے گا۔“ آپ ﷺ کے پاس ایسی ہی اصلاحی باتیں کی تھیں۔ اس کے علاوہ اور کوئی بات آپ قبول ہی

يَدْخُلُونَ رُودًا وَلَا يَفْتَرُونَ إِلَّا عَنْ ذَوَاقٍ، وَيَخْرُجُونَ أَدْلَةً يَعْنِي عَلَى الْخَيْرِ. قَالَ: فَسَأَلْتُهُ عَنْ مَخْرَجِهِ كَيْفَ كَانَ يَصْنَعُ فِيهِ؟ قَالَ: كَانَ رَسُولُ اللَّهِ ﷺ يَحْزِنُ لِسَانَهُ إِلَّا فِيمَا يَعْنِيهِ، وَيَوْلِفُهُمْ وَلَا يَنْفَرُهُمْ، وَيُكْرِمُ كَرِيمَ كُلِّ قَوْمٍ وَيُوَلِّيهِ عَلَيْهِمْ، وَيَحْدِرُ النَّاسَ وَيَحْتَرِسُ مِنْهُمْ مِنْ غَيْرِ أَنْ يَطْوِي عَنْ أَحَدٍ مِنْهُمْ بَشْرَهُ وَخُلْفَهُ. وَيَتَقَدُّ أَصْحَابَهُ، وَيَسْأَلُ النَّاسَ عَمَّا فِي النَّاسِ، وَيَحْسِنُ الْحَسَنَ وَيَقْوِيهِ، وَيَقْبَحُ الْقَبِيحَ وَيُوْهِيهُ. مُعْتَدِلَ الْأَمْرِ غَيْرَ مُخْتَلِفٍ، لَا يَفْعَلُ مَخَافَةً أَنْ يَفْعَلُوا أَوْ يَمِيلُوا، لِكُلِّ حَالٍ، عِنْدَهُ عِتَادٌ، لَا يَفْضُرُ عَنِ الْحَقِّ وَلَا يُجَاوِزُهُ. الَّذِينَ يَلُونَهُ مِنَ النَّاسِ خِيَارُهُمْ، أَفْضَلُهُمْ عِنْدَهُ أَعْمَهُمْ نَصِيحَتَهُ، وَأَعْظَمُهُمْ عِنْدَهُ مَنْزِلَةً أَحْسَنَهُمْ مَوَاسَلَةً وَمَوَازَرَةً. قَالَ: فَسَأَلْتُهُ عَنْ مَجْلِسِهِ. فَقَالَ: كَانَ رَسُولُ اللَّهِ ﷺ لَا يَقُومُ وَلَا يَجْلِسُ إِلَّا عَلَى ذِكْرٍ، وَإِذَا انْتَهَى إِلَى قَوْمٍ جَلَسَ حَيْثُ يَنْتَهِي بِهِ الْمَجْلِسُ، وَيَأْمُرُ بِذَلِكَ. يُعْطَى كُلَّ جَلْسَاتِهِ بِنَصِيحَتِهِ، لَا يَحْسِبُ جَلِيسُهُ أَنْ أَحَدًا أَكْرَمَ عَلَيْهِ مِنْهُ، مَنْ

نہ فرماتے۔ اکابر لوگ آپ کے پاس جاتے، اور وافر علم کی دولت لے کر واپس چلتے، پھر لوگوں کے پاس خیر اور بھلائی کے راہنما بن کر میدان عمل میں آتے۔“ سیدنا حسن رضی اللہ عنہ فرماتے ہیں: پھر میں نے حسین رضی اللہ عنہ سے آپ ﷺ کے باہر جانے کے متعلق سوال کیا کہ اس دوران کیا کام کرتے تھے؟ تو انہوں نے جواباً کہا: ”رسول اللہ ﷺ اپنی زبان مبارک با مقصد باتوں کے علاوہ بالکل روک کر رکھتے، لوگوں کو آپس میں جوڑنے کی کوشش کرتے، انہیں ایک دوسرے سے متنفر نہ کرتے، آپ ﷺ ہر قوم کے معزز آدمی کی عزت کرتے، اور اس کو ان کا سرپرست بناتے، آپ ﷺ لوگوں کو بد اعمالیوں سے بچنے کی تلقین فرماتے اور خود بھی ان سے محتاط رہتے مگر ان کی شر اور بد خلقی کو اپنے دل میں بالکل جگہ نہ دیتے۔ آپ اپنے ساتھیوں کے حالات ایک دوسرے سے پوچھتے رہتے پھر اچھی چیز کی تحسین فرماتے اور اس کو قوت بخشتے، اور بری چیز کی قباحت بیان کر کے اس کو کمزور کرنے کی کوشش فرماتے۔ آپ ﷺ ہمیشہ میانہ روی اختیار فرماتے، اختلاف بالکل نہ کرتے تھے۔ آپ ﷺ کبھی بھی غفلت نہ کرتے کہ کہیں لوگ بھی غافل نہ ہو جائیں، اور حق سے ہٹ کر باطل کی طرف نہ جھک جائیں۔ ہر مشکل گھڑی کے لیے آپ ﷺ کے پاس اس سے نمٹنے کے لیے تیاری موجود ہوتی، جو حق سے کمی کوتاہی یا تجاوز کرنے سے بالکل محفوظ رکھتی۔“ ”آپ ﷺ کا قرب

جَالِسُهُ أَوْ فَاوَضَهُ فِي حَاجَةِ صَابِرَهُ حَتَّى يَكُونَ هُوَ الْمُنْصَرَفُ عَنْهُ، وَمَنْ سَأَلَهُ حَاجَةً لَمْ يَرِدْهُ إِلَّا بِهَا، أَوْ بِمَيْسُورٍ مِنَ الْقَوْلِ، قَدْ وَسِعَ النَّاسَ بَسْطُهُ وَخَلْقُهُ، فَصَارَ لَهُمْ أَبَا، وَصَارُوا عِنْدَهُ فِي الْحَقِّ سَوَاءً. مَجْلِسُهُ مَجْلِسُ عِلْمٍ وَحِلْمٍ وَحَيَاءٍ وَأَمَانَةٍ وَصَبْرٍ، لَا تَرْفَعُ فِيهِ الْأَصْوَاتُ، وَلَا تُؤَبِّنُ فِيهِ الْحُرْمَ، وَلَا تُتَنَّى فَلَئَاتُهُ، مَتَّعَادِلِينَ، بَلْ كَانُوا يَتَفَاضَلُونَ فِيهِ بِالتَّقْوَى، مُتَوَاضِعِينَ، يُوقِرُونَ فِيهِ الْكَبِيرَ، وَيَرْحَمُونَ فِيهِ الصَّغِيرَ، وَيُوشِرُونَ ذَا الْحَاجَةِ، وَيَحْفَظُونَ الْغَرِيبَ.“ قَالَ الْحُسَيْنُ: سَأَلْتُ أَبِي عَنْ سِيرَةِ النَّبِيِّ ﷺ فِي جُلْسَائِهِ؟ فَقَالَ: كَانَ رَسُولُ اللَّهِ ﷺ دَائِمَ الْبَشْرِ، سَهْلَ الْخُلُقِ، لَيِّنَ الْجَانِبِ، لَيْسَ بَغْضًا وَلَا غَلِيظًا، وَلَا صَخَّابًا، وَلَا فَحَّاشًا، وَلَا عِيَّابًا، وَلَا مُشَاخٍ. يَتَعَاظَلُ عَمَّا لَا يَشْتَهِي، وَلَا يُؤَيِّسُ مِنْهُ رَاجِيَهُ، وَلَا يُخَيِّبُ فِيهِ. قَدْ تَرَكَ نَفْسَهُ مِنْ ثَلَاثٍ: الْجَمْرَاءِ، وَالْإِكْثَارِ، وَمَا لَا يَعْنِيهِ. وَتَرَكَ

النَّاسَ مِنْ ثَلَاثٍ: كَانَ لَا يَدْمُ أَحَدًا، وَلَا يَعْبِيَهُ، وَلَا يَطْلُبُ عَوْرَتَهُ، وَلَا يَتَكَلَّمُ إِلَّا فِيمَا رَجَا ثَوَابَهُ. وَإِذَا تَكَلَّمَ أَطْرَقَ جُلْسَاؤُهُ كَأَنَّمَا عَلَى رُؤُوسِهِمُ الطَّيْرُ، فَإِذَا سَكَتَ تَكَلَّمُوا، لَا يَتَنَازَعُونَ عِنْدَهُ الْحَدِيثَ، وَمَنْ تَكَلَّمَ عِنْدَهُ أَنْصَتُوا لَهُ حَتَّى يَفْرَعُ، حَدِيثُهُمْ عِنْدَهُ حَدِيثُ أَوْلِيهِمْ. يَضْحَكُ مِمَّا يَضْحَكُونَ مِنْهُ، وَيَتَعَجَّبُ مِمَّا يَتَعَجَّبُونَ مِنْهُ، وَيَصْبِرُ لِلْغَرِيبِ عَلَى الْجَفْوَةِ فِي مَنْطِقِهِ وَمَسْأَلَتِهِ، حَتَّى إِنْ كَانَ أَصْحَابُهُ لَيَسْتَجْلِبُونَ نَهْمَهُ، وَيَقُولُ: "إِذَا رَأَيْتُمْ طَالِبَ حَاجَةٍ يَطْلُبَهَا فَأَرْفُدُوهُ." وَلَا يَقْبَلُ الثَّنَاءَ إِلَّا مِنْ مُكَافِيءٍ، وَلَا يَقْطَعُ عَلَى أَحَدٍ حَدِيثَهُ حَتَّى يَجُوزَ، فَيَقْطَعُهُ بِنَهْيٍ أَوْ قِيَامِ كِشَادِهِ رُوِيٍّ أَوْ خَوْشِ خَلْقِي تَمَامِ لُغُوں كَوْ حَاوِيٍّ أَوْ شَامِلِ تَحِيٍّ. آپ ﷺ کی مجلس علم، حوصلہ، حیاء، امانت اور صبر کی ہوتی، جس میں آوازیں بلند نہ کی جاتیں، قابل احترام چیزوں پر عیب نہ لگایا جاتا، اور نہ ہی کسی کے عیوب کی اشاعت کی جاتی۔ تقویٰ اور پرہیزگاری کے علاوہ سب برابر ہوتے، سب ایک دوسرے کے لیے عاجزی اور انکساری سے پیش آتے۔ بڑے کی عزت و وقار، چھوٹے پر رحم، ضرورت مند کو ترجیح اور مسافر بے وطن کی حفاظت و دیکھ بھال کا لحاظ رکھا جاتا۔“

انہیں حاصل ہوتا جو سب سے زیادہ پسندیدہ سمجھے جاتے تھے۔ درجات کے لحاظ سے سب سے بہتر آدمی آپ کے ہاں وہ شمار ہوتا، جو سب سے زیادہ خیر خواہ ہوتا، اور مقام و مرتبہ کی رو سے سب سے بڑا آدمی آپ ﷺ کی نظر میں وہ ہوتا جو غم خواری اور ہمدردی میں سب سے اچھا ہوتا۔“

سیدنا حسن رضی اللہ عنہ کہتے ہیں: پھر میں نے سیدنا حسین رضی اللہ عنہ سے آپ ﷺ کے بیٹھنے کے متعلق سوال کیا تو انہوں نے کہا: ”رسول اللہ ﷺ جب بھی بیٹھتے یا اٹھتے تو اللہ تعالیٰ کا ذکر ضرور کرتے، جب کسی مجلس میں آتے تو جہاں جگہ ملتی وہاں بیٹھ جاتے اور (صحابہ کرام رضی اللہ عنہم کو بھی) یہی حکم دیتے۔ آپ ﷺ مجلس کے ہر آدمی کو اس کا حصہ دیتے، آپ کا ہم نشین یہ خیال بھی نہ کرتا کہ کوئی دوسرا شخص آپ ﷺ کی نظر میں اس سے زیادہ معزز ہے۔ جو لوگ آپ ﷺ کے پاس بیٹھے ہوتے، جب تک وہ نہ چلے جاتے آپ وہاں بیٹھے رہتے، اگر کوئی آپ ﷺ سے کچھ مانگتا، تو آپ اسے ضرور دیتے یا نرم لہجے میں معذرت فرماتے۔ آپ ﷺ کی کشادہ روئی اور خوش خلقی تمام لوگوں کو حاوی اور شامل تھی۔ آپ ﷺ تو ان کے لیے باپ کی طرح تھے اور وہ سارے آپ ﷺ کے نزدیک برابر حق رکھتے تھے۔ آپ ﷺ کی مجلس علم، حوصلہ، حیاء، امانت اور صبر کی ہوتی، جس میں آوازیں بلند نہ کی جاتیں، قابل احترام چیزوں پر عیب نہ لگایا جاتا، اور نہ ہی کسی کے عیوب کی اشاعت کی جاتی۔ تقویٰ اور پرہیزگاری کے علاوہ سب برابر ہوتے، سب ایک دوسرے کے لیے عاجزی اور انکساری سے پیش آتے۔ بڑے کی عزت و وقار، چھوٹے پر رحم، ضرورت مند کو ترجیح اور مسافر بے وطن کی حفاظت و دیکھ بھال کا لحاظ رکھا جاتا۔“

سیدنا حسین رضی اللہ عنہ فرماتے ہیں: پھر میں نے اپنے والد محترم سے پوچھا کہ نبی اکرم ﷺ کی سیرت آپ ﷺ کے ہم نشینوں کے متعلق کیسی تھی؟ تو انہوں نے فرمایا: ”رسول اللہ ﷺ ہمیشہ کشادہ روئی اور ہنس مکھی سے پیش

آتے، نہایت نرم خوار نرم پہلو تھے، ترش رو اور سخت دل نہیں تھے، نہ شور برپا کرتے، نہ بے ہودہ باتیں کرتے، نہ ہی کسی کو عیب لگاتے اور نہ ہی آپ بخل کرتے۔ جو چیز پسند نہ ہوتی، اس سے بے پرواہ رہتے، آپ ﷺ اپنے اُمیدوار کو اس کی نیکی سے مایوس نہیں فرماتے تھے اور نہ اس کو ناکام ہونے دیتے۔ آپ ﷺ نے اپنی ذات کو تین چیزوں سے محفوظ رکھا: جھگڑے سے، بہت باتیں کرنے یا بہت مال اکٹھا کرنے سے، اور فضول و بے مقصد باتوں سے۔ آپ ﷺ نے لوگوں کی تین باتوں کو چھوڑا ہوا تھا: آپ ﷺ کسی کی مذمت نہ کرتے، نہ کسی کو عیب لگاتے، اور نہ کسی کے نقائص تلاش کرتے، آپ ﷺ زبان سے وہی بات نکالتے جس کے ثواب کی آپ ﷺ کو اُمید ہوتی۔ جب آپ ﷺ کلام کرتے تو سب لوگ سر جھکا دیتے گویا کہ ان کے سروں پر پرندے ہیں، جب آپ ﷺ خاموش ہوتے، تب وہ کلام کرتے۔ لوگ آپ کے پاس بات کرنے میں جھگڑتے نہ تھے۔ بلکہ جو شخص بھی بات کرتا اس کے فارغ ہونے تک سب اس کے لیے خاموش رہتے۔ آپ سب کی بات اسی طرح توجہ سے سنتے، جس طرح سب سے پہلے کی بات سنی ہوتی۔“

”جس بات پر سب لوگ ہنستے آپ بھی اس پر ہنستے اور لوگ جس بات پر تعجب کرتے آپ بھی اس پر تعجب کرتے تھے۔ باہر سے آنے والے مسافر کی بول چال یا مانگنے میں زیادتی اور سختی پر صبر فرماتے تھے، اسی لیے آپ کے صحابہ کرام رضی اللہ عنہم بھی یہ چاہتے تھے کہ کوئی باہر کے دیہات سے اجنبی آدمی آئے، اور آپ سے سوال کرے، تاکہ وہ بھی اس سے مستفید ہو سکیں۔“ آپ ﷺ فرماتے: ”جب تم کسی کو دیکھو کہ وہ اپنی ضرورت کی چیز مانگ رہا ہے، تو ضرور اس کی مدد کرو۔“ ”پوری پوری تعریف (جو مبالغہ سے خالی ہوتی) کرنے والے کی تعریف کو ہی قبول فرماتے، اسی طرح آپ ﷺ کسی کی بات کو اس وقت تک نہ کاٹتے، جب تک وہ حد سے تجاوز نہ کر جائے، جب وہ تجاوز کرتا تو آپ ﷺ اس کی بات کو منع کر دیتے یا وہاں سے اُٹھ کھڑے ہوتے۔“

تخریج: المعجم الكبير للطبرانی: ۱۵۵ / ۲۲۔ المستدرک للحاکم: ۶۴۰ / ۱۳، دلائل النبوة لابن نعیم: ۶۷۲ / ۱۳۔ دلائل النبوة للبيهقي: ۲۸۶ / ۱۔ یہ روایت سخت ضعیف ہے، اس کی سند میں جمع بن عمیر بن عبد الرحمن العجلی ضعیف رافضی ہے، اسے امام ابن حبان رضی اللہ عنہ کے علاوہ باقی سب محدثین نے ضعیف قرار دیا ہے۔ اسی لیے حافظ ابن حجر رضی اللہ عنہ نے اسے ضعیف قرار دیا ہے۔

اس روایت کی سند میں دوسری کمزوری یہ ہے کہ جمع بن عمیر کا استاذ مجھول ہے۔ امام ترمذی کے علاوہ اصحاب صحاح ستہ میں سے کسی نے اسے اپنی کتاب میں جگہ نہیں دی۔ امام بیہقی نے دلائل النبوة ❶ میں اس روایت کی ایک اور سند ذکر کی ہے، لیکن اس میں حسن بن محمد العتقی العلوی ہے، جو تمہم بالکذب ہے۔ اسی طرح بیہقی کی سند میں علی

بن جعفر بن محمد بھی کمزور راوی ہے۔ اسی لیے علامہ البانی رحمہ اللہ نے اسے ”سلسلہ ضعیفہ“ میں تخریج کیا ہے۔ علامہ البانی رحمہ اللہ فرماتے ہیں: یہ حدیث متفرق ابواب میں ایک ہی سند کے ساتھ اصل کتاب میں موجود تھی، تو میں نے اپنے اجتہاد سے سب کو یکجا کر دیا۔ پھر میں نے دیکھا کہ یہ روایت یعقوب بن سفیان القسوی رحمہ اللہ کی روایت کے مطابق ہے، اس نے بھی اس کو اکٹھا روایت کیا ہے اور ان سے امام ابن کثیر رحمہ اللہ نے بھی ”البدایۃ“ میں نقل کیا ہے، اور کہا ہے کہ ”یہ لمبی حدیث حافظ ابو عیسیٰ ترمذی رحمہ اللہ نے اپنی کتاب ”شمائل“ میں سفیان بن کعب سے بیان کی ہے۔

حافظ ابن کثیر رحمہ اللہ نے اس میں اشارہ تک نہیں کیا کہ حافظ ابو عیسیٰ ترمذی نے اس کو متفرق سندوں سے روایت کیا ہے۔ البانی رحمہ اللہ فرماتے ہیں پھر میں نے یہی روایت ابو نعیم کے ہاں بھی ایک ہی سیاق میں دیکھی ہے۔

☆ راوی حدیث:

اس حدیث کے راوی سیدنا حسن بن علی، بن ابی طالب القرشی الهاشمی المدنی الشہید رضی اللہ عنہما ہیں۔ آپ ۳ ہجری نصف رمضان میں پیدا ہوئے۔ نبی اکرم ﷺ نے ان کی ولادت پر عقیقہ کیا۔ اور اپنی بیٹی سے فرمایا: ”سرمنڈوا کر اس کے بالوں کے برابر چاندی مسکینوں پر خرچ کر دو۔“ ❶ پھر آپ ﷺ نے فرمایا: ”میرا بیٹا میرے پاس لاؤ، اس کا نام کیا رکھا ہے؟“ سیدنا علی المرتضیٰ رضی اللہ عنہ نے عرض کیا کہ ”حرب“ فرمایا: ”نہیں! اس کا نام ”حسن“ ہے۔“ ❷ سیدنا حسن رضی اللہ عنہ نے براہ راست نبی اکرم ﷺ سے اور اپنے والد محترم جناب علی المرتضیٰ رضی اللہ عنہ، والدہ محترمہ سیدہ فاطمہ الزہراء رضی اللہ عنہما کچھ احادیث بیان کی ہیں۔

آپ کے شاگردوں میں سوید بن غفلہ، ابوالحوراء السعدی، امام شافعی، ہبیرہ بن مریم، اصغ بن نباتہ، میسب بن نجیہ کے نام ملتے ہیں۔ آپ کے فرزند حسن بن الحسن نے بھی آپ سے روایت کی ہے۔

سیدنا حسن رضی اللہ عنہ اپنے جد مکرم نبی اکرم ﷺ سے بہت زیادہ مشابہت رکھتے تھے۔ ایک دن سیدنا ابوبکر صدیق رضی اللہ عنہ نماز عصر پڑھ کر نکلے، آپ کے ساتھ سیدنا علی رضی اللہ عنہ بھی تھے کہ راستہ میں سیدنا حسن رضی اللہ عنہ کو دیکھا کہ وہ بچوں کے ساتھ کھیل رہے ہیں، اٹھا کر گردن پر رکھ لیا اور کہنے لگے: ”میرا باپ تجھ پر قربان ہو، تو نبی کریم ﷺ سے زیادہ مشابہ ہے، علی کے مشابہ نہیں، اور سیدنا علی رضی اللہ عنہ مسکرا رہے تھے۔“ ❸ ابوالحوراء کہتے ہیں: میں نے ایک دن سیدنا حسن رضی اللہ عنہ سے پوچھا کہ آپ رضی اللہ عنہ کو نبی اکرم ﷺ کی کون سی بات یاد ہے؟ تو آپ نے فرمایا:

❶ سنن ترمذی، کتاب الاضاحی، باب (۱۹)، العقیقۃ بشاة، حدیث: ۱۰۱۹۔

❷ صحیح ابن حبان (۶۹۵۸)۔ مستدرک حاکم (۱۶۵/۳)۔

❸ صحیح بخاری، کتاب المناقب، باب صفة النبی ﷺ، حدیث: ۳۵۴۲۔

”ایک دفعہ میں نے صدقے کی کھجوروں سے ایک کھجور اٹھا کر منہ میں ڈال لی تو نبی اکرم ﷺ نے وہ لعاب سمیت میرے منہ سے نکال لی اور فرمایا: ((إِنَّا آلُ مُحَمَّدٍ لَا تَحِلُّ لَنَا الصَّدَقَةُ.))..... ”کہ ہم آل محمد ﷺ کے پرصدقہ لینا حلال نہیں ہے۔“^①

پھر سیدنا حسن رضی اللہ عنہ نے ابوالحوراء کو اور باتیں بھی بیان کیں۔

سیدنا عبداللہ بن زبیر رضی اللہ عنہ کہتے ہیں: جب نبی اکرم ﷺ نماز میں سجدے کی حالت میں ہوتے تو سیدنا حسن رضی اللہ عنہ آ کر آپ ﷺ کی پیٹھ پر سوار ہو جاتے، اگر رکوع کی حالت میں آتے تو آپ ﷺ اپنی ٹانگوں کے درمیان فاصلہ زیادہ کر لیتے تاکہ وہ دوسری جانب گزر سکیں۔^②

سیدنا اسامہ بن زید رضی اللہ عنہ فرماتے ہیں کہ نبی اکرم ﷺ نے مجھے اور سیدنا حسن کو اپنے ہاتھوں میں لے کر فرمایا: ((اللَّهُمَّ إِنِّي أَحِبُّهُمَا فَأَحِبَّهُمَا.))^③ ”اے اللہ! میں ان دونوں سے محبت رکھتا ہوں تو بھی ان کو محبوب بنا لے۔“

ابوبکرہ رضی اللہ عنہ کہتے ہیں کہ میں نے نبی اکرم ﷺ کو منبر پر یہ فرماتے ہوئے سنا کہ ”میرا یہ بیٹا (حسن) سید ہے، شاید اللہ تعالیٰ اس وجہ سے مسلمانوں کی دو بڑی جماعتوں میں صلح کرادے۔“^④

ابوسعید رضی اللہ عنہ کہتے ہیں کہ نبی اکرم ﷺ نے فرمایا: ”حسن اور حسین نو جوانانِ جنت کے سردار ہیں۔“^⑤

سیدنا حذیفہ رضی اللہ عنہ فرماتے ہیں کہ نبی اکرم ﷺ نے فرمایا: ”یہ فرشتہ آج ہی اتر رہا ہے اور اس سے پہلے کبھی نہیں آیا۔ اس نے اللہ تعالیٰ سے مجھے سلام کہنے اور یہ خوشخبری دینے کی اجازت مانگی کہ فاطمہ رضی اللہ عنہا خواتینِ جنت کی اور حسن و حسین رضی اللہ عنہم نو جوانانِ جنت کے سردار ہوں گے۔“^⑥

سیدنا حسن رضی اللہ عنہ سردار، خوبصورت، عقل مند، سخی، نیک، پرہیزگار، بڑی شان و شوکت والے، بہت زیادہ نکاح کرنے والے، اور بہت طلاق دینے والے تھے۔

سیدنا بریدہ رضی اللہ عنہ کہتے ہیں کہ نبی اکرم ﷺ خطبہ ارشاد فرما رہے تھے کہ حسن و حسین رضی اللہ عنہما سرخ قمیص پہنے، گرتے اٹھتے آرہے تھے، آپ ﷺ نے منبر سے اتر کر ان کو پکڑا اور اپنے ساتھ منبر پر بٹھالیا۔ پھر فرمایا: اللہ تعالیٰ

① مسند احمد (۱/۲۰۰)۔

② مسند احمد (۱۹۶۱۱)، تاریخ دمشق ۱۳/۲۳۶ عن ابی بکرہ رضی اللہ عنہ۔

③ صحیح بخاری، کتاب فضائل اصحاب النبی ﷺ، باب مناقب الحسن والحسين رضی اللہ عنہما، حدیث: ۳۷۴۷۔

④ صحیح بخاری، کتاب فضائل اصحاب النبی ﷺ، باب مناقب الحسن والحسين رضی اللہ عنہما، حدیث: ۳۷۴۶۔

⑤ سنن ترمذی، کتاب المناقب، باب مناقب ابی محمد الحسن بن علی رضی اللہ عنہ، حدیث: ۳۷۶۸ وقال: حسن صحیح۔

⑥ سنن ترمذی، کتاب المناقب، باب (۴/۶) حدیث: (۳۷۸) مسند احمد (۵/۴) وقال: حسن غیب

نے سچ فرمایا ہے کہ: ﴿إِنَّمَا أُمَمُ الْكُمِّ وَأَوْلَادُكُمْ فِتْنَةٌ﴾ ”تمہارے مال اور اولاد فتنہ ہیں۔“ میں ان دونوں کو دیکھ کر صبر نہ کر سکا۔ پھر آپ خطبہ دینے لگے۔^①

سیدنا حسن رضی اللہ عنہ ایک بہترین خطیب بھی تھے۔ آپ نے ایک دن کوفہ کے لوگوں کو خطاب کرتے ہوئے فرمایا: ”تخل مزاجی بہترین زیور ہے، وقار و تمکنت مروّت کی علامت ہے، جلد بازی بیوقوفی کی نشانی ہے، بیوقوفی سے (موقف اور نظریے میں) کمزوری پیدا ہوتی ہے، گھٹیا لوگوں کی ہم نشینی عیب کا باعث ہے اور بدکار لوگوں سے میل جول تہمت کا سبب بنتا ہے۔“

سیدنا حسن رضی اللہ عنہ کی بیعت کی گئی تو وہ سات مہینے گیارہ دن حکومت کے والی رہے، پھر سیدنا امیر معاویہ کے حق میں دستبردار ہو گئے۔ سیدنا جعفر صادق رضی اللہ عنہ کہتے ہیں: آپ کی عمر ۴۷ سال تھی، بعض نے پچاس سال اور امام بخاری نے اکیاون (۵۱) سال لکھی ہے۔ آپ ۴۹ ہجری کو مدینہ منورہ میں وفات پا گئے اور بقیع کے قبرستان میں دفن کیے گئے۔ رضی اللہ عنہ وارضاه

☆ ہند بن ابی ہالہ رضی اللہ عنہ:

ہند بن ابی ہالہ، سیدنا حسن رضی اللہ عنہ کے ماموں تھے، کیونکہ وہ سیدہ فاطمہ الزہراء رضی اللہ عنہا کے ماں کی طرف سے بھائی تھے، ابوہالہ نے نبی اکرم ﷺ سے پہلے سیدہ خدیجہ الکبریٰ رضی اللہ عنہا سے شادی کی تو دو بیٹے ہند اور ہالہ پیدا ہوئے۔ یہ ہند جنگ جمل میں سیدنا علی رضی اللہ عنہ کی طرف سے شہید ہو گئے تھے۔

☆ مفردات اور شرح:

وَصَافًا: بہت وضاحت سے بیان کرنے والا، وَصَفَ يَصِفُ وَصْفًا وَصِفَةً بیان کرنا، تعریف کرنا۔
فَخَمًا مُفَخَّمًا: فخم کا اصل معنی موٹا ہونا، جب یہ کسی انسان کے لیے بولا جائے تو اس کا معنی ”عظیم المرتبہ ہونا“ ہے۔ تَوَفَّخَمًا کا معنی اپنی ذات میں عظیم المرتبہ ہونا، قابل تعظیم اور ہر دل عزیز ہونا ہے۔ اور روایت میں اس سے مراد یہ ہے کہ نبی اکرم ﷺ نہایت عظیم اور باوقار شخصیت کے مالک تھے، اگرچہ آپ اپنی جسمانی خلقت میں بہت بڑے نہیں تھے، بلکہ نہایت معتدل الخلق تھے، مگر شخصیت، جمال و جلال اور شوکت و ہیبت کے لحاظ سے آپ ﷺ نہایت عظیم، رعب دار اور عظیم الشان تھے۔

”فَخْمٌ“ مصدر بمعنی صفت ہے، یعنی آپ پیکر عظمت تھے، اور مُفَخَّمٌ اسم مفعول: یعنی لوگوں کے دلوں میں ان کی عظمت و ہیبت چھائی ہوئی تھی اور یہ آپ کا خاصہ اور اللہ تعالیٰ کی طرف سے خصوصی عنایت تھی، جیسا کہ صحیح

① سنن ابی داؤد، کتاب الصلاة، باب الامام یقطع الحطبة للامم یحدث، حدیث: ۱۱۰۹۔ سنن ترمذی، کتاب المناقب، باب

بخاری میں حضرت جابر رضی اللہ عنہ سے ہے کہ حضور ﷺ نے ارشاد فرمایا:

((اَعْطَيْتُ حَمْسًا لَمْ يُعْطَهُنَّ أَحَدٌ قَبْلِي نُصِرْتُ بِالرُّعْبِ مَسِيرَةَ شَهْرٍ وَجَعَلْتُ لِي الْأَرْضُ مَسْجِدًا وَطَهُورًا. فَأَيُّمَا رَجُلٍ مِنْ أُمَّتِي أَدْرَكَتْهُ الصَّلَاةُ فَلْيَصِلْ وَأَحِلَّتْ لِي الْعَنَائِمُ وَلَمْ تُحَلِّ لَأَحَدٍ قَبْلِي، وَأَعْطَيْتُ الشَّفَاعَةَ، وَكَانَ النَّبِيُّ يَبْعَثُ إِلَى قَوْمِهِ خَاصَّةً وَبَعَثْتُ إِلَى النَّاسِ عَامَةً.))^①

”مجھے پانچ خصوصی خصائل عطا کیے گئے ہیں جو مجھ سے پہلے کسی کو بھی نہیں ملے۔ (بعض روایات میں ہے کہ مجھ سے پہلے کسی نبی کو نہیں دیئے گئے)، (۱) دشمن کے دل میں ایک مہینے کی مسافت سے میرا رعب اور ڈر ڈال دیا گیا ہے، (۲) میرے لیے تمام زمین مسجد اور مطہر بنا دی گئی ہے، (حالانکہ مجھ سے پہلے لوگوں کے لیے صرف اپنے اپنے گرجوں، کینسوں اور محرابوں میں عبادت کرنا ضروری تھا، اسی طرح جب پانی نہ ملے تو زمین کی مٹی میرے لیے اور میری امت کے لیے بطور تیمم پاک کرنے والی ہے، حالانکہ پہلی امتوں کے لیے یہ رخصت نہیں تھی) اس لیے جس شخص کو جہاں بھی نماز کا وقت آجائے وہ اسی جگہ نماز پڑھ لے (اگر پانی نہ ہو تو تیمم کر کے ہی پڑھ لے)۔ (۳) میرے لیے غنیمتیں حلال کر دی گئی ہیں اور مجھ سے پہلے کسی کے لیے بھی حلال نہیں تھیں۔ (بلکہ غنیمتیں، صدقات و خیرات اور تمام قربانیاں میدان یا اونچی جگہ رکھ دی جاتیں اور آسمان سے ایک آگ آتی اور ان کو کھا جاتی، ہاں اگر کوئی خامی و خرابی یا نقص و غلو ہوتا تو اس کے دُور کرنے تک آگ نہ آتی)۔ (۴) مجھے اللہ تعالیٰ قیامت کے دن سفارش کی اجازت فرمائیں گے۔ (۵) مجھ سے پہلے انبیاء خاص طور پر اپنی قوم کی طرف بھیجے جاتے تھے مگر مجھے تمام لوگوں کی طرف بھیجا گیا ہے۔“ (ایک روایت میں ”جوامع الکلم“، یعنی جامع کلمات بھی آپ کی خصوصیت ہے)۔^②

يَتَلَاؤُ: ”لُوْئُو“ سے ماخوذ ہے، جس کا معنی ستارے اور بجلی کا چمکانا ہے اور روایت میں اس سے مراد یہ ہے کہ آپ ﷺ کے چہرہ انور میں چودھویں رات کے چاند کی آب و تاب، چمک، رونق اور صفائی تھی، یعنی آپ کا چہرہ مبارک نہایت چمکدار اور روشن تھا۔ جیسا کہ امام طبرانی نے معجم کبیر میں ایک صحابی سے نقل کیا ہے کہ: ((مَا اَنْسَى شِدَّةَ بَيَاضِ وَجْهِهِ))^③ ”میں آپ کے چہرہ مبارک کی سفیدی کبھی نہیں بھول سکتا۔“ ایک دوسری روایت میں ہے کہ آپ ﷺ کی پشت مبارک چاندی کی ڈلی کی طرح سفید اور صاف تھی۔^④ تیسری روایت میں

① صحیح بخاری، کتاب التیمم، باب (۱)، حدیث: ۳۳۵۔ صحیح مسلم، کتاب المساجد، باب المساجد ومواضع الصلاة، حدیث: ۵۲۱۔

② صحیح بخاری، کتاب الجہاد، باب قول النبی ﷺ ”نصرت بالرعب.....“ حدیث: ۲۹۷۷۔ صحیح مسلم، کتاب المساجد، باب المساجد ومواضع الصلاة، حدیث: ۵۲۳۔

③ معجم کبیر طبرانی کما فی مجمع الزوائد (۲۶/۴) باب صفة النبی ﷺ۔

④ مستدرج الحدیث (۶۲۷/۳)، کتاب مناقب الصحیح، باب مناقب النبی ﷺ، حدیث: ۲۸۷۷۔

ہے کہ آپ ﷺ کی پنڈلی روشن چنگاری کی طرح تھی۔^①
 اللَّهُمَّ صَلِّ وَسَلِّمْ عَلَى مُحَمَّدٍ كَمَا تُحِبُّ وَتَرْضَى لَهُ.

الْمَرْبُوع: درمیانہ قدر، جو نہ بہت لمبا ہو اور نہ کوتاہ۔

الْمُشَدَّبُ: شَدَّب سے اسم مفعول ہے، جس کا معنی دور ہونا، لمبا تڑنگا ہونا ہے، یہ لفظ کھجور کے اس درخت پر بولا جاتا ہے، جس کی بالیاں اور ڈالیاں کاٹی جائیں تو وہ لمبا تڑنگا بنا معلوم ہوتا ہے۔ انسانوں میں یہ لفظ ایسے شخص کے لیے استعمال ہوتا ہے جو اپنے قد کاٹھ میں بڑا نمایاں لمبا ہو اور اس کے ساتھ ساتھ اس کے جسم پر گوشت کی کمی ہو۔ روایت میں اس لفظ سے مراد یہ ہے کہ نبی اکرم ﷺ ایسے دبلے پتلے اور لمبے تڑنگے شخص کی طرح نہ تھے کہ دیکھنے میں خوبصورت نہ لگتے ہوں۔

الْهَامَةُ: سر، موزوں سر۔ مراد یہ ہے کہ آپ ﷺ کا سر اعتدال کے ساتھ بڑا تھا، جو آپ کے بدن مبارک پر نہایت موزوں تھا۔

عَقِيْقَةُ: سر کے بال بٹ جانا، جس کو مانگ کہتے ہیں۔ حقیقہ نوزائیدہ بچے کے بالوں کو بھی کہا جاتا ہے، مگر یہاں پہلا معنی مراد ہے۔ امام بیہقی رحمہ اللہ^② فرماتے ہیں: حقیقہ اصل میں بچے کے ان بالوں کو کہتے ہیں جو مونڈے نہ جائیں، جب ان کو مونڈ دیا جاتا ہے تو ان کو حقیقہ نہیں کہتے، بس اوقات مونڈنے کے بعد بھی ان کو استعارۃً حقیقہ کے لفظ سے یاد کیا جاتا ہے اور یہاں بھی یہ لفظ استعارۃً استعمال ہوا ہے۔ مراد یہ ہے کہ آپ ﷺ کے پیشانی کے بال مبارک۔

أَزْهَرُ اللَّوْنِ: سفید اور چمک دار رنگ والا۔ زَهْرَةٌ اصل ہے جس کے معنی سفیدی خوبصورتی، تازگی اور روشنی کے ہیں۔ ”زہرۃ“ پھول کی کلی کو بھی کہتے ہیں۔ مراد یہ ہے کہ آپ ﷺ کا رخ انور پھول کی کلی کی طرح تازہ اور روشن تھا، جس کو دیکھنے والا جاذبیت سے دیکھتا ہی چلا جائے۔ آپ ﷺ کے رنگ مبارک کی تفصیل پہلے گزر چکی ہے۔ دیکھئے: حدیث نمبر: ا۔

أَرْجُ الْحَوَاجِبِ: أَرْجُ: لمبی خمیدہ کمان کی طرح، ذَجَجُ سے ماخوذ ہے، جس کے معنی نفیس باریکی کے ہیں۔ ”حَوَاجِبِ“ حاجب کی جمع ہے یعنی ابرو۔ معنی یہ ہوا کہ آپ ﷺ کے ابرو لمبے اور خمیدہ تھے، جو قوس کی شکل لیے ہوئے تھے۔

سَوَابِغٌ فِیْ غَیْرِ قَرْنٍ: ”سوابغ“ بھرے ہوئے، پورے پورے، ”قرن“ ملے ہوئے نیز ”قرن“ کا معنی پلکوں کا اتنا لمبا ہونا کہ دونوں طرفین ایک دوسری سے مل جائیں۔ مفہوم یہ ہے کہ آپ ﷺ کی پلکیں بڑی لمبی تھیں

جو آنکھوں کے مؤخر حصے تک پہنچی ہوئی تھیں، لیکن دونوں طرف کی آپس میں ملی ہوئی نہیں تھیں، بلکہ جدا جدا تھیں۔ اگر دونوں طرف کی پلکیں آپس میں ملی ہوئی ہوں تو خوبصورتی کے بجائے وحشت کا منظر پیش کرتی ہیں۔

عَرُوقٌ: رگ۔ يَدْرُؤُ: ابھر آتی تھی، پھول جاتی تھی۔ مراد یہ ہے کہ نبی اکرم ﷺ کے دونوں ابروؤں کے درمیان ایک رگ تھی، جس میں آپ کے غضبناک ہونے پر خون دوڑنے لگتا اور وہ ابھر آتی یا پھول جاتی تھی۔

أَقْسَى الْعُرْنَيْنِ: اقسی، لمبا، باریک، اونچا اور بلند جو درمیان سے محذب ہو۔ عُرْنَيْنِ ناک کا بانسہ، بنی، مراد یہ ہے کہ آپ ﷺ کے ناک کا بانسہ لمبا، باریک اور درمیان سے محذب تھا، ایسی ناک دیکھنے میں بڑی خوبصورت معلوم ہوتی ہے۔

أَشَمُّ: بلند بنی شَمِّ سے صفت کا صیغہ ہے، شَمِّمٌ کا معنی ہوتا ہے، بلند ہونا، اوپر سے برابر ہونا اور نتھنوں کا ذرا سا باہر نکلنا۔

كَتَّ اللَّحِيَّةِ: گھنی داڑھی والا۔ حافظ ابن اثیر نے ”نہایہ“^۱ میں لکھا ہے کہ ڈاڑھی کی کثافت یہ ہے کہ باریک اور لمبی نہ ہو، بلکہ اس میں کثافت (گھنا پن) ہو۔ ”مجمع البحرین“ میں ہے کہ اس کا معنی ہے گھنی اور چھوٹی ڈاڑھی۔

سَهْلَ الْخَدَّيْنِ: ”سَهْلٌ“ ہموار، ”الْخَدَّيْنِ“ رخسارے، مراد یہ ہے کہ آپ ﷺ کے رخسارے کشادہ اور ہموار تھے۔

صَلْبِ الْعَقْمِ: ”صلب“ کشادہ اور وسیع کو کہتے ہیں، پورے اعضاء والے مضبوط آدمی کو بھی کہتے ہیں۔ عرب لوگ منہ کے کشادہ ہونے کو فصاحت کا سبب جانتے تھے۔

مُفَلَّجٌ: فصل، جدائی، کشادگی۔ یہ فَلَجٌ سے ماخوذ ہے، جس کا معنی ہے دانتوں کے درمیان فرق اور کشادگی۔ دَقِيقُ الْمَسْرَبَةِ: ”مَسْرَبَةٌ“ یہ سرب سے ماخوذ ہے، جس کے معنی راہ کے ہیں۔ یعنی ”مَحَلُّ خُرُوجِ

الْخَارِجِ“ نکلنے والے کے نکلنے کی راہ۔ یہاں مراد یہ ہے کہ آپ ﷺ کے سینے مبارک سے ناف تک بالوں کی ایک باریک لکیر تھی۔

جَيْدٌ: گردن یا گردن کا وہ حصہ جہاں ہار پہنتے ہیں۔

دُمِيَّةٌ: پٹلی، مورتی، وہ پٹلی جو منقش اور مزین ہو۔ بعض کہتے ہیں کہ ہاتھی کے دانت کی پٹلی، پرانے زمانے میں پتھر، ہاتھی دانت یا لکڑیوں سے خوبصورت مورتیاں، گڑیاں یا پتلیاں بنائی جاتی تھیں، جنہیں حسن و جمال کے لیے معیار اور کسوٹی سمجھا جاتا تھا۔ آج بھی اگر گذشتہ ادوار کی تہذیب و ثقافت پر مشتمل کسی عجائب گھر میں جائیں تو حسین

وجہیل مجسمے صفائی ستھرائی اور چمک دھمک میں ایسے نظر آتے ہیں جیسے آج ہی بنا کر رکھے ہوں، اور پھر ان پر یہ بھی شبہ پڑتا ہے کہ یہ اصلی انسان ہے یا اس کا مجسمہ۔ منہی شاعر اپنے محبوب کی تعریف میں کہتا ہے۔

صَنَمًا مِّنَ الْأَصْنَامِ لَوْ لَا الرُّوحُ
 ”اگر میرے محبوب میں روح نہ ہو تو یہ کوئی مجسمہ ہی معلوم ہوتا ہے۔“

الغرض خوبصورتی کے لیے مورتیوں اور خصوصی طور پر مزمین و منتش مجسموں سے تشبیہ دی جاتی تھی۔ روایت کے الفاظ سے مراد بھی یہی ہے کہ آپ ﷺ کی گردن چاندی کی صفائی کی طرح ایک خوبصورت مورتی کی گردن کا حسن لیے ہوئے تھے۔

مُعْتَدِلَ الْخَلْقِ: آپ ﷺ کی پیدائش میں ایسا اعتدال اور کمال و جمال تھا کہ اس میں کسی جگہ بھی کوئی افراط و تفریط نہیں تھی۔

بَادِنٌ مُّتَمَاسِكٌ: ”بَادِنٌ“ فرہ ہونا، مضبوط اعضاء والا ہونا، ”مُتَمَاسِكٌ“ قوی ہونا۔ مراد یہ ہے کہ آپ ﷺ کے اعضاء فرہ ہونے کے باوجود بڑے قوت والے تھے اور ایک دوسرے کو پکڑے ہوئے تھے۔ جسم میں ڈھیلا پن نہیں تھا کہ لگتا ہوا نظر آئے۔

عَرِيضُ الصَّدْرِ: آپ ﷺ کا سینہ مبارک کشادہ تھا۔ سیدنا ابو ہریرہ رضی اللہ عنہ کی روایت میں ”رَحْبُ الصَّدْرِ“ کے الفاظ ہیں، معنی ایک ہی ہے۔

الْكِرَادِيْسِ: کرا دیس، کردوس کی جمع ہے۔ ہڈیوں کے جوڑ کو کہتے ہیں۔

أَنْوَرُ الْمُتَجَرِّدِ: وہ جوڑ جو بالوں یا کپڑے سے خالی ہوتا ہے وہ نہایت روشن اور چمکدار تھے۔ ”مُتَجَرِّدٌ“ را کے فتح کے ساتھ مصدر میمی ہے، بمعنی برہنگی اور نگاپن، اور را کے کسرہ کے ساتھ جسم کو کہتے ہیں۔

طَوِيلُ الدَّنْدَيْنِ: رَزْنَدٌ کی جمع، تشبیہ ”رَزْنَدَانِ“ حالت رُفَعِي میں اور ”رَزْنَدَيْنِ“ حالت نَصْحِي و جری میں۔ کلائی کی ہڈی کو رَزْنَدٌ کہا جاتا ہے۔ کلائی کی یہ دو ہڈیاں رَزْنَدِ اَعْلٰی اور رَزْنَدِ اَسْفَلِ کہلاتی ہیں، ان کو رَزْنَدِ اُنْسِ اور رَزْنَدِ وَحْشِي بھی کہا جاتا ہے۔ اندروالی ہڈی کو ”رَزْنَدِ اُنْسِ“ اور باہروالی ہڈی کو ”رَزْنَدِ وَحْشِي“ کہتے ہیں۔ مراد یہ ہے کہ نبی اکرم ﷺ کی یہ ہڈیاں رکلائیوں قدر لمبے تھیں۔

الْلَّبَّةُ: ذبح کرنے کی جگہ، حلقوم۔

الْفَدْيَيْنِ: چھاتی، دونوں پستان۔

رَحْبٌ: سخی، کشادہ، ”رَحْبُ الرَّاحَةِ“ ہتھیلی، ہاتھ۔ مراد یہ ہے کہ آپ ﷺ کشادہ ہتھیلی والے یعنی بڑے سخی تھے۔

شَنْ: سختی اور مضبوطی۔

سَائِل: سیل سے ماخوذ ہے، جو طویل کے معنی میں مستعمل ہے۔ دوسری روایت میں ”شائل“ کے الفاظ ہیں، معنی دونوں کا ایک ہے کہ ہاتھوں کے اطراف اور انگلیاں لمبی تھیں۔

خَمَصَانُ الْأَخْمَصَيْنِ: ”خمص“ پاؤں کا وہ مقام جو ایڑی اور پنچہ کے درمیان ہوتا ہے۔ اسی سے مبالغہ کا صیغہ ”خَمَصَانِ“ ہے۔ خَمَصٌ یا خَمُوصٌ کا معنی ورم بیٹھ جانا، پیٹ خالی ہونا۔ یہاں مراد ”تلوے خالی ہونا“ ہے۔

مَسْحُ الْقَدَمَيْنِ: ہموار، سپاٹ تلوے والے، یعنی چمکتے نرم، جن میں شگاف اور پھٹن نہ ہو۔ کھر درے پن سے مبراتھے۔

إِذَا زَالَ زَالَ قَلْعًا: ”زال“ کا معنی چلنا، ”قلعا“ کا معنی زور سے پاؤں اٹھانا۔ مراد یہ ہے کہ جب چلتے تو پاؤں اٹھا اٹھا کر رکھتے، پاؤں کو گھسیٹ کر نہ چلتے۔

يَمَسِّي هُونًا: بڑے سکون اور وقار سے چلتے۔ ”هونًا“ نرم انداز سے۔

ذَرْبُ الْمَشْيَةِ: ”ذَرْبُ“ جلدی اور تیز رفتاری کی وجہ سے کشادہ قدموں سے چلنے والا۔

يَنْحَطُّ مِنْ صَبَبٍ: ”يَنْحَطُّ“ انحطاط سے ہے۔ اِنْحَطَّ يَنْحَطُّ نِجْجًا اِتْرَانَا: صَبَبٌ: نشیب اور ڈھلوان کو کہا

جاتا ہے۔

خَافِضُ الطَّرْفِ: ”خَافِضُ“ نیچی نظر سے دیکھنے والا۔ مراد یہ ہے کہ آپ ﷺ نظر کو نیچے رکھتے، یعنی شرم و حیا کی وجہ سے نظر کو ہمیشہ نیچی اور پشت رکھتے۔

جُلُّ نَظَرِهِ الْمَلَاخِظَةُ: آپ ﷺ کی نظر کا بڑا حصہ صرف آنکھ کے ایک کنارے سے دیکھ لینا ہوتا۔ یعنی آپ کسی چیز کو نظر بھر کر نہ دیکھتے۔ جس طرح آپ کی ہنسی مبارک محض بلکی سی مسکراہٹ ہوتی تھی، اسی طرح آپ کا دیکھنا بھی گوشہ چشم سے اور طائرانہ نگاہ سے ہوتا۔

يَسُوقُ أَصْحَابَهُ: اپنے ساتھیوں کو آگے رکھ کر چلاتے تھے، یعنی ہمیشہ سب سے پیچھے چلتے۔ یہ آپ صلی اللہ علیہ وسلم کا عجز و انکسار تھا۔ ایک اور حدیث میں ہے کہ کبھی سب سے آگے نہ چلتے، بلکہ یا تو سب سے پیچھے چلتے، یا درمیان میں چلتے، بلکہ صحابہ کرام رضی اللہ عنہم میں یوں گم ہو جاتے کہ جو کوئی مدینہ کے باہر سے آتا وہ پوچھتا تھا کہ تم میں محمد ﷺ کون ہیں؟ ① آپ ﷺ نے اپنے لیے کوئی امتیاز نہیں رکھا ہوا تھا۔

مُتَوَاصِلُ الْأَحْزَانِ: ”مُتَوَاصِلُ“ ایسی مسلسل چیز کو کہتے ہیں جس میں انقطاع نہ ہو۔ ”صَوْمُ الْوَصَالِ“

بھی اسی سے مشتق ہے، یعنی ایسے روزے جو بغیر انقطاع کے مسلسل رکھے جائیں۔ ”الْأَحْزَانُ: حُزْنٌ كِي جَمْعُ هِ، جس کے معنی غم کے ہیں۔ حَزْنٌ، يَحْزُنُ غَمٌ مِثْلُ فِي الْوَالِدِ دِينًا۔ مراد یہ ہے کہ نبی اکرم ﷺ مسلسل غمزدہ رہتے تھے۔ جَوَامِعُ الْكَلِمِ: ”جوامع“ جامع کی جمع ہے۔ وہ کلام جو کم الفاظ اور زیادہ معانی پر مشتمل ہو۔ گذشتہ صفحات میں گذر چکا ہے کہ اللہ تعالیٰ نے آپ کو کچھ خصوصیات عطا فرمائیں جن میں سے ایک جوامع الکلم ہے، یعنی تھوڑی بات جو بہت زیادہ معانی پر مشتمل ہو۔

لَيْسَ بِالْجَافِي: جانی: جفاء سے ماخوذ ہے، جو قطع رحمی اور طبیعت کی سختی سے عبارت ہے۔ مراد یہ ہے کہ آپ ﷺ سخت طبیعت نہیں تھے۔ ایک حدیث میں ہے کہ: ((اَلْبَدَاءُ مِنَ الْجَفَاءِ .)) ❶ ”فحش اور بیہودگی زیادتی اور ظلم سے ہے۔“ نیز آپ ﷺ نے فرمایا: ((مَن بَدَأَ جَفَا)) ❷ جو دیہاتوں میں سکونت رکھے وہ سخت طبع ہو جاتا ہے۔ یعنی لوگوں سے میل ملاپ کم ہونے کی وجہ سے اس کی طبیعت میں سختی اور زیادتی آ جاتی ہے۔

وَلَا الْمُهَيِّنِ: یہ میم کے فتح اور ضمہ دونوں طرح مروی ہے۔ میم کے فتح کے ساتھ یہ مَهَانَةٌ سے ماخوذ ہے، جو کمزور اور حقیر کے معنی میں آتا ہے، مراد یہ ہے کہ آپ ﷺ گھٹیا اور حقیر نہیں تھے، نہایت بلند اخلاق و کردار، سوچ و فکر اور پکے سچے قول و فعل کے مالک تھے۔

اور میم کے ضمہ کے ساتھ یہ باب اَهَانَ يُهَيِّنُ سے اسم فاعل ہوگا، یعنی آپ ﷺ اپنے ساتھیوں کو ذلیل و رسوا نہ کرتے، بلکہ سب کے ساتھ اچھا سلوک اور برتاؤ رکھتے۔ ایک صحیح حدیث میں ہے کہ آپ ﷺ نے فرمایا: مجھے میرے ساتھیوں کے متعلق کوئی بری بات نہ پہنچاؤ، کیونکہ میں چاہتا ہوں کہ جب ان کے ہاں سے جاؤں تو بالکل صاف دل ہو کر جاؤں۔ ❸

يُعْظِمُ: باب تفعیل سے ہے۔ بڑا اور عظیم خیال کرنا۔

دَقَّتْ: دَقٌّ يَدُقُّ چھوٹا ہونا، دقیق: چھوٹا۔ ایک حدیث میں ہے: ((اَللّٰهُمَّ اغْفِرْ لِيْ ذَنْبِيْ كُلَّهُ دِقَّةً وَجِلَّةً .)) ❹ ”اے اللہ! میرے تمام گناہ معاف کر دے چھوٹے ہوں یا بڑے۔“

ذَوَاقًا: ہر وہ چیز جسے کھایا یا پیا جائے۔

❶ سنن ترمذی، کتاب البر والصلة، باب ما جاء في الحياء، حدیث: ۲۰۰۹۔ سنن ابن ماجہ (۴۱۸۴)۔ مسند احمد (۵۰۱/۲)۔

❷ مسند احمد (۲۹۷/۴) بهذا اللفظ۔ سنن ابی داود، کتاب الصيد، باب فی اتباع الصيد حدیث: ۲۸۵۹۔ سنن ترمذی (۲۲۵۶)۔ سنن نسائی (۴۳۱۴) بلفظ ”مَنْ سَكَنَ الْبَدَايَةَ جَفَا“۔

❸ سنن ابی داود، کتاب الادب، باب رفع الحديث من المجلس، حدیث: ۴۸۶۰۔ سنن ترمذی (۳۸۹۶)۔

❹ صحیح مسلم، کتاب الصلاة، باب ما يقال في الركوع والسجود، حدیث: ۴۸۳۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

أَشَاحَ: بچانا۔ ڈرانا۔

جُلُّ ضَحْكِهِ التَّبَسُّمُ: جل سے مراد ہر چیز کا معظم (بڑا) حصہ۔ مراد یہ ہے کہ آپ ﷺ کا ہنسنا اکثر و بیشتر مسکراہٹ پر مشتمل ہوتا۔

يَفْتُرُ: تیزی کے بعد سکون اور سختی کے بعد نرمی۔ یعنی آپ ﷺ تیز بہنی کو مسکراہٹ میں بدل دیتے تھے۔
حَبِّ الْغَمَامِ: بادل کے دانے، مراد اُولے ہیں۔ یہاں دانتوں کو اولوں سے تشبیہ دی گئی ہے، کیونکہ اولے بہت زیادہ سفید ہوتے ہیں تو آپ ﷺ جب مسکراتے، تو آپ ﷺ کے دانت اولوں کی طرح سفید ظاہر ہوتے۔

رُوَاد: راند کی جمع ہے اور راند اس کو کہتے ہیں: جو قافلے یا لشکر کے آگے جا کر ان کے لیے پانی اور ان کے جانوروں کے لیے گھاس پھوس تلاش کرے۔ یہاں اس سے مراد کبار صحابہ کرام رَضِيَ اللهُ عَنْهُمْ ہیں۔

لَا تُؤَبِّنُ: عیب نہ لگایا جاتا۔

الْحَرَمِ: قابل احترام چیزیں۔

لَا تُنْشَى: شائع اور مشہور نہ کیا جاتا۔

فَلْتَاتُهُ: اس کی لغزشیں۔ فَلْتَةٌ کی جمع ہے بمعنی کوتاہی، لغزش۔

لَيْسَ الْجَانِبِ: نرم گوشہ۔ مراد یہ ہے کہ آپ ﷺ دوسروں کے لیے نرم گوشہ رکھتے۔ عموماً یہ مجاورہ معیشت کی کمزوری پر بولا جاتا ہے، مگر یہاں مراد نرم رویہ اور نرم گوشہ ہونا ہے۔

فَطُّ: ترش رو۔ تیوڑی چڑھائے ہوئے، سخت رو۔

غَلِيظٌ: سخت دل، ظالم۔

سَخَّابٌ: بہت اونچی اونچی باتیں کر کے شور پیدا کرنے والا، جس سے لوگوں کو کوفت محسوس ہو۔

فَحَّاشٌ: فحش اور بے ہودہ باتیں اور حرکتیں کرنے والا۔

عَيَّابٌ: عیب لگانے میں جلد بازی کرنے والا یا بہت زیادہ عیب لگانے اور نقص نکالنے والا۔

مُشَاحٌ: باب مفاعلہ سے ہے اختلاف اور جھگڑا کرنے کو کہتے ہیں۔ اس کے معنی جھل کرنے والا بھی ہے، مگر

یہاں مراد پہلا معنی ہی ہے۔

الْمِرَاءُ: اختلاف اور جھگڑا۔

الإكْفَارُ: بہت زیادہ باتیں کرنا یا بہت زیادہ مال جمع کرنا۔ بعض نسخوں میں اکثر کے بجائے ”الاکبار“ ہے، جو

کبر اور غرور کے معنی میں آتا ہے۔

أَطْرَقَ: سر کو جھکانا۔

يَسْتَجْلِبُونَهُمْ: اِسْتَجْلَبَ، يَسْتَجْلِبُ: کسی چیز کو حاصل کرنا یا سبب بن جانا۔ مراد یہ ہے کہ صحابہ کرام دیہاتیوں کے انتظار میں رہتے کہ وہ آپ ﷺ سے سوال کریں اور ہم بھی مستفید ہو سکیں۔ گویا وہ ہمارے استفادے کا سبب بن جائیں۔

مُكَافِيءٌ: برابر چیز کو کہتے ہیں۔

نبی کریم ﷺ کی صفات میں عمل کی راہیں:

مندرجہ بالا روایت میں حضور ﷺ کی صفات خَلْقِيَّة اور خُلُقِيَّة کا بیان ہے۔ خلقی صفات کے بارے میں تو کہا جاسکتا ہے کہ وہ قابل اتباع نہیں ہیں، کیونکہ ان میں ہر انسان مجبور محض ہے۔ مثلاً آپ ﷺ کی صفت ہے کہ آپ ﷺ کا چہرہ چودھویں رات کے چاند کی طرح چمکتا رہتا تھا۔ آپ ﷺ کا قد مبارک درمیانہ تھا۔ سر مبارک اعتدال کے ساتھ بڑا تھا۔ بال مبارک کچھ گھنگھریالے تھے، پیشانی مبارک کشادہ تھی، خمدار پلکیں تھیں وغیر ذلک۔

لیکن وہ صفات جن کا تعلق خلقی کے بجائے خلقی صفات سے ہے، وہ قابل اتباع ہیں اور یہی ہمارے لیے سرمایہ حیات ہیں کہ ہم ان کو اپنی زندگیوں میں لائیں۔ سیدنا حسن بن علی رضی اللہ عنہما بھی اپنے ماموں ہند بن ابی ہالہ سے یہی کہہ رہے ہیں کہ آپ مجھے آپ ﷺ کی صفات بتائیں تاکہ میں ان سے تعلق پیدا کروں اور ان کو حرز جان بنا لوں۔ اسی لیے تو جب ہند بن ابی ہالہ نے آپ ﷺ کی صفات خلقیہ کا ذکر کیا تو سیدنا حسن رضی اللہ عنہ نے فرمایا: مجھے آپ ﷺ کی بول چال اور گفتگو کے متعلق کچھ ذکر کریں۔ پھر اس کے بعد جو کچھ ہند بن ابی ہالہ نے ذکر کیا اس میں ہمارے لیے عمل کی راہیں متعین ہوتی ہیں، ان میں سے کچھ چیزیں مندرجہ ذیل ہیں:

❁ پہلی چیز یہ ہے کہ: ”آپ ﷺ مسلسل غمگین رہتے اور ہمیشہ غور و فکر میں ڈوبے رہتے۔“

آپ ﷺ کی یہ صفت ایک نہایت سنجیدہ شخصیت کا نقشہ پیش کرتی ہے کیونکہ لا ابالی اور بے پروائی اختیار کرنے والے غور و فکر میں غلطاں اور غم و اندوہ میں غرق نہیں ہوتے۔ سوچنے کی بات یہ ہے کہ آپ کو کون سے ایسے غم لاحق تھے، جن کی وجہ سے آپ ہمیشہ غمگین رہتے۔ قرآن کریم میں ارشاد باری تعالیٰ ہے: ﴿لَعَلَّكَ بَاخِعٌ نَفْسًا أَلَّا يَكُونُوا مُؤْمِنِينَ﴾ [الشعراء: ۳] ”کہ ان کافروں، مشرکوں اور بے ایمانوں کے ایمان نہ لانے پر شاید آپ تو اپنی جان کھودیں گے۔“

مفسر قرآن، فضیلۃ الشیخ حافظ صلاح الدین یوسف حفظہ اللہ تفسیر ”احسن البیان“ میں محولہ بالا آیت کے تحت لکھتے ہیں کہ ”نبی اکرم ﷺ کو انسانیت سے جو ہمدردی، اور ان کی مددیت کے لیے جو تڑپ تھی اس آیت میں اسی

کا اظہار ہے۔“

❁ دوسری چیز یہ ہے کہ: ”آپ ﷺ لمبی دیر تک خاموشی اختیار کرتے اور بلا ضرورت کوئی کلام نہ کرتے۔“

❁ آپ ﷺ کی یہ صفت بلا وجہ اور ہر وقت زبان کو حرکت دینے والوں کے لیے دعوتِ عمل دیتی ہے کہ وہ بلا مقصد باتوں، بے ہودہ کلمات، لہجہ گانے اور فحش کلامی سے پرہیز کریں۔ اور اپنی زبانوں کو اللہ کے ذکر، تلاوتِ قرآن اور نبی اکرم ﷺ پر درود، امر بالمعروف اور نہی عن المنکر کے لیے استعمال کریں۔

❁ تیسری صفت یہ ہے ”آپ ﷺ اپنے کلام کی ابتداء اور انتہا اللہ کے ذکر سے کرتے۔“ لہذا ہمیں بھی اپنے امور کا آغاز و منتہا اللہ تعالیٰ کی یاد سے کرنا چاہیے۔

❁ چوتھی صفت یہ ہے کہ ”آپ ﷺ سخت دل اور ظالم نہیں تھے۔“ ہمارے دلوں کی کیفیت کیا ہے؟

❁ پانچویں صفت یہ ہے کہ ”کسی کا احسان، اگرچہ تھوڑا ہوتا اس کو بڑا خیال کرتے۔“

❁ چھٹی صفت یہ ہے کہ ”کھانے پینے کی کسی چیز میں عیب زنی نہ کرتے۔“

❁ ساتویں صفت یہ ہے کہ ”دنیا کے امور کی وجہ سے غضبناک نہ ہوتے، ہاں حق سے تجاوز کی جاتی تو انتقام لیے بغیر غصہ کو روکنے والی کوئی چیز نہ ہوتی۔“

❁ آٹھویں صفت یہ ہے کہ ”اپنی ذات کے لیے کبھی ناراض نہ ہوتے اور نہ انتقام لیتے۔“

❁ نویں صفت یہ ہے کہ ”غصہ میں ہوتے تو منہ پھیر لیتے اور (مخاطب سے کلام کرنے سے) احتراز فرماتے۔“

❁ دسویں صفت یہ ہے کہ ”آپ کا زیادہ سے زیادہ ہنسنا صرف مسکراہٹ تک محدود رہتا تھا۔“

❁ گیارہویں صفت یہ ہے کہ ”اپنے گھر میں آ کر اللہ تعالیٰ کی عبادت و ریاضت کے لیے اپنے وقت کا ایک حصہ مقرر فرماتے۔“

❁ بارہویں صفت یہ ہے کہ ”لوگوں کو آپس میں جوڑنے کی کوشش کرتے اور انہیں ایک دوسرے سے متنفر نہ کرتے۔“

❁ تیرہویں صفت یہ ہے کہ ”اپنے ساتھیوں کے حالات دریافت فرماتے، اچھائی کو اچھا اور برائی کو (احسن انداز سے) برا کہتے۔“

❁ چودھویں صفت یہ ہے کہ ”اپنے ہر کام میں میانہ روی اختیار کرتے۔“

❁ پندرہویں صفت یہ ہے کہ ”(دین و دنیا کے معاملات میں) کبھی غفلت کا شکار نہ ہوتے کہ لوگ بھی غافل نہ ہو جائیں۔“

❁ سواہیس صفت نہ ہے کہ ”اچھے اور پسندیدہ اخلاق و کردار والوں کو اپنے قرب سے سرفراز فرماتے۔“

- ✿ ستارہوں صفت یہ ہے کہ ”جب کسی مجلس میں جاتے تو جہاں جگہ ملتی، بیٹھ جاتے۔“
- ✿ اٹھارویں صفت یہ ہے کہ ”تمام ہم مجلس ساتھیوں کو ایک نظر اور ایک ہی حیثیت دیتے، ہاں زیادہ تقوے والے لوگ زیادہ مقام و حیثیت پاتے۔“
- ✿ انیسویں صفت یہ ہے کہ ”سائل کو خالی واپس نہ کرتے، کچھ نہ ہوتا تو اچھے انداز، اور نرمی سے معذرت کر لیتے۔“
- ✿ بیسویں صفت یہ ہے کہ ”آپ ﷺ کی (عمومی اور نجی نیز خصوصی) مجلس میں علم، حوصلہ، حیاء داری، امانت اور صبر جیسی عظیم صفات پر بحث ہوتی۔“
- ✿ اکیسویں صفت یہ ہے کہ ”آپ کی محفلوں میں حرمتوں کو پامال نہ کیا جاتا، اور نہ ہی کسی کے عیوب کو پھیلا یا جاتا۔“
- ✿ بائیسویں صفت یہ ہے کہ ”بڑے کی عزت و وقار اور چھوٹے پر رحم و شفقت آپ کا طرہ امتیاز تھا۔“
- ✿ تیسویں صفت یہ ہے کہ ”ضرورت مند و محتاج کی ضرورت و احتیاج پوری کرنا، اور مسافر بے وطن کی حفاظت و خیال آپ ﷺ کا شیوہ تھا۔“
- ✿ چوبیسویں صفت یہ ہے کہ ”ہمیشہ کشادہ روئی اور ہنس مکھی کے ساتھ ملتے۔“
- ✿ پچیسویں صفت یہ ہے کہ ”لڑائی جھگڑے، شور شرابہ اور فضول و بے مقصد باتوں سے دُور رہتے۔“
- ✿ چھبیسویں صفت یہ ہے کہ ”خواہ مخواہ کسی کی مذمت نہ کرتے، عیب زنی نہ کرتے اور زبان سے وہ کلمات نکالتے جن کے ثواب کی اُمید ہوتی۔“

یہ وہ باتیں تھیں جو ہند بن ابی ہالہ، حسن بن علی اور حسین بن علی رضی اللہ عنہم کی روایت میں آتی ہیں۔ اور یہ سب کی سب ایسی ہیں جن کا تعلق صفاتِ حُلّیّہ سے ہے، یعنی ان میں انسان مجبورِ محض نہیں، بلکہ یہ صرف کرنے سے پیدا ہوتی ہیں، اگر کوئی ان پر عمل کرنے کے لیے اپنے آپ کو آمادہ کر لے تو اس میں یہ صفات پیدا ہو جائیں گی۔ اللہ تعالیٰ عمل کی توفیق عطا فرمائے۔ آمین!

۹-۱: حَدَّثَنَا أَبُو مُوسَى مُحَمَّدُ بْنُ الْمُثَنَّى، حَدَّثَنَا مُحَمَّدُ بْنُ جَعْفَرٍ، حَدَّثَنَا شُعْبَةُ، عَنْ

سِمَاكِ بْنِ حَرْبٍ، قَالَ.....

”سیدنا جابر بن سمرہ رضی اللہ عنہ فرماتے ہیں: رسول اللہ ﷺ ضلیع الفم، اشکل العینین اور منہوس العقب تھے۔ شعبہ کہتے ہیں: میں نے (اپنے استاذ) سماک بن حرب سے پوچھا کہ ضلیع الفم کے کیا معنی ہیں؟ انھوں نے کہا: کشادہ اور فراخ منہ والے۔ میں نے کہا: اشکل العینین کا مطلب کیا ہے؟ انھوں نے کہا: آنکھوں کے گوشے/کنارے لمبے تھے۔ میں نے کہا: منہوس العقب کے کیا معنی ہیں؟ انھوں نے کہا: ایڑیوں پر گوشت کم تھا۔“

سَمِعْتُ جَابِرَ بْنَ سَمْرَةَ يَقُولُ: كَانَ النَّبِيُّ ﷺ ضَلِيعَ الْفَمِ، أَشْكَلَ الْعَيْنَيْنِ، مَنَّهُوسَ الْعَقَبِ. قَالَ شُعْبَةُ: قُلْتُ: لِسِمَاكِ: مَا ضَلِيعُ الْفَمِ؟ قَالَ: عَظِيمُ الْفَمِ. قُلْتُ: مَا أَشْكَلُ الْعَيْنِ؟ قَالَ: طَوِيلُ شِقِّ الْعَيْنِ، قُلْتُ: مَا مَنَّهُوسُ الْعَقَبِ؟ قَالَ: قَلِيلُ لَحْمِ الْعَقَبِ.

تخریج: صحیح مسلم، کتاب الفضائل، باب صفة شعر النبی ﷺ و صفاته و حلیته، حدیث: ۲۳۳۹۔ سنن ترمذی، کتاب المناقب، حدیث: ۳۶۴۹۔ مسند أبي داؤد الطيالسی، برقم: ۲۴۰۸۔ مسند أحمد بن حنبل: ۱۰۳، ۹۶، ۸۸، ۵۔

راوی حدیث: اس حدیث کے راوی سیدنا ابو خالد جابر بن سمرہ بن جنادہ بن جنبد رضی اللہ عنہ ہیں۔ جابر اور ان کے والد سمرہ دونوں کو شرف صحابیت حاصل ہے۔ سیدنا جابر بن سمرہ مشہور صحابی ہیں، انھوں نے نبی اکرم ﷺ سے بہت سی احادیث بیان کی ہیں۔ یہ سیدنا عمر بن خطاب، سیدنا سعد، سیدنا ابویوب انصاری اور اپنے والد سیدنا سمرہ بن جنبد رضی اللہ عنہم سے روایت کرتے ہیں۔ ان کے تلامذہ میں امام شععی، تمیم بن طرفہ، سماک بن حرب، عبد الملک بن عمیر، ابو خالد الوالی، حصین بن عبدالرحمن اور ابوالحلق سمیع رحمۃ اللہ علیہم اجمعین کے نام ملتے ہیں۔

سیدنا جابر بن سمرہ رضی اللہ عنہ نے فتح مدائن میں حاضری دی، ان کے تین بیٹے تھے: خالد، طلحہ اور سالم۔ سیدنا جابر بن سمرہ رضی اللہ عنہ بیان کرتے ہیں کہ نبی اکرم ﷺ ہم پر سے گذرتے تو شفقت سے ہمارے رُخساروں کو چھوتے، تو میرے جس رُخسار کو آپ ﷺ نے مس کیا تھا وہ دوسرے رُخسار سے بڑا خوبصورت ہو گیا۔ ❶

امام ابن سعد نے لکھا ہے: جابر بن سمرہ رضی اللہ عنہ بشر بن مروان کی حکومت میں فوت ہوئے، جب وہ عراق کا حاکم تھا۔ ❷ خلیفہ بن خیاط کہتے ہیں کہ سیدنا جابر رضی اللہ عنہ ۶۷ ہجری میں وفات پا گئے۔ ایک دوسرا قول ۲۷ ہجری کا ہے۔ آپ سے ۱۴۶ (ایک سو چھیالیس) احادیث مروی ہیں۔

❶ معجم کبیر طبرانی (۱۹۰۹)۔ صحیح مسلم، کتاب الفضائل، باب طیب رائحہ ﷺ، حدیث: ۲۳۲۹ بمعناہ۔

❷ طبقات ابن سعد (۳۴/۶)، الاصابة (۲۶۳/۱)۔ مستدرک حاکم (۲/۱۱۷)۔

☆ مفردات:

صَلِيعُ الْفَمِّ: صَلِيعٌ: عظیم، بڑا۔ صَلِيعُ الْفَمِّ: کشادہ دہن، قوی چہرے والا۔ اہل عرب کے نزدیک کشادہ دہن اور قوی چہرے والے شخص کو محترم، بزرگ اور محمود سمجھا جاتا تھا۔ اور جس کا منہ چھوٹا ہوتا، اہل عرب اس کو اچھا نہیں گردانتے تھے۔ کشادہ ذہنی کو فصاحت کی علامت سمجھتے۔ اسی لیے رب کائنات نے محبوب کائنات ﷺ کو کشادہ دہن عطا فرمایا۔ یہ بھی نہیں کہ آپ کا منہ مبارک بہت بڑا تھا، بلکہ اعتدال کے ساتھ کشادہ تھا۔

أَشْكَلُ الْعَيْنَيْنِ: أَشْكَلٌ: سرخی ملا ہوا۔ أَشْكَلُ الْعَيْنَيْنِ: دونوں آنکھوں کی سفیدی میں سرخی ملی ہوئی۔ عرب لوگ جب پانی میں خون کی سرخی ملی ہوئی ہو تو اس پانی کو ”مَاءَ أَشْكَلٍ“ کہتے ہیں۔ ایسی آنکھیں قابل تعریف اور خوبصورت ہوتی ہیں۔ سماک بن حرب نے اس کا معنی ”آنکھوں کے لمبے شگاف“ کیا ہے۔ اہل لغت اور دوسرے ائمہ حدیث کہتے ہیں کہ سماک کو یہاں یہ معنی کرنے میں اشتباہ ہوا ہے، ان کے ترجمہ کے مطابق ایسی آنکھوں کے لیے ”عَيْنُ النَّجْلَاءِ“ کا لفظ استعمال ہوتا ہے۔ ”أَشْكَلُ الْعَيْنِ“ کا صحیح معنی آنکھ کے سفید حصے میں سرخ ڈوریاں ہونا ہے۔ بہر حال آپ ﷺ کی آنکھوں کی سفیدی میں کچھ سرخی تھی۔

مَنْهُوسُ الْعَقَبِ: ”مَنْهُوسٌ“ نَهَسَ يَنْهَسُ سے ہے، جس کا معنی دانتوں سے گوشت نوچنا۔ تاہم یہاں پر مفہوم یہ ہے کہ آپ ﷺ کی ایڑیاں مبارک موٹی اور پر گوشت نہیں تھیں۔ بعض روایات میں ”مَنْهُوسُ الْعَقَبَيْنِ“ اور بعض میں ”مَنْهُوسُ الْعَقَبَيْنِ“ کا لفظ ہے۔ معنی وہی ہے جو اوپر بیان ہوا۔

۱۰-۱: حَدَّثَنَا هَنَّادُ بْنُ السَّرِيِّ، حَدَّثَنَا عَبَثَرُ بْنُ الْقَاسِمِ، عَنْ أَشْعَثَ يَعْنِي ابْنَ سَوَّارٍ عَنْ أَبِي إِسْحَاقَ.....

”سیدنا جابر بن سمرہ رضی اللہ عنہ فرماتے ہیں: میں نے رسول اللہ ﷺ کو ایک چاندنی رات میں دیکھا۔ آپ نے سرخ جوڑا زیب تن کیا ہوا تھا۔ میں کبھی آپ ﷺ کو دیکھتا ہوں، کبھی چاند کو دیکھتا ہوں۔ پس واقعہ یہ ہے کہ آپ میرے نزدیک چاند سے بھی بہت زیادہ خوبصورت تھے۔“

تخریج: یہ حدیث ضعیف ہے۔ سنن ترمذی، کتاب الأدب، باب ماجاء فی الرخصة فی لبس الحمرة للرجال، حدیث نمبر: ۲۸۱۲۔ سنن دارمی: ۳۰ / ۱۔ مستدرک حاکم: ۱۸۶ / ۴۔ المعجم الكبير للطبراني، برقم: ۱۸۴۲۔ امام ترمذی رحمہ اللہ فرماتے ہیں: ”یہ حدیث حسن غریب ہے، ہم اسے اشعث کے طریق کے علاوہ نہیں جانتے۔“ اشعث سے مراد اشعث بن سوار ہیں جو کہ حافظ ابن حجر عسقلانی رحمہ اللہ کے مطابق ضعیف

ہیں۔ امام ابو زرہ رضی اللہ عنہ کہتے ہیں: اس میں ”لین“ یعنی کمزوری ہے۔ امام ابن خراش رضی اللہ عنہ کا کہنا ہے کہ یہ اشعث نامی تمام لوگوں سے زیادہ ضعیف ہے۔ امام دارقطنی رضی اللہ عنہ اور امام نسائی رضی اللہ عنہ نے بھی اسے ضعیف قرار دیا ہے، لیکن اس کے باوجود امام حاکم رضی اللہ عنہ نے اس حدیث کو صحیح قرار دیا ہے اور امام ذہبی رضی اللہ عنہ نے بھی اس پر ان کی موافقت کی ہے۔ علامہ البانی رحمۃ اللہ علیہ نے بھی اس روایت کو ”مختصر الشمائل المحمدیہ“ میں صفحہ نمبر: ۲۷ میں صحیح قرار دیا ہے۔

لیکن مذکورہ بالا سند کو دیکھتے ہوئے یہ روایت صحیح قرار نہیں دی جاسکتی، کیونکہ اس میں اشعث بن سوار الکندی الکوفی النجار ضعیف راوی ہیں۔ اور سنن ترمذی، سنن داری، مستدرک حاکم اور المعجم الکبیر کی اسناد کے مطابق اس روایت کا مدار بھی اشعث بن سوار پر ہے، کوئی اس کا متابع بھی نہیں، اور دوسری مصیبت اس میں یہ ہے کہ اشعث بن سوار کے استاذ ابواسحق بھی مدلس ہیں اور صیغہ عنعنہ کے ساتھ روایت کر رہے ہیں، لہذا یہ روایت سنداً ضعیف ہے۔ واللہ اعلم بالصواب۔

☆ مفردات:

إِضْحِيَانٌ: صفت بمعنی روشن چاندنی والی۔ اس میں نون زائد ہے۔ صَاحِيَةٌ اس چیز کو کہتے ہیں جو واضح اور کھلی ہوئی ہو۔ شَجْرَةٌ ضَاحِيَةٌ: غیر سایہ دار درخت۔ ضَاحِيَةُ الْبَلَدِ: شہر کا کنارہ۔ یہاں سے مراد ایسی رات ہے جس میں بادل نہ ہو، اور رات ایسی روشن ہو کہ چاند کی چاندنی خوب چمک رہی ہو۔

حُلَّةٌ حَمْرَاءُ: حلہ کم از کم دو کپڑوں کو کہا جاتا ہے۔ حمراء: سرخ، یہ احمر کی مؤنث ہے۔ اس حدیث اور دیگر احادیث (جو پہلے بیان کی جا چکی ہیں) سے ثابت ہوتا ہے کہ آپ صلی اللہ علیہ وسلم سرخ لباس پہن لیتے تھے۔ تفصیلاً پہلے یہ بحث گذر چکی ہے۔ ملاحظہ فرمائیں حدیث نمبر: ۳۔

۱-۱۱: حَدَّثَنَا سُفْيَانُ بْنُ وَكَيْعٍ، حَدَّثَنَا حَمِيدُ بْنُ عَبْدِ الرَّحْمَنِ الرَّوَّاسِيُّ، عَنْ زُهَيْرٍ.....
عَنْ أَبِي إِسْحَاقَ قَالَ: سَأَلَ رَجُلٌ الْبَرَاءَ
بْنَ عَازِبٍ أَكَانَ وَجْهَ رَسُولِ اللَّهِ ﷺ
مِثْلَ السَّيْفِ؟ قَالَ: لَا بَلْ مِثْلَ الْقَمَرِ.
(چمکدار) تھا؟ انھوں نے فرمایا: نہیں، بلکہ چاند کی طرح
(چمکدار) تھا۔“

تخریج: صحیح بخاری، کتاب المناقب، باب فی صفة النبی صلی اللہ علیہ وسلم، حدیث نمبر: ۳۵۵۲۔ سنن ترمذی، کتاب المناقب، باب ماجاء فی صفة النبی صلی اللہ علیہ وسلم: ۳۶۳۶۔ سنن دارمی المقدمہ، برقم: ۶۴۔ مسند أحمد بن حنبل: ۴ / ۲۸۱۔

راوی حدیث: سیدنا براء بن عازب رضی اللہ عنہ کے حالات حدیث نمبر: ۳ کے ذیل میں ملاحظہ فرمائیں۔

تشریح:..... سیدنا براء بن عازب رضی اللہ عنہ نے رسول اللہ ﷺ کے چہرہ انور کو تلوار کے ساتھ تشبیہ دینے والے کی نفی اس لیے کی ہے کہ تلوار لمبی ہوتی ہے جبکہ آپ ﷺ کا چہرہ مبارک تو گول سا تھا۔ جو چاند کے مانند تھا، جیسا کہ صحیح مسلم میں سیدنا جابر رضی اللہ عنہ سے مروی ہے کہ آپ ﷺ کا چہرہ ”مِثْلُ الشَّمْسِ وَالْقَمَرِ مُسْتَدِيرًا“ ﴿۱﴾ ”سورج اور چاند کی طرح گول تھا۔“ سورج سے مشابہت میں چمک دھمک اور چاند سے مشابہت میں خوبصورتی و عمدگی پائی جاتی ہے، لیکن ان سے تشبیہ میں استدارة (گولائی) نہیں پائی جاتی، اس لیے ”مُسْتَدِيرًا“ کا لفظ الگ ذکر کر دیا تاکہ یہ صفت بھی مشابہت میں سمجھی جائے، تو گویا آپ ﷺ کا چہرہ انور حسن و گولائی میں چاند کی طرح تھا۔

دوسری بات یہ ہے کہ تلوار میں صرف چمک ہوتی ہے نورانیت نہیں ہوتی، بخلاف چاند کے کہ اس میں دونوں چیزیں ہیں۔ یاد رہے کہ یہ تشبیہ تو صرف تقریب کے لیے ہے ورنہ ایک چاند تو کیا! ہزاروں چاند بھی محبوب کائنات محمد ﷺ کے ناخن پا کے ادنیٰ حسن و جمال کا مقابلہ نہیں کر سکتے۔

اللَّهُمَّ صَلِّ وَسَلِّمْ عَلَى مُحَمَّدٍ كَمَا تُحِبُّ وَتَرْضَى لَهُ .

۱-۱۲: حَدَّثَنَا أَبُو دَاوُدَ الْمَصْحَفِيُّ سُلَيْمَانُ بْنُ سَلْمٍ ، حَدَّثَنَا النَّضْرُ بْنُ شُمَيْلٍ ، عَنْ صَالِحِ بْنِ أَبِي الْأَخْضَرِ ، عَنِ ابْنِ شَهَابٍ ، عَنْ أَبِي سَلَمَةَ
عَنْ أَبِي هُرَيْرَةَ رَضِيَ اللَّهُ عَنْهُ قَالَ: كَانَ رَسُولُ اللَّهِ ﷺ رَنُجًا مَبْرُوكًا أَيْسَهُ سَفِيدًا وَأَمْرًا مَجْمَدًا تَهًا جَيْسًا كَمَا أَنَّ بِيضَ كَأَنَّهَا صَبِغٌ مِنْ فِضَّةٍ ، رَجَلِ الشَّعْرِ .
”سیدنا ابو ہریرہ رضی اللہ عنہ فرماتے ہیں کہ رسول اللہ ﷺ کا رنگ مبارک ایسے سفید اور چمکدار تھا جیسا کہ چاندی سے ڈھالا گیا ہو، آپ ﷺ کے بال مبارک کنڈل دار (خمیدہ) تھے۔“

تخریج:..... یہ روایت اس طریق کے ساتھ صرف امام ترمذی رضی اللہ عنہ نے بیان کی ہے اور اس کی سند ضعیف ہے، کیونکہ اس میں صالح بن ابی الاخضر ہے، جو ضعیف ہے، اس کے باوجود یہ حدیث صحیح ہے، کیونکہ اس کے بہت سے شواہد موجود ہیں، بلکہ بعض شواہد تو صحیحین میں بھی ہیں۔ امام البانی رحمہ اللہ نے ان شواہد کو اپنے ”سلسلہ صحیحہ“ برقم (۲۰۵۳) میں جمع کیا ہے۔ فلیراجع إليها من یرید التفصیل .

راوی حدیث:..... اس حدیث کے راوی سیدنا ابو ہریرہ رضی اللہ عنہ ہیں ذیل میں ان کے تذکار ملاحظہ فرمائیں:

الامام الفقیہ المجتہد الحافظ صاحب رسول اللہ ﷺ ابو ہریرہ الدوسی الیمانی ،

سید الحفاظ الاثبات .

آپ کے نام میں اختلاف ہے، سب سے راجح قول یہ ہے کہ ان کا نام عبدالرحمن بن صخر ہے۔ ابو ہریرہ کینیت کے ساتھ مشہور ہیں۔ یہ کینیت جنگلی بلی کی وجہ سے رکھی گئی۔ وہ کہتے ہیں کہ مجھے وہ کہیں سے ملی تو میں نے اسے اپنی آستین میں ڈال لیا۔ آپ ﷺ نے دیکھا تو فرمایا: ”یا ابا ہر“ اسی سے میری یہ کینیت مشہور ہوگئی۔

ان کے والد کا نام عبدشمس یا عمر یا سعید تھا، جسے رسول اللہ ﷺ نے عبداللہ سے بدل دیا۔ والدہ کا نام میمونہ بنت صبیح تھا۔

اساتذہ: سیدنا ابو ہریرہ رضی اللہ عنہ نے نبی اکرم ﷺ سے بہت زیادہ علم حاصل کیا۔ نیز آپ نے سیدنا اُبی، سیدنا ابوبکر، سیدنا عمر، سیدنا اُسامہ، سیدہ عائشہ صدیقہ، سیدنا فضل بن عباس، سیدہ بصرہ بنت ابی بصرہ اور کعب الاحبار رضی اللہ عنہم سے علم حدیث حاصل کیا۔

تلامذہ: سیدنا ابو ہریرہ رضی اللہ عنہ سے صحابہ کرام رضوان اللہ علیہم اجمعین اور تابعین عظام کی کثیر تعداد نے علم حاصل کیا۔ ایک محتاط قول کے مطابق ان کی تعداد آٹھ سو تک پہنچ جاتی ہے۔ انھوں نے جنگ خیبر کے سال ۷ ہجری کے آغاز میں مدینہ منورہ آ کر اسلام قبول کیا اور آپ ﷺ کی ملازمت اختیار کی، اور اہل صفہ میں رہنے لگے۔ شوق طلب حدیث اتنا زیادہ تھا کہ لوگ کاروبار کے لیے بازاروں میں چلے جاتے، اور یہ نبی اکرم ﷺ کے در پر بیٹھے رہتے کہ کب آپ ﷺ کچھ فرمائیں اور میں محفوظ کر لوں۔

آپ نے سخت تکلیف اور بھوک میں بھی مسجد کا دامن نہیں چھوڑا۔ صحیح بخاری میں ہے کہ سیدنا ابو ہریرہ رضی اللہ عنہ نے ایک چادر سے ناک پونچھا تو کہنے لگے: الحمد للہ اب تو ابو ہریرہ بھی سوتی چادر سے ناک صاف کر رہا ہے۔ ایک وقت وہ بھی تھا کہ میں حجرہ عائشہ صدیقہ رضی اللہ عنہا اور منبر نبوی کے درمیان بھوک کی شدت سے غشی کھا کر گر پڑتا تھا، تو میرے پاس سے گزرنے والا مجھے مرگی کی وجہ سے بے ہوش سمجھ کر مجھے دم کرنے بیٹھ جاتا، تو میں اُٹھ کر کہتا: جو تم سمجھتے وہ نہیں، یہ سب بھوک کی وجہ سے ہے۔^①

صحیح بخاری میں ہی ہے کہ ایک دن سیدنا ابو ہریرہ رضی اللہ عنہ بھوک کی شدت کی وجہ سے پیٹ پر پتھر باندھے، لوگوں کے راستے پر بیٹھ گئے، اتنے میں سیدنا ابوبکر رضی اللہ عنہ گذرے تو سیدنا ابو ہریرہ رضی اللہ عنہ نے ان سے اللہ کی کتاب سے ایک آیت کے متعلق پوچھا۔ سیدنا ابو ہریرہ رضی اللہ عنہ کہتے ہیں میرا مقصد یہ تھا کہ آپ مجھے اپنے ساتھ لے چلیں گے مگر انھوں نے ایسے نہ کیا۔ پھر سیدنا عمر رضی اللہ عنہ گذرے، انھوں نے بھی ایسا نہ کیا۔ حتیٰ کہ نبی اکرم ﷺ جب گذرے تو آپ ﷺ نے میرے چہرے پر بھوک کے آثار دیکھ کر مجھے بلایا اور کہا: اے ابو ہریرہ! میں نے عرض کیا: جی!

① سنن ترمذی، کتاب المناقب، باب مناقب ابی ہریرۃ رضی اللہ عنہ، حدیث: ۳۸۴۰، وقال: حسن غریب. مستدرک حاکم

یا رسول اللہ ﷺ میں حاضر ہوں۔ پھر مجھے ساتھ لے کر اپنے گھر چلے گئے۔ وہاں پیالے میں دودھ دیکھا تو فرمایا: یہ کہاں سے آیا ہے؟ کہا گیا کہ یہ آپ کے لیے فلاں شخص نے بھیجا ہے۔ آپ ﷺ نے فرمایا: ابو ہریرہ رضی اللہ عنہ! جاؤ اہل صفہ کو بلا لاؤ۔ اہل صفہ اسلام کے مہمان تھے، نہ ان کا کوئی گھر تھا اور نہ کوئی مال۔ جب آپ ﷺ کے پاس کہیں سے صدقہ آتا تو آپ انھیں بھیج دیتے اور خود اس سے کچھ نہ لیتے، اور جو ہدیہ آتا اس میں انھیں بھی شریک کر لیتے۔

آپ ﷺ کا اہل صفہ کو بلانے کے لیے بھیجنا میری پریشانی کا باعث ہوا، کیونکہ میں سمجھتا تھا کہ یہ دودھ میں پی لوں، تاکہ وجود میں اس سے کچھ طاقت آجائے، تمام اہل صفہ کے لیے یہ دودھ کیا حیثیت رکھتا ہے؟ مگر حضور نبی اکرم ﷺ کی اطاعت کے بغیر کوئی راستہ بھی نہ تھا۔ میں انھیں بلا لایا، جب وہ بیٹھے تو آپ ﷺ نے فرمایا: ابو ہریرہ! یہ پیالہ پکڑو اور ان اہل صفہ کو پلاتے جاؤ۔ میں ان کو پلاتا، جب ایک پی لیتا تو دوسرے کو پلاتا، حتیٰ کہ تمام اہل صفہ دودھ پی کر فارغ ہو گئے، تو میں نے وہ پیالہ نبی اکرم ﷺ کو دے دیا۔ آپ ﷺ نے اپنا سر اٹھا کر مسکراتے ہوئے فرمایا: اب صرف تم اور میں رہ گئے ہیں۔ میں نے عرض کیا: جی ہاں! آپ ﷺ نے فرمایا: تم پیو، میں نے پیا۔ آپ ﷺ نے فرمایا: پھر پیو۔ میں نے پھر پیا۔ تو آپ ﷺ نے فرمایا: اور پیو۔ حتیٰ کہ میں نے کہا: اس ذات کی قسم! جس نے آپ ﷺ کو حق دے کر بھیجا ہے، اب کوئی گنجائش باقی نہیں رہی، تب آپ ﷺ نے باقی ماندہ دودھ پی لیا۔ آپ ﷺ کی انھیں محتوتوں اور طلب حدیث میں مشقتوں کی وجہ سے ہر مومن شخص کے دل میں سیدنا ابو ہریرہ رضی اللہ عنہ کی محبت موجود ہے۔ اور کیوں نہ ہوں کہ جب نبی اکرم ﷺ کی دُعا بھی ان کے بارے میں یہی ہے۔ تفصیل کے لیے خود ان کا اپنا بیان کر دہ واقعہ ملاحظہ فرمائیں۔

سیدنا ابو ہریرہ رضی اللہ عنہ کہتے ہیں: اللہ کی قسم! ایمان والا ہر شخص جب میرے متعلق سنتا ہے تو وہ مجھ سے محبت کرنے لگتا ہے۔ راوی نے کہا: آپ کو کیسے معلوم ہوا؟ وہ کہنے لگے: میری ماں مشرکہ تھی، میں اس کو اسلام کی دعوت دیتا تھا مگر وہ انکار کرتی تھی۔ ایک دن میں نے اسے اسلام کی دعوت دی تو اس نے نبی اکرم ﷺ کے متعلق کچھ ناپسندیدہ کلمات بولے، تو میں روتا ہوا نبی اکرم ﷺ کے پاس آیا اور انھیں ساری بات بتائی، اور عرض کیا کہ آپ ﷺ میری ماں کے لیے دعا کریں۔ تو آپ ﷺ نے یہ دعا کی: ((اَللّٰهُمَّ اِهْدِ اُمَّ اَبِيْ هُرَيْرَةَ)) ”اے اللہ! ابو ہریرہ کی والدہ کو ہدایت نصیب فرما۔“ تو میں دوڑ کر اسے خوشخبری دینے چلا گیا۔ جب گھر پہنچا تو دروازہ بند تھا، مجھے پانی گرنے کی آواز آئی۔ میری والدہ نے میری آہٹ محسوس کی تو کہنے لگی: تھوڑی دیر ٹھہرو، پھر قمیص پہن کر

① صحیح بخاری، کتاب الاعتصام، باب ما ذکر النبی ﷺ وحض علی اتفاق اہل العلم، حدیث: ۷۳۲۴۔ وانظر رقم

دروازہ کھولا اور جلدی اوڑھنی اوڑھ لی اور کہنے لگی: ((أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ)) ❶ ابو ہریرہ رضی اللہ عنہ کہتے ہیں: پھر میں نبی اکرم ﷺ کی طرف واپس آیا تو جو جس طرح پہلے حزن و غم سے رو رہا تھا، اب فرحت اور خوشی سے رو رہا تھا، تو میں نے آپ ﷺ کو اپنی والدہ کے اسلام لانے کی خبر بتادی اور عرض کیا کہ یا رسول اللہ ﷺ! اللہ تعالیٰ سے دعا کیجیے کہ وہ مجھے اور میری والدہ کو اپنے مومن بندوں کے محبوب بنادے۔ تو آپ نے یہ دعا فرمائی: ((اَللّٰهُمَّ حَبِّبْ عِبِيدَكَ وَامَّهُ إِلَىٰ عِبَادِكَ الْمُؤْمِنِينَ وَحَبِّبْهُمْ إِلَيْهِمْ)) کہ ”اے اللہ! اپنے اس بندے کی اور اس کی ماں کی محبت اپنے مومن بندوں کے دل میں ڈال دے، اسی طرح ایمان والوں کی محبت بھی ان کے دل میں ڈال دے۔“ ❷

سیدنا ابو ہریرہ رضی اللہ عنہ روایت حدیث میں عام صحابہ کرام رضی اللہ عنہم پر سبقت رکھتے ہیں اور سب سے زیادہ روایات ان سے مروی ہیں۔ بعض لوگوں نے آپ کو کثرت روایت پر کچھ کہا تو فرمایا:

”تم کہتے ہو کہ ابو ہریرہ نبی اکرم ﷺ سے بہت حدیثیں بیان کرتا ہے، اور تم یہ بھی کہتے ہو کہ کیا وجہ ہے کہ مہاجرین و انصار تیری طرح احادیث بیان نہیں کرتے؟ تو اصل میں بات یہ ہے کہ میرے مہاجر بھائیوں کو بازاروں میں خرید و فروخت نے مشغول کر رکھا تھا، اور میرے انصار بھائیوں کو اپنے کام کاج ہی فرصت کا موقع نہ دیتے تھے، اور میں صفہ کے مساکین میں سے ایک مسکین شخص تھا، صرف شکم سیری پر نبی اکرم ﷺ کا ساتھ نہ چھوڑتا، تو جب وہ سب غائب ہوتے، میں اس وقت بھی آپ ﷺ کی خدمت میں موجود ہوتا، اور جس کو وہ بھلا دیتے، میں اس کو یاد رکھتا۔ ایک دن نبی اکرم ﷺ نے ایک حدیث بیان کی، پھر فرمایا: ”جو اپنا کپڑا میری بات پوری ہونے تک بچھا دے، پھر وہ اسے سمیٹ لے تو جو کچھ میں نے کہا ہے اس کو وہ سب یاد ہو جائے گا۔“ تو میں نے اپنی چادر بچھا دی، جب آپ کی بات مکمل ہو گئی تو میں نے چادر اٹھا کر اپنے سینے سے لگالی۔ تو مجھے آج تک آپ ﷺ کی حدیث سے کچھ نہیں بھولا۔ ایک دوسری روایت میں ہے کہ آپ ﷺ نے فرمایا: جو میری بات مکمل ہونے تک چادر بچھائے پھر اسے سمیٹ لے تو مجھ سے سنی ہوئی حدیث کبھی بھی نہیں بھولے گا، تو میں نے اسی طرح کیا تو آپ ﷺ سے سنی ہوئی حدیث مجھے کبھی نہیں بھولی۔“ ❸

❶ صحیح بخاری، کتاب الرقاق، باب کیف كان عيش النبي ﷺ واصحابه، حدیث: ۶۴۵۲۔

❷ صحیح مسلم، کتاب فضائل الصحابة، باب من فضائل ابی ہریرة رضی اللہ عنہ، حدیث: ۲۴۹۱۔ مسند احمد (۲/۳۱۹)۔

❸ صحیح بخاری، کتاب البيوع، باب ما جاء في قول الله تعالى ﴿فَإِذَا قُضِيَتِ الصَّلَاةُ...﴾، حدیث: ۲۰۴۷۔ صحیح

مسلم، کتاب فضائل الصحابة، باب من فضائل ابی ہریرة رضی اللہ عنہ، حدیث: ۲۴۹۲۔

اسی لیے آپ ﷺ فرماتے ہیں:

”نبی اکرم ﷺ کی احادیث یاد رکھنے میں مجھ سے زیادہ کوئی بھی نہیں ہاں ابن عمر و لکھا کرتے تھے اور میں لکھتا نہیں تھا۔“^①

سیدنا ابو ہریرہ رضی اللہ عنہ نہ صرف علم حدیث میں بلکہ فقہ و اجتہاد کے فن میں بھی مہارت تامہ رکھتے تھے۔ وہ صحابہ کرام میں فقیہ اور مفتی کے طور پر معروف تھے۔ سیدنا زید بن ثابت رضی اللہ عنہ سے کسی نے مسئلہ پوچھا تو انہوں نے فرمایا: ابو ہریرہ رضی اللہ عنہ سے پوچھو! کیونکہ ایک دفعہ میں اور میرا ایک ساتھی اور ابو ہریرہ رضی اللہ عنہ مسجد میں دعا کر رہے تھے کہ نبی اکرم ﷺ تشریف لائے تو فرمانے لگے: ”جس کام میں تم مصروف تھے اسی میں لگے رہو“ تو میں نے اور میرے ساتھی نے کچھ دعا کی، تو نبی ﷺ نے آمین کہی۔ پھر ابو ہریرہ رضی اللہ عنہ نے دعا کی: یا اللہ! جو کچھ میرے ساتھیوں نے مانگا ہے وہ مجھے بھی عنایت فرما، اور ایسا علم بھی عطا فرما جو کبھی بھی نہ بھولے۔ تو نبی اکرم ﷺ نے آمین کہی، پھر ہم نے بھی یہی دعا کی تو آپ ﷺ نے فرمایا: ”ابو ہریرہ تم سے سبقت لے گئے ہیں اور تم پیچھے رہ گئے ہو۔“^②

اس کے باوجود بعض کوتاہ بین اور عاقبت نااندیش سیدنا ابو ہریرہ رضی اللہ عنہ کو ”غیر فقیہ“ غیر ”مجتہد“ کہتے ہیں۔ اس سلسلے میں حافظ ذہبی رحمہ اللہ نے سیر اعلام النبلاء میں ایک عبرتناک واقعہ نقل کیا ہے جس کی سند کے تمام راوی اپنے دور کے امام تھے۔ واقعہ بیان کرنے والے قاضی ابوالطیب فرماتے ہیں کہ ”ہم جامع المنصور میں مجلس بحث و نظر میں تھے کہ خراسانی جوان آیا تو اس نے حدیث مصراۃ کے متعلق پوچھا اور دلیل مانگنے لگا۔ جب سیدنا ابو ہریرہ رضی اللہ عنہ کی حدیث سے دلیل دی گئی، تو وہ چونکہ حنفی تھا، اس لیے کہنے لگا: ابو ہریرہ حدیث میں مقبول نہیں ہیں۔ ابھی اس نے اپنا کلام مکمل بھی نہیں کیا تھا کہ اس پر جامع المنصور کی چھت سے ایک سانپ آگرا۔ لوگ اٹھ کر بھاگنے لگے وہ شخص بھی اس کے آگے آگے بھاگنے لگا مگر وہ سانپ اس کا پیچھا نہ چھوڑ رہا تھا تو اسے لوگوں نے کہا: توبہ کرو، توبہ کر لو۔ تو اس نے کہا: میں توبہ کرتا ہوں۔ تو وہ سانپ فوراً غائب ہو گیا، اور اس کا کوئی نشان اور پتہ معلوم نہ ہو سکا کہ وہ کدھر گیا۔“^③

نبی اکرم ﷺ کی احادیث مبارکہ کو بلفظ و محروفہ یاد کر کے اسی طرح ادا کرنے میں سیدنا ابو ہریرہ رضی اللہ عنہ کا مقام اتنا بلند ہے جس تک دوسرے کسی کی رسائی ناممکن ہے۔

آپ ﷺ اپنے آخری ایام میں بیمار ہو گئے تو اس حالت میں مروان آیا اور کہنے لگا: ((شَفَاكَ اللَّهُ

① صحیح بخاری، کتاب العلم، باب کتابة العلم، حدیث: ۱۱۳۔

② مستدرک حاکم (۵۰۸/۳)۔ مجمع الزوائد (۴۱/۹)۔ الاصابة (۲۰۸/۴)۔

③ سیر اعلام النبلاء (۶۱۸/۲)۔

يَا أَبَا هُرَيْرَةَ.)) ❶ ”اللہ آپ کو شفا دے۔“ تو انہوں نے دعا کی: ((اللَّهُمَّ أَحِبُّ لِقَاءَكَ فَاحِبُّ لِقَائِي.)) ”یا اللہ! میں تجھ سے ملنا چاہتا ہوں تو بھی میری ملاقات میں اپنی چاہت عطا فرما۔“ پھر مروان ابھی بازار کے وسط میں نہیں پہنچا تھا کہ یہ اپنے خالق حقیقی سے جا ملے۔

واقدی نے لکھا ہے کہ سیدنا ابوہریرہ رضی اللہ عنہ ۵۹ ہجری کو اٹھتر برس کی عمر میں فوت ہوئے جبکہ سفیان بن عیینہ کہتے ہیں کہ آپ اور سیدہ عائشہ صدیقہ رضی اللہ عنہا دونوں ۵۷ ہجری میں امیر معاویہ رضی اللہ عنہ سے دو سال قبل فوت ہوئے۔ ان کی نماز جنازہ ولید بن عتبہ نے پڑھائی۔ ابن عمر رضی اللہ عنہما نے انھیں الوداع کیا اور بقیع میں دفن کیے گئے۔ سیدنا ابوہریرہ رضی اللہ عنہ سے (۵۳۷۴) احادیث ہیں۔

((اللَّهُمَّ اغْفِرْ لَهُ وَارْحَمْهُ رَحْمَةً وَاسِعَةً.))

☆ مفردات:

صَيْغٌ: ڈھالا گیا، زیور۔ صَوغٌ سے ہے جو سانچ اور قالب میں ڈھالنے کے معنی میں مستعمل ہے۔ اور فِضَّةٌ سے وہ چاندی مراد ہے جو معدن سے تازہ تازہ نکلی ہو، جس کی سفیدی، تیز اور سخت نہیں ہوتی، بلکہ قدرے سرخی مائل ہوتی ہے۔ گویا سیدکائنات ﷺ چاندی کے زیور کی طرح بنائے گئے تھے، یہ تشبیہ اس کی نرمی، ملائمت اور چمک میں ہے، خالص سفیدی کی وجہ سے نہیں۔

رَجَلُ الشَّعْرِ: ”رَجَلُ الشَّعْرِ“ یعنی آپ ﷺ کے بال مبارک گھنگھر یا لے اور سیدھے ہونے کے بین بین تھے۔ بالوں کے گھنگھر یا لے اور سیدھے ہونے کے بین بین والی حالت کو رَجَلٌ کہتے ہیں۔ ایک دوسری روایت میں ہے: ((لَمْ يَكُنْ بِالْجَعْدِ الْقَطِطِ وَلَا بِالسَّبَبِ كَانَ جَعْدًا رَجَلًا.)) ❷ ”یعنی بال مبارک نہ ہی تو بہت زیادہ گھنگھر یا لے تھے اور نہ ہی بالکل سیدھے، بلکہ بین بین تھے۔“ جَعُودٌ: بالوں کا بہت گھنگھر یا لے ہونا۔ سَبُوطٌ: بالوں کا بالکل سیدھے ہونا۔ رَجَلٌ: جمودت اور سبوطت کے بین بین ہونا۔ جیسا کہ سیدنا انس رضی اللہ عنہ کی روایت میں ہے، وہ کہتے ہیں: ((كَانَ شَعْرُ رَسُولِ اللَّهِ ﷺ شَعْرًا رَجَلًا لَيْسَ بِالْجَعْدِ وَلَا السَّبَبِ.)) ❸ ”کہ آپ ﷺ کے بال جمودت اور سبوطت کے بین بین تھے۔“

❶ طبقات ابن سعد (۳۳۹/۴)۔ سیر اعلام النبلاء (۲/۶۲۵)۔

❷ سنن ترمذی، کتاب المناقب، باب (۱۹)، حدیث: ۳۶۳۸۔ وقد تقدم برقم (۷)۔

❸ صحیح بخاری، کتاب اللباس، باب الجعد، حدیث: ۵۹۰۶، ۵۹۰۵۔ صحیح مسلم، کتاب الفضائل، باب صفة شعر

سید کائنات ﷺ کے رنگ مبارک کی تحقیق:

حدیث الباب میں آپ ﷺ کے رنگ مبارک کے بارے میں فرمایا گیا ہے کہ آپ ﷺ کا رنگ مبارک سفید تھا گویا کہ آپ کو چاندی سے ڈھال کر بنایا گیا ہے اس سے پہلے گذر چکا ہے کہ آپ ﷺ کا رنگ مبارک بہت زیادہ سفید بھی نہیں تھا اور نہ ہی بہت زیادہ گندمی تھا، بلکہ آپ ﷺ کا رنگ سفید، سرخی مائل، انتہائی چمکدار اور روشن تھا۔

گذشتہ حدیث میں آپ ﷺ کے چہرہ مبارک کو چاند کی طرح روشن بتایا گیا ہے، دوسری حدیث میں آپ ﷺ کو سورج اور چاند کی طرح کہا گیا ہے، تیسری حدیث میں کہا گیا کہ اگر آپ نبی اکرم ﷺ کو دیکھیں تو ایسا لگے گویا کہ سورج طلوع ہو گیا، چوتھی روایت میں یہ ہے کہ گویا آپ ﷺ کی پیشانی پر سورج چل رہا ہو۔ پانچویں میں آپ ﷺ کو ازھر اللون کہا گیا یعنی آپ روشن اور چمکدار رنگ والے تھے۔ چھٹی روایت میں آپ کو چودھویں کے چاند سے تشبیہ دی گئی ہے۔ ساتویں حدیث میں أَبْيَضٌ مُشْرَبٌ بتایا گیا ہے کہ آپ کا رنگ سفید سرخی مائل تھا۔ آٹھویں روایت اس بارے میں یہ کہتی ہے کہ ((وَلَا بِالْأَبْيَضِ الْأَمْهَقِ وَلَا بِالْأَدَمِ)) یعنی آپ نہ بے حد سفید تھے اور نہ بالکل گندمی۔

ان تمام احادیث کو ملا کر یہ مفہوم برآمد ہوتا ہے کہ آپ ﷺ کا رنگ کا مبارک سفید، روشن اور چمکدار تھا، مگر بہت زیادہ سفید نہیں، بلکہ سفید سرخی مائل تھا جس میں سفیدی اور سرخی کی آمیزش معلوم ہوتی تھی۔

۱-۱۳: حَدَّثَنَا قُتَيْبَةُ بْنُ سَعِيدٍ قَالَ: أَنَا اللَّيْثُ بْنُ سَعْدٍ، عَنْ أَبِي الزُّبَيْرِ.....

عَنْ جَابِرٍ أَنَّ رَسُولَ اللَّهِ ﷺ قَالَ: عَرِضَ عَلَيَّ الْأَنْبِيَاءُ فَإِذَا مُوسَى ﷺ ضَرَبُ مِنَ الرِّجَالِ كَأَنَّهُ مِنْ رِجَالِ شَنْوَةَ، وَرَأَيْتُ عَيْسَى ابْنَ مَرْيَمَ، فَإِذَا أَقْرَبُ مَنْ رَأَيْتُ بِهِ شَبَهًا عُرْوَةَ بِنْتُ مَسْعُودٍ، وَرَأَيْتُ إِبْرَاهِيمَ ﷺ، فَإِذَا أَقْرَبُ مَنْ رَأَيْتُ بِهِ شَبَهًا صَاحِبِكُمْ. يَعْني نَفْسَهُ. وَرَأَيْتُ جِبْرَائِيلَ فَإِذَا أَقْرَبُ مَنْ رَأَيْتُ بِهِ شَبَهًا دَحِيَّةً.

”جابر بن عبد اللہ رضی اللہ عنہ سے مروی ہے کہ رسول ﷺ نے فرمایا: (شب معراج میں) انبیاء کرام میرے سامنے لائے گئے تو میں دیکھا کہ موسیٰ علیہ السلام ایسے دبلے پتلے، کم گوشت والے آدمی تھے جیسے کہ شَنْوَةَ (قبیلہ) کے افراد سے ہیں، اور میں نے عیسیٰ علیہ السلام کو دیکھا تو وہ ان سب لوگوں میں جو میری نظر میں ہیں حلیہ کے اعتبار سے عروہ بن مسعود کے مشابہ ہیں، اور میں نے ابراہیم علیہ السلام کو دیکھا تو وہ میرے دیکھے ہوئے لوگوں میں سے حلیہ کے اعتبار سے تمہارے آقا (ﷺ) کے مشابہ ہیں اور میں نے جبرائیل علیہ السلام کو دیکھا تو وہ میرے نزدیک میرے دیکھے ہوئے لوگوں میں سے دحیہ

(کلبی) کے مشابہ ہیں۔“

تخریج: صحیح مسلم، کتاب الایمان، باب سراء برسول اللہ ﷺ، حدیث نمبر ۱۶۷۔ سنن

ترمذی، کتاب المناقب، حدیث نمبر: ۳۶۵۱۔ مسند احمد بن حنبل: ۳/۳۳۴۔

راوی حدیث: اس حدیث کے راوی سیدنا جابر بن عبد اللہ رضی اللہ عنہ ہیں۔ ذیل کی سطور میں ان کے تذکار

ملاحظہ فرمائیں۔

ابو عبد اللہ و ابو عبد الرحمن الجابر بن عبد اللہ الانصاری الخرزجی السلمی المدنی رضی اللہ عنہ آپ بیت عقبہ ثانیہ میں اپنے والد محترم کے ساتھ موجود تھے اور عقبہ کے ستر آدمیوں میں سب سے چھوٹے تھے۔ آپ نے بیت الرضوان میں بھی شرکت کی۔ آپ کے اساتذہ میں نبی اکرم ﷺ، سیدنا ابوبکر صدیق، سیدنا عمر فاروق، سیدنا علی المرتضیٰ، سیدنا ابو عبیدہ، سیدنا معاذ بن جبل اور سیدنا زبیر وغیرہم رضی اللہ عنہم تھے۔

آپ کے تلامذہ میں سعید بن المسیب، عطاء بن ابی رباح، سالم بن حسن ابی، حسن بصری، الحسن بن محمد بن الحنفیہ، ابو جعفر الباقر، محمد بن المنکدر، ابوالزبیر، مجاہد، شعیب، عمرو بن دینار وغیرہم رحمہم اللہ اجمعین کے نام ملتے ہیں۔

آپ مدینہ کے مفتی تھے۔ آپ کے والد بدری نقباء میں سے تھے اور جنگ احد میں شہید ہوئے۔ سیدنا جابر بن عبد اللہ رضی اللہ عنہ خود اپنے والد کے حکم سے جنگ احد میں شرکت نہ کر سکے اور اپنی بہنوں کی نگرانی پر مامور رہے۔ ایک دفعہ سیدنا معاویہ رضی اللہ عنہ نے قبور احد کے پاس ایک چشمہ جاری کروایا۔ کھدائی کے دوران سیدنا جابر رضی اللہ عنہ کے والد کی قبر کھل گئی تو وہ ابھی تک تروتازہ نعش کی صورت میں تھے، بوسیدہ نہیں ہوئے تھے۔ سیدنا جابر رضی اللہ عنہ کہتے ہیں کہ میں نبی اکرم ﷺ کے ساتھ سولہ جنگوں میں شریک رہا۔ جب تک میرے والد بقید حیات تھے میں جنگ میں شرکت نہ کر سکا، کیونکہ وہ مجھے میری بہنوں (جو نو عدد تھیں) پر نگران بنا دیتے تھے۔ سب سے پہلی جنگ، جس میں شرکت کر سکا، وہ حراء الاسد تھی۔

آپ کو احادیث سننے اور انہیں یاد رکھنے کا بڑا ذوق و شوق تھا۔ قصاص کے بارے میں ایک حدیث سننے کے لیے مصر جیسے دور دراز ملک کا سفر کیا اور عبد اللہ بن انیس رضی اللہ عنہ کے پاس سے وہ حدیث سن کر واپس آ گئے، دیگر کسی کام کی وجہ سے مصر میں نہ ٹھہرے۔^①

سیدنا جابر بن عبد اللہ رضی اللہ عنہ ۸۷ ہجری میں ۹۴ برس کی عمر میں فوت ہوئے۔ آخری عمر میں نابینا ہو چکے تھے۔ آپ کی نماز جنازہ ابان بن عثمان (جو اس وقت مدینہ کے والی تھے) نے پڑھائی۔

① صحیح بخاری، کتاب العلم، باب الخروج في طلب العلم تعليقا وكتاب التوحيد، باب قول الله تعالى ﴿ولا تنفع

الشفاعة...﴾، تعليقا في ترجمه الباب والادب المفرد (۹۹۹)۔ مسند احمد (۳/۴۹۵)۔

سیدنا جابر رضی اللہ عنہ کہتے ہیں کہ ہم اہل حدیبیہ کو نبی اکرم ﷺ نے فرمایا: ((أَنْتُمْ خَيْرُ أَهْلِ الْأَرْضِ)) ﴿۱﴾
 ”تم تمام زمین والوں میں سے بہتر ہو۔“

سیدنا جابر رضی اللہ عنہ سے ایک ہزار پانچ سو چالیس حدیثیں مروی ہیں۔ جن میں سے صحیح بخاری میں ۲۶ صحیح مسلم میں ۱۲۶ ہیں۔

☆ مفردات:

عُرْضٌ: پیش کیا گیا مصدر عَرْضٌ ہے جس کے معنی پیش کرنا، ظاہر ہونا، دکھانا، سامنے آنا ہے۔
 ضَرْبٌ مِنَ الرِّجَالِ: دُبلے پتلے کم گوشت، چھریرے بدن والا، اکہرا بدن، جب ”رجال“ کے ساتھ ”ضرب“ آئے، تو اس کے معنی دُبلے پتلے اور اکہرے بدن والا آدمی مراد ہوتا ہے۔
 شَنْوَاءَةٌ: یہ یمن کے ایک قبیلے کا نام ہے۔ لعنت کے اعتبار سے ”شَنْوَاءَةٌ“ دوری کو کہتے ہیں۔ یہ لوگ ایک دوسرے سے دوری یا برائیوں اور گندگیوں سے دور ہونے کی وجہ سے شَنْوَاءَةٌ کہلاتے تھے۔ یائے نسبت لگا کر اسے شَنْوَاءٌ پڑھا جائے گا۔

نبی کریم ﷺ جَدِّ الْأَنْبِيَاءِ سَيِّدِنَا اِبْرَاهِيمَ عَلَيْهِ السَّلَامُ کے مشابہ تھے:

سیدنا جابر بن عبد اللہ رضی اللہ عنہ کی روایت میں نبی اکرم ﷺ نے فرمایا: مجھ پر انبیاء کرام پیش کیے گئے۔ یہ واقعہ معراج کا بھی ہو سکتا ہے اور حالت خواب کا بھی ہو سکتا ہے۔ کیونکہ صحیح بخاری میں دونوں طرح کی احادیث موجود ہیں۔ اسی طرح ایک روایت میں ہے کہ ”ابھی میں بیت المقدس کے راستہ میں تھا کہ مجھے موسیٰ علیہ السلام قبر میں نماز پڑھتے ہوئے دکھائے گئے گئے۔“ ﴿۲﴾ ایک روایت میں ہے کہ ”آپ کو مسجد بیت المقدس میں لایا گیا، وہاں سارے انبیاء موجود تھے، میں نے ان کو دیکھا، پھر نماز کی امامت کروائی۔“ ﴿۳﴾ ایک روایت میں ہے کہ ”سفر معراج میں جب آسمانوں کی سیر ہوئی تو مجھے پہلے آسمان پر فلاں نبی، دوسرے پر فلاں نبی دکھائے گئے۔“ ﴿۴﴾ الغرض ہم بلا تکلیف و تاویل ایمان لاتے ہیں کہ نبی اکرم ﷺ کو مذکورہ انبیاء دکھائے گئے۔ یہی اہل السنہ اور سلف صالحین کا مسلک ہے، اس میں اپنی عقل لڑانے اور بحث و تہیص کی ضرورت نہیں۔ حدیث الباب میں رسول اکرم ﷺ نے

﴿۱﴾ صحیح بخاری، کتاب المغازی، باب غزوة الحديدية، حدیث: ۴۱۵۴۔ صحیح مسلم، کتاب الامارة، باب استحباب

مبايعه الامام الحيش، حدیث: ۱۸۵۶/۷۱۔

﴿۲﴾ صحیح مسلم، کتاب الفضائل، باب من فضائل موسیٰ ﷺ، حدیث: ۲۳۷۵۔

﴿۳﴾ صحیح مسلم، کتاب الإيمان، باب ذکر المسيح ابن مریم، حدیث: ۱۷۲۔

﴿۴﴾ صحیح بخاری، کتاب التوحيد، باب ما جاء في قوله عز وجل ﴿وَكَلَّمَ اللَّهُ مُوسَىٰ تَكْلِيمًا﴾، حدیث: ۷۵۱۷۔ صحیح

مسلم، کتاب الإيمان، باب الاسراء برسول الله ﷺ، حدیث: ۱۶۲-۱۶۴۔

جد الانبیاء سیدنا ابراہیم علیہ السلام کے بارے میں فرمایا کہ ”وہ تمہارے صاحب (محمد ﷺ) کے مشابہ ہیں“ گویا آپ اپنے جدا مجد سیدنا ابراہیم علیہ السلام کی شکل و صورت پر تھے۔
سیدنا موسیٰ علیہ السلام کی مشابہت:

حدیث مذکور میں سیدنا موسیٰ علیہ السلام کی دکھائی گئی حالت کا بیان ہے کہ آپ ایسے دبلے پتلے تھے جیسے شنوہ کے لوگ ہوتے ہیں۔ شنوہ قبیلے کے لوگ سمارٹ جسم کے مالک تھے، جس پر زیادہ گوشت اور چربی نہ ہوتی تھی۔ دوسری روایات میں سیدنا موسیٰ علیہ السلام کے یہ اوصاف بھی آپ ﷺ نے بیان فرمائے: ((رَجُلٌ أَدْمٌ طَوَالٌ جَعْدٌ)) ❶ ”کہ آپ گندم گوں رنگ والے، لمبے قد والے اور پیچ دار بالوں والے تھے۔“ صحیح مسلم کی ایک حدیث میں ہے کہ ((كَأَنِّي أَنْظُرُ إِلَىٰ مُوسَىٰ هَابِطًا مِنَ السَّمَاءِ وَلَهُ جَوَارٌ إِلَىٰ اللَّهِ بِالتَّلْبِيَةِ)) ❷ ”کہ مجھے موسیٰ علیہ السلام گھاٹی سے اترتے ہوئے دکھائی دیئے، وہ اللہ تعالیٰ کی طرف بلند آواز میں تلبیہ پکار رہے تھے۔“ صحیح مسلم کی ایک دوسری روایت میں یہ کیفیت ہے کہ ”وہ اپنی انگلیاں اپنے کانوں میں ڈالے ہوئے تھے۔“ صحیح مسلم ہی کی ایک روایت میں ہے: ((مُضْطَرِبٌ رَجُلٌ الرَّأْسِ)) ❸ ”وہ لمبے قد والے تھے اور بالوں میں کچھ خمیدگی تھی۔“

سیدنا عیسیٰ علیہ السلام کی مشابہت:

مذکور حدیث میں سیدنا عیسیٰ علیہ السلام کی مشابہت عروہ بن مسعود ثقفی کے ساتھ بیان کی گئی ہے۔ دیگر روایات میں یہ تفصیلات آتی ہیں:

((مَرْبُوعُ الْخَلْقِ)) ❶ درمیانے قد والے۔ ((إِِلَى الْحُمْرَةِ وَالْبَيَاضِ)) ❷ سرخ اور سفید رنگ کے بین بین رنگ والے۔ ((سَبَطُ الرَّأْسِ)) ❸ کھلے سروالے، جس کے بال گھنگھریالے نہ ہو۔ ((رَجُلًا أَدَمًا)) ❹ گندمی رنگ والے۔ ((لَهُ لِمَةٌ كَأَحْسَنِ مَا أَنْتَ رَائٍ مِنَ اللَّيْمِ)) ❺ ان کے بال لمہ تھے اور جتنے لمہ بالوں کو آپ نے دیکھا ہے ان میں سے سب سے خوبصورت تھے۔ ((قَدْرًا جَلَّهَا)) ❻ آپ نے ان کو

❶ صحیح بخاری، کتاب بدء الخلق، باب اذا قال احدكم آمين والملائكة.....، حدیث: ۳۲۳۹۔ صحیح مسلم، کتاب الإیمان، باب الاسراء برسول الله ﷺ، حدیث: ۱۶۵/۲۶۷۔

❷ صحیح مسلم، کتاب الإیمان، باب الاسراء برسول الله ﷺ، حدیث: ۱۶۶/۲۶۸۔

❸ صحیح مسلم، حوالہ سابق، حدیث: ۱۶۶/۲۶۹۔

❹ صحیح مسلم، کتاب الإیمان، باب الاسراء برسول الله ﷺ، حدیث: ۱۶۸۔

❺ ❻ ❷ صحیح بخاری، کتاب بدء الخلق، باب اذا قال احدكم آمين.....، حدیث: ۳۲۳۹۔ صحیح مسلم، کتاب الإیمان،

باب الاسراء برسول الله ﷺ، حدیث: ۱۶۵/۲۶۷۔

❸ ❹ صحیح بخاری، کتاب التعبیر، باب رؤیا اللیل، حدیث: ۶۹۹۹۔

کنگھی کر رکھی تھی۔

لہٰذا ان بالوں کو کہتے ہیں جو کانوں کی لو سے آگے نکل چکے ہوں اور ابھی کندوں تک نہ پہنچے ہوں، جب کندھوں تک پہنچ جائیں تو ان کو جُمّہ کہتے ہیں اور جو کانوں تک ہوں انہیں و فرہ کہتے ہیں۔ مراد یہ ہے کہ ان کے بال کندھوں سے اوپر اور کانوں سے نیچے تھے۔

عروہ بن مسعود ثقفی رضی اللہ عنہ قریش کی طرف سے صلح حدیبیہ کے موقع پر نبی اکرم ﷺ کی طرف سفیر بن کر آئے تھے ❶ لیکن ۹ھ میں مسلمان ہو گئے یہ اپنے قبیلے کے بہت خوبصورت، وجیہ اور اعلیٰ آدمی تھے۔ مشرکین کے ہاں ان کا مقام بڑا بلند تھا، اسی لیے انہوں نے کہا تھا: ((لَوْ لَا نُزِّلَ الْقُرْآنُ عَلٰی رَجُلٍ مِّنَ الْقُرَيْتَيْنِ عَظِيمٍ.)) کہ قرآن ان دو بستیوں کے کسی بڑے آدمی پر کیوں نازل کیا گیا۔ ”بڑے آدمی“ سے مراد ان کے ہاں عروہ بن مسعود ثقفی رضی اللہ عنہ تھے۔ ❷

اس حدیث میں سیدنا عیسیٰ علیہ السلام کا حلیہ عروہ بن مسعود ثقفی کے مشابہ قرار دیا گیا ہے۔ برصغیر میں غلام احمد قادیانی کذاب نے خود کو مثیل مسیح کہا ہے، تو چونکہ اس کا حلیہ عروہ بن مسعود ثقفی کے مشابہ نہیں ہے، بلکہ یہ کذاب، حد درجہ بدخصلت، بدصورت اور بدہیئت تھا، اس لیے اس نے یہ تاویل کی کہ قرب قیامت آنے والے مسیح کا حلیہ مسیح علیہ السلام سے مختلف ہوگا۔ لیکن یہ تاویل غلط ہے کیونکہ دوسری حدیث میں جسے امام مسلم نے اپنی صحیح میں بیان کیا ہے۔ رسول اللہ ﷺ نے فرمایا: ”دجال میری امت میں نکلے گا، وہ چالیس تک رہے گا۔ (راوی کا بیان ہے کہ مجھے علم نہیں کہ چالیس دن یا چالیس مہینے یا چالیس سال) پھر اللہ تعالیٰ عیسیٰ بن مریم علیہ السلام کو بھیجیں گے وہ عروہ بن مسعود ثقفی کے مشابہ ہوں گے اور وہ دجال کو ہلاک کریں گے۔“ ❸ اس حدیث میں صراحتاً ہے کہ قرب قیامت دجال کو قتل کرنے والے مسیح علیہ السلام حلیہ میں سیدنا عروہ بن مسعود ثقفی کے مشابہ ہوں گے۔ لہٰذا ایسے وجالوں کی تاویلات کی کوئی حیثیت نہیں ہے۔

حدیث الباب میں جبرئیل علیہ السلام کو دجیہ کلبی کے مشابہ قرار دیا گیا ہے۔ دجیہ رضی اللہ عنہ کے بارے میں مندرجہ ذیل سطور ملاحظہ فرمائیں:

دجیہ بن خلیفہ بن فروہ بن فضالہ کلبی القرزاعی، نبی اکرم ﷺ کے صحابی اور بواسطہ عظیم بصری، ہرقل ملک الروم کی طرف آپ ﷺ کے ایلچی تھے، انہوں نے نبی اکرم ﷺ سے کچھ روایات بیان کیں ہیں۔

❶ صحیح بخاری، کتاب الشروط، باب الشروط فی الجہاد، حدیث: ۲۷۳۱، ۲۷۳۲۔

❷ تفسیر ابن جریر (۵۹۳/۲۱)۔ تفسیر ابن ابی حاتم (۲۰۶/۱۲)۔

❸ صحیح مسلم، کتاب الفتن، باب فی خروج الدجال، حدیث: ۲۹۴۰۔

ان کے تلامذہ میں منصور بن سعید، محمد بن کعب قرظی، عبداللہ بن شداد، عامر الشعمی، خالد بن یزید بن معاویہ کے نام آتے ہیں۔ سیدنا دحیہ الکلمی کا تعلق قبیلہ بنو کلب کے ساتھ تھا جو عرب کا بہت بڑا قبیلہ تھا یہ علاقہ شام کے قریب آباد تھا اور اس کی آگے بہت سی شاخیں تھی۔

ابن سعد کہتے ہیں کہ دحیہ رضی اللہ عنہ غزوہ بدر سے پہلے مسلمان ہو گئے تھے لیکن جنگ بدر میں شرکت نہیں کر سکے، ❶ جبرئیل امین علیہ السلام انسانی شکل میں اکثر ان ہی کے روپ میں نبی اکرم ﷺ کے پاس تشریف لاتے۔ ❷ یہ بڑے خوبصورت تھے، جہاں سے گزرتے لوگ ان کو دیکھنے کے لیے کھڑے ہو جاتے، حتیٰ کہ عورتیں اور بچے بھی ان کی خوبصورتی کے چرچے کرتے تھے۔ اُمّ المؤمنین سیدہ صفیہ رضی اللہ عنہا یوم خیبر میں دحیہ الکلمی رضی اللہ عنہ کے حصہ میں آ گئیں تو صحابہ کرام رضی اللہ عنہم نے عرض کیا: یا رسول اللہ ﷺ! وہ یہود کے سردار کی لڑکی ہے، لہذا وہ آپ کے پاس ہونی چاہیے، تو آپ ﷺ نے دحیہ الکلمی سے سیدہ صفیہ رضی اللہ عنہا سات لاونڈیوں کے عوض لے لی۔ ❸ یہ سیدنا امیر معاویہ رضی اللہ عنہ کے وقت تک بقید حیات رہے۔

۱-۱۲: حَدَّثَنَا سُفْيَانُ بْنُ وَكَيْعٍ وَمَحْمَدُ بْنُ بَشَّارٍ - الْمَعْنِي وَاحِدٌ - قَالَا: أَنَا يَزِيدُ بْنُ هَارُونَ.....

”سعید (بن ایاس) الجریری فرماتے ہیں: میں نے ابو الطفیل سے سنا، وہ فرماتے تھے: میں نے نبی اکرم ﷺ کو دیکھا ہے اور اب روئے زمین پر میرے سوا کوئی شخص باقی نہیں رہا، جس نے آپ ﷺ کو دیکھا ہو۔ (سعید کہتے ہیں) میں نے عرض کیا: آپ میرے لیے نبی اکرم ﷺ کا حلیہ مبارک بیان کیجئے؟ انہوں نے فرمایا: آپ ﷺ سفید رنگ والے، خوبصورت اور پیدائش میں ہر لحاظ سے درمیانے تھے۔“

تخریج: صحیح مسلم، کتاب الفضائل، باب کان النبی ﷺ ایض صلیح الوجه، حدیث نمبر:

❶ طبقات ابن سعد (۴/۲۹۴)۔ سیر اعلام النبلاء (۲/۵۵۱)۔

❷ صحیح بخاری، کتاب فضائل القرآن، باب کیف نزل الوحي، حدیث: ۴۹۸۰۔ صحیح مسلم، کتاب فضائل الصحابة، باب من فضائل ام سلمة ﷺ، حدیث: ۲۴۵۱۔

❸ صحیح بخاری، کتاب الصلاة، باب ما يذكر في الفخذ، حدیث: ۳۷۱۔ صحیح مسلم، کتاب النکاح، باب فضيلة اعتاقه

۱۸۲۰، ۲۳۴۰۔ دلائل النبوة از امام بیہقی: ۶ / ۵۰۱۔ طبقات ابن سعد: ۱ / ۴۱۸۔ شرح السنة از امام بغوی: ۷ / ۳۵۴۲۔

راوی حدیث: اس حدیث کے راوی ابو الطفیل عامر بن وائلہ بن عبداللہ بن عمرو لیشی ہیں، جن کو ابو الطفیل الکتانی الحجازی کہا جاتا ہے۔

یہ ہجرت نبوی کے بعد پیدا ہوئے، انہوں نے حجۃ الوداع کے موقع پر نبی اکرم ﷺ کو اپنی لائٹھی سے رکن کو بوسہ دیتے ہوئے دیکھا تھا۔ ❶

ان کے اساتذہ میں سیدنا ابوبکر صدیق، سیدنا عمر بن الخطاب، سیدنا معاذ بن جبل، سیدنا عبداللہ بن مسعود اور سیدنا علی المرتضیٰ رضوان اللہ علیہم اجمعین کے نام ملتے ہیں۔

ان سے کسب فیض کرنے والوں میں حبیب بن ابی ثابت، ابن شہاب زہری، ابو الزبیر کئی، علی بن زید بن جدعان، عبداللہ بن عثمان اور سعید بن ایاس الجریری کے نام ملتے ہیں۔

سیدنا ابو الطفیل رضی اللہ عنہ کہتے ہیں کہ میں نے نبی اکرم ﷺ کی زندگی کے آٹھ سال پائے ہیں۔ ❷ سیدنا ابو الطفیل زبان کے بڑے سچے، اپنے قبیلے کے عمدہ شاعر اور اپنے علاقے کے اعلیٰ شاہسوار تھے۔ انہوں نے بڑی لمبی عمر پائی۔ سیدنا علی رضی اللہ عنہ کے ساتھ ان کی جنگوں میں شریک رہے، اس کے بعد یہ مکہ معظمہ میں ہی رہے۔ سنہ ۱۰۰ ہجری کے قریب مکہ میں وفات پائی۔ بعض کہتے ہیں کہ سنہ ۱۰۷ ہجری میں فوت ہوئے، لیکن وہب بن جریر کہتے ہیں کہ میرے والد نے کہا سنہ ۱۱۰ ہجری میں مکہ میں تھا کہ میں نے ایک بہت بڑا جنازہ دیکھا۔ پوچھا تو پتہ چلا یہ صحابی رسول ابو الطفیل رضی اللہ عنہ کا جنازہ ہے۔ ❸ رَضِيَ اللَّهُ عَنْهُ وَعَنْ جَمِيعٍ مَنْ أَحْبَبَهُمُ اللَّهُ.

☆ مفردات:

مَلِيحًا: ملاحظت سے مشتق ہے جو عمدگی اور خوبصورتی کے معنی میں آتا ہے۔

مُقَصَّدًا: قصد سے مشتق ہے جو میانہ روی کے معنی میں مستعمل ہے۔ مقصد ایسے آدمی کو کہتے ہیں جو نہ ہی جسیم ہو، اور نہ ہی پتلا نحیف ہو، بلکہ درمیانہ ہو۔ اسی طرح قد میں نہ بہت لمبا ہو اور نہ کوتاہ قامت ہو۔ ایسے ہی رنگ میں نہ بہت سفید ہو، نہ زیادہ گندمی، بلکہ درمیانہ ہو۔ اسی طرح تمام صفات میں میانہ روی والا ہو۔

❶ صحیح مسلم، کتاب الحج، باب جواز الطواف علی بعیر وغیرہ، حدیث: ۱۹۷۵۔

❷ مستدرک حاکم (۳/۶۱۷)۔ طبقات ابن سعد (۶/۶۴)۔

❸ تہذیب الکمال (۱۴/۸۱)۔ تاریخ دمشق (۲۶/۱۳۴)۔

۱-۱۵: حَدَّثَنَا عَبْدُ اللَّهِ بْنُ عَبْدِ الرَّحْمَنِ، أَنَا إِبرَاهِيمُ بْنُ الْمُنْذِرِ الْحِزَامِيُّ، أَنَا عَبْدُ الْعَزِيزِ بْنِ ثَابِتِ الزَّهْرِيِّ، حَدَّثَنِي إِسْمَاعِيلُ بْنُ إِبرَاهِيمَ- ابْنُ أَخِي مُوسَى بْنِ عُقْبَةَ- عَنْ مُوسَى بْنِ عُقْبَةَ، عَنْ كُرَيْبٍ.....

”سیدنا (عبداللہ) ابن عباس رضی اللہ عنہما فرماتے ہیں کہ رسول اللہ ﷺ کے ثنایا اور رباعیات کے درمیان قدرے فاصلہ تھا، جب آپ کلام کرتے، تو دکھائی دیتا کہ آپ کے دو دانتوں کے درمیان سے نور جیسی کوئی روشنی نکل رہی ہے۔“

تخریج: سنن دارمی / مقدمہ: ۵۸ / ۱ - شرح السنة از امام بغوی: ۳۵۳۸ / ۷ - دلائل النبوة از امام بیہقی: ۲۱۵ / ۱ - المعجم الاوسط للطبرانی کما فی المجمع: ۲۷۹ / ۸ - امام پیشمی فرماتے ہیں: اس روایت کی سند میں عبدالعزیز بن ثابت زہری ہے جو کہ ”ضعیف“ بلکہ ”متروک“ ہے۔ امام ناصر الدین البانی رحمہ اللہ نے اس روایت کو سخت ضعیف کہا ہے، دیکھیے: ”سلسلۃ الاحادیث الضعیفہ“ حدیث نمبر: ۴۲۲۰۔

راوی حدیث: اس حدیث کے راوی حبر الامۃ، فقیہ العصر، امام التفسیر، ابوالعباس عبداللہ بن العباس بن عبدالمطلب القرشی الهاشمی المکی رضی اللہ عنہ ہیں۔

اساتذہ: نبی اکرم ﷺ کے علاوہ سیدنا عمر بن خطاب، سیدنا علی المرتضیٰ، سیدنا معاذ بن جبل، سیدنا عبدالرحمن بن عوف، سیدنا ابوسفیان بن حرب، سیدنا ابوذر، سیدنا ابی بن کعب، سیدنا زید بن ثابت وغیرہم رضی اللہ عنہم تلامذہ: ان کا بیٹا علی، جھتیبجا عبداللہ، مجاہد، عکرمہ، مقسم، کریب، ابو معبد، سیدنا انس بن مالک، سیدنا ابوالطفیل، سیدنا ابوامامہ رضی اللہ عنہم وغیرہم۔

سیدنا عبداللہ بن عباس رضی اللہ عنہ نہایت خوبصورت، قد آور، پرشکوہ، کامل العقل، ہوشیار اور نہایت باکمال لوگوں میں سے تھے۔ ان کے تین بیٹے فضل، محمد اور عبید اللہ کے ہاں کوئی اولاد نہیں ہوئی البتہ ان کے بیٹے علی کے ہاں اولاد ہوئی اور تمام خلفائے عباسیہ انہی علی کی پشت سے ہوئے۔ دو بیٹیاں تھیں جن کے نام لبابہ اور اسماء ہیں۔

سیدنا عبداللہ بن عباس فتح مکہ کے سال اپنے والدین کے ساتھ ہی ہجرت کر کے مدینہ آئے۔ نبی اکرم ﷺ نے اپنے چچا عباس کی نشانی، عبداللہ بن عباس کو دیکھا تو ان کے سر پر دست شفقت پھیرا، اور علم و حکمت کے حصول کی ان کے لیے ان الفاظ سے دعا فرمائی: ((اللَّهُمَّ عَلِّمَهُ الْقُرْآنَ .)) ﴿۱﴾ ”اے اللہ! اسے اپنی کتاب قرآن کریم سکھا دے۔“ اس دعا کا یہ اثر ہوا کہ ابن عباس تمام صحابہ میں تفسیر قرآن میں اعلیٰ مقام پر فائز ہوئے۔

سیدنا عمر بن خطاب رضی اللہ عنہ نے ایک دن ابن عباس رضی اللہ عنہما کو بلا یا اور قریب کر کے کہا: ”میں نے نبی اکرم ﷺ کو دیکھا کہ انہوں نے تجھے بلا کر تیرے سر پر دست شفقت رکھا اور پھر تیرے منہ میں اپنا لعاب دہن ڈالا اور یہ دعا کی: ((اَللّٰهُمَّ فَقِّهْهُ فِي الدِّيْنِ وَعَلِّمْهُ التَّوْوِيْلَ))“ کہ اے اللہ! اسے دین میں سمجھ عطا فرما اور قرآن کی تفسیر کا علم دے دے۔“

سعید بن جبیر کہتے ہیں کہ سیدنا عمر بن خطاب رضی اللہ عنہما اپنے زمانہ خلافت میں سیدنا عبداللہ بن عباس رضی اللہ عنہما کو بڑے بڑے اکابر کی موجودگی میں اپنے پاس بٹھایا کرتے تھے۔ جس پر مہاجرین میں سے کچھ لوگوں نے ناراضگی محسوس کی، کہ ہمارے بھی اس طرح کے بیٹے ہیں مگر ان کو یہ مقام نہیں ملتا، تو سیدنا عمر رضی اللہ عنہ نے فرمایا: میں تمہیں بتا دوں گا کہ ان کی اتنی منزلت کیوں ہے؟ پھر ایک دن آپ نے ان لوگوں سے پوچھا کہ سورۃ نصر کا مفہوم کیا ہے؟ تو لوگوں نے کہا: اللہ تعالیٰ فرماتے ہیں جب فتح ملے تو اس کی تعریف اور اس سے استغفار کرو۔ سیدنا عمر رضی اللہ عنہ نے ابن عباس رضی اللہ عنہما سے کہا: آپ کیا کہتے ہیں؟ تو ابن عباس رضی اللہ عنہما نے کہا: اس سورت میں نبی اکرم ﷺ کی وفات کی خبر دی گئی ہے۔ فتح اور اس کے بعد لوگوں کا وفدوں کی شکل میں آنا، آپ ﷺ کے کارنوبت مکمل ہونے کی، اور آپ ﷺ کی موت کی نشانی ہے۔ تب سیدنا عمر رضی اللہ عنہ نے فرمایا: میں اسی لیے ان کو اپنے پاس جگہ دیتا ہوں کہ یہ قرآن کو بڑی اچھی طرح سمجھتے ہیں۔^②

سیدنا ابن عباس رضی اللہ عنہما اکہتر سال زندگی گزار کر سنہ ۶۷ ہجری یا ۶۸ ہجری میں فوت ہوئے، ان سے ایک ہزار چھ سو ساٹھ (۱۶۶۰) حدیثیں مروی ہیں، جن میں سے صحیحین میں ۷۵، صرف صحیح بخاری میں ایک سو بیس، اور صرف صحیح مسلم میں نو احادیث مروی ہیں۔

☆ مفردات:

أَفْلَحَ النَّبِيُّ: فَالْحُ تَحْرِيكٌ لِيَعْنِي لَامٌ كِي حَرَكَتٍ سَاتِهٍ، ثَنَاءٌ أَوْ رُبَاعِيَاتٍ مِثْلُ فَاصِلَةٍ أَوْ سَوَارِخٍ كَوَقْعَةٍ هِيَ أَوْ فَرْقٌ ثَنَاءٌ كِي دَرْمِيَانِي سَوَارِخٍ كَوَقْعَةٍ كَوَقْعَةٍ هِيَ۔ حَدِيثٌ مِثْلُ فَالْحُ كَالْفَرْقِ، اس لیے اس کا ترجمہ ثناء یا اور رباعیات میں فاصلہ کیا گیا ہے۔

ثَنَاءٌ: اگلے دو دانتوں کو کہتے ہیں، اوپر والے دانتوں کو ثناء علیا اور نیچے والوں کو ثناء سفلی کہتے ہیں۔

نبی کریم ﷺ کے دانتوں کی روشنی اور چمک:

حدیث الباب میں سیدنا ابن عباس رضی اللہ عنہما فرماتے ہیں کہ آپ ﷺ جب گفتگو فرماتے تو نور جیسی کوئی روشنی

① مسند احمد (۱/۲۶۶)۔

آپ کے دانتوں سے برآمد ہوئی۔ یہی بات متعدد صحابہ کرام رضی اللہ عنہم سے بھی نقل کی گئی ہے، جیسا کہ سیدنا علی رضی اللہ عنہ فرماتے ہیں کہ آپ ﷺ کے دانت مبارک بڑے پاکیزہ اور چمکدار تھے۔

جب آپ ﷺ مسکراتے تو آپ کے دانتوں کا حسن کھل جاتا تھا۔ یہ خوبصورتی اور حسن و جمال کے ساتھ ساتھ آپ ﷺ کے دانتوں کی صفائی ستھرائی اور زیبائش کا بیان ہے۔ آپ ﷺ کو مسواک کرنا بڑا پسند تھا، اپنے گھر میں داخل ہوتے تو مسواک کرتے، ❶ باہر مسجد میں جاتے ہوئے مسواک کرتے، بلکہ بعض روایات کے مطابق صحابہ کرام آپ ﷺ کی اس حسن عادت کو نماز کی اقامت کے بعد صفوں میں کھڑے کھڑے بھی اختیار کیا کرتے تھے۔ ❷

اللَّهُمَّ صَلِّ وَسَلِّمْ عَلَى مُحَمَّدٍ وَأَصْحَابِهِ أَجْمَعِينَ .

یہاں پہلا باب جو آپ ﷺ کے حلیہ مبارک کے متعلق تھا۔ مکمل ہوا اب دوسرا باب مہر نبوت کے بارے میں شروع ہوگا۔ ان شاء اللہ تعالیٰ۔

☆.....☆.....☆

❶ صحیح مسلم، کتاب الطہارۃ، باب السواک، حدیث: ۲۵۳۔

❷ سنن ابی داؤد، کتاب الطہارۃ، باب السواک، حدیث: ۴۷۔ سنن ترمذی (۲۳)۔

مہر نبوت کا بیان

(اس باب میں آٹھ احادیث ہیں)

اس باب میں نبی اکرم ﷺ کی اس مہر نبوت کی ہیئت، شکل، مقدار اور صفات وغیرہ کا تذکرہ ہے جو سید کائنات حضرت محمد رسول اللہ ﷺ کے دونوں کندھوں کے درمیان (بائیں مونڈے کے ذرا قریب) تھی۔

لفظ خاتم تاء کے فتح (زبر) اور کسرہ (زیر) دونوں طرح درست ہے۔ کسرہ کے ساتھ اس سے مراد وہ چیز ہوتی ہے جس کے ساتھ کسی چیز کو بند کرنے کے بعد مہر لگا دی جائے، پھر وہ چیز مہر شدہ سیل بند کہلاتی ہے۔ اللہ تعالیٰ نے اہل جنت کے لیے جب مشروب کا ذکر فرمایا تو ارشاد ہوا: ﴿خَتْمُهُ مِسْكٌ﴾ [المطففين: ۲۶] اہل جنت کا مشروب مہر شدہ، سیل بند ہوگا، جس کی مہر کستوری کی ہوگی۔ اور فتح کے ساتھ یہ لفظ انگوٹھی کے معنی میں آتا ہے، تاہم یہاں سے مراد ختم نبوت کی مہر ہے، جو نبی کریم ﷺ کے دونوں کندھوں کے درمیان بیضوی شکل میں ابھری ہوئی تھی اور اس پر بال مبارک بھی تھے۔

مہر نبوت کی ساخت :

مہر نبوت کیسی تھی اس کے متعلق آئندہ روایات میں کچھ تفصیلات آ رہی ہیں، کچھ دیگر روایات بھی ہیں۔ ان کا خلاصہ یہ ہے کہ حضور ﷺ کی پشت مبارک پر دونوں کندھوں کے درمیان (بائیں کندھے کے ذرا قریب) گوشت کی ابھری ہوئی ایک بیضہ نما گٹھی سی تھی اور اس پر بال بھی تھے، اس کو دیکھنے والے یا ہاتھ سے ٹونے والے صحابہ کرام رضی اللہ عنہم نے مختلف الفاظ کے ساتھ اس کا بیان کیا ہے، یعنی اس کی ساخت و بناوٹ کے متعلق جو کسی مشاہدہ کرنے والے کی سمجھ میں آیا، اس نے بیان کر دیا، یا اس کی کوئی مثال بیان کر دی۔ کسی نے اسے بند مٹھی کے ساتھ تشبیہ دی ہے کہ جسم مبارک پر دونوں کندھوں کے درمیان ایسی ابھری ہوئی تھی جیسے کسی نے مٹھی بند کر کے رکھ دی ہو۔ ① جس نے اس مقام پر بال محسوس کیے، اس نے بیان کرنے میں ”شَعْرَاتٌ مُّجْتَمِعَاتٌ“ ② کے الفاظ استعمال کیے کہ یہ بہت سے بالوں کا مجموعہ تھا۔ حالانکہ یہ گٹھی سی تھی جس پر کثرت سے بال تھے۔ کسی صحابی نے مہر نبوت کو چکورا اور کسی نے کبوتری کے انڈے سے تشبیہ دی ہے، ③ بعض نے دلہن کی ڈولی یا پلنگ پر لگائی جانے والی مسہری کے ساتھ لٹکنے والی گھنڈیوں کے ساتھ تشبیہ

① صحیح مسلم، کتاب الفضائل، باب اثبات خاتم النبوة، حدیث: ۲۳۴۶۔ نیز دیکھیے: حدیث: ۲۳۔

② مسند احمد (۷۷/۵)۔ مستدرک حاکم (۶۰۶/۲)۔ نیز دیکھیے: حدیث: ۲۰۔

③ صحیح مسلم، کتاب الفضائل، باب اثبات خاتم النبوة، حدیث: ۲۳۴۶/۱۔

دی ہے، بعض نے کپڑے سے بنائے گئے موٹے موٹے بٹنوں کی تشبیہ کا ذکر کیا ہے اور کسی نے کہا ہے کہ: ((بَضْعَةٌ نَاشِزَةٌ)) ❶ جسم اطہر پراٹھا ہو گا گوشت کا ٹکڑا تھا۔ کسی نے کہا: ((مِثْلُ الْبَنْدُوقَةِ مِنَ اللَّحْمِ .)) ❷ کہ گوشت کی گولی کی طرح تھا۔ الغرض! چیز تو ایک ہی ہے، مگر دیکھنے والوں اور ہاتھ سے ٹٹولنے والوں نے جو کچھ محسوس کیا اسی طرح بیان کر دیا۔ لہذا ان مختلف تشبیہات کو تعارض پر محمول نہیں کرنا چاہیے۔ واللہ اعلم بالصواب۔

مہر نبوت پیدا نشی تھی یا.....:

یہاں ایک اور بحث قابل غور ہے کہ یہ مہر پیدا نشی تھی یا نبوت ملنے کے بعد آپ ﷺ کے جسم اطہر پر ابھری؟ اس بارے چار اقوال ہیں:

- ۱۔ آپ ﷺ مہر نبوت سمیت پیدا ہوئے۔
- ۲۔ آپ ﷺ کی پیدائش کے بعد آپ کے کندھوں کے درمیان رکھی گئی۔
- ۳۔ پہلی مرتبہ جب سیدہ مبارک چاک کیا گیا، اس وقت رکھی گئی۔
- ۴۔ نبوت ملنے کے وقت رکھی گئی۔

احادیث کے مفہوم سے معلوم ہوتا ہے کہ یہ مہر آپ ﷺ کی ولادت کے وقت پر جسم اطہر پر موجود نہیں تھی بلکہ یہ اس وقت ظہور میں آئی جب جبرائیل ؑ نے آپ ﷺ کے بچپن میں قبیلہ بنو سعد میں آپ کا پیٹ چاک کیا۔ اس میں سے دل نکال کر تمام معنوی نجاستوں سے پاک کر کے ماء زم زم کے ساتھ سونے کے تھال میں دھویا، پھر دل میں علم و حکمت کا خزینہ ڈالا اور اس کے مقام پر رکھ دیا، اس کا اثر آپ کے دل والی جگہ میں آگے اور پیچھے ظاہر ہوا جو کندھوں کے درمیان نمایاں نظر آ رہا تھا۔ ابویعلیٰ موصلی نے مسند میں اور ابو نعیم نے دلائل النبوة میں شہاد بن اوس سے روایت بیان کی ہے کہ فرشتے نے جب آپ کا دل نکال کر دھویا اور دوبارہ رکھا تو اس کے ہاتھ میں ایک مہر تھی، علم و حکمت کے خزینہ کے ساتھ وہ مہر بھی وہاں لگائی تو دل نور سے بھر گیا۔ ❸

اس روایت سے ثابت ہوتا ہے کہ جب دل نور سے بھر گیا تو ہو سکتا ہے یہی نور بائیں جانب پشت کی طرف سے واضح ہو گیا۔

مغازی ابن عائد میں شہاد بن اوس سے مروی ہے کہ فرشتہ آیا اور اس کے ہاتھ میں ایک مہر تھی، جس کی روشنی اور شعاع تھی، تو اس نے اس مہر کو آپ ﷺ کے کندھوں کے درمیان رکھ دیا۔ ❹

❶ مسند احمد (۶۹/۳). نیز دیکھئے: حدیث: ۲۴. ❷ صحیح ابن حبان (۶۲۶۹).

❸ مسند ابی یعلیٰ و دلائل النبوة لابی نعیم کما فی سبل الہدی والرشاد (۵۱/۲).

❹ مغازی ابن عائد کما فی سبل الہدی والرشاد (۵۱/۲).

مسند احمد بن حنبل اور طبرانی وغیرہما میں روایت ہے کہ عقبہ بن عبد السلمی نے نبی اکرم ﷺ سے پوچھا: یا رسول اللہ ﷺ! آپ کے اس معاملہ نبوت کی ابتداء کیسے ہوئی؟ تو آپ نے بنو سعد میں اپنے دودھ پینے کا واقعہ بیان فرمایا جس میں یہ بھی ہے کہ فرشتوں نے جب آپ کا سینہ مبارک چاک کیا تو ایک دوسرے سے کہا کہ اب اسے سی دو۔ تو دوسرے نے اس کو سی دیا اور اس پر مہر نبوت لگادی۔^①

تو ان روایات سے یہ مفہوم ثابت ہوتا ہے کہ جب آپ ﷺ کا دل مبارک پہلی مرتبہ زم زم کے پانی سے دھو کر دوبارہ رکھا گیا تو اس وقت یہ مہر نبوت ظاہر ہوئی۔

باقی یہ جو کہا جاتا ہے کہ وہ سنگی کے نشان یا کالے یا سبز رنگ کے تل کی طرح تھی یا اس پر ”محمد رسول اللہ“ لکھا ہوا تھا۔ یا اس پر ”سِرُّ فَأَنْتَ الْمَنْصُورُ“ لکھا ہوا تھا تو یہ سب خود ساختہ باتیں ہیں، ان میں سے کوئی بات بھی ہماری تحقیق کے مطابق ثبوت کو نہیں پہنچتی۔

نبی اکرم ﷺ کی مہر نبوت چکور کے انڈے جیسی تھی:

۱-۲: حَدَّثَنَا قُتَيْبَةُ بْنُ سَعِيدٍ، أَنَا خَاتِمُ بْنُ إِسْمَاعِيلَ، عَنِ الْجَعْدِ بْنِ عَبْدِ الرَّحْمَنِ..... قَالَ: سَمِعْتُ السَّائِبَ بْنَ يَزِيدَ يَقُولُ: ذَهَبَتْ بِي خَالَتِي إِلَى رَسُولِ اللَّهِ ﷺ فَقَالَتْ: يَا رَسُولَ اللَّهِ: إِنَّ ابْنَ أُخْتِي وَجَعُ فَمَسَحَ صَلَّى اللَّهُ عَلَيْهِ وَسَلَّمَ بِرَأْسِي وَدَعَا لِي بِالْبَرَكَةِ وَتَوَضَّأَ فَشَرِبْتُ مِنْ وَضُوئِهِ، فَقُمْتُ خَلْفَ ظَهْرِهِ، فَنَظَرْتُ إِلَى الْخَاتِمِ الَّذِي بَيْنَ كَتِفَيْهِ، فَإِذَا هُوَ مِثْلُ زَرِّ الْحَجَلَةِ.

”سائب بن یزید فرماتے ہیں: مجھے میری خالہ رسول اکرم ﷺ کے پاس لے گئیں اور عرض کیا: اللہ کے رسول ﷺ! میرا بھانجا تکلیف میں ہے، تو رسول اللہ ﷺ نے میرے سر پر ہاتھ پھیرا اور میرے لیے برکت کی دعا کی اور آپ ﷺ نے وضو کیا تو میں نے آپ کے وضو کا باقی ماندہ پانی پیا۔ پھر میں آپ ﷺ کی پشت کے پیچھے کھڑا ہوا، تو میں نے آپ کے کندھوں کے درمیان مہر دیکھی، جو چکور کے انڈے جیسی تھی۔“

تخریج: امام بخاری رحمہ اللہ نے اس حدیث کو اپنی صحیح میں کتاب الطہارۃ، کتاب المرضی، کتاب الدعوات اور باب صفته النبی ﷺ میں روایات کیا ہے۔ صحیح مسلم، باب صفته النبی ﷺ، حدیث نمبر: ۲۳۴۵۔ المعجم الكبير للطبرانی، حدیث نمبر: ۶۶۸۰، ۲۲۸۲۔ سنن ترمذی، کتاب المناقب، حدیث نمبر: ۳۶۴۶۔

روائی حدیث: اس حدیث کے راوی سیدنا ابو عبد اللہ، ابو یزید السائب بن یزید بن سعید بن ثمامہ الکندی

المدنی رضی اللہ عنہ ہیں۔ یہ بنی عبد شمس کے حلیف تھے۔ ۲ ہجری میں پیدا ہوئے۔ سائب بن یزید کہتے ہیں: جب میرے باپ نے نبی اکرم ﷺ کے ساتھ حج کیا، تو اس وقت میں سات برس کا تھا۔ گویا بعض دیگر صحابہ کرام عبد اللہ بن زبیر، عبد اللہ بن عباس، حسن، حسین رضی اللہ عنہم عین کی طرح یہ بھی کم سن صحابہ میں سے تھے۔

سیدنا سائب بن یزید رضی اللہ عنہ کہتے ہیں: میں نے نبی اکرم ﷺ کو دیکھا۔ آپ نے عبد اللہ بن حنظل کو قتل کرنے کا حکم کیا تھا، جبکہ وہ کعبہ کے پردوں کے پیچھے سے نکلا۔ ❶

آپ سے روایت کرنے والوں میں امام زہری، ابراہیم بن عبد اللہ قارظ، یحییٰ بن سعید، عمر بن عطاء، عبد الرحمن بن حمید وغیرہم کے نام ملتے ہیں۔ سیدنا سائب بن یزید رضی اللہ عنہ ۹۱ ہجری اور دوسرے قول کے مطابق ۹۴ ہجری میں وفات پا گئے۔ رَضِيَ اللَّهُ عَنْهُ وَعَنْ جَمِيعٍ مَنْ رَأَى رَسُولَ اللَّهِ ﷺ وَمَنْ تَبِعَهُمْ بِإِحْسَانٍ إِلَى يَوْمِ الْقِيَامَةِ .

☆ مفردات:

وَجِعٌ: بیمار۔ وَجَعُ يَوْجَعُ وَيَجَعُ وَيَا جَعُ: دردِ دل میں ہونا، دردِ محسوس کرنا۔ وَجِعَ أَي ذُوا الْوَجَعِ، دردِ الم والا ہونا، تکلیف میں ہونا۔ اس کی جمع وَجَعِي، وَجَاعِي، وَأُوجَاعُ آتی ہے۔ مَوْنٌ وَجِعَةٌ اس کی جمع وَجِعَاتُ، وَجَعِي آتی ہے۔

الْحَاثِمِ: جس سے مہر لگائی جائے۔ اس کی جمع خواتیم آتی ہے۔ اور فتح کے ساتھ انگوٹھی کے معنی میں مستعمل ہے۔ الْبَرَكَةُ بَرَكَتٌ بَيْرُكُ الْبُعَيْرِ: اونٹ نے سینہ زمین سے لگایا۔ اونٹ کا بیٹھنا، بَرَكَتٌ فِيهِ وَبَرَكَتٌ لَهُ: برکت کی دعا کرنا۔

زِرٌّ: زَرَّ يَزُرُّ - القميص: بٹن لگانا۔ الشِّي: جمع کرنا، مضبوط کرنا۔ زِرٌّ: بٹن یا انڈہ جیسی کوئی چیز۔ حَجَلَةٌ: حَجَلٌ يَحْجُلُ: ایک پاؤں کو اٹھا کر دوسرے کے بل چلنا۔ حَجَلَةُ الْعُرْوِ اس پر دے دار ڈولی کو کہتے ہیں، جو دلہن کے لیے تیار کی جائے۔ نیز چکورو کو بھی کہتے ہیں، اس کی جمع حَجَلِي اور حَجَلَانِ آتی ہے۔

تشریح:

((ذَهَبَتْ بِيْ خَالَتِيْ .)) سیدنا حفصہ بنت عمر رضی اللہ عنہا نے لکھا ہے کہ ان کی خالہ کا نام معلوم نہیں ہو سکا، البتہ ان کی والدہ محترمہ کا نام علیہ بنت شریح تھا۔

((فَمَسَحَ بِرَأْسِيْ وَدَعَانِيْ بِالْبَرَكَةِ .)) آپ ﷺ نے میرے سر پر ہاتھ پھیرا، اور برکت کی دعا کی۔ سیدنا سائب بن یزید رضی اللہ عنہ نبی اکرم ﷺ کے اس مسح کرنے اور دعا کرنے کو اپنے لیے بڑی سعادت سمجھتے تھے۔

عطاء مولیٰ سائب کہتے ہیں کہ سیدنا سائب کے سر پر کھوپڑی سے لے کر اگلے حصے تک بال سیاہ تھے اور سر کے پچھلے حصے رخساروں اور داڑھی کے بال سفید تھے، تو میں نے انھیں عرض کیا: میں نے آپ سے زیادہ سیاہ بال کسی کے نہیں دیکھے۔ تو وہ کہنے لگے: تمہیں معلوم ہے ایسے کیوں ہے؟ واقعہ یہ ہے کہ نبی اکرم ﷺ نے میرے سر پر ہاتھ پھیرا تھا اور برکت کی دعا کی تھی، اس لیے یہ آپ ﷺ کی ہتھیلی والی جگہ کبھی بوڑھی نہیں ہوئی۔^①

فوائد:

✽ اس حدیث سے یہ بات ثابت ہوتی ہے کہ عورتیں بچوں کو ساتھ لے کر معالج یا طبیب کے پاس جاسکتی ہیں۔ سیدنا سائب بن یزید رضی اللہ عنہ فرماتے ہیں: ((ذَهَبَتْ بِيْ خَالَتِيْ.)) ”نبی اکرم ﷺ کے پاس میری خالہ مجھے لے کر گئیں۔“

✽ نبی اکرم ﷺ بچوں کے ساتھ بڑی شفقت اور پیار سے پیش آتے تھے، کیونکہ سائب رضی اللہ عنہ فرماتے ہیں: ((فَمَسَحَ رَأْسِيْ.)) ”آپ ﷺ نے میرے سر پر ہاتھ پھیرا۔“ جیسے بڑے بزرگ لوگ بچوں کو پیار سے بوسہ دیتے ہیں یا رخسارے چھوتے ہیں، اسی قبیل سے آپ ﷺ نے ان کے سر پر دست شفقت پھیرا۔ کسی نیک اور صالح آدمی کے وضوء سے بچا ہوا پانی پینا ثابت ہو رہا ہے۔

نبی اکرم ﷺ کی مہر نبوت کبوتری کے انڈے جیسی تھی:

۲-۲: حَدَّثَنَا سَعِيدُ بْنُ يَعْقُوبَ الطَّالِقَانِيُّ، أَنَا أَيُّوبُ بْنُ جَابِرٍ، عَنِ سِمَاكِ بْنِ حَرْبٍ.....
عَنْ جَابِرِ بْنِ سَمُرَةَ قَالَ: رَأَيْتُ الْحَاتِمَ
بَيْنَ كَتِفَيْ رَسُولِ اللَّهِ ﷺ غَدَّةً حَمْرَاءَ
مِثْلَ بَيْضَةِ الْحَمَامَةِ.
”سیدنا جابر بن سمرة رضی اللہ عنہ سے مروی ہے، وہ فرماتے ہیں: میں نے رسول اللہ ﷺ کے دو کندھوں کے درمیان مہر دیکھی جو ایک سرخ رنگ کی گٹھی کی صورت میں تھی جیسا کہ کبوتری کا انڈہ ہوتا ہے۔“

تخریج: صحیح مسلم، کتاب الفضائل، حدیث نمبر: ۲۳۴۴۔ سنن ترمذی، کتاب المناقب، حدیث نمبر: ۳۶۴۷۔ المعجم الكبير للطبرانی: ۱۹۰۸، ۱۹۰۹۔ مسند احمد بن حنبل: ۹۰/۵، ۹۸، ۹۹، ۱۰۴، ۱۰۷۔ شرح السنة للبغوی: ۳۵۲۷/۷۔

☆ مفردات:

غُدَّةٌ: گٹھی: چڑے اور گوشت کے درمیان ایک گوشت کا سخت سا ٹکڑا، جو بسا اوقات کسی عارضے کی وجہ سے پیدا ہوتا ہے اور حرکت دینے سے ادھر ادھر حرکت کرتا ہے۔ جمع غُدَدٌ اور غَدَائِدٌ آتی ہے۔

بَيْضَةٌ: بَاصٌ، بَيْضٌ — الطائر: پرندے کا انڈے دینا۔ بَيْضَةٌ خُودِ- انڈہ۔ جمع: بَيْضَاتٍ، بَيْضٌ اور بَيْضٌ.

الْحَمَامَةُ: کبوتر اور کبوتری دونوں کے لیے یہی لفظ مستعمل ہے، بعض دفعہ واحد کے لیے حمام اور جمع کے لیے حمامات اور حمام آتا ہے۔

تشریح:

گذشتہ روایت میں مہر نبوت کے حجم کو چکوار کے انڈے سے تشبیہ دی گئی ہے، کبوتری کا انڈہ بھی چکوار کے انڈے کی طرح ہی ہوتا ہے، تاہم چکوار کا انڈہ ذرا بڑا ہوتا ہے۔ اس حدیث میں حمراء کا لفظ آیا ہے کہ مہر نبوت کا رنگ سرخ تھا، حالانکہ صحیح مسلم ہی کی دوسری روایت میں ہے کہ مہر نبوت آپ ﷺ کے جسم اطہر کی طرح تھی ۱۰ اور جسم کے بارے میں یہ تحقیق گزر چکی ہے کہ وہ سفید سرخی مائل تھا۔ اسی طرح یہاں حمراء کا معنی بھی سرخی مائل کیا جائے گا۔

سیدنا سعد بن معاذ رضی اللہ عنہ کی وفات پر عرش الہی حرکت کرنے لگا:

۲-۳: حَدَّثَنَا أَبُو مُصْعَبٍ الْمَدَنِيُّ، أَنَا يُونُسُ بْنُ الْمَاجِشُونِ عَنْ أَبِيهِ عَنْ عَاصِمِ بْنِ عُمَرَ بْنِ قَتَادَةَ.....

”سیدہ رمیثہ رضی اللہ عنہا فرماتی ہیں کہ میں نے رسول اللہ ﷺ سے یہ بات اس وقت سنی جبکہ مجھے آپ ﷺ کا اس قدر قرب حاصل تھا کہ اگر میں چاہتی تو آپ ﷺ کی مہر نبوت جو دونوں کندھوں کے درمیان تھی کو چوم لیتی، اور وہ بات یہ تھی کہ جب سعد بن معاذ رضی اللہ عنہ فوت ہوئے تو اس دن آپ ﷺ نے فرمایا: ان کی وفات پر اللہ تعالیٰ کا عرش حرکت کرنے لگا ہے۔“

تخریج: اس حدیث کو امام احمد بن حنبل نے مسند (۳۲۹/۶) میں روایت کیا ہے۔ آخری جملہ: ((اهْتَزَّ لَهُ عَرْشُ الرَّحْمَنِ)) صحیح بخاری اور مسلم میں بھی ہے۔ دیکھئے: صحیح بخاری، کتاب المناقب، باب مناقب

الانصار: ۳۸۰۴ / ۷ - صحیح مسلم، کتاب فضائل الصحابة: ۳ / ۱۲۳، ۱۲۵، برقم: ۱۹۱۵،

۱۹۱۶۔

راوی حدیث: اس حدیث کی راویہ سیدہ رمیثہ بنت عمر بن ہشام بن عبدالمطلب بن عبدمناف ہیں۔ کم سن

صحابیات میں ان کا شمار ہوتا ہے۔ ان سے صرف دو روایات مروی ہیں۔ ایک مذکورہ روایت اور دوسری صلاۃ صُحی کے بارے میں۔ امام نسائی نے اپنی سنن میں ان سے روایت لی ہے۔ اسی طرح یہاں امام ترمذی نے ان سے یہ حدیث نقل کی ہے۔

☆ مفردات:

أَقْبَلُ: میں چوم لیتی، بوسہ دیتی۔ اس کا مصدر تقبیل ہے۔ **الْقُبْلَةُ:** بوسہ، جمع قُبُل اور قُبُلَات آتی ہے۔ **أَهْتَزَّ:** حرکت میں آ گیا، ہل گیا۔ ثلاثی مجرد هَزَّ ہے، جس کے معنی حرکت دینا، خوش کرنا، ٹوٹ جانا ہے۔ **أَهْتَزَّ** کا مصدر اَهْتَزَّ از ہے جو حرکت کرنا، دل خوش ہونا، جھومنا کے معنی میں مستعمل ہے۔

تشریح:

سیدنا سعد بن معاذ رضی اللہ عنہ کی وفات پر اللہ تعالیٰ کے عرش کا حرکت میں آنا۔ علمائے کرام نے اس کے مفہوم میں اختلاف کیا ہے۔

(۱) ایک قول تو حدیث کے ظاہر کے مطابق ہے کہ سیدنا سعد بن معاذ رضی اللہ عنہ کی روح کے آسمانوں پر جانے کے وقت حقیقتاً عرش الہی نے بطور اظہارِ فرحت و سرور کے حرکت کی۔ اور اللہ تعالیٰ نے اس کو اس بات کی تمیز و معرفت عطا فرمادی تاکہ وہ اس طرح اظہارِ خوشی کر سکے۔

(۲) دوسرا مفہوم یہ ہے کہ اس سے مراد عرش نہیں، بلکہ حاملین عرش ہیں اور حرکت سے مراد خوشی اور فرحت کا اظہار ہے۔

(۳) تیسرا مفہوم یہ ہے کہ سیدنا سعد بن معاذ رضی اللہ عنہ کی موت ایک بہت بڑا حادثہ تھی، جس سے عرش الہی بھی متاثر ہوا۔ حافظ ابن حجر عسقلانی رحمہ اللہ فرماتے ہیں کہ عرش کی حرکت کا ذکر دس یا اس سے بھی زیادہ صحابہ کرام رضی اللہ عنہم سے منقول ہے اس لیے صحیح بات یہی ہے جو روایت کے ظاہری الفاظ سے واضح ہو رہی ہے۔ عرش کے علاوہ دیگر کئی ایسی چیزوں کا حرکت کرنا ثابت ہے جو عمومی طور پر حرکت نہیں کرتیں، یا ان میں وہ حسن نہیں ہوتی، جیسا کہ لکڑی کا وہ ستون جیسے نبی اکرم ﷺ کی رفاقت بایں طور حاصل تھی کہ آپ اس پر ٹیک لگا کر خطبہ ارشاد فرماتے تھے۔ اسی طرح اُحد پہاڑ، آپ ﷺ صدیق و فاروق اور عثمان ذوالنورین رضی اللہ عنہم کی آمد پر جھوم اٹھا تھا۔ آپ ﷺ کا فرمان بھی ہے کہ: ((إِنَّ أَحَدًا نُحِبُّهُ وَيُحِبُّنَا))^۱ ”اُحد پہاڑ سے ہم محبت رکھتے ہیں اور اُحد پہاڑ بھی ہم سے محبت کرتا ہے۔“

سیدنا سعد بن معاذ رضی اللہ عنہ نے چونکہ بنو قریظہ کے یہود کے بارے میں یہ فیصلہ کیا تھا کہ ان کے جنگجو قتل کر دیئے

۱ صحیح بخاری، کتاب الجہاد، باب فضل الخدمۃ فی الغزو، حدیث: ۲۸۸۹۔ صحیح مسلم، کتاب الحج، باب فضل

جائیں اور ان کی اولادوں اور عورتوں کو قیدی بنا لیا جائے، اس لیے جب سیدنا سعد بن معاذ رضی اللہ عنہ کا جنازہ اٹھایا گیا تو منافق لوگ کہنے لگے: ”یہ جنازہ تو بہت ہلکا پھلکا ہے۔“ اس سے ان کا مطلب سیدنا سعد رضی اللہ عنہ کی توہین و تحقیر تھا کہ انہوں نے یہود کے بارے میں ظلم و زیادتی کا فیصلہ کیا ہے، اس لیے جنازہ ہلکا ہے۔ حالانکہ نبی اکرم ﷺ نے ان کا فیصلہ درست قرار دیا بلکہ فرمایا: یہی فیصلہ اللہ تعالیٰ کا بھی تھا۔ تو منافقین کی مذکورہ بات سن کر نبی اکرم ﷺ نے ارشاد فرمایا: ”ان کے جنازے کا وزن لوگوں پر کم اس لیے ہے کہ ستر ہزار فرشتے ان کے جنازے میں شریک ہیں اور سبقت لے جانے کی کوشش میں ہیں کہ کون ان کے جنازے کو کندھا دیتا ہے۔“^① اس طرح منافقوں کے استحقار کا ایسا جواب آپ ﷺ نے دیا، جس سے سیدنا سعد بن معاذ رضی اللہ عنہ کی شان اور زیادہ بڑھ گئی۔

سیدنا سعد بن معاذ رضی اللہ عنہ سیدنا مصعب بن عمیر رضی اللہ عنہ کی دعوت پر مسلمان ہوئے۔ جب مسلمان ہوئے تو اپنی قوم کے سامنے کھڑے ہو گئے اور کہنے لگے: اے بنی عبدالاشہل! اپنے متعلق تم مجھے کیسا جانتے ہو؟ تو وہ کہنے لگے: مرتبہ و مقام کے لحاظ سے تم ہمارے سردار ہو اور ہر طرح نگران اور محافظ ہو۔ تو سعد بن معاذ رضی اللہ عنہ نے کہا: تم سب مردوں اور عورتوں سمیت جب تک مسلمان نہیں ہو جاتے، اس وقت تک تم سے میرا بولنا حرام ہے۔ تو بنی عبدالاشہل قبیلے کا کوئی آدمی بھی ایسا نہ رہا جس نے اسلام نہ قبول کر لیا ہو، سب کے سب مسلمان ہو گئے۔^②

سیدنا سعد بن معاذ رضی اللہ عنہ عمرہ کی ادائیگی کے لیے مکہ معظمہ گئے تو وہاں امیہ بن خلف کے پاس ٹھہرے کیونکہ امیہ بھی شام کو تجارت کے لیے جاتے ہوئے ان کے پاس ٹھہرا کرتا تھا۔ امیہ نے کہا: دو پہر ہونے دو، لوگوں کی بے خبری میں طواف کعبہ کر لینا۔ چنانچہ دو پہر کے وقت سیدنا سعد رضی اللہ عنہ جب طواف کر رہے تھے تو ابو جہل آ گیا اور کہنے لگا: یہ کون ہے جو امن و اطمینان سے طواف کر رہا ہے؟ حضرت سعد بن معاذ رضی اللہ عنہ نے کہا: میں سعد ہوں۔ ابو جہل نے کہا: تم نے محمد (ﷺ) کو پناہ بھی دے رکھی ہے، پھر بھی نہایت امن سے طواف کر رہے ہو؟ حضرت سعد رضی اللہ عنہ نے کہا: جی ہاں! ابو جہل نے تلخ کلامی سے کام لیا تو جواباً حضرت سعد رضی اللہ عنہ نے بھی سخت کلامی کی۔ امیہ بن خلف کہنے لگا: ابوالحکم پر آواز بلند نہ کرو، یہ اس وادی کے سردار ہیں۔ سعد رضی اللہ عنہ نے کہا: اگر تو نے مجھے طواف سے روک دیا تو میں تیری شام کی تجارت کا راستہ بند کر دوں گا۔ امیہ بار بار کہتا رہا کہ آواز بلند نہ کرو، یہاں تک کہ سعد رضی اللہ عنہ غصے ہو گئے اور فرمانے لگے: مجھے چھوڑ دو! میں نے محمد رسول اللہ ﷺ سے سنا ہے، وہ فرماتے تھے کہ میں امیہ کو قتل کر دوں گا۔ کہنے لگا: مجھے؟ سعد رضی اللہ عنہ نے کہا: جی ہاں! تجھے۔ امیہ کہنے لگا: خدا کی قسم! محمد (ﷺ) جب بات کریں تو جھوٹ نہیں کہتے۔ پھر اس نے جا کر اپنی بیوی سے بات کی کہ میرے بیٹے نے مجھے یہ کہا ہے۔ تو وہ بھی کہنے لگی: اللہ کی قسم! محمد (ﷺ) جھوٹ نہیں کہتے۔ پھر

① سنن ترمذی، کتاب المناقب، باب مناقب سعد بن معاذ رضی اللہ عنہ، حدیث: ۳۸۴۹ وقال ”حسن صحیح غریب“.

② سیرة ابن ہشام (ص: ۲۰۰-۲۰۱).

جب یہ بدر کی لڑائی میں جانے لگا تو اس کی بیوی نے اسے وہ بات یاد دلائی تو اس نے نہ جانے کا ارادہ کر لیا لیکن ابو جہل کہنے لگا: تم اس وادی کے سرداروں میں سے ہو، اس لیے ہمارے ساتھ دن، دو دن تو چلو، وہ نکل پڑا تو اللہ تعالیٰ نے اس کو قتل کر دیا۔^①

سیدنا سعد بن معاذ رضی اللہ عنہ جنگ بدر میں شریک ہوئے، جنگ خندق میں انہیں حبان بن العرقتہ نے ایک تیرا مارا جو ان کے بازو کی رگ میں جا لگا، جس سے ان کا بہت سا خون بہہ گیا۔ انہیں وہاں پر داغ بھی دیا گیا مگر اس سے ان کا ہاتھ پھول گیا تو داغنا چھوڑ دیا، پھر دوبارہ داغ دیا تو پھر ہاتھ پھولنے لگا، جب انہوں نے یہ بات دیکھی تو دعا کی: ”اے میرے اللہ! جب تک بنو قریظہ کے متعلق میری آنکھوں کو ٹھنڈک نہ مل جائے، مجھے موت نہ دینا۔“ ابھی دعا سے فارغ ہوئے تو خون رشنا بند ہو گیا۔ پھر جب وہ ان کے متعلق فیصلہ کر چکے تو دوبارہ خون بہنا جاری ہو گیا۔^② نبی اکرم ﷺ نے انہیں اسی حالت میں گلے لگا لیا، خون آپ ﷺ کے رخ انور اور داڑھی مبارک پر پھیلنے لگا، اس کے بعد ان کی روح نفسِ عنصری سے پرواز کر گئی۔ صدیق و فاروق رضی اللہ عنہما کی آنکھوں میں آنسو آ گئے۔ سیدنا سعد بن معاذ رضی اللہ عنہ کو جب ذن کیا جا رہا تھا تو نبی کریم ﷺ نے اچانک دو دفعہ سبحان اللہ کہا۔ اور سب صحابہ کرام رضی اللہ عنہم نے بھی سبحان اللہ کہا، پھر آپ ﷺ نے اللہ اکبر کہا تو سب نے اللہ اکبر کہا، پھر آپ ﷺ نے فرمایا: میں اس اللہ کے اس بندے پر متعجب ہوں کہ اس کی قبر پہلے تنگ ہو گئی پھر کشادہ کر دی گئی۔^③

نبی اکرم ﷺ نے فرمایا: اس کے لیے اللہ تعالیٰ کا عرش (خوشی سے) حرکت میں آیا، اس کے لیے آسمان کے تمام دروازے کھول دیئے گئے، اور ستر ہزار ایسے فرشتے اس کے جنازے میں شرکت کے لیے آئے، جو اس سے پہلے کبھی زمین پر نہیں آئے تھے۔^④

آپ غزوہٴ احزاب کے سال ۳۷ سال کی عمر میں اپنے خالق حقیقی سے جا ملے۔ رضی اللہ عنہ وارضاه۔

۲-۴: حَدَّثَنَا أَحْمَدُ بْنُ عَبْدِ الصَّبِيِّ ، وَعَلِيُّ بْنُ حُجْرٍ ، وَغَيْرُ وَاحِدٍ ، قَالُوا: أَنَا عَيْسَى بْنُ يُونُسَ ، عَنْ عُمَرَ بْنِ عَبْدِ اللَّهِ مَوْلَى عَفْرَةَ.....
 قَالَ: نَسِيَ إِبرَاهِيمُ بْنُ مُحَمَّدٍ ، مِنْ وُلْدِ
 عَلِيِّ بْنِ أَبِي طَالِبٍ رَضِيَ اللَّهُ عَنْهُ قَالَ: كَانَ
 ”ابراہیم بن محمد علی بن ابی طالب فرماتے ہیں کہ سیدنا علی رضی اللہ عنہ
 جب رسول اللہ ﷺ کی صفت رحلیہ بیان کرتے..... پھر

① صحیح بخاری، کتاب علامات النبوة فی الاسلام، حدیث: ۳۶۳۲۔

② صحیح بخاری، کتاب المغازی، باب مرجع النبی ﷺ من الاحزاب، حدیث: ۴۱۲۲۔ صحیح مسلم، کتاب الجہاد، باب جواز قتال من نقض العهد، حدیث: ۱۷۶۹/۶۷۔

③ دلائل النبوة للبيهقي (۸۱/۴)۔ معجم كبير طبراني (۵۲۰۸)۔

④ دلائل النبوة للبيهقي (۸۰/۴)۔ معجم كبير طبراني (۵۱۹۵)۔

عَلِيٌّ ﷺ إِذَا وَصَفَ رَسُولَ اللَّهِ ﷺ انہوں نے طویل حدیث بیان کی جس میں فرمایا کہ نبی
..... فَذَكَرَ الْحَدِيثَ بِطَوْلِهِ، وَقَالَ: بَيْنَ اکر م ﷺ کے دونوں کندھوں کے درمیان نبوت کی مہر تھی،
كَتْفَيْهِ خَاتَمُ النَّبُوَّةِ، وَهُوَ خَاتَمُ النَّبِيِّينَ. آپ ﷺ خاتم النبیین تھے۔
مذکورہ بالا روایت پہلے بھی گزر چکی ہے۔ تخریج و تفصیل کے لیے پہلے باب کی حدیث نمبر: ۷ ملاحظہ فرمائیں۔
آپ ﷺ خاتم الانبیاء والرسل ہیں:

اس روایت میں ذکر ہے کہ آپ ﷺ آخری نبی ہیں، آپ کے بعد کوئی بھی نبی نہیں آئے گا۔ چنانچہ قرآن
کریم میں اللہ تعالیٰ فرماتے ہیں:

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ﴾ [الاحزاب: ۴۰]
”محمد ﷺ تمہارے مردوں میں سے کسی کے باپ نہیں، بلکہ وہ اللہ کے رسول اور آخری نبی ہیں۔“

دوسری جگہ فرمایا:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ [الاعراف: ۱۵۸]
”کہہ دیجیے: اے لوگو! بے شک میں تم سب کی طرف اللہ کا رسول ہوں۔“

اور بھی بہت سی آیات سے آپ ﷺ کے آخری نبی ہونے کا ثبوت ملتا ہے۔ احادیث بھی اس موضوع پر بہت
زیادہ ہیں۔ صحیح بخاری اور صحیح مسلم کی ایک حدیث ہے۔ رسول اللہ ﷺ نے فرمایا:

”میری مثال اور پہلے انبیاء کی مثال ایک محل کی طرح ہے، جس کو بہت اچھی طرح بنایا گیا۔ مگر اس سے
ایک اینٹ کی جگہ چھوڑ دی گئی، تو دیکھنے والے جب اس کے پاس آتے ہیں تو اس کی خوبصورتی سے خوش
ہوتے ہیں۔ مگر یہ ایک اینٹ کی جگہ (اس کی خوبصورتی کو داغدار کرتی تھی) تو یہ جگہ میں نے پُر کر دی اور یہ
عمارت مجھ سے مکمل کر دی گئی۔ اور رسول محمد پر ختم کر دیے گئے۔“ ①

ایک روایت میں ہے کہ ”یہ اینٹ میں ہی ہوں اور میں ہی رسولوں (کے سلسلے) کو ختم کرنے والا ہوں۔“ ②
اسی طرح صحیح بخاری اور مسلم کی ایک اور حدیث ہے کہ:

((كَانَتْ بَنُو إِسْرَائِيلَ تَسُوسُهُمُ الْأَنْبِيَاءُ كُلَّمَا هَلَكَ نَبِيٌّ خَلَفَهُ نَبِيٌّ وَإِنَّهُ لَا نَبِيَّ

① صحیح بخاری، کتاب المناقب، باب خاتم النبیین، حدیث: ۳۵۳۴۔ صحیح مسلم، کتاب الفضائل، باب ذکر کونہ ﷺ
خاتم النبیین، حدیث: ۲۲۸۷ واللفظ له.

② صحیح بخاری، کتاب المناقب باب خاتم النبیین، حدیث: ۳۵۳۵۔ صحیح مسلم، کتاب الفضائل، باب ذکر کونہ ﷺ

بَعْدِي وَسَيَكُونُ خُلَفَاءَ فَيَكْثُرُونَ .)) ❶

”بنی اسرائیل کا نظم ملکی انبیاء چلاتے تھے، جب بھی کوئی نبی فوت ہوتا تو اس کی جگہ پر دوسرا نبی آجاتا، لیکن میرے بعد چونکہ کوئی نبی نہیں ہوگا، اس لیے خلفاء ہوں گے اور بہت زیادہ ہوں گے۔“

صحیح مسلم شریف کی ایک حدیث میں ہے کہ آپ ﷺ نے فرمایا:

((فَضِلْتُ عَلَى الْأَنْبِيَاءِ بِسِتِّ أُعْطِيتُ جَوَامِعَ الْكَلِمِ وَنُصِرْتُ بِالرُّعْبِ وَأَحِلَّتْ لِي الْغَنَائِمُ وَجُعِلَتْ لِي الْأَرْضُ مَسْجِدًا وَطَهُورًا وَأُرْسِلَتْ إِلَى النَّاسِ كَافَّةً وَخَتِمَ بِي النَّبِيُّونَ .)) ❷

”مجھے دوسرے تمام انبیاء پر چھ چیزوں سے فضیلت دی گئی ہے، مجھے جامع کلمات (ایسے کلمات جن کے الفاظ تھوڑے ہوں اور ان کا مفہوم بہت زیادہ ہو) عطا کیے گئے۔ اور مجھے رعب اور دبدبے کے ذریعے مدد دی گئی (کہ میں دشمن سے ایک مہینے کی مسافت پر ہوتا ہوں تو اللہ تعالیٰ میرا رعب اور دبدبہ دشمن کے دل میں ڈال دیتا ہے) اور میرے لیے غنیمتیں حلال کر دی گئیں، (جبکہ مجھ سے پہلے انبیاء کے ادوار میں ایسا تھا کہ مال غنیمت اکٹھا کر کے کسی اونچی جگہ یا وسیع جگہ رکھ دیا جاتا، اور آگ اسے کھا جاتی اگر اس میں کوئی غلول ہوتا تو آگ نہ کھاتی) اور میرے لیے پوری زمین سجدہ گاہ بنا دی گئی اور پاک کرنے والی بنا دی گئی، اور مجھے کائنات کے تمام لوگوں کے لیے رسول بنا کر بھیجا گیا، اور مجھے خاتم النبیین بنا کر بھیجا گیا۔“

ایک اور حدیث میں نبی اکرم ﷺ نے حضرت علی رضی اللہ عنہ کو فرمایا:

((أَنْتَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا نَبِيَّ بَعْدِي .)) ❸

”اے علی رضی اللہ عنہ! تجھے مجھ سے وہی نسبت ہے جو ہارون علیہ السلام کو موسیٰ علیہ السلام سے تھی، مگر اتنا فرق ہے کہ میرے بعد کوئی نبی نہیں ہو سکتا۔“

اس ضمن میں اور بھی بہت سی احادیث ہیں۔ ہم نے صرف بخاری و مسلم کی چند احادیث ذکر کرنے پر اکتفا

کیا ہے۔

❶ صحیح بخاری، کتاب احادیث الانبیاء، باب ما ذکر عن بنی اسرائیل، حدیث: ۳۴۵۵۔ صحیح مسلم، کتاب الامارۃ، باب

وجوب الوفاء بیعة الخلیفة، حدیث: ۱۸۴۲۔

❷ صحیح مسلم، کتاب المساجد، باب المساجد و مواضع الصلاة، حدیث: ۵۲۳/۶۔

❸ صحیح بخاری، کتاب المغازی، باب غزوة تبوک، حدیث: ۴۴۱۶۔ صحیح مسلم، کتاب فضائل الصحابة، باب من

فضائل علی بن ابی طالب رضی اللہ عنہ، حدیث: ۲۴۰۴، اللفظ لہ۔

آپ ﷺ کی مہر نبوت جیسے بالوں کا مجموعہ ہو:

۵-۲: حَدَّثَنَا مُحَمَّدُ بْنُ بَشَّارٍ، أَنَا أَبُو عَاصِمٍ، أَنَا عُرْزَرَةُ بْنُ ثَابِتٍ.....

قَالَ: ثَنِي عُلْبَاءُ بْنُ أَحْمَرَ الْيَشْكُرِيُّ،
قَالَ: حَدَّثَنِي أَبُو زَيْدٍ عَمْرُو بْنُ أَخْطَبِ
الْأَنْصَارِيِّ قَالَ: قَالَ لِي رَسُولُ اللَّهِ
ﷺ: ((يَا أَبَا زَيْدٍ اذْنُ مِنِّي فَاْمَسَحْ
ظَهْرِي)) فَمَسَحَتْ ظَهْرَهُ، فَوَقَعَتْ
أَصَابِعِي عَلَى الْحَاتِمِ، قُلْتُ: وَمَا
الْحَاتِمُ؟ قَالَ: شَعْرَاتٌ مُجْتَمِعَاتٌ. ((
”علباء بن احمر يشكري فرماتے ہیں مجھے ابوزید عمرو بن اخطب
انصاری رضی اللہ عنہ نے بیان کیا وہ کہتے ہیں کہ رسول اللہ ﷺ نے
مجھے فرمایا: ”اے ابوزید! میرے قریب آؤ، اور میری پشت پر
ہاتھ پھیرو“ تو میں نے آپ ﷺ کی پشت پر ہاتھ پھیرا، تو
میری انگلیاں مہر نبوت پر جا لگیں۔ (علباء بن احمر شکری) کہتے
ہیں: میں نے پوچھا: ”مہر نبوت کیسی ہے؟“ انہوں نے کہا: ”
چند بالوں کا مجموعہ“

تخریج:..... مسند احمد بن حنبل (۵ / ۳۴۱)، مستدرک حاکم (۲ / ۶۰۶)، صحیح ابن حبان، (۸ /

۷۲)، طبقات ابن سعد، (۱ / ۴۲۵، ۴۲۶)۔ اس حدیث کی سند امام مسلم کی شرط پر صحیح ہے۔

راوی حدیث:..... اس حدیث کے راوی سیدنا ابوزید عمرو بن اخطب الانصاری الخزر جی الاعرج رضی اللہ عنہ ہیں۔ یہ

ان مشاہیر صحابہ کرام رضی اللہ عنہم میں سے تھے جو بصرہ میں آ کر آباد ہوئے تھے۔

بیان کیا جاتا ہے کہ نبی اکرم ﷺ نے ان کے سر پر ہاتھ پھیرا اور دعا کی: ((اَللّٰهُمَّ جَمِّلْهُ)) ”اے

میرے اللہ! انہیں حسین بنا دے۔“ پھر یہ تقریباً سو سال کی عمر تک پہنچ گئے تھے مگر ان کے بال کم ہی سفید ہوئے تھے۔

انہوں نے نبی اکرم ﷺ سے چند احادیث بیان کیں۔ صحیح بخاری کے علاوہ دیگر کتب میں بھی ان کی احادیث

مروی ہیں۔ یہ عبدالملک بن مروان کی خلافت میں فوت ہوئے۔ رضی اللہ عنہ وارضاه۔

علباء بن احمر يشكري البصرى، یہ ثقہ تابعی ہیں، ان کے اساتذہ میں سیدنا ابوزید عمرو بن اخطب رضی اللہ عنہ، عکرمہ مولیٰ

ابن عباس وغیرہم کے نام ملتے ہیں اور ان کے تلامذہ میں ابوعلیٰ رجبی، داؤد بن ابی الفرات، الحسین بن واقد اور عزرة بن

ثابت وغیرہم کے نام ملتے ہیں۔ امام احمد بن حنبل رضی اللہ عنہ فرماتے ہیں: میں ان کے بارے میں خیر ہی جانتا ہوں، ان میں

کوئی حرج نہیں ہے۔ امام ابن معین اور امام ابوزرعہ رحمہما اللہ نے ان کو ثقہ کہا ہے۔ اس طرح امام ابن حبان رضی اللہ عنہ نے انہیں

ثقافت میں ذکر کیا ہے۔ صحیح مسلم، سنن ترمذی، سنن نسائی، سنن ابن ماجہ میں ان کی روایات آتی ہیں۔

سلمان فارسی رضی اللہ عنہ آپ ﷺ کی مہر نبوت دیکھ کر مسلمان ہو گئے:

۶-۲: حَدَّثَنَا أَبُو عَمَّارٍ الْحُسَيْنِيُّ بْنُ حَرْبِثِ الْخَزَاعِيُّ، أَنَا عَلِيُّ بْنُ حُسَيْنِ بْنِ وَقْدٍ.....

”عبداللہ بن بریدہ کہتے ہیں میں نے اپنے والد سیدنا بریدہ رضی اللہ عنہ سے سنا وہ کہتے تھے کہ جس وقت رسول اللہ ﷺ مدینہ منورہ میں تشریف فرما ہوئے، تو سیدنا سلمان فارسی رضی اللہ عنہ حضور ﷺ کی خدمت میں ایک دسترخوان لے کر آئے، جس میں کچھ تر و تازہ کھجوریں تھیں۔ آپ ﷺ کی خدمت میں اسے رکھ دیا گیا۔ آپ ﷺ نے ارشاد فرمایا: اے سلمان! یہ کیا ہے؟ انہوں نے عرض کیا: یہ آپ ﷺ کے لیے اور آپ کے صحابہ (رضی اللہ عنہم) کے لیے صدقہ ہے۔ تو آپ ﷺ نے فرمایا: ”اسے اٹھا لو، ہم صدقہ نہیں کھاتے۔“ (راوی کہتا ہے) انہوں نے وہ دسترخوان اٹھا دیا۔ پھر دوسرے دن اسی طرح وہ ایک دسترخوان لائے، اور آپ ﷺ کے آگے رکھ دیا۔ آپ ﷺ نے پوچھا: ”سلمان یہ کیا ہے؟“ انہوں نے عرض کیا: حضور ﷺ یہ آپ کے لیے ہدیہ ہے۔ تو آپ ﷺ نے صحابہ کرام سے فرمایا: اس کو بچھا دو۔ پھر سلمان رضی اللہ عنہ آپ ﷺ کی پشت مبارک پر مہر دیکھ کر آپ ﷺ پر ایمان لے آئے۔ سلمان رضی اللہ عنہ چونکہ یہود کے غلام تھے، اس لیے رسول اللہ ﷺ نے انہیں اتنے اور اتنے درہموں کے بدلے خرید لیا، نیز اس عوض میں کہ سلمان ان یہود کو کچھ کھجوروں کے پودے لگا کر دیں پھر ان کے پھل آور ہونے اور کھائے جانے کے قابل ہونے تک اس میں کام بھی کریں۔ تو رسول اللہ ﷺ نے اپنے بابرکت ہاتھ سے سارے پودے لگائے، صرف ایک پودا حضرت عمر رضی اللہ عنہ نے لگایا، تو باقی تمام پودے پہلے سال ہی پھلدار ہو گئے صرف ایک پودا ثمر آور نہیں ہوا۔ تو آپ ﷺ نے پوچھا: ”کیا وجہ ہے؟ یہ ایک پودا

ثَنِي أَبِي ثَنِي عَبْدِ اللَّهِ بْنِ بَرِيدَةَ قَالَ: سَمِعْتُ أَبِي بَرِيدَةَ، يَقُولُ: جَاءَ سَلْمَانُ الْفَارِسِيُّ إِلَى رَسُولِ اللَّهِ ﷺ حِينَ قَدِمَ الْمَدِينَةَ بِمَائِدَةٍ عَلَيْهَا رُطْبٌ فَوَضَعَهَا بَيْنَ يَدَيِ رَسُولِ اللَّهِ ﷺ فَقَالَ: يَا سَلْمَانُ مَا هَذَا؟ فَقَالَ: صَدَقَةٌ عَلَيْكَ وَعَلَى أَصْحَابِكَ، فَقَالَ: ارْفَعْهَا فَإِنَّا لَا نَأْكُلُ الصَّدَقَةَ. قَالَ: فَرَفَعَهَا، فَجَاءَ الْعَدِيمُ، فَوَضَعَهُ بَيْنَ يَدَيِ رَسُولِ اللَّهِ ﷺ فَقَالَ: مَا هَذَا يَا سَلْمَانُ؟ فَقَالَ: هَدِيَّةٌ لَكَ فَقَالَ رَسُولُ اللَّهِ ﷺ لِأَصْحَابِهِ: ”ابْسُطُوا“. ثُمَّ نَظَرَ إِلَى الْخَاتَمِ عَلَى ظَهْرِ رَسُولِ اللَّهِ ﷺ فَأَمَنَ بِهِ. وَكَانَ لِيَهُودٍ، فَاشْتَرَاهُ رَسُولُ اللَّهِ ﷺ بِكَذَا وَكَذَا دِرْهَمًا وَعَلَى أَنْ يَغْرَسَ لَهُمْ نَخْلًا فَيَعْمَلُ سَلْمَانُ فِيهِ حَتَّى تُطْعِمَ. فَغَرَسَ رَسُولُ اللَّهِ ﷺ النَّخِيلَ إِلَّا نَخْلَةً وَاحِدَةً غَرَسَهَا عُمَرُ رَضِيَ اللَّهُ عَنْهُ، فَحَمَلَتِ النَّخْلُ مِنْ عَامِهَا وَلَمْ تَحْمِلِ النَّخْلَةَ فَقَالَ رَسُولُ اللَّهِ ﷺ: ”مَا شَأْنُ هَذِهِ النَّخْلَةِ؟“ فَقَالَ عُمَرُ: يَا رَسُولَ اللَّهِ ﷺ أَنَا غَرَسْتُهَا. فَتَزَعَهَا رَسُولُ اللَّهِ ﷺ فَغَرَسَهَا فَحَمَلَتْ مِنْ عَامِهَا.

کیوں ثمر آور نہیں ہوا؟“ تو حضرت عمر رضی اللہ عنہ نے عرض کیا: ہاں رسول اللہ! میں نے لگایا تھا۔ تو آپ ﷺ نے اسے اکھیڑ

کرد و بارہ لگا دیا تو وہ اسی سال پھلدار ہو گیا۔“

تخریج:..... مسند احمد بن حنبل (۵/۳۵۴)، صحیح ابن حبان (۱۰/۱۲۸)، المستدرک للحاکم (۳/۶۰۳، ۶۰۴)۔ اس روایت کی سند حسن ہے۔

راوی حدیث:..... اس حدیث کے راوی سیدنا ابو عبد اللہ، ابوسہیل، ابوساسان، ابوالحصب بریدہ بن الحصب بن عبد اللہ بن الحارث بن الاعرج بن سعد رضی اللہ عنہم ہیں۔ یہ ہجرت کے سال مسلمان ہوئے، غزوہ خیبر اور فتح مکہ میں شامل ہوئے، غزوہ خیبر میں علم انہیں کے پاس تھا۔ یہ حضرت عمر بن الخطاب رضی اللہ عنہ کے دور خلافت میں ان کے مقرر کردہ امراء میں سے تھے۔

ان سے روایت کرنے والوں میں سلیمان، عبد اللہ بن بریدہ، ابونصرہ عبدی، عبد اللہ بن مولا وغیرہم کے نام ملتے ہیں۔ یہ ۶۳ ہجری میں فوت ہوئے۔ بعض کہتے ہیں ۶۲ ہجری میں فوت ہوئے۔ ان سے قریباً ڈیڑھ سو احادیث مروی ہیں۔ رضی اللہ عنہ وارضاه۔

عبد اللہ بن بریدہ رضی اللہ عنہ:

ابوسہیل عبد اللہ بن بریدہ رضی اللہ عنہ کا شمار تابعین عظام میں ہوتا ہے، انہوں نے سیدنا انس بن مالک، سیدنا بریدہ، سیدنا سمرہ بن جندب، سیدنا عبد اللہ بن عباس، سیدنا عبد اللہ بن مسعود رضی اللہ عنہم وغیرہم اصحاب رسول ﷺ سے کسب فیض کیا۔

ان کے تلامذہ میں بشیر بن مہاجر، ابوبکر جریل بن احمد وغیرہم کے نام ملتے ہیں۔ خود فرماتے ہیں کہ میں حضرت عمر رضی اللہ عنہ کی خلافت کے تیسرے سال پیدا ہوا۔ امام یحییٰ بن معین، ابوحاتم الرازی اور امام عجل جلالہ نے انہیں ثقہ کہا ہے۔

ان کا بھائی سلیمان بن بریدہ ”مرؤ“ کا قاضی تھا اور ۱۰۵ ہجری میں عہدہ قضاء کے دوران ہی فوت ہو گیا، ان کے بعد عبد اللہ بن بریدہ قاضی بن گئے اور دس سال تک یعنی ۱۱۵ ہجری تک اس منصب پر رہے، پھر وفات پا گئے۔

سیدنا سلمان فارسی رضی اللہ عنہ:

ابو عبد اللہ سلمان الفارسی رضی اللہ عنہ، رسول اللہ ﷺ کے عظیم صحابی اور خادم تھے۔ انہوں نے بڑی لمبی عمر پائی۔ نبی اکرم ﷺ سے ساٹھ سے زیادہ روایات بیان کیں۔ آپ سے روایت کرنے والوں میں سیدنا عبد اللہ بن عباس، سیدنا انس بن مالک اور سیدنا ابوالطفیل رضی اللہ عنہم وغیرہم کے نام ملتے ہیں۔

آپ بڑے عقلمند بیدار مغز، عبادت گزار اور نہایت شریف النفس انسان تھے۔ فارس کے رہنے والے تھے، فارس اصفہان کے علاقے کو کہتے ہیں۔ آج کل یہ ایران کے نام سے معروف ملک ہے۔ آپ مجوسی (آتش رست) تھے،

ابتداء ہی سے عبادت گزار، زاہد اور راہبانہ طبیعت رکھتے تھے۔ تلاشِ حق میں عمر کا اکثر حصہ صرف کیا۔ آتش پرستی سے تائب ہو کر عیسائیت قبول کی، ایران سے عراق، عراق کے شہر بغداد سے مختلف عیسائی عالموں، راہبوں اور پادریوں سے ہوتے ہوئے موصل پہنچے۔ موصل سے نصیبین، نصیبین سے عموریا کے عیسائی پادری کے پاس پہنچے۔ یہ پادری دوسروں کی نسبت نہایت خدا ترس، نرم دل اور کتب سماویہ کا بہترین عالم تھا۔ جب وہ مرنے لگا تو سیدنا سلمان فارسی رضی اللہ عنہ نے اس سے پوچھا: اب میں کس کے پاس جاؤں؟ اس نے جواب دیا: عیسائی علماء ختم ہو چکے ہیں البتہ عرب میں دین ابراہیم کا داعی، نبی، آخر الزمان پیدا ہوگا جس کی علامت یہ ہے کہ وہ صدقہ نہیں کھائے گا، ہدیہ قبول کرے گا اور اس کے دونوں کندھوں کے درمیان مہر نبوت ہوگی۔ چنانچہ سیدنا سلمان رضی اللہ عنہ عموریا سے نکل پڑے، اثنائے سفر میں چند عرب تاجروں سے پالا پڑا، وہ ان کو مکہ مکرمہ میں لے آئے اور اپنا غلام ظاہر کر کے مدینہ منورہ کے بنو قریظہ قبیلے کے ایک یہودی کے ہاتھ فروخت کر دیا۔ اس طرح وہ مدینہ طیبہ پہنچ گئے۔ سیدنا سلمان رضی اللہ عنہ فرماتے ہیں: مدینہ منورہ آیا تو وہ تمام نشانیاں پالی جو مجھے عمرویہ کے عیسائی پادری نے مدینہ کی بتائی تھیں، اب میرے دل میں وہ تلاشِ حق والا جذبہ اُٹھ آیا کہ جس نبی آخر الزمان کی علامات اس پادری نے بتائی تھیں ان پر رہنمائی کرنے والا کوئی مل جائے۔ اسی تلاش میں پتہ چلا کہ ایک صاحب قباء میں تشریف لائے ہیں، جو مکہ معظمہ سے ہجرت کر کے یہاں آئے ہیں اور اپنے آپ کو داعیِ حق اور اللہ کے نبی کہتے ہیں۔ میں نے ان کی علامتیں دیکھنے کے لیے کچھ کھجوریں جمع کیں اور ان کی خدمت میں لے گیا اس کے بعد والا واقعہ مذکور حدیث الباب میں ہے۔

ابو اہل کہتے ہیں ایک دن میں اور ایک ساتھی سیدنا سلمان رضی اللہ عنہ کے پاس گئے تو وہ کہنے لگے: اگر نبی اکرم ﷺ نے تکلف سے منع نہ کیا ہوتا تو میں آپ کے لیے تکلف کرتا، پھر روٹی اور نمک لا کر پیش کر دیا۔ تو میرا ساتھی کہنے لگا: کاش کہ ہمارے نمک میں پودینہ ہو جائے تو سیدنا سلمان رضی اللہ عنہ نے اپنا وضوء کا برتن رہن دے کر پودینہ منگوایا، جب کھانا کھا چکے تو میرے ساتھی نے یہ دعا پڑھی: ((اَلْحَمْدُ لِلّٰهِ الَّذِي قَتَعْنَا بِمَا رَزَقَنَا)) ”اس اللہ تعالیٰ کی تعریف ہے جس نے ہمیں جو کچھ دیا اس پر قناعت بھی بخشی۔“ تو سیدنا سلمان رضی اللہ عنہ کہنے لگے: ”اگر تم کو اللہ تعالیٰ نے قناعت بخشی ہوتی تو میرا وضوء کا برتن سبزی والے کے پاس گروی نہ پڑا ہوتا۔“ ①

سیدنا سلمان فارسی رضی اللہ عنہ نہایت عابد و زاہد اور دنیا سے بے رغبتی رکھنے والے تھے۔ وفات کے وقت آپ کے ترکہ (سامان اور بستر) کی کل قیمت تیس یا چالیس درہم سے زائد نہ تھی۔

وفات کے وقت اپنی بیوی کو بلایا اور کہا: میرے کمرے کے دروازے اور کھڑکیاں کھول دو، کیونکہ آج میرے کچھ مہمان میری ملاقات کو آئیں گے، کوئی پیٹہ نہیں کس دروازے سے اندر آئیں، کچھ خوشبو میرے بستر کے گرد چھڑک دو۔

وہ کہتی ہیں: پھر میں نے دیکھا کہ آپ کی روح نفیس عضری سے پرواز کر گئی جبکہ آپ سوئے ہوئے تھے۔ ۱ امام ابن جوزی رحمۃ اللہ علیہ نے آپ کی عمر ڈھائی سو سال، اور دوسری روایت میں ساڑھے تین سو سال لکھی ہے، اس سے کم و بیش کے اقوال بھی ہیں مگر کوئی قابل اعتماد ثبوت نہیں۔ حضرت سعد رضی اللہ عنہ کی روایت میں ایک سو بیس سال اور اسی سال کا تذکرہ ملتا ہے۔

رَضِيَ اللَّهُ عَنْهُ وَأَرْضَاهُ وَرَحِمَهُ اللَّهُ عَلَيْهِ رَحْمَةً وَاسِعَةً .

فائدہ ۵:..... اس حدیث سے معلوم ہوا کہ نبی کریم صلی اللہ علیہ وسلم صدقہ قبول نہیں فرماتے تھے، ہدیہ قبول فرما لیتے۔ صدقہ اسے کہتے ہیں جو اعلیٰ ادنیٰ کو دیتا ہے، اور اس سے مقصود آخرت میں اچھا عوض اور اللہ تعالیٰ کے تقرب کا حصول ہے، لیکن ہدیہ میں اعلیٰ سے ادنیٰ اور تقرب الی اللہ کی قید نہیں ہوتی، بلکہ جس کو ہدیہ دیا جا رہا ہے اس کی تکریم تعظیم مقصود ہوتی ہے، اور اس کا بدلہ اسی نے دینا ہوتا ہے جسے ہدیہ دیا جا رہا ہے۔ یہی وجہ ہے کہ رسول اللہ صلی اللہ علیہ وسلم ہدیہ قبول فرما لیتے اور اس کا بدلہ بھی دیتے تھے۔

مہر نبوت جیسے ابھرا ہوا گوشت کا ٹکڑا ہو:

۷-۲: حَدَّثَنَا مُحَمَّدُ بْنُ بَشَّارٍ، أَنَا بَشْرُ بْنُ الْوَضَّاحِ، أَنَا أَبُو عَقِيلٍ الدَّوْرَقِيُّ.....

عَنْ أَبِي نَضْرَةَ قَالَ: سَأَلْتُ أَبَا سَعِيدٍ
الْحُدْرِيَّ عَنْ خَاتَمِ رَسُولِ اللَّهِ ﷺ -
يَعْنِي خَاتَمَ النَّبَوَّةِ - فَقَالَ: كَانَ فِي ظَهْرِهِ
بَضْعَةٌ نَاشِزَةٌ.
”ابونضرة عوفی فرماتے ہیں میں نے سیدنا ابوسعید خدری رضی اللہ عنہ سے رسول اللہ صلی اللہ علیہ وسلم کی مہر نبوت کے بارے میں دریافت کیا تو انہوں نے فرمایا: آپ کی پشت مبارک میں ایک ابھرا ہوا گوشت کا ٹکڑا تھا۔“

تخریج: یہ روایت حسن ہے۔ امام ترمذی رحمۃ اللہ علیہ کے علاوہ اسے امام احمد بن حنبل رحمۃ اللہ علیہ نے بھی اپنی مسند میں ذکر کیا ہے۔ (۶۹/۳)۔

راوی حدیث:..... اس روایت کے راوی سیدنا ابوسعید خدری رضی اللہ عنہ ہیں۔ ان کا مختصر تذکرہ درج ذیل ہے:

((الامام المجاهد، مفتی المدینہ، ابوسعید، سعد بن مالک، بن سنان، بن ثعلبة، بن ابجر الخدری .))

بعض کہتے ہیں کہ ابجر کا نام خدرہ تھا، اور کچھ کہتے ہیں کہ ابجر کی والدہ کا نام خدرہ تھا، ان کے والد مالک بن سنان جنگ احد میں شہید ہوئے، اور خود ابوسعید خدری غزوہ خندق اور بیعت الرضوان میں شریک ہوئے۔ آپ رضی اللہ عنہ نے نبی اکرم صلی اللہ علیہ وسلم سے براہ راست بہت سی احادیث روایت کی ہیں۔ علاوہ ازیں آپ نے سیدنا ابوبکر صدیق اور سیدنا

عمر فاروق رضی اللہ عنہما سے اور دیگر صحابہ کرام سے بھی روایت کی ہے۔ آپ کے شاگردوں میں سیدنا عبداللہ بن عمر، سیدنا جابر بن عبداللہ، سیدنا انس بن مالک رضی اللہ عنہم جیسے نابغہ عصر لوگوں کے نام آتے ہیں، علاوہ ازیں عامر بن سعد، عمرو بن سلیم، ابوسلمہ بن عبدالرحمان، سعید بن المسیب، سعید بن جبیر، حسن بصری رحمہم اللہ علیہم اجمعین وغیرہم نے بھی آپ سے روایت کی ہے۔

سیدنا ابوسعید خدری رضی اللہ عنہ خود فرماتے ہیں کہ جنگ اُحد کے وقت میری عمر تیرہ سال تھی، مجھے آپ ﷺ پر پیش کیا گیا تو میرے باپ نے کہا: یہ موٹا تازہ ہے، اسے جنگ پر جانے کی اجازت دی جائے۔ آپ ﷺ نے مجھے اچھی طرح دیکھ کر فرمایا: ”اسے واپس لے جاؤ“ تو مجھے واپس کر دیا گیا۔^①

حظلمہ بن ابی سفیان کہتے ہیں کہ سیدنا ابوسعید خدری رضی اللہ عنہ نوجوان صحابہ میں بہت بڑے عالم دین تھے۔
قبی بن مخلد نے اپنی مسند کبیر میں ان کی مکرر سمیت (۱۱۷۰) احادیث ذکر کی ہیں، جن میں سے صحیحین میں ۴۳ صحیح بخاری میں ۱۶، اور صحیح مسلم میں ۵۲ ہیں۔

سیدنا ابوسعید خدری رضی اللہ عنہ ۶۳ ہجری میں فوت ہوئے۔ بعض کہتے ہیں کہ آپ واقعہ حرہ کے ایک سال بعد فوت ہوئے۔ آپ ان لوگوں میں سے تھے جن کے بارے میں نبی اکرم ﷺ نے فرمایا: ”الحمد للہ! میری امت میں ایسے لوگ بھی ہیں جن کے متعلق مجھے حکم دیا گیا ہے کہ میں اپنے آپ کو ان کے ساتھ پابند کروں“ پھر آپ ﷺ نے فرمایا: ”فقراء المؤمنین کو خوشخبری دے دو کہ وہ قیامت کے دن اغنیاء سے پانچ سو سال پہلے جنت میں عیش کریں گے۔“^②

☆ مفردات:

الظُّهْر: مَا يَقَابِلُ الْبَطْنَ بطن (پیٹ) کے مقابل والے حصے کو ظہر کہتے ہیں، کا ندھے سے سرینوں تک کا حصہ ظہر کہلاتا ہے، اس کی جمع اظہر، ظہور اور ظہران آتی ہے۔

بَضْعَةٌ: الْبِضْعَةُ وَالْبِضْعَةُ تَبْنُونَ طرح پڑھا جاتا ہے، گوشت کے ایک ٹکڑے کو کہتے ہیں، یا کسی بھی چیز کے ٹکڑے کو کہا جاتا ہے۔ اس کی جمع بَضْعٌ، بَضْعٌ، بَضَاعٌ اور بَضْعَاتٌ آتی ہے۔

نَاشِزَةٌ: نَشَزَ يَنْشِزُ فِي عَن مَكَانِهِ إِذَا ارْتَفَعَ: کسی چیز کا اپنی جگہ سے بلند ہونا، اس کی جمع نواشز ہے۔

مہربوت کے چاروں طرف تل تھے:

۲-۸: حَدَّثَنَا أَبُو الْأَشْعَثِ: أَحْمَدُ بْنُ الْمُقَدَّمِ الْعَجَلِيُّ الْبَصْرِيُّ، أَخْبَرَنَا حَمَادُ بْنُ زَيْدٍ، عَنْ عَاصِمِ الْأَحْوَلِ.....

① مستدرک حاکم (۳/۵۶۳)۔

② سنن ابی داؤد، کتاب العلم، باب فی القصص، حدیث: ۳۶۶۶۔ حلیۃ الاولیاء (۱/۱۸۰)۔

”سیدنا عبداللہ بن سرجس رضی اللہ عنہ فرماتے ہیں: میں رسول اللہ ﷺ کے پاس آیا، آپ پیچھے چکر لگایا، تو آپ ﷺ نے میرے ارادے کو بھانپ لیا، اسی لیے آپ ﷺ نے اپنی کمر سے چادر بٹادی تو میں نے مہر نبوت کی جگہ دیکھی، جو ٹھہکی کی مانند تھی، جس پر تلوں کے نشان اس طرح تھے جس طرح ابھرے ہوئے مسے یا پستانوں کے سرے ہوتے ہیں۔ (یہ دیکھنے کے بعد) میں واپس آپ کے چہرے کی طرف آیا اور عرض کیا: اے اللہ کے رسول ﷺ! اللہ تعالیٰ آپ کو معاف فرمائے، تو آپ ﷺ نے فرمایا: ”تجھے بھی معاف فرمائے۔“ لوگوں نے کہا: تیرے لیے تو رسول اللہ ﷺ نے بخشش کی دعا کی ہے۔ انہوں نے کہا: ہاں! تمہارے لیے بھی۔ پھر یہ آیت تلاوت کی: ﴿وَأَسْتَغْفِرُ لِدُنْيَاكَ وَالْمُؤْمِنَاتِ﴾ (محمد: ۱۹) ”اے نبی! تو اپنے، اور ایماندار مردوں، اور عورتوں کے گناہوں کی بخشش طلب کر۔“

عَنْ عَبْدِ اللَّهِ بْنِ سَرْجَسَ قَالَ: أَتَيْتُ رَسُولَ اللَّهِ ﷺ وَهُوَ فِي نَاسٍ مِنْ أَصْحَابِهِ فَذُرْتُ هَكَذَا مِنْ خَلْفِهِ فَعَرَفَ الَّذِي أُرِيدُ، فَأَلْفَى الرِّدَاءَ عَنْ ظَهْرِهِ، فَرَأَيْتُ مَوْضِعَ الْخَاتَمِ عَلَى كَتْفَيْهِ مِثْلَ الْجَمْعِ، حَوْلَهَا خَيْلَانٌ كَأَنَّهَا ثَالِئِلٌ. فَرَجَعْتُ حَتَّى اسْتَقْبَلْتُهُ. فَقُلْتُ: عَفَّرَ اللَّهُ لَكَ يَا رَسُولَ اللَّهِ. فَقَالَ: ”وَلَكَ“. فَقَالَ الْقَوْمُ: اسْتَغْفَرَ لَكَ رَسُولُ اللَّهِ ﷺ فَقَالَ: نَعَمْ. وَلَكُمْ، ثُمَّ تَلَا هَذِهِ الْآيَةَ: ﴿وَأَسْتَغْفِرُ لِدُنْيَاكَ وَالْمُؤْمِنَاتِ﴾ [محمد: ۱۹].

تخریج:..... صحیح مسلم (کتاب الفضائل (۴ / ۱۱۲)، برقم (۱۸۲۳، ۱۸۲۴)۔ مسند (۵ / ۸۳، ۸۲)، طبقات (۱ / ۴۲۶)، مسند حمیدی (۸۶۷)، عمل الیوم واللیلة للنسائی (برقم: ۲۹۵، ۴۲۱، ۴۲۲) شرح السنة (۳۵۲۸/۷)

راوی حدیث:..... اس حدیث کے راوی سیدنا عبداللہ بن سرجس المرزنی رضی اللہ عنہ ہیں۔ آپ نے بصرہ میں سکونت اختیار کی تھی۔ نبی اکرم ﷺ نے ان کے لیے بخشش کی دعا فرمائی تھی۔ آپ نے نبی اکرم ﷺ سے براہ راست احادیث روایت کی ہیں۔ آپ کے شاگردوں میں عثمان بن حکیم، قتادہ بن دعامہ، عاصم الاحول کے نام ملتے ہیں۔ آپ عبدالملک بن مروان کے دور حکومت میں ۸۰ ہجری میں فوت ہوئے۔ رضی اللہ عنہ وأرضاه۔

☆ مفردات:

الجمع: ہاتھ کی انگلیوں کو اکٹھی کر کے مکے کی شکل دی جائے تو اسے جمع کہا جاتا ہے۔ یاد رہے کہ یہ تشبیہ ہیئت یا بناوٹ کی ہے، ورنہ رنگ کے متعلق حدیث میں آتا ہے کہ مہر نبوت آپ کے جسم اطہر کی طرح تھی۔ ❶

خیلان: الخال، ان تلوں اور خالوں کو کہا جاتا ہے جو جسم پر نمایاں ہوں۔ آپ ﷺ کے یہ تل سبزی یا سیاہی مائل تھے اور ان پر گھنے بال بھی تھے۔ ثالیل: اس کی واحد ثؤلؤل ہے جس کا معنی ”حُلْمَةُ الثَّدْيِ“ (پستان کا سرا) ہے۔ یہ لفظ چھوٹے چھوٹے چنوں کے دانوں یا پھوڑوں اور مسوں کی طرح گول گول سے تل کے معنی میں مستعمل ہے۔

مہر نبوت کے بارے میں ایک تشبیہ:

یہاں دوسرا باب مکمل ہو رہا ہے، جو مہر نبوت کے بارے میں تھا۔ باب کی تمام روایات سے واضح ہے کہ نبی اکرم ﷺ کے کندھے مبارک کے قریب مہر نبوت تھی جو آپ ﷺ کے نبی ہونے کی علامت ہے۔ مہر نبوت ایک ایسی نشانی ہے جو ماقبل انبیاء علیہم السلام میں سے کسی میں بھی نہ تھی، گویا یہ رسول اللہ ﷺ کا وصف خاص تھا۔ لیکن بعض مقلدین نے یہ وصف اپنے امام میں بھی ثابت کرنے کی جسارت کی ہے، چنانچہ مولانا ابوالس محمد یحییٰ گوندلوی رضی اللہ عنہ

خصائل محمدی، صفحہ ۵۹ میں لکھتے ہیں:

”رسول اللہ ﷺ کے شانہ مبارک کے قریب مہر نبوت تھی، جو آپ کے نبی (ﷺ) ہونے کی علامت ہے، مہر نبوت ایک ایسی نشانی ہے جو ماقبل انبیاء علیہم السلام میں سے کسی میں بھی نہ تھی، گویا یہ رسول اللہ ﷺ کا خاصہ مبارک تھا، لیکن بعض متعصب احناف نے یہ وصف امام ابوحنیفہ میں بھی ثابت کرنے کی ناحق جسارت اور جرات کی ہے کہ امام صاحب نے خواب میں دیکھا کہ میں قبر نبوی کھود کر نبی اکرم ﷺ کی ہڈیوں کو اپنے سینے سے لگا رہا ہوں۔ اس خواب سے امام صاحب بڑے خائف ہوئے، اور بصریٰ میں پہنچ کر محمد بن سیرین سے اپنا یہ خواب بیان کیا۔ (امام محمد بن سیرین اس وقت بہت بڑے معبر تھے)، انہوں نے فرمایا: یہ خواب تو وہی شخص دیکھ سکتا ہے جس کا نام ابوحنیفہ ہے۔ امام صاحب فرمانے لگے: ابوحنیفہ میں ہی ہوں۔ امام محمد بن سیرین نے امام صاحب کی پشت دیکھی جس میں مسہ (مہر نبوت کا طرح) تھا، انہوں نے فرمایا: ہاں تم ہی ابوحنیفہ ہو، جن کے بارے میں نبی اکرم ﷺ نے فرمایا تھا کہ ”اللہ تعالیٰ اس کے ذریعے سنت کو زندہ کرے گا۔“ (جامع المسانید، جلد: ۱، صفحہ: ۱۸)

مولانا گوندلوی مزید لکھتے ہیں کہ:

”کس قدر جسارت ہے کہ جو وصف رسول اللہ ﷺ کے لیے خاص تھا جس میں کوئی دوسرا نبی بھی شریک نہیں، اسے امام ابوحنیفہ میں ثابت کرنے کی کوشش کی گئی ہے۔ اعاذنا اللہ من ذلک۔ دراصل یہ تقلید کی کار فرمائی ہے کہ مقلدین حضرات غلو سے کام لیتے ہوئے بسا اوقات شعوری یا غیر شعوری طور پر اپنے ائمہ کو منصب نبوت کے مقام پر پہنچا دیتے ہیں۔ جب تقلید ہی بذات خود باطل ہے تو اس سے اچھے نتائج کیسے

حاصل ہو سکتے ہیں۔“

رسول اللہ ﷺ کے مبارک بالوں کا بیان

(اس باب میں آٹھ احادیث ہیں)

شَعْرُ: بال۔ اس سے مراد سر کے بال ہیں۔ سر کے بال مردوں اور عورتوں دونوں کے لیے زینت ہیں اور گنجا ہونا عیب ہے ہاں کسی خاص وقت بالوں کو کٹوانا یا مونڈھ دینا عیب نہیں سمجھا جاتا بلکہ اچھی صفت قرار دیا جاتا ہے جیسا کہ اعمال حج میں مردوں کے لیے ہیں کہ حج بیت اللہ کرنے والے دس ذوالحجہ کو قربانی کے بعد اپنے سر کے بال کٹوائیں تو ٹھیک ہے اور اگر مونڈھو لیں تو زیادہ بہتر اور انسب ہے۔

اس باب میں امام ترمذی رحمہ اللہ نے آٹھ احادیث درج کی ہیں جن سے ثابت ہوتا ہے کہ نبی اکرم ﷺ جب اپنے بال کٹواتے تو وہ آپ ﷺ کے کانوں کے نصف تک پہنچ جاتے جو کہ وفرہ کہلاتے ہیں پھر جب کچھ دن انہیں چھوڑتے تو وہ بڑھ کر کندھوں کے قریب ہو جاتے جو کہ لہہ کہلاتے ہیں، پھر اس کے بعد بڑھ کر جب وہ کندھوں تک پہنچ جاتے تو جُتہ کہلاتے، لیکن اس سے زیادہ آپ ﷺ انہیں بڑھنے نہ دیتے تھے۔ آپ ﷺ کے بال مبارک اسی طرح بڑھتے اور کم ہوتے تھے۔

ان احادیث کو بیان کرنے کی غرض و غایت یہی معلوم ہوتی ہے کہ آپ ﷺ کے امتی بھی اس سے زیادہ لمبے بال نہ رکھیں۔ واللہ اعلم۔ اللہ تعالیٰ ہمیں عمل کی توفیق عطا فرمائے۔ آمین۔

۱-۳: حَدَّثَنَا عَلِيُّ بْنُ حُجْرٍ، أَنَا إِسْمَاعِيلُ بْنُ إِبرَاهِيمَ، عَنْ حُمَيْدٍ.....

عَنْ أَنَسِ بْنِ مَالِكٍ، قَالَ: كَانَ شَعْرُ رَسُولِ اللَّهِ ﷺ إِلَى نِصْفِ أُذُنَيْهِ . ”سیدنا انس بن مالک رضی اللہ عنہ سے مروی ہے، وہ فرماتے ہیں کہ رسول اللہ ﷺ کے بال آپ کے کانوں کے نصف تک

تھے۔“

تخریج:..... صحیح مسلم کتاب الفصائل (۹۶/۴)، حدیث نمبر: (۱۸۱۹) سنن نسائی، کتاب الزینہ (۵۲۴۹/۸)، سنن ابی داؤد، کتاب الترجل (۴۱۸۶/۴)، مسند احمد بن حنبل (۱۱۳/۳)، شرح السنہ للبخاری (۳۵۳۲/۷)۔

تشریح:

احادیث میں نبی اکرم ﷺ کے بالوں بارے مختلف الفاظ مروی ہیں۔ حدیث الباب میں ہے کہ آپ ﷺ

کے بال کانوں کے نصف تک تھے۔ صحیح مسلم شریف میں الفاظ اَنْصَافُ اُذُنْ ❶ کے ہیں، جن کے معنی بھی یہی ہیں کہ کانوں کے نصف تک بال تھے۔ ایک روایت میں ((عَظِيمُ الْجُمَّةِ اِلَى شَحْمَةِ اُذُنَيْهِ)) ❷ کے الفاظ ہیں کہ آپ کے بال عظیم الجمہ اور کانوں کی لوٹک تھے۔ ایک روایت میں سیدنا انس رضی اللہ عنہ فرماتے ہیں: ((مَا رَأَيْتُ مِنْ ذِي لِمَّةٍ اَحْسَنَ مِنْهُ)) ❸ ”کہ میں نے کوئی لمبے بالوں والا آپ ﷺ سے زیادہ خوبصورت نہیں دیکھا۔“ ایک روایت میں ہے کہ ہے کہ: ((كَانَ يَضْرِبُ شَعْرَهُ مِنْ كَبِيْهِ)) ❹ ”یعنی آپ ﷺ کے بال کندھوں تک آتے تھے۔“ ایک روایت میں ہے کہ آپ ﷺ کے بال ((بَيْنَ اُذُنَيْهِ وَعَاتِقِهِ)) ❺ ”یعنی کانوں اور کندھے کے درمیان تھے۔“

اہل لغت نے سر کے بالوں کی تین قسمیں بیان کیں ہیں:

لِمَّة: وہ بال ہوتے ہیں جو کندھوں کے قریب آئے ہوئے ہوں۔

جُمَّة: وہ بال جو کندھوں تک پہنچے ہوئے ہوں

وَفْرَة: وہ بال جو کانوں کی لوٹک پہنچ چکے ہوں، اہل لغت میں سے بعض نے وفرة کو لِمَّة اور لِمَّة کو جُمَّة کے ذیل میں اور بعض دوسرے علماء نے اس سے برعکس ذکر کیا ہے۔

بقول قاضی عیاضی رضی اللہ عنہ ان روایات میں توفیق و تطبیق یوں ہوگی کہ یہ تمام صورتیں ایک دوسری کے قریب ہیں، ان میں بالکل معمولی فرق ہے، اس کی وجہ یہ ہے کہ جب آپ ﷺ بالوں کو کٹواتے، تو کانوں کے نصف تک پہنچ جاتے جو کہ وفرة کہلاتے ہیں، پھر جب کچھ دن انہیں چھوڑتے تو وہ بڑھ کر کندھوں کے قریب ہو جاتے جو کہ لِمَّة کہلاتے ہیں، پھر اس کے بعد بڑھ کر جب وہ کندھوں تک پہنچتے تو جُمَّة کہلاتے۔ لیکن اس سے زیادہ آپ انہیں بڑھنے نہ دیتے۔ آپ کے بال اسی طرح بڑھتے اور کم ہوتے تھے، اور یہ روایات مختلف اوقات کے پیش نظر مختلف ہیں۔

نبی اکرم ﷺ کے لِمَّة بال مبارک:

۲-۳: حَدَّثَنَا هَنَادُ بْنُ السَّرِيِّ، أَنَا عَبْدُ الرَّحْمَنِ بْنُ أَبِي الزِّنَادِ، عَنْ هِشَامِ بْنِ عُرْوَةَ،

❶ صحیح مسلم، کتاب الفضائل، باب صفة شعر النبي ﷺ، حدیث: ۲۳۳۸/۹۶.

❷ صحیح مسلم، کتاب الفضائل، باب فی صفة النبي ﷺ، حدیث: ۲۳۳۷/۹۱.

❸ صحیح مسلم، حدیث: ۲۳۳۷/۹۲ عن البراءة رضی اللہ عنہ.

❹ صحیح بخاری، کتاب اللباس، باب الجعد، حدیث: ۵۹۰۳۔ صحیح مسلم، کتاب الفضائل، باب صفة شعر النبي ﷺ، حدیث: ۲۳۳۸/۹۵.

❺ صحیح بخاری، کتاب اللباس، باب الجعد، حدیث: ۵۹۰۵۔ صحیح مسلم، کتاب الفضائل، باب صفة شعر النبي ﷺ، حدیث: ۲۳۳۸/۹۴.

عَنْ أَبِيهِ.....

عَنْ عَائِشَةَ قَالَتْ: كُنْتُ أَعْتَسِلُ أَنَا
وَرَسُولُ اللَّهِ ﷺ مِنْ إِنَاءٍ وَاحِدٍ وَكَانَ
لَهُ شَعْرٌ فَوْقَ الْجُمَّةِ وَدُونَ الْوَفْرَةِ.
”اُمُّ الْمُؤْمِنِينَ سَيِّدَةُ عَائِشَةُ رَضِيَ اللَّهُ عَنْهَا“
کہ میں اور رسول اللہ ﷺ ایک برتن سے اکٹھے غسل کرتے
تھے اور آپ ﷺ کے بال مبارک جمہ سے کچھ اوپر اور وافرہ
سے کم تھے۔“

تخریج: یہ حدیث صحیح ہے۔ سنن ترمذی، کتاب اللباس (۴ / ۱۷۵۵) امام ترمذی رَضِيَ اللَّهُ عَنْهُ فرماتے ہیں کہ یہ حدیث اس سند کے ساتھ حسن صحیح غریب ہے۔ سنن ابی ماجہ، کتاب الطہارۃ (۱ / ۶۰۴)، سنن ابی داؤد، کتاب الطہارۃ (۱ / ۷۷)، مسند احمد بن حنبل (۶ / ۱۱۸)۔

راوی حدیث:..... اس حدیث کی راویہ سیدہ عائشہ صدیقہ رَضِيَ اللَّهُ عَنْهَا ہیں۔ ذیل میں ان کے تذکار درج ہیں:
ام المؤمنین سیدہ عائشہ صدیقہ رَضِيَ اللَّهُ عَنْهَا آپ اَعْلَمٌ وَأَفْقَهُ نِسَاءِ الْأُمَّةِ عَلَى الْإِطْلَاقِ ہیں۔ آپ کی والدہ کا نام ام رومان تھا۔ نبی اکرم ﷺ نے سیدہ عائشہ رَضِيَ اللَّهُ عَنْهَا سے مکہ کی طرف ہجرت سے ایک سال اور کچھ عرصہ پہلے نکاح کیا تھا۔ جنگ بدر کے بعد ۲ ہجری شوال کے مہینے میں عمر نو سال آپ کو نبی اکرم ﷺ نے اپنے گھر آباد کیا۔
آپ نے قرآن وحدیث اور فقہ کا علم نبوت کے مبارک سرچشموں سے حاصل کیا، اس کے علاوہ اپنے باپ سیدنا ابوبکر صدیق سے اور سیدنا عمر، سیدہ فاطمہ الزہراء، سیدنا سعد، سیدنا حمزہ بن عمرو اسلمی اور سیدنا جُدَامہ بن وہب رَضِيَ اللَّهُ عَنْهُمْ سے حاصل کیا۔

تلامذہ: آپ کے شاگردوں میں سیدنا ابو ہریرہ، سیدنا ابوموسیٰ، سیدنا سعید بن العاص رَضِيَ اللَّهُ عَنْهُمْ اور عروہ بن زبیر، ابراہیم بن یزید نخعی، ابراہیم بن یزید تمیمی اور اسحاق بن طلحہ وغیرہم کے نام ملتے ہیں۔
مرویات: آپ سے مرویات کی تعداد ۲۲۱۰ بیان کی جاتی ہے جن میں سے بخاری ومسلم میں ۱۷۴، صرف بخاری میں ۵۴ اور صرف مسلم میں ۶۹ ہیں۔

پیدائش: سیدہ عائشہ صدیقہ رَضِيَ اللَّهُ عَنْهَا ان لوگوں میں سے ہیں جنہوں نے اسلام کی گود میں جنم لیا۔ سیدہ فاطمہ الزہراء سے آٹھ سال چھوٹی ہیں، فرماتی ہیں کہ جب میں سمجھدار ہوئی تو اپنے والدین کو دین اسلام پر ہی پایا۔
نہ صرف امت محمدیہ (علی صاحبہا الصلوٰۃ والسلام) میں، بلکہ پوری نوع انسانیت میں آپ جیسی عالمہ فاضلہ کوئی عورت پیدا نہیں ہوئی۔ بعض علماء تو ان کو ان کے والد محترم سیدنا ابوبکر رَضِيَ اللَّهُ عَنْهُ پر بھی فضیلت دیتے ہیں مگر یہ بات غلط ہے۔ اس سے زیادہ فخر اور عظمت والی بات اور کیا ہو سکتی ہے کہ آپ دنیا میں بھی سید ولد آدم حضرت محمد ﷺ کی بیوی تھیں

اور آخرت میں بھی آپ کو یہ عظیم شرف حاصل ہوگا۔ اور یہ عزت و مقام حضرت خدیجہ الکبریٰ کو بھی اللہ تعالیٰ عطا فرمائیں گے۔

فرماتی ہیں کہ نبی اکرم ﷺ نے ارشاد فرمایا: مجھے تم خواب میں تین راتیں دکھائی گئی ہو، فرشتہ تجھے بہترین ریشم کے ٹکڑے میں لپیٹ کر میرے پاس لایا، اور کہنے لگا: یہ تمہاری بیوی ہے۔ میں نے ریشم کے ٹکڑے کو ہٹا کر دیکھا تو وہ تم تھیں، تو میں نے کہا: ”اگر یہ اللہ تعالیٰ کی طرف سے ہے تو اللہ تعالیٰ ضرور اس کو نافذ کر دے گا۔“^①

اُمّ المؤمنین سیدہ عائشہ رضی اللہ عنہا فرماتی ہیں: مجھے نو باتوں میں فضیلت دی گئی ہے جو کسی اور کو نہیں ملی:

(۱) جبرئیل علیہ السلام میری صورت اپنی ہتھیلی میں اٹھا کر نبی اکرم ﷺ کے پاس لائے، اور مجھ سے شادی کا کہا۔

(۲) میرے علاوہ نبی اکرم ﷺ نے کسی کنواری عورت سے شادی نہیں کی۔

(۳) آپ ﷺ جب فوت ہوئے تو آپ کا سر مبارک میری گود میں تھا۔

(۴) آپ ﷺ میرے ہی غریب خانہ میں مدفون ہیں۔

(۵) اللہ تعالیٰ کے فرشتوں نے میرے گھر کو گھیر رکھا ہے۔

(۶) جب آپ ﷺ میرے ساتھ ایک لحاف میں ہوتے، اس وقت بھی آپ ﷺ پر وحی نازل ہوتی تھی۔

(۷) میں آپ ﷺ کے خلیفہ اور صدیق کی بیٹی ہوں۔

(۸) میری معذرت اور برأت کے لیے آسمان سے آیات نازل ہوئیں۔

(۹) مجھ سے بخشش اور رزق کریم عنایت فرمانے کا وعدہ فرمایا گیا ہے۔^②

ایک دوسری روایت میں مزید یہ خصوصیات مذکور ہیں:

(۱) میں تمام عورتوں سے زیادہ آپ ﷺ کو محبوب تھی اور میرے والد محترم تمام مردوں سے زیادہ آپ ﷺ کو محبوب تھے۔

(۲) نبی اکرم ﷺ نے مجھ سے چھ برس کی عمر میں شادی کی اور نو برس کی عمر میں مجھے اپنے گھر میں آباد کیا۔

(۳) آخری بیماری میں آپ ﷺ نے میرے گھر میں رہنے کے لیے تمام ازواجِ مطہرات سے اجازت طلب کی۔

(۴) سب سے آخری چیز جو آپ ﷺ کے وجودِ اطہر میں گئی وہ میرا لعابِ دہن تھا، جو مسواک نرم کر کے دینے سے

اس کے ساتھ لگا تھا۔

① صحیح بخاری، کتاب مناقب الانصار، باب تزویج النبی ﷺ عائشہ.....، حدیث: ۳۸۹۵۔ صحیح مسلم، کتاب فضائل

الصحابہ، باب فی فضائل عائشہ ام المؤمنین ﷺ، حدیث: ۲۴۳۸۔

② مستدرک حاکم (۱۰/۴)۔ طبقات ابن سعد (۶۳/۸)۔ باختلاف سیر اعلام النبلاء (۱/۴۶/۲)۔

(۵) میں نے جبرئیل امین کو بھی دیکھا جبکہ آپ ﷺ کی کسی اور بیوی نے اسے نہیں دیکھا۔^①
سیدنا عمرو بن العاص رضی اللہ عنہ کہتے ہیں کہ میں نے نبی اکرم ﷺ سے پوچھا کہ آپ کو سب سے زیادہ محبوب کون ہے؟ آپ ﷺ نے فرمایا: ”عائشہ رضی اللہ عنہا۔“ میں نے پوچھا: مردوں میں سے؟ آپ نے فرمایا: ”اس کا باپ ابو بکر صدیق رضی اللہ عنہ۔“^②

حضرت عائشہ صدیقہ رضی اللہ عنہا فرماتی ہیں: جب حضرت خدیجہ الکبریٰ رضی اللہ عنہا وفات پائیں تو آپ ﷺ نے مجھ سے شادی کر لی، اس وقت میری عمر چھ سال تھی اور نو سال کی عمر میں مجھے آپ کے گھر لایا گیا۔ اس وقت میں جھولے میں کھیلتی تھی، اور میرے کندھوں تک جٹہ بال تھے۔ مجھے بنا سنوار کر آپ ﷺ کے پاس لایا گیا۔^③

حضرت عائشہ صدیقہ رضی اللہ عنہا فرماتی ہیں: جب خدیجہ الکبریٰ فوت ہوئیں تو خولہ بنت حکیم نبی اکرم ﷺ کے پاس آئیں اور کہنے لگیں: یا رسول اللہ! آپ کا شادی کے متعلق کیا خیال ہے؟ آپ ﷺ نے فرمایا: کس سے؟ وہ کہنے لگیں: کسی کنواری سے کرنی چاہو تو اس سے کر لو، اگر بیوہ سے چاہو تو اس سے بھی کر سکتے ہیں۔ آپ ﷺ نے فرمایا: ”کوئی کنواری اور کوئی بیوہ؟“ انہوں نے کہا: کنواری تو حضرت ابو بکر صدیق، جو آپ کے محبوب ترین شخص ہیں، ان کی بیٹی ہے، اور بیوہ سودہ بنت زمعہ ہے جو آپ پر ایمان بھی لے آئی ہے، اور آپ کی تابعدار اور فرمانبردار ہے۔ آپ ﷺ نے فرمایا: ”ان دونوں سے میرا ذکر کرنا۔“ وہ کہتی ہیں کہ میں ام رومان کے پاس گئی اور اس سے کہا: اللہ تعالیٰ نے تمہارے گھر میں کیسی عظیم خیر و برکت بھیج دی ہے۔ وہ کہنے لگیں: وہ کیسے؟ خولہ نے کہا: نبی اکرم ﷺ عائشہ کا ذکر کر رہے تھے۔ وہ کہنے لگیں: ٹھہرو! ابو بکر آنے ہی والے ہیں ان سے بات کرنا۔ جب وہ آئے تو میں نے ان سے بات کی، تو وہ کہنے لگے: انہوں نے تو مجھے اپنا بھائی بنا رکھا ہے تو کیا یہ ان کے لیے شرعاً درست ہے؟ آپ ﷺ سے پوچھا گیا تو آپ نے فرمایا: ”اس میں شرعاً کوئی قباحت نہیں اور اس طرح ہونا درست ہے۔“ پھر حضرت ابو بکر صدیق رضی اللہ عنہ نے آپ ﷺ کو عائشہ کا مکمل اختیار دے دیا۔ سیدہ عائشہ صدیقہ رضی اللہ عنہا فرماتی ہیں: میں گڑیوں سے کھیل رہی ہوتی، جب آپ ﷺ آتے تو ساتھ کھیلنے والی لڑکیاں ادھر ادھر چھپ جاتیں تو آپ ﷺ انہیں میرے پاس کھیلنے کے لیے بھیج دیتے۔^④

① حوالہ سابق.

② صحیح بخاری، کتاب فضائل اصحاب النبی ﷺ، باب قول النبی ﷺ ”لو كنت متخذًا خليلاً“، حدیث: ۳۶۶۲۔ صحیح

مسلم، کتاب فضائل الصحابة، باب من فضائل ابی بکر الصديق ﷺ، حدیث: ۲۳۸۴.

③ صحیح بخاری، کتاب مناقب الانصار، باب تزويج النبی ﷺ عائشہ، حدیث: ۳۸۹۶، ۳۸۹۴۔ صحیح مسلم، کتاب

النكاح، باب جواز تزويج الاب البكر الصغيرة، حدیث: ۱۴۲۲۔ باختلاف

④ مسند احمد (۶/۲۱۰-۲۱۱)۔ مستدرک حاکم (۱۶۷/۳).

نبی اکرم ﷺ عائشہ صدیقہ رضی اللہ عنہا سے بے حد محبت اور پیار سے پیش آتے۔ ایک دن آپ ﷺ نے فرمایا: ”جب تم خوش ہوتی ہو تو مجھے پتہ چل جاتا ہے کہ تم خوش ہو، اور جب تم ناراض ہوتی ہو مجھے پتہ چل جاتا ہے کہ تم ناراض ہو۔“ سیدہ عائشہ صدیقہ رضی اللہ عنہا عرض کرتی ہیں: آپ کو کیسے معلوم ہوتا ہے؟ فرمایا: جب تم خوش ہوتی ہو تو کہتی ہو: ((لَا وَرَبِّ مُحَمَّدٍ)) ”یعنی محمد ﷺ کے رب کی قسم!“ اور جب ناراض ہوتی ہو تو کہتی ہو: ((لَا وَرَبِّ إِبْرَاهِيمَ)) ”قسم ہے ابراہیم علیہ السلام کے رب کی!“ حضرت عائشہ رضی اللہ عنہا عرض کرتی ہیں: ہاں یا رسول اللہ ﷺ! اللہ کی قسم میں صرف آپ کا نام ہی نہیں لیتی ورنہ آپ کی ذات تو اس وقت بھی میرے دل میں ہوتی ہے۔^①

ام المؤمنین سیدہ عائشہ صدیقہ رضی اللہ عنہا نہایت بلند پایہ عالمہ فاضلہ تھیں۔ اکابر صحابہ کرام بھی آپ سے مسائل دریافت کرتے۔ سیدنا ابوموسیٰ رضی اللہ عنہ کہتے ہیں: ہمیں جب کسی حدیث میں اشکال پیش آتا تو حضرت عائشہ رضی اللہ عنہا کے پاس اس کا حل اور علم ہمیں مل جاتا۔^②

سیدہ عائشہ رضی اللہ عنہا جنگ جمل میں شمولیت اور بصرہ کی طرف جانے پر کئی طور پر ندامت کا اظہار کرتی رہیں۔ جنگ جمل میں تو قاتلین عثمان کے متعلق سیدنا علی اور سیدہ عائشہ رضی اللہ عنہا دونوں نے ایک دوسرے کا موقف سمجھ کر صلح کر لی، مگر ان قاتلین نے ہی دونوں گروہوں پر حملہ کر کے مغالطے میں ڈال کر آپس میں لڑا دیا۔ آپ اس پر ہمیشہ نادم رہیں۔ امام زہری کا بیان ہے کہ اگر تمام لوگوں کا علم اور امہات المؤمنین کا علم بھی اکٹھا کیا جائے، تو پھر بھی سیدہ عائشہ صدیقہ رضی اللہ عنہا کا علم ان سب سے زیادہ اور وسیع ہوگا۔^③

عروہ بن زبیر رضی اللہ عنہ کہتے ہیں: میں سیدہ عائشہ رضی اللہ عنہا کے پاس رہا، تو میں نے قرآن کی آیات، سنت رسول، فریضہ، عادلہ، شعر و انساب، قضاء و طب میں ان سے بڑا عالم کوئی بھی نہیں دیکھا۔^④

ام المؤمنین سیدہ عائشہ صدیقہ رضی اللہ عنہا اللہ تعالیٰ کی راہ میں بے تحاشا خرچ کیا کرتیں۔ ایک دفعہ آپ نے اپنا ایک گھر لاکھ درہم کا بیچ کر ساری رقم فی سبیل اللہ تقسیم کر دی، تو ابن الزبیر نے کہا: کیا انہوں نے پورا ایک لاکھ درہم تقسیم کر دیا؟ خدا کی قسم! ان کی جائیداد وغیرہ پر پابندی لگانی پڑے گی۔ جب ام المؤمنین عائشہ صدیقہ رضی اللہ عنہا نے یہ بات سنی تو فرمایا: ابن الزبیر مجھ پر پابندی لگائے گا؟ خدا کی قسم! میں پوری زندگی اس سے کلام نہیں کروں گی۔ تو وہ مسور بن مخرمہ اور عبدالرحمن بن اسود کو بطور سفارشی ساتھ لے گئے، وہ اذن باریابی کے بعد اندر گئے تو بہت اصرار کے سیدہ عائشہ صدیقہ رضی اللہ عنہا نے ان

① صحیح بخاری، کتاب النکاح، باب غیرۃ النساء و وجدھن، حدیث: ۵۳۲۸۔ صحیح مسلم، کتاب فضائل الصحابة باب فی فضائل عائشہ ام المؤمنین رضی اللہ عنہا، حدیث: ۲۴۳۹۔

② سنن ترمذی، کتاب المناقب، باب من فضل عائشہ رضی اللہ عنہا، حدیث: ۳۸۸۳ و قال حسن صحیح غریب۔

③ مستدرک حاکم (۱۱/۴)۔ مجمع الزوائد (۲۴۳/۹)۔

④ مستدرک حاکم (۱۱/۴)۔ سید اعلام النبلاء (۱۸۲/۲)۔

سے کلام کرنے پر رضامندی کا اظہار کیا، پھر یمن سے چالیس غلام منگوا کر آزاد کیے۔ بعض روایات میں ہے کہ سو غلام آزاد کیے۔^①

احنف کہتے ہیں کہ میں نے ابوبکر، عمر، عثمان اور علی رضی اللہ عنہم وغیرہ خلفاء کے خطبات سنے ہیں، مگر سیدہ عائشہ صدیقہ رضی اللہ عنہا کے منہ سے جو عروشان والا اور بہترین کلام سنا، ایسا کسی بھی مخلوق کے منہ سے نہیں سنا۔^②

ام المؤمنین سیدہ عائشہ صدیقہ رضی اللہ عنہا بروز منگل ۷/۱۱ رمضان سنہ ۵۷ ہجری بعد الوتر مدینہ منورہ میں فوت ہوئیں، اس وقت مروان حاکم مدینہ تھا۔ سیدنا ابو ہریرہ رضی اللہ عنہ نے نماز جنازہ پڑھائی، آپ رضی اللہ عنہا نے حکم دیا تھا کہ میری تدفین رات کو عمل میں لائی جائے چنانچہ راتوں رات ہی انہیں بقیع میں دفن کیا گیا۔ رضی اللہ عنہا

تشریح:

حدیث الباب میں نبی اکرم ﷺ کے سر مبارک کے بالوں کا تذکرہ ہے کہ آپ کے بال مبارک جگمگ سے اوپر اور وفرہ سے کم تھے۔ جمہور اہل لغت کے مطابق وفرہ وہ بال ہوتے ہیں جو کانوں کی لوتک ہوں، لٹمہ وہ بال جو کندھوں کے قریب پہنچ چکے ہوں، اور وفرہ سے کچھ لمبے ہوں، جگمگ وہ بال جو کندھوں تک پڑتے ہوں، یعنی لٹمہ سے کچھ لمبے ہوں اور اس حدیث کے الفاظ سنن ابی داؤد اور ابن ماجہ میں اس طرح ہیں کہ: ((كَانَتْ شَعْرُ رَسُولِ اللَّهِ ﷺ فَوْقَ الْوُفْرَةِ وَدُونَ الْجُمَّةِ))^③ یعنی ترمذی کی روایت کے برعکس ہیں۔ چنانچہ ترمذی کی روایات کے معنی یہ ہوں گے کہ آپ ﷺ کے بال مبارک جمہ سے کچھ اونچے تھے اور وفرہ سے کچھ نیچے تھے۔ تو اس صورت میں دونوں روایات کے معنی درست ہو جائیں گے، کیونکہ سنن ابی داؤد اور سنن ابن ماجہ کی روایات کے معنی یہ ہوں گے کہ آپ ﷺ کے بال مبارک وفرہ سے کچھ لمبے اور جمہ سے کچھ چھوٹے تھے۔

حدیث کا یہ حصہ امام مسلم اور امام نسائی نے بھی روایت کیا ہے۔

۳-۲: حَدَّثَنَا أَحْمَدُ بْنُ مَنِيعٍ، أَنَا أَبُو قَطَنِ، نَا شُعْبَةَ، عَنْ أَبِي إِسْحَاقَ.....

عَنِ الْبَرَاءِ بْنِ عَازِبٍ قَالَ: كَانَ رَسُولُ اللَّهِ ﷺ مَرْبُوعًا، بَعِيدَ مَا بَيْنَ الْمَنْكِبَيْنِ وَكَانَتْ جُمَّتُهُ تَضْرِبُ شَحْمَةَ أُذُنَيْهِ.

”سیدنا براء بن عازب رضی اللہ عنہ سے مروی ہے، وہ فرماتے ہیں: رسول اللہ ﷺ وجود و خلقت کے اعتبار سے میانے قد والے تھے، آپ کے دونوں کندھوں کے درمیان کچھ دوری تھی، اور آپ کے مبارک جگمگ بال کانوں کی لو پر پڑتے تھے۔“

① صحیح بخاری، کتاب المناقب، باب مناقب قریش، حدیث: ۳۵۰۵.

② مستدرک حاکم (۱/۴)۔ سیر اعلام النبلاء (۱۹۱/۲).

③ سنن ابی داؤد، کتاب الترجل، باب ما جاء في الشعر، حدیث: ۴۱۸۷۔ سنن ترمذی (۱۷۵۵)۔ سنن ابن ماجہ (۳۶۳۵).

تخریج: صحیح بخاری، کتاب المناقب (۳۵۵۱)، کتاب اللباس (۵۸۴۸)، صحیح مسلم، کتاب الفضائل (۱۸۱۸)، سنن النسائی، کتاب الزینة (۵۲۴۷)۔

☆ مفردات:

مَرْبُوعًا: اس حدیث میں لفظ مربوع ہے، ایک دوسری روایت میں رُبْعَةً کے الفاظ مروی ہیں۔ اس کے معنی یہ ہیں کہ بہت زیادہ لمبے نہ تھے کہ قد و قامت میں اضطراب آجائے۔ سیدنا ابو ہریرہ رضی اللہ عنہ سے مروی ایک روایت کے الفاظ ہیں کہ ((وَهُوَ إِلَى الطُّوْلِ أَقْرَبُ.)) ❶ ”یعنی زیادہ لمبے تو نہیں تھے مگر لمبائی کے زیادہ قریب تھے۔“

بَعِيدًا مَا بَيْنَ الْمُنْكَبَيْنِ: یہ الفاظ پہلے بھی گزر چکے ہیں، ان کے معنی یہ ہیں کہ پیٹھ کا اوپر والا حصہ چوڑا تھا جس سے مراد یہ ہے کہ آپ ﷺ کا سینہ مبارک کھلا اور وسیع تھا۔

شَحْمَةٌ أُذُنِيهِ: کانوں کی لو۔ مراد یہ ہے کہ آپ ﷺ کے بال مبارک کانوں کی لوتک پہنچ جاتے تھے۔ صحیح بخاری میں بجائے ”جُمَّتُهُ“ کے ”لَهُ شَعْرٌ“ کے الفاظ ہیں، اور اسماعیل کی روایت میں صحیح بخاری میں ”فَكَادُ جُمَّتُهُ تَصِيبُ شَحْمَةَ أُذُنِيهِ“ ❷ کے الفاظ ہیں، یعنی آپ کے مبارک بٹہ بال قریب تھے کہ کانوں کی لوتک پہنچ جائیں۔

بال مبارک نہ بہت زیادہ گھنگھر یا لے تھے نہ بالکل سیدھے:

۳-۳: حَدَّثَنَا مُحَمَّدُ بْنُ بَشَّارٍ، أَنَا وَهَبُ بْنُ جَرِيرِ بْنِ حَازِمٍ، قَالَ: تَنِي أَبِي.....

عَنْ قَتَادَةَ، قَالَ: قُلْتُ لَأَنْسِ: كَيْفَ كَانَ شَعْرُ رَسُولِ اللَّهِ ﷺ؟ قَالَ: لَمْ يَكُنْ بِالْجَعْدِ وَلَا بِالسَّبِطِ، كَانَ يَبْلُغُ شَعْرُهُ شَحْمَةَ أُذُنِيهِ.

”سیدنا قتادہ رضی اللہ عنہ فرماتے ہیں: میں نے سیدنا انس رضی اللہ عنہ سے پوچھا کہ نبی اکرم ﷺ کے بال مبارک کیسے تھے؟ انہوں نے فرمایا: آپ ﷺ کے بال مبارک نہ تو بہت زیادہ گھنگھر یا لے تھے، اور نہ ہی بالکل سیدھے تھے، آپ ﷺ کے بال مبارک آپ کے کانوں کی لوتک پہنچتے تھے۔“

تخریج: صحیح بخاری، کتاب اللباس (۵۹۰۵)، صحیح مسلم، کتاب الفضائل (۱۸۱۹)، سنن نسائی، کتاب الذینة (۵۰۲۸)، مسند احمد بن حنبل (۳ / ۱۳۵، ۳۰۳)۔

راوی حدیث:..... سیدنا انس بن مالک رضی اللہ عنہ سے بیان کرنے والے امام قتادہ بن دعامة بن قتادة، ابو الخطاب السدوسی الاعلیٰ، حافظ حدیث اور قدوة المفسرین والمحدثین تھے، ان کے اساتذہ میں سیدنا انس بن مالک، سیدنا عبد اللہ ابن سرجس رضی اللہ عنہم ابو الطفیل کتانی، سعید بن مسیب، حسن بصری، عامر شععی رضی اللہ عنہم وغیرہم کے نام ملتے ہیں۔ ان کے تلامذہ

❶ دلائل النبوة للبيهقي (۲۳۵/۱)۔ مسند البزار (الكشف: ۲۳۸۷)۔

❷ صحیح بخاری، کتاب المناقب، باب صفة النبي ﷺ، حدیث: ۳۵۵۱۔

میں ایوب سختیانی، ابن ابی عروبہ، معمر بن راشد، جریر بن حازم رضی اللہ عنہم وغیرہم کے نام ملتے ہیں۔
یہ جب سماع کی تصریح کریں تو بالا جماع حجت ہیں کیونکہ یہ مشہور مدلس ہیں۔ قدر یہ میں سے ہونے کے باوجود
سچائی، عدالت اور حفظ میں بالکل کوتاہی نہ کرتے تھے۔ ایسے صلاح، ورع اور تقویٰ والے آدمی کو اللہ تعالیٰ سے معافی کی
قطعی امید ہے۔

امام احمد بن حنبل، ابو نعیم اور خلیفہ نے لکھا ہے کہ آپ ۱۱۷ ہجری میں فوت ہوئے، جبکہ ابن علیہ کہتے ہیں کہ ۱۱۸
ہجری میں فوت ہوئے۔ رضی اللہ عنہ

آپ صلی اللہ علیہ وسلم کے مبارک بالوں کی چار ٹہیں تھیں:

۴-۳: حَدَّثَنَا مُحَمَّدُ بْنُ يَحْيَى بْنِ أَبِي عُمَرَ، أَنَا سُفْيَانُ بْنُ عُيَيْنَةَ، عَنِ ابْنِ أَبِي نَجِيحٍ، عَنِ
مُجَاهِدٍ.....

عَنْ أُمِّ هَانِئٍ بِنْتِ أَبِي طَالِبٍ قَالَتْ: ”سیدہ ام ہانی رضی اللہ عنہا سے مروی ہے وہ فرماتی ہیں کہ نبی اکرم
قَدِمَ رَسُولُ اللَّهِ ﷺ مَكَّةَ قَدَمَةً وَلَهُ
أَرْبَعُ غَدَائِرَ. مبارک بالوں کے چار گیسو تھے۔“

تخریج: حدیث صحیح ہے۔ سنن ابی داؤد، کتاب الترجل (۱۹۱/۴۱)، سنن ابن ماجہ، کتاب اللباس
(۳۶۳۱)، سنن ترمذی، کتاب اللباس (۱۷۸۱)، مسند احمد بن حنبل، (۶ / ۳۴۱، ۴۲۵)، طبقات
ابن سعد (۱ / ۴۲۹)، مصنف ابن ابی شیبہ (۵ / ۱۸۷)، حدیث نمبر: ۲۵۰۶۶، دلائل النبوة از امام
بیہقی (۱ / ۹۷)، المعجم الکبیر از امام طبرانی (۲۴ / ۴۲۹)۔

راوی حدیث: اس حدیث کی راویہ سیدہ ام ہانی رضی اللہ عنہا ہیں۔ ذیل میں ان کے تذکار درج ہیں:
سیدہ ام ہانی بنت ابی طالب عم النبی صلی اللہ علیہ وسلم الهاشمیہ رضی اللہ عنہا۔ آپ سیدنا علی بن ابی طالب رضی اللہ عنہ کی سگی بہن ہیں۔
ان کا نام فاختہ یا عاتکہ یا ہند ہے۔

فتح مکہ کے دن نبی اکرم صلی اللہ علیہ وسلم نے ان کے گھر آٹھ رکعت نماز ادا کی، ^① یہ فتح مکہ کے دن مسلمان ہوئیں۔ ان کا
خاوند ہبیرہ بن عمرو بن عائد مخزومی، اس دن نجران کی طرف بھاگ گیا۔ اس سے ان کے چار بچے تھے: عمرو، جعدہ، ہانی
اور یوسف۔

سیدہ ام ہانی رضی اللہ عنہا ۵۰ ہجری تک بقید حیات رہیں، ان کے خاوند کا مسلمان ہونا ثابت نہیں۔ سیدہ ام ہانی رضی اللہ عنہا

① صحیح بخاری، کتاب الصلاة، باب الصلاة فی الثواب الواحد، حدیث: ۳۵۷۔ صحیح مسلم، کتاب الحيض باب تستر

کے بیٹے جعدہ کو حضرت علی رضی اللہ عنہ نے خراسان کا والی بنایا تھا۔

کہا جاتا ہے کہ جب یہ مسلمان ہو کر اپنے خاوند سے علیحدہ ہوئیں، تو نبی اکرم ﷺ نے ان کو نکاح کا پیغام بھیجا تھا جس پر انہوں نے عرض کیا کہ میرے چھوٹے چھوٹے بچے ہیں، میں ان کی تربیت کی طرف متوجہ ہو جاؤں گی تو آپ کے حقوق میں کوتاہی ہو جائے گی، نیز یہ بچے آپ کے لیے ازار کا باعث بنیں گے۔ تو آپ ﷺ نے خاموشی اختیار فرمائی۔^۱

سیدہ ام ہانی رضی اللہ عنہا سے (۴۶) روایات مروی ہیں۔ ان سے روایت کرنے والوں میں ان کا بیٹا جعدہ، ان کا غلام بازام، کریم مولیٰ ابن عباس، عبدالرحمن بن ابی لیلیٰ اور مجاہد وغیرہ رضی اللہ عنہم ہیں۔
آپ سنہ ۵۰ ہجری میں فوت ہوئیں۔

تشریح:

حدیث الباب میں رسول اللہ ﷺ کی فتح مکہ کے موقع پر تشریف آوری مراد ہے، آپ ﷺ ہجرت کے بعد مکہ معظمہ میں چار دفعہ تشریف لائے۔
(۱) صلح حدیبیہ کے دوسرے سال عمرۃ القضاء کے وقت۔
(۲) فتح مکہ کے دن۔
(۳) ہجرانہ سے مکہ معظمہ آمد۔
(۴) حجۃ الوداع کے لیے تشریف آوری۔

ولہ اربع غدائر: الغدیرۃ واحد ہے، جس کی جمع غدائر آتی ہے، یہ بالوں کے اس گچھے کو کہتے ہیں جس میں بال گندھے ہوئے تو ہوں مگر مڑے ہوئے نہ ہوں، اگر بال مڑے ہوئے ہوں تو ان کو عقیصہ کہتے ہیں۔
۳-۶: حَدَّثَنَا سُوَيْدُ بْنُ نَصْرٍ، ثَنَا عَبْدُ اللَّهِ بْنُ الْمُبَارَكِ، عَنْ مَعْمَرٍ، عَنْ ثَابِتٍ.....
عَنْ أَنَسٍ: أَنَّ شِعْرَ رَسُولِ اللَّهِ ﷺ كَانَ "سیدنا انس رضی اللہ عنہ سے مروی ہے کہ رسول اللہ ﷺ کے بال اِلَى أَنْصَافِ أُذُنَيْهِ."
کانوں کے نصف حصوں تک تھے۔"

تخریج:..... صحیح بخاری، کتاب المناقب (۳۵۵۸)، صحیح مسلم، کتاب الفضائل (۱۸۱۷)،

(۱۸۱۸)۔

آپ ﷺ ابتداءً مانگ نہیں نکالتے تھے:

۳-۷: حَدَّثَنَا سُوَيْدُ بْنُ نَصْرٍ، ثَنَا عَبْدُ اللَّهِ بْنُ الْمُبَارَكِ، عَنْ يُونُسَ بْنِ يَزِيدَ، عَنِ

الزُّهْرِيُّ ، أَنَا عَبْدُ اللَّهِ بْنُ عَبْدِ اللَّهِ بْنِ عُبْتَةَ.....

عَنْ ابْنِ عَبَّاسٍ رَضِيَ اللَّهُ عَنْهُمَا : أَنَّ رَسُولَ اللَّهِ ﷺ كَانَ يَسْدِلُ شَعْرَهُ ، وَكَانَ الْمُشْرِكُونَ يَفْرُقُونَ رُؤْسَهُمْ ، وَكَانَ أَهْلُ الْكِتَابِ يَسْدِلُونَ رُؤْسَهُمْ ، وَكَانَ يُحِبُّ مُوَافَقَةَ أَهْلِ الْكِتَابِ فِيمَا لَمْ يُؤْمَرْ فِيهِ بِشَيْءٍ ثُمَّ فَرَّقَ رَسُولُ اللَّهِ ﷺ رَأْسَهُ .

”سیدنا ابن عباس رضی اللہ عنہما سے مروی ہے کہ یقیناً رسول اللہ ﷺ اپنے بالوں کو لٹکا یا کرتے تھے، اور مشرکین اپنے بالوں میں مانگ نکالتے تھے، جبکہ اہل کتاب اپنے سر کے بالوں کو لٹکاتے، اس لیے کہ جس کام میں آپ کو کوئی حکم نہ دیا جاتا اس میں آپ ﷺ اہل کتاب کی موافقت پسند فرماتے تھے، پھر نبی اکرم ﷺ نے بھی سر میں مانگ نکالنی شروع کر دی۔“

تخریج: صحیح بخاری، کتاب المناقب (۳۵۵۸)، صحیح مسلم، کتاب الفضائل (۱۸۱۷)، (۱۸۱۸)۔

☆ مفردات اور تشریح:

يَسْدِلُ: باب نصر اور ضرب سے آتا ہے، اس کے معنی بال یا کپڑا لٹکانے کے ہیں۔ سدل الشعر اس نے بالوں کو لٹکایا، یا کھلا چھوڑ دیا۔ سَدَلَ شَعْرَهُ وَثَبَّأَهُ اس نے اپنے بالوں اور کپڑوں کو کھلا چھوڑ دیا اور ان کے کنارے نہ جوڑے۔ یہاں سے مراد یہ ہے کہ نبی اکرم ﷺ پیشانی پر کھلے بالوں کا گچھا چوٹی کے طور پر چھوڑ دیتے تھے۔

يَفْرُقُونَ: یہ باب نصر اور ضرب سے بمعنی جدا کرنا آتا ہے، اگر اس کا صلہ البحر ہو تو پھاڑنے کے معنی میں ہے، اور اگر اس کا صلہ الشعر ہو تو مانگ نکالنے کے معنی میں ہے، یعنی بعض کو بعض سے الگ کرنا۔

امام نووی کہتے ہیں کہ علماء کا کہنا ہے کہ بالوں کی مانگ نکالنا سنت ہے، کیونکہ نبی اکرم ﷺ نے سدل کو چھوڑ کر اس کی طرف رجوع کیا، تو یہ رجوع وحی سے ہی ہوا ہوگا کیونکہ آپ کو جس چیز کے متعلق کوئی حکم نہ ہوا ہوتا، وہاں آپ اہل کتاب کی موافقت پسند فرماتے۔

قاضی عیاض نے کہا ہے کہ اہل کتاب کی موافقت کا مطلب یہ ہے کہ آپ ﷺ اس معاملے میں موافقت کرتے جس میں آپ پر کچھ بھی نازل نہ ہوا ہوتا، اور یہ شروع اسلام میں تھا، تاکہ آپ ﷺ انہیں اسلام سے مالوف کریں۔ نیز اس لیے کہ وہ بتوں کی عبادت کی مخالفت کرتے تھے۔

بعض اہل اصول نے اس سے یہ دلیل لی ہے کہ جس امر کے متعلق ہمارے لیے کوئی حکم نازل نہیں ہوا، اس میں ہمارے لیے سابقہ شریعت حجت اور دلیل ہے۔ جبکہ بعض دوسرے اہل اصول نے کہا ہے کہ یہاں سے اس کے برعکس یہ ثبوت ملتا ہے کہ سابقہ شریعت ہمارے لیے مشروع نہیں ہے، کیونکہ حدیث میں لفظ ”يُحِبُّ“ کا استعمال ہوا ہے، جس کا

مطلب یہ تھا کہ آپ ﷺ اس میں مختار تھے، اگر وہ ہمارے لیے بھی مشروع ہوتا تو اس کی اتباع حتمی ہوتی۔ واللہ اعلم بالصواب۔

۸-۳: حَدَّثَنَا مُحَمَّدُ بْنُ بَشَّارٍ، أَنَا عَبْدُ الرَّحْمَنِ بْنُ مَهْدِيٍّ، عَنْ إِبْرَاهِيمَ بْنِ نَافِعِ الْمَكِّيِّ، عَنْ ابْنِ أَبِي نَجِيحٍ، عَنْ مُجَاهِدٍ.....
عَنْ أُمِّ هَانِيَةَ، قَالَتْ: رَأَيْتُ رَسُولَ اللَّهِ ﷺ ذَا ضَفَائِرٍ أَرْبَعٍ.

”سیدہ ام ہانی رضی اللہ عنہا سے مروی ہے، وہ فرماتی ہیں: میں نے رسول اللہ ﷺ کو دیکھا آپ کے بال چار گیسوؤں میں بٹے ہوئے تھے۔“

تخریج: حدیث صحیح ہے۔ جامع ترمذی، کتاب اللباس: ۲۱۶، مسند احمد حنبلی: ۶ / ۴۲۵۔

☆ مفردات:

ضَفَائِرُ: جمع ہے، اس کی واحد ضَفِيرَةٌ ہے، جو گندھے ہوئے بالوں کی چوٹی کے معنی میں مستعمل ہے۔ ضَفْرَ (ضَرْبِ) الْحَبْلِ: رسی بٹنا۔ ضَفْرَ الشَّعْرِ: بال گوندھنا۔ ضَفْرَ الْبِنَاءِ: بغیر چونے گارے کے عمارت بنانا۔



چوتھا باب:

رسول اللہ ﷺ کے کنگھی کرنے کا بیان (اس باب میں پانچ احادیث ہیں)

اس باب میں محبوب رب العالمین، جناب محمد رسول اللہ ﷺ کا مانگ نکالنا، کنگھی کرنا، تیل لگانا، سراقدس کے مبارک بالوں کو پاک و صاف اور آراستہ کرنا وغیرہ کیفیات کا ذکر خیر کیا گیا ہے۔
سیدہ عائشہ رضی اللہ عنہا حیض کی حالت میں آپ ﷺ کو کنگھی کرتی تھیں:

۴-۱: حَدَّثَنَا إِسْحَاقُ بْنُ مُوسَى الْأَنْصَارِيُّ، حَدَّثَنَا مَعْنُ بْنُ عَمِيْسَى، حَدَّثَنَا مَالِكُ بْنُ أَنَسٍ، عَنْ هِشَامِ بْنِ عُرْوَةَ، عَنْ أَبِيهِ.....
عَنْ عَائِشَةَ رَضِيَ اللَّهُ عَنْهَا، قَالَتْ: كُنْتُ أُرْجِلُ رَأْسَ رَسُولِ اللَّهِ ﷺ وَأَنَا حَائِضٌ.
”سیدہ عائشہ رضی اللہ عنہا سے مروی ہے، وہ فرماتی ہیں: میں رسول اللہ ﷺ کے سر مبارک کو کنگھی کرتی تھی دریں حال کہ میں حائضہ ہوتی۔“

تخریج:..... صحیح بخاری، کتاب الحيض (۲۹۵)، کتاب اللباس (۵۹۲۵)، صحیح مسلم، کتاب الحيض (۲۴۴)۔

تشریح:

أُرْجِلُ: رَجَلٌ يُرْجَلُ. الشَّعْرُ: بالوں کو کنگھی کرنا۔

حدیث الباب میں سیدہ عائشہ صدیقہ رضی اللہ عنہا فرماتی ہیں کہ میں نبی اکرم ﷺ کے سر مبارک کو حیض کی حالت میں کنگھی کرتی تھی، صحیح بخاری شریف کی دوسری روایت میں ہے کہ کسی شخص نے عروہ بن زبیر سے پوچھا: کیا حائضہ عورت میری خدمت کر سکتی ہے اور کیا میرے جنبی ہونے کی حالت میں میری عورت میرے قریب ہو سکتی ہے؟ انہوں نے فرمایا: یہ سب معمولی باتیں ہیں، اس میں کوئی حرج نہیں، کیونکہ مجھے ام المؤمنین سیدہ عائشہ رضی اللہ عنہا نے یہ بتایا کہ وہ حیض کی حالت میں نبی ﷺ کے سر مبارک کو کنگھی کیا کرتیں تھیں جبکہ آپ مسجد میں معتکف ہوتے، آپ اپنا سر مبارک حجرے کے قریب کرتے اور میں کنگھی کرتی، حالانکہ میں حائضہ ہوتی۔ ❶

حافظ ابن حجر عسقلانی رحمۃ اللہ علیہ فرماتے ہیں: ”فَانْهَأَ صَرِيحَةً فِي ذَلِكَ وَهُوَ دَالٌّ عَلَى أَنَّ ذَاتَ الْحَائِضِ طَاهِرَةٌ وَعَلَى أَنَّ حَيْضَهَا لَا يَمْنَعُ مَلَامَسَتَهَا.“^① ”یعنی یہ حدیث اس بارے میں صریح ہے اور دلالت کر رہی ہے کہ حائضہ کی ذات طاہرہ ہے، اور اس کا حیض اس کے لمس اور اس کے ساتھ مخالطت میں مانع نہیں ہے۔“

نیز فرماتے ہیں کہ حضرت عروہ نے جنابت کو حیض پر قیاس کیا ہے اور یہ قیاس جلی ہے۔ نیز دیگر خدمت کو ترجیح پر قیاس کیا ہے، اور اس حدیث میں اس بات پر بھی دلالت ہے کہ حائضہ کا بدن اور اس کا پسینہ پاک ہے، اور حالت حیض میں مباشرتِ ممنوعہ صرف جماع ہے۔

امام نووی رحمۃ اللہ علیہ فرماتے ہیں:

((وَفِيهِ جَوَازُ اسْتِخْدَامِ الزَّوْجَةِ فِي الْغُسْلِ وَالطَّبْخِ وَالْخُبْزِ وَغَيْرِهَا بِرِضَاهَا وَعَلَى هَذَا تَظَاهَرَتْ دَلَائِلُ السُّنَّةِ وَعَمَلُ السَّلَفِ وَاجْتِمَاعُ الْأُمَّةِ، وَأَمَّا بَعِيرُ رِضَاهَا فَلَا يَجُوزُ لِأَنَّ الْوَاجِبَ عَلَيْهَا تَمَكِينُ الزَّوْجِ مِنْ نَفْسِهَا وَمَلَاذِمَةُ بَيْتِهِ فَقَط. وَاللَّهُ أَعْلَمُ.))^②

”یعنی اس حدیث میں عورت سے کھانا وغیرہ پکانے اور غسل وغیرہ کی خدمت لینے کا جواز پایا جاتا ہے جبکہ یہ کام اس کی رضا سے ہوں، سنت رسول ﷺ، عمل صحابہ رضی اللہ عنہم اور اجماع امت اسی پر دلالت کرتے ہیں، اور اس کی رضا کے بغیر اس سے یہ خدمت لینا جائز نہیں، کیونکہ اس کے ذمہ صرف یہ ضروری ہے کہ وہ صرف اپنی ذات پر خاوند کو قبضہ و کنٹرول دے دے اور ہر وقت وہ اس کے گھر میں رہے۔“ واللہ اعلم

آپ ﷺ اکثر تیل استعمال فرماتے تھے:

٤-٢: حَدَّثَنَا يُوسُفُ بْنُ عِيْسَى، أَخْبَرَنَا وَكِيعٌ، أَخْبَرَنَا الرَّبِيعُ بْنُ صَبِيحٍ، عَنْ يَزِيدَ بْنِ أَبَانَ - هُوَ الرَّقَاشِيُّ.....

”سیدنا انس بن مالک رضی اللہ عنہ سے مروی ہے، وہ فرماتے ہیں: رسول اللہ ﷺ اکثر اپنے سر مبارک کو تیل لگاتے تھے اور اپنی داڑھی مبارک کو کنگھی کرتے، اور اکثر سر مبارک پر جو کپڑا رکھتے تو آپ کا کپڑا اس طرح تیل والا ہو جاتا جیسے تیل والے کے کپڑے ہوتے ہیں۔“

تخریج: یہ حدیث ضعیف ہے۔ امام بیہقی نے اسے شعب الایمان (۲۲۶/۵) میں روایت کیا ہے۔ اسی طرح ابوالشیخ نے اخلاق النبی ﷺ (ص: ۱۸۳) میں ربیع بن صبیح عن یزید بن ابان الرقاشی عن انس کے طریق سے نقل کیا ہے۔ اس سند میں دو علتیں ہیں۔ ربیع بن صبیح "صدوق سیئ الحفظ" ہے اور یزید بن ابان الرقاشی "ضعیف" ہے، جیسا کہ حافظ ابن حجر عسقلانی رحمہ اللہ نے اپنی مایہ ناز کتاب "تقریب التہذیب" میں ذکر کیا ہے۔ امام شوکانی رحمہ اللہ نے بھی اس روایت کو "الفوائد المجموعۃ" (ص: ۱۹۸) میں ضعیف کہا ہے، اسی طرح امام عراقی رحمہ اللہ نے احیاء العلوم کی تخریج کرتے ہوئے (۲۱۷/۱) اسے ضعیف قرار دیا ہے۔

☆ مفردات:

يُكثِرُ: کثرت سے۔ اکثر اوقات۔

دُهْنَ رَأْسِهِ: اپنے سر کو تیل لگاتے۔ دُھن بمعنی تیل۔

تَسْرِیْحُ: چھوڑ دینا، رخصت کرنا، طلاق دینا، آسان کرنا، کھول دینا، جب بالوں کے ساتھ آئے تو کنگھی کرنا

مراد ہوتا ہے۔

قِنَاع: نقاب، گھونگھٹ، اوڑھنی، دوپٹہ، سر بند، اس کی جمع اقِنَاع اور اقِنَعَةٌ آتی ہے۔

زَيَّات: تیل، تیل بیچنے والا اور تیل نچوڑنے والا۔

اچھے کام دائیں طرف سے شروع کرنا مستحب ہے:

۳-۴: حَدَّثَنَا هَنَّادُ بْنُ السَّرِيِّ، أَخْبَرَنَا أَبُو الْأَحْوَصِ، عَنِ الْأَشْعَثِ بْنِ أَبِي الشَّعْثَاءِ، عَنْ أَبِيهِ، عَنْ مَسْرُوقٍ.....

عَنْ عَائِشَةَ رَضِيَ اللَّهُ عَنْهَا، قَالَتْ: إِنْ كَانَ رَسُولُ اللَّهِ ﷺ لِيَحِبُّ التَّمِيمَ فِي طُهُورِهِ إِذَا تَطَهَّرَ. وَفِي تَرَجُّلِهِ إِذَا تَرَجَّلَ، وَفِي انْتِعَالِهِ إِذَا انْتَعَلَ.

”ام المؤمنین سیدہ عائشہ صدیقہ نبی اللہ سے مروی ہے، وہ فرماتی ہیں: رسول اللہ ﷺ دائیں جانب سے شروع کرنا پسند فرماتے، اپنے وضوء کرنے میں جب وضوء کرتے، اور کنگھی کرتے وقت جب کنگھی کرتے، اور جوتا پہننے وقت جب جوتا پہنتے۔“

پہنتے۔“

تخریج: صحیح بخاری، کتاب الوضوء: ۱۶۸ وفيه زياده ”وفى شأنه كُله“۔ صحیح مسلم،

كتاب الطهارة: ۲۶۸۔

تشریح: حدیث الباب میں ام المؤمنین سیدہ عائشہ صدیقہ نبی اللہ فرماتی ہیں کہ رسول اللہ ﷺ اپنی

طہارت و پاکیزگی اختیار کرنے میں دائیں جانب سے ابتداء کرنا پسند فرماتے۔ صحیح بخاری کی ایک روایت میں یہ الفاظ

ہیں کہ ((يُعَجِبُهُ التَّيْمُنُ مَا اسْتَطَاعَ)) ❶ یعنی دائیں طرف سے شروع کرنا آپ مقدور بھر پسند فرماتے۔ اس سے ثابت ہوا کہ اگر کوئی مانع ہو تو کوئی حرج نہیں، ورنہ اس کا خاص خیال رکھا جائے۔

اس حدیث میں صرف تین چیزوں (وضو، کنگھی اور جوتا) کا تذکرہ ہے، لیکن یہ پسندیدگی صرف ان تین اشیاء پر منحصر نہیں ہے بلکہ جتنے بھی تکریم کے کام ہیں آپ ﷺ انہیں داہنی جانب سے شروع کرتے تھے چنانچہ کسی چیز کا دینا، لینا، کپڑے پہننا، مسجد میں داخل ہونا، سر اور لب کے بال کٹوانا، مسواک کرنا، آنکھوں میں سرمہ ڈالنا، ناخن کٹوانا، غرضیکہ تمام امورِ حسنہ داہنی جانب سے شروع کرنا نسب اور بہتر ہے۔

حافظ ابن حجر عسقلانی رحمہ اللہ فرماتے ہیں: اس حدیث سے یہ ثابت ہوتا ہے کہ سر میں کنگھی کرتے ہوئے، اور دھوتے اور منڈواتے وقت داہنی طرف سے شروع کرنا مستحب ہے، کوئی یہ نہ سمجھے کہ یہ غلاظت دور کرنے کی طرح ہے، اس لیے یہاں بائیں جانب سے شروع کیا جائے بلکہ یہ عبادت اور زینت حاصل کرنے کی طرح ہے۔ نیز فرماتے ہیں: اس حدیث سے امام کی دائیں جانب کھڑے ہونے، اور مسجد میں دائیں جانب کو ترجیح دینے، اور دائیں ہاتھ سے کھانے، اور پینے کا استجاب بھی ثابت ہوتا ہے۔ ❷

امام نووی فرماتے ہیں:

”قَاعِدَةُ الشَّرْعِ الْمُسْتَمَرَّةِ اسْتِحْبَابُ الْبَدَاءِ بِالْيَمِينِ فِي كُلِّ مَا كَانَ مِنْ بَابِ التَّكْرِيمِ وَمَا كَانَ بِضِدِّهِ فَاسْتَحَبَّ فِيهِ التِّيَاسُرُ.“ ❸

”کہ شریعت کا یہ قاعدہ جاریہ ہے کہ جو امر بھی اچھائی اور زینت حاصل کرنے کا ہے، اس میں داہنی جانب سے ابتداء کرنا مستحب ہے اور جو اس کے برعکس ہو اس میں بائیں جانب سے شروع کرنا چاہیے۔“

سنن ابی داؤد میں سیدہ عائشہ صدیقہ رضی اللہ عنہا سے روایت ہے، وہ فرماتی ہیں:

”كَانَتْ يَدُ رَسُولِ اللَّهِ ﷺ الْيُمْنَى لِطُهُورِهِ وَطَعَامِهِ وَكَانَتْ الْيُسْرَى مَا كَانَ مِنْ أَدَى.“ ❹

”کہ رسول اللہ ﷺ کا دایاں ہاتھ وضو اور کھانے کے لیے تھا، اور بائیں ہاتھ صحت خانہ کے لیے اور اسی طرح کے دیگر کاموں کے لیے تھا۔“

❶ صحیح مسلم، کتاب اللباس، باب الترجیل والتیمن فیہ، حدیث: ۵۹۲۵.

❷ فتح الباری (۷۰۹/۱).

❸ شرح مسلم للنووی (۴۲۷/۱).

❹ سنن ابی داؤد، کتاب الطہارۃ، باب کراہیۃ مس الذکر بالیمین فی الاستبراء، حدیث: ۳۳.

کنگھی کرنے میں مبالغہ رسول اللہ ﷺ کو پسند نہ تھا:

۴-۴: حَدَّثَنَا مُحَمَّدُ بْنُ بَشَّارٍ، أَنَا يَحْيَى بْنُ سَعِيدٍ، عَنْ هَشَامِ بْنِ حَسَّانٍ، عَنِ الْحَسَنِ
الْبَصْرِيِّ.....

عَنْ عَبْدِ اللَّهِ بْنِ مُعَقَّلٍ قَالَ: نَهَى رَسُولُ
اللَّهِ ﷺ عَنِ التَّرَجُّلِ إِلَّا غَبًّا.
”سیدنا عبد اللہ بن معقل رضی اللہ عنہ سے مروی ہے، وہ فرماتے ہیں:
رسول اللہ ﷺ نے بلا ناعہ روزانہ کنگھی کرنے سے منع
فرمایا۔“

تخریج: یہ حدیث اپنے شواہد کے ساتھ صحیح ہے۔ سنن ابی دائود، کتاب الترحل (۴۱۵۹)، سنن نسائی،
کتاب الذینۃ (۸ / ۱۳۲)، جامع ترمذی، کتاب اللباس (۱۷۵۶)، وقال حدیث حسن صحیح۔
صحیح ابن حبان (۷ / ۴۱۰)، مسند احمد حنبلی (۴ / ۸۶)، حلیۃ الاولیاء لابن نعیم (۶ / ۲۷۶)،
التمہید لابن عبد البر (۵ / ۵۳)، حدیث الباب مذکور سند کے ساتھ ضعیف ہے، کیونکہ اس میں حسن بصری مدلس
ہیں اور انہوں نے عنعنہ کے ساتھ روایت کی ہے، لیکن اس حدیث کے شواہد مذکورہ محولہ بالا کتب میں موجود ہیں، جن کی
وجہ سے بلاشبہ یہ حدیث صحیح ہے۔

☆ مفردات:

غَبًّا: غین کے کسرہ اور باء کی تشدید کے ساتھ۔ ایک دن کوئی کام کرنا اور ایک دن چھوڑ دینا، غَبَّ اور غُبُّوبٌ
مصدر ہے، ایک دن جانوروں کا پانی پینا اور ایک دن پیاسا رہنا۔ نہایہ ابن اثیر میں ہے کہ ((غَبَّ الرَّجُلُ إِذَا جَاءَ
زَائِرًا بَعْدَ أَيَّامٍ)) یعنی غَبَّ الرَّجُلُ کے معنی یہ ہیں کہ آدمی کچھ دنوں بعد آیا۔ غَبَّ كَالْفِظِ جب طعام کے لیے
آئے تو مراد طعام کا باسی یا بدبودار ہونا ہوتا ہے۔ جب بخار کے ساتھ آئے تو مراد باری کا بخار ہونا ہے، جو ایک دن کے
وقفے سے آتا ہے، جسے حمی الغب کہا جاتا ہے۔ اور جب الامور کے ساتھ آئے تو کاموں کا انتہا کو پہنچ جانا مراد ہوتا ہے۔
لیکن یہاں مراد یہ ہے کہ نبی اکرم ﷺ نے روزانہ کنگھی کرنے سے منع فرمایا ہے۔

راوی حدیث: اس حدیث کے راوی سیدنا عبد اللہ بن معقل بن عبد صہم بن عقیف المرزونی رضی اللہ عنہ ہیں۔ آپ
اصحاب الشجرۃ (جنہوں نے درخت کے نیچے رسول اللہ ﷺ کی حدیبیہ کے مقام پر بیعت کی) - ﴿إِذْ يُبَايِعُونَكَ
تَحْتَ الشَّجَرَةِ﴾ میں سے تھے۔ ان کے والد محترم صحابی تھے، جو عام الفتح میں راستہ میں فوت ہو گئے۔ سیدنا عبد اللہ بن
معقل رضی اللہ عنہ ان بکائین میں سے تھے جو جنگ تبوک میں سواری نہ ہونے کی وجہ سے پیچھے رہ گئے تو افسوس سے رونے لگے
تھے۔

امام حسن بصری کہتے ہیں: یہ ان دس لوگوں میں سے ایک تھے جنہیں سیدنا عمر رضی اللہ عنہ نے ہمیں دین سمجھانے کے لیے بھیجا تھا۔^①

ان سے تقریباً (۴۳) احادیث مروی ہیں۔ امام ذہبی رحمہ اللہ فرماتے ہیں کہ یہ سنہ ۶۰ ہجری میں فوت ہوئے۔

تشریح:

حدیث الباب میں ہے کہ نبی اکرم ﷺ نے روزانہ کنگھی کرنے سے منع فرمایا۔ حسن بصری کہتے ہیں: اس حکم کی بنا پر ہفتہ میں ایک دفعہ کنگھی کرنا چاہیے۔^② امام احمد بن حنبل اس کی تشریح اس طرح فرماتے ہیں کہ ایک دن کنگھی کرے اور ایک دن ناغہ کرے۔

مذکورہ حدیث سے روزانہ کنگھی کرنے کی کراہت معلوم ہوتی ہے کیونکہ یہ عیش و آرام کی ایک قسم ہے اور ایک دوسری حدیث میں عیش و آرام سے منع کیا گیا ہے۔ اس حدیث میں ہر وقت بالوں کو سیدھے کرتے رہنا اور تیل لگاتے رہنا سے منع کیا گیا ہے کیونکہ اس سے بہت سی خرابیاں لازم آتی ہیں۔ علامہ مناوی فتح القدر میں فرماتے ہیں: اس حدیث میں بالوں کو روزانہ کنگھی کرنے سے اس لیے منع کیا گیا ہے کہ یہ عجمیوں اور دنیا داروں کا لباس ہے اور غبّاسے مراد ایک دن چھوڑ کر دوسرے دن کرنا ہے، جو کہ مسنون ہے، لہذا ممانعت صرف مواظبت کرنے اور بہت زیادہ اہتمام کرنے کی ہے، اس لیے اس طرح زیب و زینت اختیار کرنے میں مبالغہ پایا جاتا ہے۔ سنن نسائی میں موجود سیدنا ابوقادۃ رضی اللہ عنہ کی حدیث ہے کہ میرے بال جتہ تھے تو آپ ﷺ نے مجھے حکم دیا کہ ”میں ان کو اچھا بناؤں اور روزانہ کنگھی کروں۔“^③ تو پہلی بات تو یہ ہے کہ اس روایت کی سند منقطع ہے اور اگر یہ انقطاع دور کر دیا جائے تو یہ حدیث اس بات پر محمول کی جائے گی کہ ابوقادۃ رضی اللہ عنہ خصوصی طور پر ضرورت مند تھے کہ وہ روزانہ کنگھی کریں کیونکہ ان کے بال بہت گھنے تھے تو انہوں نے رسول اللہ ﷺ سے اس بارے دریافت فرمایا تو آپ نے ان کو یہ حکم دے دیا۔ اس روایت کو امام مالک رحمہ اللہ نے مؤطا^④ میں بھی منقطع سند سے نقل فرمایا ہے۔ اور اس کے الفاظ یہ ہیں کہ ابوقادۃ رضی اللہ عنہ نے عرض کیا: یا رسول اللہ ﷺ! میرے جتہ بال ہیں تو کیا میں کنگھی کروں؟ آپ ﷺ نے فرمایا: ”ہاں! اور ان کا اکرام کرو۔ تو ابوقادۃ رضی اللہ عنہ کبھی کبھی دن میں دو مرتبہ تیل لگاتے، کیونکہ ان کو آپ ﷺ نے ان کی تکریم کا حکم دیا تھا۔

① الاصابة (۱۷۴/۲) نحوہ، الاستيعاب (۳۰۵/۱)۔

② سنن نسائی، کتاب الزینة، باب الترجل غبا، حدیث: ۵۰۶۰ بمعناہ۔

③ سنن نسائی، کتاب الزینة، باب تسکین الشعر، حدیث: ۵۲۳۹ اسنادہ ضعیف۔ سند منقطع ہے۔ محمد بن منکدر کی ابوقادۃ رضی اللہ عنہ سے ملاقات ثابت نہیں۔

④ مؤطا امام مالک (۹۴۹/۲)، کتاب الشعر، و اسناد، ضعیف، اس کی سند منقطع ہے۔

سنن ابی داؤد^① شریف میں ایک حدیث ہے کہ رسول اللہ ﷺ نے ارفاء کرنے سے منع فرمایا۔ پوچھا گیا کہ ارفاء کیا ہے؟ تو صحابی رسول ﷺ نے فرمایا: ہر روز ترجل کرنا۔ اس حدیث میں یہ الفاظ بھی ہیں کہ: ((اَنَّ النَّبِيَّ ﷺ يَأْمُرُنَا أَنْ نَحْتَفِي أَحْيَانًا.)) ”کہ آپ ﷺ ہمیں کبھی کبھی ننگے پاؤں چلنے کے حکم فرماتے تھے۔“ نیز ایک اور روایت سنن ابی داؤد میں ہے کہ: ((مَنْ كَانَ لَهُ شَعْرٌ فَلْيُكْرِمْهُ.)) ”کہ جس کے بال ہوں وہ ان کی تکریم کرے۔“ یعنی ان کو دھو کر، کنگھی تیل کر کے صاف ستھرے اور خوبصورت بنائے، انہیں پراگندہ اور بکھرے ہوئے نہ چھوڑے کیونکہ نظافت اختیار کرنا اور خوش شکل ہونا نسب اور بہتر ہے۔

اس باب میں بظاہر متعارض احادیث ہیں۔ امام منذری رحمہ اللہ نے ان میں یوں تطبیق فرمائی ہے کہ احتمال یہ ہے کہ کنگھی کرنے میں ناغہ کرنے کے حکم والی احادیث اس شخص پر محمول کی جائیں جو بیماری یا سردی کی وجہ سے تکلیف محسوس کرتا ہو، اس لیے اس کو تکلیف دہ چیز سے روک دیا، اور یہ بھی احتمال ہے کہ آپ ﷺ نے جو سیدنا ابو قتادہ رضی اللہ عنہ کو بالوں کو سنوارنے اور روزانہ کنگھی کرنے کا حکم دیا وہ حکم لازم اور فرض نہ ہو بلکہ بطور استحباب ہو۔ الغرض اس مسئلہ میں سنت والأعمل ناغہ کرنا ہے کہ کنگھی کرنے میں ناغہ کیا جائے۔ واللہ اعلم۔

٤-٥: حَدَّثَنَا الْحَسَنُ بْنُ عَرَفَةَ، قَالَ: ثَنَا عَبْدُ السَّلَامِ بْنُ حَرْبٍ، عَنْ يَزِيدَ بْنِ أَبِي خَالِدٍ، عَنْ أَبِي الْعَلَاءِ الْأَوْدِيِّ.....

عَنْ حُمَيْدِ بْنِ عَبْدِ الرَّحْمَنِ، عَنْ رَجُلٍ مِنْ أَصْحَابِ النَّبِيِّ ﷺ: أَنَّ النَّبِيَّ ﷺ كَانَ يَتَرَجَّلُ غَبًّا.

”حمید بن عبدالرحمن صحابہ میں سے ایک مرد سے بیان کرتے ہیں کہ نبی اکرم ﷺ ناغہ کر کے کنگھی فرمایا کرتے تھے۔“

تخریج: یہ حدیث ضعیف ہے۔ زبیدی نے الاتحاف (٢ / ٣٩٥) میں اس کو نقل کیا ہے، اس کی سند میں یزید بن ابی خالد ”صدوق، کثیر الخطاء“ ہے۔



① سنن ابی داؤد، کتاب الترجل، باب (١)، حدیث: ٤١٦٠.

② سنن ابی داؤد، کتاب الترجل، باب فی اصلاح الشعر، حدیث: ٤١٦٣.

رسول اللہ ﷺ کے سفید بالوں کا بیان

(اس باب میں آٹھ احادیث ہیں)

اس باب میں رسول اللہ ﷺ کے سر اقدس اور ریش مبارک میں سفید بالوں کی موجودگی کا تذکرہ ہے۔ نیز سر اقدس اور ریش مبارک میں کس کس جگہ سفید بال تھے؟ کتنے تھے؟ اور کیا رسول اللہ ﷺ نے ان کو خضاب لگایا تھا؟ اور ان بالوں کی سفیدی کیا خوفِ الہی کی وجہ سے تھی؟ اس باب میں ان امور کا تذکرہ ہے۔

لفظ شَيْبٌ کا معنی بڑھا پاپا اور بالوں کی سفیدی ہے۔ شَيْبَةٌ اور مُشَيْبٌ بھی اس معنی میں مستعمل ہیں۔ اگر شین کے کسرہ کے ساتھ اس لفظ کو پڑھا جائے تو اس کے معنی بھیڑیے کا بچہ، جبکہ شیبان عرب کا ایک قبیلہ ہے۔

آپ ﷺ نے خضاب کا استعمال نہیں فرمایا:

۱-۵: حَدَّثَنَا مُحَمَّدُ بْنُ بَشَّارٍ، أَنَا أَبُو دَاوُدَ، أَنَا هَمَّامٌ.....

عَنْ قَتَادَةَ، قَالَ: قُلْتُ لِأَنْسِ بْنِ مَالِكٍ: هَلْ خَضَبَ رَسُولُ اللَّهِ ﷺ؟ قَالَ: لَمْ يَبْلُغْ ذَلِكَ، إِنَّمَا كَانَ شَيْبًا فِي صُدْغِيهِ، وَلَكِنْ أَبُو بَكْرٍ رَضِيَ اللَّهُ عَنْهُ خَضَبَ بِالْحِجَاءِ وَالْكَتَمِ.

”امام قتادہ رضی اللہ عنہ سے مروی ہے، وہ فرماتے ہیں: میں نے سیدنا انس بن مالک رضی اللہ عنہ سے دریافت کیا: کیا رسول اللہ ﷺ نے (اپنے سفید بالوں کو) رنگا ہے؟ تو سیدنا انس رضی اللہ عنہ نے فرمایا: آپ ﷺ کے بال مبارک اس حالت تک نہیں پہنچے تھے، صرف چند بال آپ ﷺ کی کپٹی پر سفید تھے، ہاں سیدنا ابو بکر رضی اللہ عنہ مہندی اور کتم سے (اپنے بالوں کو) رنگا تھا۔“

تخریج: صحیح بخاری، کتاب المناقب (۶ / ۳۵۵)، صحیح مسلم، کتاب الفضائل (۴ / ۱۰۱)، حدیث نمبر: ۱۸۲۱، سنن ابی داؤد، کتاب الترجل (۴ / ۴۲۰۹)، اس میں سیدنا ابو بکر رضی اللہ عنہ کے

ساتھ سیدنا عمرو رضی اللہ عنہ کے خضاب لگانے کا ذکر بھی ہے۔

☆ مفردات:

الشَّيْبُ: شَابٌ يَشْيِبُ شَيْبًا وَشَيْبَةً وَمَشْيَبًا، بڑھانے کی وجہ سے بالوں کا سفید ہونا۔

خَصَبُ: باب ضرب اور سح سے ہے۔ کسی چیز کا رنگنا۔

صُدْغُ: آنکھ اور کان کے درمیان والی جگہ۔ نیز وہ بال جو سر سے لٹک کر یہاں (آنکھ اور کان کے درمیان) تک آجائیں۔

الحناء: ایک انگری جس کے پتے سرخ رنگ کے لیے استعمال کیے جاتے ہیں۔

الکتَمُ والکتَمَانُ: ایک انگری جس کے پتے سیاہ رنگ پیدا کرتے ہیں، نیز اس سے کتابت کے لیے سیاہی تیار کی جاتی ہے۔

تشریح:

حدیث الباب سے معلوم ہوا کہ نبی اکرم ﷺ کے کچھ بال مبارک سفید تھے جو آپ ﷺ کی کپٹی کے قریب تھے۔ صحیح بخاری کی ایک روایت میں ہے کہ سفید بال آپ کے عنقہ (نچلے ہونٹ اور ٹھوڑی کے درمیان والی جگہ) ان دونوں روایات میں تطبیق اس تیسری حدیث سے ہو جاتی ہے، جو صحیح مسلم میں ہے کہ: ((لَمْ يَخْضَبْ رَسُولُ اللَّهِ ﷺ وَإِنَّمَا كَانَ الْبَيَاضُ فِي عُنُقَيْهِ وَصَدْغِيهِ وَفِي الرَّأْسِ نَبْدًا)) ① ”یعنی آپ نے بالوں کو نہیں رنگا؟ کیونکہ چند سفید بال آپ کے عنقہ اور کپٹی میں تھے اور ٹھوڑے سے سر مبارک میں بھی تھے۔“

محمد بن سیرین نے سیدنا انس رضی اللہ عنہ سے دریافت کیا کہ نبی اکرم ﷺ نے خضاب استعمال کیا؟ تو انہوں نے فرمایا: ((لَمْ يَبْلُغِ الْخَضَابَ)) ② ”یعنی آپ ﷺ کی داڑھی خضاب کے قابل ہی نہیں تھی۔“ بہت کم بال سفید تھے۔

صحیح مسلم میں حماد بن ثابت عن انس کے طریق سے روایت ہے کہ: ((لَوْ شِئْتُ أَنْ أَعْدَّ شَمَطَاتٍ كُنَّ فِي رَأْسِهِ لَفَعَلْتُ)) ③ ”یعنی اگر میں آپ کے سر مبارک میں سفید بال گننا چاہتا تو گن سکتا تھا۔“ طبقات ابن سعد اور مستدرک حاکم میں یہ الفاظ زائد ہیں: ((مَا شَانَهُ اللَّهُ بِالشَّيْبِ)) ④ ”کہ آپ ﷺ پر بڑھاپے کا عیب ہی نہیں آیا۔“

صحیح مسلم میں سیدنا جابر بن سمرہ رضی اللہ عنہ سے مروی ہے: ((فَقَدْ شَمَطَ مُقَدَّمُ رَأْسِهِ وَلِحْيَتِهِ وَكَانَ إِذَا دَهَنَ لَمْ يَتَيَّنْ فَإِذَا لَمْ يَدُهْنُ تَبَيَّنَ)) ⑤ ”.....“ کہ آپ کے سر مبارک اور داڑھی مبارک کا اگلا حصہ کچھ سفید

① صحیح مسلم، کتاب الفضائل، باب شبیه ﷺ، حدیث: ۲۳۴۱/۱۰۴۔

② صحیح مسلم، کتاب الفضائل، باب شبیه ﷺ، حدیث: ۲۳۴۱/۱۰۱۔ صحیح بخاری، کتاب اللباس، باب ما یذکر فی الشیب، حدیث: ۵۸۹۴۔

③ صحیح مسلم، کتاب الفضائل، باب شبیه ﷺ، حدیث: ۲۳۴۱/۱۰۳۔ ④ مستدرک حاکم (۶۰۸/۲)۔

⑤ صحیح مسلم، کتاب الفضائل، باب اثبات خاتم النبوة ﷺ، حدیث: ۲۳۴۴/۱۰۹۔

نے اس پر ان کی موافقت کی ہے۔

راوی حدیث: اس حدیث کے راوی سیدنا عبداللہ بن عمر رضی اللہ عنہما ہیں۔ ذیل میں ان کے تذکار درج ہیں۔
الامام القدوة شیخ الاسلام، ابو عبد الرحمن، عبداللہ بن عمر، بن الخطاب القرشی، العدوی المکی المدنی رحمہم اللہ۔

بچپن میں ہی مسلمان ہو گئے تھے، بلوغت سے پہلے اپنے والد محترم کے ساتھ ہجرت فرمائی۔ غزوہ اُحد میں آپ پیش کیے گئے تو آپ کو کم سن کی وجہ سے واپس کر دیا گیا۔ غزوہ خندق آپ کا پہلا غزوہ تھا۔ ❶ بیعت الرضوان میں بھی شامل ہوئے۔

آپ نے نبی اکرم صلی اللہ علیہ وسلم کے علاوہ اپنے والد محترم سیدنا ابوبکر صدیق، سیدنا عثمان ذوالنورین، سیدنا علی المرتضیٰ، سیدنا بلال، سیدنا صہیب اور سیدنا عبداللہ بن مسعود رضی اللہ عنہم سے علم حاصل کیا۔ آپ کے شاگردوں میں حمزہ و سالم آپ کے بیٹے آدم بن علی، انس بن سیرین، اسماعیل بن عبد الرحمن، امیہ بن عبداللہ اموی، بشیر بن حرب وغیرہم خلق کثیر کے نام ملتے ہیں۔

سیدنا عبداللہ بن عمر رضی اللہ عنہما سنت رسول صلی اللہ علیہ وسلم کی بہت زیادہ اتباع کرنے والوں میں سرفہرست تھے۔
سیدنا عبداللہ بن مسعود رضی اللہ عنہ فرماتے ہیں: ہم میں سے اپنے آپ پر بہت زیادہ قابو پانے والے ابن عمر رضی اللہ عنہما تھے۔ ❷
سیدنا جابر رضی اللہ عنہ فرماتے ہیں: ہم میں سے ہر ایک کو دنیا نے جھکا دیا تھا مگر ابن عمر رضی اللہ عنہما کو نہ جھکا سکی۔ ❸
سعید بن المسیب رضی اللہ عنہ فرماتے ہیں: اگر میں کسی کے جنتی ہونے کی گواہی دیتا تو ابن عمر رضی اللہ عنہما کی دیتا۔ ❹ آپ دنیا داری سے ایسے بے رغبتی رکھتے کہ آپ کے گھر کا تمام اثاثہ سودرہم کے برابر بھی نہیں تھا۔

رسول اللہ صلی اللہ علیہ وسلم سے اس قدر محبت اور پیار تھا کہ جب بھی نبی اکرم صلی اللہ علیہ وسلم کا ذکر فرماتے، آنسو آجاتے۔
عبادت و ریاضت میں اتنے لگن ہوتے، کہ ایک ایک رات میں چار پانچ مرتبہ اٹھ کر نماز پڑھتے۔
شریف انفس ایسے تھے کہ کبھی کسی غلام کو بھی برا بھلا نہیں کہا، سوائے ایک کے اور پھر اسی وجہ سے آزاد کر دیا۔
صدقہ و خیرات میں اپنا ثانی نہ رکھتے تھے، ایک مرتبہ ان کے پاس بائیس ہزار دینار آئے تو فوراً مستحقین میں تقسیم کر دیئے، وفات سے پہلے پہلے ایک ہزار غلام آزاد کیے۔ عروہ بن زبیر رضی اللہ عنہ فرماتے ہیں: سیدنا عبداللہ بن عمر رضی اللہ عنہما ایک

❶ صحیح بخاری، کتاب المغازی، باب غزوة خندق، حدیث: ۴۰۹۷۔ صحیح مسلم، کتاب الامارۃ، باب بیان سن البلوغ،

حدیث: ۱۸۶۸۔

❷ طبقات ابن سعد (۱۴۴/۴)۔ حلیۃ الاولیاء (۱/۲۹۴)۔

❸ مستدرک حاکم (۳/۵۶۰)۔ حلیۃ الاولیاء (۱/۲۹۴)۔

❹ مستدرک حاکم (۳/۵۵۹)۔ الاصابۃ (۲/۳۸)۔

دن طواف میں مصروف تھے تو میں نے ان سے ان کی بیٹی کا رشتہ طلب کیا تو انہوں نے خاموشی اختیار کی۔ میں نے سوچا شاید آپ نے یہ پسند نہیں کیا، اس لیے میں دوبارہ ایسی بات نہیں کروں گا۔ جب آپ مدینہ آئے تو آپ نے مجھے پوچھا: تو نے میری بیٹی سودہ کے بارے میں بات کی تھی، اگر تمہیں خواہش ہے تو اب بات کرو، اس وقت ہمارے سامنے اللہ تعالیٰ کی ذات تھی کیا تم کسی دوسرے وقت میں یہ بات نہ کر سکتے تھے؟ میں نے کہا: جی ہاں! میری خواہش ضرور ہے، اسی لیے ذکر کیا تھا تو آپ نے اپنے بیٹوں سالم اور عبداللہ کو بلا کر اپنی لڑکی سے میرا نکاح کر دیا۔ بقول سالم سنہ ۷ ہجری میں وفات پائی۔ بعض روایات میں سنہ ۳ ہجری کا ذکر ملتا ہے۔

آپ سے ۲۶۳۰ احادیث مروی ہیں۔ جن میں سے بخاری اور مسلم میں ۱۶۸ ہیں۔ صرف صحیح بخاری میں ۸۱ اور صرف صحیح مسلم میں ۳۱ ہیں۔

چند سورتوں نے آپ ﷺ کو بوڑھا کر دیا:

۵-۵: حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ، أَنَا مُعَاوِيَةُ بْنُ هَشَامٍ، عَنْ شَيْبَانَ، عَنْ أَبِي إِسْحَاقَ، عَنْ عِكْرَمَةَ.....

”سیدنا ابن عباس رضی اللہ عنہما سے مروی ہے، وہ فرماتے ہیں کہ سیدنا ابو بکر صدیق رضی اللہ عنہ نے عرض کیا: یا رسول اللہ ﷺ! آپ بوڑھے ہو گئے ہیں، تو آپ ﷺ نے ارشاد فرمایا: مجھے سورہ ہود، واقعہ، مرسلات، عم یتساء لون اور اذ الشمس کورت نے بوڑھا کر دیا ہے۔“

تخریج:..... حدیث صحیح ہے۔ سنن ترمذی، کتاب التفسیر (۵ / ۳۲۹۷) وقال حدیث حسن غریب۔ طبقات ابن سعد (۱ / ۴۳۵)، حلیۃ الاولیاء (۴ / ۳۵۰)، مستدرک حاکم (۲ / ۳۴۴)، سلسلۃ الاحادیث الصحیحہ، برقم: ۹۵۵۔

تشریح:..... حدیث الباب میں سیدنا ابو بکر صدیق رضی اللہ عنہ حضور ﷺ سے عرض کر رہے ہیں کہ یا رسول اللہ ﷺ! کیا بات ہے آپ پر قبل از وقت کمزوری آگئی ہے؟ اس کا یہ مطلب نہیں کہ آپ ﷺ کے بال مبارک زیادہ ہی سفید ہو گئے تھے۔ کیونکہ صحیح سند سے ثابت ہے کہ آپ کے سر اور داڑھی میں چند بال ہی سفید تھے۔ امام ترمذی رضی اللہ عنہ نے ہی حضرت انس رضی اللہ عنہ سے ذکر کیا ہے کہ میں نے نبی اکرم ﷺ کے سر مبارک اور داڑھی میں صرف چودہ سفید بال گنے ہیں۔ ① اسی طرح بعض روایات میں سترہ یا اٹھارہ کا ذکر ہے۔ ② شمائل کی حدیث میں جو سیدنا ابن عمر رضی اللہ عنہ سے

مروی ہے اس میں بیس سفید بالوں کا تذکرہ ہے۔

آپ ﷺ نے فرمایا: مجھے ان (مذکورہ) سورتوں نے بوڑھا کر دیا ہے۔ یعنی ان میں قیامت کی ہولناکیوں اور سابقہ امتوں پر عذاب آنے کے ایسے واقعات بیان ہوئے ہیں، جن کے پڑھنے سے مجھ پر وقت سے پہلے ہی بڑھاپا آ گیا ہے۔

آخرت کی ہولناکیوں نے آپ ﷺ کو بوڑھا کر دیا:

۶-۵: حَدَّثَنَا سُفْيَانُ بْنُ وَكَيْعٍ، أَنَا مُحَمَّدُ بْنُ بَشْرٍ، عَنْ عَلِيِّ بْنِ صَالِحٍ، عَنْ أَبِي إِسْحَاقَ.....

عَنْ أَبِي جُحَيْفَةَ قَالَ: قَالَُوا: يَا رَسُولَ اللَّهِ نَرَاكَ قَدْ شَبَّتَ، قَالَ: قَدْ شَبَّتَنِي هُوْدٌ وَأَخْوَاتُهَا. ”سیدنا ابو جحیفہ رضی اللہ عنہ سے مروی ہے، وہ فرماتے ہیں: صحابہ کرام رضی اللہ عنہم نے عرض کیا: اللہ کے رسول! آپ پر بڑھاپا آ گیا ہے۔ تو آپ ﷺ نے فرمایا: مجھے سورہ ہود اور اس کی بہنوں نے بوڑھا کر دیا ہے۔“

تخریج:..... حلیۃ الاولیاء (۴ / ۳۵۰) ما قبل حدیث اور اپنے شواہد کی وجہ سے یہ حدیث صحیح ہے۔

راوی حدیث:..... اس حدیث کے راوی سیدنا ابو جحیفہ وهب بن عبد اللہ السوائی الکو فی رضی اللہ عنہ ہیں۔ جو صحابہ میں سے ہیں۔ انہیں وهب الخیر بھی کہا جاتا ہے۔ جب نبی اکرم ﷺ کی وفات ہوئی تو یہ سیدنا ابن عباس رضی اللہ عنہما کے ہم عمروں کی طرح نوجوان تھے۔ سیدنا علی بن ابی طالب رضی اللہ عنہ کے صاحب شرطہ تھے۔ آپ نے نبی اکرم ﷺ کے علاوہ سیدنا علی اور سیدنا براء بن عازب رضی اللہ عنہما سے روایت کی ہے۔

آپ کے تلامذہ میں علی بن امر، الحکم بن عیینہ، سلمہ بن کہیل وغیرہ کے نام ملتے ہیں۔ آپ سنہ ۴۷ ہجری میں فوت ہوئے۔ ان سے تقریباً ۱۴۵ احادیث مروی ہیں۔ رضی اللہ عنہ وارضاه۔

تشریح:..... حدیث الباب میں سورہ ہود کی بہنوں کا تذکرہ ہے۔ ان سے سورہ ہود کے مضمون جیسی دوسری سورتیں مراد ہیں۔ طبقات ابن سعد میں سیدنا انس رضی اللہ عنہ سے مروی ہے، وہ فرماتے ہیں:

”بَيْنَا أَبُو بَكْرٍ وَعُمَرُ جَالِسَانِ نَحْوِ الْمَنْبَرِ إِذَا طَلَعَ عَلَيْهِمَا رَسُولُ اللَّهِ ﷺ مِنْ بَعْضِ بُيُوتِ نِسَائِهِ يَمْسَحُ لِحِيَّتَهُ وَيَرْفَعُهَا فَيَنْظُرُ إِلَيْهِمَا قَالَ أَنَسٌ: وَكَانَ أَبُو بَكْرٍ رَجُلًا رَقِيقًا وَكَانَ عُمَرُ رَجُلًا شَدِيدًا فَقَالَ أَبُو بَكْرٍ بَابِي وَأُمِّي لَقَدْ أَسْرَعُ فِيكَ الشَّيْبُ فَرَفَعَ لِحِيَّتَهُ بِيَدِهِ فَنَظَرَ إِلَيْهَا وَذَرَفَتْ عَيْنَا أَبِي بَكْرٍ ثُمَّ قَالَ رَسُولُ اللَّهِ ﷺ:

أَجَلُ شَبَبِنِي هُوْدٌ وَأَخْوَاتُهَا. قَالَ أَبُو بَكْرٍ: بَابِي أَنْتَ وَأُمِّي! مَا أَخْوَاتُهَا؟ قَالَ:

الْوَاقِعَةُ وَالْقَارِعَةُ، وَسَأَلَ سَائِلٌ وَإِذَا الشَّمْسُ كُوِّرَتْ .)) ❶

”کہ سیدنا ابوبکر صدیق اور سیدنا عمر رضی اللہ عنہما مسجد نبوی میں منبر کے قریب تشریف فرما تھے۔ اچانک رسول اللہ ﷺ اپنے دولت کدہ سے باہر تشریف لائے، اس حال میں کہ ڈاڑھی مبارک پر دست پاک پھیر رہے تھے۔ سیدنا انس رضی اللہ عنہ فرماتے ہیں کہ سیدنا ابوبکر رضی اللہ عنہ انتہائی نرم دل تھے اور سیدنا عمر رضی اللہ عنہ سخت طبیعت تھے۔ سیدنا ابوبکر صدیق رضی اللہ عنہ نے عرض کیا کہ میرے ماں باپ آنجناب ﷺ پر قربان! آپ تو بہت جلد بوڑھے ہو گئے اور سیدنا ابوبکر رضی اللہ عنہ کی آنکھوں سے آنسو اُڈ آئے۔ پھر رسول اللہ ﷺ نے فرمایا: ہاں، سورۃ ہود اور اس کی بہنوں نے مجھے بوڑھا کر دیا ہے۔ سیدنا ابوبکر صدیق رضی اللہ عنہ نے عرض کیا: میرے ماں باپ آپ پر قربان! سورۃ ہود کی بہنیں کونسی ہیں؟ آپ ﷺ نے فرمایا: الواقعہ، القارعہ، سأل سائل اور اذا الشمس کورت۔“

آپ ﷺ پر بڑھاپے کے آثار غالب ہو رہے تھے:

۷-۵: حَدَّثَنَا عَلِيُّ بْنُ حُجْرٍ، قَالَ: أَنْبَأَنَا شُعَيْبُ بْنُ صَفْوَانَ، عَنْ عَبْدِ الْمَلِكِ بْنِ عَمِيْرٍ، عَنْ إِيَادِ بْنِ لُقَيْطِ الْعَجَلِيِّ.....

”سیدنا ابورمثہ تیمی رضی اللہ عنہ سے مروی ہے، وہ فرماتے ہیں کہ میں نبی اکرم ﷺ کی خدمت اقدس میں حاضر ہوا اور میرا ایک بیٹا بھی میرے ساتھ تھا۔ ابورمثہ فرماتے ہیں کہ مجھے رسول اللہ ﷺ کی شناخت کروائی گئی، پس جس وقت میں آنحضرت ﷺ کو دیکھا تو فوراً کہہ اٹھا کہ یہ اللہ تعالیٰ کے نبی ہیں۔ آنجناب ﷺ نے اس وقت دوسبز رنگ کے کپڑے زیب تن فرمائے ہوئے تھے۔ آپ ﷺ کے چند مومئے مبارک پر بڑھاپے کے آثار کا غلبہ تھا اور بڑھاپے کی علامت سرخ بال مبارک تھے۔“

تخریج: یہ حدیث صحیح ہے۔ جامع ترمذی، کتاب الادب، باب فی ثوب الاخضر (۵ / ۲۸۱۲) وقال حدیث حسن غریب۔ سنن ابی داؤد، کتاب اللباس (۴ / ۴۰۶۵) و کتاب الترجل (۴ / ۴۲۰۶)، سنن نسائی، کتاب الذینۃ (۸ / ۲۰۴)، مسند احمد بن حنبل (۲ / ۲۲۷، ۲۲۸ اور ۴ / ۱۶۳)،

مستدرک حاکم (۲ / ۶۰۷)، دلائل النبوة (۱ / ۲۳۷)۔

راوی حدیث:..... اس حدیث کے راوی سیدنا ابورمثہ التیمی رضی اللہ عنہ ہیں۔ جنھیں تمیمی اور تیمی دونوں کہا جاتا ہے، انہیں کوبلوی بھی کہا جاتا ہے، ان کے نام میں اختلاف ہے۔ ان کا نام رفاعہ، عمارة بن یثرب، یثرب بن عمارة، رفاعہ بن عوف، حبان بن وہب، حبان بن وہیب، حبیب بن حبان، جناب اور یہ بھی کہا جاتا ہے کہ ان کا نام خشخاش ہے۔

ان کے تلامذہ میں ایاد بن لقیط اور ثابت بن ابی منافق کے نام آتے ہیں۔ امام ذہبی رحمہ اللہ فرماتے ہیں کہ امام ابن عبد البر رحمہ اللہ نے ابورمثہ تیمی اور ابورمثہ بلوی میں فرق کیا ہے اور کہا ہے کہ بلوی نے مصر میں سکونت اختیار کی اور افریقہ میں فوت ہوتے۔ واللہ اعلم

تشریح:..... حدیث الباب میں سیدنا ابورمثہ رضی اللہ عنہ کا بیان ہے کہ مجھے رسول اللہ ﷺ کی شناخت کروائی گئی گویا ابورمثہ رضی اللہ عنہ نے حضور ﷺ کو پہلے نہیں دیکھا ہوا تھا۔ جب نبی اکرم ﷺ کا دیدار کر لیا تو آپ کے چہرہ انور کو دیکھتے ہی پکار اٹھے کہ ”یہی اللہ تعالیٰ کے نبی ہیں۔“ شمائل کی شرح جمع الوسائل، صفحہ ۹۵ میں ہے کہ: ”وَمَعْنَاهُ عَلِمْتُ يَقِينًا أَنَّهُ نَبِيُّ اللَّهِ مِنْ نُورِ جَمَالِهِ الْعَلِيِّ وَظُهُورِ كَمَالِهِ الْجَلِيِّ حَيْثُ لَا يَحْتَاجُ إِلَى إِظْهَارِ مُعْجَزَةٍ وَرَأْيَانِ بُرْهَانٍ وَمَحْجَبَةٍ.“ ”کہ ابورمثہ کے قول کا معنی ہے کہ میں نے آپ ﷺ کے حسن و جمال کی تابناکی و اکملیت سے پہچان لیا کہ آپ نبی ہیں اور ایسے پہچانا کہ کسی معجزے کے اظہار یا کسی دلیل و حجت کی ضرورت نہ رہی۔“

راوی کا بیان ہے کہ آپ ﷺ نے سبز کپڑے پہن رکھے تھے۔ گویا یہ جنتیوں کا لباس ہے، جیسا کہ ارشاد باری تعالیٰ ہے: ﴿وَيَلْبَسُونَ ثِيَابًا خَضْرَاءً﴾ ”کہ اہل جنت سبز لباس پہنے ہوئے ہوں گے۔“

راوی کا بیان ہے کہ آپ ﷺ کے چند موئے مبارک پر پڑھاپے کا غلبہ تھا۔ شَعْرٌ پُر جوتوین ہے یہ تقلیل کے لیے ہے، اسی لیے ترجمہ میں ”چند موئے مبارک“ لکھا گیا ہے۔ بالوں کی کیفیت بارے حضرت ابورمثہ کا بیان ہے کہ ”بڑھاپے کی علامت سرخ بال تھے۔“ یعنی چند بال مبارک سرخی مائل تھے جیسا کہ عام طور پر ہوتا ہے کہ جو بال سفید ہونے لگیں وہ پہلے سیاہی سے سنہرا پن اختیار کرتے ہیں، پھر سفید ہو جاتے ہیں۔ شمائل ترمذی کے شارح علامہ محمد عاقل صاحب لاہوری لکھتے ہیں کہ: ”ان بالوں کی سفیدی مائل سرخی تھی اور یہ سرخی خضاب کی نہیں تھی بلکہ بالوں کے رنگ تبدیل کرنے کی عادت ہی ایسی ہے کہ جب سفید ہونے لگتے ہیں تو پہلے سرخی مائل ہوتے ہیں پھر سفید ہو جاتے ہیں۔“

واللہ اعلم۔“

نبی کریم ﷺ کے مانگ کی جگہ چند سفید بال مبارک تھے:

”سماک بن حرب فرماتے ہیں: سیدنا جابر بن سمرۃ رضی اللہ عنہ سے دریافت کیا گیا کہ کیا رسول اللہ ﷺ کے سر مبارک میں بڑھاپا تھا؟ تو انہوں نے فرمایا: آپ ﷺ کے سر مبارک میں مانگ نکالنے کی جگہ میں چند بالوں کے علاوہ کوئی بڑھاپا نہیں تھا، جب تیل لگاتے تو وہ تیل انہیں اوجھل کر دیتا۔“

عَنْ سِمَاكِ بْنِ حَرْبٍ قَالَ: قِيلَ لِجَابِرِ بْنِ سَمْرَةَ أَكَانَ فِي رَأْسِ رَسُولِ اللَّهِ ﷺ شَيْبٌ؟ قَالَ: لَمْ يَكُنْ فِي رَأْسِ رَسُولِ اللَّهِ ﷺ شَيْبٌ إِلَّا شَعْرَاتٌ فِي مَفْرَقِ رَأْسِهِ، إِذَا ادَّهَنَ وَارَهَنَ الدُّهْنُ.

تخریج: یہ حدیث صحیح ہے۔ مسند احمد بن حنبل (۵ / ۱۰۴) وقد تقدم برقم (۳۹)، صحیح مسلم،

كتاب الفضائل (۴ / ۱۰۸، رقم ۱۸۲۲)، سنن النسائی، كتاب الذینة (۸ / ۵۱۲۹)۔

تشریح: نبی اکرم ﷺ کے سر اقدس میں سفید بال مبارک بہت کم تھے، اس لیے تیل لگانے کے بعد جب آپ ﷺ کنگھی فرماتے تو وہ چند سفید بال سیاہ بالوں کی تہوں میں چھپ جاتے اور دکھائی نہ دیتے۔ نیز اس حدیث مبارکہ میں چونکہ صرف سر مبارک کے سفید بالوں بارے سوال تھا، اس لیے سیدنا جابر بن سمرۃ رضی اللہ عنہ نے بھی جواب میں صرف سر اقدس کا ذکر کیا اور اڑھی مبارک کا ذکر نہیں کیا۔ یہاں پر بجد اللہ تعالیٰ

﴿باب ما جاء في شيب رسول الله ﷺ﴾ مکمل ہوا۔



رسول اللہ ﷺ کا اپنے مبارک بالوں کو خضاب لگانے کا بیان

(اس باب میں چار احادیث ہیں)

”خضاب“ کا معنی بالوں کا رنگ تبدیل کرنا ہے۔ علماء کرام کا اس بارے میں اختلاف ہے کہ نبی اکرم ﷺ نے خضاب فرمایا ہے یا نہیں۔ صحیح احادیث کے ذخیرہ میں کہیں بھی صراحت کے ساتھ یہ مذکور نہیں کہ نبی اکرم ﷺ نے خضاب کیا ہو، ہاں یہ بات مقرر ہے کہ آپ ﷺ کے بالوں کا رنگ سرخی مائل ہو گیا تھا۔ اب اس کی مختلف توجیہات کی جاتی ہیں، جن میں سے ایک یہ ہے کہ آپ ﷺ کے بال مبارک قدرتی طور پر سرخی مائل ہو گئے تھے، جیسا کہ بالوں کی عموماً عادت ہے کہ سفید ہونے سے پہلے سرخی مائل ہو جاتے ہیں، دوسری توجیہ یہ کی جاتی ہے کہ آپ ﷺ کے بالوں کا رنگ خضاب کی وجہ سے سرخی مائل نہیں تھا، بلکہ آپ ﷺ کثرت سے خوشبو استعمال فرماتے تھے جس کا رنگ آپ کے بالوں پر ظاہر ہوا۔ خضاب یا کتم یا مہندی رسول اللہ ﷺ نے استعمال نہیں فرمائی، البتہ اس کا حکم دینا رسول اللہ سے ثابت ہے۔ جیسا کہ صحیح مسلم میں ہے کہ فتح مکہ کے دن جب سیدنا ابو بکر صدیق رضی اللہ عنہ کے والد محترم سیدنا ابوقحافہ کو نبی اکرم ﷺ کی خدمت میں لایا گیا تو ان کی داڑھی اور سر کے بال بالکل سفید تھے۔ نبی اکرم ﷺ نے اس موقع پر فرمایا: ((غَيْرُ وَاهَذَا بَشِيءٍ وَاَجْتَنِبُوا السَّوَادَ.)) ”اس سفیدی کو کسی شے سے بدل دو اور سیاہ کرنے سے بچو۔“

سرخ خضاب اور مہندی لگانے پر علماء کا اتفاق ہے کہ جائز ہے، بلکہ مستحب ہے مگر سیاہ خضاب، سوائے جہاد کے موقع کے مکروہ ہے۔ واللہ اعلم بالصواب۔

شریعت اسلامیہ عدل و انصاف کا منبع ہے:

۱-۶: حَدَّثَنَا أَحْمَدُ بْنُ مَنِيعٍ، حَدَّثَنَا هُشَيْمٌ، حَدَّثَنَا عَبْدُ الْمَلِكِ بْنُ عَمِيْرٍ، عَنْ إِيَادِ بْنِ لَقِيْطٍ، قَالَ.....

”سیدنا ابورمضہ رضی اللہ عنہ فرماتے ہیں کہ میں اپنے بیٹے کے ہمراہ اللہ ﷻ مع ابن لی۔ فَقَالَ: ابْنُكَ هَذَا؟“ نبی اکرم ﷺ کی خدمت اقدس میں حاضر ہوا، آپ نے

فَقُلْتُ: نَعَمْ، أَشْهَدُ بِهِ، قَالَ: لَا يَجْنِي عَلَيْكَ وَلَا تَجْنِي عَلَيْهِ. قَالَ: وَرَأَيْتُ الشَّيْبَ أَحْمَرَ.

پوچھا: یہ تیرا لڑکا ہے؟ میں نے کہا: جی ہاں! اور میں اس کی گواہی دیتا ہوں۔ آپ ﷺ نے فرمایا: تیرے بیٹے کے قصور کا تجھ سے، اور تیرے قصور کا تیرے بیٹے سے مواخذہ نہ ہوگا۔ ابورمثہ رضی اللہ عنہ فرماتے ہیں: اس وقت میں نے آپ کے

چند موئے مبارک کو مائل بسرخ دیکھا۔“

امام ترمذی رضی اللہ عنہ فرماتے ہیں: اس باب میں یہ سب سے صحیح روایت ہے۔ اور واضح ہے اس لیے کہ صحیح روایات میں ہے کہ نبی کریم ﷺ بڑھاپے کو نہیں پہنچے تھے اور ابورمثہ کا نام رفاعہ بن یثرب الیمینی ہے۔

تخریج: یہ حدیث صحیح ہے۔ سنن ابی داؤد، کتاب الترجل (۴ / ۴۲۰۸، ۴۴۹۵)، سنن نسائی، کتاب القسامۃ (۸ / ۵۳)، مسند احمد بن حنبل (۴ / ۱۶۳)۔

☆ مفردات:

يَجْنِي: جِنَايَةٌ سے مشتق ہے جس کے معنی قصور کرنا یا جرم کرنا ہے۔

يَثْرَبِي: يَثْرَب کی منسوب ہے، يَثْرَب مدینہ منورہ کے سابقہ ناموں میں سے ایک نام ہے۔
تَيْمٌ: قبائل عرب سے ایک قبیلہ ہے۔

تشریح: جاہلی دور میں عربوں کا عام طریقہ تھا کہ اگر باپ کسی قصور یا جرم کا مرتکب ہوتا، تو اس کا بیٹا اس کے جرم میں پکڑ لیا جاتا، اور اسی طرح اگر بیٹا کسی قصور یا جرم کا ارتکاب کرتا، تو اس کا باپ اس کے بدلے میں پکڑا جاتا، چنانچہ سیدنا ابورمثہ رضی اللہ عنہ نے یہ بات اسی نکتہ نظر سے عرض کی، کہ یہ میرا اپنا صلیبی بیٹا ہے، اگر مجھ سے کوئی جرم یا قصور سر زد ہو جائے تو عربوں کے عام طریقے کے مطابق میرے اس لڑکے سے ہی بدلہ پورا ہو۔ نبی اکرم ﷺ نے عربوں کے اس ظالمانہ طریق کو رد کرتے ہوئے فرمایا: ”تیرے بیٹے کے قصور کا تجھ سے، اور تیرے قصور کا تیرے بیٹے سے، مواخذہ نہ ہوگا۔“ بلکہ اسلام میں یہ ہے کہ جو جرم کرے گا وہی قابل سزا و تعزیر ہے۔ جیسا کہ ارشاد باری تعالیٰ ہے: ﴿لَا تَزِرُ وَازِرَةٌ وِزْرَ أُخْرَىٰ﴾ ”کوئی شخص دوسرے کے بوجھ کا ذمہ دار نہیں ہے۔“ گویا دور جاہلیت کے اس اصول کو اسلام نے ختم فرمادیا۔

خضاب لگانے والی حدیث ضعیف ہے:

۶-۲: حَدَّثَنَا سُفْيَانُ بْنُ وَكَيْعٍ، قَالَ: حَدَّثَنَا أَبِي، عَنْ شَرِيكٍ.....

عَنْ عَثْمَانَ بْنِ مَوْهَبٍ، قَالَ: سَأَلَ أَبُو عَثْمَانَ بْنِ مَوْهَبٍ سَعْدَ بْنَ مَرْوَى، وَهُوَ يَفْرَدُ فِي سَيِّدِنَا هُرَيْرَةَ: هَلْ خَضَبَ رَسُولُ اللَّهِ ﷺ؟ قَالَ: ابورمثہ رضی اللہ عنہ سے دریافت کیا گیا: کیا رسول اللہ ﷺ نے

نعم۔ خضاب کیا تھا؟ انہوں نے کہا: جی ہاں!۔“

(امام ابو یوسفی ترمذی رحمۃ اللہ علیہ فرماتے ہیں: ابو عوانہ نے اس حدیث کو عثمان بن عبداللہ بن موہب سے بیان کیا تو انہوں نے یہ روایت (عن ابی ہریرہ کی بجائے) ”عن ام سلمہ“ کے لفظ سے بیان کی۔)

تخریج: اس حدیث کی سند ضعیف ہے۔ کیونکہ اس میں شریک بن عبداللہ بن ابی شریک راوی بقول حافظ ابن حجر عسقلانی رحمۃ اللہ علیہ ”سینی الحفظ“ ہے اور اس نے ثقات راویوں کی مخالفت کی ہے، اور اس روایت کو ام سلمہ کی بجائے ابو ہریرہ سے بیان کیا ہے، جیسا کہ مصنف (امام ترمذی رحمۃ اللہ علیہ) نے بھی اس کی طرف اشارہ کیا ہے۔ سیدہ ام سلمہ کی روایت صحیح بخاری، کتاب اللباس (۱۰ / ۵۸۹۸) میں ”سلام عن عثمان بن عبداللہ بن موہب“ کے طریق سے مروی ہے۔ اسی طرح مسند احمد بن حنبل (۶ / ۲۹۶، ۳۱۹، ۳۲۲) میں بھی سیدہ ام سلمہ رضی اللہ عنہا سے مروی ہے۔

آپ صلی اللہ علیہ وسلم کے سرمبارک پر مہندی کا اثر دیکھا گیا:

۳-۶: حَدَّثَنَا إِبْرَاهِيمُ بْنُ هَارُونَ قَالَ: أَنْبَأَنَا النَّضْرُ بْنُ زَرَّارَةَ، عَنْ أَبِي جَنَابٍ، عَنْ إِيَادِ بْنِ لُقَيْطٍ.....

عَنْ الْجَهْدَمَةِ امْرَأَةِ بَشِيرِ بْنِ الْخَصَاصِيَةِ قَالَتْ: أَنَا رَأَيْتُ رَسُولَ اللَّهِ ﷺ يَخْرُجُ مِنْ بَيْنِهِ يَنْفُضُ رَأْسَهُ، وَقَدْ اغْتَسَلَ؛ وَبِرَأْسِهِ رَدْعٌ، أَوْ قَالَ: رَدْعٌ مِنْ حِنَاءٍ. شَكَ فِي هَذَا الشَّيْخُ.

”جہدمۃ بنتی رضی اللہ عنہا جو کہ بشیر بن الخصاصیہ کی بیوی ہیں، فرماتی ہیں کہ میں نے رسول اللہ صلی اللہ علیہ وسلم کو گھر سے نکلتے ہوئے، اپنے سرمبارک کو جھاڑتے ہوئے دیکھا جبکہ آپ صلی اللہ علیہ وسلم نے غسل کیا ہوا تھا اور آپ صلی اللہ علیہ وسلم کے سرمبارک میں مہندی کا نشان تھا۔“

(امام ترمذی کے شیخ ابراہیم بن ہارون کو شک ہے کہ یہ لفظ ”ردع“ بالعين الهملة ہے یا بالغین المعجمة ہے۔) درست لفظ بالهملة ہے جس طرح ابو رمثہ کی صحیح حدیث میں آیا ہے۔ اسی طرح علامہ البانی رحمۃ اللہ علیہ نے ملا علی قاری کے حوالہ سے وضاحت کی ہے کہ یہ لفظ ردع عین کے ساتھ ہے۔ انظر: مختصر الشمائل للألبانی (ص: ۴۳)

تخریج: یہ روایت اس سند کے ساتھ ضعیف ہے، کیونکہ اس میں نصر بن زرارة ”مستور الحال“ اور دوسرا راوی ابو جناب یحییٰ بن ابی حنیہ ”ضعیف، مدلس“ ہے۔ ہاں اپنے شواہد کے اعتبار سے یہ روایت صحیح ہے، اس روایت کا ایک شاہد سنن ابی داؤد کتاب الترجل ۴ / ۲۲۶ میں ہے، اسی طرح ایک شاہد مسند احمد بن حنبل میں صحیح سند سے مروی ہے۔

راوی حدیث: اس حدیث کی راوی سیدہ جہدمۃ بنتی رضی اللہ عنہا ہیں۔ نبی اکرم صلی اللہ علیہ وسلم نے ان کا نام بدل کر لیلیٰ رکھ دیا

تھا۔ ان کا خاوند بشیر بن الحصاصیہ ہے۔ ”حصاصیہ“ بشیر کی والدہ کا نام ہے جو کہ حصاصیہ بن عمرو بن کعب کی طرف منسوب ہے۔

☆ مفردات:

رَدْعُ: زعفران کا رنگ۔ رَدْعُ: گاڑھا دھبہ جو مہندی اور زعفران وغیرہ کا ہو۔ امام قسطلانی کا بیان ہے کہ محققون کا اتفاق ہے کہ رَدْعُ کے ساتھ وھم ہے، کیونکہ اہل لغت اس کے عین کے ساتھ رَدْعُ ہونے پر متفق ہیں۔

نبی کریم ﷺ کے رنگے ہوئے بال مبارک:

۶-۴: حَدَّثَنَا عَبْدُ اللَّهِ بْنُ عَبْدِ الرَّحْمَنِ، حَدَّثَنَا عَمْرُو بْنُ عَاصِمٍ، حَدَّثَنَا حَمَادُ بْنُ سَلَمَةَ، حَدَّثَنَا حُمَيْدٌ.....

عَنْ أَنَسٍ قَالَ: رَأَيْتُ شَعْرَ رَسُولِ اللَّهِ ﷺ مَخْضُوبًا. قَالَ حَمَادٌ، وَعَبْدُ اللَّهِ بْنُ مُحَمَّدِ بْنِ عَقِيلٍ، قَالَ: رَأَيْتُ شَعْرَ رَسُولِ اللَّهِ ﷺ عِنْدَ أَنَسِ بْنِ مَالِكٍ مَخْضُوبًا.

”سیدنا انس بن مالک رضی اللہ عنہ سے مروی ہے، وہ فرماتے ہیں کہ میں نے رسول اللہ ﷺ کے بال مبارک دیکھے جو کہ رنگے ہوئے تھے۔ حماد کہتے ہیں ہمیں عبد اللہ بن محمد بن عقیل نے بتایا کہ میں نے رسول اللہ ﷺ کے رنگے ہوئے بال مبارک سیدنا انس بن مالک رضی اللہ عنہ کے پاس دیکھے۔“

تخریج: امام ترمذی یہ روایت بیان کرنے میں متفرد ہیں، سند کے لحاظ سے یہ روایت حسن ہے، کیونکہ عمرو بن عاصم صدوق ثقہ ہیں اور دوسری سند میں عبد اللہ بن محمد بن عقیل صدوق ہیں، انہیں امام ابو حاتم الرازی رضی اللہ عنہ اور دوسرے کئی محدثین نے ”لیں الحدیث“ کہا ہے، جبکہ امام بخاری نے اسے ”صدوق“ قرار دیا ہے اور امام ابن خزیمہ رضی اللہ عنہ فرماتے ہیں میں اسے قابل حجت نہیں سمجھتا۔ جبکہ امام احمد رضی اللہ عنہ اور امام اسحاق رضی اللہ عنہ اسے قابل حجت سمجھتے ہیں۔

تشریح: مذکورہ بالا روایت سے ثابت ہوتا ہے کہ نبی اکرم ﷺ کے بال مبارک رنگے ہوئے تھے، جبکہ صحیح مسلم کی روایت جو سیدنا انس رضی اللہ عنہ سے ہی مروی ہے اس سے معلوم ہوتا ہے کہ آپ ﷺ نے خضاب استعمال نہیں فرمایا، جیسا کہ ابن سیرین رضی اللہ عنہ فرماتے ہیں کہ سیدنا انس رضی اللہ عنہ سے پوچھا گیا کہ کیا نبی ﷺ نے خضاب لگایا تھا؟ تو انہوں نے فرمایا: آپ کے بال مبارک اس حالت کو پہنچے ہی نہیں تھے کہ انہیں خضاب لگایا جاتا، ❶ یعنی بہت کم بال ایسے تھے جو سفید تھے۔ دوسری روایت میں ہے کہ آپ ﷺ کے بال مبارک خضاب کی مقدار کو نہیں پہنچتے تھے۔ ❷ نیز

❶ صحیح مسلم، کتاب الفضائل، باب شبیہ ﷺ، حدیث: ۲۳۴۱/۱۰۰.

❷ صحیح مسلم، کتاب حدیث: ۲۳۴۱/۱۰۴۔ صحیح بخاری، کتاب اللباس، باب ما یذکر فی الشبیب، حدیث: ۵۸۹۴.

فرماتے ہیں: کہ اگر میں آپ کے سر مبارک کے سفید بال گننا چاہتا تو گن سکتا تھا، وہ صرف چند بال تھے۔^①

دونوں طرح کی روایات کو دیکھتے ہوئے امام نووی رحمۃ اللہ علیہ کی تطبیق مناسب معلوم ہوتی ہے، وہ فرماتے ہیں: پسندیدہ بات یہ ہے کہ کبھی کبھی آپ صلی اللہ علیہ وسلم نے اپنے بالوں کو رنگا ہے، اکثر اوقات نہیں رنگے تو جس نے جو کچھ دیکھا وہ بیان کر دیا اور یہ تاویل زیادہ مناسب ہے کیونکہ سیدنا ابن عمر رضی اللہ عنہما کی روایت صحیحین میں ہے،^② اس کا انکار نہیں کیا جاسکتا کہ نبی کریم صلی اللہ علیہ وسلم کے بالوں کو رنگنے کے متعلق سیدنا انس رضی اللہ عنہ کا انکار اور نفی کرنا ام سلمہ رضی اللہ عنہا کی حدیث کے مخالف ہے، اسی طرح جو اس کے معنی میں ہے کہ آپ صلی اللہ علیہ وسلم نے حناء اور کتم سے رنگا ہے، اس کے خلاف ہے اور اس میں کوئی شک نہیں نفی کرنے والے پر اثبات کرنے والے کو ترجیح ہوتی ہے، کیونکہ اس میں علم کی زیادتی ہوتی ہے اور ثقہ کی زیادتی مقبول ہوتی ہے جیسا کہ اصول میں یہ بات مقرر ہے۔ لہذا امام نووی رحمۃ اللہ علیہ کی تطبیق و جمع کا اعتبار کرنا انسب اور اصح ہے۔ حافظ ابن حجر رحمۃ اللہ علیہ نے بھی اس طرح فتح الباری میں ذکر کیا ہے اور اس طرح حافظ ابن کثیر رحمۃ اللہ علیہ نے بھی ”البدایہ والنہایہ“ میں ذکر کیا ہے۔

ہمارے نزدیک امام نووی رحمۃ اللہ علیہ کی جمع و تطبیق میں اگر اس بات کا اضافہ کیا جائے کہ نبی اکرم صلی اللہ علیہ وسلم کے بال مبارک کا رنگ خوشبو کی وجہ سے سیاہی کی بجائے سرخی مائل ہو گیا تھا تو یہ زیادہ قرین قیاس ہے اور اس سے دلائل متناقضہ کے درمیان جمع و تطبیق میں آسانی معلوم ہوتی ہے۔ واللہ اعلم بالصواب۔



① صحیح مسلم، کتاب الفضائل، باب شبیہ ﷺ، حدیث: ۲۳۴۱/۱۰۳۔

② صحیح بخاری، کتاب اللباس، باب النعال السبئیة وغیرہا، حدیث: ۵۸۵۱۔ صحیح مسلم، کتاب الحج باب بیان ان

رسول اللہ ﷺ کا سرمہ لگانا

(اس باب میں پانچ احادیث ہیں)

اس باب میں نبی کریم ﷺ کا بنفس نفیس اپنی مبارک آنکھوں میں سرمہ ڈالنا، سرمہ ڈالنے کے متعلق ارشادات فرمانا، سرمہ ڈالنے کا طریقہ اور اس کے فوائد بیان کیے گئے ہیں۔ سرمہ ڈالنا نبی کریم ﷺ کی سنت ہے، ظاہری فوائد کے ساتھ ساتھ اتباع سنت سے سرمہ ڈالنے سے اخروی فوائد بھی حاصل ہوتے ہیں۔ کہا جاتا ہے کہ نبی اکرم ﷺ کے پاس اسکندریہ کی ایک ڈبیہ تھی، جس میں شیشہ، کنگھی، سرمہ دانی، قینچی اور مسواک ہوتی، اور رسول اللہ ﷺ کا جو شیشہ تھا، اس کا نام ”المدلۃ“ تھا۔

اشد سرمہ کا استعمال لازم پکڑو:

۱-۷: حَدَّثَنَا مُحَمَّدُ بْنُ حُمَيْدٍ الرَّازِيُّ، أَنبَأَ أَبُو دَاوُدَ الطَّيَالِسِيُّ، عَنْ عَبَادِ بْنِ مَنْصُورٍ، عَنْ عِكْرِمَةَ.....

”سیدنا ابن عباس رضی اللہ عنہما سے مروی ہے، وہ فرماتے ہیں: یقیناً نبی اکرم ﷺ نے فرمایا: تم اشد سرمہ لگایا کرو، کیونکہ وہ بینائی کو تیز کرتا ہے اور (پلکوں کے) بال اُگاتا ہے۔ سیدنا ابن عباس رضی اللہ عنہما کا خیال ہے کہ نبی اکرم ﷺ کے پاس ایک سرمہ دانی تھی، جس سے آپ ﷺ ہر رات تین سلائی ایک آنکھ مبارک میں اور تین سلائی دوسری آنکھ مبارک میں ڈالتے تھے۔“

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ ﷺ قَالَ: اِكْتَحِلُوا بِالْأَثْمِدِ فَإِنَّهُ يَجْلُو الْبَصَرَ وَيَنْبِتُ الشَّعْرَ. وَزَعَمَ أَنَّ النَّبِيَّ ﷺ لَهُ مُكْحَلَةٌ يَكْتَحِلُ مِنْهَا كُلَّ لَيْلَةٍ ثَلَاثَةً فِي هَذِهِ وَثَلَاثَةً فِي هَذِهِ.

تخریج:..... سیدنا ابن عباس رضی اللہ عنہما کے خیال سے پہلے والے الفاظ کے کئی شواہد اور طرق ہیں، جیسا کہ امام ترمذی رضی اللہ عنہ نے ابواب اللباس والطب (۴ / ۱۷۵۷، ۲۰۴۷)، امام ابوداؤد طیالسی رضی اللہ عنہ نے اپنی مسند (۱ / ۳۴۹) میں ذکر کیے ہیں۔ سیدنا ابن عباس رضی اللہ عنہما کے خیال کو امام ابن ماجہ رضی اللہ عنہ نے اپنی سنن کی کتاب الطب (۲ / ۳۴۹۹) میں، امام حمد حنبلی رضی اللہ عنہ نے اپنی مسند (۳۳۱۸) میں اور امام حاکم رضی اللہ عنہ نے مستدرک (۴ / ۴۰۸) میں ذکر کیا ہے۔ امام

الہبانی رضی اللہ عنہ فرماتے ہیں: میں کہتا ہوں کہ اس (ابن عباس رضی اللہ عنہما کے خیال) کی سند بہت ضعیف ہے، جس طرح میں نے ارواء الغلیل (۷۶) میں بیان کیا ہے، لیکن شطراول قوی ہے، کیونکہ اس کے بہت سے شواہد ہیں اور میں نے ان کو سلسلہ الاحادیث الصحیحہ میں (۲۲۴، ۲۶۵) تخریج کیا ہے۔

☆ مفردات:

إِثْمَدٌ: ایک مشہور پتھر ہے، جس سے سرمہ تیار کیا جاتا ہے، سیاہ سرخی مائل رنگ کا یہ سرمہ آنکھوں کے لیے مفید ترین چیز ہے سرمے کا یہ پتھر اصفہان میں ہوتا ہے۔
يَجْلُو البَصْرَ: بینائی کو تیز کرتا ہے۔ آنکھ کو روشن کرتا ہے۔
مُكْحَلَةٌ: سرمہ دانی، اسم آلہ ہے، یہاں اس سے مراد وہ برتن ہے جس میں سرمہ رکھا جاتا ہے۔

سرمہ تین تین بار لگانا:

۲-۷: حَدَّثَنَا عَبْدُ اللَّهِ بْنُ الصَّبَّاحِ الْهَاشِمِيُّ الْبَصْرِيُّ، حَدَّثَنَا عُبَيْدُ اللَّهِ بْنُ مُوسَى، أَنَا إِسْرَائِيلُ، عَنْ عَبَّادِ بْنِ مَنْصُورٍ (ح). حَدَّثَنَا عَلِيُّ بْنُ حُجْرٍ، ثَنَا يَزِيدُ بْنُ هَارُونَ، حَدَّثَنَا عَبَّادُ بْنُ مَنْصُورٍ، عَنْ عِكْرِمَةَ.....

عَنْ ابْنِ عَبَّاسٍ قَالَ: كَانَ النَّبِيُّ ﷺ يَكْتَحِلُ قَبْلَ أَنْ يَنَامَ بِالْإِثْمَدِ ثَلَاثًا فِي كُلِّ عَيْنٍ. وَقَالَ يَزِيدُ بْنُ هَارُونَ فِي حَدِيثِهِ: إِنَّ النَّبِيَّ ﷺ كَانَتْ لَهُ مُكْحَلَةٌ يَكْتَحِلُ مِنْهَا عِنْدَ النَّوْمِ ثَلَاثًا فِي كُلِّ عَيْنٍ.

”سیدنا ابن عباس رضی اللہ عنہ فرماتے ہیں کہ نبی مکرم صلی اللہ علیہ وسلم سونے سے پہلے ہر ایک آنکھ مبارک میں اٹھ سرمے کی تین سلائی لگایا کرتے تھے۔ اور یزید بن ہارون اپنی روایت میں کہتے ہیں کہ نبی اکرم صلی اللہ علیہ وسلم کے پاس ایک سرمہ دانی تھی جس سے آپ صلی اللہ علیہ وسلم نیند سے پہلے ہر آنکھ میں تین تین بار سرمہ لگاتے تھے۔“

تخریج: یہ حدیث اس سند کے ساتھ سخت ضعیف ہے، راوی عباد بن منصور عویض حفظ، تدلیس اور حافظہ میں تغیر کی وجہ سے ضعیف ہے، البتہ اس کی شاہد سیدنا انس رضی اللہ عنہ کی حدیث ہے کہ رسول اللہ صلی اللہ علیہ وسلم اٹھ سرمے کی تین سلائیوں دائیں آنکھ میں اور تین سلائیوں بائیں آنکھ میں لگاتے تھے۔ اسی طرح رات کو سرمہ لگانے کا ذکر سیدنا جابر رضی اللہ عنہ کی روایت میں آتا ہے، جو آئندہ سطور میں آ رہی ہے۔

اٹھ سرمے کے فوائد:

۳-۷: حَدَّثَنَا أَحْمَدُ بْنُ مَنِيعٍ، حَدَّثَنَا مُحَمَّدُ بْنُ يَزِيدَ، عَنْ مُحَمَّدِ بْنِ إِسْحَاقٍ عَنْ مُحَمَّدِ بْنِ الْمُنْكَدَرِ.....

عَنْ جَابِرٍ؛ قَالَ: قَالَ رَسُولُ اللَّهِ ﷺ: "سیدنا جابر رضی اللہ عنہ سے مروی ہے، وہ فرماتے ہیں؛ رسول اللہ ﷺ عَلَیْكُمْ بِالْإِثْمِدِ عِنْدَ النَّوْمِ، فَإِنَّهُ يَجْلُو الْبَصَرَ وَيَنْبِتُ الشَّعْرَ." نظر روشن کرتا ہے اور (پلکوں کے) بال اُگاتا ہے۔

تخریج: یہ حدیث صحیح ہے۔ شرح السنہ (۱۲ / ۱۱۷)، سنن ابن ماجہ، کتاب الطب، باب الکحل بالاثمد (۲۵۸)، مصنف ابن ابی شیبہ (۲۷ / ۵)، برقم: (۲۳۸۵)، سنن ابی داؤد، کتاب الطب، باب الامر بالکحل، حدیث نمبر: ۳۸۷۸، اور اس میں یہ الفاظ زیادہ ہیں کہ سفید کیڑے پہنا کر وہ یہ تمہارے بہترین کیڑوں میں سے ہیں اور انہیں میں اپنے مُردوں کو کفن دیا کرو۔ سنن ترمذی، کتاب اللباس، حدیث نمبر: ۱۷۵۷، سلسلۃ الاحادیث الصحیحہ (۷۲۴)۔

راوی حدیث: اس حدیث کے راوی سیدنا جابر بن عبد اللہ انصاری رضی اللہ عنہ ہیں، جو مشاہیر اور مکثرین صحابہ کرام میں سے ہیں، ان سے تقریباً ایک ہزار پانچ سو چالیس احادیث مروی ہیں۔ سنہ ۷ء ہجری کو مدینہ منورہ میں فوت ہوئے۔ مدینہ منورہ میں فوت ہونے والے میں یہ سب سے آخری صحابی ہیں۔ ان کا تفصیلی ترجمہ حدیث نمبر ۱۳ کے ذیل میں ملاحظہ فرمائیں۔

۷-۴: حَدَّثَنَا قُتَيْبَةُ بْنُ سَعِيدٍ، قَالَ: حَدَّثَنَا بَشْرُ بْنُ الْمُفَضَّلِ، عَنْ عَبْدِ اللَّهِ بْنِ عُثْمَانَ بْنِ حُثَيْمٍ، عَنْ سَعِيدِ بْنِ جُبَيْرٍ.....

عَنِ ابْنِ عَبَّاسٍ، قَالَ: قَالَ رَسُولُ اللَّهِ ﷺ: خَيْرُ أَكْحَالِكُمُ الْإِثْمِدُ. يَجْلُو الْبَصَرَ وَيَنْبِتُ الشَّعْرَ.

”سیدنا ابن عباس رضی اللہ عنہما سے مروی ہے، وہ فرماتے ہیں؛ رسول اللہ ﷺ نے فرمایا: تمہارے تمام سرموں سے بہترین سرمہ اِثْمِدُ ہے، یہ نظر کو روشن کرتا ہے اور (پلکوں کے) بال اُگاتا ہے۔“

تخریج: یہ حدیث صحیح ہے۔ سنن ابی داؤد، کتاب اللباس (۴ / ۴۰۶۱) و کتاب الطب (۴ / ۳۸۷۸)، ابن ماجہ، کتاب الطب (۲ / ۳۴۹۷)، سنن نسائی، کتاب الذینۃ (۸ / ۵۱۲۸)، طبقات ابن سعد (۱ / ۴۸۴)، مسند احمد بن حنبل (۲۰۴۷)۔ امام البانی رضی اللہ عنہ فرماتے ہیں: اس کی سند صحیح مسلم کی شرط کے مطابق ہے اور اسے امام نسائی اور ابن ماجہ نے روایت کیا ہے۔

۷-۵: حَدَّثَنَا إِبْرَاهِيمُ بْنُ الْمُسْتَمِرِّ الْبَصْرِيُّ، ثنا أَبُو عَاصِمٍ، عَنْ عُثْمَانَ بْنِ عَبْدِ الْمَلِكِ، عَنْ سَالِمٍ.....

عَنْ ابْنِ عُمَرَ، قَالَ: قَالَ رَسُولُ اللَّهِ ﷺ: "سیدنا ابن عمر رضی اللہ عنہما سے مروی ہے، وہ فرماتے ہیں: رسول اللہ ﷺ: عَلَيْكُمْ بِالْإِثْمِدِ، فَإِنَّهُ يَحْلُوا الْبَصَرَ وَيَنْبِتُ الشَّعْرَ. ہے اور (پلکوں کے) بال اُگاتا ہے۔"

تخریج: یہ حدیث صحیح ہے۔ مستدرک حاکم (۴ / ۹۲۰۷)، سنن ابن ماجہ، کتاب الطب، باب الکحل بالاثمد (۲ / ۳۴۹۵)، سنن ابن ماجہ کے زوائد میں ہے کہ اس سند میں مقال ہے کیونکہ اس کا راوی عثمان بن عبد الملک، بقول امام ابو حاتم الرازی رضی اللہ عنہ منکر الحدیث ہے، جبکہ امام بن معین رضی اللہ عنہ فرماتے ہیں: "لیس یہ بأس" اور ابن حبان رضی اللہ عنہ نے اسے ثقافت میں ذکر کیا ہے۔ اس سند کے باقی راوۃ ثقافت ہیں۔ امام البانی رضی اللہ عنہ فرماتے ہیں: یہ روایت اپنی ما قبل روایات کی وجہ سے قوی ہو جاتی ہے، جیسا کہ میں نے سلسلۃ الاحادیث الصحیحہ میں بیان کیا ہے۔

تشریح: مذکورہ بالا تمام احادیث میں اثم (اصفہانی) سرمہ استعمال کرنے کی ترغیب ہے اور اس کے فوائد کا ارشاد ہے۔ حضرات علماء و محققین نے نبی اکرم ﷺ کے ان فرامین کی روشنی میں فرمایا ہے کہ ہر طرح کا سرمہ استعمال کرنا مستحب ہے جو کہ نظرتیز کرے، جبکہ اثم سرمہ کا استعمال افضل ہے۔

باب ما جاء فی کحل رسول اللہ ﷺ مکمل ہوا۔



رسول اللہ ﷺ کے لباس کا بیان

(اس باب میں سترہ احادیث ہیں)

اس باب میں نبی اکرم ﷺ کے لباس مبارک کے بیان کے ساتھ ساتھ نیا کپڑا پہننے کی دعا، چادر اوڑھنے کا بیان، آپ ﷺ کے قمیص کی ہیئت اور مختلف رنگوں کے لباس بارے احادیث جمع کی گئی ہیں، جن سے مقصود یہ ہے کہ لباس کی ہیئت میں نبی اکرم ﷺ کی اتباع کی جائے۔ موجودہ دور میں غیر مسلم خصوصاً یورپین عیسائیوں کی ثقافت و تہذیب سے متاثرہ اذہان ان کے لباس کی نقل کرتے ہوئے غیر ستر لباس پہننے میں فخر محسوس کرتے ہیں، شرٹ پینٹ کے ساتھ ٹائی کا استعمال مردوں میں عام ہو گیا ہے جبکہ عورتیں ایسا لباس استعمال کرتی ہیں جس سے ان اعضائے جسم چھپنے کی بجائے زیادہ واضح شکل میں آشکار ہوتے ہیں۔ ایک بندہ مؤمن کے لیے سب سے بہتر تہذیب و ثقافت وہی ہے جو اسلام کی تہذیب و ثقافت ہے، اسی طرح لباس وہی زیادہ بہتر اور انسب ہے جو شرعی تقاضوں کے مطابق ہو، اور اعضائے جسم چھپانے والا ہو، دراصل لباس وہ ہوتا ہے، مَا يُكْبَسُ جس کو پہنا جائے، اللہ تعالیٰ نے لباس کی تخلیق میں دو مصلحتیں رکھی ہیں، جیسا کہ ارشاد باری تعالیٰ ہے: ﴿لِيَسْبِيَّ آدَمَ قَدْ أَنْزَلْنَا عَلَيْكُمْ لِبَاسًا يُؤَارِي سَوْءَ تِكُمْ وَرِيْشًا﴾ [الاعراف: ۲۶] ”کہ اے اولاد آدم! ہم نے تمہارے لیے لباس نازل کیا ہے جو کہ تمہاری ستر پوشی اور زینت کا ذریعہ ہے۔“

شاہ ولی اللہ محدث دہلوی رحمۃ اللہ علیہ فرماتے ہیں: ”الْبِئْسَ زِينَةٌ وَالْعُرَى شَيْنٌ.“ ”کہ لباس انسان کے لیے زینت ہے کا باعث ہے جبکہ عریانی ایک عیب ہے۔“ تمام انسانی معاشروں میں برہنگی کو عیب ہی سمجھا جاتا ہے۔ یہ فطرت انسانی ہے جیسا کہ سورۃ اعراف میں ہے کہ اللہ تعالیٰ کے منع کرنے کے باوجود جب آدم علیہ السلام اور ان کی بیوی نے ممنوعہ درخت کا پھل کھا لیا تو ان کا جنتی لباس اتر گیا اور دونوں کو سخت شرمندگی کا احساس ہوا۔ ﴿وَطَفِقَا يَخْصِفْنَ عَلَيْهِمَا مِنْ وَّرَقِ الْجَنَّةِ﴾ [الاعراف: ۲۲] تو انہوں جنت کے درختوں کے پتوں کے ساتھ اپنی ستر پوشی کی غرضیکہ ستر پوشی انسانی فطرت میں داخل ہے اور عریانی خلاف فطرت ہے۔

لباس کی حکمی اعتبار سے کئی انواع ہیں:

(۱) لباس واجب: وہ لباس جو انسان کے اعضائے مستورہ کی ستر پوشی کے لیے ضروری ہے۔

(۲) لباس حرام: وہ لباس جس کا پہننا قطعی طور پر حرام ہے۔ مثلاً مردوں کے لیے ریشمی کپڑا پہننا حرام ہے، جبکہ عورتوں کے لیے جائز ہے۔

(۳) مستحب لباس: وہ لباس جو شریعت میں پسندیدہ شمار کیا جاتا ہے، جیسے عیدین کے موقع پر صاف ستھرا لباس پہننا یا جمعہ کے دن اچھا لباس پہننا۔

(۴) مکروہ لباس: صاحب حیثیت آدمی کے لیے میلا پچھلا لباس استعمال کرنا اس کے لیے مکروہ ہے۔ ﴿وَأَمَّا بِنِعْمَةِ رَبِّكَ فَحَدِّثْ﴾ کا تقاضا یہی ہے کہ وہ اچھا لباس پہنے۔

(۵) مباح لباس: وہ لباس جو نہ تو ضروری ہو، اور نہ ہی اس سے منع کیا گیا ہو۔ جیسا کہ صحیح بخاری میں ہے کہ رسول اللہ ﷺ نے فرمایا: ((الْسَّبُّوْا مَا شِئْتُمْ مَا لَمْ يَكُنْ مَحْجِلَةً وَلَا سَرَفًا)) ﴿۱﴾ ”ہر قسم کا لباس پہن سکتے ہو، بشرطیکہ اس سے غرور و تکبر کا اظہار نہ ہوتا ہو، اور نہ ہی اسراف یعنی فضول خرچی میں شمار ہوتا ہو۔“

قیمص آپ ﷺ کو بہت پسند تھی:

۱-۸: حَدَّثَنَا مُحَمَّدُ بْنُ حُمَيْدٍ الرَّازِيُّ، حَدَّثَنَا الْفَضْلُ بْنُ مُوسَى، وَأَبُو تَمِيْلَةَ، وَزَيْدُ بْنُ حُبَابٍ، عَنْ عَبْدِ الْمُؤْمِنِ بْنِ خَالِدٍ، عَنْ عَبْدِ اللَّهِ بْنِ بَرِيْدَةَ.....
عَنْ أُمِّ سَلَمَةَ قَالَتْ: كَانَ أَحَبَّ الشِّيَابِ أُمَّ رَسُوْلِ اللّٰهِ ﷺ الْقَمِيْصُ .
”اُمّ المؤمنین سیدہ ام سلمہ رضی اللہ عنہا سے مروی ہے، وہ فرماتی ہیں:
رسول اللہ ﷺ کو سب کپڑوں سے زیادہ قیمص پسند تھی۔“

تخریج: یہ حدیث صحیح ہے۔ سنن أبی داؤد، کتاب اللباس، باب ماجاء فی القمیص (۴ / ۲۵۰)، جامع ترمذی، کتاب اللباس، باب فی القمیص (۴ / ۱۷۶۲) اور فرماتے ہیں کہ یہ حدیث حسن غریب ہے۔ سنن ابن ماجہ، کتاب اللباس، باب لبس القمیص (۲ / ۳۵۷۵)، مسند احمد حنبل (۶ / ۳۱۷) أخلاق النبی ﷺ لأبى الشيخ (ص: ۱۰۴)، مستدرک حاکم (۲ / ۱۹۲) وقال صحیح الإسناد ولم یخرجاه ووافقه الذہبی۔

☆ مفردات و نشریح:

الشَّيَابُ: ثوب کی جمع ہے، کپڑا جو لوگ پہنتے ہوں، سوتی ہو یا روئی کا، اون کا ہو یا ریشم کا۔

القَمِيْصُ: ایک سلا ہوا کپڑا جس کی آستینیں ہوتی ہیں، اسے کپڑوں کے نیچے پہنا جاتا ہے۔ قاموس میں ہے:

① صحیح بخاری، کتاب اللباس، باب قول اللہ تعالیٰ ﴿قُلْ مَنْ حَرَّمَ زِينَةَ اللّٰهِ...﴾ تعلیقاً فی ترجمہ الباب۔ سنن نسائی، کتاب الزکاة، باب الاختیال فی الصدقة، حدیث: ۲۵۶۰۔ سنن ابن ماجہ (۳۶۰۵) بلفظ ”کلوا و اشربوا و تصدقوا فی غیر

قیمص مشہور لباس ہے اور یہ مَوْنُث بھی آتی ہے اور یہ صرف روئی کی ہوتی ہے، اُون کی نہیں ہوتی۔ صاحب قاموس نے شاید اس کی اغلیت کو ملحوظ رکھا ہو، بظاہر یہاں پر اس سے مراد روئی ہی ہے کیونکہ اون سے بدن کو تکلیف محسوس ہوتی ہے۔ پسینہ بننے لگتا ہے اور اس کی بدبو سے تکلیف محسوس ہوتی ہے۔ دمیا طی کہتے ہیں کہ نبی اکرم ﷺ کی قیص روئی کی تھی جو کہ لمبی تھی اور چھوٹی آستینوں والی تھی۔

۲-۸: حَدَّثَنَا عَلِيُّ بْنُ حُجْرٍ، ثَنَا الْفَضْلُ بْنُ مُوسَى، عَنْ عَبْدِ الْمُؤْمِنِ بْنِ خَالِدٍ، عَنْ عَبْدِ اللَّهِ بْنِ بَرِيْدَةَ.....

عَنْ أُمِّ سَلَمَةَ، قَالَتْ: كَانَ أَحَبَّ الشِّيَابِ إِلَى رَسُولِ اللَّهِ ﷺ الْقَمِيصُ. کپڑوں میں نبی اکرم ﷺ کو قیص بہت پسند تھی۔“
تخریج: اس حدیث کی تخریج سابقہ حدیث میں لکھی گئی ہے۔

۳-۸: حَدَّثَنَا زَيْدُ بْنُ أَيُّوبَ الْبَغْدَادِيُّ، ثَنَا أَبُو تَمِيْمَةَ، عَنْ عَبْدِ الْمُؤْمِنِ بْنِ خَالِدٍ، عَنْ عَبْدِ اللَّهِ بْنِ بَرِيْدَةَ، عَنْ أُمِّهِ.....

عَنْ أُمِّ سَلَمَةَ، قَالَتْ: كَانَ أَحَبَّ الشِّيَابِ إِلَى رَسُولِ اللَّهِ ﷺ يَلْبَسُهُ الْقَمِيصُ. ”ام المؤمنین سیدہ ام سلمہ رضی اللہ عنہا سے مروی ہے، وہ فرماتی ہیں: رسول اللہ ﷺ کو سب سے محبوب لباس قیص پہننا تھا۔“

تشریح: نبی اکرم ﷺ کا قیص کو پسند کرنا اور اسے محبوب رکھنا شاید اس وجہ سے ہو کہ وہ اعضائے جسمانی کے لیے بہ نسبت تہبند اور چادر کے زیادہ ڈھانپنے والی اور پردہ دار ہوتی ہے۔ نیز اس میں کم مشقت پڑتی ہے اور بدن پر ہلکی محسوس ہوتی ہے اور اس کے پہننے میں تواضع ہے، یہی بات علامہ ملا علی قاری رحمہ اللہ نے مرقاة میں کہی ہے۔

امام شوکانی رحمہ اللہ نیل الاوطار میں فرماتے ہیں کہ: اس حدیث سے قیص پہننے کا استحباب ثابت ہوتا ہے۔ نبی اکرم ﷺ کو یہ زیادہ محبوب اس لیے تھی کہ یہ تہبند اور چادر سے زیادہ ساتر ہوتی ہے۔ اور یہ وجہ بھی ہو سکتی ہے کہ قیص ستر کو بھی ڈھانپتی ہے اور جسم کے ساتھ بھی ملی ہوتی ہے اس لیے یہ جسم کا شعار ہے اور اوپر والے کپڑے کو دثار کہتے ہیں اور اس میں کوئی شک نہیں کہ جو چیز جسم کے قریب ہو وہ دور والی چیز کے مقابلے میں زیادہ محبوب ہوتی ہے۔ اسی لیے نبی اکرم ﷺ نے انصار مدینہ کو شعار سے تشبیہ دی اور ان کے غیر کو دثار سے تشبیہ دی۔^①

نبی کریم ﷺ کی آستین مبارک:

۴-۸: حَدَّثَنَا عَبْدُ اللَّهِ بْنُ مُحَمَّدِ بْنِ الْحَجَّاجِ، ثَنَا مَعَاذُ بْنُ هِشَامٍ، ثَنِي أَبِي عَن بَدِيلٍ-

① صحیح بخاری، کتاب المغازی، باب غزوة الطائف، حدیث: ۴۳۳۰۔ صحیح مسلم، کتاب الزکاة، باب اعطاء المؤلف

يَعْنِي ابْنَ مَسِيرَةَ - الْعُقَيْلِيَّ ، عَنْ شَهْرِ بْنِ حَوْشَبٍ.....

عَنْ أَسْمَاءَ بِنْتِ يَزِيدَ قَالَتْ: كَانَ كُمْ قَمِيصِ رَسُولِ اللَّهِ ﷺ إِلَى الرَّسْغِ .
”سیدہ اسماء بنت یزید رضی اللہ عنہا سے مروی ہے، وہ فرماتی ہیں کہ
رسول اللہ ﷺ کی قمیص کی آستین کلائی تک ہوتی تھی۔“

تخریج: یہ حدیث ضعیف ہے۔ سنن ابن داؤد، کتاب اللباس (۴ / ۲۷ / ۴۰)، جامع ترمذی، کتاب اللباس (۴ / ۱۷۶۲، ۱۷۶۵)، سنن الکبریٰ از امام نسائی (۵ / ۸۱ / ۴۸۱)۔ امام البانی رحمہ اللہ فرماتے ہیں: اس روایت کی سند میں شہر بن حوشب سوء حفظ کی وجہ سے ضعیف ہے، اسی لیے میں نے اس روایت کو ”سلسلۃ الاحادیث الضعیفہ“ (۳۴۵۷) میں تخریج کیا ہے۔

☆ مفردات:

الرَّسْغُ: اس جوڑ کو کہتے ہیں جو کلائی اور ہتھیلی کے درمیان پانپٹلی اور پاؤں کے درمیان ہوتا ہے۔ لفظ ”رَسْغ“ سین اور صا دونوں طرح صحیح ہے

الْكُمُّ: آستین، اس کی جمع اکمام آتی ہے۔ کپڑے کی آستین جس سے ہاتھ داخل ہوتا اور نکلتا ہے۔

راوی حدیث: اس حدیث کی روایہ سیدہ اسماء بنت یزید رضی اللہ عنہا ہیں۔ ان کی کنیت ام سلمہ تھی۔ امام بخاری رحمہ اللہ نے الادب المفرد میں ان کی حدیث درج کی ہے، اسی طرح اصحاب سنن نے ان کی روایات لی ہیں۔ یہ وہی خاتون ہیں جنہوں نے اپنے خیمے کے ستون سے نوروی مار ڈالے تھے۔

آپ ﷺ کی قمیص کے بٹن:

۵-۸: حَدَّثَنَا أَبُو عَمَارٍ الْحُسَيْنِيُّ بْنُ حَرِيثٍ ، حَدَّثَنَا أَبُو نَعِيمٍ ، حَدَّثَنَا زُهَيْرٌ ، عَنْ عُرْوَةَ بْنِ عَبْدِ اللَّهِ بْنِ قُشَيْرٍ.....

عَنْ مُعَاوِيَةَ بْنِ قُرَّةَ ، عَنْ أَبِيهِ قَالَ: أَتَيْتُ رَسُولَ اللَّهِ ﷺ فِي رَهْطٍ مِنْ مَزِينَةَ ، لِنُبَايَعَهُ ، وَإِنَّ قَمِيصَهُ لَمُطْلَقٌ ، - أَوْ قَالَ: زَرُّ قَمِيصِهِ مُطْلَقٌ - قَالَ: فَأَدَخَلْتُ يَدِي فِي جَيْبِ قَمِيصِهِ فَمَسَسْتُ الْخَاتَمَ .

”حضرت معاویہ بن قرۃ اپنے باپ قرۃ بن ایاس سے روایت کرتے ہیں کہ انہوں نے فرمایا: میں رسول اللہ ﷺ کے پاس بیعت کے لیے مزینہ قبیلے کے ایک گروہ کے ساتھ آیا (میں نے آپ ﷺ کو دیکھا) آپ کی قمیص مبارک کھلی ہوئی تھی یا فرمایا کہ آپ کی قمیص کا بٹن کھلا ہوا تھا تو میں نے اپنا ہاتھ آپ کی قمیص کے گریبان میں داخل کیا تو میں نے مہر نبوت کو چھولیا۔“

اللباس (۲ / ۳۵۷۸)، صحیح ابن حبان (۷ / ۴۰۱)، مسند ابی داؤد طیالسی (ص: ۱۴۴)، مسند احمد بن حنبل (۴ / ۶۹، ۵ / ۳۵)، طبقات ابن سعد (۱ / ۴۶۰)، أخلاق النبى ﷺ لأبى الشيخ (ص: ۱۰۷)۔

☆ مفردات:

الرَّهْطُ: کسی قوم اور خاندان پر بولا جاتا ہے۔ نیز تین سے دس تک کے گروہ پر بھی بولا جاتا ہے۔
 الْجَيْبُ: سینے کے نزدیک سے قمیص کا کھلا ہوا حصہ، یا اس سے مراد قمیص کا وہ کھلا ہوا حصہ ہے جہاں سے سر اور ہاتھ باہر نکالے جاتے ہیں۔
 مَزِينَةٌ: بنو مضر کا ایک قبیلہ ہے۔
 زِرٌّ: گھنڈی، تلمہ، بٹن اس کی جمع اَزْرَارٌ آتی ہے۔

راوی حدیث:..... اس حدیث کے راوی سیدنا قرۃ بن ایاس بن ہلال المزنی البصری رضی اللہ عنہ ہیں۔ ان سے ان کے بیٹے کے علاوہ کسی نے روایت نہیں کی۔ سیدنا قرۃ بن ایاس، امیر معاویہ کے دور میں حرب الازرقہ میں شہید ہو گئے۔ ابن سعد وغیرہ نے ان کی تاریخ شہادت سنہ ۶۳ ہجری بتائی ہے۔

تشریح:..... حدیث الباب میں ارشاد ہے کہ ”میں قبیلہ مزینہ کی ایک جماعت کے ساتھ حضور سید الانبیاء ﷺ کی خدمت اقدس میں حاضر ہوا تاکہ ہم لوگ آپ کی بیعت کر سکیں۔ یہ بیعت جیسا کہ علامہ عبدالرؤف مناوی رحمہ اللہ نے لکھا ہے کہ ”عَلَى الْإِسْلَامِ“ تھی۔ ارشاد ہے کہ: ”آپ ﷺ کے قمیص کا گریبان کھلا ہوا تھا۔“ یا قرۃ نے یہ فرمایا کہ آنحضرت ﷺ کی قمیص کا بٹن کھلا ہوا تھا۔“ چونکہ صحابہ کرام رضی اللہ عنہم کی یہ عادت مبارکہ تھی کہ جس طرح وہ اپنے پیارے نبی ﷺ کو دیکھتے اسی طرح کا طریقہ اپناتے، چاہے وہ لباس کی کسی ہیئت کا ہی کیوں نہ ہو۔ چنانچہ ملا علی قاری رحمہ اللہ جمع الوسائل میں تحریر فرماتے ہیں کہ ”عروہ فرماتے ہیں کہ میں نے معاویہ بن قرۃ اور اس کے باپ قرۃ بن ایاس کو کبھی نہیں دیکھا، مگر دیکھا تو ایسی حالت میں کہ ان کے گریبان کی گھنڈی (تلمہ یا بٹن) لگی ہوئی نہیں ہوتی تھی، اگرچہ گرمی ہو یا سردی، ہمیشہ ان کی گھنڈیاں کھلی رہتی تھی۔“

اطاعت و فرمانبرداری، محبت و عقیدت اور اتباع نبوی کا یہی وہ مقدس اور پاک جذبہ ہے جس کی بدولت آج امت محمدیہ علی صاحبہا الصلوٰۃ والسلام کے پاس نبی کریم ﷺ کی ایک ایک سنت ایک ایک طریقہ اور ادا موجود اور محفوظ ہے۔

اس روایت سے یہ بھی معلوم ہوتا ہے کہ صحابہ کرام کو نبی کریم ﷺ کے جسم اطہر سے کس قدر پیار اور اُنس و عقیدت تھی کہ آنحضرت ﷺ کا گریبان کھلا ہوا دیکھا تو بے صبری اور وارفتگی کے عالم میں ہر قسم کے آداب کی پروا نہ

کرتے ہوئے، گریباں مبارک کے اندر ہاتھ داخل کر کے مہر نبوت کو چھونے کی سعادت حاصل کر لی۔ نیز اس روایت سے نبی اکرم ﷺ کی کمال شفقت، عنایت اور مہربانی کا اظہار ہو رہا ہے کہ صحابی کو مہر نبوت چھونے سے منع نہیں فرمایا۔
نیا کپڑا پہننے کی دیگر دعائیں:

۶-۸: حَدَّثَنَا عَبْدُ بْنُ حُمَيْدٍ، ثنا مُحَمَّدُ بْنُ الْفَضْلِ، حَدَّثَنَا حَمَادُ بْنُ سَلَمَةَ، عَنْ حَبِيبِ بْنِ الشَّهِيدِ، عَنِ الْحَسَنِ.....

”سیدنا انس بن مالک رضی اللہ عنہ سے مروی ہے وہ فرماتے ہیں کہ نبی اکرم ﷺ (اپنے کا شانہ اقدس سے) تشریف لائے اس حالت میں کہ آنجناب ﷺ جناب اسامہ بن زید رضی اللہ عنہ کا سہارا لیے ہوئے تھے۔ آپ ﷺ قطری کپڑا پہنے ہوئے تھے۔ جس کو آپ لپیٹے ہوئے تھے تو آپ نے لوگوں کو نماز پڑھائی۔

عبد بن حمید کہتے ہیں محمد بن فضل نے فرمایا: جب میرے پاس یحییٰ بن معین آ کر بیٹھے تو آتے ہی سب سے پہلے مجھ سے اس حدیث کے متعلق پوچھا۔ میں نے اس طریق سے حدیث بیان کرنی شروع کر دی کہ مجھے حماد بن سلمہ نے حدیث بیان کی۔ تو یحییٰ بن معین نے کہا کہ اگر آپ اپنی کتاب سے یہ حدیث پڑھتے تو بہتر تھا۔ میں (محمد بن فضل) کتاب لانے کے لیے اٹھا تو انہوں (یحییٰ بن معین) نے میرا دامن پکڑ لیا۔ اور فرمایا: مجھے لکھوادو، مجھے ڈر ہے کہ آپ سے پھر ملاقات نہ ہو سکے (محمد بن فضل نے) کہا میں نے ان (یحییٰ بن معین) کو زبانی (یہ حدیث) لکھوادی پھر میں وہ کتاب لے کر آیا اور اسے پڑھ کر یہ حدیث سنائی۔“

عَنْ أَنَسِ بْنِ مَالِكٍ: أَنَّ النَّبِيَّ ﷺ خَرَجَ وَهُوَ مَتَكِيٌّ عَلَى أُسَامَةَ بْنِ زَيْدٍ، عَلَيْهِ ثَوْبٌ قَطْرِيٌّ قَدْ تَوَشَّحَ بِهِ، فَصَلَّى بِهِمْ.
 قَالَ عَبْدُ بْنُ حُمَيْدٍ: قَالَ مُحَمَّدُ بْنُ الْفَضْلِ: سَأَلَنِي يَحْيَى بْنُ مَعِينٍ عَنْ هَذَا الْحَدِيثِ أَوَّلَ مَا جَلَسَ إِلَيَّ؛ فَقُلْتُ: حَدَّثَنَا حَمَادُ بْنُ سَلَمَةَ، فَقَالَ: لَوْ كَانَ مِنْ كِتَابِكَ! فَقُمْتُ لِأُخْرِجَ كِتَابِي، فَقَبَضَ عَلَيَّ ثَوْبِي، ثُمَّ قَالَ: أَمَلِهِ عَلَيَّ فَإِنِّي أَخَافُ أَنْ لَا أَلْقَاكَ، قَالَ: فَأَمَلَيْتُهُ عَلَيْهِ. ((

تخریج: یہ حدیث صحیح ہے۔ مسند احمد (۳ / ۲۵۷، ۲۶۲، ۲۸۱)، صحیح ابن حبان (۴ / ۳۸)، أخلاق النبى ﷺ لأبى الشيخ (ص: ۱۲)، علامہ البانی رضی اللہ عنہ فرماتے ہیں: یہ حدیث صحیح ہے اور اس کے تمام رجال ثقافت ہیں۔

☆ مفردات:

قَطْرِيٌّ: قاف کے کسرہ اور طاء کے ساتھ ہے، قطر کی طرف نسبت ہے جو یعنی چادروں کی ایک قسم ہے، جنہیں روئی سے بنایا جاتا ہے ان میں سرخ دھاریاں اور کچھ کھردار پن ہوتا ہے۔ یا یہ عمدہ حلوں کی ایک قسم ہے جو بحرین کے ایک شہر قطر سے لائے جاتے ہیں۔

تَوْشَحَ بِهِ: اس کو اپنے کندھوں پر پہن رکھا تھا۔ توشیح یہ ہے کہ کپڑے کا ایک کنارہ بائیں ہاتھ کے نیچے سے لے جا کر داہنے کندھے پر ڈالنا، پھر دونوں کناروں کو ملا کر سینے پر گرہ دے دینا۔

أَمَلَهُ: میم کے کسرہ اور لام مفتوحہ کی تشدید کے ساتھ، املاں سے ہے جس کے معنی لکھوانے، املاء کروانے کے ہیں۔

مئے کپڑے پہننے کی دعائیں:

۷-۸: حَدَّثَنَا سُوَيْدُ بْنُ نَصْرٍ، حَدَّثَنَا عَبْدُ اللَّهِ بْنُ الْمُبَارَكِ، عَنْ سَعِيدِ بْنِ إِبَاسِ الْجَرِيرِيِّ، عَنْ أَبِي نَضْرَةَ.....

”سیدنا ابوسعید خدری رضی اللہ عنہ سے روایت ہے وہ فرماتے ہیں کہ نبی اکرم ﷺ جب کوئی نیا کپڑا زیب تن فرماتے تو اس کو اس نام سے موسوم فرماتے، جیسے عمامہ، قمیص یا چادر، پھر (یہ دعا) پڑھتے: ”اللَّهُمَّ لَكَ الْحَمْدُ كَمَا كَسَوْتَنِيهِ، أَسْأَلُكَ خَيْرَهُ وَخَيْرَ مَا صُنِعَ لَهُ، وَأَعُوذُ بِكَ مِنْ شَرِّهِ وَشَرِّ مَا صُنِعَ لَهُ.“ ((”اے اللہ! ہر قسم کی تعریف تیرے لیے ہے جس طرح تو نے مجھے یہ پہنایا ہے میں تجھ سے اس کی خیر اور اس چیز کی خیر جس کے لیے یہ بنایا گیا ہے مانگتا ہوں اور میں تجھ سے اس کی شر اور جس چیز کے لیے یہ بنایا گیا اس کی شر سے پناہ مانگتا ہوں۔“

اسی طرح دوسری سند بھی آتی ہے یعنی ہشام بن یونس، قاسم بن مالک مزنی سے، وہ جریری سے، وہ ابو نضرة سے، وہ سیدنا ابوسعید خدری رضی اللہ عنہ سے یہی روایت بیان کرتے ہیں۔

تخریج: یہ حدیث صحیح ہے۔ سنن ابی داؤد، کتاب اللباس (۴/ ۲۰، ۴)، جامع الترمذی، ابواب

اللباس (۱۷۶۷/۴) اور فرمایا: یہ حدیث حسن غریب صحیح ہے۔ صحیح ابن حبان، حدیث نمبر: ۱۴۴۲۔
مسند احمد (۳/۳۰، ۵۰) اخلاق النبی ﷺ لابی الشیخ (ص: ۱۰۷)۔

تشریح:..... نبی اکرم ﷺ جب کوئی نیا کپڑا پہنتے تو اظہارِ حمد اور تحریثِ نعمت کے طور پر کپڑے کا نام لے کر اللہ تبارک و تعالیٰ کا شکر یہ ادا کرتے۔ حدیث الباب میں جو دعائیں مذکور ہیں اس کے علاوہ اور دعائیں بھی ماثور ہیں۔ جیسا کہ سنن ابوداؤد میں سیدنا معاذ بن انس رضی اللہ عنہ سے مروی حدیث میں ہے کہ رسول اللہ ﷺ نے فرمایا: جس نے نیا کپڑا پہنا پھر کہا: "الْحَمْدُ لِلَّهِ الَّذِي كَسَانِي هَذَا وَرَزَقَنِيهِ مِنْ غَيْرِ حَوْلٍ وَلَا قُوَّةَ." "تو اللہ تعالیٰ اس کے گزشتہ تمام گناہ معاف فرمادیتے ہیں۔" ❶
دھاری دار کپڑا حضور ﷺ کو پسند تھا:

۸-۸: حَدَّثَنَا مُحَمَّدُ بْنُ بَشَّارٍ، أَنبَأَنَا مَعَاذُ بْنُ هِشَامٍ، ثَنِي أَبِي، عَنْ قِتَادَةَ.....
عَنْ أَنَسٍ قَالَ: كَانَ أَحَبَّ الثِّيَابِ إِلَيَّ
رَسُولِ اللَّهِ ﷺ يَلْبَسُهَا الْحَبْرَةَ.
”سیدنا انس رضی اللہ عنہ سے مروی ہے، وہ فرماتے ہیں کہ رسول اللہ ﷺ کو سب کپڑوں سے زیادہ دھاری دار کپڑا پہننا پسندیدہ تھا۔“

تخریج:..... صحیح بخاری، کتاب اللباس، باب البرود والحبر والشملة (۲/ ۸۵۶)، صحیح مسلم، کتاب اللباس والذینة، باب فضل لباس الحبرة (۲۰۷۹)، سنن ابی داؤد، کتاب اللباس (۴/ ۴۰۶۰)، سنن ترمذی، ابواب اللباس (۴/ ۱۷۸۷) وقال حدیث حسن غریب صحیح۔ اخلاق النبی ﷺ لابی الشیخ (ص: ۱۰۵)۔

☆ مفردات:

حَبْرَةٌ: یمن کی چادروں میں سے ایک قسم کا کپڑا ہے جو سوت اور روئی سے تیار کیا جاتا ہے۔ مُحَبَّرٌ بمعنی مزین ہے، تَحْبِيرٌ تزئین کو کہتے ہیں۔
آپ ﷺ کا سرخ جوڑا:

۹-۸: حَدَّثَنَا مُحَمَّدُ بْنُ عِيْلَانَ، أَنبَأَنَا عَبْدُ الرَّزَّاقِ، أَنبَأَنَا سُفْيَانُ.....
عَنْ عَوْنِ بْنِ أَبِي جُحَيْفَةَ عَنْ أَبِيهِ قَالَ:
رَأَيْتُ النَّبِيَّ ﷺ وَعَلَيْهِ حُلَّةٌ حَمْرَاءُ
”حضرت عون بن ابی جحیفہ اپنے والد محترم (سیدنا ابو جحیفہ رضی اللہ عنہ) سے روایت کرتے ہیں کہ انہوں نے فرمایا: میں

كَانَتِي أَنْظُرُ إِلَى بَرِيقِ سَاقِيهِ . قَالَ
سُفْيَانُ: أَرَاهَا حَبْرَةً .

نے نبی اکرم ﷺ کی زیارت کی اس حال میں کہ آپ
ﷺ نے سرخ رنگ کا حُلّہ زیب تن کیا ہوا تھا، گویا کہ میں آ

پ کی مبارک پنڈلیوں کی چمک دیکھ رہا ہوں۔“
سفیان فرماتے ہیں: میرے خیال میں وہ یمن کی بنی ہوئی
دھاری دار چادر تھی۔

تخریج: صحیح بخاری، کتاب المناقب (۶ / ۳۵۶۶)، صحیح مسلم، کتاب الصلوٰۃ (۱ / ۲۴۹، ۳۶۰)، سنن ترمذی (۱ / ۱۹۷) اور فرمایا: یہ حدیث حسن صحیح ہے۔ مسند احمد بن حنبل (۴ / ۳۰۸، ۳۰۷) أخلاق النبی ﷺ لأبی الشیخ (ص: ۱۲۰)، طبقات ابن سعد (۱ / ۴۵۰)۔

سرخ جوڑے میں آپ ﷺ بہت زیادہ خوبصورت معلوم ہوتے:

۱۰-۸: حَدَّثَنَا عَلِيُّ بْنُ خَشْرَمٍ، حَدَّثَنَا عَيْسَى بْنُ يُونُسَ، عَنْ إِسْرَائِيلَ، عَنْ أَبِي
إِسْحَاقَ.....

عَنْ الْبَرَاءِ بْنِ عَازِبٍ قَالَ: مَا رَأَيْتُ أَحَدًا
مِنَ النَّاسِ أَحْسَنَ فِي حُلَّةٍ حَمْرَاءَ مِنْ
رَسُولِ اللَّهِ ﷺ إِنْ كَانَتْ جُمَّتُهُ
لَتَضْرِبُ قَرِيبًا مِنْ مَنْكِبِيهِ .

”سیدنا براء بن عازب رضی اللہ عنہ سے مروی ہے، وہ فرماتے ہیں کہ
میں نے انسانوں میں سے کسی ایک کو بھی سرخ جوڑے میں
ملبوس حضور ﷺ سے زیادہ خوبصورت نہیں دیکھا۔ آپ
ﷺ کے جمہ بال (زلف مبارک) کندھوں کے قریب
تھے۔“

تخریج: صحیح بخاری، کتاب اللباس (۱۰ / ۵۹۰۱)، صحیح مسلم، کتاب الفضائل (۴ / ۹۲، حدیث نمبر: ۱۸۱۸)۔

نبی کریم ﷺ کی سبز چادریں:

۱۱-۸: حَدَّثَنَا مُحَمَّدُ بْنُ بَشَّارٍ، ثَنَا عَبْدُ الرَّحْمَنِ بْنُ مَهْدِيٍّ، أَنبَأَ عَمِيْدَ اللَّهِ بْنِ إِيَادٍ، عَنْ
أَبِيهِ.....

عَنْ أَبِي رِمَّةَ قَالَ: رَأَيْتُ النَّبِيَّ ﷺ
وَعَلَيْهِ بُرْدَانِ أَخْضَرَانِ .

”سیدنا ابورمّہ رضی اللہ عنہ سے مروی ہے وہ فرماتے ہیں: میں نے
نبی اکرم ﷺ کا دیدار اس حالت میں کیا کہ آپ ﷺ پر
دو سبز چادریں تھیں۔“

تخریج: حدیث صحیح ہے۔ جامع الترمذی، ابواب الادب (۵ / ۲۸۱۲) وقال حدیث حسن
Free downloading facility of Videos, Audios & Books for DAWAH purpose only, From Islamic Research Centre Rawalpindi

غریب۔ سنن نسائی، کتاب العیدین (۳ / ۱۵۷۱) و کتاب الذینۃ (۸ / ۵۳۳۴)، مسند احمد بن حنبل (۷۱۱۷)، امام احمد شاہ کفر فرماتے ہیں اس کی سند صحیح ہے۔ سنن ابی داؤد، کتاب اللباس (۴۰۶۵)۔

۸-۱۲: حَدَّثَنَا عَبْدُ بَنُ حَمِيدٍ، حَدَّثَنَا عَفَّانُ بْنُ مُسْلِمٍ، قَالَ: حَدَّثَنَا عَبْدُ اللَّهِ بْنُ حَسَّانِ الْعَنْبَرِيُّ، عَنْ جَدَّتَيْهِ دُحَيْبَةَ وَعَلِيَّةَ.....

عَنْ قَيْلَةَ بِنْتِ مَخْرَمَةَ قَالَتْ: رَأَيْتُ النَّبِيَّ ﷺ وَعَلَيْهِ أَسْمَالٌ مُلْتَيْنِ كَانَتَا بِزَعْفَرَانَ وَقَدْ نَفَضَتْهُ. وَفِي الْحَدِيثِ قِصَّةٌ طَوِيلَةٌ.

”سیدہ قیلہ بنت مخرمہ بنتی اللہ تھا سے مروی ہے، وہ فرماتی ہیں: میں نے نبی اکرم ﷺ کو اس حالت میں دیکھا کہ آپ (کے جسم اطہر) پر دو پرانی چادریں تھیں، جن پر زعفران تھا مگر جھڑ کر اس کا معمولی نشان رہ گیا تھا۔ اور حدیث میں ایک لمبا قصہ ہے۔“

تخریج: یہ حدیث حسن ہے۔ جامع ترمذی، کتاب الادب، باب فی الشوب الاصفر (۵ / ۲۸۱۴) علامہ البانی رحمۃ اللہ علیہ نے صحیح سنن ترمذی میں اس کو حسن کہا ہے۔ (۲۶۸، ۲۶۷/۳)۔

راوی حدیث: اس حدیث کی راویہ سیدہ قیلہ بنت مخرمہ العنبر یہ بنتی اللہ تھا ہیں۔ یہ بوبکر کے وفد حریت بن حسان کے ساتھ ہجرت کر کے نبی اکرم ﷺ کے پاس گئیں۔ ان کی احادیث عبداللہ بن حسان العنبری اپنی دودا دیوں دحیبہ اور علیہ سے روایت کرتے ہیں یہ دونوں سیدہ قیلہ بنت مخرمہ کی پروردہ تھیں، رشتہ میں یہ ان دونوں کے باپ کی دادی تھیں، جب یہ نبی اکرم ﷺ کے پاس گئیں تو واپسی پر ان دونوں کو انہوں نے یہ حدیث بیان کی۔

☆ مفردات:

الْأَسْمَالُ: سمل کی جمع ہے بروزن اسباب و سبب، پرانے کپڑے کو کہا جاتا ہے۔
الْمَيْتَانِ: یہ مِلْيَةٌ کا شنیہ ہے اور مِلْيَةٌ مُلَاءٌ ة سے تصغیر ہے۔ الْمَلَاءُ ة اس کپڑے کو کہتے ہیں جس کو کسی دھاگے سے نہ جوڑا جائے بلکہ یکساں بنا ہوا ہو۔

نَفَضَتْهُ: جھاڑ دیا۔ زائل کر دیا، یعنی ان کپڑوں پر جو زعفران لگا ہوا تھا وہ انہوں نے جھاڑ کر ادا دیا تھا اور صرف معمولی نشان باقی رہ گیا تھا چونکہ آپ ﷺ نے زعفران کے رنگ سے منع فرمایا ہے ❶ اس لیے یہاں اس کو جھاڑ کر معمولی نشان باقی رہنے پر محمول کیا جائے گا، پھر یہ نبی کے ضمن میں نہیں آئے گا۔

تشریح: حدیث کے آخر میں ہے کہ ”اور حدیث میں ایک لمبا قصہ ہے۔“ یہ لمبا قصہ معجم کبیر طبرانی (۲۵، ۹) میں حسن سند کے ساتھ یوں مروی ہے کہ ایک آدمی نبی اکرم ﷺ کی خدمت اقدس میں حاضر ہوا تو اس نے

❶ صحیح بخاری، کتاب اللباس، باب النهی عن التزعفر للرجال، حدیث: ۵۸۴۷، ۵۸۴۶۔ صحیح مسلم، کتاب اللباس،

کہا: السلام علیک یا رسول اللہ۔ آپ ﷺ نے فرمایا: وعلیک السلام ورحمۃ اللہ وبرکاتہ! اس وقت آپ ﷺ پر دو پرانی چادریں تھیں جن پر زعفران لگی ہوئی تھی، اور حضور پاک ﷺ اپنے پاؤں پر تشریف فرما تھے، (یعنی دونوں رانوں کو پنڈلیوں سے ملایا ہوا تھا)، راوی کہتا ہے: جب میں نے نبی اکرم ﷺ کو اس حالت میں دیکھا تو میں ڈر سے کانپنے لگا تو آپ ﷺ نے مجھے دیکھ کر فرمایا: ”تسلی رکھو تم پر سکینت اور آرام ہو۔“ تو میرا ڈر دور ہو گیا۔

سفید کپڑا بہترین لباس ہے:

۱۳-۸: حَدَّثَنَا قُتَيْبَةُ بْنُ سَعِيدٍ، ثَنَا بَشْرُ بْنُ الْمُفَضَّلِ، عَنْ عَبْدِ اللَّهِ بْنِ عُثْمَانَ بْنِ خُثَيْمٍ، عَنْ سَعِيدِ بْنِ جَبْرِ.....

”سیدنا ابن عباس رضی اللہ عنہما سے مروی ہے، وہ فرماتے ہیں: رسول اللہ ﷺ نے فرمایا: تم لوگ سفید کپڑوں کو اپناؤ، تم میں سے جو بقید حیات ہیں وہ بھی انہیں پہنیں، اور جو فوت ہو جائیں انہیں بھی سفید کپڑوں میں کفن دو، کیونکہ یہ تمہارے بہترین کپڑوں میں سے ہیں۔“

تخریج: یہ حدیث صحیح ہے۔ سنن ابی داؤد، کتاب اللباس (۴ / ۶۱ / ۴)، سنن ابن ماجہ، کتاب اللباس (۶ / ۳۵۶۶)، جامع ترمذی، کتاب الجنائز (۳ / ۹۹۴) وقال حدیث حسن صحیح۔ مسند احمد بن حنبل (۳۰۳۶، ۳۴۲۶)۔

تشریح: سفید لباس بہترین ہونے کی وجہ یہ ہے کہ یہ تواضع اور انکساری کی دلیل ہوتا ہے، اور تکبر و خود پسندی وغیرہ سے پاک ہوتا ہے۔ اس حدیث سے سفید لباس پہننے اور اس میں کفن دینے کا استحباب معلوم ہوتا ہے۔ نیل الاوطار میں امام شوکانی رضی اللہ عنہ فرماتے ہیں کہ یہاں امر و وجوب کے لیے نہیں ہے، کیونکہ دوسری احادیث سے آپ ﷺ کا سفید کے علاوہ اور لباس پہننا بھی ثابت ہے۔

۱۴-۸: حَدَّثَنَا مُحَمَّدُ بْنُ بَشَّارٍ، حَدَّثَنَا عَبْدُ الرَّحْمَنِ بْنُ مَهْدِيٍّ، حَدَّثَنَا سُفْيَانُ، عَنْ حَبِيبِ بْنِ أَبِي ثَابِتٍ، عَنْ مَيْمُونِ بْنِ أَبِي شَيْبَةَ.....

”سیدنا سمرۃ بن جندب رضی اللہ عنہ سے مروی ہے، وہ فرماتے ہیں: رسول اللہ ﷺ نے فرمایا: تم لوگ سفید لباس پہنا کرو، یہ پاک اور صاف ہوتے ہیں اور ان میں اپنے فوت شدگان کو کفن دیا کرو۔“

تخریج: یہ حدیث صحیح ہے۔ جامع ترمذی، کتاب الادب، باب فی لبس البیاض (۵ / ۲۸۱۰)، وقال هذا حدیث حسن صحیح۔ سنن نسائی، کتاب الذینۃ (۸ / ۵۳۳۸)، سنن ابن ماجہ، کتاب اللباس (۲ / ۳۵۶۷)، مسند ابی داؤد طیالسی (۸۹۴)، سنن الکبریٰ بیہقی (۳ / ۴۰۲، ۴۰۳)، مستدرک الحاکم (۱ / ۳۵۴، ۳۵۵ - ۱۸۵ / ۴)۔

راوی حدیث: اس حدیث کے راوی سیدنا سمرۃ بن جندب بن ہلال رضی اللہ عنہ ہیں۔ ان کی مختلف کئی تیس مذکور ہیں، ان کو ابو سعید، ابو عبد اللہ، ابو عبد الرحمن، ابو محمد اور ابو سلیمان کہا جاتا تھا۔
نبی اکرم ﷺ کے علاوہ ابو عبیدۃ رضی اللہ عنہ سے بھی روایت کرتے ہیں۔
آپ کے تلامذہ میں آپ کے بیٹے سلیمان اور سعد ہیں، اسی طرح عبد اللہ بن بریدہ اور زید بن عقبہ بھی آپ سے روایت کرتے ہیں۔ اہل بصرہ کے فضلاء میں سے تھے۔ ان سے تقریباً (۱۲۳) احادیث مروی ہیں۔ سنہ ۵۸ ہجری میں بصرہ میں ہی گرم پانی کے تالاب میں گئے جس کی وجہ سے ان کی وفات ہوئی۔

سیاہ بالوں والی چادر کا استعمال:

۸-۱۵: حَدَّثَنَا أَحْمَدُ بْنُ مَنِيعٍ، حَدَّثَنَا يَحْيَى بْنُ زَكَرِيَّا بْنُ أَبِي زَائِدَةَ، حَدَّثَنَا أَبِي، عَنْ مُصْعَبِ بْنِ شَيْبَةَ، عَنْ صَفِيَّةَ بِنْتِ شَيْبَةَ.....
عَنْ عَائِشَةَ قَالَتْ: خَرَجَ النَّبِيُّ ﷺ ذَاتَ غَدَاةٍ وَعَلَيْهِ مِرْطٌ مِنْ شَعْرٍ أَسْوَدَ.
”ام المؤمنین سیدہ عائشہ رضی اللہ عنہا فرماتی ہیں: رسول اللہ ﷺ ایک دن صبح کے وقت باہر تشریف لے گئے اور آپ نے سیاہ بالوں والی کملی اوڑھ رکھی تھی۔“

تخریج: صحیح مسلم، کتاب اللباس (۳ / ۳۶ - برقم: ۱۶۴۹)، وفي فضائل الصحابه (۴ / ۶۱ برقم: ۱۸۸۳)۔ یہاں الفاظ ہیں کہ آپ ﷺ نے سیاہ بالوں سے بٹنا ہوا دھاری دار کمبل اوڑھا ہوا تھا۔ سنن ابی داؤد، کتاب اللباس (۴ / ۴۰۳۳)، جامع ترمذی (۵ / ۲۸۱۳)، وقال حدیث حسن غریب صحیح۔ مسند احمد بن حنبل (۶ / ۱۶۲) أخلاق النبی ﷺ لأبي الشيخ (ص: ۱۱۶)۔

☆ مفردات:

الْمِرْطُ: بکسر المیم وسكون الراء: کمبل کو کہتے ہیں، چاہے اون کا ہو یا بالوں کا، سوت کا ہو یا ریشم کا۔
امام خطابی رضی اللہ عنہ کہتے ہیں: مِرْطُ اس کمبل کو کہتے ہیں جس کی تہ بند باندھی جائے۔ امام نصر کہتے ہیں: مرط اس سبز قمیص کو کہتے ہیں جو صرف عورتیں پہنتی ہیں۔ لیکن اس حدیث سے ان کے قول کی تردید سامنے آتی ہے۔

مُرْحَلٌ: حاء کے ساتھ ہے، اگر مرہ مرجل جیم کے ساتھ ہو تو اس کے معنی ہیں کہ اس برآمدوں کی تصاویر تمہیں مگر یہ

لفظ حاء کے ساتھ درست ہے، یعنی جس پراونٹوں کے کجاووں کی تصاویر ہوں۔ امام خطابی رحمۃ اللہ علیہ فرماتے ہیں: مرحل کے معنی دھاری دار کے ہیں۔

آپ صلی اللہ علیہ وسلم نے رومی جبہ زیب تن فرمایا:

۱۶-۸: حَدَّثَنَا يُونُسُ بْنُ عَيْسَى، حَدَّثَنَا وَكَيْعٌ، حَدَّثَنَا يُونُسُ بْنُ أَبِي إِسْحَاقَ، عَنْ أَبِيهِ، عَنِ الشَّعْبِيِّ.....

”عروہ بن مغیرہ بن شعبہ اپنے والد محترم سیدنا مغیرہ بن شعبہ رضی اللہ عنہ سے بیان کرتے ہیں کہ انہوں نے فرمایا: نبی اکرم صلی اللہ علیہ وسلم نے رومی جبہ پہنا، جس کی دونوں آستینیں تنگ تھیں۔“

تخریج: صحیح بخاری، کتاب اللباس، باب لبس جبۃ ضیقۃ الکمین فی السفر (۱۰ / ۵۷۹۹) و کتاب الصلوۃ (۱ / ۳۶۳)، صحیح مسلم، کتاب الطہارۃ (۱ / ۷۷ برقم: ۲۲۹)، سنن ابی داؤد، کتاب الطہارۃ (۱ / ۱۵۱)، سنن نسائی، کتاب الطہارۃ (۱ / ۲۸)، مسند احمد حنبل (۱ / ۲۹)، (۴ / ۴)، جامع الترمذی ابواب اللباس (۴ / ۱۷۶۸) وقال حدیث حسن صحیح۔

راوی حدیث: اس حدیث کے راوی مشہور صحابی سیدنا مغیرہ بن شعبہ بن ابی عامر بن مسعود رضی اللہ عنہ ہیں۔ آپ حدیبیہ اور بعد کے مشاہد و مغازی میں موجود رہے، نبی اکرم صلی اللہ علیہ وسلم سے بہت سی احادیث روایت کیں۔ اور ان سے ان کی اولاد کے علاوہ دوسرے تابعین نے بھی روایت کیا۔ ابن سعد کہتے ہیں: ان کو مغیرہ المرارے کہا جاتا تھا، یہ یمامہ، فتوح الشام اور قادیسیہ میں موجود تھے۔ بصرہ اور کوفہ کے قاضی بنے۔ سنہ ۵۰ ہجری میں وفات پائی۔ رضی اللہ عنہ وارضاه

☆ مفردات:

جُبَّةٌ: ثَوْبٌ وَاسِعٌ يَلْبَسُ فَوْقَ الثِّيَابِ: ایک وسیع کپڑا جو لباس کے اوپر پہنا جاتا ہے۔ مشہور لباس ہے، نبی اکرم صلی اللہ علیہ وسلم نے مذکور جبہ غزوہ تبوک میں پہنا تھا۔^①

الرُّومِيَّةُ: بلاد روم کی طرف منسوب ہے۔

ضَيْقَةُ: تنگ۔ الْكُمَيْنِ: کُم کا تثنیہ ہے بمعنی آستین۔

تشریح: یہ رومی جبہ جب نبی اکرم صلی اللہ علیہ وسلم نے پہنا تھا تو سیدنا مغیرہ بن شعبہ رضی اللہ عنہ آپ صلی اللہ علیہ وسلم کے ساتھ تھے، جیسا کہ مسند احمد بن حنبل اور سنن ابی داؤد میں مذکور ہے۔ نیز یہ مذکور ہے کہ یہ واقعہ غزوہ تبوک کا ہے۔^②

① ② صحیح بخاری، کتاب المغازی، باب (۸۲)، حدیث: ۴۴۲۱۔ صحیح مسلم، کتاب الصلوۃ، باب تقدیم الجماعة من

اس حدیث کے فوائد میں سے ایک فائدہ یہ ہے کہ کفار کے کپڑوں سے نفع حاصل کرنا، جبکہ ان کی نجاست متحقق اور ثابت نہ ہو، جائز ہے کیونکہ نبی اکرم ﷺ نے رومی جبہ پہن لیا اور اس کی تفصیل دریافت نہیں فرمائی۔ اکثر روایات میں رومی کی بجائے شامی جبہ کے الفاظ ہیں، یعنی یہ جبہ شام کا بنا ہوا تھا۔ لیکن اس میں کوئی تناقض نہیں ہے کیونکہ شام ان ایام میں روم کا علاقہ تھا اور قیصر روم کا حکم وہاں بھی نافذ تھا۔

باب ما جاء فی لباس رسول اللہ ﷺ مکمل ہوا۔ والحمد لله على ذلك

☆.....☆.....☆

رسول اللہ ﷺ کی معیشت (گذر بسر) کا بیان

(اس باب میں دو احادیث ہیں)

عنوان میں لفظ ”عَيْشٌ“ استعمال ہوا ہے، یہ عبارت ہے حیات و طعام سے، اس کے معنی عمدہ طریقہ سے رہنا، زندگی بسر کرنا، ایک خاص طریقہ سے زندگی گزارنا۔ اس کا مصدر عَيْشٌ مَعَاشًا اور مَعَيْشًا ہے۔

امام ترمذی رحمۃ اللہ علیہ نے اس عنوان سے دو مرتبہ باب قائم کیا ہے ایک تو اس مقام پر اور دوسرا، باب اسماء النبی ﷺ کے بعد، وہاں اس باب میں نو احادیث ذکر کی ہیں، جن میں حضور ﷺ کے غذا تناول فرمانے کا بیان ہے اور اس مقام پر صرف دو احادیث ہیں جن میں آپ ﷺ کی زندگی گزارنے کا مختصر سا تذکرہ ہے جو کہ آپ ﷺ کی ریاضت اور فقر اختیاری پر مشتمل ہے۔

سیدنا ابو ہریرہ رضی اللہ عنہ کی عسرت و یسرت:

۹-۱: حَدَّثَنَا قُتَيْبَةُ بْنُ سَعِيدٍ، ثَنَا حَمَّادُ بْنُ زَيْدٍ، عَنْ أَيُّوبَ.....

عَنْ مُحَمَّدِ بْنِ سِيرِينَ قَالَ: كُنَّا عِنْدَ أَبِي هُرَيْرَةَ وَعَلَيْهِ ثَوْبَانِ مُمَشَّقَانِ مِنْ كَتَّانٍ فَمَخَّطَ فِي أَحَدِهِمَا فَقَالَ: بَخْ بَخْ يَتَمَخَّطُ أَبُو هُرَيْرَةَ فِي الْكَتَّانِ! لَقَدْ رَأَيْتَنِي وَإِنِّي لَأَخِرُّ فِيمَا بَيْنَ مَنْبَرِ رَسُولِ اللَّهِ ﷺ وَحُجْرَةِ عَائِشَةَ ﷺ مَعْشِيًا عَلَيَّ فَيَجِيءُ الْجَائِي فَيَضَعُ رِجْلَهُ عَلَيَّ عُنُقِي يَرَى أَنَّ بِي جُنُونًا وَمَا بِي جُنُونٌ وَمَا هُوَ إِلَّا الْجُوعُ.

”امام محمد بن سيرین رحمۃ اللہ علیہ فرماتے ہیں: ہم سیدنا ابو ہریرہ رضی اللہ عنہ کے پاس تھے۔ انہوں نے کٹان کی، یا سلکی دورنگی ہوئیں سرخ پھولوں والی چادریں اوڑھ رکھی تھیں۔ انہوں نے ان میں سے ایک کے ساتھ اپنے ناک کو صاف کیا اور فرمایا: زہے زہے ابو ہریرہ! آج کتان کے کپڑے سے ناک صاف کر رہے ہو، البتہ قسم ہے کہ مجھ پر ایسی حالت بھی گزری ہے کہ جب میں بھوک کی وجہ سے منبر رسول ﷺ اور سیدہ عائشہ رضی اللہ عنہا کے کمرے کے درمیان نیم بے ہوشی کے عالم میں گرا پڑا ہوتا، تو گذرنے والا مجھے دیوانہ سمجھ کر میری گردن کو روندتے ہوئے گذر جاتا، حالانکہ مجھے کسی قسم کی دیوانگی نہ تھی، ایسے صرف

انتہائی بھوک کی وجہ سے ہوتا۔“

تخریج: صحیح بخاری، کتاب الاعتصام بالکتاب والسنة، باب ما ذکر النبی ﷺ وحض علی

انفاق اهل العلم حدیج: ۷۲۲۴ سنن ترمذی (۲۳۶۷)

☆ مفردات:

ثَوْبَانٌ مُّمَشَّقَانِ: دوسرخ پھول والے کپڑے۔ مُّمَشَّقَانِ کا مادہ مُشَقُّ ہے جس کے معنی سرخ پھول ہیں۔
باب تفصیل سے مفعول ہے۔ مُمَشَّقٌ بھی اسی کے معنی میں آتا ہے۔

کَتَّان: سلکی کپڑا۔ اسی کے پودے کو بھی کہا جاتا ہے۔

بَخَّ بَخَّ: زہے نصیب! یہ جملہ فرحیہ ہے۔

جنون: پاگل پن، دیوانگی، اندرونی تکلیف، اس کے معنی مرگی کے بھی آتے ہیں۔

تشریح: مندرجہ بالا حدیث میں سیدنا ابوہریرہ رضی اللہ عنہ نے اپنی عمرت اور تنگی رزق کے زمانہ کا تذکرہ کیا ہے اور پھر اپنے دوسرے زمانہ کا تذکرہ فرمایا ہے جو فراخی رزق اور آسودگی کا دور تھا۔ سیدنا ابوہریرہ رضی اللہ عنہ کے اس ارشاد کا کہ: ”میں منبر رسول ﷺ اور ام المؤمنین سیدہ عائشہ رضی اللہ عنہ کے حجرہ مبارکہ کے درمیان بے ہوش پڑا رہتا تھا۔“ شارحین نے یہ مطلب بیان کیا ہے کہ نبی اکرم ﷺ کی آمد و رفت اسی مقام پر تھی اور آپ ﷺ تو اپنے اصحاب رضی اللہ عنہم پر کمال درجے کی رحمت اور شفقت فرماتے تھے، لہذا یہ کیسے ممکن تھا کہ حضور ﷺ، ابوہریرہ رضی اللہ عنہ کو اس حال میں بھوکا پڑا ہوا دیکھتے۔ مگر واقعہ یہ ہے کہ حضور ﷺ کی خود بنفس نفیس زندگی مبارک اسی طرح عمرت کی تھی، اگر سید المرسلین ﷺ کی فراخی ہوتی، تو کبھی بھی سیدنا ابوہریرہ رضی اللہ عنہ کو اس حالت میں نہ رہنے دیتے۔

✽ روایت میں وارد جملہ فرحیہ ”بَخَّ بَخَّ“ یعنی زہے زہے۔ یہ جملہ خوشحالی اور فرحت کے وقت کہا جاتا ہے اور تکرار، نشاط یعنی خوشی کے لیے ہے اس میں مبالغہ بھی پایا جاتا ہے۔ یعنی واہ واہ سبحان اللہ!

✽ سیدنا ابوہریرہ رضی اللہ عنہ فرماتے ہیں: ”گذرنے والا میری گردن پاؤں سے دباتا۔“ عرب میں یہ بات کہی جاتی کہ کسی مرگی والے کو مرگی کا دورہ پڑتا تو اس کی گردن کے اعصاب کو زور زور سے دباتے تو اسے آرام آ جاتا، چنانچہ سیدنا ابوہریرہ رضی اللہ عنہ نے اسی کیفیت کو بیان کیا ہے۔

حضور ﷺ نے کبھی اکیلے سیر ہو کر کھانا نہیں کھایا:

۶-۲: حَدَّثَنَا قُتَيْبَةُ، ثَنَا جَعْفَرُ بْنُ سَلِيمَانَ الصَّبَعِيُّ.....

عَنْ مَالِكِ بْنِ دِينَارٍ قَالَ: مَا شَبِعَ رَسُولُ اللَّهِ ﷺ مِنْ خُبْزٍ قَطًّا وَلَا لَحْمٍ إِلَّا عَلَى رُؤْيَى أَوْ رَنَهَ، هِيَ غُوشَتُ شَكْمِ سِيرٍ هُوَ كَمَا كَيْلَ نَهَيْ كَهَا يَكْمُرُ لَوَاغُونَ كَمَا

ضَفَفٍ . قَالَ مَالِكٌ: سَأَلْتُ رَجُلًا مِنْ أَهْلِ الْبَادِيَةِ مَا الضَّفَفُ؟ فَقَالَ: أَنْ يَتَنَاوَلَ مَعَ النَّاسِ .
 ساتھ۔ مالک رضی اللہ عنہ فرماتے ہیں: میں نے ایک دیہاتی سے
 ضَفَف کے معنی پوچھے تو اس نے کہا کہ اس کے معنی ہیں کہ
 لوگوں کے ساتھ مل کر کھانا تناول کرنا۔“

تخریج: اس حدیث میں صحابی کا ذکر نہیں ہے اور مالک بن دینار تابعی ہیں، لہذا یہ حدیث مرسل ہے جو کہ ضعیف کی
 قسم ہے، لیکن اس کی شاہد سیدنا انس رضی اللہ عنہ کی مرفوع روایت ہے جو مسند احمد بن حنبل اور صحیح ابن حبان میں صحیح سند سے
 مروی ہے۔ اور شمائل ترمذی میں بھی اسے امام ترمذی نے باب اسماء النبی ﷺ کے بعد ذکر کیا گیا ہے۔ فیطالع من
 شاء التفصیل۔

☆ مفردات:

شَبَع: سیر ہونا، پیٹ بھر کر کھانا۔

ضَفَف: لوگوں کے ساتھ مل کر کھانا۔ بعض نے کہا ہے کہ کھانے والے لوگوں کے برابر بیٹھ کر کھانا کھانے کا
 برابر ہونا۔

باب ما جاء في عيش النبي ﷺ كمل هو۔ والحمد لله على ذلك

☆.....☆.....☆

رسول اللہ ﷺ کے موزوں کا بیان

(اس باب میں دو احادیث ہیں)

خُفَّ كَمَا مَعْنَى هَيْ مَا يَسْتُرُ الرَّجُلَ إِلَى الْكُعْبَيْنِ جَوْخُنُونَ سَمِيَتْ بِأَوْسٍ كُوْذُ هَانِطَ لَ۔ اس کی جمع خفاف آتی ہے۔

اس باب میں رسول اللہ ﷺ کے موزے پہننا، موزہ پہننے کے بعد ان پر مسح کرنا اور پہننے سے پہلے ان کو جھاڑنے کا بیان ہے۔ موزے جھاڑنے کی یہ حکمت بیان کی جاتی ہے کہ مبادا اس میں کوئی زہریلا سانپ یا بچھو ہو، یا حشرات الارض میں سے کوئی گزند پہنچانے والی شے ہو۔ امام طبرانی رحمہ اللہ نے اپنی معجم الاوسط میں ضعیف سند سے بروایت ابن عباس رضی اللہ عنہما ذکر کیا ہے کہ ”ایک دن رسول اللہ ﷺ قضائے حاجت کے لیے خلاء میں نکلے تو واپسی پر وضو فرمایا، وضو کرنے کے بعد ایک موزہ پہنا، اسی اثنا میں ایک پرندہ آیا اور دوسرے موزے کو اٹھا کر بلندی پر لے گیا، پھر اس کو الٹ دیا تو اس سے ایک سیاہ سانپ نکلا۔“^① ایک دوسری روایت (جس کی سند ضعیف ہے) میں ہے ابو امامہ رضی اللہ عنہ فرماتے ہیں کہ ”نبی اکرم ﷺ نے موزے منگوائے، ان میں سے ایک پہنا، اسی اثنا میں ایک کو آیا، جو دوسرا موزہ اٹھا کر لے گیا اور پھر اسے الٹ دیا تو اس میں ایک سانپ نکلا۔“ تب آپ ﷺ نے فرمایا: ”جو اللہ تعالیٰ اور قیامت پر ایمان رکھتا ہے تو اسے چاہیے کہ جب تک دونوں موزے جھاڑ نہ لے، نہ پہنے۔“^②

نجاشی (شاہ حبشہ) کے تحائف میں موزے بھی تھے:

۱۰-۱: حَدَّثَنَا هَنَّادُ بْنُ السَّرِيِّ، ثَنَا وَكِيعٌ، عَنْ ذَلْهَمِ بْنِ صَالِحٍ، عَنْ حُجَيْرِ بْنِ عَبْدِ اللَّهِ.....

”سیدنا بریدہ رضی اللہ عنہ فرماتے ہیں کہ نجاشی (شاہ حبشہ) نے نبی اکرم ﷺ کو سیاہ رنگ کے دو موزے بطور ہدیہ بھیجے، آپ ﷺ نے انہیں پہنا۔ پھر وضو فرمایا تو ان پر مسح کیا۔“

عَنِ ابْنِ بَرِيْدَةَ: أَنَّ النَّجَاشِيَّ أَهْدَى إِلَيَّ النَّبِيَّ ﷺ خُفَيْنِ أَسْوَدَيْنِ سَادَجَيْنِ فَلَبِسَهُمَا ثُمَّ تَوَضَّأَ وَمَسَحَ عَلَيْهِمَا.

① المعجم الاوسط للطبرانی (۱۱۳۶۰)۔

② معجم کبیر طبرانی (۷۶۲۰)۔

تفہیم: یہ حدیث صحیح ہے۔ سنن ترمذی، کتاب الادب، باب فی الخف الأسود (۵ / ۲۸۲۰)، سنن ابن ماجہ، کتاب الطہارۃ (۱ / ۵۴۹)، و کتاب اللباس، باب خفاف الأسود (۲ / ۳۶۲۰)، مسند احمد بن حنبل (۵ / ۳۵۲)، سنن ابی داؤد، کتاب الطہارۃ، باب المسح علی الخفین (۱۵۵)، أخلاق النبی ﷺ لأبی الشیخ (ص: ۴۲)۔

☆ مفردات:

سَادِجِین: ذال کے فتح اور کسرہ کے ساتھ، وہ موزے جن پر نہ بال ہوں اور نہ نقش و نگار، بلکہ خالص سیاہ رنگ کے ہوں، جس کے ساتھ دوسرا کوئی اور رنگ نہ ہو۔

تشریح و فوائد: ”نجاشی“ ان دنوں حبشہ کے بادشاہ کونجاشی، فارس کے بادشاہ کوسری، روم کے بادشاہ کوقیصر، مصر کے بادشاہ کوعزیز، ترک کے بادشاہ کوخاقان اور یمن بادشاہ کوتج کہتے تھے۔ جس نجاشی نے نبی اکرم ﷺ کو یہ موزے بھیجے اس کا نام اصمہ تھا۔ جن بادشاہوں کو نبی اکرم ﷺ نے بذریعہ خطوط اسلام کو دعوت دی تھی ان میں سے ایک یہ بھی تھے۔ ان کی طرف سیدنا عمرو بن امیہ ضمری مکتوب گرامی لے کر گئے تھے۔ حافظ ابن حجر عسقلانی رحمہ اللہ نے صراحت کی ہے کہ نجاشی سنہ ۶ ہجری میں مسلمان ہوا اور سنہ ۹ ہجری میں فوت ہوا، اور جس دن نجاشی فوت ہوا، نبی اکرم ﷺ نے اپنے اصحاب کو اس کی وفات کی خبر دی اور مدینہ منورہ سے باہر کھلے میدان میں صحابہ کرام رضی اللہ عنہم کو ساتھ لے کر اس کی نماز جنازہ پڑھائی۔^①

اس حدیث سے اہل کتاب کے تحفے کی قبولیت کا جواز ثابت ہوتا ہے۔ نیز یہ بھی ثابت ہوتا ہے کہ اشیاء کی اصل اباحت ہے، اور موزوں پر مسح کا جواز بھی ثابت ہوتا ہے۔
حضرت وحیہ کلبی کا حضور ﷺ کو ہدیہ بھیجنا:

۱۰-۲: حَدَّثَنَا قُتَيْبَةُ بْنُ سَعِيدٍ، حَدَّثَنَا يَحْيَى بْنُ زَكَرِيَّاءَ بْنِ أَبِي زَائِدَةَ، عَنِ الْحَسَنِ بْنِ عِيَّاسٍ، عَنِ أَبِي إِسْحَاقَ، عَنِ الشَّعْبِيِّ، قَالَ.....
”سیدنا مغیرہ بن شعبہ رضی اللہ عنہ فرماتے ہیں کہ وحیہ رضی اللہ عنہ نے نبی ﷺ کو دو موزے بطور تحفہ دیئے، تو آپ نے وہ پہن لیے،“ اسرائیل نے یہ حدیث جابر سے انہوں نے عامر سے روایت کی کہ ”اس نے موزوں کے ساتھ ایک جبہ بھی بھیجا تھا،

① صحیح بخاری، کتاب الجنائز، باب التکبیر علی الجنائز، حدیث: ۱۳۳۳، ۱۳۳۴۔ صحیح مسلم، کتاب فی التکبیر

لا۔ قَالَ أَبُو عَيْسَى: أَبُو إِسْحَاقَ هُوَ الشَّيْبَانِيُّ وَاسْمُهُ سَلِيمَانُ.

آپ ﷺ نے انہیں پہنا، حتیٰ کہ وہ پھٹ گئے، نبی اکرم ﷺ کو یہ معلوم نہیں تھا کہ یہ مذبوح جانور کی کھال کے تھے یا غیر مذبوح کے۔“ امام ابو عیسیٰ ترمذی رحمہ اللہ فرماتے ہیں:

”ابو اسحاق سے مراد ابو اسحاق شیبانی ہے اور ان کا نام سلیمان ہے۔“

تخریج: یہ حدیث صحیح ہے۔ جامع ترمذی، أبواب اللباس، باب لبس الحجة والخفين (٤ / ١٧٦٩)، أخلاق النبي ﷺ لأبي الشيخ (ص: ١٤١)۔

☆ مفردات:

تَخَرَّقًا: وہ دونوں موزے پھٹ گئے خَرَقٌ مصدر ہے جس کے معنی پھٹ جانا کے ہیں۔

أَذْكِيٌّ: اس لفظ کو اَذْكِيٌّ ہمزہ استفہام کے بعد اسم کے ساتھ اور ہمزہ استفہام کے بعد فعل ماضی مجہول کے ساتھ یعنی اَذْكِيٌّ دونوں طرح پڑھا گیا ہے۔ معنی یہ ہے کہ کیا اس کو شرعی طریقہ سے ذبح کیا گیا تھا یا نہیں۔

تشریح و فوائد: دجیہ سے مراد یہاں سیدنا دجیہ کلبی رضی اللہ عنہ ہیں۔ جو نبی اکرم ﷺ کے مشہور و معروف صحابہ کرام رضی اللہ عنہم میں سے ایک بزرگ صحابی ہیں، آپ بنو کلب سے تعلق رکھتے تھے۔ سیرت نگاروں نے لکھا ہے کہ سیدنا دجیہ کلبی کو اللہ تعالیٰ نے بڑا حسن و جمال عطا فرمایا تھا۔ روایات میں آتا ہے کہ جبرائیل امین علیہ السلام بسا اوقات انہی کی شکل میں سید الانبیاء کی خدمت اقدس میں حاضر ہوتے۔ ❶ غزوہ بدر کے علاوہ تمام غزوات میں شریک ہوئے۔

❧ حدیث الباب میں ہے کہ نبی اکرم ﷺ نے بغیر معلوم کیے کہ وہ مذبوح جانور کی کھال کے بنے ہوئے موزے ہیں یا غیر مذبوح کے، موزے پہن لیے۔“ اس سے ثابت ہوتا ہے کہ اگر علم نہ ہو تو ایسے موزے یا چمڑے کی ایسی اشیاء استعمال کی جاسکتی ہیں۔ کیونکہ دباغت مذبوح سے غیر جانور کی کھال کا استعمال بھی جائز ہو جاتا ہے اور یہ مقرر ہے کہ موزے وغیرہ دباغت کے بعد ہی بنائے جاتے ہیں۔

باب ماجاء فی خف رسول اللہ ﷺ مکمل ہوا۔ والحمد لله ذلك.

☆.....☆.....☆

رسول اللہ ﷺ کے پاپوش مبارک کا بیان

(اس باب میں گیارہ احادیث ہیں)

نعل: جوتا، پاپوش کو کہا جاتا ہے۔ مراد وہ چیز ہے جس سے قدم کو زمین پر لگنے سے بچایا جائے۔ اس باب میں نبی کریم ﷺ کے جوتوں کا ذکر ہے کہ درمیان سے باریک اور پتلے، ایڑی دار اور زبان کی شکل کی طرح تھے، آپ ﷺ داہنی جانب سے جوتا مبارک پہنتے، دونوں جوتے پہنتے، ایک ہی جوتا پہننے سے منع فرمایا۔^۱ آپ ﷺ کے خادم خاص سیدنا انس رضی اللہ عنہ کے پاس آپ ﷺ کے پاپوش مبارک محفوظ تھے، جن کی زیارت صحابہ کرام رضی اللہ عنہم اور دیگر لوگ کرتے۔ بعض سیرت نگاروں نے لکھا ہے کہ آپ ﷺ نے ایک پاپوش خصوصی طور پر تیار کروایا جس کا نام تا سومہ تھا۔

نبی اکرم ﷺ کے جوتے کے دو تسمے تھے:

۱-۱۱: حَدَّثَنَا مُحَمَّدُ بْنُ بَشَّارٍ، ثنا أَبُو دَاوُدَ الطَّيَالِسِيُّ، ثنا هَمَّامٌ.....

عَنْ قَتَادَةَ قَالَ: قُلْتُ لِأَنْسِ بْنِ مَالِكٍ: ”قَتَادَةَ فَرَمَاتِي هِيَ: مِثْلُ مَا لَكَ مِنْ نَعْلِ النَّبِيِّ ﷺ، كَيْفَ كَانَ نَعْلُ رَسُولِ اللَّهِ ﷺ؟ قَالَ: لَهْمَا قِبَالَانِ. ”

پوچھا کہ نبی اکرم ﷺ کے پاپوش مبارک کیسے تھے؟ تو انہوں نے فرمایا: آپ ﷺ کے پاپوش مبارک کے ہر کفش میں دو تسمے تھے۔“

تخریج: صحیح بخاری، کتاب اللباس، باب قبالات فی نعل ومن رای قبلاً واسعاً (۱۰ / ۵۸۵۷)، سنن ابی داؤد، کتاب اللباس (۴ / ۴۱۳۴)، سنن ترمذی، کتاب اللباس (۴ / ۱۷۷۲)، (۱۷۷۳) وقال حدیث حسن صحیح۔ سنن ابن ماجہ، کتاب اللباس (۲ / ۳۶۱۵)، مسند احمد حبل (۳ / ۱۲۳، ۲۰۳، ۲۴۵، ۲۶۹)، أخلاق النبی ﷺ لأبی الشیخ (ص: ۱۴۳)۔

☆ مفردات:

قِبَالٌ: اس زمام کو کہتے ہیں جو دو انگلیوں کے درمیان ہوتا ہے اور اس میں تسمہ ڈال کر باندھا جاتا ہے۔

۱ صحیح بخاری، کتاب اللباس، باب لا یمشی فی نعل واحدة، حدیث: ۵۸۵۵۔ صحیح مسلم، کتاب اللباس، باب

آپ ﷺ کے جوتے مبارک کے تھے دوہرے تھے:

۲-۱۱: حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ، ثَنَا وَكِيعٌ، عَنْ سُفْيَانَ، عَنْ خَالِدِ الْحَدَّاءِ، عَنْ عَبْدِ اللَّهِ بْنِ الْحَارِثِ.....

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: كَانَ لِنَعْلِي رَسُولِ اللَّهِ ﷺ قَبَالَانِ مَثْنِيَّيْنِ شِرَاكَهُمَا.

”سیدنا ابن عباس رضی اللہ عنہما سے مروی ہے، وہ فرماتے ہیں کہ رسول اللہ ﷺ کے پاؤں مبارک کے دونوں تھے دوہرے تھے۔“

تخریج: یہ حدیث صحیح ہے۔ سنن ابن ماجہ، کتاب اللباس (۲ / ۳۶۱۴)، حافظ ابن حجر عسقلانی رحمہ اللہ نے اس روایت کو فتح الباری (۱۰ / ۳۲۵) میں ذکر کرنے کے بعد لکھا ہے کہ ”اسنادہ قوی“ یعنی اس کی سند مضبوط ہے۔

☆ مفردات:

مُثْنِيَّيْنِ: یہ لفظ مثنیٰ اور مثنیٰ پڑھا جاتا ہے اور دوہرا کیا گیا، اوپر نیچے کر کے لپیٹنا، موڑنا، بعض کو بعض پر تہہ کرنا کے معنی میں مستعمل ہے۔

شِرَاكُ: جوتے کا ایسا تسمہ جو پشت قدم پر ہو۔

سیدنا انس رضی اللہ عنہ نے نبی کریم ﷺ کے جوتے سنبھال کر رکھے تھے:

۳-۱۱: حَدَّثَنَا أَحْمَدُ بْنُ مَنِيعٍ، وَيَعْقُوبُ بْنُ إِبْرَاهِيمَ، حَدَّثَنَا أَحْمَدُ الزُّبَيْرِيُّ.....

”عیسیٰ بن طہمان فرماتے ہیں: سیدنا انس بن مالک رضی اللہ عنہ نے ہمیں دو جوتے نکال کر دکھائے، جن پر بال نہیں تھے اور ان دونوں کے دو تسمے تھے۔ اس کے بعد مجھے ثابت نے سیدنا انس رضی اللہ عنہ سے بیان کیا کہ یہ دونوں جوتے نبی اکرم ﷺ کے تھے۔“

تخریج: صحیح بخاری، کتاب فرض الخمس، باب ما ذکر فی ردع النبی ﷺ وعصاء و سیفہ (۶ / ۳۱۰۷)، أخلاق النبی ﷺ لأبی الشیخ (ص: ۱۴۵)۔

تشریح: اس حدیث سے معلوم ہوا کہ صحابہ کرام رضی اللہ عنہم نبی اکرم ﷺ کے لباس اور دیگر پہناوے اپنے پاس محفوظ رکھتے تھے، جیسا کہ صحیحین میں ہے کہ حضرت ام المؤمنین سیدہ عائشہ رضی اللہ عنہا کے پاس آپ ﷺ کے چند ملبوسات تھے۔ صحیح بخاری و مسلم میں سیدنا ابو بردہ رضی اللہ عنہ سے مروی ہے، وہ فرماتے ہیں: سیدہ عائشہ رضی اللہ عنہا نے ایک کمرے میں بہت سے پیوند لگے ہوئے تھے، اور ایک موٹا تہ بند نکال کر ہمیں دکھانا اور فرمایا: نبی اکرم ﷺ نے ان دونوں

میں وفات پائی۔ ❶ صحیح بخاری میں ہی ہے کہ ایک خاتون نبی اکرم ﷺ کے پاس ایک چادر لے کر حاضر ہوئی اور عرض کیا کہ میں نے اسے اپنے ہاتھ سے بنایا ہے آپ خود بنفس نفیس اسے پہنیں۔ آپ ﷺ نے اسے لے لیا اور پھر اس کی تہبند باندھ کر صحابہ کرام رضی اللہ عنہم کے پاس تشریف لائے۔ صحابہ کرام میں سے ایک نے دیکھ کر عرض کیا: یا رسول اللہ! ﷺ یہ مجھے پہنا دیجئے۔ آپ ﷺ نے فرمایا: بہت اچھا۔ پھر آپ ﷺ نے وہ چادر اس صحابی کو بھیج دی، جس نے طلب کی تھی۔ دوسرے اصحاب نے اس کو کہا کہ تو نے یہ چادر مانگ کر اچھا نہیں کیا، حالانکہ تجھے علم ہے کہ نبی اکرم ﷺ کسی کا سوال رد نہیں فرماتے۔ اس نے جواب دیا: ”وَاللَّهِ مَا سَأَلْتُهَا إِلَّا لِتَكُونَ كَفَنِي يَوْمَ أَمَوْتُ.“ ”مجھے اللہ کی قسم! کہ یہ سوال تو میں نے صرف اس لیے کیا تھا کہ میرے مرنے پر یہ چادر میرا کفن بنے۔“ سیدنا سہل فرماتے ہیں کہ وہی چادر ان کا کفن بنی۔ ❷

صحیح مسلم شریف میں ہے سیدہ اسماء بنت ابی بکر رضی اللہ عنہا کے پاس سید الانبیاء ﷺ کا جبہ مبارک تھا، وہ فرماتی ہیں: ”كَانَ رَسُولُ اللَّهِ ﷺ يَلْبَسُهَا فَتَنَحُّنُ نَفْسَهَا لِلْمَرْضَى يُسْتَشْفَى بِهَا.“ ❸ ”کہ نبی کریم اس جبہ مبارک کو پہنا کرتے تھے، ہم اس کو دھو کر بغرض شفا مریضوں کو پلاتے تھے۔ الغرض صحابہ کرام رضی اللہ عنہم کو متروکات نبوی سے غایت درجہ محبت اور عقیدت تھی، وہ بطور تبرک ان چیزوں کو بحفاظت اپنے پاس رکھتے تھے۔ نبی کریم ﷺ کے جوتے بغیر بال کے تھے:

۱۱-۴: حَدَّثَنَا إِسْحَاقُ بْنُ مُوسَى الْأَنْصَارِيُّ، قَالَ: حَدَّثَنَا مَعْنٌ، قَالَ: ثَنَا مَالِكٌ، ثَنَا سَعِيدُ بْنُ أَبِي سَعِيدٍ الْمَقْبَرِيُّ.....

”عبید بن جریج سے مروی ہے کہ انہوں نے سیدنا ابن عمر رضی اللہ عنہما سے کہا: میں دیکھتا ہوں کہ تم سستی جوتے پہنتے ہو۔ انہوں نے فرمایا: یقیناً میں نے رسول اللہ ﷺ کو ایسے جوتے پہنتے دیکھا ہے جن پر بال نہ تھے اور آپ ﷺ ان میں وضو فرماتے، لہذا میں یہ بہت پسند کرتا ہوں کہ ایسے جوتے پہنوں۔“

❶ صحیح بخاری، کتاب اللباس، باب الاكسية والخمائن، حدیث: ۵۸۱۸۔ صحیح مسلم، کتاب اللباس، باب التواضع فی اللباس، حدیث: ۲۰۸۰۔

❷ صحیح بخاری، کتاب اللباس، باب البرود والحبر، حدیث: ۵۸۱۰۔

❸ صحیح مسلم، کتاب اللباس، باب تحريم لبس الحرير.....، حدیث: ۲۰۶۹/۱۰۔

تخریج: صحیح بخاری، کتاب اللباس (۱۰ / ۵۸۵۱)، صحیح مسلم، کتاب الحج (۲ / ۲۵)،
برقم: (۸۴۴)، سنن ابی داؤد، کتاب المناسک (۲ / ۱۷۸۲)، مؤطا الامام مالک، کتاب الحج (۱ /
۳۱، برقم: ۳۳۳)، مسند احمد بن حنبل (۲ / ۱۷، ۶۶، ۱۱۰)، طبقات ابن سعد (۱ / ۴۷۳)،
أخلاق النبی ﷺ لأبی الشیخ (ص: ۱۴۴)۔

☆ مفردات:

السَّبْتِيَّة: سَبْتٌ سے ہے، جس کے معنی پکائی ہوئی کھال، رنگی یا دباغت دی ہوئی کھال کے ہیں۔ مراد ایسے
جو تے ہیں جن پر بال نہ ہوں۔ نیز سبت گائے کے اس چمڑے کو کہتے ہیں جس پر سے دباغت کی وجہ سے اس کے بال نرم
ہو کر گر چکے ہوں۔

تشریح و فوائد:

يَتَوَضَّأُ فِيهَا: یعنی جب پاؤں جو تے میں ہوتے تو آپ ﷺ اس وقت وضو کر رہے ہوتے۔ اور ثوری کہتے
ہیں کہ اس کے معنی یہ ہیں کہ آپ وضو کر کے گیلے پاؤں ہی ان میں ڈال لیتے تھے۔

سیدنا ابن عمر رضی اللہ عنہما سے راوی کے سوال کرنے کا مطلب یہ تھا کہ وہ معلوم کر سکے کہ حضرت ابن عمر رضی اللہ عنہما کس
حکمت کی بنیاد پر سبتی جو تے پہنتے ہیں تو انہوں نے بتایا کہ میں یہ کام اتباع سنت کی بنیاد پر کر رہا ہوں۔ سیدنا
ابن عمر رضی اللہ عنہما کے اس فعل سے سنت رسول سے کمال درجہ محبت کا ثبوت ملتا ہے۔

امام احمد بن حنبل رضی اللہ عنہ فرماتے ہیں کہ سبتی جو تے پہن کر قبروں میں نہیں جانا چاہیے کیونکہ بشیر بن الخصاصیہ کی
حدیث میں ہے، وہ فرماتے ہیں کہ میں ایک دفعہ مقابر میں چل رہا تھا تو مجھے پیچھے سے کسی نے آواز دی کہ ”اے
سبتی جو توں والے! ایسی جگہ پر یہ جو تے اُتار دو۔“ ❶ امام طحاوی رضی اللہ عنہ نے اس مؤقف کا تعاقب کیا ہے، وہ
فرماتے ہیں کہ ”شاید ان جو توں میں غلاظت ہو، جس کی وجہ سے انہیں اتارنے کا حکم دیا گیا، ورنہ جب جو توں
سمیت نماز جائز ہے تو قبرستان میں تو بالاولیٰ یہ پہن کر جانا جائز ہوگا۔“ ❷ حافظ ابن حجر عسقلانی رضی اللہ عنہ فرماتے
ہیں: ”میرا خیال ہے کہ شاید یہ نہی اکرام میت کے لیے ہو جس طرح آپ ﷺ نے قبر پر بیٹھنے سے منع فرمایا،
اور سبتی جو توں کی کوئی تخصیص نہیں بلکہ یہ اتفاقہ بات تھی کہ انہوں نے سبتی جو تے پہن رکھے تھے، نہی تو اس
بات کی تھی کہ یہ جو توں سمیت قبروں میں چل رہے تھے۔“

❶ سنن ابی داؤد، کتاب الجنائز، باب المشی بین القبور فی النعل، حدیث: ۳۲۳۰۔ سنن نسائی (۲۰۴۷)۔ سنن ابن ماجہ

(۱۰۶۸)۔ مسند احمد (۵/۸۳، ۸۴)۔

❷ شرح معانی الآثار (۲/۳۹۵)۔

اس حدیث سے جو تے پہنے کا استحباب ثابت ہوتا ہے۔ صحیح مسلم میں سیدنا جابر رضی اللہ عنہ سے مروی ایک حدیث ہے کہ نبی اکرم ﷺ نے فرمایا: ”جو تے پہنا کرو، کیونکہ آدمی جب جو تے پہنے ہوئے ہو تو وہ ایک قسم کا سوار ہوتا ہے۔“ امام نووی رضی اللہ عنہ فرماتے ہیں: کیونکہ وہ اس طرح تھکتا بھی کم ہے، مشقت بھی کم اٹھانا پڑتی ہے اور آدمی راستے کی تکلیف سے بھی محفوظ رہتا ہے۔ علامہ قرطبی فرماتے ہیں: یہ کلام انتہائی فصیح و بلیغ ہے جس کی مثال نہیں ملتی اس میں بہت بڑی مصلحت موجود ہے۔

۱۱-۵: حَدَّثَنَا إِسْحَاقُ بْنُ مَنْصُورٍ، ثَنَا عَبْدُ الرَّزَّاقِ، عَنْ مَعْمَرٍ، عَنِ ابْنِ أَبِي ذَنْبٍ، عَنْ صَالِحِ مَوْلَى التَّوَّامَةِ.....

عَنْ أَبِي هُرَيْرَةَ قَالَ: كَانَ لِنَعْلِ رَسُولِ اللَّهِ ﷺ جُوتَى كَدَوْتَسِي تَحْتَهُ.

تخریج: یہ حدیث اس سند کے ساتھ ضعیف ہے، البتہ شواہد کی بنا پر صحیح ہے۔ جیسا کہ گذشتہ سطور میں گذر چکا ہے۔ المعجم الصغير للطبرانی (۱ / ۹۲)، مجمع الزوائد للہیثمی (۵ / ۱۳۸)۔

مرمت شدہ جوتوں میں نماز پڑھنا:

۱۱-۶: حَدَّثَنَا أَحْمَدُ بْنُ مَنِيعٍ، ثَنَا أَبُو أَحْمَدَ، حَدَّثَنَا سُفْيَانُ، عَنِ السُّدِّيِّ قَالَ.....

حَدَّثَنِي مَنْ سَمِعَ عَمْرَو بْنَ حُرَيْثٍ يَقُولُ: رَأَيْتُ رَسُولَ اللَّهِ ﷺ يُصَلِّي فِي نَعْلَيْنِ مَخْصُوفَتَيْنِ.

تخریج: یہ حدیث متابع اور شاہد کی وجہ سے صحیح ہے۔ مسند احمد بن حنبل (۴ / ۳۰۷، ۵ / ۶)، طبقات ابن سعد (۱ / ۴۷۹)، أحلاق النبی ﷺ لأبي الشيخ (ص: ۱۴۳)۔

☆ مفردات:

مَخْصُوفَتَيْنِ: پیوند لگے ہو۔ **الْخَصْفُ** اور **الْخَصْفَةُ** چمڑے کے اس ٹکڑے کو کہتے ہیں جس سے جو تے کو سیا جاتا ہے۔

راوی حدیث: اس حدیث کے راوی سیدنا عمرو بن حرث بن عمرو بن عثمان القرظی المسخزومی ابوسعید الکونی رضی اللہ عنہ ہیں۔ انہوں نے نبی اکرم ﷺ سے روایت کرنے کے علاوہ سیدنا ابوبکر، عمر، علی المرتضیٰ اور عبداللہ بن مسعود رضی اللہ عنہم سے بھی روایت کی ہے۔ ان سے روایت کرنے والوں میں ان کا بیٹا جعفر، اسماعیل بن ابی خالد،

عبدالملک بن عمر وغیرہم کا نام ملتا ہے۔ امام ابن اسحاق اور واقدی فرماتے ہیں کہ جب نبی اکرم ﷺ فوت ہوئے تو سیدنا عمر بن حریث رضی اللہ عنہ ۱۲ سال کے تھے۔ امام بخاری رضی اللہ عنہ نے لکھا ہے کہ یہ کوفہ کے والی رہے۔ اور سنہ ۸۵ ہجری میں فوت ہوئے۔ رضی اللہ عنہ وارضاه۔

تشریح و فوائد:

✽ اس حدیث سے معلوم ہوا کہ جو توں سمیت نماز پڑھنا جائز ہے۔ چاہے وہ پرانے اور پیوند لگے ہوئے ہی ہوں۔ نماز پڑھنے کا جواز نئے جو توں کے ساتھ خاص نہیں ہے، جیسا کہ بعض عامۃ الناس یہ خیال کرتے ہیں۔

✽ نبی کریم ﷺ کی گذر بسر اور معیشت میں سادگی بھی اس حدیث سے ثابت ہوتی ہے کہ آپ ﷺ دنیاوی زیبائش و آرائش کو چند اہمیت نہ دیتے بلکہ سادگی آپ ﷺ کا اختیار تھی۔

ایک چپل پہن کر چلنا ممنوع ہے:

۷-۱۱: حَدَّثَنَا إِسْحَاقُ بْنُ مُوسَى الْأَنْصَارِيُّ، حَدَّثَنَا مَعْنٌ، حَدَّثَنَا مَالِكٌ، عَنْ أَبِي الزِّنَادِ، عَنِ الْأَعْرَجِ.....

”سیدنا ابو ہریرہ رضی اللہ عنہ سے مروی ہے کہ یقیناً نبی اکرم ﷺ نے فرمایا: تم میں سے کوئی شخص ایک جوتا پہن کر نہ چلے، دونوں پہن لے یا دونوں اتار دے۔ اسی طرح کی روایت قتیبہ نے مالک سے، انہوں نے ابو الزناد سے بیان کی ہے۔“

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: لَا يَمْشِيَنَّ أَحَدُكُمْ فِي نَعْلٍ وَاحِدَةٍ لِيُنْعِلَهُمَا جَمِيعًا أَوْ لِيُخْفِهَمَا جَمِيعًا. حَدَّثَنَا قُتَيْبَةُ عَنْ مَالِكٍ عَنْ أَبِي الزِّنَادِ نَحْوَهُ.

تخریج: صحیح بخاری، کتاب اللباس، باب لا یمشی فی نعل واحد (۱۰ / ۵۸۵۵)، صحیح مسلم، کتاب اللباس والزینة، باب استحباب لبس النعال (۳ / ۶۸، برقم: ۱۶۶۰)، سنن ابی داؤد، کتاب اللباس (۴ / ۴۱۳۶)، جامع ترمذی، ابواب اللباس (۲ / ۲۸۳، ۴۷۷، ۴۹۷)، مؤطا امام مالک (۲ / ۱۴، برقم: ۹۱۶)، سنن ابن ماجہ، کتاب اللباس (۲ / ۳۶۱۷)۔

تشریح و فوائد:

✽ امام خطابی رضی اللہ عنہ فرماتے ہیں: اس ممانعت میں حکمت یہ ہے کہ جوتا پاؤں کو کانٹے وغیرہ سے بچاؤ کے لیے مقرر کیا گیا ہے تو جب دونوں پاؤں میں سے ایک میں جوتا رہ جائے گا، تو چلنے والا دوسرے پاؤں کو بچانے کی ضرورت محسوس کرے گا اور جوتے والے پاؤں کو بچانے کی کوشش نہ کرے گا اس طرح اس کی چال اپنی عادت اور معمولی سے ہٹ جائے گی، تو وہ پھسلنے اور گرنے سے محفوظ نہ رہ سکے گا۔ بعض کہتے ہیں کہ ممانعت کی وجہ یہ ہے

کہ اس طرح اعضائے جسمانی میں عدل و انصاف نہیں رہتا، اور بعض دفعہ ایسا کرنے والے کو عقل و فہم میں خلل اور کمزوری کی طرف منسوب کیا جاتا ہے۔ لہذا اس سے اجتناب کیا جائے۔

✽ ابن العربی رحمۃ اللہ علیہ کہتے ہیں کہ اس چال سے ممانعت کی وجہ یہ ہے کہ یہ شیطان کی چال ہے۔ امام بیہقی رحمۃ اللہ علیہ فرماتے ہیں کہ اس چال کی کراہت شہرت کی وجہ سے ہے، کیونکہ جس کو اس حالت میں لوگ دیکھتے ہیں اس کی طرف اپنی آنکھیں کھول کھول کر دیکھتے ہیں۔ اس طرح لباس میں بھی شہرت سے منع کیا گیا ہے تو جس عمل سے بھی صاحب عمل کی مشہوری ہوتی ہو اس سے بچنا ضروری ہو جاتا ہے۔

بائیں ہاتھ سے کھانا ممنوع ہے:

۱۱-۸: حَدَّثَنَا إِسْحَاقُ بْنُ مُوسَى، حَدَّثَنَا مَعْنٌ، حَدَّثَنَا مَالِكٌ، عَنْ أَبِي الزُّبَيْرِ.....

عَنْ جَابِرٍ: أَنَّ النَّبِيَّ ﷺ نَهَى أَنْ يَأْكُلَ - ”سیدنا جابر رضی اللہ عنہ فرماتے ہیں: نبی اکرم ﷺ نے منع فرمایا یَعْنِي الرَّجُلَ - بِشِمَالِهِ أَوْ يَمْشِي فِي نَعْلِ وَاحِدَةٍ. کہ کوئی آدمی بائیں ہاتھ سے کھانا کھائے یا ایک جوتے میں چلے۔“

تخریج: صحیح مسلم، کتاب اللباس والذینة، باب النهی عن اشتمال الصماء (۳ / ۷۰)، برقم: ۱۶۶۱) وفيه زياده في اخره ”أَنْ يَشْتَمَلَ الصَّمَاءَ وَأَنْ يَحْتَبِيَ فِي ثَوْبٍ وَاحِدٍ كَاشِفًا عَنْ فَرْجِهِ.“ سنن أبي داؤد، كتاب اللباس (۳ / ۱۳۸)، مؤطا إمام مالك (۵ / ۹۲۲)، مسند أحمد بن حنبل (۳ / ۲۹۳، ۳۲۲، ۳۲۷، ۳۴۴، ۳۵۷)۔

فضیلت والے کاموں کو دائیں جانب سے شروع کرنا:

۱۱-۹: حَدَّثَنَا قُتَيْبَةُ، عَنْ مَالِكِ (ح) وَحَدَّثَنَا إِسْحَاقُ بْنُ مُوسَى، حَدَّثَنَا مَعْنٌ، حَدَّثَنَا مَالِكٌ، عَنْ أَبِي الزِّنَادِ، عَنْ الْأَعْرَجِ..... عَنْ أَبِي هُرَيْرَةَ: أَنَّ النَّبِيَّ ﷺ قَالَ: إِذَا أَنْتَعَلَ أَحَدُكُمْ فَلْيَبْدَأْ بِالْيَمِينِ وَإِذَا نَزَعَ فَلْيَبْدَأْ بِالشِّمَالِ فَلْتَكُنِ الْيُمْنَى أَوْلَهُمَا تَعْلٌ وَآخِرُهُمَا تَنْزَعٌ. ”سیدنا ابو ہریرہ رضی اللہ عنہ سے مروی ہے، وہ فرماتے ہیں کہ رسول اللہ ﷺ نے فرمایا: تم میں سے جب کوئی جوتا پہنے تو دائیں جانب سے شروع کرے اور جب اتارے تو بائیں جانب سے شروع کرے، پہننے کے لحاظ سے دایاں پاؤں پہلے، اور اتارنے کے لحاظ سے دایاں پاؤں آخر میں ہونا چاہیے۔“

تخریج: صحیح بخاری، کتاب اللباس باب ینزع النعل الیسری (۱۰ / ۵۸۵۶)، صحیح مسلم،

کتاب اللباس والذینة، باب استحباب لبس النعال فی الیمنی، سنن أبي داؤد، کتاب اللباس (۴ / ۱۰۰۰) Free downloading facility of Videos, Audios & Books for DAWAH purpose only, From Islamic Research Centre Rawalpindi

(۴۱۳۹)، سنن ترمذی، کتاب اللباس (۴ / ۱۷۷۹) وقال حدیث حسن صحیح۔ مسند أحمد بن حنبل (۲ / ۴۶۵)، مؤطا إمام مالك، کتاب اللباس (۲ / ۱۵، برقم: ۹۱۶)، مسند حمیدی (۱۱۳۵)۔

تشریح:..... حافظ ابن حجر عسقلانی رحمۃ اللہ علیہ ”فتح الباری“ میں فرماتے ہیں: ابن العربی نے کہا ہے کہ تمام اچھے کاموں میں دائیں جانب سے شروع کرنا مشروع ہے، کیونکہ قوتِ حس دائیں جانب میں زیادہ ہوتی ہے اور شرعاً بھی دائیں جانب کو مقدم رکھنا مستحب ہے۔

امام نووی رحمۃ اللہ علیہ فرماتے ہیں: ”تکریم و زینب کے بیان میں دائیں جانب سے شروع کرنا مستحب ہے اور اس کے برعکس میں بائیں جانب سے ابتداء بہتر ہے۔ جس طرح بیت الخلاء میں داخل ہونا، جوتا یا موزہ اتارنا، مسجد سے نکلنا، استنجاء وغیرہ کرنا اور دیگر مستفادات اشیاء ہیں۔“

حلیسی رحمۃ اللہ علیہ کہتے ہیں: ”جوتا وغیرہ اتارتے ہوئے بائیں جانب سے ابتداء کرنا، اس لیے بہتر ہے کہ لباس کا پہننا کرامت ہے کیونکہ وہ بدن کے بچاؤ کا باعث ہے، اور جب دایاں حصہ بائیں سے اچھا اور معزز ہے تو اسی لیے پہننے میں اس سے ابتداء کی گئی اور اتارنے میں اسے پیچھے رکھا گیا ہے۔ تاکہ کرامت اس کے لیے دیر تک رہے اور کرامت کا حصہ اسے زیادہ مل سکے۔“

امام بن عبد البر رحمۃ اللہ علیہ فرماتے ہیں: ”جس نے پہلے بائیں پاؤں میں جوتا پہن لیا اس نے سنت کی مخالفت کر کے برا کام کیا، لیکن اس پر اب اس کو اسی طرح پہننے رکھنا حرام نہیں ہے۔“ مگر دیگر علماء کہتے ہیں کہ اسے بائیں پاؤں سے جوتا فوراً اتار دینا چاہیے، پھر دائیں پاؤں میں پہلے جوتا پہنے۔

قاضی عیاض رحمۃ اللہ علیہ کہتے ہیں کہ اس کے متعلق جو امر ہے وہ بالا جماع استحباب کے لیے ہے۔ واللہ اعلم۔

۱۱-۱۰: حَدَّثَنَا أَبُو مُوسَى مُحَمَّدُ بْنُ الْمُثَنَّى، حَدَّثَنَا مُحَمَّدُ بْنُ جَعْفَرٍ، حَدَّثَنَا شُعْبَةُ، ثنا أَشْعَثُ. هُوَ ابْنُ أَبِي الشَّعَثَاءِ. عَنْ أَبِيهِ، عَنْ مَسْرُوقٍ.....

عَنْ عَائِشَةَ رضی اللہ عنہا قَالَتْ: كَانَ رَسُولُ اللَّهِ صلی اللہ علیہ وسلم يُحِبُّ التَّيْمَنَ مَا اسْتَطَاعَ فِي تَرَجُلِهِ وَتَنَعُلِهِ وَطُهُورِهِ.

”ام المؤمنین سیدہ عائشہ صدیقہ رضی اللہ عنہا سے مروی ہے، وہ فرماتی ہیں: رسول اللہ صلی اللہ علیہ وسلم کنگھی فرمانے میں، جوتا پہننے میں، وضوء کرنے میں حتی المقدور دائیں طرف سے شروع کرنے کو بہت

پسند رکھتے تھے۔“

تخریج:..... صحیح بخاری، کتاب اللباس (۱۰ / ۵۸۵۴) و کتاب الصلوة، باب التمیم فی دخول

المسجد وغیرہ، صحیح مسلم، کتاب الطہارة، باب التمیم فی الطہور وغیرہ (۱ / ۶۶، ۶۷، برقم: ۶۷)

(۲۲۶)، سنن ابی داؤد، کتاب اللباس (۴ / ۴۱۴۰)، سنن ترمذی، أبواب الصلوة (۲ / ۶۰۸) وقال
حدیث حسن صحیح۔ سنن نسائی، کتاب الذینة (۸ / ۵۲۵۵)، مسند أحمد بن حنبل (۶ / ۹۴،
۱۳۰، ۱۴۸)۔

نبی کریم ﷺ اور شیخین رضی اللہ عنہما کے جوتے:

۱۱-۱۱: حَدَّثَنَا مُحَمَّدُ بْنُ مَرْزُوقٍ - أَبُو عَبْدِ اللَّهِ - ثنا عَبْدُ الرَّحْمَنِ بْنُ قَيْسٍ - أَبُو مُعَاوِيَةَ -
حَدَّثَنَا هِشَامٌ، عَنْ مُحَمَّدٍ.....

عَنْ أَبِي هُرَيْرَةَ قَالَ: كَانَ لِنَعْلِ رَسُولِ اللَّهِ ﷺ قَبَالَانِ، وَأَبْيَ بَكْرٍ ﷺ وَعُمَرَ ﷺ، وَأَوَّلُ مَنْ عَقَدَ عَقْدًا
وَاحِدًا عُثْمَانُ ﷺ.

”سیدنا ابو ہریرہ رضی اللہ عنہ سے مروی ہے، وہ فرماتے ہیں: رسول
اللہ ﷺ کے ہر ایک کفش مبارک کے دو تسمے تھے، اور سیدنا
ابو بکر صدیق، سیدنا عمر فاروق رضی اللہ عنہما کے بھی۔ اور حضرت عثمان
رضی اللہ عنہ پہلے صاحب ہیں جنہوں نے ایک تسمے کی گرہ باندھی۔“

تخریج: اس حدیث کی سند میں عبدالرحمن بن قیس ابو معاویہ ہیں، ان کے متعلق حافظ ابن حجر عسقلانی رضی اللہ عنہ نے
”تقریب التہذیب“ میں کہا ہے کہ یہ متروک ہیں۔ امام ابوزرعہ وغیرہ نے ان کو جھوٹا کہا ہے۔ اس کے شواہد حدیث نمبر:
۷۴، ۷۵ اور ۷۶ میں گزر چکے ہیں، مگر اس حدیث کے آخر میں جو زیادتی ہے وہ صرف طبرانی کی معجم الصغیر میں ہے اور
اس سند میں ان کے شیخ مجہول ہے اور ایک راوی ابوصالح مولی التوامہ ضعیف ہے۔

باب ما جاء في نعل رسول الله ﷺ مكل هو۔ والحمد لله رب العالمين على ذلك



رسول اللہ ﷺ کی انگوٹھی کا بیان

(اس باب میں آٹھ احادیث ہیں)

الْحَاتِمُ وَالْحَاتِمَةُ انگوٹھی، مہر، انجام، ٹانگوں کی تھوڑی سی سفیدی۔ الْحَتَمُ: انگشتری، خاتم، ایسی چیز کو کہا جاتا ہے جس کے ساتھ مہر لگائی جائے، اس کی جمع خَوَاتِمٌ، خَوَاتِمٌ اور خَتَمٌ ہے، مونث الْحَاتِمَةُ جس کی جمع الْحَاتِمَاتُ ہے۔

اس باب میں نبی کریم ﷺ کی انگوٹھی بارے تفصیلات ہیں کہ وہ کس قسم کی تھی، اس پر کیا نقش تھا، اور کن ضروریات کے لیے آپ ﷺ اسے استعمال فرماتے تھے۔ آپ ﷺ کی وفات کے بعد کن کن اصحاب کے پاس یہ انگشتری آئی، اور بالآخر کہاں گئی؟ ان تمام تفصیلات کا بیان اس باب میں ہے۔

نگینے والی انگوٹھی پہننا:

۱۲-۱: حَدَّثَنَا قُتَيْبَةُ بْنُ سَعِيدٍ وَغَيْرُ وَاحِدٍ، عَنْ عَبْدِ اللَّهِ بْنِ وَهَبٍ، عَنْ يُونُسَ، عَنْ ابْنِ شَهَابٍ.....

عَنْ أَنَسِ بْنِ مَالِكٍ قَالَ: كَانَ خَاتِمُ النَّبِيِّ ﷺ مِنْ وَرَقٍ، وَكَانَ فَصُّهُ حَبَشِيًّا.

”سیدنا انس بن مالک رضی اللہ عنہ سے مروی ہے وہ فرماتے ہیں کہ نبی اکرم ﷺ کی انگوٹھی چاندی کی تھی اور اس کا نگینہ حبشی پتھر کا تھا۔“

تخریج:..... صحیح مسلم کتاب اللباس والذینتہ (۳/۶۱ برقم ۱۶۵۸) سنن ترمذی کتاب اللباس (۴/۱۷۳۹) وقال هذا حديث حسن صحيح غريب من هذا الوجه، سنن ابی دائود کتاب الخاتم (۴/۴۲۱۶) سنن نسائی کتاب الذینتہ (۸/۱۷۳، ۸) هر قسم (۱۱/۵۲) مسند احمد بن حنبل (۳/۲۲۵) سنن ابن ماجہ، کتاب اللباس (۲/۳۶۴۱) اخلاق النبی ﷺ (ص، ۱۳۷)۔

☆ مفردات:

الْوَرَقُ: راء کے کسرہ سے ہے، کبھی ساکن بھی پڑھ لیا جاتا ہے مراد چاندی ہے۔

الْفَصُّ: فاء پر تینوں حرکات (زبر، زیر، پیش) درست ہیں، اس سے مراد وہ جگہ ہے جہاں انگوٹھی کے مالک کا

نام نقش اور کندہ کیا جاتا ہے۔
نگینہ کس چیز کا تھا؟

حدیث الباب سے معلوم ہو رہا ہے کہ نبی اکرم ﷺ کی انگوٹھی چاندی کی تھیں۔ مرد کے لیے سونا، لوہا، پیتل وغیرہ کے زیورات وغیرہ چیزیں استعمال کرنا منع ہیں، ہاں مہر کے لیے چاندی کی انگوٹھی (جو ساڑھے چار ماشے سے کم ہو) جائز ہے، اس شخص کے لیے جسے مہر کی ضرورت ہو۔ بلا ضرورت مہر اس سے اجتناب کرنا چاہیے۔

نگینہ حبشی پتھر کا تھا۔ امام نووی رحمہ اللہ فرماتے ہیں: وہ نگینہ جزع یا عقیق کا تھا کیونکہ ان دونوں پتھروں کی دھاتیں حبشہ اور یمن میں پائی جاتی تھیں۔ بعض کہتے ہیں اس کا مطلب یہ ہے کہ اس کا رنگ حبشی یعنی سیاہ تھا۔

صحیح بخاری میں حمید بن انس رضی اللہ عنہ کے طریق سے مروی ہے فَصَّهُ مِنْهُ یعنی اس کا نگینہ بھی اسی کا تھا، ❶ مراد چاندی ہے۔ حافظ ابن عبدالبر رحمہ اللہ کہتے ہیں: یہ زیادہ صحیح ہے، مگر دیگر علماء فرماتے ہیں کہ دونوں صحیح ہیں، کیونکہ کبھی نبی اکرم ﷺ کی انگوٹھی ایسی ہوتی کہ اس کا نگینہ چاندی کا ہوتا، اور کبھی حبشی پتھر کا ہوتا، اور ایک حدیث میں ہے کہ ”فَصَّهُ مِنْ عَقِيقٍ“ یعنی نگینہ عقیق کا تھا۔

انگوٹھی کا بطور مہر استعمال:

۱۲-۲: حَدَّثَنَا قُتَيْبَةُ، حَدَّثَنَا أَبُو عَوَانَةَ، عَنْ أَبِي بَشِيرٍ، عَنْ نَافِعٍ.....

عَنْ ابْنِ عُمَرَ: أَنَّ النَّبِيَّ ﷺ اتَّخَذَ خَاتِمًا مِنْ فِصَّةٍ، فَكَانَ يَخْتَمُ بِهِ وَلَا يَلْبَسُهُ. قَالَ أَبُو عَيْسَى: أَبُو بَشِيرٍ، إِسْمُهُ جَعْفَرُ بْنُ أَبِي وَحْشِيٍّ.

”سیدنا ابن عمر رضی اللہ عنہما سے مروی ہے کہ نبی اکرم ﷺ نے ایک انگشتری چاندی کے بنوائی تھی جس کے ساتھ مہر لگاتے تھے، اور اسے پہنتے نہیں تھے۔“

ام ابو عیسیٰ ترمذی فرماتے ہیں: ابو بشر کا نام جعفر بن ابی وحشی ہے۔

تخریج: یہ حدیث صحیح ہے۔ مسند احمد بن حنبل (۵۳۶۶/۲)، اخلاق النبی ﷺ (ص: ۱۳۸) سنن نسائی کتاب الذینۃ، باب طرح الخاتم وترك لبسه (۲/ ۲۹۰) اس حدیث میں ”وَلَا يَلْبَسُهُ“ کا جملہ شاذ ہے کیونکہ متعدد صحیح احادیث کے خلاف ہے۔

تشریح: وَلَا يَلْبَسُهُ اور پہنتے نہیں تھے۔ ملا علی القاری رحمہ اللہ فرماتے ہیں ”وَالْمُرَادُ أَنَّهُ لَا يَلْبَسُهُ عَلَى سَبِيلِ الْإِسْتِمْرَارِ وَالِدَوَامِ“ کہ اس سے مراد یہ ہے کہ آپ ﷺ انگوٹھی ہمیشہ اور مداومت کے طور پر نہیں پہنتے تھے۔ یعنی جب کوئی ضرورت ہوتی تو بطور مہر اس کے استعمال فرمانے کے لیے پہن لیتے۔

نگینہ چاندی کا تھا:

۱۲-۳: حَدَّثَنَا مُحَمَّدُ بْنُ عَيْلَانَ، أَنَا حَفْصُ بْنُ عُمَرَ بْنِ عَبْدِ هُوَ الطَّنَافِيسِيُّ - حَدَّثَنَا زُهَيْرُ أَبُو خَيْثَمَةَ، عَنْ حَمِيدٍ.....

”سیدنا انس بن مالک رضی اللہ عنہ سے مروی ہے وہ فرماتے ہیں: رسول اللہ ﷺ کی انگوٹھی چاندی کی تھی اور اس کا نگینہ بھی چاندی کا تھا۔“

تخریج: صحیح بخاری کتاب اللباس باب فص الخاتم (۵۸۷۰/۱۰)، سنن ترمذی کتاب اللباس (۱۷۴۰/۴)، وقال حدیث حسن صحیح غریب من هذا الوجه، سنن ابی داؤد کتاب اللباس (۴۲۱۷/۴)، سنن نسائی کتاب الذینۃ (۱۷۴/۸) برقم (۵۲۱۳)، مسند احمد بن حنبل (۲۶۶/۳)، طبقات ابن سعد (۴۷۲/۱)، اخلاق النبی ﷺ (ص: ۱۳۸)۔

تشریح: اس حدیث سے ثابت ہوتا ہے کہ انگوٹھی کا نگینہ پتھر کا نہیں تھا، بلکہ اسی چاندی سے اس کا نگینہ بنا ہوا تھا۔ اسی طرح کی روایت سنن ابی داؤد میں ہے کہ ”خَاتَمًا مِنْ فِضَّةٍ كُتِبَ“ یعنی پوری کی پوری انگوٹھی چاندی کی تھی۔ اسی لیے بعض علماء کرام اس طرف گئے ہیں کہ نبی اکرم ﷺ کی دو انگوٹھیاں تھیں، ایک حبشی نگینہ والی، جس پر آپ ﷺ کا اسم مبارک نقش تھا اور آپ اس سے مہر کا کام لیتے تھے یہ حضرت معقوب رضی اللہ عنہ کے پاس ہوتی تھی اور دوسری انگشتری یہ تھی، جو کہ صرف چاندی کی تھی نبی اکرم ﷺ اسے کبھی کبھار استعمال فرماتے، ہمیشہ نہ پہنتے تھے۔

نبی کریم ﷺ نے انگوٹھی کیوں بنوائی؟

۱۲-۴: حَدَّثَنَا اسْحَاقُ بْنُ مَنْصُورٍ، حَدَّثَنَا مَعَاذُ بْنُ هِشَامٍ، ثَنِي أَبِي، عَنْ قَتَادَةَ.....

”سیدنا انس بن مالک رضی اللہ عنہ سے مروی ہے وہ فرماتے ہیں کہ جب رسول اللہ ﷺ نے امراء عجم کو خطوط لکھنے کا ارادہ فرمایا تو عرض کیا گیا کہ امراء عجم ان خطوط کو قبول نہیں کرتے جس پر مہر نہ لگی ہو، تو رسول اللہ ﷺ نے ایک انگوٹھی بنوائی، گویا میں اس کی سفیدی کو نبی اکرم ﷺ کی ہتھیلی مبارک میں اس وقت بھی دیکھ رہا ہوں۔“

عَنْ أَنَسِ بْنِ مَالِكٍ قَالَ: لَمَّا أَرَادَ النَّبِيُّ ﷺ أَنْ يَكْتُبَ إِلَى الْعَجَمِ قِيلَ لَهُ: إِنَّ الْعَجَمَ لَا يَقْبَلُونَ إِلَّا كِتَابًا عَلَيْهِ خَاتَمٌ، فَاصْطَنَعَ خَاتَمًا. فَكَأَنِّي أَنْظُرُ إِلَى بَيَاضِهِ فِي كَفِّهِ.

تخریج: صحیح بخاری کتاب اللباس (۱۰ / ۵۸۷۲، ۵۸۷۵)، کتاب الجہاد باب دعوة اليهود والنصارى، صحیح مسلم کتاب اللباس والزینة (۱۶۵۷، ۳)، سنن ابی دائود (۴، ۴۲۱۴)، سنن ترمذی ابواب الاستیذان (۲۷۱۸، ۵)

تشریح و فوائد:

❁ ”أَنَّ يَكْتُبَ إِلَى الْعَجَمِ“ یہ کہ عجیبوں کو خطوط لکھیں بعض روایات میں ”أَنَّ يَكْتُبَ إِلَى رَهْطٍ أَوْ نَاسٍ مِنَ الْأَعَاجِمِ“ کہ عجیبوں کے کچھ لوگوں اور قبیلوں کی طرف لکھنا چاہا ❶ اور ایک حدیث میں ہے ”أَنَّ يَكْتُبَ إِلَى الرُّومِ“ کہ رومیوں کی طرف لکھنا چاہا ❷ یہ ہجرت کا ساتواں برس تھا، جب نبی اکرم ﷺ نے کسری، قیصر اور نجاشی وغیرہم کی طرف خطوط تحریر فرمائے، ان خطوط میں ان شاہان کو دعوت اسلام دی گئی۔

❁ ”إِنَّ الْعَجَمَ لَا يَقْبَلُونَ إِلَّا كِتَابًا عَلَيْهِ خَاتَمٌ“ یعنی جو خط بغیر مہر کے ہو وہ خط عجم کے لوگ قبول نہیں کرتے، صحیح بخاری شریف میں دوسرے الفاظ ہیں کہ ”إِنَّهُمْ لَنْ يَقْرَؤُوا كِتَابَكَ“ ❸ یعنی وہ آپ کا نامہ مبارک نہیں پڑھیں گے جب تک اس پر مہر نہ ہو۔

یعنی وہ لوگ بغیر مہر کے خطوط کو توجہ و اعتماد کی حیثیت نہیں دیتے اور جس خط پر مہر ہو وہ اسے قابل اعتماد و احترام اور لائق توجہ سمجھتے ہیں۔ یہ صحابہ کرام رضی اللہ عنہم کا مشورہ تھا جیسے رسول اللہ ﷺ نے قبول فرمایا۔ صاحب مواہب نے لکھا ہے کہ ”وَيَدُلُّ عَلَى حُسْنِ اسْتِمَاعِ الرَّسُولِ ﷺ لِمَشْوَرَةِ أَصْحَابِهِ وَتَنْفِيذِهَا فَوْرًا فِيمَا يَعُودُ عَلَى لَا سَلَامٍ مِنْ نَفْعٍ كَبِيرٍ أَوْ صَغِيرٍ“ کہ یہ حدیث اس بات پر دلالت کرتی ہے کہ نبی اکرم ﷺ نے صحابہ کرام کے مشورہ کو لائق توجہ سمجھا اس لیے اس پر فوراً عمل کر ڈالا اور انگوٹھی بنانے کا حکم دے دیا۔

❁ ”فَاصْطَنَعَ خَاتَمًا“ پھر آپ نے انگوٹھی بنوائی، انگوٹھی بنانے کی سعادت سیدنا یعلیٰ بن امیہ رضی اللہ عنہ کے حصے میں آئی، سنن دارقطنی میں ان سے مروی ہے وہ فرماتے ہیں۔ اَنَا صَنَعْتُ لِلنَّبِيِّ ﷺ خَاتَمًا لَمْ يُشْرِكْنِي فِيهِ أَحَدٌ نَقَشْتُ فِيهِ مُحَمَّدٌ رَسُولُ اللَّهِ ❹ کہ نبی اکرم ﷺ کے لیے انگوٹھی میں اکیلے نے بنائی میرے ساتھ اور کوئی بھی اس سعادت میں حصہ دار نہیں، میں نے اس میں محمد رسول اللہ کندہ کیا۔

❶ صحیح بخاری، کتاب اللباس، باب نقش الخاتم، حدیث: ۵۸۷۲۔

❷ صحیح بخاری، کتاب اللباس، باب اتخاذ الخاتم ليختم به الشئى، حدیث: ۵۸۷۵۔

❸ صحیح بخاری، کتاب اللباس، باب اتخاذ الخاتم ليختم به، حدیث: ۵۸۷۵۔ الدار قطنی فی الافراد کما فی سبل

گویا نقش مبارک اس شکل کا تھا۔



مختلف بادشاہوں کو مکتوب گرامی مہر بلب بھیجے گئے:

۱۲-۶: حَدَّثَنَا نَصْرُ بْنُ عَلِيٍّ الْجَهْضَمِيُّ أَبُو عَمْرٍو، أَبَانُ نُوحُ بْنُ قَيْسٍ، عَنْ خَالِدِ بْنِ

قَيْسٍ، عَنْ قَتَادَةَ.....

”سیدنا انس رضی اللہ عنہ سے مروی ہے وہ فرماتے ہیں کہ نبی اکرم ﷺ نے کسری (شاہ فارس) قیصر (شاہ روم) اور نجاشی (شاہ حبشہ) کی طرف خطوط تحریر فرمائے تو (صحابہ کرام رضی اللہ عنہم) کی طرف سے (کہا گیا کہ یقیناً وہ لوگ بلا مہر خط قبول نہیں کرتے۔ تو نبی اکرم ﷺ نے ایک انگوٹھی بنوائی جس کا حلقہ چاندی کا تھا اور اس پر مُحَمَّدٌ رَسُولُ اللَّهِ نقش تھا۔“

تخریج: صحیح مسلم، کتاب اللباس والزینة (۳/۵۸، برقم ۱۶۵۷) مزید تخریج گذشتہ حدیث کے تحت ملاحظہ فرمائیں۔

تشریح:..... رسول اللہ ﷺ نے اس وقت کے اکثر شاہان کو دعوت اسلام کے خطوط لکھے، جن کے جواب میں بعض مسلمان ہوئے، بعض اپنے کفر پر ڈٹے رہے، مگر اتنا فائدہ ضرور ہوا کہ کفر والوں کی توجہ دین اسلام کی طرف مبذول ہوگئی اور ان کے نزدیک بھی اسلام کا تعارف ہو گیا۔ ذیل میں ان خطوط کی کچھ تفصیل درج ہے۔

نام بادشاہ	اصلی نام	کس صحابی کو بھیجا
(۱) نجاشی، شاہ حبشہ	احمہ	سیدنا عمرو بن امیہ ضمیر رضی اللہ عنہ
(۲) مقوقس، عزیز مصر	جرج بن فتی	سیدنا حاطب بن ابی بلتعہ رضی اللہ عنہ
(۳) کسری، شاہ فارس	خسر و پرویز	سیدنا عبداللہ حدافہ سہمی رضی اللہ عنہ
(۴) قیصر، شاہ روم	ہرقل	سیدنا وحیہ کلبی رضی اللہ عنہ
(۵) حاکم بحرین	منذر بن ساسوی	سیدنا علاء بن خضرمی رضی اللہ عنہ

- (۶) حاکم عامہ مہوزہ بن علی سیدنا سلیمان بن عمرو عامری رضی اللہ عنہ
 (۷) حاکم دمشق حارث بن ابی شمر غسانی سیدنا شجاع بن وہب رضی اللہ عنہ
 (۸) شاہ بیامہ جعفر اور اس کے بھائی سیدنا عمرو بن العاص رضی اللہ عنہ

آپ ﷺ نے جو خطوط شاہان ممالک کو بھیجے، بعض علماء نے ان کو مستقل تصانیف میں جمع کیا ہے حدیث الباب میں تین مکتوبات کا ذکر ہے جن کا تفصیلی تذکرہ مناسب معلوم ہوتا ہے۔

مکتوب گرامی کسری پر ویز کے نام

آپ ﷺ نے کسری (فارس کے ہر بادشاہ کو کسری کہا جاتا تھا اس کسری کا نام خسرو پر ویز تھا جو نوشیرواں کا پوتا تھا) کے نام جو خط بھیجا وہ سیدنا عبداللہ بن حذافہ سہمی رضی اللہ عنہ کے ہاتھ بھیجا خط کا مضمون حسب ذیل تھا۔

”بِسْمِ اللّٰهِ الرَّحْمٰنِ الرَّحِیْمِ۔ مِنْ مُحَمَّدٍ رَّسُوْلِ اللّٰهِ اِلَىٰ كِسْرَىٰ عَظِيْمٍ۔ فَاْرِیْمَ سَلَامٌ عَلٰی مَنْ اَتَّبَعَ الْهُدٰی، وَاَمِنَ بِاللّٰهِ وَرَسُوْلِهِ، اَدْعُوْكَ بِدَعَايَةِ اللّٰهِ، فَاِنِّیْ اَنَا رَسُوْلُ اللّٰهِ اِلَى النَّاسِ كَاَفَّهٌ لِّیَنْذِرَ مَنْ كَانَ حَیًّا وَیَحَقُّ الْقَوْلُ عَلٰی الْكٰفِرِیْنَ اَسْلِمْتَ تَسْلَمَ، فَاِنْ تَوَلَّیْتَ فَاِنَّ عَلَیْكَ اَنْتَ الْمَجْهُوْسِ .“

”بسم اللہ الرحمن الرحیم یہ خط محمد رسول اللہ (ﷺ) کی طرف سے کسری کے نام، جو فارس کا بڑا اور سردار ہے سلامتی اس شخص کے لیے ہے جو ہدایت اختیار کرے اور اللہ پر اور اس کے رسول پر ایمان لائے، اور اس بات کا اقرار کرے کہ اللہ تعالیٰ کے سوا کوئی معبود نہیں، اور محمد (ﷺ) اس کے بندے اور رسول ہیں۔ میں تجھ کو اللہ تعالیٰ کی پکار کی دعوت دیتا ہوں اس لیے کہ میں وہ رسول ہوں جو تمام لوگوں کی طرف اس لیے بھیجا گیا ہوں کہ ان لوگوں کو ڈراؤں جن کے دل زندہ ہیں (یعنی ان میں کچھ عقل و سمجھ ہے کہ بے عقل آدمی بمنزلہ مردہ ہے) اور تا کہ اللہ تعالیٰ کی حجت کافروں پر پوری ہو جائے۔ تو اسلام لے آ۔ تاکہ سلامتی سے رہے ورنہ تیرے اتباع مجوس کا وبال بھی تجھ پر ہوگا۔“

آپ ﷺ نے یہ خط سیدنا عبداللہ بن حذافہ سہمی رضی اللہ عنہ کو دے کر ارشاد فرمایا کہ کسری کا گورنر جو بحرین میں رہتا ہے اس کے ذریعے سے اس کو کسری تک پہنچادیں۔ چنانچہ یہ اسی ذریعے سے وہاں تک پہنچے۔ کسری بد بخت نے یہ مکتوب گرامی سنتے ہی چاک کر دیا اور ٹکڑے کر کے پھینک دیا۔ نبی اکرم ﷺ کو اس کا علم ہوا تو آپ نے اس کے لیے بددعا فرمائی کہ اللہ تعالیٰ اس کے ملک کو ٹکڑے ٹکڑے کر دے۔ چنانچہ ایسے ہی ہوا اور اس کے بیٹے شیر وینے اس کو بری طرح قتل کر دیا جس کا قصہ کتب تواریخ میں مذکور ہے۔^①

① صحیح بخاری، کتاب المغازی، باب کتاب النبی ﷺ الی کسری و قیصر، حدیث: ۴۴۲۴۔ عیون الاثر لابن سید الناس

مکتوب مبارک شاہ روم قیصر کے نام:

آپ ﷺ نے ایک مکتوب جس کا حدیث الباب میں تذکرہ ہے قیصر کے نام بھیجا، جو روم کا بادشاہ تھا اس کا نام ہرقل تھا۔ سیدنا دحیہ کلبی رضی اللہ عنہ یہ خط لے کر اس کے پاس گئے، قیصر مسلمان تو نہ ہوا لیکن اس نے آپ ﷺ کے خط کو نہایت اکرام و احترام سے رکھا۔ آپ ﷺ کو جب یہ علم ہوا تو فرمایا: ”کسری نے اپنے ملک کے ٹکڑے کر لیے اور قیصر نے اپنے ملک کی حفاظت کی۔“ مکتوب گرامی کا متن حسب ذیل ہے۔

”بِسْمِ اللّٰهِ الرَّحْمٰنِ الرَّحِیْمِ مِّنْ مُحَمَّدٍ عَبْدِ اللّٰهِ وَرَسُوْلِهِ اِلٰی هِرَقْلَ عَظِیْمِ الرُّومِ، سَلَامٌ عَلٰی مَنْ اَتٰبَعِ الْهُدٰی اَمَّا بَعْدُ! فَاِنِّیْ اَدْعُوْكَ بِدَعَاِیَةِ الْاِسْلَامِ، اَسْلِمْتَ تَسْلَمَ، یُوْتٰكَ اللّٰهُ اَجْرًا مَّرْتِیْنِ، فَاِنْ تَوَلَّیْتَ فَاِنَّ عَلَیْكَ اِثْمَ الْاِرِیْسِیْنَ وِیَا اَهْلَ الْكِتٰبِ تَعَالَوْا اِلٰی کَلِمَةٍ سَوَآءٍ بَیْنَنَا وَبَیْنَكُمْ اَنْ لَا نَعْبُدَ اِلَّا اللّٰهَ وَلَا نُشْرِكَ بِهٖ شَیْئًا وَلَا یَتَّخِذَ بَعْضُنَا بَعْضًا رِّبًا مِّنْ دُوْنِ اللّٰهِ فَاِنْ تَوَلَّوْا فَقُوْلُوْا اَشْهَدُوْا اَبَانًا مُّسْلِمُوْنَ.“

بسم اللہ الرحمن الرحیم۔ یہ خط محمد رسول اللہ (ﷺ) کی طرف سے، جو اللہ کے بندے اور اس کے رسول ہیں ہرقل کی طرف، جو روم کا بڑا اور سردار ہے۔ سلامتی اس شخص کے لیے ہے جو ہدایت اختیار کرے۔ حمد و صلوة کے بعد میں تجھ کو اسلام کے کلمہ کی طرف دعوت دیتا ہوں، تو اسلام لے آ، تاکہ سلامتی سے رہے (اگر ایسا کرے گا تو) اللہ تعالیٰ تجھے دوہرا اجر عطا فرمائیں گے، اور اگر تو روگردانی کرے گا تو تیرے ماتحت زراعت پیشہ لوگوں کا وبال بھی تجھ پر ہوگا۔ اے اہل کتاب! آؤ ایک ایسے کلمے کی طرف جو ہم میں اور تم میں مشترک ہے اور وہ توحید ہے کہ اللہ تعالیٰ کے سوا کسی دوسرے کی عبادت نہ کریں اور اللہ تعالیٰ کا کسی کو شریک نہ بنائیں اور ہم میں سے کوئی آپس میں ایک دوسرے کو رب نہ بنائے، اور اگر اس کے بعد بھی اہل کتاب روگردانی کریں تو مسلمانو! تم ان سے کہہ دو کہ تم اس کے گواہ رہو کہ ہم تو مسلمان ہیں۔

سیدنا دحیہ کلبی رضی اللہ عنہ جب یہ خط لے کر گئے اور قیصر کے سامنے یہ خط پڑھا گیا تو اس کا بھتیجا بھی وہاں موجود تھا وہ نہایت غصہ میں اٹھا اور کہنے لگا: یہ خط مجھے دو۔ قیصر نے کہا: تو کیا کرے گا؟ اس نے کہا: یہ خط پڑھنے کے لائق نہیں ہے اس میں آپ کے نام سے ابتداء نہیں کی گئی، اور آپ کو بادشاہ کی بجائے روم کا بڑا آدمی لکھا گیا ہے۔ قیصر نے کہا: تو بڑا بے وقوف ہے، یہ چاہتا ہے کہ میں ایسے شخص کے خط کو پھینک دوں جس کے پاس ناموس اکبر (جبرئیل امین علیہ السلام) آتے ہوں، اگر وہ نبی ہوں تو ان کو اسے ہی لکھنا چاہیے، اس کے بعد قیصر نے حضرت دحیہ کلبی رضی اللہ عنہ کو

بڑے اعزاز و اکرام سے ٹھہرایا۔

قیصر اس وقت سفر میں تھا، واپسی پر اس نے اپنے ارکان سلطنت اور امراء و وزراء کو بلوایا اور کہا: میں تم کو ایسی بات کی طرف متوجہ کرتا ہوں جو سراسر خیر و فلاح ہے اور ہمیشہ کے لیے تمہارے ملک کی بقا کا ذریعہ ہے۔ بے شک یہ نبی ہیں، ان کا اتباع کرو اور ان کی بیعت اختیار کر لو، اس نے ایک بند مکان میں جس کے سب دروازے بند کرائے گئے تھے اس مضمون پر ایک لمبی تقریر کی۔ وہ لوگ اس قدر متوحش ہوئے کہ ایک دم شور و شغب پیدا ہو گیا لوگ ادھر ادھر بھاگنے لگے مگر سب دروازے بند تھے، دیر تک ہنگامہ برپا رہا اس کے بعد اس نے سب کو چپ کر دیا، اور تقریر کی کہ درحقیقت ایک مدعی نبوت پیدا ہوا ہے۔ میں تم لوگوں کا امتحان لینا چاہتا تھا کہ تم اپنے دین میں کس قدر پختہ ہو؟ اب مجھے اندازہ ہو گیا کہ تم بہت کچے ہو۔ وہ لوگ اس کے سامنے اپنی عادت کے موافق سجدے میں گر گئے اس کے بعد اس نے ان کو شاباشی وغیرہ دے کر رخصت کر دیا۔ بعض روایات میں ہے کہ اس نے خط کو پڑھ کر چوما، سر پر رکھا اور ریشمی کپڑے میں لپیٹ کر اپنے پاس محفوظ کر لیا۔ بعد ازاں بڑے پوپ کو طلب کیا۔ اس سے مشورہ کیا۔ اس نے کہا: بے شک یہ نبی آخر الزمان ہیں جن کی بشارتیں ہماری کتاب میں موجود ہیں۔ قیصر نے کہا مجھے بھی یقین ہے مگر اشکال یہ ہے کہ اگر میں مسلمان ہو جاؤں تو یہ لوگ مجھے قتل کر دیں گے، اور میری سلطنت جاتی رہے گی۔

قیصر کا تجارتی قافلہ سے مکالمہ:

قیصر کو جس وقت یہ مکتوب گرامی ملا، وہ اس وقت اپنی مذہبی ضرورت کے لیے بیت المقدس آیا ہوا تھا۔ وہاں مکہ مکرمہ کا ایک بڑا تجارتی قافلہ بھی پہنچا ہوا تھا اس نے تحقیق حال کے لیے اس قافلے کے سرداروں کو طلب کیا اس کا مفصل قصہ صحیح بخاری شریف میں سیدنا ابوسفیان رضی اللہ عنہ کی زبانی موجود ہے۔ وہ فرماتے ہیں۔

”یہ اس زمانے کا قصہ ہے جب صلح حدیبیہ میں رسول اللہ ﷺ کے درمیان اور اہل مکہ کے درمیان چند سال کے لیے ایک عہد نامہ تیار ہوا تھا۔ میں ملک شام میں گیا ہوا تھا کہ اس اثناء میں ہرقل کے نام نبی اکرم ﷺ کا گرامی نامہ پہنچا۔ تو اس نے اپنے لوگوں سے پوچھا کہ یہاں کوئی ایسا ہے جو مدعی نبوت کے شہر کا ہو؟ ان لوگوں نے کہا: ہاں! کچھ لوگ آئے ہوئے ہیں۔ چنانچہ میں قریش کے چند لوگوں کے ہمراہ اس کے پاس گیا اس نے ہم سب کو اپنے پاس بٹھایا اور پوچھا کہ اس شخص کے ساتھ جو نبوت کا دعویدار ہے تم میں سب سے زیادہ قربت داری کس کی ہے؟ میں نے کہا: میں سب سے زیادہ اس کا قربت دار ہوں۔ اس نے مجھے اپنے قریب بلایا، اور باقی ساتھیوں کو میرے پیچھے بٹھایا۔ اور ان سے کہا کہ میں اس سے چند سوالات کرتا ہوں، تم سب غور سے سنتے رہنا اور جس بات کا جواب جھوٹ بتائے تو تم اس کو ظاہر کر دیتا۔ ابوسفیان اس وقت تک مسلمان نہیں ہوتے تھے اور مسلمانوں کے سخت ترین دشمن تھے۔ کہتے ہیں کہ خدا کی قسم! اگر مجھے انی مدنامی کا اندیشہ نہ ہوتا کہ لوگ بعد میں مجھے جھوٹ سے بدنام

کریں گے تو میں ضرور جھوٹ بولتا، مگر خوف بدنامی نے مجھے سچ بولنے پر مجبور کیا۔ اس کے بعد اس نے اپنے ترجمان کے ذریعے مجھ سے حسب ذیل سوالات کیے۔

ابوسفیان سے سوالات اور ان کے جوابات:

(سوال): یہ مدعی نبوت نسب کے اعتبار سے تم میں کیسے شخص سمجھے جاتے ہیں؟

(جواب): یہ ہم میں بڑے عالی نسب ہیں۔

(سوال): ان کے بڑوں میں کوئی بادشاہ ہوا ہے؟

(جواب): کوئی نہیں ہوا۔

(سوال): نبوت کے دعوے سے قبل تم کبھی ان کو جھوٹ بولنے کا الزام دیتے تھے؟

(جواب): کبھی نہیں! بلکہ وہ ہم میں صادق و امین سمجھے جاتے تھے۔

(سوال): ان کے متبعین قوم کے شرفاء ہیں یا معمولی درجے کے آدمی؟

(جواب): معمولی درجے کے آدمی۔

(سوال): ان کے متبعین کا گروہ بڑھتا جا رہا ہے یا کم ہوتا جاتا ہے؟

(جواب): بڑھتا جاتا ہے۔

(سوال): ان کے دین میں داخل ہونے کے بعد اس سے بدل ہو کر کوئی دین سے پھر بھی جاتے ہیں یا نہیں؟

(جواب): نہیں۔

(سوال): تمہاری ان کے ساتھ کبھی جنگ ہوئی یا نہیں؟

(جواب): ہوئی ہے۔

(سوال): جنگ کا پانسا کیسا رہا؟

(جواب): کبھی وہ غالب ہو جاتے ہیں کبھی ہم غالب ہو جاتے ہیں۔

(سوال): کبھی انھوں نے بد عہدی کی ہے؟

(جواب): نہیں۔ لیکن آج کل ہمارا اور ان کا ایک معاہدہ ہے، نہ معلوم وہ اس کو پورا کریں گے یا نہیں۔ ابوسفیان

کہتے ہیں کہ اس کلمہ کے سوا کسی چیز میں بھی مجھے موقع نہ ملا کہ کچھ اپنی طرف سے ملا دوں۔

(سوال): اس سے قبل کسی نے نبوت کا دعویٰ کیا؟

(جواب): نہیں

ابوسفیان کے جوابات پر ہرقل کا تبصرہ

اس کے بعد ہرقل نے از سر نو سلسلہ شروع کیا اور کہا کہ میں نے تم سے ان کے نسب کے بارہ میں سوال کیا تم نے عالی نسب بتایا۔ انبیاء اپنی قوم کے شریف خاندان ہی میں پیدا ہوتے ہیں۔

میں نے پوچھا کہ ان کے بڑوں میں کوئی شخص بادشاہ ہوا ہے؟ تم نے کہا نہیں۔ مجھے یہ خیال ہوا تھا کہ شاید اس بہانے سے وہ اس بادشاہت کو واپس لینا چاہتے ہیں۔

میں نے ان کے متبعین کے بارے میں سوال کیا کہ شرفاء ہیں یا کمزور لوگ؟ تم نے جواب دیا کہ کمزور لوگ ہیں۔ تو ہمیشہ سے انبیاء کا اتباع کرنے والے ابتداء ایسے ہی لوگ ہوا کرتے ہیں۔

میں نے سوال کیا تھا کہ اس دعویٰ سے قبل تم اس پر جھوٹ کا الزام لگاتے تھے یا نہیں؟ تو تم نے انکار کر دیا میں نے یہ سمجھا تھا کہ شاید لوگوں کے متعلق جھوٹ بولتے بولتے انہوں نے اللہ تعالیٰ پر جھوٹ بولنا شروع کر دیا ہو۔

میں نے سوال کیا تھا کہ اس کے دین میں داخل ہو کر اس سے ناراض ہو کر کوئی مرتد ہوا ہے؟ تم نے اس سے انکار کیا۔ ایمان کی یہی خاصیت ہے جس کی بشاشت دلوں میں گھس جائے، پھر نکلتی نہیں۔

میں نے پوچھا کہ وہ لوگ بڑھتے رہتے ہیں یا کم ہوئے ہیں؟ تم نے کہا کہ بڑھتے جاتے ہیں ایمان کا خاصہ یہی ہے کہ دین کی تکمیل ہو جائے۔

میں نے ان سے جنگ کے بارے میں سوال کیا تھا تم نے کہا کہ کبھی وہ غالب آگئے کبھی ہم۔ انبیاء کے ساتھ ہمیشہ یہی برتاؤ رہا ہے لیکن بہتر انجام انہی کے لیے ہوتا ہے۔

میں نے بدعہدی کے متعلق سوال کیا تم نے انکار کیا۔ یہی انبیاء کی صفت ہوتی ہے کہ وہ بدعہد نہیں ہوتے۔ میں نے پوچھا تھا کہ ان سے پہلے کسی نے نبوت کا دعویٰ کیا؟ تم نے اس سے انکار کیا۔ میں نے خیال کیا تھا

کہ اگر کسی نے ان سے قبل یہ دعویٰ کیا ہوگا تو میں سمجھوں گا کہ یہ اسی قول کی تقلید کرتے ہیں جو ان سے پہلے کہا جا چکا ہے۔

بے شک وہ نبی ہیں:

اس کے بعد ہرقل نے ان لوگوں سے پوچھا کہ ان کی تعلیمات کیا ہیں؟ ان لوگوں نے کہا: نماز پڑھنے کا، صدقہ کرنے کا، صلہ رحمی کا، عصمت و پاکدامنی کا حکم کرتے ہیں، ہرقل نے کہا: اگر یہ سب امور سچ ہیں جو تم نے بیان کیے تو وہ بے شک نبی ہیں۔ مجھے یہ تو یقین تھا کہ وہ عنقریب پیدا ہونے والے ہیں مگر یہ یقین نہیں تھا کہ تم میں سے ہوں گے، اگر مجھے یقین ہوتا کہ میں ان تک پہنچ سکتا ہوں تو ان سے ملنے کی خواہش کرتا، اور میں ان کے پاس ہوتا تو

ان کے پاؤں دھوتا۔ بلاشبہ ان کی سلطنت اس جگہ تک پہنچنے والی ہے جہاں میں ہوں۔^①
مکتوب گرامی شاہ حبشہ نجاشی کے نام:

تیسرا خط جس کا حدیث الباب میں تذکرہ ہے وہ نجاشی کے نام تھا۔ پہلے بتایا جا چکا ہے کہ حبشہ کے بادشاہ کا لقب نجاشی ہوتا تھا۔ نبی اکرم ﷺ کے زمانے میں جو نجاشی تھا اس کا نام اصمہ تھا۔ یہ مسلمان ہو گئے تھے۔ ابتدائے اسلام میں صحابہ کرام رضی اللہ عنہم نے ان کی سلطنت حبشہ میں اس وقت ہجرت کی جبکہ یہ مسلمان بھی نہ ہوئے تھے۔ نبی اکرم ﷺ نے سیدنا عمر بن امیہ ضمیر رضی اللہ عنہ کے ہاتھ ان کے پاس مکتوب گرامی بھیجا جس کا متن حسب ذیل ہے۔

”بِسْمِ اللّٰهِ الرَّحْمٰنِ الرَّحِیْمِ، مِنْ مُحَمَّدٍ رَسُوْلِ اللّٰهِ اِلَى النَّجَاشِیِّ مَلِکِ الْحَبَشَةِ سَلَامٌ اَنْتَ، فَاِنِّیْ اَحْمَدُ اِلَیْكَ اللّٰهُ الَّذِیْ لَا اِلٰهَ اِلَّا هُوَ الْمَلِکُ الْقُدُّوسُ السَّلَامُ الْمُؤْمِنُ الْمُهَيْمِنُ، وَاَشْهَدُ اَنَّ عِیْسٰی بِنَ مَرْیَمَ رُوْحَ اللّٰهِ وَكَلِمَتُهُ، اَلْقَاهَا اِلَى مَرْیَمَ الْبَتُوْلِ الطَّیْبَةِ الْحَصِيْنَةِ فَحَمَلَتْ بِهٖ، فَخَلَقَهُ مِنْ رُوْحِهٖ، وَنَفَخَهُ كَمَا خَلَقَ اٰدَمَ بِیَدِیْهِ، وَاِنِّیْ اَدْعُوْكَ اِلَى اللّٰهِ وَحَدَهُ لَا شَرِیْكَ لَهٗ، وَالْمَوَالَاةُ عَلٰی طَاعَتِهِ، وَاَنْ تَتَّبِعَنِیْ وَتُوْمِنَ بِالَّذِیْ جَا عَنِیْ، فَاِنِّیْ رَسُوْلُ اللّٰهِ، وَاِنِّیْ اَدْعُوْكَ وَجُنُوْدَكَ اِلَى اللّٰهِ عَزَّ وَجَلَّ. وَقَدْ بَلَّغْتُ وَنَصَحْتُ فَاَقْبَلُوْا نَصِيْحَتِیْ وَالسَّلَامُ عَلٰی مَنْ اَتَّبَعَ الْهُدٰی.“

”بِسْمِ اللّٰهِ الرَّحْمٰنِ الرَّحِیْمِ۔ اللہ کے رسول محمد (ﷺ) کی طرف سے، حبشہ کے بادشاہ نجاشی کے نام۔ تم صلح پسند ہو۔ میں اس اللہ تعالیٰ کی تعریف تمہارے پاس پہنچاتا ہوں جس کے سوا کوئی معبود نہیں، وہ بادشاہ ہے، سب عیبوں سے پاک ہے، ہر قسم کے نقص سے پاک ہے، امن دینے والا نگہبان ہے، اور میں اس بات کا قرار کرتا ہوں کہ حضرت عیسیٰ بن مریم علیہ السلام اللہ تعالیٰ کی ایک روح اور اس کے وہ کلمہ تھے جس کو اللہ تعالیٰ نے پاک و صاف کنواری مریم کی طرف بھیجا تھا، پس وہ حاملہ بن گئیں اللہ تعالیٰ نے حضرت عیسیٰ کو اپنی ایک خاص روح سے پیدا کیا اور ان میں جان ڈال دی جیسا کہ حضرت آدم علیہ السلام کو (بغیر باپ کے) اپنے دست مبارک سے پیدا فرمایا، میں تمہیں اسی وحدہ لا شریک لہ کی بندگی کی دعوت دیتا ہوں، اور اس کی اطاعت پر تعاون کی طرف بلاتا ہوں، اور اس بات کی طرف بلاتا ہوں

① صحیح بخاری، کتاب بدء الوحي، باب كيف كان بدء الوحي الى رسول الله ﷺ، حديث: ۷۔ صحیح مسلم، کتاب

کہ تم میرا اتباع کرو اور جو شریعت میں لے کر آیا ہوں اس پر ایمان لاؤ۔ بلاشبہ میں اللہ تعالیٰ کا رسول ہوں اور اللہ تعالیٰ کی طرف تم کو اور تمہارے سارے لشکروں کو بلاتا ہوں، میں حق بات تم تک پہنچا چکا، اور نصیحت کر چکا ہوں، تم میری نصیحت کو قبول کر لو، اور سلامتی اس شخص پر جو ہدایت کا اتباع کرے۔“^①

علماء حدیث کی ایک جماعت کی تحقیق یہ ہے کہ یہ نجاشی پہلے سے مسلمان ہو چکے تھے، اس مکتوب گرامی پر انہوں نے اپنے اسلام کا برملا اظہار کیا اور جو اب ایک عریضہ لکھا جس میں اپنے ایمان کا اقرار کیا اور یہ بھی اقرار کیا کہ آپ ﷺ نے حضرت عیسیٰ علیہ السلام کے متعلق جو کچھ لکھا وہ حرف بہ حرف سچ اور صحیح ہے، اور اپنے بیٹے کے ہاتھ ساٹھ افراد سمیت یہ عریضہ خدمت اقدس میں بھیجا۔ مگر افسوس کہ راستہ میں وہ کشتی سمندر میں غرق ہو گئی اور ان میں سے کوئی بھی خدمت اقدس میں نہ پہنچ سکا۔ خود اس نجاشی کا انتقال بھی نبی اکرم ﷺ کی حیات طیبہ میں ہی ہو گیا، اور نبی اکرم ﷺ نے ان پر غائبانہ نماز جنازہ پڑھی۔^②

بیت الخلاء میں جانے سے پہلے انگوٹھی اتارنا:

۱۲-۷: حَدَّثَنَا إِسْحَاقُ بْنُ مَنْصُورٍ، أَنبَأَنَا سَعِيدُ بْنُ عَامِرٍ، وَالْحَجَّاجُ بْنُ مَنْهَالٍ، عَنْ هَمَّامٍ، عَنْ ابْنِ جُرَيْجٍ، عَنْ الزَّهْرِيِّ.....

عَنْ أَنَسِ بْنِ مَالِكٍ: أَنَّ النَّبِيَّ ﷺ كَانَ إِذَا دَخَلَ الْخَلَاءَ نَزَعَ خَاتَمَهُ .

”سیدنا انس بن مالک رضی اللہ عنہ سے مروی ہے کہ نبی اکرم ﷺ جب بیت الخلاء میں داخل ہوتے تو اپنی انگوٹھی اتار لیتے تھے۔“

تخریج: یہ حدیث ضعیف ہے۔ سنن ترمذی ابواب اللباس (۴/۱۷۴۶) وقال هذا حديث حسن غريب، سنن ابی داؤد، کتاب الطہارۃ (۱/۱۹)، سنن نسائی، کتاب الزینۃ (۸/۱۷۸) برقم (۵۲۲۸)، سنن ابن ماجہ، کتاب الطہارۃ (۱/۳۰۳)، مسند احمد بن حنبل (۲، ۳۱۱)، ہر قسم (۵۲۲۸) سنن الکبریٰ بیہقی (۱، ۳۰۳) امام ابو داؤد رحمۃ اللہ علیہ فرماتے ہیں یہ حدیث منکر ہے اصل روایت اس طرح ہے، عَنْ ابْنِ جُرَيْجٍ عَنْ زَيْدِ بْنِ سَعْدٍ عَنِ الدُّهْرِيِّ عَنْ أَنَسِ بْنِ مَالِكٍ أَنَّ النَّبِيَّ ﷺ اتَّخَذَ خَاتَمًا مِنْ وَرَقٍ ثُمَّ أَلْقَاهُ - وَالْوَهْمُ فِيهِ عَنْ هَمَّامٍ، وَكَمْ يَرَوُهُ الْأَهَمَّامُ .

تشریح: ملا علی قاری رحمۃ اللہ علیہ مرقاة شرح مشکوٰۃ میں فرماتے ہیں: ”آپ ﷺ انگوٹھی اس لیے اتار دیتے تھے کہ اس میں محمد رسول اللہ نقش تھا اس حدیث سے استنجاء کرنے والے کے لیے اللہ تعالیٰ اور اس کے رسول ﷺ

① عبون الاثر (۲/۳۴۹)۔ طبقات ابن سعد (۱/۲۸۵-۲۵۹)۔

کے نام مبارک اور قرآن کو الگ اور دور کرنے کا وجوب ثابت ہوتا ہے۔ ابن حجر عسقلانی رحمۃ اللہ علیہ فرماتے ہیں: اس سے معلوم ہوا کہ بیت الخلاء کے وقت تمام قابل تعظیم نام دور کر دینے چاہیے اگر اس کے خلاف کرے گا تو مکروہ ہے، یہ بات ہمارے مذہب کے موافق ہے۔“

سید الانبیاء صلی اللہ علیہ وسلم کی انگوٹھی بڑا ریس میں گر گئی تھی

۱۲-۸: حَدَّثَنَا إِسْحَاقُ بْنُ مَنْصُورٍ، حَدَّثَنَا عَبْدُ اللَّهِ بْنُ نُمَيْرٍ، حَدَّثَنَا عَبِيدُ اللَّهِ بْنُ عَمْرِو، عَنْ نَافِعٍ.....

”سیدنا ابن عمر رضی اللہ عنہما سے مروی ہے وہ فرماتے ہیں کہ نبی اکرم صلی اللہ علیہ وسلم نے چاندی کی انگوٹھی بنوائی تو وہ آپ کے ہاتھ میں رہی، پھر وہ سیدنا ابوبکر کے ہاتھ میں، پھر سیدنا عمر کے ہاتھ میں، پھر وہ سیدنا عثمان رضی اللہ عنہ کے ہاتھ میں آگئی یہاں تک کہ اریس کے کنویں میں جاگری، اس کا نقش محمد رسول اللہ تھا۔“

تخریج: صحیح بخاری کتاب اللباس (۵۸۷۳/۱۰) صحیح مسلم، کتاب اللباس والذینۃ (۵۴/۳) برقم (۱۶۵۶) سنن أبی داؤد، کتاب الخاتم (۴/۲۱۸) سنن نسائی، کتاب الذینۃ (۵۳۰۸/۸) مسند أحمد بن حنبل (۳۷۳۴) مُحْتَصَرًا وَوَلَيْسَ فِيهِ ذِكْرُ الْبِئْرِ. ☆ مفردات:

وَرِقٌّ میں پانچ لغات ہیں: داؤد کے فتح اور کسرہ کے ساتھ، راء کے کسرہ اور سکون کے ساتھ، اور پانچویں رقتہ واؤ کے بدلہ میں آخر میں تاء کے ساتھ۔ چاندی اَرِيْسٌ: ہمزہ کے فتح اور راء کے کسرہ کے ساتھ، منصرف اور غیر منصرف دونوں طرح جائز ہے۔ یہ مسجد قباء کے قریب ایک باغیچہ تھا جو کہ رویس نامی ایک یہودی کی طرف منسوب تھا۔ اہل شام کی زبان میں اریس کسان کو کہتے ہیں۔ انگوٹھی کنویں میں کیسے گری؟

ابن سعد،^۱ نے صحیح بخاری کی سند سے انصاری سے یہ الفاظ زیادہ کیے کہ ”پھر وہ انگوٹھی سیدنا عثمان رضی اللہ عنہ کے پاس چھ سال تک رہی، یہاں تک کہ بڑا ریس میں جاگری۔“

سنن نسائی^۲ میں ہے کہ ”یہ مہر حضرت عثمان رضی اللہ عنہ کے پاس ان کی خلافت کے چھ سال تک رہی، جب

مقدمے زیادہ ہو گئے تو حضرت عثمان رضی اللہ عنہ نے وہ مہر انصار کے ایک آدمی کے حوالے کر دی۔ وہ اس کے پاس رہی اور بطور مہر استعمال ہوتی رہی، تا آنکہ اس سے ایک کنویں میں گر گئی پھر تلاش بسیار کے باوجود نہ ملی۔“ سنن ابی داؤد ❶ کی روایت میں ہے کہ ”سیدنا عثمان رضی اللہ عنہ نے حکم دیا تو اس کنویں کا سارا پانی نکالا گیا پھر بھی نہ مل سکی۔“ جبکہ صحیح بخاری ❷ شریف میں ہے کہ سیدنا عثمان رضی اللہ عنہ ایک دن برابر لیں پر بیٹھے تھے کہ انگوٹھی نکالی تو اس سے کھیلنے لگے اور ایک روایت میں ہے کہ آپ اس کو ایک ہاتھ سے دوسرے میں بدلنے لگے (تو وہ گر گئی، سیدنا عثمان رضی اللہ عنہ تین دن تک وہاں تلاش کرتے رہے، اور آپ نے کنویں کا پانی بھی نکالا، پھر بھی وہ نہ مل سکی۔“

حافظ ابن حجر عسقلانی رضی اللہ عنہ فرماتے ہیں: ”علماء کا کہنا ہے کہ آپ ﷺ کی انگوٹھی میں کوئی پوشیدہ راز تھا جس طرح حضرت سلیمان علیہ السلام کی انگوٹھی میں تھا، کیونکہ جب وہ گم ہو گئی تو آپ کی حکومت ختم ہو گئی، اور سیدنا عثمان رضی اللہ عنہ سے جب انگوٹھی گم ہو گئی تو ان کی حکومت بھی فتنوں کا شکار ہو گئی، خوارج ان پر غلبہ حاصل کرنے لگے۔ یہ اس فتنے کی ابتدا تھی جو آپ کی شہادت پر جا پہنچا۔“ ❸

اس انگوٹھی کی تلاش میں اس لیے مبالغہ کیا گیا کیونکہ یہ نبی اکرم ﷺ کے آثار میں سے تھی۔ آپ ﷺ نے اس کو استعمال کیا، اور اس کو بطور مہر بھی رکھا، تو ایسی چیز کی قدر و قیمت اہم ہو جاتی ہے۔

بَاب مَا جَاءَ فِي ذِكْرِ خَاتَمِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلِّ هُوَا -
والحمد لله رب العالمين على ذلك .



❶ سنن ابی داؤد، کتاب الخاتم، باب ما جاء فی اتخاذ الخاتم، حدیث: ۴۲۱۵ .

❷ صحیح بخاری، کتاب اللباس، باب هل يجعل نقش الخاتم.....، حدیث: ۵۸۷۹ .

نبی کریم ﷺ کا دائیں ہاتھ میں انگوٹھی پہننا

(اس باب میں نو احادیث ہیں)

يَتَخْتَمُ: وہ پہنتے، تَخْتَمُ سے ہے جس کے معنی انگوٹھی پہننا ہے جیسا کہ کہا جاتا ہے۔ تَخْتَمَ بِالْعَقِيقِ اس نے عقیق کی انگوٹھی پہنی۔

گذشتہ باب میں نبی کریم ﷺ کی انگوٹھی مبارک کا ذکر تھا کہ یہ انگوٹھی کیسی تھی، اس پر کیا نقش تھا اور اسے کس مقصد کے لیے بنوایا گیا تھا اب اس باب میں یہ ذکر کیا جائے گا کہ نبی اکرم ﷺ انگوٹھی کو کس ہاتھ میں پہنتے تھے؟ اور کس انگلی میں پہنتے تھے؟

آپ ﷺ انگوٹھی دائیں ہاتھ میں پہنتے تھے:

۱۳-۱: حَدَّثَنَا مُحَمَّدُ بْنُ سَهْلٍ بْنُ عَسْكَرٍ الْبَغْدَادِيُّ، وَعَبْدُ اللَّهِ بْنُ عَبْدِ الرَّحْمَنِ قَالَا: أَخْبَرَنَا يَحْيَى بْنُ حَسَّانَ، حَدَّثَنَا سُلَيْمَانُ بْنُ بِلَالٍ، عَنْ شَرِيكَ بْنِ عَبْدِ اللَّهِ بْنِ أَبِي نَمِرٍ، عَنْ إِبْرَاهِيمَ بْنِ عَبْدِ اللَّهِ بْنِ حُنَيْنٍ، عَنْ أَبِيهِ.....

عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ: أَنَّ النَّبِيَّ ﷺ كَانَ يَلْبَسُ خَاتَمَهُ فِي يَمِينِهِ . حَدَّثَنَا مُحَمَّدُ بْنُ يَحْيَى، أَنَا أَحْمَدُ بْنُ

صَالِحٍ، ثَنَا عَبْدُ اللَّهِ بْنُ وَهْبٍ عَنْ سُلَيْمَانَ بْنِ بِلَالٍ، عَنْ شَرِيكَ بْنِ عَبْدِ اللَّهِ بْنِ أَبِي نَمِرٍ نَحْوَهُ .

محمد بن یحییٰ نے احمد بن صالح سے، انہوں نے عبد اللہ بن وہب نے سلیمان بن بلال سے، انہوں نے شریک بن عبد اللہ بن ابی نمرہ سے مذکورہ حدیث کی مثل روایت کی ہے۔

تخریج: یہ حدیث صحیح ہے۔ سنن ابی داؤد، کتاب الخاتم، باب ماجاء فی التختم فی الیمن والیسار (۴/۴۲۲۶)، سنن نسائی کتاب الذینۃ باب موضع الخاتم من الید (۸/۱۷۵) برقم ۵۲۱۸ صحیح

ابن حبان (۷/۴۱۵)۔

دائیں ہاتھ میں انگوٹھی پہننا افضل ہے:

اس باب میں مصنف رحمۃ اللہ علیہ نے صرف دائیں ہاتھ میں انگوٹھی پہننے کی ترجیح بیان فرمائی ہے۔ جبکہ جامع ترمذی میں ہے کہ نبی اکرم صلی اللہ علیہ وسلم نے بائیں ہاتھ میں بھی انگوٹھی پہنی،^۱ لیکن چونکہ وہ حدیث صحیح نہیں، اس لیے اکثر اہل علم نے مذکور حدیث الباب کی وجہ سے دائیں ہاتھ کو انگوٹھی پہننے کو ترجیح دی ہے، حافظ ابن حجر عسقلانی رحمۃ اللہ علیہ فرماتے ہیں کہ ”اکثر احوال میں آپ صلی اللہ علیہ وسلم نے اپنے دائیں ہاتھ میں انگوٹھی پہنی کیونکہ یہ شرف و عزت اور زیب و زینت ہے، تو دایاں ہاتھ اس کا زیادہ مستحق ہے، اگرچہ بائیں ہاتھ میں انگوٹھی پہننے کی ممانعت کسی صحیح حدیث سے ثابت نہیں ہے لیکن افضلیت اسی میں ہے کہ انگوٹھی دائیں ہاتھ میں پہنی جائے۔“^۲ امام نووی رحمۃ اللہ علیہ فرماتے ہیں ”دائیں اور بائیں دونوں ہاتھوں میں انگوٹھی پہننے کے جواز اور عدم کراہت پر فقہاء کا اجماع ہے، صرف افضلیت میں اختلاف ہے۔“

آپ نے انگوٹھی کس ہاتھ میں پہنی، صحابی رسول کا مشاہدہ:

۱۳-۲: حَدَّثَنَا أَحْمَدُ بْنُ مَنِيعٍ، حَدَّثَنَا يَزِيدُ بْنُ هَارُونَ.....

”حضرت حماد بن سلمہ رحمۃ اللہ علیہ فرماتے ہیں میں نے ابن ابی رافع کو دائیں ہاتھ میں انگوٹھی پہنے ہوئے دیکھا تو ان سے اس بارے میں دریافت کیا۔ انہوں نے فرمایا: میں نے عبداللہ بن جعفر رضی اللہ عنہ کو دائیں ہاتھ میں انگوٹھی پہنے ہوئے دیکھا تو انہوں نے فرمایا تھا کہ نبی اکرم صلی اللہ علیہ وسلم اپنے دائیں ہاتھ میں انگوٹھی پہنا کرتے تھے۔“

عَنْ حَمَادِ بْنِ سَلَمَةَ قَالَ: رَأَيْتُ ابْنَ أَبِي رَافِعٍ يَتَخْتَمُ فِي يَمِينِهِ فَسَأَلْتُهُ عَنْ ذَلِكَ فَقَالَ: رَأَيْتَ عَبْدَ اللَّهِ بْنَ جَعْفَرٍ يَتَخْتَمُ فِي يَمِينِهِ، وَقَالَ عَبْدُ اللَّهِ بْنُ جَعْفَرٍ: كَانَ رَسُولُ اللَّهِ ﷺ يَتَخْتَمُ فِي يَمِينِهِ.

تخریج: یہ حدیث صحیح ہے۔ سنن ترمذی، کتاب اللباس، باب فی لبس الخاتم فی الیمین (۱۷۴/۴) وقال قال محمد بن اسمعيل البخاری: هذا أصح شيعي في هذا الباب، سنن نسائي كتاب الذينة باب موضع الخاتم من اليد (۵۲۱۹/۸)، مسند احمد بن حنبل (۲/۲۰۴، ۲۰۵) اخلاق النبي ﷺ لابی الشيخ (ص: ۱۳۰)

راوی حدیث:

☆ **حماد بن سلمة** ابو سلمة حماد سلمة بن دينار رحمۃ اللہ علیہ ائمہ اعلام میں سے تھے، کثیر الروایۃ اور ثقہ

۱ سنن ابی داؤد، کتاب الخاتم، باب فی الخاتم فی الیمین او ایسار، حدیث: ۴۲۲۷. وهو شاذ.

۲ فتح الباری (۷/۶۴-۶۵).

و صدوق تھے لیکن کبھی خطا کر جاتے تھے۔ ۱۶۷ھ ذوالحجہ میں فوت ہوئے۔

☆ **عبداللہ بن جعفر**: ابو جعفر عبداللہ بن جعفر بن ابی طالب القرشی الهاشمی، الحسبی المولود،

الممدنی الدار، الجواد بن الجواد، رضی اللہ عنہ وارضاه،

ان کا شمار صغیر السن صحابہ میں ہوتا ہے ان کی نبی اکرم ﷺ سے روایت بھی ہے۔ ان کے والد محترم جناب سیدنا جعفر بن ابی طالب رضی اللہ عنہ جنگ موتہ میں شہید ہو گئے تو نبی اکرم ﷺ نے ان کی کفالت اپنے ذمہ لے لی۔ یہ حضور ﷺ کی گود مبارک میں پلے بڑھے۔ انہوں نے اپنی والدہ سیدہ اسماء بنت عمیس رضی اللہ عنہا اور اپنے چچا سیدنا علی بن ابی طالب رضی اللہ عنہ سے بھی روایت کی۔

ان کے تلامذہ میں اسماعیل، اسحاق بن معاویہ، ابو جعفر باقر، شععی اور عروہ وغیرہم اعلام کے نام ملتے ہیں۔ یہ سیدنا معاویہ رضی اللہ عنہ کے پاس اور پھر عبدالملک کے پاس بطور وفد گئے، بڑے سخی و کریم تھے، یزید بن معاویہ کے پاس گئے تو اس نے انہیں بیس لاکھ درہم دیئے۔

سیدنا جعفر بن ابی طالب رضی اللہ عنہ حبشہ کی طرف ہجرت کر گئے تو وہاں ان کے تین بیٹے ہوئے: عبداللہ، عون اور محمد، نبی اکرم ﷺ نے محمد اور عبداللہ کو دیکھ کر فرمایا: محمد اپنے چچا علی بن ابی طالب کے مشابہ ہے اور عبداللہ میرے مشابہ ہے۔ پھر رسول اللہ ﷺ نے ان کے لیے دعا فرمائی اور فرمایا: ”میں ان کا سر پرست ہوں۔“ ❶ نبی اکرم ﷺ ان سے بڑا پیار کرتے تھے ایک دن آپ ﷺ کسی سفر سے واپس ہوئے تو عبداللہ بن جعفر ملے، آپ نے انہیں اپنے آگے سوار کر لیا، پھر حسن یا حسین ملے، تو ان کو اپنے پیچھے سوار کر لیا۔ ❷ آپ بڑے سخی انسان تھے ان کی سخاوت کے بہت سے واقعات مورخین نے لکھے ہیں۔ ۸۰ھ یا ۸۳ھ یا ۸۵ھ میں وفات پائی۔

تشریح: امام بخاری رحمہ اللہ اس حدیث کی بارے میں فرماتے ہیں کہ اس مسئلہ میں سب سے صحیح حدیث یہی ہے۔ اس حدیث سے یہ معلوم ہوا کہ نبی اکرم ﷺ اپنے دائیں ہاتھ میں انگوٹھی پہننا کرتے تھے۔

انگوٹھی دائیں ہاتھ میں پہننا چاہیے:

۱۳-۳: حَدَّثَنَا يَحْيَى بْنُ مَوْسَى، حَدَّثَنَا عَبْدُ اللَّهِ بْنُ نُمَيْرٍ، تَنَا ابْرَاهِيمَ بْنَ الْفَضْلِ، عَنْ عَبْدِ اللَّهِ بْنِ مُحَمَّدِ بْنِ عَقِيلٍ.....

عَنْ عَبْدِ اللَّهِ بْنِ جَعْفَرٍ: أَنَّ نَبِيَّ اللَّهِ ﷺ كَانَ يَتَخْتَمُ فِي يَمِينِهِ .

”سیدنا عبداللہ بن جعفر رضی اللہ عنہ سے مروی ہے کہ نبی اکرم ﷺ اپنے دائیں ہاتھ میں انگوٹھی پہنتے تھے۔“

❶ مسند احمد (۱۶۵۹)۔ معجم کبیر طبرانی (۱۴۴۳)۔

تخریج: یہ حدیث صحیح ہے سنن ابن ماجہ، کتاب اللباس، باب التختم بالیمین (۲/۳۶۷) اخلاق النبی ﷺ (ص : ۱۳۰)۔

۱۳-۴: حَدَّثَنَا أَبُو الْخَطَّابِ زِيَادُ بْنُ يَحْيَى، حَدَّثَنَا عَبْدُ اللَّهِ بْنُ مَيْمُونٍ، عَنْ جَعْفَرِ بْنِ مُحَمَّدٍ، عَنْ أَبِيهِ.....

عَنْ جَابِرِ بْنِ عَبْدِ اللَّهِ: أَنَّ النَّبِيَّ ﷺ ”سیدنا جابر بن عبد اللہ رضی اللہ عنہ سے مروی ہے کہ نبی کریم ﷺ کان يتختم في يمينه . اپنے دائیں ہاتھ میں انگوٹھی پہنتے تھے۔“

تخریج: یہ حدیث اس سند کے ساتھ سخت ضعیف ہے، کیونکہ اس میں عبد اللہ بن میمون راوی متروک ہے۔ حافظ ابن حجر عسقلانی رضی اللہ عنہ فرماتے ہیں: یہ منکر الحدیث ہے۔ اور امام بخاری رضی اللہ عنہ فرماتے ہیں: یہ ذاہب الحدیث ہے، ابوالشیخ رضی اللہ عنہ نے اخلاق النبی ﷺ (ص : ۱۲۹) میں اس کو روایت کیا ہے لیکن اس سند میں بھی حرام بن عثمان الانصاری ہیں جن کے متعلق امام شافعی رضی اللہ عنہ اور امام یحییٰ بن معین رضی اللہ عنہ فرماتے ہیں: السَّوَابِغَةُ عَنْ حَرَامٍ حَرَامٌ کہ حرام بن عثمان سے روایت کرنا حرام ہے۔ لیکن گذشتہ اور آنے والے شواہد کے بناء پر یہ حدیث صحیح ہے۔

سیدنا ابن عباس رضی اللہ عنہما کا انگوٹھی پہننا:

۱۳-۵: حَدَّثَنَا مُحَمَّدُ بْنُ حَمِيدٍ الرَّازِيُّ، ثنا جَرِيرٌ، عَنْ مُحَمَّدِ بْنِ إِسْحَاقَ.....

عَنِ الصَّلْتِ بْنِ عَبْدِ اللَّهِ قَالَ: كَانَ ابْنُ عَبَّاسٍ يَتَخْتَمُ فِي يَمِينِهِ وَلَا إِخَالَه إِلَّا قَالَ كَانَ رَسُولُ اللَّهِ ﷺ يَتَخْتَمُ فِي يَمِينِهِ . ”صلت بن عبد اللہ بن نوفل فرماتے ہیں کہ سیدنا ابن عباس رضی اللہ عنہما دائیں ہاتھ میں انگوٹھی پہنتے تھے اور میرا خیال ہے کہ انہوں نے کہا کہ رسول اللہ ﷺ بھی اپنے دائیں ہاتھ میں انگوٹھی پہنتے تھے۔“

تخریج: یہ حدیث حسن صحیح ہے۔ سنن ابی داؤد، کتاب النخاتم، باب ماجاء فی التختم فی الیمین والیسار (۴/۴۲۹)، سنن ترمذی، کتاب اللباس، باب ماجاء فی لبس النخاتم فی الیمین (۴/۱۷۴۲) اخلاق النبی ﷺ لابسی الشیخ (ص : ۱۲۹، ۱۳۰) امام ترمذی رضی اللہ عنہ فرماتے ہیں: محمد بن اسماعیل البخاری رضی اللہ عنہ فرماتے ہیں: محمد بن اسحاق عن الصلت بن عبد اللہ بن نوفل کی حدیث حسن صحیح ہے۔

انگوٹھی کا نگینہ کہاں ہو:

۱۳-۶: حَدَّثَنَا مُحَمَّدُ بْنُ عُمَرَ، ثنا سُفْيَانُ، عَنْ أَيُّوبَ بْنِ مُوسَى، عَنْ نَافِعٍ.....

عَنْ ابْنِ عُمَرَ، أَنَّ النَّبِيَّ ﷺ اتَّخَذَ خَاتَمًا مِنْ فَضَّةٍ وَجَعَلَ فِيهِ مِمَّا يَلْبَسُ ”سیدنا عبد اللہ بن عمر رضی اللہ عنہما سے مروی ہے کہ نبی اکرم ﷺ نے چاندی کی ایک انگوٹھی بنوائی اور اس کا نگینہ تھیلی کی طرف

كَفَّهُ وَنَقَشَ فِيهِ "مُحَمَّدَ رَسُولَ اللَّهِ" رُكَّهًا هَوًّا تَهَا، اس پر "محمد رسول اللہ" کندہ تھا آپ ﷺ نے وَنَهَى أَنْ يَنْقَشَ أَحَدٌ عَلَيْهِ، وَهُوَ الَّذِي سَقَطَ مِنْ مُعَيْقِبٍ فِي بَيْتِ أَرِيْسٍ .

اور یہ وہی انگوٹھی تھی جو معقیب رضی اللہ عنہ سے بڑا ریس میں گر گئی تھی۔

تخریج: صحیح مسلم، کتاب اللباس (۵۵/۳ برقم ۱۶۵۶)، سنن ابی داؤد، کتاب الخاتم (۴/۲۱۹)، سنن نسائی کتاب الذینۃ (۸/۵۲۳۱، ۵۳۰۳)، سنن ابن ماجہ، کتاب اللباس

(۲/۳۶۳۹) خلق افعال العباد للإمام البخاری (ص: ۱۳۶) مختصراً

انگوٹھی کا نگینہ ہتھیلی کی طرف ہونا چاہیے:

آپ ﷺ نے انگوٹھی کا نگینہ ہتھیلی کی طرف فرمایا: صحیح بخاری میں بھی اس طرح کی روایت موجود ہے۔^۱ امام نووی رحمہ اللہ فرماتے ہیں: علماء کا کہنا ہے کہ اس کے متعلق شریعت نے کوئی حکم صادر نہیں فرمایا۔ لہذا انگوٹھی کا نگینہ ہتھیلی کی اندرونی جانب کرنا بھی درست ہے اور بیرونی جانب بھی، اور سلف سے دونوں طریقوں پر عمل ثابت ہے، ہاں افضل یہی ہے کہ نگینہ اندر کی جانب کیا جائے، کیونکہ اس طرح سے نبی اکرم ﷺ کی اقتدا بھی ہو جاتی ہے اور نگینہ بھی محفوظ رہتا ہے۔ نیز تکبر و فخر اور ریاء بھی دور ہو جاتا ہے۔

ہر ایک کو یہی عبارت کندہ کرنے سے منع فرمادیا۔ یہ اس لیے تاکہ آپ ﷺ کی مہربانی لوگوں کی مہر سے خلط ملط نہ ہو جائے۔ خلفاء راشدین رضی اللہ عنہم نے آپ ﷺ کی نبی کا خیال رکھا اور کسی نے بھی اپنی انگوٹھی میں ویسا نقش نہیں کیا، اور تافقدان اسی انگوٹھی کو استعمال کرتے رہے۔ یہ وہی انگوٹھی تھی جو معقیب رضی اللہ عنہ سے گری تھی۔ معقیب رضی اللہ عنہ نبی اکرم ﷺ کی مہر کے نگران تھے آپ ﷺ نے انہیں اس خدمت پر مقرر کیا ہوا تھا، یہ ابوظاظمہ دوسی کے بیٹے تھے، غزوہ بدر میں شامل ہوئے، یہ سیدنا سعید بن العاص رضی اللہ عنہ کے غلام تھے انہوں نے آزاد کر دیا۔

آپ ﷺ کی مہران کے پاس آپ ﷺ کی وفات تک رہی، پھر ابو بکر رضی اللہ عنہ خلیفہ ہوئے تو ان کے دور میں بھی مہر لگانے کی خدمت پر یہی معقیب رضی اللہ عنہ ہی مقرر تھے، اسی طرح سیدنا عمر فاروق اور سیدنا عثمان رضی اللہ عنہما کے ادوار میں بھی یہ خدمت انہیں کے سپرد تھی تا آنکہ یہ انگوٹھی بڑا ریس میں گر گئی۔

حسین کریمین رضی اللہ عنہما کیسے انگوٹھی پہنتے تھے:

۱۳-۷: حَدَّثَنَا قُتَيْبَةُ بْنُ سَعِيدٍ حَدَّثَنَا حَاتِمُ بْنُ إِسْمَاعِيلَ.....

عَنْ جَعْفَرِ بْنِ مُحَمَّدٍ عَنْ أَبِيهِ قَالَ: كَانَ "حَضْرَتُ ابْنِ جَعْفَرِ مُحَمَّدٍ الْبَاقِرِ رَضِيَ اللَّهُ عَنْهُ" سَ مَرُودِي هُوَ هُوَ فَرَمَاتِي

الْحَسَنُ وَالْحُسَيْنُ رَضِيَ اللَّهُ عَنْهُمَا يَتَخْتَمَانِ فِي يَسَارِهِمَا .
ہیں کہ سیدنا حسن اور سیدنا حسین رَضِيَ اللَّهُ عَنْهُمَا دونوں اپنے دائیں ہاتھ میں انگوٹھی پہنا کرتے تھے۔“

تخریج: یہ روایت اس سند سے منقطع ہے۔ سنن ترمذی کتاب اللباس (۴/۱۷۴۳)، أخلاق النبی ﷺ (ص: ۱۳۳)

تشریح: امام ترمذی رَضِيَ اللَّهُ عَنْهُ کے اس روایت کے یہاں لانے کا یہ مقصد ہو سکتا ہے کہ وہ احادیث جو بائیں ہاتھ میں انگوٹھی پہننے کے ضمن میں ہیں یا تو منقطع ہیں (جیسے کہ یہ حدیث ہے کہ محمد الباقر رَضِيَ اللَّهُ عَنْهُ نے حسین کریمین رَضِيَ اللَّهُ عَنْهُمَا کو نہیں دیکھا تھا) یا ضعیف ہیں، نیز دائیں ہاتھ میں انگوٹھی پہننے کی افضلیت قائم رہے، اور بائیں ہاتھ میں انگوٹھی کا استعمال جواز کے لیے قائم رہے۔
انگوٹھی کے بارے میں سیدنا انس رَضِيَ اللَّهُ عَنْهُ کی روایت:

۱۳-۸: حَدَّثَنَا عَبْدُ اللَّهِ بْنُ عَبْدِ الرَّحْمَنِ، حَدَّثَنَا مُحَمَّدُ بْنُ عَيْسَى وَهُوَ ابْنُ الطَّبَّاعِ حَدَّثَنَا عَبَّادُ بْنُ الْعَوَّامِ، عَنْ سَعِيدِ بْنِ أَبِي عَرُوبَةَ، عَنْ قَتَادَةَ.....

”سیدنا انس بن مالک رَضِيَ اللَّهُ عَنْهُ سے مروی ہے کہ نبی اکرم ﷺ بائیں ہاتھ میں انگوٹھی پہنتے تھے“ امام ترمذی رَضِيَ اللَّهُ عَنْهُ فرماتے ہیں: ”یہ حدیث غریب ہے، ہم اس کو صرف سعید بن ابی عروبہ عن قتادہ عن انس عن النبی ﷺ کی سند سے پہنچاتے ہیں۔ قتادہ کے بعض اصحاب نے قتادہ سے، انہوں نے انس بن مالک سے روایت کی ہے کہ نبی اکرم ﷺ بائیں ہاتھ میں انگوٹھی پہنتے تھے، لیکن یہ حدیث بھی صحیح نہیں ہے۔“

تخریج: یہ حدیث صحیح ہے، سنن نسائی کتاب الذینۃ، باب موضع الخاتم (۱۰/۵۲۹۸)، أخلاق النبی ﷺ لابی الشیخ (ص: ۱۳۰، ۱۳۱)

سونے کی انگوٹھی مردوں کے لیے حرام ہے:

۱۳-۹: حَدَّثَنَا مُحَمَّدُ بْنُ عُبَيْدِ اللَّهِ الْمُحَارِبِيُّ، ثنا عَبْدُ الْعَزِيزِ بْنُ أَبِي حَازِمٍ، عَنْ مُوسَى بْنِ عُقَبَةَ، عَنْ نَافِعٍ.....

”سیدنا عبداللہ بن عمر رَضِيَ اللَّهُ عَنْهُمَا سے مروی ہے وہ فرماتے ہیں کہ

رسول اللہ ﷺ نے سونے کی انگوٹھی بنوائی، اسے آپ ﷺ اپنے دائیں ہاتھ میں پہنتے تھے تو لوگوں نے بھی سونے کی انگوٹھیاں بنوالیں، پھر رسول اللہ ﷺ نے وہ انگوٹھی پھینک دی اور فرمایا: ”میں اسے کبھی نہیں پہنوں گا“ تو لوگوں نے بھی اپنی انگوٹھیاں پھینک دیں۔“

تخریج: صحیح مسلم کتاب اللباس والذینۃ، باب تحریم خاتم الذهب (۵۵۱۶/۳)، صحیح بخاری، کتاب اللباس (۵۸۶۵/۱۰)، سنن ابی داؤد کتاب الخاتم (۴/۲۱۸)، سنن ترمذی، ابواب اللباس (۴/۱۷۴۱)۔

تشریح: اس حدیث سے ثابت ہوا کہ ابتداء اسلام میں سونا پہننا مردوں کے لیے جائز تھا، مگر بعد میں جب اسے مردوں کے لیے حرام کر دیا گیا تو رسول اللہ ﷺ اور صحابہ کرام رضی اللہ عنہم نے سونے کی انگوٹھی پھینک دی۔ اس حدیث سے یہ بھی ثابت ہوتا ہے کہ صحابہ کرام رضی اللہ عنہم اتباع رسول میں تاخیر اور سستی کا مظاہرہ نہیں کرتے تھے خواہ اس کے لیے انھیں بظاہر مالی نقصان اٹھانا پڑے۔

سونے کی انگوٹھی وغیرہ مردوں پر حرام ہے جیسا کہ صحیح بخاری میں سیدنا براء بن عازب رضی اللہ عنہ کی روایت ہے وہ فرماتے ہیں کہ نبی اکرم ﷺ نے ہمیں سات چیزوں سے منع فرمایا جن میں ایک سونے کی انگوٹھی بھی تھی۔ ① صحیح بخاری میں ہی سیدنا انس رضی اللہ عنہ سے مروی ہے کہ نبی اکرم ﷺ نے سونے کی انگوٹھی سے منع فرمایا ② صحیح بخاری شریف میں ہی حضرت سیدنا عبداللہ بن عمر رضی اللہ عنہ سے روایت ہے کہ ”نبی اکرم ﷺ نے سونے کی ایک انگوٹھی بنوائی جس کا ٹکینہ ہتھیلی کی جانب تھا تو لوگوں نے بھی سونے کی انگوٹھیاں بنوالیں آپ ﷺ نے اس کو پھینک کر چاندی کی انگوٹھی بنوائی۔“ ③ سونے کی انگوٹھی وغیرہ پہننا مردوں کے لیے حرام، جبکہ عورتوں کے لیے مباح ہے۔ جیسا کہ مصنف ابن ابی شیبہ میں سیدہ عائشہ رضی اللہ عنہا سے مروی ہے کہ نجاشی، شاہ حبشہ نے کچھ زیورات آپ ﷺ کو بطور تحفہ بھیجے جن میں سونے کی ایک انگوٹھی بھی تھی تو آپ ﷺ نے منہ موڑتے ہوئے اور اعراض کرتے ہوئے وہ لے لی پھر اپنی نواسی سیدہ امامہ بنت زینب رضی اللہ عنہا کو بلایا اور انگوٹھی اس کو دے دی اور فرمایا: اسے پہن لو۔ ④

بَابُ مَا جَاءَ فِي أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَخْتَمُ فِي يَمِينِهِ مَكْمَلٌ هُوَ۔

- ① صحیح بخاری، کتاب اللباس، باب خواتیم الذهب، حدیث: ۵۸۶۳۔ صحیح مسلم، کتاب اللباس حدیث: ۲۰۶۶۔
- ② صحیح بخاری، کتاب اللباس، باب خواتیم الذهب، حدیث: ۵۸۶۴۔ صحیح مسلم، کتاب اللباس، باب تحریم خاتم الذهب، حدیث: ۲۰۸۹ عن ابی ہریرۃ رضی اللہ عنہ۔
- ③ صحیح بخاری، کتاب اللباس، باب خواتیم الذهب، حدیث: ۵۸۶۸۔ صحیح مسلم، کتاب اللباس، باب تحریم خاتم

رسول اللہ ﷺ کی تلوار کا بیان

(اس باب میں چار احادیث ہیں)

اس باب میں نبی کریم ﷺ کی تلوار کا بیان ہے کہ وہ کیسی تھی؟ محدثین بیان کرتے ہیں کہ نبی اکرم ﷺ کی دس تلواں تھیں ان کے نام یہ ہیں: الْمَأْتُورُ، الْقَضِيبُ، الْقَلْعِيُّ، الْحَنْفُ، الْمِنْحَذِمُ، الرَّسُوبُ، الصَّمْصَامَةُ، اللَّحِيفُ، ذُو الْفِقَارِ، بَتَّارُ، اس کے علاوہ دو تلواں ہیں جن کا نام الْعَوْنُ اور الْعَرْجُونُ تھا یہ نبی اکرم ﷺ کی معجزانہ قوت کا مظہر تھیں، جنگ بدر میں سیدنا عکاشہ بن محسن رضی اللہ عنہ کی تلوار ٹوٹ گئی تو انہوں نے آپ ﷺ کی خدمت اقدس میں حاضر ہو کر عرض کیا کہ مجھے تلوار عنایت کیجئے۔ آپ ﷺ نے ان کو کھجور کی ایک خشک لکڑی عطا فرمائی اور حکم دیا: جاؤ اور لڑو۔ پس جب وہ لکڑی ان کے ہاتھ میں گئی تو وہ ایک نہایت شاندار لمبی اور چمکدار مضبوط تلوار بن گئی، انہوں نے اس کے ساتھ ہی جہاد کیا، پھر وہ ان کے پاس رہی اور وہ ہمیشہ اسی کے ساتھ شریک جہاد ہوتے رہے، یہاں تک کہ قتال اہل الردہ میں وہ شہید ہو گئے اور وہ تلوار عون کے نام سے موسوم ہوئی۔^①

اسی طرح دوسرے صحابی سیدنا عبداللہ بن جحش کی تلوار غزوہ احد میں ٹوٹ گئی تو انہیں بھی آپ ﷺ نے کھجور کی ایک شاخ عنایت فرمائی، جب وہ ان کے ہاتھ میں آئی تو نہایت عمدہ تلوار بن گئی۔^② اس تلوار کا نام الْعَرْجُونُ تھا اور عمر بھر آپ رضی اللہ عنہ اس کے ساتھ جہاد کرتے رہے۔

الْمَأْتُورُ نامی تلوار آپ ﷺ کو اپنے والد گرامی کی وراثت سے ملی تھی۔

ذُو الْفِقَارِ: اس تلوار میں چھوٹے چھوٹے خوبصورت گڑھے تھے یا پشت کی ہڈیوں کی طرف جوڑتھے، جب مکہ فتح ہوا تو آپ ﷺ کے ہاتھ مبارک میں یہی تلوار تھی۔ کہا جاتا ہے کہ یہ تلوار آپ ﷺ نے سیدنا علی المرتضیٰ رضی اللہ عنہ کو عنایت فرمادی تھی۔ قَلْعِيُّ نامی تلوار، سیف بَتَّارُ اور سَيْفُ الْحَنْفِ آپ ﷺ کو بنو قینقاع کے ہتھیاروں سے ملیں۔ اس باب کی پہلے باب سے مناسبت یہ ہے کہ پہلے باب میں انگوٹھی کا ذکر تھا جو

① سیرة ابن ہشام (ص: ۱/۶۳۷)۔ دلائل النبوة للبيهقي (۳/۱۰۶)۔

② الاصابة (۲/۱۱۰)۔ الاستيعاب (۱/۲۶۵)۔ دلائل النبوة للبيهقي (۳/۲۷۴)۔

نبی اکرم ﷺ نے بادشاہوں کی طرف اپنے مکتوبات پر مہر لگانے کے لیے بنوائی تھی، یہی خطوط جب مکتوب الیہ ماننے سے انکار کر دے تو اس کے ساتھ محاربہ (جنگ) کی نوبت آتی ہے اس لیے بعد میں باب السیف بیان کیا گیا ہے۔

آپ ﷺ کی تلوار کا دستہ چاندی کا تھا:

۱-۱۴: حَدَّثَنَا مُحَمَّدُ بْنُ بَشَّارٍ، حَدَّثَنَا وَهْبُ بْنُ جَرِيرٍ، حَدَّثَنَا أَبِي، عَنْ قَتَادَةَ.....
عَنْ أَنَسٍ قَالَ: كَانَتْ قَبِيْعَةُ سَيْفِ رَسُولِ اللَّهِ ﷺ مِنْ فِضَّةٍ.
”سیدنا انس بن مالک رضی اللہ عنہ سے مروی ہے وہ فرماتے ہیں کہ رسول اللہ ﷺ کی تلوار کا دستہ چاندی کا تھا۔“

تخریج: یہ حدیث صحیح ہے۔ سنن ابی داؤد، کتاب الجہاد، باب فی السیف (۲۵۸۳/۳) سنن ترمذی، ابواب الجہاد، باب فی السیوف (۱۶۹۱/۴) وقال حدیث حسن غریب، سنن نسائی، کتاب الذینۃ (۲۱۹/۸) سنن دارمی، کتاب السیر (۲۴۵۷/۲)، سنن الکبریٰ للبیہقی (۱۴۳/۴)، أخلاق النبی ﷺ لابی الشیخ (ص: ۱۵۱) وانظر ارواء الغلیل، للألبانی (۸۲۲)

☆ مفردات:

قَبِيْعَةُ: تلوار کے قبضہ پر چاندی یا لوہے کی گرہ، ہند شمشیر۔ اور طیبی رضی اللہ عنہ فرماتے ہیں: قَبِيْعَةُ وہ ہے جو قبضہ کے اس جانب کی طرف ہو جو دھار کی طرف ہوتا ہے چاندی کا ہو یا لوہے کا۔

تشریح: اس حدیث سے تلوار اور دیگر آلات حرب کو قبیل چاندی سے مزین اور آراستہ کرنے کا جواز نکلتا ہے مگر سونے سے آراستہ کرنا جائز نہیں ہے۔

گھوڑے کی لگام اور زین کو سونے و چاندی سے آراستہ کرنے میں اختلاف ہے اسی طرح جنگ کی چھڑی اور قلم دان کو قبیل سا چاندی کا زیور چڑھانے میں اختلاف ہے۔

حدیث الباب میں جس تلوار کا ذکر ہے بقول امام بن القیم رضی اللہ عنہ وہ ذوالفقار نامی تلوار ہے جو کبھی آپ سے الگ نہ ہوتی تھی اور یہی تلوار پہن کر آپ ﷺ فتح مکہ والے دن مکہ میں داخل ہوئے اسی تلوار کے متعلق ہے کہ احد کے مواقع پر آپ ﷺ کو خواب میں دیکھا گیا کہ آپ ﷺ نے اس کو ہلایا تو وہ درمیان سے ٹوٹ گئی دوبارہ ہلایا تو وہ پہلے سے اچھی ہو گئی۔ اس سے مراد جنگ میں شکست، پھر فتح تھی۔ یہ تلوار آپ ﷺ کو غزوہ بدر میں نفل میں ملی تھی۔ ①

۱-۲: حَدَّثَنَا مُحَمَّدُ بْنُ بَشَّارٍ، حَدَّثَنَا مُعَاذُ بْنُ هِشَامٍ، ثَنِي أَبِي، عَنْ قَتَادَةَ.....

عَنْ سَعِيدِ بْنِ أَبِي الْحَسَنِ الْبَصْرِيِّ ”سعید بن ابی الحسن بصری رضی اللہ عنہ سے مروی ہے وہ فرماتے
قَالَ: كَانَتْ قَيْعَةُ سَيْفِ رَسُولِ اللَّهِ ﷺ ہیں کہ رسول اللہ صلی اللہ علیہ وسلم کی تلوار کا دستہ چاندی کا تھا۔“
مِنْ فَضَّةٍ .

تخریج: یہ حدیث اس سند کے ساتھ مرسل ہے جو کہ ضعیف کی اقسام میں سے ہے، لیکن گذشتہ حدیث اس کی
شہادہ ہے جس کی وجہ سے یہ حدیث صحیح ہے۔ سنن نسائی، کتاب الذینۃ (۲۱۹/۸)، سنن دارمی
(۲/۴۵۸) سنن ابی داؤد، کتاب الجہاد (۳/۲۵۸۴)۔

☆ **راوی حدیث** : سعید بن ابی الحسن: یہ حضرت حسن بصری کے بھائی ہیں ثقہ تابعی تھے آپ کے
اساتذہ میں سیدنا علی بن ابی طالب، سیدنا عبداللہ بن عباس، سیدنا عبدالرحمان بن سمرہ، سیدنا ابوہریرہ رضی اللہ عنہ کے
نام آتے ہیں۔

امام ابو زرہ رازی، امام نسائی، امام ابن حبان اور امام عجل رضی اللہ عنہ نے انہیں ثقہ کہا ہے بقول امام ابن حبان رضی اللہ عنہ
۱۰۸ھ میں وفات پائی۔

تلوار پر سونا اور چاندی لگانا:

۱۴-۳: حَدَّثَنَا أَبُو جَعْفَرٍ مُحَمَّدُ بْنُ صَدْرَانَ، الْبَصْرِيُّ، حَدَّثَنَا طَالِبُ بْنُ حُجَبِيرٍ.....

عَنْ هُوْدٍ وَهُوَ ابْنُ عَبْدِ اللَّهِ بْنِ سَعِيدٍ ”ہود بن عبداللہ بن سعید اپنے دادا سے روایت کرتے ہیں
عَنْ جَدِّهِ قَالَ: دَخَلَ رَسُولُ اللَّهِ ﷺ کہ رسول اللہ صلی اللہ علیہ وسلم فتح مکہ کے دن مکہ مکرمہ میں داخل
مَكَّةَ يَوْمَ الْفَتْحِ وَعَلَى سَيْفِهِ ذَهَبٌ ہوئے تو آپ صلی اللہ علیہ وسلم کی تلوار پر سونا اور چاندی لگی ہوئی
وَفِضَّةٌ. وَقَالَ طَالِبٌ: فَسَأَلْتُهُ عَنِ تھی۔ طالب (ہود کے شاگرد، طالب بن حجر) نے کہا تو
الْفِضَّةِ فَقَالَ: كَانَتْ قَيْعَةُ السَّيْفِ میں نے ان سے چاندی کے متعلق پوچھا تو انہوں نے کہا:
فِضَّةً.“ آپ صلی اللہ علیہ وسلم کی تلوار کا دستہ چاندی کا تھا۔“

تخریج: یہ حدیث منکر ہے۔ علامہ البانی رضی اللہ عنہ نے مختصر الشمائل میں لکھا ہے کہ اس سند کا راوی ہود بن عبداللہ
”مجبول“ ہے۔ امام ترمذی رضی اللہ عنہ نے اس روایت کو شمائل کے علاوہ سنن ترمذی، کتاب الجہاد (۴/۱۶۹۰) میں ذکر کیا
ہے اور اسے حسن غریب کہا ہے جبکہ امام ابن عبدالبر رضی اللہ عنہ نے یہ روایت اپنی مایہ ناز کتاب، الاستیعاب فی معرفۃ
الاصحاب (۲/۱۴۷۰) میں مذیدہ العبدی (جو ہود بن عبداللہ کے دادا ہیں) کے ترجمہ میں نقل کر کے لکھا ہے کہ اس کی
سند قوی نہیں ہے اسی طرح امام ذہبی رضی اللہ عنہ نے بھی سے ”میزان الاعتدال“ (۲/۳۳۳) میں ذکر کر کے فرمایا ہے کہ
ابن القطان کہتے ہیں میرے نزدیک یہ حسن نہیں، بلکہ ضعیف ہے۔ ابو حاتم الرازی رضی اللہ عنہ نے اسے منکر کہا ہے: امام

ذہبی رحمۃ اللہ علیہ مزید فرماتے ہیں: یہ روایت واقعی منکر ہے، کیونکہ آپ صلی اللہ علیہ وسلم کی تلوار بارے سونے کے زیور کا ہمیں (صحیح روایت کے مطابق) پتہ نہیں ہے۔

تلوار بنانے میں بھی صحابہ کرام رضی اللہ عنہم نے اتباع رسول صلی اللہ علیہ وسلم کی:

۱۴-۴: حَدَّثَنَا مُحَمَّدُ بْنُ شَجَاعٍ الْبَغْدَادِيُّ، حَدَّثَنَا أَبُو عُبَيْدَةَ الْحَدَّادُ، عَنْ عُمَانَ بْنِ سَعْدٍ.....

عَنْ ابْنِ سِيرِينَ قَالَ: صَنَعْتُ سَيْفِي عَلَى سَيْفِ سَمْرَةَ بْنِ جُنْدَبٍ، وَزَعَمَ سَمْرَةُ أَنَّهُ صَنَعَ سَيْفَهُ عَلَى سَيْفِ رَسُولِ اللَّهِ ﷺ وَكَانَ حَنْفِيًّا. حَدَّثَنَا عَقْبَةُ بْنُ الْمَكْرَمِ الْبَصْرِيُّ، حَدَّثَنَا مُحَمَّدُ بْنُ

”امام بن سیرین رحمۃ اللہ علیہ فرماتے ہیں میں نے اپنی تلوار سمرة بن جندب کی تلوار کے مطابق بنائی اور سمرة کا خیال ہے کہ انہوں نے اپنی تلوار بنی اکرم صلی اللہ علیہ وسلم کی تلوار کے مطابق بنائی، اور رسول اللہ صلی اللہ علیہ وسلم کی تلوار قبیلہ بنو حنیفہ کی تلوار کی طرف تھی۔“

بکر عن عثمان بن سعد بهذا الاسناد نحوہ .

عثمان بن سعد نے اسی طرح کی سند کے ساتھ یہ روایت بیان کی ہے۔

تخریج: یہ روایت ضعیف ہے۔ سنن ترمذی، ابواب الجهاد، باب ماجاء فی صفة سیف رسول اللہ ﷺ (۱۶۸۳/۴)۔ امام ترمذی رحمۃ اللہ علیہ فرماتے ہیں: یہ حدیث غریب ہے، ہم اس حدیث کو صرف اسی سند سے جانتے ہیں۔ یحییٰ بن سعید القطان نے عثمان بن سعد اکاتب کے بارہ میں کلام کیا ہے، اور حافظ کی بناء پر اسے ضعیف قرار دیا ہے۔ حافظ ابن حجر عسقلانی رحمۃ اللہ علیہ تقریب میں فرماتے ہیں کہ عثمان بن سعد اکاتب ضعیف ہے۔

☆ مفردات:

حَنْفِيًّا قبیلہ بنو حنیفہ کی طرف منسوب ہے جو کہ مسیلمہ کذاب کا قبیلہ تھا، یہ قبیلہ تلوار سازی میں بڑا مشہور و معروف تھا مراد یہ ہے کہ آپ صلی اللہ علیہ وسلم کی تلوار اس قبیلہ کی بنی ہوئی تلوار کی ہیئت پر تھی۔

بَابُ مَا جَاءَ فِي صِفَةِ سَيْفِ رَسُولِ اللَّهِ صَلَّى اللَّهُ عَلَيْهِ وَسَلَّمَ مَكْمَلٌ هُوَ۔



رسول اللہ ﷺ کی زرہ کا بیان

(اس باب میں دو احادیث ہیں)

ذِرْعُ: زرہ، مونث ہے کبھی مذکر بھی استعمال ہوتا ہے۔ اس کی جمع ذُرُوعٌ آتی ہے، زرہ لوہے کے جنگلی لباس سے عبارت ہے۔

یہ باب نبی اکرم ﷺ کی زرہ پہننے کے بیان میں ہے اسلام کے ابتدائی دور میں زرہ کا استعمال عام تھا، سپاہی لڑائی کے وقت اسے پہن لیتے تھے تاکہ دشمن کا وار براہ راست جسم پر نہ پڑے، بلکہ زرہ اس کو روک کر جسم کو زخمی ہونے سے بچا سکے۔ اس دور میں جب دست بدست اور دو بد لڑائی ہوتی تھی اور فریقین تلوار، نیزہ یا تیر کو بطور آلات حرب استعمال کرتے تھے تو زرہ حفاظت کا بہت بڑا ذریعہ تھی، زرہ کا استعمال اس زمانہ میں بھی اپنی ترقی یافتہ شکل میں موجود ہے اندرون ملک امن وامان کی بحالی کے لیے پولیس اور ریجنل زرہ، خود اور ڈھال استعمال کرتی ہے کہا جاتا ہے کہ نبی اکرم ﷺ نے اپنی حیات مبارک میں متعدد زرہیں استعمال فرمائیں جن میں سے چند کے نام یہ ہیں۔

ذَاتُ الْفُضُولِ ، ذَاتُ الْوَشَاحِ ، ذَاتُ الْحَوَاشِي ، فَضْهَ ، سَعْدِيَّةٌ يَا سَعْدِيَّةَ ، الْبَتْرَاءُ ، الْخَرْنَقُ ،

آپ ﷺ زرہ استعمال فرماتے تھے:

۱-۱۵: حَدَّثَنَا أَبُو سَعِيدٍ عَبْدُ اللَّهِ بْنُ سَعِيدٍ الْأَشْجِيُّ ، حَدَّثَنَا يُونُسُ بْنُ بَكِيْرٍ ، عَنْ مُحَمَّدِ بْنِ إِسْحَاقَ ، عَنْ يَحْيَى بْنِ عَبَّادِ بْنِ عَبْدِ اللَّهِ بْنِ الزُّبَيْرِ ، عَنْ أَبِيهِ عَنْ جَدِّهِ عَبْدِ اللَّهِ بْنِ الزُّبَيْرِ

”سیدنا زبیر بن عوام رضی اللہ عنہ سے مروی ہے وہ فرماتے ہیں جنگِ احد کے دن رسول اللہ ﷺ نے دوزرہیں زیب تن فرمائی تھیں، پس آپ نے ایک چٹان پر چڑھنے کا ارادہ فرمایا تو اس چٹان پر نہ چڑھ سکے، پس آپ ﷺ نے طلحہ رضی اللہ عنہ

عَنْ الزُّبَيْرِ بْنِ الْعَوَّامِ قَالَ: كَانَ عَلَى النَّبِيِّ ﷺ يَوْمَ أُحُدٍ دِرْعَانِ فَهَضَّ إِلَى الصَّخْرَةِ فَلَمْ يَسْتَطِعْ فَأَقْعَدَ طَلْحَةَ تَحْتَهُ فَصَعَدَ النَّبِيُّ ﷺ حَتَّى اسْتَوَى عَلَى

الصَّخْرَةَ فَقَالَ: سَمِعْتُ النَّبِيَّ ﷺ كُوْنِيْجِيْ بْطْهَائِيْا اَوْر (ان پر کھڑے ہو کر) اس چٹان پر سیدھے چڑھ گئے۔ زیرِ نبی ﷺ فرماتے ہیں کہ میں نے نبی اکرم ﷺ سے سنا آپ نے فرمایا: طلحہ نے (اپنے اوپر جنت) واجب کر لی۔“

تخریج: یہ حدیث صحیح ہے سنن ترمذی، ابواب الجهاد، باب فی الدرع (۱۶۹۲/۴) و کتاب المناقب (۳۷۳۸/۵) وقال ابو عیسیٰ: حَدِيْثٌ حَسَنٌ غَرِيْبٌ لَا نَعْرِفُهُ اِلَّا مِنْ حَدِيْثِ مُحَمَّدِ بْنِ اِسْحَاقَ وَقَالَ فِي الْمَوْضِعِ الثَّانِي حَدِيْثٌ حَسَنٌ صَحِيْحٌ غَرِيْبٌ اس سند میں محمد بن اسحاق (مدلس) ہیں جو معتبر سے روایت کر رہے ہیں لیکن ان کی عنعنہ مضع نہیں ہے کیونکہ مسند احمد بن حنبل (۱۳۱۷) کی روایت میں انہوں نے تصریح بالسماع کی ہے اور صیغہ تحدیث کی صراحت کی ہے، مزید ملاحظہ فرمائیں مستدرک حاکم (۲۸/۳) السنة لابن ابی عاصم (ص : ۶۱۲) سنن الکبریٰ للبیہقی (۳۶۰/۶) صحیح ابن حبان (۶۲/۹)

☆ **راوی حدیث:** اس حدیث کے راوی سیدنا زیر بن العوام رضی اللہ عنہ ہیں ذیل میں ان کا مختصر تعارف ملاحظہ فرمائیں۔

ابو عبد اللہ، الذبیر بن العوام بن خویلد بن اسد بن عبد العزیٰ الاسدی رضی اللہ عنہ۔ یہ حواری رسول کے نام سے معروف تھے نبی اکرم ﷺ کے پھوپھی زاد بھائی اور عظیم المرتبت صحابہ کرام میں سے ہیں۔ آپ ان دس خوش نصیب صحابہ میں سے ہیں جن کو نبی اکرم ﷺ نے ان کی زندگی میں ہی جنت کو خوشخبری سنادی تھی۔ آپ نے دو ہجرتیں کی تھیں، بدر اور مابعد تمام غزوات میں شامل تھے۔ آپ سولہ سال کی عمر میں مشرف بالاسلام ہوئے، ان کے چچا ان کو لٹکا کر آگ کا دھواں دیتے اور کہتے کہ اسلام سے پھر جاؤ، مگر آپ نہ پھرے اور کہا: میں کبھی کافر نہ ہوں گا۔ ❶

آپ کے سینے میں نیزوں اور تیروں کے بڑے بڑے نشان تھے۔ جو آپ کے شجاع، جنگجو اور بہادر ہونے پر دال ہیں، صدقہ و خیرات کرنے میں بڑے فراخ دل تھے آپ کے ایک ہزار غلام تھے جو خراج دیتے، مگر سیدنا زیر بنی اللہ نے ان کے خراج سے کچھ گھر نہ لاتے بلکہ صدقہ کر دیتے۔

آپ یوم الجمل کو عمر و بن جرموز کے وار سے شہید ہو گئے، آپ کی قبر وادی السباع میں ہے، آپ نے اپنی عمر کی چھیاسٹھ یا سترسٹھ بہاریں دیکھیں، رضی اللہ عنہ وارضاه۔

اس حدیث میں انہوں نے حضرت طلحہ رضی اللہ عنہ کے حوالہ سے جنگ احد کا ایک واقعہ بیان کیا ہے اسی لیے ان کے

تذکار بھی ملاحظہ فرمائیں سیدنا طلحہ رضی اللہ عنہ عشرۃ مبشرۃ میں سے ہیں اور ایمان لانے میں خاندان قریش میں سے ان کا ساتواں نمبر ہے۔ حضرت عمر رضی اللہ عنہ کی مجلس شوریٰ کے ارکان ستہ میں سے ایک ہیں بڑے عظیم مجاہد تھے۔ سوائے غزوہ بدر کے تمام غزوات میں شامل ہوئے اور بدر کی جنگ میں آپ بحکم نبوی مسلمانوں کے مصالح کے لیے شام کی طرف گئے ہوئے تھے آپ حکم غزوہ بدر میں شریک تھے اسی بناء پر آپ کو مال غنیمت سے بھی حصہ ملا، آپ بڑے فیاض صفت تھے۔ آپ کی فیاضی کا ایک عظیم الشان واقعہ یہ ہے کہ آپ نے زمین کا ایک ٹکڑا سات لاکھ درہم سے زیادہ میں فروخت کیا اور اسی شام تک سارا مال محتاجوں میں تقسیم کر دیا۔ آپ نے ۳۰ھ یا ۳۶ھ میں وفات پائی، اور بصرہ میں مدفون ہیں۔

تشریح:

✽ آپ ﷺ نے دوزر ہیں پہن رکھی تھیں۔ بعض روایات میں آتا ہے کہ ایک زرہ کا نام ذات الفضول اور دوسری کا نام فضہ تھا۔

✽ آپ نے ایک چٹان پر کھڑے ہونے کا قصد فرمایا۔ واقعہ احد میں نبی اکرم ﷺ کے چہرہ اقدس پر پتھر لگنے سے زخم آیا اور نچلا ہونٹ مبارک خون آلود ہو گیا، رخسار مبارک میں خود کی کڑی دھنس گئی اور ابن قمرہ نے آواز دے کر کہا کہ محمد ﷺ قتل کر دیئے گئے ہیں اس لیے آپ ﷺ یہ چاہتے تھے کہ کسی اونچی جگہ کھڑے ہو جائیں تاکہ مسلمانوں کو اطمینان ہو جائے کہ آپ ﷺ بقید حیات ہیں۔

✽ طلحہ رضی اللہ عنہ نے واجب کر لی۔ سیدنا طلحہ رضی اللہ عنہ نے اس دن انتہائی دلیری، جوانمردی، شجاعت اور بہادری کا مظاہرہ کیا اور نبی اکرم ﷺ پر جان نثاری کی سعادت حاصل کرنے کے لیے دیوانہ وار جہاد کیا، اسی وجہ سے آپ ﷺ نے فرمایا کہ طلحہ نے واجب کر لی۔ یعنی جنت واجب کر لی، یا میری شفاعت واجب کر لی، یا ثواب اپنے لیے واجب کر لیا۔ اس دن سیدنا طلحہ رضی اللہ عنہ پر اسی سے زائد زخم صرف اس لیے آئے تھے کہ وہ ڈھال بن کر حضور نبی کریم ﷺ پر برسنے والے تیر اور نیزے اپنے جسم پر روکتے تھے اور ساتھ ساتھ آپ ﷺ کی مدافعت میں تیر اندازی بھی کرتے جاتے تھے۔ یہاں تک کہ اس غزوہ میں ان کا ایک ہاتھ بھی شل ہو گیا تھا۔ ۲ نبی کریم ﷺ نے ان کے بارے میں فرمایا، خَيْرُ شَهِيدٍ يَمِيشِي عَلَيَّ وَجْهَ الْأَرْضِ ۳ کہ یہ بہترین شہید ہے جو زمین پر چل پھر رہا ہے۔ اور سیدنا ابوبکر صدیق رضی اللہ عنہ نے آپ کی

① مستدرک حاکم (۳/۳۶۸، ۳۶۹)۔

② صحیح بخاری، کتاب المغازی، باب ﴿اِذَا هَمَّتْ طَائِفَتَانِ مِنْكُمْ...﴾، حدیث: ۴۰۶۳۔

③ سنن ترمذی، کتاب المناقب، باب مناقب ابی محمد طلحہ بن عبد اللہ رضی اللہ عنہ، حدیث: ۳۷۳۹۔ سنن ابن ماجہ (۱۲۵)۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

جو اس مردی و جانثاری دیکھ کر فرمایا: ”ذَلِكَ يَوْمٌ كُلهُ لِطَلْحَةَ“ ❶ کہ تمام کا تمام دن طلحہ ہی کے لیے ہے۔

دوران جنگ زرہ کا استعمال توکل کے منافی نہیں:

۱۵-۲: حَدَّثَنَا ابْنُ أَبِي عُمَرَ، حَدَّثَنَا سُفْيَانُ بْنُ عُيَيْنَةَ، عَنْ يَزِيدَ بْنِ خُصَيْفَةَ.....

عَنْ السَّائِبِ بْنِ يَزِيدَ: أَنَّ رَسُولَ اللَّهِ ﷺ كَانَ عَلَيْهِ يَوْمَ أُحُدٍ دِرْعَانٌ قَدْ ظَاهَرَ بَيْنَهُمَا. ”سیدنا سائب بن یزید رضی اللہ عنہ فرماتے ہیں رسول اللہ ﷺ پر احد کے دن دوزر ہیں تھیں، دونوں کو اوپر نیچے پہن رکھا تھا۔“

تخریج: یہ حدیث صحیح ہے سنن ابن ماجہ، کتاب الجہاد، باب السلاح (۲/۲۸۰۵)۔

☆ مفردات:

”ظَاهَرَ بَيْنَهُمَا“ جَمَعَ بَيْنَهُمَا، وَلَبَسَ إِحْدَهُمَا عَلَى الْآخَرَى كَأَنَّهُ جَعَلَ إِحْدَهُمَا بَطَانَةً وَأُخْرَى ظَهَارَةً یعنی دونوں کو اوپر نیچے اکٹھی پہن لیا، اس کا مصدر مُظَاهَرَةٌ آتا ہے جس کے معنی تہہ برتہہ کرنا، ظہار کرنا ہے۔

تشریح: اس حدیث میں جنگ کی حالت کو بہت اہمیت دی گئی ہے اور امت کو یہ تعلیم دی گئی ہے کہ وہ اپنے بچاؤ اور احتیاط کو ملحوظ رکھیں، چنانچہ احتیاط و ہوشیاری، توکل اور رضا بقضاء کے منافی نہیں ہے۔ بلکہ یہ تو حکم الہی کی تعمیل ہے جیسا کہ ارشاد فرمایا:

﴿يَا أَيُّهَا الَّذِينَ آمَنُوا خُذُوا حِذْرَكُمْ فَانْفِرُوا ثَبَاتٍ أَوْ انفِرُوا جَمِيعًا﴾ (النساء)

”اے ایمان والو! ہوشیاری سے کام لو، پھر دشمن کی طرف تھوڑے تھوڑے ہو کر نکلو یا اکٹھے چلو۔“

یعنی دشمن کی گھات سے بچو اور اسے اپنے اوپر موقع نہ دو اور ایک قول یہ بھی ہے کہ ہتھیار سنا تھو رکھو، مسئلہ اس سے یہ معلوم ہوا کہ دشمن کے مقابلہ میں اپنی حفاظت کی تدبیر کرنا مشروع ہے۔

یہ حدیث مراہیل صحابہ میں سے ہے کیونکہ سائب بن یزید رضی اللہ عنہ احد کی جنگ میں موجود نہیں تھے اس لیے کہ وہ اپنے والد محترم کے ساتھ حجۃ الوداع کے موقع پر نبی اکرم ﷺ کی خدمت اقدس میں حاضر ہوئے تھے اور اس وقت ان کی عمر صرف سات سال تھی۔ ❷

يَا بَ مَا جَاءَ فِي صِفَةِ دِرْعِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلٍ هُوَ۔

❶ صحیح بخاری، کتاب جزاء الصيد، باب حج الصبیان، حدیث: ۱۸۵۸۔ سنن ترمذی (۹۲۵)۔

❷ طبقات ابن سعد (۱/۴۸۹)۔ سبل الہدی والرشاد (۷/۳۷۰)۔

رسول اللہ ﷺ کے خود مبارک کا بیان

(اس باب میں دو احادیث ہیں)

مَغْفَرٌ: خود، اس کا مصدر عَفَّرٌ ہے جس کا معنی چھپا لینا، ڈھانپ لینا اور برتن کے اندر پوشیدہ کر لینا ہے، مَغْفَرٌ اسم آلہ ہے، تو چونکہ آلاتِ حرب میں سے ایک یہ خود بھی ہے جو لوہے کی ٹوپی کی طرح مضبوط ہوتا ہے اور اسے کلاہ کے نیچے سر کو دشمن کی تلوار سے محفوظ رکھنے کے لیے استعمال کیا جاتا ہے اور اس سے سر ڈھانپ لیا جاتا ہے تو اس کو مَغْفَرٌ کہا گیا۔

امام ترمذی رحمہ اللہ اس باب میں ان احادیث کو ذکر فرمائیں گے جو آپ ﷺ کے ”خود مبارک“ کے متعلق وارد ہوئی ہیں۔ اسلام کے شروع میں ”خود“ کا استعمال عام تھا آپ ﷺ نے خود اس کا استعمال فرمایا۔ خصوصاً فتح مکہ کے دن آپ ﷺ نے ”خود“ پہنا ہوا تھا۔ کہا جاتا ہے کہ آپ ﷺ کے ”خود“ کا نام ”مَوْشِح“ اور ”ذُو السَّبُوعِ“ تھا۔

امام ترمذی رحمہ اللہ نے نبی اکرم ﷺ کے دیگر آلاتِ حرب کا ذکر نہیں فرمایا۔ دیگر کتب حدیث میں آپ ﷺ کے دوسرے آلاتِ جنگ کی تفصیل بھی ملتی ہے۔ صاحب الاتحافات الربانیہ (ص: ۱۵۳، ۱۵۴) نے مندرجہ ذیل آلاتِ حرب لکھے ہیں۔

❖ نبی اکرم ﷺ کے چھ قوس و کمان تھے، جن کے نام یہ ہیں: النَّزُورَاءُ، الرَّوْحَاءُ، الصَّفْرَاءُ، السَّوْحَطُ، الْكَتُومُ، السِّدَادُ۔

❖ آپ ﷺ کے ترکش کا نام ”الْكَافُورُ“ تھا۔

❖ آپ ﷺ کے پاس متعدد ڈھالیں تھیں ایک کا نام ”الدَّلُوقُ“ دوسری کا نام ”الْقَنْتُقُ“ تھا ایک اور

ڈھال آپ ﷺ کی خدمت میں تحفہ پیش کی گئی اس پر عقاب یا کبش (مینڈھا) کی تصویر تھی آپ ﷺ نے اس تصویر پر ہاتھ رکھا تو وہ محو ہوئی۔ ❶

❖ نبی اکرم ﷺ کے پاس مختلف اوقات میں سات گھوڑے تھے۔ جن کے نام یہ ہیں: الْمُرْتَجِزُ،

السَّكْبُ، اللَّحِيفُ، اللَّزَّازُ، أَلْوَرَاءُ، السَّبْحَةُ۔ آپ ﷺ کے نیزے کا نام ”الْمَثْوَى“ تھا، ایک دوسرا نیزہ جس کا نام ”الْبَيْضَاءُ“ تھا۔

* آپ ﷺ کے پاس ٹیڑھے سروالی ایک چھڑی تھی جو کہ ایک گز، یا اس سے کچھ لمبی تھی، اس کا نام ”مِحْجَن“ تھا۔

* آپ ﷺ کی اونٹنی کا نام ”قصوی“ نخر کا نام ”ذُدُلُ“ اور گدھے کا نام ”يعفور“ تھا۔

* آپ ﷺ کی زمزمی کا نام ”صَادِر“ اور زین کا نام ”دَاج“ تھا۔

فتح مکہ کے دن نبی کریم نے خود استعمال کیا:

۱۶-۱: حَدَّثَنَا قُتَيْبَةُ بْنُ سَعِيدٍ، ثَنَا مَالِكُ بْنُ أَنَسٍ، عَنِ ابْنِ شِهَابٍ.....

عَنْ أَنَسِ بْنِ مَالِكٍ أَنَّ النَّبِيَّ ﷺ دَخَلَ مَكَّةَ وَعَلَيْهِ مِغْفَرٌ، فَقِيلَ لَهُ هَذَا ابْنُ خَطَلٍ مَتَّعَلِقٌ بِأَسْتَارِ الْكُعْبَةِ قَالَ: ”اقتلوه“.

”سیدنا انس بن مالک رضی اللہ عنہ سے مروی ہے وہ فرماتے ہیں کہ نبی اکرم ﷺ مکہ میں داخل ہوئے تو آپ کے سر مبارک پر خود تھا، عرض کیا گیا کہ یہ ابن خطل ہے جو کہ کعبۃ اللہ کے

غلاف کے ساتھ چٹا ہوا ہے آپ ﷺ نے فرمایا: ”اس کو قتل کر دو۔“

تخریج: صحیح بخاری، کتاب الصيد (۴/۱۸۴۶)، و کتاب الجهاد (۶/۳۰۴۴) و کتاب المغازی، باب ابن رکر النبی ﷺ، الراية يوم الفتح، صحیح مسلم، کتاب الحج (۲/۴۵۰) برقم ۹۸۹، ۹۹۰، سنن ابی داؤد، کتاب الجهاد (۳/۲۶۸۵)، سنن ترمذی، کتاب الجهاد (۴/۱۶۹۳) وقال حديث حسن صحيح غريب لانعرف كثيراً احد راوه غير مالك عن الزهري، سنن نسائي، كتاب المناسك (۵/۲۸۶۷)، سنن ابن ماجه، كتاب الجهاد (۲/۲۸۰۵) سنن دارمی، کتاب المناسك (۲/۱۹۳۸)

مسند احمد بن حنبل (۳/۱۰۹، ۱۶۴، ۲۶۴، ۲۲۴، ۲۳۱، ۲۳۲، ۲۴۰)

فتح مکہ کے دن سر مبارک پر خود تھا یا پگڑی؟

* اس حدیث سے معلوم ہوا کہ آپ ﷺ نے مکہ میں داخل ہوتے وقت سر مبارک پر خود پہن رکھا تھا۔ جبکہ دوسری روایت میں پگڑی کا ذکر ہے۔^① حافظ ابن حجر عسقلانی رضی اللہ عنہ اس بارے میں فرماتے ہیں کہ مکہ معظمہ میں داخل کے وقت آپ کے سر مبارک پر خود تھا پھر جب مکہ میں داخل ہو گئے تو آپ ﷺ نے پگڑی

پہن لی۔^②

ابن نخل کو قتل کر دو۔ ابن نخل کا نام عبدالعزی تھا، یہ جب مسلمان ہوا تو آپ ﷺ نے اس کا نام عبداللہ رکھ دیا، یہ آسمانی وحی لکھا کرتا تھا۔ ایک مرتبہ نبی اکرم ﷺ نے اس کو عامل بنا کر صدقے اکٹھے کرنے کے لیے بھیجا، ساتھ میں ایک انصاری اور ایک غلام بھی تھا راستہ میں ایک جگہ پر آرام کے لیے رکے تو اس نے غلام کو حکم دیا کہ ہم سو رہے ہیں ہمارے اٹھنے تک کھانے تیار کر لو۔ جب یہ بیدار ہوا تو کھانا تیار نہیں تھا اس نے خادم کو قتل کر دیا اور خود بھاگ گیا کہ کہیں میں اس کے بدلہ میں قتل نہ کر دیا جاؤں، نبی اکرم ﷺ کے انصاری صحابی نے ساری تفصیل آپ ﷺ کو بتائی تو نبی اکرم ﷺ نے اس کے قتل کا حکم دیا۔ ابن نخل وہاں سے بھاگ کر مشرکین مکہ کے پاس آ گیا اور اپنے اسلام سے پھر کر مرتد ہو گیا۔ مزید بدبختی یہ مول لے لی کہ دو لونڈیوں کو اپنے ساتھ ملا کر نبی اکرم ﷺ کی شان میں گستاخانہ شعر و شاعری کرنے لگا۔ آپ ﷺ نے اس کے بارے میں ارشاد فرمایا کہ ”اگر وہ کہ کعبۃ اللہ کے پردوں میں بھی چھپا ہوا ہو تو اس کو کوئی امان نہیں، اس کو قتل کر دو۔“ فتح مکہ کے موقع پر یہ بد بخت کعبۃ اللہ کے پاس گیا اور اس کے پردے تھام کر ان سے لٹک گیا۔ اس نے اس آیت سے دلیل لیتے ہوئے اس طرح کیا کہ ﴿وَمَنْ دَخَلَهُ اَمِنًا﴾ یعنی جو اس میں داخل ہو جائے، وہ امن میں آ گیا۔ حالانکہ اس آیت سے اس کا استدلال درست نہیں تھا کیونکہ وہ مومن نہیں تھا اس نے تو صرف اہل جاہلیت کا طریقہ اپنایا، وہ بھی جرم کرنے کے بعد کعبۃ اللہ کا دامن تھام لیتے، اور جو بھی کعبۃ اللہ کے دامن میں پناہ لیتا لوگ اس کی عزت کرتے۔ جب آپ ﷺ نے عام اعلان فرمایا کہ جو ابوسفیان کے گھر میں داخل ہو جائے، یا اپنے گھر کا دروازہ بند کر لے، یا بیت اللہ میں پناہ لے، تو وہ امن میں آ گیا، اس کے لیے پناہ ہے، تو اس عام معافی سے گیارہ مردوں اور چھ عورتوں کو مستثنیٰ کر دیا، پھر ان لوگوں میں سے بھی سات مرد اور دو عورتیں مسلمان ہو گئیں اس بناء پر ان کو بھی معاف کر دیا، چار مرد اور چار عورتیں باقی رہ گئیں۔ مردوں میں حویرث بن نقید، ہلال بن نخل (جس کا ذکر ہے) مقیس بن صبابہ اور عبداللہ بن ابی سرح، یہ چار افراد تھے جن کے بارے میں فرمایا کہ میں ان کو امن نہیں دوں گا۔ ان میں سے بھی عبداللہ بن ابی سرح ایمان لے آئے؟ اور باقی تین قتل کر دیئے گئے۔ ابن نخل کو کس نے قتل کیا، اس بارے میں اختلاف ہے۔ اہل سیر کے بقول سعید بن حرث نے اسے قتل کیا۔ مگر مصنف ابن ابی شیبہ میں ہے کہ ابو بزرہ اسلمی نے اسے قتل کیا، بعض روایات میں ان دونوں کا، اور ان کے ساتھ عمار بن یاسر اور زبیر بن العوام کا نام بھی ملتا ہے۔ یہ بات ثابت ہے کہ اسے مقام ابراہیم اور ماء زمزم کے درمیان قتل کیا گیا۔ ①



فتح والے دن آپ ﷺ حالت احرام میں نہیں تھے:

۱۶-۲: حَدَّثَنَا عَيْسَى بْنُ أَحْمَدَ، ثنا عَبْدُ اللَّهِ بْنُ وَهَبٍ، ثَنِي مَالِكُ بْنُ أَنَسٍ عَنِ ابْنِ شَهَابٍ
 عَنْ أَنَسِ بْنِ مَالِكٍ: أَنَّ رَسُولَ اللَّهِ ﷺ دَخَلَ مَكَّةَ عَامَ الْفَتْحِ وَعَلَى رَأْسِهِ الْمِغْفَرُ. قَالَ: فَلَمَّا نَزَعَهُ جَاءَهُ رَجُلٌ فَقَالَ لَهُ: ابْنُ خَطْلٍ مُتَعَلِّقٌ بِأَسْتَارِ الْكَعْبَةِ قَالَ: "اقتلوه" - قَالَ ابْنُ شَهَابٍ: وَبَلَغَنِي أَنَّ رَسُولَ اللَّهِ ﷺ لَمْ يَكُنْ يَوْمَئِذٍ مُحْرِمًا.

”سیدنا انس بن مالک رضی اللہ عنہ سے مروی ہے وہ فرماتے ہیں کہ نبی اکرم ﷺ فتح مکہ کے دن مکہ میں اس حالت میں داخل ہوئے کہ آپ ﷺ کے سر مبارک پر خود تھا جب آپ نے اسے اتارا تو ایک آدمی آیا اور اس نے عرض کیا: ابن نطل (جس کو آپ ﷺ نے قتل کرنے کا حکم دے رکھا ہے) کعبۃ اللہ کے پردوں سے لٹکا ہے تو آپ ﷺ نے فرمایا: اس کو قتل کر دو۔“ ابن شہاب (زہری) فرماتے ہیں مجھے یہ خبر ملی ہے کہ نبی اکرم ﷺ نے اس دن احرام نہیں باندھا ہوا تھا تخریج کے لیے گذشتہ حدیث ملا خطہ فرمائیں

تشریح و فوائد:

✽ جب آپ ﷺ مکہ میں داخل ہوئے تو آپ کے سر مبارک پر خود تھی، اس کے بعد اگلے باب میں حدیث آ رہی ہے کہ آپ جب مکہ میں داخل ہوئے تو آپ کے سر مبارک پر سیاہ پگڑی تھی۔

✽ دونوں حدیثوں میں تطبیق اس طرح ہو گئی کہ آپ نے مکہ میں داخل ہونے کے بعد خود اتار کر سیاہ پگڑی پہن لی تھی۔ تب وہاں خطبہ ارشاد فرمایا جیسا کہ صحیح مسلم میں ہے۔ ①

✽ حدیث الباب سے ثابت ہو رہا ہے کہ نبی اکرم ﷺ اس دن حالت احرام میں نہیں تھے۔ حالانکہ مکہ معظمہ میں بغیر احرام کے داخلہ ممنوع ہے تو اس کی وجہ یہ ہے کہ بلا احرام چند ساعتوں کے لیے نبی اکرم ﷺ کے لیے حلال کر دیا گیا تھا جیسا کہ صحیح بخاری میں ہے کہ

”لَمْ تَحِلَّ لِأَحَدٍ قَبْلِي وَلَا بَعْدِي دَائِمًا، حَلَّتْ لِي سَاعَةٌ مِنْ نَهَارٍ ثُمَّ عَادَتْ حَرَامًا“ ② کہ حرم مکہ نہ مجھ سے پہلے کسی کے لیے حلال تھا نہ میرے بعد کبھی کسی کے لیے حلال ہوگا، (فتح مکہ کے موقع پر) کچھ ساعتوں کے لیے حلال ہوا، پھر ہمیشہ کے لیے حرمت والا ہو گیا۔

بَابُ مَا جَاءَ فِي صِفَةِ مِغْفَرِ رَسُولِ اللَّهِ ﷺ مَكْمَلٌ هُوَا -

① صحیح مسلم، کتاب الحج، باب جواز دخول مكة بغیر احرام، حدیث: ۱۳۵۹.

② صحیح بخاری، کتاب جزاء الصيد، باب لا یعضد شجر الحرم، حدیث: ۱۸۳۲-۱۸۳۴۔ صحیح مسلم، کتاب الحج،

نبی اکرم ﷺ کی پگڑی مبارک کا بیان (اس باب میں پانچ احادیث ہیں)

الْعَمَامَةُ: دستار، پگڑی اس کی جمع عَمَائِم اور عَمَّام آتی ہے، ہر اس چیز کو کہا جاتا ہے جو سر پر لپیٹی جائے۔ اس باب میں امام ترمذی رحمہ اللہ ان احادیث کا ذکر کریں گے جن میں نبی اکرم ﷺ کے عمامہ باندھنے کا تذکرہ ہے، عمامہ باندھنا نبی اکرم ﷺ کی سنت ہے جسے صحابہ کرام رضی اللہ عنہم نے بھی اختیار فرمایا۔ فتح الباری میں ایک روایت بایں الفاظ مروی ہے کہ ”عمامہ باندھا کرو اس سے حلم میں بڑھ جاؤ گے۔“ یعنی شرح بخاری میں ہے کہ ”کسی نے سیدنا عبداللہ بن عمر رضی اللہ عنہ سے پوچھا کیا پگڑی باندھنا سنت ہے؟ انہوں نے فرمایا: ہاں پگڑی باندھنا سنت ہے۔“ ①

بعض روایات میں ہے کہ ”پگڑی کے ساتھ دو رکعت نماز ادا کرنا بغیر پگڑی کے ستر رکعت نماز ادا کرنے سے بہتر ہے“، لیکن یہ روایت قابل اعتبار نہیں ہے۔ اس کے راوی طارق بن عبدالرحمن اور محمد بن عجلان دونوں ضعیف ہیں۔ اس طرح یہ روایت کہ ”پگڑی باندھ کر پڑھی گئی ایک نماز بغیر پگڑی کے پڑھی گئی پچیس نمازوں سے بہتر ہے۔“ یہ روایت بھی من گھڑت ہے۔ کیونکہ اس کی سند میں مہدی بن میمون، عباس بن کثیر، ابو بشر بن سیار اور محمد بن مہدی سب مجاہل ہیں۔ امام ابن حجر عسقلانی، امام سیوطی، اور امام سخاوی رحمہم نے اس روایت کو من گھڑت قرار دیا ہے (سلسلہ احادیث ضعیفہ) اسی طرح سیدنا انس رضی اللہ عنہ سے مروی روایت کہ ”پگڑی باندھ کر نماز پڑھنے سے دس ہزار نیکیاں زیادہ ہوتی ہیں“ اسے بھی حافظ ابن حجر عسقلانی، امام سیوطی اور ملا علی قاری رحمہم نے باطل اور من گھڑت قرار دیا ہے۔ آج کل ایک ایسا گروہ سراٹھا رہا ہے جو پگڑی خصوصاً سبز پگڑی کو شعار اسلام قرار دے رہا ہے اور بغیر سبز پگڑی والوں کو غیر مسلم سمجھتے ہوئے انہیں سلام تک کہنے سے گریز کرتا ہے اور اپنے تئیں یہ سمجھتا ہے کہ ہم آپ ﷺ کی میٹھی میٹھی سنتیں اپنانے والے ہیں۔ حالانکہ نبی اکرم ﷺ سے سبز پگڑی پہننا کسی صحیح روایت سے ثابت نہیں۔ سیاہ رنگ کی پگڑی اور سفید پگڑی کا ثبوت اگرچہ احادیث میں ملتا ہے لیکن پھر بھی پگڑی کو شعار اسلام کی حیثیت حاصل نہیں بلکہ یہ نبی اکرم ﷺ کی سنت ہے۔ اور اس باب میں پیش آمدہ روایات سے بھی یہی ثابت ہوتا ہے کہ

پگڑی باندھنا نبی اکرم ﷺ کی سنت مبارکہ تھی۔

سیاہ پگڑی سنت ہے:

۱-۱۷: حَدَّثَنَا مُحَمَّدُ بْنُ بَشَّارٍ، ثنا عَبْدُ الرَّحْمَنِ بْنُ مَهْدِيٍّ، عَنْ حَمَادِ بْنِ سَلَمَةَ (ح).

وَتَنَا مَحْمُودُ بْنُ غِيْلَانَ، ثنا وَكِيعٌ، عَنْ حَمَادِ بْنِ سَلَمَةَ، عَنْ أَبِي الزُّبَيْرِ.....

عَنْ جَابِرٍ قَالَ: دَخَلَ النَّبِيُّ ﷺ مَكَّةَ يَوْمَ الْفَتْحِ وَعَلَيْهِ عِمَامَةٌ سَوْدَاءٌ. ”سیدنا جابر رضی اللہ عنہ سے مروی ہے وہ فرماتے ہیں کہ نبی اکرم ﷺ فتح مکہ کے دن مکہ معظمہ میں داخل ہوئے تو آپ ﷺ کے سراقدرس پر ایک سیاہ پگڑی تھی۔“

تخریج: صحیح مسلم، کتاب الحج (۴۵۱/۲ برقم ۹۹۰)، سنن ابی داؤد، کتاب اللباس

(۴/۷۶/۴)، سنن ترمذی ابواب اللباس (۱۷۳۵/۴) وقال حدیث حسن صحیح، و سنن نسائی

، کتاب المناسک (۲۸۶۹/۵)، سنن ابن ماجہ، کتاب الجہاد (۲۸۲۲/۲)، کتاب اللباس

(۲/۳۵۸۵/۲)، سنن دارمی، کتاب المناسک (۱۹۳۹/۲)، مسند أحمد بن حنبل (۳/۳۶۳/۳)۔

تشریح:..... اس حدیث سے سیاہ لباس پہننے کے جواز پر استدلال کیا جاتا ہے جو کہ درست ہے، اگرچہ بہتر اور افضل سفید لباس ہے کیونکہ حدیث میں ہے ”إِنَّ خَيْرَ ثِيَابِكُمُ الْبَيْضُ“ ❶ کہ تمہارے سفید کپڑے تمام کپڑوں سے بہتر ہیں۔

۲-۱۷: حَدَّثَنَا ابْنُ أَبِي عُمَرَ، ثنا سُفْيَانُ، عَنْ مُسَاوِرِ الْوَرَّاقِ.....

عَنْ جَعْفَرِ بْنِ عَمْرٍو بْنِ حُرَيْثٍ، عَنْ ”سیدنا عمر و بن حریث رضی اللہ عنہ سے مروی ہے کہ میں نے دیکھا

أَبِيهِ قَالَ: رَأَيْتُ عَلَى رَأْسِ رَسُولِ اللَّهِ ﷺ عِمَامَةً سَوْدَاءً. کہ نبی اکرم ﷺ کے سراقدرس پر سیاہ عمامہ تھا۔“

اللہ ﷻ عِمَامَةً سَوْدَاءً.

تخریج:..... یہ حدیث صحیح ہے۔ سنن ابن ماجہ، کتاب الجہاد (۲۸۲۱/۲) و کتاب اللباس

(۲/۳۵۸۷/۲) وَالْحَدِيثُ عِنْدَ مُسْلِمٍ وَالنَّسَائِيَّ وَأَبِي دَاوُدَ وَغَيْرِهِمْ۔ وَفِيهِ لَفْظُ الْحَطَابَةِ وَالْمُنْبَرِ، وَهُوَ مَنْ

طَرِيقِ مُسَاوِرِ الْوَرَّاقِ بِأَسْنَدِ الْمُؤَلَّفِ، وَسَيِّئَاتِي فِي الْحَدِيثِ الَّذِي بَعْدَهُ.

خطبہ کے وقت پگڑی پہننا سنت ہے:

۳-۱۷: حَدَّثَنَا مَحْمُودُ بْنُ غِيْلَانَ وَيُوسُفُ بْنُ عِيسَى، قَالَا: ثنا وَكِيعٌ، عَنْ مُسَاوِرِ

الْوَرَّاقِ.....

عَنْ جَعْفَرِ بْنِ عَمْرٍو بْنِ حُرَيْثٍ، عَنْ أَبِيهِ: أَنَّ النَّبِيَّ ﷺ حَخَبَ النَّاسَ وَعَلَيْهِ عِمَامَةٌ سَوْدَاءٌ.

”سیدنا عمرو بن حرث رضی اللہ عنہ سے مروی ہے کہ نبی اکرم ﷺ نے لوگوں کو خطبہ ارشاد فرمایا جب کہ آپ ﷺ کے اقدس پر سیاہ پگڑی تھی۔“

تخریج: صحیح مسلم، کتاب الحج (۲/۴۵۱)، سنن ابی داؤد، کتاب اللباس (۴/۴۰۷۷) سنن ابن ماجہ، کتاب الامامة (۱/۱۱۰۴) و کتاب اللباس (۲/۳۵۸۴)، مسند احمد بن حنبل (۴/۳۰۷)۔

تشریح و فوائد:

”نبی اکرم ﷺ نے لوگوں کو خطبہ ارشاد فرمایا،“ بعض محدثین کے نزدیک یہ خطبہ فتح مکہ کے دن کا خطبہ ہے جو کہ آپ ﷺ نے کعبۃ اللہ کے دروازے کی چوکھٹ پر ارشاد فرمایا تھا، جبکہ دیگر بعض محدثین کرام نے یہ خطبہ مراد نہیں لیا، کیونکہ انہی عمرو بن حرث سے دوسری روایت میں جو کہ صحیح مسلم میں ہے منقول ہے کہ آپ ﷺ منبر پر تھے۔ ❶ منبر کا لفظ موجود ہے اور یہ ثابت ہے کہ فتح مکہ کا خطبہ منبر پر نہیں دیا گیا تھا، لہذا یہ خطبہ مبارک مدینہ منورہ میں کسی ایک موقعہ کا ہو سکتا ہے۔ صاحب المصاحح نے اس حدیث کو باب خطبۃ الجمعہ میں بیان کیا ہے۔

❷ حدیث الباب میں ارشاد ہے کہ ”سر اقدس پر سیاہ عمامہ تھا“ اس سے معلوم ہوا کہ سیاہ پگڑی پہننا بھی سنت ہے جبکہ سفید افضل اور بہتر ہے۔

عمامہ مبارک کا شملہ کندھوں کے درمیان ہوتا:

۱۷-۴: حَدَّثَنَا هَارُونُ بْنُ إِسْحَاقَ الهمدَانِي، ثنا يَحْيَى بْنُ مُحَمَّدٍ المَدَنِي، عَنْ عَبْدِ العَزِيزِ بْنِ مُحَمَّدٍ، عَنْ عُبَيْدِ اللّٰهِ بْنِ عُمَرَ، عَنْ نَافِعٍ.....

”سیدنا عبد اللہ بن عمر رضی اللہ عنہ سے مروی ہے وہ فرماتے ہیں کہ نبی اکرم ﷺ جب پگڑی مبارک باندھتے تھے تو اس کے شملہ کو اپنے دونوں کندھوں کے درمیان لٹکا دیتے تھے (ابن عمر رضی اللہ عنہ کے شاگرد، امام) نافع فرماتے ہیں: ابن عمر رضی اللہ عنہ بھی اسی طرح کرتے تھے۔ اور عبید اللہ فرماتے ہیں: قاسم بن محمد اور سالم کو میں نے دیکھا کہ وہ دونوں بھی اسی طرح کیا کرتے تھے۔“

رسول اللہ ﷺ کی لنگی مبارک کا بیان

(اس باب میں چار احادیث ہیں)

إِزَار: ہر وہ چیز جو بدن کے نچلے حصہ کو چھپالے، چادر، تہبند اس کی جمع آزرۃ اور اُزُر آتی ہے۔ یہ چادر کے مقابلے میں ہے۔ چادر وہ ہے جو ”مَا يَسْتُرُ أَعْلَى الْبَدَنِ“ جو بدن کے اوپر کے حصے کے چھپالے۔ اور ”إِزَار“ جو ”مَا يَسْتُرُ أَسْفَلَ الْبَدَنِ“ جو بدن کے نچلے حصے کو چھپالے۔

اس باب میں امام ترمذی رحمۃ اللہ علیہ نبی اکرم ﷺ کی لنگی مبارک کے متعلق احادیث درج فرمائیں گے، محدثین عظام رحمۃ اللہ علیہم کے قول کے مطابق آنحضور ﷺ نے پانچواں استعمال نہیں فرمایا، ہاں آپ ﷺ کے پاس پانچواں تھا لیکن اسے استعمال کرنے کی نوبت نہیں آئی۔ آپ ﷺ کا اس بارے میں انداز یہ تھا کہ تہبند ٹخنوں سے اوپر رکھتے، بلکہ آپ ﷺ نے غرور و تکبر کی وجہ سے ٹخنوں سے نیچے کپڑا لٹکانے والے کے لیے بڑی وعید سنائی ہے، ^۱ ہاں اگر کوئی معقول عذر ہو تو وعید نہیں ہے جیسا کہ صحیح بخاری میں ہے کہ سیدنا ابو بکر صدیق رضی اللہ عنہ نے عرض کیا، یا رسول اللہ! ﷺ میرا تہبند لٹک جاتا ہے جب تک کہ میں اس کا خاص خیال نہ رکھوں۔ آپ ﷺ نے ارشاد فرمایا: ”إِنَّكَ لَسْتَ مِمَّنْ يَصْنَعُهُ خِيَلَاءَ“ تم ان میں سے نہیں ہو، جو راہ تکبر ایسا کریں۔ ^۲

سید الفقراء ﷺ کی چادر پر پیوند لگے ہوئے تھے:

۱-۱۸: حَدَّثَنَا أَحْمَدُ بْنُ مَنِيعٍ، ثنا إِسْمَاعِيلُ بْنُ إِبْرَاهِيمَ، ثنا أَيُّوبُ، عَنْ حُمَيْدِ بْنِ هَلَالٍ.....

”سیدنا ابو بردہ رضی اللہ عنہ اپنے والد محترم (سیدنا ابو موسیٰ اشعری رضی اللہ عنہ) سے روایت کرتے ہیں کہ انہوں نے فرمایا: سیدہ عائشہ صدیقہ رضی اللہ عنہا نے ہمیں ایک پیوند لگی چادر اور ایک موٹا

عَنْ أَبِي بُرْدَةَ عَنْ أَبِيهِ قَالَ: أَخْرَجَتْ إِلَيْنَا عَائِشَةُ رضی اللہ عنہا كِسَاءً مُلْبَدًا وَإِزَارًا غَلِيظًا فَقَالَتْ: قُبِضَ رُوحُ رَسُولِ

① صحیح بخاری، کتاب اللباس، باب من جرثوبه من الخيلاء، حدیث: ۵۷۸۸۔ صحیح مسلم، کتاب اللباس، باب تحريم

جر الثوب خيلاء، حدیث: ۲۰۸۷۔

② صحیح بخاری، کتاب اللباس، باب من جر ازاره من غير خيلاء، حدیث: ۵۷۸۴۔

اللہ ﷻ فی ہدین۔ تہبند دکھایا اور فرمایا: ان دونوں میں نبی اکرم ﷺ نے

وفات پائی۔“

تخریج: صحیح بخاری، کتاب اللباس، باب الأكسیة والخمائنص (۸۵۱۸/۱۰)، صحیح مسلم، کتاب اللباس والزینة، باب التواضع فی اللباس والاقتصاد (۳/۳۵، ۳۴/۳)، سنن ابی داؤد، کتاب اللباس (۴/۴۰۳۶)، سنن ترمذی، ابواب اللباس (۴/۱۷۳۳) وقال: حدیث حسن صحیح سنن ابن ماجہ، کتاب اللباس (۲/۳۵۵۱)، مسند احمد بن حنبل (۶/۳۲)، طبقات ابن سعد (۱/۴۵۳)، اخلاق النبی ﷺ لابی الشیخ (ص: ۱۱۱، ۱۱۲)

راوی حدیث: اس حدیث کے راوی سیدنا ابوموسیٰ اشعری رضی اللہ عنہ ہیں ذیل میں ان کے تذکار درج ہیں۔
ابوموسیٰ عبداللہ بن قیس بن سلیم بن حضار بن حرب بن عامر الاشعری رضی اللہ عنہ انہوں نے مکہ کی طرف مسلمانوں کی ہجرت سے پہلے ہی اسلام قبول کر لیا تھا، پھر نبی اکرم ﷺ کے حکم سے حبشہ کی طرف ہجرت کر گئے، پھر سیدنا جعفر بن ابی طالب رضی اللہ عنہ کے ہمراہ کشتیوں میں سوار ہو کر غزوہ خیبر کی فتح کے موقع پر نبی اکرم ﷺ کی خدمت میں حاضر ہوئے۔

سیدنا ابوموسیٰ اشعری رضی اللہ عنہ نہایت ہی حوصلہ مند اور زیرک فہم و فراست والے انسان تھے آپ ﷺ نے انہیں زبید اور عدن کا حاکم مقرر کیا۔ اسی طرح سیدنا عمر بن الخطاب رضی اللہ عنہ نے انہیں کوفہ کا گورنر مقرر فرمایا، اور بصرہ کے حاکم بھی رہے۔

یہ نبی اکرم ﷺ سے بلا واسطہ کئی احادیث کے راوی ہیں۔ علاوہ ازیں سیدنا ابوبکر صدیق، سیدنا عمر بن الخطاب، سیدنا علی المرتضیٰ، سیدنا عبداللہ بن عباس وغیرہ رضی اللہ عنہم سے بھی روایت فرمائی۔

ان کے تلامذہ میں ان کی اولاد ابراہیم، ابوبکر، ابوبردہ، اور موسیٰ نے اکتساب فیض کیا، اور ان کی بیوی ام عبداللہ نے بھی ان سے روایت کی۔

یہ بڑے خوش آواز تھے جس پر رسول اللہ ﷺ نے فرمایا: انہیں آل داؤد کی خوش آوازی ودیعت کی گئی ہے۔^①

سیدنا عمر بن خطاب رضی اللہ عنہ فرماتے تھے: کسی حاکم کو ایک سال سے زیادہ عرصہ ایک جگہ نہ رکھو مگر ابوموسیٰ اشعری رضی اللہ عنہ کو چار سال ایک جگہ رکھو۔^②

① صحیح بخاری، کتاب فضائل القرآن، باب حسن الصوت بالقراءة للقرآن، حدیث: ۵۰۴۸۔ صحیح مسلم، کتاب صلاة

✽ سیدنا عمر بن خطاب رضی اللہ عنہ ان سے کہا کرتے تھے: ہمیں تذکیر کرو، تو حضرت ابو موسیٰ اشعری رضی اللہ عنہ ان اصحاب کو قرآن پڑھ کر سناتے تھے۔ ❶ امام ابن عدی وغیرہ رضی اللہ عنہم کے بقول انہوں نے ۵۰ھ میں وفات پائی، جبکہ ابن خثیمہ کہتے ہیں ۵۳ھ میں فوت ہوئے، رضی اللہ عنہ وارضاه

☆ مفردات:

الْكَسَاءُ: کپڑے کو کہتے ہیں، اس کی جمع اَكْسِيَةٌ ہے، كَسَايَكُنْسُو سے ہے یعنی کپڑا پہننا، كَسَى يَكْسِي بھی آتا ہے یہاں مراد رداء اور چادر ہے۔

مُلَبَّدًا مَرَقَعًا: پیوند لگے ہوئے۔ یا ایسے کپڑے کو کہا جاتا ہے، جس کا بعض حصہ دوسرے بعض سے جڑا ہوا ہو۔
سید الفقراء رضی اللہ عنہم کی شان فقر و زہد:

✽ اس حدیث سے نبی اکرم رضی اللہ عنہ کی نہایت تواضع و انکساری اور کمال فقر و زہد معلوم ہو رہا ہے۔ نیز یہ حدیث آپ رضی اللہ عنہ کی دعا کی قبولیت کی دلیل بھی ہے کیونکہ آپ نے دعا کی تھی کہ ”اللَّهُمَّ أَحْيِنِي مَسْكِينًا وَأَمْتِنِي مَسْكِينًا“ ❷ اے اللہ! مجھے مسکینی کی حالت میں زندہ رکھ، اور مسکینی کی حالت میں فوت کرنا۔

✽ امام نووی رضی اللہ عنہ فرماتے ہیں اس حدیث سے معلوم ہوتا ہے کہ نبی اکرم رضی اللہ عنہ کے دل میں دنیوی لذات و خواہشات سے کس قدر اعراض اور زہد تھا نیز پتہ چلتا ہے کہ آپ نے دینا سے کیا پسند کیا اور اس سے کتنے پر کفایت کی۔

✽ اس حدیث سے یہ دلیل بھی ملتی ہے کہ فقیر صابر کا درجہ غنی شاکر سے زیادہ ہے۔

✽ حدیث الباب سے معلوم ہوتا ہے کہ ام المؤمنین سیدہ عائشہ صدیقہ رضی اللہ عنہا نے سید کائنات رضی اللہ عنہ کے ملبوسات محفوظ کر رکھے تھے اور حضرات صحابہ کرام و تابعین عظام کو ان کی زیارت سے مشرف فرماتے تھے۔
لنگی مبارک نصف پنڈلی تک تھی:

۱۸-۲: حَدَّثَنَا مُحَمَّدُ بْنُ غِيْلَانَ، حَدَّثَنَا أَبُو دَاوُدَ، عَنْ شُعْبَةَ.....

عَنِ الْأَشْعَثِ بْنِ سُلَيْمٍ، قَالَ: سَمِعْتُ
عَمَّتِي تُحَدِّثُ عَنْ عَمِّهَا، قَالَ: بَيْنَا أَنَا
أَمْشِي بِالْمَدِينَةِ إِذَا إِنْسَانٌ خَلْفِي يَقُولُ:
”إِرْفَعِ إِزَارَكَ فَإِنَّهُ أَتَقَى وَأَبْقَى“

”اشعث بن سلیم کہتے ہیں میں نے اپنی پھوپھی سے سنا وہ اپنے چچا سے بیان کرتی ہیں کہ انہوں نے فرمایا: میں ایک دفعہ مدینہ منورہ میں چل رہا تھا کہ ایک شخص میرے پیچھے یہ کہہ رہا تھا: ”اپنی تہبند اوپر کرو، کیونکہ یہ چیز (میل کچیل سے

❶ طبقات ابن سعد (۴/۱۰۹)۔ سیر اعلام النبلاء (۲/۳۹۱)۔

❷ سنن ترمذی، کتاب الزہد، باب ما جاء ان فقراء المهاجرين يدخلون الجنة، حدیث: ۲۳۵۲۔

فَالْتَفَتُ ، فَإِذَا هُوَ رَسُولُ اللَّهِ ﷺ
فَقُلْتُ: يَا رَسُولَ اللَّهِ! إِنَّمَا هِيَ بَرْدَةٌ
مَلْحَاءٌ ، قَالَ: ”أَمَّا لَكَ فِيَّ أَسْوَةٌ؟“
فَنظَرْتُ فَإِذَا إِزَارُهُ إِلَى نِصْفِ سَاقَيْهِ .

بچانے والی ہے اور (کپڑے کو دیر تک) باقی رکھنے والی ہے۔“ میں نے کہنے والے کی طرف متوجہ ہو کر دیکھا تو وہ رسول اللہ ﷺ تھے میں نے عرض کیا: یا رسول اللہ! یہ معمولی سی دھاری دار چادر ہے تو آپ ﷺ نے فرمایا:

”کیا میرا عمل تیرے لیے نمونہ نہیں ہے؟“ میں نے دیکھا تو آپ ﷺ کی تہ بند آپ کی پنڈلیوں کے نصف تک تھی۔“

تخریج: یہ حدیث صحیح ہے مسند احمد بن حنبل (۳۶۴/۵) امام احمد بن حنبل نے اشعث کی پھوپھی کا نام رحم اور اس کے چچا کا نام عبیدہ بن خلف ذکر کیا ہے۔ سنن الکبریٰ للنسائی (۴۸۴/۵) اخلاق النبی ﷺ لابسی الشیخ (ص : ۱۱۲) حافظ ابن حجر عسقلانی رحمہ اللہ الاصابۃ میں فرماتے ہیں: انہیں عبید بن خالد اور عبید بن خلف الحارثی بھی کہا جاتا ہے۔ نیز فرماتے ہیں: اشعث کی پھوپھی رحم بنت الاسود مجہولہ ہے۔

شمائل کی سند کے مطابق تو یہ روایت ضعیف ہے کیونکہ اشعث بن سلیم کی پھوپھی مجہولہ ہے لیکن شرید بن سوید کی روایت اس کی شاہد ہے جو صحیح سند سے مروی ہے اور اسے امام احمد بن حنبل نے اپنی مسند میں بیان کیا ہے (۴/۳۹۰) شرید بن سوید فرماتے ہیں: نبی اکرم ﷺ نے ایک آدمی کو دیکھا جو اپنا ازار لٹکائے جا رہا تھا آپ ﷺ تیزی سے اس کی طرف گئے اور فرمایا اپنے ازار کو اوپر اٹھاؤ، اور اللہ تعالیٰ سے ڈرو.....

راوی حدیث: اس حدیث کے راوی سیدنا عبید بن خالد الحارثی رضی اللہ عنہ ہیں بعض نے عبیدہ بن خلف اور بعض نے عبید بن خلف کہا ہے۔ امام بخاری رحمہ اللہ نے ان کو عبید اور امام ابن ابی حاتم نے ان کا نام عبیدہ ذکر کیا ہے، یہ اللہ کے رسول ﷺ کے صحابی ہیں جنہوں نے کوفہ میں سکونت اختیار کی، نہایت قلیل الروایۃ ہیں۔

☆ مفردات :

بَيْنًا: بَيْنَ یہ ظرف زمان ہے اس کے ساتھ اضافت لازم ہے، یہ دو یا زیادہ کی طرف اضافت کے لیے استعمال کیا جاتا ہے۔ کبھی میم اور الف اس کے آخر میں بڑھائے جاتے ہیں جیسا کہ حدیث الباب میں ہے۔
أَنْقَى: اسم تفضیل ہے، زیادہ بچانے والا، کیونکہ تہ بند اونچی رکھنا تکبر سے خالی ہونے کی دلیل ہے۔
أَنْقَى: بمعنی أَنْظَفُ اسم تفضیل ہے، نَقَى تظیف، یعنی بہت صرف سترا، أَبْقَى بمعنی أَدْوَمُ وَأَثَبْتُ، اسم تفضیل یعنی کپڑے کو بہت زیادہ باقی رکھنے والا ہے۔

بَرْدَةٌ: سیاہ اون کی چادر جیسے بدن پر لپیٹا جاتا ہے

مَلْحَاءٌ: سیاہ سفید دھاریوں والا کپڑا حدیث الباب میں اس کے دو ترجمے کے حاسکتے ہیں: معمولی سی ہونا،

مطلب یہ ہے کہ یہ تہبند معمولی سی چادر ہے، اگر نیچے لگ کر خراب ہو جائے یا پھٹ جائے تو بھی کوئی بات نہیں، معمولی سی تو ہے۔ دوسرا ترجمہ دھاریدار، خوشنما ہونا، مطلب یہ ہے کہ یہ عام دھاری دار چادر ہے، اگر نیچے لگ بھی جاتے تو اس سے کون سا تکبر لازم آتا ہے۔

اُسوۃ: یہ ہمزہ کے کسرہ اور ضمہ کے ساتھ ہے بمعنی قُدْوَةٌ رَاہِنَمَا اور نمونہ، جس کی اتباع اور اقتدا کی جائے۔ یا اس کا طرز و اسلوب اپنایا جائے۔

سَاقٍ: مَا بَيْنَ الْكَعْبِ وَالرُّكْبَةِ تُخَنُّعُ اور گھٹنے کے درمیان والا حصہ، پنڈلی۔ مَوْنُثٌ سَعَوْقٌ اور جمع سَيْقَانٌ اور اَسْوَقٌ مستعمل ہے۔
نصف پنڈلی تک کپڑے کے فوائد و ثمرات:

✽ ”یہ بچانے والی اور باقی رکھنے والی ہے“ یعنی کپڑے کو اوپر اٹھا کر رکھنا، یہ چیز کو میل کچیل سے اور دل کو تکبر سے بچانے والی ہے۔ اور دوسرا فائدہ بھی بتلا دیا کہ ایسا کرنے سے کپڑا دیر تک چلے گا کیونکہ زمین پر گھسیٹنے کی وجہ سے وہ جلدی پھٹ جائے گا۔ حدیث کے اس ٹکڑے سے معلوم ہوا کہ دینی فوائد اور اخروی مفاد کے تابع دنیوی فوائد مفاد بھی ہوتے ہیں، اس میں اس طرف بھی اشارہ ہے کہ اپنے کپڑوں کی حفاظت، صفائی اور دیکھ بھال پر توجہ دینی چاہیے کیونکہ اس سے غفلت و سستی، اسراف اور تبذیر مال سے بچا جاسکتا ہے۔

✽ ”یہ تو معمولی سی چادر ہے“ یعنی اس کے نیچے لٹک جانے سے غرور یا تکبر پیدا نہیں ہوتا، اور اگر خراب بھی ہو جائے تو یہ چادر کچھ قیمتی نہیں ہے۔ عرب لوگ ایسی چادر کو اپنی خاص مجالس و محافل کے مواقع پر استعمال بھی نہیں ہیں کیونکہ یہ زینت کا کپڑا نہیں ہے۔ جیسا کہ علامہ بیجوری نے لکھا ہے کہ لَيْسَتْ مِنَ الشِّيَابِ الْفَاخِرَةِ یعنی یہ کپڑا کوئی قیمتی نہیں ہوتا۔

کیا میرا اسوۃ حسنہ کافی نہیں؟

✽ کیا میرے طرز عمل میں تیرے لیے نمونہ نہیں، مراد یہ ہے کہ جس طرح میں نے تہبند باندھ رکھا ہے کیا یہ طریقہ تمہیں پسند نہیں؟ آپ ﷺ کے کہنے کا مقصد یہ ہے کہ تم اپنے عمل کی توجیہات بیان کر رہے ہو اور جو اذ فعل کے لیے سند تلاش کر رہے ہو؟ ایسا حیلہ ہرگز مناسب نہیں ہے، بلکہ میری اتباع کی جائے اور خصوصی طور پر جب کہ اخروی اور دنیاوی فوائد بھی حاصل ہو رہے ہیں۔

رسول اللہ ﷺ ایک کامل نمونہ ہیں جیسا کہ قرآن کریم میں اللہ تعالیٰ نے ارشاد فرمایا ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب: ۲۲) مزید فرمایا: ﴿مَنْ يُطِعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ اور یہ بھی فرمایا کہ ﴿مَنْ يُطِعِ الرَّسُولَ فَقَدْ أَطَاعَ اللَّهَ﴾

ٹخنوں سے نیچے کپڑا لٹکانا حرام ہے:

❁ نبی اکرم ﷺ کا اس بارے میں انداز کیا تھا؟ صحابی رسول فرماتے ہیں: میں نے دیکھا تو آپ کا ازار نصف پنڈلیوں تک اونچا بندھا ہوا تھا۔ یہ انداز تقویٰ پر ہیروزگاری اور عاجزی و انکساری کا مکمل نمونہ ہے، اور ٹخنوں سے نیچے تک تہبند لٹکانا غرور و تکبر کی علامت ہے اور اس پر عذاب الہی کی بھی وعید ہے۔ رسول اللہ ﷺ کا ارشاد ہے کہ ”مَا اسْفَلَ مِنَ الْكَعْبَيْنِ مِنَ الْإِزَارِ فِي النَّارِ“ ❁ کہ ٹخنوں سے نیچے جتنا ازار ہوگا وہ حصہ جہنم میں جائے گا۔ عبدالرحمان فرماتے ہیں کہ میں نے سیدنا ابوسعید خدری رضی اللہ عنہ سے تہبند کے متعلق استفسار کیا تو انہوں نے فرمایا: تم نے اس بارے میں خوب خبر رکھنے والے سے سوال کیا نبی کریم ﷺ کا فرمان ہے کہ ”مسلمان کا تہبند نصف پنڈلی تک ہونا چاہیے، اس سے نیچے ٹخنوں تک، لیکن ٹخنوں سے نیچے جتنا حصہ تہبند کا لٹکے گا وہ آگ میں جائے گا، اور جو شخص متکبرانہ کپڑے کو لٹکائے گا، اللہ تعالیٰ قیامت کے دن اس کی طرف (نظر رحمت سے) نہیں دیکھیں گے۔“ ❁

❁ ٹخنوں سے نیچے کپڑا لٹکانا جیسے آج کل آسودہ حال اور دنیا دار لوگ کا انداز ہے اسی طرح گذشتہ زمانے میں عرب کے آسودہ حال لوگ بھی کرتے، بلکہ ایسا کرنا معاشرے میں شرافت و وقار اور آسودہ حالی کی علامت سمجھا جاتا تھا، واقعہ حدیبیہ میں نبی اکرم ﷺ نے سیدنا عثمان بن عفان رضی اللہ عنہ کو اپنا سفیر بنا کر اہل مکہ کے پاس بھیجا۔ ان ایام میں آپ کچھ کمزور و نحیف اور زرد رنگ دکھائی دے رہے تھے۔ وہاں آپ کے چچا زاد بھائیوں نے آپ کو گھیر لیا اور کہنے لگے: آپ تو اچھے خاصے خوبصورت اور وجیہ نوجوان تھے، مدینہ جا کر آپ کو کیا ہو گیا ہے کہ آپ کمزور ہو گئے ہیں نیز تم نے یہ تہبند کیسے اوپر اٹھا رکھا ہے؟ جبکہ یہاں مکہ میں ہمارے ساتھ رہتے ہوئے تو تم ہماری طرح باوقار طریقے سے تہبند باندھنے تھے۔ آپ رضی اللہ عنہ نے فرمایا: ”هَكَذَا إِزَارَةٌ صَاحِبِي“ میں نے تہبند باندھنے کا یہ طریقہ اپنے صاحب یعنی نبی اکرم ﷺ کے نمونے پر اختیار کیا ہے لہذا میں ان کے اسوہ حسنہ کو ترک نہیں کر سکتا۔

❁ ٹخنوں سے نیچے کپڑا لٹکانا عورتوں کے لیے ضروری ہے:

❁ ٹخنوں سے نیچے تہبند، ازار اور چادر لٹکانے کی وعید صرف مردوں کے حق میں ہے عورتیں اس میں شامل نہیں ہیں، کیونکہ نبی اکرم ﷺ نے عورتوں کو ٹخنوں سے نیچے چھپانے کا حکم دیا ہے۔ چنانچہ سیدتنا ام سلمہ رضی اللہ عنہا نے جب

❁ صحیح بخاری، کتاب اللباس، باب ما اسفل من الكعبين فهو في النار، حدیث: ۵۷۸۷۔

❁ سنن ابی داؤد، کتاب اللباس، باب فی قدر موضع الازار، حدیث: ۴۰۹۳۔ سنن ابن ماجہ (۳۵۷۳)۔

ازار لٹکانے کی وعید سنی تو آپ ﷺ سے معلوم کیا کہ عورتوں کے لیے اس بارے میں کیا ارشاد ہے؟ آپ ﷺ نے فرمایا: ”وہ کپڑے نیچے لٹکائیں، عورتوں کو قدم اور پاؤں تک چھپانا ہے۔“ قاضی عیاضی نے اس پر اجماع نقل کیا ہے۔

✽ حدیث الباب سے ثابت ہوتا ہے کہ کامل آدمی قول و عمل کو جامع اور شامل ہوتا ہے جیسا کہ نبی اکرم ﷺ نے اس صحابی کو ازار اٹھانے کا حکم دیا تو خود اپنا ازار بھی اٹھایا ہوا تھا۔

سیدنا عثمان رضی اللہ عنہ کا اہتمام سنت:

۱۸-۳: حَدَّثَنَا سُؤَيْدُ بْنُ نَصْرٍ ، ثنا عَبْدُ اللَّهِ بْنُ الْمُبَارَكِ ، عَنْ مُوسَى بْنِ عُبَيْدَةَ.....

عَنْ إِيَّاسِ بْنِ سَلْمَةَ بْنِ الْأَكْوَعِ ، عَنْ عَفَّانِ بْنِ عُمَانَ بْنِ يَزِيدٍ ، قَالَ: كَانَ عُمَانُ بْنُ عَفَّانَ يَأْتِرُ إِلَى أَنْصَافِ سَاقَيْهِ . وَقَالَ: هَكَذَا كَانَتْ إِزْرَةُ صَاحِبِي يَعْنِي النَّبِيَّ ﷺ .

”سیدنا سلمہ بن اکوع رضی اللہ عنہ فرماتے ہیں کہ سیدنا عثمان بن عفان رضی اللہ عنہ اپنی نصف پنڈلی تک ازار رکھتے تھے اور فرماتے تھے کہ یہی ہیئت میرے صاحب یعنی نبی اکرم ﷺ کے ازار کی تھی۔“

تخریج: یہ حدیث اس سند سے ضعیف ہے۔ اخلاق البنی ﷺ لابی الشیخ (ص : ۱۱۲) مذکورہ سند میں راوی موسیٰ بن عبیدہ ضعیف ہے البتہ روایت کا مرفوع حصہ دیگر شواہد کی وجہ سے صحیح ہے۔ انظر المشکوٰۃ (۴۳۳۱) وَصَحَّحَهُ الْإِبْرَاهِيمِيُّ فِي الْمَشْكُوتِ وَمَخْتَصِرِ الشَّمَائِلِ .

راوی حدیث: اس حدیث کے راوی سیدنا سلمہ بن اکوع رضی اللہ عنہ ہیں ذیل میں ان کے تذکار درج ہیں۔

✽ ابویاس و ابومسلم سلمہ بن عمرو بن الاکوع، ان کا نام سنان بن عبداللہ بن بشیر بن یقطب بن خزیمہ بن مالک الاسلمی ہے، آپ بیعت رضوان میں شامل ہوئے اور بعد کے تمام غزوات میں نبی اکرم ﷺ کے ساتھ شرکت کی۔

✽ آپ رضی اللہ عنہ نے نبی اکرم ﷺ سے بلا واسطہ احادیث بیان کیں ہیں، علاوہ ازیں سیدنا ابوبکر صدیق، سیدنا عمر فاروق، سیدنا عثمان بن عفان، سیدنا طلحہ رضی اللہ عنہم سے علم حاصل کیا، آپ رضی اللہ عنہ کے شاگردوں میں آپ کے اپنے فرزند ایاس، اپنے غلام یزید بن ابی عبید کے علاوہ زید بن اسلم اور دیگر کئی تابعین عظام کے نام ملتے ہیں۔

✽ آپ رضی اللہ عنہ بڑے بہادر، بہت بڑے تیر انداز اور گھوڑ دوڑ میں بے مثال تھے، آپ رضی اللہ عنہ نے ربذہ میں سکونت اختیار کی اور ۴۷ھ میں فوت ہوئے، جبکہ آپ اسی برس کے تھے۔

صحیح بخاری شریف میں ہے کہ آپ سیدنا عثمان رضی اللہ عنہ کی شہادت کے بعد ربذہ چلے گئے، وہاں شادی کی اور اولاد بھی ہوئی، پھر وفات سے کچھ دن قبل مدینہ منورہ آئے، ❶ بعض مؤرخین نے لکھا ہے کہ آپ کی وفات حسرت آیات ۶۰ اور بعض نے ۶۴ تحریر کی ہے، امام کلابازی نے آپ کی وفات سیدنا امیر معاویہ رضی اللہ عنہ کی خلافت کے آخری دور میں لکھی ہے، لیکن یہ درست نہیں کیونکہ آپ رضی اللہ عنہ کی حجاج بن یوسف سے بھی کچھ گفتگو ہوئی، اس نے آپ کو دیہات میں رہنے پر انکار کیا اور شہر میں سکونت اختیار کرنے کو کہا، لیکن آپ رضی اللہ عنہ نے معذرت کر لی کہ مجھے نبی اکرم ﷺ نے دیہات میں رہنے کی اجازت دی تھی۔ ❷

❶ آپ سے تقریباً ۷۷ احادیث رسول مروی ہیں۔

تشریح و فوائد:

❶ گذشتہ روایت کی طرح اس حدیث میں بھی نصف پنڈلی تک تہبند باندھنے کا ذکر ہے افضل عمل یہی ہے۔ تاہم اگلی روایت میں آ رہا ہے کہ اگر کسی شخص کو یہ طریقہ پسند نہ ہو اور وہ اپنا تہبند نیچے لٹکانا چاہے تو اس کے ٹخنے بہر حال برہنہ رہنے چائیں، یعنی ازار کسی حالت میں بھی ٹخنوں سے نیچے نہیں لٹکانا چاہیے کہ ایسا کرنے والا سخت گنہگار ہوگا، اور اللہ تعالیٰ قیامت کے دن اس کی طرف (نظر رحمت سے) دیکھیں گے بھی نہیں۔

❶ سیدنا عثمان بن عفان رضی اللہ عنہ فرماتے ہیں کہ میرے آقا محمد ﷺ کا ازار بھی اسی طرح ہوتا تھا، گویا حضرات صحابہ کرام عموماً اور خلفائے راشدین خصوصاً نبی اکرم ﷺ کی ہر کام اور ہر بیت میں پہلے خود عمل کے ذریعہ اتباع کرتے، اور پھر دوسروں کو بھی بتاتے کہ ہمارے پیارے نبی ﷺ کا یہ طرز عمل تھا۔ حضرات صحابہ کرام رضی اللہ عنہم کا یہی اہتمام سنت، سنت کے باقی رہنے کا باعث ہے کہ آج پڑھے لکھے لوگوں کے علاوہ ان پڑھ لوگ بھی صلحاء و عالمین کے طرز زندگی کو اپنا کر شاد کام ہوتے ہیں۔

معلم اخلاق ﷺ نے لنگی باندھنے کی جگہ خود بتائی:

۱۸-۴: حَدَّثَنَا قُتَيْبَةُ بْنُ سَعِيدٍ، حَدَّثَنَا أَبُو الْأَحْوَصِ، عَنْ أَبِي إِسْحَاقَ، عَنْ مُسْلِمِ بْنِ

نَذِيرٍ.....

عَنْ حَدِيْفَةَ بْنِ الْيَمَانِ قَالَ: أَحَدَرَ رَسُولُ اللَّهِ ﷺ بِعَضَلَةِ سَاقِي - أَوْ - سَاقِهِ - وَقَالَ: "هَذَا مَوْضِعُ الْإِزَارِ، فَإِنْ أَبَيْتَ فَرَمَايَا: "يَهْ أِزَارُ أَوْ تَهْبَنْدُ كِي جَلْجَلْ هِي - أَلْجَرْتَمُ يَهْ نَصِيْحَتُ مَانْنِي

❶ صحیح بخاری، کتاب الفتن، باب التعرب فی الفتنة، حدیث: ۷۰۸۷۔

❷ صحیح بخاری، حوالہ سابق۔ صحیح مسلم، کتاب الامارة، باب تحریم رجوع المهاجر.....، حدیث: ۱۸۶۶۔

فَأَسْفَلُ، فَإِنَّ أَبَيْتَ فَلَا حَقَّ لِلِإِزَارِ فِي جَانِبِهَا مِثْلَ حَقِّ الْكَعْبَيْنِ .
 میں کوتاہی کرو تو تھوڑا سا نیچے کر لو، اگر یہ بھی نہ مانو تو یہ بات جان لو کہ ٹخنوں میں تہبند کا کوئی حصہ نہیں ہے۔ یعنی ٹخنوں کو تہبند سے ڈھانپنا درست اور جائز نہیں ہے۔“

تخریج: یہ حدیث صحیح ہے۔ سنن ترمذی، کتاب اللباس، باب فی مبلغ الإزار (۱۷۸۳/۴) وَقَالَ هَذَا حَدِيثٌ حَسَنٌ صَحِيحٌ، سنن ابن ماجہ، کتاب اللباس، باب موضع الإزار أين هو (۳۵۷۲/۲)، سنن نسائی، کتاب الذینۃ (۵۳۴۴/۸). مسند أحمد بن حنبل (۴۰۰، ۳۹۶، ۳۸۲/۵)، مسند حمیدی (ص: ۱۳۱)، مصنف ابن ابی شیبہ (۱۶۶/۵) برقم (۲۴۸۱۸)، صحیح ابن حبان برقم: (۵۴۲۱).

راوی حدیث: اس حدیث کے راوی سیدنا حذیفہ بن الیمان بن جابر عسی رضی اللہ عنہ ہیں۔ یہ مکہ سے مدینہ گئے تو عبدالاشہل کے حلیف بن گئے۔ سیدنا حذیفہ اور ان کے والد محترم بدر سے پہلے مسلمان ہو گئے تھے لیکن آپ نے اسلام میں پہلی جنگ اُحد کی لڑی۔ جس میں ان کے والد مسلمان کے ہاتھوں ہی قتل کر دیئے گئے۔ آپ نے ان کا خون معاف کر دیا۔

نبی اکرم ﷺ کے علاوہ سیدنا عمر رضی اللہ عنہ سے بھی روایت کی، اور ان سے روایت کرنے والوں میں جابر بن عبد اللہ، جناب بن عبد اللہ وغیرہما کے نام ملتے ہیں، امام عجل رضی اللہ عنہ فرماتے ہیں کہ سیدنا عمر رضی اللہ عنہ نے ان کو مدائن کا گورنر بنایا تھا۔ سیدنا حذیفہ رضی اللہ عنہ منافقین کے بارے نبی اکرم ﷺ کے خاص راز دان تھے۔ آپ ﷺ نے انہیں منافقین کے نام بتائے ہوئے تھے، یہ جس کے جنازے میں شریک ہوتے اس کے بارے میں نفاق کا خدشہ نہ ہوتا کیونکہ یہ کسی منافق کی نماز جنازہ نہ پڑھتے تھے۔

آپ سیدنا عثمان رضی اللہ عنہ کی مظلومانہ شہادت کے چالیس دن بعد وفات پا گئے، رضی اللہ عنہ وارضاه۔

☆ مفردات:

الْعُضْلَةُ: كُلُّ عَصَبَةٍ مَعَهَا لَحْمٌ مُجْتَمِعٌ هَرَوهُ پٹھا جہاں گوشت اکٹھا ہو، مراد پنڈلی کا گوشت ہے، جسے عام طور پر مچھلی کا گوشت بھی کہا جاتا ہے۔

أَبَيْتَ: تونے انکار کیا، تونے نہ مانا، تونے قناعت نہ کی۔

فَلَا حَقَّ: پس نہیں ہے کوئی حق۔ یہاں حق بمعنی حَقَّ: حصہ اور نصیب ہے یعنی ٹخنوں میں تہبند کا کوئی حصہ نہیں۔

تشریح و فوائد:

یعنی جب ازار ٹخنوں سے تجاوز کر جائے تو اس طرح سنت کی مخالفت ہوگی سیدنا ابو ہریرہ رضی اللہ عنہ سے صحیح بخاری

شریف میں مروی ہے کہ نبی کریم ﷺ نے فرمایا: ”مَا أَسْفَلَ مِنَ الْكَعْبَيْنِ مِنَ الْإِزَارِ فِي النَّارِ“^① کہ جتنی تہبند ٹخنوں سے نیچے ہوگی اتنا حصہ آگ میں جائے گا، اس سے یہ ثابت ہوتا ہے کہ زیادہ سے زیادہ ایسا لٹاؤں تک جائز ہے اس سے نیچے جائز نہیں۔ امام نووی رحمہ اللہ فرماتے ہیں کہ نصف ساق تک مستحب ہے، اس کے نیچے ٹخنوں تک ازار کا ارخاء جائز ہے، اور اس سے نیچے کرنا حرام اور ممنوع ہے۔

قمیص اور دیگر ملبوسات بھی ازار کے معنی میں ہیں، ازار کا ذکر اتفاقی ہے، یہ اغلب لباس کے پیش نظر ہے۔ اگر چھڑ اور مکھی وغیرہ تنگ کر رہے ہوں تو پھر ٹخنوں کو ڈھانپنا بھی جائز ہے جیسا کہ علاج کے لیے کشف عورت جائز ہے اور خارش وغیرہ کی وجہ سے ریشمی لباس پہننا درست ہے۔ مذکورہ بالا باب کی جملہ احادیث سے واضح ہے کہ چادر، شلووار اور تہبند ٹخنوں سے اوپر ہونی چاہیے، نماز وغیرہ کی تخصیص درست نہیں، بلکہ حکم مطلقاً ہے۔ کچھ حضرات اسے نماز کے لیے خاص کرتے ہیں پھر آج کل عموماً عمل یہی ہے کہ نماز کے وقت تہبند، چادر یا پینٹ ٹخنوں سے اوپر اٹھا لیتے ہیں اور نماز کے بعد اور پہلے نہ احتیاط کرتے ہیں اور نہ ہی گناہ سمجھتے ہیں۔ اسی طرح بعض جدت پسند دانشور پینٹ کو فولڈ کرنے کے بارے بھی یہ عجیب موقف اختیار کرتے ہیں کہ پینٹ کو نہ فولڈ کیا جاسکتا ہے اور نہ ہی اسے ازار بند کے قریب سمیٹا جاسکتا ہے، اور ممانعت کی سند کے طور پر یہ دلیل دیتے کہ ”نَهَى رَسُولُ اللَّهِ صَلَّى عَلَيْهِ وَسَلَّمَ أَنْ نَكُفَّ الثِّيَابَ وَالشَّعْرَ فِي الصَّلَاةِ“^② کہ نبی اکرم ﷺ نے نماز میں کپڑے اور بال سمیٹنے سے منع فرمایا۔ حالانکہ اس ممانعت کا تعلق تو دوران نماز سے ہے کہ نماز کے دوران ایسا نہ کیا جائے، کیونکہ نماز کے دوران کپڑے سمیٹنے اور بال درست کرنے سے نماز میں خلل واقع ہوتا ہے، ہاں اگر نماز سے پہلے کپڑوں کو سمیٹ لیا جائے یا پینٹ کو فولڈ کر لیا جائے (اندر کی طرف یا باہر کی طرف) تو کوئی حرج نہیں، واللہ اعلم بالصواب۔

بَابُ مَا جَاءَ فِي صِفَةِ إِزَارِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلٍ هُوَا۔

والحمد لله رب العالمين على ذلك .



① صحیح بخاری، کتاب اللباس، باب ما اسفل من الكعبين فهو النار، حدیث: ۵۷۸۷۔

② صحیح بخاری، کتاب الاذان، باب لا یکف ثوبه فی الصلاة، حدیث: ۸۱۶۔ صحیح مسلم، کتاب الصلاة، باب اعضاء

رسول اللہ ﷺ کی رفتار مبارک کا بیان

(اس باب میں تین احادیث ہیں)

یہ شمائل ترمذی کا انیسواں باب ہے جس میں امام ترمذی رحمۃ اللہ علیہ نے تین ایسی احادیث بیان کیں ہیں جن میں آپ ﷺ کی چال و رفتار کی حسن و خوبی کا تذکرہ ہے۔

اگرچہ آپ ﷺ کی رفتار مبارک کا ذکر آپ کے حلیہ مبارک کے بارے میں آچکا ہے، مگر وہاں پر تو ذکر ضمناً تھا اب مستقلاً لارہے ہیں۔ آپ ﷺ کے چلنے کا انداز ایسا تھا کہ صحابہ کرام فرماتے ہیں: ”ہم تیز چل کر یا دوڑ کر آپ ﷺ کو ملتے تھے، حالانکہ آپ بظاہر معمولی سی رفتار چل رہے ہوتے تھے۔ یہ معجزہ تھا کہ آپ ﷺ کم وقت میں بہت زیادہ مسافت طے فرما لیتے تھے۔

نبی کائنات ﷺ کی خوبی رفتار:

۱۹-۱: حَدَّثَنَا قُتَيْبَةُ بْنُ سَعِيدٍ، حَدَّثَنَا ابْنُ لَهْيَعَةَ، عَنْ أَبِي يُونُسَ.....

”سیدنا ابو ہریرہ رضی اللہ عنہ سے مروی ہے وہ فرماتے ہیں کہ میں نے رسول اللہ ﷺ سے خوبصورت کوئی چیز نہیں دیکھی گویا کہ سورج آجنگاب ﷺ کے روئے مبارک میں تیر رہا ہوتا تھا، اور چلنے میں آجنگاب ﷺ سے تیز میں نے کوئی نہیں دیکھا گویا کہ زمین آپ ﷺ کے لیے پلیٹ دی جاتی تھی، ہم آپ ﷺ کے ساتھ چلنے میں پوری محنت و مشقت صرف کرتے، جبکہ آجنگاب ﷺ رفتار میں کوئی تکلف نہیں فرماتے تھے۔“

تخریج..... : یہ حدیث اس سند کے ساتھ ضعیف ہے کیونکہ اس میں راوی ابن لہیعہ اختلاط اور سوء حفظ کی وجہ سے

ضعیف ہے۔ اس سند کے ساتھ اس روایت کو امام ترمذی رحمۃ اللہ علیہ نے سنن ترمذی، کتاب المناقب (۵/۳۶۴۸)

میں ذکر کر کے فرمایا ہے کہ یہ حدیث غریب سے اسے ہی امام احمد رحمۃ اللہ علیہ نے مسند میں (۲/۳۵۰، ۳۸۰) اور ابوالشیخ

ﷺ نے اخلاق النبی (۲۷۰) میں نقل کیا ہے لیکن ابن لھریجہ کی متابعت عمرو بن الحارث نے کی ہے جیسا کہ طبقات ابن سعد (۱/۴۱۵) میں ہے، اس لیے یہ روایت حسن لغیرہ کے درجہ کو پہنچ جاتی ہے۔ واللہ اعلم

☆ مفردات:

تَجْرِي: جَرِي يَجْرِي سے فعل مضارع معلوم، واحد مونث کا صیغہ ہے: چلنا، جَرَى الْمَاءُ أَيْ سَالَ الْمَاءُ۔

مِشِيَّةٌ: کسرہ کے ساتھ چلنے کا طریقہ مَشَى يَمْشِي سے مصدر ہے۔

تَطْوَى: طَوَى يَطْوِي سے فعل مضارع مجھول کا صیغہ واحد مونث ہے۔

تَطْوَى اى تُجْمَعُ وَتُجْعَلُ مَطْوِيَّةً: یعنی لپیٹی جاتی ہے یا سمیٹ دی جاتی ہے۔

لَنْجِهْدُ: اى نُنْعَبُ اَنْفُسَنَا ہم اپنے آپ کو تھکا لیتے۔

غَيْرٌ مُكْتَرِبٍ: اى غَيْرٌ مُبَالٍ بِجُهْدِنَا، آپ ہماری تکلیف اور مشقت کی پرواہ نہ کرتے، یا آپ

بلا تکلیف چلتے۔

تشریح و فوائد:

❁ گویا کہ سورج آپ کے روئے مبارک میں تیر رہا ہے، یعنی جس طرح آسمان میں سورج اپنی ضوء فشرانی بکھیر رہا ہوتا ہے اسی طرح کمال حسن و جمال آپ کے چہرہ انور میں محسوس ہوتا، تشبیہ بالعکس مبالغہ کے لیے بیان کی گئی ہے۔ معجم طبرانی اور سنن دارمی میں ہے کہ لَوْ رَأَيْتَهُ لَرَأَيْتَ الشَّمْسَ طَالِعَةً ❁ اگر تم رخ محبوب کائنات دیکھتے تو ایسے تھا جیسا کہ سورج طلوع ہوتے وقت اپنی تابشیر بکھیرتا ہے۔

❁ ہم تھک جاتے، یعنی آپ ﷺ کے ساتھ چلتے ہوئے ہم اپنے آپ کو طاقت سے زیادہ تھکا دیتے اور آپ ﷺ کو کوئی پرواہ بھی نہ ہوتی گویا آپ ﷺ کی سرعت آپ کی چال میں کمال قوت کی وجہ سے ہوتی، اس میں تکلیف و مشقت بالکل محسوس نہ کرتے تھے۔

حضور ﷺ کی چال مبارک کی کیفیت:

۱۹-۲: حَدَّثَنَا عَلِيُّ بْنُ حَجْرٍ، وَغَيْرُ وَاحِدٍ قَالُوا: نُنَا عَيْسَى بْنُ يُونُسَ، عَنْ عُمَرَ بْنِ عَبْدِ اللَّهِ - مَوْلَى غَفْرَةَ.....

”ابراہیم بن محمد، جو کہ اولاد علی بن ابی طالب رضی اللہ عنہ سے ہیں
بیان کرتے ہیں کہ سیدنا علی رضی اللہ عنہ جب نبی اکرم ﷺ (کے
چلنے) کا وصف بیان کرتے تو فرماتے: جب آپ چلتے تو
قوت کے ساتھ چلتے، گویا کہ آپ کسی بلندی سے ڈھلوان کی
طرف اتر رہے ہیں۔“

اس کی تخریج پہلے باب کی حدیث نمبر ۶ میں گذر چکی ہے۔

تشریح:

ایسا اس وقت ہوتا ہے جب آدمی چلتے وقت اپنا جھکاؤ آگے کی طرف رکھے، ایسی چال میں تواضع ہے اور کبر و
نخوت، نیز ناز و نخرے سے دوری ہے کیونکہ ناز و نخرے سے چلنا ناپسندیدہ چال ہے جو اللہ تعالیٰ کے ہاں نہایت معیوب
ہے سیدنا ابو ہریرہ رضی اللہ عنہ سے مروی ہے کہ نبی اکرم ﷺ نے فرمایا: ”بَيْنَمَا رَجُلٌ يَتَبَخَّرُ فَنِي بُرْدَيْنِ
وَقَدْ اعْجَبَتْهُ نَفْسُهُ، خُسِفَ بِهِ الْأَرْضُ فَهُوَ يَتَجَلَّجَلُ فِيهَا إِلَى يَوْمِ الْقِيَامَةِ“ ❶ کہ ایک آدمی دو
چادروں میں بڑے ناز و نخرے اور کبر و نخوت سے چل رہا تھا کہ اس کو زمین میں دھنسا دیا گیا پس وہ قیامت تک اس
میں دھنسا رہے گا۔

چلنے میں کبر و نخوت نہ ہو، تواضع و انکساری ہو:

۱۹-۳: حَدَّثَنَا سُفْيَانُ بْنُ وَكَيْعٍ، قَالَ: حَدَّثَنَا أَبِي، عَنِ الْمَسْعُودِيِّ، عَنْ عُثْمَانَ بْنِ مُسْلِمٍ
بْنِ هُرْمَزٍ، عَنْ نَافِعِ بْنِ جُبَيْرِ بْنِ مُطْعِمٍ.....
عَنْ عَلِيِّ بْنِ أَبِي طَالِبٍ - كَرَّمَ اللَّهُ
وَجْهَهُ - قَالَ: كَانَ رَسُولُ اللَّهِ ﷺ إِذَا
مَشَى تَكْفَأَ تَكْفُؤًا، كَأَنَّمَا يَنْحَطُّ مِنْ
صَبَبٍ.

”سیدنا علی بن ابی طالب رضی اللہ عنہ فرماتے ہیں رسول اللہ ﷺ
جب چلتے تو آگے کی جانب جھکے ہوئے ہوتے، گویا کہ اونچی
جگہ سے ڈھلوان کی طرف اتر رہے ہیں۔“

یہ مضمون بھی پہلے باب میں گزر چکا ہے حدیث نمبر سات ملاحظہ فرمائیں۔

فائدہ:..... نیز سیدنا ابوامامہ رضی اللہ عنہ فرماتے ہیں کہ آپ ﷺ جب چلتے تو ہلکا سا جھک کر چلتے، جیسے کوئی
اونچی زمین سے نشیب کی طرف آتا ہے تو جھکا ہوا ہوتا ہے۔

❶ صحیح بخاری، کتاب اللباس، باب من جرثوبه من الخيلاء، حدیث: ۵۷۸۹۔ صحیح مسلم، کتاب اللباس، باب تحریم

اسی طرح سیدنا انس بن مالک رضی اللہ عنہ سے مروی ہے کہ آپ ﷺ اس طرح چلتے، جیسے کہ عصا کے سہارے یعنی ہلکا سا جھکاؤ لیے ہوئے ہوتے تھے۔ ❶

امام ابن قیم الجوزیہ رحمہ اللہ نے ارشاد باری تعالیٰ ﴿يَمْشُونَ عَلَى الْأَرْضِ هَوْنًا﴾ کا بھی یہی مطلب بیان کیا ہے کہ اس طرح چلنا کہ چال میں سکون و وقار ہو اور کبر و نخوت نہ ہو۔

بَابُ مَا جَاءَ فِي مَشِيَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلِّ هَوَا -
والحمد لله على ذلك

☆.....☆.....☆

رسول اللہ ﷺ کے سر مبارک کے کپڑے کا بیان (اس باب میں ایک حدیث ہے)

اس باب میں نبی اکرم ﷺ کے اس کپڑے کا بیان ہے جسے آپ سر پر تیل لگانے کے بعد باندھتے تھے۔
الْقِنَاع: وہ کپڑا جو تیل لگانے کے بعد سر پر ڈالا جائے تاکہ تیل کا اثر ٹوپی، عمامہ اور دیگر کپڑوں تک نہ پہنچے۔
سیدنا عبداللہ بن مسعود رضی اللہ عنہ سے مروی ہے کہ ایسا کپڑا رکھنا انبیاء علیہم السلام کی عادات کا حصہ ہے۔
قِنَاعٌ فِعَالٌ کے وزن پر ہے بمعنی دوپٹہ، رومال اور سر بند، نِقَابِ، لِثَامِ اور حِجَابِ بھی فعال کے وزن پر ہیں جو تَسْتُرٌ کا معنی دیتے ہیں تَسْتُرٌ اور پردہ کے معنی میں جتنے الفاظ بھی ہیں وہ اکثر فعال کے وزن پر ہیں خواتین سر ڈھانپنے کے لیے جو کپڑا استعمال کرتیں ہیں اسے خِمَارٌ، اور اسی طرح مرد جو کپڑا تیل کے اثرات سے دیگر کپڑوں کو بچانے کے لیے استعمال کرتے ہیں اسے قِنَاعٌ کہا جاتا ہے۔

قِنَاعٌ کا استعمال دو طرح کیا جاتا ہے اسے عمامہ اور ٹوپی کے نیچے رکھا جائے، تاکہ ٹوپی اور عمامہ تیل سے محفوظ رہیں۔ باب کا مدلول بھی یہی ہے (۲) اسے عمامہ کے اوپر رکھا جائے۔ یہ انداز بھی آپ ﷺ سے ثابت ہے۔ صحیح بخاری میں قصہ ہجرت میں ہے کہ آپ ﷺ سیدنا ابوبکر صدیق رضی اللہ عنہ کے گھر تشریف لائے تو مُتَقَنَّعًا بِثَوْبِهِ تھے ❶ یعنی مُتَغَشِّيَابِهِ فَوْقَ الْعِمَامَةِ تھے، اسی کو عرب لوگ طِيلِسَانٌ (حجازی رومال) بولتے ہیں۔ یہ عرب کی عادت تھی کہ عمامہ کے اوپر رومال ڈال لیتے تھے۔

سر مبارک پر تیل کا استعمال:

۲۰-۱: حَدَّثَنَا يُونُسُ بْنُ عِيسَى، حَدَّثَنَا وَكِيعٌ، حَدَّثَنَا الرَّبِيعُ بْنُ صَيْحٍ، عَنْ زَيْدِ بْنِ أَبَانَ.....
عَنْ أَنَسِ بْنِ مَالِكٍ قَالَ: كَانَ رَسُولُ اللَّهِ ﷺ يَكْتَبِرُ الْقِنَاعَ كَأَنَّ ثَوْبَهُ ثَوْبُ زِيَاتٍ .
”سیدنا انس بن مالک رضی اللہ عنہ سے مروی ہے وہ فرماتے ہیں کہ رسول اللہ کثرت سے (تیل لگا کر) سر مبارک پر کپڑا رکھتے تھے گویا کہ آپ کا کپڑا کسی تیلی (تیل نکالنے والے) کا کپڑا ہے۔“

تشریح:..... یہ مضمون پہلے بھی گزر چکا ہے۔ دیکھئے: باب الترجل، یہاں علیحدہ مستقلاً ترجمہ الباب کے انعقاد سے مصنف کی غرض القناع کے استعمال پر خصوصی تنبیہ ہے کہ آپ ﷺ اسے خصوصیت سے استعمال فرماتے تھے۔

نیز اس حدیث معلوم ہوتا ہے کہ نبی اکرم ﷺ نفاست پسندی اور نظافت پسندی کا انتہائی اہتمام فرماتے، اسی لیے تو سر مبارک پر تیل وغیرہ لگاتے تو اس کے لیے ایک الگ کپڑا استعمال میں لاتے، تا کہ عمامہ مبارک اور دوسرے کپڑے تیل کی چکناہٹ سے محفوظ رہیں۔

بَابُ مَا جَاءَ فِي تَقْنَعِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلٍ هُوَ -
والحمد لله على ذلك .



رسول اللہ ﷺ کے بیٹھنے کی کیفیت

(اس باب میں تین احادیث ہیں)

جِلْسَةٌ: کیفیت قعود اور هَيْئَةُ الْجُلُوسِ کو کہتے ہیں۔ قَعُودٌ اور جَلُوسٌ میں فرق یہ کیا جاتا ہے کہ قَعُودٌ کھڑے ہونے سے بیٹھنے کو اور جَلُوسٌ لیٹنے سے بیٹھنے کو کہتے ہیں۔ بعض نے اس فرق پر تکیہ بھی کی ہے، اس باب میں جلسہ قیام کے مقابل میں ہے، خواہ جلسہ بصورت بیٹھنے کے ہو یا بصورت اِضْطِجَاعِ کے ہو۔ امام ترمذی رحمۃ اللہ علیہ نے باب میں تین احادیث بیان کی ہیں جن میں آپ ﷺ کے بیٹھنے کی مختلف کیفیات و ہیئت بیان ہوئی ہے۔ باب کی منجملہ روایات سے ثابت ہوتا ہے کہ ہر ایسے طریقے اور ہیئت پر بیٹھنا درست ہے جس سے غرور، کبر اور نخوت ظاہر نہ ہو، بلکہ اس سے عاجزی اور انکساری کا اظہار ہوتا ہو، اسی طرح ہر وہ چلنہ درست ہے جس سے کشفِ ستر نہ ہو۔

بیٹھنے میں اندازِ عاجزی:

۱-۲۱: حَدَّثَنَا عَبْدُ بْنُ حُمَيْدٍ، أَنبَأَنَا عَقَابُ بْنُ مُسْلِمٍ، أَنَا عَبْدُ اللَّهِ بْنُ حَسَّانَ، عَنْ جَدِّتَيْهِ.....

”سیدہ قیلۃ بنت مخزمہ رضی اللہ عنہا فرماتی ہیں میں نے رسول اللہ ﷺ کو مسجد میں گوث مار کر بیٹھے ہوئے دیکھا، کہتی ہیں: کہ میں نے آپ کو اس خشوع والے بیٹھنے کے انداز میں دیکھا تو ڈر سے کانپنے لگی۔“

عَنْ قَيْلَةَ بِنْتِ مَخْرَمَةَ أَنَّهَا رَأَتْ رَسُولَ اللَّهِ ﷺ فِي الْمَسْجِدِ وَهُوَ قَاعِدٌ الْقُرْفُصَاءَ، قَالَتْ: فَلَمَّا رَأَيْتُ رَسُولَ اللَّهِ ﷺ، أَلْمَتْحَشَّعَ فِي الْجَلْسَةِ، أُرْعِدْتُ مِنَ الْفَرْقِ.

تخریج: یہ حدیث اپنے شواہد کی بنا پر حسن درجہ کو پہنچ جاتی ہے۔ سنن ابی داؤد، کتاب الادب

(۴/۴۸۴۷) الادب المفرد للإمام البخاری (۲/۱۱۷۸) سنن ترمذی، کتاب الادب (۵/۴۸۱۴)

وَقَالَ أَبُو عَيْسَى حَدِيثُ قَيْلَةَ لَا نَعْرِفُهُ إِلَّا مِنْ حَدِيثِ عَبْدِ اللَّهِ بْنِ حَسَّانَ، جبکہ عبداللہ بن

حسان مجھول ہے۔ اس حدیث کا ایک شاہد ہے جسے ابوالشیخ رحمۃ اللہ علیہ نے اخلاق النبی ﷺ (ص: ۲۶۹) میں نقل کیا ہے

لیکن اس میں بھی ضعف ہے، البتہ اپنے شواہد کی وجہ سے یہ روایت درجہ حسن کو پہنچ جاتی ہے۔

☆ مفردات:

الْقُرْفُصَاءُ: ایک مخصوص طریقے سے بیٹھنے کو کہتے ہیں یعنی سرینوں پر بیٹھ کر اپنے ران پریٹ سے ملا دیئے جائیں اور اپنے ہاتھوں سے اپنی پنڈلیوں کو باندھ لیا جائے۔ اس طرح کے بیٹھنے کو اردو میں اکڑوں بیٹھنا، یا گوٹ مار کر بیٹھنا کہتے ہیں،

الْمُتَخَشِّعُ فِي الْجِلْسَةِ: عاجزی کرنے والا۔ بابِ تَخَشَّعٍ سے اسم فاعل ہے، بیٹھنے میں عاجزی و انکساری کرنے والا، عمومی طور پر بابِ تَفَعَّلٌ میں تکلف پایا جاتا ہے مگر یہاں تکلف نہیں، بلکہ بابِ تَفَعَّلٌ یہاں زیادتی اور مبالغہ کے لیے اور کمالِ خشوع کے لیے ہے جیسا کہ مُتَوَجِّدٌ، مُتَقَدِّسٌ اور مُتَكَبِّرٌ ہے۔

إِذْ عَدْتُ: ای أَصَابَتْ نِسِي رَعْدَةً وَأَضْطَرَّابٌ مِنَ الْفَرْعِ: یعنی گھبراہٹ سے مجھے کپکپی اور بے چینی شروع ہوگئی۔

الْفَرْقُ: بفتحتین، الخوف والفرع، یعنی شدید خوف اور ڈر، مراد یہ ہے کہ آپ ﷺ کی بیٹھنے کی ہیئت سے مجھ پر خوف طاری ہو گیا۔

عام آدمی کی طرز پر بیٹھنا:

آپ ﷺ گوٹ مار کر بیٹھے تھے۔ یہ رسول اللہ ﷺ کی عاجزانہ حالت تھی اور یہ ایسا بیٹھنا ہے جس میں فقر و مسکنت، احتیاج اور عبدیت کا اظہار تھا جیسا کہ آپ ﷺ کا ارشاد ہے "أَجْلِسُ كَمَا يَجْلِسُ الْعَبْدُ وَالْأَكْلُ كَمَا يَأْكُلُ الْعَبْدُ" ① کہ میں عام آدمی کی طرح بیٹھتا ہوں اور عام آدمی کی طرح کھاتا ہوں، مراد یہ کہ متکبرین کی طرح میرا مزاج نہیں ہے حضور ﷺ کو مٹر دین، سرکشوں، جبارین اور متکبرین کی ہینہ جلوں سے نفرت تھی۔

حدیث الباب کا مکملہ:

اس حدیث کا کچھ حصہ امام ترمذی نے نقل نہیں کیا۔ میرک اور ملا علی قاری رحمہما نے نقل کیا ہے وہ یہ کہ حضرت قیلہ رضی اللہ عنہا کی یہ حالتِ خوف دیکھ کر حاضرین مجلس میں سے کسی نے کہا: يَا رَسُولَ اللَّهِ اِرْعَدَتِ الْمَسْكِينَةُ يه مسكينه تو خوف زدہ ہو کر کانپنے لگی ہے۔ خود حضرت قیلہ رضی اللہ عنہا کہتی ہیں کہ میں آپ کی پشت پر پیچھے تھی۔ آپ ﷺ نے میری طرف رخ موڑے بغیر ہی ارشاد فرمایا: "يَا مَسْكِينَةُ عَلَيْكَ السَّكِينَةُ" اے مسكينه سکون اختیار کر۔ فرماتی ہیں بس اتنا فرمانا تھا کہ "أَذْهَبَ اللَّهُ مَا دَخَلَ فِي قَلْبِي مِنَ الرُّعْبِ" ② سارا خوف

ودہشت اور رعب و لرزہ جو مجھ پر طاری تھا اللہ تعالیٰ نے کافور کر دیا۔

سیدنا ابو مسعود عقبہ بن عمرو رضی اللہ عنہ سے خطیب بغدادی رضی اللہ عنہ نے ایک روایت نقل کی ہے کہ نبی اکرم ﷺ نے ایک آدمی سے گفتگو کی تو وہ کانپنے لگا آپ ﷺ نے فرمایا: ”هَوْنٌ عَلَيْكَ، فَإِنِّي لَسْتُ بِمَلِكٍ إِنَّمَا أَنَا ابْنُ امْرَأَةٍ مِنْ قُرَيْشٍ تَأْكُلُ الْقَدِيدَ“ کہ اپنی ذات پر نرمی اور سکون اختیار کرو میں کوئی بادشاہ نہیں، میں تو قریش کی ایک ایسی عورت کا (بیٹم) بیٹا ہوں جو (غربت و مسکنت کی وجہ سے) خشک کیا ہوا گوشت کھاتی تھی۔

مسجد میں لیٹنا:

۲۱-۲: حَدَّثَنَا سَعِيدُ بْنُ عَبْدِ الرَّحْمَنِ الْمَخْزُومِيُّ، وَعَيْرٌ وَاحِدٍ قَالُوا: حَدَّثَنَا سُفْيَانٌ، عَنْ الزَّهْرِيِّ.....

”عباد بن تمیم اپنے چچا (عبداللہ بن زید رضی اللہ عنہ) سے روایت کرتے ہیں کہ انہوں نے نبی کریم ﷺ کو مسجد میں دیکھا کہ آپ چت لیٹے ہوئے تھے اور اپنے ایک پاؤں کو دوسرے پر رکھے ہوئے تھے۔“

تخریج: صحیح بخاری، کتاب الاستیذان، باب الاستلقاء (۱۱/۶۲۸۷)، صحیح مسلم، کتاب اللباس، باب النهی عن اشتمال الصماء والاحتباء فی ثوب واحد (۳/۸۵: ۱۶۶۲)، سنن ترمذی، ابواب الادب (۵/۲۷۶۵) وقال: حدیث حسن صحیح، سنن نسائی، کتاب المساجد (۲/۵۰)، سنن ابی داؤد، کتاب الادب (۴/۴۸۶۶)، سنن دارمی، کتاب الاستیذان (۲/۲۶۵۲) مؤطا امام (۱/۸۷: ۱۲۷)

☆ مفردات:

مُسْتَلْقِيًا عَلَيَّ قَفَا هُ أَيُّ مُضْطَجِعًا عَلَيَّ قَفَا هُ: یعنی پیٹھ کے بل لیٹنا ہوا چت لیٹنا ہوا۔

☆ راوی حدیث.....:

اس حدیث کے راوی عباد بن تمیم بن غزیہ الانصاری المازنی المدنی رضی اللہ عنہ ہیں جو اپنے چچا عبداللہ بن زید بن عاصم کے علاوہ ابوقدہ انصاری ابوشیر انصاری وغیرہما سے بھی روایت کرتے ہیں ان کے تلامذہ میں عمرو بن یحییٰ بن عمارہ، ابوبکر بن محمد بن عمرو بن حزم زہری وغیرہم کے نام ملتے ہیں۔

امام محمد بن اسحاق اور امام نسائی رحمہما نے ان کو ثقہ کہا ہے اور امام ابن حبان رضی اللہ عنہ نے انہیں ثقات میں ذکر کیا

ہے۔ امام عجل فرماتے ہیں یہ مدنی تابعی ہیں اور ثقہ ہیں۔

✽ عباد بن تیم اپنے چچا سے بیان کرتے ہیں۔ ان کے چچا صحابی ہیں ذیل میں ان کا تذکرہ درج ہے۔

✽ سیدنا عبداللہ بن زید بن عاصم بن کعب بن عمرو بن عوف بن مبذول الانصاری المدنی رضی اللہ عنہ۔

نبی اکرم ﷺ سے بلا واسطہ روایت کرنے کے علاوہ صحابہ کرام سے بھی روایت کرتے ہیں۔ نبی اکرم ﷺ سے وضو وغیرہ کی احادیث نقل کیں۔ ان کے تلامذہ میں ان کے بھتیجے عباد بن تیم اور سعید بن المسیب، یحییٰ بن عمارہ وغیرہ کے نام ملتے ہیں۔

✽ امام واقدی رضی اللہ عنہ کہتے ہیں: انہوں نے ہی مسیلمہ کذاب بد بخت کو جہنم واصل کیا۔ جبکہ خود خلیفہ خیاط کے بقول واقعہ حرہ میں ۶۳ھ قتل ہوئے۔ رضی اللہ عنہ وارضاه۔ اس وقت ان کی عمر ستر سال تھی۔

عورتوں اور مردوں کا مسجد میں آرام کرنا؟

یہ حدیث چت لیٹنے کے جواز پر دلالت کرتی ہے جب کہ صحیح مسلم شریف کی ایک حدیث میں چت لیٹنے سے منع کیا گیا ہے سیدنا جابر رضی اللہ عنہ فرماتے ہیں رسول اللہ ﷺ نے فرمایا ”لَا يَسْتَلْقِينَ أَحَدُكُمْ ثُمَّ يَضَعُ أَحَدِي رِجْلَيْهِ عَلَى الْأُخْرَى“ یعنی تم میں سے کوئی بھی پیٹھ کے بل نہ لیٹے کہ پھر اپنی ایک ٹانگ کو دوسری پر رکھے۔ امام خطابی رضی اللہ عنہ کہتے ہیں: اصل میں لیٹنے کا جواز ہے پھر یہ حدیث یا تو منسوخ ہوگی یا اس کی ممانعت کی کوئی وجہ ہوگی مثلاً پردہ کھل جانے کا خدشہ ہو تو اس بیعت میں لیٹنا جائز نہیں۔

بعض کہتے ہیں کہ اس طرح لیٹنا صرف نبی اکرم ﷺ کے ساتھ خاص ہے کہ یہ صرف آپ کے لیے جائز تھا۔ بعض کہتے ہیں کہ یہ لیٹنا دو طرح کا ہے ایک یہ کہ چت لیٹ کر ٹانگیں لمبی کر کے ایک کو دوسری پر رکھنا۔ اس طرح پردہ نہیں کھلتا، بلکہ کپڑا کھلنے کا اندیشہ ہی نہیں ہوتا۔ دوسری صورت یہ ہے کہ چت لیٹ کر ایک پاؤں کو دوسرے پاؤں کا گھٹنا کھڑا کر کے اس پر رکھنا، یہ منع ہے کیونکہ اس طرح لیٹنے سے لنگی یا چادر پہننے کی صورت میں ستر کھل جانے کا احتمال ہوتا ہے۔ اور حدیث الباب میں جو آپ ﷺ نے خود کیا ہوا تھا اس کی صورت یہ ہے کہ دونوں پاؤں کو پھیلا کر ایک پاؤں دوسرے پر کھڑا کیا جائے۔ ظاہر ہے اس صورت میں ستر نہیں کھلے گا اس لیے یہ صورت جائز ہے۔

حافظ ابن حجر عسقلانی رضی اللہ عنہ فرماتے ہیں: نسخ کا دعویٰ کرنے سے تاویل کرنا بہتر ہے، کیونکہ نسخ کا مطلق گمان ہی قابل نہیں ہو سکتا۔ اسی طرح دعویٰ تخصیص بھی محض احتمال سے ثابت نہیں ہو سکتا، کیونکہ آپ ﷺ کے بعد بھی بعض اصحاب رسول سے ایسا کرنا ثابت ہے جبکہ کسی دوسرے نے اس پر نکیر نہیں کی۔ ②

① صحیح مسلم، کتاب اللباس، باب النهی عن اشتغال الصماء، حدیث: ۲۰۹۹/۷۴۔

② فتح الباری (۱۱۴/۲)۔

اس حدیث سے مسجد میں لیٹنے اور آرام کرنے کا جواز ظاہر ہوتا ہے۔ بعض لوگ اس کو مسجد کے آداب کے خلاف کہتے ہیں۔ یہ صحیح نہیں ہے بلکہ مسجد میں آرام کی غرض سے لیٹنا اور سویا جاسکتا ہے۔ صحیح بخاری میں امام بخاری رحمۃ اللہ علیہ نے بَابُ نَوْمِ الْمَرْأَةِ فِي الْمَسْجِدِ اور بَابُ نَوْمِ الرِّجَالِ فِي الْمَسْجِدِ کے عنوان سے کئی احادیث بیان کیں ہیں، مثلاً ایک عورت کا واقعہ بیان کیا ہے جو مسلمان ہوئی تھی اور اس کا خیمہ اور رہائش مسجد نبوی میں تھا۔^① اس طرح اصحاب صفہ رضی اللہ عنہم کا ذکر کیا ہے جن کا رہن سہن مسجد نبوی میں ہی تھا۔ اسی طرح بَابُ الْقِيلَوْلَةِ فِي الْمَسْجِدِ میں حضرت سیدنا علی رضی اللہ عنہ کا واقعہ نقل کیا ہے کہ وہ سیدتنا فاطمہ رضی اللہ عنہا سے ناراض ہو کر مسجد میں جا کر لیٹ گئے تھے، رسول اللہ صلی اللہ علیہ وسلم کو جب علم ہوا تو آپ نے وہاں جا کر سیدنا علی کو اٹھایا۔^②

بعض کہتے ہیں کہ یہ حدیث بَابُ مَا جَاءَ فِي جِلْسَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ کے موافق نہیں کیونکہ اس میں تو آپ کے لیٹنے کا ذکر ہے۔ حالانکہ اس باب کے ساتھ یہ حدیث پوری مناسبت رکھی ہے اس لیے کہ اس میں تمام کیفیات پر بیٹھنے کے جواز کی دلیل پائی جاتی ہے، کیونکہ چت لیٹنا، بیٹھنے سے فروتر ہے لہذا جب چت لیٹنا جائز ہو تو تمام کیفیات پر بیٹھنا بالاولیٰ جائز ہوا۔ واللہ اعلم۔

گوٹ مار کر بیٹھنا:

۲۱-۳: حَدَّثَنَا سَلْمَةُ بِنْتُ شَيْبٍ، أَنبَأَنَا عَبْدُ اللَّهِ بْنُ إِبرَاهِيمَ الْمَدَنِيُّ، أَنَا إِسْحَاقُ بْنُ مُحَمَّدٍ الْأَنْصَارِيُّ، عَنْ رَبِيعِ بْنِ عَبْدِ الرَّحْمَنِ بْنِ أَبِي سَعِيدٍ، عَنْ أَبِيهِ.....

عَنْ جَدِّهِ أَبِي سَعِيدٍ الْخُدْرِيِّ، قَالَ: "سَيِّدَانَا أَبُو سَعِيدٍ خَدْرِي رضی اللہ عنہ سے مروی ہے وہ فرماتے ہیں کہ كَانَ رَسُولُ اللَّهِ صلی اللہ علیہ وسلم إِذَا جَلَسَ فِي الْمَسْجِدِ احْتَبَى بِيَدَيْهِ .

فرما ہوتے۔"

تخریج: یہ حدیث مذکورہ سند کے ساتھ سخت ضعیف ہے کیونکہ اس کا راوی عبداللہ بن ابراہیم المدنی منکر الحدیث ہے۔ امام ابن حبان رضی اللہ عنہ نے اس کی نسبت وضع کی طرف کی ہے، حافظ ابن حجر عسقلانی رضی اللہ عنہ نے تقریب میں اس کو متروک کہا ہے۔ البتہ مضمون حدیث کے بہت سے شواہد ہیں جو اس کی صحت پر دلالت کرتے ہیں۔ ملاحظہ فرمائیں سنن ابی داؤد، کتاب الادب (۴/۶۸۴)، سنن کبریٰ للہیقفی (۳/۲۳۶)، الکامل لابن عدی (۴/۱۷۴)، الادب المفرد للامام البخاری (۱۱۸۲)، مسند احمد بن حنبل (۵/۶۳)

① صحیح بخاری، کتاب الصلاة، باب نوم المرأة في المسجد، حدیث: ۴۳۹.

② صحیح بخاری، کتاب الاستئذان، باب القائلة في المسجد، حدیث: ۶۲۸۰.

☆ مفردات :

اِحْتَبَى بِيَدَيْهِ: اِشْتَمَلَ بِهِمَا وَجَمَعَ بَيْنَ ظَهْرِهِ وَسَاقِيَيْهِ بِيَدَيْهِ، یعنی اپنی پیٹھ اور پنڈلیاں ملا کر ان کو ہاتھوں سے لپیٹ لیا۔ اِحْتَبَاء سے ہے، عرب لوگ ایسا اس وقت بیٹھتے جب کسی گہری سوچ میں ہوں۔ ہاتھوں سے لپیٹنا یا کپڑے سے دونوں کو اِحْتَبَاء ہی کہا جاتا ہے۔

تشریح :..... میرک کہتے ہیں کہ اِحْتَبَاء یہ ہے کہ اپنی پیٹھ اور پنڈلیوں کو تہبند، کسی رسی یا تسمے سے باندھ دینا۔ اور ایسا وہ لوگ ٹیک اور تکیے کے بدل میں کرتے تھے۔

نبی اکرم ﷺ نے جمعہ کے دن، اور دورانِ خطبہ اِحْتَبَاء سے منع فرمایا ❶ کیونکہ اس انداز میں بیٹھنے سے نیند جلد آتی ہے، تو خطبہ فوت ہو جانے کا اندیشہ ہوتا ہے۔ بعض دفعہ وضوء بھی ٹوٹ جاتا ہے تو نماز ہی فوت ہو جاتی ہے، لہذا دورانِ خطبہ اس انداز بیٹھک سے اجتناب کرنا چاہیے۔ واللہ اعلم

بَابُ مَا جَاءَ فِي جَلْسَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ مَكْمَلًا هُوَ -

اللهم صل على محمد وعلى آل محمد كما تحب وترضى له .



حضور ﷺ کے تکیہ مبارک کا بیان

(اس باب میں پانچ احادیث ہیں)

تُكَاءٌ: فُعْلَةٌ کے وزن پر ہے جیسے کہ هَمَزَةٌ اور لُمَزَةٌ ہیں جس کا معنی تکیہ بہت تکیہ لگانا، فرش پر بچھونا بچھا کر آرام سے بیٹھنا وغیرہ کے آتے ہیں۔ یہ لفظ اصل وَكَاةٌ ہے واوکوتاء سے بدل دیا گیا ہے جیسے کہ تُرَاثٌ اور تُجَاهٌ میں واوکوتاء سے بدلا جاتا ہے۔

عام طور پر لوگ فرش، پلنگ یا تخت پوش پر بیٹھ کر اپنی دائیں، بائیں یا پچھلی جانب کسی چیز کا سہارا لے لیتے ہیں اس چیز کو تکیہ کا نام دیا گیا ہے یعنی وہ چیز جس کا بیٹھے بیٹھے سہارا لیا جائے، تکیہ لگا کر بیٹھنا رسول اللہ ﷺ سے ثابت ہے۔ امام ترمذی رحمہ اللہ نے یہاں اسی بارے میں پانچ احادیث مبارکہ نقل کی ہیں۔

تکیہ بائیں جانب اور دائیں جانب:

۲۲-۱: حَدَّثَنَا عَبَّاسُ بْنُ مُحَمَّدٍ الدُّورِيُّ البَغْدَادِيُّ، حَدَّثَنَا إِسْحَاقُ بْنُ مَنْصُورٍ، عَنْ إِسْرَائِيلَ، عَنْ سِمَاكِ بْنِ حَرْبٍ.....

عَنْ جَابِرِ بْنِ سَمُرَةَ قَالَ: رَأَيْتُ رَسُولَ اللَّهِ ﷺ مَتَكِّئًا عَلَى وَسَادَةٍ عَلَى يَسَارِهِ.....

”سیدنا جابر بن سمرہ رضی اللہ عنہ سے مروی ہے وہ فرماتے ہیں کہ میں نے رسول اللہ ﷺ کو بائیں جانب پر تکیہ لگا کر بیٹھے ہوئے دیکھا۔“

تخریج: یہ حدیث صحیح ہے۔ سنن أبی داؤد، کتاب اللباس، باب فی الفرش (۴/۴۳۳)، سنن ترمذی، ابواب الادب، باب فی الإنکاء (۵/۲۷۷۰) وقال: حدیث غریب، مسند احمد بن حنبل (۵/۸۶، ۸۷) أخلاق النبی ﷺ لأبی الشیخ (ص: ۲۷۰)

☆ مفردات:

تُكَاءٌ: تکیہ اور ٹیک لگانا۔

وَسَادَةٌ: تکیہ اس کی جمع وسائد اور وسادات آتی ہے۔

تشریح: ”بائیں جانب تکیہ پر ٹیک لگائے دیکھا“ یہ امر اتفاقی ہے، کوئی تخصیص نہیں بائیں جانب ہو یا

دائیں، دونوں طرح تکلیہ پر ٹیک لگانا درست اور جائز ہے علامہ ابن قیم جوزیہ رحمۃ اللہ علیہ نے ”زاد المعاد“ میں نبی اکرم صلی اللہ علیہ وسلم کے متعلق نقل فرمایا ہے: ”وَكَانَ يَتَكَبَّرُ عَلَى الْوِسَادَةِ وَرَبَّمَا اِتَّكَأَ عَلَى يَسَارِهِ وَرَبَّمَا اِتَّكَأَ عَلَى يَمِينِهِ وَكَانَ إِذَا احتَاجَ فِي خُرُوجِهِ تَوَكَّأَ عَلَى بَعْضِ اصْحَابِهِ مِنَ الضَّعْفِ“ ❶ کہ آپ صلی اللہ علیہ وسلم تکلیہ پر ٹیک لگاتے اور کبھی بائیں جانب اور کبھی دائیں جانب پر تکلیہ لگا کر بیٹھتے، اور کبھی ایسا بھی ہوا کہ آپ صلی اللہ علیہ وسلم نے باہر نکلنے کے لیے بیماری کی وجہ سے اپنے کسی ساتھی پر ٹیک لگائی۔

فوائد:

- ❶ اس حدیث سے ثابت ہوا کہ ٹیک لگانا درست ہے۔
- ❷ دائیں جانب کے علاوہ بائیں جانب پر ٹیک لگانا درست ہے۔
- ❸ گھر میں تکیے وغیرہ رکھنا فضول خرچی اور اسراف میں نہیں آتا۔

کبیرہ گناہوں کا بیان:

۲۲-۲: حَدَّثَنَا حَمِيدُ بْنُ مَسْعَدَةَ، حَدَّثَنَا بِشْرُ بْنُ الْمُفَضَّلِ، حَدَّثَنَا الْجَرِيرِيُّ.....

عَنْ عَبْدِ الرَّحْمَنِ بْنِ أَبِي بَكْرَةَ، عَنْ أَبِيهِ قَالَ: قَالَ رَسُولُ اللَّهِ ﷺ: ”أَلَا أُحَدِّثُكُمْ بِأَكْبَرِ الْكِبَايِرِ؟“ قَالُوا: بَلَى يَا رَسُولَ اللَّهِ قَالَ: ”الِإِشْرَاكُ بِاللَّهِ، وَعَقْفُ الْوَالِدَيْنِ“ قَالَ: وَجَلَسَ رَسُولُ اللَّهِ وَكَانَ مُتَكَبِّرًا، قَالَ: ”وَشَهَادَةُ الزُّورِ- أَوْ قَوْلُ الزُّورِ“. قَالَ فَمَا زَالَ رَسُولُ اللَّهِ يَقُولُهَا حَتَّى قُلْنَا: لَيْتَهُ سَكَتَ!

”سیدنا ابوبکرہ رضی اللہ عنہ سے مروی ہے وہ فرماتے ہیں رسول اللہ صلی اللہ علیہ وسلم نے ارشاد فرمایا: کیا میں تمہیں کبیرہ گناہوں میں سے بڑے بڑے گناہ نہ بتاؤں (صحابہ کرام رضی اللہ عنہم نے) عرض کیا: جی ہاں اللہ کے رسول صلی اللہ علیہ وسلم! آپ صلی اللہ علیہ وسلم نے فرمایا: ”اللہ تعالیٰ کے ساتھ کسی کو شریک بنانا، اور والدین کی نافرمانی کرنا“ ابوبکرہ فرماتے ہیں نبی اکرم صلی اللہ علیہ وسلم پھر بیٹھ گئے جبکہ پہلے ٹیک لگائے ہوئے تھے تو فرمانے لگے: ”اور جھوٹی گواہی“ یا فرمایا: ”اور جھوٹی بات راوی کہتا ہے (اس آخری کلمے کو رسول اللہ صلی اللہ علیہ وسلم بار بار دہراتے رہے حتیٰ کہ ہم نے کہا کاش آپ صلی اللہ علیہ وسلم خاموش ہو جائیں۔“

تخریج: صحیح بخاری، کتاب الشهادات، باب ما قبل فی شہادۃ الزور (۲۶۵۴/۵)، وفی کتاب الادب

(۵۹۷/۱۰)، وفی کتاب استتابة المرتدین (۶۹۱۹/۱۲)، صحیح مسلم، کتاب الایمان باب الکبائر

(۱/۱۴۳ برقم ۹۱)، سنن ترمذی، ابواب البرو الصلة (۱۹۰۱/۴)، مسند احمد بن حنبل (۳۸،۳۶/۵)۔

☆ مفردات :

عُقُوفٌ: عَقَّ يَعُقُّ عُقُوفًا: أَلْوَلَدٌ وَآلِدَةٌ، اولاد کا والدین کی نافرمانی کرنا اور ان پر شفقت اور نیکی نہ کرنا بلکہ ہلکا سمجھنا، یعنی ایسا فعل کرنا جس سے انہیں ایذا پہنچے۔

الزُّورُ: الْكَذِبُ وَالْبَاطِلُ، جھوٹ، باطل چیز

☆ **راوی حدیث** اس حدیث کے راوی سیدنا ابوبکرؓ نفع بن حارث بن کلدة بن عمرہ بن علاج ثقفی رضی اللہ عنہ ہیں، معروف اور جلیل القدر صحابی تھے ان کی کنیت ابوبکرؓ رسول اللہ ﷺ نے رکھی تھی، آپ ﷺ سے بلا واسطہ تقریباً ۱۳۲ احادیث کے راوی ہیں۔ آپ سے اکتساب فیض کرنے والوں میں آپ کی اولاد کے علاوہ بھی کئی تابعین عظام کے نام ملتے ہیں۔ امام ابن سعد رضی اللہ عنہ لکھتے ہیں کہ یہ سرزمین بصرہ میں زیاد کی حکومت میں فوت ہوئے۔ ۵۱ھ ان کا سال وفات ہے سیدنا ابوبکرؓ نے ان کی نماز جنازہ پڑھائی۔ رضی اللہ عنہ وارضاه

تین بڑے بڑے گناہ:

✽ أَحَدِثْكُمْ بَعْضُ صَحِيحِ رَوَايَاتٍ فِي الْأَخْبَرِ كُمْ ❶ اور ایک روایت میں أَلَا أَنْبِئُكُمْ ❷ کے الفاظ ہیں معنی تمام الفاظ کا ایک ہی ہے۔

✽ کیا میں تمہیں نہ بتاؤں، انداز خطاب کا یہ طریقہ سامعین کو متوجہ کرنے کے لیے اور جو بات بتانی مقصود ہو اس کی وقعت و شان بیان کے لیے استعمال کیا جاتا ہے۔

✽ بعض روایات میں أَلَا أَنْبِئُكُمْ بِأَكْبَرِ الْكَبَائِرِ کے الفاظ تین مرتبہ ہیں ملا علی القاری نے جمع الوسائل میں لکھا ہے کہ اِيَا هُنَّ مَا يَشَانُ الْخَبْرَ الْمَذْكُورَ أَنَّهُ أَمْرٌ لَهُ شَأْنٌ.

گناہ کبیرہ کسے کہتے ہیں:

✽ حدیث الباب میں کبائر کا ذکر ہے کبائر کبیرہ کی جمع ہے اکبر الکبائر کا معنی گناہوں میں بڑا اور شنیع گناہ، البتہ کبیرہ کی تعریف میں اختلاف ہے، ایک قول یہ ہے کہ جس گناہ کے ارتکاب پر کوئی حد مقرر ہو وہ کبیرہ، باقی سب صغیرہ ہیں۔

دوسرا قول یہ ہے کہ جس کے ارتکاب پر کتاب و سنت میں وعید شدید ہو وہ کبیرہ ہے اگرچہ اس پر کوئی حد مقرر نہ ہو۔ تیسرا قول یہ ہے کہ کبیرہ گناہ وہ ہوتا ہے جس کا کرنے والا اس کی کم پرواہ کرے۔ اس کی تائید میں وہ روایت

❶ صحیح بخاری، کتاب الاستئذان، باب من اتكأ بين يدي اصحابه، حدیث: ۶۲۷۳.

❷ صحیح بخاری، کتاب الشهادات، باب ما قيل في شهادة الزور، حدیث: ۲۶۵۴۔ صحیح مسلم، کتاب الإيمان، باب

۲: وَعُقُوفُ السَّوَالِدَيْنِ: ماں باپ دونوں کی نافرمانی یا ان میں سے ایک کی نافرمانی، دونوں کا اکٹھا ذکر اس لیے کیا کہ دونوں میں سے ایک کی نافرمانی دوسرے کی نافرمانی کی طرف پہنچائی ہے۔ کتاب و سنت میں ان کے مفصل حقوق ذکر کیے گئے ہیں، البتہ اللہ تعالیٰ کی نافرمانی میں ان کی بات نہ مانی جائے، قرآن کریم میں ارشاد باری تعالیٰ ہے:

﴿وَإِنْ جَاءَ هَذَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا﴾

یعنی ”اگر وہ تجھ سے اس بات پر جھگڑیں کہ تو میرے ساتھ کسی کو شریک ٹھہرا جس کا تجھے کوئی علم نہیں، تو ان کا کہنا نہ مان۔ اور دنیاوی معاملات میں ان سے حسن سلوک کر۔“

اس آیت کریمہ میں اس بات پر تنبیہ ہے کہ والدین کی نافرمانی حرام ہے خواہ وہ کافر اور غیر مسلم ہی کیوں نہ ہوں، اسی طرح حدیث رسول اللہ ﷺ میں ہے کہ ”لَا طَاعَةَ لِمَخْلُوقٍ فِي مَعْصِيَةِ الْخَالِقِ“ ۱ جہاں مخلوق کی اطاعت میں خالق (اللہ تعالیٰ) کی نافرمانی ہو وہاں مخلوق کی اطاعت نہیں ہے۔

اس کا ضابطہ ابن عطیہ رحمۃ اللہ علیہ نے یہ بیان کیا ہے کہ مباحات میں ان کی اطاعت واجب ہوگی اور مستحبات اور فروض کفایہ میں مندوب ہوگی۔

۳: سوال و جواب میں نبی اکرم ﷺ اس چیز کا زیادہ خیال رکھتے جس کو زیادہ اہم سمجھتے، جیسا کہ حدیث الباب میں ہے کہ تیسری چیز کو بیان کرتے ہوئے آپ ﷺ بیٹھ گئے جبکہ اس سے قبل ٹیک لگائے ہوئے تھے تاکہ جو چیز اب بیان ہونے والی ہے اس کی اہمیت ظاہر ہو۔ پھر شہادۃ الزور کا ذکر فرمایا۔ اس کی اہمیت اس لیے زیادہ ہے کہ لوگ اس میں سستی کر جاتے ہیں اور یہ آسانی سے عمل میں آ جاتی ہے۔ کیونکہ شرک سے مسلمان کا دل نفرت اور دوری رکھتا ہے، عقوق والدین کا ارتکاب بھی عقل سلیم اور سمجھدار آدمی کبھی نہیں کرتا، مگر جھوٹی شہادت کے اسباب و محرکات بہت سی چیزیں ہیں مثلاً عداوت، حسد و کینہ وغیرہ، اس لیے اس کو زیادہ اہمیت دی گئی ہے۔ ورنہ یہ گناہ شرک کے ہم مرتبہ نہیں کہ اس وجہ سے اس کو اہم قرار دیا گیا ہو بلکہ اس لیے اس کو اہمیت دی گئی کہ اس کی مفسدیت وسیع ہے جو گواہوں اور دیگر لوگوں تک پہنچ جاتی ہے اور پھر زنا، قتل وغیرہ بہت سی دیگر ضرر انگیز اشیاء میں اس پر حکم مرتب ہوتا ہے۔

۴: اشراک باللہ اور قول الزور کے درمیان میں عقوق والدین کو اس لیے لایا گیا ہے کہ عقوق بھی کبھی کبھی کفر اور شرک تک پہنچا دیتی ہے جس طرح کہ امام بیہقی رحمۃ اللہ علیہ نے دلائل النبوة اور شعب الایمان میں، امام

دارقطنی رضی اللہ عنہ نے السنن میں روایت کیا ہے کہ ایک آدمی نبی اکرم صلی اللہ علیہ وسلم کے پاس آیا اور کہنے لگا کہ یہاں ایک لڑکا ہے جو مرنے کے قریب ہے اور اس کو کہا جاتا ہے کہ وہ ”لَا إِلَهَ إِلَّا اللَّهُ“ کہے تو وہ نہیں کہہ پاتا۔ آپ صلی اللہ علیہ وسلم نے فرمایا: کیا وہ اپنی گذشتہ زندگی میں کلمہ نہیں کہتا تھا؟ تو لوگوں نے کہا: وہ کلمہ طیبہ کہا کرتا تھا تو آپ صلی اللہ علیہ وسلم نے فرمایا: پھر کس چیز نے اس کو موت کے وقت ”لَا إِلَهَ إِلَّا اللَّهُ“ کہنے سے روک دیا۔ پھر آپ صلی اللہ علیہ وسلم اٹھے اور ہم بھی آپ کے ساتھ اٹھے اور اس لڑکے کے پاس آگئے تو آپ صلی اللہ علیہ وسلم نے فرمایا: اے لڑکے ”لَا إِلَهَ إِلَّا اللَّهُ“ کہو۔ تو اس نے کہا یا رسول اللہ! میں یہ نہیں کہہ سکتا۔ آپ نے پوچھا: کیوں؟ تو وہ کہنے لگا: اپنی والدہ کی نافرمانی کی وجہ سے۔ آپ صلی اللہ علیہ وسلم نے پوچھا: کیا وہ بقید حیات ہے؟ اس نے کہا جی ہاں۔ آپ صلی اللہ علیہ وسلم نے اس کو بلایا اور فرمایا: کیا یہ تیرا بیٹا ہے؟ اس نے کہا جی ہاں! آپ نے فرمایا: اگر میں آگ جلاؤں اور تجھے کہا جائے کہ اپنے بیٹے کی سفارش کر، اگر تو نے اس کی سفارش نہ کی تو ہم اس کو آگ میں ڈال دیں گے۔ وہ کہنے لگی: تب تو اس کی سفارش کروں گی۔ آپ صلی اللہ علیہ وسلم نے فرمایا: تو اللہ تعالیٰ اور ہمیں گواہ بنا دے کہ تو اس سے راضی ہو گئی ہے۔ تو اس نے کہا: میں اس سے راضی ہو گئی۔ پھر آپ صلی اللہ علیہ وسلم نے فرمایا: اے لڑکے! اب لَا إِلَهَ إِلَّا اللَّهُ کہو تو اس نے لَا إِلَهَ إِلَّا اللَّهُ کہہ دیا۔ آپ صلی اللہ علیہ وسلم نے فرمایا: الحمد للہ کہ اس نے اس لڑکے کو آگ سے بچالیا۔^①

کسی نے پوچھا یا رسول اللہ! میرے اچھے سلوک کا سب سے زیادہ حق دار کون ہے؟ آپ صلی اللہ علیہ وسلم نے فرمایا تیری ماں۔ صحابی نے چار مرتبہ پوچھا تو آپ صلی اللہ علیہ وسلم نے تین بار یہی فرمایا اور چوتھی دفعہ فرمایا: تیرا باپ۔^② صحیح مسلم میں ہے کہ آپ صلی اللہ علیہ وسلم نے فرمایا: اس آدمی کی ناک خاک آلود ہو، تین مرتبہ یہ فرمایا۔ صحابہ کرام رضی اللہ عنہم نے عرض کیا: یا رسول اللہ! صلی اللہ علیہ وسلم کس کی؟ تو آپ صلی اللہ علیہ وسلم نے فرمایا: ”جو اپنے والدین کو یا ان میں سے ایک کو بڑھاپے میں پالے اور پھر بھی جنت میں نہ جاسکے۔“^③ صحیح بخاری صحیح مسلم میں ہی حدیث ہے کہ آپ صلی اللہ علیہ وسلم نے سیدہ اسماء بنت ابی بکر رضی اللہ عنہا کو مشرکہ ماں سے بھی حسن سلوک کا حکم دیا۔^④

① دلائل النبوة للبيهقي (٤١٥/٦) وشعب الایمان (٧٦٥٠) واسنادہ ضعیف جداً۔ فائدہ بن عبدالرحمن راوی متروک ہے۔

② صحیح بخاری، کتاب الادب، باب من احق الناس بحسن الصحبة، حدیث: ٥٩٧١۔ صحیح مسلم، کتاب البر والصلة، باب بر الوالدین، حدیث: ٢٥٤٨۔

③ صحیح مسلم، کتاب البر والصلة، باب رغم من ادرك ابويه واحدهما.....، حدیث: ٢٥٥١۔

④ صحیح بخاری، کتاب الادب، باب صلة المرأة امها ولها زوج، حدیث: ٥٩٧٩۔ صحیح مسلم، کتاب الزكاة، باب فضل

صحیح بخاری و مسلم میں ہی روایت ہے کہ آپ ﷺ نے فرمایا:

”إِنَّ اللَّهَ حَرَّمَ عَلَيْكُمْ عُقُوقَ الْأُمَّهَاتِ“ ❶ کہ اللہ تعالیٰ نے تم پر اپنی ماؤں کی نافرمانی حرام

قرار دی ہے۔

❷: قَوْلُ الزُّورِ : چھوٹی بات، زور جھوٹ اور باطل کو کہا جاتا ہے۔ راوی حدیث فرماتے ہیں کہ آپ ﷺ بار بار یہی کلمہ فرمانے لگے یہاں تک کہ ہم نے کہا: کاش آپ ﷺ خاموش ہو جائیں۔ تاکہ آپ کو تکلیف نہ ہو یا کوئی زیادہ سخت اور شدت والا حکم نہ نازل ہو جائے۔

جھوٹ بھی کبائر میں سے ایک ہے۔ صحیح بخاری ❷ میں قَوْلُ الزُّورِ کے بجائے شَهَادَةُ الزُّورِ کے الفاظ ہیں ایک دوسری روایت میں بِمِينِ غُمُوسٍ ❸ کو کبائر میں شامل کیا گیا ہے۔ صحیح بخاری اور صحیح مسلم میں عبداللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا: ”چار علامتیں منافق کی ہیں۔ جس میں یہ ہوں وہ خالص منافق ہے، اور جس میں ان میں سے ایک خصلت ہو تو اس میں نفاق کی ایک خصلت ہے، جب امانت دار سمجھا جائے تو وہ خیانت کرے، جب بات کرے تو جھوٹ کہے، جب وعدہ کرے تو اس کی خلاف ورزی کرے، جب کسی سے جھگڑے تو گالیاں دے۔“ ❹

صحیح بخاری و صحیح مسلم میں ہی ہے کہ آپ ﷺ نے فرمایا:

((عَلَيْكُمْ بِالصَّدَقِ فَإِنَّ الصَّدَقَ يَهْدِي إِلَى الْبِرِّ وَإِنَّ الْبِرَّ يَهْدِي إِلَى الْجَنَّةِ وَمَا يَزَالُ الرَّجُلُ يَصْدُقُ وَيَتَحَرَّى لِلصَّدَقِ حَتَّى يُكْتَبَ عِنْدَ اللَّهِ صَدِيقًا، وَإِيَّاكُمْ وَالْكَذِبَ فَإِنَّ الْكَذِبَ يَهْدِي إِلَى الْفُجُورِ وَإِنَّ الْفُجُورَ يَهْدِي إِلَى النَّارِ وَمَا يَزَالُ الرَّجُلُ يَكْذِبُ وَيَتَحَرَّى لِلْكَذِبِ حَتَّى يُكْتَبَ عِنْدَ اللَّهِ كَذَّابًا)) ❺

”سچائی کو اپنے اوپر لازم کر لو کہ سچائی نیکی کی طرف راہنمائی کرتی ہے، اور نیکی جنت کی طرف راہنمائی

❶ صحیح بخاری، کتاب الادب، باب عقوق الوالدين من الكباير، حديث: ٥٩٧٥۔ صحيح مسلم، كتاب الاقضية، باب النهي عن كثرة المسائل من غير حاجة، حديث: ٥٩٣/١٣۔

❷ صحیح بخاری، کتاب الادب، باب عقوق الوالدين من الكباير، حديث: ٥٩٧٦، ٥٩٧٧۔

❸ صحیح بخاری، کتاب ایمان والذوق، باب اليمين الغموس، حديث: ٦٦٧٥۔

❹ صحیح بخاری، کتاب ایمان، باب علامات المنافق، حديث: ٣٤۔ صحيح مسلم، كتاب الإيمان، باب خصال المنافق، حديث: ٥٨۔

❺ صحیح بخاری، کتاب الادب، باب قول الله تعالى ﴿يَا أَيُّهَا الَّذِينَ آمَنُوا اتَّقُوا اللَّهَ...﴾، حديث: ٦٠٩٤۔ صحيح مسلم،

کرتی ہے، انسان ہمیشہ سچ بولتا ہے اور سچ کو تلاش کرتا ہے یہاں تک کہ اللہ تعالیٰ کے نزدیک صدیق کہلاتا ہے۔ اور اپنے آپ کو جھوٹ سے بچاؤ کہ جھوٹ گناہ کی طرف پہنچاتا ہے، اور گناہ آگ کی طرف، انسان جھوٹ بولتا رہتا ہے اور جھوٹ کو تلاش کرتا رہتا ہے یہاں تک کہ اللہ تعالیٰ کے نزدیک وہ جھوٹا لکھا جاتا ہے۔“

سنن ترمذی، سنن ابی داؤد اور سنن دارمی میں ہے کہ نبی اکرم ﷺ نے فرمایا: ”اس شخص کے لیے ویل ہے جو لوگوں کو ہنسانے کے لیے جھوٹ بولے، اس کے لیے ہلاکت ہو، ہلاکت ہو۔“^❶

اللہ تعالیٰ ہمیں تمام کبیرہ گناہوں سے محفوظ رکھے۔

ٹیک لگا کر کھانا:

۲۲-۳: حَدَّثَنَا قُتَيْبَةُ بْنُ سَعِيدٍ، ثَنَا شَرِيكٌ، عَنْ عَلِيِّ بْنِ الْأَقْمَرِ.....
عَنْ أَبِي جُحَيْفَةَ قَالَ: قَالَ رَسُولُ اللَّهِ ﷺ: ”سیدنا ابو جحیفہ رضی اللہ عنہ فرماتے ہیں رسول اللہ ﷺ نے اللہ ﷻ ”أَمَا أَنَا فَلَا أَكُلُ مُتَّكِنًا.“ فرمایا: میں تو ٹیک لگا کر نہیں کھاتا ہوں۔“

تخریج صحیح بخاری، کتاب الأطعمة (۹/۵۳۹۸، ۵۳۹۹)، سنن ابی داؤد، کتاب الأطعمة (۳/۳۷۶۹)، سنن ترمذی، کتاب الأطعمة (۴/۱۸۳۰) وقال: حدیث حسن صحیح، سنن ابن ماجہ کتاب الاطعمة (۲/۳۲۶۲)، مسند احمد بن حنبل (۴/۳۰۸، ۳۰۹)، سنن کبریٰ للبیہقی (۷/۴۹)، مسند حمیدی (۸۳۲)۔

☆ مفردات:

آما: حرف شرط ہے تفصیل کے لیے آتا ہے اور مجرد تاکید کے لیے بھی، یہاں اس سے نبی کرنا مقصود ہے تاہم طریقہ کنایہ کا ہے، اپنے لیے ایک چیز ثابت نہ کرنے کا مقصد دوسرے سے اس کی نفی کرنا ہے۔

تشریح:

❖ اپنے متعلق خصوصیت سے ذکر فرمایا: بعض علماء نے اس کی وجہ یہ بیان کی ہے کہ یہ عمل یعنی اتکاء و استناد کی حالت میں نہ کھانا، آپ ﷺ کا خاصہ ہے امت کے لیے اس میں کوئی پابندی نہیں۔ جیسا کہ ابن حجر رحمہ اللہ نے ابن القاص سے نقل کیا ہے۔ مگر یہ درست نہیں ہے، صحیح بات یہی ہے کہ یہ عمل آپ ﷺ کی طرح آپ کی امت کے لیے بھی مکروہ ہے۔ کیونکہ یہ کام جہلاء اور سلاطین عجم کا تھا کہ بڑے تکبر و نخوت سے ٹیک لگا کر کھانا کھاتے۔

میرک کہتے ہیں کہ محققین علماء نے ٹیک لگا کر کھانے کی چار صورتیں بیان کی ہیں جو کہ تمام کی تمام مذموم ہیں: (۱) دونوں پہلوؤں میں سے کسی ایک پر تکیہ لگانا۔ (۲) کسی ایک ہاتھ پر ٹیک لگانا۔ (۳) چوکڑی مار کر کسی گدے وغیرہ سے ٹیک لگانا (۴) دیوار یا تکیہ سے ٹیک لگا کر بیٹھنا۔ کیونکہ ان چاروں صورتوں میں تکبر اور غرور پایا جاتا ہے، جبکہ سنت یہ ہے کہ کھانے کی طرف مائل ہو کر بیٹھے۔

اس حدیث کا سبب ایک قصہ ہے جو سنن ابن ماجہ اور طبرانی میں بسند حسن سیدنا عبداللہ بن بسر رضی اللہ عنہ سے مروی ہے کہ نبی اکرم ﷺ کے پاس ایک بھنی ہوئی بکری بطور تحفہ پیش کی گئی تو آپ ﷺ اسے تناول فرمانے کے لیے گھٹنوں کے بل بیٹھ گئے۔ ایک اعرابی نے یہ حالت جسدہ دیکھ کر عرض کیا: مَا هَذِهِ الْجَلْسَةُ؟ یہ کیسا بیٹھنا ہے؟ تو رسول اللہ ﷺ نے فرمایا: "إِنَّ اللَّهَ جَعَلَنِي عَبْدًا كَرِيمًا وَلَمْ يَجْعَلْنِي جَبَّارًا عَنِيدًا" ❶ کہ مجھے اللہ تعالیٰ نے شریف بندہ بنایا ہے اور مجھے جابر و سرکش نہیں بنایا۔

ابن بطال رحمۃ اللہ علیہ کہتے ہیں: نبی اکرم ﷺ نے یہ عمل بطور تواضع کیا تھا۔ اسی لیے آپ ﷺ نے فرمایا کہ میں تو ایک بندہ ہوں اسی طرح کھاتا ہوں جس طرح بندہ کھاتا ہے، اور اسی طرح بیٹھتا ہوں جس طرح کوئی عام آدمی بیٹھتا ہے۔ ❷ (فتح الباری ۵۴۱/۹)

امام زہری کہتے ہیں: آپ ﷺ کے پاس ایک ایسا فرشتہ آیا جو اس سے قبل کبھی نہیں آیا تھا تو اس نے کہا: اللہ تعالیٰ نے آپ کو اختیار دیا ہے کہ تم عَبْدًا نَبِيًّا بنو یا مَلِكًا نَبِيًّا بنو، جبرائیل امین عَلَیْہِ السَّلَام بھی وہاں موجود تھے آپ ﷺ نے جبرائیل امین عَلَیْہِ السَّلَام کی طرف بطور مشورہ لینے دیکھا تو انہوں نے آپ کی طرف اشارہ کیا کہ آپ تواضع اختیار کیجیے۔ تو آپ ﷺ نے فرمایا: میں عَبْدًا نَبِيًّا ہونا پسند کرتا ہوں۔ ❸ یہ روایت معضل یا مرسل ہے جبکہ امام نسائی نے اسے موصول نقل فرمایا ہے۔

سیدنا عبداللہ بن عمرو بن العاص رضی اللہ عنہ فرماتے ہیں کہ آپ ﷺ نے کبھی بھی تکیہ لگا کر کھانا تناول نہیں فرمایا۔ ❹

تکیہ یا ٹیک لگا کر کھانے کے حکم میں علماء کا اختلاف ہے ابن القاص رحمۃ اللہ علیہ کہتے ہیں کہ تکیہ لگا کر کھانے کی کراہیت صرف خصائص نبوت سے ہے۔ امام بیہقی رحمۃ اللہ علیہ نے ان کا تعاقب کیا ہے کہ یہ عمل دیگر لوگوں کے

❶ سنن ابن ماجہ، کتاب الاطعمہ، باب الاکل متکئا، حدیث: ۳۲۶۳۔

❷ طبقات ابن سعد (۳۸۱/۱)۔ مسند ابی یعلیٰ (۴۹۲۰)۔ السنن الکبریٰ للبیہقی (۱۹/۹)۔

❸ مصنف عبد الرزاق (۵۲۴۷)۔ عن الزہری، السنن الکبریٰ للنسائی (۶۷۴۳)۔ دلائل النبوة للبیہقی (۳۲۰/۱)۔ عن ابن

عباس رَضِيَ اللهُ عَنْهُ۔ مسند احمد (۳۲۱/۲)۔ عن ابی ہریرة رَضِيَ اللهُ عَنْهُ۔

❹ سنن ابی داؤد، کتاب الاطعمہ، باب ماجاء فی الاکل متکئا، حدیث: ۳۷۷۱۔

لیے بھی درست نہیں کیونکہ یہ عیش پرستوں اور متکبرین کا انداز اکل و شرب ہے، اصل میں یہ طریقہ ملوک عجم سے ماخوذ ہے۔ ہاں اگر مجبوری ہو تو اس میں کوئی کراہت نہ ہوگی۔ اس کراہیت کی علت میں بھی اختلاف ہے اس بارے میں جو سب سے زیادہ روایت وارد ہوئی ہے وہ ابن ابی شیبہ نے بیان کی ہے کہ صحابہ کرام تکلیف لگا کر کھانا اس لیے مکروہ جانتے تھے کہ کہیں ان کے پیٹ نہ بڑھ جائیں، اسی طرح صاحب نہایہ نے بھی یہ وجہ بیان کی ہے، اور بقیہ روایات سے بھی یہی ثابت ہوتا ہے۔

کھانا کھاتے وقت بیٹھنے کا مستحب طریقہ گھٹنوں اور پاؤں پر بیٹھنا ہے یا دائیں گھٹنے کو کھڑا کر کے بائیں پر بیٹھ جائے یا اس کے برعکس کر لے۔

۲۲-۴: حَدَّثَنَا مُحَمَّدُ بْنُ بَشَّارٍ، حَدَّثَنَا عَبْدُ الرَّحْمَنِ بْنُ مَهْدِيٍّ، حَدَّثَنَا سُفْيَانُ، عَنْ عَلِيِّ بْنِ الْأَقْمَرِ.....

قَالَ: سَمِعْتُ أَبَا جُحَيْفَةَ يَقُولُ: قَالَ "سیدنا ابو جحیفہ رضی اللہ عنہ فرماتے ہیں رسول اللہ ﷺ نے فرمایا رَسُوْلُ اللّٰهِ ﷺ "لَا أَكُلُ مُتَكَبِّرًا." میں تکلیف لگا کر نہیں کھاتا۔"

تخریج.....: تخریج کے لیے گذشتہ روایت ملاحظہ فرمائیں۔

اس حدیث کے متن میں اَمَّا اَنَا کے لفظ نہیں ہیں، باقی وہی الفاظ ہیں جو گذشتہ حدیث میں بیان ہوئے، تکرار کی غرض و غایت تاکید ہے۔

تکلیف پر ٹیک لگانا تکبر کی علامت نہیں ہے:

۲۲-۵: حَدَّثَنَا يُوْسُفُ بْنُ عِيْسَى، ثَنَا وَكِيعٌ، ثَنَا إِسْرَائِيلُ عَنْ سِمَاكِ بْنِ حَرْبٍ.....

عَنْ جَابِرِ بْنِ سَمْرَةَ قَالَ: رَأَيْتُ النَّبِيَّ ﷺ مُتَكَبِّرًا عَلَى وَسَادَةٍ. قَالَ أَبُو عِيْسَى: "سیدنا جابر بن سمرہ رضی اللہ عنہ سے مروی ہے وہ فرماتے ہیں کہ میں نے رسول اللہ ﷺ کو ایک تکلیف پر ٹیک لگائے ہوئے دیکھا۔"

لم يذكر وكيع "على يساره" هكذا راوى غير واحد عن اسراييل نحوه رواية وكيع، ولا نعلم احداً روى فيه "على يساره" إلا ما روى اسحاق بن منصور عن اسراييل.

امام ابو عیسیٰ ترمذی رضی اللہ عنہ فرماتے ہیں کہ اس روایت میں وکیع نے علی یسارہ کا لفظ ذکر نہیں کیا اسی طرح بہت سے راویوں نے اسرائیل سے وکیع کی طرح یہ حدیث روایت کی ہے اور ہماری علم میں نہیں کہ اس حدیث میں "علی یسارہ" کا لفظ اسرائیل سے اسحاق بن منصور کے علاوہ کسی دوسرے راوی

نے روایت کیا ہو۔

تخریج.....: یہ حدیث صحیح ہے۔ سنن ترمذی، کتاب الادب (۵/۲۷۷۱) وقال: حدیث صحیح۔ مکمل تخریج کے لیے حدیث نمبر ۱۲۶ ملاحظہ فرمائیں۔

تشریح.....: دراصل امام ترمذی رحمۃ اللہ علیہ کو اس باب کی پہلی حدیث کے الفاظ ”عَلَىٰ يَسَارِهِ“ پر اعتراض ہے کہ یہ روایت ان کے پاس کئی طرق سے مروی ہے مگر اسحاق بن منصور کے علاوہ کسی نے بھی ”عَلَىٰ يَسَارِهِ“ کے الفاظ ذکر نہیں کیے۔ امام ترمذی رحمۃ اللہ علیہ کا خیال ہے کہ شاید ”علی یسارہ“ کے الفاظ سہواً زیادہ نقل ہو گئے ہیں۔ امام ترمذی رحمۃ اللہ علیہ کا تجزیہ بجا طور پر درست ہے، مگر ہو سکتا ہے کہ جب نبی اکرم صلی اللہ علیہ وسلم نے تکیہ بائیں طرف رکھا ہو تو اس وقت کسی عذر کی بناء پر ایسا کیا ہو۔ ویسے بھی تکیہ کو دائیں جانب رکھنا لازم نہیں بلکہ اولیت کی بات ہے اور بائیں طرف تکیہ رکھنے میں بھی کوئی حرج نہیں ہے۔ اسحاق بن منصور صحیح راوی ہیں اور صحیح وثقہ کی زیادت قبول ہوتی ہے۔ واللہ اعلم بالصواب

ہاں اس حدیث سے یہ واضح ہے کہ تکیہ پر ٹیک لگا کر بیٹھنا درست ہے یہ تکبر کی علامت نہیں بلکہ راحت اور آرام کی غرض سے ایسا کرنا جائز ہے۔

بَابُ مَا جَاءَ فِي تَكَاةِ رَسُولِ اللَّهِ صلی اللہ علیہ وسلم مَكْمَلٌ هُوَ - وَالْحَمْدُ لِلَّهِ عَلَىٰ ذَٰلِكَ .



رسول اللہ ﷺ کا کسی کے سہارے ٹیک لگانا

(اس باب میں دو احادیث ہیں)

اِتِّكَاء: سہارے کر بیٹھنا، پہلو کا کسی کے ساتھ سہارا لینا۔ یہ وکاء سے ماخوذ ہے جس سے چیزوں کو باندھا جاتا ہے "اِتِّكَاء" سے انسان کی گرنے سے حفاظت اور چلنے میں مضبوطی حاصل ہوتی ہے۔

پہلے ترجمہ الباب میں مطلق وسادۃ کا بیان تھا اور اس ترجمہ الباب سے "بَيَّانُ اِسْتِنَادٍ عَلٰی غَيْرِ الْوِسَادَةِ مِنْ الْاِنْسَانِ" وغیرہ مقصود ہے۔ یہاں اس باب میں تو صاف ظاہر ہے کہ انسان کا سہارا لے کر چلنے کا حکم بیان کیا گیا ہے۔ دراصل انسان کی کرامت و احترام کی وجہ سے اس کے عدم جواز کا وہم تھا، اس کے لیے علیحدہ ترجمہ الباب کا انعقاد کیا گیا ہے۔ باب ہذا میں کیفیتِ فعل کا بیان مقصود ہے اگرچہ ضمناً مفعول بہ کی کیفیت بھی واضح ہو جاتی ہے، جبکہ ما قبل باب میں اصلاً مفعول بہ کی کیفیت کا بیان مقصود تھا، اگرچہ فعل کی کیفیت وہاں ضمناً معلوم ہو جاتی ہے۔

مسجد میں نماز باجماعت کی اہمیت:

۱-۲۳: حَدَّثَنَا عَبْدُ اللَّهِ بْنُ عَبْدِ الرَّحْمَنِ، حَدَّثَنَا عَمْرُو بْنُ عَاصِمٍ، حَدَّثَنَا حَمَادُ بْنُ سَلَمَةَ، عَنْ حُمَيْدٍ.....

عَنْ أَنَسٍ رَضِيَ اللَّهُ عَنْهُ: أَنَّ النَّبِيَّ ﷺ كَانَ شَاكِيًا بيمار تھے تو اسامہ بن زید رضی اللہ عنہ پر ٹیک لگائے باہر تشریف فرما ہوئے، آپ ﷺ یعنی چادر اپنے کندھوں پر اوڑھے ہوئے تھے اس حالت میں آپ نے صحابہ کرام رضی اللہ عنہم کو نماز پڑھائی۔“

تخریج:..... اس حدیث کی تخریج و تشریح باب ماجاء فی لباس رسول اللہ ﷺ میں گزر چکی ہے۔

نبی اکرم ﷺ نے سیدنا اسامہ بن زید رضی اللہ عنہ کے والد سیدنا زید رضی اللہ عنہ کو اپنا متنبی بنایا تھا ان باپ اور بیٹے سے آپ ﷺ کو بے حد محبت تھی۔ ضعف اور کمزوری کی وجہ سے اکیلے چلنے سے آپ ﷺ قاصر تھے اس لیے آپ ﷺ نے سیدنا اسامہ رضی اللہ عنہما بن زید کا سہارا لیا ہوا تھا۔ صحیح بخاری ۱ کی روایت میں تین آدمیوں پر

۱ سیدنا فضل بن عباس رضی اللہ عنہما کا ذکر صحیح مسلم، کتاب الصلاة، باب استخلاف الامام، حدیث: ۴۱۸/۹۱ میں ہے اور سیدنا

سہارا لینے کا ذکر ہے۔ دوسرے سیدنا فضل بن عباس رضی اللہ عنہما اور تیسرے سیدنا علی بن ابی طالب رضی اللہ عنہ تھے۔
 * اس حدیث سے معلوم ہو کہ آدمی عذر کی وجہ سے کسی دوسرے آدمی کا سہارا لے سکتا ہے۔ اس حدیث سے
 مسجد میں نماز باجماعت کے اہتمام کی اہمیت بھی واضح ہو جاتی ہے۔
 * تَوْشَحَ بِهِ: تَوْشِيحُ اس حالت کو کہتے ہیں کہ کوئی چادر یا کمبل وغیرہ کو اچھی طرح نہ اوڑھے بلکہ اس کو
 دونوں کندھوں پر ڈال دے کہ اس کا کچھ حصہ ایک طرف آجائے اور کچھ حصہ دوسری طرف چلا جائے۔

رسول اللہ ﷺ نے سیدنا فضل بن عباس رضی اللہ عنہما کا سہارا لیا:

۲۳-۲: حَدَّثَنَا عَبْدُ اللَّهِ بْنُ عَبْدِ الرَّحْمَنِ، حَدَّثَنَا مُحَمَّدُ بْنُ الْمُبَارَكِ، ثنا عطاءُ بنِ مُسْلِمٍ
 الْحَقْفَاءُ الْحَلَبِيُّ، حَدَّثَنَا جَعْفَرُ بْنُ بَرْقَانَ، عَنْ عَطَاءِ بْنِ أَبِي رَبَاحٍ.....

سیدنا فضل بن عباس رضی اللہ عنہما فرماتے ہیں میں رسول اللہ ﷺ کے پاس آپ کی اس مرض میں گیا جس میں آپ وفات
 پاگئے آپ ﷺ کے سر مبارک پر زرد رنگ کی پگڑی تھی
 میں نے سلام عرض کیا تو آپ ﷺ نے ارشاد فرمایا: اے
 فضل! میں نے عرض کیا: اللہ کے رسول! حاضر ہوں۔
 ارشاد فرمایا: اس پگڑی کو میرے سر پر اچھی طرح باندھ دو۔
 میں نے ایسا ہی کیا۔ پھر آپ ﷺ بیٹھ گئے اور اپنے
 دونوں ہاتھ میرے کندھوں پر رکھ کر کھڑے ہو گئے اور مسجد
 میں تشریف لے گئے۔ اور حدیث میں مفصل قصہ ہے۔

تخریج.....: یہ روایت ضعیف ہے المعجم الكبير للطبرانی (۱۸، ۲۸۱)، المعجم الاوسط للطبرانی (۸۲/۴) امام بیہقی رحمہ اللہ، مجمع الزوائد (۹/۲۵، ۲۶) میں فرماتے ہیں اس روایت کو امام طبرانی رحمہ اللہ نے اوسط
 اور کبیر میں اور ابو یعلیٰ رحمہ اللہ نے روایت کیا ہے اور ابو یعلیٰ رحمہ اللہ کی سند میں عطاء بن مسلم راوی ہیں جنہیں ابن
 حبان رحمہ اللہ نے ثقافت میں ذکر کیا ہے جبکہ ایک جماعت نے اسے ضعیف کہا ہے ابو یعلیٰ رحمہ اللہ کے دوسرے تمام راوی
 ثقافت ہیں، اور طبرانی کی اسناد میں مجھول راوی ہیں۔ حافظ ابن کثیر رحمہ اللہ اپنی تاریخ (۵/۲۳۱) میں رقمطراز ہیں کہ:
 اس روایت کی سند اور متن میں شدید غرابت ہے۔

راوی حدیث.....: اس حدیث کے راوی سیدنا ابو عبد اللہ الفضل بن عباس بن عبد المطلب بن ہاشم رضی اللہ عنہ
 ہیں، یہ ابن عمر النبی ﷺ ہیں۔ سیدنا عباس بن عبد المطلب رضی اللہ عنہ کے بڑے صاحبزادے ہیں ان کی والدہ کا نام ام
 Free downloading facility of Videos, Audios & Books for DAWAH purpose only, From Islamic Research Centre Rawalpindi

الفضل لبابة الکبریٰ ہے۔ آپ نے جنگ حنین میں شرکت فرمائی اور میدان میں قائم رہے۔ حجتہ الوداع کے موقع پر رسول اللہ ﷺ کے ردیف تھے۔ آپ ﷺ کو غسل دینے میں یہ بھی شامل تھے۔ نبی اکرم ﷺ سے براہ راست تقریباً ۱۲۴ احادیث کے راوی ہیں ان سے روایت کرنے والوں میں ان کے بھائی سیدنا عبداللہ اور قم، بھانجا عباس بن عبد اللہ اور سیدنا ابو ہریرہ رضی اللہ عنہ کے علاوہ کئی تابعین کے نام ملتے ہیں۔

امام ابن معین رضی اللہ عنہ فرماتے ہیں یہ یرموک کے دن شہید ہوئے، جبکہ یہ نبی اکرم ﷺ کی درع پہنے ہوئے تھے۔ واقدی کہتے ہیں کہ یہ طاعون عمواس میں ۱۸ھ کو فوت ہوئے۔ رضی اللہ عنہ وارضاه۔
حدیث الباب کا تکمیلی مضمون:

وَفِي الْحَدِيثِ قِصَّةٌ: یہاں پر ایک لمبا قصہ ہے جو امام ترمذی رضی اللہ عنہ نے شمائل کے اس باب میں ذکر نہیں کیا کیونکہ یہ باب صرف نبی ﷺ کے سہارا لے کر چلنے سے متعلق ہے اور یہ تفصیلی واقعہ اس سے متعلق نہیں ہے۔ اس کا کچھ حصہ باب الوفاة میں آ رہا ہے۔ مجمع الزوائد میں امام ہیثمی رضی اللہ عنہ نے یہ واقعہ خوب تفصیلات کے ساتھ بیان فرمایا ہے قارئین کی طبع خاطر کے لیے ہم اسے یہاں ذکر کر رہے ہیں۔

سیدنا فضل بن عباس رضی اللہ عنہ فرماتے ہیں: میں رسول مقبول ﷺ کی خدمت اقدس میں حاضر ہوا۔ میں نے دیکھا کہ سیدکائنات نے ﷺ سر مبارک پر پگڑی کو پٹی کی طرح باندھ رکھا ہے جبکہ آپ ﷺ کو بخار ہے آپ ﷺ نے فرمایا: میرا ہاتھ پکڑ لو۔ میں نے آپ کا ہاتھ مبارک اپنے ہاتھ میں لیا، سید الانبیاء ﷺ مسجد میں تشریف لائے اور منبر پر جلوہ افروز ہو کر فرمایا: لوگوں کو آواز دے کر جمع کر لو، میں لوگوں کو بلا لایا: شفیع المذنبین ﷺ نے اللہ تبارک و تعالیٰ کی حمد و ثناء کے بعد یہ مضمون ارشاد فرمایا:

”لوگوں میرا وقت رحلت قریب ہے اس لیے جس کی کمر پر میں نے مارا، میری کمر موجود ہے وہ بدلہ چکا لے۔ جس کی آبروئے نفس پر میری طرف سے حملہ ہوا ہو وہ بھی بدلہ لے لے۔ جس کا کوئی مالی مطالبہ ہو وہ بھی تقاضہ کر لے۔ کوئی یہ بات دل میں نہ لائے کہ بدلہ لینے سے میرے دل میں اس کے خلاف بغض پیدا ہو جائے گا، کیونکہ بغض رکھنا نہ میری طبیعت ہے نہ میرے لیے موزوں ہے، بلکہ مجھے تو وہ شخص محبوب ہے جو مجھ سے اس دنیا میں اپنا حق وصول کر لے یا معاف کر دے کہ میں یہاں سے اللہ کے حضور بشارتِ نفس کے ساتھ جاؤں۔ میں اپنے اس اعلان کو ایک دفعہ کہنے پر اکتفا نہیں کرنا چاہتا، پھر بھی اس کا اعادہ کروں گا، چنانچہ اس کے بعد آپ ﷺ منبر سے اتر آئے۔ نماز ظہر کی ادائیگی کے بعد پھر منبر پر یہی اعلان دہرایا، مزید فرمایا: جس کے ذمے کوئی حق ہو، وہ بھی ادا کر دے اور دنیا کی رسوائی کا خیال نہ کرے کہ دنیا کی رسوائی آخرت کی رسوائی سے بہت کم تر ہے، ایک صاحب کھڑے ہوئے اور عرض کیا: میرے تین درہم آپ کے ذمے ہیں: فرمایا: میں کسی مطالبہ کرنے والے کی نہ تکذیب کرتا ہوں

اور نہ اس کی قسم دیتا ہوں، لیکن پوچھنا چاہتا ہوں کہ کیسے میرے ذمے ہیں؟ اس نے عرض کیا: ایک سائل ایک دن آپ کے پاس آیا تھا تو آپ نے فرمایا تھا کہ اسے تین درہم دے دو۔ سید کائنات ﷺ نے سیدنا فضل بن عباس رضی اللہ عنہما کو فرمایا: اس کے تین درہم ادا کر دو: اس کے بعد ایک اور صاحب اٹھے، انہوں نے عرض کیا کہ میرے ذمہ تین درہم بیت المال کے ہیں۔ میں نے خیانت سے لیے تھے۔ فرمایا: خیانت کیوں کی؟ عرض کیا محتاج تھا۔ آپ ﷺ نے سیدنا فضل بن عباس رضی اللہ عنہما سے فرمایا: وصول کر لو۔ پھر فرمایا: جس کسی کو اپنی کسی حالت کا اندیشہ ہو وہ بھی دعا کروالے (کہ اب وقت رخصت قریب ہے) ایک صاحب اٹھے اور عرض کیا: میں جھوٹا ہوں، منافق ہوں اور بہت زیادہ سونے کا مریض ہوں۔ دعا فرمائی: اے باری تعالیٰ! اسے سچائی عطا فرما، ایمان کامل سے نواز دے، اور زیادتی نیند کے مرض سے صحت بخش دے۔ ایک اور صاحب کھڑے ہوئے اور عرض کیا: یا رسول اللہ ﷺ! جھوٹا ہوں، منافق ہوں، کوئی گناہ ایسا نہیں جو نہ کیا ہو، حضرت سیدنا عمر رضی اللہ عنہ نے اس کو تنبیہ فرمائی کہ اپنے گناہوں کو پھیلاتے ہو؟ ارشاد فرمایا: عمر! چپ رہو۔ دنیا کی رسوائی آخرت سے بڑی ہلکی ہے۔ پھر ارشاد فرمایا: اللہ! اس کو سچائی اور کامل ایمان عطا فرما، اس کے حالات کو بہتر کر دے۔ اس کے بعد سیدنا عمر رضی اللہ عنہ نے مجمع عام کو کوئی بات کہی جس پر ارشاد فرمایا: عمر (رضی اللہ عنہ) میرے ساتھ ہیں اور میں عمر کے ساتھ ہوں، میرے بعد حق عمر کے ساتھ ہے جدھر بھی وہ جائیں۔ ایک دوسری روایت میں ہے کہ ایک صاحب اور کھڑے ہوئے اور عرض کیا: یا رسول اللہ ﷺ میں بزدل ہوں، زیادہ سونے کا مریض ہوں۔ آپ ﷺ نے ان کے لیے بھی دعا فرمائی۔ سیدنا فضل بن عباس رضی اللہ عنہما فرماتے ہیں: اس کے بعد ہم دیکھتے تھے کہ ان کے برابر کوئی بھی بہادر اور دلیر نہ تھا۔ اس کے بعد سید ولد آدم ﷺ حجرہ عائشہ صدیقہ رضی اللہ عنہا میں تشریف لے گئے اور اسی طرح عورتوں میں بھی یہ اعلان فرمایا۔ ایک صحابیہ رضی اللہ عنہا نے عرض کیا: میں زبان سے عاجز ہوں، ان کے لیے دعا کی گئی۔“ ①

ایک اہم تنبیہ..... صحابہ کرام رضی اللہ عنہم کا اپنے آپ کو جھوٹا اور منافق کہنا اس وجہ سے تھا کہ خشیت الہی سے ان اصحاب کے دل لبریز تھے۔ اسی غلبہ خشیت الہی سے ان کو اپنے اوپر نفاق کا شبہ ہوتا تھا جیسا کہ صحیح مسلم ② میں سیدنا ابوبکر صدیق رضی اللہ عنہ اور سیدنا حذیفہ رضی اللہ عنہ کا واقعہ ہے کہ دونوں آپس میں اپنے آپ پر نفاق کا شبہ کر رہے تھے حالانکہ ان ہر دو کو دنیا میں ہی جنت کی ضمانت مل چکی تھی۔

يَابُ مَا جَاءَ فِي إِتِّكَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلْ هُوَا-

والحمد لله على ذلك

① معجم کبیر طبرانی (۱۸/۲۸۱، ۲۸۰/۲۸۱)۔ مسند ابی یعلیٰ (۶۸۲۴)۔ مجمع الزوائد (۲۵/۹-۲۶) و اسنادہ ضعیف.

② صحیح مسلم، کتاب التوبۃ، باب فضا دام الذکر والفکر..... حدیث: ۲۷۵۰۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

رسول مقبول ﷺ کے کھانا کھانے کا بیان

(اس باب میں چھ احادیث ہیں)

أَكْلٌ : کھانا، اہل لغت نے اکل (کھانا) کی مختلف تعریفیں کی ہیں سب سے جامع مانع تعریف یہ ہے کہ إِدْخَالُ الطَّعَامِ الْجَامِدِ مِنَ الْفَمِ إِلَى الْبَطْنِ جامد کھانے کا منہ سے پیٹ میں داخل کرنا۔ جامد کی قید سے المانع نکل گیا کیونکہ مانع چیز کا منہ سے ادخال اکل نہیں، بلکہ شرب ہے اس میں پانی، چائے، دودھ، شربت اور اس قسم کی تمام سیال اشیاء شامل ہیں۔

اس باب میں امام ترمذی رحمہ اللہ نے سید کائنات ﷺ کے کھانے کا بیان ذکر فرمایا ہے اس باب کی روایات سے آپ ﷺ کے کھانے کے طریقے پر واضح روشنی پڑتی ہے کہ کس طرح بیٹھ کر، کس ہاتھ سے اور کن انگلیوں سے کھانا تناول فرماتے تھے۔ پھر انگلیوں کو کیسے صاف فرماتے، ہاتھ صاف کرنے کے لیے تولیہ وغیرہ استعمال کیا یا بغیر تولیہ کے صاف فرمایا۔ ان تمام تفصیلات کو اس باب میں بیان کیا گیا ہے۔

کھانے کے بعد انگلیوں کو چاٹنا:

۲۴-۱: حَدَّثَنَا مُحَمَّدُ بْنُ بَشَّارٍ، ثنا عَبْدُ الرَّحْمَنِ بْنُ مَهْدِيٍّ، عَنْ سُفْيَانَ، عَنْ سَعْدِ بْنِ

إِبْرَاهِيمَ.....

عَنْ ابْنِ كَعْبِ بْنِ مَالِكٍ، عَنْ أَبِيهِ: أَنَّ النَّبِيَّ ﷺ كَانَ يَلْعَقُ أَصَابِعَهُ ثَلَاثًا. قَالَ أَبُو عِيْسَى: وَرَوَى غَيْرُ مُحَمَّدِ بْنِ بَشَّارٍ هَذَا الْحَدِيثَ قَالَ: يَلْعَقُ أَصَابِعَهُ الثَّلَاثَ.

”سیدنا کعب بن مالک رضی اللہ عنہ فرماتے ہیں کہ رسول اللہ ﷺ (کھانا تناول فرمانے کے بعد) اپنی انگلیوں کو تین مرتبہ چاٹ لیا کرتے تھے۔ امام ابو عیسیٰ ترمذی رحمہ اللہ فرماتے ہیں محمد بن بشار کے علاوہ جس نے بھی یہ روایت بیان کی اس نے یوں کہا: آپ ﷺ اپنی تینوں انگلیوں کو چاٹ لیا کرتے۔“

تخریج.....: اس روایت کی سند صحیح ہے لیکن شاذ ہے کیونکہ یہ ثقافت راویوں کی روایت کے مخالف ہے جیسا کہ

مصنف رحمہ اللہ نے بھی اس روایت کے آخر میں اشارہ کیا ہے اور صحیح مسلم شریف کی روایت کے بھی مخالف ہے جیسا

کہ حدیث نمبر ۱۳۳۲ اور ۱۳۶۱ میں آرہا ہے۔

راوی حدیث.....: اس حدیث کے راوی سیدنا کعب بن مالک رضی اللہ عنہ ہیں ذیل میں ان کے تذکار درج ہیں۔
سیدنا کعب بن مالک بن ابی کعب عمرو بن القین بن کعب بن سواد بن غنم بن کعب بن سلمہ الانصاری الخزرجی
العقیمی الاحدی رضی اللہ عنہ یہ نبی اکرم ﷺ کے شاعر اور صحابی تھے اور ان تین میں سے ایک تھے جن کے غزوہ تبوک میں
شامل نہ ہونے کے گناہ کی توبہ اور معافی مؤخر کی گئی تھی۔

ان کی براہ راست نبی اکرم ﷺ سے تیس احادیث مروی ہیں جن میں سے تین صحیحین میں، ایک صحیح بخاری
میں اور دو صحیح مسلم میں ہیں۔

ان سے ان کے بیٹے عبداللہ، عبید اللہ، عبدالرحمان اور محمد نے روایت کی ہے، علاوہ ازیں سیدنا جابر اور عبداللہ
بن عباس رضی اللہ عنہما نے بھی روایت کی ہے۔

ابن ابی حاتم رحمہ اللہ کہتے ہیں: سیدنا کعب بن مالک رضی اللہ عنہ اصحاب صفہ میں سے تھے۔ یہ وہی صحابی رسول ﷺ
ہیں جن کے بارے میں آیت مبارک ”وَعَلَى الثَّلَاثَةِ الَّذِينَ خَلِّفُوا“ نازل ہوئی وہ غزوہ تبوک سے پیچھے رہ
جانے کے حالات اور بعد میں پیش آنے والے احوال خود اپنی زبانی بیان فرماتے ہیں صحیحین میں ان کا تفصیلی واقعہ
خود ان کی زبانی منقول ہے قارئین کے ذوق مطالعہ کے پیش نظر اسے ہم یہاں نقل کر رہے ہیں۔

سیدنا کعب بن مالک رضی اللہ عنہ کا نصیحت آموز واقعہ:

عبداللہ اپنے والد سیدنا کعب بن مالک رضی اللہ عنہ سے روایت کرتے ہیں کہ میرے پدر بزرگوار نے فرمایا: میں کسی
بھی جنگ میں نبی اکرم ﷺ سے پیچھے نہیں رہا یہاں تک کہ غزوہ تبوک آ گیا۔ میں بیعت عقبہ میں شریک ہوا تھا
اور لیلۃ العقبۃ میں موجود ہونا مجھے غزوہ بدر میں شامل ہونے سے زیادہ محبوب ہے۔ لیکن غزوہ بدر کا تذکرہ لوگوں کی
زبان پر بہت زیادہ ہے حالانکہ آپ ﷺ نے اس میں شامل نہ ہونے پر کسی پر عتاب نہیں کیا۔ نبی اکرم ﷺ
جب کسی جانب جانے کا ارادہ فرماتے تو توریۃً دوسری جانب کا اظہار فرماتے، مگر تبوک چونکہ دور کا سفر تھا موسم بھی
انتہائی گرم تھا، اس لیے آپ ﷺ نے اس موقع پر توریۃً نہیں کیا تا کہ لوگ اچھی طرح تیاری کر لیں۔

اس جنگ کے ایام میں میں بہت کشادہ دست تھا، میرے پاس دو دوسواریاں تھیں مگر میرا راجحان اچھے پھلوں
اور سایوں کی طرف رہا، میں اسی حالت میں تھا کہ نبی اکرم ﷺ سفر تبوک پر روانہ ہو گئے تو میں نے دل میں کہا:
چلو کل روانہ ہو جاؤں گا، کچھ سامان خرید کر نکل جاؤں گا اور ان سے جاموں گا۔ پھر میں بازار گیا مگر کچھ تنگی محسوس کر
کے واپس آ گیا اور سوچا کل چلا جاؤں گا، پھر میری یہی حالت رہی یہاں تک کہ گناہ میرے ساتھ لازم ہو گیا۔ پھر

میں نے جانے کا خیال چھوڑ دیا۔

میں بازار آتا جاتا تو صرف منافق یا کمزور لوگ نظر آتے، تمام لوگ جو نبی اکرم ﷺ سے پیچھے رہ گئے تھے ان کی تعداد اسی تھی جب نبی اکرم ﷺ تبوک پہنچے تو دریافت فرمایا کہ کعب کا کیا حال ہے؟ میری قوم کے ایک آدمی نے کہا یا رسول اللہ ﷺ! اس کو اس کی دو چادروں نے پیچھے رہنے پر آمادہ کیا، نیز اس کا اپنے دونوں کندھوں پر نظر کرتے رہنا وغیرہ نے اس کو پیچھے رکھ لیا (مراد یہ ہے کہ وہ زیب و زینت حسن و جمال کا دلدادہ ہے) تو حضرت معاذ رضی اللہ عنہ نے کہا: تو نے اچھی بات نہیں کی ہم تو ان کے متعلق خیر اور بھلائی ہی جانتے ہیں۔

بالآخر نبی اکرم ﷺ کے واپس آنے کا سنا تو میں بہانے تلاش کرنے لگا، پھر جب آپ ﷺ واپس تشریف لائے اور غصے سے بھرے ہوئے آدمی کی مسکراہٹ سے مجھے دیکھا تو سب بہانے اور جھوٹ مجھے بھول گئے۔ آپ ﷺ نے فرمایا: اے کعب! تم نے اپنے لیے سواری نہیں خریدی تھی؟ عرض کیا: جی ضرور۔ فرمایا: پھر تجھے کس چیز نے پیچھے رہنے پر مجبور کیا؟ تو میں نے عرض کیا: اگر میں آپ ﷺ کے علاوہ کسی اور کے سامنے بیٹھا ہوں تو ضرور معذرت کر کے اسے مطمئن کر دیتا اور اس کی ناراضگی سے بچ جاتا، کیونکہ جدل و مناظرہ میں مجھے مہارت حاصل ہے۔ لیکن میں جانتا ہوں کہ اگر آج میں نے آپ ﷺ کے سامنے جھوٹی بات کہی تو آپ مجھ سے راضی ہو جائیں گے، مگر جلد ہی اللہ تعالیٰ آپ ﷺ کو مجھ سے ناراض کر دے گا اور اگر میں نے سچی بات کہہ دی تو آپ ﷺ مجھ پر ناراض ہو جائیں گے، مگر میں امید کرتا ہوں کہ اللہ تعالیٰ مجھے معاف فرمائے گا۔ اللہ کی قسم! پیچھے رہنے میں میرے لیے کوئی عذر نہیں تھا۔ اللہ کی قسم! جس وقت میں پیچھے رہا، جتنا اس وقت طاقتور اور مال دار تھا اتنا اس سے پہلے کبھی نہیں تھا۔ لہذا میں اعتراف کرتا ہوں کہ میرے لیے پیچھے رہنے کا کوئی جواز نہیں تھا۔ یہ سن کر آپ ﷺ نے فرمایا: اس نے سچی بات کہی ہے۔ پھر فرمایا: اٹھ کر چلا جا، اور اللہ تعالیٰ کے فیصلے کا انتظار کر۔ جب میں حسب ارشاد جانے لگا تو میرے قبیلہ بنو سلمہ کے لوگ میرے پیچھے دوڑے، اور کہنے لگے: اللہ کی قسم! اس سے پہلے ہم نے کبھی تیرا کوئی قصور نہیں دیکھا، تجھ سے یہ بھی نہ کہا جاسکا کہ جس طرح دوسرے پیچھے رہنے والے لوگوں نے عذر بیان کیے تھے تم بھی کوئی عذر پیش کر دیتے؟ تمہاری اس غلط بیانی کے لیے اللہ تعالیٰ کے رسول کا استغفار کافی تھا، جس سے تمہارے گناہ کی تلافی ہو جاتی۔ ان کے اس طرح برابر سرزنش کرنے سے میں نے ارادہ کیا کہ آپ ﷺ کی خدمت میں واپس آ کر اپنی پہلی بات کی تکذیب کر دوں، لیکن میں نے ان سے پوچھا: کسی دوسرے کے ساتھ بھی یہی سلوک ہوا ہے جو مجھ سے ہوا ہے؟ انہوں نے کہا: ہاں دوسرے دو آدمیوں نے بھی وہی کہا ہے جو تم نے کہا ہے۔ اور ان کو بھی وہی حکم ہوا ہے جو تمہیں ہوا ہے۔ میں نے کہا: وہ کون ہیں؟ انہوں نے کہا: ایک مرارہ بن ربیع عامری رضی اللہ عنہ ہیں اور دوسرے ہلال بن امیہ واقفی رضی اللہ عنہ ہیں۔“ میں نے کہا: یہ دونوں میرے لیے نمونہ ہیں۔ میں اپنی

پہلی بات پر پکا ہو گیا، آنحضرت ﷺ نے پیچھے رہنے والوں میں سے ہم تینوں کا مقاطعہ کر دیا اور مسلمانوں کو ہمارے ساتھ سلام و کلام سے منع کر دیا۔ آپ ﷺ کا یہ حکم سن کر سب لوگ ہم سے دور ہو گئے اور ان کی حالت بدل گئی۔ یہاں تک کہ مجھے یہ زمین بیگانی زمین معلوم ہوتی تھی۔ اور میں سمجھتا تھا کہ یہ زمین وہ زمین نہیں، جس کو میں جانتا تھا۔ ہم نے اس حالت میں پچاس دن گزارے، میرے دونوں ساتھی کمزور پڑ گئے اور سوائے رونے کے ان کا کوئی کام نہ تھا، وہ گھر سے باہر بھی نہیں نکلتے تھے، میں چونکہ ان دونوں سے جوان بھی تھا اور بدن میں طاقت بھی تھی، میں گھر سے نکلتا، مسلمانوں کے ساتھ مل کر نماز باجماعت ادا کرتا، پھر بازاروں میں چلتا پھرتا، مگر کوئی شخص مجھ سے کلام نہ کرتا، میں آنحضرت ﷺ کی خدمت میں حاضر ہوتا اور نماز کے بعد آپ ﷺ کو سلام عرض کرتا، اور اپنے دل میں کہتا: کیا حضور ﷺ نے میرے سلام کے جواب میں ہونٹ پلائے ہیں یا نہیں؟ پھر میں آپ ﷺ کے نزدیک کھڑا ہو کر نماز پڑھتا، اور چوری چوری آپ ﷺ کی طرف دیکھتا، جب میں نماز میں متوجہ ہوتا تو آپ ﷺ میری طرف دیکھتے اور جب میں آپ ﷺ کی طرف دیکھتا تو آپ منہ پھیر لیتے۔ جب مجھ سے لوگوں کی یہ بھادراز ہوئی تو ایک دن میں ابوقادۃ رضی اللہ عنہ کے پاس گیا، جو میرے چچا زاد بھائی تھے اور مجھے سب لوگوں سے محبوب بھی تھے۔ میں ان کے باغ کی دیوار پھلانگ کر ان کے پاس پہنچا اور السلام علیکم کہا، مگر اللہ میری حیرت کی کوئی انتہا نہ رہی، جب میں نے دیکھا کہ انہوں نے میرے سلام کا جواب نہیں دیا۔ میں نے کہا، ابوقادۃ! میں آپ کو اللہ کی قسم دے کر پوچھتا ہوں۔ کیا آپ کو معلوم نہیں کہ میں اللہ تعالیٰ اور اس کے رسول ﷺ سے محبت رکھتا ہوں؟ مگر وہ خاموش رہے، میں نے دوسری دفعہ اللہ کی قسم دے کر یہی بات کہی، مگر وہ پھر بھی خاموش رہے، جب میں نے تیسری بار قسم دے کر یہ بات کہی تو انہوں نے صرف یہ کہا: اللہ تعالیٰ اور اس کے رسول ﷺ بہتر جانتے ہیں، میں ان کی اس سردمہری کو دیکھ کر رو پڑا اور پہلے کی طرح دیوار پھلانگ کر باغ سے باہر آ گیا، ایک دن میں مدینہ کے بازار میں چل رہا تھا، میں نے دیکھا کہ شام کا ایک کسان، جو مدینہ میں غلہ بیچنے آیا تھا، لوگوں سے پوچھ رہا ہے: کعب بن مالک کا گھر کدھر ہے؟ لوگوں نے میری طرف اشارہ کیا کہ یہ کعب بن مالک ہے۔ وہ میرے پاس آیا تو اس نے مجھے غسان کے بادشاہ کی ایک چٹھی دی، میں پڑھا لکھا تھا میں نے وہ چٹھی پڑھی۔ اس میں لکھا تھا: اما بعد! مجھے معلوم ہوا ہے کہ تیرے نبی ﷺ نے تجھ پر بڑا ظلم کیا ہے۔ اللہ تعالیٰ تجھے ذلیل و رسوا اور ضائع ہونے سے بچائے۔ اس لیے ہمارے پاس چلے آؤ، ہم تم سے بہتر سلوک کریں گے۔

میں نے یہ چٹھی پڑھ کر اپنے دل میں کہا، یہ بھی ایک آزمائش ہے۔ مجھے اتنی تکلیف پہنچی کہ ایک مشرک مجھے دین سے پھیرنے کی آس لگائے بیٹھا ہے۔ پھر میں نے وہ چٹھی تنور میں جلا کر خاک سیاہ کر دی۔

جب پچاس راتوں میں حالیس راتیں گزر س، تو رسول اللہ ﷺ کا ایک ایلیٰ آیا اور کہنے لگا: اللہ کے

رسول ﷺ نے تجھے حکم دیا ہے کہ اپنی بیوی سے الگ ہو جاؤ۔ میں نے پوچھا: کیا میں اس کو طلاق دے دوں؟ بولا: ”نہیں، بلکہ اس سے الگ رہو اور اس کے قریب نہ جاؤ۔ آپ ﷺ نے تیرے دونوں ساتھیوں کی طرف بھی یہی حکم بھیجا ہے۔“ میں نے اپنی بیوی سے کہا: جب تک اس معاملے میں اللہ تعالیٰ کی طرف سے کوئی فیصلہ نہیں ہوتا، تم اپنے میکے چلی جاؤ۔

کعب بن مالک رضی اللہ عنہ فرماتے ہیں: یہ حکم سن کر ہلال بن امیہ رضی اللہ عنہ کی بیوی، آنحضرت ﷺ کی خدمت میں حاضر ہوئی اور کہنے لگی: یا رسول اللہ! ہلال بن امیہ بہت ضعیف ہے، خدمت کرنے کے لیے اس کے پاس کوئی خادم بھی نہیں، میں اس کی خدمت کروں تو آپ ﷺ اس کو پسند کرتے ہیں؟ آپ ﷺ نے فرمایا: نہیں، مگر وہ تمہارے قریب نہ جائے بولی: واللہ! اس میں اس کی حرکت تک نہیں ہے۔ اللہ کی قسم! جب سے اس کا مقاطعہ ہوا ہے آج تک گھر میں پڑا روتا رہتا ہے۔

سیدنا کعب بن مالک رضی اللہ عنہ کہتے ہیں، مجھ سے کسی عزیز نے کہا: جس طرح آپ ﷺ نے ہلال کی بیوی کو اس کی خدمت کرنے کی اجازت دے دی ہے، تم بھی آپ ﷺ سے اپنی بیوی کے لیے اجازت لے لو، میں نے قسم دے کر کہا: اللہ کی قسم! میں اس کے لیے آنحضرت ﷺ سے اجازت نہیں لوں گا، میں جوان آدمی ہوں۔ معلوم نہیں، رسول اللہ ﷺ کیا جواب دیں گے؟ اس کے بعد دس راتیں اور گزریں اور ہمارے مقاطعہ پر پچاس راتیں پوری ہو گئیں۔ میں صبح کی نماز پڑھ کر اپنے مکان کرچھت پر اسی حالت میں بیٹھا تھا، جس کا ذکر اللہ تعالیٰ نے قرآن مجید میں فرمایا ہے کہ ”ضَاقَتْ عَلَيَّ نَفْسِي وَضَاقَتْ عَلَيَّ الْأَرْضُ بِمَا رَحُبَتْ“ میری جان بھی میرے لیے تنگ ہو گئی تھی اور زمین بھی باوجود فراخ ہونے کے مجھ پر تنگ ہو گئی تھی۔ میں نے اپنے گھر کی چھت پر ایک خیمہ لگا لیا تھا اور میں اس میں رہتا تھا۔ میں نے سلع پہاڑی پر ایک آدمی کو بلند آواز سے کہتے سنا: کعب بن مالک! تجھے بشارت ہو۔ میں مسجدے میں گر پڑا اور جان لیا کہ ہماری مشکل حل ہو گئی ہے۔ کعب بن مالک رضی اللہ عنہ کہتے ہیں کہ رسول اللہ ﷺ نے صبح کی نماز پڑھائی اور بعد میں اللہ تعالیٰ کی طرف سے ہماری توبہ قبول ہونے کا اعلان کیا۔ لوگ ہمیں خوشخبری دینے کے لیے مسجد سے نکلے، میرے دونوں ساتھیوں کی طرف بھی خوشخبری دینے والے گئے، میری طرف تو ایک آدمی گھوڑے پر سوار ہو کر دوڑا، اور اسلم قبیلہ کا ایک آدمی بیدل بھاگا۔ جب اس نے دیکھا کہ گھڑسوار اس سے آگے نکلا جا رہا ہے تو اس نے پہاڑ پر چڑھ کر بلند آواز سے بشارت دی۔ آواز گھوڑے سے پہلے پہنچ گئی۔ جب وہ آدمی آیا، جس کی آواز میں نے سنی تھی تو میں نے اپنے دونوں کپڑے اتار کر بشارت کی خوشی میں اس کو دے دیئے۔ میرے پاس اس وقت دوسرے کپڑے نہیں تھے۔ میں نے مانگ کر دو کپڑے پہنے، اور رسول اللہ ﷺ کی طرف چلا۔ راستہ میں لوگ فوج در فوج ملتے تھے اور توبہ قبول ہونے پر مہار کھا دیتے تھے اور کہتے تھے:

اللہ تعالیٰ کی طرف سے توبہ قبول ہونے پر تمہیں مبارک ہو۔ میں جب مسجد میں داخل ہوا، تو آنحضرت ﷺ ابھی تک تشریف فرما تھے اور آپ کے اردگرد لوگ بھی بیٹھے ہوئے تھے۔ مجھے دیکھ کر طلحہ بن عبید اللہ رضی اللہ عنہ دوڑ کر میرے پاس آئے، مجھ سے مصافحہ کیا اور مبارکباد دی۔ واللہ! مہاجرین میں سے سوائے طلحہ رضی اللہ عنہ کے دوسرا کوئی آدمی اٹھ کر میرے پاس نہیں آیا۔ میں طلحہ رضی اللہ عنہ کا یہ احسان کبھی نہیں بھول سکتا۔ جب میں نے رسول اللہ ﷺ کو السلام علیکم کہا تو دیکھا کہ آپ ﷺ کا چہرہ خوشی کی وجہ سے چمک رہا ہے۔ آپ ﷺ نے فرمایا: خوش ہو جاؤ آج تم پر وہ دن آیا ہے کہ جب سے ماں کے پیٹ سے پیدا ہوئے ہو، اس سے بہتر دن تم پر کوئی نہیں آیا۔ کعب کہتے ہیں میں نے کہا: یا رسول اللہ! یہ توبہ کی قبولیت آپ کی طرف سے ہے یا اللہ تعالیٰ کی طرف سے؟ آپ ﷺ نے فرمایا: ”میری طرف سے نہیں بلکہ اللہ تعالیٰ کی طرف سے ہے۔“

آنحضرت ﷺ خوش ہوتے تو آپ کا چہرہ اس طرح چمکتا، جیسے وہ چاند کا ایک ٹکڑا ہے اور ہم نے ایسا بارہا دیکھا ہے۔ جب میں رسول اللہ ﷺ کے سامنے آ کر بیٹھا تو میں نے عرض کیا: یا رسول اللہ! میں اپنی توبہ کی خوشی میں اپنا سارا مال اللہ تعالیٰ اور اللہ کے رسول ﷺ کو دیتا ہوں! آپ ﷺ نے فرمایا کچھ مال اپنے لیے رکھ لو، یہ تمہارے لیے بہتر ہوگا، میں نے کہا: پھر میں خیبر والا مال اپنے لیے رکھتا ہوں۔ پھر کہا: یا رسول اللہ! سچ بولنے کی وجہ سے اللہ تعالیٰ نے مجھے نجات دی ہے اور میں اپنی توبہ کے شکر یہ میں یہ عہد کرتا ہوں کہ اپنی پوری زندگی میں ہمیشہ سچ بولوں گا۔ سیدنا کعب بن مالک رضی اللہ عنہ فرماتے ہیں: جب سے میں نے اللہ کے رسول ﷺ سے یہ عہد کیا ہے، میں نہیں جانتا کہ اللہ تعالیٰ نے کسی مسلمان کو سچ بولنے کی اتنی اچھی توفیق دی ہو، جتنی اچھی توفیق مجھے مرحمت فرمائی، جب سے میں نے اللہ تعالیٰ کے رسول ﷺ سے یہ عہد کیا ہے آج تک کبھی جھوٹ کا خیال تک دل میں نہیں آیا اور امید کرتا ہوں کہ باقی ماندہ زندگی میں بھی اللہ تعالیٰ مجھے جھوٹ سے محفوظ رکھے گا۔

ہماری توبہ کی قبولیت میں اللہ تعالیٰ نے یہ آیات مبارکات نازل فرمائیں۔

﴿لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ إِلَى قَوْلِهِ وَكُونُوا مَعَ الصَّادِقِينَ﴾

(التوبہ: ۱۱۷، ۱۱۹)

سیدنا کعب بن مالک رضی اللہ عنہ فرماتے ہیں: اللہ کی قسم! اسلام لانے کے بعد اللہ تعالیٰ نے، میرے خیال میں، مجھ پر اتنا بڑا احسان کبھی نہیں کیا جتنا کہ آنحضرت ﷺ کی خدمت میں سچ بولنے کی توفیق دے کر دیا اور مجھ سے جھوٹ نہیں بلوایا، ورنہ میں بھی دوسرے جھوٹ بولنے والوں کی طرح ہلاک ہو جاتا۔ جب وحی نازل ہوئی تو اللہ تعالیٰ نے جھوٹ بولنے والوں کے حق میں اتنی سخت بات کہی جو کسی کے حق میں کبھی نہیں کہی ہوگی۔ ان کے متعلق فرمایا:

﴿سَبِّحُوا لِلَّهِ لَكُمْ إِذَا انْقَلَبْتُمْ إِلَيْكُمْ لَتَعْلَمُوا عَنْهُمْ فَأَعُوْا لَهُمْ﴾

رَجَسٌ... (الآیہ) ﴿التوبہ: ۹۵﴾

”کہ عنقریب یہ تمہارے پاس آ کر اللہ تعالیٰ کی قسمیں کھائیں گے۔ جب تم ان کے پاس لوٹو گے، تاکہ تم ان سے اعراض کرو، پس تم ان سے اعراض کر لو یہ پلید لوگ ہیں۔“

سیدنا کعب رضی اللہ عنہ فرماتے ہیں: قسمیں کھانے کے بعد جن لوگوں کا عذر اللہ کے رسول ﷺ نے قبول کر لیا ہم تین آدمیوں کو ان سے مؤخر کر دیا گیا۔ آپ ﷺ نے ان سے بیعت لی اور ان کے حق میں استغفار بھی کیا۔ لیکن ہمارے بارے میں اللہ تعالیٰ کا فیصلہ آنے تک تاخیر کر دی۔ اللہ تعالیٰ نے فرمایا:

﴿وَعَلَى الثَّلَاثَةِ الَّذِينَ خُلِفُوا... (الآیہ) ﴿التوبہ: ۱۱۸﴾

”ان تین آدمیوں کی توبہ بھی قبول ہوگئی جن کو مؤخر کر دیا گیا تھا۔“

اس تاخیر سے ہمارا جنگ سے پیچھے رہنا مراد نہیں، بلکہ اس سے مراد ہمارا معاملہ ان لوگوں سے مؤخر کرنا ہے، جنہوں نے قسمیں کھائی تھیں اور آنحضرت ﷺ نے ان کا عذر قبول کر لیا تھا۔ اتنی۔^①

امام واقدی رضی اللہ عنہ فرماتے ہیں کہ سیدنا کعب بن مالک رضی اللہ عنہ ۵۰ھ میں فوت ہوئے جبکہ ہیشم بن عدی ۵۱ھ بتاتے ہیں۔ رضی اللہ عنہ وارضاه۔

تشریح:

✽ کھانے کے بعد انگلیوں کو چاٹ لیا کرتے تھے، تاکہ انگلیوں کے ساتھ لگا ہوا کھانے کا معمولی حصہ بھی ضائع نہ ہو، اور ایک روایت میں انگلیاں چاٹنے کی علت بھی بیان کی گئی ہے وہ یہ کہ فَاِنَّهٗ لَا يَدْرِى فِىْ اَيْتِهِنَّ الْبَرَكَهٗ: ② کہ اس کو پتہ نہیں کہ کس انگلی میں برکت ہو۔ اسی طرح برتن کا چاٹنا بھی سنت ہے صاحب مواہب نے اس بارے میں حدیث نقل کی ہے کہ ”جس کسی نے کھانا کھایا، پھر اسے چاٹ لیا تو وہ برتن اس کے لیے استغفار کرتا ہے۔“ ③ صاحب المواہب اللدنیہ نے اس مقام پر ایسی روایات درج کیں ہیں جن کی صحت و سقم کی پرواہ کیے بغیر انہوں نے برتن چاٹنے کو بڑی اہمیت دی ہے ان روایات میں سے کچھ یہ ہیں:

① صحیح بخاری، کتاب المغازی، باب حدیث کعب بن مالک حدیث: ۴۱۸۔ صحیح مسلم، کتاب التوبہ، باب حدیث

توبہ کعب بن مالک وصاحیہ، حدیث: ۲۷۶۹۔

② صحیح مسلم، کتاب الاشریة، باب استحباب لعق الاصاب، حدیث: ۲۰۳۵۔

③ سنن ترمذی، کتاب الاطعمہ، باب ما جاء فی اللقمة تسقط، حدیث: ۱۸۰۴۔ سنن ابن ماجہ (۳۲۷۱) واسنادہ ضعیف۔

۱: جس نے برتن چاٹ لیا، پھر اسے دھویا اور وہی پانی پی لیا، اسے ایک غلام آزاد کرنے کے برابر ثواب ملے گا۔^۱

۲: جس نے دسترخوان پر گرے پڑے کھانے کے ٹکڑے کھائے یا جو پلیٹ سے گرا ہوا سے اٹھالیا اور پھر کھالیا، تو وہ فقر، برص اور جذام سے مامون رہے گا، اور اس کی اولاد جماعتوں سے محفوظ رہے گی۔^۲

۳: جس نے دسترخوان پر گرنے والے ٹکڑے کھائے، اس کو اللہ تعالیٰ خوبصورت اولاد دے گا، اور وہ فقر سے محفوظ رہے گا۔^۳

۴: جس نے کھانے کے بعد پلیٹ چاٹ لی اور پھر انگلیاں چاٹ لیں، اللہ تبارک و تعالیٰ اس کو دنیا و آخرت میں بھوک سے محفوظ رکھے گا اور پیٹ بھر کر رزق عطاء فرمائے گا۔

✽ قال ابو عبیدہ..... الخ“ سے امام ترمذی رحمۃ اللہ علیہ اس بات کی وضاحت کر رہے ہیں کہ محمد بن بشار کے علاوہ دوسرے راویوں نے لفظ ثلاثاً کے بجائے الثلاث نقل کیا ہے۔ مطلب یہ ہے کہ تین مرتبہ چاٹنا مراد نہیں، بلکہ تین انگلیوں کو چاٹنا مراد ہے۔ اور یہی بات صحیح معلوم ہوتی ہے جیسا کہ اسی باب کی حدیث نمبر ۴۴ میں اسی کی صراحت آرہی ہے۔

کھانا کھانے کے بعد انگلیوں کو چاٹنا:

۲۴-۲: حَدَّثَنَا الْحَسَنُ بْنُ عَلِيٍّ الْحَلَّالُ، ثَنَا عَقَّانُ، ثَنَا حَمَّادُ بْنُ سَلَمَةَ، عَنْ ثَابِتٍ.....
عَنْ أَنَسٍ قَالَ: كَانَ النَّبِيُّ ﷺ إِذَا أَكَلَ
طَعَامًا لَعَقَ أَصَابِعَهُ الثَّلَاثَ.
نبی کریم صلی اللہ علیہ وسلم جب کھانا تناول فرمالتے تو اپنی تینوں انگلیوں کو چاٹتے تھے۔“

تخریج: صحیح مسلم، کتاب الأشربة (۱۳۶/۳)، برقم ۱۶۰۷، سنن ترمذی، ابواب الاطعمة (۱۸۰۳/۴)، سنن أبی داؤد، کتاب الأطعمة (۳۸۴۵/۳)، مسند احمد بن حنبل (۲۹۰/۳)، أخلاق النبى ﷺ لأبى الشيخ (ص: ۲۰۸) بدون الثلاث۔

تشریح و فوائد:

✽ حافظ ابن حجر عسقلانی رحمۃ اللہ علیہ فرماتے ہیں: کھانے کے بعد پونچھنے اور دھونے سے پہلے انگلیوں کو چاٹنا

۱ تخریج احادیث الاحیاء (۳۱۲/۳) بحوالہ الثواب لابی الشیخ واسنادہ منکرا جداً.

۲ تذکرۃ الموضوعات (۱۴۲/۱) اسنادہ ضعیف جداً۔ یوسف بن ابی یوسف قاضی راوی مجہول ہے۔

۳ فتح الباری (۶۱۳/۶).

۴ لم اجده.

مسنون ہے۔ صحیح مسلم میں ہے کہ پونچھنے سے پہلے اپنے ہاتھ کو چاٹ لے، تاکہ برکت کی محافظت ہو ❶ اور انگلیوں کی صفائی ہو جائے، کھانے کے دوران نہ چاٹے کیونکہ اس طرح کرنا کھانے کو ناپسند بنا دے گا۔ ایک حدیث میں ہے کہ ”خود چاٹ لے یا کسی کو چٹا دے“، ❷ لہذا جو برکت سمجھتا ہو وہ ایسے شخص کو چٹا دے جو اسے ناپسند نہ جانتا ہو۔ مثلاً اپنے بیٹے، خادم یا بیوی وغیرہ کو چٹا دے، جو اس سے محبت کرتے ہوں اور لذت محسوس کرتے ہوں۔

❸ اس حدیث سے اشارہ ملتا ہے کہ آپ ﷺ تین انگلیوں سے کھانا تناول فرماتے تھے۔ صراحاً بھی احادیث میں وارد ہے کہ ”آپ ﷺ تین انگلیوں سے کھانا تناول فرماتے تھے۔“ ❹ کیونکہ متکبر لوگ ایک انگلی سے کھاتے ہیں اور حریص لوگ پانچ انگلیوں سے کھاتے ہیں بلکہ ہتھیلی کی مدد سے بھی کھانا اندر دھکیلتے ہیں۔ لہذا راہ اعتدال یہی ہے کہ تین انگلیوں سے کھانا کھایا جائے، اور کھانے سے فارغ ہو کر ان کو چاٹ لیا جائے۔ انگلیوں کو چاٹنے کی علت گذشتہ حدیث میں بیان کر دی گئی ہے کہ ”اس کو پتہ نہیں ہوتا کہ کھانے کے کس حصہ میں برکت ہے۔“ جو کھانا کھالیا اس میں برکت ہے؟ یا جو انگلیوں پر ہے اس میں برکت ہے؟ یا اس میں جو برتن میں رہ گیا؟ یا اس لقمہ میں جو نیچے گر گیا؟ اس لیے حتی الامکان ہر جگہ سے برکت حاصل کرنے کی کوشش کرنی چاہیے۔

❹ صحیح مسلم میں ہے کہ ”شیطان تمہارے ہر کام میں آنے کی کوشش کرتا ہے یہاں تک کہ تمہارے کھانے میں بھی، تو جب تم میں سے کسی سے کوئی لقمہ گر جائے تو وہ اسے جھاڑ پونچھ کر کھالے، اور اس کو شیطان کے لیے نہ چھوڑ دے۔“ ❺

امام نووی رحمہ اللہ ❻ فرماتے ہیں: برکت سے مراد خوراک و غذا اور انجام پر تکلیف سے سلامتی ہے اور اطاعت الہی پر قدرت ہے۔ امام خطابی رحمہ اللہ فرماتے ہیں: ”کچھ لوگ جن کے دماغ مال و دولت کی فراوانی نے بگاڑ دیئے ہیں وہ کھانے کے بعد انگلیوں کو چاٹنے کو برا سمجھتے ہیں حالانکہ انہیں معلوم ہونا چاہیے کہ جو کھانا انگلیوں کے ساتھ لگ گیا ہے وہ بھی اسی کھانے کا حصہ ہے جسے ابھی ابھی انہوں نے کھایا ہے، تو جب وہ خراب اور فاسد نہیں ہے تو یہ باقی ماندہ

❶ صحیح مسلم، کتاب الاشریة، باب استحباب لعق الاصابع، حدیث: ۲۰۳۳/۱۳۴۔

❷ صحیح بخاری، کتاب الاطعمۃ، باب لعق الاصابع و مصہا، حدیث: ۵۴۵۶۔ صحیح مسلم، کتاب الاشریة، باب استحباب لعق الاصابع، حدیث: ۲۰۳۱۔

❸ صحیح مسلم، کتاب الاشریة، باب استحباب لعق الاصابع، حدیث: ۲۰۳۲۔

❹ صحیح مسلم، کتاب الاشریة، باب استحباب لعق الاصابع، حدیث: ۲۰۳۳/۱۳۵۔

❺ شرح مسلم للنووی (۷/۷)۔

حصہ جو انگلیوں کو لگا ہوا ہے وہ کیسے خراب ہو گیا ہے؟ اور اس طرح انگلیوں کو چاٹنا کوئی معیوب اور سوء ادب بھی نہیں ہے کہ انسان کلی بھی کرتا ہے اور پھر دانتوں پر انگلیاں بھی رگڑتا ہے۔ یہ بات تب ہے جب کوئی صرف ذاتی طور پر اس عمل کو اچھا نہ سمجھتا ہو، اگر اس نسبت سے برا سمجھتے کہ نبی اکرم ﷺ نے ایسا کیا ہے تو یہ شخص پکا کافر ہو جاتا ہے۔“

ٹیک لگا کر کھانا کھانا جائز نہیں:

۲۴-۳: حَدَّثَنَا الْحُسَيْنُ بْنُ عَلِيِّ بْنِ يَزِيدَ الصُّدَائِيُّ الْبَغْدَادِيُّ، ثَنَا يَعْقُوبُ بْنُ إِسْحَاقَ يَعْنِي الْحَضْرَمِيَّ - حَدَّثَنَا شُعْبَةُ، عَنْ سُفْيَانَ الثَّوْرِيِّ، عَنْ عَلِيِّ بْنِ الْأَقْمَرِ.....

”سیدنا ابو حنیفہ رضی اللہ عنہ سے مروی ہے وہ فرماتے ہیں کہ رسول اللہ ﷺ نے فرمایا: میں تو ٹیک لگا کر کھانا نہیں کھاتا۔“

تخریج.....: اس حدیث کی تخریج کے لیے ملاحظہ فرمائیں: حدیث نمبر ۱۲۸۔

تشریح.....: اکثر علماء نے اس ”اتکاء“ کی شرح کسی ایک جانب یا پہلو پر جھکنے اور مائل ہونے سے کی ہے کیونکہ اس طرح کھانا کھانے والے کو تکلیف ہوتی ہے۔ کھانا رگوں میں ٹھیک طرح نہیں چلتا، اور معدے میں تیزی سے نفوذ نہیں کر سکتا، بلکہ اکثر طور پر معدہ خراب ہو جاتا ہے اور بے شمار بیماریوں کی آماجگاہ بن جاتا ہے۔

امام بن ابی شیبہ رضی اللہ عنہ نے امام نخعی رضی اللہ عنہ سے بیان کیا ہے کہ صحابہ کرام رضی اللہ عنہم تکلیف لگا کر کھانے کو مکروہ سمجھتے تھے تاکہ کہیں ان کے پیٹ نہ بڑھ جائیں، ① امام ابن قیم الجوزیہ رضی اللہ عنہ فرماتے ہیں کہ نبی اکرم ﷺ سے منقول ہوا ہے کہ ”آپ ﷺ گھٹنوں کے بل تو رک کر کے کھانے کے لیے بیٹھتے تھے اور بایاں پاؤں بطور اللہ تعالیٰ کے سامنے ادب کے بچھا دیتے تھے، یہ طریقے نفع اور افضل ہے کیونکہ اس طرح تمام اعضاء طبعی وضع پر ہوتے ہیں جس طرح اللہ تعالیٰ نے انہیں بنایا ہے۔“

۲۴-۴: حَدَّثَنَا مُحَمَّدُ بْنُ بَشَّارٍ، ثَنَا عَبْدُ الرَّحْمَنِ بْنُ مَهْدِيٍّ.....

ثَنَا سُفْيَانُ، عَنْ عَلِيِّ بْنِ الْأَقْمَرِ نَحْوَهُ. ”سُفْيَانُ بْنُ عَلِيٍّ فِي الْأَقْمَرِ مِنْ أَسَى طَرَحِ حَدِيثِ رَوَايَةِ كَيْفَ هُوَ“

تین انگلیوں سے کھانا کھانا:

۲۴-۵: حَدَّثَنَا هَارُونُ بْنُ إِسْحَاقَ الْهَمْدَانِيُّ، ثَنَا عَبْدَةُ بْنُ سُلَيْمَانَ، عَنْ هِشَامِ بْنِ عُرْوَةَ.....

عَنْ ابْنِ كَعْبِ بْنِ مَالِكٍ، عَنْ أَبِيهِ قَالَ: ”سیدنا کعب بن مالک رضی اللہ عنہ سے مروی ہے وہ فرماتے ہیں
كَانَ رَسُولُ اللَّهِ ﷺ يَأْكُلُ بِأَصَابِعِهِ (کہ رسول اللہ ﷺ اپنی تین انگلیوں سے کھانا تناول
الثلثاء وَيَلْعَقُهُنَّ . فرماتے اور) (کھانے سے فارغ ہو کر) ان کو چاٹ لیا کرتے
تھے۔“

تخریج: صحیح مسلم (۳/۱۶۰۵)، سنن أبی داؤد، کتاب الأَطْعَمَةِ (۳/۳۸۴۷)، مسند أحمد بن
حنبل (۳/۴۵۴)، أخلاق النبی ﷺ لأبی الشیخ (ص: ۲۰۹)

تشریح: تین انگلیوں سے کھانا مستحب ہے، چوتھی اور پانچویں انگلی کو بلا ضرورت ساتھ نہ ملا یا جائے،
روایات میں آتا ہے کہ آپ ﷺ کبھی کبھی چوتھی انگلی کو بھی ساتھ ملا لیتے، اور آپ دو انگلیوں سے نہ کھاتے تھے،
اور فرمایا کہ دو سے شیطان کھاتا ہے، سعید بن منصور رضی اللہ عنہ نے امام ابن شہاب رضی اللہ عنہ کی مرسل روایت بیان کی ہے کہ
آپ ﷺ پانچ انگلیوں سے کھاتے تھے۔ ❶ مگر یہ عمل بہت شاذ و نادر ہے اور بطور جواز ہوگا، بلکہ مرسل ہونے کی
وجہ سے اس کا اعتبار نہیں کیا جائے گا کیونکہ آپ ﷺ کی اکثر عادت تین انگلیوں سے کھانے کی ہے اور یہ چیز
بہت نفع ہے۔ کیونکہ ایک انگلی سے کھانا متکبرین کی علامت ہے اس سے کھانے والا لذت بھی محسوس نہیں کر سکتا، یہ
اسی طرح ہے جیسے کوئی ایک ایک دانہ اپنا حق لے، اور دو انگلیوں سے کھانا شیطانی عمل ہے اور پانچ سے کھانا لالچیوں
اور حریصوں کا کام ہے جو معدے پر کھانا انڈیلتے ہیں، بسا اوقات ایسے کھایا ہوا کھانا ہضم بھی نہیں ہوتا بلکہ فوراً
اور اچانک موت لے آتا ہے۔

مزید تشریح کے لیے حدیث نمبر ۱۳۳ بھی ملاحظہ فرمائیں۔

اکڑوں بیٹھ کر کھانا کھانا:

۲۴-۶: حَدَّثَنَا أَحْمَدُ بْنُ مَنِيعٍ، ثنا الْفَضْلُ بْنُ دُكَيْنٍ، ثنا مُصْعَبُ بْنُ سَلِيمٍ.....

قَالَ: سَمِعْتُ أَنَسَ بْنَ مَالِكٍ يَقُولُ: أُنِّي
رَسُولُ اللَّهِ ﷺ بِتَمَرٍ فَرَأَيْتَهُ يَأْكُلُ وَهُوَ
مُفْعٍ مِنَ الْجُوعِ . ”سیدنا انس بن مالک رضی اللہ عنہ سے مروی ہے وہ فرماتے ہیں کہ
رسول اللہ ﷺ کی خدمت میں کھجوریں پیش کی گئیں میں
نے آپ کو دیکھا کہ آپ انہیں کھا رہے تھے اور آپ بھوک
کی وجہ سے پنڈلیاں کھڑی کیے ہوئے اپنے سرینوں پر بیٹھے
ہوئے تھے۔“

تخریج: صحیح مسلم، کتاب الأشربة (۳/۱۴۷)، برقم (۱۶۱۶)، سنن أبی داؤد، کتاب الأَطْعَمَةِ

(۳/۳۷۷۱)، سنن دارمی، کتاب الأطعمة (۲/۲۰۶۲)، مسند احمد بن حنبل (۳/۱۸۰).

☆ مفردات:

مُقْع: اِقْعَاء سے ہے جس کا معنی پچھلی جانب ٹیک لگانا، لیکن یہاں معنی ہے پنڈلیاں کھڑی کر کے سرینوں کے بل بیٹھنا۔

تشریح:..... امام اہل اللغة امام جوہری رحمۃ اللہ علیہ فرماتے ہیں: اہل لغت کے نزدیک اِقْعَاء یہ ہے کہ کوئی شخص اپنے سرین زمین سے لگا دے اور پنڈلیوں کو کھڑا کر دے، امام ابن اثیر جزری رحمۃ اللہ علیہ فرماتے ہیں: جس اِقْعَاء کی حالت میں آپ صلی اللہ علیہ وسلم کھانا کھاتے تھے وہ یہ ہے کہ آپ کو لوہوں پر جلدی کی حالت میں پنڈلیوں کو کھڑا کر کے بیٹھتے، امام ترمذی رحمۃ اللہ علیہ فرماتے ہیں اِقْعَاء یہ ہے کہ کو لوہوں پر بیٹھے اور رانوں اور گھٹنوں کو کھڑا کرے۔ ابو عبید القاسم بن سلام رحمۃ اللہ علیہ نے بھی یہی تفسیر بیان کی ہے مگر ساتھ یہ کہا ہے کہ ہاتھوں کو زمین پر رکھے۔

خاتمۃ المحدثین حافظ ابن حجر عسقلانی رحمۃ اللہ علیہ فرماتے ہیں: سرینوں پر بیٹھنا اور پنڈلیوں کو کھڑا کرنا اِقْعَاء ہے لیکن یہ نماز میں ممنوع ہے کہ اس طرح کلوب و وحوش بیٹھتے ہیں، اور کھانے کے وقت یہ غلاموں سے تشبہ ہے، اور انتہائی توضع کی علامت ہے۔

نبی اکرم صلی اللہ علیہ وسلم کھانا کھانے میں استناد نہیں کرتے تھے اور احتباء کی حالت میں کھانا تناول فرماتے وقت آپ صلی اللہ علیہ وسلم کا بیٹھنا ثابت ہے لہذا یہ اِقْعَاء بھی اسی پر محمول کیا جائے گا یعنی آپ بھوک کے ضعف کی وجہ سے احتباء کی حالت میں استناد کیے ہوئے تھے۔

بَابُ مَا جَاءَ فِي صِفَةِ أَكْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلٍ هُوَا۔

والحمد لله على ذلك

☆.....☆.....☆

رسول اللہ ﷺ کی روٹی کا بیان

(اس باب میں آٹھ احادیث ہیں)

اس باب میں سید الانبیاء، امام المرسلین، صاحب لواء الحمد جناب محمد رسول اللہ ﷺ کی روٹی کا ذکر ہے گذشتہ باب میں آپ ﷺ کے کھانے اور اس کی کیفیت کا بیان تھا اب اس باب میں کھائی جانے والی روٹی کا تذکرہ ہے کہ وہ کس نوع کی تھی، گندم کی یا جو کی یا میدے کی؟ میدے کی روٹی کھانا تو رسول اللہ ﷺ سے ثابت نہیں ہے۔ میدہ کی روٹی اس وقت امیر و کبیر لوگوں کی غذا تھی اسی طرح گندم سر زمین حجاز میں کاشت ہی نہیں ہوتی تھی بلکہ دور دراز کے علاقوں مثلاً شام وغیرہ سے منگوائی جاتی۔ آپ ﷺ اور آپ کے اہل خانہ کا گزر ان انتہائی قناعت اور صبر کے ساتھ ہوتا، نبی اقدس ﷺ کو عموماً جو کی روٹی میسر آتی آپ وہی تناول فرما کر رب العالمین کا شکر ادا کرتے۔ پہلے بیان گزر چکا ہے کہ آپ ﷺ انتہائی تواضع سے کھانا تناول فرماتے جیسے کہ عام بندہ، کبھی میز پر روٹی تناول نہیں فرمائی، زمین پر ہی عاجزی اور تواضع سے بیٹھ جاتے، غرضیکہ سید ولد آدم و سید الفقراء کی تمام عادات تواضع اور انکساری کا اعلیٰ نمونہ تھیں کبھی کسی عادت شریفہ میں تکبر و غرور اور نخوت و نخرا کا اظہار نہ ہوا۔ لیکن تواضع و انکساری کے ساتھ ساتھ وقار کو ملحوظ رکھتے اور اس کے منافی کوئی کام نہ کرتے۔ آج ایک طبقہ کے اکثر لوگ جو نان جویں کھا کر درویشانہ زندگی گزارتے ہیں وہ اپنی تواضع و انکساری میں وقار کو بھول جاتے ہیں، صفائی ستھرائی کے قریب نہیں جاتے، نظافت و نفاست تو دور کی بات! نجاست تک سے پرہیز نہیں کرتے اور ہر وقت گلے پن کا شکار رہتے ہیں، اور دیکھنے والے یہ سمجھتے ہیں کہ دوریش بابا بڑے پینچے ہوئے ہیں اور اتنے فنا فی الشیخ، فنا فی التصوف فنا فی اللہ..... ہیں کہ اپنے کپڑوں تک کی انھیں خبر نہیں۔ یہ انداز درویشی قطعی طور پر مطلوب نہیں ہے بلکہ تواضع و انکساری کے ساتھ ساتھ وقار کو ملحوظ رکھنا چاہیے۔

اسی طرح دوسرے طبقے کے اکثر لوگ آج تکبر کو وقار سمجھتے ہیں حالانکہ دونوں میں بڑا فرق ہے تکبر: بَطْرُ الْحَقِّ وَ غَمَطُ النَّاسِ (حق اور سچ بات کو جھٹلانا اور لوگوں کو حقیر جانتا اور اپنے آپ کو بڑا خیال کرنا ہے) جبکہ وقار اپنے آپ کو سفاہت اور رذیل پن سے ملحوظ رکھنے کا نام ہے، تواضع و انکساری وقار کی علامت ہے جبکہ تکبر وقار کے منافی ہے۔

امام ترمذی رحمۃ اللہ علیہ نے ذخیرہ احادیث سے اس باب میں ایسی آٹھ احادیث منتخب کیں ہیں جن میں رسول
رسولوں، احمد مجتبیٰ رضی اللہ عنہما کی روٹی کا بیان ہے۔

شانِ فقر۔ دودن بھی متواتر سیر ہو کر روٹی نہیں کھائی:

۱-۲۵: حَدَّثَنَا مُحَمَّدُ بْنُ الْمُثَنَّى، وَمُحَمَّدُ بْنُ بَشَّارٍ قَالَا: ثنا مُحَمَّدُ بْنُ جَعْفَرٍ، ثنا شُعْبَةُ،
عَنْ أَبِي إِسْحَاقَ قَالَ: سَمِعْتُ عَبْدَ الرَّحْمَنِ بْنَ يَزِيدَ يُحَدِّثُ، عَنْ الْأَسْوَدِ بْنِ يَزِيدَ.....
عَنْ عَائِشَةَ رضی اللہ عنہا قَالَتْ: مَا شَبِعَ آلُ مُحَمَّدٍ رضی اللہ عنہم مِنْ خُبْزِ الشَّعِيرِ يَوْمَيْنِ
فَرَمَاتِي هُنَّ كَمَا رَمَى رَسُولُ اللَّهِ صلی اللہ علیہ وسلم كِي وَفَاتِ تَكْ آفِ كِ اَبَلِ
خَانِ نِ سَلْسَلِ دَوْدَنْ بِي جُو كِي رُوٹِي پِيٹ بھر كرنِ كْهَانِي۔“

تخریج: صحیح مسلم، کتاب الزهد (۴/۲۲ برقم ۲۲۸۲)، سنن ترمذی، ابواب الزهد عن رسول
اللہ صلی اللہ علیہ وسلم (۴/۲۳۵۷) وقال ابو عیسیٰ: هذا حدیث حسن صحیح، وسنن ابن ماجه، كتاب الأطعمة
(۲/۳۳۴۶) من طریق عبدالرحمان بن یزید عن الأسود عن عائشة..... به، و صحیح بخاری، كتاب
الأطعمة (۹/۵۴۱۶) وفي الرقاق (۱۰/۶۴۵۴)، من طریق ابراهیم عن الأسود عن عائشة رضی اللہ عنہا بلفظ
مِنْ طَعَامِ الْبُرِّ ثَلَاثَ لَيَالٍ تَبَاعًا حَتَّى قُبِضَ وَكَذَلِكَ عِنْدَ أَحْمَدَ فِي مُسْنَدِهِ (۶/۱۲۸، ۱۵۶،
۲۵۵، ۲۷۷) بِالْفَاظِ مُتَقَارِبَةً۔

☆ مفردات:

مَا شَبِعَ: وہ شکم سیر نہ ہوئے۔ شَبِعٌ: شکم سیر ہونا، پیٹ بھرا ہونا، شَبِعٌ: وہ کھانا جس سے سیر ہو جا سکے اور
شَبِعٌ: مصدر ہے یعنی سیر ہونا، پیٹ بھرا ہونا۔

آلُ مُحَمَّدٍ آلُهُ: یعنی عیالہ الذین کا نوا فی مَثُونَتِهِ: زیر کفالت لوگ۔

مُتَتَابِعِينَ: پے در پے، مسلسل۔ یکے بعد دیگرے، متواتر۔

تشریح:..... اس روایت کے صحیح بخاری میں الفاظ یہ ہیں کہ ”مَا شَبِعَ آلُ مُحَمَّدٍ رضی اللہ عنہم مُنْذُ قَدِمَ
الْمَدِينَةَ مِنْ طَعَامِ الْبُرِّ ثَلَاثَ لَيَالٍ تَبَاعًا حَتَّى قُبِضَ“ ① یعنی مدینہ آنے کے بعد تا وقت وفات گندم کی
روٹی سے متواتر تین دن رات بھی آپ صلی اللہ علیہ وسلم کے گھر والے سیر نہیں ہوئے۔

صحیح مسلم کے الفاظ ہیں کہ ”مَا شَبِعَ آلُ مُحَمَّدٍ رضی اللہ عنہم يَوْمَيْنِ مِنْ خُبْزِ إِلَّا أَحَدُهُمَا تَمَّرٌ“ ② یعنی

① صحیح بخاری، کتاب الاطعمة، باب ما كان النبي صلی اللہ علیہ وسلم واصحابه يأكلون، حدیث: ۵۴۱۶۔

② صحیح مسلم، کتاب الزهد، باب الدنيا سجن للدمع من حدیث: ۲۹۷۱۔

آل محمد ﷺ کو دو دن بھی شکم سیر ہو کر روٹی میسر نہیں آئی مگر ان میں ایک دن کھجور ہوتی، صحیح بخاری کی ایک روایت کے الفاظ ہیں: مَا أَكَلَ إِلَّا مُحَمَّدٌ ﷺ أَكَلْتَيْنِ فِي يَوْمٍ إِلَّا وَاحِدَهُمَا تَمْرٌ، یعنی آپ ﷺ کے اہل خانہ نے ایک دن میں دو دفعہ کوئی پکایا ہوا نہیں کھایا، ہاں ایک دفعہ کھجور ہوتی۔ جبکہ صحیح بخاری و مسلم کی ایک روایت میں آتا ہے کہ آپ ﷺ اپنے اہل و عیال کے لیے ایک سال کا نفقہ و خرچہ ذخیرہ بنا لیتے تھے، تو اس کا جواب امام نووی رحمہ اللہ نے یہ دیا ہے کہ آپ ﷺ یہ عمل اپنی زندگی کے آخری سالوں میں کرتے تھے لیکن جب لوگوں کی ضرورتیں پیش آتیں تو آپ سب کچھ ان پر خرچ کر دیتے اور جو ذخیرہ بنایا ہوتا وہ بہت جلد خرچ ہو جاتا۔ اس سے بھی صحیح جواب یہ ہے کہ آپ ﷺ ان کا سالانہ خرچہ جو جمع فرماتے وہ سیر ہو جانے کے برابر نہیں ہوتا تھا بلکہ بہت کم ہوتا، یہ مطلب بھی ہو سکتا ہے کہ آپ اپنے لیے اتنا ذخیرہ نہ بناتے ہوں گے کہ آپ ﷺ کے ساتھ آپ کے اہل خانہ بھی سیر ہو جائیں۔

صحیح بخاری و مسلم میں ام المؤمنین سیدہ عائشہ صدیقہ رضی اللہ عنہا سے مروی ہے کہ ”جب نبی اکرم ﷺ نے وفات پائی تو میرے پاس کوئی ایسی چیز نہ تھی جسے کوئی جاندار کھاتا ہو، ہاں تھوڑے سے جو تھے جو میری ایک مشک میں تھے تو میں اس سے کافی عرصہ تک کھاتی رہی، پھر میں نے اس کو ماپ لیا تو وہ ختم ہو گئے۔“ چونکہ سخاوت و سماحت، فقیروں، عاجزوں، مسکینوں اور غریبوں کی پرورش کرنا، ان کو کھانا کھلانا اور ان سے ایثار و مواساة کا سلوک کرنا سید کائنات ﷺ کے گھرانہ کا خاص وصف تھا لہذا جو کچھ جمع ہوا ہوتا، اسی سے ان ضرورت مندوں کی ضروریات پوری کر دی جاتیں، اور خود ایک دن روٹی اور سالن نوش جاں کرتے اور دوسرے دن کھجور پر گزارن ہوتی۔

حضور اقدس ﷺ کے دسترخوان پر کچھ بھی نہ رہتا:

۲-۲۵: حَدَّثَنَا عَبَّاسُ بْنُ مُحَمَّدٍ الدُّورِيِّ، حَدَّثَنَا يَحْيَى بْنُ أَبِي بَكْرِيرٍ، حَدَّثَنَا حَرِيزُ بْنُ عَثْمَانَ.....

”سليم بن عامر رضي الله عنه فرماتے ہیں میں نے سیدنا ابوامامہ رضی اللہ عنہ سے سنا، وہ فرماتے تھے کہ رسول اللہ ﷺ کے گھر والوں کے ہاں کبھی جو کی ایک روٹی بھی نہیں بچتی تھی۔“

① صحیح بخاری، کتاب الرقاق، باب کیف کان عیش النبی ﷺ، واصحابہ، حدیث: ۶۴۵۵.

② صحیح بخاری، کتاب النفقات، باب حبس الرجل قوت سنة علی اهلہ، حدیث: ۵۳۵۸، ۵۳۵۷.

صحیح مسلم، کتاب الجهاد، باب حکم الفعی، حدیث: ۱۷۵۷، مطولاً.

③ صحیح بخاری، کتاب فرض الخمس۔ باب نفقة نساء النبی ﷺ، حدیث: ۳۰۹۷۔ صحیح مسلم، کتاب الزهد، باب الدنيا

تخریج..... : یہ حدیث صحیح ہے۔ سنن ترمذی، ابواب الزهد (۴/۲۳۵۹) وقال: حدیث حسن صحیح غریب من هذا الوجه، مسند احمد بن حنبل (۵/۲۶۰، ۲۶۷)، طبقات ابن سعد (۱، ۴۰۱)۔

سیدنا ابوامامہ الباہلی کا تعارف:

راوی حدیث..... : اس حدیث کے راوی سیدنا ابوامامہ الباہلی البلوی الانصاری رضی اللہ عنہ ہیں، ان کا نام ایاس بن ثعلبہ یا عبداللہ بن ثعلبہ ہے نبی اکرم ﷺ سے روایت کرنے کے علاوہ سیدنا عمر بن خطاب، سیدنا عثمان بن عفان، سیدنا علی المرتضیٰ رضی اللہ عنہم سے بھی روایت کرتے ہیں۔ آپ سے روایت کرنے والوں میں سلیمان بن جبیب الحاربی، کحول الشامی، ابوسعید جدری، عبداللہ وغیرہ کے نام ملتے ہیں۔ جنگ بدر میں شرکت کے لیے گئے تھے لیکن نبی اکرم ﷺ نے انہیں والدہ کی خدمت کے لیے واپس بھیج دیا۔ جب آپ ﷺ جنگ بدر سے واپس آئے تو اس صحابی رسول کی والدہ وفات پا چکیں تھیں۔ ۱ کہا جاتا ہے کہ یہ شام کے ملک میں چلے گئے تھے اور وہیں وفات پائی۔

☆ مفردات:

يَفْضُلُ: فَضْلًا وَفَضْلًا بِمَعْنَى بَقِيٍّ وَزَادَ: زِيَادَةً هُوَ نَائِبٌ رَهْ جَانَا۔

تشریح:

دسترخوان پر جب کھانا چنا جاتا، تو وہ اتنا ہی ہوتا تھا کہ سارا کھالیا جاتا، اس سے بمشکل شکم سیری ہوتی تھی۔ امام ابن سعد نے سیدنا ام المومنین سیدہ عائشہ رضی اللہ عنہا سے دوسری سند کے ساتھ بیان کیا ہے کہ نبی اکرم ﷺ کے دسترخوان سے تا وقت وفات روٹی کا ایک ٹکڑا بھی نہیں بچا کرتا تھا جس کو اٹھایا جاتا ہو، ۲ اس کو بھی ما قبل حدیث پر محمول کیا جائے گا کہ کھانا نہایت قلیل ہوتا، اتنی فراخی نہ ہوتی کہ ضرورت سے زائد کھاتا تیار ہوتا ہو۔

حضور ﷺ کی مسلسل کئی راتیں خالی پیٹ گذریں:

۲۰-۳: حَدَّثَنَا عَبْدُ اللَّهِ بْنُ مَعَاوِيَةَ الْجَمْحِيُّ، حَدَّثَنَا ثَابِتُ بْنُ يَزِيدَ، عَنْ هَلَالِ بْنِ خَبَّابٍ، عَنْ عِكْرِمَةَ.....

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: كَانَ رَسُولُ اللَّهِ ﷺ يَبِيتُ اللَّيَالِيَ الْمُتَتَابِعَةَ طَاوِيًا هُوَ وَآهْلُهُ لَا يَجِدُونَ عِشَاءً وَكَانَ أَكْثَرُ

”سیدنا ابن عباس رضی اللہ عنہ سے مروی ہے وہ فرماتے ہیں کہ رسول اللہ ﷺ خود اور آپ کے اہل خانہ بھی مسلسل کئی کئی راتیں خالی پیٹ ہی گزار دیتے، ان کے پاس رات کا کھانا

۱ معجم کبیر طبرانی (۷۹۰)۔ الاصابة (۳/۲۸۴)۔ الاستيعاب (۲/۹)۔

۲ طبقات ابن سعد (۱/۴۰۱)۔ مسند احمد (۶۷/۲۴۰)۔

خُبِزِهِمْ خُبِزَ الشَّعِيرِ .
 نہ ہوتا، اور اکثر ان لوگوں کی روٹی جو کی ہوتی تھی۔“

تخریج.....: یہ حدیث صحیح ہے۔ سنن ترمذی، ابواب الزهد (۴/۲۳۵۹) وقال: حدیث حسن صحیح۔
 سنن ابن ماجہ، کتاب الأطمعة (۲/۴۷۳۳)، مسند احمد بن حنبل (۱/۳۷۳، ۳۷۴) طبقات ابن سعد (۱/۴۰۰)۔

☆ مفردات:

طَاوِيًا: طَوِيٌّ يَطْوِي طِيًّا: بھوک والا ہونا، یہ باب ضَرْب سے ہو تو بمعنی لپیٹنے کے، اور اگر باب عَلِم سے ہو تو بمعنی بھوکا رہنے کے ہیں یہاں طاوياً کا معنی بھوکا ہونا کیا جائے گا۔ مراد خالی پیٹ ہونا۔
عَشَاءً: بفتح العین، رات کا کھانا اور بکسر العین رات کی نماز۔

تشریح:.....: یہ نبی اکرم ﷺ کی شان فقر ہے کہ کھانا نہ ہونے کے باوجود کسی کے سامنے دست سوال دراز نہیں کیا۔ کئی کئی راتیں اس حالت میں گزارنا آپ ﷺ کے فقر و زہد میں ہی ہے کسی دوسرے ریفارمر اور انقلابی قائد میں اس قدر قناعت کا پایا جانا نادر الوجود ہے۔

دور نبویؐ میں چھانینیاں نہیں ہوتی تھیں:

۲۵-۴: حَدَّثَنَا عَبْدُ اللَّهِ بْنُ عَبْدِ الرَّحْمَنِ، ثَنَا عُبَيْدُ اللَّهِ بْنُ عَبْدِ الْمَجِيدِ الْحَنْفِيُّ، ثَنَا عَبْدُ الرَّحْمَنِ وَهُوَ ابْنُ عَبْدِ اللَّهِ بْنِ دِينَارٍ، ثَنَا أَبُو حَازِمٍ.....

”سیدنا سہل بن سعد رضی اللہ عنہ سے دریافت کیا گیا کہ کیا رسول اللہ ﷺ نے کبھی چھنے ہوئے آٹے یعنی میدے کی روٹی تناول فرمائی تھی؟ تو سیدنا سہل رضی اللہ عنہ نے فرمایا: آپ ﷺ نے کبھی میدے کی روٹی دیکھی تک نہیں حتیٰ کہ آپ اللہ تعالیٰ سے جا ملے۔ پھر سیدنا سہل رضی اللہ عنہ سے پوچھا گیا: کیا یا رسول اللہ ﷺ کے زمانہ مبارک میں آپ لوگوں کے پاس چھانینیاں نہیں ہوتی تھیں؟ جواب دیا کہ ہمارے پاس چھانینیاں نہیں ہوتی تھی۔ پھر سوال کیا گیا کہ تم جو کے آٹے کا کیا کرتے تھے؟ جواب دیا کہ ہم اس میں پھونک مارتے تھے پس اس سے اڑنے والی چیز (چھلکا) اڑ جاتا تھا پھر ہم

عَنْ سَهْلِ بْنِ سَعْدٍ أَنَّهُ قِيلَ لَهُ: أَكَلَ رَسُولُ اللَّهِ ﷺ النَّقِيَّ؟ - يَعْنِي الْحَوَارِي - فَقَالَ سَهْلٌ: مَا رَأَى رَسُولُ اللَّهِ ﷺ النَّقِيَّ، حَتَّى لَقِيَ اللَّهَ تَعَالَى .
 فَقِيلَ لَهُ: هَلْ كَانَتْ لَكُمْ مَنَاخِلُ عَلَى عَهْدِ رَسُولِ اللَّهِ ﷺ؟ قَالَ: مَا كَانَتْ لَنَا مَنَاخِلُ . قِيلَ: كَيْفَ كُنْتُمْ تَصْنَعُونَ بِالشَّعِيرِ؟ قَالَ: كُنَّا نَنْفُخُهُ فَيَطِيرُ مِنْهُ مَا طَارَ ثُمَّ نَعَجِنُهُ .

اس آٹے کو گوندھ لیتے تھے۔“

تفہیم: صحیح بخاری، کتاب الأطعمه (۵۴۱۳/۹) وفي لفظه: وَمَا بَقِيَ ثَرَيْنَاهُ فَأَكَلْنَاهُ سنن ترمذی، ابواب الزهد عن رسول الله ﷺ (۲۳۶۴/۴) وقال هذا حديث حسن صحيح، سنن ابن ماجه كتاب الأطعمه (۳۳۳۵/۲) مسند أحمد بن حنبل (۳۳۲/۵)، طبقات ابن سعد (۴۰۷/۱).

☆ مفردات:

الْبَقِيَّةُ: چھنے ہوئے میدے کے سفید روٹی۔

الْحَوَارَى: میدہ۔ مَنَاحِلُ: مَنَخَلٌ کی جمع ہے جس سے کوئی چیز چھانی جائے۔ چھلنی۔ نَعِجْنَةُ: ہم اس کو گوندھ لیتے۔

سیدنا سہل بن سعد کا تعارف:

راوی حدیث.....: اس حدیث کے راوی سیدنا ابوالعباس سہل بن سعد بن مالک بن خالد الانصاری

الساعدي رضی اللہ عنہ ہیں۔

نبی اکرم ﷺ کے جلیل القدر صحابی تھے آپ ﷺ سے براہ راست ایک سوا حدیث روایت کیس، سیدنا ابی بن کعب رضی اللہ عنہ سے بھی روایت کرتے ہیں، ان سے روایت کرنے والوں میں ان کا بیٹا عباس، امام زہری اور ابو حازم بن دینار وغیرہم رضی اللہ عنہم کے نام ملتے ہیں۔ کہا جاتا ہے کہ ان کا نام حزن (سخت غم واندوہ والا) تھا جب اسلام قبول کیا تو رسول اللہ ﷺ نے ان کا نام سہل (نرم، آسانی اور نرمی والا) رکھ دیا۔^①

ان کی تاریخ وفات میں اختلاف ہے واقدی نے ۹۱ھ امام ابو نعیم رضی اللہ عنہ نے ۸۸ھ اور بعض نے ۹۶ھ لکھی ہے یہ مدینہ منورہ میں رہائش پذیر تھے اور مدینہ میں فوت ہونے والے اصحاب میں سے آخری صحابی تھے۔ رضی اللہ عنہ وارضاه۔

تشریح.....: اس حدیث سے معلوم ہوتا ہے کہ نبی اکرم ﷺ کھانے کے معاملے میں تکلیف اور اہتمام نہیں فرماتے تھے میرک رضی اللہ عنہ کہتے ہیں کہ ایک روایت میں آتا ہے کہ نبی اکرم ﷺ نے کبھی چھلنی دیکھی بھی نہیں، جب سے آپ پیدا ہوئے تا آنکہ آپ اپنے پروردگار سے جا ملے۔

افظ ابن حجر عسقلانی رضی اللہ عنہ اس بارے میں فرماتے ہیں کہ میرا خیال ہے کہ سیدنا سہل رضی اللہ عنہ نے قبل از نبوت کے امور سے احتراز کیا ہے کیونکہ اس دوران آپ ﷺ نے دو سفر ملک شام کی طرف کیے، اور بصری بھی گئے اور بحیرا راہب کے مہمان بھی بنے اور شام کا علاقہ بھی اس وقت روم میں شامل تھا تو اس وقت آپ ﷺ نے میدہ وغیرہ دیکھا ہوگا لیکن نبوت کے بعد آپ نے مکہ، طائف، اور مدینہ میں تنگ حالات میں ہی گزر بسر کی، نیز سیدنا سہل بن سعد نے رضی اللہ عنہ اپنی روایت اور علم کی نفی کی، نہ کہ مطلق وقوع کی۔^②

کھانے کے لیے ڈائیننگ ٹیبل کا استعمال؟

۲۵-۵: حَدَّثَنَا مُحَمَّدُ بْنُ بَشَّارٍ، حَدَّثَنَا مَعَاذُ بْنُ هِشَامٍ قَالَ: نَبِيَّ أَبِي، عَنْ يُونُسَ عَنْ قَتَادَةَ.....

عَنْ أَنَسِ بْنِ مَالِكٍ قَالَ: مَا أَكَلَ نَبِيُّ اللَّهِ ﷺ عَلَى خِوَانٍ وَلَا فِي سَكْرَةٍ وَلَا خَبِزَ لَهُ مَرَقٌ قَالَ فَقُلْتُ لِقَتَادَةَ فَعَلَامَ كَانُوا يَأْكُلُونَ؟ قَالَ: عَلَى هَذِهِ السُّفْرِ. قَالَ مُحَمَّدُ بْنُ بَشَّارٍ؛ يُونُسُ هَذَا الَّذِي رَوَى عَنْ قَتَادَةَ هُوَ يُونُسُ الْإِسْكَافُ.

”سیدنا انس بن مالک رضی اللہ عنہ سے مروی ہے انہوں نے فرمایا: نبی کریم ﷺ نے کبھی میز پر کھانا تناول نہیں فرمایا۔ اور نہ ہی چھوٹی طشتریوں میں کھانا کھایا، اور نہ ہی آپ ﷺ کے لیے باریک آٹے کی روٹی (نان) بنایا گیا (راوی حدیث یونس اپنے استاذ قتادہ کے متعلق فرماتے ہیں) میں نے قتادہ سے عرض کیا وہ کھانا کس چیز پر رکھ کر تناول فرماتے تھے انہوں نے فرمایا: عام دسترخوان پر۔ محمد بن بشار فرماتے ہیں کہ اس روایت کے ایک راوی یونس جو قتادہ سے روایت کرتے ہیں وہ یونس اسکاف (موچی) ہیں۔“

تخریج: صحیح بخاری، کتاب الأطعمة (۵۳۸۵/۹)، سنن ترمذی (۱۷۸۸/۴) وقال: حدیث حسن غریب وایضاً (۲۳۶۳/۴) وقال حدیث حسن صحیح غریب سنن ابن ماجہ، کتاب الأطعمة (۳۲۹۲/۲، ۳۲۹۳)، مسند أحمد بن حنبل (۱۳۰/۳).

☆ مفردات:

خِوَان: دسترخوان، مَا يَوْضَعُ عَلَيْهِ الطَّعَامُ عِنْدَ الْأَكْلِ کھانا کھاتے وقت جس چیز پر بھی کھانا رکھا جائے اسے خِوَان کہتے ہیں۔ خِوَان میں خاء کا کسرہ مشہور ہے اور ضمہ بھی جائز ہے اور تیسری لغت اِخْوَان بھی ہے امام ابن الاثیر نہایہ فی غریب الحدیث میں فرماتے ہیں: خِوَان اس کو کہتے ہیں جس پر کھانے کے وقت کھانا رکھ کر کھایا جائے۔ شاید اس کا نام خِوَان اس لیے رکھ گیا کہ دوست بھائی اس پر جمع ہوتے ہیں۔ عام عرف میں خِوَان کے پائے بھی ہوتے ہیں اور وہ زمین سے اونچا ہوتا ہے اور اس کو استعمال کرنا ہمیشہ خوشحال اور متکبرین کا طریقہ رہا ہے کیونکہ اس طرح انہیں جھکتا نہیں پڑتا، تو اس پر کھانا کھانا اچھا اور بہتر نہیں، مگر حرام بھی نہیں۔

سَكْرَةٌ: چھوٹی پلیٹ خَبِزٌ مَرَقٌ: باریک میدے کی روٹی (نان)۔

تشریح:..... کھانے پینے میں تکلف نبی اکرم ﷺ کی عادت نہیں تھی حدیث الباب میں مذکور ”خِوَان“ (میز ٹیبل، ڈائیننگ ٹیبل) اور ”سکرہ“ (چھوٹے چھوٹے برتن یا پلیٹیں) کا اطلاق تکلف والے برتنوں پر ہوتا ہے ان کا

استعمال امیر کبیر، خوشحال اور متکبرین لوگوں کی عادات ہیں ان کی دیکھا دیکھی ان اشیاء کا استعمال متوسط طبقہ کے لوگوں میں بھی عام ہوتا جا رہا ہے جو ایک طرف مہنگائی کا باعث ہے تو دوسری طرف ان کے استعمال سے وقت کا ضیاع ہوتا ہے کہ ان برتنوں اور ٹیبلوں پر کھانا سجاتے سجاتے کتنا وقت برباد ہو جاتا ہے۔ ایک بندہ مومن کے اوقات اتنے ارزان نہیں کہ ان تحسینی امور میں نہیں ضائع کرتا رہے اور تکلف میں اپنے اور خادموں کے نیز اہل خانہ کے اوقات برباد کرے۔

کھانا کھاتے وقت کھانے کے ساتھ جو ارشادات، چٹنیاں اور رآیہ وغیرہ کے لیے چھوٹے برتن استعمال میں لائے جاتے ہیں یہ بھی تکلفات کے ذیل میں آتے ہیں ان سے مقصد یہ ہوتا ہے کہ کھانے کی اشتہاء زیادہ ہو اور کھانا زیادہ کھایا جاسکے اور خواہشات نفسانی کا ذریعہ بنے۔ جبکہ نبی اکرم ﷺ کو ”قوت لایموت“ پسند تھا کہ جسد اطہر میں اتنی قوت رہے کہ عبادت اور امور تبلیغ میں کمی پیدا نہ ہو۔

عسر و یسر کا موازنہ، سیدہ صدیقہ رضی اللہ عنہا کے الفاظ سے:

۶-۲۵: حَدَّثَنَا أَحْمَدُ بْنُ مَنِيعٍ، ثنا عَبَادُ بْنُ عَبَّادٍ الْمُهَلَّبِيُّ، عَنْ مَجَالِدٍ، عَنِ الشَّعْبِيِّ.....
عَنْ مَسْرُوقٍ قَالَ: دَخَلْتُ عَلَى عَائِشَةَ
فَدَعَتْ لِي بِطَعَامٍ وَقَالَتْ: مَا أَشْبَعُ مِنْ
طَعَامٍ فَأَشَاءُ أَنْ أَبْكِيَ إِلَّا بِكَيْتٍ. قَالَ:
قُلْتُ: لِمَ؟ قَالَتْ: أَذْكَرُ الْحَالِ الَّتِي فَارَقَ
عَلَيْهَا رَسُولُ اللَّهِ ﷺ الدُّنْيَا؛ وَاللَّهُ مَا
شَبِعَ مِنْ خُبْزٍ وَلَا لَحْمٍ مَرَّتَيْنِ فِي يَوْمٍ
وَاحِدٍ.
”مسروق سے روایت ہے وہ فرماتے ہیں کہ میں ام المؤمنین سیدتنا عائشہ رضی اللہ عنہا کی خدمت میں حاضر ہوا، انہوں نے میرے لیے کھانا منگوایا اور فرمایا میں سیر ہو کر کھانا کھاؤں پھر رونے کو روکنا نہ چاہوں تو رو پڑتی ہوں میں نے پوچھا: اس کی وجہ کیا ہے؟ فرمانے لگیں: مجھے اپنے اوپر گزرا ہوا وہ حال اور وقت یاد آ جاتا ہے جس میں نبی اکرم ﷺ دنیا سے جدا ہوئے تھے۔ اللہ کی قسم! آپ ﷺ نے کبھی بھی ایک دن میں دو مرتبہ روٹی اور گوشت سیر ہو کر نہیں کھایا۔“

تخریج.....: یہ حدیث صحیح ہے، سنن ترمذی ابواب الزهد (۴/۲۳۵۶) وقال: حدیث حسن صحیح۔ اس سند میں مجالد راوی کے بارے میں حافظ ابن حجر رحمہ اللہ فرماتے ہیں کہ: قوی (مضبوط) راوی نہیں ہے، عمر کے آخری ایام میں ان کا حافظہ کمزور ہو گیا تھا۔ صحیحین میں اس روایت کی اصل موجود ہے لیکن اس میں رونے کا ذکر نہیں ہے۔ جیسا کہ حدیث نمبر ۱۳۹، ۱۴۰، ۱۴۱، میں گزر چکا ہے۔

تشریح و فوائد:

نبی اکرم ﷺ کا معاش عام رفقاروں اور مصلحین جیسا نہ تھا کہ قول و فعل میں تضاد ہوتا، بلکہ آپ

ﷺ قول و فعل میں عملی زندگی کا مکمل نمونہ تھے۔ جو بات کہی عمل میں بھی لائے، دنیاوی جاہ و جلال سے زہد اور تورع آپ ﷺ کی شان ہے۔ اَللّٰهُمَّ اَحْيِنِيْ مُسْكِنًا وَاَمْتِنِيْ مُسْكِنًا ﴿۱﴾ اے اللہ تعالیٰ! مجھے زندہ رکھ تو مسکینی کی حالت میں، اور جب موت آئے تو بھی اسی حالت میں، واقعی اس کا کامل پرتو نبی اکرم ﷺ کی ذات والا صفات میں موجود تھا۔

سیدتنا عائشہ رضی اللہ عنہا نے جب نبی اکرم ﷺ کے مبارک زمانہ کی تنگدستی و عسرت کا موازنہ مابعد کے دور کی فراخی سے کیا تو اس دور کی عسرت پر ام المؤمنین رضی اللہ عنہا کے آنسو جاری ہو جاتے تھے اور یہ بدیہی امر ہے مگر یہاں ایک اور وجہ بھی ہے جس پر شاید ام المؤمنین عائشہ رضی اللہ عنہا کے آنسو جاری ہو گئے ہوں کہ آپ کو افسوس تھا کہ حضور ﷺ کی موجودگی میں جو اجر و ثواب مذکورہ تنگدستی میں اہل خانہ کو حاصل تھا آپ ﷺ کے بعد فراخی و خوشحالی کے دور میں وہ اس ثواب سے محروم ہو گئے ہیں، بلاشبہ عسرت کا دور تو گزر گیا مگر اس کے ساتھ وہ فضیلت بھی رخصت ہو گئی جو آپ ﷺ کے دور میں حالت عسر میں حاصل تھی، لہذا ام المؤمنین کو بے اختیار رونا آ جاتا تھا۔

حدیث الباب سے معلوم ہوا کہ ماضی اور حال اور موازنہ کرتے رہنے چاہیے تاکہ ناشکری اور کفران نعمت سے بچا جاسکے۔

سید الفقراء ﷺ کی فقیرانہ گزران:

۷-۲۵: حَدَّثَنَا مُحَمَّدُ بْنُ غَيْلَانَ، ثنا أَبُو دَاوُدَ، قَالَ: حَدَّثَنَا شُعْبَةُ، عَنْ أَبِي إِسْحَاقَ، قَالَ: سَمِعْتُ عَبْدَ الرَّحْمَنِ بْنَ يَزِيدَ، يُحَدِّثُ عَنِ الْأَسْوَدِ بْنِ يَزِيدَ.....
عَنْ عَائِشَةَ قَالَتْ: مَا شَبِعَ رَسُولُ اللَّهِ ﷺ مِنْ خُبْزِ شَعِيرٍ يَوْمَئِذٍ مِمَّنْ مَّتَابِعِينَ ﷺ كَرْنَيْهِمْ كَهَاتِي حَتَّى كَرَأْتِي (اس دن سے) رخصت ہو گئے۔“

تخریج: یہ حدیث صحیح ہے اس کی تخریج اس باب کی پہلی حدیث میں گزر چکی ہے ملاحظہ فرمائیں حدیث نمبر (۱۳۹)۔

تشریح: یہ مضمون اس باب کی پہلی حدیث میں گزر چکا ہے۔ دونوں روایات میں سید الفقراء حضرت محمد ﷺ کے زمانہ عسر کا تذکرہ ہے باب کے آغاز میں آل محمد کے الفاظ ہیں جبکہ اس حدیث میں آپ ﷺ کی بابت ذکر ہوا ہے کہ آپ کو سیر ہو کر کھانا میسر نہیں آتا تھا۔ نبی اکرم ﷺ پر جب دنیا اپنی زیب و زینت اور نعمتوں

سمیت پیش گئی تو آپ نے فقر و فاقہ کی زندگی کو پسند کیا اور فرمایا:

”أُرِيدُ أَنْ أَجُوعَ يَوْمًا فَأَصْبِرُ وَأَشْبِعُ يَوْمًا فَأَشْكُرُ“^①

میں چاہتا ہوں کہ ایک دن بھوکا رہ کر صبر کروں، اور ایک دن کھانا کھا کر اپنے رب کا شکر یہ ادا کروں۔

میز پر کھانا کھانا:

۲۵-۸: حَدَّثَنَا عَبْدُ اللَّهِ بْنُ عَبْدِ الرَّحْمَنِ، ثنا عَبْدُ اللَّهِ بْنُ عَمْرٍو - أَبُو مَعْمَرٍ - ثنا عَبْدُ الْوَارِثِ، عَنْ سَعِيدِ بْنِ أَبِي عَرُوبَةَ، عَنْ قَتَادَةَ.....

”سیدنا انس رضی اللہ عنہ سے مروی ہے وہ فرماتے ہیں کہ رسول اللہ ﷺ عَلَى خِوَانٍ وَلَا أَكَلَ خُبْزًا مُرَقَّقًا حَتَّى مَاتَ . وفات تک چھنے ہوئے آٹے (میدے) کی روٹی کھائی۔“

تخریج:..... یہ حدیث صحیح ہے، اس حدیث کی تخریج حدیث نمبر (۱۴۳) میں گزر چکی ہے وہاں ملاحظہ فرمائیں۔ دونوں احادیث سیدنا انس بن مالک رضی اللہ عنہ سے مروی ہیں۔

تشریح:..... باب کی جملہ روایات سے ثابت ہوتا ہے کہ آپ ﷺ کھانے میں میانہ روی سے کام لیتے تھے، امام نووی رضی اللہ عنہ اور قاضی عیاض رضی اللہ عنہ فرماتے ہیں۔ آپ ﷺ نے کھانے میں میانہ روی کی مدح فرمائی ہے اور نفس کو متنوع کھانوں کی طرف مائل ہونے سے روکا ہے۔ تو معنی یہ ہوگا کہ جس چیز کا وجود آسان ہو اور حصول مشکل نہ ہو، اسی کو بطور طعام اختیار کیا جائے، کیونکہ خواہشات سے چمٹ اور لٹک جانا دین میں خرابی اور بدن میں بربادی کا پیش خیمہ ہوتا ہے۔

بَابُ مَا جَاءَ فِي خُبْزِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلٍ هُوَ -

والحمد لله على ذلك

☆.....☆.....☆

① سنن ترمذی، کتاب الزهد، باب ما جاء في الكفاف والصبر عليه، حدیث: ۲۳۴۷۔ طبقات ابن سعد (۱/۳۸۱)۔ واسناد

ضعیف۔ علی بن یزید الهاننی راوی ضعیف ہے۔

رسول اللہ ﷺ کے سالن کے بیان میں

اِذَا مُمْسَلْنِ اس کا اطلاق ہر اس جامد یا مائع شئی پر ہوتا ہے جس کو روٹی کے ساتھ لگا کر کھایا جائے تاکہ کھانے خوش گوار اور زود ہضم ہو جائے، سالن میں سبزیاں لحمیات، دالیں وغیرہا کے علاوہ دودھ، دہی، لسی، شربت، شہد، سرکہ کھجور، مربہ اچا وغیرہ بھی شامل ہے۔

امام ترمذی رحمۃ اللہ علیہ نے اس باب میں ۳۴ روایات درج میں ہیں جن میں رسول اللہ ﷺ کے سالن بارے تفصیل موجود ہے کہ آپ سالن کس قسم کا اور کیسے استعمال فرماتے تھے۔ حاصل بحث یہ ہے کہ نبی اکرم ﷺ نے کسی ایک قسم کے سالن اور طعام پر اپنی ذات مبارکہ کو نہیں رکھا بلکہ جو میسر آتا، تناول فرما لیتے تھے، البتہ طبائع انسانی کے تقاضہ کے مطابق آپ ﷺ کو بعض چیزیں پسندیدہ تھیں، جو میسر ہوتیں تو تناول فرما لیتے اور رد نہ کرتے، اور اگر میسر نہ ہوتیں تو ان کے لیے تکلیف نہ فرماتے کھانے میں یہ شان ہوتی کہ کبھی کسی چیز میں عیب نہیں لگایا، چاہت ہوئی تو تناول فرمایا، نہ چاہت ہوئی تو بغیر عیب نکالے اسے واپس کر دیا۔

سرکہ بہترین سالن ہے:

۱-۲۶: حَدَّثَنَا مُحَمَّدُ بْنُ سَهْلٍ بْنُ عَسْكَرٍ، وَعَبْدُ اللَّهِ بْنُ عَبْدِ الرَّحْمَنِ قَالَ: ثَنَا يَحْيَى بْنُ حَسَّانَ، ثَنَا سُلَيْمَانُ بْنُ بِلَالٍ، عَنْ هِشَامِ بْنِ عُرْوَةَ، عَنْ أَبِيهِ.....
عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ قَالَ: ام المؤمنین سیدتنا عائشہ رضی اللہ عنہا سے مروی ہے کہ رسول اللہ ﷺ نے فرمایا سرکہ ایک عمدہ سالن ہے۔ عبد اللہ بن عبد الرحمن نے اپنی حدیث میں ”نعم اللدم“ یا ”الادام“ کہا ہے۔

تخریج.....: صحیح مسلم، کتاب الاشربة (۱۶۴/۳)، برقم (۱۶۲۱) سنن ترمذی، ابواب الاطعمة (۱۸۴/۴)، وقال: هذا حديث حسن صحيح غريب، سنن ابن ماجه، كتاب الاطعمة (۲۰۴۹/۲).

☆ مفردات:

نِعْمَ: اسم فعل ہے بمعنی مدح، اس کا استعمال ہوتا ہے اور غیر منصرف ہے، تشبیہ اور جمع میں اس کا استعمال نادر

ہے اور کبھی اس کے آخر میں مَا لَاقٍ ہوتا ہے نعماً اور کبھی تائے ساکنہ نِعْمَتْ۔

الْحَلُّ: سرکہ، رخ کے فتح کے ساتھ، بعض اس کو رخ کے کسرہ کے ساتھ پڑھتے ہیں جس کا معنی مخلص دوست کے ہے اسے سرکہ کے لیے بولنا درست نہیں ہے۔

تشریح:

سرکہ ایک اچھا سالن ہے، سرکہ قدرے ترش مگر لذیذ ہوتا ہے، بے حد نافع اور مفید چیز ہے۔ ہاضم بھی اور پیٹ کے کیڑوں کے لیے ہالک بھی ہے۔

حدیث الباب کا مکملہ

یہ فرمان نبوی دراصل ایک لمبی حدیث کا ٹکڑا ہے تفصیلی واقعہ سیدہ ام ہانی رضی اللہ عنہا کی روایت میں نقل ہوا ہے، سیدہ ام ہانی رضی اللہ عنہا آپ ﷺ کی چچا زاد بہن تھیں، ان کا گھر بیت اللہ کے بالکل جوار میں تھا، جس دن آپ ﷺ فاتح کی حیثیت سے مکہ المکرمہ میں داخل ہوئے، اسی دن آپ ﷺ سیدہ ام ہانی کے گھر تشریف فرما ہوئے، جہاں آپ نے غسل فرمایا اور چادر لپیٹ کر آٹھ رکعت نماز ادا فرمائی، فتح مکہ پر آپ ﷺ نے اللہ تعالیٰ کا شکر یہ ادا کیا، یہ چاشت کا وقت تھا، نماز سے فراغت کے بعد دریافت فرمایا: کچھ کھانے کو ہے؟ جواب میں عرض کیا گیا، نان جوئیں کے چند خشک ٹکڑے ہیں، آپ ﷺ نے وہی جان نوش فرمانے کے لیے طلب کیے اور پانی میں بھگو کر نرم کر لیے، پھر ادام یعنی سالن کا پوچھا تو عرض کیا گیا کہ سالن تو نہیں ہے البتہ کچھ سرکہ موجود ہے تب ارشاد فرمایا: نَعْمَ الْإِدَامُ الْحَلُّ پھر نمک منگوا یا، سرکہ میں ڈالا، اور اس کے ساتھ نان جوئیں جان نوش فرمایا۔ ❶ اللہ اکبر۔

کوئی آپ ﷺ سا ہو تو سامنے آئے

تاریخ عالم کے اوراق کھنگال ڈالیے، اس انداز فتح کی کوئی مثال نہیں مل سکے گی اور یہ تاریخ عالم کا عجوبہ اور سیرت نبوی کا انوکھا باب ہے کہ آپ ﷺ مکہ المکرمہ میں فاتحانہ داخل ہوتے ہیں تو نہ سلاطین کی طرح خیمے قائم کیے گئے، نہ فرش و بساط شاہانہ سے زمین آراستہ کی گئی، نہ شادیاں بچائے گئے اور نہ جشن شاہانہ کی تیاریاں کی گئیں، نہ عیش و طرب کے گانے گائے گئے اور نہ طبل و دُہل کے غلغلے اور قرناء و بوق کے ترانے الاپے گئے۔ نہ فوج ظفر موج کے لیے محفل کباب و شباب لگائی گئی اور نہ اکل و شرب کے میدان لگائے گئے بلکہ کھانے کے لیے خشک روٹی کے چند ٹکڑے میسر آئے جنہیں سرکہ کے ساتھ نوش فرمایا اور بقدر کفاف گزر اوقات کر لیا، آج فاتحین کے کردار کو دیکھا جائے تو الامان والحفیظ! حال ہی میں امریکی و یورپی سامرج نے ”امن عامہ“ کے قیام اور دہشت گردی کے

خاتمہ کے نام پر جو کردار ادا کیا ہے اسے جنگ خلیج، بوسنیا، روانڈا، عراق اور افغانستان میں دیکھا جاسکتا ہے کہ ان ممالک میں انہوں نے انسان دوستی، ہمدردی اور امن عامہ کے خلاف ایسے سنگین جرائم کیے ہیں جن کی مثال تاریخ انسانیت کے تاریخ سے تاریک دور میں بھی نہیں ملتی۔ اُفِّ لہم، ثم اُفِّ۔

آپ ﷺ کو معمولی قسم کی کجھوریں بھی میسر نہ تھیں:

۲۶-۲: حَدَّثَنَا قُتَيْبَةُ، ثنا أَبُو الْأَحْوَصِ.....

عَنْ سِمَاكِ قَالَ: سَمِعْتُ النُّعْمَانَ بْنَ بَشِيرٍ يَقُولُ: اَلَسْتُمْ فِي طَعَامٍ وَشَرَابٍ مَا شِئْتُمْ؟ لَقَدْ رَأَيْتُ نَبِيَّكُمْ ﷺ وَمَا يَجِدُ مِنَ الدَّقْلِ مَا يَمْلَأُ بِهِ بَطْنَهُ وَقُتَيْبَةُ لَمْ يَذْكُرْ بِهِ.

سماک بن حرب رضی اللہ عنہ فرماتے ہیں میں نے سیدنا نعمان بن بشیر رضی اللہ عنہ کو یہ کہتے ہوئے سنا: کیا تم چاہت اور مرضی کے کھانے پینے میں (مگن) نہیں ہو؟ حالانکہ میں نے تمہارے نبی ﷺ کو دیکھا تھا کہ آپ ﷺ کے پاس نکمی اور گھٹیا کجھوریں اتنی بھی نہ ہوتیں جن سے وہ شکم سیری کر سکیں۔

تخریج.....: صحیح مسلم، کتاب الزہد (۴/۳۴) برقم (۲۲۸۴) سنن ترمذی، ابواب الزہد عن رسول اللہ ﷺ (۴/۲۳۷۲) وقال حدیث صحیح، مسند احمد بن حنبل (۴/۲۶۸) طبقات ابن سعد (۱/۴۰۶) شعبہ نے اس روایت کو سماک بن حرب قال سمعت النعمان يقول سمعت عمر بن الخطاب کے طریق سے بیان کیا ہے گویا انہوں نے اسی روایت کو مسند عمر بن خطاب میں درج کیا ہے۔ دیکھے سنن ابن ماجہ، کتاب الزہد (۲/۴۱۶)، مسند احمد بن حنبل (۱/۲۴)، مسند ابوداؤد طیاسی (ص: ۱۲)، طبقات ابن سعد (۱/۴۰۵، ۴۰۶)، صحیح مسلم، کتاب الزہد (۴/۳۶)، برقم (۲۲۸۵)

سیدنا نعمان بن بشیر کا تعارف

اس حدیث کے راوی سیدنا ابو عبد اللہ نعمان بن بشیر بن سعد بن ثعلبہ بن جلاس الخزرجی الانصاری المدنی رضی اللہ عنہ ہیں،

یہ اپنے والدین کے ساتھ مشرف باسلام ہوئے۔ انہوں نے نبی اکرم ﷺ کے علاوہ سیدنا عمر بن خطاب، سیدنا عبد اللہ بن رواحہ اور سیدنا ام المؤمنین عائشہ رضی اللہ عنہا سے روایت کی۔ ان کے تلامذہ میں ان کا بیٹا محمد اور مولیٰ حبیب بن سالم کے علاوہ شععی، عروہ وغیرہ کے نام بھی ملتے ہیں۔

واقفی نے لکھا ہے کہ یہ ہجرت کے چودھویں مہینے کے آخر میں پیدا ہوئے اور نبی اکرم ﷺ کے مدینہ منورہ تشریف لانے کے بعد پہلے مولود جو انصار کے ہاں پیدا ہوئے یہی تھے۔ ❶ بہت بڑے خطیب تھے۔ سیدنا عبد اللہ

بن زبیر رضی اللہ عنہ کی طرف سے حمص کے امیر تھے جب اہل حمص باغی ہو گئے تو یہ وہاں سے جانے لگے تو انہیں خالد بن خلی کلای نے قتل کر دیا۔ کوفہ پر نو مہینے حاکم رہے اور فضالہ بن عبید کے بعد دمشق کے قاضی رہے۔ ۶۶ھ میں شہید کر دیے گئے۔

ان سے ۱۱۴ احادیث مروی ہیں، رضی اللہ عنہ، وارضاه

تشریح: رسول اللہ ﷺ کس قدر قناعت، زہد اور ریاضت و مجاہدہ کی زندگی اختیار کیے ہوئے تھے اس کا بیان ہے کہ خشک کھجوروں پر گزر اوقات فرما لیتے۔ حدیث میں ”ذَقَلُّ“ کا لفظ آیا ہے جس سے مراد وہ بچا کھچا مال ہے جو دوکاندار سے عمدہ مال بک جانے کے بعد ردی مال کے طور پر باقی رہ جاتا ہے مطلب یہ ہے کہ نبی اکرم ﷺ کو روٹی قسم کی بچی کھچی کھجوریں بھی پیٹ بھر کر کھانے کو میسر نہ تھی، اب جبکہ ہر طرح کی کشادگی اور فراخی ہے اور اللہ تعالیٰ کی نعمتیں عام و تمام ہیں تو ہمیں ہر وقت اللہ تعالیٰ کا شکر یہ ادا کرنا چاہیے۔

”لَقَدَرَايْتُ نَبِيَّكُمْ“ صحابی رسول نعمان بن بشیر رضی اللہ عنہ فرماتے ہیں، میں نے تمہارے نبی ﷺ کو دیکھا ہے حالانکہ نبی اکرم ﷺ تو مخاطبین کی طرح مخاطب کے بھی نبی ہیں پھر یہ کیوں کہا کہ تمہارے نبی کو دیکھا۔ کیا آپ ﷺ حضرت نعمان رضی اللہ عنہ کے نبی نہیں تھے؟ تو شارحین نے لکھا ہے کہ اس سے مقصد ترغیب و تنبیہ ہے کہ جب تم نبی اکرم ﷺ کے امتی اور ان کی محبت کے دعویٰ دار ہو تو دیکھو انہوں نے کس طرح زندگی گزاری اور تم کیا کر رہے ہو۔

سرکہ ایک بہترین سالن ہے:

۲۶-۳: حَدَّثَنَا عَبْدَةُ بْنُ عَبْدِ اللَّهِ الْخُزَاعِيُّ، ثَنَا مُعَاوِيَةُ بْنُ هِشَامٍ، عَنْ سُفْيَانَ، عَنْ مَحَارِبِ بْنِ دِثَارٍ.....

عَنْ جَابِرِ بْنِ عَبْدِ اللَّهِ قَالَ: قَالَ رَسُولُ اللَّهِ ﷺ: ”سَيِّدِنَا جَابِرُ بْنُ عَبْدِ اللَّهِ رَضِيَ اللَّهُ عَنْهُ“ سے مروی ہے وہ فرماتے ہیں اللہ ﷻ: ”نِعَمَ الْإِدَامُ الْخَلُّ“۔

تخریج: صحیح مسلم، کتاب الاشریة (۳/۱۶۶، ۱۶۹، برقم ۱۶۲۲) سنن ترمذی، ابواب

الأطعمه (۴/۱۸۴۹)، سنن ابی دائود، کتاب الأطعمه (۳/۳۸۲۰، ۳۸۲۰)، سنن نسائی

(۷/۳۸۰۵)، سنن دارمی (۲/۲۰۴۸)، سنن ابن ماجہ، (۲/۳۳۱۷)، مسند أحمد بن حنبل

(۳/۳۰۱، ۳۰۴، ۳۰۵، ۳۷۱، ۴۰۰) اس باب کی پہلی حدیث کے بھی یہی الفاظ ہیں راوی مختلف ہو گئے ہیں

دیکھئے حدیث نمبر ۱۴۷۔

نبی کریم ﷺ نے مرغی کا گوشت کھایا:

۲۶-۴: حَدَّثَنَا هَنَّادٌ، ثَنَا وَكِيعٌ، عَنْ سُفْيَانَ، عَنْ أَيُّوبَ، عَنْ أَبِي قَلَابَةَ.....

”زهدم الجرمی سے مروی ہے وہ فرماتے ہیں کہ ہم سیدنا ابو موسیٰ اشعری رضی اللہ عنہ کے پاس تھے تو مرغی کا گوشت لایا گیا تو ایک آدمی کھانے والوں میں سے الگ ہو گیا، (ابو موسیٰ رضی اللہ عنہ نے) کہا: تجھے کیا ہوا؟ کہنے لگا: میں نے اس کو ایک بدبودار چیز کھاتے ہوئے دیکھا تو میں نے قسم کھالی کہ اسے کبھی نہ کھاؤں گا۔ تو (سیدنا ابو موسیٰ اشعری رضی اللہ عنہ نے) کہا: قریب ہو جاؤ، میں نے نبی اکرم ﷺ کو مرغی کا گوشت کھاتے ہوئے دیکھا ہے۔“

عَنْ زُهْدِ الْجَرْمِيِّ قَالَ: كُنَّا عِنْدَ أَبِي مُوسَى الْأَشْعَرِيِّ فَاتِي بِلَحْمِ دَجَاجٍ، فَتَنَحَّى رَجُلٌ مِنَ الْقَوْمِ، فَقَالَ: مَا لَكَ؟ فَقَالَ: إِنِّي رَأَيْتَهَا تَأْكُلُ شَيْئًا نَبِيئًا، فَحَلَفْتُ أَنْ لَا أَكْلَهَا، قَالَ: أَدْنُ فَإِنِّي رَأَيْتُ رَسُولَ اللَّهِ ﷺ يَأْكُلُ لَحْمَ دَجَاجٍ.

تخریج.....: صحیح بخاری، کتاب الذبائح (۹/۵۵۱۸)، صحیح مسلم، کتاب الایمان (۳/۹)، برقم ۱۲۷۰، سنن ترمذی، ابواب الاطعمة (۴/۱۸۲۷)، وقال: حدیث حسن صحیح، سنن نسائی، کتاب الصيد (۷/۲۰۶)، سنن دارمی، کتاب الاطعمة (۲/۲۰۵۵)، مسند احمد بن حنبل (۳/۳۰۱، ۳۹۷، ۴۰۱، ۴۰۶، ۴۰۷)، اخلاق النبی ﷺ لابی الشیخ (ص: ۲۱۳).

مفردات:

الدجاج: مرغی، اسم جنس ہے واحد دجاجتہ ہے۔ تنح: ای اعتدل، الگ ہو جانا۔ التتن: عین کلمہ کے کسرہ اور فتح کے ساتھ، بدبودار چیز، اپنی طبیعت گندی چیز۔

تشریح:.....: طبیعت کے خلاف بھی نبی اکرم ﷺ کی اتباع کی جائے کیونکہ آپ ﷺ کا ارشاد گرامی ہے: لَا يُؤْمِنُ أَحَدُكُمْ حَتَّى تَكُونَ هَوَاهُ تَبَعًا لِمَا جِئْتُ بِهِ ۝ یعنی تم میں سے اس وقت تک کوئی بھی مومن نہیں ہو سکتا جب تک کہ اس کی خواہشات میری لائی ہوئی شریعت کے تابع نہ ہو جائیں۔

صحیح بخاری صحیح مسلم میں حدیث ہے کہ ”جب تم کسی بات پر قسم کھا لو اور اس کے خلاف دوسری بات تم کو پسند ہو اور بہتر ہو تو جس بات سے قسم کھائی تھی اس کو کر لو اور قسم کا کفارہ دے دو۔“ ۝

① شرح السنة للبخاری (۱۰۴)۔

② صحیح بخاری، کتاب الایمان والنذور، باب قول اللہ تعالیٰ ﴿لَا يُوَاخِذُكُمُ اللَّهُ...﴾، حدیث: ۶۶۲۲۔ صحیح مسلم،

کتاب الایمان، باب نذر من حلف میناً.....، حدیث: ۱۶۵۲۔

جلالہ کا حکم ہو تو:

”اِنِّی رَاٰیْهَا تَا کُلُّ شَیْئًا نَنْنَا“ میں نے اسے دیکھا کہ وہ ایک بدبودار چیز کھا رہی ہے۔ بدبودار چیز سے مراد گندی، نجس اور غلیظ اشیاء ہو سکتی ہیں۔ بعض جانوروں کو گندی اور نجس اشیاء کھانے کی لت پڑ جاتی ہے ایسے جانوروں کا نام جلالہ ہے ان کا گوشت کھانا مکروہ ہے۔ گندگی کھانے کا عادی جانور دراصل ایسا جانور ہو جاتا ہے جس کی قوتِ شامہ (سوگنکھی طاقت) خراب ہو جاتی ہے جس کی وجہ سے اُسے اچھی خوراک پسند نہیں آتی بلکہ وہ گندی اور نجس اشیاء پر منہ مارتا پھرتا ہے ان کا حکم یہ ہے کہ اگر بڑا جانور ہو تو انہیں ذبح کرنے سے قبل دس روز تک محبوس رکھا جائے اور پاکیزہ خوراک کھلائی جائے، اس عرصہ میں ان کے جسم سے نجاست اور گندگی کے اثرات زائل ہو جائیں گے اور ان کے گوشت سے کراہت کا حکم بھی سلب ہو جائے گا اور اگر چھوٹا جانور مثلاً مرغی بطخ وغیرہ ہو تو انہیں تین روز تک محبوس رکھا جائے اور پاکیزہ خوراک دی جائے، تین دن تک اس سے بھی جلالہ کا نام اور حکم ختم ہو جائے گا اور اسے کھانا بلا کراہت جائز ہو جائے گا۔ مرغی بالعموم جلالہ کے حکم میں نہیں آتی لہذا اس کا گوشت بھی بلا کراہت جائز ہے۔ البتہ ایسی مرغی جو غلاظت کھانے کی عادی ہو جائے یا غلاظت پر ہی چھوڑ دی گئی ہو تو وہ جلالہ ہے اس کو تین دن تک محبوس رکھا جائے، اس دوران اسے پاکیزہ غذا دینا مامور ہے۔ حضرت ابو موسیٰ اشعری رضی اللہ عنہ نے بھی اس شخص کو عملاً یہی مسئلہ بتایا کہ مرغی کا گوشت بالعموم بلا کراہت جائز ہے اور جبکہ نبی اکرم صلی اللہ علیہ وسلم نے خود اسے تناول فرمایا ہے تب تو اس پر نہ کھانے کی قسم اٹھانا مناسب نہیں ہے۔ لہذا قسم کا کفارہ دے دو اور اسے کھاؤ۔

حدیث الباب سے معلوم ہوا کہ شریعت طبعیت پر مقدم ہے، اور میزبان کے فرائض میں سے ہے کہ وہ مہمان سے پوچھے کہ تم کھانا کیوں نہیں کھا رہے ہو۔

حضور صلی اللہ علیہ وسلم نے سرخاب کا گوشت کھایا:

۲۶-۵: حَدَّثَنَا الْفَضْلُ بْنُ سَهْلٍ الْأَعْرَجُ الْبَغْدَادِيُّ، ثَنَا إِبْرَاهِيمُ بْنُ عَبْدِ الرَّحْمَنِ ابْنِ مَهْدِيٍّ، عَنْ إِبْرَاهِيمَ بْنِ عُمَرَ بْنِ سَفِينَةَ، عَنْ أَبِيهِ.....
عَنْ جَدِّهِ قَالَ: أَكَلْتُ مَعَ رَسُولِ اللَّهِ ﷺ
لَحْمَ حُبَارَى. وَفِي الْحَدِيثِ دَلَالَةٌ
عَلَى أَكْلِ الدَّجَاجِ وَأَنَّهُ مِنَ الطَّيِّبَاتِ.

”سیدنا سفینہ رضی اللہ عنہ سے مروی ہے وہ فرماتے ہیں: میں نے رسول اللہ صلی اللہ علیہ وسلم کے ساتھ سرخاب کا گوشت کھایا۔“

تخریج.....: یہ حدیث ضعیف ہے۔ سنن ابی داؤد، کتاب الاطعمہ (۳/۳۷۹۷)، سنن ترمذی، ابواب

الاطعمہ (۴/۱۸۲۸) وقال ابو عیسیٰ اللہ الترمذی: هذا حدیث غریب لا نعرفه الا من هذا الوجه۔ امام

ترمذی رضی اللہ عنہ فرماتے ہیں، یہ حدیث غریب ہے اس سند کے علاوہ ہم اس کی کوئی دوسری سند نہیں جانتے، اس سند میں

ابراہیم بن عمر بن سفینہ ہے جنہیں امام دارقطنی رحمۃ اللہ علیہ نے ضعیف قرار دیا ہے اور فرمایا ہے کہ کسی حال میں بھی اس کی روایت سے دلیل نہیں لی جاسکتی۔ امام بخاری رحمۃ اللہ علیہ فرماتے ہیں اس کی اسناد ضعیف ہے، اسی طرح حافظ ابن حجر عسقلانی رحمۃ اللہ علیہ نے اس روایت کو تلخیص الحمبر (۱۷۱/۴) میں ضعیف قرار دیا ہے، امام ابن حبان رحمۃ اللہ علیہ اور امام عقیلی رحمۃ اللہ علیہ نے اسے ضعیف کہا ہے۔

سیدنا سفینہ رضی اللہ عنہا کا تعارف:

اس حدیث کے راوی سیدنا سفینہ مولیٰ رسول اللہ صلی اللہ علیہ وسلم ہیں ان کا نام مہران بن فروخ تھا علامہ ابن حجر عسقلانی رحمۃ اللہ علیہ نے تہذیب میں آپ کے نام میں مختلف اقوال نقل فرمائے ہیں: مہران، نجران، رومان، قیس شنبہ، عمیر، عبس، سلیمان، ایمن، طہمان، مععب۔ آپ کی کنیت ابو عبدالرحمان، لقب سفینہ، آپ سیدہ ام سلمہ رضی اللہ عنہا کے غلام تھے، انہوں نے اس شرط پر آزاد کر دیا کہ نبی اکرم صلی اللہ علیہ وسلم کی خدمت کرو گے۔ ❶ نبی اکرم صلی اللہ علیہ وسلم سے روایت کرنے کے علاوہ سیدنا علی المرتضیٰ رضی اللہ عنہ اور سیدہ ام سلمہ رضی اللہ عنہا سے بھی روایت کی۔ اور ان سے ان کے بیٹے عبدالرحمان، عمر اور سعید وغیرہ نے روایت کی۔

سیدنا سفینہ رضی اللہ عنہا فرماتے ہیں ہم ایک سفر پر تھے لوگوں نے اپنا اپنا سامان خود اٹھایا ہوا تھا جب لوگ تھک گئے تو انہوں نے مجھ پر اپنا سامان رکھنا شروع کر دیا، کوئی تلوار ڈال دیتا، کوئی ڈھال رکھ دیتا، کسی نے اپنا ترکش رکھ دیا تو مجھ پر بہت زیادہ بوجھ ہو گیا، نبی اکرم صلی اللہ علیہ وسلم نے دیکھا تو فرمایا: اَنْتَ سَفِينَةٌ تَمْ تَوْكَشْتِي هُو، وہاں سے میرا لقب میرے نام پر غالب آ گیا۔ ❷

آپ بڑے جلیل القدر صحابی رسول تھے آپ ۷۰ھ کے بعد فوت ہوئے۔ صحیح مسلم اور سنن اربعہ میں آپ کی روایات ہیں۔ رضی اللہ عنہا وارضاه۔

حباری (سرخاب) کی تعین

❶ حباری مشہور پرندہ ہے۔ واحد جمع، مذکر مؤنث کے لیے یہی لفظ مستعمل ہے اہل مصر اس کو جرج کہتے ہیں اس کی اڑان بہت لمبی ہوتی ہے، قوت و طاقت میں اس پرندہ کی مثال دی جاتی ہے۔ یہ لمبے لمبے چکر لگاتا ہے۔ بصرہ میں اس کا شکار کیا جاتا ہے۔ کہا جاتا ہے کہ اس کے پوٹے سے ایک سبز دانہ ملتا ہے جس سے تم نام کا ایک درخت پیدا ہوتا ہے جو شام کے علاقوں میں ہیں، اسی لیے یہ مثال بیان کی جاتی ہے کہ فلاں آدمی حباری سے بھی زیادہ مشکل سے ملتا ہے جب اس کے پر کاٹ یا نوچ دیتے جائیں تو اگر ان کے

❶ سنن ابی داؤد، کتاب العتق، باب فی العتق علی الشرط، حدیث: ۳۹۳۲۔ سنن ابن ماجہ (۲۵۲۶)۔

❷ مسند احمد (۲۲۰/۵)۔ مستدرک حاکم (۶۰۶/۳)۔ طبرانی (۶۴۳۹)۔

اُگنے میں دیر ہو جائے تو اس دکھ میں مر جاتا ہے۔ یہ لمبی گردن والا خاستری رنگ کا پرندہ ہے اس کی چونچ قدرے لمبی ہوتی ہے، اس کی پشت اور آنتوں میں خوراک جمع رہتی ہے جس میں باریک بیٹ ہوتی ہے، جب شکر اس کے شکار پر ڈٹ جائے تو یہ اس کے پروں پر بیٹ کرتا ہے جس سے وہ اکھڑا جاتا ہے اور اڑنے سے رہ جاتا ہے اسی طرح آخر وہ شکر اگر کمر جاتا ہے یہ اس کا بہترین ہتھیار ہے یہ تمام پرندوں سے زیادہ خوراک حاصل کرتا ہے پھر بھی یہ بھوک سے مر جاتا ہے۔ اس کے بچے کو نہار کہتے ہیں اور کروان کا بچہ بھی کہتے ہیں، اس پرندے کو لیل بھی کہتے ہیں اس کا گوشت لطیف اور مرغ کے بین بین تاثیر رکھتا ہے۔

میرک شاہ کہتے ہیں: حماقت میں اس پرندے کی مثال بیان کی جاتی ہے اور کہا جاتا ہے کہ ہر جانور اپنے بچوں سے محبت کرتا ہے یہاں تک کہ حباری بھی، سیدنا انس ابن مالک رضی اللہ عنہ سے مروی ہے کہ بنی آدم کے گناہوں کی وجہ سے لاغر ہو کر مر جاتا ہے۔ یعنی ان کے گناہوں کی وجہ سے بارش بند ہو جاتی ہے تو یہ پرندہ بھوک و پیاس سے مر جاتا ہے۔^①

حدیث الباب سے معلوم ہوا کہ عمدہ کھانا عین سنت ہے۔ جب اللہ تعالیٰ عنایت فرمادیں تو اس کے شکر اور حمد کے ساتھ اسے کھانا چاہیے۔ بعض لوگ سب کچھ ہونے کے باوجود نمک مرچ اور پانی کا شور بہ بنا کر خود کھاتے اور دوسروں کو کھلاتے ہیں یہ خلاف سنت ہے بلکہ نعمت باری تعالیٰ کی توہین اور کفران ہے اور وَأَمَّا بِنِعْمَتِهِ رَبِّكَ فَحَدِّثْ کے خلاف ہے۔ علامہ علی القادری الحنفی نے جمع الوسائل فی شرح الشمائل میں اس مقام پر ایسی آیات احادیث ذکر کی ہیں جو اللہ تعالیٰ کی نعمتوں کے استعمال اور ان سے استفادہ پر دال ہیں فلیرجع من شاء التفصیل (جمع الوسائل ۲۵۰)

مرغی کا گوشت صحابہ کرام رضی اللہ عنہم نے بھی تناول فرمایا:

۶-۲۶: حَدَّثَنَا عَلِيُّ بْنُ حُجْرٍ، ثنا إِسْمَاعِيلُ بْنُ إِبْرَاهِيمَ، عَنْ أَيُّوبَ، عَنِ الْقَاسِمِ التَّمِيمِيِّ.....

عَنْ زَهْدِمِ الْجَرْمِيِّ قَالَ: كُنَّا عِنْدَ أَبِي مُوسَى الْأَشْعَرِيِّ، قَالَ: فَقَدَّمْ طَعَامَهُ، وَقَدَّمْ فِي طَعَامِهِ لَحْمٌ دَجَاجٍ، وَفِي الْقَوْمِ رَجُلٌ مِنْ بَنِي تَيْمِ اللَّهِ، أَحْمَرٌ كَأَنَّهُ مَوْلَى. قَالَ: فَلَمْ يَدْنُ، فَقَالَ لَهُ

”زهدم الجرمی سے مروی ہے وہ فرماتے ہیں کہ ہم سیدنا ابو موسیٰ اشعریؓ کے پاس تھے کے ابو موسیٰ اشعری رضی اللہ عنہ کے ساتھ کھانا لایا گیا اور اس کھانے میں مرغی کا گوشت تھا۔ حاضرین میں بنو تیم اللہ کا سرخ رنگ کا ایک شخص بھی موجود تھا جو کہ آزاد شدہ غلام معلوم ہوتا تھا، وہ قریب نہ ہوا تو سیدنا

أَبُو مُوسَى: اذُنٌ فَإِنِّي قَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَأْكُلُ مِنْهُ. قَالَ: إِنِّي رَأَيْتُهُ يَأْكُلُ شَيْئًا فَقَدَرْتُه فَحَلَفْتُ أَنْ لَا أَطْعَمَهُ أَبَدًا.

ابوموسیٰ رضی اللہ عنہ نے فرمایا: قریب ہو جاؤ، یقیناً میں نے رسول اکرم ﷺ کو اسے کھاتے دیکھا ہے اس نے کہا: میں نے اسے کچھ (گندی) چیز کھاتے دیکھا تو میں اس سے کراہت کرنے لگا تب میں نے قسم اٹھائی کہ میں اسے کبھی نہ کھاؤں گا۔

تخریج.....: یہ حدیث صحیح ہے تخریج کے لیے ملاحظہ ہو حدیث نمبر ۱۵۰۔
مفردات:

أَذُنٌ: دَنَا يَدْنُوُ سے صیغہ امر ہے اذ ان اسم الفاعل اور جمع دُنَاةٌ آتی ہے۔ قریب ہونا۔ فَقَدَرْتُهٗ: باب نصر، كَرُمٌ اور سَمِعَ سے ماضی معلوم متکلم واحد کا صیغہ ہے۔ گندا ہونا، کراہت کرنا۔
صوفیوں کی جہالت، تلبیس ابلیس:

معلوم ہوا کہ رسول اللہ ﷺ مرغ کا گوشت کھاتے تھے دیگر احادیث میں گوشت کی پسندیدگی اور میٹھی چیز کو پسند کرنا بھی مذکور ہے دراصل نبی اکرم ﷺ اور صحابہ کرام رضی اللہ عنہم کا طریقہ یہ تھا کہ جب انہیں کچھ میسر آتا، تناول فرما کر اللہ تعالیٰ کا شکر یہ ادا کرتے اور جب کچھ نہ ملتا صبر کر لیتے، علامہ ابن الجوزی رضی اللہ عنہ نے تلبیس ابلیس میں لکھا ہے کہ بعض جاہل صوفی کھانا موجود ہونے کے باوجود نہایت تھوڑا کھاتے ہیں اور چکنا چٹ والی چیزیں بھی بہت ہی کم کھاتے ہیں تاکہ بدن خشک ہو جائے اور اپنے وجود کو تکلیف دینے کے لیے اون کا لباس پہنتے ہیں اور ٹھنڈا پانی پینے سے پرہیز کرتے ہیں مگر نبی اکرم ﷺ کا یہ طریقہ نہیں تھا اور نہ ہی آپ کے صحابہ کا، وہ تو جب انہیں کچھ نہ ملتا تو بھوکے ہی رہ لیتے اور جب کچھ مل جاتا تو کھا لیتے، اور نبی اکرم ﷺ تو گوشت کو پسند فرماتے تھے، اور مرغی کا گوشت بھی تناول فرماتے، اور میٹھی چیز بھی پسند فرماتے، میٹھا اور ٹھنڈا پانی بھی نوش جاں فرماتے۔ گرم پانی تو معدہ کو تکلیف دیتا ہے اور سیراب بھی نہیں کرتا۔

ایک صوفی نے کہا! میں حلوہ نہیں کھاتا کیونکہ میں اس کا شکر یہ نہیں ادا کر سکتا تو حسن بصری رضی اللہ عنہ فرمانے لگے: یہ بیوقوف ہے۔ کیا یہ اللہ تعالیٰ کے ٹھنڈے پانی کا شکر یہ ادا کر سکتا ہے؟ سفیان ثوری رضی اللہ عنہ جب سفر پر جاتے تو بھٹنا ہوا گوشت اور فالودہ اپنے ساتھ اٹھا لیتے۔

اللہ تعالیٰ کا ارشاد ہے۔

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ﴾

”کہہ دیجئے کہ کس نے اللہ تعالیٰ کی وہ زینت اور عمدہ کھانے حرام کر دے ہیں جو اس نے اسے بندوں

کے لیے نکالے ہیں۔“

نبی اکرم ﷺ کی یہ دعا تھی کہ:

”اللَّهُمَّ اجْعَلْ حَبَّكَ أَحَبَّ إِلَيَّ مِنَ الْمَاءِ الْبَارِدِ.“^①

”اے اللہ تو اپنی محبت کو میرے دل میں ٹھنڈے پانی سے بھی زیادہ محبوب بنا دے۔“

زیتون کا تیل استعمال کرو:

۲۶-۷: حَدَّثَنَا مُحَمَّدُ بْنُ غِيلَانَ، ثنا أَبُو أَحْمَدَ الزُّبَيْرِيُّ، وَأَبُو نُعَيْمٍ قَالَا: ثنا سُفْيَانُ، عَنْ

عَبْدِ اللَّهِ بْنِ عِيسَى، عَنْ رَجُلٍ يُقَالُ لَهُ عَطَاءٌ، مِنْ أَهْلِ الشَّامِ.....

عَنْ أَبِي أُسَيْدٍ قَالَ: قَالَ رَسُولُ اللَّهِ ﷺ سَيِّدَنَا ابُو اسِيدِ رَضِيَ اللهُ عَنْهُ سے مروی ہے وہ فرماتے ہیں رسول اللہ

كُلُّوا مِنَ الزَّيْتِ وَأَدْهِنُوا بِهِ فَإِنَّهُ مِنْ شَجَرَةِ مُبَارَكَةٍ.

کیونکہ یہ بابرکت درخت (کا پھل) ہے۔“

تخریج.....: یہ حدیث حسن ہے سنن ترمذی، ابواب الاطعمة باب فی اکل الذیت (۱۸۵۲/۴) وقال

حدیث غریب من هذا الوجه، انما نعرفه من حدیث سفیان عن عبد الله بن عيسى، سنن دارمی کتاب

الاطعمة (۲۰۵۷/۲)، مسند احمد بن حنبل (۳/۴۹۷)، التاريخ الكبير للبخاری (۶، کنی)، شرح

السنة للبعغوی (۶/۸۷)، مستدرک حاکم (۲/۳۹۸) امام حاکم نے اسے صحیح کہا ہے اور امام ذہبی نے ان کی

موافقت کی ہے۔ پھر میزان الاعتدال میں فرماتے ہیں: عطا کو امام بخاری نے لین الحدیث کہا ہے۔ حافظ ابن حجر

عسقلانی فرماتے ہیں عطاء مثالی مقبول راوی ہے لیکن جب اس کی متابعت ہو جائے، اور اس حدیث میں عطاء کی

متابعت ہو رہی ہے جیسا کہ سنن دارمی کی سند میں ہے لہذا یہ روایت حسن درجہ کو پہنچ جاتی ہے۔ اسی طرح اس کی

متابعت آنیوالی حدیث سے بھی ہو رہی ہے۔

مفردات:

الزَّيْتُ: زیتون کا تیل، زیتون، عام تیل کو بھی زیت کہا جاتا ہے،

أَدْهِنُوا: تیل کو بدن پر لگانا، صیغہ امر حاضر معلوم ہے اس کا مجرد باب نَصَرَ يَنْصُرُ سے آتا ہے، ماش کرنا۔

سیدنا ابواسید بن ثابت رضی اللہ عنہ کا تعارف:

اس حدیث کے راوی سیدنا ابواسید بن ثابت الانصاری رضی اللہ عنہ ہیں ان کے نام بارے اختلاف ہے اکثر اصحاب

السیر نے ان کا نام عبداللہ نقل کیا ہے امام زین الدین عراقی فرماتے ہیں صحاح ستہ میں ان کی صرف یہی ایک روایت

ہے جسے امام ترمذی نے بیان کیا ہے۔ امام ابوہاتم رضی اللہ عنہ نے لکھا ہے کہ شاید یہ نبی اکرم صلی اللہ علیہ وسلم کے خادم تھے۔ ان سے عطاء شامی اور امام شعمی نے روایت کی ہے۔ یاد رہے اسی کنیت کے ساتھ ایک دوسرے صحابی رسول ابو اسید الساعدی بھی ہیں جبکہ حدیث الباب میں ابو اسید عبداللہ بن ثابت رضی اللہ عنہ ہیں۔ ابو اسید ساعدی رضی اللہ عنہ کا نام مالک بن ربیعہ ہے لفظ اسید کو حضرت مالک بن ربیعہ کے نام کے ساتھ بضم الهمزة (أسید) پڑھا جاتا ہے اور ابو اسید عبداللہ بن ثابت کے نام کے ساتھ بالفتح (أسید) پڑھا جاتا ہے کما صرح بہ الدر القطنی۔

زیتون کے فوائد و ثمرات:

زیتون کا تیل کھاؤ اور اس کی بدن پر مالش کرو، مراد یہ ہے کہ اس کو بطور سالن کے روٹی کے ساتھ کھاؤ (ترجمہ الباب بھی یہی ہے) اور چکنائٹ کے طور پر بدن پر بھی مالش کرو۔ یہ امر اباحت کے لیے ہے وجوب کے لیے نہیں، یعنی جس کو میسر آجائے وہ اسے استعمال کرے، کیونکہ یہ بابرکت درخت سے ہے۔ اس کو بابرکت اس لیے کہا گیا ہے کہ اس سے بہت سے فوائد حاصل ہوتے ہیں اور اس درخت کا کوئی جزء بھی فائدہ سے خالی نہیں ہے۔ نیز اس کا وجود ایسی زمین اور علاقے میں ہے جہاں اللہ تعالیٰ نے تمام دنیا کے لیے بہت زیادہ برکتیں رکھی ہیں بعض روایات میں آتا ہے کہ: ”اس زیتون کے مبارک تیل کو اختیار کرو، اور اس سے علاج کرو، کیونکہ اس میں بوا سیر کا بھی علاج ہے۔“^۱ سیدنا ابوہریرہ رضی اللہ عنہ سے مروی ہے کہ ”اس تیل کو کھانے میں بھی استعمال کرو اور بدن کی مالش کے لیے بھی استعمال کرو کیونکہ اس میں ستر بیماریوں کی شفاء ہے جن میں جذام (کوڑھ کو بیماری) بھی ہے۔“^۲ کہا جاتا ہے کہ یہ درخت چالیس سال بعد پھل لاتا ہے اس کے بعض درختوں کی عمر دس ہزار سال ہوتی ہے اور بعض درخت اڑھائی ہزار سال کی لمبی عمر پاتے ہیں۔ زیتون کا تیل انسانی پٹھوں کے لیے نافع اور فالج کے مریضوں کے لیے، نیز بڑی عمر کے لوگوں کے لیے بطور مالش نہایت نفع مند ہے۔

زیتون بابرکت درخت ہے:

۸-۲۶: حَدَّثَنَا يَحْيَى بْنُ مُوسَى، حَدَّثَنَا عَبْدُ الرَّزَّاقِ، ثَنَا مَعْمَرٌ، عَنْ زَيْدِ بْنِ أَسْلَمَ، عَنْ

أَبِيهِ.....

عَنْ عُمَرَ بْنِ الْخَطَّابِ رضي الله عنه قَالَ: قَالَ رَسُولُ اللَّهِ ﷺ ”كُلُوا الزَّيْتِ وَأَدْهِنُوا بِهِ فَإِنَّهُ مِنْ شَجَرَةٍ مَبَارَكَةٍ“. قَالَ

امیر المؤمنین سیدنا عمر بن الخطاب رضی اللہ عنہ فرماتے ہیں، رسول اللہ صلی اللہ علیہ وسلم نے فرمایا: ”تم زیتون کا تیل (اپنے کھانے میں ملا کر) کھاؤ اور اس کی (اپنے جسم پر) مالش کرو، کیونکہ یہ

۱ معجم کبیر طبرانی (۲۴۷/۱۷)۔ مجمع الزوائد (۱۰۰/۵)۔ السلسلۃ الضعیفۃ (۱۹۴)۔

۲ ابو نعیم فی الطب (کنز العمال: ۲۸۲۹۹)۔ السلسلۃ الضعیفۃ (۵۱۲)۔

ابوعیسیٰ وکان عبد الرزاق یضطرب بابرکت درخت (کا پھل) ہے۔“ ابو عیسیٰ (ترمذی) فرماتے ہیں: اس حدیث کی سند میں راوی عبدالرزاق کو اضطراب ہو تا ہے کبھی اس کو مسند بیان کرتے ہیں اور کبھی مرسل بیان کرتے ہیں۔

تخریج..... یہ حدیث صحیح ہے۔ سنن ترمذی، ابواب الاطعمه باب فی اکل الزيت (۴/۱۸۵۱) وقال ابو عیسیٰ هذا الحدیث لانعرفه الامن حدیث عبدالرزاق عن معمر، وکان عبدالرزاق یضطرب فی روایة هذا الحدیث فریما اسنده وریما ارسله، سنن ابن ماجه، کتاب الاطعمه (۲/۳۳۱۹)، مستدرک حاکم (۲/۲۲) وقال الحاکم صحیح علی شرط الشیخین، مصنف عبدالرزاق (۱۰/۴۲۲).

خليفة ثانی رضی اللہ عنہ کا تعارف

اس حدیث کے راوی امیر المومنین خلیفہ ثانی سیدنا عمر بن الخطاب رضی اللہ عنہ ہیں، ذیل میں ان کے تذکار درج ہیں۔

ابو حفص عمر بن الخطاب بن نفیل بن عبدالعزی بن ریحان بن عبداللہ بن قرط بن رزاح بن عدی القرشی العدوی رضی اللہ عنہ، آپ نے نبی اکرم ﷺ، سیدنا ابوبکر صدیق رضی اللہ عنہ اور سیدنا ابی بن کعب رضی اللہ عنہ سے روایت کی۔ آپ سے آپ کی اولاد عبداللہ، عاصم اور حفصہ رضوان اللہ علیہم نے روایت کی، ان کے علاوہ سیدنا عثمان، سیدنا علی المرتضیٰ، سیدنا سعد بن ابی وقاص، سیدنا طلحہ بن عبید اللہ، سیدنا عبدالرحمان بن عوف، وغیرہم اصحاب رسول اللہ ﷺ اور بہت سارے تابعین عظام نے اکتساب فیض کیا۔

آپ رضی اللہ عنہ کے آزاد کردہ غلام اسلم فرماتے ہیں سیدنا عمر بن خطاب رضی اللہ عنہ نے فرمایا: میں حرب بن اعمش سے چار سال پہلے پیدا ہوا۔ دوسرے لوگ کہتے ہیں کہ آپ واقعہ فیل کے تیرہ سال بعد پیدا ہوئے، جب آپ نے اسلام قبول کیا تو ۴۰ مرد اور گیارہ عورتیں مسلمان ہو چکیں تھیں۔ آپ نے بدرواحد اور تمام غزوات میں شرکت کی اور سیدنا ابوبکر صدیق رضی اللہ عنہ کے بعد بلا اختلاف خلیفہ المسلمین مقرر ہوئے

نبی اکرم ﷺ نے ان کے بارے میں فرمایا تھا: ”لَوْ كَانَ بَعْدِي نَبِيٌّ لَكَانَ عَمْرٌ“ ❶ کہ اگر میرے بعد کوئی اور نبی ہوتا تو وہ عمر (بن خطاب) ہوتے؟ مزید ارشاد فرمایا: ”قَدْ كَانَ فِي الْأُمَّةِ قَبْلَكُمْ مُحَدَّثُونَ فَإِنْ يَكُنْ فِي هَذِهِ الْأُمَّةِ أَحَدٌ فَعَمْرٌ بْنُ الْخَطَّابِ“ ❷ کہ تم سے پہلی امتوں سے ایسے لوگ ہوتے تھے

❶ سنن ترمذی، کتاب المناقب، باب (۵۲)، حدیث: ۳۶۸۶ وقال: حسن غریب.

❷ صحیح بخاری، کتاب فضائل اصحاب النبی ﷺ، باب مناقب عمر بن الخطاب رضی اللہ عنہ، حدیث: ۳۶۸۹.
Free downloading facility of Videos, Audios & Books for DAWAH purpose only, From Islamic Research Centre Rawalpindi.

جن کو اللہ تعالیٰ کی طرف سے باتیں بتائی جاتیں تھیں اگر اس امت (علیٰ صاحبہا الصلوٰۃ والسلام) میں کوئی ایسا ہے تو وہ عمر بن خطاب ہیں، سیدنا علی المرتضیٰ رضی اللہ عنہ فرماتے ہیں: یہ بات شبہ سے خالی ہے کہ سیدنا عمر بن خطاب کی زبان پر حق تعالیٰ سکینت کو جاری فرماتے تھے۔ مزید فرمایا:

”خَيْرُ النَّاسِ بَعْدَ رَسُولِ اللَّهِ ﷺ أَبُو بَكْرٍ ثُمَّ عُمَرُ.“^①

”کہ نبی اکرم ﷺ کے بعد سب سے بہترین انسان ابو بکرؓ ہیں پھر حضرت عمرؓ بن خطاب ہیں۔“

سیدنا عبداللہ بن مسعود رضی اللہ عنہ فرماتے ہیں کہ جب سے عمر رضی اللہ عنہ اسلام لائے ہیں ہمیں عزت و وقار مل گیا ہے۔^② آپ کے مناقب و فضائل بہت زیادہ اور بہت مشہور ہیں، آپ نے ساڑھے دس سال مسند خلافت پر گزارے اور بروز بدھوار ۲۳ھ کو آپ پر قاتلانہ حملہ ہوا، یہ ۲۶ ذوالحجہ تھی اتوار کے دن یکم محرم الحرام کو آپ سپرد خاک کیے گئے جبکہ آپ کی عمر ۶۳ سال تھی آپ کو رسول اللہ ﷺ کے پہلو میں حجرہ عائشہ میں دفن کیا گیا آپ کو لحد میں اتارنے کے لیے سیدنا عثمان، سیدنا علی، سیدنا عبدالرحمان بن عوف اور سعد بن ابی وقاص رضی اللہ عنہم قبر میں اترے، سیدنا صہیب رومی رضی اللہ عنہ نے نماز جنازہ پڑھائی، آپ کی خلافت کا زمانہ دس سال چھ ماہ اور چار دن ہے۔ آپ کے ۱۳ بچے تھے جن میں سے ۹ لڑکے اور ۴ لڑکیاں تھیں رضی اللہ عنہ وارضاه۔

طارق بن شہاب روایت کرتے ہیں: سیدنا عمر بن خطاب رضی اللہ عنہ شام میں آئے تو عسا کر اسلام آپ رضی اللہ عنہ کے استقبال کے لیے جمع ہوئے، مگر آپ رضی اللہ عنہ جس وقت یہاں پہنچے، تو آپ رضی اللہ عنہ کی حالت یہ تھی کہ جوتے اتار کر بغل میں دبا رکھے تھے، اور اونٹ کی مہار پکڑ کر گھٹنے گھٹنے پانی سے چل رہے تھے۔ عقیدت مندوں نے کہا: امیر المؤمنین فوجیں اور ان کے سپہ سالار، اہل کتاب کے لیڈر اور مذہبی راہنما استقبال کے لیے آ رہے ہیں اور آپ کی یہ حالت ہے؟ خدارا! ہم پر مہربانی کیجئے اور ذرا اپنی حالت بدل لیجئے اور بادشاہوں کے شایان شان لباس زیب تن فرمائے۔ آپ رضی اللہ عنہ نے فرمایا: ہمیں اللہ تعالیٰ نے اسلام کی بدولت عزت بخشی ہے۔ اگر ہم اس کے علاوہ کسی اور طریقہ سے عزت کے طالب ہونگے تو وہ ہمیں ذلیل کر دے گا۔ اسی لیے کاتب وحی سیدنا معاویہ رضی اللہ عنہ کہا کرتے تھے سیدنا ابو بکر رضی اللہ عنہ نے دنیا کو نہیں چاہا اور دنیا نے بھی نے ان کو نہیں چاہا، سیدنا عمر رضی اللہ عنہ کو دنیا نے چاہا مگر انہوں نے اس کو منہ نہیں لگایا حضرت عثمان رضی اللہ عنہ نے دنیا سے کسی قدر مناسب فائدہ اٹھایا، رہے ہم تو ہم تو کمر تک اس میں ڈوب گئے ہیں۔

① صحیح بخاری، کتاب فضائل اصحاب النبی ﷺ، باب قول النبی ﷺ ”لو كنت متخذًا خليلاً“، حدیث: ۳۶۷۱۔ سنن ابن

ماجہ، المقدمة، باب فضل عمر رضی اللہ عنہ، حدیث: ۱۰۶۔

② صحیح بخاری، کتاب فضائل اصحاب النبی ﷺ، باب مناقب عمر بن الخطاب رضی اللہ عنہ، حدیث: ۳۶۸۴۔

کہا جاتا ہے کہ سیدنا عمر بن خطاب رضی اللہ عنہ اس قدر خشیت الہی اختیار کرتے کہ خشیت الہی سے رونے کی وجہ سے آپ رضی اللہ عنہ کے دونوں رخساروں پر سیاہ لکیریں پڑ گئیں تھیں۔ ان کے زمانہ میں دولت کی ریل پیل ہو گئی، اسی لیے ان کو بیت المال کا شعبہ قائم کرنا پڑا، اور اس کے لیے باقاعدہ دفتر اور رجسٹر بناتے، ہر ایک کے، اس کی خدمات اور سبقت الی الاسلام کے پیش نظر وظیفہ مقرر کئے، عام رعیت کو اتنا دیا جو ان کی ضروریات کے لیے کافی تھا، ازواج مطہرات کے وظائف مقرر فرمائے اور فوج کی تنخواہیں بھی مقرر کیں، سیدنا عمر بن خطاب رضی اللہ عنہ اپنی خلافت کے دوران ہر سال حج کیا کرتے تھے، اور اپنے عمال کو پابند کر رکھا تھا کہ وہ ہر سال حج کے موقع پر ان سے مکہ معظمہ میں ملیں، تا کہ ان کو رعیت کے بارے میں ہدایات دیں، ان کو ان پر ظلم کرنے سے روکیں، اور قریب سے ان کے حالات کا جائزہ لیں نیز ایک وقت متعین ہو جائے اور رعایا اس میں اپنی شکایات ان کے سامنے پیش کر سکے۔

سیدنا عمر فاروق رضی اللہ عنہ جب اپنے آخری حج سے واپس ہوئے اور ضحیمان میں پہنچے تو ایک جگہ کھڑے ہو گئے اور فرمایا: الحمد للہ، لا الہ الا اللہ، اللہ تعالیٰ جس کو جو کچھ چاہتا ہے دیتا ہے، ایک وقت گزرا ہے کہ میں اس وادی میں اپنے والد خطاب کے اونٹ چرایا کرتا تھا، وہ سخت دل اور بے رحم آدمی تھا، جب میں کام کرتا تو تھکا دینے والے کام میرے سپرد کر دیتا، اور اگر مجھ سے کوتاہی ہوتی تو مجھ کو پیٹتا، اور اب ایک یہ وقت ہے کہ میرے درمیان اور اللہ تعالیٰ کے درمیان دوسری کوئی ہستی نہیں جس کا مجھے ڈر ہو۔

ام المؤمنین سیدہ حفصہ رضی اللہ عنہا اور سیدنا عمر بن خطاب رضی اللہ عنہ کے غلام اسلم بیان کرتے ہیں کہ سیدنا عمر فاروق رضی اللہ عنہ اکثر و بیشتر یہ دعاء کرتے تھے:

کہ الہی مجھے اپنے راستہ میں شہادۃ نصیب کر اور اپنے رسول ﷺ کے شہر میں مجھے موت دے دے،^① حضرت سیدہ حفصہ رضی اللہ عنہا فرماتی ہیں میں کہتی یہ کیسے ہو سکتا ہے؟ فرماتے جب اللہ تعالیٰ چاہے گا اس کے اسباب مہیا کر دے گا پھر ایک دن سیدنا عمر بن خطاب رضی اللہ عنہ بازار میں گشت کر رہے تھیں تو مغیرۃ بن شعبہ رضی اللہ عنہ کا غلام ابولؤلؤ (جو عیسائی یا مجوسی تھا) آیا اور کہنے لگا: امیر المؤمنین! میرے آقا مغیرۃ نے مجھ پر زیادہ ٹیکس لگایا ہے۔ اس سے کہیں کہ ٹیکس کچھ کم کرے، سیدنا عمر فاروق رضی اللہ عنہ نے پوچھا تم کیا کام کرتے ہو؟ بولا میں بڑھئی، لوہار اور نقاش ہوں، فرمایا: پھر یہ ٹیکس زیادہ نہیں ہے اس کے بعد آپ نے پوچھا میں نے سنا ہے تم ایسی چکی بنا سکتے ہو جو ہوا کے زور سے چلے اور آٹا پیس دے؟ بولا ہاں میں ایسی چکی بنا سکتا ہوں۔ فرمایا: پھر مجھے ایک چکی بنا دو۔ کہنے لگا: اگر میں زندہ رہا تو آپ کے لیے ایسی چکی بناؤں گا، جس کی باتیں مشرق اور مغرب میں ہوں گی۔ اس کے چلے جانے کے بعد سیدنا عمر فاروق رضی اللہ عنہ نے فرمایا: اس عجمی غلام نے مجھے دھمکی دی ہے۔

صحیح بخاری میں عمرو بن میمون سے مروی ہے کہ اگلی صبح حضرت عمر رضی اللہ عنہ نماز پڑھانے کے لیے آگے پڑھے ان کا معمول تھا کہ دو صفوں کے درمیان سے گزرتے ہوئے اگر کوئی نقص دیکھتے تو فرماتے: برابر ہو جاؤ، جب سب صفیں برابر ہو جائیں اور ان میں کوئی نقص باقی نہ رہتا تو مصلیٰ پر کھڑے ہوتے اور اللہ اکبر کہہ کر نماز شروع کر دیتے۔ عموماً پہلی رکعت میں سورۃ یوسف یا سورت نحل، یا اتنی بڑی کوئی اور سورت پڑھتے، تاکہ سب لوگ پہلی رکعت میں شامل ہو جائیں، اس دن بھی ابھی اللہ اکبر ہی کہا تھا کہ میں نے سنا آپ کہہ رہے ہیں: مجھے کتے نے قتل کر دیا ہے یا مجھے کتے نے کھالیا ہے اس وقت اس غلام نے ان کے پیٹ میں چھری (خنجر) گھونپ دی تھی۔ اس کے ہاتھ میں دو دھاری چھری تھی۔ بھاگتے ہوئے دائیں بائیں جو اس کے سامنے آیا اس نے اس کو بھی اس چھری سے زخمی کر دیا۔ حتیٰ کہ اس نے تیرہ آدمیوں پر وار کیا، جن میں نے ۹ شہید ہو گئے جب ایک مسلمان نے یہ دیکھا تو اپنا اوور کوٹ اس پر ڈال کر اسے قابو کر لیا۔ جب غلام کو یقین ہو گیا کہ اب میں پکڑا جاؤں گا، تو اس نے اپنے پیٹ میں چھری گھونپ کر خودکشی کر لی۔ زخمی ہونے کے بعد حضرت عمر رضی اللہ عنہ نے سیدنا ابن عباس سے کہا: دیکھو مجھے کس نے قتل کیا ہے؟ انہوں نے بتایا کہ مغیرہ بن شعبہ رضی اللہ عنہ کے غلام نے آپ پر وار کیا ہے۔ آپ رضی اللہ عنہ نے فرمایا: اللہ اس کو برباد کرے، میں نے تو اس کے بارے میں اچھی بات کا حکم دیا تھا۔ پھر فرمایا: اللہ کا شکر ہے کہ میری موت کسی مسلمان کے ہاتھوں سے نہیں ہوتی پھر ابن عباس رضی اللہ عنہ سے فرمایا: تم اور تمہارے والد محترم چاہتے تھے کہ عجمی غلام مدینہ میں بکثرت آئیں۔ پھر آپ کو اٹھا کر گھر لجا یا گیا اس سانحہ سے مسلمانوں پر مصیبت کے پہاڑ ٹوٹ گئے، ایسا معلوم ہوتا تھا کہ اس سے پہلے ان پر ایسی کوئی مصیبت نہیں آئی۔ سیدنا عمر فاروق رضی اللہ عنہ کو پہلے نیڈ پلائی گئی وہ ان کے پیٹ سے نکل گئی پھر دودھ پلایا گیا، وہ بھی نکل گیا، اس پر لوگوں کو یقین ہو گیا کہ اب بچ نہیں سکیں گے۔ ❶

سعد بن ابی وقاص رضی اللہ عنہ فرماتے ہیں سیدنا عمر رضی اللہ عنہ پر بدھ کر روز ۲۶ ذوالحجہ ۲۳ھ کو قاتلانہ حملہ ہوا، اور اتوار کے روز حکم محرم الحرام کو ۲۴ھ کو سپرد خاک کیے گئے آپ سے ۵۳۷ احادیث مروی ہیں (ماخوذ از مختصر سیرت الرسول للشیخ عبداللہ بن محمد بن عبدالوہاب رحمۃ اللہ علیہ)

اضطراب سے کیا مراد ہے؟

حدیث کے الفاظ بعینہ وہی ہیں جو گذشتہ حدیث کے ہیں ان کی تشریح کے لیے گزشتہ حدیث ملاحظہ فرمائیں البتہ اس روایت میں اضطراب کے بارے میں کچھ وضاحت ہے کہ راوی عبدالرزاق کبھی اس روایت کو مسند بیان کرتے ہیں اور کبھی مرسل بیان کرتے ہیں ذیل میں اضطراب کا ملاحظہ فرمائیں:

اضطراب: لغوی طور پر اضطراب کا مفہوم یہ ہے کہ کسی معاملہ کا بگڑ جانا اور اس کے نظام میں خرابی آ جانا،

عربی میں اضْطَرَبَ الْمَوْجُ کا محاورہ استعمال ہوتا ہے یعنی پانی کی موجوں میں بہت زیادہ حرکات ہونا جبکہ وہ ایک دوسری پر تیزی سے پلٹتی ہوں، اور اصطلاحاً وہ حدیث جو مختلف اسالیب و اسانید سے مروی ہو، جبکہ وہ قوت میں بھی مساوی ہوں۔ تفصیل اس تعریف کی یہ ہے کہ وہ حدیث جو کئی مختلف اسانید و متون سے مروی ہو مگر ان میں ایسا تعارض ہو کہ کسی طرح مطابقت نہ دی جاسکے۔ اور ساتھ ہی یہ تمام و سانیید و متون قوت و مرتبہ میں ایک دوسرے کے برابر ہوں اور کسی بھی اعتبار سے ان میں ترجیح ممکن نہ ہو۔ مضطرب کی دو قسمیں ہیں: مضطرب سند اور مضطرب المتن، تاہم سند کا اضطراب بہت زیادہ ہوتا ہے مضطرب السند یہ ہے راوی حدیث کبھی حدیث کو مرسل بیان کرتا ہے اور کبھی سند، کبھی موصول بیان کرتا ہے کبھی منقطع، یا کبھی مرفوع بیان کرتا ہے تو کبھی موقوف۔ جیسا کہ شمائل میں حدیث الباب ہے کہ عبدالرزاق کبھی اس روایت کو مسند بیان کرتے ہیں اور کبھی مرسل۔ اور مضطرب المتن یہ ہے کہ راوی کبھی الفاظ کو اثبات کے انداز میں بیان کرتا اور کبھی اسی اثبات کی نفی کرتا ہے جیسا کہ سنن ترمذی میں روایت ہے فاطمہ بنت قیس رضی اللہ عنہا فرمائی ہیں رسول اللہ ﷺ نے فرمایا: "إِنَّ فِي الْمَالِ لَحَقًّا سِوَ الذُّكُورِ" ❶ یعنی مال میں زکوٰۃ کے سوا بھی (صدقات و خیرات وغیرہ کا) حق ہے اور سنن ابن ماجہ میں اسی سند سے یوں مروی ہے کہ "لَيْسَ فِي الْمَالِ حَقٌّ سِوَى الزَّكَاةِ" ❷ کہ مال میں زکوٰۃ کے سوا اور کوئی حق لازم نہیں ہے۔

حافظ عراقی فرماتے ہیں کہ یہ ایسا اضطراب ہے جس کی کوئی تاویل نہیں کی جاسکتی۔ تفصیل کے لیے ملاحظہ فرمائیں: شرح منظومۃ القاب الحدیث (ص: ۱۲۷)، فتح الباقی بشرح الفیہ العراقی (ص: ۲۰۴، ۲۰۶)۔

۲۶-۹: حَدَّثَنَا السَّنَجِيُّ - وَهُوَ أَبُو دَاوُدَ سَلِيمَانَ بْنِ مَعْبِدِ الْمَرْوَزِيِّ السَّنَجِيِّ - ثَنَا عَبْدُ الرَّزَّاقِ، عَنْ مَعْمَرٍ.....

عَنْ زَيْدِ بْنِ اسْلَمَ، عَنْ أَبِيهِ عَنْ النَّبِيِّ ﷺ نَحْوَهُ. وَكَمْ يَذْكَرُ فِيهِ عَنْ عُمَرَ.

”زید بن اسلم نے اپنے والد سے، انہوں نے نبی اکرم ﷺ سے اسی طرح بیان کیا ہے اور اس میں سیدنا عمر رضی اللہ عنہ کا واسطہ ذکر نہیں کیا۔“

نبی اکرم ﷺ کو کد و بہت پسند تھا:

۲۶-۱۰: حَدَّثَنَا مُحَمَّدُ بْنُ بَشَّارٍ، ثَنَا مُحَمَّدُ بْنُ جَعْفَرٍ، وَعَبْدُ الرَّحْمَنِ بْنُ مَهْدِيٍّ، قَالَا: ثَنَا شُعْبَةُ، عَنْ قَتَادَةَ.....

❶ سنن ترمذی، کتاب الزکاة، باب ما جاء ان فی المال حقا سوی الزکاة، حدیث: ۶۵۹.

❷ سنن ابن ماجہ، کتاب الزکاة، باب ما ادى زکاته لیس بکنز، حدیث: ۱۷۸۹.

”سیدنا انس بن مالک رضی اللہ عنہ سے مروی ہے وہ فرماتے ہیں کہ رسول اللہ ﷺ کو کدّ و بہت پسند تھے آپ کی خدمت میں ایک کھانا لایا گیا یا آپ ﷺ کو کھانے کی دعوت دی گئی تو میں اس میں سے کدّ و تلاش کر کے آپ کے سامنے رکھتا، کیونکہ میں بخوبی جانتا تھا کہ آپ اسے پسند فرماتے ہیں۔“

تخریج:..... صحیح بخاری، کتاب الاطعمه، باب من ناول او قدم له صاحبه على المائدة شياء، صحیح مسلم، کتاب الاشربة باب جواز اكل المرق، مسند احمد بن حنبل (۱۷۷/۳) برقم ۲۷۳، ۲۹۰، سنن دارمی، کتاب الاطعمه (۲/۲۰۵۱)، مسند ابی داؤد طیالسی (۲۶۶)، سنن الکبریٰ للنسائی (۴/۱۵۵، ۱۵۶)۔

مفردات:

الذُّبَابُ: قَالَ مِيرُكَ هِيَ الْقُرْعُ، الواحدة ذُبَاءَةٌ: كدو، امام نووی رضی اللہ عنہ فرماتے ہیں ذُبَاءٌ سے مراد یقظین ہے۔

اتَّبَعَهُ: فعل مضارع معلوم صیغہ واحد متکلم باب تفعّل، تلاش کرنا، میں تلاش کرتا تھا اس کو۔

تشریح و فوائد:..... رسول اللہ ﷺ کے خادم سیدنا انس بن مالک رضی اللہ عنہ سالن سے کدّ و کے ٹکڑے تلاش کر کے رسول اللہ ﷺ کو پیش کرتے، معلوم ہوا کہ جب کھانا مختلف الانواع ہو تو اپنے سامنے سے کھانے کے بجائے اپنے ہاتھ کو دوسری جانب بھی بڑھایا جاسکتا ہے۔ نیز یہ ثابت ہوا کہ مہمان اپنے آگے سے کھانا اٹھا کر ایک دوسرے کو کوئی چیز دے سکتے ہیں۔

حکماء کہتے ہیں کہ کدّ و میں یہ خصوصیت ہے کہ یہ عقل اور رطوبت معتدله میں اضافہ کرتا ہے۔ آپ ﷺ نے اس میں وہ پوشیدہ راز ملحوظ رکھتے ہوئے اسے پسند فرمایا جس راز کی وجہ سے اللہ تعالیٰ نے خصوصیت سے یہی درخت حضرت یونس علیہ السلام کے لیے گرمی اور سردی سے محفوظ رکھنے کے لیے اور پرورش کرنے کے لیے پیدا فرمایا تھا۔ نبی اکرم ﷺ نے کدّ و کے بارے میں فرمایا کہ یہ میری بھائی یونس علیہ السلام کا درخت ہے اور بڑی اچھی غذا ہے ۱ اس اجمال کی تفصیل یہ ہے کہ جب حضرت یونس علیہ السلام پر اللہ تعالیٰ کی طرف سے آزمائش آئی اور جب آپ کو دریا میں پھینک دیا گیا تو ایک بہت بڑی مچھلی نے آپ کو سالم نگل لیا، منشائے ایزدی کے مطابق آپ وہاں تین دن یا اس سے زیادہ دنوں تک رہے، پھر اللہ تعالیٰ کے حکم سے مچھلی نے پانی سے نکل کر یونس علیہ السلام کو ریت کے میدان میں اگل

دیا، مچھلی کے پیٹ کی حرارت کی وجہ سے آپ کی جلد نہایت نرم ہو چکی تھی، اس میدان میں کوئی سایہ بھی نہ تھا اور گرمی بھی شدت کی تھی تو اللہ تعالیٰ نے ان کے لیے کدّ و کی نیل پیدا فرمائی۔

وَأَنْبَتْنَا عَلَيْهِ شَجَرَةً مِنْ يَقْطِينٍ (الصافات : ۱۴۶) ہم نے ان پر کدّ و کی ایک نیل پیدا کی دی، اس بناء پر آپ ﷺ نے فرمایا: یہ میرے بھائی یونس علیہ السلام کا درخت ہے۔

کدّ و سے کھانا زیادہ ہوتا ہے:

۲۶-۱۱: حَدَّثَنَا قُتَيْبَةُ بْنُ سَعِيدٍ، ثَنَا حَفْصُ بْنُ غِيَاثٍ، عَنْ إِسْمَاعِيلَ بْنِ أَبِي خَالِدٍ.....

عَنْ حَكِيمِ بْنِ جَابِرٍ، عَنْ أَبِيهِ قَالَ: دَخَلْتُ عَلَى النَّبِيِّ ﷺ فَرَأَيْتُ عِنْدَهُ دُبَّاءَ، يُقَطَّعُ، فَقُلْتُ: مَا هَذَا؟ قَالَ: "نُكْتَرُ بِهِ طَعَامَنَا". قَالَ أَبُو عَيْسَى: وَجَابِرٌ هَذَا هُوَ جَابِرُ بْنُ طَارِقٍ، وَيُقَالُ: ابْنُ أَبِي طَارِقٍ، وَهُوَ رَجُلٌ مِنْ أَصْحَابِ رَسُولِ اللَّهِ ﷺ وَلَا نَعْرِفُ لَهُ إِلَّا هَذَا الْحَدِيثَ الْوَاحِدَ، وَأَبُو خَالِدٍ اسْمُهُ سَعْدٌ.

”حکیم بن جابر اپنے والد سے روایت کرتے ہیں کہ انہوں نے فرمایا: میں نبی اکرم ﷺ کی خدمت میں حاضر ہوا تو آپ کے پاس کدّ و دیکھے جو کاٹے جا رہے تھے۔ میں نے عرض کیا: یہ کیا ہے؟ تو فرمایا: ”اس سے ہم اپنا کھانا زیادہ کر لیں گے۔“ امام ابو عیسیٰ (ترمذی) فرماتے ہیں: ”اس حدیث میں جابر سے مراد جابر بن طارق ہیں ان کو ابن ابی طارق بھی کہا جاتا ہے صحابی رسول ﷺ تھے جن سے ہمارے علم کے مطابق صرف یہی ایک حدیث مروی ہے، اور سند حدیث میں جو ابو خالد آئے ہیں ان کا نام سعد ہے۔“

تخریج.....: یہ حدیث صحیح ہے۔ سنن ابن ماجہ، کتاب الاطعمه (۲/۳۳۰) السنن الکبریٰ للنسائی (۱۵۶/۴) اخلاق النبی ﷺ لابی الشیخ (ص : ۲۳۱)۔

راوی حدیث:

اس حدیث کے راوی سیدنا جابر بن طارق بن عوف رضی اللہ عنہم ہیں ان کی نبی اکرم ﷺ سے صرف ایک حدیث منقول ہے جو کدّ و کے بارے میں ہے یہ روایت ان سے ان کے بیٹے حکیم نے نقل کی ہے جیسا کہ حدیث الباب سے ظاہر ہے۔

تشریح :..... اس حدیث سے ثابت ہوا کہ کھانا پکانے کا خیال رکھنا اور توجہ کرنا زہد و توکل کے منافی نہیں ہے بلکہ یہ عمل معیشت کو میانہ روی کے مطابق کر کے قناعت کی طرف متوجہ کرتا ہے۔

نبی اکرم ﷺ سالن سے کدّ و تلاش کرتے تھے:

۲۶-۱۲: حَدَّثَنَا قُتَيْبَةُ بْنُ سَعِيدٍ، عَنْ مَالِكِ بْنِ أَنَسٍ، عَنْ إِسْحَاقَ بْنِ عَبْدِ اللَّهِ بْنِ أَبِي

طَلْحَةَ.....

”سیدنا انس بن مالک رضی اللہ عنہ سے روایت ہے انہوں نے فرمایا: ایک درزی نے نبی اکرم ﷺ کو کھانے پر بلایا، سیدنا انس فرماتے ہیں میں بھی رسول اللہ ﷺ کے ساتھ اس کھانے پر گیا، اس نے آپ ﷺ کو جو کی روٹی اور سالن پیش کیا جس میں شوربہ، کدّ اور خشک کیے ہوئے گوشت کے ٹکڑے تھے۔“ سیدنا انس رضی اللہ عنہ فرماتے ہیں: ”میں نے نبی اکرم ﷺ کو دیکھا کہ آپ پیالے کے کناروں سے کدّ کو تلاش کر رہے ہیں تو اس دن سے میں ہمیشہ کدّ کو پسند کرتا ہوں۔“

أَنَّهُ سَمِعَ أَنَسَ بْنَ مَالِكٍ يَقُولُ: إِنَّ حَيَّاطًا دَعَا رَسُولَ اللَّهِ ﷺ لِبَطْعَامٍ صَنَعَهُ، فَقَالَ أَنَسُ: فَذَهَبْتُ مَعَ رَسُولِ اللَّهِ ﷺ إِلَى ذَلِكَ الطَّعَامِ، فَقَرَّبَ إِلَيَّ رَسُولُ اللَّهِ ﷺ خُبْزًا مِنْ شَعِيرٍ وَمَرَقًا فِيهِ دُبَاءٌ وَقَدِيدٌ، قَالَ أَنَسُ: فَرَأَيْتَ النَّبِيَّ ﷺ يَتَّبِعُ الدُّبَاءَ حَوَالِي الصَّحْفَةِ، فَلَمْ أَزَلْ أُحِبُّ الدُّبَاءَ مِنْ يَوْمِئِذٍ .

تخریج.....: صحیح بخاری، کتاب الأطعمة (۹/۵۳۷۹، ۵۴۳۶، ۵۴۳۷، ۵۴۳۹)، صحیح مسلم، کتاب الأشربة (۳/۱۴۴ برقم ۱۶۱۵)، سنن ابی داؤد، کتاب الاطعمة (۳/۳۷۸۲)، سنن دارمی، کتاب الأطعمة (۲/۲۰۵۰)، سنن ترمذی، ابواب الأطعمة (۴/۱۸۵۰) وقال هذا حديث حسن صحيح -

مفردات:

حَيَّاطٌ: درزی۔ مَرَقًا: گوشت کا شوربہ، کوئی بھی شوربہ۔

قَدِيدٌ: فعیل کے وزن پر ہے بمعنی مفعول مراد ایسا گوشت جس کے ٹکڑے کر کے خشک کر لیے گئے ہوں۔
الْقُصْعَةُ: بعض نسخوں میں یہاں القصعة کے بجائے الصّفحة کا لفظ ہے۔ الْقُصْعَةُ بڑے پیالے کو کہتے ہیں جس میں دس آدمی کھانا کھائیں۔ اور صّفحة اس پیالے کو کہتے ہیں جس میں پانچ آدمی بہ سہولت کھانا کھا سکیں۔ مکلیتہ، وہ برتن جس میں دو آدمی کھانا کھائیں۔ اس سے چھوٹے کو صحیفہ کہتے ہیں جس میں ایک آدمی کا کھانا ہوتا ہے اور سب سے بڑے برتن کو جفنہ کہتے ہیں۔

تشریح:

✽ حدیث الباب سے ثابت ہوا کہ اپنے سامنے سے کھانے کے بجائے برتن یا پیالے کے اطراف سے بھی کھانا لیا جاسکتا ہے حالانکہ دوسری روایت میں اس سے منع کیا ہے اور حکم ہے کہ ”كُلْ بِمِمينِكَ وَكُلْ مِمَّا يَلِيكَ“ ❶ اپنے دائیں ہاتھ سے کھاؤ اور جو اپنے سامنے ہے اس سے کھاؤ۔ بظاہر قول اور عمل میں

❶ صحیح بخاری، کتاب الاطعمة، باب التسمية على الطعام، حدیث: ۵۳۷۶۔ صحیح مسلم، کتاب الاشربة باب آداب

تعارض محسوس ہوتا ہے لیکن حقیقت میں تعارض نہیں ہے بلکہ اپنے سامنے سے کھانے کا حکم اس صورت میں ہے کہ جب کھانا ایک ہی قسم کا ہو اور اگر کھانا کئی قسم پر ہو مثلاً سالن میں ایک سے زیادہ چیزیں اکٹھی پکی ہوں تو تب دوسرے کے آگے سے بھی کھایا جاسکتا ہے۔

✽ کدو سے محبت کرنا بھی اس حدیث سے ثابت ہو رہا ہے حضرت سیدنا انس رضی اللہ عنہ فرماتے ہیں اس دن سے ہمیشہ ہمیشہ کے لیے مجھے کدو سے محبت ہو گئی۔ محبت صادق وہی ہوتا ہے جو محبوب کو بھی چاہے اور محبوب کی چاہت و پسند کو بھی چاہے۔ امام نووی رحمہ اللہ فرماتے ہیں: مسلمان کے لیے بہت ہی بہتر ہے کہ وہ کدو کو مرغوب سمجھے اور پسندیدہ غذا کے طور پر شوق و رغبت سے کھائے۔

✽ حدیث الباب سے معلوم ہوا کہ دعوت قبول کرنی چاہیے۔ چاہے دعوت کرنے والا کوئی معمولی آدمی کیوں نہ ہو۔

✽ نیز پتہ چلا کہ اعلیٰ عظمتوں والے لوگ اپنے سے کم درجہ اور ادنیٰ لوگوں کے ہاں جا کر ان کا کھانا کھا سکتے ہیں۔ ایسے لوگوں کی دعوت قبول کرنا مسنون ہے۔

✽ یہ بھی ثابت ہوتا ہے کہ آدمی اپنے خادم کو ساتھ لے جاسکتا ہے۔

✽ نیز یہ بھی معلوم ہوا کہ دعوت دینے والا حسب توفیق دعوت کا اہتمام کرے، تکلفات میں نہ پڑے۔ جیسا کہ صحابی رضی اللہ عنہ نے جو کی روٹی، شوربہ، کدو اور گوشت پیش کیا۔

✽ رسول اللہ ﷺ اپنے اصحاب پر کس قدر شفیق اور مہربان تھے حدیث الباب سے واضح ہے کہ آپ ان کے گھروں میں دعوت طعام کے لیے جاتے تھے۔ یہ متواضع اور خلیق آدمی کا انداز ہے جبکہ کبر و نخوت میں ڈوبے ہوئے انسان کسی کے گھر کا کھانا کھانا اپنی حقارت جانتے ہیں۔

✽ حدیث الباب سے پتہ چلا کہ درزی کا پیشہ کوئی بُرا نہیں، بلکہ اس پیشے کی کمائی بہترین رزق حلال ہے۔

آپ ﷺ کو میٹھی چیز اور شہد پسند تھا:

۲۶-۱۳: حَدَّثَنَا أَحْمَدُ بْنُ إِبْرَاهِيمَ الدَّوْرَقِيُّ، وَسَلَمَةُ بْنُ شَبِيبٍ، وَمَحْمُودُ بْنُ غِيْلَانَ قَالُوا: حَدَّثَنَا أَبُو أُسَامَةَ، عَنْ هِشَامِ بْنِ عُرْوَةَ، عَنْ أَبِيهِ.....

عَنْ عَائِشَةَ قَالَتْ: كَانَ النَّبِيُّ ﷺ يُحِبُّ "ام المؤمنین سیدتنا عائشہ صدیقہ رضی اللہ عنہا سے مروی ہے وہ الحلواء والعسل۔

تھا۔"

، کتاب الطلاق، باب وجوب الكفارة على من حرم امراته (۲/۲۱ برقم ۱۱۰۱)، سنن ابی داؤد، کتاب الاشربة (۳/۳۷۱۵)، سنن ترمذی، ابواب الأطعمة (۴/۱۸۳) وقال: حديث حسن صحيح غريب، ابن ماجه، كتاب الأطعمة (۴/۱۸۳۱)، مسند احمد بن حنبل (۶/۵۹)، طبقات ابن سعد (۱/۳۹۱)، اخلاق النبي ﷺ لابی الشيخ (ص: ۲۱۹).

مفردات:

حَلَوَاءٌ: شیریں چیز، میٹھا، ہر وہ چیز جس میں مٹھاں ہو۔ نبی اکرم ﷺ کے زمانہ مبارک میں گڑ اور شکر مروج نہیں تھے۔ عموماً شہید اور کھجور سے میٹھی چیزیں تیار کی جاتی تھیں۔

الْعُسَلُ، شہداس کی جمع اَعْسَالُ، عُسْلُ عُسْلُ، عُسُولُ اور عَسْلَانُ آتی ہے۔

تشریح:..... گزشتہ روایات میں بعض چیزوں کا بطور سالن پسندیدگی کا تذکرہ تھا اب میٹھی چیزوں کا ذکر ہے، نبی اکرم ﷺ کو میٹھی چیزیں از قسم حلوہ اور شہد بھی بہت پسند تھیں، عربی لغت میں ہر میٹھی چیز کو حلواء کہتے ہیں۔ اس سے مراد محض ہمارے ہاں کا معروف حلوہ ہی نہیں جو آٹا یا سو جی، گڑ اور چینی وغیرہ ملا کر بنایا جاتا ہے بلکہ اس سے مراد ہر میٹھی چیز ہے جو خواہ کھجور ہو یا انگور یا، نبی اکرم ﷺ نے اس کو پسند فرمایا: شہد اگرچہ حلواء میں شامل ہے لیکن اس کا خصوصیت سے ذکر کرنا عَطْفُ الْخَاصِّ عَلَى الْعَامِّ کے قبیل سے ہے۔ نبی اکرم ﷺ کے زمانہ مبارک میں ہمارے ہاں معروف حلوے جیسی میٹھی چیز کا ذکر بھی ملتا ہے، ایک موقع پر حضرت عثمان رضی اللہ عنہ نے آٹا، گھی اور شہد ملا کر ملیدہ بنایا جسے پھر حضور ﷺ کی خدمت میں پیش کیا گیا اور آپ ﷺ نے اسے پسند فرمایا۔^۱

اس سے یہ بھی معلوم ہوا کہ عمدہ کھانے کی پسندیدگی اور رغبت تقویٰ اور زہد کے منافی نہیں ہے۔

بھنا ہوا گوشت تناول فرمایا:

۲۶-۱۴: حَدَّثَنَا الْحَسَنُ بْنُ مُحَمَّدٍ الزَّعْفَرَانِيُّ، حَدَّثَنَا الْحَجَّاجُ بْنُ مُحَمَّدٍ قَالَ: ابْنُ جَرِيحٍ. أَخْبَرَنِي مُحَمَّدُ بْنُ يُونُسَ، أَنَّ عَطَاءَ بْنَ يَسَارٍ، أَخْبَرَهُ.....

”ام المؤمنین سیدتنا ام سلمہ رضی اللہ عنہا فرماتی ہیں کہ انہوں نے رسول اللہ ﷺ کی خدمت میں پہلو (دستی) کا بھنا ہوا گوشت پیش کیا آپ ﷺ نے اس سے کھایا پھر آپ ﷺ نے نماز کے لیے کھڑے ہو گئے اور وضو نہ کیا۔“

تخریج:..... یہ حدیث صحیح ہے۔ سنن ترمذی، ابواب الاطعمة، باب ماجاء فی اكل الشوی

(۴/۱۸۲۹)، وقال: حديث حسن صحيح غريب من هذا الوجه، سنن نسائي، كتاب الطهارة، باب ترك
الوضوء مما غيرت النار (۱/۱۸۳)، مسند احمد بن حنبل (۶/۳۰۷)، السنن الكبرى للبيهقي
(۱/۱۵۴)، شرح السنة (۱۱/۲۹۲).

مفردات:

الْجَنْبُ: الشق، الناحيته: پہلو، جانب، طرف۔ الْمَشْوِيُّ: بھنا ہوا گوشت۔

تشریح..... گزشتہ حدیث میں حلوی اور شہد کا ذکر تھا اب گوشت کا ذکر کر دیا ہے کیونکہ یہ تینوں غذائیں بدن، جگر اور اعضاء کے لیے افضل و اعلیٰ اور نہایت نفع مند ہیں اور گوشت تو تمام سے بہتر ہے اور سب کا سردار ہے اور جنٹیوں کا کھانا ہے۔ سنن ابن ماجہ میں بسند ضعیف مروی ہے کہ گوشت دنیا اور آخرت والوں کے لیے تمام کھانوں کا سردار ہے۔ (اس حدیث کے کئی شواہد ہیں) سیدنا علی المرتضیٰ رضی اللہ عنہ سے مروی ہے کہ اہل دنیا کا سید الطعام گوشت ہے پھر چاول ہیں۔

گوشت کے فوائد:

گوشت کے بارے میں علمائے حدیث اور حکماء کے اقوال سے پتہ چلتا ہے کہ واقعی گوشت میں اللہ تعالیٰ نے بہت ہی قوتیں رکھی ہوئی ہیں چند اقوال ملاحظہ ہوں: ابوسعمان رضی اللہ عنہ کہتے ہیں: گوشت قوت سماعت میں اضافے کا باعث بنتا ہے۔ امام زہری رضی اللہ عنہ فرماتے ہیں، گوشت خوری سے ستر طاقتیں بڑھتی ہیں امام شافعی رضی اللہ عنہ فرماتے ہیں: گوشت کھانے سے عقل و دانش مضبوط ہوتی ہے سیدنا علی المرتضیٰ رضی اللہ عنہ فرماتے ہیں: گوشت کھانے سے رنگ صاف اور پرورش و افزائش اچھی ہوتی ہے۔ جو اس کو چالیس دن تک نہ کھائے اس کی شکل بگڑنا شروع ہو جاتی ہے۔

✽ ”نماز کے لیے کھڑے ہو گئے، اور وضو نہ کیا،“ شروع اسلام میں جس چیز کو آگ کا اثر پہنچا ہو، آگ پر اسے پکایا گیا ہو تو اس کے کھانے سے وضو ختم ہو جاتا تھا، لیکن بعد میں یہ حکم منسوخ ہو گیا کیونکہ نبی اکرم ﷺ کے نفل سے آخری امر آگ سے پکی ہوئی چیز سے وضو نہ کرنا ثابت ہے۔ مگر لغوی وضو یعنی ہاتھ دھونا اور کلی کرنا بہتر ہے۔ اونٹ کا گوشت کھانے سے وضو کرنا زیادہ احوط اور اصح ہے۔ واللہ اعلم۔

مسجد میں کھانا کھانا جائز ہے:

۲۶-۱۵: حَدَّثَنَا قُتَيْبَةُ، ثَنَا ابْنُ لَهَيْعَةَ، عَنْ سَلِيمَانَ بْنِ زِيَادٍ.....

① سنن ابن ماجہ، کتاب الاطعمہ، باب اللحم، حدیث: ۳۳۰۵ واسنادہ ضعیف جداً۔ سلیمان بن عطاء راوی منکر الحدیث ہے۔

عَنْ عَبْدِ اللَّهِ بْنِ الْحَارِثِ قَالَ: أَكَلْنَا مَعَ رَسُولِ اللَّهِ ﷺ شِوَاءً فِي الْمَسْجِدِ . ”سیدنا عبداللہ بن حارث رضی اللہ عنہ سے مروی وہ فرماتے ہیں کہ ہم نے مسجد میں رسول اللہ ﷺ کے ساتھ بھنا ہوا گوشت کھایا۔“

تخریج.....: یہ حدیث صحیح ہے۔ سنن ابن ماجہ، کتاب الاطعمة (۲/۳۳۱)، مسند احمد بن حنبل (۴/۱۹۰)، صحیح ابن حبان (۳/۸۳)، احسان (یہ روایت لفظ ”شواء“ کے ساتھ سنن ابن ماجہ میں ابن لہیعہ کی سند سے مروی ہے اور ابن لہیعہ ضعیف راوی ہیں، البتہ صحیح ابن حبان، مسند احمد وغیرہما میں لفظ ”الخبز واللحم“ کے ساتھ حسن درجہ تک پہنچ جاتی ہے۔ واللہ اعلم۔

تشریح.....: اس حدیث سے مسجد میں اکٹھے یا کیلے پیٹھے کرکھانا کھانے کا جواز ملتا ہے، مگر اس میں یہ احتیاط کی جائے کہ مسجد میں گندگی نہ پڑے۔

سیدنا عبداللہ بن حارث رضی اللہ عنہ کا تعارف:

اس حدیث کے راوی سیدنا عبداللہ بن حارث بن جزء بن عبداللہ بن معدی کرب بن عمرو بن عصم بن عمرو بن عویج زبیدی رضی اللہ عنہ ہیں۔ ان کی کنیت ابوالحارث تھی نبی اکرم ﷺ سے بلا واسطہ روایت کی، ان سے روایت کرنیوالوں میں عبید اللہ بن المغیرہ، سلیمان بن زیاد الحضرمی، عبید بن ثمامہ، عمرو بن جابر الحضرمی اور یزید بن ابی حبیب وغیرہم کے نام ملتے ہیں۔ ان کا نام عاصی تھی نبی اکرم ﷺ نے ان کا نام بدل کر عبداللہ رکھ دیا۔ سنن ابی داؤد، سنن ابن ماجہ اور سنن ترمذی میں ان کی روایات ہیں، امام ابو زکریاء ابن مندہ فرماتے ہیں، مصر میں سکونت پذیر تھے اور مصر میں وفات پانے والے اصحاب رسول میں سے یہ آخری صحابی ہیں۔ ابن یونس فرماتے ہیں: سیدنا عبداللہ بن حارث زبیدی رضی اللہ عنہ ۸۶ھ میں فوت ہوئے رضی اللہ عنہ وارضاه۔

بھنا ہوا گوشت چھری سے کاٹ کر کھانا:

۲۶-۱۶: حَدَّثَنَا مُحَمَّدُ بْنُ عِيْلَانَ، أَنبَأَنَا وَكَيْعٌ، عَنْ مِسْعَرٍ عَنْ أَبِي صَخْرَةَ- جَامِعِ بْنِ شَدَّادٍ- عَنِ الْمُغِيرَةِ بْنِ عَبْدِ اللَّهِ.....

”سیدنا مغیرہ بن شعبہ رضی اللہ عنہ سے مروی ہے وہ فرماتے ہیں: میں ایک رات نبی اکرم ﷺ کے ساتھ مہمانی پر گیا تو گوشت کا ایک بھنا ہوا پہلو پیش کیا گیا۔ آپ ﷺ چھری لے کر اسے کاٹنے لگے، آپ ﷺ نے میرے لیے بالصلوة، فَأَلْفَى الشَّفْرَةَ فَقَالَ: ”مَا لَهُ؟“

تَرَبْتُ يَدَاهُ! قَالَ: وَكَانَ شَارِبِي قَدْ
 وَفَى، فَقَالَ لَهُ: «أَفْصَهُ لَكَ عَلَى سِوَاكَ
 أَوْ فْصَهُ عَلَى سِوَاكَ» .

بلال رضی اللہ عنہ نماز کی اطلاع دینے آئے تو آپ ﷺ نے
 چھری پھینک دی پھر فرمایا: اسے کیا ہو گیا ہے اس کے ہاتھ
 خاک آلود ہوں، راوی نے کہا کہ میری مونچھیں بڑھی ہوئی
 تھیں تو آپ ﷺ نے فرمایا: کیا میں نیچے سواک رکھ کر
 انہیں کاٹ نہ دوں یا فرمایا: نیچے مسواک رکھ کر انہیں کاٹ
 دو۔“

تخریج..... : یہ حدیث صحیح ہے، مسند احمد بن حنبل (۴/۲۵۲، ۲۵۵) سنن نسائی (۴/۱۵۳)، سنن ابی
 داؤد، کتاب الطہارۃ، باب ترک الوضوء مما مست النار حدیث نمبر ۱۸۸، شرح السنۃ للبلغوی
 (۲۸۴۸/۱۱) .

سیدنا مغیرہ بن شعبہ رضی اللہ عنہ کا تعارف:

اس حدیث کے راوی سیدنا مغیرہ بن شعبہ رضی اللہ عنہ ہیں ذیل میں ان کے تذکار درج ہیں۔
 ابو محمد المغیرہ بن شعبہ بن ابی عامر بن مسعود بن مغبت المیشکری الکوفی ثقفی رضی اللہ عنہ نبی اکرم ﷺ سے بلا واسطہ
 روایت کرتے ہیں، مشہور صحابی رسول ہیں ان سے روایت کرنیوالوں میں ان کی اولاد سے عروہ، حمزہ اور عتقار ہیں
 علاوہ ازیں ان سے مسور بن مخرمہ، قیس بن ابی حازم، مسروق بن الاعدع، نافع بن جبیر بن مطعم، عامر الشعمی، عروہ
 بن الذبیر، علقمہ بن وائل، الحضرمی اور علی بن ربیعہ الوالمی وغیرہم روایت کرتے ہیں۔
 اصابت رائے میں ضرب المثل تھے، حتیٰ کہ انہیں مغیرۃ الراوی کہا جاتا تھا۔ انہوں نے جنگ یمامہ، فتوح شام
 اور قادیسیہ میں بھی شرکت فرمائی۔ امام شعمی رضی اللہ عنہ فرماتے ہیں کہ قصیہ بن جابر کہا کرتے تھے: اگر کسی شہر کے آٹھ
 دروازے ہوں اور ہر دروازے سے کسی مشکل ترین تدبیر کے ذریعے سے نکلا جاسکتا ہو تو ان تمام سے سیدنا مغیرہ بن
 شعبہ رضی اللہ عنہ بسہولت نکل جائیں گے۔

آپ بصرہ کے گورنر رہے، کئی بار آپ کو کوفہ کا گورنر بنایا گیا آپ ابو عبیدہ القاسم بن سلام رضی اللہ عنہ کے بقول ۴۹ھ
 میں فوت ہوئے جبکہ آپ کوفہ کے گورنر تھے۔ خطیب بغدادی رضی اللہ عنہ نے اہل علم کا اجماع نقل کیا ہے کہ آپ ۵۰ھ میں
 فوت ہوئے جبکہ علامہ ابن عبد البر کی تحقیق یہ ہے کہ آپ ۵۱ھ میں فوت ہوئے۔ کہا جاتا ہے کہ آپ نے ایک ہزار
 شادیاں ہیں تھیں۔ آپ سے تقریباً ایک سو چھتیس روایات مروی ہیں رضی اللہ عنہ وارضاه۔

مفردات:

لفظ مع کے تین مطالب۔

صَفْتُ مَح: صَافٍ يَصِفُفٍ سے ماضی معلوم واحد متکلم کا صیغہ ہے: میں مہمان بنا، یہاں لفظ مَع کے تین مطلب بیان کیے جاتے ہیں۔

۱: لفظ مَع زائد ہے ترجمہ ہوگا کہ میں آپ ﷺ کا مہمان بنا۔

۲: لفظ مَع زائد نہیں ہے بلکہ معیت کے معنی میں ہے ترجمہ ہوگا کہ میں نبی اکرم ﷺ کے ساتھ کسی تیسرے آدمی کا مہمان بنا، یعنی اس شخص نے نبی اکرم ﷺ کو دعوت دی اور میں بھی آپ کے ساتھ اس دعوت پر گیا۔

۳: تیرا معنی جو بعید ترین ہے وہ یہ ہے کہ میں نے نبی اکرم ﷺ کی مہمانی کی۔ پہلا مطلب زیادہ صحیح ہے۔

ذَاتٌ لَيْلَةٍ! یہ اسمائے ستہ مکبرہ میں سے ہے ذوند کر کے لیے اور ذات مونث کے لیے مستعمل ہے۔ مثنیہ ذَوَاتَانِ اور جمع ذَوَاتٌ آتی ہے۔ ترجمہ ہوگا: کسی ایک رات۔

الشَّفْرَةُ: چھری، اسے سکین بھی کہا جاتا ہے۔ لیکن ان دونوں میں فرق یہ ہے کہ سکین چھوٹی چھری کو کہا جاتا ہے اور شَفْرَةُ بڑی چھری کو کہتے ہیں: اس کی جمع شَفْرٌ اشْفَارٌ اور شُفْرَاتٌ آتی ہے۔

حَزَّ: باب نَصَرَ سے ہے بمعنی قَطَعَ کا ٹٹنا۔

يُوْذِنُهُ: اِيْذًا ان سے فعل مضارع معلوم واحد مذکر غائب کا صیغہ ہے اطلاع دینا۔ وقت بتانا۔ تَرَبَّتْ يَدَاہُ: باب تَرَبَّ يَتَرَبُّ عَلِيمٌ يَعْلَمُ سے ہے ہاتھ خاک آلود ہونا۔ محتاج ہونا۔ مگر عرب لوگ صرف اسے اس کے اصلی معنی کے لیے ہی استعمال نہیں کرتے بلکہ بعض اس کو اظہار تعجب کے لیے اور کبھی تنبیہ اور زجر کے لیے بھی استعمال کرتے ہیں۔

شَارِبُ الرَّجْلِ: مونچھ، اس کی جمع شوارب آتی ہے۔

وَفَى: بمعنی تم بڑھ جانا، زیادہ ہونا۔ قُصَّةٌ: قَصٌّ يَقْصُصُ سے امر حاضر معلوم واحد مذکر کا صیغہ ہے قینچی سے کاٹنا۔

تَشْرِيحٌ وَفَوَائِدٌ: اس حدیث سے بہت سے فوائد حاصل ہوتے ہیں۔

✽ مہمان کی مہمان نوازی اور خدمت و تواضع کرنی چاہیے۔

✽ بھنے ہوئے گوشت کو چھری سے کاٹ کر کھانا جائز ہے۔ صحیح بخاری و مسلم میں الفاظ ہیں۔

”اِحْتَنَرَلِيْ مِنْ كَتِفِ شَاةٍ فَدَعَى اِلَى الصَّلٰوةِ فَالْقَاهَا وَالسَّكِيْنَ الَّتِي يَحْتَنِرُ بِهَا ثُمَّ قَامَ فَصَلَّى وَكَمْ يَتَوَضَّأُ.“ ❶ یعنی آپ ﷺ نے میرے لیے بکری کے کندھے سے کاٹ کر مجھے دیا پھر

❶ صحیح بخاری، کتاب الاطعمه، باب اذا حضر العشاء فلا يعجل عن عشاءه، حدیث: ۵۶۶۲۔ صحیح مسلم، کتاب

آپ ﷺ کو نماز کے لیے بلایا گیا۔ تو آپ نے اس (گوشت) کو پھینک دیا اور اس چھری کو بھی پھینک دیا جس سے کاٹ رہے تھے۔ پھر آپ اٹھے نماز پڑھی اور وضوء نہیں کیا، جبکہ سنن ابوداؤد اور شعب الایمان للبیہقی میں ہے حضرت عائشہ رضی اللہ عنہا فرماتی ہیں رسول اللہ ﷺ نے فرمایا:

”لَا تَقْطَعُوا اللَّحْمَ بِالسِّكِّينِ فَإِنَّهُ مِنْ صَنِيعِ الْأَعَاجِمِ وَإِنْ هَشُوهُ فَإِنَّهُ أَهْنَأُ وَأَمْرَأُ“ ❶ کہ گوشت کو چھری سے نہ کاٹو، کیونکہ یہ عجیبوں کا کام ہے بلکہ تم اس کو اپنے دانتوں سے نوچو کیونکہ یہ زیادہ خوش ہضم اور خوشگوار ہے۔ بظاہر تعارض معلوم ہوتا ہے اس تعارض کو بایں طور رفع کیا جاسکتا ہے کہ امام ابوداؤد اور امام بیہقی رحمہ اللہ نے کہا ہے کہ یہ حدیث قوی نہیں ہے۔ اس کے ساتھ یہ بھی ہو سکتا ہے کہ آپ ﷺ نے جو منع فرمایا اس کو اپنے عمل سے منسوخ کر دیا ہو یا یہ عمل بطور جواز کیا ہو اور نبی تنزیہی ہو۔ یہ معنی بھی ہو سکتا ہے کہ نوچ کر کھانا زیادہ اچھا، اطمینان اور عمدہ ہے۔

❶ موچھیں زیادہ لمبی نہیں کرنی چاہیے ”سَّارِبَةٌ“ کی ضمیر مغیرہ کی طرف ہے کیونکہ سنن ابی داؤد کی روایت میں وَكَانَ سَّارِبِيَّ وَفِيَّ کہ میری موچھیں بڑھی ہوئی تھیں۔ اس حدیث سے امام نووی رحمہ اللہ کے اس قول کی تائید ہوتی ہے موچھوں کے کاٹنے میں زیادہ مبالغہ نہیں کرنا چاہتے، صرف اتنی کاٹی جائیں کہ ہونٹوں کی سرخی نظر آنے لگے۔ موچھیں بالکل منڈوا دینا اچھا نہیں، امام مالک رحمہ اللہ تو یہاں تک فرماتے ہیں کہ جو موچھوں کو منڈوائے، اس کو بطور ادب سزا دی جائے۔

❶ کھانا کھانے سے وضوء نہیں ٹوٹتا، کھانا چاہے آگ پر تیار کیا جائے یا بغیر آگ کے تیار کیا جائے۔
چھری کی بجائے دانتوں سے نوچ کر کھانا:

۲۶-۱۷: حَدَّثَنَا وَاصِلُ بْنُ عَبْدِ الْأَعْلَى، ثَنَا مُحَمَّدُ بْنُ فُضَيْلٍ، عَنْ أَبِي حَيَّانَ التَّمِيمِيِّ، عَنْ أَبِي زُرْعَةَ.....

عَنْ أَبِي هُرَيْرَةَ قَالَ: أَتَى النَّبِيَّ ﷺ أِكْرَمُ ﷺ كَاسًا مَلَأَهَا لَحْمًا فَدَفَعَهَا إِلَيْهِ الدَّرَاعُ وَكَانَتْ يُعْجِبُهُ فَنَهَسَ مِنْهَا.
”سیدنا ابو ہریرہ رضی اللہ عنہ سے مروی ہے انہوں نے فرمایا: نبی اکرم ﷺ کے پاس کچھ گوشت لایا گیا اور آپ کی خدمت میں دست (بونگ) پیش کی گئی اور یہ حصہ آپ ﷺ کو بہت پسند تھا تو آپ نے اسے دانتوں سے کاٹ کر کھایا۔“

تخریج.....: صحیح بخاری، کتاب الانبیاء، باب قول اللہ عزوجل ﴿وَلَقَدْ ارسلنا نوحًا الى قومه﴾

(۶/۳۳۴)، صحیح مسلم، کتاب الایمان، باب اثبات الشفاعة (۱/۳۲۷ برقم ۱۸۴، ۱۸۶)، سنن ترمذی، ابواب الأطعمة (۴/۱۸۳۷) وقال: حدیث حسن صحیح، مسند احمد بن حنبل (۲/۴۳۵)، اخلاق النبی ﷺ لابی الشیخ (ص: ۲۱۵).

تشریح: نبی اکرم ﷺ کو ”زرع“ دست، بونگ اس لیے پسند تھی کہ وہ جلدی پک جاتی ہے اور کھانے میں نرم ہوتی ہے اور گندی جگہ سے دور ہوتی ہے۔ گذشتہ حدیث میں دانتوں سے نوچنے کے بجائے چھری سے کاٹنا مذکور ہے اب دانتوں سے نوچنے کا ذکر ہے۔ دونوں جائز مگر مستحب دانتوں سے کاٹ کر کھانا ہے۔ کیونکہ اس میں تکبر نہیں ہے نیز تکلف اور تشبہ بالاعاجم سے اجتناب ہے۔

نبی اکرم ﷺ کو دست (بونگ) پسند تھی:

۱۸-۲۶: حَدَّثَنَا مُحَمَّدُ بْنُ بَشَّارٍ، تَنَا أَبُو دَاوُدَ، عَنْ زُهَيْرٍ- يَعْنِي ابْنَ مُحَمَّدٍ- عَنْ أَبِي إِسْحَاقَ، عَنْ سَعْدِ بْنِ عِيَاضٍ.....

عَنْ ابْنِ مَسْعُودٍ قَالَ: كَانَ النَّبِيُّ ﷺ يُعْجِبُهُ الدَّرَاعُ قَالَ وَسَمَّ فِي الدَّرَاعِ وَكَانَ يَرَى أَنَّ الْيَهُودَ هُمْ سَمُوهُ.

”سیدنا عبداللہ بن مسعود رضی اللہ عنہ سے مروی ہے انہوں نے فرمایا کہ نبی اکرم ﷺ کو (گوشت میں سے) بونگ بڑی پسند تھی۔ فرماتے ہیں کہ بونگ میں ہی آپ ﷺ کو زہر ملا کر دیا گیا تھا اور ابن مسعود رضی اللہ عنہ سمجھتے تھے کہ یہود نے آپ ﷺ کو زہر دیا تھا۔“

تخریج: یہ حدیث صحیح ہے۔ سنن ابی داؤد، کتاب الأطعمة، باب الاکل بالیمین (۳/۳۷۸۰، ۳۷۸۱)، مسند احمد بن حنبل (۳۷۳۳، ۳۷۷۷) اخلاق النبی ﷺ لابی الشیخ (ص: ۲۱۶)، سلسلہ صحیحہ للالبانی (۲۰۵۵)۔

سیدنا عبداللہ بن مسعود رضی اللہ عنہ کا تعارف:

اس حدیث کے راوی سیدنا عبداللہ بن مسعود رضی اللہ عنہ ہیں ذیل میں ان کے تذکار درج ہیں۔ ابو عبد الرحمن عبداللہ بن مسعود بن غافل بن حبیب بن شیح الھذلی رضی اللہ عنہ آپ کی والدہ کا نام سیدہ ام عبد بنت عبد بن سواد رضی اللہ عنہا ہے۔ دونوں کا شمار اصحاب رسول ﷺ میں ہوتا ہے آپ کو کئی اعزازات حاصل ہیں (۱) مکہ میں قدیم الاسلام تھے۔ (۲) دونوں ہجرتیں کیں (۳) بدر اور تمام مشاہد میں حاضر ہوتے رہے (۴) نبی اکرم ﷺ صاحب نعل اور اداۃ تھے۔

نبی اکرم ﷺ کے علاوہ سیدنا سعد بن معاذ، سیدنا عمر بن خطاب، صفوان بن یمان رضی اللہ عنہم سے بھی

روایت کرتے ہیں آپ کے تلامذہ میں آپ کے دو بیٹے عبدالرحمان اور ابو عبیدہ، بھتیجا عبداللہ بن عتبہ، ان کے علاوہ سیدنا ابوسعید خدری، سیدنا انس، سیدنا جابر، سیدنا عبداللہ بن عمر، سیدنا ابوموسیٰ اشعری، سیدنا حجاج بن مالک اسلمی، سیدنا عبداللہ بن عباس، سیدنا عبداللہ بن الذبیر، سیدنا ابو جحیفہ، اور سیدنا ابورافع مولیٰ رسول اللہ ﷺ سیدنا قرقہ بن ایاس رضی اللہ عنہم، وغیرہم کے نام ملتے ہیں نبی اکرم ﷺ نے ان کے بارے میں فرمایا تھا: **أَنْتَ غُلَامٌ مَّعْلَمٌ** ❶ تم سکھلائے ہوئے لڑکے ہو۔ آپ قبولیت اسلام میں چھٹے نمبر پر ہیں ان کی مواخاۃ سیدنا سعد بن معاذ رضی اللہ عنہ سے قائم کی گئی تھی۔ خود سیدنا عبداللہ بن مسعود رضی اللہ عنہ فرماتے ہیں کہ میں نے نبی اکرم ﷺ کے منہ مبارک سے ستر سورتیں حاصل کیں ہیں۔ ❷

امام بخاری رحمۃ اللہ علیہ فرماتے ہیں: آپ مدینہ النبی ﷺ میں خلیفہ ثالث سیدنا عثمان بن عفان رضی اللہ عنہ کی مظلومانہ شہادت سے پہلے وفات پا گئے جبکہ امام ابو نعیم وغیرہ نے کہا ہے کہ ۳۲ھ میں فوت ہوئے یحییٰ بن کبیر نے ۳۳ھ کہا ہے بعض اصحاب السیر نے لکھا ہے کہ آپ رضی اللہ عنہ کوفہ میں فوت ہوئے۔ مگر صحیح بات پہلی ہے۔ امام ابن حبان رحمۃ اللہ علیہ لکھتے ہیں: آپ کی نماز جنازہ سیدنا ذبیر رضی اللہ عنہ نے پڑھائی، رضی اللہ عنہ وارضاه آپ ﷺ کو گوشت میں زہر ملا کر دیا گیا:

”سُمَّ فِي الذَّرَاعِ“ بازو کے گوشت میں زہر ملا کر دیا گیا۔ حافظ ابن حجر عسقلانی رحمۃ اللہ علیہ فرماتے ہیں: اس میں زہر قاتل ڈالا گیا تھا ابھی آپ ﷺ نے اس سے ایک لقمہ لیا تھا کہ جبرئیل امین علیہ السلام نے آ کر خبر دی کہ یہ کھانا زہریلا ہے تو آپ ﷺ نے اس کو چھوڑ دیا۔ اس زہر نے اس وقت تو آپ کو کوئی تکلیف نہ دی مگر اس کا اثر ہر سال لوٹ کر آیا کرتا تھا۔ یہاں تک کہ آپ کی وفات اسی کے ساتھ واقع ہوئی اور آپ ﷺ نے شہادت کی موت حاصل کی۔

”ابن مسعود خیال کرتے تھے“ حافظ ابن حجر عسقلانی رحمۃ اللہ علیہ ❸ فرماتے ہیں کہ ”یہ زہر غزوہ خیبر کے موقع پر دیا گیا ایک یہودی عورت زینب بنت الحارث جو کہ سلام بن مشکم یہودی کی بیوی تھی نے یہودیوں کے مشورہ سے دیا جب پتہ چلا تو رسول اللہ ﷺ نے اس عورت کو بلا کر پوچھا تو اس نے اقرار کر لیا، آپ ﷺ نے فرمایا: اس کام پر تجھے کس چیز نے آمادہ کیا تھا؟ کہنے لگی: میں نے دل میں کہا کہ اگر آپ سچے نبی ہوئے تو آپ کو یہ نقصان نہیں

❶ مسند احمد (۱/۳۷۹)۔

❷ صحیح بخاری، کتاب فضائل القرآن باب القراء من اصحاب رسول اللہ ﷺ، حدیث: ۵۰۰۰۔ صحیح مسلم، کتاب فضائل الصحابة، باب من فضائل عبد اللہ بن مسعود رضی اللہ عنہما، حدیث: ۲۴۶۲۔

❸ فتح الباری (۵/۳۲۴، ۶/۸۸۵-۸۸۶)۔

دے سکے گا، اور اگر سچے نہ ہوئے تو ہم آپ سے چھوٹ جائیں گے اور آرام پالیں گے۔ آپ ﷺ نے اس کو اپنا حق معاف کر دیا مگر جب آپ ﷺ کے بعض صحابہ اس زہر سے فوت ہو گئے جن میں ایک بشر بن البراء بھی تھے تو آپ ﷺ نے اس عورت کو قصاص میں قتل کرنے کا حکم دیا۔“ حافظ ابن حجر عسقلانی رحمۃ اللہ علیہ کا یہ بیان ایسا ہے کہ اس بارے میں منقول تمام روایات میں جمع و تطبیق ہو جاتی ہے۔

صحیح بخاری شریف ① میں ہے کہ آپ ﷺ نے جب خیبر فتح کیا تو یہود کو بلا کر ان سے پوچھا کہ تمہارا باپ کون ہے؟ انہوں نے کہا: فلاں شخص ہے آپ ﷺ نے فرمایا: تم جھوٹ کہتے ہو، تمہارا باپ تو فلاں ہے تو انہوں نے آپ ﷺ کی تصدیق کی۔ پھر آپ ﷺ نے فرمایا: بتاؤ جھوٹی کون ہونگے؟ انہوں نے کہا: ہم اس میں کچھ عرصہ رہیں گے اس کے بعد ہماری جگہ پر تم وہاں رہو گے۔ تو آپ ﷺ نے فرمایا: تم اس میں ذلیل و رسوا ہو کر رہو، ہم تمہاری جگہ پر کبھی بھی نہیں ہوں گے۔ پھر آپ ﷺ نے انہیں فرمایا: کیا تم نے اس بکری میں زہر ملایا تھا؟ انہوں نے کہا: ہاں۔ فرمایا: تمہیں یہ کام کرنے پر کس چیز نے آمادہ کیا تھا؟ تو وہی کچھ کہنے لگے جس کا اوپر مندرجہ بالا بیان میں ذکر ہے۔

سنن ابی داؤد ② میں ہے کہ ایک یہودی عورت نے بکری بھون کر اس کے گوشت میں زہر ملا دیا اس نے وہ گوشت نبی اکرم ﷺ کی خدمت میں بطور تحفہ و ہدیہ بھیج دیا، تو آپ ﷺ نے اور آپ کے کچھ ساتھیوں نے اس سے کھایا، پھر نبی اکرم ﷺ نے فرمایا: اپنے ہاتھ اس گوشت سے اٹھا لو پھر اس عورت کو بلالیا اور اس سے پوچھا: کیا تو نے اس بکری میں زہر ملایا ہے؟ تو اس نے کہا: آپ کو یہ بات کس نے بتائی؟ فرمایا: مجھے اس زراع (بونگ) نے یہ بات بتائی ہے۔ پھر اس نے اقرار کر لیا اور وجہ یہ بتائی کہ اگر آپ نبی ہیں تو یہ زہر آپ کو کوئی نقصان نہیں دے سکے گا ورنہ ہم آپ سے چھوٹ جائیں گے اور بے فکر ہو جائیں گے۔ آپ ﷺ نے اسے معاف کر دیا اور کوئی سزا نہ دی، پھر اسی زہر کے اثر کی وجہ سے آپ ﷺ کے کچھ صحابہ کرام رضی اللہ عنہم اور آپ ﷺ نے بھی اپنے کندھے کے اوپر والے حصہ میں سیکنی لگوائی۔

صحیح بخاری ③ میں ہے کہ رسول اللہ ﷺ کی زوجہ محترمہ سیدتنا عائشہ صدیقہ رضی اللہ عنہا نے فرمایا: رسول اللہ ﷺ نے اپنی بیماری کے دنوں میں فرمایا: ”عائشہ! میں اس کھانے کی تکلیف محسوس کر رہا ہوں جو میں نے خیبر میں کھایا تھا اس زہر نے میری انتڑیاں کاٹ دی ہیں۔“

① صحیح بخاری، کتاب الطب، باب ما یذکر فی سم النبی ﷺ، حدیث: ۵۷۷۷.

② سنن ابی داؤد، کتاب الدیات، باب فیمن سقی رجلا سما او اطعمه فمات، حدیث: ۴۵۱۰، ۴۵۱۱.

③ صحیح بخاری، کتاب المغازی، باب مرض النبی ﷺ و وفاته، حدیث: ۴۴۲۸.

جب تک میں طلب کرتا رہتا م دیتے رہتے:

۱۹-۲۶: حَدَّثَنَا مُحَمَّدُ بْنُ بَشَّارٍ، ثنا مُسْلِمُ بْنُ أَبِرَاهِيمَ، ثنا أَبَانُ بْنُ زَيْدٍ، عَنْ فَتَادَةَ، عَنْ شَهْرِ بْنِ حَوْشِبٍ.....

”حضرت ابو عبیدہ (ابو عبیدہ) رضی اللہ عنہ فرماتے ہیں میں نے رسول اللہ صلی اللہ علیہ وسلم کے لیے (گوشت کی) ایک ہنڈیا پکائی، آپ صلی اللہ علیہ وسلم کو زراعت (بونگ) کا گوشت بہت پسند تھا، تو میں آپ کو ایک بونگ پیش کی، آپ صلی اللہ علیہ وسلم نے فرمایا: مجھ اور زراعت دو، میں نے دوسری پیش کی۔ پھر فرمایا: مجھ اور زراعت دو، تو میں نے عرض کیا: یا رسول اللہ صلی اللہ علیہ وسلم! ایک بکری کے کتنے زراعت ہوتے ہیں؟ تو فرمایا: اس ذات کی قسم جس کے ہاتھ میں میری جان ہے، اگر تم خاموش رہتے تو جب تک میں طلب کرتا جاتا تم مجھے زراعت دیتے ہی رہتے۔“

تخریج.....: یہ حدیث دیگر شواہد کے ساتھ صحیح ہے۔ مسند احمد بن حنبل (۳/۴۸۴، ۴۸۵)، سنن دارمی (المقدمة ۱/۴۴)، امام بیہقی رضی اللہ عنہ نے اس روایت کو مجمع الزوائد (۸/۳۱۱) میں نقل کیا ہے اور فرمایا ہے کہ اسے امام احمد اور طبرانی رحمہما اللہ نے روایت ہے، ان دونوں کے راوی صحیح کے راوی ہیں سوائے شہر بن حوشب کے، اسے کئی علماء نے ثقہ قرار دیا ہے۔ حافظ ابن حجر عسقلانی رحمہ اللہ تقریب التہذیب میں فرماتے ہیں شہر بن حوشب صدوق، کثیر الاوہام والا رسال ہے لیکن اس حدیث کا ایک شاہد عبدالرحمان بن ابی رافع عن عمته عن ابی رافع مرفوعاً موجود ہے جسے امام احمد بن حنبل رضی اللہ عنہ نے المسند (۶/۸) میں امام طبرانی رحمہ اللہ نے المعجم الكبير اور ابن سعد نے طبقات (۱/۹۳) میں نقل کیا ہے اور اس کی سند حسن ہے۔ لہذا یہ حدیث اپنے شواہد کی وجہ سے صحیح لغیرہ کے درجہ تک پہنچ جاتی ہے۔ اس کا ایک شاہد سیدنا ابو ہریرہ رضی اللہ عنہ کی روایت سے ہے جسے ابو نعیم رحمہ اللہ نے دلائل النبوة میں ذکر کیا ہے۔ اسی طرح یہ روایت صحیح بخاری میں اسود عن عبداللہ کے طریق سے متصل ہے۔

راوی حدیث:

اس حدیث کے راوی ابو عبیدہ بن عبداللہ بن مسعود رضی اللہ عنہ ہیں، سیدنا عبداللہ بن مسعود رضی اللہ عنہ کے یہ بیٹے اپنے نام کے بجائے کنیت سے مشہور ہیں حتیٰ کہ ایسے معلوم ہوتا ہے کہ ان کی کنیت ہی ان کا نام ہے مشہور ثقہ تابعی ہیں ۸۳ھ میں فوت ہوئے، امام حاکم رحمہ اللہ نے ان کو ان لوگوں میں شمار کیا ہے جن کے نام سے وہ آگاہ نہیں ہو سکے۔

تشریح:..... حدیث الباب سے کئی فوائد حاصل ہوتے ہیں:

۱: جاشارانِ نبی رسول اللہ ﷺ کی دعوت کیا کرتے تھے۔

۲: طعام میسر ہو تو سیر ہو کر کھایا جاسکتا ہے کہ نبی اکرم ﷺ نے دوزراع تناول فرمائے اس پر بظاہر ایک

اعتراض یہ وار ہوتا ہے کہ گذشتہ روایات سے معلوم ہوتا ہے کہ نبی اکرم ﷺ نے لحم اور خبز سے کبھی سیر ہو

کر تناول نہیں فرمایا، جبکہ اس روایت میں ہے کہ دوزراع تناول فرمائے شارحین حدیث نے اس اعتراض کو

اس طرح دور کیا ہے کہ سابقہ روایات میں یَوْمِ مِیْنٍ مُتَّابِعِیْنِ یَا فِیْ یَوْمِ مَرَّتِیْنِ کی نفی ہے مطلقاً ایک

وقت کے شیع کی نفی نہیں کی گئی جبکہ حدیث الباب میں ایک وقت کی بات ہے یہ بھی ممکن ہے کہ آپ ﷺ

کے ساتھ دوسرے لوگ بھی اس میں شریک ہوئے ہوں۔

۳: آپ ﷺ کے قسم کھانے کا انداز معلوم ہوا کہ والذی نفسی بیدہ اس ذات کی قسم جس کے ہاتھ میں

میری جان ہے کے الفاظ سے قسم اٹھاتے تھے

۴: رسول اللہ ﷺ کے معجزات کا ظہور، بکری کے بازو اگر چہ دو ہوتے ہیں لیکن فرمایا: اگر تم خاموش رہہ کر

مجھے دیتے رہتے تو وہ ختم نہ ہوتے حتیٰ کہ میں مطالبہ کرنا چھوڑ دیتا۔ کھانے میں کثرت و زیادت اور برکت

سے متعلقہ دیگر معجزات بھی احادیث میں مذکور ہے:

جیسا کہ سیدنا ابو ہریرہ رضی اللہ عنہ کے پاس ایک تھیلی تھی جس میں چند کھجوریں تھیں آپ ﷺ نے وہ تھیلی ہاتھ

میں لی اور فرمایا: دس دس آدمیوں کو دسترخوان پر بلاتے جاؤ اور پھر یہی چند کھجوریں ایک لشکر نے تناول

فرمائیں۔ نیز حضرت سیدنا ابو ہریرہ رضی اللہ عنہ بھی اس تھیلی سے کھجوریں کھاتے رہے، حتیٰ کہ نبی اکرم ﷺ کا

دور زریں گزر گیا پھر سیدنا ابو بکر صدیق رضی اللہ عنہ کا سوا دو سالہ دور خلافت آیا تو پھر بھی اس تھیلی سے کھجوریں ختم

نہ ہوئیں، پھر سیدنا عمر فاروق رضی اللہ عنہ کا دور خلافت آیا تو سیدنا ابو ہریرہ رضی اللہ عنہ اس تھیلی سے خود بھی کھاتے رہے

اووں کو بھی کھاتے رہے حتیٰ کہ سیدنا عثمان ذوالنورین کا دور خلافت آیا اور اس تھیلی سے سیدنا ابو ہریرہ رضی اللہ عنہ

کئی سبق نکال چکے تھے۔ پھر سیدنا عثمان رضی اللہ عنہ کی مظلومانہ شہادت کے وقت جب افراتفری پھیلی تو کسی نے

سیدنا ابو ہریرہ رضی اللہ عنہ سے وہ تھیلی چھین لی۔ سیدنا ابو ہریرہ رضی اللہ عنہ کو اس تھیلی کے چھین جانے کا بڑا افسوس ہوا۔

تب انہوں نے فرمایا: لوگ آج ایک غم (حضرت عثمان رضی اللہ عنہ کی مظلومانہ شہادت) میں مبتلا ہیں جبکہ مجھے

دو غم ملے ہیں ایک میری تھیلی چھین جانے کا غم اور دوسرا سیدنا عثمان رضی اللہ عنہ کی مظلومانہ شہادت کا غم۔ ❶ اس

معنی میں ان کا ایک شعر ہے ۵



لِلنَّاسِ هَمٌّ وَلِي هَمَّانٍ
هَمُّ الْجِرَابِ وَهَمُّ الشَّيْخِ عُثْمَانَ .

سیدنا جابر رضی اللہ عنہ کے گھر کا واقعہ جب انہوں نے چند آدمیوں کے لیے ایک بکری اور چند روٹیوں کے آٹے کا اہتمام کیا پھر تیرہ چودہ سو کے لشکر نے اسے سیر ہو کر تناول فرمایا۔^①

سیدہ ام سلیم رضی اللہ عنہا نے نبی اکرم ﷺ کے لیے ایک پیالہ ملیدہ تیار کیا جیسے تمام اہل صفہ اور دیگر لوگوں نے سیر ہو کر کھایا۔^②

سیدنا ابو ہریرہ رضی اللہ عنہ بھوک سے نڈھال سر راہ بیٹھے اس لیے ایثار و نفقہ کی آیات کا مفہوم دریافت کر رہے ہیں تاکہ کوئی میری حالت دیکھ کر مجھے کھانا کھلا دے نبی اکرم ﷺ نے فوراً پہچان لیا اور فرمایا: ابو ہریرہ! بھوک سے نڈھال ہو؟ عرض کیا: جی ہاں۔ پھر اپنے ساتھ لے گئے اور تلاش بیسار کے بعد دودھ کا ایک پیالہ ملا، جو اکیلے ابو ہریرہ رضی اللہ عنہ کو کفایت کر سکتا تھا لیکن فرمایا: ابو ہریرہ! اہل صفہ کو بلا لاؤ، پھر تمام اہل صفہ نے سیر ہو کر وہ دودھ کا پیالہ پیا۔ بعد ازاں سیدنا ابو ہریرہ رضی اللہ عنہ نے بھی خوب سیر ہو کر نوش جان کیا۔^③

سیدنا سمرہ فرماتے ہیں ایک دن رسول کریم ﷺ کے پاس ایک پیالے میں گوشت آیا تو صبح سے رات گئے تک لوگ اسے کھاتے رہے۔^④ وغیر ذالک۔ فلیراجع الی کتب المعجزات من یشاء

التفصیل .

بونگ کا گوشت کیوں پسند تھا؟

۲۰-۲۶: حَدَّثَنَا الْحَسَنُ بْنُ مُحَمَّدٍ الزَّعْفَرَانِيُّ، حَدَّثَنَا يَحْيَى بْنُ عَبْدِ، عَنْ فُلَيْحِ بْنِ سُلَيْمَانَ قَالَ: حَدَّثَنِي رَجُلٌ مِنْ بَنِي عَبَّادٍ يُقَالُ لَهُ عَبْدُ الْوَهَّابِ بْنِ يَحْيَى بْنِ عَبْدِ، عَنْ عَبْدِ اللَّهِ بْنِ الزُّبَيْرِ.....

① صحیح بخاری، کتاب المغازی، باب غزوة خندق، حدیث: ۴۱۰۱، ۴۱۰۲۔ صحیح مسلم، کتاب الاشریة، باب جواز استتباعه غیرہ الی دار.....، حدیث: ۲۰۳۹.

② صحیح بخاری، کتاب الاطعمه، باب فی ادخل الضیفان عشرة عشرة، حدیث: ۵۴۵۰۔ صحیح مسلم (۹۴/۱۴۲۸)۔ مسند احمد (۳/۱۴۷)۔ سیرۃ النبی ﷺ لابن کثیر (۳/۴۱۲)۔

③ صحیح بخاری، کتاب الرقاق، باب کیف کان عیش النبی ﷺ واصحابه، حدیث: ۶۴۵۲.

④ مسند احمد (۵/۱۸)۔ سنن ترمذی، کتاب المناقب، باب ما جاء فی آیات نبوة النبی ﷺ، حدیث: ۳۶۲۵ وقال: حسن صحیح.

”ام المؤمنین سیدہ عائشہ صدیقہ رضی اللہ عنہا سے مروی ہے وہ فرماتی ہیں، رسول اللہ ﷺ کو بازو (بونگ) کا گوشت دوسرے گوشت سے زیادہ محبوب نہیں تھا (لیکن آپ شوق سے اس لیے اسے کھاتے کہ) آپ ﷺ کو گوشت کبھی کبھی میسر آتا، اور آپ اس گوشت کی طرف اس لیے جلدی فرماتے کہ یہ گوشت بہت جلدی پک جاتا ہے۔“

تخریج.....: یہ حدیث ضعیف ہے۔ سنن ترمذی، ابواب الأطعمة، باب فی ای اللحم کان احب الی رسول اللہ ﷺ (۴/۱۸۳۸)، وقال ابو عیسیٰ: هذا حدیث غریب لا نعرفه الا من هذا الوجه، اس روایت میں فیح بن سلیمان راوی ضعیف ہے حافظ ابن حجر عسقلانی رضی اللہ عنہ اس کے بارے میں فرماتے ہیں: یہ صدوق کثیر الخطاء ہے پھر اس سند میں عبدالوہاب بن یحییٰ ہے وہ بھی درجہ مقبول کا راوی ہے۔

حافظ ابن حجر رضی اللہ عنہ فرماتے ہیں: اسے امام ابن حبان نے اپنی کتاب الثقات میں اتباع التابعین میں ذکر کیا ہے اور یہ اپنے پرداد سے روایت کر رہے ہیں حالانکہ ان کا اپنے دادا سے سماع تو دور کی بات ملاقات بھی ثابت نہیں ہے۔

اور پھر یہ روایت گذشتہ صحیح روایات کے بھی خلاف ہے جن میں ہے کہ رسول اللہ ﷺ کو سب سے پسندیدہ گوشت زراع (بونگ) کا تھا۔

سب سے بہتر گوشت پشت کا ہے:

۲۱-۲۶: حَدَّثَنَا مُحَمَّدُ بْنُ غِيلَانَ، ثنا أَبُو أَحْمَدَ، ثنا مِسْعَرٌ، قَالَ: سَمِعْتُ شَيْخًا مِنْهُمْ.....

”سیدنا عبداللہ بن جعفر رضی اللہ عنہ فرماتے ہیں میں نے رسول اللہ ﷺ سے سنا آپ فرما رہے تھے: سب سے اچھا گوشت اَطِيبَ اللَّحْمِ لَحْمُ الظَّهْرِ .“

تخریج.....: یہ حدیث ضعیف ہے۔ سنن ابن ماجہ، کتاب الاطعمة، باب اطيب اللحم (۲/۳۳۰۸)، مسند احمد بن حنبل (۱/۲۰۵)، امام ہیثمی رضی اللہ عنہ نے اس روایت کو مجمع الزوائد (۵/۳۶) میں ذکر کیا ہے اور کہا ہے کہ اسے امام طبرانی نے المعجم الاوسط میں روایت کیا اور اس میں یحییٰ الجمانی ضعیف راوی ہے۔ مزید فرماتے ہیں۔ اس کو امام طبرانی نے ابی المعجم الاوسط میں ایک لمبی حدیث میں روایت کیا ہے جو مناقب کے

بارے میں ہے اس میں اصرم بن حوشب متروک راوی ہے اور شمائل کی سند میں ایک راوی ”شیخ من فہم“ مجہول ہے علامہ ناصر والدین البانی رحمۃ اللہ علیہ نے بھی اس روایت کو سلسلہ ضعیفہ میں ضعیف قرار دیا ہے۔

تشریح: کیونکہ یہ گوشت گندگی کی جگہ سے دور ہوتا ہے اس حدیث کی باب سے مناسب یہ ہے کہ آپ صلی اللہ علیہ وسلم نے پشت کا گوشت بطور سالن استعمال فرمایا ہوگا، اسی لیے اس کی اچھائی اور عمدگی بیان کی، یہ بھی ممکن ہے کہ آپ کو بذریعہ وحی معلوم ہوا ہو۔

۲۶-۲۲: حَدَّثَنَا سُفْيَانُ بْنُ وَكَيْعٍ، ثَنَا زَيْدُ بْنُ الْحَبَابِ، عَنْ عَبْدِ اللَّهِ بْنِ الْمُؤَمَّلِ، عَنْ ابْنِ أَبِي مُلَيْكَةَ.....

عَنْ عَائِشَةَ رَضِيَ اللَّهُ عَنْهَا: أَنَّ النَّبِيَّ ﷺ قَالَ: نِعْمَ الْإِدَامُ الْحَلُّ. ”ام المؤمنین سیدتنا سیدہ عائشہ رضی اللہ عنہا سے مروی ہے فرماتی ہیں کہ وہ نبی اکرم صلی اللہ علیہ وسلم نے فرمایا: ”بہترین سالن سرکہ ہے۔“

تخریج: یہ حدیث صحیح ہے تخریج کے لیے ملاحظہ ہو حدیث نمبر ۱۴۷۔

سرکہ والا گھر سالن سے خالی نہیں ہوتا:

۲۶-۲۳: حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ، ثَنَا أَبُو بَكْرِ بْنُ عَيَّاشٍ، عَنْ ثَابِتِ أَبِي حَمَزَةَ الشُّمَالِيِّ، عَنْ الشَّعْبِيِّ.....

عَنْ أُمِّ هَانِيٍّ قَالَتْ دَخَلَ عَلَيَّ النَّبِيُّ ﷺ فَقَالَ: أَعْنَدُكَ شَيْءٌ فَقُلْتُ: لَا إِلَّا خُبْزٌ يَابِسٌ وَخَلٌّ فَقَالَ: هَاتِي مَا أَفْقَرُ بَيْتٍ مِنْ أَدَمٍ فِيهِ خَلٌّ. ”سیدہ ام ہانی رضی اللہ عنہا سے مروی ہے وہ فرماتی ہیں: رسول اللہ صلی اللہ علیہ وسلم میرے پاس تشریف لائے تو فرمایا: کیا تمہارے پاس کچھ (کھانے کو) ہے؟ میں نے عرض کیا: نہیں! ہاں صرف خشک روٹی اور سرکہ ہے تو آپ صلی اللہ علیہ وسلم نے فرمایا: اسے لے آؤ، جس گھر میں سرکہ ہو اس میں سالن کی محتاجگی نہیں ہوتی۔“

تخریج: یہ حدیث اپنے شواہد کے ساتھ حسن ہے، سنن ترمذی، ابواب الأطعمة (۴/۱۸۴۱)، وقال

حدیث حسن غریب من هذا الوجه، حلیۃ الاولیاء (۸/۳۱۲، ۳۱۳)، مسند احمد بن حنبل (۳/۳۵۳)، اس سند میں ابو حمزہ الشمالی راوی ضعیف ہے البتہ شواہد کی بناء پر یہ روایت حسن ہے۔

مفردات:

يَابِسٌ: يَبِسَ يَبِيسُ: كَانَ رُطْبًا فَجَفَّ كَسَى تَرْجِيْزًا كَخَشِكٍ هُوَ جَانًا-فَقُرُّ بَابُ شَرْفٍ يَشْرُفُ سَعْفُورًا

يَقْفُورًا اور أَفْقَرُ بھی اسی معنی میں مستعمل ہے۔ ضرورت مند ہونا، محتاج ہونا۔

تشریح: مَا أَفْقَرَ يِهَاءِ دُونَ نَخَعٍ هِيَ أَيْ لَفْظَ أَفْقَرَ كَمَا سَأَلْنَا عَنْ مَعْنَى هِيَ أَنْ تَكُنْ خَالِيَةً هَوَاتَا أَوْ نَحْوِهَا
معدوم ہوتا۔ نہایہ ابن اثیر میں ہے: اى مَا خَلَا مِنْ الْإِدَامِ وَلَا عَدَمُ أَهْلُهُ الْأُدَمُ یعنی سالن سے خالی اور
معدوم نہیں ہوتا۔ دوسرا نسخہ أَفْقَرُ ہے جس کے معنی ہیں محتاج ہونا۔ یعنی وہ گھر محتاج نہیں ہوتا۔ دونوں نسخوں کا
مطلب ایک ہے کہ جس گھر میں سرکہ ہو وہ سالن سے محتاج اور خالی نہیں سمجھا جاتا۔

اس حدیث سے معلوم ہوا کہ خشک روٹی اور سرکہ کو حقیر نہیں سمجھنا چاہیے اور اس کی قدر کرنی چاہیے، نیز یہ بھی
ثابت ہوتا ہے کہ جن لوگوں سے محبت و موڈت کی وجہ سے حیاء و حجاب نہ ہو، ان سے سوال کیا جاسکتا ہے۔

ثرید تمام کھانوں سے بہتر ہے:

۲۶-۲۴: حَدَّثَنَا مُحَمَّدُ بْنُ الْمُثَنَّى، قَالَ: حَدَّثَنَا مُحَمَّدُ بْنُ جَعْفَرٍ، ثَنَا شُعْبَةُ، عَنْ عَمْرِو
بْنِ مَرْثَةَ، عَنْ مَرْثَةَ الْهَمْدَانِيِّ.....

عَنْ أَبِي مُوسَى الْأَشْعَرِيِّ عَنِ
النَّبِيِّ ﷺ قَالَ: فَضْلُ عَائِشَةَ عَلَى النَّسَاءِ
كَفَضْلِ الثَّرِيدِ عَلَى سَائِرِ الطَّعَامِ.
”سیدنا ابوموسیٰ اشعری رضی اللہ عنہ سے مروی ہے کہ نبی اکرم
ﷺ نے فرمایا: عائشہ رضی اللہ عنہا کی فضیلت عورتوں پر ایسے
ہے جیسا کہ ثرید کی تمام کھانوں پر۔“

تخریج: صحیح بخاری، کتاب الاطعمة باب الثريد (۹/۱۸۱۵)، و کتاب الانبياء، باب وَضَرَ بَ
اللَّهُ مَثَلًا.....، صحیح مسلم، کتاب فضائل الصحابة باب فضائل خديجة رضي الله عنها (۴/۷۰ برقم ۱۸۸۶)،
سنن ترمذی ابواب الاطعمة (۴/۱۸۳۴)، وقال هذا حديث حسن صحيح، سنن نسائي، كتاب عشرة
النساء (۴/۳۹۵۷)، سنن ابن ماجه، كتاب الأَطْعَمَة، (۲/۳۲۸۰)، مسند احمد بن حنبل
(۴/۳۹۴، ۴۰۹).

مفردات:

الْفُضْلُ وَالْفَضِيلَةُ اى خلاف الرذيلة والحقيرة درجہ میں زیادت۔ بلند مرتبہ ہونا۔
الثَّرِيدُ شوربا میں خشک روٹی کے ٹکڑے ڈال کر جو طعام تیار کیا جاتا ہے کبھی اس کے ساتھ گوشت کے ٹکڑے
بھی شامل کر لیے جاتے ہیں۔

تشریح و فوائد:

۱: سیدتنا عائشہ رضی اللہ عنہا کی فضیلت واضح انداز میں بیان کی گئی ہے۔
۲: ثرید کی دوسروں کھانوں پر فضیلت بھی واضح ہے اس کی فضیلت بارے دیگر احادیث بھی مذکور ہے جو سنداً
ضعف ہیں مثلاً طبرانی اور بیہقی کی روایت میں سے کہ برکت تین چیزوں میں سے جماعت، ثرید،
Free downloading facility of Videos, Audios & Books for DAWAH purpose only, From Islamic Research Centre Rawalpindi

سحری، ❶ اسی طرح سنن ابی داؤد کی حدیث کے الفاظ یہ ہیں، تمام کھانوں سے عمدہ اور پیارا کھانا روٹی کا ثرید اور حلوے کا ثرید ہے۔ ❷

اطباء کہتے ہیں: ثرید ہر کھانے سے افضل اور صحت والا ہے جو خوبیاں اکیلے ثرید میں پائی جاتی ہیں وہ تمام کھانوں میں نہیں پائی جاتیں۔ اسی طرح حدیث سے ثابت ہوتا ہے کہ حضرت عائشہ رضی اللہ عنہا میں جو خوبیاں جمع ہیں وہ دیگر کسی بھی عورت میں جمع نہیں ہیں۔ ❶ کیونکہ وہ سید الانبیاء، امام الانبیاء، افضل الانبیاء کی بیوی ہیں ❷۔ نبی اکرم ﷺ کو تمام ازواج مطہرات سے زیادہ محبوب ہیں ❸۔ سب سے بڑی عالمہ ہیں ❹۔ حسب و نسب کے اعتبار سے بھی سب سے بڑی عظمت والی ہیں۔

صاحب مشکوٰۃ کے استاذ امام طبری فرماتے ہیں، نَرِيدُ مَعَا لَلْحَمِّ، قوت، لذت، سہولت اور کم چبانے میں نہایت عمدہ اور جامع خوبیوں والی خوراک ہے اسی لیے اس کی مثال دیکر سیدہ عائشہ رضی اللہ عنہا کی فضیلت بیان کی گئی ہے کہ آپ رضی اللہ عنہا نہایت خوش خلقی میٹھی گفتگو، فصاحت لہجہ، عمدگی طبع، پختگی عقل و دانش کے ساتھ ساتھ خاوند سے محبت کرنا، انسیت و موودت رکھنا وغیرہا تمام صفات عالیہ سے متصف تھیں نیز عقل و فہم اور استدلال کی تربیت میں آپ ﷺ کی تربیت یافتہ تھیں۔

سیدہ عائشہ صدیقہ رضی اللہ عنہا تمام عورتوں سے افضل ہیں:

۲۵-۲۶: حَدَّثَنَا عَلِيُّ بْنُ حُجْرٍ، ثَنَا إِسْمَاعِيلُ بْنُ جَعْفَرٍ، ثَنَا عَبْدُ اللَّهِ بْنُ عَبْدِ الرَّحْمَنِ بْنِ مَعْمَرٍ الْأَنْصَارِيُّ أَبُو طَوَالَةَ.....
 أَنَّهُ سَمِعَ أَنَسَ بْنَ مَالِكٍ يَقُولُ: قَالَ رَسُولُ اللَّهِ ﷺ: فَضْلُ عَائِشَةَ عَلَى النِّسَاءِ كَفَضْلِ الثَّرِيدِ عَلَى سَائِرِ الطَّعَامِ.

”سیدنا انس بن مالک رضی اللہ عنہ فرماتے ہیں رسول اللہ ﷺ نے فرمایا: عائشہ رضی اللہ عنہا کی فضیلت تمام عورتوں پر ایسے ہے جس طرح ثرید کی تمام کھانوں پر ہے۔“

تخریج.....: صحیح بخاری، کتاب فضائل الصحابة، باب عائشہ رضی اللہ عنہا (۳۷۷۰/۷)، و کتاب الاطعمة، باب الثرید (۵۴۲۷، ۵۴۱۹/۹) صحیح مسلم، کتاب فضائل الصحابة، باب من فضائل عائشہ رضی اللہ عنہا (۸۹/۴ برقم ۱۸۹۵) سنن ترمذی، ابواب المناقب (۳۸۸۷/۵)، وقال هذا حديث

❶ معجم کبیر طبرانی (۶۰۰۴)۔ مجمع الزوائد (۱۵۱/۳)۔ واسنادہ ضعیف۔ ابو عبد اللہ بصری راوی مجہول ہے۔

❷ سنن ابی داؤد، کتاب الاطعمة، باب فی اکل الثرید، حدیث: ۳۷۸۳ واسنادہ ضعیف۔ سند میں ایک راوی مجہول ہے۔
 Free downloading facility of Videos, Audios & Books for DAWAH purpose only, From Islamic Research Centre Rawalpindi

حسن، سنن ابن ماجہ، کتاب الاطعمۃ (۲/۳۲۸۱)، سنن دارمی، کتاب الاطعمۃ (۲/۲۰۶۹)، مسند احمد بن حنبل (۳/۱۵۶، ۲۶۴)۔

تشریح: حدیث الباب میں ام المؤمنین سیدہ عائشہ رضی اللہ عنہا کو تمام عورتوں پر فضیلت دی گئی ہے، حافظ ابن حجر عسقلانی رحمہ اللہ فرماتے ہیں: ”یہاں مراد حضرت عائشہ رضی اللہ عنہا کی فضیلت تمام عورتوں پر ہے یہاں تک کہ سیدہ آسیہ اور ام موسیٰ پر بھی۔“ بعض نے سیدہ آسیہ اور سیدہ مریم علیہما السلام کو مستثنیٰ کیا ہے۔ اس بارے میں روایات باہم دیگر مختلف ہیں کسی روایت میں سیدہ خدیجہ رضی اللہ عنہا کو تمام عورتوں پر فضیلت دی گئی ہے، دیگر احادیث میں مریم علیہا السلام اور بعض احادیث میں سیدہ فاطمہ الزہراء رضی اللہ عنہا کو تمام عورتوں پر فضیلت دی گئی ہے۔ ان روایات میں سے کچھ صحیح روایات ہیں کچھ ضعیف اور بعض من گھڑت بھی ہیں۔ ذیل میں کچھ روایات ملاحظہ فرمائیں۔

۱: نبی اکرم ﷺ نے فرمایا: مریم بنت عمران علیہا السلام کے علاوہ فاطمہ الزہراء رضی اللہ عنہا جنت کی تمام عورتوں کی سردار ہیں۔^①

۲: مریم بنت عمران، آسیہ امراة فرعون اور خدیجہ بنت خویلد رضی اللہ عنہن کے علاوہ فاطمہ الزہراء تمام جنتی عورتوں کی سردار ہیں۔^②

۳: سنن ترمذی میں ہے: ”دنیا کی تمام عورتوں سے بہتر مریم، خدیجہ، فاطمہ اور آسیہ، رضی اللہ عنہن ہیں۔“^③

۴: صحیح بخاری و مسلم میں روایت ہے: ”دنیا کی بہترین عورتیں مریم اور خدیجہ رضی اللہ عنہما ہیں۔“^④

۵: صحیح بخاری میں حدیث ہے: ”فاطمہ رضی اللہ عنہا اس امت کی جنتی عورتوں کی سردار ہیں۔“^⑤

۶: سنن نسائی شریف میں سیدنا حذیفہ رضی اللہ عنہ سے مروی ہے: ”کہ رسول اللہ ﷺ نے فرمایا: یہ ایک فرشتہ آیا ہے اس نے اپنے رب سے مجھے سلام کہنے کی اجازت مانگی اور اس نے یہ خوشخبری دی ہے کہ حسن و حسین جنت کے جوانوں کے سردار ہونگے اور ان کی ماں جنتی عورتوں کی سردار ہوگی۔“^⑥

① سنن ترمذی، کتاب المناقب، باب ما جاء فی فضل فاطمة ؓ، حدیث: ۳۸۷۳۔ وقال: حسن غریب۔

② مصنف ابن ابی شیبہ (۵۲۷/۷) عن عبد الرحمن بن ابی لیلیٰ مرسلًا۔

③ سنن ترمذی، کتاب المناقب، باب فضل خدیجة ؓ، حدیث: ۳۸۷۸۔ وقال: صحیح۔

④ صحیح بخاری، کتاب مناقب الانصار، باب ﴿واذ قالت الملائكة یا مریم...﴾، حدیث: ۳۴۳۲۔ صحیح مسلم، کتاب فضائل الصحابة، باب من فضائل خدیجة ؓ، حدیث: ۲۴۳۰۔

⑤ صحیح بخاری، کتاب الاستئذان، باب من ناجی بین یدی الناس، حدیث: ۶۲۸۵، ۶۲۸۶۔ صحیح مسلم، کتاب فضائل الصحابة، باب من فضائل فاطمة ؓ، حدیث: ۲۴۵۰/۹۹۔

⑥ سنن ترمذی، کتاب المناقب، باب (۱۰۴)، حدیث: ۳۷۸۱۔ وقال: حسن غریب۔ سنن کبریٰ نسائی (۸۲۹۸)۔
Free downloading facility of Videos, Audios & Books for DAWAH purpose Only, From Islamic Research Centre Rawalpindi

- ۷: معجم طبرانی میں موضوع یعنی من گھڑت طریق سے حضرت سیدنا علی المرتضیٰ رضی اللہ عنہ سے مرفوعاً مروی ہے کہ: ”قیامت کے دن کہا جائے گا کہ تمام لوگ نظریں نیچی کر لو تا کہ فاطمہ بنت محمد ﷺ گزر جائیں۔“^①
- ۸: مسند حارث میں مرسل صحیح روایت میں ہے کہ ”مریم علیہا السلام اپنے زمانہ کی عورتوں کی سردار ہیں اور فاطمہ رضی اللہ عنہا اپنے وقت کی عورتوں کی سردار ہیں۔“^②
- ۹: امام ابن عساکر رحمہ اللہ نے سیدنا ابن عباس رضی اللہ عنہ سے مرفوعاً بیان کیا ہے کہ ”جنتی عورتوں کی سردار مریم بنت عمران علیہا السلام ہیں، پھر فاطمہ الزہرا رضی اللہ عنہا، پھر خدیجہ الکبریٰ رضی اللہ عنہا، اور پھر آسیہ رضی اللہ عنہا۔“^③
- ۱۰: امام ابن ابی شیبہ نے عبدالرحمان بن ابی لیلیٰ سے بیان کیا کہ نبی اکرم ﷺ نے فرمایا: ”دنیا کی جنتی عورتوں کی سردار مریم علیہا السلام کے بعد فاطمہ رضی اللہ عنہا ہیں۔“^④
- ۱۱: امام ابن ابی شیبہ نے مکحول سے بیان کیا کہ نبی اکرم ﷺ نے فرمایا: ”بہترین عورتیں جو اونٹوں پر بیٹھتی ہیں قریش کی عورتیں ہیں جو بچے پر بہت زیادہ شفقت کرتی ہیں اور خاندان کا اور اس کے مال کا بہت زیادہ خیال رکھتی ہیں اگر مجھے معلوم ہو کہ مریم علیہا السلام اونٹ پر بیٹھتی تھیں تو میں ان پر کسی کو فضیلت نہ دوں۔“^⑤
- ۱۲: نبی اکرم ﷺ نے فرمایا: ”مردوں سے بہت لوگ کامل ہوئے مگر عورتوں میں صرف مریم علیہا السلام آسیہ رضی اللہ عنہا اور خدیجہ رضی اللہ عنہا کامل ہوئی ہیں، اور عائشہ رضی اللہ عنہا کی فضیلت تمام عورتوں پر اس طرح ہے جس طرح شہید کی تمام کھانوں پر ہے۔“^⑥
- ۱۳: امام ابن کثیر رحمہ اللہ فرماتے ہیں: ام المؤمنین سیدہ خدیجہ الکبریٰ رضی اللہ عنہا سیدہ عائشہ رضی اللہ عنہا سے افضل ہیں کیونکہ حدیث میں ہے کہ حضرت عائشہ رضی اللہ عنہا نے کہا: یا رسول اللہ ﷺ! آپ کو اللہ تعالیٰ نے خدیجہ الکبریٰ رضی اللہ عنہا سے بہتر چیز دے دی (یعنی میرا وجود) تو آپ ﷺ نے فرمایا: ”اللہ کی قسم! مجھے اس نے ان سے بہتر نہیں دیا، کیونکہ اس نے اس وقت میری تصدیق کی جب تمام لوگوں نے مجھے جھٹلایا تھا، اس نے اس

① معجم کبیر طبرانی (۱/۱۰۸)۔ مستدرک حاکم (۳/۱۵۳)۔ یہ روایت موضوع ہے۔ عباس بن ولید ضبی راوی کذاب ہے۔

② مسند الحارث (زوائد: ۹۹۴) عن هشام بن عروہ عن ایبہ۔ سند مرسل ہے۔

③ تاریخ دمشق لابن عساکر (۷/۱۰۶-۱۰۷)۔

④ مصنف ابن ابی شیبہ (۷/۵۲۷) و اسنادہ ضعیف۔ سند مرسل ہے۔

⑤ مصنف ابن ابی شیبہ (۷/۵۴۷) و اسنادہ ضعیف۔ سند مرسل ہے۔ اس مفہوم کی روایت صحیح بخاری، کتاب احادیث الانبیاء، باب قول اللہ تعالیٰ ﴿اذ قالت الملائكة يا مريم...﴾، حدیث: ۳۴۳۴ میں تعلیقا اور صحیح مسلم، کتاب فضائل الصحابة، باب من فضائل نساء قریش، حدیث: ۲۰۱/۲۵۲۷ میں سیدنا ابو ہریرہ رضی اللہ عنہ سے موصولاً مروی ہے۔

⑥ صحیح بخاری، کتاب احادیث الانبیاء، باب قول اللہ تعالیٰ ﴿اذ قالت الملائكة يا مريم...﴾، حدیث: ۳۴۳۳۔ صحیح مسلم، کتاب فضائل الصحابة، باب من فضائل خدیجہ رضی اللہ عنہا، حدیث: ۲۴۳۱۔

الإِقْطُ: اس لفظ کو چھ طرح پڑھا جا سکتا ہے ہمزہ کے فتح کسرہ اور ضمہ کے ساتھ اور ق کے سکون کے ساتھ اَقْطُ پھر ہمزہ کے فتح اور ق کے فتح، کسرہ اور ضمہ کے ساتھ اَقْطُ: پیر، پیر کا ایک ٹکڑا۔

تشریح: آگ پر پکی ہوئی چیز کھانے سے وضو کرنا ابتدائے اسلام میں تھا پھر یہ منسوخ ہو گیا، جیسا کہ واضح نص ہے کہ

”كَانَ آخِرُ الْأَمْرَيْنِ مِنْ رَسُولِ اللَّهِ ﷺ تَرَكَ الْوَضُوءَ مِمَّا مَسَّتَهُ النَّارُ.“¹
 ”کہ نبی اکرم ﷺ کا آخری عمل یہ تھا کہ آگ پر پکی ہوئی چیز کھانے سے وضو نہیں ٹوٹتا۔“

سیدہ صفیہ رضی اللہ عنہا کا ولیمہ کھجوروں اور ستو سے ہوا:

۲۶-۲۷: حَدَّثَنَا ابْنُ أَبِي عُمَرَ، ثَنَا سُفْيَانُ بْنُ عُيَيْنَةَ، عَنْ وَائِلِ بْنِ دَاوُدَ، عَنْ ابْنِهِ - وَهُوَ بَكْرُ بْنُ وَائِلٍ - عَنِ الزُّهْرِيِّ.....

عَنْ أَنَسِ بْنِ مَالِكٍ قَالَ: أَوْلَمَ رَسُولُ اللَّهِ ﷺ عَلَى صَفِيَّةَ بَتَمْرٍ وَسَوِيقٍ.
 ”سیدنا انس بن مالک رضی اللہ عنہ سے مروی ہے وہ فرماتے ہیں کہ نبی اکرم ﷺ نے سیدتنا صفیہ (بنت جی) رضی اللہ عنہا کا ولیمہ کھجور اور ستو سے کیا۔“

تخریج: صحیح بخاری، کتاب الصلوة، باب ما یذکر فی الفخذ (۳۷۱/۱)، صحیح مسلم، کتاب النکاح، باب فضیلة اعتاقہ، سنن ترمذی ابواب النکاح (۱۰۹۵/۳)، وقال حدیث حسن غریب، سنن ابی داؤد، کتاب الاطعمہ (۳۷۴/۳)، سنن ابن ماجہ (۱۹۰۹/۱)، مسند احمد بن حنبل (۱۱۰/۳).

مفردات:

الْوَلِيمَةُ: ولیمہ خصوصی طور پر شادی کے کھانے کو کہا جاتا ہے جو میاں بیوی کے ملنے بعد لوگوں کو دیا جاتا ہے، لغوی طور پر ولیمہ، باب و ل م سے ہے جس کا معنی جمع ہونا، ایک چیز کا دوسری میں داخل ہونا۔

السَّوِيقُ: الناعم من دقيق الحنطة والشعير: جو یا گندم کے آٹا سے نکالا ہوا چھاپھ، ارد میں اس کے لیے سٹو کا لفظ مستعمل ہے سویق کی جمع اسوقتہ آتی ہے۔

الْتَمْرُ: خشک کھجوریں اس کی واحد تَمْرَةٌ آتی ہے۔

تشریح: سیدہ صفیہ رضی اللہ عنہا کے ولیمے کے بارے صحیحین میں ہے کہ آپ ﷺ نے اس نکاح میں ”حیس“ کے ساتھ ولیمہ کیا تھا۔² ”حیس“ وہ کھانا جو کھجوروں، پیر اور گھی سے بنایا جائے، کبھی پیر کی جگہ گندم یا

¹ سنن ابی داؤد، کتاب الطہارۃ، باب فی ترک الوضوء مما مست النار، حدیث: ۱۹۲۔ سنن نسائی (۱۸۵)۔

² صحیح بخاری، کتاب النکاح، باب الولیمۃ ولو بشاة، حدیث: ۵۱۶۹۔ صحیح مسلم، کتاب النکاح، باب فضیلة اعتاقہ

جو آٹا بھی ڈال لیتے ہیں۔ المصباح المنیر میں ہے جس سے کہ بھجوروں سے گٹھلیاں نکال کر ان کو پنیر کے ساتھ کوٹ کر یکجا کر لیا جائے پھر گھی میں گوندھ کر ہاتھوں سے مل لے، یہاں تک کہ ٹرید بن جائے، اور اس میں اکثر سنتو بھی ڈال لیتے ہیں۔

✽ ولیمہ صرف شادی کے بعد والے کھانے کو کہا جاتا ہے۔ یہ ولیمہ سے ماخوذ ہے جس کے معنی جمع ہونے کے ہیں کیونکہ شادی کے بعد میاں بیوی بھی جمع ہوتے ہیں اس لیے ان کے جمع ہونے کے بعد جو کھانا دیا جاتا ہے اسے ولیمہ کہا جاتا ہے۔ بعض کہتے ہیں کہ ولیمہ ہر خوشی کے کھانے کو کہتے ہیں جس میں اہل خانہ کے ساتھ دوسرے افراد بھی جمع ہوں مگر جب یہ لفظ علی الاطلاق آئے تو شادی کے کھانے پر بولا جاتا ہے، ختنہ کے موقع پر جو کھانے ہوا اسے ولیمتہ الختان سے مقید کر کے بولتے ہیں۔ قاضی عیاض نے دعوت ولیمہ قبول کرنے پر علماء کا اجماع نقل کیا ہے۔

✽ سیدتنا صفیہ رضی اللہ عنہا حبی بن اخطب یہودی کی بیٹی تھیں، یہ حضرت ہارون علیہ السلام، (موسیٰ علیہ السلام کے بھائی) کی نسل سے ہیں۔ یہ اپنی قوم کی خوب صورت ترین عورت تھیں، کنانہ بن ابی الحقیق کے نکاح میں تھیں، جب وہ ۷ھ میں خیبر کے دن قتل ہو گیا تو یہ قیدیوں میں شامل کی گئیں تو نبی اکرم ﷺ نے انہیں اپنے حصے میں رکھ لیا۔ انہوں نے خواب میں دیکھا تھا کہ چاند ان کی گود میں آگرا ہے تو اس کی یہی تاویل کی گئی۔ بعض روایات میں ہے کہ یہ سیدنا دحیہ کلبی رضی اللہ عنہ کے حصے میں چلی گئیں تو لوگوں نے آ کر نبی اکرم ﷺ سے کہا: صفیہ سردار کی بیٹی ہے اس لیے یہ صرف آپ کے پاس ہونی چاہیے تو آپ ﷺ نے دحیہ کلبی رضی اللہ عنہ کو ان کے بدل میں سات لونڈیاں دے کر واپس لے لیا پھر یہ مسلمان ہو گئیں تو آپ نے انہیں آزاد کر کے ان سے نکاح کر لیا۔ ۱۰ یہ ۵۰ھ میں فوت ہوئیں اور البقیع میں دفن ہوئیں رضی اللہ عنہا وارضاهما۔

آپ ﷺ کا مرغوب کھانا:

۲۶-۲۸: حَدَّثَنَا الْحُسَيْنُ بْنُ مُحَمَّدٍ الْبَصْرِيُّ، ثنا الْفُضَيْلُ بْنُ سَلِيمَانَ. حَدَّثَنِي فَأَيْدُ-

مَوْلَى عَبْدِ اللَّهِ بْنِ عَلِيٍّ بْنِ أَبِي رَافِعٍ مَوْلَى رَسُولِ اللَّهِ ﷺ قَالَ.....

”عبداللہ بن علی، اپنی دادی سلمی سے روایت کرتے ہیں کہ
سَلَمَى أَنَّ الْحَسَنَ بْنَ عَلِيٍّ وَابْنَ عَبَّاسٍ
وَابْنَ جَعْفَرَ أَتَوْهَا، فَقَالُوا لَهَا: اصْنَعِي
حسن بن علی، ابن عباس اور ابن جعفر ان کے پاس آئے اور
کہنے لگے: ہمارے لیے وہ کھانا تیار کیجئے جو رسول اللہ ﷺ

کو پسند تھا اور آپ اسے اچھی طرح تناول فرماتے تھے تو وہ فرمانے لگیں: بیٹا! آج کل تم ایسا کھانا پسند نہیں کرو گے، انہوں نے کہا: کیوں نہیں! آپ ہمارے لیے بنائیں، تو وہ اٹھیں، کچھ جو لیے انہیں پیسا، پھر انہیں ایک ہنڈیا میں ڈال دیا، اور اس پر کچھ تیل بھی ڈال دیا پھر کچھ مرچیں اور مصالحے کوٹ کر ڈال دیے، پھر ان کو پیش کیا اور کہنے لگیں: یہ کھانا نبی اکرم ﷺ کو پسند تھا، اور آپ ﷺ اسے رغبت سے تناول فرماتے تھے۔“

لَنَا طَعَامًا مِمَّا كَانَ يُعْجَبُ رَسُولُ اللَّهِ ﷺ وَيُحْسِنُ أَكْلَهُ، فَقَالَتْ: يَا بِنْتِي لَا تَشْتَهِيهِ الْيَوْمَ، قَالَ: بَلَى، اصْنَعِيهِ لَنَا. قَالَ: فَقَامَتْ فَأَخَذَتْ شَيْئًا مِنَ الشَّعِيرِ فَطَحَّتَهُ، ثُمَّ جَعَلَتْهُ فِي قَدْرِ وَصَبَتْ عَلَيْهِ شَيْئًا مِنْ زَيْتٍ وَدَقَّتِ الْفُلْفُلَ وَالتَّوَابِلَ فَقَرَّبَتْهُ إِلَيْهِمْ، فَقَالَتْ: هَذَا مِمَّا كَانَ يُعْجَبُ النَّبِيُّ ﷺ وَيُحْسِنُ أَكْلَهُ.

تخریج..... : یہ حدیث ضعیف ہے۔ امام ہیثمی رحمہ اللہ اپنی کتاب مجمع الزوائد (۱۰/۳۲۵) میں فرماتے ہیں: اسے طبرانی رحمہ اللہ نے روایت کیا ہے۔ اس حدیث کے تمام راوی صحیح کے راوی ہیں سوائے فائد کے، جو کہ ابن ابی رافع کا آزاد کردہ ہے وہ ثقہ تو ہے مگر صحیح کا راوی نہیں، اسی طرح سند میں فضیل بن سلیمان راوی کے بارے میں حافظ ابن حجر عسقلانی رحمہ اللہ فرماتے ہیں: وہ صدوق مگر کثیر الخطا ہے حالانکہ یہ صحیحین کا راوی ہے۔ لیکن یاد رہے حافظ ابن حجر عسقلانی نے فتح الباری کے مقدمہ ہدی الساری میں لکھا ہے کہ صحیح بخاری میں اس کی جتنی بھی روایات ہیں سب کی متابعات موجود ہیں، اور اس سند میں عبید اللہ بن علی بھی لین الحدیث ہے۔

مفردات:

يُعْجَبُ: اس کو دو طرح پڑھا جا سکتا ہے ایک نسخے میں **يُعْجَبُ** ہے اور دوسرے میں **يَعْجَبُ** ہے۔
يُعْجَبُ باب افعال اعجاب سے ہے ترجمہ ہوگا کہ آپ ﷺ اس کھانے کو اچھا سمجھتے تھے **يُعْجَبُ** باب **عَلِمَ يَعْلَمُ** سے **عَجِبَ يَعْجَبُ** ہے ترجمہ ہوگا کہ آپ ﷺ کو اچھا لگتا تھا۔
يُحْسِنُ اس میں بھی دو نسخے ہیں **يُحْسِنُ** باب تفعیل سے اور **يُحْسِنُ** باب افعال سے معنی مفہوم یکساں ہے کہ آپ ﷺ اس کا کھانا اچھا سمجھتے تھے۔

طَعَنَ: کوٹ پیس کر باریک کرنا۔

صَبَّ: سَکَبَ: ڈالا۔

دَقَّتْ: صَيَّرَتْهُ دَقِيقًا، اس کو باریک کیا۔

الْفُلْفُلُ: اس لفظ کو دونوں فَاوَلِ رُضْمَةٍ اور کُسرہ کے ساتھ بڑھنا درست ہے، مرچ۔ اس کی واحد **فُلْفُلَةٌ** یا

فَلِفَلَّةٌ آتَىٰ هِـ

التَّوَابِلِ: مصالحي، سلاو۔

راویان حدیث کا تذکرہ:

اس کے راویوں کا مختصر تذکرہ ذیل میں ملاحظہ فرمائیں۔

ابو عبد اللہ بن علی بن ابی رافع المدنی مولیٰ النبی ﷺ:

اساتذہ: انہوں نے اپنے دادا سے مرسلًا اور دادی سلمہ ام رافع سے اور سعید بن مسیب سے روایت کی ہے۔

تلامذہ: ان سے ان کے غلام فائد مدنی اور بیٹے محمد نے روایت کی ہے۔

امام ابن معین رحمہ اللہ فرماتے ہیں کہ لا بأس بہ، امام ابو حاتم رازی رحمہ اللہ فرماتے ہیں: لا بأس بحديثه یہ

منکر الحدیث نہیں ہے، اس سے حجت اس لیے لی جاسکتی ہے کہ یہ بہت کم روایت کرتے ہیں۔ امام ابن حبان رحمہ اللہ نے انہیں ثقافت میں ذکر کیا ہے۔

۲۔ سلمی جدۃ عبد اللہ بن علی بن ابی رافع:

یہ ابراہیم بن النبی ﷺ کی دایہ، ابو رافع مولیٰ النبی ﷺ کی بیوی ہیں۔ آپ ﷺ کی خادمہ اور

آپ ﷺ کا کھانا تیار کرنے والی ہیں۔ کہا جاتا ہے کہ جب ابو جہل نے رسول اللہ ﷺ سے بدتمیزی کی تھی تو اسی

نے آپ ﷺ کے چچا حمزہ بن عبدالمطلب کو عا ردلائتی تھی جس پر حمزہ نے ابو جہل سے انتقام لیا اور پھر مسلمان ہو

گئے تھے۔ ①

تشریح:..... حدیث الباب میں رسول اللہ ﷺ کے پسندیدہ کھانے کا تذکرہ ہے دیگر روایات میں

آپ ﷺ کے بارے میں مزید انواع طعام کا تذکرہ ہے کہ آپ ﷺ انہیں تناول فرماتے تھے۔ جیسا کہ سنن

ترمذی میں ہے کہ آپ ﷺ نے گوشت کے ساتھ جو کا آٹا اور چقدر اُبال کر کھائے، ② اسی طرح صحیح مسلم میں

ہے کہ آپ ﷺ کبابت یعنی پیلو کے درخت کا پکا ہوا پھل کھایا۔ ③ اسی طرح نہایہ ابن اثیر میں ہے کہ

آپ ﷺ کھجور کے درخت کے اس نرم حصے کو پسند فرماتے، جہاں سے پھل نکلتا ہے۔ ④

① الاصابة (۸/۴)۔

② سنن ترمذی، کتاب الطب، باب ما جاء فی الحمیة، حدیث: ۲۰۳۷۔ سنن ابی داؤد (۳۸۵۶)۔

③ صحیح بخاری، کتاب الاطعمه، باب الکبابت، وهو ثمر الاراک، حدیث: ۵۴۵۳۔ صحیح مسلم، کتاب الاشریة، باب

فضیلة الاسود من الکبابت، حدیث: ۲۰۵۰۔

④ النہایة لابن اثیر (۷۱۰/۱)۔

آپ ﷺ کو گوشت بہت محبوب تھا:

۲۶-۲۹: حَدَّثَنَا مَحْمُودُ بْنُ غَيْلَانَ ثَنَا أَبُو أَحْمَدَ ثَنَا سُفْيَانُ، عَنِ الْأَسْوَدِ بْنِ قَيْسٍ عَنِ نُبَيْحِ الْعَنْزِيِّ.....

”سیدنا جابر بن عبد اللہ رضی اللہ عنہ فرماتے ہیں نبی اکرم ﷺ ہمارے گھر ہمارے پاس تشریف لائے تو ہم نے آپ ﷺ کے لیے ایک بکری ذبح کی تو آپ فرمانے لگے۔ انہوں نے ایسے کیا گویا کہ انہیں معلوم تھا کہ ہم گوشت کو پسند کرتے ہیں۔ اس روایت میں ایک قصہ ہے۔“

تخریج.....: یہ حدیث صحیح ہے۔ سنن دارمی، مقدمہ (۱/۴۵)، مسند احمد بن حنبل مطوَّلاً (۳/۳۹۷، ۳۹۸)، ومختصراً (۳/۳۵۳)، اس روایت کو عراقی نے بھی احیاء العلوم کی تخریج (۲/۵۷۷) میں ذکر کیا ہے۔ اور کہا ہے کہ اس کی سند صحیح ہے۔ سنن ابی داؤد، کتاب الصلوٰۃ، باب الصلوٰۃ علی غیر النبی ﷺ، مستدرک حاکم (۴/۱۱۱)، صحیح ابن حبان حدیث نمبر (۹۸۰)۔

تشریح و فوائد.....: حدیث الباب سے ثابت ہوتا ہے کہ:

✽ میزبان کو مانوس کرنا، اور ان کا مہمانی پر حوصلہ بڑھانا بہتر ہے، ورنہ گوشت پر اظہار محبت و شغف مقصد نہیں تھا۔ یہ بھی ثابت ہوا کہ مہمان کی مرضی کے مطابق تیاری کرنی چاہیے، مہمان کو بھی اپنی من پسند چیز بتا دینی چاہیے، تاکہ میزبان کو مشقت نہ ہو۔

✽ وَفِي الْحَدِيثِ قِصَّةٌ: اس حدیث میں ایک واقعہ ہے۔ حافظ ابن حجر عسقلانی رضی اللہ عنہ فرماتے ہیں: وہ واقعہ یہ ہے کہ حضرت سیدنا جابر رضی اللہ عنہ غزوہ خندق میں اپنی بیوی کے پاس گئے اور اس سے پوچھا: کیا تیرے پاس کھانے کے لیے کچھ ہے؟ کیونکہ میں نے نبی اکرم ﷺ پر شدید بھوک کے اثرات دیکھے ہیں۔ سیدنا جابر رضی اللہ عنہ فرماتے ہیں: میری بیوی ایک تھیلا باہر نکال کر لائی جس میں تقریباً ایک صاع جو تھے۔ اور ایک موٹی تازی بکری بھی ہمارے گھر میں تھی۔ میں نے اس کو ذبح کیا اور میری بیوی نے جو پیسے، تو ہم نے گوشت ہنڈیا میں ڈال دیا اور میں خود نبی اکرم ﷺ کے پاس آ گیا اور آپ کو پوشیدہ طور پر اطلاع دیدی اور میں نے کہا: آپ اور کچھ لوگ آپ کے ساتھ آ جائیں۔ آپ ﷺ نے بلند آواز میں فرمایا: ”اے اہل خندق! جابر نے آج تمہاری دعوت کی ہے اور کھانے پر بلایا ہے لہذا تم سب جلدی آؤ۔“ پھر

آپ ﷺ نے مجھے فرمایا: ”میرے آنے تک ہنڈیا نہ اتارنا، اور روٹیاں بھی نہ لکانا۔“

جب آپ ﷺ تشریف لائے تو آپ کو آٹا پیش کیا گیا، آپ ﷺ نے اس میں اپنا لعاب دہن ڈالا، اور برکت کی دعا کی۔ پھر آپ ﷺ ہنڈیا کی طرف گئے اس میں بھی ایسے ہی کیا۔ پھر فرمایا: پکانے والی کو بلاؤ، اور فرمایا: ہنڈیا سے نکال کر دیتی جاؤ، مگر چولہے سے نہ اتارنا۔ لوگ اس دن ایک ہزار سے زیادہ تھے۔ سیدنا جابر رضی اللہ عنہ نے قسم کھا کر فرمایا: کہ سب نے کھانا کھایا یہاں تک کہ ان سے بچ گیا اور وہ واپس ہو گئے۔ حالانکہ ہنڈیا ابھی اُبل رہی تھی اور اس کے اُبلنے کی آواز آرہی تھی۔ اور آٹا ابھی پکایا جا رہا تھا۔^①

یہ روایت صحیح بخاری و مسلم میں ہے جبکہ صحیح ابن حبان اور مستدرک حاکم میں اس سے الگ ایک اور واقعہ مذکور ہے جس کو امام ترمذی رضی اللہ عنہ نے شمائل میں مختصراً ذکر کیا ہے واقعہ یوں ہے کہ سیدنا جابر رضی اللہ عنہ فرماتے ہیں: جب میرے والد شہید ہو گئے تو کافی قرض چھوڑ گئے۔ جس کی ادائیگی پر میں پریشان تھا میں نے اس بارے میں نبی اکرم ﷺ سے بات کرنا چاہی، چنانچہ میں رسول اللہ ﷺ کے پاس گیا تو آپ ﷺ نے میرے گھر آنے کا وعدہ کیا۔ میں نے اپنی بیوی سے کہا: آج دوپہر کے وقت رسول اللہ ﷺ ہمارے گھر میں تشریف لارہے ہیں آپ ﷺ کی پوری طرح خاطر و مدارات اور خدمت و تواضع ہونی چاہیے۔ چنانچہ میری بیوی نے بستر بچھا دیا۔ جب نبی کائنات ﷺ تشریف لائے تو تکیہ پر سر رکھ کر سو گئے۔ میں نے اپنے خادم کو بکری ذبح کرنے کا حکم دیا اور پھر اس کے ساتھ مل کر کھانا تیار کیا، رسول اللہ ﷺ جب بیدار ہوئے تو آپ نے پانی طلب کیا اور وضو کیا، ابھی آپ ﷺ وضوء سے فارغ ہوئے ہی تھے کہ ہم نے آپ ﷺ کے سامنے کھانا لگا دیا، رسول اللہ ﷺ نے فرمایا: ”معلوم ہوتا ہے کہ آپ لوگوں کو علم ہے کہ ہم گوشت پسند کرتے ہیں، ابو بکر اور ان کے ساتھیوں کو بھی بلا لاؤ۔“ جب وہ آگئے تو رسول اللہ ﷺ نے فرمایا: ”بسم اللہ پڑھ کر کھانا شروع کرو۔“ جب تمام حضرات نے کھانا کھالیا تو ابھی بہت سا گوشت ہنڈیا میں باقی بچا ہوا تھا۔ جب رسول اللہ ﷺ واپس جانے لگے تو سیدنا جابر رضی اللہ عنہ کی بیوی نے عرض کیا: اللہ کے رسول ﷺ! میرے لیے اور میرے خاوند کے لیے دعا فرمائیں۔ چنانچہ رسول اللہ ﷺ نے دعا فرمائی۔^②

آگ پر یکی ہوئی چیز کھانا ناقض وضو نہیں۔ اور عورت کا ذبیحہ جائز ہے:

۲۶-۳۰: حَدَّثَنَا ابْنُ أَبِي عُمَرَ، ثَنَا سُفْيَانُ، ثَنَا عَبْدُ اللَّهِ بْنُ مُحَمَّدِ بْنِ عَقِيلٍ أَنَّهُ سَمِعَ جَابِرًا. قَالَ سُفْيَانُ: وَحَدَّثَنَا مُحَمَّدُ بْنُ الْمُنْكَدِرِ.....

① صحیح بخاری، کتاب المغازی، باب غزوة خندق، حدیث: ۴۱۰۲۔ صحیح مسلم، کتاب الاشریة، باب جواز استتباعه غیر الی دار.....، حدیث: ۲۰۳۸.

② مستدرک حاکم (۱۱۱/۴)۔ صحیح ابن حبان (۹۸۰).

”سیدنا جابر رضی اللہ عنہ فرماتے ہیں کہ رسول اللہ ﷺ ایک دفعہ ایک انصاری عورت کے پاس تشریف لے گئے، میں بھی آپ ﷺ کے ساتھ تھا، تو اس نے آپ کے لیے ایک بکری ذبح کی، آپ نے اس سے کھایا، اور (پھر) وہ آپ ﷺ کے پاس تر کھجوروں کا ایک تھال لائی آپ نے اس سے (بھی کھجوریں) تناول فرمائیں، پھر ظہر کا وضوء کیا اور نماز پڑھی، پھر واپس آئے تو اس عورت نے بکری کا باقی ماندہ گوشت بھی پیش کیا۔ آپ ﷺ نے تناول فرمایا: پھر عصر کی نماز پڑھی اور وضوء نہیں کیا۔“

عَنْ جَابِرٍ قَالَ: خَرَجَ رَسُولُ اللَّهِ ﷺ وَأَنَا مَعَهُ فَدَخَلَ عَلَى امْرَأَةٍ مِنَ الْأَنْصَارِ فَذَبَحَتْ لَهُ شَاةً فَأَكَلَ مِنْهَا وَأَتَتْهُ بِقِنَاعٍ مِنْ رُطْبٍ فَأَكَلَ مِنْهُ ثُمَّ تَوَضَّأَ لِلظُّهْرِ وَصَلَّى ثُمَّ أَنْصَرَفَ فَأَتَتْهُ بِعُلَّالَةٍ مِنْ عُلَّالَةِ الشَّاةِ فَأَكَلَ ثُمَّ صَلَّى الْعَصْرَ وَلَمْ يَتَوَضَّأَ.

تخریج:..... یہ حدیث صحیح ہے۔ سنن ترمذی، ابواب الطہارۃ، باب فی ترک الوضوء ممامست النار (۸۰/۱)، مسند احمد بن حنبل (۳/۳۲۲)، مسند ابی داؤد الطیالسی (ص: ۲۳۳)، سنن ابی داؤد، کتاب الطہارۃ، باب فی ترک الوضوء ممامست النار (۱/۹۱۱) مختصراً.

مفردات:

قِنَاعٌ: بکسر القاف: اللَّطْبُقُ الَّذِي يُؤْكَلُ عَلَيْهِ وَهُوَ تَهَالِجٌ جَسْ بَرَكْهَانَا رَكْهَانَا كَرَكْهَانَا جَاءَ۔
رُطْبٌ: ضِدُّ الْيَابِسِ وَهُوَ نَضِيجُ الْبُسْرِ، پکی ہوئی کھجور۔
الْعُلَّالَةُ بِضَمِّ الْعَيْنِ: الْبَقِيَّةُ بَاتِي مَانِدَةٌ۔

تشریح:..... اس حدیث سے ثابت ہے کہ کھانے کے بعد دوبارہ کھانا درست ہے اگرچہ درمیان میں زیادہ وقت نہ بھی گزرا ہو۔ اس حدیث میں دو دفعہ کھانے کا ذکر ہے مگر سیر ہونے کا ذکر نہیں، اس لیے یہ حدیث سیدہ عائشہ رضی اللہ عنہا کی اس حدیث کی معارض نہیں ہے جس میں ہے کہ آپ ﷺ نے ایک دن میں دو دفعہ سیر ہو کر کھانا نہیں کھایا۔
* حدیث الباب سے ایک فائدہ یہ بھی معلوم ہوتا ہے کہ آگ پر پکی ہوئی چیز کھانے سے وضوء ختم نہیں ہو جاتا گویا سیدنا ابو ہریرہ رضی اللہ عنہ کی حدیث جس میں یہ آتا ہے کہ ”آگ پر پکی ہوئی چیز کھانے سے وضوء لازم ہے۔“
② یہ حدیث جابر رضی اللہ عنہ، سیدنا ابو ہریرہ رضی اللہ عنہ کی حدیث کی نسخہ ہے، امام ترمذی رضی اللہ عنہ اپنی سنن ③ میں

① صحیح بخاری، کتاب الرقاق، باب کیف کان عیش النبی ﷺ واصحابہ، حدیث: ۶۴۵۵۔ صحیح مسلم، کتاب الزہد،

باب الدنيا سجن للمؤمن، حدیث: ۲۹۷۱۔

② صحیح مسلم، کتاب الحيض، باب الوضوء، مما مست النار، حدیث: ۳۵۲۔

③ سنن ترمذی، کتاب الطہارۃ، باب فی ترک الوضوء، مما غرت النار، حدیث: ۸۰۔

ابواب الطہارۃ میں فرماتے ہیں: اکثر صحابہ کرام، تابعین عظام، اور جوان کے بعد ہوئے جیسا کہ سفیان ثوری، عبداللہ بن مبارک، امام شافعی، امام احمد، اور اسحاق رحمہم اللہ جمعین کا عمل اور موقف یہی ہے کہ جس چیز کو آگ نے چھوا ہو اس کے کھانے سے وضوء کرنا منسوخ ہے کیونکہ رسول اللہ ﷺ کے دو فغلوں میں سے آخری فعل یہی ہے کہ تَرَكَ الْوَضُوءَ مِمَّا مَسَّتْهُ النَّارُ وَضُوءَ كَاجْهَوْرُنَا اس چیز سے جسے آگ نے چھوا ہو۔

اس حدیث سے معلوم ہوا کہ عورت جانور ذبح کر سکتی ہے، عورت کا ذبیحہ حرام نہیں ہوتا، اگرچہ وہ عورت ایام میں ہی ہو۔

مریض آدمی مضر صحت چیزوں سے پرہیز کرے:

۲۶-۳۱: حَدَّثَنَا الْعَبَّاسُ بْنُ مُحَمَّدٍ الدُّورِيُّ، ثنا يُونُسُ بْنُ مُحَمَّدٍ، ثنا فُلَيْحُ بْنُ سَلِيمَانَ، عَنْ عُمَانَ بْنِ عَبْدِ الرَّحْمَنِ، عَنْ يَعْقُوبَ بْنِ أَبِي يَعْقُوبَ.....

”سیدہ ام المندثر رضی اللہ عنہا سے مروی ہے وہ فرماتی ہیں کہ رسول اللہ ﷺ میرے پاس تشریف لائے، اور آپ ﷺ کے ساتھ سیدنا علی رضی اللہ عنہ بھی تھے۔ ہمارے ہاں کچی کھجوروں کے کچھ خوشے لٹکے ہوئے تھے۔ تو نبی اکرم ﷺ اور سیدنا علی رضی اللہ عنہ بھی آپ کے ساتھ کھانے لگے تو آپ ﷺ نے فرمایا: علی! ٹھہر جاؤ ٹھہر جاؤ، تم ابھی ابھی بیماری سے صحت یاب ہونے کی وجہ سے کمزور ہو، تو حضرت علی رضی اللہ عنہ بیٹھے رہے اور نبی اکرم ﷺ کھانے لگے، سیدہ ام المندثر رضی اللہ عنہا فرماتی ہیں: پھر میں نے ان کے لیے چقندر اور جو پکائے تو نبی اکرم ﷺ نے حضرت علی رضی اللہ عنہ سے فرمایا: اس سے کھاؤ، یہ تیرے لیے زیادہ موافق ہے۔“

تخریج:..... یہ حدیث بقول محدث الزمان علامہ محمد ناصر الدین البانی رضی اللہ عنہ حسن درجہ کی ہے۔ سنن ترمذی، ابواب الطب عن رسول اللہ ﷺ (۴/۲۰۳۷) وقال ابو عیسیٰ: هذا حدیث حسن غریب لا نعرفه الا من حدیث فلیح، سنن ابی داؤد، کتاب الطب، باب فی الحمیة (۴/۳۸۵۶)، سنن ابن ماجہ، کتاب الطب، باب فی الحمیة (۲/۳۴۴۲)، مسند احمد بن حنبل (۶/۳۶۳، ۳۶۴)، مستدرک حاکم

Free downloading facility of Videos, Audios & Books for DAWAH purpose only, From Islamic Research Centre Rawalpindi

(۴/۷۰۷) امام حاکم رحمہ اللہ فرماتے ہیں یہ حدیث صحیح الاسناد ہے مگر شیخین نے اس کو روایت نہیں کیا امام ذہبی رحمہ اللہ نے امام حاکم رحمہ اللہ کے قول کی موافقت کی ہے، اور علامہ البانی رحمہ اللہ نے بھی اس حدیث کو سلسلۃ الاحادیث الصحیحہ میں حسن قرار دیا ہے۔ (۵۹)

مفردات:

دَوَالٌ: دَالِيَةٌ کی جمع ہے۔ ڈوڈی، کھجوروں کا خوشہ، جس کو لٹکا یا جائے، جب پک جائے تو کھایا جائے۔
مَهْمَه: یہ اسم فعل ہے بمعنی اُكْفِفُ ٹھہر جاؤ، رک جاؤ۔

نَاقَةٌ: قَرِيْبٌ عَهْدٍ بَمَرَضٍ: نیا نیا بیماری سے اٹھنا۔ صحت یاب ہونا۔ سَلْقًا: چقدر۔
أَوْفَقٌ: باب وَفَقَ يَفِقُ سے ہے۔ موافق و مناسب ہونا، مخالف نہ ہونا،

راوی حدیث:

اس حدیث کی راوی سیدہ ام الممذر رضی اللہ عنہا ہیں۔ یہ ام الممذر بنت قیس الانصاریہ رضی اللہ عنہا نبی اکرم ﷺ کی خالائوں میں سے ایک تھیں، انہوں نے دونوں قبلوں کی طرف نماز پڑھی۔

یعقوب بن ابی یعقوب المدنی سے روایت کرتی ہیں امام طبرانی رحمہ اللہ فرماتے ہیں: ان کا نام سلمی بنت قیس ہے جبکہ امام ترمذی رحمہ اللہ فرماتے ہیں: یہ ام الممذر بنت قیس بن عمرو ہے بعض کہتے ہیں یہ سلمی بنت قیس ہے، سلیط کی بہن جو بنی مازن بن نجار سے ہے۔ رضی اللہ عنہا

اسباب کا استعمال توکل کے منافی نہیں:

حافظ ابن حجر عسقلانی رحمہ اللہ فرماتے ہیں نبی اکرم ﷺ نے سیدنا علی رضی اللہ عنہ کو کھجور کھانے سے اس لیے منع کیا کہ یہ اور اس طرح کے مقوی پھل اور فواکہ کمزور آدمی کو نقصان دیتے ہیں، کیونکہ یہ بہت جلدی اپنی حالت تبدیل کر لیتے ہیں اور کمزور طبیعت ان کا دفاع نہیں کر سکتی کیونکہ اس وقت کمزور آدمی میں قوت مدافعت کم ہوتی ہے۔

جو اور سلق (چقدر) سے اس لیے منع نہیں کیا کہ وہ اچھی، نرم اور قوت والی غذا ہے اس حدیث سے ثابت ہوتا ہے کہ مریض اور کمزور لوگوں کو مضر صحت چیزوں سے پرہیز کرنا چاہیے۔ بلکہ حکماء کہتے ہیں کہ سب سے زیادہ مفید

چیز پرہیز ہے کیونکہ بیمار آدمی کا دل کبھی کبھی نہایت مضر چیز کی طرف مائل ہوتا ہے تو اس صورت میں جب بیماری پلٹ کر آتی ہے تو نہایت نقصان دہ ہوتی ہے۔ کبھی مضر اشیاء تھوڑی مقدار میں استعمال کرنے سے فائدہ بھی ہو جاتا

ہے، سیدنا صحیب رضی اللہ عنہ فرماتے ہیں: میں ایک دفعہ نبی اکرم ﷺ کے پاس گیا تو دیکھا کہ آپ ﷺ کھجوریں اور روٹی کھا رہے ہیں تو آپ نے فرمایا: قریب آؤ اور کھاؤ۔ میں قریب ہو کر کھجوریں کھانے لگا۔ آپ ﷺ نے

فرمایا: تم کھجوریں کھاتے ہو حالانکہ تمہاری آنکھ میں تکلف ہے؟ عرض کیا: جی ہاں! لیکن میں دوسری جانب دیکھ رہا

ہوں، تو آپ ﷺ مسکرانے لگے۔^①

حدیث الباب سے علم طب کے لیے ایک بہت بڑی بنیاد ثابت ہوتی ہے کہ علاج کرنا بہتر ہے، کیونکہ صحیح حدیث میں آیا ہے کہ ”اللہ تعالیٰ نے جو بھی بیماری پیدا کی ہے اس کی دوا بھی ضرور نازل کی ہے مگر بڑھاپا ایسی بیماری ہے جس کی کوئی دوا اور علاج نہیں۔“^② ایک حدیث میں ہے کہ ”اللہ تعالیٰ نے ہر بیماری کی شفاء اتاری ہے تو تم علاج کرو۔“^③ ایک روایت میں ہے کہ ”ہر بیماری کا علاج ہے مگر موت کا کوئی علاج نہیں۔“

معلوم ہوا کہ اسباب کا استعمال کرنا توکل کے منافی نہیں ہے جس طرح بھوک روکنے کے لیے کھانا کھانا توکل کے منافی نہیں۔ محاسبی کہتے ہیں متوکل آدمی شرعی رقیہ وغیرہ کر سکتا ہے۔ کیونکہ سید المتوکلین نے رقیہ کیا ہے۔ اور جس حدیث میں آیا ہے کہ جس نے رقیہ (دم) کیا یا داغ (آگ سے داغ لگوانا) لگوا یا وہ توکل سے بری ہے اس سے مراد ان ستر ہزار لوگوں کا توکل ہے جنہیں بلا حساب جنت کا داخلہ ملے گا یعنی ان لوگوں کے توکل سے بری ہے^④ اس سے معلوم ہوا کہ توکل کے بھی درجات ہیں۔ تو جو آدمی اللہ تعالیٰ سے شفا کی امید رکھے اور شریعت کے مطابق دم کرے، اور مکروہ یا خلاف شرع دم وغیرہ نہ کرے تو اس کا توکل بحال رہے گا۔ قالہ ابن عبدالبر۔

یہ بات ملحوظ رہے کہ حقیقت تو حیدت تک مکمل نہیں ہوتی جب تک ان اسباب کو بھی عمل میں نہ لایا جائے جو اللہ تعالیٰ نے مقرر فرمائے ہیں۔ بلکہ ان اسباب کا تعطل توکل میں نقصان پیدا کرتا ہے۔ (یہ بحث امام غزالی نے احیاء میں ذکر کی ہے۔)

یہ جو حدیث میں فرمایا گیا ہے کہ ہر بیماری کی دوا ہے اس میں بیمار آدمی کے دل کو تسلی دی گئی ہے اور اسے مضبوط کیا گیا ہے تاکہ وہ مایوس نہ ہو جائے، اسی طرح حکیم اور طبیب کو ہمت دی گئی ہے کہ وہ تلاش و جستجو جاری رکھے اور بیماری کو لا علاج سمجھ کر مایوس نہ ہو جائے۔

اس کے ساتھ ساتھ اللہ تعالیٰ پر کامل اور سچا اعتماد و توکل اور اس کے لیے خشوع و خضوع، نیز صدقہ و خیرات کرنا، مصیبت زدہ سے تکلیف دور کرنا، یہ اعمال تو بشرط صحت نیت حسنی علاج و دواء سے بہتر اور زیادہ نفع بخش ہیں۔ طب نبوی کے لیے امام ابن القیم الجوزیہ رحمۃ اللہ علیہ کی کتاب ”زاد المعاد فی ہدی خیر العباد“ بہترین کتاب ہے۔

① سنن ابن ماجہ، کتاب الطب، باب الحمیة، حدیث: ۳۴۴۳۔

② سنن ابی داؤد، کتاب الطب، باب فی الرجل یتداوی، حدیث: ۳۸۵۵۔ سنن ترمذی (۲۰۳۸)۔ سنن ابن ماجہ (۳۴۳۶)۔

③ حوالہ سابق۔

④ سنن ترمذی، کتاب الطب، باب ما جاء فی کراهیة الرقیة، حدیث: ۲۰۵۵ وقال: حسن صحیح۔ سنن ابن ماجہ (۳۴۸۹)۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

نفلی روزہ عذر کی وجہ سے توڑا جا سکتا ہے:

۲۶-۳۲: حَدَّثَنَا مُحَمَّدُ بْنُ غَيْلَانَ، نَنَا بِشْرُ بْنُ السَّرِيِّ، عَنْ سُفْيَانَ، عَنْ طَلْحَةَ بْنِ يَحْيَى، عَنْ عَائِشَةَ بِنْتِ طَلْحَةَ.....

”ام المؤمنین سیدہ عائشہ صدیقہ رضی اللہ عنہا سے مروی ہے وہ فرماتی ہیں کہ نبی اکرم ﷺ میرے پاس تشریف لاتے اور فرماتے: کیا تمہارے پاس صبح کے وقت کا کھانے ہے؟ تو (اگر) میں کہتی نہیں، تو آپ ﷺ فرماتے میں روزہ سے ہوں۔ فرماتی ہیں: ایک دن میرے پاس کچھ آیا تو میں نے کہا: یا رسول اللہ ﷺ! میرے پاس ایک ہدیہ آیا ہے۔ آپ نے پوچھا: کیا ہے؟ میں نے عرض کیا: حیس (پنیر اور خشک کھجوروں کا حلوہ) ہے۔ آپ نے فرمایا: میں صبح سے روزہ سے تھا۔ پھر آپ ﷺ نے اسے تناول فرمایا۔“

تخریج.....: صحیح مسلم، کتاب الصیام باب جواز صوم النافله بنية فى النهار قبل الزوال (۱۶۹/۲، ۱۷۰، برقم ۸۰۸، ۸۰۹)، سنن ترمذی، ابواب الصوم (۷۳۴/۳)، وقال حدیث حسن، سنن ابی داؤد، کتاب الصوم (۲۴۵۵/۲)، سنن نسائی، کتاب الصوم (۱۹۴/۴، ۱۹۵)، صحیح ابن حزیمة (۸۰۸/۳)، السنن الكبرى للبيهقي (۲۷۵/۴)، مسند احمد بن حنبل (۴۹/۶، ۲۰۷)۔

مفردات:

غَدَاءٌ: طَعَامٌ أَوَّلِ النَّهَارِ، صَحْيَا دُوَيْبِرَ كَالْكَهَانِ۔
حَيْسٌ: التَّمْرُ مَعَ السَّمْنِ أَوْ الْإِقِطِ أَوْ الدَّقِيقِ حلوہ جسے کھجوروں اور مکھن یا پنیر یا آٹے سے تیار کیا جاتا ہے۔

معلوم ہوا کہ نفلی روزہ کی نیت نصف نہار سے قبل کر لینا جائز ہے امام ابوحنیفہ اور شافعی رحمہما کا یہی مسلک ہے جبکہ امام مالک رحمہ اللہ فرماتے ہیں: رات کو نیت کرنا ضروری ہے کیونکہ نبی اکرم ﷺ کا فرمان عام ہے کہ ”مَنْ لَمْ يُجَمِّعِ الصِّيَامَ بِاللَّيْلِ فَلَا صَوْمَ لَهُ“ جس نے رات کو روزے کی نیت نہ کی، اس کا روزہ نہیں ہے۔

① سنن ابی داؤد، کتاب الصیام، باب النية فى الصیام، حدیث: ۲۴۵۴۔ سنن ترمذی (۷۳۰)۔ سنن نسائی (۲۳۳۲)۔ سنن

یہ بھی معلوم ہوا کہ نفلی روزہ عند الضرورت توڑنے میں کوئی حرج نہیں، اور اس کی قضاء رسول اللہ ﷺ سے ثابت نہیں ہے۔

امام طبری رحمۃ اللہ علیہ کہتے ہیں: چونکہ کھجوریں ایک مستقل کھانا تھا جو بطور سالن لوگوں میں رواج پذیر نہیں تھا۔ اس لیے آپ ﷺ نے وضاحت فرمائی کہ یہ چیز سالن بننے کے صلاحیت رکھتی ہے۔ میرک شاہ کہتے ہیں: یہ حدیث اس شخص کی دلیل ہے جو کہتا ہے کہ کھجوریں سالن ہے۔ مثلاً امام شافعی رحمۃ اللہ علیہ وغیرہ۔

اس حدیث سے غذا کی تدبیر کرنا بھی ثابت ہوتا ہے۔

کھجور کا استعمال بطور سالن:

۲۶-۳۳: حَدَّثَنَا عَبْدُ اللَّهِ بْنُ عَبْدِ الرَّحْمَنِ، حَدَّثَنَا عُمَرُ بْنُ حَفْصِ بْنِ غِيَاثٍ، ثَنَا أَبِي، عَنْ مُحَمَّدِ بْنِ أَبِي يَحْيَى الْأَسْلَمِيِّ، عَنْ يَزِيدَ بْنِ أَبِي أُمَيَّةَ الْأَعْوَرِ.....

عَنْ يُوْسُفَ بْنِ عَبْدِ اللَّهِ بْنِ سَلَامٍ قَالَ: "سَيِّدِنَا يُوْسُفُ بْنُ عَبْدِ اللَّهِ بْنِ سَلَامٍ رضي الله عنه مِنْ مَرُودِي هُوَ رَأَيْتُ النَّبِيَّ ﷺ أَخَذَ كِسْرَةً مِنْ خُبْزِ الشَّعِيرِ، فَوَضَعَ عَلَيْهَا تَمْرَةً، ثُمَّ قَالَ: هَذِهِ إِدَامٌ هَذِهِ فَأَكَلْ."

فرماتے ہیں میں نے رسول اللہ ﷺ کو دیکھا کہ آپ نے جو کی روٹی کا ایک ٹکڑا لیا اور اس پر ایک کھجور رکھ کر فرمایا: یہ اس روٹی کا سالن ہے اور تناول فرمایا۔

تخریج.....: یہ حدیث ضعیف ہے۔ سنن ابی داؤد، کتاب الایمان والنذور، باب الرجل یحلف ان لا یتأوم (۳/۳۲۵۹، ۳۲۶۰)، السنن الکبری للبیہقی (۱۰/۶۳)، شرح السنة للبخاری (۶/۲۸۸)، امام ابن حجر عسقلانی رحمۃ اللہ علیہ نے فتح الباری، میں (۱۱/۵۸۰) اسے حسن قرار دیا ہے۔ لیکن تقریب التہذیب میں فرماتے ہیں یزید بن ابی امیہ مجہول ہے امام ہیثمی رحمۃ اللہ علیہ نے اس روایت کو مجمع الزوائد (۵/۴۰) میں نقل کیا ہے اور کہا ہے کہ اسے ابویعلی نے روایت کیا ہے اور اس کی سند میں یحییٰ بن العلاء ضعیف ہے۔ اس حدیث کا ایک شاہد طبرانی کی المعجم الاوسط میں ہے اس کی سند میں محمد بن کثیر بن مروان ضعیف ہے اس طرح طبرانی کی المعجم الاوسط میں ایک اور شاہد بھی ہے جس کی سند میں ہارون محمد ابوالطیب کذاب ہے فالہ الہیثمی فی المعجم (۵/۴۱)۔

راوی حدیث:

اس حدیث کے راوی سیدنا ابویعقوب یوسف بن عبد اللہ بن سلام بن الحارث الاسرائیلی المدنی حلیف الانصار رضي الله عنه ہیں، ان کے بارے میں اختلاف ہے کہ یہ شرف صحابیت سے مشرف ہوئے تھے یا نہیں صحیح روایات کے مطابق یہ روایت اور روایت دونوں اعتبار سے صحابی رسول ہیں۔

نبی اکرم ﷺ سے بلا واسطہ روایت کرنے کے علاوہ اپنے والد محترم حضرت سیدنا عبداللہ بن سلام رضی اللہ عنہ سے بھی روایت کرتے ہیں علاوہ ازیں سیدنا عثمان، سیدنا علی، سیدنا ابوالدرداء، اور سیدنا خویلد بنت ثعلبہ وغیرہ رضی اللہ عنہم سے بھی روایت کرتے ہیں۔ ان سے ان کا بیٹا محمد اور عون روایت کرتے ہیں اسی طرح عمر بن عبدالعزیز، ابن المنکدر وغیرہ بھی ان سے روایت کرتے ہیں۔ آپ نے سیدنا عمر بن عبدالعزیز کی خلافت میں وفات پائی۔ رضی اللہ عنہ وارضاه۔

نبی اکرم ﷺ کو ثقل پسند تھا:

۲۶-۳۴: حَدَّثَنَا عَبْدُ اللَّهِ بْنُ عَبْدِ الرَّحْمَنِ، ثَنَا سَعِيدُ بْنُ سُلَيْمَانَ، عَنْ عَبْدِ بْنِ الْعَوَامِ، عَنْ حُمَيْدِ بْنِ أَنَسِ بْنِ مَالِكٍ أَنَّ رَسُولَ اللَّهِ ﷺ كَانَ يُعْجِبُهُ الثُّقْلُ.

ماندہ (کھانا) بڑا پسند تھا۔ امام ترمذی کے شیخ عبداللہ بن عبدالرحمان فرماتے ہیں باقی ماندہ سے مراد کھانے سے جو بچا ہوا ہو۔“

تخریج.....: یہ حدیث صحیح ہے۔ مسند احمد بن حنبل (۲۲۰/۳)، مستدرک حاکم (۱۱۵/۴، ۱۱۶)، طبقات ابن سعد (۳۹۳/۱)، شعب الایمان (۵۹۲۴/۶)۔

مفردات:

الثُّقْلُ: مَا بَقِيَ مِنَ الطَّعَامِ: باقی بچا ہوا۔ پیالے میں ہو یا ہنڈیا میں۔

تشریح:

❖ نبی اکرم ﷺ کو آخر میں بچا ہوا کھانے زیادہ پسند تھا، اس کی وجہ شاید یہ ہو کہ وہ زیادہ پکا ہوا ہوتا ہے اس لیے وہ زیادہ زود ہضم اور لذیذ ہوتا ہے۔

❖ اس سے آپ ﷺ کی تواضع و انکساری کا اظہار بھی ہوتا ہے۔ ایک دوسری حدیث میں ہے: جو شخص جس پیالے میں کھائے پھر اسے چائے (اچھی طرح صاف کرے تو وہ اس کے لیے بخشش مانگتا ہے) تو آخر میں بچا ہوا کھانے والے کو ہی ایسے موقع میسر ہو سکتے ہیں۔

❖ آپ ﷺ کی عادت مبارک ایثار کی تھی، اس لیے دوسرے ضرورت مند مہمانوں کو آپ وہی کھانا دیتے جو ہنڈیا میں اوپر ہو، اور جو نیچے بچ جاتا، اُسے خود پسند فرماتے، یہ عمل البعد من التبر بھی ہے۔

بَابُ مَا جَاءَ فِي صِفَةِ إِدَامِ رَسُولِ اللَّهِ ﷺ پورا ہو گیا۔

والحمد لله رب العالمين على ذلك

رسول اللہ ﷺ کے کھانے کے وقت وضوء کے طریقے کا بیان

(اس باب میں تین احادیث ہیں)

وُضُوءٌ: پاکیزہ اور خوبصورت ہونا وُضُوءُ کا اطلاق ہاتھ منہ دھونا اور پاؤں دھونا، سر پر مسح کرنا یا صرف ہاتھ دھونا اور کلی کرنا پڑتا ہے۔

اس باب میں امام ابو عیسیٰ الترمذی رحمۃ اللہ علیہ نے کھانا کھانے سے پہلے اور بعد میں ہاتھ دھونے کے متعلق احادیث نقل کی ہیں، باب کے عنوان میں وُضُوءٌ کا لفظ استعمال ہوا ہے، وُضُوءٌ کا ایک مفہوم تو اصطلاحی ہے یعنی نماز کے لیے پورا وضوء کرنا، جس میں فرائض و واجبات اور سنن شامل ہیں۔ دوسرا مفہوم یہ ہے کہ صرف ہاتھ دھونا اور کلی کرنا، اس باب میں یہی دوسرا مفہوم مراد ہے۔ مصنف علیہ الرحمۃ پہلے دو حدیثیں لائے ہیں جن میں وضوء نہ کرنے کا بیان ہے یعنی کھانے کے لیے پہلے یا بعد میں شرعی وضوء کرنا ضروری نہیں ہے۔ پھر ایک حدیث لغوی و عرفی وضوء کے استحباب پر پیش کی ہے یعنی صرف ہاتھ اور منہ دھونا یا کلی کرنا۔

کھانے سے پہلے کونسا وضوء مستحب ہے؟

۲۷-۱: حَدَّثَنَا أَحْمَدُ بْنُ مَنِيعٍ، ثنا إِسْمَاعِيلُ بْنُ إِبرَاهِيمَ، عَنْ أَيُّوبَ، عَنْ ابْنِ أَبِي مَلِيكَةَ.....

عَنْ ابْنِ عَبَّاسٍ رضی اللہ عنہما: أَنَّ رَسُولَ اللَّهِ ﷺ خَرَجَ مِنَ الْخَلَاءِ فَقَرَّبَ إِلَيْهِ طَعَامٌ فَقَالُوا أَلَا نَأْتِيكَ بِوَضُوءٍ؟ قَالَ: إِنَّمَا أُمِرْتُ بِالْوَضُوءِ إِذَا قُمْتُ إِلَى الصَّلَاةِ.

”سیدنا ابن عباس رضی اللہ عنہما سے مروی ہے (وہ فرماتے ہیں) کہ رسول اللہ ﷺ بیت الخلاء سے باہر نکلے تو آپ کو کھانا پیش کیا گیا، اور صحابہ کرام عرض کرنے لگے: کیا ہم آپ کے لیے وضوء کا پانی نہ لے آئیں؟ (تاکہ آپ وضوء کر لیں) تو رسول اللہ ﷺ نے فرمایا: مجھے وضوء کرنے کا حکم اس وقت دیا گیا ہے جب میں نماز کے لیے اٹھوں۔“

تخریج.....: صحیح مسلم، کتاب الحيض باب جواز اكل المحدث الطعام (۱/۱۱۹ برقم ۲۸۳)،

سنن ترمذی ابواب الاطعمة (۴/۱۸۴۷)، وقال حديث حسن صحيح، سنن ابی داؤد، کتاب الاطعمة،

باب فی غسل الیَدین عند الطعام (۳/۳۷۶) سنن نسائی کتاب الطہارۃ (۱/۱۳۲).

مفردات:

الْوَضُوءُ یہ لفظ واؤ کے فتح کسرہ اور ضمہ کے ساتھ تینوں طرح لغت عرب میں مستعمل ہے واؤ کے فتح کے ساتھ اس سے مراد وضو کا پانی ہے۔ کسرہ کے ساتھ اس سے مراد وضوء کے پانی والا برتن، اور ضمہ کے ساتھ اس سے مراد نفس وضوء ہے جو مختلف اعضاء کو مختلف انداز میں دھونے سے عبارت ہے۔

الْخَلَاءُ: دراصل خالی جگہ کو خلاء کہا جاتا ہے یہاں مراد بیت الخلاء ہے۔

تشریح: اس مقام پر وضوء سے مراد عام وضوء یعنی لغوی وضوء مراد ہے کہ کھانے کے بعد ہاتھ اور منہ دھونا یا کلی کرنا، نماز والا وضوء مراد نہیں ہے۔

کھانے کے لیے شرعی وضوء ضروری نہیں:

۲۷-۲: حَدَّثَنَا سَعِيدُ بْنُ عَبْدِ الرَّحْمَنِ الْمَخْزُومِيُّ، ثَنَا سُفْيَانُ بْنُ عُيَيْنَةَ، عَنْ عَمْرِو بْنِ دِينَارٍ، عَنْ سَعِيدِ بْنِ الْحَوَيْرِثِ.....

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: خَرَجَ رَسُولُ اللَّهِ ﷺ مِنَ الْعَائِطِ فَأَتَيْ بِطَعَامٍ، فَقِيلَ لَهُ: أَلَا تَتَوَضَّأُ؟ فَقَالَ: أَأَصْلِي فَأَتَوَضَّأُ؟

”سیدنا عبداللہ بن عباس رضی اللہ عنہما سے مروی ہے۔ انہوں نے فرمایا: نبی اکرم ﷺ قضائے حاجت کی جگہ سے نکلے تو آپ کے لیے کھانا لایا گیا اور آپ سے پوچھا گیا کہ کیا آپ وضوء فرمائیں گے؟ تو فرمایا: کیا میں نماز پڑھنے لگا ہوں جو وضوء کروں۔“

تخریج: صحیح مسلم، کتاب الحيض، باب جواز اكل المحدث الطعام (۱/۱۱۹ برقم ۲۸۳)، سنن الكبرى للنسائی (۴/۱۷)۔

مفردات:

الْعَائِطُ: مَوْضِعٌ قُضِيَ فِيهِ الْحَاجَةُ الْمَطْمَئِنُّ مِنَ الْأَرْضِ: قضائے حاجت کی جگہ مغوط سے ہے جس کے معنی کھودنا، داخل ہونا اور دھنس جانا کے ہیں۔ نزم زمین جس میں پانی وغیرہ جذب ہو جائے، کشادہ زمین، ہموار جگہ، اب غائط کا لفظ بیت الخلاء کے لیے بولا جاتا ہے۔

تشریح: اس حدیث سے کھانا کھانے سے قبل شرعی وضوء کا عدم وجوب ثابت ہوتا ہے۔

کھانے سے پہلے اور بعد میں ہاتھ دھونا باعث برکت ہے:

۲۷-۳: حَدَّثَنَا يَحْيَى بْنُ مَوْسَى، ثَنَا عَبْدُ اللَّهِ بْنُ نُمَيْرٍ، ثَنَا قَسْبُ بْنُ الرَّبِيعِ، (ح). ثَنَا

قُتِبَتْ، ثنا عَبْدُ الْكَرِيمِ الْجُرْجَانِيُّ، عَنْ قَيْسِ بْنِ الرَّبِيعِ، عَنْ أَبِي هَاشِمٍ، عَنْ زَادَانَ.....
 عَنْ سَلْمَانَ قَالَ: قَرَأْتُ فِي التَّوْرَةِ أَنَّ
 بَرَكََةَ الطَّعَامِ الْوُضُوءَ بَعْدَهُ، فَذَكَرْتُ
 ذَلِكَ لِلنَّبِيِّ ﷺ، وَأَخْبَرَنِي بِمَا قَرَأْتُ فِي
 التَّوْرَةِ، فَقَالَ رَسُولُ اللَّهِ ﷺ: بَرَكََةُ
 الطَّعَامِ الْوُضُوءَ قَبْلَهُ وَالْوُضُوءَ بَعْدَهُ.
 وَقَالَ: لَا نَعْرِفُ هَذَا الْحَدِيثَ إِلَّا مِنْ
 حَدِيثِ قَيْسِ بْنِ الرَّبِيعِ وَقَيْسٌ يُضَعَّفُ
 فِي الْحَدِيثِ

اور وہ حدیث میں ضعیف ہے۔

تخریج: یہ حدیث ضعیف ہے۔ سنن ابی داؤد، کتاب الاطعمة، باب فی غسل الیدین قبل الطعام
 (۳/۳۷۶۱)، سنن ترمذی ابواب الاطعمة (۴، ۱۸۴۶)، مستدرک حاکم (۴/۱۰۶، ۱۰۷)، مسند
 احمد بن حنبل (۴/۴۴۱)، مسند ابی داؤد طیالسی (ص: ۹۱)، شرح السنة للبغوی (۶/۲۸۲۷) قال
 الحاکم ”نفرد به قیس بن الربیع عن ابی ہاشم و انفراد علی علو محلہ اکثر من ان یمکن ترکہ فی هذا
 الباب“ وقال الذہبی: ”مع ضعف قیس فیہ ارسال۔“ (امام حاکم رحمۃ اللہ علیہ فرماتے ہیں) قیس بن ربیع اس حدیث
 کو ابوہاشم سے بیان کرنے میں متفرد ہیں اور ان کا عالی سند کے باوجود متفرد ہونا اس مسئلہ میں ان کی روایت کو
 چھوڑنے کا امکان پیدا کرتا ہے، امام ذہبی رحمۃ اللہ علیہ فرماتے ہیں: قیس کے ضعیف ہونے کے ساتھ ساتھ اس سند میں
 دوسری خرابی ارسال بھی ہے۔

تشریح: اس روایت میں کھانے سے پہلے اور بعد میں لغوی وضوء کرنے میں برکت کا ذکر کیا گیا ہے۔
 تورات میں بقول سیدنا سلمان فارسی رضی اللہ عنہ کھانے کے بعد وضوء کا تذکرہ تھا جبکہ ہماری شریعت میں ایک زائد چیز
 یعنی کھانے سے پہلے بھی وضوء کرنا یعنی ہاتھ دھونا اور کلی کرنا وارد ہے۔

کھانے کے بعد ہاتھ دھونے سے اور کلی کرنے میں بڑی حکمت ہے اس سے ہاتھوں اور منہ میں لگی ہوئی
 چکنائٹ اور دسومت صاف ہو جاتی ہے۔ سنن ترمذی، سنن ابی داؤد، سنن ابن ماجہ کی ایک صحیح حدیث میں مروی ہے
 کہ ”جو شخص اس حال میں رات گزارے کہ اس کے ہاتھوں میں چکنائی وغیرہ ہو تو وہ صرف اپنے آپ کو ہی ملامت
 کرے۔“ ❶ یعنی اس کے ہاتھوں کو کسی موذی چیز نے کاٹ لیا تو یہ اس کی اپنی غلطی کی وجہ سے ہوگا۔

کھانے سے پہلے ہاتھ اور منہ دھونے سے برکت اس طرح ہوگی کہ کھانا بڑھ جائے گا اور بعد میں برکت کا مفہوم یہ ہے کہ اس کے فوائد و اثرات اچھے مرتب ہوں گے۔ مثلاً دل کو سکون و اطمینان میسر آئے گا، طاعات کی طرف میلان ہوگا، عبادات و اخلاق فاضلہ اور افعال عالیہ مزید تقویت پائیں گے۔ ان شاء اللہ تعالیٰ۔

بَابَ مَا جَاءَ فِي صِفَةِ وُضُوءِ رَسُولِ اللَّهِ ﷺ عِنْدَ الطَّعَامِ كَمَلِّ هُوَا

والحمد لله على ذلك

☆.....☆.....☆

رسول اللہ ﷺ کی کھانا کھانے سے پہلے اور بعد کی دعائیں (اس باب میں سات احادیث ہیں)

اس باب میں سید المرسلین، امام الاولين والآخرين، نبی الانبياء احمد مجتبیٰ، جناب محمد مصطفیٰ ﷺ کی ان دعاؤں کا ذکر ہے جنہیں آپ طعام نوش فرمانے سے قبل اور پھر کھانا کھانے سے فارغ ہو کر پڑھا کرتے تھے۔ آپ کھانا شروع کرتے وقت اللہ تعالیٰ کا نام لے کر شروع کرتے، اور فراغت کے وقت رب العالمین، خالق ارض و سماء عزوجل کا شکر یہ ادا فرماتے۔ باب ہذا میں انہیں دعاؤں کو بیان کیا جا رہا ہے۔

کھانے سے پہلے بسم اللہ پڑھنا ضروری ہے:

۱-۲۸: حَدَّثَنَا قُتَيْبَةُ بْنُ سَعِيدٍ، حَدَّثَنَا ابْنُ لَهِيْعَةَ، عَنْ يَزِيدَ بْنِ أَبِي حَبِيْبٍ، عَنْ رَاشِدِ بْنِ

جَنْدَلِ الْيَافِعِيِّ، عَنْ حَبِيْبِ بْنِ أَوْسٍ.....

”سیدنا ابویوب انصاری رضی اللہ عنہ فرماتے ہیں کہ ایک دن ہم رسول اللہ ﷺ کی خدمت اقدس میں حاضر تھے کہ آپ کے حضور کھانا پیش کیا گیا۔ کھانے کے آغاز میں جو برکت تھی از روئے برکت کے ایسا کھانا میں نے کبھی نہیں دیکھا تھا، اور اسی کھانے کے آخر میں جو بے برکتی تھی وہ بھی میں نے کبھی نہیں دیکھی تھی، ہم نے عرض کیا: یا رسول اللہ! ﷺ۔

عَنْ أَبِي أَيُّوبَ الْأَنْصَارِيِّ قَالَ: كُنَّا عِنْدَ رَسُولِ اللَّهِ ﷺ يَوْمًا، فَقَرَّبَ إِلَيْهِ طَعَامٌ فَلَمْ أَرِ طَعَامًا كَانَ أَعْظَمَ بَرَكَتَهُ مِنْهُ أَوْلَى مَا أَكَلْنَا، وَلَا أَقَلَّ بَرَكَتَهُ فِي آخِرِهِ، قُلْنَا: يَا رَسُولَ اللَّهِ، كَيْفَ هَذَا؟ قَالَ: ”إِنَّا ذَكَّرْنَا اسْمَ اللَّهِ حِينَ أَكَلْنَا، ثُمَّ قَعَدَ مَنْ أَكَلَ وَلَمْ يُسَمِّ اللَّهَ تَعَالَى فَأَكَلَ مَعَهُ الشَّيْطَانُ“.

یہ کیا کیفیت ہے؟ ارشاد فرمایا: جس وقت ہم نے کھانا شروع کیا تھا تو ہم نے اللہ تعالیٰ کا اسم مبارک لیا تھا، پھر ایک شخص کھانے کے لیے بیٹھا اور اس نے اللہ تعالیٰ کا اسم پاک نہیں لیا، پس اس شخص کے ساتھ شیطان نے بھی کھانا کھایا۔“

تخریج.....: یہ حدیث ضعیف ہے۔ مسند احمد بن حنبل (۵/۴۱۵، ۴۱۶)، شرح السنة للبعوی

(۶/۲۸۱۸)، اس روایت کی سند میں ابن لہیعہ راوی سعیدی الحفظ اور مختلط ہے، اور درواری غیر معروف

ہیں۔ امام ہاشمی رضی اللہ عنہ نے اس روایت کو مجمع الزوائد (۲۳۱/۵) میں نقل کیا ہے اور کہا ہے کہ اس کو امام احمد رضی اللہ عنہ نے روایت کیا ہے لیکن ان کی سند میں راشد بن جندل اور حبیب بن اوس ہیں و کلاهما واحد بقیہ اسنادہ صحیح خلا ابن لہیعۃ۔

..... راوی حدیث سیدنا ابویوب انصاری رضی اللہ عنہ کا تعارف :

اس حدیث کے راوی سیدنا ابویوب انصاری رضی اللہ عنہ ہیں ذیل میں ان کے تذکار ملاحظہ فرمائیں۔
 ابویوب خالد بن زید بن کلیب بن ثعبان بن عبدعوف بن جشم بن غنم بن مالک بن النجار الانصاری الخزرجی رضی اللہ عنہ، سیدنا ابویوب رضی اللہ عنہ اپنے نام سے زیادہ کنیت کے ساتھ مشہور و معروف ہیں۔
 بدر اور تمام مشاہد میں حضور صلی اللہ علیہ وسلم کے ساتھ حاضر ہوتے رہے۔ نبی اکرم صلی اللہ علیہ وسلم نے جب مدینہ منورہ میں قدم بیمنت لزوم فرمایا تو انہیں کے گھر پر ایک ماہ قیام فرمایا ❶ پھر آپ صلی اللہ علیہ وسلم نے مسجد بنائی جو کسی نبی کی بنائی ہوئی آخری مسجد ہے۔ اس کی تعمیر میں انہوں نے بھی بڑھ چڑھ کر حصہ لیا۔
 سیدنا ابویوب انصاری رضی اللہ عنہ نے نبی اکرم صلی اللہ علیہ وسلم سے بلا واسطہ روایت کرنے کے علاوہ سیدنا ابی بن کعب رضی اللہ عنہ سے بھی روایت کی۔ آپ کے تلامذہ میں سیدنا براء بن عازب، جابر بن سمرة، زید بن خالد جہنی، عبد اللہ بن عباس وغیرہم رضی اللہ عنہم جیسے جلیل القدر لوگوں کے نام ملتے ہیں۔

امام خطیب بغدادی رضی اللہ عنہ کہتے ہیں: ابویوب انصاری رضی اللہ عنہ بیعت عقبہ میں حاضر ہوئے اور بدر وغیرہ تمام مشاہد میں گئے۔ مدینہ منورہ میں رہائش تھی۔ جنگ خوارج میں حضرت علی رضی اللہ عنہ کے ساتھ مل کر خوارج سے جنگ کی، ان کے ساتھ مدائن بھی گئے۔ لمبا عرصہ تک بقید حیات رہے۔ یہاں تک کہ کاتب وحی سیدنا امیر معاویہ رضی اللہ عنہ کے دور میں روم کے شہروں میں دوران جنگ فوت ہو گئے۔

یثم بن عدی کہتے ہیں ۵۰ھ میں فوت ہوئے، و اقدی ۵۲ھ اور ابو زرہ ۵۵ھ بتاتے ہیں۔ و اقدی اور بغوی کہتے ہیں: وہ جنگ کی صفوں میں بھی شریک رہے۔ لیکن یہ صحیح نہیں ہے بلکہ آپ راستے میں بیمار ہو گئے تھے انہوں نے وصیت فرمائی تھی کہ اگر میں قسطنطنیہ پر حملے سے پہلے فوت ہو جاؤں تو میری میت کو اٹھا کر لے جانا اور مزید فرمایا: تم قسطنطنیہ پر حملہ کرو، اور لڑائی کے لیے صفیں باندھو تو مجھے اپنے قدموں کے نیچے میدان جہاد میں دفن کر دینا۔ لشکر اسلام نے ایسا ہی کیا اور قسطنطنیہ کی دیوار کے نیچے انہیں دفن کر دیا۔ ❷ رضی اللہ عنہ وارضاء

❶ سیرۃ ابن ہشام (ص: ۲۲۸-۲۲۹)۔

❷ مستدرک حاکم (۳/۴۵۸)۔ طبقات ابن سعد (۳/۴۸۵)۔

تشریح:

✽ حدیث الباب سے ثابت ہوتا ہے کہ صرف اللہ کا نام لینے سے اور صرف ”بسم اللہ“ کہنے سے سنت ادا ہو جاتی ہے، مگر جب ”الرحمن الرحیم“ بھی ساتھ شامل کر لیں تو یہ اس کی تکمیل ہو جائے گی۔ امام غزالی اور نووی رحمۃ اللہ علیہ نے یہی کہا ہے۔

بعض محدثین کہتے ہیں کہ ”بسم اللہ“ سے زائد کے افضل ہونے کی کوئی خاص دلیل موجود نہیں ہے۔ حافظ ابن حجر عسقلانی رحمۃ اللہ علیہ فرماتے ہیں کہ ”حرام اور مکروہ کام کے آغاز میں ”بسم اللہ“ نہیں کہنی چاہیے بلکہ اگر نحر (شراب) پر اللہ تعالیٰ کا نام لے کر اس کو پیا تو کافر ہو جائے گا یہ مسئلہ اپنی جگہ تفصیل سے بیان کر دیا گیا ہے۔“

✽ ”شیطان کھانے لگا“ جس شخص نے بغیر بسم اللہ کہے کھانا شروع کیا، اس کے ساتھ شیطان بیٹھ گیا اور برکت اٹھ گئی۔ یعنی شیطان کے ساتھ شامل ہونے کی وجہ سے برکت ختم ہوگئی۔ شیطان کا کھانا کھانا، اپنی حقیقت پر محمول ہے تمام علماء سلف و خلف نے یہی کہا ہے کیونکہ یہ بات شرعاً اور عقلاً بھی ممکن ہے۔

✽ امام طیبی رحمۃ اللہ علیہ نے نووی رحمۃ اللہ علیہ سے نقل کیا ہے کہ امام شافعی رحمۃ اللہ علیہ نے فرمایا: اگر ایک جماعت اکٹھے کھانے کھا رہی ہو تو صرف ایک آدمی کا بسم اللہ کہہ دینا ہی سب کے لیے کافی ہے، تو اس حدیث کو اس بات پر محمول کیا جائے گا کہ وہ شخص ہماری فراغت کے وقت آیا۔ اس لیے ساتھ شیطان بھی کھانے لگا۔ مگر یہ تاویل بعید ہے کیونکہ حدیث سے شمولیت میں ترانہ ثابت ہوتی ہے نہ کہ فراغت، یا اس کا مطلب یہ ہے کہ وہ شیطان چونکہ اس کے ساتھ آیا اور کھانے لگا، اس لیے ہماری بسم اللہ اس پر کوئی اثر نہ ڈال سکی، یہ تاویل درست ہو سکتی ہے۔ لیکن اس سے معلوم ہوتا ہے کہ جماعت کی طرف سے آدمی کی بسم اللہ تب کافی ہو سکتی ہے جب وہ سب اکٹھے شروع کریں۔

بسم اللہ پڑھنا بھول جائے تو کیا کہیے:

۱-۲۸: حَدَّثَنَا يَحْيَى بْنُ مُوسَى، ثنا أَبُو دَاوُدَ، ثنا هِشَامُ الدَّسْتَوَائِيُّ، عَنْ بُدَيْلِ الْعَقِيلِيِّ، عَنْ عَبْدِ اللَّهِ بْنِ عُبَيْدِ بْنِ عُمَيْرٍ، عَنْ أُمِّ كَلْثُومٍ.....

”ام المؤمنین سیدہ عائشہ صدیقہ رضی اللہ عنہا سے مروی ہے انہوں نے فرمایا کہ رسول اللہ صلی اللہ علیہ وسلم نے ارشاد فرمایا: جب تم میں سے کوئی ایک (کھانا) کھانے لگے اور اللہ تعالیٰ کا نام لینا بھول جائے تو بسم اللہ اَوَّلَهُ وَآخِرَهُ پڑھ لے یعنی کہ اَوَّلَهُ وَآخِرَهُ“

اس کھانے کے شروع اور آخر میں میں اللہ کا نام لیتا ہوں۔“

تخریج.....: یہ حدیث صحیح ہے۔ سنن ترمذی، ابواب الاطعمة (۱۸۵۸/۴) اور کہا کہ حدیث حسن صحیح ہے، سنن ابی داؤد، کتاب الاطعمة (۳۷۶۷/۳)، سنن دارمی، کتاب الاطعمة (۲۰۲۱/۳)، مسند احمد بن حنبل (۲۰۸/۶)۔

تشریح و فوائد.....: مومن جمیع احوال و افعال میں اللہ تعالیٰ کی مدد چاہتا ہے اگر کھانا کھاتے ہوئے کسی وقت اس کی زبان پر بسم اللہ نہیں آیا تو وہ معاف ہے، جیسے ہی یاد آئے اسی وقت پڑھ لے اگرچہ آخری لقمہ ہی کیوں نہ ہو۔ ہاں اب اس میں دو الفاظ کا اضافہ کیا جائے گا اور کہے گا، بِسْمِ اللّٰهِ اَوَّلُهُ وَاٰخِرُهُ یہ کہنا اسے برکت کے لیے کفایت کرے گا۔ کیونکہ آپ ﷺ کا ارشاد آخرو بھی شامل ہے۔ سنن ابی داؤد میں ضعیف سند کے ساتھ امیہ بن جحشی سے مروی ہے کہ

((كَانَ رَجُلٌ يَأْكُلُ فَلَمْ يَسْمِ حَتَّى لَمْ يَبْقَ مِنْ طَعَامِهِ إِلَّا لُقْمَةٌ فَلَمَّا رَفَعَهَا إِلَى فِيهِ قَالَ بِسْمِ اللّٰهِ اَوَّلُهُ وَاٰخِرُهُ فَضَحِكَ النَّبِيُّ ﷺ ثُمَّ قَالَ مَا زَالَ الشَّيْطَانُ يَأْكُلُ مَعَهُ فَلَمَّا ذَكَرَ اسْمَ اللّٰهِ اسْتَقَاءَ مَا فِي بَطْنِهِ))

”یعنی ایک آدمی کھانا کھا رہا تھا حالانکہ اس نے بسم اللہ نہیں پڑھی تھی حتیٰ کہ جب اس کا ایک لقمہ رہ گیا تو اس کو جب منہ کی طرف اٹھایا تو بسم اللہ اَوَّلُهُ وَاٰخِرُهُ کہہ دیا تو نبی اکرم ﷺ ہنس پڑے پھر فرمایا: شیطان اس کے ساتھ کھاتا رہا، پھر جب اس نے اللہ کا نام لیا تو شیطان نے جو کچھ کھایا تھا وہ سب اُگل دیا۔“

کھانا کھانے کے آداب، بسم اللہ پڑھنا:

۲-۲۸: حَدَّثَنَا عَبْدُ اللّٰهِ بْنُ الصَّبَّاحِ الْهَاشِمِيُّ الْبَصْرِيُّ، ثَنَا عَبْدُ الْأَعْلَى، عَنْ مَعْمَرٍ، عَنْ هِشَامِ بْنِ عَرْوَةَ.....

”سیدنا عمر بن ابی سلمہ رضی اللہ عنہ سے مروی ہے، فرماتے ہیں کہ وہ رسول اللہ ﷺ کی خدمت اقدس میں حاضر ہوئے اس وقت آخضور ﷺ کے پاس کھانا رکھا ہوا تھا، آپ ﷺ نے ارشاد فرمایا: اے میرے بچے! قریب آ جا، بسم اللہ پڑھ، اور اپنے دائیں ہاتھ سے اپنے سامنے سے کھاؤ۔“

تخریج.....: صحیح بخاری، کتاب الاطعمة، باب التسمية على الطعام والاكل باليمين (۵۳۷۶/۹)، مسلم، کتاب الاشربة، آداب الطعام والشراب (۱۰۸/۳)، برقم ۵۹۹، سنن ترمذی، ابواب الاطعمة

(۱۸۵۷/۴)، سنن ابی داؤد، کتاب الاطعمه (۳/۳۷۷۷)، سنن ابن ماجہ، کتاب الاطعمه (۲/۳۲۶۷)، سنن الکبیری للنسائی (۴/۱۷۴)، سنن دارمی، کتاب الاطعمه (۲/۲۰۱۹) السنن الکبیری للبیہقی (۷/۲۷۷)، مسند احمد بن حنبل (۴/۲۶)۔

☆ مفردات:

يَلِيْكَ وَاَسَى يَلِيْ اَوْ وَاَسَى يَلِيْ بَابٌ سَمْعٌ مِّنْ مَّضَارِعِ مَعْلُومٍ كَمَا صَيَّغَهُ وَاحِدٌ مَّا كَرَّ غَائِبٌ هُوَ: قَرِيْبٌ هُوْنَا سَاتِهُ مَلَا هُوَا هُوْنَا، عِبَارِي مَفْهُوْمٌ هُوَا: اِطْعَمَ سَامَنِي سَمْعٌ۔

سیدنا عمر بن ابی سلمہ رضی اللہ عنہ کا تعارف:

اس حدیث کے راوی سیدنا عمر بن ابی سلمہ رضی اللہ عنہ ہیں آپ کی کنیت ابو حفص تھی، مکمل نام یہ ہے ابو حفص عمر بن ابی سلمہ عبداللہ بن عبدالاسد بن ہلال بن عبداللہ بن عمر بن مخزوم القرظی المدنی۔

رسول اللہ ﷺ نے ابوسلمہ رضی اللہ عنہ کی وفات کے بعد جب سیدہ ام سلمہ رضی اللہ عنہا سے شادی کی تو یہ اپنی والدہ کے ہمراہ نبی اکرم ﷺ کے عیال میں داخل ہوئے۔ آپ ﷺ کے پروردہ تھے انہوں نے نبی اکرم ﷺ سے بلا واسطہ روایت کرنے کے علاوہ اپنی والدہ محترمہ سیدہ ام المؤمنین ام سلمہ رضی اللہ عنہا سے بھی روایت کی، ان سے ان کا ایک بیٹا محمد اور دیگر تابعین روایت کرتے ہیں۔ حضور نبی کریم ﷺ کی جب وفات ہوئی، اس وقت سیدنا عمر بن ابی سلمہ رضی اللہ عنہ کی عمر نو سال تھی۔ آپ ۸۳ھ میں فوت ہوئے۔

بسم اللہ بالجہر کہے یا سِرًّا

❁ حدیث الباب میں لفظ يَابَسُنَى ”اے میرے بچے“ سے حضور ﷺ کے انداز مخاطب کا پتہ چلتا ہے کہ آپ کس قدر تلطیف اور مہربانی سے بچوں کو بلاتے، یہ انداز معلم اخلاق ﷺ کو زیب تھا جس کی پیروی کرنے کا ہمیں حکم دیا گیا ہے۔

❁ حافظ ابن حجر عسقلانی رحمۃ اللہ علیہ فرماتے ہیں: بسم اللہ بالجہر کہنا مستحب ہے، تاکہ پاس والے لوگ سن لیں۔ یہ بات پہلے گزر چکی ہے کہ بسم اللہ کہہ لے یا اس کے ساتھ الرحمن الرحیم کا اضافہ کر لے یا اپنی لغت میں کہہ لے کہ میں اللہ کے نام سے آغاز کرتا ہوں، جائز ہے۔

دائیں ہاتھ سے کھانا:

❁ دائیں ہاتھ سے کھانا تناول کرنا، بقول بعض علماء واجب ہے اور اقرب الی الدلیل بھی یہی ہے کیونکہ دائیں ہاتھ سے نہ کھانے پر وعید ہے جیسا کہ صحیح مسلم شریف میں ہے کہ ایک شخص بائیں ہاتھ سے کھا رہا تھا، آپ ﷺ نے اسے ارشاد فرمایا: ”دائیں ہاتھ سے کھاؤ“ اس نے کہا: میں دائیں سے نہیں کھا سکتا۔ ارشاد

فرمایا: ”تو دائیں سے کھانے کی طاقت نہ ہی رکھ سکے تو اس کے بعد وہ اپنا دایاں ہاتھ کبھی بھی اوپر نہ اٹھاسکا۔ ❶ معجم طبرانی میں ضعیف سند کے ساتھ مروی ہے کہ نبی اکرم ﷺ نے سبیحہ اسمیہ کو دیکھا کہ وہ بائیں ہاتھ سے کھا رہی ہے تو آپ ﷺ نے اس لیے بددعا کی تو اس کو طاعون کی بیماری لگ گئی جس سے وہ مر گئی۔ ❷“

سنن ابن ماجہ میں سیدنا جابر رضی اللہ عنہ سے مروی ہے کہ رسول اللہ ﷺ نے فرمایا: ”بائیں ہاتھ سے نہ کھاؤ، کیونکہ شیطان بائیں ہاتھ سے کھاتا ہے۔“ ❸ حسن بن سفیان نے سیدنا ابوہریرہ رضی اللہ عنہ سے اپنی مسند میں بیان کیا ہے کہ ”جب کوئی کھائے تو دائیں ہاتھ سے کھائے، پیئے تو دائیں ہاتھ سے پیئے، اور اگر کوئی چیز کسی کو دے تو دائیں ہاتھ سے دے، کسی سے کوئی چیز لے تو دائیں ہاتھ سے لے، کیونکہ شیطان بائیں ہاتھ سے کھاتا، پیتا، دیتا، اور لیتا ہے۔“ ❹

اپنے آگے سے کھانا اور اس کے احکام:

❶ وَكُلْ مِمَّا يَدِيكَ : اپنے قریب سے سامنے سے کھاؤ، بعض علماء نے اس امر کو واجب پر محمول کیا ہے کیونکہ اس طرح نہ کرنے سے دوسرے لوگوں کو تکلیف کا اندیشہ ہے نیز اس سے بہت زیادہ لالچ کا اظہار ہوتا ہے۔ بعض دوسرے علماء نے اس کو استحب پر محمول کیا ہے کیونکہ نص سے اس پر وعید ثابت نہیں ہے۔ حافظ ابن حجر عسقلانی رحمہ اللہ اور امام سبکی رحمہ اللہ فرماتے ہیں: امام شافعی رحمہ اللہ نے الرسالۃ اور کتاب الام میں کہا ہے کہ ثرید کے اوپر سے لینا اور دودو تقمے یا دودو کھجوریں اکٹھی ملا کر کھانا جائز نہیں، ہاں جب ساتھ کھانے والا اس کو ناپسند نہ سمجھے تو درست ہے اسی طرح کھانے یا سالن سے کچھ تلاش کرنا جبکہ ساتھ کھانے والے سے ناپسند نہ کریں تو درست ہے جیسا کہ حضرت انس رضی اللہ عنہ سے مروی ہے کہ وہ سالن سے کد و تلاش کر کے حضور ﷺ کی خدمت میں پیش کرتے تھے ❷ اسی طرح اگر انواع و اقسام پر مشتمل کھانا یا سالن ہو تو پوری

❶ صحیح مسلم، کتاب الاشریۃ، باب آداب الطعام و الشراب، حدیث: ۲۰۲۱۔

❷ معجم کبیر طبرانی (۱۴۳۱، ۱۴۳۰، ۱۴۳۰)۔

❸ صحیح مسلم، کتاب الاشریۃ، باب آداب الطعام و الشراب، حدیث: ۲۰۱۹۔ سنن ابن ماجہ، کتاب الاطعمۃ، باب الاکل بالیمین، حدیث: ۳۲۶۸۔

❹ سنن ابن ماجہ، کتاب الاطعمۃ، باب الاکل بالیمین، حدیث: ۳۲۶۶۔ صحیح مسلم، کتاب الاشریۃ، باب آداب الطعام و الشراب، حدیث: ۲۰۲۰/۱۰۶۔ عن ابن عمر رضی اللہ عنہما۔

❺ صحیح بخاری، کتاب الاطعمۃ، باب من ناول او قدم الی صاحبه.....، حدیث: ۵۴۳۹۔ صحیح مسلم، کتاب الاشریۃ،

باب جواز اکل المرق.....، حدیث: ۲۰۴۱/۱۴۵۔

پلیٹ یا بڑے برتن میں ہاتھ بڑھایا جاسکتا ہے مثلاً ایک سالن میں گوشت، آلو یا کدو وغیرہ اکٹھے پکائیں جائیں تو اپنے قریب کے بجائے دوسری اطراف سے بھی لیا جاسکتا ہے اور اپنی پسند کی چیز کو تلاش کیا جاسکتا ہے اگرچہ عمومی طور پر اس کو لالچ پر اور ایثار کے فقدان پر محمول کیا جاتا ہے۔

کھانے کے بعد کی دعا:

۲۸-۴: حَدَّثَنَا مُحَمَّدُ بْنُ غِيلَانَ ثنا أَبُو أَحْمَدَ الزُّبَيْرِيُّ، ثنا سُفْيَانُ الثَّوْرِيُّ، عَنْ أَبِي هَاشِمٍ، عَنْ إِسْمَاعِيلَ بْنِ رِيَّاحٍ، عَنْ أَبِيهِ رِيَّاحِ بْنِ عَبْدِةَ.....
عَنْ أَبِي سَعِيدٍ الْخُدْرِيِّ قَالَ: كَانَ رَسُولُ اللَّهِ ﷺ إِذَا فَرَغَ مِنْ طَعَامِهِ قَالَ: "الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ".
ہمیں کھلایا اور پلایا، اور ہمیں مسلمان بنایا۔“

تخریج.....: یہ حدیث ضعیف ہے۔ اس کی سند میں اسماعیل بن ریاح مجہول راوی ہیں۔ سنن ابی داؤد، کتاب الاطعمہ، باب ما یقول الرجل اذا طعم (۳/۳۸۵)، سنن ترمذی، ابواب الدعوات، باب ما یقول اذا فرغ من الطعام (۵/۳۴۵۷)، مسند احمد بن حنبل (۳/۹۸،۳۲)، سنن ابن ماجہ (۲/۳۲۸۳)، عمل الیوم واللیلة للنسائی (ص: ۲۶۵) عمل الیوم واللیلة لابن السنی (ص: ۱۳۷)، اخلاق النبی ﷺ لابی الشیخ (ص: ۲۳۷) امام ناصر الدین البانی رحمۃ اللہ علیہ نے بھی اس روایت کو مختصر شمائل میں ضعیف قرار دیا ہے۔

فائدہ.....: کھانا کھانے کے بعد جو دعا آج عامۃ الناس پڑھتے ہیں وہ یہی دعا ہے حالانکہ یہ دعا سنداً نبی کریم صلی اللہ علیہ وسلم سے ثابت نہیں ہے اس دعا کی بجائے اگلی حدیث میں جو دعا آرہی ہے اسے معمول بنانا چاہیے۔ واللہ ہو الموفق۔

دسترخوان سے اٹھتے وقت کی دعا اور اس کی لغوی تحقیق:

۲۸-۵: حَدَّثَنَا مُحَمَّدُ بْنُ بَشَّارٍ، ثنا يَحْيَى بْنُ سَعِيدٍ، ثنا ثَوْرُ بْنُ يَزِيدَ، ثنا خَالِدُ بْنُ مَعْدَانَ.....

عَنْ أَبِي أُمَامَةَ قَالَ: كَانَ رَسُولُ اللَّهِ ﷺ إِذَا رُفِعَتِ الْمَائِدَةُ مِنْ بَيْنِ يَدَيْهِ يَقُولُ: "الْحَمْدُ لِلَّهِ حَمْدًا كَثِيرًا"
”سیدنا ابوامامہ رضی اللہ عنہ سے مروی ہے انہوں نے فرمایا کہ رسول اللہ صلی اللہ علیہ وسلم کے سامنے سے جب دسترخوان اٹھایا جاتا تو آپ صلی اللہ علیہ وسلم یہ دعا پڑھتے ”الْحَمْدُ لِلَّهِ حَمْدًا كَثِيرًا“

غَيْرَ مُودَعٍ وَلَا مُسْتَعْنَى عَنْهُ رَبَّنَا“۔
 طَيِّبًا مُبَارَكًا فِيهِ غَيْرَ مُودَعٍ وَلَا مُسْتَعْنَى عَنْهُ
 رَبَّنَا“ ”کہ تمام تعریفیں اللہ تعالیٰ کے لیے ہیں بہت زیادہ
 تعریفیں، پاکیزہ اور برکت والی! اے اللہ! ہمارے رب! نہ
 ہم اسے چھوڑ سکتے ہیں نہ اس سے مستغنی ہو سکتے ہیں۔“

تخریج.....: صحیح بخاری، کتاب الاطعمه، باب مايقول اذا فرغ من طعام (۹/۵۴۵۸)، سنن ترمذی،
 ابواب الدعوات (۵/۳۵۶)، سنن ابی داؤد، کتاب الاطعمه (۳/۳۸۴۹)، سنن ابن ماجہ (۲/۳۲۸۴)، عمل
 اليوم والليلة للنسائی (ص: ۲۶۳)، شرح السنة للبعوی (۶/۲۸۲۲)، مسند احمد بن حنبل (۵/۲۵۲)،
 ۲۵۶، ۲۶۱، ۲۶۷)۔

مفردات:

الْمَائِدَةُ: دسترخوان۔ ماندہ ہر چیز کو کہتے ہیں جس پر کھانا رکھا جائے مَادَ يَمِيدُ سے مشتق ہے۔ غَيْرَ مُودَعٍ
 ای غَيْرَ مَتْرُوكٍ جو چھوڑی جانے والی نہ ہو۔
 وَلَا مُسْتَعْنَى عَنْهُ جس سے استغناء نہ کیا جاسکتا ہو۔

تشریح و فوائد:

✽ جب دسترخوان اٹھالیا جائے تو مذکورہ دعا پڑھی جائے، حدیث کے سباق سے معلوم ہوتا ہے کہ دعا اونچی
 آواز میں پڑھی گئی تھی اس لیے تو راوی نے سنی، اس بارے میں ادب یہ ہے کہ جب تک دوسرے شرکاء
 طعام فارغ نہ ہو جائیں، اونچی آواز سے دعا نہ پڑھی جائے۔
 ✽ اَلْحَمْدُ لِلّٰهِ حَمْدًا مِّنْ حَمْدٍ مَّفْعُولٍ مُّطْلَقٍ ہے۔ کَثِيرًا یعنی اس کی حمد کی کوئی انتہا نہیں جیسا کہ اس کی
 نعمتوں کی کوئی انتہا نہیں۔ طَيِّبًا: ریا، سمعہ اور ہر عیب سے پاک رَبَّنَا اس لفظ پر تینوں اعراب درست
 ہیں۔

۱: رَبَّنَا عَلِي تَقْدِيرِهِو رَبَّنَا يَا اَنْتَ رَبَّنَا يَا اَنْتَ رَبَّنَا يَاسَ بِنَاءٍ پَر كِه يَه مَبْتَدَا هِ هِے اور اس كِه خَبْر مَقْدَم هِ هِے۔
 ۲: رَبَّنَا دِر اَصْل يَارَبَّنَا مَنَادِي هِے اس لِيَه مَنصُوب پڑھا جاتا هِے۔ حَرْف نَدَا يَا حَذْف كِيَا كِيَا هِے۔
 ۳: رَبَّنَا: جَر كِه سَا تَه پڑھا جاتا هِے كِيونكِه لَفْظ اللّٰه سَه بَدَل هِے جَو كِه دَعَا كِي اِبْتَدَا مِيں هِے اور لَام جَارِه كِي وَجِه
 سَه جَر وَر هِے۔

صحیح بخاری کی اس روایت میں غَيْرَ مَكْفِيٍّ كَا اِضَافَه بَهِي هِے يَعْنِي اَلْحَمْدُ لِلّٰهِ حَمْدًا كَثِيرًا طَيِّبًا
 مُبَارَكًا فِيهِ غَيْرَ مَكْفِيٍّ وَلَا مُودَعٍ وَلَا مُسْتَعْنَى عَنْهُ رَبَّنَا۔

غَيْرَ مَكْفِيٍّ كَمَا مَطْلَبُ هُوَ كَمَا اللَّهُ تَعَالَى كَوْ كَسَى كِي ضَرُورَتِ نَبِيَسِ جِوَأَسِ كِي مَخْلُوقِ كِي كَوْنِي ضَرُورَتِ پُورِي كَرِي كِيونكہ وہ خود کھلاتا ہے اور کھاتا نہیں، اور کافی ہوتا ہے اس سے کوئی کفایت نہیں کرتا۔ حافظ ابن حجر عسقلانی رحمۃ اللہ علیہ فرماتے ہیں نبی اکرم صلی اللہ علیہ وسلم سے کھانے کے بعد یہ دعا بھی مروی ہے:

”اللَّهُمَّ أَطْعَمْتَ وَسَقَيْتَ وَاغْنَيْتَ وَأَقْضَيْتَ وَهَدَيْتَ وَأَحْيَيْتَ فَلَكَ الْحَمْدُ عَلَيَّ مَا أَعْطَيْتَ.“^①

”اے میرے اللہ تو نے مجھے کھلایا، اور تو نے مجھے پلایا اور تو نے ہی مجھے غنی کیا اور تو نے ہی مجھے سیراب کیا، اور تو نے ہی ہدایت دی، اور تو ہی رہنمائی کرتا ہے، اور تو ہی زندگی بخشتا ہے اس لیے تمام تعریفیں بھی تیرے لیے ہیں تو نے ہی یہ سب کچھ عطا کیا ہے۔“

* صحیح مسلم میں مروی ہے کہ رسول اللہ صلی اللہ علیہ وسلم جن لوگوں کے پاس بھی کھانا کھانے کے لیے جاتے تو کھانے سے فراغت کے بعد ان کے لیے دعا کیے بغیر واپس تشریف نہ لاتے، آپ صلی اللہ علیہ وسلم نے عبداللہ بن بسر رضی اللہ عنہ کے گھر یہ دعا کی:

”اللَّهُمَّ بَارِكْ لَهُمْ فِيمَا رَزَقْتَهُمْ وَاغْفِرْ لَهُمْ وَارْحَمْهُمْ.“^②

”اے اللہ! تو نے جو کچھ انہیں عنایت فرمایا ہے اس میں ان کے لیے برکت فرما، اور ان کو بخشش عطا فرما اور ان پر رحم فرما۔“

* سنن ابی داؤد میں ہے کہ آپ صلی اللہ علیہ وسلم نے سیدنا سعد رضی اللہ عنہ کے گھر میں یہ دعا کی تھی:

”أَفْطَرَ عِنْدَكُمْ الصَّائِمُونَ وَآكَلَ طَعَامَكُمْ الْأَبْرَارُ وَصَلَّتْ عَلَيْكُمْ الْمَلَائِكَةُ.“^③

”تمہارے ہاں روزہ داروں نے افطاری کی، اور تمہارا کھانا نیک لوگوں نے کھایا، (جس کی وجہ سے) فرشتوں نے تمہارے لیے دعا کی۔“

اللہ کے نام سے کھانا شروع کرنے کی برکت:

۶-۲۸: حَدَّثَنَا أَبُو بَكْرِ مُحَمَّدُ بْنُ أَبَانَ، ثَنَا وَكِيعٌ، عَنْ هِشَامِ الدَّسْتَوَائِيِّ، عَنْ بُدَيْلِ بْنِ مَيْسَرَةَ الْعَقِيلِيِّ، عَنْ عَبْدِ اللَّهِ بْنِ عُبَيْدِ بْنِ عَمِيرٍ، عَنْ أُمِّ كَلْثُومٍ.....

① مسند احمد (۶۲/۴)۔ عمل اليوم والليلة لابن السني (۴۶۴)۔

② صحيح مسلم، كتاب الاشربة، باب استحباب وضع النوى خارج التمر، حديث: ۲۰۴۲۔

③ سنن ابی داؤد، كتاب الاطعمة، باب في الدعاء لرب الطعام اذا اكل عنده، حديث: ۳۸۵۴۔

عَنْ عَائِشَةَ رَضِيَ اللَّهُ عَنْهَا قَالَتْ: كَانَ النَّبِيُّ ﷺ يَأْكُلُ طَعَامًا فِي سِنْتِهِ مِنْ أَصْحَابِهِ فَجَاءَ أَعْرَابِيٌّ فَأَكَلَهُ بِلُفْمَتَيْنِ فَقَالَ رَسُولُ اللَّهِ ﷺ: "لَوْ سَمَى لَكَفَاكُمُ".

”ام المؤمنین سیدہ عائشہ صدیقہ رضی اللہ عنہا سے مروی ہے وہ فرماتی ہیں کہ نبی اکرم ﷺ اپنے چھ اصحاب رضی اللہ عنہم کے ساتھ کھانا تناول فرما رہے تھے تو ایک اعرابی (دیہاتی) آیا اور جو کھانا موجود تھا اسے) دو لقموں میں کھالیا تو رسول اللہ ﷺ نے فرمایا: اگر یہ اعرابی (شروع کرتے وقت) بسم اللہ پڑھ لیتا تو یہ کھانا تم سب کو کافی ہو جاتا۔“

تخریج.....: یہ حدیث صحیح ہے۔ سنن ترمذی، ابواب الاطعمة (۴/۱۸۵۸)، اور فرمایا کہ یہ حدیث حسن صحیح ہے۔ سنن ابن ماجہ (۲/۴۲۶)، سنن دارمی، کتاب الاطعمة (۲/۲۰۲۰)، مسند ابی داؤد طیالسی (ص: ۲۱۹)، مسند احمد بن حنبل (۶/۲۴۶، ۲۶۵)، شرح السنة للبعوی (۶/۲۸۱۹)۔

تشریح:

ام المؤمنین سیدہ عائشہ رضی اللہ عنہا کو کسی ذریعے سے پتہ چلا، یا انہوں نے خود یہ ملاحظہ کیا اس کی تفصیل نہیں ہے ممکن ہے کہ آپ رضی اللہ عنہا نے یکشم خود یہ واقعہ آیات حجاب نازل ہونے سے پہلے ملاحظہ کیا ہو یا نبی اکرم ﷺ سے اس واقعہ کی تفصیل سنی ہو۔ اس واقعہ سے ثابت ہوتا ہے کہ کھانا بغیر بسم اللہ کے شروع نہ کیا جائے کیونکہ بغیر تسمیہ کے انتہائی بے برکتی ہو جاتی ہے اور اس وجہ سے کھانا کفایت بھی نہیں کرتا۔

کھانا ملنے پر اللہ تعالیٰ کی تعریف کی جائے:

۲۸-۷: حَدَّثَنَا هَنَادٌ، وَمَحْمُودُ بْنُ غِيْلَانَ . قَالَا: حَدَّثَنَا أَبُو أُسَامَةَ، عَنْ زَكَرِيَّا بْنِ أَبِي زَائِدَةَ، عَنْ سَعِيدِ بْنِ أَبِي بَرْدَةَ.....

عَنْ أَنَسِ بْنِ مَالِكٍ قَالَ: قَالَ رَسُولُ اللَّهِ ﷺ: "إِنَّ اللَّهَ لَيَرْضَى عَنِ الْعَبْدِ أَنْ يَأْكُلَ الْأَكْلَةَ فَيَحْمَدُهُ عَلَيْهَا أَوْ يَشْرَبَ الشَّرْبَةَ فَيَحْمَدُهُ عَلَيْهَا".

”سیدنا انس بن مالک رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا: اللہ تعالیٰ اس آدمی سے راضی ہو تا ہے جو صرف ایک لقمہ کھائے یا ایک گھونٹ پانی پیے تو اس پر اللہ تعالیٰ جل شانہ کا شکر یہ ادا کرے۔“

تخریج.....: صحیح مسلم، کتاب الذکر والدعاء، باب استحباب حمد اللہ تعالیٰ بعد الاکل والشرب (۴/۸۹) برقم ۲۰۹۵، سنن ترمذی، ابواب الاطعمة (۴/۱۸۱۶)، شرح السنة للبعوی (۶/۲۸۲۶)، مسند احمد (۳/۱۰۰، ۱۱۷)۔

بَابُ مَا جَاءَ فِي قَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ

قُلِ الطَّعَامَ وَبَعْدَمَا يَفْرُغُ مِنْهُ كَمَلْ هُوَ وَالْحَمْدُ لِلَّهِ عَلَى ذَلِكَ

رسول اللہ ﷺ کے پیالے کا بیان

(اس باب میں دو احادیث ہیں)

قَدْحٌ یہ لفظ حرکت کے ساتھ ہے یعنی دال پر زبر ہے ہر اس درمیانے برتن کو کہا جاتا ہے جس میں کوئی شربت یا پانی پیاجائے وَهُوَ اِنَاءٌ وَسَطٌ بَيْنَ الصَّغَرِ وَالْكَبْرِ اس کی جمع اَفْدَاحٌ آتی ہے جب اس میں کوئی چیز نہ ہو یعنی فارغ ہو تو قَدْحٌ کہتے ہیں اور جب اس میں کچھ ہو تو اسے کَأْسٌ کہتے ہیں۔

اس باب میں نبی اکرم ﷺ کے اس پیالے کا بیان ہے جس میں آپ ﷺ پانی یا شربت نوش فرمایا کرتے تھے۔ اہل سیر اور واقع نگاروں نے نبی اکرم ﷺ کے پیالوں کے نام بھی لکھے ہیں جس سے پتہ چلتا ہے کہ آپ ﷺ نے کئی ایک پیالے اپنی حیات طیبہ میں استعمال فرمائے، آپ ﷺ کے پیالوں کے مندرجہ ذیل نام اصحاب سیر نے تحریر کیے ہیں۔ الریان، مغیثا، ایک پیالہ جو درشت قسم کا تھا اور اس پر لوہے کے پترے لگے ہوئے تھے۔ ایک اور پیالہ شیشہ کا تھا، مزید ایک اور پیالہ تھا جو عیدان کا بنا ہوا ہوا تھا۔

امام ترمذی رحمہ اللہ نے اس باب میں ذخیرہ احادیث سے دو احادیث نقل کی ہیں جن میں آپ ﷺ کے پیالہ مبارک کا ذکر ہے۔

حضور ﷺ کے پیالے کی ساخت:

۲۹-۱: حَدَّثَنَا الْحُسَيْنُ بْنُ الْأَسْوَدِ الْبَغْدَادِيُّ، ثنا عمرو بن محمد، ثنا عيسى بن طهمان.....

عَنْ ثَابِتٍ قَالَ: أَخْرَجَ إِلَيْنَا أَنَسُ بْنُ مَالِكٍ قَدْحَ خَشَبٍ، عَلِيظًا مُضْبَبًا بِحَدِيدٍ، فَقَالَ: يَا ثَابِتُ، هَذَا قَدْحُ رَسُولِ اللَّهِ ﷺ.

”حضرت ثابت رضی اللہ عنہ فرماتے ہیں سیدنا انس بن مالک رضی اللہ عنہ ہمیں دکھانے کے لیے ایک لکڑی کا مضبوط، موٹا اور لوہے کا پترا چڑھا ہوا پیالہ لے کر آئے اور فرمانے لگے: اے ثابت! یہ پیالہ حضور ﷺ کا ہے۔“

تخریج.....: صحیح بخاری، کتاب الاشربة (۱۰/۵۶۳۸) بتصرف، مسند احمد (۳/۱۳۹)،

مفردات:

الْقَدْحُ: اِنَاءٌ يُشْرَبُ مِنْهُ پینے کا برتن۔ قَدْحُ اس وقت کہتے ہیں جب خالی ہو اور جب اس میں کچھ ہو تو اسے کاس کہتے ہیں۔

غَلِيظٌ یہ لفظ باب نَصْرٍ، ضَرْبٍ اور كَرَمٍ سے مشتق ہے۔ سخت مضبوط، اس کی جمع غَلَاظٌ آتی ہے۔
مُضَبَّبٌ: مُشَدَّدٌ، باندھا ہوا۔ لوہے کا کنڈا اور قبضہ لگا ہوا۔

تشریح و فوائد رسول اللہ ﷺ پیالہ استعمال فرماتے تھے، اس سے آپ ﷺ کی کمال تواضع اور انکساری کا اظہار ہو رہا ہے۔ آپ ﷺ کا پیالہ لکڑی کا بنا ہوا تھا۔ صحیح بخاری شریف میں ہے کہ وہ پیالہ ٹوٹ گیا تھا تو آپ ﷺ نے اس پر چاندی کا ایک کنڈا یا قبضہ لگا لیا تھا۔ ❶ سنن بیہقی میں الفاظ یہ ہے کہ سیدنا انس رضی اللہ عنہ فرماتے ہیں: وہ پیالہ ٹوٹ گیا تو میں نے وہاں کنڈا لگایا، اور صحیح بخاری کے الفاظ یہ ہیں کہ آپ ﷺ کا پیالہ ٹوٹ گیا تو آپ نے اس کو چاندی کی ایک کڑی لگالی، نبی اکرم ﷺ کے کڑی لگانے کو آپ کے حکم دینے پر محمول کیا جائے اور حضرت انس رضی اللہ عنہ کے قول کو حقیقت پر محمول کیا جائے تو دونوں روایات میں مطابقت و جمع ہو جائے گی، ایک صحیح روایت سے ثابت ہے کہ سیدنا انس بن مالک رضی اللہ عنہ نے سید الانبیاء ﷺ کے پیالے کو سونے یا چاندی کی کڑی لگانے کا ارادہ کیا تو ابو طلحہ، آپ کی والدہ کے خاوند نے روک دیا کہ نبی اکرم ﷺ کے پیالے میں کوئی تبدیلی نہ کی جائے۔ ❷

سیدنا انس بن مالک رضی اللہ عنہ فرماتے ہیں: میں نے اس پیالے سے نبی اکرم ﷺ کو کتنی ہی مرتبہ پانی پلایا۔ ❸
خاتمة الحدیث حافظ ابن حجر عسقلانی رحمۃ اللہ علیہ فرماتے ہیں: انس بن نضر کی وراثت سے یہ پیالہ آٹھ لاکھ درہم کا فروخت ہوا۔ ❹ حافظ ابن حجر عسقلانی رحمۃ اللہ علیہ فرماتے ہیں کہ امام بخاری رحمۃ اللہ علیہ نے یہ پیالہ بصرہ میں دیکھا اور اس میں پانی پیا۔ ❺

امام احمد بن حنبل رحمۃ اللہ علیہ عاصم سے بیان کرتے ہیں کہ میں نے انس رضی اللہ عنہ کے پاس نبی اکرم ﷺ کا پیالہ دیکھا اس پر چاندی کا پتہ چڑھا ہوا تھا۔ ❻

❶ صحیح بخاری، کتاب الاشربة، باب الشرب من قدح النبی ﷺ، حدیث: ۵۶۳۸.

❷ دلائل النبوة (۷/۴۵۳).

❸ صحیح بخاری، کتاب الاشربة، باب الشرب من قدح النبی ﷺ، حدیث: ۵۶۳۸.

❹ صحیح بخاری (حوالہ سابق).

❺ فتح الباری (۶/۷۶۹).

❻ مسند احمد (۳/۱۳۹).

حضور ﷺ تمام مشروبات اس پیالے میں نوش فرماتے

۲۹-۲: حَدَّثَنَا عَبْدُ اللَّهِ بْنُ عَبْدِ الرَّحْمَنِ، ثَنَا عَمْرُو بْنُ عَاصِمٍ، ثَنَا حَمَادُ بْنُ سَلَمَةَ، ثَنَا حُمَيْدٌ، وَثَابِتٌ.....

عَنْ أَنَسٍ قَالَ: لَقَدْ سَقَيْتُ رَسُولَ اللَّهِ ﷺ بِهَذَا الْقَدَحِ الشَّرَابَ كُلَّهُ: رسول اللہ ﷺ کو اس پیالے میں ہر قسم کا مشروب، پانی، المَاءَ، وَالنَّبِيذَ، وَالْعَسَلَ، وَاللَّبْنَ. نبیذ، شہد اور دودھ پلایا۔“

تخریج..... صحیح مسلم، کتاب الاشریة، باب اباحة النبيذ الذي لم يشد (۸۹،۳ برقم ۱۵۹۱)، مستدرک حاکم (۱۰۵/۴) امام حاکم رحمہ اللہ نے اسے صحیح علی شرط مسلم کہا ہے اور ذہبی نے اس پر موافقت کی ہے، اخلاق النبی ﷺ لابی الشیخ (ص: ۲۴۰)۔

☆ مفردات:

النَّبِيذُ: نبیذ نَبْدٌ (پھینکنا) سے ہے لیکن یہاں سے مراد وہ پانی ہے جس میں کھجوریں بھگو دی جائیں اور ایک رات یادن کے وقفہ سے وہ پانی پی لیا جائے۔ حافظ ابن اثیر اپنی مایہ ناز کتاب نہایہ ۱ میں فرماتے ہیں: نَبَذَتِ التَّمْرَ وَالْعِنَبَ اس وقت کہا جاتا ہے جب تو انہیں پانی میں بھگو دے تا کہ وہ نبیذ بن جائے، اصل میں یہ لفظ منبوذ ہے مفعول سے، اسے فعیل (نبیذ) کی طرف پھیر دیا گیا ہے، یہ مشروب اس وقت تک حلال اور اس کا پینا جائز ہے جب تک نشہ آور نہ ہو۔ یہ صرف کھجور سے ہی تیار نہیں ہوتا، بلکہ انگور، گندم، جو اور منقہ سے بھی تیار ہو سکتا ہے سب کو نبیذ ہی کہا جائے گا۔

فان:..... حدیث الباب سے ثابت ہوتا ہے کہ نبی اکرم ﷺ برتن استعمال فرماتے تھے، برتنوں کے استعمال میں کوئی حرج نہیں، بعض جاہل صوفی حضرات کا خیال ہے کہ برتن استعمال کرنا زہد کے منافی ہے اور دنیا داری کی رغبت پیدا کرنے کے سامان میں سے ہے اور پھر اس بارے میں حضرت مسیح علیہ السلام اور بعض عابدوں کے واقعات و قصص بیان کرتے ہیں کہ ان اصحاب زہد کے ہاں برتن کا استعمال عام نہیں تھا۔ پہلی بات تو یہ ہے کہ اس طرح کے بے سرو پا قصص پر تصوف کی بنیاد کوئی معنی نہیں رکھتی، دوسری بات یہ ہے کہ بفرض محال ان قصص کو قبول بھی کر لیا جائے تو یہ ان اصحاب زہد کا اپنا عمل ہے جس میں منع کی کوئی دلیل نہیں، پھر ہمارے لیے تو اسوۂ حسنہ رسول اللہ ﷺ کا عمل ہے اور آپ ﷺ کے عمل سے برتن استعمال کرنا ثابت ہے کہ سونے اور چاندی کے برتنوں کے علاوہ جو برتن بھی میسر آئیں، انہیں بوقت ضرورت استعمال کیا جاسکتا ہے۔

بَابُ مَا جَاءَ فِي قَدَحِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلٍ هُوَ وَالْحَمْدُ لِلَّهِ عَلَى ذَلِكَ

رسول اللہ ﷺ کے میوہ جات (تناول فرمانے) کا بیان

(اس باب میں سات احادیث ہیں)

فَإِكْهَةٌ: میوہ، پھل، اس کی جمع فواکہ ہے، پھل یا میوہ تر ہو یا خشک، ہر قسم کو فَاِكْهَةٌ ہی کہا جاتا ہے اس باب میں امام ترمذی رحمہ اللہ نے ایسی احادیث درج کیں ہیں جن میں رسول اللہ ﷺ کی بابت مختلف پھلوں کا تذکرہ ہے کہ آپ ﷺ نے ان کو تناول فرمایا۔ حضور سید الانبیاء ﷺ کا انداز یہ تھا کہ آپ گرم میوہ جات کو سرد پھلوں کے ساتھ تناول فرماتے۔ اسی طرح تر میوہ جات کے ساتھ خشک پھل یا میوہ جات استعمال فرماتے، طبی نگاہ سے دیکھا جائے تو اس انداز میں بے شمار فوائد ہیں گرم میوہ جات کی حرارت اور حدت کو سرد پھل کی برودت کنٹرول کر دیتی ہے اور اس میں موجود قوت جسم انسانی کو حاصل ہو جاتی ہے۔ اسی طرح خشک و تر پھلوں اور میوہ جات کا حال ہے۔ اس باب سے جہاں رسول اللہ ﷺ کے استعمال کردہ میوہ جات اور پھلوں کی تفصیلات معلوم ہوتی ہیں وہاں علم طب کے لیے راہنما اصول بھی میسر آتے ہیں۔ نبی اکرم ﷺ کی عادت شریفہ تھی کہ جب کوئی شخص آپ ﷺ کی خدمت اقدس میں کوئی نیا پھل پیش کرتا تو آپ اس کے لیے دعا فرماتے اور پھل میں برکت کی دعا بھی فرماتے۔

ککڑی کا استعمال کھجور کے ساتھ کرنا:

۳۰-۱: حَدَّثَنَا إِسْمَاعِيلُ بْنُ مُوسَى الْفَزَارِيُّ، ثنا إِبْرَاهِيمُ بْنُ سَعْدٍ، عَنْ أَبِيهِ.....
عَنْ عَبْدِ اللَّهِ بْنِ جَعْفَرٍ قَالَ: كَانَ النَّبِيُّ ﷺ يَأْكُلُ الْقِثَاءَ بِالرُّطْبِ.
”سیدنا عبد اللہ بن جعفر رضی اللہ عنہ سے مروی ہے وہ فرماتے ہیں کہ رسول اللہ ﷺ ککڑی کو تازہ کھجور کے ساتھ نوش جان فرماتے تھے۔“

تخریج.....: صحیح بخاری، کتاب الاطعمه، باب القثاء (۹/۵۴۴۰)، صحیح مسلم، کتاب الاشربة، باب اكل القثاء بالرطب (۳/۱۴۷/۱۶۱۶) برقم سنن ترمذی، کتاب الاطعمه (۴/۱۸۴۴/۱) سنن ابی داؤد، کتاب الاطعمه (۳/۳۸۳۵)، سنن ابن ماجه، کتاب الاطعمه (۲/۳۳۲۵)، سنن دارمی، کتاب الاطعمه

(۲/۲۰۵۸)، مسند احمد حنبلی (۲/۱۷۴۲)، اخلاق النبی ﷺ لابی الشیخ (ص: ۲۳۱)

مفردات:

الْقَفَاءُ: ککڑی کھیرا۔

الرَّطْبُ: کھجور، تازہ کھجور۔

دو قسم کے پھل ملا کر نوش جان کرنا:

اس حدیث سے دو پھل اور دو قسم کے کھانے بیک وقت اکٹھے کھانے کا جواز ثابت ہوتا ہے۔ امام نووی رحمۃ اللہ علیہ فرماتے ہیں: اس کے جواز میں کوئی اختلاف نہیں ہے، اور جو بعض سلف صالحین سے مروی ہے کہ وہ اس توسع اور ترقہ اور کھانوں کی تکثیر کو پسند نہیں کرتے تھے تو اس کا مطلب یہ ہے کہ بلا ضرورت اور بلا مصلحت بہت زیادہ کھانے پینے سے، اور اس کی عادت بنالینے سے پرہیز کیا جائے۔

امام قرطبی رحمۃ اللہ علیہ فرماتے ہیں: اس سے ثابت ہوتا ہے کہ کھانا اور پھل وغیرہ کھاتے وقت ان کی تاثیر اور صفات و طبائع کو ملحوظ رکھنا چاہیے جیسا کہ حدیث الباب میں ہے کہ قثاء اور کھجور کو ملا کر کھایا قثاء (ککڑی) ٹھنڈی تاثیر رکھتی ہے اور رطب کھجور گرم ہوتی ہے تو دونوں کو ملا کر استعمال کیا گیا۔ اس طرح ان کھانوں میں اعتدال پیدا ہو جاتا ہے۔ اور جسم کو قوت میسر آتی ہے۔

سید الانبیاء ﷺ نے تربوز اور کھجور ملا کر تناول فرمائی:

۲-۳۰: حَدَّثَنَا عَبْدَةُ بْنُ عَبْدِ اللَّهِ الْخَزَاعِيُّ الْبَصْرِيُّ، ثَنَا مُعَاوِيَةُ بْنُ هِشَامٍ، عَنْ سُفْيَانَ، عَنْ هِشَامِ بْنِ عُرْوَةَ، عَنْ أَبِيهِ.....
عَنْ عَائِشَةَ رَضِيَ اللَّهُ عَنْهَا: أَنَّ النَّبِيَّ ﷺ كَانَ
”ام المؤمنین سیدہ عائشہ صدیقہ رضی اللہ عنہا سے مروی ہے کہ
رسول اللہ ﷺ نے تربوز کو تر کھجور کے ساتھ تناول فرمایا۔“
يَأْكُلُ الْبَطِيخَ بِالرَّطْبِ.

تخریج.....: یہ حدیث صحیح ہے، سنن ترمذی، کتاب الأطعمة، باب فی أكل البطيخ بالرطب (۴/۱۸۴۳)، سنن ابی داؤد، کتاب الاطعمه، باب فی الجمع بین اللونین (۳/۳۸۳۶)، سنن بیہقی (۷/۲۸۱)، السنن الکبریٰ للنسائی (۴/۱۶۶)، مسند الحمیدی (۲۵۵)۔

مفردات و فوائد:

الْبَطِيخُ: تربوز کی زبر کے ساتھ صحیح ہے اور ب کی زیر کے ساتھ غلط ہے بَطِيخُ کے ترجمہ میں اختلاف ہے ہم نے اس کا راجح معنی ترجمہ میں نقل کیا ہے۔ بعض نے اس کا ترجمہ خر بوزہ کیا ہے، حدیث کے سیاق کو دیکھتے ہوئے اس کا ترجمہ تربوز صحیح ہے کیونکہ یہ سرد ہے اور کھجور کی گرمی کو متعادل کر دیتا ہے۔

جیسا کہ سنن ابی داؤد اور سنن ترمذی میں روایت سے کہ

((أَنَّهُ صَلَّى اللَّهُ عَلَيْهِ وَسَلَّمَ كَانَ يَأْكُلُ الْبَطِيخَ بِالرُّطْبِ وَيَقُولُ يَدْفَعُ حَرَّ هَذَا بَرْدَ هَذَا وَبَرْدَ هَذَا حَرَّ هَذَا)) ❶

”نبی اکرم ﷺ تربوز کے ساتھ تازہ کھجور نوش فرماتے، اور فرماتے تھے کہ اس کی ٹھنڈک اس کی گرمی کو، اور اس کی گرمی اس کی ٹھنڈک کو زائل کر دے گی۔“

حدیث الباب سے ثابت ہوا کہ رسول اللہ ﷺ تربوز کھایا کرتے تھے۔ نیز دو طرح کا پھل اکٹھے بیک وقت کھانا بھی ثابت ہوا۔

خربوزہ اور تر کھجور کا اکٹھے کھانا:

۳-۳۰: حَدَّثَنَا إِبْرَاهِيمُ بْنُ يَعْقُوبَ، ثَنَا وَهْبُ بْنُ جَرِيرٍ، ثَنَا أَبِي قَالَ: سَمِعْتُ حَمِيدًا يَقُولُ: أَوْ قَالَ: حَدَّثَنِي حَمِيدٌ قَالَ وَهْبٌ: وَكَانَ صَدِيقًا لَّهُ.....

”سیدنا انس بن مالک رضی اللہ عنہ سے مروی ہے وہ فرماتے ہیں کہ میں نے نبی اکرم ﷺ کو دیکھا، آپ ﷺ خربوزہ اور تر کھجوروں کو ملا کر کھا رہے تھے۔“

تخریج.....: یہ حدیث صحیح ہے۔ مسند احمد بن حنبل (۱۴۲/۳، ۱۴۳، ۱) السنن الكبرى للنسائی (۴/۱۶۷)۔

مضمون سابق کی ایک اور حدیث:

۴-۳۰: حَدَّثَنَا مُحَمَّدُ بْنُ يَحْيَى، ثَنَا مُحَمَّدُ بْنُ عَبْدِ الْعَزِيزِ الرَّمَلِيُّ، ثَنَا عَبْدُ اللَّهِ بْنُ يَزِيدَ بْنِ الصَّلْتِ، عَنْ مُحَمَّدِ بْنِ إِسْحَاقَ، عَنْ يَزِيدَ بْنِ رُوْمَانَ، عَنْ عُرْوَةَ.....

”ام المؤمنین سیدہ عائشہ رضی اللہ عنہا سے روایت ہے کہ نبی اکرم ﷺ نے تربوزہ تازہ کھجوروں کے ساتھ ملا کر نوش فرمایا۔“

تخریج.....: یہ حدیث صحیح ہے۔ السنن الكبرى للنسائی (۴/۱۶۷)، اخلاق النبی ﷺ لابن الشیخ (ص:

۲۳۵)، مزید تخریج کے لیے دیکھیے حدیث نمبر ۱۹۴۔

نیا پھل دیکھنے پر کون سی دعا پڑھی جائے:

۵-۳۰: حَدَّثَنَا قُتَيْبَةُ بْنُ سَعِيدٍ، عَنْ مَالِكِ بْنِ أَنَسٍ، وَثَنَا إِسْحَاقُ بْنُ مُوسَى، ثَنَا مَالِكٌ، عَنْ سُهَيْلِ بْنِ أَبِي صَالِحٍ، عَنْ أَبِيهِ.....

”سید الفقہاء سیدنا ابو ہریرہ رضی اللہ عنہ سے مروی ہے وہ فرماتے ہیں کہ صحابہ کرام رضی اللہ عنہم میں جب کسی نئے پھل کو دیکھتے تو اس کو نبی اکرم ﷺ کی خدمت میں پیش کرتے تھے۔ نبی اکرم ﷺ جب اسے پکڑتے تو یہ دعا پڑھتے: اے اللہ! ہمارے پھلوں میں برکت فرما، اور ہمارے شہر میں برکت فرما، اور ہمارے مدد اور صاع میں برکت فرما، اے مولا کریم! ابراہیم علیہ السلام تیرے بندے، اور تیرے خلیل، اور تیرے نبی نے مکہ مکرمہ کے لیے آپ کے حضور میں دعا کی تھی اور میں مدینہ منورہ کے لیے آپ کے حضور میں دعا کرتا ہوں، اسی طرح کی دعا، جس طرح کی انہوں نے مکہ مکرمہ کے لیے کی تھی اور اس سے دوچند۔ راوی کہتا ہے کہ پھر آپ ﷺ سب سے کم عمر بچے کو جو موجود ہوتے طلب فرماتے، اور انہیں اس پھل سے عطا فرماتے۔“

عَنْ أَبِي هُرَيْرَةَ قَالَ: كَانَ النَّاسُ إِذَا رَأَوْا
أَوَّلَ الثَّمَرِ جَاءُوا بِهِ إِلَى رَسُولِ اللَّهِ ﷺ
فَإِذَا أَخَذَهُ رَسُولُ اللَّهِ ﷺ قَالَ: ”اللَّهُمَّ
بَارِكْ لَنَا فِي ثَمَارِنَا، وَبَارِكْ لَنَا فِي
مَدِينَتِنَا، وَبَارِكْ لَنَا فِي صَاعِنَا،
وَمَدْنِنَا، اللَّهُمَّ إِنَّ إِبْرَاهِيمَ عَبْدَكَ
وَخَلِيلَكَ وَنَبِيَّكَ، وَإِنِّي عَبْدُكَ وَنَبِيُّكَ،
وَإِنَّهُ دَعَاكَ لِمَكَّةَ، وَأَنَا أَدْعُوكَ لِلْمَدِينَةِ
بِمِثْلِ مَا دَعَاكَ بِهِ لِمَكَّةَ، وَمِثْلِهِ مَعَهُ.“
قَالَ: ثُمَّ يَدْعُو أَصْغَرَ وَلْيَدِ يَرَاهُ فَيُعْطِيهِ
ذَلِكَ الثَّمَرَ))

تخریج.....: صحیح مسلم، کتاب الحج، باب فضل المدينة ودعاء النبی ﷺ (۴۷۳/۲) برقم (۱۰۰۰)، سنن ترمذی، ابواب الدعوات (۳۴۵/۵)۔

مفردات: صاع کی بحث:

صَاعُ: عرب میں وزن ناپنے کا ایک پیمانہ ہے فقہی کتب میں دو طرح کے صاع معروف ہیں، صاع حجازی اور صاع عراقی۔ صاع حجازی کو صاع نبوی بھی کہا جاتا ہے کیونکہ رسول اللہ ﷺ اسی صاع کے مطابق احکام اسلام یعنی صدقۃ الفطر وغیرہ ادا فرماتے تھے۔ یہی صاع مکہ و مدینہ اور اس کے نواح میں مروج تھا۔ عہد صحابہ رضی اللہ عنہم میں یہی صاع مستعمل تھا، اس کی مقدار $5 \frac{1}{4}$ رطل تھی۔ تحقیق سے ثابت ہے کہ صاع حجازی سوادوسیر (دوسیر چار چھٹانک) کا ہے، جو اعشاری اوزان کے مطابق ۲ کلوگرام ۹۹ گرام اور ۵۲۰ ملی گرام ہے۔

صاع عراقی:

اس صاع کو عراقی یا بغدادی اس لیے کہا جاتا ہے کہ یہ بلاد عراق یعنی کوفہ و بغداد میں رائج تھا، چونکہ اسے حجاج بن یوسف نے رواج دیا تھا اس لیے اسے صاع حجاجی بھی کہتے ہیں اس کی مقدار آٹھ رطل تھی۔ تحقیق سے ثابت ہے کہ صاع عراقی تین سیر چھٹانک کا ہے جو اعشاری اوزان کے مطابق ۳ کلوگرام ۱۳۹ گرام ۲۸۰ ملی گرام ہے۔

تفصیل کے لیے ملاحظہ فرمائیں: مولانا فاروق اصغر صارم رحمۃ اللہ علیہ کی کتاب ”اسلامی اوزان“ (ص: ۳۷-۵۹) مد کی بحث:

مُد: یہ بھی عرب میں وزن ماپنے کا ایک پیمانہ ہے صاحب قاموس (۴، ۲۱۶) مُد کے وزن اور اس کی وجہ تسمیہ کے بارے میں رقمطراز ہیں:

”وَالْمُدُّ مِكْيَالٌ وَهَوَ رِطْلَانٌ أَوْ رِطْلٌ وَثَلْثٌ أَوْ مِلٌّ كَمَيِّ الْإِنْسَانِ الْمُعْتَدِلِ إِذْ مَلَأَ هُمَا وَبِهِ سُمِّيَ مُدًّا وَقَدْ جَرَبْتُ ذَلِكَ فَوَجَدْتُهُ صَحِيحًا“ کہ مُد ماپنے کا ایک پیمانہ ہے جو کہ دو رطل یا ایک رطل اور تہائی رطل کا ہوتا ہے، یا جنس کی اتنی مقدار جو معتدل آدمی کے ہاتھوں کی ہتھیلیاں بھر کر ہو، اسی وجہ سے اس کا نام مُد ہے (اسے اردو میں، اوک، اور پنجابی میں بگ کہتے ہیں) صاحب قاموس کہتے ہیں کہ میں نے اس مقدار کا تجربہ کر کے دیکھا تو اسے درست پایا۔ علامہ ابن اثیر نہایہ (۴، ۳۰۸) میں فرماتے ہیں:

”إِنَّ أَصْلَ الْمُدِّ مُقَدَّرٌ أَنْ يَمُدَّ الرَّجُلُ يَدَيْهِ فَيَمَلَأُ كَفَيْهِ طَعَامًا“ کہ مُد جنس طعام کی اس مقدار کو کہتے ہیں جس سے آدمی اپنی دونوں ہتھیلیاں بھر لے۔

مُد بھی صاع کی طرح حجازی اور عراقی ہے۔ مد عراقی (جو دو رطل کا ہے) کا ہندی برطانوی وزن ۱۳ چھٹا تک ۲ تولے اور ۶ ماشے ہے جو کہ اعشاری وزن کے مطابق ۳۲۰۔۷۸۷ گرام ہے۔ جبکہ مد حجازی (جو کہ $\frac{1}{16}$ رطل کا ہے) کا ہندی برطانوی وزن مکمل ۹ چھٹا تک ہے جو کہ اعشاری وزن کے مطابق ۵۲۳۔۸۸۰ گرام ہے۔ تفصیل کے لیے دیکھئے: مولانا فاروق اصغر صارم رحمۃ اللہ علیہ کی کتاب ”اسلامی اوزان“ (ص: ۲۸-۳۵)۔

تشریح: برکت کا معنی و مفہوم:

برکت کسی چیز کے بڑھنے اور زیادہ ہونے سے عبارت ہے یہاں مراد برکت دینی اسی طرح ہے کہ حقوق اللہ میں برکت آجائے مثلاً مال زکوٰۃ وغیرہ، برکت دنیوی یہ ہے کہ مدینہ منورہ کی تھوڑی اشیاء بھی زیادہ کی جگہ پر کفایت کر جائیں، جیسا کہ اللہ تعالیٰ نے جب لشکر مدینہ کو عرب و عجم میں فتح عطا فرمائی تو ان کی معیشت وسیع ہو گئی۔

جدال انبیاء سیدنا ابراہیم علیہ السلام کی دعاء اور اس کی قبولیت:

حدیث الباب میں سیدنا ابراہیم علیہ السلام کی مکہ مکرمہ کے لیے دعا کا ذکر ہے آنجناب نے مکہ مکرمہ کے لیے امن، برکت رزق، اور لوگوں کے قلبی میلان کی دعا فرمائی تھی جیسا کہ قرآن کریم میں ہے۔

﴿وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ﴾

(البقرہ: ۱۲۶)

”اور جب ابراہیم علیہ السلام نے کہا کہ اے میرے پروردگار! اس شہر کو امن والا بنا دے اور اس کے رہنے

والوں کو پھلوں کا رزق عطا فرمادے۔“

اور فرمایا:

﴿فَاجْعَلْ أَفْعِدَةً مِّنَ النَّاسِ تَأْوِي إِلَىٰ يَهِيهِمْ وَارْزُقْهُمْ مِّنَ الشَّمَرَاتِ لَعَلَّهُمْ يَشْكُرُونَ ۝﴾

(ابراہیم: ۳۷)

”کہ اے میرے اللہ! لوگوں کے دلوں کو اس طرف کر دے کہ وہ یہاں اپنے لیے جگہ بنا لیں اور انہیں

پھلوں کا رزق دے، تاکہ یہ شکر کریں۔“

اللہ تعالیٰ نے ان کی دعا قبول فرمائی۔ چنانچہ فرمایا:

﴿أَوْلَمْ نُنَمِّكُنَّ لَهُمْ جَنَاتٍ مَّا يَأْكُلْنَ آيَاتٍ مِّنَ النَّاسِ إِذْ هُمْ يُجْعَلُونَ ۝﴾ (القصص: ۵۷)

”کہ کیا یہ دیکھتے نہیں کہ ہم نے ان کو امن و حرمت والی جگہ پر بسایا کہ اس کی طرف ہر ایک پھل چن کر

لایا جاتا ہے، یہ ہماری طرف سے رزق ہے لیکن اکثر لوگ نہیں جانتے۔“ (القصص: ۵۷)

اللہ تعالیٰ نے نبی اکرم ﷺ کی دعا بھی قبول فرمائی اور مدینہ منورہ کو بھی حرم بنا دیا، ہر طرف سے برکات

اکٹھی ہو کر اس طرف جمع ہوتی ہیں اور بالآخر اسلام بھی سمٹ کر انہیں شہروں میں رہ جائے گا۔

خلیل کسے کہتے ہیں:

خَلِيلٌ يَهِيهِمْ صِفَتٌ كَالصِغَةِ هِيَ جَوْحَةٌ مِّنَ النَّاسِ تَأْوِي إِلَىٰ يَهِيهِمْ وَارْزُقْهُمْ مِّنَ الشَّمَرَاتِ لَعَلَّهُمْ يَشْكُرُونَ ۝

جائے اور یہ وصف سیدنا ابراہیم علیہ السلام پر صادق آتا ہے۔ چنانچہ اللہ تعالیٰ فرماتے ہیں:

﴿إِلَّا مَن آتَىٰ اللَّهُ بِقَلْبٍ سَلِيمٍ﴾ (الشعراء: ۸۹) کہ جو اللہ کی طرف ایسا دل لے کر آئے جو ماوراء

اللہ سے سالم، اور بچا ہوا ہو۔ سیدنا ابراہیم علیہ السلام تمام دنیا سے کٹ کر صرف اللہ تعالیٰ کی طرف ہو گئے تھے اسی لیے

جب انہیں ظالم و جاہل نمرود کے حکم سے آگ میں ڈالا گیا تو جبرائیل امین علیہ السلام کی مدد لینے سے انکار کر دیا اور فرمایا:

﴿حَسْبِيَ اللَّهُ وَنِعْمَ الْوَكِيلُ﴾ مجھے میرا اللہ کافی ہے اور وہ بہترین کارساز ہے۔ نبی اکرم ﷺ نے اپنے

لیے خلیل لقب نہیں بولا، محض ادب، تواضع اور انکساری کی وجہ سے، ورنہ آپ تو اللہ تعالیٰ کے محبوب ہیں اور بلند مقام

رکھتے ہیں، قیامت کو تمام انبیاء و رسل میں سے آپ ہی شفاعت کبریٰ فرمائیں گے، آپ تمام مخلوق کے سردار ہیں۔

✽ پھر آپ ﷺ چھوٹے بچے کو بلاتے۔ چھوٹے بچے کیونکہ پھلوں کی زیادہ خواہش رکھتے ہیں اس لیے

آنحضور ﷺ ان کو دے دیتے، یہاں سے آپ ﷺ کی حسن معاشرت، بچوں پر شفقت اور ان سے

ملاطفت معلوم ہوتی ہے۔ نیز یہ بھی یہ جلتا ہے کہ آپ تمام لوگوں کو اپنے لئے تمام برکتیں رکھتے تھے۔

حضور ﷺ نے تحفے کے بدلے میں تحفہ دیا:

۶-۳۰: حَدَّثَنَا مُحَمَّدُ بْنُ مُحَمَّدٍ الرَّازِيُّ، ثنا إِبْرَاهِيمُ بْنُ الْمُحْتَارِ، عَنْ مُحَمَّدِ بْنِ

إِسْحَاقَ، عَنْ أَبِي عُبَيْدَةَ بْنِ عَمَّارِ بْنِ يَاسِرٍ.....

عَنْ الرَّبِيعِ بْنِ مَعُوذٍ بْنِ عَمْرَاءَ قَالَتْ:

بَعَثَنِي مَعَاذُ بْنُ عَمْرَاءَ بِقِنَاعٍ مِنْ رُطْبٍ

وَعَلَيْهِ أَجْرٌ مِنْ قِثَاءِ زُعْبٍ، وَكَانَ

النَّبِيُّ ﷺ يُحِبُّ الْقِثَاءَ، فَاتَيْتَهُ بِهِ وَعِنْدَهُ

حِلْيَةٌ قَدْ قَدِمَتْ عَلَيْهِ مِنَ الْبَحْرَيْنِ فَمَلَأَ

يَدَهُ مِنْهَا فَأَعْطَانِيهِ.

”سیدتنا ربیع بنت معوذ بن عمرو رضی اللہ عنہا سے مروی ہے وہ فرماتی

ہیں مجھے سیدنا معاذ بن عمرو رضی اللہ عنہ نے تازہ کھجوروں کا ایک

تھال دے کر بھیجا جس میں روئی والی چھوٹی چھوٹی ککڑیاں

بھی تھیں، نبی اکرم ﷺ کو ککڑی بڑی پسند تھی۔ میں جب

آپ ﷺ کے پاس وہ لائی آپ ﷺ کے پاس بحرین

سے کچھ زیورات آئے تھے تو آپ ﷺ نے ان سے اپنی

ایک مٹھی بھر کر مجھے عنایت فرمائے۔“

تخریج.....: یہ حدیث ضعیف ہے۔ امام ہیثمی رضی اللہ عنہ نے اسے مجمع الزوائد (۹، ۱۳) میں ذکر کر کے لکھا ہے کہ اسے امام

طبرانی رضی اللہ عنہ نے روایت کیا ہے حدیث کے مذکورہ الفاظ بھی طبرانی کی روایت کے ہیں اور امام احمد بن حنبل رضی اللہ عنہ نے بھی اسی

طرح یہ روایت نقل کی ہے اور ان دونوں کی سندیں حسن درجہ کی ہیں، لیکن اس روایت میں ابراہیم بن المختار راوی صدوق سنی

الحفظ ہیں اسی طرح محمد بن اسحاق مدلس راوی ہیں اور عنعنہ کے انداز میں روایت کر رہے ہیں، اسی طرح محمد بن عمار بن یاسر

بھی متابعت میں قابل قبول ہیں، اس کی متابعت اگرچہ شریک عن عبداللہ بن محمد بن عقیل کے طریق سے موجود ہے جیسا کہ

اگلی روایت میں آ رہا ہے لیکن شریک بن عبداللہ بھی صدوق ہیں اور ان کا حافظہ اس وقت سے کمزور ہے جبکہ کوفہ میں منصب

قضاء پر متمکن ہوئے اور عبداللہ بن محمد بن عقیل، جن سے شریک بن عبداللہ روایت کرتے ہیں وہ بھی صدوق ہیں مگر ان کی

روایت میں کمزوری ہے۔ علامہ البانی نے مختصر الشمائل میں اس روایت کو ضعیف قرار دیا ہے اور تفصیل کے لیے سلسلہ ضعیفہ کی

طرف مراجعت کا کہا ہے۔ ہمارے نزدیک اس روایت میں مندرجہ ذیل تین کمزوریاں ہیں۔

۱: ابراہیم بن المختار صدوق سنی الحفظ (برے اور کمزور حافظ والے) ہیں۔

۲: محمد بن اسحاق مدلس ہیں اور عنعنہ سے روایت کرتے ہیں۔

۳: ابو عبیدہ محمد بن عمار بن یاسر، انہیں صرف امام ابن حبان نے ثقافت میں ذکر کیا ہے، متابعت میں قابل قبول ہیں

اور ان کی متابعت شریک بن عبداللہ کی روایت سے ہو رہی ہے لیکن شریک بذات خود کمزور حافظے والے ہیں۔

لہذا یہ روایت ضعیف ہے۔ واللہ اعلم بالصواب۔

سیدہ ربیع بنت معوذ کا تعارف:

راوی حدیث.....: اس حدیث کی روایت مشہور صحابیہ سیدتنا ربیع بنت معوذ بن عفراء رضی اللہ عنہا ہیں عفراء سیدنا معوذ رضی اللہ عنہ کی والدہ ہیں اور ان کے والد کا نام حارث بن رفاعہ بن الحارث ہے۔ سیدتنا ربیع رضی اللہ عنہا نبی اکرم ﷺ سے بلا واسطہ روایت کرتی ہیں ان سے تقریباً ۲۱ احادیث مروی ہیں آپ رضی اللہ عنہا کے شاگردوں میں ان کی بیٹی عائشہ بنت انس بن مالک، خالد بن ذکوان، سلیمان بن یسار وغیرہ کے نام ملتے ہیں۔ ابن ابی خثیمہ کہتے ہیں: ربیع بنت معوذ بن عفراء اصحاب الشجرہ (جن لوگوں نے حدیبیہ کے مقام پر درخت کے نیچے نبی اکرم ﷺ کی بیعت کی) میں سے ہیں۔

مفردات:

الْقِنَاعُ: الطَّبَقُ الَّذِي يُوكَلُ فِيهِ. وہ تھاں جس میں کھایا جائے، بعض روایات میں قناع کے بجائے قباغ ہے جو تصحیف ہے۔

أَجْرٌ: ہمزہ کے فتح اور جیم کے سکون کے ساتھ جُرُو کی جمع ہے ہر چھوٹی چیز کو کہا جاتا ہے حتیٰ کہ انار کے دانوں کو بھی جُرُو کہتے ہیں۔ لیکن یہاں سے مراد چھوٹے چھوٹے کھیرے اور گکڑیاں ہیں۔

زُعْبٌ: زاء کے ضمہ اور غین کے سکون کے ساتھ، أَزْغَبُ کی جمع ہے روئی دار چیز کو کہتے ہیں، اور پرندوں کے بچوں کے ایسے بالوں پر بھی یہ لفظ بولا جاتا ہے جو پیدائشی طور پر ان کے اوپر اُگے ہوتے ہیں اور یہاں سے مراد وہ کھیر اور گکڑی ہے جس پر نرم و نازک روئی (لوئی) ہو۔ مِنْ الْبُحْرَيْنِ: ای مِنْ حَوَاجِ الْبُحْرَيْنِ بحرین مشہور عرب ریاست ہے اس کے خراج (وہ ٹیکس جو غیر مسلموں سے لیا جاتا ہے) میں سے جو زیورات آئے تھے۔

حضور ﷺ نے گکڑی کے بدلے سونا دیا:

۷-۳۰: حَدَّثَنَا عَلِيُّ بْنُ حُجْرٍ، حَدَّثَنَا شَرِيكٌ، عَنْ عَبْدِ اللَّهِ بْنِ مُحَمَّدِ بْنِ عَقِيلٍ.....

عَنْ الرَّبِيعِ بِنْتِ مَعُوذِ بْنِ عَفْرَاءَ قَالَتْ: أَتَيْتُ النَّبِيَّ ﷺ بِقِنَاعٍ مِنْ رُطْبٍ وَأَجْرٍ زُعْبٍ، فَأَعْطَانِي مِلَّةً كَفَّهَ حُلِيًّا - أَوْ قَالَتْ: ذَهَبًا.

”سیدہ ربیع بنت معوذ بن عفراء رضی اللہ عنہا سے مروی ہے وہ فرماتی ہیں: میں نبی اکرم ﷺ کی خدمت میں تر کھجوروں اور چھوٹی گکڑیوں کا تھاں: جن پر ابھی روئی باقی تھی، لے کر حاضر ہوئی، تو آپ ﷺ نے مجھے ہتھیلی بھر کر زیور دیا، یا فرمایا: سونا عطا کیا۔“

تخریج.....: یہ حدیث ضعیف ہے، مسند أحمد بن حنبل (۳۵۹/۶)، راوی شریک بن عبد اللہ اور عبد اللہ بن محمد بن عقیل، دونوں صدوق مگر کمزور حافظ والے ناقابل قبول ہیں۔ جیسا کہ گذشتہ حدیث میں گذر چکا ہے۔

باب ماجاء في فاكهة رسول الله ﷺ كمل هو - والحمد لله رب العالمين على ذلك

رسول اللہ ﷺ کے مشروبات کا بیان

(اس باب میں دو احادیث ہیں)

شَرَابٌ: مَا يُشْرَبُ جو چیز پی جائے، چاہے وہ شربت ہو پانی ہو یا نمبذ، اسی طرح دودھ ہو یا کوئی اور مشروب، اس باب میں ذکر کیا گیا ہے کہ نبی اکرم ﷺ کو کون سا مشروب پسند تھا؟ تو رسول اللہ ﷺ کو پینے کی چیزوں میں میٹھی اور ٹھنڈی چیزیں پسند تھیں، باوجود اس کے کہ آپ سید الانبیاء والرسل ہونے کے ساتھ ساتھ سید الفقراء والزهاد بھی ہیں آپ کو ٹھنڈا اور میٹھا مشروب پسند تھا۔ دور حاضر میں بعض نام نہاد صوفی حضرات ٹھنڈا پانی نہیں پیتے کہ یہ زہد کے خلاف ہے اسی طرح اللہ تعالیٰ کی دیگر نعمتوں سے مستفید نہیں ہوتے کہ ہم ان کا حق ادا نہیں کر سکتے۔ اسی طرح کے ایک صوفی کو حسن بصری رضی اللہ عنہ نے تنبیہ کی اس نے کہا کہ میں حلوہ نہیں کھاتا کیونکہ میں اس کے شکر یہ کا حق ادا نہیں کر سکتا۔ فرمانے لگے۔ اس بیوقوف سے پوچھو! کیا یہ اللہ تعالیٰ کے عطا کیے ہوئے پانی کے شکر یہ کا حق ادا کر سکتا ہے۔

الغرض! اللہ تعالیٰ کی نعمتوں کو استعمال کرنا چاہیے کیونکہ اللہ تعالیٰ پسند فرماتے ہیں کہ اس کی نعمتوں سے اس کے بندے مستفید ہوں، اسی لیے تو رسول اللہ ﷺ اللہ تعالیٰ کی نعمتوں سے جو میسر ہوتا اسے استعمال فرماتے اور ان میں سے بعض نعمتوں کو ان کے فوائد و ثمرات کی وجہ سے اپنی پسندیدگی کا اعزاز جتھتے۔ اس باب میں آپ ﷺ کے پسندیدہ مشروبات کا ذکر ہے اور امام ابو یوسفی ترمذی رضی اللہ عنہ ذخیرہ احادیث میں سے اس باب میں دو حدیثیں نقل فرما رہے ہیں۔

نبی اکرم ﷺ کو ٹھنڈا میٹھا شربت پسند تھا:

۱-۳۱: حَدَّثَنَا ابْنُ أَبِي عُمَرَ، ثَنَا سَفْيَانٌ، عَنْ مَعْمَرٍ، عَنِ الزُّهْرِيِّ، عَنْ عُرْوَةَ.....
عَنْ عَائِشَةَ رضی اللہ عنہا قَالَتْ: كَانَ أَحَبُّ
الشَّرَابِ إِلَيَّ رَسُولِ اللَّهِ ﷺ: الْحُلُوُّ
الْبَارِدُ.
”ام المؤمنین سیدہ عائشہ صدیقہ رضی اللہ عنہا سے مروی ہے وہ فرماتی ہیں کہ رسول اللہ ﷺ کو پینے کی چیزوں میں جو سب سے زیادہ پسند تھی وہ ٹھنڈا میٹھا شربت تھا۔“

تخریج.....: یہ حدیث صحیح ہے۔ سنن ترمذی، ابواب الاشریة، باب ائی الشراب کان احب الی رسول اللہ ﷺ

(۴/۱۸۹۵)، مسند احمد بن حنبل (۶/۴۰، ۳۸/۴)، مستدرک حاکم (۴/۱۳۷)، اخلاق النبی ﷺ لا بی الشیخ (ص : ۲۴۷)، امام ترمذی رحمۃ اللہ علیہ نے اس روایت کی علت اس کا مرسل ہونا ذکر کی ہے اور فرماتے ہیں صحیح وہ ہے جو امام زہری عن النبی صلی اللہ علیہ وسلم مرسل مروی ہے۔ جبکہ امام حاکم رحمۃ اللہ علیہ مستدرک میں فرماتے ہیں: یہ حدیث صحیح علی شرط الشیخین ہے۔ لیکن شیخین نے اسے روایت نہیں کیا۔ یہ یمنین کے ہاں معمر سے مروی نہیں ہے امام ذہبی رحمۃ اللہ علیہ فرماتے ہیں: معمر نے اس روایت کو یمن میں بیان نہیں کیا۔ یہ روایت مستدرک حاکم میں عبداللہ بن محمد بن یحییٰ بن عروہ عن ہشام بن عروہ عن ابیہ عن عائشہ کے طریق سے مروی ہے۔ امام البانی رحمۃ اللہ علیہ نے صحیح الجامع الصغیر (۲۶۲۷) میں اسے صحیح قرار دیا ہے۔

ٹھنڈا پانی زہد کے خلاف نہیں:

اس حدیث سے ثابت ہوتا ہے کہ میٹھا پانی حاصل کرنا اور پینا زہد کے خلاف نہیں ہے، اور مذموم عیاشی اور فراخی میں شامل نہیں، سنن ابوداؤد میں ہے کہ رسول مقبول جناب محمد رسول اللہ صلی اللہ علیہ وسلم کے لیے سقیا سے میٹھا پانی لایا جاتا تھا جو مدینہ سے دودن کی مسافت پر تھا۔ ❶

ابوالسن شازلی رحمۃ اللہ علیہ کہتے ہیں: جب میں میٹھا پانی پیتا ہوں تو دل کی گہرائیوں سے اللہ تعالیٰ کا شکر یہ بجالاتا ہوں۔ بعض لوگ کہتے ہیں کہ اس سے مراد شہد ملا پانی ہے کیونکہ آپ صلی اللہ علیہ وسلم نے شکر نہیں دیکھی۔ نیز شہد میں شفا بھی ہے اللہ تعالیٰ نے فرمایا: ﴿فِيهِ شِفَاءٌ لِّلنَّاسِ﴾ ابن القیم رحمۃ اللہ علیہ کہتے ہیں: فاضل اطباء ہی صحت کی حفاظت جانتے ہیں اگر شہد پیا جائے یا خالی پیٹ سے چاٹا جائے تو بلغم بہا کر لے جائے گا اور معدے کا بوجھ دھو ڈالے گا، اور معدے کی آلائشوں کو صاف کر دے گا اور اس سے تمام فاضل مواد دور کر دے گا۔ خالی پیٹ شہد پینا معدے کو معتدل گرم رکھتا ہے اور اس کے سدے کھول دیتا ہے اور ٹھنڈا پانی حرارت کو کاٹ دیتا ہے اور بدن کی حفاظت کرتا ہے۔

بعض حُلُوُّ بَارِدٌ سے مراد خالص دودھ لیتے ہیں یا اس میں پانی ملا کر پینا مراد لیتے ہیں کیونکہ تازہ دودھ گرم ہوتا ہے۔

صحیح بخاری شریف میں ہے کہ آپ صلی اللہ علیہ وسلم ایک انصاری کے باغ میں گئے اور پوچھا: کیا تمہارے پاس ایسا پانی ہے جو رات بھر مشکیزے میں رہا ہو، ورنہ ہم، منہ سے پانی پی لیں گے تو وہ اپنے چھپر کی طرف گیا، اور ایک پیالے میں پانی ڈال کر، اور اس پر ایک بکری کا دودھ دوہ کر لے آیا۔ نبی اکرم صلی اللہ علیہ وسلم نے وہی نوش فرمایا۔ ❷ الغرض نبی اکرم صلی اللہ علیہ وسلم کو ٹھنڈا اور میٹھا مشروب بہت پسند تھا۔ چاہے خالص پانی ہو یا میٹھا ملا ہوا ہو۔ اسی طرح خالص دودھ ہو یا ٹھنڈا پانی اس میں ملا ہوا ہو۔

❶ سنن ابی داؤد، کتاب الاشربة، فی ایکاء الانیة، حدیث: ۳۷۳۵.

❷ صحیح بخاری، کتاب الاشربة، باب شرب اللبن بالماء، حدیث: ۵۶۱۳.

حضور ﷺ کا جوٹھا ابن عباس رضی اللہ عنہما نے پیا:

۲-۳۱: حَدَّثَنَا أَحْمَدُ بْنُ مَنِيعٍ، نَنَا إِسْمَاعِيلُ بْنُ إِبرَاهِيمَ، حَدَّثَنَا عَلِيُّ بْنُ زَيْدٍ عَنْ عُمَرَ هُوَ ابْنُ أَبِي حَرْمَلَةَ.....

”سیدنا ابن عباس رضی اللہ عنہما سے مروی ہے وہ فرماتے ہیں: میں اور خالد بن ولید نبی اکرم ﷺ کے ساتھ ام المؤمنین سیدہ میمونہ رضی اللہ عنہا کے گھر گئے، تو وہ ہمارے لیے ایک برتن میں دودھ لائیں، رسول اللہ ﷺ نے وہ دودھ نوش فرمایا، میں اس وقت رسول مقبول ﷺ کے دائیں جانب اور خالد بن ولید بائیں جانب بیٹھے ہوئے تھے، آنحضرت ﷺ نے ارشاد فرمایا: (اے ابن عباس) دودھ پینے کا تیرا حق ہے، اگر تو چاہے تو اپنی باری خالد کو دے دے، تو میں نے عرض کیا: (یا رسول اللہ! ﷺ) میں آپ کے جوٹھے پر کسی کو بھی اپنے اوپر ترجیح نہیں دے سکتا۔ پھر رسول اللہ ﷺ نے ارشاد فرمایا: جس کو اللہ تعالیٰ کھانا کھلائیں تو اس شخص کو چاہیے کہ یوں کہے: ”اللَّهُمَّ بَارِكْ لَنَا فِيهِ وَأَطْعِمْنَا خَيْرًا مِنْهُ“ کہ اے اللہ! اس کھانے میں ہمارے لیے برکت فرما، اور ہمیں اس سے بہتر کھانا عطا فرما، اور جس کو اللہ تعالیٰ دودھ نصیب فرمائے اسے چاہیے کہ یوں کہے ”اللَّهُمَّ بَارِكْ لَنَا فِيهِ وَزِدْنَا مِنْهُ“ کہ اے اللہ! اس دودھ میں ہمارے لیے برکت فرما، اور ہمیں اس سے زیادہ مرحمت فرما۔ پھر راوی فرماتے ہیں کہ نبی اکرم ﷺ نے ارشاد فرمایا: دودھ کے سوا اور کوئی چیز ایسی نہیں ہے جو کھانے اور پینے کی جگہ کفایت کر سکے۔“

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: دَخَلْتُ مَعَ رَسُولِ اللَّهِ ﷺ أَنَا وَخَالِدُ بْنُ الْوَلِيدِ عَلَى مَيْمُونَةَ فَجَاءَتْنَا بِإِنَاءٍ مِنْ لَبَنٍ فَشَرِبَ رَسُولُ اللَّهِ ﷺ وَأَنَا عَلَيَّ يَمِينِهِ وَخَالِدٌ عَنْ شِمَالِهِ فَقَالَ لِي: ”الشَّرْبَةُ لَكَ فَإِنْ شِئْتَ أَتَرْتَ بِهَا خَالِدًا“ فَقُلْتُ: مَا كُنْتُ لِأَوْثَرٍ عَلَى سُورِكَ أَحَدًا. ثُمَّ قَالَ رَسُولُ اللَّهِ ﷺ: ”مَنْ أَطْعَمَهُ اللَّهُ طَعَامًا فَلْيَقُلْ: ”اللَّهُمَّ بَارِكْ لَنَا فِيهِ وَأَطْعِمْنَا خَيْرًا مِنْهُ“ وَمَنْ سَقَاهُ اللَّهُ لَبَنًا فَلْيَقُلْ: ”اللَّهُمَّ بَارِكْ لَنَا فِيهِ وَزِدْنَا مِنْهُ“.

ثُمَّ قَالَ: قَالَ رَسُولُ اللَّهِ ﷺ: ”لَيْسَ شَيْءٌ يُجْزِي مَكَانَ الطَّعَامِ وَالشَّرَابِ غَيْرَ اللَّبَنِ .

تخریج.....: یہ حدیث حسن ہے۔ سنن ترمذی، ابواب الدعوات، باب ما يقول اذا اكل طعاما (۳۴۵۵/۵)، مسند احمد بن حنبل (۱/۲۲۰، ۲۲۵) الشیخ الامام احمد شاہ فرماتے ہیں: اس کی سند صحیح ہے، طبقات ابن سعد (۱/۳۹۷)، امام ترمذی رضی اللہ عنہ فرماتے ہیں: یہ حدیث حسن درجہ کی ہے لیکن اس کی سند میں زید بن علی بن حدعان راوی سنی

الحفظ ہے اس حدیث کے اور طرق (اسناد) بھی سنن ابن ماجہ کتاب الاطعمۃ والاشربة میں موجود ہیں جس کی وجہ سے یہ حسن درجہ تک پہنچ جاتی ہے۔

تشریح و فوائد:

✽ سیدنا عبداللہ بن عباس رضی اللہ عنہما اگرچہ عمر میں سیدنا خالد بن ولید سے چھوٹے ہیں لیکن چونکہ نبی کریم ﷺ کے دائیں جانب تھے اس لیے ان کا زیادہ حق بنتا تھا۔ جیسا کہ مؤطا، مسند احمد اور سنن اربعہ میں روایت ہے کہ ”الْأَيْمَنُ فَأَلَايْمَنُ“^① یعنی دائیں جانب والا پھر اس کے بعد دائیں جانب والے کا خیال رکھو۔ اس حدیث سے ثابت ہوا کہ دائیں جانب والا چاہے چھوٹا ہو اور کم درجہ ہو، پھر بھی بائیں جانب والے سے زیادہ حق دار ہے۔

✽ ”اگر چاہو تو خالد کو دے دو“ کیونکہ وہ عمر میں تم سے بڑے ہیں یا افضل ہیں۔ یہ آپ ﷺ نے انہیں خوش کرنے کے لیے فرمایا اور یہ بتانے کے لیے کہ ایثار بہتر ہے۔ حدیث الباب میں کھانا کھانے کی دعا، دودھ پینے کی دعا مذکور ہے۔

امام ترمذی رضی اللہ علیہ کی وضاحت:

اس روایت کے آخر میں امام ترمذی رضی اللہ عنہ فرماتے ہیں:

یہ حدیث اسی طرح سفیان بن عیینہ نے عن الذہری عن عروۃ عن عائشہ روایت کی ہے اور اس کو عبداللہ بن مبارک اور عبدالرزاق وغیرہ نے معمر عن الذہری عن النبی ﷺ مرسلأً روایت کیا ہے، امام ترمذی رضی اللہ عنہ فرماتے ہیں: تمام لوگوں میں اس کو صرف ابن عیینہ نے مسند بیان کیا ہے۔ نیز فرماتے ہیں: میمونہ بنت الحارث، نبی اکرم ﷺ کی زوجہ محترمہ خالد بن ولید، ابن عباس اور یزید بن الاصم رضی اللہ عنہم کی خالہ ہیں اور لوگوں نے اس حدیث علی بن زید بن جدعان کی روایت میں اختلاف کیا ہے بعض نے علی بن زید عن عمر بن حرمہ بیان کیا اور شعبہ نے علی بن زید عن عمرو بن حرمہ کہا ہے جبکہ صحیح عمر بن ابی حرمہ ہے۔

بَابُ مَا جَاءَ فِي صِفَةِ شَرَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلِّ هُوَا-

والحمد لله على ذلك



رسول اللہ ﷺ کے پینے کا طریق کار

(اس باب میں دس احادیث ہیں)

شُرْبُ پینا: یہ لفظ تینوں حرکات (زبر، زیر، پیش) سے آتا ہے مراد پینا، گھونٹ لینا، سیراب ہونا ہے۔ کھانا پینا انسان کی بشری ضرورتوں میں سے ایک لابدی ضرورت ہے جس کے بغیر کوئی چارہ کار نہیں، اگر اس کو نبی اکرم ﷺ کے طریق کار کے مطابق کر لیا جائے تو جہاں ایک ضروری حاجت پوری ہوگی وہاں اجر و ثواب بھی ملے گا۔ صحابہ کرام رضی اللہ عنہم میں اس بارے میں بڑا اہتمام فرماتے۔ سیدنا انس بن مالک رضی اللہ عنہ بیان فرماتے ہیں کہ میں نے نبی اکرم ﷺ کو سالن میں سے کدو تلاش کرتے ہوئے دیکھا تو اسی وقت سے کدو سے محبت کرنے لگا اور اسے بڑے شوق سے صرف اس لیے کھاتا کہ یہ نبی اکرم ﷺ کو بڑا پسند تھا، اسی طرح سیدنا عبداللہ بن عمر رضی اللہ عنہ بڑے متبع سنت تھے۔ حضور ﷺ کی ہر ہر ادا پر عمل کرنے کی کوشش کرتے، حتیٰ کہ حواج ضروریہ جن سے کسی انسان کو مفر نہیں ان میں بھی آپ رضی اللہ عنہ نبی اکرم ﷺ کی اتباع کرتے، حضور ﷺ سفر حج سے واپسی پر جس جس جگہ سے گزرے، اور جہاں جہاں پڑاؤ ڈالا، اور جہاں بول و براز کے لیے اترے، وہاں سیدنا ابن عمر رضی اللہ عنہ بھی اترے چاہے انہیں بول و براز کی حاجت و ضرورت نہ بھی تھی کہ محبت صادق محبوب کی اداؤں سے بھی محبت کرتا ہے اور انہیں اپناتا ہے اسی لیے امام ترمذی رضی اللہ عنہ رسول اللہ ﷺ کے پینے کے طریق کار کے بارے میں اس باب میں ذخیرہ احادیث سے دس احادیث کو درج فرما رہے ہیں تاکہ محبین رسول کے لیے حضور اکرم ﷺ کے اسوۂ حسنہ میں راہ عمل واضح ہو۔ اللہ تعالیٰ ہمیں بھی یہ سعادت مرحمت فرمائے۔

حضور ﷺ نے کھڑے ہو کر آب زمزم پیا

۱-۳۲: حَدَّثَنَا أَحْمَدُ بْنُ مَنِيعٍ، ثنا هُشَيْمٌ، حَدَّثَنَا عَاصِمٌ الْأَحْوَلُ، وَمُغِيرَةُ، عَنِ الشَّعْبِيِّ عَنِ ابْنِ عَبَّاسٍ رَضِيَ اللَّهُ عَنْهُمَا: أَنَّ النَّبِيَّ ﷺ شَرِبَ مِنْ زَمْزَمَ وَهُوَ قَائِمٌ.

”سیدنا ابن عباس رضی اللہ عنہ سے مروی ہے کہ نبی اکرم ﷺ نے آب زمزم کھڑے ہو کر پیا۔“

تخریج.....: صحیح بخاری، کتاب الحج، باب ماجاء فی زمزم (۱۶۳۷/۳) و کتاب الاشریة (۵۶۱۷/۱۰)، صحیح مسلم، کتاب الاشریة، باب فی الشرب قائما (۱۱۸/۳، ۱۱۹، ۱۶۰۲)، سنن ترمذی، ابواب الاشریة (۱۸۸۲/۴)، سنن نسائی، کتاب المناسک (۲۳۷/۵)، سنن ابن ماجه، کتاب الاشریة (۳۴۲۲/۲)، مسند احمد بن حنبل (۱/۲۱۴، ۲۴۳، ۲۴۹، ۲۸۷، ۳۶۹، ۳۷۰، ۳۷۲)۔

تشریح.....: صحیحین کی روایت میں ہے کہ نبی اکرم ﷺ کے پاس آب زمزم کا ایک ڈول لایا گیا تو آپ ﷺ نے کھڑے کھڑے اس میں سے پیا^۱ حالانکہ آپ ﷺ نے کھڑے ہو کر پینے سے منع فرمایا ہے بلکہ صحیح مسلم میں سیدنا ابو ہریرہ رضی اللہ عنہ سے مروی حدیث میں ہے کہ ”کوئی شخص کھڑے ہو کر پانی نہ پئے، اور جو پی لے تو اسے چاہیے کہ وہ قے کر دے“^۲ ان احادیث میں تطبیق اس طرح دی گئی ہے کہ کھڑے ہو کر پینا بطور جواز ہے اور ممانعت تنزیہی ہے۔ جن لوگوں نے کھڑے ہو کر پانی پینے میں رخصت دی ہے ان میں سیدنا علی بن ابی طالب، سیدنا سعد بن ابی وقاص، سیدنا عبداللہ بن عمر اور سیدہ عائشہ رضی اللہ عنہن کے نام ملتے ہیں۔

روایات کے مجموعہ کو دیکھتے ہوئے ہمارا اس بارے میں موقف یہ ہے کہ کھڑے ہو کر پینا اچھا فعل نہیں ہے اور نبی اکرم ﷺ نے حجتہ الوداع کے موقع پر کھڑے ہو کر آب زمزم پیا تو یہ ازدحام اور بھیڑ زیادہ ہونے اور بیٹھنے کی سہولت کم ہونے کے عذر پر محمول کیا جائے گا ورنہ آپ ﷺ کا معمول بھی بیٹھ کر پینا ہی تھا۔ واللہ اعلم۔

پانی بیٹھ کر یا کھڑے ہو کر پینا؟

۳۲-۲: حَدَّثَنَا قُتَيْبَةُ بْنُ سَعِيدٍ، ثَنَا مُحَمَّدُ بْنُ جَعْفَرٍ، عَنْ حُسَيْنِ الْمُعَلَّمِ.....
عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ
قَالَ: رَأَيْتُ رَسُولَ اللَّهِ ﷺ يَشْرَبُ
قَائِمًا وَقَاعِدًا.
اور بیٹھ کر پانی پیتے ہوئے دیکھا ہے۔“

تخریج.....: یہ حدیث حسن ہے۔ سنن ترمذی، ابواب الاشریة، باب فی الرخصة فی الشرب قائما (۱۸۸۳/۴)، اور فرمایا کہ یہ حدیث حسن صحیح ہے۔ مسند احمد بن حنبل (۱۷۴/۲) شیخ احمد شاکر نے اس حدیث کی سند کو صحیح قرار دیا ہے دیکھئے : مسند احمد بن حنبل (۶۲۲۷، ۶۶۶۰، ۶۶۷۹، ۶۷۸۳)۔

① صحیح بخاری، کتاب الحج، باب ما جاء فی زمزم، حدیث: ۱۶۳۷۔ صحیح مسلم، کتاب الاشریة، باب فی الشرب من زمزم قائما، حدیث: ۲۰۲۷/۱۱۸۔

② صحیح مسلم، کتاب الاشریة، باب فی الشرب قائما، حدیث: ۲۰۲۶۔

راوی حدیث سیدنا عبداللہ بن عمرو بن العاص کا تعارف:

اس حدیث کے راوی سیدنا عبداللہ بن عمرو بن العاص رضی اللہ عنہ ہیں ذیل میں ان کے حالات درج ہیں۔
سیدنا ابو محمد عبداللہ بن عمرو بن العاص بن وائل بن ہاشم، ان کا نام اپنے دادا کے نام پر عاص تھا نبی اکرم ﷺ نے ان کا نام عبداللہ رکھا۔ یہ اپنے والد عمرو بن العاص سے صرف گیارہ سال چھوٹے تھے۔ باپ سے پہلے مسلمان ہوئے، بہت بڑے عبادت گزار، بہت زیادہ اور مضبوط علم اور عمل والے تھے، سیدنا ابو ہریرہ رضی اللہ عنہ فرمایا کرتے تھے کہ عبداللہ بن عمرو کے سوا احادیث کے علم میں مجھ سے بڑھ کر کوئی نہیں، وہ جو کچھ رسول اللہ ﷺ سے سنتے تھے لکھ لیتے تھے جبکہ میں لکھتا نہیں تھا۔

اساتذہ: نبی اکرم ﷺ، سیدنا ابوبکر صدیق، سیدنا عمر فاروق، سیدنا عبدالرحمان بن عوف، سیدنا معاذ بن جبل رضی اللہ عنہم۔

تلامذہ: سیدنا انس بن مالک، سیدنا ابوامامہ سہل بن حنیف، سیدنا عبداللہ بن الحارث بن نوفل رضی اللہ عنہم، امام احمد بن حنبل رضی اللہ عنہ فرماتے ہیں: سیدنا عبداللہ بن عمرو بن العاص رضی اللہ عنہ واقعہ حرہ کے دوران ۶۳ھ میں فوت ہو گئے، جبکہ ۶۵ھ، ۶۸ھ، ۷۳ھ، ۷۷ھ کے قول بھی ملتے ہیں، بعض کہتے ہیں کہ آپ مصر میں فوت ہوئے اور اپنے گھر میں ہی دفن کیے گئے۔

عمرو بن شعیب کے بارے اور ایک مفید بحث:

عمرو بن شعیب بن محمد بن عبداللہ بن عمرو بن عاص القرشی المدنی الطائفی السہمی معروف تابعی ہیں محدثین کے نزدیک احتجاج میں مختلف فیہ ہیں۔ امام بخاری رضی اللہ عنہ فرماتے ہیں میں نے اکابر محدثین امام احمد بن حنبل، علی بن مدینی، اسحاق بن راہویہ، ابو عبید اور عام اصحاب حدیث کو دیکھا کہ وہ عمرو بن شعیب عن ابیہ عن جدہ کے طریق سے مروی روایات کو حجت مانتے تھے اور اس سے دلیل لیتے تھے۔

اسی طرح امام اوزاعی، جلی، اور دارمی نے بھی انہیں حجت اور ثقہ تسلیم کیا ہے۔ جبکہ امام ابو داؤد نے انہیں قابل حجت تسلیم نہیں کیا، امام یحییٰ بن سعید القطان فرماتے ہیں: ان سے جب ثقہ روایت کرے تو قابل حجت ہیں۔ الغرض ان کی روایت جب ثقہ اور شہرت راویوں کے خلاف نہ ہو تو قابل قبول ہے اور حسن درجہ کی ہے۔ یہ ۱۱۸ھ کو طائف میں فوت ہوئے۔

حضور ﷺ نے آپ زمزم کیسے پیا:

۳-۳۲: حَدَّثَنَا عَلِيُّ بْنُ حُجْرٍ، قَالَ: ثَنَا ابْنُ الْمُبَارَكِ، عَنْ عَاصِمِ الْأَحْوَلِ، عَنِ

الشَّعْبِيِّ.....

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: سَقَيْتُ النَّبِيَّ ﷺ مِنْ زَمْزَمَ فَشَرِبَ وَهُوَ قَائِمٌ . ”سیدنا ابن عباس رضی اللہ عنہما سے مروی ہے وہ فرماتے ہیں کہ میں نے نبی اکرم ﷺ کو آپ ززم پلایا تو آپ نے کھڑے کھڑے ہی اسے پی لیا۔“

تخریج کے لیے اسی باب کی حدیث نمبر ایک ملاحظہ فرمائیں۔

وضو کا بقیہ پانی کھڑے ہو کر پینا:

۳۲-۴: حَدَّثَنَا أَبُو كُرَيْبٍ - مُحَمَّدُ بْنُ الْعَلَاءِ - وَمُحَمَّدُ بْنُ طَرِيفِ الْكُوفِيِّ قَالَا: أَنْبَأَنَا ابْنُ الْفَضِيلِ ، عَنِ الْأَعْمَشِ ، عَنْ عَبْدِ الْمَلِكِ بْنِ مَيْسَرَةَ.....

”نزال بن سبرہ رضی اللہ عنہ فرماتے ہیں کہ سیدنا علی رضی اللہ عنہ کے پاس پانی کا ایک کوزہ (پیالہ) لایا گیا جب کہ آپ رجبہ کے مقام پر تھے، آپ نے اس سے ایک چلو لیا اور دونوں ہاتھ دھوئے، کلی کی، ناک میں پانی ڈالا، اور چہرہ، کلائیوں اور سر کا مسح کیا، پھر کھڑے ہونے کی حالت میں اس پانی سے پیا اور فرمایا: یہ اس شخص کا وضو ہے جو بے وضو نہ ہو۔ میں نے رسول اللہ ﷺ کو اسی طرح کرتے دیکھا ہے۔“

تخریج:..... صحیح بخاری، کتاب الاشریۃ، باب الشرب قائما (۱۰/۱۶۱۵، ۱۶۱۶) مختصراً ومطولاً، سنن نسائی، کتاب الطہارۃ (۱/۱۳۰)، سنن ابی داؤد، کتاب الاشریۃ (۳/۳۸۱۸)، مسند احمد بن حنبل (۱/۷۸، ۷۹، ۱۲۳، ۱۴۴، ۱۵۳)، صحیح ابن حبان (۷/۵۳۰ بتقریب الاحسان)، صحیح ابن خزیمة (۱/۱۶۷، ۲۰۲)۔

راوی حدیث نزال بن سبرہ کا تعارف:

اس حدیث کے راوی نزال بن سبرہ ہلالی کوفی ہیں، ان کے صحابی ہونے میں اختلاف ہے۔ صحیح بھی ہے کہ ریتا لعین میں سے تھے، انہوں نے سیدنا ابو بکر صدیق، سیدنا عثمان، سیدنا علی، سیدنا عبداللہ بن مسعود، سیدنا سراقہ بن مالک رضی اللہ عنہم سے علم حاصل کیا۔ آپ کے شاگردوں میں عبدالملک بن ابی میسرۃ، امام شعیب، اسمعیل بن رجاہ وغیرہ کے نام ملتے ہیں امام عجل رضی اللہ عنہ فرماتے ہیں: ان کا شمار کبار تابعین میں ہوتا ہے۔ امام دارقطنی رضی اللہ عنہ انہیں تابعی کبیر کہا کرتے تھے۔ امام یحییٰ بن معین اور ابن سعد رضی اللہ عنہما نے انہیں ثقہ کہا ہے۔

تشریح و فوائد:..... حدیث الباب میں وضو سے مراد عربی وضو سے شروع میں ”کفا“ سے یعنی ایک

تھیلی پانی لیا اس سے سارے کام کیے، ہاتھ بھی دھوئے، کلی بھی کی، ناک میں پانی ڈالا، پھر چہرے اور کلائیوں کا اور بعض روایات کے مطابق پاؤں کا بھی مسح کیا، یعنی یہ سب وضوءِ عرفی ہوا۔

اس حدیث سے وضو کا بقیہ پانی کھڑے ہو کر پینے کا جواز ثابت ہوتا ہے۔

تین سانس میں پانی پینے کے فوائد:

۵-۳۲: حَدَّثَنَا قُتَيْبَةُ بْنُ سَعِيدٍ، وَيُوسُفُ بْنُ حَمَّادٍ قَالَا: حَدَّثَنَا عَبْدُ الْوَارِثِ بْنُ سَعِيدٍ، عَنْ أَبِي عَصَامٍ.....

عَنْ أَنَسِ بْنِ مَالِكٍ رضي الله عنه: أَنَّ النَّبِيَّ ﷺ: "سیدنا انس بن مالک رضي الله عنه سے مروی ہے کہ نبی اکرم ﷺ جب پانی پیتے تو برتن میں تین مرتبہ سانس لیا کرتے تھے اور فرماتے تھے یہ طریقہ زیادہ خوشگوار اور خوب سیراب کرنے والا ہے۔"

تخریج.....: صحیح مسلم، کتاب الاشریة، باب کراهیة التنفس فی نفس الاناء (۱۲۳/۳) برقم ۱۶۰۲، ۱۶۰۳ (سنن ابی داؤد، کتاب الاشریة (۳/۳۷۲۷)، سنن الکبیری للنسائی (۴/۱۹۹)، مسند احمد بن حنبل (۳-۱۱۸، ۱۱۹، ۱۲۱، ۲۵۱)، سنن ترمذی، ابواب الاشریة (۴/۱۸۸۴) اور فرمایا کہ یہ حدیث حسن غریب صحیح ہے۔

مفردات:

يَتَنَفَّسُ: تَنَفَّسَ، سانس لینا باب تَفَعَّلَ سے فعل مضارع معلوم واحد مذکر غائب کا صیغہ ہے۔

أَمْرًا: باب مَرَّءٌ يَمْرَءٌ اور مَرَّءٌ يَمْرَءٌ سے اسم تفضیل کا صیغہ ہے خوش ہضم اور خوشگوار ہونا۔

أَرْوَى: باب رَوَى سے اسم تفضیل کا صیغہ ہے، زیادہ سیراب کرنے والا، زیادہ پیاس بجھانے والا۔

تشریح و فوائد.....: صحیحین میں سیدنا ابوقادہ رضي الله عنه کی حدیث ہے کہ نبی اکرم ﷺ نے برتن میں

سانس لینے سے منع فرمایا۔ ❶ اس لیے برتن کو منہ سے ہٹائے بغیر برتن میں ہی سانس لینا ممنوع ہے، ہاں تین سانس لینا سنت ہے مگر ہر سانس کے وقت برتن کو منہ سے ہٹانا چاہیے۔ اس طرح تین سانس لے کر پینا خوش ہضم اور زیادہ سیراب کرنے والا ہے اور معدے کو اعتدال پر رکھتا ہے۔ نیز ضعیف اعصاب پر کم اثر ڈالتا ہے۔

❶ صحیح بخاری، کتاب الاشریة، باب النهی عن التنفس فی الاناء، حدیث: ۵۶۳۰۔ صحیح مسلم، کتاب الاشریة، باب

کراهیة التنفس فی نفس الاناء، حدیث: ۲۶۷/۱۲۱۔

دوسانس میں پانی پینا جائز ہے:

۶-۳۲: حَدَّثَنَا عَلِيُّ بْنُ حَشْرَمٍ، حَدَّثَنَا عَيْسَى بْنُ يُونُسَ، عَنْ رِشْدِينَ بْنِ كُرَيْبٍ، عَنْ أَبِيهِ.....

عَنْ ابْنِ عَبَّاسٍ رَضِيَ اللَّهُ عَنْهُمَا: أَنَّ النَّبِيَّ ﷺ كَانَ إِذَا شَرِبَ تَنَفَّسَ مَرَّتَيْنِ .
”سیدنا ابن عباس رضی اللہ عنہما سے روایت ہے کہ نبی اکرم ﷺ جب بھی (کچھ) پیتے، تو دو دفعہ سانس لیتے۔“

تخریج.....: یہ روایت ضعیف ہے۔ سنن ترمذی، کتاب الاشریۃ، باب ما ذکر فی الشرب بنفیسین (۱۸۸۶/۴)، سنن ابن ماجہ، کتاب الاشریۃ، باب الشرب بثلاثة انفاس (۳۴۱۷/۲)، مسند احمد بن حنبل (۲۸۴/۱)، اخلاق النبی ﷺ (ص: ۲۴۲)،

اس روایت کی سند میں رشدین بن کریم ضعیف راوی ہے جیسا کہ حافظ ابن حجر رحمہ اللہ نے تقریب میں ذکر کیا ہے۔ پھر یہ روایت متعدد صحیح روایات کے خلاف ہے جن میں تین بار سانس لینے کا ذکر ہے۔ عام شارحین شمائل نے اس روایت کی صحت و سقم سے قطع نظر یہاں دو اور تین سانسوں کے تعارض کو تسلیم کر کے رفع تعارض پر مختلف توجیہات پیش کی ہیں۔ حالانکہ تعارض تو تب ہوتا ہے جب روایات ہم پلہ ہوں۔ اگر معیار صحت و سقم میں برابر نہیں تو صحیح کو ضعیف پر ترجیح مقدم ہے اور اس مسئلہ میں تین دفعہ سانس لینے کی روایات صحیح بخاری و مسلم میں ہیں جو اعلیٰ درجہ کی صحت کی حامل ہیں جب کہ دو دفعہ سانس لینے کی روایت ضعیف ہے۔ فافہم۔

لٹکے ہوئے مشکیزے سے پانی پینا:

۷-۳۲: حَدَّثَنَا ابْنُ أَبِي عُمَرَ، ثَنَا سُمَيَّانُ، عَنْ يَزِيدَ بْنِ جَابِرٍ، عَنْ عَبْدِ الرَّحْمَنِ بْنِ أَبِي عَمْرَةَ، عَنْ جَدِّتِهِ.....

عَنْ كَبْشَةَ قَالَتْ: دَخَلَ عَلَيَّ رَسُولُ اللَّهِ ﷺ فَشَرِبَ مِنْ فِي قُرْبَةٍ مُعَلَّقَةٍ قَائِمًا، فَقُمْتُ إِلَيْهَا فَفَقَطَعْتُهُ.
”سیدہ کبشہ رضی اللہ عنہا سے روایت ہے وہ فرماتی ہیں کہ نبی کریم ﷺ میرے گھر تشریف لائے وہاں ایک مشکیزہ لٹک رہا تھا نبی کریم ﷺ نے کھڑے ہو کر مشکیزے کے منہ سے پانی پیا، تو میں نے اٹھ کر اس مشکیزے کے سرے کو کاٹ لیا۔“

تخریج.....: یہ حدیث صحیح ہے۔ سنن ترمذی، ابواب الاشریۃ، باب ماجاء فی الرخصة (۱۸۹۲/۴) اور کہا کہ یہ حدیث حسن صحیح ہے۔ سنن ابن ماجہ، کتاب الاشریۃ، باب الشرب قائما (۲۴۲۳/۲) وفيه زياده، بتبغى بركة موضع في رسول الله ﷺ۔ مسند احمد بن حنبل (۴۳۴/۶)، صحيح ابن حبان (برقم ۱۳۷۲)، شرح السنة (۴۷۸/۱۱)۔

مفردات:

قُرْبَةُ: مشک، مشکیزہ، اس کی جمع قُرْبٌ اور قِرْبَاتٌ آتی ہے۔

راویہ حدیث سیدہ کبشہ رضی اللہ عنہا کا تعارف:

اس حدیث کی راویہ سیدہ کبشہ بنت ثابت بن الممنزرا الانصاریہ ہیں۔ یہ شاعر رسول ﷺ سیدنا حسان بن ثابت رضی اللہ عنہ کی بہن ہیں۔ ان کو برسوا بھی کہا جاتا تھا، اور کبشہ کے بجائے کبشہ بھی کہا جاتا ہے۔ انہوں نے نبی اکرم ﷺ سے کھڑے ہو کر مشکیزے کے منہ سے پینے کے بارے حدیث بیان کی ہے۔ اور ان سے عبدالرحمان بن ابی عمرہ نے یہ روایت نقل کی جن کی یہ دادی تھیں۔ ان کی شادی عبداللہ بن ابی قتادہ سے ہوئی۔

عذر کی بنا پر کھڑے ہو کر پانی پینا:

اس حدیث سے کھڑے ہو کر پینے کا جواز ثابت ہو رہا ہے جیسا کہ پہلے بھی گذر چکا ہے کہ یہ عذر کی بنیاد پر ہے کہ کھڑا ہوئے بغیر وہاں سے پینا مشکل ہوگا وجہ ظاہر ہے کہ کوئی چھوٹا برتن یا گلاس وغیرہ میسر نہ ہوگا۔ یہاں اس حدیث کے بیان کا مقصد بھی یہی معلوم ہوتا ہے کہ عند الضرورت کھڑے ہو کر بھی پینا جائز ہے۔

صحابیہ رضی اللہ عنہا نے اس مشکیزہ کا منہ (سرا) جس سے آپ ﷺ نے پیا تھا کاٹ لیا یا تو برکت و شفاء کے لیے یا اس لیے کہ ہر کوئی اس کو استعمال نہ کرے اور نہ چھوٹے بچے، کیونکہ یہاں نبی اکرم ﷺ کا منہ لگا ہوا ہے۔

سیدنا انس رضی اللہ عنہ کی اتباع سنت:

۸-۳۲: حَدَّثَنَا مُحَمَّدُ بْنُ بَشَّارٍ، ثنا عَبْدُ الرَّحْمَنِ بْنُ مَهْدِيٍّ، حَدَّثَنَا عَزْرَةُ بْنُ ثَابِتِ الْأَنْصَارِيِّ.....

عَنْ ثُمَامَةَ بِنْتِ عَبْدِ اللَّهِ قَالَ: كَانَ أَنَسُ بْنُ مَالِكٍ يَتَنَفَّسُ فِي الْأَنْاءِ ثَلَاثًا، وَزَعَمَ أَنَسُ أَنَّ النَّبِيَّ ﷺ كَانَ يَتَنَفَّسُ فِي الْإِنَاءِ ثَلَاثًا.

”ثمامہ بنت عبد اللہ رضی اللہ عنہا فرماتے ہیں کہ سیدنا انس بن مالک رضی اللہ عنہ (پانی پیتے ہوئے) برتن میں تین مرتبہ سانس لیتے تھے سیدنا انس رضی اللہ عنہ کا خیال تھا کہ رسول اللہ ﷺ (بھی پانی پیتے ہوئے) برتن میں تین مرتبہ سانس لیتے تھے۔“

تخریج:..... صحیح بخاری، کتاب الاشریة، باب الشرب بنفیس أو ثلاثة (۱۰/۵۶۳۱)، صحیح مسلم، کتاب الاشریة، باب کراهیة التنفس فی نفس الاناء واستحباب التنفس ثلاثا خارج الاناء (۳/۱۲۲)، برقم ۱۶۰۲ سنن ترمذی، ابواب الاشریة، باب ماجاء فی التنفس فی الاناء (۴/۲۶۷)، اور فرمایا کہ یہ حدیث حسن صحیح ہے۔

راوی حدیث ثمامہ بن عبد اللہ کا تعارف:

اس حدیث کے راوی ثمامہ بن عبد اللہ بن انس بن مالک انصاری ہیں یہ حضرت سیدنا انس بن مالک کے پوتے ہیں، بصرہ میں منصب قضاء پر فائز رہے پھر انہیں معزول کر دیا گیا، آپ ثقہ تابعی ہیں آپ کا انتقال ۱۴۰ھ کے بعد ہوا۔ صحیحین اور سنن اربعہ کے راوی ہیں۔

ام سلیم رضی اللہ عنہا کا انداز محبت:

۹-۳۲: حَدَّثَنَا عَبْدُ اللَّهِ بْنُ عَبْدِ الرَّحْمَنِ، حَدَّثَنَا أَبُو عَاصِمٍ، عَنْ ابْنِ جُرَيْجٍ، عَنْ عَبْدِ الْكَرِيمِ، عَنِ الْبَرَاءِ بْنِ زَيْدِ ابْنِ ابْنَةِ أَنَسِ بْنِ مَالِكٍ.....

”سیدنا انس بن مالک رضی اللہ عنہ سے مروی ہے کہ نبی اکرم ﷺ عَلَيَّ أُمُّ سَلِيمٍ، وَقِرْبَةٌ مُعَلَّقَةٌ، فَشَرِبَ مِنْ فَمِ الْقِرْبَةِ وَهُوَ قَائِمٌ، فَقَامَتْ أُمُّ سَلِيمٍ إِلَى رَأْسِ الْقِرْبَةِ فَقَطَعَتْهَا.

مشکیزہ لٹکا ہوا تھا، تو آپ ﷺ نے مشکیزے کے منہ سے کھڑے ہو کر پانی پیا، تو سیدہ ام سلیم رضی اللہ عنہا نے اٹھ کر مشکیزے کا سرکاٹ (کر اپنے پاس رکھ لیا۔“

تخریج..... یہ حدیث فی نفسہ صحیح نہیں ہے ہاں گذشتہ روایت نمبر ۲۰۸ میں اس کا شاہد موجود ہے جس کی وجہ سے یہ حدیث معنی صحیح ہے۔ سند میں براء بن زید سیدنا انس بن مالک رضی اللہ عنہ کے نواسے ہیں معیار صدق و کذب میں مجہول درجہ کے ہیں۔

مسند احمد بن حنبل (۱۱۹/۳)، (۴۳۱، ۳۷۶، ۶)، سنن دارمی، کتاب الاشریۃ (۲/۲۱۲۴)، شرح معانی الآثار (۴/۲۷۴)، شرح السنۃ (۱۱/۳۷۹)، الطیالسی برقم (۱۶۵۰)۔

تبرکات کی بحث:

اس حدیث سے ثابت ہوتا ہے کہ صحابہ کرام رضی اللہ عنہم نبی اکرم ﷺ کے تبرکات محفوظ رکھتے تھے اور اس کی دو وجوہات ہو سکتی ہیں شفاء کے لیے یا تقدس کے طور پر، بہر حال تبرکات نبوی علی صاحبہا الصلوٰۃ والسلام کو محفوظ رکھنا ایک محبت صادق کی شان ہے بعض حضرات بالکل منفری پروپیگنڈہ کرتے ہیں کہ اہل حدیث تبرکات کے قائل نہیں ہیں بلاشبہ یہ اصحاب الحدیث پر محض بے بنیاد الزام ہے جس کی کوئی حقیقت نہیں، اصل بات تبرکات کے قائل ہونے کی نہیں بلکہ تبرکات کے ثبوت کی ہے کہ جن چیزوں کو تبرکات نبوی سمجھا جاتا ہے کیا واقعی وہ تبرکات نبوی میں شامل ہیں یا انہیں صرف نبی اکرم ﷺ کے تبرکات میں اپنی طرف سے شامل کیا گیا ہے۔ اس میں کوئی شک نہیں کہ تبرکات کا ذکر کتاب و سنت میں موجود ہے آل موسیٰ اور آل ہارون علیہما السلام کے تبرکات کا ذکر خود اللہ تعالیٰ نے اپنی کتاب میں سورۃ البقرہ میں کہا ہے۔ جب بنی اسرائیل کا بادشاہ اللہ تعالیٰ نے طاووت کو مقرر کیا (جو نَسَطَةَ فِي الْعِلْمِ

وَالْجِسْمِ تَهَا) تو قوم نے اسے ماننے سے انکار کر دیا اور کہا:

﴿قَالُوا إِنَّا يَكُونُ لَهُ الْمُلْكُ عَلَيْنَا وَنَحْنُ أَحَقُّ بِالْمُلْكِ مِنْهُ وَلَمْ يُؤْتَ سَعَةً مِنَ الْمَالِ﴾

(البقرة: ۲۴۷)

”کہنے لگے بھلا اس کی ہم پر بادشاہت و حکومت کیسے ہو سکتی ہے؟ اس سے تو بہت زیادہ حقدار بادشاہت کے ہم ہیں، اس کو مالی کشادگی بھی نہیں دی گئی۔“ تو اس قوم کے نبی (حضرت شمویل علیہ السلام) نے کہا:

﴿قَالَ إِنَّ اللَّهَ اصْطَفَاهُ عَلَيْكُمْ وَزَادَا بَسْطَةً فِي الْعِلْمِ وَالْجِسْمِ وَاللَّهُ يُؤْتِي مُلْكَهُ مَن يَشَاءُ وَاللَّهُ وَاسِعٌ عَلِيمٌ﴾ (البقرة: ۱۴۷)

”نبی نے کہا سنو اللہ تعالیٰ نے اسی کو تم پر برگزیدہ کیا ہے اور اسے علمی اور جسمانی برتری بھی عطا فرمائی ہے بات یہ ہے کہ اللہ تعالیٰ جسے چاہے اپنا ملک دے، اللہ تعالیٰ کشادگی والا اور علم والا ہے۔“

مزید اپنی قوم سے کہا:

﴿وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ﴾ (البقرة: ۲۴۸)

”ان کے نبی نے انہیں پھر کہا کہ اس کی بادشاہت کی ظاہری نشانی یہ ہے کہ تمہارے پاس وہ صندوق آجائے گا جس میں تمہارے رب کی طرف سے دلجمعی ہے اور آل موسیٰ اور آل ہارون کا بقیہ ترک ہے، فرشتے اسے اٹھا کر لائیں گے۔“

حافظ صلاح الدین یوسف حفظہ اللہ اس آیت کی تفسیر میں لکھتے ہیں صندوق یعنی تابوت، جو توب سے ہے، جس کے معنی رجوع کرنے کے ہیں کیونکہ بنی اسرائیل تبرک کے لیے اس کی طرف رجوع کیا کرتے تھے (فتح القدر) اس تابوت میں حضرت موسیٰ و ہارون علیہما السلام کے تبرکات تھے۔ حضرت حافظ صاحب مزید فرماتے ہیں ”اس واقعہ سے معلوم ہوتا ہے کہ انبیاء و صالحین کے تبرکات یقیناً باذن اللہ اہمیت و افادیت رکھتے ہیں، بشرطیکہ وہ واقعی تبرکات ہوں۔ جس طرح اس تابوت میں یقیناً حضرت موسیٰ و ہارون علیہما السلام کے تبرکات تھے۔ لیکن محض جھوٹی نسبت سے کوئی چیز تبرک نہیں بن جاتی۔ جس طرح آج کل تبرکات کے نام پر کئی جگہوں پر مختلف چیزیں رکھی ہوئی ہیں۔ جن کا تاریخی طور پر پورا ثبوت نہیں ہے۔ اسی طرح خود ساختہ چیزوں (اور ان کی تصویروں) سے بھی کچھ حاصل نہیں ہو سکتا۔ جس طرح بعض لوگ نبی اکرم ﷺ کے نعل مبارک کی تمثال بنا کر اپنے پاس رکھنے کو، یا گھروں میں لٹکانے کو، یا مخصوص طریقے سے اس کے استعمال کو قضاے حاجات اور دفعِ بلمات کے لیے اکسیر سمجھتے ہیں۔ اس طرح قبروں پر بزرگوں

کے ناموں کی نذر و نیاز کی چیزوں کو اور لنگر کو متبرک سمجھتے ہیں، حالانکہ یہ غیر اللہ کے نام کا چڑھاوا ہے جو شرک کے دائرے میں آتا ہے اس کا کھانا قطعاً حرام ہے قبروں کا غسل دیا جاتا ہے اور اس کے پانی کو متبرک سمجھا جاتا ہے، حالانکہ قبروں کو غسل دینا بھی خانہ کعبہ کے غسل کی نقل ہے، جس کا کوئی جواز نہیں یہ گندا پانی کیسے متبرک ہو سکتا ہے؟ بہر حال یہ سب باتیں غلط ہیں جن کی کوئی اصل شریعت میں نہیں ہے۔“

ہمارے یہاں پاک و ہند میں تو ”تبرکات نبوی“ کی اس قدر بہتات و کثرت ہے کہ بہت سے مقامات پر ”تبرکات نبوی“ کے نام سے علیحدہ طور پر عمارتیں بنائی گئیں ہیں۔ لاہور بادشاہی مسجد میں بھی ”تبرکات نبوی“ رکھے ہوئے ہیں مگر ان کی اصلیت کی سند کیا ہے؟ اور جب تک ان کے متبرک ہونے کا ثبوت نہ ہو ان کو کیسے متبرک سمجھا جاسکتا ہے؟ عوام الناس میں ان چیزوں کی حرمت و تقدس کے باوصف بعض دفعہ ان کی آڑ لے کر قتل و غارت اور فساد و خرابی کا نہ ختم ہونے والا سلسلہ چل نکلتا ہے جیسا کہ کشمیر میں موئے مبارک کی چوری کے مسئلہ پر کتنی جانیں تلف ہوئیں اس طرح گذشتہ سالوں میں بادشاہی مسجد لاہور سے نعلین مبارک کی چوری ہونے پر کتنی جانیں تلف ہوئیں اور قدر احتجاج کیا گیا پھر بعض مفاد پرست اور مطلب پرست نام نہاد عاشقانِ رسول اپنے مذموم مفاد و مقاصد حاصل کر کے خاموش ہو گئے حالانکہ اس بات کا کوئی ثبوت کسی کے پاس نہیں کہ یہ موئے مبارک اور نعلین شریفین واقعی نبی اکرم ﷺ کے ہیں۔ ہمارے عام مسلمانوں کی حالت تو یہ ہے کہ قرآن و سنت پر ہمارا عمل نہیں، فرائض و واجبات کی کچھ پرواہ نہیں کرتے، حقوق العباد کا ذرا خیال نہیں کرتے مگر تبرکات کے پیچھے پڑے ہوئے ہیں

وَ وائے ناکامی متاع کارواں جاتا رہا!

کارواں کے دل سے احساس زیاں جاتا رہا

اللہ تعالیٰ ہمیں صحیح سمت اختیار کرنے کی توفیق عطا فرمائے۔ ورحم اللہ عبد اقل آمیناً۔

حضور ﷺ نے عذر کی بنا پر کھڑے ہو پیا:

۱۰-۳۲: حَدَّثَنَا أَحْمَدُ بْنُ نَصْرِ النَّيْسَابُورِيُّ، حَدَّثَنَا إِسْحَاقُ بْنُ مُحَمَّدٍ الْقُرَوِيُّ، حَدَّثَنَا

عَبِيدَةُ بِنْتُ نَائِلٍ.....

”عائشہ بنت سعد اپنے والد سیدنا سعد بن ابی وقاص رضی اللہ عنہ سے بیان کرتی ہیں کہ نبی اکرم ﷺ کھڑے ہو کر پانی پی لیتے تھے۔ امام ابو عیسیٰ (ترمذی) فرماتے ہیں: بعض راویوں نے عبیدہ بنت نائل کے بجائے عبیدہ بنت نائل کہا ہے۔“

تخریج.....: یہ حدیث با قبل شواہد کی وجہ سے صحیح ہے۔ اس روایت کو ابو اسحاق نے اخلاق النبی ﷺ (ص: ۲۴۵) میں

عبیدۃ بنت نائل کے طریق سے نقل کیا ہے اور عبیدۃ مقبولہ ہیں جیسا کہ تقریب التہذیب میں ہے اور اس سند میں اسحاق بن محمد فروی بھی ہیں یہ بھی حافظ ابن حجر رحمۃ اللہ علیہ کے بقول صدوق ہیں مگر ان کا حافظ خراب ہو گیا تھا۔ اس روایت کو امام بزر اور طبرانی نے بھی نقل کیا ہے جیسا کہ مجمع الزوائد (۵/۸۰) میں ہے امام عشی رحمۃ اللہ علیہ فرماتے ہیں ان دونوں کے راوی ثقہ ہیں۔ واللہ اعلم بالصواب۔

راوی حدیث سیدنا سعد بن ابی وقاص رضی اللہ عنہ کا تعارف:

اس حدیث کے راوی سیدنا سعد بن ابی وقاص رضی اللہ عنہ ہیں۔ ذیل میں ان کا تذکرہ درج ہے۔
ابو اسحاق سعد بن ابی وقاص مالک بن وہب بن عبد مناف بن زہر بن کلاب الذہری رضی اللہ عنہ ہیں۔ آپ کے والد ابو وقاص نبی اکرم صلی اللہ علیہ وسلم کی والدہ آمنہ بنت وہب کے چچا زاد بھائی تھے۔ ۷۱ برس کی عمر میں سیدنا ابو بکر صدیق رضی اللہ عنہ کی دعوت پر ساتویں نمبر پر اسلام قبول کیا۔ ۱۰ نبی اکرم صلی اللہ علیہ وسلم سے پہلے ہجرت کر گئے تھے، اسلام میں سب سے پہلا تیر آپ نے چلایا۔ ۱۰ اور تمام غزوات میں نبی اکرم صلی اللہ علیہ وسلم کی معیت میں حصہ لیا، آپ فاتح ایران ہیں، وہ دس خوش نصیب جنہیں رسول اللہ صلی اللہ علیہ وسلم نے دنیا میں جنت کی بشارت دی آپ ان میں سے ایک ہیں۔ حضرت عمر رضی اللہ عنہ نے خلافت و امارت کے لیے جو انتخابی کمیٹی بنائی آپ اس کے رکن تھے۔ نہایت مستجاب الدعوات تھے۔ فارس کے علاوہ قادیسیہ کی فتح بھی اللہ تعالیٰ نے ان کے ہاتھوں نصیب فرمائی، حضرت عمر رضی اللہ عنہ نے انہیں کوفہ کا گورنر مقرر کیا پھر معزول کر دیا پھر دوبارہ گورنر مقرر کیا پھر معزول کر دیا سیدنا عمر رضی اللہ عنہ اپنے آخری آیام مرض میں فرمایا: اگر سعد میرے خلیفہ ہو جائیں تو بہتر ہوتا، ٹھیک ہے میں نے ان کو حکومت سے معزول کیا ہے لیکن یہ کسی خیانت یا عجز و کمزوری کی وجہ سے نہیں کیا۔ آپ ۵۱ھ میں فوت ہوئے اور مدینہ منورہ میں بقیع کے قبرستان میں دفن کیے گئے آپ سے تقریباً ۱۲۱ احادیث مروی ہیں۔



۱ صحیح بخاری، کتاب الاطعمۃ، باب ما کان النبی صلی اللہ علیہ وسلم واصحابہ یأکلون، حدیث: ۵۴۱۲۔ ایک روایت میں تیسرے نمبر پر اسلام لانے کا ذکر ہے۔ دیکھئے: صحیح بخاری، کتاب فضائل النبی صلی اللہ علیہ وسلم، باب مناقب سعد بن ابی وقاص الزہری، حدیث: ۳۷۲۶، ۳۷۲۷۔

۲ صحیح بخاری، کتاب فضائل اصحاب النبی صلی اللہ علیہ وسلم، باب مناقب سعد بن ابی وقاص الزہری، حدیث: ۳۷۲۸۔ صحیح

رسول اللہ ﷺ کے خوشبو استعمال کرنے کے بیان میں

(اس باب میں سات احادیث ہیں)

تَعَطَّر، خوشبو لگانا، عطر عین کے کسرہ کے ساتھ الطیب کو کہتے ہیں عرب لوگوں کے ہاں کثیر العطر شخص کو ”رجل معطر“ کہا جاتا ہے۔

اس باب میں امام ترمذی رحمہ اللہ ان احادیث کو بیان فرما رہے ہیں جو آنحضرت ﷺ کے استعمال عطر کے بارے میں وارد ہوئی ہیں۔ نیز عطر کا تحفہ قبول کرنا، مردوں اور عورتوں کے لیے کون سا عطر اور کونسی خوشبو لائق استعمال ہے۔ یہ تمام تفصیلات اس باب میں ذکر کی گئی ہیں۔

رسول اللہ ﷺ عطر اور دوسری خارجی خوشبو استعمال نہ بھی کرتے تو آپ ﷺ کے جسم اطہر سے عمدہ ترین خوشبو مہکتی تھی، سیدنا انس بن مالک رضی اللہ عنہ جو آپ ﷺ کے خادم خاص تھے فرماتے ہیں:

((مَا شَمَمْتُ رِيحًا قَطُّ وَلَا مِسْكًَا وَلَا عَنْبَرًا أَطْيَبَ مِنْ رِيحِ رَسُولِ اللَّهِ صَلَّى اللَّهُ عَلَيْهِ وَسَلَّمَ)) ❶

”کہ میں نے کوئی خوشبو عنبر، مشک، اور نہ کوئی اور خوشبو آپ ﷺ کی خوشبو سے زیادہ عمدہ نہیں سونگھی۔“

مگر اس کے باوجود سراپا حسن و جمال، ہادی کل، امام الانبیاء ﷺ خارجی خوشبو بھی استعمال فرماتے تھے۔ آپ ﷺ جس راستے سے گزر جاتے وہ مہک اٹھتا تھا اور آپ کے بعد وہاں سے گزرنے والے اس راستہ کو خوشبو سے مہکتا ہوا پا کر سمجھ لیتے تھے کہ آپ کا بھی اس راستے سے گزر ہوا ہے۔

ابھی اس راہ سے کسی کا گزر ہوا ہے

کہے دیتی ہے شوخی نقشِ پا کی

رسول اللہ ﷺ کے جسم اطہر سے مہک ٹپکتی تھی حتیٰ کہ پسینہ مبارک سے بھی عمدہ ترین خوشبو محسوس کی جاتی تھی

صحیح مسلم میں ہے کہ نبی اکرم ﷺ ایک مرتبہ استراحت فرماتے اور آپ کے جسم اطہر سے پسینہ نکل رہا تھا سیدہ ام سلیم رضی اللہ عنہا نے ایک شیشی میں اسے بھرنا شروع کر دیا، اچانک حضور ﷺ کی آنکھ کھل گئی تو آپ نے فرمایا: یہ کیا کر رہی ہو؟ عرض کیا: اس کو ہم اپنی دیگر خوشبوؤں میں ملائیں گے، کیونکہ یہ سب سے عمدہ خوشبو ہے۔^① یہ تو آپ ﷺ کی ذاتی اور جسم اطہر کی خوشبو تھی جو اللہ تعالیٰ عزوجل نے ودیعت فرمائی تھی، مگر اس کے باوجود بھی آپ خارجی خوشبو استعمال فرماتے تھے تاکہ افراد امت کے لیے بھی ایک مسنون عمل کا نمونہ موجود ہو۔ خوشبو کے استعمال میں نبی کائنات ﷺ سے خصوصیت سے جمعہ، عیدین اور دیگر ایسے مواقع جہاں اجتماع ممکن ہوتا، ثابت ہیں کہ آپ ان مواقع پر خوشبو استعمال فرماتے۔ ایک روایت میں ہے کہ چار چیزیں انبیاء علیہم السلام کی عادتوں میں سے ہیں ختنہ کرنا، خوشبو لگانا، مسواک کرنا، نکاح کرنا۔^② بہر حال اس باب میں امام ترمذی رضی اللہ عنہ نے سات ایسی احادیث بیان کی ہیں جن میں خوشبو کے استعمال کا بیان ہے۔

حضور ﷺ کا عطر دان:

۱-۳۳: حَدَّثَنَا مُحَمَّدُ بْنُ رَافِعٍ وَغَيْرُ وَاحِدٍ، قَالُوا: حَدَّثَنَا أَبُو أَحْمَدَ الزُّبَيْرِيُّ، ثنا شَيْبَانُ عَنْ عَبْدِ اللَّهِ الْمُخْتَارِ.....

عَنْ مُوسَى بْنِ أَنَسِ بْنِ مَالِكٍ، عَنْ أَبِيهِ ”سیدنا انس بن مالک رضی اللہ عنہ سے مروی ہے کہ نبی اکرم ﷺ کے پاس عطر دان تھا جس سے آپ ﷺ خوشبو لگاتے تھے۔“

تخریج:..... یہ حدیث صحیح ہے۔ سنن ابی داؤد، کتاب الترحل باب ماجاء فی استحباب الطیب (۴/۱۶۲)،

شرح السنۃ للبخاری (۱۲/۸۵)، اخلاق النبی ﷺ لا بی الشیخ (ص: ۱۰۱)، طبقات ابن سعد (۱/۳۹۹)

مفردات:

سُكَّةٌ: سین کے ضمہ اور کاف کے تشدید کے ساتھ، سیاہ رنگ کی ایک معروف مرکب خوشبو ہے جس کی مہک تادیر رہتی ہے لیکن یہاں مراد عطر دان، خوشبو کی ڈبیہ ہے، جس میں خوشبو رکھی جاتی ہے۔
خوشبو کے لیے اہتمام نبوی:

حدیث الباب سے خوشبو کا اہتمام ثابت ہو رہا ہے کہ نبی اکرم ﷺ نے بطور خاص اپنے پاس ایک شیشی رکھی ہوئی تھی جس میں خوشبو موجود ہوتی اور آنحضرت ﷺ اسے استعمال فرماتے، پہلے گزر چکا ہے کہ آپ ﷺ

① صحیح مسلم، کتاب الفضائل، باب طیب عرقہ ﷺ والتبرک بہ، حدیث: ۲۳۳۱۔

② سنن ترمذی، کتاب النکاح، باب ماجاء فی فضل الترویج والحث علیہ، حدیث: ۱۰۸۰۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

خوشبو نہ بھی استعمال فرماتے تو آپ کے جسم اطہر سے خوشبو آتی تھی۔

سیدنا جابر بن سمرہ رضی اللہ عنہ بیان کرتے ہیں کہ نبی اکرم ﷺ نے ایک بار اپنا دست مبارک میرے چہرے پر پھیرا تو میں نے اسے ٹھنڈا اور ایسی معطر ہوا کی طرف پایا جو کسی عطر فروش کی شیشی یا صند وچنی سے نکلتی ہے۔^① امام عاصم کہتی ہیں کہ ہم عتبہ (بن فرقد) رضی اللہ عنہ کی زوجیت میں چار عورتیں تھیں، ہم میں سے ہر ایک کی کوشش ہو تی کہ وہ خوشبو میں اپنے شوہر عتبہ رضی اللہ عنہ سے بڑھ جائے اور عتبہ رضی اللہ عنہ کا یہ حال تھا کہ وہ صرف اپنی داڑھی کو ایک عام ساتیل لگاتے، اس کے علاوہ اور کوئی خوشبو نہ لگاتے، لیکن اس کے باوجود وہ ہم سب سے زیادہ معطر اور پاکیزہ تھے، جب گھر سے نکلتے تو لوگ کہتے کہ ہم نے اس خوشبو سے بہتر اور زیادہ نفیس خوشبو کبھی نہیں سونکھی جو عتبہ رضی اللہ عنہ لگاتے ہیں۔ امام عاصم کہتی ہیں کہ میں نے ایک دن عتبہ رضی اللہ عنہ سے اس کی وجہ پوچھی تو انہوں نے کہا: مجھے نبی اکرم ﷺ کے عہد مبارک میں ایک بیماری لگ گئی تھی میں حضور ﷺ کی خدمت میں حاضر ہوا، بیماری کی شکایت کی تو آپ ﷺ نے مجھے کپڑے (تمیض وغیرہ) اتارنے کا حکم دیا۔ میں نے کپڑے اتارے اور آپ ﷺ کے آگے بیٹھ گیا۔ آپ ﷺ نے اپنے دست مبارک پر پھونک ماری اور پھر اپنا ہاتھ میری پشت پر پھیرا، اس دن سے آج تک میرے پورے جسم میں یہ خوشبو بہتی ہوئی ہے۔^②

خوشبو کو رو نہ نہیں کرنا چاہیے:

۲-۳۳: حَدَّثَنَا مُحَمَّدُ بْنُ بَشَّارٍ، ثَنَا عَبْدُ الرَّحْمَنِ بْنُ مَهْدِيٍّ، ثَنَا عَزْرَةُ بْنُ ثَابِتٍ، عَنْ ثُمَامَةَ بْنِ عَبْدِ اللَّهِ قَالَ.....

”حضرت انس بن مالک رضی اللہ عنہ کے پوتے ثمامہ بن عبد اللہ سے مروی ہے انہوں نے فرمایا کہ سیدنا انس بن مالک رضی اللہ عنہ خوشبو کے ہدیہ (تحفہ) کو واپس نہیں کرتے تھے اور فرماتے تھے کہ (یہ اس لیے کہ) نبی اکرم ﷺ (بھی) خوشبو کے ہدیہ کو واپس نہیں فرمایا کرتے تھے۔“

تخریج:..... صحیح بخاری، کتاب الہبۃ، باب مالایر دمن الہدیۃ (۵/۲۵۸۲)، و کتاب اللباس، باب من لم یرد الطیب (۱۰/۵۹۲۹)، سنن ترمذی، ابواب الادب باب ماجاء فی کراہیۃ رد الطیب (۵/۲۷۸۹) ابو عیسیٰ ترمذی رضی اللہ عنہ نے فرمایا: یہ حدیث حسن صحیح ہے۔ سنن نسائی، کتاب الزینۃ، باب الطیب (۸/۵۲۷۳)، مسند احمد بن حنبل (۳/۱۱۸، ۱۳۳، ۲۶۱)، اخلاق النبی ﷺ لا بی الشیخ (ص: ۱۰۲)۔

① صحیح مسلم، کتاب الفضائل، باب طیب ریحہ ﷺ، حدیث: ۲۳۲۹۔

② معجم کب طہانہ (۱۷/۱۲۵-۱۲۶) - تہذیب الکمال للذہبی (۱۹/۳۲۱)۔

تشریح و فوائد خوشبو ایک عمدہ چیز ہے اس لیے ہمیشہ سے عمدہ لوگوں کا انتخاب رہی ہے اور نبی اکرم ﷺ کو چونکہ خوشبو تو بہت زیادہ پسند تھی اس لیے آپ ﷺ سے روئے نہیں فرماتے تھے۔ خوشبو کے ہدیہ کو قبول کرنے میں حکمت یہ ہے کہ یہ ہدیہ اتنا قیمتی نہیں ہوتا کہ پیش کرنے والے کو گراں گزرے، دوسرا یہ کہ مقدار میں تھوڑا ہوتا ہے کہ لینے والے کی طبیعت کو محسوس نہیں ہوتا، جیسا کہ صحیح مسلم میں حدیث ہے کہ

((مَنْ عَرِضَ لَهُ رِيحَانٌ فَلَا يَرُدُّهُ فَإِنَّهُ خَفِيفُ الْمَحْمَلِ وَطَيْبُ الرِّيحِ)) ❶

”جس کسی کو خوشبو پیش کی جائے وہ اسے رد نہ کرے کیونکہ یہ اٹھانے میں ہلکی پھلکی ہوتی ہے اور خوشبو

دار ہوتی ہے۔“

تین چیزیں رد نہ کی جائیں:

۳-۳: حَدَّثَنَا قُتَيْبَةُ بْنُ سَعِيدٍ، ثنا ابنُ أَبِي فُدَيْكٍ، عَنْ عَبْدِ اللَّهِ بْنِ مُسْلِمٍ بْنِ جُنْدَبٍ، عَنْ أَبِيهِ.....

عَنْ ابْنِ عُمَرَ قَالَ: قَالَ رَسُولُ اللَّهِ ﷺ: ”سیدنا ابن عمر رضی اللہ عنہما سے روایت ہے وہ فرماتے ہیں کہ رسول ﷺ ”ثَلَاثٌ لَا تُرَدُّ: الْوَسَائِدُ وَالذُّهْنُ وَالطِّيبُ وَاللَّبَنُ.“ تکیہ، تیل، خوشبو اور دودھ۔“

تخریج یہ حدیث حسن ہے۔ سنن ترمذی، ابواب الادب باب فی کراہیۃ رد الطیب (۲۷۹۰/۵)، المعجم الكبير للطبرانی (۲۵۸/۱۲)، مصابیح السنة للبخاری (۲۲۴۱)، سلسلة الاحاديث الصحيحة (۶۹۱)۔

مفردات:

الْوَسَائِدُ: تکیہ، وسادۃ کی جمع ہے۔

الذُّهْنُ: تیل، خوشبودار

تشریح تین چیزیں (تکیہ، خوشبو اور دودھ) جب تحفہ کسی کو دی جائیں تو وہ رد نہیں کرنی چاہئیں، شمائل ترمذی کے بعض نسخوں میں آخری لفظ الْلَبَنُ نہیں ہے، جبکہ دیگر بعض نسخوں میں الطیب کا ذکر نہیں ہے، شارحین حدیث نے ذکر کیا ہے کہ الذہن کا بدل الطیب ہے۔ معلوم ہوا کہ اس طرح کی ہلکی پھلکی چیز تحفہ میں دی جائے تو اسے رد نہیں کرنا چاہئے۔

عورتوں اور مردوں کی خوشبو:

۳۳-۴: حَدَّثَنَا مُحَمَّدُ بْنُ عِيْلَانَ، ثنا أَبُو دَاوُدَ الْحَفَرِيُّ، عَنْ سُفْيَانَ الْجَرِيرِيِّ، عَنْ أَبِي نَضْرَةَ، عَنْ رَجُلٍ هُوَ الطُّفَاوِيُّ.....

”سیدنا ابو ہریرہ رضی اللہ عنہ سے روایت ہے وہ فرماتے ہیں کہ اللہ کے رسول ﷺ نے ارشاد فرمایا: مردانہ خوشبو وہ ہے کہ اس کی خوشبو ظاہر ہو اور رنگ ظاہر نہ ہو، اور زنانہ خوشبو وہ ہے کہ اس کی خوشبو ظاہر نہ ہو اور رنگ ظاہر ہو۔“

تخریج.....: یہ حدیث صحیح ہے، سنن ترمذی، ابواب الادب، باب فی طیب الرجال والنساء (۲۷۸۷/۵)، سنن ابی داؤد، کتاب النکاح والطلاق، باب ما یکرہ من ذکر الرجل ما یکون من اصابة اہلہ (۲/۲۱۷۴)، سنن نسائی کتاب الزینة باب الفصل بین طیب الرجال والنساء (۸/۱۵۱)، مسند احمد بن حنبل (۲/۵۴۰، ۵۴۱)

تشریح و فوائد.....: حدیث الباب کی روشنی میں مردوں کو چاہیے کہ ایسی خوشبو استعمال کریں جس کی مہک دوسروں کو محسوس ہو مگر اس کا رنگ نہ ہو۔ جیسے گلاب، عنبر، کافور، کلی (موتیا) وغیرہ مگر عورتیں ایسی خوشبو استعمال کریں جس کا رنگ نمایاں ہو مگر خوشبو انتہائی پوشیدہ ہو، جیسے زعفران، حنا (مہندی)، کستوری وغیرہ، خصوصی طور پر جب عورتیں اپنے گھروں سے کسی ضرورت کے پیش نظر نکلیں تو اس بات کا خیال رکھیں سنن نسائی شریف میں سیدنا ابو موسیٰ اشعری رضی اللہ عنہ سے مروی ہے رسول اللہ ﷺ نے فرمایا:

((أَيُّمَا امْرَأَةٍ اسْتَعَطَرَتْ فَمَرَّتْ عَلَى قَوْمٍ لِيَجِدَ رِيحَهَا فَهِيَ زَانِيَةٌ))^①

”یعنی جو کوئی عورت خوشبو لگا کر لوگوں میں نکلتی ہے تاکہ اس کی خوشبو پائی جائے تو یہ عورت زانیہ ہے۔“

اس طرح امام احمد بن حنبل، امام مسلم، امام ابو داؤد اور امام نسائی رضی اللہ عنہم نے سیدنا ابو ہریرہ رضی اللہ عنہ سے روایت نقل کی ہے کہ:

((أَيُّمَا امْرَأَةٍ أَصَابَتْ بِخُورٍ فَلَا تَشْهَدُ مَعَنَا الْعِشَاءَ الْآخِرَةَ))^②

”یعنی جو عورت خوشبو استعمال کرے وہ ہمارے ساتھ عشاء کی نماز ادا نہ کرے۔“

البتہ شادی شدہ عورتیں جب اپنے گھروں میں ہوں اور گھر سے باہر نکلنے کی انہیں کوئی حاجت نہ ہو تو مہک والی

① سنن نسائی، کتاب الزینة، باب ما یکرہ للنساء من الطیب، حدیث: ۵۱۲۹۔ سنن ترمذی، کتاب الادب، باب ما جاء فی کراهیة خروج المرأة متعطرة، حدیث: ۲۷۸۶ وقال: حسن صحیح.

② صحیح مسلم، کتاب الصلاة، باب خروج النساء الی المساجد.....، حدیث: ۴۴۴۔ سنن ابی داؤد (۴۱۷۵)۔ سنن نسائی

خوشبو اپنے خاوند کی خوشنودی اور استقبال کے لیے استعمال کر سکتی ہے۔ واللہ اعلم

۳۳-۵: حَدَّثَنَا عَلِيُّ بْنُ حُجْرٍ ثَنَا إِسْمَاعِيلُ بْنُ إِبرَاهِيمَ، عَنِ الْجَرِيرِيِّ، عَنِ أَبِي نَضْرَةَ.....

عَنِ الطَّفَاوِيِّ، عَنِ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ مِثْلَهُ بِمَعْنَاهُ.

”طفاوی نے سیدنا ابو ہریرہ رضی اللہ عنہ سے انہوں نے نبی اکرم ﷺ سے اسی کی مثل اس کے ہم معنی روایت بیان کی ہے۔“

چنبیلی جنت کا پودا ہے؟

۳۳-۶: حَدَّثَنَا مُحَمَّدُ بْنُ خَلِيفَةَ وَعَمْرُو بْنُ عَلِيٍّ قَالَا: ثَنَا يَزِيدُ بْنُ زُرَيْعٍ، ثَنَا حَجَّاجُ الصَّوَّافُ، عَنِ حَنَانَ.....

”ابو عثمان نہدی رضی اللہ عنہ فرماتے ہیں رسول اللہ ﷺ نے فرمایا: جب تم میں سے کسی کو ریحان (چنبیلی) دی جائے تو وہ اسے رد نہ کرے بلاشبہ یہ پودا جنت سے آیا ہوا ہے امام ابو عیسیٰ ترمذی رضی اللہ عنہ فرماتے ہیں: اس حدیث کے علاوہ ہم حنان کی کسی اور روایت کو نہیں جانتے۔ نیز فرماتے ہیں کہ امام عبدالرحمان بن ابی حاتم اپنی کتاب الجرح والتعديل میں فرماتے ہیں: حنان اسدی اسد بن شریک کے خاندان میں سے ہیں اور وہ صاحب رقیق مسدد کے والد کے چچا تھے (صاحب رقیق سے مراد یہ ہے کہ وہ غلاموں کی خرید و فروخت کا کاروبار کرتے تھے) انہوں نے ابو عثمان نہدی سے روایت کی ہے کہ ان سے حجاج بن ابی عثمان صواف نے روایت کی ہے، عبدالرحمان بن ابی حاتم کہتے ہیں کہ میں نے یہ بات اپنے والد ابو حاتم سے سنی ہے۔“

تخریج.....: یہ حدیث مرسل ضعیف ہے۔ امام ترمذی رضی اللہ عنہ نے اسے سنن ترمذی، ابواب الادب، باب ماجاء فی کراہیة رد الطیب (۲۷۹۱/۵) میں نقل فرمایا ہے امام ترمذی رضی اللہ عنہ اس مقام پر فرماتے ہیں: یہ حدیث غریب حسن ہے ہم حنان راوی کی صرف یہی ایک روایت جانتے ہیں اور ابو عثمان نہدی کا نام عبدالرحمان بن مل ہے انہوں نے نبی اکرم ﷺ کا زمانہ ماما سے لیکن نہ آج ﷺ کو دیکھا ہے اور نہ ہی آج سے کچھ سنا ہے۔ امام ابو داؤد رضی اللہ عنہ نے اس روایت کو مراسیل

(۵۰۱) میں ذکر کیا ہے، علامہ ناصر الدین البانی رحمۃ اللہ علیہ سلسلۃ الاحادیث الضعیفہ (۷۲۳) میں فرماتے ہیں: امام ترمذی کی تحسین قابل نظر ثانی ہے کیونکہ اس حدیث کے ضعیف ہونے کی دو عانتیں ہیں جہالت اور ارسال، حنان مجہول ہے اور ابو عثمان نہدی تابعی ہونے کے باوجود نبی اکرم صلی اللہ علیہ وسلم سے بلا واسطہ بیان کر رہے ہیں لہذا یہ روایت ابو عثمان نہدی کی وجہ سے مرسل (جو کہ ضعیف کی اقسام میں سے ہے) ہے اور حنان کی جہالت کی وجہ سے ضعیف ہے۔

راوی حدیث ابو عثمان نہدی کا تعارف:

اس حدیث کے راوی ابو عثمان نہدی کا نام عبدالرحمان بن مل بن عمرو بن عدی بن وہب النہدی ہے انہوں نے نبی اکرم صلی اللہ علیہ وسلم کا زمانہ پایا ہے مگر ملاقات اور سماع نہیں کر سکے۔ اکابر صحابہ کرام رضی اللہ عنہم سے روایت کرتے ہیں۔ اپنے دور کے بڑے صالح بزرگ اور عبادت گزار شخصیت تھے ۱۰۰ھ یا اس سے تھوڑا عرصہ بعد فوت ہوئے۔

انہوں نے ساٹھ حج و عمرے کیے۔ کہا کرتے تھے: میری عمر ایک سو تیس سال ہو گئی ہے اب تو امیدوں کے علاوہ سب چیزیں میرے لیے اجنبی ہو گئیں ہیں۔ اپنی زندگی کا زیادہ عرصہ کوفہ، بصرہ اور مدینہ میں گزارا۔ رحمۃ اللہ علیہ

فائدہ:..... حدیث میں لفظ ریحان سے مراد خوشبو ہے۔ ریحان کا اطلاق عام طور پر ایک خوشبودار پودے نیاز بوکیا جاتا ہے۔ اور چینیلی کے پھولوں کو بھی ریحانہ کہا جاتا ہے۔ لغوی اعتبار سے ریحان کا معنی ہے ”کُلُّ نَبْتٍ طَيِّبٍ فَهُوَ رِيحَانٌ عِنْدَ الْعَرَبِ“ کہ عربوں کے نزدیک ہر خوشبودار پودا ریحان کہلاتا ہے۔

سیدنا جریر رضی اللہ عنہ کی خوبصورتی:

۷-۳۳: حَدَّثَنَا عُمَرُ بْنُ إِسْمَاعِيلَ بْنِ مَجَالِدِ بْنِ سَعِيدِ الْهَمْدَانِيِّ، ثَنَا أَبِي، عَنْ بَيَانَ، عَنْ قَيْسِ بْنِ أَبِي حَازِمٍ.....

”سیدنا جریر بن عبداللہ رضی اللہ عنہ فرماتے ہیں: مجھے سیدنا عمر بن خطاب رضی اللہ عنہ کے سامنے (معائنہ کے لیے) پیش کیا گیا۔ جریر نے اوپر والی چادر اتار دی اور تہبند میں چلنے لگے تو (سیدنا عمر بن خطاب رضی اللہ عنہ نے) فرمایا: اپنی چادر پکڑ لو۔ پھر سیدنا عمر رضی اللہ عنہ نے قوم کی طرف متوجہ ہو کر فرمایا: میں نے جریر سے زیادہ حسین کسی شخص کو نہیں دیکھا سوائے سیدنا یوسف علیہ السلام کی صورت کے جیسا کہ ہمیں ان کے متعلق

عَنْ جَرِيرِ بْنِ عَبْدِ اللَّهِ قَالَ: عُرِضْتُ بَيْنَ يَدَيْ عُمَرَ بْنِ الْخَطَّابِ رَضِيَ اللَّهُ عَنْهُ فَأَلْقَى جَرِيرٌ رِدَاءَهُ وَمَشَى فِي إِزَارٍ فَقَالَ لَهُ: خُذْ رِدَاءَكَ، فَقَالَ عُمَرُ لِقَوْمٍ: مَا رَأَيْتُمْ رَجُلًا أَحْسَنَ صُورَةً مِنْ جَرِيرٍ إِلَّا مَا بَلَّغْنَا مِنْ صُورَةِ يَوْسُفَ الصَّدِيقِ عَلَيْهِ السَّلَامُ.

معلومات حاصل ہوئی ہیں۔“

تخریج:..... یہ حدیث سخت ضعیف ہے۔ امام ترمذی رحمۃ اللہ علیہ اس روایت کو بیان کرنے میں متفرد ہیں۔ اس کی سند میں

بن اسماعیل بن ماجلد بن سعید ہمدانی، جو امام ترمذی کے شیخ ہیں حافظ ابن حجر رحمۃ اللہ علیہ نے انہیں ”تقریب“ میں متروک کہا ہے اور امام ذہبی رحمۃ اللہ علیہ نے انہیں ”الکاشف“ میں معتمد بالکذب کہا ہے۔ ان کے والد اسمعیل بن ماجلد صدوق ہیں مگر روایات بیان کرنے میں بہت خطا کرتے تھے۔ لہذا یہ روایت سخت ضعیف ہے اور اسے باب کے ساتھ بھی کوئی مناسبت نہیں ہے۔

راوی حدیث سیدنا جریر بن عبداللہ کا تعارف:

اس حدیث کے راوی سیدنا جریر بن عبداللہ رضی اللہ عنہ ہیں۔ ذیل میں ان کے تذکار درج ہیں۔ ابو عبداللہ، ابو عمر جریر بن عبداللہ بن جابر بن مالک الجبلی القسری الیمانی رضی اللہ عنہ، نبی اکرم صلی اللہ علیہ وسلم سے بلا واسطہ اور بواسطہ سیدنا عمر، اور سیدنا امیر معاویہ رضی اللہ عنہما ایک سو سے زیادہ احادیث روایت کیں۔ ان سے اخذ و اکتساب کرنے والوں میں ان کی اولاد المنذر، عبید اللہ، ایوب، ابراہیم اور بھتیجا ابو زرعة، اور انس، ابو وائل، زید بن وہب وغیرہ کے نام ملتے ہیں۔

امام ابن سعد کہتے ہیں جس سال رسول اللہ صلی اللہ علیہ وسلم نے وفات پائی اسی سال یہ مسلمان ہوئے، پھر کوفہ میں سکونت اختیار کر لی، پھر کوفہ سے قرسیا چلے گئے اور کہنے لگے: جس شہر میں سیدنا عثمان کو گالیاں دی جاتی ہوں میں وہاں نہیں رہ سکتا۔^①

صحیح بخاری اور مسلم میں ہے فرماتے ہیں: میں جب سے مسلمان ہوا ہوں رسول اللہ صلی اللہ علیہ وسلم نے مجھ سے کبھی حجاب نہیں کیا اور جب بھی مجھے دیکھا تو آپ صلی اللہ علیہ وسلم ضرور مسکرائے۔^② رضی اللہ عنہ وارضاه۔
 بَابُ مَا جَاءَ فِي تَعَطُّرِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلٍ هُوَ
 وَالْحَمْدُ لِلَّهِ عَلَى ذَلِكَ



① طبقات ابن سعد (۲۲/۶)۔

② صحیح بخاری، کتاب الادب، باب التبسم والضحك، حدیث: ۶۰۸۹۔ صحیح مسلم، کتاب فضائل الصحابة، باب من

فضائل جریر بن عبد اللہ رضی اللہ عنہ، حدیث: ۲۴۷۵۔

رسول اللہ ﷺ کے کلام کرنے کا انداز (اس باب میں تین احادیث ہیں)

اس باب میں فصیح العرب والعجم، سید الانبیاء والرسل جناب محمد رسول اللہ ﷺ کی گفتگو فرمانے کا ذکر ہے کہ رسول ﷺ کا طرز گفتگو کیسا تھا۔ سمجھانے کا طریقہ کتنا متناسب اور موزوں تھا، اور فصاحت و بلاغت کو آپ ﷺ کے لفظ پر کس قدر ناز تھا۔

گفتگو کرنے کے بھی مختلف انداز ہوتے ہیں بعض لوگ بڑی آہستگی سے گفتگو کرتے ہیں کہ بات دل کی گہرائیوں تک پہنچتی جاتی ہے اور بعض لوگ اس تیزی سے کلام کرتے ہیں کہ سماعت بیزار ہو جاتی ہے۔ اور چاہے بات کتنی ہی اہم کیوں نہ ہو سنے کو دل نہیں مانتا۔

امام ترمذی رحمۃ اللہ علیہ یہاں رسول اللہ ﷺ کا انداز گفتگو بیان کر رہے ہیں تاکہ افراد امت کے لیے بطور نمونہ کے ایک دستور العمل واضح ہو جائے۔

حضور ﷺ کا انداز گفتگو:

۱-۳۴: حَدَّثَنَا حَمِيدُ بْنُ مَسْعَدَةَ الْبَصْرِيُّ، ثَنَا حَمِيدُ بْنُ الْأَسْوَدِ، عَنْ أُسَامَةَ بْنِ زَيْدٍ، عَنِ الزُّهْرِيِّ، عَنْ عُرْوَةَ.....

عَنْ عَائِشَةَ رضی اللہ عنہا قَالَتْ: مَا كَانَ رَسُولُ اللَّهِ ﷺ يَسْرُدُ سَرْدَكُمْ هَذَا وَلَكِنَّهُ كَانَ يَتَكَلَّمُ بِكَلَامٍ بَيْنَ فَصْلِ يَحْفَظُهُ مَنْ جَلَسَ إِلَيْهِ.

”ام المؤمنین سیدہ عائشہ صدیقہ رضی اللہ عنہا سے روایت ہے وہ فرماتی ہیں کہ جناب رسول اللہ ﷺ کی گفتگو تم لوگوں کی طرح لگاتار جلدی جلدی نہیں ہوتی تھی بلکہ وہ واضح اور صاف صاف گفتگو فرماتے، جو بھی آپ ﷺ کے حضور بیٹھا ہوتا اس گفتگو کو یاد کر لیتا تھا۔“

تخریج.....: یہ حدیث صحیح ہے۔ سنن ترمذی، ابواب المناقب، باب من کلام النبی ﷺ (۳۶۳۹/۵)، مسند

احمد بن حنبل (۲۵۷/۶)، صحیح بخاری، کتاب المناقب (۳۵۶۷/۶) تعلیقاً، صحیح مسلم، کتاب

فضائل الصحابة (۱۶۰/۴) برقم ۱۹۴۰، سنن ابی داؤد، کتاب العلم (۳۶۵۵/۳).

مفردات:

یَسْرُدُ: باب نَصَرَ سے مضارع معلوم ہے لگاتار باتیں کرنا، جلدی جلدی پڑھنا۔

فَصَلَ صُحْرًا صُحْرًا: الگ الگ۔

حضور ﷺ فصيح العرب تھے:

✽ نبی اکرم ﷺ فصيح العرب تھے امام حاکم رحمہ اللہ نے مستدرک میں روایت بیان کی ہے اور اسے صحیح کہا ہے کہ

اہل جنت نبی اکرم ﷺ کی لغت میں کلام کریں گے۔ ❶ جامع صغیر میں حدیث ہے کہ عرب سے تین وجہ سے محبت کرو۔ میں عربی ہوں، قرآن کریم عربی زبان میں ہے، اہل جنت کی زبان عربی ہوگی۔ یہ حدیث

امام طبرانی، حاکم اور بیہقی رحمہم اللہ نے سیدنا ابن عباس رضی اللہ عنہما سے روایت کی ہے۔ ❷

✽ نبی اکرم ﷺ اس طرح مسلسل اور جلدی جلدی کلام نہیں کرتے تھے کہ سننے والے پر آپ کی گفتگو خلط ملط

ہو جائے، بلکہ آپ کی گفتگو نہایت واضح اور بین انداز میں ہوتی اور جدا جدا کلمات ہوتے، جس کا مطلب

و مفہوم اتنا واضح ہوتا، کہ جو آپ کے پاس بیٹھا ہوتا وہ اس کلام کو یاد کر لیتا۔

حضور ﷺ کا کمال حسن خلق:

۲-۳۴: حَدَّثَنَا مُحَمَّدُ بْنُ يَحْيَى، ثنا أَبُو قَتَيْبَةَ: سَلَّمَ بِنِ قَتَيْبَةَ، عَنْ عَبْدِ اللَّهِ بْنِ الْمَشْتَّى،

عَنْ ثُمَامَةَ.....

عَنْ أَنَسِ بْنِ مَالِكٍ قَالَ: كَانَ رَسُولُ

اللَّهِ ﷺ يُعِيدُ الْكَلِمَةَ ثَلَاثًا لِيَتَعَقَلَ عَنْهُ. کہ رسول اللہ ﷺ بات کو تین مرتبہ دہراتے تاکہ سننے

والے اس کو اچھی طرح سمجھ لیں۔“

تخریج.....: صحیح بخاری، کتاب العلم، باب من اعاد الحديث ثلاثا ليفهم عنه (۹۵/۱)، سنن ترمذی،

ابواب المناقب، باب من كلام النبي ﷺ (۳۶۴۰/۵)، مستدرک حاکم (۲۷۳/۴).

تشریح و فوائد:

✽ یہ آپ ﷺ کا کمال حسن خلق ہے اور امت پر مہربانی و شفقت ہے کہ آپ بات اچھی طرح سمجھاتے تاکہ

سامع اس سے خاطر خواہ استفادہ کر سکے۔ رسول اللہ ﷺ کا ایسے طریقہ پر گفتگو فرمانا اس وقت پر محمول

ہے جبکہ آپ ﷺ کی مجلس میں بہت کثرت سے صحابہ کرام رضی اللہ عنہم موجود ہوتے، تاکہ سب کے سب

❶ مستدرک حاکم (۸۷/۴).

❷ مستدرک حاکم (۸۷/۴)، معجم کبیر طبرانی (۱۱۴۴۱).

اچھی طرح سن لیں اور سمجھ لیں۔

اس حدیث سے واعظین، مدرسین اور خطباء کے لیے رہنمائی ملتی ہے کہ وہ ایسی کلام کریں جو سامعین کے لیے قابل فہم ہو۔ نیز گفتگو میں تسہیل اور تکرار ہوتا کہ سامعین اس بات کو اچھی طرح سمجھ کر یاد کر لیں اور عمل کر سکیں۔

حضور کا اندازِ تکلم اور دیگر صفاتِ عالیہ:

۳-۳: حَدَّثَنَا سُفْيَانُ بْنُ وَكَيْعٍ، أَنبَانَا جَمِيعُ بْنُ عَمِيرِ بْنِ عَبْدِ الرَّحْمَنِ الْعَجَلِيُّ، قَالَ: حَدَّثَنِي رَجُلٌ مِنْ بَنِي تَمِيمٍ مِنْ وُلْدِ أَبِي هَالَةَ زَوْجِ خَدِيجَةَ يُكْنَى أَبَا عَبْدِ اللَّهِ، عَنِ ابْنِ لَآبِي هَالَةَ.....

”سیدنا حسن بن علی رضی اللہ عنہما سے روایت ہے وہ فرماتے ہیں کہ میں نے اپنے ماموں ہند بن ابی ہالہ سے، جو کہ اکثر حضور ﷺ کے اوصاف کریمانہ بیان فرماتے تھے عرض کیا کہ رسول کریم ﷺ کی گفتگو کی کیفیت مجھ سے بیان کریں، انہوں نے فرمایا: آنحضور ﷺ اکثر حزن و ملال میں رہتے، ہمیشہ متفکر رہتے، آپ ﷺ کو راحت میسر نہ تھی۔ آپ ﷺ زیادہ تر خاموش رہتے، بلا ضرورت گفتگو نہ فرماتے، ابتدائے کلام سے انتہائے کلام تک پورے منہ مبارک کو استعمال فرماتے، گفتگو فرماتے وقت جامع کلام استعمال فرماتے، آپ کی گفتگو انتہائی صاف اور واضح ہوتی، ضرورت سے زیادہ نہیں ہوتی تھی، اور نہ ادائیگی مقصود میں کوئی کمی ہوتی تھی، نہ آپ ﷺ جفا کرنے والے تھے، اور نہ ہی آپ حقیر و ضعیف تھے، آپ نعمت کو بڑی عظمت جتھتے تھے اگرچہ وہ تھوڑی ہی کیوں نہ ہو، اس نعمت میں سے کسی چیز کی مذمت نہیں فرماتے تھے۔ چنانچہ کھانے کی چیزوں کی مذمت نہ کرتے اور نہ ہی زیادہ تعریف کرتے، نہ آپ ﷺ کو کسی دناوای امر کی وجہ سے غصہ آتا تھا اور نہ

عَنِ الْحَسَنِ بْنِ عَلِيٍّ رَضِيَ اللَّهُ عَنْهُ قَالَ: سَأَلْتُ خَالِيَّ هَنْدَ بْنَ أَبِي هَالَةَ وَكَانَ وَصَافًا، قُلْتُ: صِفْ لِي مَنْطِقَ رَسُولِ اللَّهِ ﷺ قَالَ: كَانَ رَسُولُ اللَّهِ ﷺ مُتَوَاصِلَ الْأَحْزَانِ، دَائِمَ الْفِكْرَةِ، لَيْسَتْ لَهُ رَاحَةٌ، طَوِيلَ السَّكْتِ، لَا يَتَكَلَّمُ فِي غَيْرِ حَاجَةٍ، يَفْتَتِحُ الْكَلَامَ وَيَخْتِمُهُ بِأَشْدَاقِهِ وَيَتَكَلَّمُ بِجَوَامِعِ الْكَلِمِ، كَلَامُهُ فَضْلٌ، لَا فَضُولَ وَلَا تَقْصِيرَ، لَيْسَ بِالْجَافِي وَلَا الْمُهِينِ، يُعْظَمُ النِّعْمَةَ وَإِنْ دَقَّتْ، لَا يَدُمُ مِنْهَا شَيْئًا غَيْرَ أَنَّهُ لَمْ يَكُنْ يَدُمُ ذَوَاقًا وَلَا يَمْدَحُهُ، وَلَا تُغْضِبُهُ الدُّنْيَا وَلَا مَا كَانَ لَهَا إِذَا تُعْذِي الْحَقُّ لَمْ يَقُمْ لِغَضَبِهِ شَيْءٌ حَتَّى يَنْتَصِرَ لَهُ. وَلَا يَغْضِبُ لِنَفْسِهِ وَلَا يَنْتَصِرُ لَهَا، إِذَا أَشَارَ، أَشَارَ بِكَفِّهِ كُلِّهَا، وَإِذَا تَعَجَّبَ قَلْبُهَا وَإِذَا تَحَدَّثَ انْتَصَلَ بِهَا،

وَضَرَبَ بِرَاحَتِهِ الْيَمْنَى بَطْنَ إِبْنَاهِمَا
 الْيُسْرَى ، وَإِذَا غَضِبَ أَعْرَضَ وَأَشَاحَ
 وَإِذَا فَرِحَ غَضَّ طَرْفَهُ ، جُلُّ ضِحْكِهِ
 التَّبَسُّمُ ، يَفْتَرُّ عَنْ مِثْلِ حَبِّ الْغَمَامِ .
 آنحضور ﷺ نے اپنی ذات کے لیے کبھی غصہ نہیں فرمایا اور نہ کبھی اس کا انتقام لیا۔ آپ ﷺ جب کسی چیز کی طرف اشارہ فرماتے تو پورے دست مبارک سے اشارہ فرماتے، جب کسی بات پر تعجب فرماتے تو دست مبارک کی ہتھیلی کو پلٹ دیتے۔ اور جب گفتگو فرماتے تو ہاتھ ملا لیتے، اور دائیں ہاتھ کی ہتھیلی کو بائیں ہاتھ کے انگوٹھا کے اندرونی حصہ پر ملاتے، جب کسی پر ناراض ہوتے تو اس سے رخ انور پھیر لیتے اور جس وقت خوش ہوتے تو نظریں جھکا لیتے، آپ ﷺ کا کمال درجے کا ہنسنا صرف تبسم تھا، اس سے آپ ﷺ کے دندان مبارک سفید اور چمک دار اولے کی مانند دکھائی دیتے تھے۔“

تخریج..... : یہ حدیث ضعیف ہے اس کی تخریج کے لیے ملاحظہ فرمائیں حدیث نمبر ۷
مفردات و تشریح:

مَتَوَاصِلُ الْأَحْزَانِ : مُتَوَاصِلٌ : ایسی مسلسل چیز کو کہتے ہیں جس میں انقطاع اور فصل نہ ہو، صوم الوصال بھی اسی سے مشتق ہے اس روزے کو کہتے ہیں جو مسلسل رکھا جائے۔
 الْأَحْزَانِ : حُزْنٌ کی جمع ہے جس کے معنی غم کے ہیں حُزْنٌ يَحْزُنُ : غم میں ڈال دیا حُزْنٌ بَالِقٌ : سخت غلیظ، الحزونة: سختی اور خشونت کو کہتے ہیں۔ یہاں غم مراد ہے۔ یعنی آپ ﷺ مسلسل غم زدہ ہونے کی وجہ سے خاموش رہتے۔

دَائِمُ الْفِكْرَةِ : دَائِمٌ ہمیشہ رہنے والا، دَامَ يَدُومُ دَوَامًا کہا جاتا ہے الْمَاءُ الدَّائِمُ یعنی ہمیشہ ٹھہرنے والا پانی، رکا ہوا پانی، الْفِكْرَةُ : سوچ کو کہتے ہیں یعنی آپ ﷺ سوچ اور فکر میں ڈوبے رہتے تھے کہ کس طرح انسانیت کی اصلاح ہو۔ نیز اللہ تعالیٰ کی عظمت اور اس کی یاد میں اور خشیت میں ڈوبے رہتے تھے۔
 لَيْسَتْ لَهُ رَاحَةٌ : یعنی آپ ﷺ کو کسی وقت بھی آرام میسر نہیں تھا۔ قَوْلًا فِعْلًا اور فِكْرًا ہمیشہ مصروف رہتے۔
 أَشْدَاقٌ : شِدْقٌ کی جمع ہے۔ منہ کی جانب اور أَشْدَاقٌ بمعنی جوانب و اطراف، یعنی آپ کا کلام و بیان منہ کے تمام جوانب و اطراف سے ادا ہوتا، یہ نہایت فصاحت کی دلیل ہے۔

جَوَامِعُ الْكَلِمِ : جامع کی جمع ہے، وہ کلام جو کم الفاظ اور زیادہ معانی پر مشتمل ہیں۔ طَوِيلُ السَّكْتِ : لمبی خاموشی اختیار کرنے والے۔ مسند احمد بن حنبل میں حدیث ہے کہ رسول اللہ ﷺ نے فرمایا:

((مَنْ كَانَ يَوْمًا بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ))^①
 ”جو شخص اللہ تعالیٰ اور آخرت پر ایمان رکھتا ہے وہ اچھی بات کہے یا خاموش رہے۔“

لَا يَتَكَلَّمُ فِي غَيْرِ حَاجَةٍ: بلا ضرورت کلام نہ کرتے چنانچہ قرآن کریم میں ہے:
 ﴿وَالَّذِينَ هُمْ عَنِ اللَّغْوِ مُعْرِضُونَ﴾ یعنی مومن وہ ہے جو لغو بات سے اعراض کرے۔ نیز حدیث شریف میں آتا ہے۔ مِنْ حُسْنِ اسْلَامِ الْمَرْءِ تَرْكُهُ مَا لَا يَعْنِيهِ: ^② یعنی مسلمان آدمی کے اسلام کی خوبی سے یہ بات ہے کہ وہ بے مقصد اور لاجینی بات کو چھوڑ دیتا ہے۔

لَيْسَ بِالْجَافِي: الْجَفَاءُ تَرْكُ الصَّلَاةِ وَالْبِرِّ یعنی نیکی اور صلہ رحمی چھوڑ دینا۔ مراد یہ ہے کہ آپ ﷺ سخت طبیعت نہیں تھے۔ صحیح حدیث میں ہے۔ الْبَدَاءُ مِنَ الْجَفَاءِ ^③ فحش اور بیہودگی زیادتی اور ظلم سے ہے۔ وَلَا الْمُهَيْنُ: یہ میم کے فتح اور ضمہ دونوں طرح مروی ہے میم کے فتح کے ساتھ مہانتہ سے ہے جس کا معنی کمزور اور حقیر ہے۔ یعنی ٹھٹھا اور حقیر نہیں تھے بلکہ نہایت بلند اخلاق و کردار، سوچ و فکر اور قول و فعل کے مالک تھے اور میم کے ضمہ کے ساتھ یہ باب اَهَانَ يُهِينُ کا اسم فاعل ہوگا یعنی آپ اپنے ساتھیوں کو ذلیل و رسوا نہ کرتے، بلکہ آپ ﷺ سب کے ساتھ بہت اچھا سلوک کرتے تھے جیسا کہ حدیث شریف ہے: ”مجھے میرے ساتھیوں کے متعلق کوئی بری بات نہ پہنچاؤ کیونکہ میں چاہتا ہوں جب ان کے ہاں سے جاؤں تو بالکل صاف دل ہو کر جاؤں۔“ ^④ يُعْظَمُ النِّعْمَةَ وَإِنْ دَقَّتْ: کسی کے ہدیہ اور تحفہ کو حقیر نہ جانتے اگرچہ وہ چھوٹا ہوتا، يُعْظَمُ باب تفعیل سے ہے یعنی عظیم اور بڑا خیال کرتے، دَقَّتْ: دَقٌّ يَدُقُّ سے ہے چھوٹا ہونا دَقِيقٌ، چھوٹا، حدیث شریف میں یہ لفظ استعمال ہوا ہے۔ اَللّٰهُمَّ اغْفِرْ لِيْ ذَنْبِيْ كُلَّهُ دِقَّةً وَجَلَّةً ^⑤ کہ اے اللہ میرے چھوٹے اور بڑے تمام گناہ معاف کر دے۔

لَا يَدُمُ: دَمَّ يَدُمُ سے ہے بُرا کہنا، مذمت کرنا، مراد یہ ہے کہ آپ ﷺ ہدیہ، تحفہ، نعمت اور نیکی کی بالکل برائی نہ بیان کرتے اگرچہ وہ کتنی چھوٹی ہی کیوں نہ ہو۔ بلکہ اس کو قدر و منزلت کی نگاہ سے دیکھتے۔
 ذَوَاقًا: ہر وہ چیز جس کو کھایا یا پیا جائے۔

① صحیح بخاری، کتاب الادب، باب من كان يؤمن بالله واليوم الآخر، حدیث: ۴۷، ۴۸۔ صحیح مسلم، کتاب ایمان،

باب الحث علی اکرام الحار والضعیف، حدیث: ۴۷، ۴۸۔ مسند احمد (۲/۲۶۷، ۴/۳۱)۔

② سنن ترمذی، کتاب الزهد، باب (۱۱)، حدیث: ۲۳۱۷۔ وقال: غریب۔ سنن ابن ماجہ (۳۹۷۶)۔

③ مسند احمد (۲/۵۰۱)۔ سنن ترمذی، کتاب البر والصلوة، باب ما جاء فی الحیاء، حدیث: ۲۰۰۹۔

④ سنن ابی داؤد، کتاب الادب، باب رفع الحدیث من المجلس، حدیث: ۴۸۶۰۔ سنن ترمذی (۳۸۹۶)۔

⑤ صحیح مسلم، کتاب الصلاة، باب ما یقال فی الركوع والسجود، حدیث: ۴۸۳۔

وَلَا تُغَضِبُهُ الدُّنْيَا: اَغْضَبَ يُغَضِبُ غَضَبًا دَلَانًا۔ آپ ﷺ کو دنیا اور جو کام دنیا کے لیے ہو، وہ غضبناک نہ کر سکتے تھے۔ مطلب یہ ہے کہ دنیا کے کسی کام میں کوئی کوتاہی یا زیادتی ہوگئی ہو تو آپ اس کے لیے ناراض نہ ہوتے تھے، کیونکہ آپ ﷺ کی نگاہ میں دنیا کی کوئی حیثیت نہیں تھی۔

إِذَا تَعَدَّى: باب تَفَعَّلَ سے ماضی مجہول، جب زیادتی کی جاتی۔

يَنْتَصِرُ: باب اِفْتَعَلَ سے مضارع معلوم، انتقام لیتے۔

أَشْحَاحٌ يُشِيحُ ناراض ہونا، ششاک ہو کر منہ پھیر لینا۔

غَضٌّ: بند کرنا۔ نیچے کرنا، پچانا۔

جُلٌّ: معظم چیز، بزرگ چیز، کمال۔

يَفْتَرُّ: تیزی کے بعد سکون اور سختی کے بعد نرمی۔ یعنی آپ ﷺ تیز بہنسی اور زیادہ صُحک کو ہلکی سے مسکراہٹ

میں بدل دیتے تھے اور یہ مسکراہٹ بادل سے گرنے والے سفید اولوں کی طرح دانتوں سے وجود میں آتی۔

حَبُّ الْغَمَامِ: بادل کے دانے، مراد اولے ہیں، دانتوں کو اولوں سے تشبیہ دی گئی ہے کیونکہ اولے بہت

زیادہ سفید ہوتے ہیں تو سفید ہونے میں دانت اولوں کی طرح تھے۔

بَابُ كَيْفَ كَانَ كَلَامُ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلًا هُوَا۔

والحمد لله على ذلك

☆.....☆.....☆

رسول اللہ ﷺ کے ہنسنے کا بیان

(اس باب میں نواحدیث ہیں)

ضَحْكٌ: ہنسنے کو کہتے ہیں، عام طور پر کسی بڑی یا چھوٹی خوشی کا اظہار کرنے کے لیے اور بعض دفعہ غم و غصہ کی انتہا کے وقت چہرے پر جو تبدیلی انبساط و سرور کے ساتھ واقع ہوتی ہے اسے ضحک کہا جاتا ہے۔ اس کی تین حالتیں ہیں۔

- (۱) تبسم (مسکرانا) اس میں آدمی کا منہ تو قدرے کھلتا ہے مگر ہنسنے کی آواز نہیں آتی۔ یہ ہنسی کی ادنیٰ قسم ہے۔
- (۲) ضَحْكٌ: (ہنسنے) اس میں انسان منہ کھول کر ہنستا ہے مگر ہنسی کی آواز کمزور ہوتی ہے۔ یہ ہنسنے کی درمیانی قسم ہے۔

(۳) قہقہہ: اس میں انسان پورا منہ کھول کر تیز آواز کے ساتھ کھل کھلا کر ہنستا ہے، یہ ہنسی کی انتہائی قسم ہے۔ یہ بات دلیل کی محتاج نہیں ہے کہ ہر انسان کی زندگی میں خوشی اور غمی، رونا اور ہنسنے، بیماری اور صحت وغیرہ امور طبعیہ ہیں اور نبی نوع انسان کے ہر فرد کو لاحق ہوتے ہیں۔ خوشی و مسرت اور سرور و انبساط کے وقت مسکرانا اور ہنسنے انسان کا خاصہ ہے۔ مگر بعض لوگ ایسے موقعوں پر حد سے تجاوز کر کے بدروئی کی انتہائی حد تک چلے جاتے ہیں۔ اس بارے میں حضور رحمۃ اللعالمین، شفیع المذنبین، سردار انبیاء، ہادی دوعالم، احمد مجتبیٰ، جناب محمد مصطفیٰ ﷺ کا اسوۂ حسنہ کیا تھا؟ یہی العقاد باب کی غرض و غایت ہے۔ امام ترمذی رحمہ اللہ نے ذخیرہ احادیث سے ۹ احادیث اس باب میں درج کیں ہیں جن سے نبی کائنات ﷺ کے بارے میں معلوم ہوتا ہے کہ آپ ﷺ سے مذکورہ بالا تین قسموں میں سے پہلی دو قسمیں (مسکرانا اور ہنسنے) ثابت ہیں، تیسری قسم (قہقہہ لگانا) ثابت نہیں ہے۔ کیونکہ یہ غفلت کی علامت ہے اور آپ ﷺ کا ارشاد ہے۔

((لَا تَكْثُرِ الضَّحْكَ فَإِنَّ كَثْرَةَ الضَّحْكِ تُمِيتُ الْقَلْبَ)) ❶

”زیادہ نہ ہنسا کرو کیونکہ زیادہ ہنسی دل کو مردہ کر دیتی ہے۔“

اور امام طبرانی کی المعجم الصغیر میں ہے۔

إِيَّاكَ وَكَثْرَةَ الضَّحِكِ فَإِنَّهُ يَمِيتُ الْقَلْبَ ❶ کہ اپنے آپ کو زیادہ ہنسنے سے بچاؤ، کیونکہ یہ دل کو مردہ کر دیتا ہے۔ اللہ تعالیٰ ہمیں حضور ﷺ کی اداؤں پر عمل کرنے کی توفیق عطا فرمائے۔ آمین۔

پیکر حسن و جمال کی تین صفات:

۱-۳۵: حَدَّثَنَا أَحْمَدُ بْنُ مَنِيعٍ، ثَنَا عَبَادُ بْنُ الْعَوَامِ، أَنَا الْحَجَّاجُ - وَهُوَ ابْنُ أَرْطَاةَ - عَنْ سِمَاكِ بْنِ حَرْبٍ.....

عَنْ جَابِرِ بْنِ سَمْرَةَ رَضِيَ اللَّهُ عَنْهُ قَالَ: كَانَ فِي سَاقِي رَسُولِ اللَّهِ ﷺ حُمُوشَةٌ، وَكَانَ لَا يَضْحَكُ إِلَّا تَبَسُّمًا، فَكُنْتُ إِذَا نَظَرْتُ إِلَيْهِ قُلْتُ: أَكْحَلَ الْعَيْنَيْنِ، وَلَيْسَ بِأَكْحَلَ. ”سیدنا جابر بن سمرہ رضی اللہ عنہ سے روایت ہے وہ فرماتے ہیں کہ رسول اللہ ﷺ کی پنڈلیاں کسی قدر باریک تھیں، آپ ہنسنے نہ تھے صرف مسکراتے، جب میں آپ ﷺ کی طرف دیکھتا تو ایسے لگتا کہ آپ نے آنکھوں میں سرمہ لگا رکھا ہے حالانکہ آپ نے سرمہ نہیں لگایا ہوتا تھا۔“

تخریج.....: یہ حدیث ضعیف ہے، سنن ترمذی، ابواب المناقب، باب فی صفة النبی ﷺ (۳۶۴۵/۵)، مسند احمد بن حنبل (۱۰۵/۵)، مستدرک حاکم (۶۰۶/۲) زوائد مسند احمد (۹۷/۵)، المعجم الكبير (۲۴۴/۲)، شرح السنة (۲۲۲/۱۲) اس روایت کی سند میں راوی حجاج بن ارطاة کثیر الخطا اور مدلس ہے اور روایت معنعن ہے۔

مفردات:

حُمُوشَةٌ: حَمْشٌ سے ہے، باریکی حَمْشُ الرَّجُلُ باریک پنڈلی والا آدمی۔
أَكْحَلَ الْعَيْنَيْنِ: آنکھوں کا فطری اور طبعی طور پر سرگیس ہونا۔

تشریح.....: اس حدیث میں سید الانبیاء، پیکر حسن و جمال، حضرت محمد رسول اللہ ﷺ کے بارے میں باتوں کا ذکر ہے۔ پہلی بات یہ کہ حضور سر ایا حسن جمال ﷺ کی پنڈلیاں مبارک قدرے پتلی تھیں کیونکہ ان پر گوشت کم تھا۔ دوسری بات جو ترجمۃ الباب سے تعلق رکھتی ہے کہ نبی اکرم ﷺ کی ہنسی مبارک صرف تبسم یعنی مسکراہٹ تک محدود رہتی تھی۔ جس سے آپ کے لب مبارک کھل جاتے آپ کے چہرہ انور پر خوشی کے آثار نمایاں ہو جاتے مگر ہنسنے کی آواز نہیں نکلتی تھی۔ تیسری صفت راوی نے یہ بیان کی ہے کہ حضور سید اکانات ﷺ کی دونوں پلکوں کی سیاہی خلقتِ اصلیہ سے تھی، اس لیے دیکھنے والا یہ سمجھتا کہ گویا پیارے محبوب ﷺ نے سرمہ لگایا ہوا ہے۔

حضور ﷺ کی خندہ پیشانی:

۲-۳۵: حَدَّثَنَا قُتَيْبَةُ بْنُ سَعِيدٍ، أَنَا ابْنُ لَهَيْعَةَ، عَنْ عُبَيْدِ اللَّهِ بْنِ الْمُغِيرَةَ.....

عَنْ عَبْدِ اللَّهِ بْنِ الْحَارِثِ بْنِ جَزْءٍ رضي الله عنه ”سیدنا عبداللہ بن الحارث بن جزء رضي الله عنه فرماتے ہیں میں قَالَ: مَا رَأَيْتُ أَحَدًا أَكْثَرَ تَبَسُّمًا مِنْ رَسُولِ اللَّهِ ﷺ سے زیادہ مسکرانے والا کوئی نہیں رَسُولِ اللَّهِ ﷺ دیکھا۔“

تخریج.....: یہ حدیث صحیح ہے۔ سنن ترمذی، ابواب المناقب، باب فی بشاشة النبی ﷺ (۵/۳۶۴۱)، مسند احمد بن حنبل (۴/۱۹۰، ۱۹۱) امام ترمذی رضي الله عنه فرماتے ہیں، یہ حدیث حسن غریب ہے، اس کی سند میں ابن لہیعہ مدلس راوی ہے اور روایت معنعن ہے۔ لیکن ابوالشیخ نے اخلاق النبی ﷺ (ص: ۸۷) میں اس روایت کو عبداللہ بن یزید المقری کی طریق سے نقل کیا ہے اور یہ ان لوگوں میں سے جنہوں نے ابن لہیعہ سے قبل الاختلاط سماع کیا ہے۔ چنانچہ یہ روایت صحیح الاسناد ہے۔ مزید یہ کہ اس حدیث کی اور سندیں بھی آئندہ سطور میں آ رہی ہیں۔

راوی حدیث: سیدنا ابوالحارث کا تعارف:

اس حدیث کے راوی سیدنا ابوالحارث عبداللہ بن الحارث بن جزء بن عبداللہ معدی کرب الزبیدی رضي الله عنه ہیں۔ امام طبری کہتے ہیں ان کا نام العاص تھا نبی اکرم ﷺ نے بدل کر عبداللہ رکھ دیا۔ مصر میں یہ آخری صحابی تھے جو دیر تک بقید حیات رہے۔ ابن یونس کہتے ہیں ۸۶ھ میں ان کی بینائی چلی گئی جب کہ ۹۷ھ میں مصر میں وفات پائی۔ رضي الله عنه۔

تشریح و فوائد:

معلوم ہوا کہ نبی اکرم ﷺ لوگوں کے ساتھ بشاشت سے پیش آتے تھے نیز یہ حدیث گذشتہ باب میں موجود الفاظ متواصل الْأَحْزَانِ کہ آپ ﷺ مسلسل غم زدہ رہتے، کے منافی نہیں ہے کیونکہ حزن آپ ﷺ کی کیفیت نفس ہے اور بشاشت صحابہ کرام رضي الله عنهم کے لیے انشراح و انبساط ہے۔ حدیث کا مطلب یہ ہے کہ خوشی اور مسرت یا تعجب کے موقع پر جس قدر زیادہ حضور ﷺ تبسم اختیار فرماتے تھے اتنا زیادہ کوئی شخص مسکرانے والا نہیں دیکھا گیا۔

تبسم ہی تبسم:

۳-۳۵: حَدَّثَنَا أَحْمَدُ بْنُ خَالِدِ الْخَلَّالِ، ثنا يحيى بن إسحاق السَّيْلَحَانِيُّ، ثنا لَيْثُ بْنُ سَعْدٍ، عَنْ يَزِيدَ بْنِ أَبِي حَبِيبٍ.....

عَنْ عَبْدِ اللَّهِ بْنِ الْحَارِثِ رَضِيَ اللَّهُ عَنْهُ قَالَ: مَا كَانَ ضِحْكُ رَسُولِ اللَّهِ ﷺ إِلَّا تَبَسُّمًا. قَالَ أَبُو عَيْسَى: هَذَا حَدِيثٌ غَرِيبٌ مِنْ حَدِيثِ لَيْثِ بْنِ سَعْدٍ. ”سیدنا عبداللہ بن حارث رضی اللہ عنہ فرماتے ہیں رسول اللہ ﷺ کی ہنسی صرف مسکراہٹ تھی (مہتممہ نہیں لگاتے تھے) امام ابویسٰی (ترمذی) فرماتے ہیں کہ یہ حدیث لیث بن سعد کی حدیثوں سے غریب ہے۔“

تخریج..... یہ حدیث صحیح ہے۔ سنن ترمذی، ابواب المناقب، باب فی بشاشۃ النبی ﷺ (۳۶۴۲/۵) امام ترمذی اس روایت کے بارے میں فرماتے ہیں کہ یہ روایت صحیح غریب ہے۔

اصطلاح محدثین میں غریب حدیث وہ ہوتی ہے جس کے طبقات سند میں کسی ایک طبقہ میں صرف ایک راوی ہو۔ یہ غرابت سند کے آغاز میں بھی ہو سکتی ہے اور اثنائے سند میں بھی اور منتہائے سند میں بھی ہو سکتی ہے۔ سند کے آغاز اور اثناء میں جو غرابت ہوتی ہے اسے غریب نسبی کہتے ہیں اور سند کے منتہا میں جو غرابت ہوتی ہے اسے غریب مطلق کہا جاتا ہے۔ کسی بھی سند کا غریب ہونا اس کے صحیح ہونے کو مانع نہیں ہے کیونکہ غرابت کا تعلق عدد رواۃ سے ہے صحت و سقم روایت سے نہیں۔

سیدکائنات کا ہنسنا بھی اعلیٰ تھا:

۳۵-۴: حَدَّثَنَا أَبُو عَمَّارٍ الْحُسَيْنُ بْنُ حَرْيِثٍ، أَنبَأَنَا وَكِيعٌ، ثَنَا الْأَعْمَشُ، عَنِ الْمَعْرُورِ بْنِ سُؤَيْدٍ.....

”سیدنا ابوذر (غفاری) رضی اللہ عنہ فرماتے ہیں رسول اللہ ﷺ نے فرمایا: میں اس شخص کو بخوبی جانتا ہوں جو سب سے پہلے جنت میں داخل ہوگا اور اس شخص کو بھی جانتا ہوں جو سب سے آخر میں جہنم سے نکالا جائے گا۔ قیامت کے دن ایک شخص دربار الہی میں پیش کیا جائے گا تو کہا جائے گا کہ اس کے صغیرہ گناہ اس پر پیش کرو، اور بڑے گناہ اس سے پوشیدہ رکھے جائیں، پھر کہا جائے گا، تو نے فلاں دن فلاں اور فلاں عمل کیے تھے؟ تو وہ ان اعمال کا اقرار کرے گا، انکار نہ کرے گا، اور وہ اپنے بڑے بڑے گناہوں سے خوف زدہ ہوگا تو کہا جائے گا اس کے ہر گناہ کے بدلے میں جو اس نے

عَنْ أَبِي ذَرٍّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: ”إِنِّي لَأَعْلَمُ أَوَّلَ رَجُلٍ يَدْخُلُ الْجَنَّةَ وَآخِرَ رَجُلٍ يُخْرَجُ مِنَ النَّارِ؛ يُوتَى بِالرَّجُلِ يَوْمَ الْقِيَامَةِ فَيُقَالُ: اَعْرَضُوا عَلَيْهِ صَعَارَ ذُنُوبِهِ وَيَحْبَبُ عَنْهُ كِبَارُهَا فَيُقَالُ لَهُ: عَمِلْتَ يَوْمَ كَذَا وَكَذَا، وَكَذَا وَكَذَا، وَهُوَ مُقَرَّرٌ لَا يُنَكَّرُ وَهُوَ مُشْفِقٌ مِنْ كِبَارِهَا، فَيُقَالُ: أَعْطَوْهُ مَكَانَ كُلِّ سَيِّئَةٍ عَمَلِهَا حَسَنَةٌ. فَيَقُولُ: إِنَّ لِي ذُنُوبًا مَا أَرَاهَا هَهْنًا.“ قَالَ أَبُو ذَرٍّ:

فَلَقَدْ رَأَيْتُ رَسُولَ اللَّهِ ﷺ ضَحِكَ حَتَّى بَدَتْ نَوَاجِدُهُ .
 کیا ہے ایک نیکی دے دو۔ (جب یہ صورت حال دیکھے گا
 تو) وہ کہے گا: میرے کچھ اور گناہ بھی ہیں جنہیں میں یہاں
 نہیں دیکھ رہا، سیدنا ابوذر رضی اللہ عنہ فرماتے ہیں: میں نے دیکھا
 کہ رسول اللہ ﷺ اتنا ہنسے کہ آپ ﷺ کے اگلے دانت
 مبارک نظر آئے۔“

تخریج.....: صحیح مسلم، کتاب الایمان، باب ادنی اهل الجنة منزلة (۱/۳۱۴ برقم ۱۷۷)، سنن ترمذی
 ابواب صفة جهنم (۴/۲۵۹۶)، مسند احمد بن حنبل (۵/۱۵۷، ۱۷۰)۔
راوی حدیث سیدنا ابوذر غفاری رضی اللہ عنہ کا تعارف:

اس حدیث کے راوی سیدنا ابوذر غفاری رضی اللہ عنہ ہیں ذیل میں ان کے تذکار ملاحظہ فرمائیں۔
 ابوذر کنیت ہے ان کے نام میں اختلاف ہے مشہور نام جندب بن جنادہ ہے ابوذر جندب بن جنادہ بن قیس بن
 عمر وغفاری رضی اللہ عنہ۔ انہوں نے نبی اکرم ﷺ سے ۲۸۱ احادیث روایت کیں ہیں۔ ان کے فضائل پر صحابہ کرام
 رضی اللہ عنہم کے علاوہ نبی اکرم ﷺ کا فرمان بھی موجود ہے۔ سیدنا علی المرتضیٰ رضی اللہ عنہ مرفوعاً بیان فرماتے ہیں کہ نبی
 اکرم ﷺ نے فرمایا: ابوذر سے سچے لہجے اور بول چال والا آدمی نہ تو زمین نے اٹھایا اور نہ ہی آسمان نے کسی ایسے
 پر سایہ کیا۔^۱ مدینہ کے قریب ربذہ مقام پر وفات پائی، نماز جنازہ سیدنا عبداللہ بن مسعود رضی اللہ عنہ نے پڑھائی، سیدنا
 ابوذر غفاری رضی اللہ عنہ کو اسی مقام (ربذہ) پر دفن کیا گیا۔

مفردات:

تُخَبَّأُ: چھپائے جائیں گے، مخفی رکھے جائیں گے، خبَاءٌ مصدر ہے۔ چھپانا پوشیدہ رکھنا، پنہاں رکھنا۔
 مُقَرَّرٌ: اقرار کرنے والا مُشْفِقٌ مِنْهُ: وہ اس سے ڈرے گا، خوفزدہ ہوگا۔
 نَوَاجِدُهُ: جو دانت ہستے وقت سامنے آ جائیں، قاموس میں ہے کہ نواجذ ایسے آخری دانت ہوتے ہیں جو
 کچلیوں اور ڈاڑھوں کے پاس ہوں۔
آپ ﷺ کے ہنسنے کی وجہ:
 نبی اکرم ﷺ کا ہنسنا تعجب کی وجہ سے تھا کہ جب اس شخص نے صغائر کو حسنات میں تبدیل ہوتے دیکھا تو
 اس کے اندر حرص اور طمع پیدا ہوئی تو بول اٹھا، میرے کبار کی وجہ سے مجھے نیکیاں دے دی جائیں۔

۱ حلیۃ الاولیاء (۴/۱۷۲) عن علی رضی اللہ عنہ، سنن ترمذی، کتاب المناقب، باب مناقب ابی ذر الغفاری رضی اللہ عنہ،

حدیث: ۳۸۰۱، عن عبد اللہ بن عمرو رضی اللہ عنہما، وحديث: ۳۸۰۲، عن ابی ذر رضی اللہ عنہ.

فائدہ:..... اس حدیث سے معلوم ہوا کہ اصحاب الکبائر ہمیشہ ہمیشہ میں نہیں رہے گے بلکہ انہیں بالآخر جہنم سے نکال لیا جائے گا اور ہمیشہ ہمیشہ جہنم میں وہی رہے گا جس کو قرآن کریم روک لے۔ مراد مشرکین ہیں کیونکہ ان کے بارے میں قرآن کریم میں اللہ تعالیٰ عَزَّوَجَلَّ فرماتے ہیں۔

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ (النساء: ۴۸)

”کہ بلاشبہ اللہ تعالیٰ مشرک کو معاف نہیں کرے گا اور اس کے علاوہ جس کے لیے چاہے گا معاف کر دے گا۔“ واللہ اعلم بالصواب

خندہ پیشانی سے ملنا مسنون ہے:

۵-۳۵: حَدَّثَنَا أَحْمَدُ بْنُ مَنِيعٍ، ثَنَا مُعَاوِيَةُ بْنُ عَمْرٍو، ثَنَا زَائِدَةُ، عَنْ إِسْمَاعِيلَ بْنِ أَبِي خَالِدٍ، عَنْ قَيْسٍ.....

عَنْ جَرِيرِ بْنِ عَبْدِ اللَّهِ قَالَ: مَا حَجَبَنِي رَسُولُ اللَّهِ ﷺ مِنْذُ أُسْلِمْتُ وَلَا رَأَيْتِي إِلَّا ضَحَكَ. ”سیدنا جریر بن عبد اللہ سے روایت ہے وہ فرماتے ہیں کہ میں جب سے مسلمان ہوا ہوں رسول اللہ ﷺ نے مجھے اپنے پاس آنے سے کبھی منع نہیں فرمایا: اور آپ ﷺ جب بھی مجھے دیکھتے تو ہنس پڑتے۔“

تخریج:..... صحیح بخاری، کتاب مناقب الانصار (۳۸۲۲/۷)، و کتاب الجہاد، باب من لا یثبت علی الخیل۔ صحیح مسلم، کتاب فضائل الصحابة، باب من فضائل جریر بن عبد اللہ (۱۳۴/۴) برقم (۱۹۲۵)، سنن ترمذی، ابواب المناقب، باب مناقب جریر من عبد اللہ (۳۸۲۰/۵)، سنن ابن ماجہ، باب فی فضائل اصحاب رسول اللہ ﷺ مسند احمد بن حنبل (۳۵۸/۴).

تشریح و فوائد:..... اس حدیث سے معلوم ہوا کہ ملاقات کے وقت خندہ پیشانی سے ملنا مسنون ہے۔ نبی اکرم ﷺ کے ہنسنے کی وجہ بعض شارحین نے یہ لکھی ہے کہ سیدنا جریر بن عبد اللہ رضی اللہ عنہ نہایت خوبصورت تھے، سیدنا عمر رضی اللہ عنہ انہیں یوسف ثانی کہا کرتے تھے تو رسول اللہ ﷺ سیدنا جریر بن عبد اللہ رضی اللہ عنہ کے حسن و جمال اور قد و قامت کو دیکھ کر خوشی سے مسکراتے تھے۔

حضور ﷺ مجھے جب بھی دیکھتے مسکراتے:

۶-۳۵: حَدَّثَنَا أَحْمَدُ بْنُ مَنِيعٍ، ثَنَا مُعَاوِيَةُ بْنُ عَمْرٍو، ثَنَا زَائِدَةُ، عَنْ إِسْمَاعِيلَ بْنِ أَبِي خَالِدٍ.....

عَنْ قَيْسٍ عَنْ جَرِيرٍ قَالَ: مَا حَجَبَنِي رَسُولُ اللَّهِ ﷺ مُنْذُ أَسَلَمْتُ وَلَا رَأَيْتِي إِلَّا تَبَسَّمَ .

”سیدنا جریر رضی اللہ عنہ فرماتے ہیں جب سے میں مسلمان ہوا ہوں رسول اللہ ﷺ نے مجھے اپنے پاس آنے سے کبھی نہیں روکا، اور آپ ﷺ نے جب بھی مجھے دیکھا تو مسکرائے دیتے۔“

تخریج کے لیے گذشتہ حدیث ملاحظہ فرمائیں ۔

تشریح:..... حدیث کا متن گذشتہ روایت جیسا ہی ہے سوائے آخری لفظ کے۔ پہلی روایت میں اِلَّا ضَحَكَ کے الفاظ ہیں اور اب اِلَّا تَبَسَّمَ کے الفاظ ہیں۔ اس روایت کو ذکر کے امام ترمذی رضی اللہ عنہ یہ بتانا چاہتے ہیں کہ پہلی حدیث میں جو ہنسنے کے الفاظ ہیں ان سے مراد مسکرانا ہی ہے کیونکہ آپ ﷺ کی عادت شریفہ مسکرانے کی تھی ہنسنے کی نہیں تھی۔

سب سے آخر میں جنت جانے والا کون ہے؟

۷-۳۵: حَدَّثَنَا هَنَادُ بْنُ السَّرِيِّ، ثنا أَبُو مُعَاوِيَةَ، عَنِ الْأَعْمَشِ، عَنِ إِبْرَاهِيمَ، عَنْ عُبَيْدَةَ السَّلْمَانِيِّ.....

”سیدنا عبداللہ بن مسعود رضی اللہ عنہ فرماتے ہیں: رسول اللہ ﷺ نے فرمایا: یقیناً میں اس شخص کو بخوبی جانتا ہوں جو سب سے آخر میں جہنم سے نکلے گا، وہ ایسا آدمی ہوگا جو سرینوں کے بل گھسیٹتا ہو اور دوزخ سے نکلے گا، اس کو حکم ہوگا کہ جاؤ جنت میں چلے جاؤ۔ کہتے ہیں کہ وہ شخص جنت میں داخل ہونے کے لیے جائے گا تو وہ دیکھے گا کہ جنت میں سب لوگوں نے اپنے اپنے ٹھکانوں پر رہائش اختیار کی ہوئی ہے۔ وہ شخص لوٹ کر آئے گا اور کہے گا: اے پروردگار! وہاں تو سب لوگوں نے اپنی اپنی جگہ پر قبضہ کر رکھا ہے۔ پھر اس سے کہا جائے گا کہ کیا تو دنیا کے اس زمانے کو یاد کرتا ہے جس زمانے میں تو وہاں تھا (کہ دنیا کتنی بڑی تھی)؟ وہ عرض کرے گا: ہاں پروردگار! مجھے وہ وقت یاد ہے۔ پھر اس سے

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: ”إِنِّي لَأَعْرِفُ آخِرَ أَهْلِ النَّارِ خُرُوجًا وَرَجُلٌ يَخْرُجُ مِنْهَا زَحْفًا فَيَقُولُ: يَا رَبِّ قَدْ أَخَذَ النَّاسُ الْمَنَازِلَ . قَالَ: فَيُقَالُ لَهُ: انْطَلِقْ إِلَى الْجَنَّةِ فَادْخُلِ الْجَنَّةَ، قَالَ: فَيَذْهَبُ لِيَدْخُلَ فَيَجِدُ النَّاسَ قَدْ أَخَذُوا الْمَنَازِلَ، فَيَرْجِعُ فَيَقُولُ: يَا رَبِّ قَدْ أَخَذَ النَّاسُ الْمَنَازِلَ، قَالَ: فَيُقَالُ لَهُ: أَتَذْكُرُ الزَّمَانَ الَّذِي كُنْتَ فِيهِ؟ فَيَقُولُ: نَعَمْ، فَيُقَالُ لَهُ: تَمَنَّ، قَالَ: فَيَتَمَنَّى، فَيُقَالُ لَهُ: فَإِنَّ لَكَ الَّذِي تَمَنَيْتَ وَعَشْرَةَ أَضْعَافِ الدُّنْيَا، قَالَ:

فَيَقُولُ: اَتَسْخَرُ بِيْ وَ اَنْتَ الْمَلِكُ“. قَالَ
 فَلَقَدْ رَأَيْتُ رَسُوْلَ اللّٰهِ ﷺ ضَحِكَ
 حَتّٰى بَدَتْ نَوَاجِدُهُ .
 کہا جائے گا کہ کوئی آرزو کرو، پس وہ آرزو کرے گا۔ پھر
 اس سے کہا جائے کہ تمہیں تمہاری آرزو کے مطابق بھی دیا
 اور پوری دنیا سے دس گناہ زیادہ بھی عطا کیا۔ وہ عرض کرے

گا کہ پروردگار! کیا آپ میرے ساتھ دل لگی کرتے ہیں حالانکہ آپ بادشاہوں کے بادشاہ ہیں؟ عبد اللہ بن
 مسعود رضی اللہ عنہ فرماتے ہیں کہ جب آپ ﷺ اس شخص کی یہ بات بیان فرما رہے تھے تو آپ ﷺ اس موقع پر ہنس
 پڑے، یہاں تک کہ آپ کے دندان مبارک دکھائی دینے لگے۔“

تخریج: صحیح بخاری، کتاب الرقاق، باب صفة الجنة والنار (۱۱/۶۵۷۱)، و کتاب التوحید، باب
 کلام الرب يوم القيامة مع الانبياء (۱۳/۷۵۱۱) صحیح مسلم، کتاب الایمان، باب آخر اهل النار خروجا
 (۱/۳۰۸ رقم ۱۷۳)، سنن ترمذی، ابواب صفة جهنم (۴/۲۵۹۵)، سنن ابن ماجہ، کتاب الزهد، باب صفة
 الجنة (۲/۴۳۳۹)، مسند احمد بن حنبل (۵/۳۵۹۵)۔

مفردات:

زُحُفًا: سرین کے بل، گھٹنوں کے بل اَلْمَنَازِل: مقام، جگہیں، محل تَمَنَّ: مَن سے ہے فعل امر حاضر معلوم
 واحد مذکر حاضر۔ تو خواہش کر۔ آرزو کر۔

تشریح و فوائد:

نبی اکرم ﷺ کا تبسم فرمانا تعجب کی وجہ سے تھا، اور یہ تعجب اللہ عظیم و برتر کی رحمت کاملہ پر اور اس شخص کے
 کلام پر آیا۔

اس حدیث سے یہ بھی معلوم ہوا کہ اہل کبار کبائر بالآخر جہنم سے نکال لیے جائیں گے اور ان کو جنت میں داخل کر
 دیا جائے گا، صرف وہ لوگ جہنم میں ہمیشہ رہیں گے جن کو قرآن کریم ابدی جہنمی قرار دیتا ہے۔
 حضور ﷺ کی اتباع میں حضرت علی رضی اللہ عنہ کا مسکرانا:

۸-۳۵: حَدَّثَنَا قُتَيْبَةُ بْنُ سَعِيدٍ، أَنبَأَنَا أَبُو الْأَحْوَصِ، عَنْ أَبِي إِسْحَاقَ.....

عَنْ عَلِيِّ بْنِ رَبِيعَةَ قَالَ: شَهِدْتُ عَلِيًّا
 أُتِيَ بِدَابَّةٍ لِيُرِكَبَهَا فَلَمَّا وَضَعَ رِجْلَهُ فِي
 الرِّكَابِ قَالَ: بِسْمِ اللّٰهِ فَلَمَّا اسْتَوَى
 عَلَى ظَهْرِهَا قَالَ: اَلْحَمْدُ لِلّٰهِ . ثُمَّ قَالَ:
 ﴿سُبْحَانَ الَّذِي سَخَّرْنَا هَذَا وَمَا كُنَّا لَهُ
 ”علی بن ربیعہ رضی اللہ عنہ فرماتے ہیں کہ میں سیدنا علی رضی اللہ عنہ کی
 خدمت میں حاضر تھا کہ ایک سواری کا جانور آپ کے لیے لا
 یا گیا تا کہ آپ اس پر سوار ہوں، انہوں نے رکاب میں
 پاؤں رکھا تو بسم اللہ کہا اور جب سواری پر سیدھے ہو کر بیٹھ
 گئے تو الحمد للہ کہا پھر یہ دعا پڑھی۔ ﴿سُبْحَانَ الَّذِي

سَخَّرْنَا هَذَا وَمَا كُنَّا لَهُ مُقْرَبِينَ وَإِنَّا إِلَى رَبِّنَا لَمُنْقَلِبُونَ ﴿﴾ کہ پاک ہے وہ ذات جس نے ہمارے لیے اس کو مسخر کر دیا، ورنہ ہم اسے مسخر نہ کر سکتے تھے اور بلاشبہ ہم اپنے رب کی طرف لوٹنے والے ہیں۔ پھر تین مرتبہ الحمد للہ، تین بار اللہ اکبر کہا اور یہ دعا پڑھی، ”سُبْحَانَكَ إِنِّي ظَلَمْتُ نَفْسِي فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ“ کہ اے اللہ تو پاک ہے میں نے ہی اپنے آپ پر ظلم کیا مجھے معاف فرما دے، بلاشبہ تیرے علاوہ گناہوں کو کوئی معاف نہیں کرتا، پھر سیدنا علی رضی اللہ عنہ مسکرائے، میں نے عرض کیا: امیر المؤمنین! آپ مسکرائے کیوں ہیں؟ انہوں نے فرمایا: میں نے رسول اللہ ﷺ کو دیکھا تھا انہوں نے

مُقْرَبِينَ وَإِنَّا إِلَى رَبِّنَا لَمُنْقَلِبُونَ ﴿﴾ . ثُمَّ قَالَ: الْحَمْدُ لِلَّهِ ثَلَاثًا اللَّهُ أَكْبَرُ ثَلَاثًا سُبْحَانَكَ إِنِّي [قَدْ] ظَلَمْتُ نَفْسِي فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ ثُمَّ ضَحِكْتَ . فَقُلْتُ: مِنْ أَيِّ شَيْءٍ ضَحِكْتَ يَا أَمِيرَ الْمُؤْمِنِينَ؟ قَالَ: رَأَيْتُ رَسُولَ اللَّهِ ﷺ صَنَعَ كَمَا صَنَعْتُ ثُمَّ ضَحِكْتَ فَقُلْتُ مِنْ أَيِّ شَيْءٍ ضَحِكْتَ يَا رَسُولَ اللَّهِ؟ قَالَ: ”إِنَّ رَبَّكَ لَيَعْجَبُ مِنْ عَبْدِهِ إِذَا قَالَ: رَبِّ اغْفِرْ لِي ذُنُوبِي إِنَّهُ لَا يَغْفِرُ الذُّنُوبَ أَحَدٌ غَيْرُهُ .“

بھی اسی طرح کیا تھا جیسا کہ میں نے کیا ہے پھر آپ ﷺ بھی مسکرائے تھے، تو میں نے بھی عرض کیا تھا، اللہ کے رسول ﷺ! آپ مسکرائے کیوں ہیں؟ آپ ﷺ نے فرمایا: بلاشبہ تیرا رب اپنے بندے پر اس وقت خوش ہوتا جب وہ کہتا ہے کہ اے میرے رب، میرے گناہ معاف کر دے، تیرے سوا کوئی میرے گناہ معاف کرنے والا نہیں ہے۔“

تخریج.....: یہ حدیث صحیح ہے، سنن ابی داؤد، کتاب الجہاد، باب ما یقول الرجل اذ رکب (۲/۳۶۰)، سنن ترمذی ابواب الدعوات، باب ما یقول اذ رکب الناقة (۵/۳۴۴)، مسند احمد بن حنبل (۱/۹۷، ۱۱۵)، مستدرک حاکم (۲/۹۸، ۹۹)۔

راوی حدیث علی بن ربیعہ کا تعارف:

اس حدیث کے راوی علی بن ربیعہ بن نضله، ابوغیرہ کوفی بجلی اسدی ثقہ تابعی ہیں۔ آپ نے سیدنا علی المرتضیٰ، سیدنا مغیرہ بن شعبہ، سیدنا سعید بن عبید الطائی وغیرہم نے کسب فیض کیا، امام نسائی نے آپ کو ثقہ اور امام ابو حاتم نے صالح الحدیث کہا ہے۔ ائمہ صحاح ستہ نے آپ کی احادیث نقل کیں ہیں۔

مفردات:

ذَابَةٌ: جانور گھوڑا لغت میں کُلُّ مَا يَدُبُّ عَلَى وَجْهِ الْأَرْضِ كَوَذَابَةِ كَتَبْتُمْ هِيَ جَبِيصًا كَقُرْآنِ كَرِيمٍ مِثْلُهَا

اسی مفہوم میں مذکور ہے:

﴿وَمَا مِنْ دَابَّةٍ فِي الْأَرْضِ إِلَّا عَلَّمِيَ اللَّهُ رِزْقَهَا﴾ (ہود: ۶)

پھر عرف عامہ میں اسے ذات الاربع (چار ٹانگوں والا جانور) کے ساتھ خاص کر دیا گیا۔

تشریح و فوائد :..... إِنَّ رَبَّكَ لَيَعْجَبُ: یقیناً تیرا رب تعجب کرتا ہے، عَجَبَ يَعْجَبُ کا لغوی معنی

تعجب کرنا ہے۔ مگر اللہ تعالیٰ کی ذات تعجب سے منزہ ہے، کیونکہ تعجب کسی نہ معلوم چیز کے علم میں آنے پر ہوتا ہے اور اللہ تعالیٰ کو ہر چیز معلوم ہے لہذا یہاں معنی کہ اللہ تعالیٰ اپنے بندے پر خوش ہوتا ہے۔ واللہ اعلم بالصواب

حدیث میں سواری پر سوار ہونے دعا مذکور ہے یاد رہے کہ گھوڑے، اونٹ، گدھے، یا موٹر، ریل، جہاز، بس وغیرہ، یعنی جو بھی خشکی کی سواری ہو ان سب پر سوار ہوتے وقت یہ دعا پڑھنا مسنون ہے اور اگر پانی کا سفر ہو اور کشتی یا بحری جہاز وغیرہ پر سوار ہوں تو اس وقت یہ دعا پڑھنا مسنون ہے:

بِسْمِ اللَّهِ مَجْرَهَا وَمَرْسَهَا إِنَّ رَبِّي لَعَفُورٌ رَحِيمٌ ۝ اللہ تعالیٰ کے نام ہی سے اس کا چلنا اور ٹھہرنا

ہے یقیناً میرا پروردگار بہت بخشنے والا مہربان ہے۔

غزوہ خندق میں حضور ﷺ کا مسکرانا:

۳۵-۹: حَدَّثَنَا مُحَمَّدُ بْنُ بَشَّارٍ، أَنبَأَنَا مُحَمَّدُ بْنُ عَبْدِ اللَّهِ الْأَنْصَارِيُّ، ثَنَا عَبْدُ اللَّهِ بْنُ عَوْنٍ، عَنْ مُحَمَّدِ بْنِ مُحَمَّدِ بْنِ الْأَسْوَدِ.....

”عامر بن سعد رضی اللہ عنہ فرماتے ہیں سیدنا سعد رضی اللہ عنہ نے فرمایا: میں نے رسول اللہ ﷺ کو دیکھا کہ آپ خندق کے دن اتنا ہنسے کہ آپ کی ڈاڑھیں ظاہر ہو گئیں (عامر بن سعد کہتے ہیں) میں نے پوچھا آپ ﷺ (اتنا) کیوں ہنسے تھے؟ انہوں نے فرمایا: ایک (کافر) آدمی کے پاس ڈھال تھی اور سعد اگرچہ بڑے تیر انداز تھے مگر وہ کافر اپنی ڈھال کو ادھر ادھر کر کے اپنا چہرہ بچا رہا تھا، پس سعد نے اپنی ترکش سے تیر نکالا، تو جو نبی اس کافر نے اپنا سر اٹھایا تو سعد نے تیر فوراً چھوڑ دیا اور اب کہ یہ تیر خطانہ ہوا اور سیدھا اس کی پیشانی پر لگا، اور وہ گر گیا اور اس کی ٹانگ اوپر اٹھ گئی، اس پر آپ ﷺ ہنس پڑے یہاں تک کہ آپ ﷺ کے

عَنْ عَامِرِ بْنِ سَعْدٍ، قَالَ: قَالَ سَعْدٌ: لَقَدْ رَأَيْتُ رَسُولَ اللَّهِ ﷺ ضَحِكَ يَوْمَ الْخَنْدَقِ حَتَّى بَدَتْ نَوَاجِدُهُ قَالَ: قُلْتُ: كَيْفَ كَانَ ضَحْكُهُ قَالَ: كَانَ رَجُلٌ مَعَهُ تُرْسٌ وَكَانَ سَعْدٌ رَامِيًا، وَكَانَ الرَّجُلُ يَقُولُ كَذَا وَكَذَا بِالْتُرْسِ؛ يُعْطِي جَبْهَتَهُ. فَنَزَعَ لَهُ سَعْدٌ بِسَهْمٍ، فَلَمَّا رَفَعَ رَأْسَهُ رَمَاهُ، فَلَمْ يَخْطِيَهُ هَذِهِ مِنْهُ - يَعْنِي جَبْهَتَهُ - وَانْقَلَبَ الرَّجُلُ، وَشَالَ بِرَجْلِهِ. فَضَحِكَ رَسُولُ اللَّهِ ﷺ حَتَّى بَدَتْ نَوَاجِدُهُ، قَالَ: قُلْتُ: مِنْ أَيِّ شَيْءٍ

صَحِّحَكَ قَالَ: "مِنْ فَعْلِهِ بِالرَّجُلِ". دندان مبارک نظر آنے لگے۔ عامر کہتے ہیں میں نے پوچھا آپ ﷺ کس وجہ سے ہنسے؟ انہوں نے بتایا کہ سعد کے اس کام سے جو انہوں نے اس کافر سے کیا۔“

تخریج.....: یہ حدیث ضعیف ہے۔ مسند احمد بن حنبل (۱/۸۶)، امام ہشمی رحمۃ اللہ علیہ سے مجمع الزوائد میں ذکر کرنے کے بعد لکھتے ہیں: اس روایت کو امام احمد اور امام بزار نے روایت کیا ہے اور ان دونوں کے راوی محمد بن محمد بن الاسود کے علاوہ صحیح کے راوے ہیں جبکہ وہ ثقہ ہے۔ شیخ احمد شاہ فرماتے ہیں اس روایت کی سند صحیح ہے۔ محمد بن محمد بن الاسود کو حافظ ابن حجر عسقلانی نے تقریب التہذیب میں مستور کہا ہے اور امام بخاری رحمۃ اللہ علیہ نے اپنی التاریخ الکبیر (۱/۲۲۶) ذکر کیا ہے لیکن ان کے بارے میں کوئی جرح اور تعدیل ذکر نہیں کی، اسی طرح امام ابن ابی حاتم نے بھی الجرح والتعدیل میں ان کا تذکرہ کیا ہے اور سکوت اختیار کیا ہے علامہ ناصر الدین البانی رحمۃ اللہ علیہ فرماتے ہیں: اس کی سند ضعیف ہے اس سند کے تمام راوی ثقہ ہیں سوائے محمد بن محمد بن الاسود کے، اس سے صرف عبداللہ بن عون الثقہ اور ہشام بن زیاد نے روایت کی ہے اور ہشام بن زیاد متروک ہے۔ چنانچہ اس کا شمار مجہولین میں ہوتا ہے خصوصاً جبکہ اسے کسی محدث نے ثقہ نہیں کہا حتیٰ کہ ابن حبان نے بھی ثقہ نہیں کہا (مختصر الشمائل المحمدیة ص : ۱۲۴)۔

راوی حدیث عامر بن سعد بن ابی وقاص کا تعارف:

اس حدیث کے راوی عامر بن سعد بن ابی وقاص الذہری المدنی ہیں جن کی اکابر صحابہ کرام رضی اللہ عنہم سے ملاقات ثابت ہے آپ ثقہ تابعی تھے، آپ نے سیدنا عثمان بن عفان، عم رسول سیدنا عباس بن عبدالمطلب، سیدنا ابویوب انصاری، سیدتنا عائشہ صدیقہ، اور سیدنا ابوہریرہ رضی اللہ عنہم سے علم حاصل کیا ۱۰۳ھ یا ۱۰۴ھ میں فوت ہوئے رحمۃ اللہ علیہ۔

مفردات:

تُرْسُ: سپر، ڈھال۔ رَأْيًا: تیر انداز۔ يُغَطِّي: چھپائے ہوئے تھا، ڈھانپنے ہوئے تھا۔
نَزَعَ: نکالنا۔ تِيرَسًا: تیر شال: اوپر کیا بلند کیا۔

باب ماجاء في ضحك رسول الله ﷺ مكمل ہوا۔

والحمد لله على ذلك

☆.....☆.....☆

رسول اللہ ﷺ کے مزاح (خوش طبعی اور دل لگی) کا طریقہ

(اس باب میں چھ احادیث ہیں)

مزاح: بکسر المیم ہو تو اس کے معنی ہنسی اور انبساط کے ہیں، اور جب میم کے ضمہ کے ساتھ ہو تو دل لگی کرنا، خوش طبعی کرنا ہے۔

مزاح: کسی سے ایسی خوش مزاجی کرنا جس میں اسے تکلیف نہ ہو۔ نبی اکرم ﷺ کا ارشاد گرامی ہے۔ لَا تُمَارِ أَخَاكَ وَلَا تُمَارِ زَوْجَهُ ❶ یعنی ”اپنے مسلمان بھائی سے نہ جھگڑا کرو اور نہ اس سے مزاح کرو۔“ امام نووی رحمہ اللہ فرماتے ہیں: جس مزاح سے آپ ﷺ نے روکا ہے وہ مزاح کی زیادتی اور دوام ہے کیونکہ اس سے کثرتِ صُحْک وجود میں آتی ہے اور کثرتِ صُحْک دل کو مردہ کر دیتی ہے، دل سخت ہو جاتا ہے اور اللہ تعالیٰ کی یاد سے غافل ہو جاتا ہے۔ انسان دین میں غور و فکر کرنے سے مشغول ہو جاتا ہے اور اکثر لوگوں کی تکلیف کا باعث بنتا ہے بلکہ یہ مزاح بعض دفعہ آپس میں کینہ اور بغض کا باعث بنتا ہے، نیز اس سے آدمی اپنا وقار و عزت اور ہیبت کھو بیٹھتا ہے۔

نبی اکرم ﷺ نے شاذ و نادر طور پر اسے اپنایا ہے، جس سے مخاطب کو مانوس کرنا اور خوش کرنا مقصود ہوتا ہے اور یہ مستحب ہے اور اس کی ضرورت ہوتی ہے۔ نبی اکرم ﷺ خوش مزاجی، بذلہ سنجی اور خوش طبعی میں بھی کبھی وقار سے گری ہوئی یا کسی دوسرے کو دکھ دینے والی یا غلط بات نہیں کرتے تھے بلکہ مزاح اور دل لگی کے لہجے میں بھی سچی اور صحیح بات ہی ارشاد فرماتے، آپ ﷺ کا ارشاد گرامی ہے:

إِنِّي لَا مَزْحَ وَلَا أَقُولُ إِلَّا الْحَقَّ ❷ یعنی یقیناً میں مزاح کرتا ہوں مگر (اس میں بھی) سچ کہتا ہوں، الغرض امام ترمذی رحمہ اللہ نے اس باب میں چھ ایسی احادیث بیان کی ہیں جن میں مزاح بارے نبی اکرم ﷺ کا اسوۂ حسنہ موجود ہے۔

❶ سنن ترمذی، کتاب البر والصلۃ، باب ما جاء فی المرء، حدیث: ۱۹۹۵۔ و اسنادہ ضعیف۔ لیث بن ابی سلیم راوی ضعیف ہے۔
❷ سنن ترمذی، کتاب البر والصلۃ، باب ما جاء فی المزاح، حدیث: ۱۹۹۰۔ وقال حسن صحیح۔ نیز دیکھئے: حدیث: ۲۳۸۔
لیکن اس میں ”انی لا مزح“ کے الفاظ نہیں ہیں۔ معجم کبیر طبرانی (۲/۱۳۴۴۳) بهذا اللفظ و اسنادہ ضعیف۔ مجمع الزوائد

اے دوکانوں والے:

۳۶-۱: حَدَّثَنَا مُحَمَّدُ بْنُ غَيْلَانَ، أَنبَأَنَا أَبُو أُسَامَةَ، عَنْ شَرِيكَ، عَنْ عَاصِمِ الْأَحْوَلِ.....
عَنْ أَنَسِ بْنِ مَالِكٍ قَالَ: إِنَّ النَّبِيَّ ﷺ قَالَ لَهُ: "يَا ذَا الْأُذُنَيْنِ" قَالَ مُحَمَّدٌ قَالَ أَبُو أُسَامَةَ: يَعْنِي يَمَارِ حَهُ.
”سیدنا انس بن مالک رضی اللہ عنہ فرماتے ہیں نبی کریم ﷺ نے انہیں فرمایا: ”اے دوکانوں والے“ راوی محمود (بن غیلان) کہتے ہیں ابواسامہ نے کہا: یعنی آپ ﷺ نے اس سے مزاح کیا۔“

تخریج.....: یہ حدیث صحیح ہے۔ سنن ترمذی، ابواب البر والصلوة، باب فی المزاح (۴/۱۹۹۲) و ابواب المنقب (۵/۳۸۲۸)، سنن ابی داؤد، کتاب الادب، باب فی المزاح (۴/۵۲۰۰)، مسند احمد بن حنبل (۳/۱۲۷، ۲۶۰)، السنن الکبریٰ للبیہقی (۱۰/۲۴۸)۔

تشریح و فوائد.....: يَادَا اُذُنَيْنِ: اے دوکانوں والے، اس سے اچھی طرح سننے پر ترغیب کا اظہار ہوتا ہے۔ نیز یہ قول آپ ﷺ کی خوش مزاجی پر دلالت کرتا ہے اور حضرت انس بن مالک رضی اللہ عنہ کے لیے یہ الفاظ ہمیشہ ہمیشہ کے لیے یادگار بن گئے۔ دیگر روایات میں مذکور ہے کہ آپ ﷺ بچوں کے ساتھ اس طرح کا ہلکا پھلکا مزاح کر لیا کرتے تھے، آپ ﷺ نے ایک پانچ سالہ بچے محمود بن الربیع کے منہ پر بطور مزاح کلی کی تو یہ بات انہیں یاد رہی، اور اسی وجہ سے ان کا شمار صحابہ کرام میں ہوتا کہ انہوں نے سن تمیز میں نبی اکرم ﷺ کو دیکھا، سب سے کم عمر صحابی یہی ہیں۔

سیدنا ام سلمہ رضی اللہ عنہا کی چھوٹی سی بیٹی کے چہرے پر آپ ﷺ نے پانی کے چھینٹے مارے تو انتہائی بوڑھی ہونے کے باوجود ان کے چہرے سے رونق شباب نہیں گئی۔ ﴿سبحان اللہ۔﴾

اے ابوعمیر! کہاں گئی تیری غیر؟

۳۶-۲: حَدَّثَنَا هَنَادُ بْنُ السَّرِيِّ، ثَنَا وَكِيعٌ، عَنْ شُعْبَةَ عَنْ أَبِي التَّيَّاحِ.....
عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: إِنْ كَانَ رَسُولُ اللَّهِ ﷺ لِيُخَالِطَنَا حَتَّىٰ إِنْ كَانَ لَيَقُولُ لِأَخِي صَغِيرٍ يَا أَبَا عُمَيْرٍ مَا فَعَلَ
”سیدنا انس بن مالک رضی اللہ عنہ فرماتے ہیں بلاشبہ نبی اکرم ﷺ ہم سے اتنے مل جل جاتے تھے کہ ایک مرتبہ میرے چھوٹے بھائی کو کہا: اے عمیر کے باپ! تمہارا غیر کیسا ہے امام ابوعمیر

① صحیح بخاری، کتاب العلم، باب متى يصح سماع الصغير، حديث: ۷۷۔ صحیح مسلم، کتاب المساجد باب الرخصة فی التخلف عن الجماعة لعذر، حديث: ۲۶۵-۳۳۔

(ترمذی) فرماتے ہیں: اس حدیث سے معلوم ہوتا ہے کہ نبی اکرم ﷺ مزاح بھی فرمایا کرتے تھے، اور اس حدیث سے یہ بھی معلوم ہوا حضور اقدس ﷺ نے ایک بچے کی کنیت ابوعمیر رکھی، نیز یہ بھی معلوم ہوا کہ اس میں کوئی امر مانع نہیں کہ بچے کو پرندہ دیا جائے کہ وہ اس سے کھیلے، کیونکہ نبی اکرم ﷺ نے اسے فرمایا: یا ابا عمیر، مَا فَعَلَ النُّغَيْرُ اس سے مراد یہ ہے کہ اس بچے کے پاس ایک غیر تھی جس سے وہ کھیلتا تھا وہ غیر مرگئی تو اس بچے کو افسوس ہوا، چنانچہ نبی اکرم ﷺ نے اس سے دل لگی اور خوش طبعی کرتے ہوئے فرمایا: یا ابا عمیر مَا فَعَلَ النُّغَيْرُ۔“

النُّغَيْرُ. قَالَ أَبُو عَيْسَى وَفَقَهُ هَذَا الْحَدِيثُ أَنَّ النَّبِيَّ ﷺ كَانَ يُمَازِحُ، وَفِيهِ أَنَّهُ كَنَّى غُلَامًا صَغِيرًا فَقَالَ لَهُ يَا أَبَا عُمَيْرٍ وَفِيهِ أَنْ لَا بَأْسَ أَنْ يُعْطَى الصَّبِيُّ الطَّيْرَ لِيَلْعَبَ بِهِ، وَإِنَّمَا قَالَ النَّبِيُّ ﷺ يَا أَبَا عُمَيْرٍ مَا فَعَلَ النُّغَيْرُ، لِأَنَّهُ كَانَ لَهُ نُّغَيْرٌ فَيَلْعَبُ بِهِ فَمَاتَ فَحَزَنَ الْغُلَامُ عَلَيْهِ فَمَازَحَهُ النَّبِيُّ ﷺ فَقَالَ يَا أَبَا عُمَيْرٍ مَا فَعَلَ النُّغَيْرُ.

تخریج.....: صحیح بخاری، کتاب الادب، باب الكنية للصبی قبل ان یولد (۱۰/۶۱۲۹)، صحیح مسلم، کتاب الادب، باب جواز تکنیة من لم یولد (۴/۳۰ برقم ۱۶۹۲، ۱۶۹۳)، سنن ابی داؤد، کتاب الادب (۴/۴۹۶۹)، سنن ترمذی، ابواب الصلوة (۲/۳۳۳) ابواب البر والصلوة (۴/۱۹۸۹) سنن ابن ماجہ، کتاب الادب (۲/۳۷۲۰)، مسند احمد بن حنبل (۳/۱۱۵، ۱۱۹، ۱۷۱، ۱۸۸، ۱۹۰، ۲۰۱، ۲۱۲، ۲۲۲)، السنن الکبریٰ للبیہقی (۱۰/۲۴۸)، عمل الیوم والليلة للنسائی (ص: ۲۸۶، ۲۸۷).

مفردات:

لِیَخَالِطُنَا: وہ ہم سے مل جل گئے۔ اس کا ثلاثی مجرد خَلَطٌ یُخَلَطُ خَلَطًا ہے جس کے معنی ملا دینے کے ہیں۔
نُّغَيْرٌ: یہ نُّغُرُ کی تصغیر ہے اس کی جمع نُّغُرَانٌ ہے ایک سرخ چوچ والی چڑیا۔ علماء اس کا اردو ترجمہ لال کرتے ہیں صاحب حیاة الحیوان نے اس کا ترجمہ بلبل کیا ہے۔
حضور اکرم ﷺ کی دل لگی اور خوش طبعی:

صحیح بخاری اور صحیح مسلم میں یہ حدیث ان الفاظ سے مروی ہے سیدنا انس بن مالک رضی اللہ عنہ فرماتے ہیں کہ نبی اکرم ﷺ تمام لوگوں سے زیادہ خوش خلق تھے میرا ایک چھوٹا بھائی ابوعمیر تھا اس کی ایک چھوٹی سے چڑیا تھی جسے غیر (بلبل) کہا جاتا تھا، اس سے وہ کھیلتا تھا ایک دن وہ چھوٹی سی بلبل مر گئی، جس پر میرا بھائی بڑا رنجیدہ ہوا، نبی اکرم ﷺ میرے گھر میں گئے تو فرمانے لگے: ابوعمیر کے باپ! غیر کا کیا ہوا؟ ❶

❶ صحیح بخاری، کتاب الادب، باب الكنية للصبی، حدیث: ۶۲۰۳۔ صحیح مسلم، کتاب الادب، باب جواز تکنیة من لم

دیگر مستنبت مسائل:

✽ اس حدیث سے معلوم ہوا کہ بچے کو کھیلنے کے لیے پرندہ دیا جاسکتا ہے جبکہ معلوم ہو کہ وہ اس کو تکلیف نہیں دے گا۔

✽ مزاح کرنا جائز ہے، سنت یا مستحب نہیں، کیونکہ نبی اکرم ﷺ نے اس سے منع فرمایا، پھر عملاً خود کیا، تو اس سے یہ ظاہر ہوتا ہے کہ جواز کی حد تک جائز ہے، سنت یا مستحب نہیں ہے۔ جس طرح کھڑے ہو کر پانی پینا ممنوع ہے مگر جائز ہے۔

✽ اللہ تعالیٰ نے اپنے رسول ﷺ کو جو ہیبت وقار و دلیعت فرما رکھی تھی آپ ﷺ کا مزاح اس پر اثر انداز نہیں ہوتا تھا۔ کبھی کبھی کوئی آدمی آپ کے سامنے کھڑا ہوتا تو اس پر کپکپی طاری ہو جاتی جیسا کہ صحیح روایت میں ہے کہ نبی اکرم ﷺ کے سامنے ایک آدمی کھڑا ہوا تو کانپنے لگا۔ آپ ﷺ نے اسے فرمایا: ”تسلی رکھو! میں بادشاہ نہیں ہوں، اور جبار و سرکش بھی نہیں ہوں، میں ایک ایسی عورت کا بیٹا ہوں جو خشک گوشت کے کٹے ہوئے ٹکڑے کھا لیتی تھی“ تب اس شخص نے اپنی ضرورت و حاجت کی بات بیان کی۔ پھر نبی اکرم ﷺ کھڑے ہوئے اور فرمانے لگے: ”لوگو! مجھے بذریعہ وحی حکم ملا ہے کہ تمہیں حکم دوں کہ تم تواضع اختیار کرو، اور کوئی شخص کسی دوسرے پر بغاوت نہ کرے، اور کوئی کسی پر فخر نہ کرے اور اللہ کے بندے آپس میں بھائی بھائی بن جاؤ۔“^①

حضور اکرم ﷺ کی ہیبت و وقار:

نبی کریم ﷺ کی ہیبت و وقار کے بارے میں سیدنا عمرو بن العاص رضی اللہ عنہ فرماتے ہیں کہ ”میں نبی اکرم ﷺ کے ساتھ رہا۔ مگر آپ سے حیاء و تعظیم کرتے ہوئے کبھی نظر بھر کر آپ کو دیکھ نہیں سکا۔ اگر کوئی مجھے کہے کہ نبی اکرم ﷺ کا حلیہ بیان کرو تو میں یہ نہیں کر سکتا۔“^② اگر نبی اکرم ﷺ کی صحابہ کرام رضی اللہ عنہم سے کشادہ روئی، انسیت و تالیف اور کرم و ملاطفت نہ ہوتی تو کوئی شخص بھی آپ سے ڈر اور ہیبت و وقار کی وجہ سے کلام نہ کر سکتا، اور نہ ہی نظر بھر کر دیکھ سکتا۔

اللہ کے رسول ﷺ مزاح میں بھی سچ بات فرماتے:

۳-۳۶: حَدَّثَنَا عَبَّاسُ بْنُ مُحَمَّدٍ الدُّورِيِّ، قَالَ: أَنَا عَلِيُّ بْنُ الْحَسَنِ بْنِ شَقِيقٍ، أَنَا عَبْدُ اللَّهِ بْنُ الْمُبَارَكِ، عَنْ أُسَامَةَ بْنِ زَيْدٍ عَنْ سَعِيدِ الْمُقْبَرِيِّ.....

① سنن ابن ماجہ، کتاب الاطعمۃ، باب القدید، حدیث: ۳۳۱۲۔ مستدرک حاکم (۴۷/۳)۔

② صحیح مسلم، کتاب الإیمان، باب کون الاسلام یهدم ما قبلہ، حدیث: ۱۲۱ مطولاً۔

”سیدنا ابو ہریرہ رضی اللہ عنہ فرماتے ہیں بعض صحابہ نے عرض کیا: اللہ کے رسول ﷺ! کیا آپ مزاح بھی فرمالتے ہیں؟ فرمایا: ”(ہاں) مگر میں حق کے سوا کچھ نہیں کہتا۔“ امام ترمذی فرماتے ہیں کہ اس روایت میں آمدہ لفظ تَدَاعِبْنَا کا معنی تَمَازِحُنَا ہے یعنی آپ ہم سے مزاح کرتے ہیں۔“

تخریج.....: یہ روایت حسن ہے۔ سنن ترمذی، ابواب البر والصلۃ (۴/۱۹۹۰)، مسند احمد بن حنبل (۲/۳۶۰)، الادب المفرد للبخاری (۲۶۵)۔ اس حدیث کی سند میں اسامہ بن زید اللبیشی صدوق راوی ہیں۔ امام بخاری رحمہ اللہ نے ”الادب المفرد“ میں یہ روایت ایک دوسری سند سے نقل کی ہے جس میں عبد اللہ بن صالح کاتب البیث ضعیف ہے۔ دونوں سندوں کی تحقیق کے بعد اس روایت کا درجہ حسن لذاتہ ہے۔ واللہ اعلم۔

تشریح.....: معلوم ہوا کہ نبی اکرم ﷺ کی زبان اقدس سے مزاح اور خوش طبعی میں بھی حق اور صحیح قول ہی نکلتا تھا تو جو شخص اس قسم کا مزاح کر سکے اس کے لیے مزاح کرنا درست اور جائز ہے مگر جھوٹا تمسخر اور تکلیف دینے والا استہزاء یا دل کو مردہ کر دینے والی ہنسی قطعاً طور پر درست نہیں، بلکہ ناجائز ہے۔

۳۶-۴: حَدَّثَنَا قُتَيْبَةُ بْنُ سَعِيدٍ، ثنا خَالِدُ بْنُ عَبْدِ اللَّهِ، عَنْ حُمَيْدٍ.....

”سیدنا انس بن مالک رضی اللہ عنہ سے مروی ہے وہ فرماتے ہیں ایک شخص نے رسول کریم ﷺ سے سواری طلب کی، تو آپ ﷺ نے فرمایا: ”میں تجھے اونٹنی کے بچے پر سوار کروں گا۔“ وہ کہنے لگا: اللہ کے رسول! میں اونٹنی کے بچے کو کیا کروں گا؟ رسول کریم ﷺ نے فرمایا: (سواری کے قابل) اونٹ کو بھی تو اونٹنی ہی جنم دیتی ہے۔“

عَنْ أَنَسِ بْنِ مَالِكٍ قَالَ: أَنَّ رَجُلًا اسْتَحْمَلَ رَسُولَ اللَّهِ ﷺ فَقَالَ: "إِنِّي حَامِلُكَ عَلَى وَكِدِ نَاقَةٍ"، فَقَالَ: يَا رَسُولَ اللَّهِ! مَا أَصْنَعُ بَوْلِدِ النَّاقَةِ؟ فَقَالَ رَسُولُ اللَّهِ ﷺ: "وَهَلْ تَلِدُ الْإِبِلَ إِلَّا النُّوقُ؟"

تخریج.....: یہ حدیث صحیح ہے۔ سنن ترمذی، ابواب البر والصلۃ (۴/۱۹۹۱)، سنن ابی داؤد، کتاب الادب باب ما جاء فی المزاح (۴/۴۹۹۸)، مسند احمد بن حنبل (۴/۳۶۷)، اخلاق النبی ﷺ لابی الشیخ (ص: ۸۸)، الادب المفرد للبخاری (برقم: ۲۶۸)، مسند ابی یعلیٰ الموصلی (۴/۳۷۶۴)۔ السنن الکبریٰ للبیہقی (۱۰/۲۴۸)، شرح السنة (۱۳/۱۸۲)۔

مفردات:

اسْتَحْمَلَ: سواری طلب کی۔ رہا اب استفعال سے اسے اس باب میں طلب کے معنی مائے جاتے ہیں۔

نُوفٌ: اوٹنی۔

تشریح و فوائد اس روایت سے معلوم ہوا کہ بغیر تحقیق اور غور و فکر کے کسی بات کو رد نہیں کرنا چاہیے بلکہ اچھی طرح تحقیق کرنے کے بعد فیصلہ کرنا چاہیے۔ نیز اس میں ایک لطیف قسم کا مزاح بھی ہے۔

ایک دیہاتی سے حضور ﷺ کی خوش طبعی:

۳۶-۵: حَدَّثَنَا إِسْحَاقُ بْنُ مَنْصُورٍ، ثنا عَبْدُ الرَّزَاقِ، ثنا مُعَمَّرٌ، عَنْ ثَابِتٍ.....

عَنْ أَنَسِ بْنِ مَالِكٍ، : أَنَّ رَجُلًا مِنْ أَهْلِ الْبَادِيَةِ - كَانَ اسْمُهُ زَاهِرًا . وَكَانَ يُهْدِي إِلَى النَّبِيِّ ﷺ هَدِيَّةً مِنَ الْبَادِيَةِ . فَيَجْهَرُ النَّبِيُّ ﷺ إِذَا أَرَادَ أَنْ يَخْرُجَ . فَقَالَ النَّبِيُّ ﷺ : "إِنَّ زَاهِرًا بَادِيَتَنَا وَنَحْنُ حَاضِرُوهُ" وَكَانَ رَسُولُ اللَّهِ ﷺ يُحِبُّهُ، وَكَانَ رَجُلًا دَمِيمًا، فَاتَاهُ النَّبِيُّ ﷺ يَوْمًا وَهُوَ يَبِيعُ مَتَاعَهُ وَاخْتَضَنَهُ مِنْ خَلْفِهِ وَهُوَ لَا يَبْصُرُهُ . فَقَالَ: مَنْ هَذَا؟ أُرْسِلَنِي فَالْتَمَتَ، فَعَرَفَ النَّبِيُّ ﷺ فَجَعَلَ لَا يَأْلُو مَا أَلْصَقَ ظَهْرَهُ بِصَدْرِ النَّبِيِّ ﷺ حِينَ عَرَفَهُ، فَجَعَلَ النَّبِيُّ ﷺ يَقُولُ: "مَنْ يَشْتَرِي هَذَا الْعَبْدَ؟" فَقَالَ الرَّجُلُ: يَا رَسُولَ اللَّهِ إِذَا وَاللَّهِ تَجِدُونِي كَاسِدًا . فَقَالَ النَّبِيُّ ﷺ : "لَكِنْ عِنْدَ اللَّهِ لَسْتُ بِكَاسِدٍ" أَوْ قَالَ: "أَنْتَ عِنْدَ اللَّهِ عَالٍ" .

”سیدنا انس بن مالک رضی اللہ عنہ فرماتے ہیں کہ ایک شخص دیہات کا رہنے والا تھا جس کا نام زاہر تھا، وہ نبی اکرم ﷺ کی خدمت میں حاضر ہوتا تو دیہات کا کوئی تحفہ بھی حضور ﷺ کو پیش کرتا، پھر جب وہ شخص جانے کا ارادہ کرتا تو رسول مقبول رضی اللہ عنہ اس کو کوئی تحفہ عنایت فرماتے۔ ایک موقع پر رسول اللہ ﷺ نے فرمایا: ”زاہر ہمارا دیہاتی ہے اور ہم اس کے شہری ہیں، آنحضرت ﷺ اس شخص سے محبت کرتے تھے، اور وہ آدمی قدرے بدصورت تھا۔ ایک دن نبی اکرم ﷺ اس کے پاس اس حالت میں آئے کہ وہ اپنا کچھ سامان فروخت کر رہا تھا تو نبی اکرم ﷺ نے پیچھے سے آکر اس کی آنکھوں پر ہاتھ رکھ دیا اور اس کو اپنے ساتھ لگالیا تاکہ وہ آپ کو نہ دیکھ سکے۔ وہ کہنے لگا، یہ کون ہے؟ مجھے چھوڑو۔ جب اس نے حضور ﷺ کو پہچان لیا تو اپنی کمر کو نبی اکرم ﷺ کے سینہ مبارک کے ساتھ لگانے لگا۔ آپ ﷺ نے فرمایا: ”اس غلام کا کون خریدار ہے؟“ وہ کہنے لگا: اللہ کے رسول! مجھے تو آپ گھائے کا سودا پائیں گے۔ نبی اکرم ﷺ نے فرمایا: ”لیکن تو اللہ تعالیٰ کے ہاں گھائے والا نہیں ہے۔“ یا فرمایا: ”تو اللہ تعالیٰ کے ہاں بڑا قیمتی ہے۔“

(۱۹۶۸۸)، شرح السنة للبعوی (۶/۳۴۹۸)، سنن البیہقی (۱۰/۲۴۸) امام پیشی رضی اللہ عنہ اس روایت کو ”مجمع الزوائد“ (۳/۳۶۹) میں ذکر کر کے فرماتے ہیں: ”مسند احمد بن حنبل کی اس سند کے تمام راوی صحیح کے راوی ہیں۔“

مفردات:

أَنَّ زَاهِرًا بَادِيَتِنَا وَنَحْنُ حَاضِرُوهُ: زاهر ہمارا دیہاتی ہے اور ہم اس کے شہری ہیں مراد یہ ہے کہ وہ دیہات میں کاشت ہونے والی اشیاء ترکاری وغیرہ ہمیں لا کر دیتا ہے اور وہ اشیاء جو شہر میں میسر ہیں ہم اسے تحفہ میں دے دیتے ہیں۔

دَمِيمًا: زشت رو، بد شکل۔ ایسا قبیح الصورہ شخص جو شکل و صورت کا قبیح اور سیرت و کردار کا عمدہ ہوتا ہے۔
اِحْتِضَنَهُ: اسی صَمَمَهُ اِلَى صَدْرِهِ اس کو اپنے سینے سے لگایا۔ اس کا مصدر اِحْتِضَانَ ہے مراد گود میں لگانا یا گود میں لے لینا۔

لَا يَأْتُوا: تقصیر نہ کی، کمی نہ کی۔

الْصَّق: رگڑنا، ملنا۔ كَاسِدًا: کم قیمت ہونا، کھوٹا ہونا۔ غَالٍ: بیش قیمت ہونا، مہنگا ہونا اور اونچا ہونا۔
دیہاتی کے نصیب جاگ پڑے:

حدیث بالا میں نبی اکرم ﷺ کے انتہائی اخلاق کریمانہ کا اظہار ہے۔ رسول اکرم ﷺ کا اس کو اپنے بازوؤں میں لینا بہت ہی پیارا اور محبت بھرا مزاح تھا اور پھر آپ ﷺ کے اس ارشاد میں کتنا نفیس مزاح ہے کہ اس غلام کو کون خریدتا ہے، اس کی عاجزی ملاحظہ ہو کہ وہ کہتا ہے کہ میں زشت رو، قبیح صورت تو بہت کم قیمت ہوں گا مگر حضور ﷺ نے ارشاد فرمایا کہ تو اللہ تعالیٰ کے ہاں بہت ہی بیش قیمت ہے۔ کیونکہ اللہ تعالیٰ کے ہاں مقبولیت کا معیار خوبصورتی یا بدصورتی نہیں ہے بلکہ حسن سیرت و کردار قبولیت کا معیار ہے ”إِنَّ اللَّهَ لَا يَنْظُرُ إِلَى صُورَتِكُمْ وَأَمْوَالِكُمْ وَلَكِنَّ اللَّهَ يَنْظُرُ إِلَى أَعْمَالِكُمْ وَقُلُوبِكُمْ“ ❶ کہ ”اللہ تعالیٰ تمہاری صورتوں اور مالوں کو نہیں دیکھتا بلکہ وہ تمہارے اعمال اور دلوں کو دیکھتا ہے۔“ ﴿إِنَّ أَكْرَمَكُمْ عِنْدَ اللَّهِ أَتْقَاكُمْ﴾ ”یقیناً اللہ تعالیٰ کے ہاں تم میں سے سب سے زیادہ باعزت وہ ہے جو سب سے زیادہ متقی ہے۔“

جنت میں کوئی بڑھیا داخل نہ ہوگی:

۳۶-۶: حَدَّثَنَا عَبْدُ بَنِ حُمَيْدٍ، حَدَّثَنَا مَصْعَبُ بْنُ الْمُقْدَامِ، ثَنَا الْمُبَارَكُ بْنُ فَضَالَةَ.....

❶ صحیح مسلم، کتاب البر والصلوة، باب تحریم ظلم المسلم، حدیث: ۲۵۶۴/۳۴۔ سنن ابن ماجہ (۴۱۴۳)۔

”حسن بصری رضی اللہ عنہ سے روایت ہے وہ فرماتے ہیں کہ ایک بوڑھی عورت نبی اکرم صلی اللہ علیہ وسلم کی خدمت میں حاضر ہوئی اور عرض کیا: یا رسول اللہ! صلی اللہ علیہ وسلم آپ میرے لیے دعا فرمائیں کہ میں جنت میں داخل ہو جاؤں۔ آپ صلی اللہ علیہ وسلم نے ارشاد فرمایا: ”اے فلان شخص کی والدہ! جنت میں کوئی بڑھیا داخل نہیں ہوگی۔“ (حسن بصری رضی اللہ عنہ) فرماتے ہیں کہ وہ بڑھیا روتی ہوئی واپس چلی تو رسول اللہ صلی اللہ علیہ وسلم نے فرمایا: ”اسے خبر کر دو کہ کوئی عورت بڑھاپے کی حالت میں نہیں جائے گی (بلکہ نوجوان دو شیزہ بن کر جائے گی) جیسا کہ اللہ تعالیٰ نے

عَنِ الْحَسَنِ قَالَ: أَتَتْ عَجُوزًا إِلَى النَّبِيِّ ﷺ فَقَالَتْ: يَا رَسُولَ اللَّهِ ادْعُ اللَّهُ أَنْ يُدْخِلَنِي الْجَنَّةَ. فَقَالَ: ”يَا أُمَّ فَلَان! إِنَّ الْجَنَّةَ لَا تَدْخُلُهَا عَجُوزٌ“. قَالَ: فَوَلَّتْ تَبْكِي. فَقَالَ: ”أَخْبِرُوهَا أَنَّهُ لَا تَدْخُلُهَا وَهِيَ عَجُوزٌ، إِنَّ اللَّهَ تَعَالَى يَقُولُ: ﴿إِنَّا أَنْشَأْنَاهُنَّ إِنْشَاءً فَجَعَلْنَاهُنَّ أَبْكَارًا عُرُبًا أَتْرَابًا﴾ (سورة الواقعة: الآيات: ۳۵-۳۷)

فرمایا ﴿إِنَّا أَنْشَأْنَاهُنَّ إِنْشَاءً فَجَعَلْنَاهُنَّ أَبْكَارًا عُرُبًا أَتْرَابًا﴾ کہ ہم نے ان عورتوں کو اس خاص انداز پر پیدا کیا کہ وہ کوناریاں، دل پسند اور ہم عمر ہیں۔“

تخریج:.....: یہ روایت اپنے شواہد کے اعتبار سے حسن ہے۔ اس سند کے ساتھ یہ روایت مرسل ہے کیونکہ حسن بصری تابعی ہیں اور کسی صحابی کے واسطے بغیر یہ روایت بیان کر رہے ہیں، اس سند میں مصعب بن مقدم راوی صدوق ہیں اور ان کو اکثر وہم ہو جاتا تھا، اسی طرح اس سند میں مبارک بن فضالہ مدلس راوی ہے اور روایت بھی معنعنہ کے طریق پر ہے لہذا یہ سند ضعیف ہے البتہ ابوالشیخ بن حبان نے ”اخلاق النبی ﷺ“ (ص: ۸۸) میں حضرت سیدنا انس رضی اللہ عنہ کے طریق سے اس کا ایک شاہد حدیث ”إِنَّا حَامِلُوكَ عَلَى وَكِدِ النَّاقَةِ“ کے ضمن میں ذکر کیا ہے اس کی سند صحیح ہے، اسی طرح اس کا ایک شاہد سیدنا عائشہ رضی اللہ عنہا کے طریق سے امام طبرانی نے ”معجم الاوسط“ میں نقل ہے کہ ایک بوڑھی انصاریہ عورت نبی اکرم کی خدمت میں حاضر ہوئی اور کہنے لگی کہ آپ دعا کریں کہ اللہ تعالیٰ مجھے جنت میں داخل کر دے۔ نبی اکرم صلی اللہ علیہ وسلم نے فرمایا: ”کوئی بڑھیا جنت میں داخل نہیں ہوگی“ یہ کہہ کر آپ صلی اللہ علیہ وسلم نماز پڑھنے کے لیے تشریف لے گئے اور جب واپس آئے تو سیدہ عائشہ رضی اللہ عنہا نے عرض کیا: اس عورت کو آپ کے کلمہ سے بڑی تکلیف پہنچی ہے آپ صلی اللہ علیہ وسلم نے فرمایا: ”وہ تو ایسے ہے کہ اللہ تعالیٰ جب ان کو جنت میں داخل دے گا تو ان کو کوناریوں میں بدل دے گا۔“ امام بیہقی رضی اللہ عنہ فرماتے ہیں طبرانی کی سند میں مسعد بن یسع راوی ضعیف ہے۔ اس کے ہم معنی دیگر شواہد بھی ہیں جن کی بنا پر محدث العصر علامہ ناصر الدین البانی رضی اللہ عنہ نے اسے حسن قرار دیا ہے۔ واللہ اعلم بالصواب۔

مفردات:

الْعُجُوزُ: المرأة المسنة، بوڑھی عورت۔

أَنْشَأْنَا: أَحَدْتَهُ اى خَلَقَهُ. پیدا کرنا۔

أَبْكَارًا: یہ بکر کی جمع ہے۔ الْفِتْيَةُ الْعَذْرَاءُ: کنواری عورت۔

عُرْبًا: یہ عُرُوبُ کی جمع ہے جیسا کہ رُسُلُ رَسُولُ کی جمع ہے اپنے خاوندوں سے محبت کرنے والی عورتیں۔

أَتْرَابًا: یہ تَرَبُّبُ کی جمع ہے مُسْتَوِيَاتٌ فِي السِّنِّ. ہم عمر کآئینہن أَشْبِهْنَ فِي تَسَاوِي التَّرَائِبِ، گویا کہ وہ

سینوں کے ابھار میں مردوں کے مشابہ ہیں۔

فائدہ معلوم ہوا کہ شرعی طور پر ایسا مزاح اور مذاق جائز ہے جس میں جھوٹ نہ ہو، جھوٹ پر مبنی یا حقیقت

سے بعید مذاق جس سے کسی کو محض پریشان کرنا مقصود ہو وہ نہ شرعاً جائز ہے اور نہ اخلاقاً۔

بَابُ مَا جَاءَ فِي صِفَةِ مَزَاحِ رَسُولِ اللَّهِ ﷺ مکمل ہوا۔

والحمد لله على ذلك

☆.....☆.....☆

رسول اللہ ﷺ کا اشعار کہنے کا انداز

(اس باب میں گیارہ احادیث ہیں)

شِعْرٌ: بکسر الشین، شَعَرَ يَشْعُرُ شُعُورًا کے مادہ سے ہے لغوی معنی ادراک و شعور کے ہیں، شاعر کو ایک خاص قسم کا شعور ہوتا ہے جبکہ عام آدمی کو یہ ملکہ حاصل نہیں ہوتا اور شعر کا اصطلاحی معنی وہ کلام موزون جس میں ردیف، قافیہ اور وزن ہو۔ شاہ ولی اللہ محدث دہلوی (المتوفی ۱۱۷۶ھ) ”تہذیبات“ میں شعر کی تعریف ان الفاظ میں کرتے ہیں: ”أَصْوَاتٌ مَّقْطَعَةٌ بِأَزَامٍ مَتَنَوَّعَةٍ“ کہ ”یہ موزون آوازیں ہوتی ہیں جو طرح طرح کے معانی پر مشتمل ہوتی ہیں۔“ شیخ احمد بن فارس اس کے بارے میں فرماتے ہیں ”كَلَامٌ مَّوْزُونٌ مُقْفَى وَيَكُونُ أَكْثَرُ مِنْ بَيْتٍ دَلَّ عَلَى مَعْنَى“ کہ شعر ایک سے زیادہ مصرعوں پر مشتمل قافیہ اور ردیف وغیرہ کے ساتھ موزون کلام کا نام ہے جو کسی معنی پر دلالت کرتا ہو۔“ ادبی لحاظ سے مذکورہ بالا دونوں تعریفوں سے زیادہ جامع و مانع تعریف یہ ہے کہ ”كَلَامٌ مَّوْزُونٌ مُقْفَى فَصْدًا“ کہ شعر ایک ایسا کلام ہوتا ہے جسے ارادۂ قافیہ، ردیف کے ساتھ موزون کیا جاتا ہے۔ یہاں پر قصداً کا لفظ بڑا اہم ہے مطلب یہ ہے کہ شعر وہ کلام کہلائے گا جو ارادے کے ساتھ موزون کیا گیا ہو، اگر کوئی کلام بغیر ارادے کے شعر کی طرز پر ہو جائے تو وہ شعر نہیں ہوگا۔ چنانچہ قرآن کریم کی بہت سی آیات شعر کے طریقے پر موزون ہیں اسی طرح احادیث بھی، مگر وہ شعر نہیں کہلائیں گی کیونکہ وہ بلا ارادہ موزون ہو گئیں۔

کیا رسول اکرم ﷺ شعر کہتے تھے؟

رسول اللہ ﷺ نے اپنی حیات طیبہ میں اپنی زبان مبارک سے قصداً کوئی شعر نہیں کہا کیونکہ یہ اللہ کے رسول ﷺ کے شایان شان نہ تھا۔ جیسا کہ سورہ یٰسین میں ہے: ﴿وَمَا عَلَّمْنَاهُ الشِّعْرَ وَمَا يَنْبَغِي لَهُ﴾ کہ ”نہ تو ہم نے آپ ﷺ کو شعر سکھائے اور نہ یہ آپ ﷺ کے شایان شان ہے۔“ (یسین: ۶۹) اور قرآن کریم کے بارے میں ارشاد الہ العالمین ہے کہ ﴿وَمَا هُوَ بِقَوْلِ شَاعِرٍ﴾ کہ ”یہ کسی شاعر کا کلام نہیں ہے۔“ (الحاقة: ۴۱) البتہ رسول اللہ ﷺ بعض اوقات کسی شاعر کا مکمل شعر یا اس کا ایک حصہ بطور استشہاد ذکر کر دیتے تھے جیسا کہ اس باب سے واضح ہوگا۔ امام ترمذی رحمہ اللہ کے اس باب کو ذکر کرنے کی غرض و غایت بھی یہی معلوم ہوتی ہے کہ کبھی کبھار کوئی شعر بطور استشہاد ذکر کیا جاسکتا ہے لیکن اس کے لیے ضابطہ یہ ہے کہ وہ حقیقت پر مبنی ہو، ظنیات اور وہمیات

سے مبرا ہو، مبالغہ اور کذب سے پاک ہو۔ مگر جو اشعار حقیقت سے دور، ظنات و وہمیت، مبالغوں اور کذبات پر مشتمل ہوں وہ مذموم و ممنوع ہیں۔ جن کے بارے میں نبی اکرم ﷺ کا ارشاد گرامی ہے کہ ”لَا يَمْتَلِي جَوْفُ الرَّجُلِ قَيْحًا خَيْرًا لَهُ مِنْ أَنْ يُنْشِدَ شِعْرًا“ ❶ کہ ”بری شعر گوئی سے انسان کے لیے یہ بہتر ہے کہ وہ اپنے پیٹ کو پیپ (جیسی نجس شئی) سے بھر لے۔“ اللہ تعالیٰ نے سورہ الشعراء میں شاعروں کے بارے میں فرمایا:

﴿وَالشُّعْرَاءُ يَتَّبِعُهُمُ الْغَاوُونَ ۝ أَلَمْ تَرَى أَنَّهُمْ فِي كُلِّ وَادٍ يَهِيمُونَ ۝ وَأَنَّهُمْ يَقُولُونَ مَا لَا يَفْعَلُونَ ۝﴾ (الشعراء: ۲۲ تا ۲۲۶)

”شاعروں کی پیروی وہ کرتے ہیں جو بھکے ہوئے ہوں، کیا آپ نے نہیں دیکھا کہ یہ لوگ تخیل کی ہر وادی میں خیالی گھوڑے دوڑاتے ہیں اور وہ کہتے ہیں جو کرتے نہیں۔“

عظیم دانشور اور مفسر قرآن محترم حافظ صلاح الدین یوسف حفظہ اللہ ان آیات کی تفسیر میں لکھتے ہیں: ”اور شاعروں کی اکثریت چونکہ ایسی ہوتی ہے کہ وہ مدح و ذم میں، اصول و ضابطے کے بجائے، ذاتی پسند و ناپسند کے مطابق اظہار رائے کرتے ہیں۔ علاوہ ازیں وہ اس میں غلو اور مبالغہ آرائی سے کام لیتے ہیں اور شاعرانہ تخیلات میں کبھی ادھر اور کبھی اُدھر بھٹکتے ہیں، اس لیے فرمایا کہ ان کے پیچھے لگنے والے بھی گمراہ ہیں۔ اسی قسم کے اشعار کے لیے حدیث میں بھی فرمایا گیا ہے کہ ”پیٹ کو لہو پیپ سے بھرنا، جو اسے خراب کر دے، شعر سے بھر جانے سے بہتر ہے“ ❷

سورہ یٰسین آیت: ۶۹ کی تفسیر میں حضرت حافظ صاحب حفظہ اللہ لکھتے ہیں ”..... شاعری میں بالعموم مبالغہ، افراط و تفریط اور محض تخیلات کی ندرت کاری ہوتی ہے، یوں گویا اس کی بنیاد جھوٹ پر ہوتی ہے، علاوہ ازیں شاعر محض گفتار کے غازی ہوتے ہیں، کردار کے نہیں۔ اس لیے اللہ تعالیٰ نے فرمایا کہ ہم نے نہ صرف یہ کہ اپنے پیغمبر کو شعر نہیں سکھلائے، نہ اشعار کی اس پرچی کی، بلکہ اس کے مزاج و طبیعت کو ایسا بنایا کہ شعر سے اس کو کوئی مناسبت ہی نہیں ہے۔ یہی وجہ سے ہے کہ آپ ﷺ کبھی کسی کا شعر پڑھتے تو اکثر صحیح نہ پڑھ پاتے اور اس کا وزن ٹوٹ جاتا، جس کی مثالیں احادیث میں موجود ہیں۔ یہ احتیاط اس لیے کی گئی کہ منکرین پر اتمام حجت اور ان کے شبہات کا خاتمہ کر دیا جائے، اور وہ یہ نہ کہہ سکیں کہ یہ قرآن اس کی شاعرانہ تک بندی کا نتیجہ ہے، جس طرح آپ (ﷺ) کی امیت بھی قطع شبہات کے لیے تھی تاکہ لوگ قرآن کریم کی بابت یہ نہ کہہ سکیں کہ یہ تو اس نے فلاں سے سیکھ پڑھ کر اس کو مرتب کر لیا ہے۔ البتہ بعض مواقع پر آپ ﷺ کی زبان مبارک سے ایسے الفاظ کا نکل جانا، جو دو مصرعوں کی

❶ مسند احمد (۴۱/۳)۔ صحیح مسلم، کتاب الشعر، حدیث: ۲۲۵۹۔ عن ابی سعید رضی اللہ عنہ و حدیث: ۲۲۵۸۔ عن سعد بن

ابی وقاص رضی اللہ عنہ.

❷ حوالہ سابق۔ نیز دیکھئے: سنن ترمذی، کتاب الادب، باب ما جاء لأن يمتليء جوف احدكم.....، حدیث: ۲۸۵۱، ۲۸۵۲.

طرح ہوتے اور شعری اوزان و بحر کے بھی مطابق ہوتے، آپ کے شاعر ہونے کی دلیل نہیں بن سکتے۔ کیونکہ ایسا آپ کے قصد و ارادہ کے بغیر ہوا اور ان کا شعری قالب میں ڈھل جانا ایک اتفاق تھا، جس طرح حنین والے دن آپ کی زبان پر بے اختیار یہ رجز جاری ہو گیا ۵

أَنَا النَّبِيُّ لَا كَذِبٌ أَنَا ابْنُ عَبْدِ الْمُطَّلِبِ

ایک اور موقع پر آپ ﷺ کی انگلی زخمی ہو گئی تو آپ ﷺ نے فرمایا ۵

هَلْ أَنْتِ إِلَّا إِصْبَعٌ دَمِيئَةٌ وَفِي سَيْبِلِ اللَّهِ مَا لَقِيَتْ

(صحیح بخاری و مسلم، کتاب الجہاد)

الغرض اس باب میں مذکورہ روایات سے یہ معلومات حاصل ہوں گی کہ آنحضرت ﷺ نے اپنی زندگی میں کبھی کوئی شعر گوئی بھی کی ہے یا نہیں؟ کیا آپ ﷺ نے کسی دوسرے شاعر کا کوئی شعر بھی پڑھا ہے یا نہیں؟ نیز شعر گوئی کے بارے میں آپ ﷺ نے کیا ارشاد فرمایا ہے؟ اس باب میں امام ترمذی رحمۃ اللہ علیہ گیارہ احادیث لائے ہیں۔

نبی اکرم ﷺ کبھی کبھار کوئی شعر پڑھ لیتے تھے:

۱-۳۷: حَدَّثَنَا عَلِيُّ بْنُ حُجْرٍ، ثنا شَرِيكٌ، عَنِ الْمُقَدَّمِ بْنِ شَرِيحٍ، عَنِ أَبِيهِ.....

عَنْ عَائِشَةَ رَضِيَ اللَّهُ عَنْهَا قَالَتْ: قِيلَ لَهَا هَلْ كَانَ النَّبِيُّ ﷺ يَتَمَثَّلُ بِشَيْءٍ مِنَ الشُّعْرِ قَالَتْ: كَانَ يَتَمَثَّلُ بِشِعْرِ ابْنِ رَوَاحَةَ وَيَتَمَثَّلُ وَيَقُولُ: ((وَيَأْتِيكَ بِالْأَخْبَارِ مَنْ لَمْ تَزُودَ.

”ام المؤمنین سیدہ عائشہ رضی اللہ عنہا سے مروی ہے کہ ان سے پوچھا گیا کہ کیا نبی اکرم ﷺ مثال کے طور پر کسی شعر کو پڑھتے تھے تو انہوں نے فرمایا: کہ (ہاں) مثال کے طور پر آپ ﷺ کبھی عبداللہ بن رواحہ کا کوئی شعر پڑھ لیتے تھے اور نبی اکرم ﷺ اس کلام کو بھی بطور تمثیل پڑھ لیا کرتے تھے (تیرے پاس خبریں لے کر وہ آدمی آئے گا جسے تو نے زادراہ بھی نہیں دیا۔“

تخریج:..... یہ حدیث اپنے شواہد کی وجہ سے صحیح ہے۔ سنن ترمذی ابواب الادب (۵/۲۸۴۸) امام ترمذی فرماتے

ہیں کہ یہ حدیث حسن صحیح ہے، مسند احمد بن حنبل (۶/۱۳۷، ۲۲۲)، الأدب المفرد للبخاری (۸۶۷)، حلیۃ الاولیاء (۷/۲۶۴)، طبقات ابن سعد (۱/۳۸۳)، المعجم الكبير للطبراني (۳/۲/۱۳۴)۔

مفردات:

يَتَمَثَّلُ: بیان کرنا، مثال کا تصور کرنا، مثال دینا۔ ما تَفْعَلُ سے نفل مضارع معلوم ہے۔

لَمْ تَزَوِّدِ: باب تفعیل سے ہے، توشہ، اُجرت، زادراہ کے معنی میں مستعمل ہے۔

تشریح: جیسا کہ پہلے بیان کیا جا چکا ہے کہ نبی اکرم ﷺ نے خود شاعر تھے اور نہ کسی شاعر کا کلام پڑھا کرتے تھے البتہ کبھی کبھار تمثیل کے طور پر کسی شاعر کا ایک شعر یا ایک مصرعہ پڑھ لیا کرتے تھے جیسا کہ اس حدیث میں ایک مصرعہ ہے پورا شعریہ ہے

سَتَّبِدِي لَكَ الْآيَامَ مَا كُنْتَ جَاهِلًا وَيَا تَيْكَ بِالْأَخْبَارِ مَنْ لَمْ تَزَوِّدِ

عنقریب زمانہ تیرے سامنے ایسے حالات بیان کرے گا جو اس وقت تیرے علم میں نہیں ہیں اور تمہارے پاس خبر لے کر وہ آدمی آئے گا جسے تو نے زادراہ بھی نہیں دیا۔

سیدنا عبداللہ بن رواحہ رضی اللہ عنہ کا تعارف:

ام المومنین سیدہ عائشہ رضی اللہ عنہا نے اس حدیث کے ضمن میں سیدنا عبداللہ بن رواحہ کا نام لیا ہے۔ یہ انصارِ مدینہ میں سے تھے تمام غزوات میں شریک رہے اور رسول اللہ ﷺ کی حیات طیبہ میں جنگ موتہ (۸ھ) میں لشکرِ اسلام کی قیادت کرتے ہوئے جامِ شہادت نوش کیا۔

سیاق حدیث سے گویا محسوس ہوتا ہے کہ مذکورہ مصرعہ سیدنا عبداللہ بن رواحہ رضی اللہ عنہ کا ہے مگر حقیقت یہ ہے کہ یہ مصرعہ زمانہ جاہلیت کے ایک مشہور شاعر طرفہ ابن عبد (اس کا نام عمرو) تھا کا ہے۔ عربی ادب کی معروف کتاب ”المعلقات السبع“ میں دوسرا معلقہ طرفہ ابن عبد کا ہے مذکورہ شعرا اسی معلقہ میں موجود ہے۔

حضور ﷺ کا پسندیدہ شعر:

۲-۳۷: حَدَّثَنَا مُحَمَّدُ بْنُ بَشَّارٍ، ثنا عَبْدُ الرَّحْمَنِ بْنُ مَهْدِيٍّ، قَالَ: ثنا سُفْيَانُ الثَّوْرِيُّ، عَنْ عَبْدِ الْمَلِكِ بْنِ عَمِيرٍ، ثنا أَبُو سَلَمَةَ.....

”سیدنا ابو ہریرہ رضی اللہ عنہ سے مروی ہے وہ فرماتے ہیں کہ رسول اللہ ﷺ نے فرمایا: جو کلام بھی شاعر نے کہا اس میں سب سے سچا کلام لبید کا یہ قول ہے۔ ”أَلَا كَلُّ شَيْءٍ مَا خَلَا اللَّهُ بَاطِلٌ“ خبردار! اللہ تعالیٰ کے سوا ہر چیز باطل (فانی) ہے، رسول اللہ ﷺ نے فرمایا: ”اور قریب تھا کہ امیہ بن الصلت ان یسلم“۔

ابن صلت مسلمان ہو جاتا۔“

تخریج: صحیح بخاری، کتاب الادب (۱۰/۶۱۴۷)، صحیح مسلم، کتاب الشعر (۴/۲) برقم

مسند احمد بن حنبل (۲/۲۴۸، ۳۹۱، ۳۹۳، ۴۴۴، ۴۵۸، ۴۸۰، ۴۸۱)۔

مفردات:

الصدق. ضد الكذب: ایسی کلام جس میں جھوٹ کی آمیزش نہ ہو۔ ایسی کلام جس میں حقیقت کے خلاف کوئی چیز نہ ہو۔ اصدق اسم تفصیل ہے۔
تشریح:..... شعر کا بقیہ حصہ

حدیث الباب میں شعر کا پہلا مصرعہ مذکور ہے مکمل شعر یہ ہے۔

أَلَا كُلُّ شَيْءٍ مَا خَلَا اللَّهُ بَاطِلٌ
وَكُلُّ نَعِيمٍ لَا مَحَالَةَ زَائِلٌ
نَعِيمُكَ فِي الدُّنْيَا عَرُورٌ وَحَسْرَةٌ
وَأَنْتَ قَرِيبًا عَنْ مَقِيلِكَ رَاحِلٌ

اللہ عزوجل کے علاوہ دنیا کی ہر چیز فانی ہے اور بلاشبہ ہر نعمت ختم ہو جانے والی ہے۔ تیرے پاس موجود دنیا کی تمام نعمتیں دھوکہ اور حسرت ہیں اور خود تو بھی جلد اس دار فانی سے کوچ کرنے والا ہے۔

لبید بن ربیعہ کا تعارف:

یہ شعر لبید بن ربیعہ رضی اللہ عنہ کا ہے یہ زمانہ جاہلیت کے عظیم شاعر و ادیب تھے۔ ”المعلقات السبع“ (وہ سات قصیدے جنہیں ندرت و عمدگی کی وجہ سے کعبہ اللہ میں آویزاں کیا گیا تھا) میں چوتھا قصیدہ انہی کا ہے انہوں نے نوے سال کی عمر میں اسلام قبول کیا اس کے بعد پچاس سال تک بقید حیات رہے۔ اسلام قبول کرنے کے بعد انہوں نے اشعار کہنے چھوڑ دیئے۔ فرمایا کرتے تھے کہ میرے لیے شعر و شاعری کے بجائے قرآن کریم کی سورۃ بقرہ ہی کافی ہے۔ ۴۱ھ میں وفات پا گئے۔

رسول اللہ صلی اللہ علیہ وسلم کو لبید بن ربیعہ رضی اللہ عنہ کا یہ مصرعہ بڑا پسند تھا کیونکہ عقیدہ توحید، عظمت الہی، دنیا کی بے ثباتی اور فکر آخرت کی انگلیخت میں ایک حقیقت اور قرآنی تعلیمات کے موافق ہے۔

امیہ بن ابی الصلت کون تھا:

حدیث میں امیہ بن ابی الصلت کے بارے میں مذکور ہے کہ ”قریب تھا کہ امیہ بن ابی الصلت اسلام قبول کر لیتا۔ یہ زمانہ جاہلیت کا ایک نامور اور نابغہ زمان شاعر تھا اس کے اشعار سے پتہ چلتا ہے کہ یہ قیامت اور حشر و نشر کا قائل تھا۔ رسول اللہ صلی اللہ علیہ وسلم کی بعثت کے وقت عرب معاشرے میں اس کے اشعار کا بڑا چرچا تھا۔ مگر

بے نصیب رہا اور اسلام قبول نہ کر سکا۔ بلکہ حسد میں مبتلا ہوا۔ اپنے اشعار کی عمدگی اور سلاست کی وجہ سے اس کا خیال تھا کہ مجھے نبوت ملنے والی ہے بلکہ اس نے کہا بھی کہ نبوت و رسالت میرا حق تھا، محمد ﷺ بن عبد اللہ کو یہ مقام کیسے مل گیا۔ صاحب اتحافات نے بعض روایات کے حوالہ سے لکھا کہ نبی اکرم ﷺ نے اس کے بارے میں فرمایا ”أَمِنَ شِعْرُهُ وَكَفَرَ قَلْبُهُ“ ❶ کہ اس کے شعر تو مسلمان ہو گئے لیکن خود یہ کافر ہی رہا۔

حدیث الباب سے معلوم ہوا کہ رسول اللہ ﷺ کبھی کبھار کوئی شعر یا اس کا مصرعہ پڑھ لیا کرتے تھے لیکن شرط وہی ہے کہ شعر حقیقت اور سچ پر مبنی ہو اور مبالغہ آرائی سے پاک ہو۔

ایک رجزیہ شعر:

۳-۳۷: حَدَّثَنَا مُحَمَّدُ بْنُ الْمُثَنَّى، قَالَ: أَنْبَأَنَا مُحَمَّدُ بْنُ جَعْفَرٍ، نَنَا شُعْبَةُ، عَنِ الْأَسْوَدِ بْنِ قَيْسٍ.....

”سیدنا جندب بن سفیان الجلیبی رضی اللہ عنہ فرماتے ہیں کہ نبی اکرم ﷺ کی انگلی کو ایک پتھر لگا جس سے وہ زخمی ہو گئی تو آپ ﷺ نے فرمایا:

”هَلْ أَنْتِ إِلَّا إِصْبَعٌ دَمِيَّتِ
وَفِي سَبِيلِ اللَّهِ مَا لَقِيَّتِ“
تو تو ایک انگلی ہی ہے جو خون آلود ہو گئی اور جو تکلیف تجھے پہنچی وہ اللہ تعالیٰ کی راہ میں ہی ہے۔“

تخریج..... صحیح بخاری، کتاب الادب (۱۰/۶۱۴)، صحیح مسلم، کتاب الجهاد (۳/۱۱۲) برقم (۱۴۲۱)، سنن ترمذی، ابواب التفسیر (۵/۳۳۴۵)، مسند احمد بن حنبل (۴/۳۱۳)۔

راوی حدیث سیدنا جندب بن عبد اللہ رضی اللہ عنہ کا تعارف:

اس حدیث کے راوی سیدنا جندب بن سفیان عبد اللہ بن سفیان الجلیبی رضی اللہ عنہ ہیں۔ کبھی ان کو جندب بن سفیان بھی کہا جاتا ہے۔ انہوں نے نبی اکرم ﷺ سے براہ راست احادیث سنیں۔ ان کے تلامذہ میں اسود بن قیس، انس بن سیرین، اور حسن بصری وغیرہ کے نام ملتے ہیں۔ امام ابن حبان فرماتے ہیں انہیں جندب الخیر بھی کہا جاتا تھا۔ آپ فتنہ ابن زبیر میں فوت ہو گئے۔ امام بخاری نے ان کو اپنی تاریخ میں ان لوگوں میں ذکر کیا ہے جو ساٹھ اور ستر ہجری کے درمیان فوت ہوئے۔ رضی اللہ عنہ وارضاه

مفردات:

دَمِيَّتٌ: دَمِيَّةٌ سے واحد مونث حاضر کا صیغہ ہے خون نکلنا، خون آلود ہونا۔

أَصْبَعٌ: انگلی علامہ فیروز آبادی نے ”القاموس المحیط“ میں لکھا ہے کہ اس لفظ میں ہمزہ اور باء کو تینوں حرکات (ضمہ، فتحہ، کسرہ) کے ساتھ پڑھنا درست ہے۔ أَصْبُعٌ۔

تشریح نبی اکرم ﷺ کا یہ ارشاد چونکہ بارادہ شعر نہیں تھا اس لیے یہ شعر نہیں ہو سکتا۔ نیز اہل فن کی اصطلاح میں بھی اس کلام پر شعر کا اطلاق درست نہیں۔ کیونکہ شعری اوزان اور عروض و بحر پر یہ کلام پورا نہیں اترتا۔ (واللہ اعلم بالصواب) اسی طرح بعض علماء نے یہ توجیہ پیش کی ہے کہ یہ کلام سیدنا عبد اللہ بن رواحہ رضی اللہ عنہ کا ہے، جیسا کہ ابن ابی الدنیا نے کہا ہے بعض نے کہا کہ یہ ولید بن المغیرہ کا شعر ہے۔ جیسا کہ واقدی نے لکھا ہے۔ امام ابن ابی الدنیا اپنی کتاب محاسبۃ النفس میں لکھتے ہی کہ یہ شعر عبد اللہ رواحہ رضی اللہ عنہ کا ہے انہوں نے غزوہ موتہ میں اپنی انگلی زخمی ہونے پر جزیہ انداز میں یہ کہا اور پھر میدان جنگ میں دیوانہ وار لڑتے ہوئے شہید ہو گئے۔ ان کے اشعار یہ ہیں:

هل انت الا اصبع دميت وفي سبيل الله مال قيت
يا نفس الا تقتلى فتموتى هذا حياض الموت قد صليت
فما تمنيت فقد لقيت ان تفعلى فعلها هديت

صحیح بخاری شریف میں اسود کے طریق سے مروی ہے کہ نبی اکرم ﷺ کی انگلی کسی مقام پر زخمی ہو گئی تھی۔ ① جبکہ علامہ کرمانی کہتے ہیں یہ غزوہ احد کا واقعہ ہے۔ صحیح مسلم میں ہے کہ آپ ﷺ کسی غار میں تھے کہ آپ کی انگلی زخمی ہو گئی۔ ② بعض روایات میں ہے کہ آپ جبل احد کی کسی غار میں تھے کہ آپ کو پتھر لگا اور آپ کی انگلی زخمی ہو گئی۔ تب آپ نے یہ کلمہ ارشاد فرمایا۔

۳۷-۴: حَدَّثَنَا ابْنُ أَبِي عُمَرَ، ثَنَا سُفْيَانُ بْنُ عُيَيْنَةَ.....

عَنِ الْأَسْوَدِ بْنِ قَيْسٍ، عَنْ جُنْدُبِ بْنِ عَبْدِ اللَّهِ بْنِ الْجَلِيٍّ نَحْوَهُ. ”اسود بن قیس نے سیدنا جندب بن عبد اللہ بن جلی رضی اللہ عنہ سے اسی کی مثل روایت کی ہے۔“

انا النبى لا كذب انا ابن عبد المطلب:

۳۷-۵: حَدَّثَنَا مُحَمَّدُ بْنُ بَشَّارٍ، ثَنَا يَحْيَى بْنُ سَعِيدٍ، ثَنَا سُفْيَانُ الثَّوْرِيُّ، ثَنَا

① صحیح بخاری، کتاب الادب، باب ما يجوز من الشعر والرجز، حدیث: ۶۱۴۶.

② صحیح مسلم، کتاب الجهاد، باب ما لقی النبی ﷺ من اذى المشركين.....، حدیث: ۱۱۳/۱۷۹۶.

کرام رضی اللہ عنہم فطرۃ اپنی جانیں حضور ﷺ کی جان پر قربان کرنے پر پیدا کیے گئے تھے۔ یہ حضرت براء بن عازب کا کمال ادب ہے۔ یعنی حضرات صحابہ کرام رضی اللہ عنہم فرار نہیں ہوئے بلکہ بعض صحابہ دوبارہ واپسی کی نیت سے پیچھے ہٹے تھے تاکہ دوبارہ حملہ کیا جائے اور نبی اکرم ﷺ تو کبھی بھی کسی بھی موقع پر پیچھے نہیں ہٹے۔ اس موقع پر بھی افراتفری کے عالم میں نبی اکرم ﷺ چند صحابہ کرام رضی اللہ عنہم کی معیت میں دشمنوں کی طرف بڑھے اور زبان مبارک سے یہ کلمہ حق ادا فرمایا:

”أَنَا النَّبِيُّ لَا كَذِبَ أَنَا ابْنُ عَبْدِ الْمُطَّلِبِ“

”میں بلاشبہ اللہ کا نبی ہوں اور عبدالمطلب (جو اپنی قوم کا سردار تھا) کا بیٹا ہوں۔“

مطلب یہ تھا کہ دشمنوں کے زرعے میں آنے کے باوجود اپنے مشن کی تبلیغ کے لیے آگے بڑھتا رہوں گا۔ اس سے پتہ چلتا ہے کہ رسول اللہ ﷺ بڑے دلیر، جری، شجاع اور بہادر تھے، دشمن کا خوف اور موت کا ڈر آپ کے قریب بھی نہیں ٹپکتا تھا۔ چنانچہ آپ ﷺ کی ثابت قدمی نے میدان کا پانسہ پلٹ دیا اور باذن اللہ شکست فتح میں بدل گئی۔

اس حدیث سے ثابت ہوا کہ آدمی اپنے بڑوں کی طرف نسبت کر سکتا ہے جیسا کہ رسول اللہ ﷺ نے اپنے دادا کی طرف نسبت کی۔ حالانکہ آپ ﷺ تو ان کے پوتے ہیں۔ اس کی توجیہ یہ بیان کی جاتی ہے کہ نبی کریم ﷺ کے والد عبد اللہ کی نسبت آپ کے دادا عبدالمطلب زیادہ مشہور و معروف آدمی تھے اور سرداران مکہ میں سے تھے۔

اے عمر! عبد اللہ بن رواحہ کو اشعار پڑھنے دو:

۶-۳۷: حَدَّثَنَا إِسْحَاقُ بْنُ مَنْصُورٍ، ثنا عَبْدُ الرَّزَّاقِ، ثنا جَعْفَرُ بْنُ سَلِيمَانَ، أَنبَانَا
ثَابِتٌ.....

”سیدنا انس بن مالک رضی اللہ عنہ فرماتے ہیں کہ نبی اکرم ﷺ عمرہ القضاء کے موقع پر مکہ مکرمہ میں داخل ہوئے تو سیدنا عبد اللہ بن رواحہ رضی اللہ عنہ آپ ﷺ کے آگے چل رہے تھے

اور یہ اشعار پڑھ رہے تھے: ”اے فرزند ان کفار! رسول اللہ ﷺ کا راستہ چھوڑ دو، آج ہم تمہیں قرآن کے حکم کے مطابق ایسی ضرب لگائیں گے جس سے تمہارے سر جسموں سے جدا ہو جائیں گے اور وہ ضرب دوست کو دوست سے

عَنْ أَنَسٍ أَنَّ النَّبِيَّ ﷺ دَخَلَ مَكَّةَ فِي
عُمْرَةِ الْقَضَاءِ وَعَبَدُ اللَّهِ بْنُ رَوَاحَةَ بَيْنَ
يَدَيْهِ يَمْشِي وَهُوَ يَقُولُ:

خَلُّوا بَنِي الْكُفَّارِ عَنْ سَبِيلِهِ
الْيَوْمَ نَضْرِبُكُمْ عَلَى تَنْزِيلِهِ
ضَرْبًا يُزِيلُ الْهَامَ عَنْ مَقْبِلِهِ
وَيُذْهِلُ الْخَلِيلَ عَنْ خَلِيلِهِ

غافل کر دے گی۔“ سیدنا عمر فاروق رضی اللہ عنہ نے سیدنا ابن رواحہ رضی اللہ عنہ سے کہا: ”اے ابن رواحہ! نبی اکرم ﷺ کے آگے آگے اور اللہ کے حرم میں تم شعر کہہ رہے ہو؟“ تو نبی اکرم ﷺ نے فرمایا: ”عمر! اسے چھوڑ دو۔ یہ اشعار تو ان کفار پر تیروں سے بھی زیادہ تیز اور شدید انداز میں واقع ہو رہے ہیں۔“

تخریج..... یہ حدیث صحیح ہے۔ سنن ترمذی، ابواب الادب، باب ما جاء فی انشاد الشعر (۵/۲۸۴۷)، سنن نسائی، کتاب الحج، باب انشاد الشعر فی الحرم والمشی بین یدی الامام (۵/۲۸۷۳)، صحیح ابن خزيمة (۴/۱۹۹)، سنن بیہقی (۱۰/۲۲۸)، شرح السنة (۱۲/۳۷۵)، حلیۃ الاولیاء (۶/۲۹۲)، مسند ابی یعلیٰ الموصلی (۳۴۲۸، ۳۳۸۱) امام ترمذی رضی اللہ عنہ اپنی سنن میں اس حدیث کے ذیل میں فرماتے ہیں کہ ”ہذا حدیث حسن صحیح غریب من هذا الوجه وروی فی غیر هذا الحدیث ان النبی ﷺ دخل مكة فی عمرة القضاء وكعب بن مالك بين يديه وهذا اصح عند بعض اهل الحديث لان عبد الله بن رواحة قتل يوم مودة وانما كانت عمرة القضاء بعد ذلك۔“ یہ حدیث اس سند کے ساتھ حسن صحیح غریب ہے جبکہ دوسری روایت میں آتا ہے عمرہ قضاء کے موقع پر جب نبی اکرم ﷺ مکہ مکرمہ میں داخل ہوئے تو آپ ﷺ کے آگے کعب بن مالک رضی اللہ عنہ اشعار پڑھ رہے تھے اور یہ حدیث بعض محدثین کے نزدیک زیادہ صحیح ہے کیونکہ عبد اللہ بن رواحہ رضی اللہ عنہ جنگ موتہ میں شہید ہو گئے تھے جبکہ عمرہ قضاء جنگ موتہ کے بعد ہوا ہے۔“ حالانکہ صحیح بخاری ۱ کی ایک حدیث سے واضح ہوتا ہے کہ عمرہ قضاء پہلے ہوا ہے اور جنگ موتہ بعد میں وقوع پذیر ہوئی وہ ایسے کہ عمرہ قضاء میں سیدنا علی بن ابی طالب، سیدنا جعفر بن ابی طالب اور سیدنا زید بن حارثہ رضی اللہ عنہم کے ماہین سید الشہداء سیدنا حمزہ رضی اللہ عنہ کی بیٹی کی کفالت کے بارے میں اختلاف ہوا تھا جس سے ظاہر ہے کہ عمرہ قضاء میں سیدنا جعفر اور سیدنا زید رضی اللہ عنہما دونوں موجود تھے حالانکہ یہ دونوں ہی سیدنا عبد اللہ بن رواحہ رضی اللہ عنہ کے ساتھ جنگ موتہ میں شہید ہو گئے تھے۔ لہذا صحیح یہی ہے کہ عمرہ قضاء ۷ھ میں اور جنگ موتہ ۸ھ میں ہوئی ہے۔ واللہ اعلم۔

مفردات:

خَلُّوْا: خَلَّ سَبِيْلَهُ اى اطلقه: یعنی اس کا راستہ چھوڑ دو فعل امر حاضر معلوم۔

تَنْزِيْل: القرآن، قرآن کے حکم کے مطابق۔

الْهَام: هَامَةٌ کی جمع ہے مراد اعلیٰ الراس یعنی سر کا اوپر والا حصہ، کھوپڑی۔

مَقِيلِهِ: ای موضعہ و مکانہ موضع استراحة سر کے لیے متعین جگہ مراد گردن ہے۔ مقیل ظرف مکان ہے۔

يُدْهَلُ: غافل کرنا، اور بھلا دینا فعل مضارع معلوم صیغہ واحد مذکر غائب۔

نُصَحِ النَّبْلِ: تیر کا پیوست ہونا اور جلانا۔

کفار کو اذیت دینے والے شعر کہنا درست ہے:

اس حدیث سے یہ ثابت ہوتا ہے کہ ایسا کام اور اقدام جس سے کفار کو اذیت پہنچے، جائز ہے مگر یاد رہے کہ یہ جنگ کے موقع پر ہے جب امان ہو تو ان کو برا کہنے اور ان سے چھیڑ چھاڑ کی ممانعت ہے جیسا کہ ارشاد الہی ہے:

﴿وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ بِغَيْرِ عِلْمٍ﴾ (الانعام: ۱۰۸)

کہ ”مشرکوں کے معبودوں کو گالیاں نہ دو ورنہ وہ بے علمی میں تمہارے معبود کو گالیاں دیں گے۔“

حرم پاک میں ایسے اشعار پڑھے جاسکتے ہیں جن میں اسلام کی عظمت و رفعت اور غیر مسلموں کی اہانت و تحقیر کا بیان ہو۔

عبادات نافلہ شروع کرنے کے بعد اگر درمیان میں ہی توڑ دی جائیں تو واجب القضاء ہو جاتی ہیں، جیسا کہ حدیث الباب میں عمرہ القضاء کا ذکر ہے، کہ آپ ﷺ نے ہجرت کے چھٹے سال نفلی عمرہ شروع کیا مگر کفار کی رکاوٹ اور پھر صلح حدیبیہ کے پیش نظر اسے توڑ دیا اور اگلے سال اس کی قضاء سرانجام دی۔

حضور اکرم ﷺ کا صحابہ کرام سے اشعار سننا:

۷-۳۷: حَدَّثَنَا عَلِيُّ بْنُ حُجْرٍ ، أَنبَأَنَا شَرِيكٌ ، عَنْ سِمَاكِ بْنِ حَرْبٍ.....

عَنْ جَابِرِ بْنِ سَمُرَةَ قَالَ : جَالَسْتُ النَّبِيَّ صَلَّى اللَّهُ عَلَيْهِ وَسَلَّمَ أَكْثَرَ مِنْ مِائَةِ مَرَّةٍ ، فَكَانَ أَصْحَابُهُ يَتَنَاشِدُونَ الشِّعْرَ ، وَيَتَدَاكِرُونَ أَشْيَاءَ مِنْ أَمْرِ الْجَاهِلِيَّةِ وَهُوَ سَاكِتٌ ، فَرُبَّمَا تَبَسَّمَ مَعَهُمْ .

”سیدنا جابر بن سمرة رضی اللہ عنہ فرماتے ہیں کہ میں نبی اکرم ﷺ کی مجلس میں سو سے زیادہ مرتبہ حاضر ہوا ہوں، آپ ﷺ کی موجودگی میں صحابہ کرام رضوان اللہ علیہم اجمعین ایک دوسرے کو شعر سنایا کرتے اور زمانہ جاہلیت کی کچھ چیزیں ایک دوسرے کو یاد دلاتے، اور نبی اکرم ﷺ خاموش رہتے اور بعض دفعہ ان کی باتیں سن کر ان کے ساتھ مسکراتے بھی تھے۔“

صحیح مسلم، کتاب المساجد، باب فضل الجلوس فی مصلاۃ بعد الصبح (۲۸۶/۱) برقم: ۴۶۳، سنن نسائی کتاب الشعر (۸۱/۳).

☆ مفردات:

يَتَنَاشِدُونَ: تَنَاشَدَ يَتَنَاشَدُ باب تفاعل سے جمع مذکر غائب فعل مضارع معلوم ہے۔ ایک دوسرے سے شعر کہنا۔

يَتَذَكَّرُونَ: تَذَاكَرَ يَتَذَكَّرُ باب تفاعل سے صیغہ جمع مذکر غائب فعل مضارع معلوم ہے، ایک دوسرے کو یاد دلانا۔ تذکرہ کرنا۔

تشریح:..... کون سے اشعار سننا سنانا جائز ہے؟

حافظ ابن حجر عسقلانی رحمۃ اللہ علیہ فرماتے ہیں: ”جن اشعار میں فحش گوئی اور بے ہودگی نہ ہو وہ شعر کہنا اور سننا درست ہے۔“ ❶ اسی طرح ایام جاہلیت کے وہ واقعات اور اشعار جن میں دور جاہلیت کی باتوں پر ندامت ہو وہ کہنا اور سننا بھی درست ہے جیسا کہ ایک صحابی نے کہا کہ میں نے دیکھا کہ ایک لومڑ میرے بت کے سر اور آنکھوں پر پیشاب کر رہا تھا تو میں نے کہا یہ بھی کوئی رب ہے کہ اپنی بھی حفاظت نہیں کر سکا، تب میں نے بتوں کی پرستش چھوڑ دی۔

عرب شعراء میں سے کس کا شعر سب سے بہترین ہے؟

۳۷-۸: حَدَّثَنَا عَلِيُّ بْنُ حُجْرٍ، أَنبَأَنَا شَرِيكٌ، عَنْ عَبْدِ الْمَلِكِ ابْنِ عُمَيْرٍ، عَنْ أَبِي سَلَمَةَ.....

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ، أَنَّهُ قَالَ: ((أَشْعَرُ كَلِمَةٍ تَكَلَّمْتُ بِهَا الْعَرَبُ كَلِمَةٌ لَيْدٍ: أَلَا كُلُّ شَيْءٍ مَا خَلَا اللَّهَ بَاطِلٌ.))

”سیدنا ابو ہریرہ رضی اللہ عنہ فرماتے ہیں کہ نبی اکرم صلی اللہ علیہ وسلم نے فرمایا: سب سے اچھا شعر جو عرب لوگوں کی زبان پر ادا ہوا وہ لید کا یہ کلام ہے: ”أَلَا كُلُّ شَيْءٍ مَا خَلَا اللَّهَ بَاطِلٌ“

”خبردار! اللہ تعالیٰ کے علاوہ ہر چیز باطل (فانی) ہے۔“

تخریج:..... یہ حدیث ”اشعر“ کے بجائے ”اصدق“ کے الفاظ سے صحیح ہے۔ صحیح بخاری، کتاب بنیان الکعبۃ،

باب ایام الجاہلیۃ و کتاب الادب (۶۱۴۷/۱۰)، صحیح مسلم، کتاب الشعر (۲/۴) برقم: ۱۷۶۹،

(۱۷۶۸)، مسند احمد بن حنبل (۲/۴۴۴)۔

حضور صلی اللہ علیہ وسلم نے ایک مرتبہ سواشعار سننے:

۳۷-۹: حَدَّثَنَا أَحْمَدُ بْنُ مَنِيعٍ، ثَنَا مَرْوَانُ بْنُ مُعَاوِيَةَ، عَنْ عَبْدِ اللَّهِ بْنِ عَبْدِ الرَّحْمَنِ الطَّائِفِيِّ

”عمرو بن شرید اپنے والد (سیدنا شرید بن سوید رضی اللہ عنہ) سے روایت کرتے ہیں کہ انہوں نے فرمایا: میں رسول اللہ ﷺ کے ساتھ سواری کے پیچھے بیٹھا ہوا تھا، میں نے آپ ﷺ کو امیہ بن ابی الصلت ثقفی کے سوا اشعار سنائے۔ میں جب بھی ایک شعر پڑھتا تو آپ ﷺ فرماتے: ”اور مزید پڑھو“ یہاں تک کہ میں نے سو شعر پورے کیے تو آپ ﷺ نے فرمایا: ”قرب تھا کہ وہ مسلمان ہو جاتا۔“

عَنْ عَمْرِو بْنِ الشَّرِيدِ ، عَنْ أَبِيهِ ، قَالَ : كُنْتُ رَدَفَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَنْشَدْتُهُ مِائَةَ قَافِيَةٍ مِنْ قَوْلِ أُمِيَّةَ بْنِ أَبِي الصَّلْتِ الثَّقَفِيِّ ، كُلَّمَا أَنْشَدْتُهُ بَيْتًا قَالَ لِي النَّبِيُّ صَلَّى اللَّهُ عَلَيْهِ وَسَلَّمَ : هِيَهِ حَتَّى أَنْشَدْتُهُ مِائَةً - يَعْنِي بَيْتًا - فَقَالَ النَّبِيُّ صَلَّى اللَّهُ عَلَيْهِ وَسَلَّمَ : ((إِنْ كَادَ لَيْسَلِمُ .))

تخریج: صحیح مسلم، کتاب الشعر (۱/۴، برقم: ۱۷۶۷)، سنن ابن ماجہ، کتاب الادب (۳۷۵۸/۲)، مسند احمد بن حنبل (۳۸۹/۴، ۳۹۰).

راوی حدیث عمرو بن شرید کا تعارف:

۱- اس حدیث کے راوی عمرو بن شرید بن سوید ثقفی ہیں اور ان کا شمار ثقہ تابعین میں ہوتا ہے۔ اپنے والد سیدنا شرید بن سوید اور سیدنا سعد رضی اللہ عنہما سے روایت کرتے ہیں۔ ان سے ان کی اولاد میں سے سعید اور عبدالرحمن نے روایت کیا، امام ابن حبان رحمہ اللہ نے ان کو ثقات میں ذکر کیا ہے۔

سیدنا شرید بن سوید رضی اللہ عنہ کا تعارف:

۲- شرید بن سوید ثقفی رضی اللہ عنہ رسول ہیں۔ یہ بیعت رضوان میں شامل تھے۔ نبی اکرم ﷺ سے روایت کرتے ہیں اور ان سے ان کے بیٹے عمرو نے روایت کیا۔ علاوہ ازیں ابوسلمہ بن عبدالرحمن، عمر بن نافع وغیرہ بھی ان سے روایت کرتے ہیں۔ بعض اصحاب السیر نے ان کا نام مالک لکھا ہے اور جب یہ نبی اکرم ﷺ کے پاس وفد لے کر آئے تو آپ ﷺ نے ان کا نام شرید رکھ دیا۔ ❶

☆ مفردات:

رَدَفٌ : اَنْ رَكِبَ خَلْفَهُ سواری پر پیچھے بیٹھانا۔
هِيَهِ : بکسر الہائین بینہما یاء ساکنہ یہ کلمہ اصل میں ایہ تھا، ہمزہ کو ہائے مکسورہ سے بدل دیا گیا ہے۔
یہ اسم فعل ہے جو رَدَفٌ (زیادہ کر) کے معنی میں مستعمل ہے اسے کلمہ استزادہ بھی کہتے ہیں۔ اس کے مفہوم میں زیادتی کا مطالبہ کیا جاتا ہے۔

تشریح..... اُمیہ بن ابی الصلت کون تھا؟

اُمیہ بن ابی الصلت جاہلی شعراء میں سے تھا۔ اس کو اسلام کا ظہور پہنچا لیکن اللہ تعالیٰ نے اسے اسلام لانے کی توفیق نہیں بخشی۔ نبی اکرم ﷺ نے اس کے متعلق فرمایا کہ ”اس کی زبان مسلمان ہے مگر دل کافر ہے۔“ ❶ کیونکہ یہ اللہ تعالیٰ کی وحدانیت اور قیامت کو مانتا تھا۔ طہارت و پاکیزگی کا خیال رکھتا اور اسے اپنے شعروں میں اچھے خلق سے تعبیر کرتا تھا۔ سیدنا عمر بن العاص رضی اللہ عنہ فرماتے ہیں: یہ آیت اس کے متعلق نازل ہوئی:

﴿وَاتْلُ عَلَيْهِمْ نَبَأَ الَّذِي آتَيْنَاهُ آيَاتِنَا فَانْسَلَخْنَا مِنْهَا﴾ (الاعراف: ۱۷۵)

”ان پر اس شخص کی خبر پڑھیے جس کو ہم نے اپنی نشانیاں دیں تو وہ ان سے آگے نکل گیا۔“

کہا جاتا ہے کہ اس نے تورات اور انجیل بھی پڑھی ہوئی تھیں اور نبی اکرم ﷺ کے بارے میں ان دونوں کتابوں میں موجود علامات کی وجہ سے آپ ﷺ کی بعثت سے پہلے ہی واقف تھا کہ آپ کو نبوت ملنے والی ہے، پھر جب حضور اکرم ﷺ کو نبوت کا تاج پہنایا گیا تو یہ حسد کرنے لگا اور مسلمان نہ ہوا۔ تحریرات کے شروع میں ”بِاسْمِكَ اللَّهُمَّ“ اس نے لکھنا شروع کیا، قریش نے یہ بات اسی سے سیکھی تھی۔

ایک مرتبہ رسول اللہ ﷺ نے اس کا ایک شعر سنا تو فرمایا: ”قریب ہے کہ یہ مسلمان ہو جائے۔“ وہ شعر یہ تھا:

لَكَ الْحَمْدُ وَالنَّعْمَاءُ وَالْفَضْلُ رَبَّنَا

فَلَا شَيْءَ أَعْلَىٰ مِنْكَ حَمْدًا وَمَجْدًا

”اے ہمارے رب! نعمتیں، تعریفیں اور فضل تیرے لیے ہی ہیں۔ تعریف اور بزرگی میں کوئی بھی دوسری چیز تجھ سے بڑھ کر نہیں ہے۔“

حدیث الباب سے ثابت ہوتا ہے کہ اچھے شعر سننا اور یاد رکھنا جائز ہے۔ نیز سفر کی مسافت کاٹنے کے لیے دوران سفر اچھے اشعار پڑھے جاسکتے ہیں۔ یہ بھی ثابت ہوا کہ ایک سواری (اونٹ، گھوڑا، موٹر سائیکل) پر ایک سے زائد سواریاں آگے پیچھے بیٹھ سکتے ہیں۔

شاعر رسول حضرت حسان رضی اللہ عنہ کی عظمت:

۳۷-۱۰: حَدَّثَنَا إِسْمَاعِيلُ بْنُ مُوسَى الْفَزَارِيُّ ، وَعَلِيُّ بْنُ حُجْرٍ ، وَالْمَعْنَى وَاحِدٌ۔ قَالَا:

أَبَانَا ابْنُ عَبْدِ الرَّحْمَنِ بْنِ أَبِي الزِّنَادِ ، عَنْ هِشَامِ بْنِ عُرْوَةَ ، عَنْ أَبِيهِ.....

”اُمّ المؤمنین سیدہ عائشہ رضی اللہ عنہا سے مروی ہے وہ فرماتی ہیں
رَسُولُ اللَّهِ صَلَّى اللَّهُ عَلَيْهِ وَسَلَّمَ كَانَ
كَمْ نَبِيٍّ كَرَّمَ اللَّهُ وَجْهَهُ سَيِّدِنَا حَسَانَ بْنِ النَّبِيِّ (بن ثابت) کے لیے

مجد میں منبر رکھواتے جس پر کھڑے ہو کر وہ نبی اکرم ﷺ کی طرف سے فخر کا اظہار کرتے یا فرماتی ہیں کہ آپ ﷺ سے دفاع کرتے تھے اور رسول اللہ ﷺ اس دوران فرماتے کہ ”جب تک حسان رضی اللہ عنہ اللہ کے رسول کی طرف سے فخر کا اظہار کرتے رہیں گے یا آپ سے دفاع کریں گے اللہ تعالیٰ روح القدس (جبریل امین علیہ السلام) کے ذریعے ان کی مدد کرتے رہیں گے۔“

يَضَعُ لِحَسَّانِ بْنِ ثَابِتٍ مِنْبَرًا فِي الْمَسْجِدِ يَقُومُ عَلَيْهِ قَائِمًا يَفَاخِرُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَوْ قَالَتْ: يَنَافِحُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ - وَيَقُولُ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”إِنَّ اللَّهَ يُؤَيِّدُ حَسَّانَ بِرُوحِ الْقُدُسِ مَا يَفَاخِرُ أَوْ يَنَافِحُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ.“

تخریج: یہ حدیث حسن ہے۔ سنن ترمذی، ابواب الادب (۲۸۴۶/۵)، امام ابو عیسیٰ ترمذی فرماتے ہیں یہ حدیث حسن صحیح غریب ہے۔ سنن ابی داؤد، کتاب الادب (۵۰۱۵/۴)، مستدرک حاکم (۴۸۷/۳)، مسند احمد بن حنبل (۷۲/۶)، سلسلۃ الاحادیث الصحیحۃ للألبانی (۱۶۵۷)

☆ مفردات:

يُفَاخِرُ: فخر کا اظہار کرنا، فضیلت اور عظمت کا اظہار کرنا۔

يَنَافِحُ: اِنی يُخَاصِمُ وَيُدَافِعُ: دفاع کرنا۔

سیدنا حسان بن ثابت رضی اللہ عنہ کا تعارف:

حدیث الباب میں سیدنا حسان رضی اللہ عنہ کا نام نامی آیا ہے ان کے تذکار مختصراً یہ ہیں:

ابو الولید حسان بن ثابت بن الممنذ بن حرام الانصاری الخزرجی رضی اللہ عنہ۔ ایک سو بیس سال بقیہ حیات رہ کر ۵۴ھ میں فوت ہوئے۔ ابو عبیدہ کہتے ہیں کہ تمام عرب نے اجماع کیا ہے کہ پوری روئے زمین پر تمام شعراء سے اعلیٰ اور بڑے شاعر حسان بن ثابت ہیں۔ ان سے سیدنا عمر، سیدنا ابو ہریرہ اور سیدنا ام المؤمنین عائشہ صدیقہ رضی اللہ عنہم جمعین نے روایت کی۔

ان کو یہ شرف حاصل ہے کہ رسول اللہ ﷺ کی موجودگی میں یہ منبر پر کھڑے ہو کر شعر پڑھا کرتے تھے جیسا کہ حدیث الباب سے بھی واضح ہے۔

مشرکین قریش اور کفار مکہ نیز یہودی شعراء نبی اکرم ﷺ کی ہجو جب اشعار کے ذریعے کرتے تو سیدنا حسان بن ثابت رضی اللہ عنہ اپنے اشعار سے ان کا رد کرتے اور شان رسالت میں عمدہ اشعار کہتے۔ جنہیں سن کر رسول اللہ ﷺ نہ صرف نہ کہ خوش ہوتے بلکہ بشارت فرماتے کہ جب تک حسان رضی اللہ عنہ اللہ کے رسول ﷺ کا دفاع کرتے ہیں اس

وقت تک جبرائیل امین علیہ السلام ان کی مدد کرتے رہتے ہیں۔

حدیث الباب سے ثابت ہوتا ہے کہ مسجد میں ایسے اشعار پڑھے جاسکتے ہیں جو توحید و سنت کی عظمت و فضیلت، شان رسالت اور کفار و مشرکین کی مذمت پر مشتمل ہوں۔

۳۷-۱۱: حَدَّثَنَا إِسْمَاعِيلُ بْنُ مُوسَى ، وَعَلِيُّ بْنُ حُجْرٍ ، قَالَا : ثنا أَبُو الزِّنَادِ ، عَنْ أَبِيهِ.....

عَنْ عُرْوَةَ ، عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ ”امام عروہ رضی اللہ عنہ ام المؤمنین سیدتنا عائشہ صدیقہ رضی اللہ عنہا سے، وہ نبی اکرم ﷺ سے اسی کے مثل روایت کرتی ہیں۔ مثله۔

باب ما جاء في صفة كلام رسول الله صلى الله عليه وسلم في الشعر كمل

هو-والحمد لله على ذلك

☆.....☆.....☆

رسول اللہ ﷺ کا رات کے وقت گفتگو کرنا

(اس باب میں دو احادیث ہیں)

السَّمَر: رات کی چاندنی۔ یہاں سمر سے مراد رات کی گھڑیوں میں قصے کہانیاں سننا اور سنانا ہے۔ گذشتہ ادوار میں عرب لوگوں کی عادت تھی کہ دن بھر کام کاج سے فراغت کے بعد رات کو کچھ لوگ مل کر بیٹھتے اور تفریح طبع کے لیے ایک دوسرے کو قصے کہانیاں سناتے۔ شعراء اپنا تازہ کلام پیش کرتے اور قصہ گو حضرات بڑے نادر اور عجیب و غریب قصے سناتے۔ اس مقصد کے لیے امراء اور طبقہ اشرافیہ کے لوگ علیحدہ طور پر مجالس کا اہتمام کرتے جس میں کبھی شراب سے بھی لطف اندوز ہوتے۔ امراء اور بڑے لوگوں کے علاوہ عوام الناس بھی اس قسم کی مجالس میں شرکت کر لیا کرتے تھے۔ جیسا کہ ہمارے ہاں بھی خصوصاً دیہات کے لوگ رات کے وقت گاؤں کی کسی مشترکہ جگہ، چوہدری کی حویلی یا نمبردار کی بیٹھک میں جمع ہو کر گزشتہ ادوار کی کہانیاں سنتے سناتے ہیں نیز گاؤں میں رونما ہونے والے نئے نئے مسائل پر حالات حاضرہ کے مطابق گفتگو کرتے ہیں یہ ان کی خوش طبعی اور مل بیٹھنے کا ایک ذریعہ ہے۔

حیرت انگیز ایجادات کے نقصانات اور فوائد:

اب اس مشینی دور میں جہاں اور بے شمار ہوشربا اور حیرت انگیز ایجادات کا ظہور ہوا ہے وہاں الیکٹرانک اشیاء میں ریڈیو اور ٹیلی ویژن نے شہری اور دیہاتی لوگوں کے لیے تفریح کے سامان مہیا کر دیے ہیں۔ اب ہر گھر (الامشاء اللہ) تفریح گاہ بنا ہوا ہے جہاں ریڈیو اور ٹیلی ویژن کے پروگرام سنے اور دیکھے جاتے ہیں۔ قصے کہانیوں کی جگہ ڈراموں اور فلموں نے لے لی ہے جن میں گانے بجانے کا اہتمام بھی ہوتا ہے اور اس طرح جس چیز کو تفریح طبع کے نام پر جاری کیا گیا تھا اب وہ عریانی، فحاشی اور لوگوں کے اخلاق و عادات میں بگاڑ پیدا کرنے کا ذریعہ بن چکی ہے۔ رہی سہی کسر اب ڈش اینٹینا اور وی سی آر نے نکال دی ہے کہ ہر قسم کی فلمیں گھر بیٹھے ہی دیکھی جاسکتی ہیں۔ کلبوں اور سینما گھروں میں جانے والے لوگ اب گھروں میں بیٹھ کر دنیا بھر کے پروگرامز سن اور دیکھ سکتے ہیں ان چیزوں کی تباہ کاریاں کچھ کم نہ تھیں کہ کیبل نیٹ ورک سسٹم نے تو گھر گھر کو کلب اور سینما میں تبدیل کر دیا اور دنیا بھر کے چینل گھر بیٹھے دیکھے اور سنے جاسکتے ہیں۔ بلاشبہ یہ چیزیں نہ صرف انسانیت کے متزلزل کی علامت ہیں بلکہ ان کی تباہ کاریوں سے انسانی معاشرے حیوانی اور جنگلی عادات و خصائل اختیار کرتے جا رہے ہیں اور انسان انسانی جنس

کے بجائے وحوش و کلوب کی جنس کا فرد بنتا جا رہا ہے۔ (اعاذنا اللہ منها)

اس باب کی احادیث سے قصہ کہانی سننے سنانے کا جواز ثابت ہوتا ہے بشرطیکہ اس میں مخرب اخلاق کوئی بات نہ ہو اور نہ ہی اس کی وجہ سے فرائض کی ادائیگی میں کوتاہی واقع ہونے کا خطرہ ہو کیونکہ فرائض کی ادائیگی کو اولیت حاصل ہے۔

حدیث خرافہ:

۱-۳۸: حَدَّثَنَا الْحَسَنُ بْنُ صَبَاحِ الْبَزَّارِ، ثَنَا النَّضْرُ، حَدَّثَنَا أَبُو عَقِيلٍ الثَّقَفِيُّ، حَدَّثَنَا مُجَالِدٌ، عَنِ الشَّعْبِيِّ، عَنْ مَسْرُوقٍ.....
عَنْ عَائِشَةَ قَالَتْ: حَدَّثَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ لَيْلَةٍ نِسَاءَهُ حَدِيثًا فَقَالَتْ امْرَأَةٌ مِنْهُنَّ: كَأَنَّ الْحَدِيثَ حَدِيثُ خُرَافَةٍ فَقَالَ: "أَتَدْرُونَ مَا خُرَافَةٌ؟ إِنَّ خُرَافَةَ كَانَ رَجُلًا مِنْ عُذْرَةَ، أَسْرَتَهُ الْجَنُّ فِي الْجَاهِلِيَّةِ، فَمَكَثَ فِيهِنَّ دَهْرًا، ثُمَّ رَدَّوهُ إِلَى الْإِنْسِ، فَكَانَ يُحَدِّثُ النَّاسَ بِمَا رَأَى فِيهِمْ مِنَ الْأَعَاجِيبِ فَقَالَ النَّاسُ: حَدِيثُ خُرَافَةٍ."

”اُمّ المؤمنین سیدہ عائشہ رضی اللہ عنہا سے مروی ہے، وہ فرماتی ہیں کہ ایک رات نبی اکرم ﷺ نے اپنی بیویوں کو ایک قصہ سنایا تو ان میں سے ایک خاتون نے کہا: یہ قصہ تو خرافہ کے قصہ کی طرح ہے تو آپ ﷺ نے ارشاد فرمایا: کیا تم جانتی ہو کہ خرافہ کون تھا؟ (پھر خود ہی ارشاد فرمایا) یہ بنو عذرہ کا ایک شخص تھا جس کو زمانہ جاہلیت میں جنات پکڑ کر لے گئے تھے اور وہ ان میں ایک عرصہ تک رہا۔ پھر جنوں نے اسے انسانوں کی طرف واپس بھیج دیا۔ اس نے جنوں میں جو عجیب و غریب واقعات دیکھے تھے وہ ان لوگوں سے بیان کرتا تو لوگ کہتے تھے کہ یہ خرافہ کی بات ہے۔“

تخریج: یہ حدیث ضعیف ہے۔ مسند احمد بن حنبل (۱۵۷/۶)، مسند ابی یعلیٰ الموصلی (۲۷۳/۴)، کتاب المجروحین (۹۷/۲)، اس کی سند میں مجالد بن سعید راوی ضعیف ہے۔ امام احمد بن حنبل رحمہ اللہ فرماتے ہیں: ”لَيْسَ بِشَيْءٍ..... وہ کوئی شے نہیں۔“ امام ابن حبان رحمہ اللہ فرماتے ہیں: ”يُقَلَّبُ الْأَسَانِيدَ..... وہ اسناد کو الٹ پلٹ کر دیتا تھا۔“ دیکھیے: سلسلۃ الاحادیث الضعیفہ والموضوعۃ للألبانی: ۱۷۱۲۔

گیارہ عورتوں کا قصہ:

۲-۳۸: حَدَّثَنَا عَلِيُّ بْنُ حَجْرٍ السَّعْدِيُّ وَأَحْمَدُ بْنُ جَنَابٍ كِلَاهُمَا عَنْ عَيْسَى وَاللَّفْظُ لِابْنِ حَجْرٍ حَدَّثَنَا عَيْسَى بْنُ يُونُسَ حَدَّثَنَا هِشَامُ بْنُ عُرْوَةَ عَنْ أَخِيهِ عَبْدِ اللَّهِ بْنِ عُرْوَةَ عَنْ عُرْوَةَ.....

”اُمّ المؤمنین سیدہ عائشہ رضی اللہ عنہا سے مروی ہے وہ فرماتی ہیں کہ گیارہ عورتیں (ایک جگہ) جمع ہو کر بیٹھیں، انہوں نے آپس میں یہ طے کیا کہ وہ اپنے اپنے خاوند کا صحیح حال بیان کریں اور کوئی بات نہ چھپائیں۔ چنانچہ پہلی عورت بولی: میرے خاوند کی مثال دبلے اونٹ کے گوشت کی طرح ہے جو پہاڑ کی چوٹی پر ہے جس کا راستہ بہت دشوار گزار ہے کہ نہ تو آسانی سے چڑھ کر کوئی اسے لاسکتا ہے اور نہ ہی وہ گوشت ایسا موٹا تازہ ہے جسے لانے کے لیے کوئی اس پہاڑ پر چڑھنے کی تکلیف گوارا کرے۔

دوسری عورت نے کہا: میں اپنے خاوند کا حال بیان کروں تو کہاں تک بیان کروں (اس میں اتنے عیب ہیں) میں ڈرتی ہوں کہ سب بیان نہ کر سکوں گی، پھر بھی اگر بیان کروں تو اس کے کھلے اور چھپے سارے عیب بیان کر سکتی ہوں۔

تیسری عورت نے کہا: میرا خاوند ناپسندیدہ قد کا ٹھکامہ لباڑنگا آدمی ہے اگر اس کے بارے میں کچھ بولوں تو طلاق ہو جائے گی اور اگر خاموش رہوں تو ادھر لٹکی ہوں۔

چوتھی عورت نے کہا: میرا خاوند ملک تہامہ کی رات کی طرح معتدل ہے نہ زیادہ گرم نہ بہت ٹھنڈا، اس سے مجھے کوئی خوف ہے نہ اُکتاہٹ ہے۔

پانچویں نے کہا: میرا خاوند گھر میں آتا ہے تو ایک چھتے کی طرح اور جب باہر نکلتا ہے تو شیر کی طرح، جو چیز گھر میں چھوڑ کر جاتا ہے اس کے بارے میں کچھ نہیں پوچھتا (کہ اتنا بے پرواہ ہے۔) اور سخی اتنا ہے کہ جو آج کمایا اسے آج ہی خرچ کیا کل تک کے لیے اُٹھ نہیں رکھتا۔

عَنْ عَائِشَةَ أَنَّهَا قَالَتْ جَلَسَ إِحْدَى عَشْرَةَ امْرَأَةً فَتَعَاهَدْنَ وَتَعَاقِدْنَ أَنْ لَا يَكْتُمَنَّ مِنْ أَخْبَارِ أَزْوَاجِهِنَّ شَيْئًا. فَقَالَتْ:

قَالَتْ الْأُولَى: زَوْجِي لَحْمٌ جَمَلٍ غَثٍ عَلَى رَأْسِ جَبَلٍ وَعَرٍ لَا سَهْلٌ فِيرْتَقِي وَلَا سَمِينٌ فَيَنْتَقِلُ.

قَالَتِ الثَّانِيَةُ: زَوْجِي لَا أَبْتُ خَبْرَهُ إِنِّي أَخَافُ أَنْ لَا أَدْرَهُ إِنْ أَذْكَرُهُ أَدْكَرُ عَجْرَهُ وَبَجْرَهُ.

قَالَتِ الثَّلَاثَةُ: زَوْجِي الْعَشْتَقُ إِنْ أَنْطَقُ أُطَلِّقُ وَإِنْ أَسْكُتُ أُعَلِّقُ.

قَالَتِ الرَّابِعَةُ: زَوْجِي كَلِيلٌ تِهَامَةٌ لَا حَرًّا وَلَا قَرًّا وَلَا مَخَافَةَ وَلَا سَامَةً.

قَالَتِ الْخَامِسَةُ: زَوْجِي إِنْ دَخَلَ فِهْدٌ وَإِنْ خَرَجَ أَسِدٌ وَلَا يَسْأَلُ عَمَّا عَهَدَ.

قَالَتِ السَّادِسَةُ: زَوْجِي إِنْ أَكَلَ لَفًّا وَإِنْ شَرِبَ اشْتَفَّ وَإِنْ اضْطَجَعَ التَّفَّ وَلَا يُوَلِّجُ الْكَفَّ لِيَعْلَمَ الْبَثَّ.

قَالَتِ السَّابِعَةُ: زَوْجِي عَيَائًا أَوْ عَيَائًا طَبَاقًا كُلُّ دَاءٍ لَهُ دَاءٌ شَجَّكَ أَوْ فَلَّكَ أَوْ جَمَعَ كَلًّا لِكَ.

قَالَتِ الثَّامِنَةُ: زَوْجِي الْمَسُّ مَسُّ أَرْزَبٍ وَالرِّيحُ رِيحُ زَرْزَبٍ.

قَالَتِ التَّاسِعَةُ: زَوْجِي رَفِيعُ الْعِمَادِ طَوِيلُ النَّجَادِ عَظِيمُ الرَّمَادِ قَرِيبُ النَّبْتِ

جائے اگر پیسے تو ایک بوند بھی نہیں چھوڑتا، اور جب لیٹتا ہے تو تنہا ہی اپنے اوپر کپڑا لے کر الگ پڑا رہتا ہے میرے کپڑے میں کبھی ہاتھ نہیں ڈالتا کہ کبھی میرا دکھ درد معلوم کرے۔

ساتویں عورت کہنے لگی: میرا خاوند جاہل یا مست یا نامرد ہے دنیا میں جتنے عیب لوگوں میں ایک ایک کر کے جمع ہیں وہ سب اس اکیلے کی ذات میں جمع ہیں، (کوئی پتا نہیں کب) سر پھوڑ ڈالے یا ہاتھ توڑ ڈالے یا دونوں کام کر ڈالے۔

آٹھویں عورت نے کہا: میرا خاوند چھونے میں خرگوش کی طرح نرم ہے اور سونگھو تو زعفران جیسا خوشبودار ہے۔

نویں عورت نے کہا: میرے خاوند کا گھر بہت اونچا اور بلند ہے۔ وہ خود قد آور اور بہادر ہے۔ اس کے یہاں کھانا اس قدر پکلتا ہے کہ راکھ کے ڈھیر کے ڈھیر جمع ہیں، لوگ جہاں صلاح مشورہ کے لیے بیٹھتے ہیں میرے خاوند کا گھر اس جگہ سے بہت قریب ہے۔

دسویں عورت نے کہا: میرا خاوند بڑا مال دار ہے اور جائیداد والا ہے، جائیداد بھی ایسی کہ اتنی کسی کے پاس نہیں ہو سکتی، بہت سارے اونٹ اس کے گھر کے پاس بیٹھے رہتے ہیں اور جنگل میں چرنے کم جاتے ہیں، جیسے ہی یہ باجے کی آواز سنتے ہیں انہیں اپنے ذبح ہونے کا یقین ہو جاتا ہے۔

گیارہویں عورت کہنے لگی: میرا خاوند ابو زرع ہے، اس کا کیا کہنا۔ اس نے میرے کان زیوروں سے اور بازو چربی سے بھر دیے ہیں، مجھے خوب کھلا کر اس نے اتنا فرہہ کر دیا ہے کہ میں خود بھی اپنے آپ کو موٹی تازی اور فرہہ سمجھنے لگی ہوں، شادی سے پہلے میں تھوڑی سی بھڑ بھڑوں میں تنگی و ترشی

مِنَ النَّادِ .

قَالَتْ الْعَاشِرَةُ: زَوْجِي مَالِكٌ وَمَا مَالِكٌ مَالِكٌ خَيْرٌ مِّنْ ذَلِكَ؛ لَهُ اِبْلٌ كَثِيرَاتٌ الْمَبَارِكِ قَلِيلَاتُ الْمَسَارِحِ اِذَا سَمِعَنَ صَوْتَ الْمَرْهَرِ اَيَقِنَنَّ اِنَّهِنَّ هُوَ الْاَلِكُ .

قَالَتْ الْحَادِيَةَ عَشْرَةَ: زَوْجِي أَبُو زَرْعٍ فَمَا أَبُو زَرْعٍ اَنَاسٌ مِّنْ حُلِيِّ اُذُنِي وَمَلَأَ مِنْ شَحْمِ عَضُدِي وَبَجَحَنِي فَجَجَحَتْ اِلَى نَفْسِي وَجَدَنِي فِي اَهْلِ عُنَيْمَةِ بِشِقِّ فَجَعَلَنِي فِي اَهْلِ صَهِيلِ وَاطِيطِ وَدَائِسِ وَمُنَقِّ فَعِنْدَهُ اَقُولُ فَلَا اَقْبِحُ وَارْقُدْ فَاتَصَبَّحْ وَأَشْرَبْ فَاتَقْنَحْ، اُمُّ اَبِي زَرْعٍ فَمَا اُمُّ اَبِي زَرْعٍ عُكُومَهَا رَدَا حُ وَبَيْتُهَا فَسَاحٌ، اِبْنُ اَبِي زَرْعٍ فَمَا اِبْنُ اَبِي زَرْعٍ مَضْجَعُهُ كَمَسَلٍ شَطْبَةٌ وَيَشْبَعُهُ ذِرَاعُ الْجَفْرَةِ، بِنْتُ اَبِي زَرْعٍ فَمَا بِنْتُ اَبِي زَرْعٍ طَوْعُ اَبِيهَا وَطَوْعُ اُمِّهَا وَمَلَى كِسَائِيهَا وَعَيْظُ جَارَتِيهَا، جَارِيَةُ اَبِي زَرْعٍ فَمَا جَارِيَةُ اَبِي زَرْعٍ لَا تَبْتُ حَدِيثَنَا تَبِيْثًا وَلَا تَنْقُثُ مِيرَتَنَا تَنْقِيْنَا وَلَا تَمْلَأُ بَيْتَنَا تَعَشِيْنَا .

قَالَتْ: خَرَجَ أَبُو زَرْعٍ وَالْاَوْطَابُ تُمَخَضُ فَلَقِيَ امْرَاةً مَعَهَا وَلَدَانٌ لَهَا كَالْفَهْدَيْنِ يَلْعَبَانِ مِنْ تَحْتِ خَصْرِهَا بِرْمَانَتَيْنِ فَطَلَقْنِي وَنَكَحَهَا فَنَكَحَتْ

سے گذر بسر کرتی تھی، ابو زرع نے مجھے گھوڑوں، اونٹوں، کھیت کھلیان سب کا مالک بنا دیا ہے، اتنی زیادہ جائیداد و دولت ہونے کے باوجود اس کا مزاج اتنا عمدہ ہے کہ بات کہوں تو بُرا نہیں مانتا، سوئی پڑی ہوں تو صبح تک مجھے کوئی بھی بیدار نہیں کرتا، میں پانی پیوں تو خوب سیراب ہو کر با فراغت پیتی ہوں۔ رہی ابو زرع کی والدہ (میری ساس) تو میں اس کی کیا کیا خوبیاں بیان کروں؟ اس کا توشہ خانہ مال و اسباب سے بھرا ہوا، اس کا گھر بہت ہی کشادہ۔ رہا ابو زرع

بَعْدَهُ رَجُلًا سَرِيًّا رَكِبَ سَرِيًّا وَآخَذَ حَظِيًّا وَارَاحَ عَلَيَّ نَعْمًا ثَرِيًّا وَأَعْطَانِي مِنْ كُلِّ رَأْحَةٍ زَوْجًا قَالَ كَلِمِي أُمَّ زَرْعٍ وَمِيرِي أَهْلِكَ فَلَوْ جَمَعْتُ كُلَّ شَيْءٍ أَعْطَانِي مَا بَلَغَ أَصْغَرَ آيَةِ أَبِي زَرْعٍ .
قَالَتْ عَائِشَةُ رَضِيَ اللَّهُ عَنْهَا قَالَ لِي رَسُولُ اللَّهِ ﷺ: "كُنْتُ لَكَ كَأَبِي زَرْعٍ لِأُمَّ زَرْعٍ ."

کا بیٹا تو وہ بھی کیسا اچھا اور خوبصورت ہے۔ وہ نگلی تلوار کی طرح حسن و جمال میں چمک دار ہے اور ایسا کم خوراک کہ بکری کے چار ماہ کے بچے کی دستی کا گوشت اس کا پیٹ بھر دے۔ رہی ابو زرع کی بیٹی! اس کے بھی کیا کہنے؟ وہ اپنے باپ کی پیاری، ماں کی دلاری، تالیح دار اور فرماں بردار و اطاعت گزار، کپڑا بھر پور پہننے والی (فربہ اندام) جو اپنی سوتن کے جلن کا باعث بنے۔ رہی ابو زرع کی لونڈی! تو اس کے کیا کہنے؟ ہماری کوئی بات اور راز کبھی افشا نہیں کرتی، کھانے نہیں چراتی اور کوڑا کچرا نہیں چھوڑتی، مگر ایک دن ایسا ہوا کہ لوگ مکھن نکالنے کا دودھ مل رہے تھے کہ صبح دم ابو زرع گھر سے باہر گیا اچانک اس نے ایک عورت دیکھی جس کے چیتوں جیسے دو بچے اس کی کمر کے تلے دو اناروں (پستانوں) سے کھیل رہے تھے۔ ابو زرع نے مجھے طلاق دے کر اس سے نکاح کر لیا۔ اس کے بعد میں نے ایک اور شرافت کے پیکر سردار سے نکاح کر لیا جو گھڑ سواری کا ماہر، عمدہ نیزہ باز اور تلوار کا دھنی ہے اس نے بھی مجھے بہت سے جانور (گھوڑے، اونٹ اور بکریاں) دے رکھے ہیں اور ہر قسم کے مال و اسباب میں سے ایک ایک جوڑا دیا ہوا ہے اور مجھ سے کہا کرتا ہے کہ اُمّ زرع! خوب کھاپی، اپنے عزیز و اقارب کو بھی خوب کھلا پلا، تیرے لیے عام اجازت ہے مگر یہ سب کچھ جو بھی اس نے مجھے دیا ہوا ہے اگر اکٹھا کروں تو ابو زرع کے ایک جھوٹے برتن کو بھی نہیں پہنچتا۔ اُمّ المؤمنین سیدہ عائشہ رضی اللہ عنہا فرماتی ہیں، رسول اللہ ﷺ نے فرمایا: ”میں تمہارے لیے ابو زرع کی طرح ہوں جس طرح وہ اُمّ زرع کے لیے تھا۔“

تخریج: صحیح بخاری، کتاب النکاح، باب حسن المعاشرة مع الاهل، صحیح مسلم، کتاب الفضائل، باب فضل عائشہ رضی اللہ عنہا.

مفردات:

تَعَاقَدْنَ : ان سب عورتوں نے باہم معاہدہ کیا۔ تَعَاقَدَ يَتَعَاقَدُ : باہم معاہدہ کرنا۔

لَحْمٌ جَمَلٌ غَبْتٌ : بیمار اونٹ کا گوشت۔ غَبْتٌ : باطل اور بیمار ہونا، دبلا پتلا ہونا، لاغر اور کمزور ہونا۔
وَعَرٌ : کسی جگہ کا سخت اور دشوار گزار ہونا۔
سَمِينٌ : موٹا۔ قوی اور مضبوط ہونا۔

بَتٌّ : گرد و غبار کا اڑنا اور پھیلنا، کلام کا مشہور ہونا۔
لَا اُبْتُ خَبْرَهُ : میں اس کی خبر مشہور نہیں کرتی۔

عُجْرَةٌ وَبُجْرَةٌ : عُجْرَةٌ اور بُجْرَةٌ کی جمع ہے۔ دونوں کا معنی گرہ باندھنا، عیب شمار کرنا ہے۔ ان میں دقیق
سافرک یہ ہے کہ عُجْرَةٌ وہ گرہ جو پہلو اور وطن میں ہو اور بُجْرَةٌ وہ گرہ جو ناف میں ہو، پھر ان دونوں لفظوں کا
استعمال پریشانی اور غم کے لیے ہونے لگا۔ نیز ان عیوب پر بھی یہ لفظ بولتے جاتے ہیں جنہیں آدمی دوسروں سے
چھپاتا ہے۔ یہاں مراد یہ ہے کہ میرا خاوند سراپا عیوب ہے اس میں اتنے عیب جمع ہیں کہ اگر میں انہیں شمار کرنا شروع
کردوں تو ان کی تکمیل نہیں کر سکتی لہذا میں ان کی طرف اشارہ کرنے پر ہی اکتفا کرتی ہوں۔
الْعَشْنَقُ : طویل قد و قامت والا۔ قد کا ٹھ میں ایسی طوالت جو ناپسندیدہ اور معیوب ہو۔

أَعْلَقُ : میں معلق رہوں۔ معلقہ وہ عورت ہوتی ہے جو اپنے خاوند کے ساتھ نا خوشگوار زندگی گزار رہی ہو۔
خاوند نہ اس سے اچھے طریقے سے نباہ کرتا ہے اور نہ ہی طلاق دے کر فارغ کرتا ہے کہ وہ کہیں کسی دوسرے خاوند
سے نکاح کر لے۔

تِهَامَةٌ : مکہ مکرمہ کے گرد و نواح کا علاقہ، اس علاقے میں رات نہ زیادہ ٹھنڈی ہوتی ہے کہ سردی محسوس ہو اور
نہ زیادہ گرم کہ گرمی محسوس ہو بلکہ معتدل اور خوشگوار ہوتی ہے۔

إِنْ دَخَلَ فَيْهَدٌ : اگر آتا ہے تو غافل ہو کر سو جاتا ہے۔ فَيْهَدٌ کا معنی غافل ہونا اور سونا ہے نیز فہد چیتے نما ایک
درندہ ہے جس کو تیندوا کہتے ہیں جس کا وصف کثرتِ نوم اور کثرتِ جماع کے ساتھ بیان کیا جاتا ہے۔
إِنْ خَسَرَ جِ أَسَدٌ : جب وہ گھر سے باہر نکلتا ہے تو مثل شیر ہوتا ہے۔ مراد یہ ہے کہ وہ جب گھر میں داخل ہوتا
ہے تو جماع کی خاطر مجھ پر چیتے کی مانند چھپتا ہے اور جب گھر سے باہر لوگوں میں ہوتا ہے تو شیر کی مانند بیدار مغز اور
بہادر ہوتا ہے۔

لَفٌّ : ملا لینا، لپیٹنا، مراد ہے کہ کھانے کی تمام اشیاء خود ہی لپیٹ (کھا) لیتا ہے۔

الْتَفٌّ : کپڑوں کا لپیٹنا، مراد ہے کہ جب سوتا ہے تو کپڑے سمیٹ لپیٹ کر سو جاتا ہے اور جماع کی طرف
راغب نہیں ہوتا۔

الْشُّتْفُ : پینا، سارا مشروب لی جانا۔

عَيَايَاءُ : اَلْعِيُّ سے ہے: عاجز و در ماندہ ہونا، نامرد ہونا۔

عَيَايَاءُ : غِيٌّ سے ہے ناکافی اور گمراہی۔

طَبَاقَاءُ : طبق سے ہے۔ حتم اور بیوقوفی کے معنی میں مستعمل ہے۔

شَجَّ : سر میں زخم کرنا۔ سر پھوڑنا۔

فَلٌّ : سر کے علاوہ دوسرے اعضاء کو زخمی کرنا۔

مَسَّ الْأَرْنَابِ : خرگوش کا چھونا، نرم و ملائم پر بولا جاتا ہے۔

زَرْنَبُ : ایک انگوری ہے جس کی خوشبو نہایت عمدہ ہوتی ہے اور یہاں مراد حسن خلق، حسن معاشرت اور

سخاوت ہے کہ وہ مزاج کا نرم، اخلاق کا اچھا اور بڑا سخی ہے۔

رَفِيعُ الْعِمَادِ : بلند ستون، مراد ہے وہ عالی نسب ہے۔

عَظِيمُ الرَّمَادِ : بڑا مہمان نواز، رَمَادُ راکھ کو کہا جاتا ہے۔ مہمانوں کی کثرت کی طرف اشارہ ہے کیونکہ جتنے

مہمان زیادہ آئیں گے اتنا ایندھن زیادہ جلے گا اور راکھ جمع ہوگی۔

طَوِيلُ النَّجَادِ : لمبا قد کا ٹھہ۔

النَّادِ : مجلس، انجمن یا مشورہ گاہ۔ مراد یہ ہے کہ میرا خاوند عالی النسب، صحیح القامت، بڑا مہمان نواز اور ڈیرے

دار ہے جس کے ڈیرے پر ہمہ وقت مہمانوں کی ریل پیل رہتی ہے۔

مَبَارِكٌ : مَبْرُكٌ کی جمع ہے۔ اونٹوں کے باڑے

مَسَارِحُ : مَسْرُحٌ کی جمع ہے۔ چراگا ہیں۔

صَوْتُ الْمِذْهَرِ : بانسری کی آواز، مہمانوں کے آنے کی خبر، معنی یہ ہے کہ میرا خاوند بڑا سخی اور فیاض ہے

جس کے پاس بہت سے اونٹ اور چراگا ہیں ہیں، جب اونٹ مہمانوں کی آمد کی آواز سنتے ہیں تو انہیں یقین ہو جاتا

ہے کہ اب انہیں مہمانوں کی خاطر مدارت کے لیے ذبح کیا جائے گا۔

أَنَاسٌ : نَوَسٌ سے ہے حرکت دینا۔

بَجَّحَنِيْ : بَجَّحَ اس نے مجھے خوش کر دیا۔

صَهِيْلٌ : گھوڑے کی آواز۔

أَطِيْطٌ : آواز۔ بھوک کی وجہ سے پیٹ سے جو آواز پیدا ہوتی ہے، لیکن یہاں اونٹ کی آواز مراد ہے۔

دَائِسٌ : دَوَسٌ سے اسم فاعل ہے لغوی معنی پاؤں سے روندنا اور ذلیل کرنا اور یہاں مراد کھیتی باڑی والا ہونا۔

مُنْقُ : چھاننے والا۔

فَلَا أَقْبَحُ : بے نیغہ، مجہول میری قباحت بیان نہیں کی جاتی، مجھے برا بھلا نہیں کہا جاتا۔

أَشْرَبَ فَاتَّقَمَّحُ : قُمُح سے ماخوذ ہے اونٹ کا سیر ہو کر پینے سے بچنا اور سر اٹھا لینا۔ معنی یہ ہے کہ مجھے پینے کے لیے بہت سارے مشروب میسر تھے لیکن پہلے سے موجود سیرابی کی وجہ سے میں پینے کی گنجائش نہ پاتی تھی۔

عُكُومُ : یہ عِکْم کی جمع ہے وہ تھیلی جس میں عورت اپنا سامان وغیرہ رکھتی ہے۔

رَوَاحُ : بھرا ہوا ہونا۔ وہ ہڈیاں جو گوشت سے بھری ہوئی ہوں۔ معنی یہ ہے کہ میری ساس کا گوشہ دان اور سامان کی تھیلی ہر وقت بھری رہتی ہے۔

مَسَلُّ شَطْبِيَّةٍ : برہنہ تلوار۔ مسلول تلوار کی طرح۔

الْجَفْرَةُ : بھیڑ کا چار ماہ کا بچہ جو اپنی ماں سے جدا ہو جائے۔

طَوْعُ أَبِيهَا : اپنے والدین کا اطاعت گزار۔

تَعَشِيْشًا : کوڑا کرکٹ، کوڑا کچرا۔

أَوْطَابٌ : وَطْب کی جمع ہے دودھ کے برتن کو کہا جاتا ہے جب اس میں دودھ بھرا ہوا ہو۔

رُمَانَيْنِ : رُمَانَةٌ کی تشبیہ و انار۔ مراد دو پستان ہیں۔

سَرِيًّا : مال دار۔ صاحب جائیداد۔

شَرِيًّا : عمدہ گھوڑا۔ خَطِيًّا : نیزہ۔

ثَوِيًّا : بکثرت۔ وافر مقدار میں۔

گیارہ عورتوں والا قصہ کیوں سنایا گیا

تشریح :..... حدیث الباب میں گیارہ عورتوں کا جو طویل قصہ منقول ہے اس کے سبب ورود کے بارے میں امام نسائی رحمۃ اللہ علیہ نے اُمّ المؤمنین سیدہ عائشہ رضی اللہ عنہا سے روایت کیا ہے، وہ فرماتی ہیں کہ ایک دن میں نے اپنے والد محترم سیدنا ابو بکر صدیق رضی اللہ عنہ کے مال پر فخر کیا کہ ایام جاہلیت میں ان کے پاس دس لاکھ اوقیہ چاندی تھی اور اس کے علاوہ بھی بہت کچھ تھا۔ تو نبی اکرم صلی اللہ علیہ وسلم نے فرمایا: عائشہ خاموش ہو جا۔ میں تو تیرے لیے اس طرح ہوں جس طرح ابو زرع اُمّ زرع کے لیے تھا۔“

ابو القاسم عن حکیم بن حبان نے اسود بن جبر مغافری سے بیان کیا ہے ایک دفعہ نبی اکرم صلی اللہ علیہ وسلم سیدہ عائشہ رضی اللہ عنہا کے پاس تشریف لائے تو سیدہ عائشہ اور سیدہ فاطمہ الزہراء رضی اللہ عنہما کے درمیان کچھ بات چل گئی تو

آپ ﷺ نے فرمایا: اے عائشہ! میری بیٹی کے متعلق تو باز نہیں آتی۔ میری اور تیری مثال اسی طرح ہے جس طرح ابو زرع اُم زرع کے ساتھ تھا۔“ تو سیدہ عائشہ رضی اللہ عنہا نے عرض کیا: یا رسول اللہ ﷺ! ہمیں ان کی بات بتائیں تب آپ ﷺ نے مذکورہ قصہ بیان کیا۔

زیر بن بکار کی روایت میں ہے سیدہ عائشہ صدیقہ رضی اللہ عنہا فرماتی ہیں کہ نبی اکرم ﷺ میرے پاس تشریف لائے، میرے ہاں آپ ﷺ کی بعض دوسری عورتیں بھی موجود تھیں تو مجھے خاص کر کے فرمایا: ”اے عائشہ! میں تیرے لیے ابو زرع کی طرح ہوں جس طرح وہ اُم زرع کے لیے تھا۔“ میں نے عرض کیا: یا رسول اللہ ﷺ! ان کا قصہ کیا ہے تو آپ ﷺ نے فرمایا: ”بین کی بستیوں میں سے ایک بستی تھی، وہاں یمینوں کا ایک خاندان رہتا تھا ان میں گیارہ عورتیں ایک دن اکٹھی بیٹھیں..... الخ“

گیارہ عورتوں کے قصے سے مستبد فواند:

حدیث الباب کئی ایک فواند کو مضمن ہے چند فواند مندرجہ ذیل ہیں:

- ۱۔ اپنے اہل و عیال سے حسن معاشرت نہایت عمدہ اخلاق میں سے ہے۔
- ۲۔ سیدہ عائشہ رضی اللہ عنہا کی فضیلت روز روشن کی طرح عیاں ہے۔
- ۳۔ رات کو عشاء کے بعد باتیں کرنا اور گزشتہ ادوار کے قصے کہانیاں سننا سنانا جائز ہے بشرطیکہ فرائض میں غفلت کا اندیشہ نہ ہو۔

۴۔ مشبہ میں مشبہ بہ کے ساتھ من کل الوجوہ تشبیہ ضروری نہیں ہے۔

- ۵۔ طلاق کے کنایوں سے طلاق کا وقوع لازم نہیں آتا۔ جب تک طلاق کی نیت نہ کرے کیونکہ نبی اکرم ﷺ نے فرمایا: میں تیرے لیے ابو زرع کی طرح ہوں۔“ جب کہ ابو زرع نے تو طلاق بھی دی تھی مگر چونکہ نبی اکرم ﷺ کی تشبیہ دینے سے یہ نیت نہیں تھی اس لیے محض تشبیہ دینے سے وقوع طلاق نہیں ہوا۔
- باب ما جاء فی کلام رسول اللہ صلی اللہ علیہ وسلم فی السمر مکمل ہوا۔

والحمد لله على ذلك



رسول اللہ ﷺ کے سونے کا بیان

(اس باب میں سات احادیث ہیں)

نَوْمٌ: سونا۔ نَامَ يَنَامُ نَوْمًا وَنِيَامًا اوگھنا، مرنا۔ نَوْمٌ کی تعریف یوں کی گئی ہے: هُوَ عَشِيَّةٌ ثَقِيلَةٌ تَهْجُمُ عَلَى الْقَلْبِ فَتَقْطَعُهُ عَنِ الْمَعْرِفَةِ بِالْأَشْيَاءِ کہ وہ ایک بھاری غنودگی ہے جو دل پر طاری ہو کر اشیاء کے پہچاننے کی حس منقطع کر دیتی ہے۔ بعض نے نَوْمٌ کی تعریف یوں کی ہے کہ اَلنَّوْمُ حَالَةٌ طَبِيعِيَّةٌ تَتَعَطَّلُ مَعَهَا الْقَوَى تَسِيرٌ فِي الْبُخَارِ إِلَى الدَّمَاعِ نِينْدَايْکِ اِیْسِ طَبِیْعِی حَالَتْ هِیْ جَسَّ سَی قَوِی اِپْنِے کَام کَرْنِے سَے رُک جاتے ہیں۔

خورد و نوش، بول و براز، صحت و بیماری، تھکاؤٹ اور سکون، رونا اور ہنسنا، سونا اور سوکر بیدار ہونا ہر انسان بلکہ حیوان کے امور طبعیہ میں سے ہیں اور اللہ عزوجل کے پاک انبیاء و رسول بھی ان امور سے مستثنیٰ نہیں تھے بلکہ انسان ہونے کے ناطے ان پر بھی یہ سارے حالات وارد ہوتے تھے۔ حضور سرورِ عالم، ہادی کل، اشرف المخلوق، احمد مجتبیٰ حضرت محمد مصطفیٰ ﷺ نے اپنی حیات طیبہ میں سونے اور اٹھنے کا جو طریقہ اختیار کیا، اور ان مواقع پر جو جو کلمات ادا فرمائے وہ پوری امت کے لیے اُسوۂ حسنہ ہیں آپ کے ہر امتی پر لازم ہے کہ وہ حتی الامکان ان کو اختیار کرے۔ امام ترمذی رحمۃ اللہ علیہ کے یہ عنوان قائم کرنے سے بھی یہی غرض معلوم ہوتی ہے۔ اللہ تعالیٰ عزوجل عمل کی توفیق مرحمت فرمائے۔ آمین

سوتے وقت دایاں ہاتھ دائیں رُخسار کے نیچے رکھنا:

۳۹-۱: حَدَّثَنَا مُحَمَّدُ بْنُ الْمُنْثَرِ، أَنبَانَا عَبْدُ الرَّحْمَنِ بْنِ مَهْدِيٍّ، أَنبَانَا إِسْرَائِيلُ، عَنْ أَبِي إِسْحَاقَ، عَنْ عَبْدِ اللَّهِ بْنِ يَزِيدَ.....
عَنِ الْبَرَاءِ بْنِ عَازِبٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا أَخَذَ مَضْجَعَهُ وَضَعَ كَفَّهُ الْيُمْنَى تَحْتَ خَدِّهِ الْأَيْمَنِ، وَقَالَ: ”رَبِّ قِنِي عَذَابَكَ يَوْمَ كَرْتِ: ((رَبِّ قِنِي عَذَابَكَ يَوْمَ تَبَعْتُ عِبَادَكَ))

تَبَعْتُ عِبَادَكَ . ” اے اللہ! جس دن تو اپنے بندوں کو (حشر میں) زندہ

کرے تو مجھے اپنے عذاب سے محفوظ رکھنا۔“

تخریج: یہ حدیث اپنے شواہد کے ساتھ صحیح ہے۔ سنن ترمذی، ابواب الدعوات (۳۳۹۹/۵)، مسند احمد بن حنبل (۲۸۱/۴، ۲۹۰، ۲۹۸)، عمل اليوم الليلة، للنسائی (۴۴۹، ۴۵۱)، الادب المفرد للبخاری (۱۲۱۵، ۱۲۱۶) حافظ ابن حجر رحمۃ اللہ علیہ نے اس روایت کی سند کو ”فتح الباری“ میں صحیح قرار دیا ہے۔ اخلاق النبی صلی اللہ علیہ وسلم لابی الشیخ (ص: ۱۷۸) اس حدیث کے کئی ایک شواہد ہیں ان میں سے ایک سنن ابن ماجہ (۳۸۷۷/۲) اور مسند احمد (۳۹۴۱) میں ہے۔ اسی طرح اس حدیث کا ایک اور شاہد ”حدیث حفصہ“ بھی ہے جو سنن ابی داؤد، کتاب الادب (۵۰۴۵/۴) میں ہے، تیسرا شاہد سنن ترمذی، ابواب الدعوات (۳۳۹۸/۵) میں حضرت حذیفہ بن الیمان رضی اللہ عنہ کی روایت سے ہے۔ لہذا یہ حدیث اپنے شواہد کی وجہ سے صحیح ہے۔

تشریح و فوائد: حدیث الباب میں سونے کا طریقہ اور سونے کی ایک دعا مذکور ہے۔ سونے کا طریقہ یہ ہے کہ دائیں پہلو پر لیٹا جائے اور اپنا دائیں ہاتھ رخسار کے نیچے رکھا جائے۔ ایسا کرنے سے دل (جو کہ بائیں جانب ہوتا ہے) اچھی طرح قرار میں نہیں ہوتا اس لیے بیداری بہت جلد ہو جاتی ہے اور ایک بندہ مومن کو قیام اللیل کے لیے نیز ذکر و اذکار کے لیے رات کا وقت میسر آ جاتا ہے۔ اس طرح سونے میں اُمت کو تعلیم دینا بھی مقصود ہے کہ لیٹنے کا صحیح انداز کیا ہے۔ پیٹھ کے بل لیٹنا بہت بُرا ہے اور پیٹ کے بل لیٹنا اس سے بھی بُرا ہے جیسا کہ ایک حدیث میں ہے کہ نبی اکرم صلی اللہ علیہ وسلم ایک مرتبہ ایک ایسے شخص کے قریب سے گزرے جو پیٹ کے بل لیٹا ہوا تھا تو آپ نے اسے پاؤں سے مارا اور فرمایا: ”اُٹھو! یہ جہنمیوں کا لیٹنا ہے۔“^①

سونے کی دعا کے جو الفاظ حدیث میں مذکور ہیں ان کے سیاق سے معلوم ہوتا ہے کہ نیند موت کی بہن ہے اور بیداری موت کے بعد اُٹھنے کی طرح ہے اس میں تعلیم یہ دی جا رہی ہے کہ تصور کرو کہ شاید یہ تمہاری عمر کا آخری سونا ہو، اس لیے تمہارے آخری اعمال میں اللہ تعالیٰ کی یاد ہونی چاہیے۔

۲-۳۹: حَدَّثَنَا مُحَمَّدُ بْنُ الْمُثَنَّى ، أَنبَأَنَا عَبْدُ الرَّحْمَنِ ، أَنبَأَنَا إِسْرَائِيلُ ، عَنْ أَبِي إِسْحَاقَ عَنْ أَبِي عُبَيْدَةَ ، عَنْ عَبْدِ اللَّهِ مِثْلَهُ ، ”ابو عبیدہ نے سیدنا عبداللہ بن مسعود رضی اللہ عنہ سے مذکورہ بالا حدیث کی مثل روایت کی ہے اور اس میں ((يَوْمَ تَجْمَعُ عِبَادَكَ))

عِبَادَكَ)) کے بجائے ((يَوْمَ تَجْمَعُ عِبَادَكَ)) کے الفاظ ہیں کہ (جس دن تو اپنے بندوں کو جمع کرے گا۔)

تخریج: یہ حدیث صحیح ہے۔ سنن ابن ماجہ، کتاب الدعاء، باب ما يدعو به اذا أوى إلى فراشه (۳۸۷۷/۲)، مسند احمد بن حنبل (۴۴۳/۱)۔

سونے اور سوکر اٹھتے وقت کی دعائیں:

۳-۳۹: حَدَّثَنَا مُحَمَّدُ بْنُ عِيْلَانَ ، ثنا عَبْدُ الرَّزَّاقِ ، أَنَا سُفْيَانُ ، عَنْ عَبْدِ الْمَلِكِ بْنِ عَمِيرٍ ، عَنْ رَبِيعِ بْنِ حِرَاشٍ

عَنْ حُدَيْفَةَ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَوَى إِلَى فَرَاشِهِ قَالَ: "اللَّهُمَّ بِاسْمِكَ أَمُوتُ وَأَحْيَا . " وَإِذَا اسْتَيْقَظَ قَالَ: "الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ . "

”سیدنا حذیفہ بن یمان رضی اللہ عنہ سے روایت ہے وہ فرماتے ہیں کہ نبی اکرم ﷺ جب سونے کا ارادہ فرماتے تو یوں دعا کرتے: ((اللَّهُمَّ بِاسْمِكَ أَمُوتُ وَأَحْيَا)) ”اے اللہ! میں تیرے نام سے سوتا ہوں اور تیرے نام سے ہی بیدار ہوں گا۔“ اور جب بیدار ہوتے تو یوں دعا کرتے: ((الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ)) ”تمام تعریفیں اللہ تعالیٰ کے لیے ہیں جس نے ہمیں سونے کے بعد بیدار کیا اور مرنے کے بعد اس کی طرف ہی جانا ہے۔“

تخریج: صحیح بخاری، کتاب الدعوات، باب ما يقول اذا نام (۶۳۱۲/۱۱، ۶۳۱۴) و کتاب التوحيد (۷۳۹۴/۱۳)۔

تشریح: یہ سونے کی دوسری دعا ہے اور اس کے ساتھ ساتھ بیدار ہونے کی جو دعا پڑھی جاتی ہے وہ بھی اس میں آگئی ہے۔

راوی حدیث سیدنا حذیفہ بن یمان رضی اللہ عنہ کا تعارف:

اس حدیث کے راوی سیدنا حذیفہ بن یمان بن جابر العسسی ہیں یہ دونوں (حذیفہ اور یمان) باپ بیٹا اکتھے مسلمان ہوئے، غزوہ بدر میں باوجود خواہش کے شرکت نہ کر سکے کیونکہ کفار نے ان کا راستہ روک لیا تھا۔ پھر غزوہ احد میں دونوں نے شرکت کی اور یمان رضی اللہ عنہ وہاں شہید ہو گئے۔

سیدنا حذیفہ رضی اللہ عنہ نبی اکرم ﷺ اور سیدنا عمر بن خطاب رضی اللہ عنہ سے روایت کرتے ہیں، اور ان سے سیدنا جابر بن عبد اللہ، جناب بن عبد اللہ بن جلی رضی اللہ عنہما وغیرہ حدیث بیان کرتے ہیں۔

امام عجلي رحمة الله فرماتے ہیں: سیدنا عمر بن خطاب رضی اللہ عنہ نے انہیں اپنے دور خلافت میں مدائن کا حاکم مقرر کیا، ان

کے بہت سے مناقب ہیں ان میں سے ایک اہم منقبت یہ ہے کہ یہ رسول اکرم ﷺ کے خاص راز دان تھے۔ لوگوں نے انہیں ”صاحب سر رسول“ لقب دیا ہوا تھا۔ ❶ رسول اللہ ﷺ نے انہیں منافقین کی فہرست لکھوائی ہوئی تھی اور یہ راز وہ کسی کو نہیں بتاتے تھے۔ ❷ سیدنا عمر بن خطاب رضی اللہ عنہ کی شہادت کے چالیس دن بعد صفر ۳۶ھ میں انہوں نے وفات پائی۔ رضی اللہ عنہ وأرضاه۔

سونے سے پہلے کون سے اذکار مسنون ہیں؟

۳۹-۴: حَدَّثَنَا قُتَيْبَةُ بْنُ سَعِيدٍ ، ثنا الْمُفَضَّلُ بْنُ فَضَالَةَ ، عَنْ عُقَيْلٍ ، أَرَاهُ عَنِ الزُّهْرِيِّ ، عَنْ عُرْوَةَ

عَنْ عَائِشَةَ قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَوَى إِلَى فِرَاشِهِ كُلِّ لَيْلَةٍ جَمَعَ كَفَمَيْهِ فَنَفَثَ فِيهِمَا ، فَقَرَأَ فِيهِمَا ﴿قُلْ هُوَ اللَّهُ أَحَدٌ﴾ [سورة الاخلاص: ۱] و﴿قُلْ أَعُوذُ بِرَبِّ الْفَلَقِ﴾ [سورة الفلق: ۱] و﴿قُلْ أَعُوذُ بِرَبِّ النَّاسِ﴾ [سورة الناس: ۱] ثُمَّ مَسَحَ بِهِمَا مَا اسْتَطَاعَ مِنْ جَسَدِهِ بِيَدِهِمَا رَأْسَهُ وَوَجْهَهُ وَمَا أَقْبَلَ مِنْ جَسَدِهِ ، يَصْنَعُ ذَلِكَ ثَلَاثَ مَرَّاتٍ .

”اُمّ المؤمنین سیدہ عائشہ صدیقہ رضی اللہ عنہا سے روایت ہے، وہ فرماتی ہیں کہ نبی اکرم ﷺ ہر رات جب بستر پر لیٹتے تو اپنی دونوں ہتھیلیوں کو اکٹھا کر کے ان میں پھونکتے اور پھر ان میں سورت الاخلاص ، سورت الفلق اور سورت الناس پڑھتے، پھر جس حد تک ممکن ہوتا جسم پر ہاتھ پھیرتے اور اس کی ابتداء سر اور چہرے اور جسم کے اگلے حصے سے کرتے، آپ ﷺ ایسا تین بار کرتے۔“

تخریج: صحیح بخاری ، کتاب فضائل القرآن ، باب فضل المعوذات (۵۰۱۷/۸)۔
ہتھیلیوں پر پھونکنا؟

اس حدیث میں پڑھنے سے پہلے ہتھیلیوں میں پھونکنے کا ذکر ہے، حافظ ابن حجر رحمہ اللہ فرماتے ہیں: ((فَنَفَثَ فِيهِمَا وَقَرَأَ فِيهِمَا .)) میں فاء ترتیب کے لیے نہیں ہے بلکہ واؤ کے معنی میں ہے کیونکہ پھونکنا پڑھنے کے بعد ہی ہوگا، بعض کہتے ہیں کہ شاید یہ کاتب کے سہو سے ہو گیا ہے یعنی واؤ کی جگہ فاء لکھی گئی ہو۔ یا راوی سے سہو ہو گیا ہو کیونکہ صحیح بخاری کی روایت واؤ کے ساتھ ہے۔ ”القاموس“ میں ہے کبھی کبھی فاء بمعنی واؤ بھی آجاتی ہے۔ واللہ اعلم

❶ صحیح بخاری، کتاب فضائل اصحاب النبی ﷺ، باب مناقب وحذیفةؓ، حدیث: ۳۷۴۳۔

❷ صحیح مسلم، کتاب صفات المنافقین، باب صفات المنافقین واحکامہم، حدیث: ۲۷۷۹۔ مستدرک حاکم (۳/۳۸۱)۔

نبی کریم ﷺ کا سوتے وقت خراٹے لینا:

۵-۳۹: حَدَّثَنَا مُحَمَّدُ بْنُ بَشَّارٍ ، ثنا عَبْدُ الرَّحْمَنِ بْنُ مَهْدِيٍّ ، ثنا سُفْيَانُ ، عَنْ سَلَمَةَ بْنِ كَهَيْلٍ ، عَنْ كُرَيْبٍ

عَنْ ابْنِ عَبَّاسٍ : أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَامَ حَتَّى نَفَخَ ، وَكَانَ إِذَا نَامَ نَفَخَ ، فَاتَاهُ بِلَالٌ فَأَذَنَهُ بِالصَّلَاةِ فَقَامَ وَصَلَّى وَلَمْ يَتَوَضَّأْ ، وَفِي الْحَدِيثِ قِصَّةٌ .

”سیدنا ابن عباس رضی اللہ عنہما سے روایت ہے کہ (ایک دفعہ) رسول اللہ ﷺ سوئے ہوئے تھے حتیٰ کہ خراٹے لینے لگے اور آپ جب بھی سوتے تو خراٹے لیتے، پھر آپ ﷺ کے پاس سیدنا بلال رضی اللہ عنہ آئے اور نماز کی اطلاع دی۔ آپ ﷺ کھڑے ہوئے اور بغیر وضوء کیے نماز پڑھی۔ اس حدیث میں ایک واقعہ ہے۔

تخریج: صحیح بخاری، کتاب الدعوات، باب الدعاء اذا انتبه من الليل (۱۱/۶۳۱۶). و کتاب الوضوء (۱/۱۳۸۱)، و کتاب الاذان (۲/۸۵۹)، صحیح مسلم، کتاب صلوة المسافرين، باب الدعاء فی صلوة اللیل و قیامہ (۱/۱۸۱۱ برقم: ۵۲۵-۵۲۶)

تشریح: نبی اکرم ﷺ کا خاصہ ہے کہ آپ گہری نیند بھی سو جائیں تو آپ کا وضوء نہیں ٹوٹتا، کیونکہ آپ ﷺ کی آنکھیں سو جاتی ہیں مگر دل بیدار رہتا ہے۔ اُمت کے لیے یہ حکم نہیں ہے بلکہ اگر کوئی ٹیک لگا کر یا لیٹ کر سو جائے تو اس کا وضوء ٹوٹ جاتا ہے کیونکہ تمام جوڑ اور اعضاء ڈھیل پڑ جاتے ہیں تو وضوء کا رہنا یقینی نہیں ہوتا۔

حدیث میں موجود واقعہ کا تتمہ:

امام ابو یسعیٰ الترمذی رحمہ اللہ نے جس واقعہ کی طرف اشارہ کیا ہے وہ صحیحین ۱ میں سیدنا ابن عباس رضی اللہ عنہما سے مروی ہے، وہ فرماتے ہیں کہ میں ایک رات اپنی خالہ ام المؤمنین سیدہ میمونہ کے ہاں سویا، رات کے وقت رسول اللہ ﷺ بیدار ہوئے، قضائے حاجت سے فارغ ہو کر چہرہ اور ہاتھ دھوئے پھر سو گئے پھر بیدار ہوئے اور مشکیزے سے پانی لے کر درمیانے درجہ کا وضوء کیا اور نماز شروع کی، میں بھی اٹھا اور وضوء کر کے آپ کی بائیں جانب کھڑا ہو گیا۔ آپ ﷺ نے مجھے میرے کان سے پکڑ کر اپنی دائیں جانب کر دیا۔ آپ ﷺ نے تیرہ رکعت نماز پڑھی پھر لیٹ گئے۔ پھر سیدنا بلال رضی اللہ عنہ آئے اور نماز کی اطلاع دی۔ اس کے بعد باب کی مذکورہ حدیث بیان کی۔

۱ صحیح بخاری، کتاب الدعوات، باب الدعاء اذا انتبه من الليل، حدیث: ۶۳۱۶۔ صحیح مسلم، کتاب صلاة المسافرين،

باب صلاة النبي ﷺ ودعائه بالليل، حدیث: ۷۶۳.

اس واقعہ کے آخر میں ہے کہ آپ ﷺ نے اپنی نماز کے آغاز میں یہ دعا پڑھی: ((اَللّٰهُمَّ اجْعَلْ فِي قَلْبِي نُورًا وَفِي لِسَانِي نُورًا وَفِي بَصَرِي نُورًا وَفِي سَمْعِي نُورًا وَعَنْ يَمِينِي نُورًا وَعَنْ شِمَالِي نُورًا وَفَوْقِي نُورًا وَتَحْتِي نُورًا وَأَمَامِي نُورًا وَخَلْفِي نُورًا)) ”اے اللہ! تو میرے دل میں نور پیدا کر دے، اور میری آنکھوں میں نور کر دے اور میرے کانوں میں نور کر دے، میرے دائیں اور بائیں نور کر دے، اور میری زبان میں نور پیدا کر دے میرے اوپر اور نیچے نور کر دے، میرے آگے اور پیچھے نور کر دے۔“

سوتے وقت کی ایک اور دعا:

۳۹-۶: حَدَّثَنَا إِسْحَاقُ بْنُ مَنْصُورٍ ، ثنا عَفَّانُ ، ثنا حَمَّادُ بْنُ سَلَمَةَ ، عَنْ ثَابِتٍ

عَنْ أَنَسِ بْنِ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا أَوَى إِلَى فِرَاشِهِ قَالَ: ”الْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا وَآوَانَا فَكَمْ مِمَّنْ لَا كَافِيَ لَهُ وَلَا مُؤْوِي .“

”سیدنا انس بن مالک رضی اللہ عنہ سے روایت ہے کہ رسول اللہ ﷺ جب بستر پر لیٹے تو یقیناً یہ دعا پڑھتے: ((الْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا وَآوَانَا فَكَمْ مِمَّنْ لَا كَافِيَ لَهُ وَلَا مُؤْوِي .)) ”تمام تعریفیں اللہ تعالیٰ کے لیے ہیں جس نے ہمیں کھلایا اور پلایا اور ہمیں (ہماری ضرورتوں میں) کفایت کی اور ہمیں (رہنے کے لیے) جگہ دی۔ کتنے ہی لوگ ایسے ہیں جنہیں کوئی کفایت کرنے والا ہے اور نہ کوئی جگہ دینے والا ہے۔“

تخریج: صحیح مسلم، کتاب الذکر والدعاء، باب الدعاء عند النوم (۶۳/۴، برقم: ۲۰۸۵).

تشریح: یہ بھی سونے کی دعا ہے جو صحیح حدیث سے ثابت ہے۔ مراد یہ ہے کہ اللہ تعالیٰ نے جانوروں کی طرح ہمیں منتشر نہیں کیا بلکہ ہمیں ٹھکانہ دیا اور ہماری ضرورتوں میں ہمیں ہر طرح کا سامان بہم پہنچایا، وگرنہ کئی مخلوقات ایسی ہیں جن کے پاس کوئی ٹھکانہ نہیں اور وہ کھلے آسمان تلے زندگی گزارتی ہیں۔

تھوڑی دیر کے لیے سونا ہو تو کیسے لیتے؟

۳۹-۷: حَدَّثَنَا الْحُسَيْنُ بْنُ مُحَمَّدٍ الْحَرِيرِيُّ ، ثنا سُلَيْمَانُ بْنُ حَرْبٍ ، ثنا حَمَّادُ بْنُ سَلَمَةَ ، عَنْ حُمَيْدٍ ، عَنْ بَكْرِ بْنِ عَبْدِ اللَّهِ الْمُزَنِيِّ ، عَنْ عَبْدِ اللَّهِ بْنِ رَبَاحٍ

عَنْ أَبِي قَتَادَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا عَرَسَ بِلَيْلٍ اضْطَجَعَ عَلَى شِقِّهِ الْأَيْمَنِ ، وَإِذَا عَرَسَ فُجِّلَ

”سیدنا قتادہ رضی اللہ عنہ سے روایت ہے کہ نبی اکرم ﷺ جب رات کے وقت پڑاؤ ڈالتے تو اپنے دائیں پہلو پر لیٹتے اور جب صبح سے تھوڑی دیر پہلے پڑاؤ ڈالتے تو اسے بازو کو کھڑا

الصُّبْحِ نَصَبَ ذِرَاعِهِ وَوَضَعَ رَأْسَهُ عَلَى كَفِّهِ .
 کر کے ہتھیلی پر سر رکھتے۔“

تخریج: صحیح مسلم، کتاب المساجد، باب قضاء الصلوة الفائتة (۱/۳۱۱ برقم: ۴۷۲).

راوی حدیث سیدنا ابوقنادہ رضی اللہ عنہ کا تعارف:

اس حدیث کے راوی سیدنا ابوقنادہ رضی اللہ عنہ ہیں ان کا نام حارث بن ربیع تھا۔ آپ غزوہ اُحد اور دیگر تمام غزوات میں رسول اللہ ﷺ کے ساتھ شریک تھے۔ بہترین گھڑسوار اور آلاتِ حرب کے ماہر اور خصوصی طور پر تلوار کے دھنی تھے۔ مرد میدان ہونے کے ساتھ ساتھ علم و فضل میں آگے بڑھے ہوئے تھے۔ آپ سے تقریباً ۷۰۱ احادیث مروی ہیں۔ آپ نے ۵۴ھ کو مدینہ منورہ میں وفات پائی۔

تشریح: اس انداز سے سونے میں اُمت کے لیے یہ تعلیم ہے کہ اگر سونے کے لیے وقت تھوڑا میسر ہو تو گہری نیند کے اسلوب و انداز کو اختیار نہ کیا جائے۔ کیونکہ ایسے میں صبح کی نماز فوت نہ ہو جائے۔ واللہ اعلم۔

باب ما جاء في صفة نوم رسول الله صلى الله عليه وسلم مكمل هوا

والحمد لله على ذلك

☆.....☆.....☆

رسول اللہ ﷺ کی عبادت کا بیان

(اس باب میں چھپیس احادیث ہیں)

عِبَادَةٌ، عِبُودِيَّةٌ اور عِبُودَةٌ کے ایک ہی معنی ہے یعنی عاجزی کرنا، اطاعت کرنا، خدمت کرنا، انکساری اختیار کرنا، خواہ وہ کسی بھی ہیئت پر ہو۔ اصل مقصود عبادت سے امتثال امر ہے۔ بارگاہ الہی میں غایت خضوع اور غایت تذلل کے ساتھ جبین نیاز جھکانا اور سجدہ کرنا عبادت ہے۔

لفظ عبادت اپنے معنی و مفہوم کے لحاظ سے قولی، فعلی، بدنی اور مالی ہر طرح کی عبادت کو شامل ہے۔ اسی طرح عبادت فرائض، واجبات، سنن اور مستحبات کو بھی شامل ہے۔ تاہم اس باب میں آمدہ روایات سے یہی معلوم ہوتا ہے کہ یہاں لفظ عبادت سے مراد عبادت نافلہ ہیں۔ نبی اکرم ﷺ اپنے شب و روز میں نوافل کا کس قدر اہتمام فرماتے تھے؟ یہی اس باب کی غرض انعقاد ہے۔

عبادت کی وجہ سے قدم مبارک پر دم آ جانا:

۴-۱: حَدَّثَنَا قُتَيْبَةُ بْنُ سَعِيدٍ، وَبِشْرُ بْنُ مُعَاذٍ، قَالَا: أَنَا أَبُو عَوَانَةَ، عَنْ زِيَادِ بْنِ عِلَاقَةَ.....

”سیدنا مغیرہ بن شعبہ رضی اللہ عنہ سے روایت ہے، وہ فرماتے ہیں کہ رسول اللہ ﷺ نے نماز پڑھی حتیٰ کہ آپ ﷺ کے پاؤں مبارک متورم ہو گئے۔ آپ ﷺ سے کہا گیا کہ کیا آپ اتنی تکلیف برداشت کرتے ہیں حالانکہ آپ کے لیے اگلی اور کچھلی تمام لغزشیں معاف کر دی گئی ہیں۔ (آپ ﷺ گناہوں سے پاک ہیں) آپ ﷺ نے فرمایا: تو کیا میں شکر گزار بندہ نہ ہوں۔“

تخریج: صحیح بخاری، کتاب التفسیر، باب ﴿لِيُغْفَرَ لَكَ اللَّهُ مَا تَقَدَّمَ مِنْ ذَنْبِكَ﴾ (۴۸۳۶/۸)، و

کتاب التہجد (۱۱۳۰/۳)، صحیح مسلم، کتاب صفات المنافقین و احکامہم، باب اکثار الاعمال

والاجتهاد (۷۹/۴، برقم: ۲۱۷۱)۔

حضور اکرم ﷺ کی مشقت طلب عبادت:

یہاں واجبات و فرائض سے زائد نماز مراد ہے۔ جس کو قرآن کریم میں نفل کہا گیا ہے: ﴿وَمِنَ اللَّيْلِ فَتَهَجَّدُ بِهِ نَافِلَةً لَّكَ﴾ ”رات کو تہجد پڑھیں یہ آپ کے لیے زائد نماز ہے۔“ نفل نماز میں محنت و اجتهاد کا ذکر بھی قرآن کریم میں ہے: ﴿وَاعْبُدْ رَبَّكَ حَتَّىٰ يَأْتِيَكَ الْيَقِينُ﴾ ”اپنے رب کی عبادت و بندگی تا وقت وفات بجالاتے رہو۔“

حدیث الباب میں آنحضور ﷺ کی مشقت طلب نفلی عبادت کا ذکر ہے کہ آپ ﷺ رات کو اتنی لمبی نماز پڑھتے اور اتنا لمبا قیام فرماتے کہ آپ کے قدم مبارک میں ورم آجاتا۔ آپ ﷺ کے اسی مشقت طلب ذوق و شوق کے پیش نظر اللہ تعالیٰ نے ارشاد فرمایا:

﴿يَأْيُهَا الْمَزْمَلُ ۝ قَمِ اللَّيْلُ إِلَّا قَلِيلًا ۝ نِصْفَهُ أَوْ انْقُصْ مِنْهُ قَلِيلًا ۝ أَوْ زِدْ عَلَيْهِ وَرَتِّلِ الْقُرْآنَ تَرْتِيلًا ۝﴾

”اے کپڑا اوڑھنے والے پیغمبر! رات کے وقت نماز میں کھڑے ہو جاؤ مگر کم۔ آدمی رات یا اس سے بھی کچھ کم کر لیں یا اس پر بڑھادیں اور قرآن کریم کو خوب ٹھہر کر پڑھیں۔“

تکلف کے دو مفہوم:

﴿أَتَتَكَلَّفُ هَذَا؟﴾ ”تکلف کے دو مفہوم ہیں۔ ایک تو تصنع اور بناوٹ ہے اور دوسرا معنی تحمل ہے اور یہاں دوسرا معنی ہی مراد ہے کیونکہ آپ ﷺ کو اللہ تعالیٰ نے یہ کہنے کا حکم دیا ہے کہ ﴿وَمَا أَنَا مِنَ الْمُتَكَلِّفِينَ﴾ ”میں تکلف کرنے والوں میں سے نہیں ہوں۔“ صحابہ کرام رضوان اللہ علیہم اجمعین کا عرض کرنے کا مطلب یہ تھا کہ کس قدر تحمل اور برداشت کے ساتھ طویل قیام کی مشقت اٹھاتے ہیں حالانکہ آپ کے ذمے معصوم عن الخطاء ہونے کی وجہ سے کوئی گناہ یا لغزش ہے ہی نہیں۔ تو پھر اتنی لمبی عبادت کرنے کی کیا ضرورت ہے؟ اس کے جواب میں حضور ﷺ نے فرمایا: ”(جب میرے پروردگار نے مجھ پر اتنے احسانات کیے ہیں) تو کیا میں اس کا شکر گزار بندہ نہ بنوں۔“ مطلب یہ ہے کہ اگرچہ اللہ تعالیٰ عزوجل نے مجھے معصوم عن الخطاء رکھا ہے مگر پھر بھی میں اس کی رحمت اور فضل و کرم نیز بخشش سے مستغنی نہیں ہو سکتا۔ اسی لیے تو آپ ﷺ نے فرمایا: تم میں سے کوئی بھی اپنے عمل کی بدولت نجات نہیں پا سکتا۔ صحابہ کرام رضی اللہ عنہم نے عرض کیا: کیا آپ بھی؟ فرمایا: ”ہاں میں بھی۔“ الایہ کہ مجھے اللہ تعالیٰ اپنی رحمت میں

ڈھانپ لے۔“ ①

حضور ﷺ معصوم عن الخطاء تھے:

وَقَدْ عُفِرَ لَكَ مَا تَقَدَّمَ مِنْ ذَنْبِكَ وَمَا تَأَخَّرَ: ”اور یقیناً آپ ﷺ کے لیے اگلی اور پچھلی تمام لغزشیں معاف کر دی گئی ہیں۔“ بظاہر اس عبارت سے یہ شبہ ہوتا ہے کہ لغزشیں اور خطائیں تو آپ سے صادر ہوئیں لیکن اللہ تعالیٰ عزوجل نے انہیں اپنے عفو و کرم سے معاف کر دیا۔ حالانکہ انبیاء کرام علیہم السلام معصوم عن الخطاء ہوتے ہیں اور ان سے خطائیں ہوتی ہی نہیں۔ علمائے کرام اور ائمہ مجتہدین نے اس کے کئی ایک جوابات دیے ہیں۔ سورۃ فتح کی ابتدائی آیات کی تفسیر کرتے ہوئے مفسر قرآن حافظ صلاح الدین یوسف حفظہ اللہ لکھتے ہیں کہ ”اس سے مراد ترکِ اولیٰ والے معاملات یا وہ امور ہیں جو آپ ﷺ نے اپنے فہم و اجتہاد سے کیے، لیکن اللہ تعالیٰ نے انہیں ناپسند فرمایا، جیسے عبداللہ بن اُمّ مکتوم رضی اللہ عنہ وغیرہ کا واقعہ ہے، جس پر سورہ عبس کا نزول ہوا، یہ معاملات و امور اگر چہ گناہ اور منافی عصمت نہیں، لیکن آپ ﷺ کی شانِ ارفع کے پیش نظر انہیں بھی کوتاہیاں شمار کر لیا گیا، جس پر معافی کا اعلان فرمایا جا رہا ہے۔“ دراصل نیکی اور گناہ کا بندوں کے درجات سے بڑا تعلق ہے بعض امور جو عام مسلمانوں کے نزدیک نیکی سمجھے جاتے ہیں وہی کام اللہ تعالیٰ کے مقرب بندوں کے ہاں نیکی کے بجائے گناہ تصور کیا جاتا ہے۔ جیسا کہ ”حَسَنَاتُ الْاَبْرَارِ سَيِّئَاتُ الْمُقْرَبِينَ“ سے واضح ہے۔

✽ حدیث الباب سے ثابت ہوتا ہے کہ نبی اکرم ﷺ باوجود اتنے اعلیٰ مقام پر فائز ہونے کے اطاعت و عبادت میں کوتاہی نہیں کرتے تھے۔ نیز حدیث سے نفلی عبادات میں حتی الوسع مشقت برداشت کرنے کا استحباب معلوم ہوتا ہے۔

کیا میں اللہ تعالیٰ کا شکر گزار بندہ نہ بنوں

۴۰-۲: حَدَّثَنَا أَبُو عَمَّارٍ الْحُسَيْنِيُّ بْنُ حَرْيِثٍ ، أَنَا الْفَضْلُ بْنُ مُوسَى ، عَنْ مُحَمَّدِ بْنِ عَمْرٍو ، عَنْ أَبِي سَلَمَةَ.....

”سیدنا ابو ہریرہ رضی اللہ عنہ سے مروی ہے وہ فرماتے ہیں کہ رسول اللہ ﷺ اتنی نماز پڑھتے کہ آپ کے دونوں قدم مبارک متورم ہو جاتے۔ تو آپ سے عرض کیا گیا کہ آپ (اتنی مشقت کے ساتھ) ایسا کرتے ہیں جب کہ آپ کو تو یہ نوید مل

عَنْ أَبِي هُرَيْرَةَ رَضِيَ اللَّهُ عَنْهُ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي حَتَّى تَرْمَ قَدَمَاهُ ، قَالَ: فَقِيلَ لَهُ: أَتَفْعَلُ هَذَا وَقَدْ جَاءَكَ أَنَّ اللَّهَ تَعَالَى قَدْ

① صحیح بخاری، کتاب الرقاق، باب القصد والمداماة علی العمل، حدیث: ۶۴۶۷۔ صحیح مسلم، کتاب صفات

غَفَرَ لَكَ مَا تَقَدَّمَ مِنْ ذَنْبِكَ وَمَا تَأَخَّرَ؟ قَالَ: "أَفَلَا أَكُونُ عَبْدًا شَكُورًا."

چکی ہے کہ اللہ تعالیٰ نے آپ کے لیے اگلے اور پچھلے گناہ معاف کر دیے ہیں؟ آپ ﷺ نے فرمایا: ”تو کیا میں (اللہ تعالیٰ کا) شکر گزار بندہ نہ بنوں۔“

تخریج: یہ حدیث حسن ہے۔ صحیح ابن خزيمة (۱۸۴/۲)، حافظ ابن حجر عسقلانی نے اسے فتح الباری (۲۰۶۳) میں ذکر کیا ہے اور اسے حسن کہا ہے۔

۳-۴۰: حَدَّثَنَا عَيْسَى بْنُ عُمَانَ بْنِ عَيْسَى بْنِ عَبْدِ الرَّحْمَنِ الرَّمْلِيُّ، ثنا عَمِيَّيْهِ يَحْيَى بْنُ عَيْسَى الرَّمْلِيُّ، عَنِ الْأَعْمَشِ عَنْ أَبِي صَالِحٍ.....

”سیدنا ابو ہریرہ رضی اللہ عنہ سے روایت وہ فرماتے ہیں کہ اللہ کے رسول ﷺ نماز میں اتنا لمبا قیام کرتے کہ آپ کے دونوں قدم مبارک سوچ جاتے تو آپ سے عرض کیا گیا کہ آپ (اتنی مشقت کے ساتھ) ایسا کرتے ہیں حالانکہ اللہ تعالیٰ نے آپ کے لیے اگلے اور پچھلے تمام گناہ معاف کر دیے ہیں؟ آپ نے فرمایا: ”تو کیا میں شکر گزار بندہ نہ بنوں؟“

عَنْ أَبِي هُرَيْرَةَ رَضِيَ اللَّهُ عَنْهُ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي حَتَّى تَتَفَنَخَ قَدَمَاهُ . فَيَقَالُ لَهُ: يَا رَسُولَ اللَّهِ صَلَّى اللَّهُ عَلَيْهِ وَسَلَّمَ تَفْعَلُ هَذَا وَقَدْ غَفَرَ اللَّهُ لَكَ مَا تَقَدَّمَ مِنْ ذَنْبِكَ وَمَا تَأَخَّرَ؟ قَالَ: "أَفَلَا أَكُونُ عَبْدًا شَكُورًا."

تخریج: یہ حدیث صحیح ہے۔ سنن ابن ماجہ، کتاب اقامۃ الصلوٰۃ والسنة فیہا، باب فی طول القیام فی الصلوٰۃ (۱/۱۴۲۰)، ”زوائد ابن ماجہ“ میں ہے کہ اس کی سند صحیح ہے اس سند کے تمام راوی امام مسلم کے ہاں صحیح بہ ہیں۔

حضور اکرم ﷺ کا اندازِ عبادت:

۴-۴۰: حَدَّثَنَا مُحَمَّدُ بْنُ بَشَّارٍ، أَنَا مُحَمَّدُ بْنُ جَعْفَرٍ، ثنا شُعْبَةُ، عَنْ أَبِي إِسْحَاقَ.....

”اسود بن یزید سے مروی ہے وہ فرماتے ہیں کہ میں نے اُمّ المؤمنین سیدہ عائشہ صدیقہ رضی اللہ عنہا سے اللہ کے رسول ﷺ کی رات کی عبادت کے بارے میں پوچھا تو انہوں نے فرمایا: رسول اکرم ﷺ رات کے ابتدائی حصہ میں سو جاتے تھے۔ پھر اٹھ کر قیام کرتے اور سحری کے قریب وتر پڑھتے، پھر اپنے بستر پر تشریف لاتے، اگر حاجت ہوتی تو اپنے گھر

عَنْ الْأَسْوَدِ بْنِ يَزِيدَ قَالَ: سَأَلْتُ عَائِشَةَ عَنْ صَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ: كَانَ يَنَامُ أَوَّلَ اللَّيْلِ ثُمَّ يَقُومُ فَإِذَا كَانَ مِنَ السَّحْرِ أَوْ تَرَ، ثُمَّ أَتَى فِرَاشَهُ فَإِذَا كَانَ لَهُ حَاجَةٌ أَلَمَ بِأَهْلِهِ، فَإِذَا سَمِعَ الْأَذَانَ وَتَبَّ، فَإِنْ كَانَ جُنُبًا

أَفَاضَ عَلَيْهِ مِنَ الْمَاءِ وَالْإِلَّا تَوَضَّأَ وَالْوَالُونَ كَإِسْمَاعِيلَ، پھر جب اذان (صبح) سنتے تو تیزی سے اٹھ پڑتے، اگر جنبی ہوتے تو اپنے بدن پر پانی بہاتے ورنہ وضو کر کے نماز کے لیے چلے جاتے۔“

تخریج: صحیح بخاری، کتاب التہجد، باب من نام اول الليل واحي آخره (۱۱۳۶/۳)، صحیح مسلم، کتاب صلوة المسافرين، باب صلوة الليل و عدد ركعات النبي صلى الله عليه وسلم (۱۲۹/۱)، برقم:

(۵۱۰)

راوی حدیث اسود بن یزید نخعی کا تعارف:

اس حدیث کے راوی حضرت اسود بن یزید نخعی رضی اللہ عنہ ہیں۔ یہ سیدنا عمر بن خطاب، سیدنا علی المرتضیٰ، سیدنا معاذ بن جبل اور سیدہ عائشہ صدیقہ رضی اللہ عنہا سے حدیث بیان کرتے ہیں۔ ثقہ تابعین میں ان کا شمار ہوتا ہے۔ ۷۴ھ میں اپنے خالق حقیقی سے جا ملے۔

مفردات:

أَلَمَّ بِأَهْلِهِ: ائى نَزَلَ وَزَارَ زِيَارَةً غَيْرَ طَوِيلَةٍ آنا، اترنا اور مختصر زیارت کرنا۔ مراد جماع کرنا ہے۔
وَتَبَّ: نَهَضَ وَقَامَ تیزی سے اٹھنا۔

أَفَاضَ: ائى أَفْرَغَ بهانا، انڈھیلنا

نبی اکرم صلی اللہ علیہ وسلم کے قیام اللیل کی کیفیت:

یہاں نبی اکرم صلی اللہ علیہ وسلم کے قیام اللیل کی کیفیت بیان کی گئی ہے عدد رکعات پر آمدہ احادیث میں بحث ہوگی یہاں یہ بیان ہے کہ آپ قیام اللیل کے بعد اپنے گھر والوں کے پاس جاتے یعنی اولیت عبادت الہی کو دی ہے اور رسول اللہ صلی اللہ علیہ وسلم کی شان رفیع کے مناسب و لائق بھی یہی ہے کہ آپ اپنی اس طرح کی ضرورت کو بعد میں ہی پورا کریں۔ نبی اکرم صلی اللہ علیہ وسلم سے تصریحاً ثابت ہے کہ أَفْضَلُ الْقِيَامِ سَيِّدُنَا دَاوُدَ عَلَيْهِ السَّلَامُ کا ہے جو نصف رات استراحت فرما ہوتے پھر ثلث رات قیام کرتے اور پھر باقی سدرس رات آرام فرماتے۔ ❶

اس حدیث سے یہ بات بھی معلوم ہوئی کہ اولی بات یہ ہے کہ جماع کو ابتداء نوم سے مؤخر کیا جائے تاکہ نوم طہارت پر ہو۔ نیز یہ بھی معلوم ہوا کہ عبادت کا اہتمام کرنا چاہیے اور نوم کی وجہ سے اس میں سستی نہیں کرنا چاہیے۔

آپ ﷺ لیٹ گئے حتیٰ کہ مؤذن آیا۔ پھر آپ ﷺ نے کھڑے ہو کر دو ہلکی پھلکی رکعتیں پڑھیں پھر آپ (مسجد کی طرف) نکلے اور نماز فجر پڑھائی۔“

ثُمَّ رَكَعَتَيْنِ ثُمَّ رَكَعَتَيْنِ ثُمَّ رَكَعَتَيْنِ .
قَالَ مَعْنُ سِتُّ مَرَّاتٍ . ثُمَّ أَوْتَرَ ثُمَّ
اضْطَجَعَ حَتَّى جَاءَ الْمُؤَذِّنُ فَقَامَ فَصَلَّى
رَكَعَتَيْنِ خَفِيفَتَيْنِ ثُمَّ خَرَجَ فَصَلَّى
الصُّبْحَ .

تخریج: صحیح بخاری ، کتاب الوضوء ، باب القراءة بعد الحدث وغيره و کتاب التهجده (۹۹۲/۲) ،

صحیح مسلم ، کتاب المسافرین و قصرها ، باب الدعاء فی صلوة اللیل (۱۸۲/۱ ، ۱۸۵ ، ۵۲۶ ، ۵۲۸)

حدیث الباب سے مستنبط مسائل

حدیث الباب سے کئی ایک فوائد حاصل ہوتے ہیں چند یہ ہیں:

۱۔ نیند سے بیدار ہو کر وضوء سے پہلے ہی قرآن کریم کی آیات تلاوت کی جاسکتی ہیں جیسا کہ آپ ﷺ نے سورت ال عمران کی دس آیات تلاوت کیں۔ ۲۔ عمل قلیل سے نماز باطل نہیں ہوتی۔ ۳۔ بچے کی نماز بھی صحیح اور درست ہے۔ ۴۔ بچہ بھی امام کی اسی جانب کھڑا ہوگا جہاں بڑا آدمی کھڑا ہوتا ہے۔ ۵۔ نوافل کی جماعت درست ہے۔ ۶۔ رسول اللہ ﷺ رات کی نماز دو دو رکعت پڑھا کرتے تھے۔ ۷۔ وتر قیام اللیل کے آخر میں پڑھا جائے۔ ۸۔ تہجد کے بعد استراحت کے لیے لیٹنا طریقہ نبوی ہے جب کہ دیگر روایات میں صبح کی سنتوں کے بعد لیٹنے کا ذکر ہے۔ امام نووی رحمہ اللہ فرماتے ہیں صبح کی دو سنتیں ادا کرنے کے بعد لیٹنا مستحب ہے۔ ۹۔ انبیاء کرام کا سونا نوافل وضوء میں سے نہیں ہے۔ ۱۰۔ سیدنا ابن عباس رضی اللہ عنہم بچپن سے ہی قیام اللیل کا ذوق رکھنے والے شب زندہ دار تھے۔

آپ ﷺ کا قیام اللیل تیرہ رکعت کا ہوتا:

۴۰-۶: حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ ، ثنا وَكِيعٌ ، عَنْ شُعْبَةَ ، عَنْ أَبِي جَمْرَةَ
عَنْ ابْنِ عَبَّاسٍ قَالَ: كَانَ النَّبِيُّ صَلَّى
اللَّهُ عَلَيْهِ وَسَلَّمَ يُصَلِّي مِنَ اللَّيْلِ
ثَلَاثَ عَشْرَةَ رَكْعَةً .

”سیدنا ابن عباس رضی اللہ عنہ سے مروی ہے وہ فرماتے ہیں کہ نبی اکرم ﷺ رات کو تیرہ (۱۳) رکعت پڑھا کرتے تھے۔“

تخریج: صحیح بخاری ، کتاب التهجده ، باب کیف كانت صلوة النبي صلى الله عليه وسلم (۱۳)

(۱۱۳۸) ، صحیح مسلم ، کتاب المسافرین ، باب صلوة اللیل و عدد رکعات النبي صلى الله عليه وسلم فی

اللیل (۱۹۴/۱ برقم ۵۳۱) .

تشریح: اس سے ثابت ہوا کہ آپ ﷺ نے صلاۃ اللیل تیرہ رکعات پڑھیں۔ نبی کریم ﷺ سے

گیارہ، نو اور سات رکعات مع وتر پڑھنا بھی ثابت ہے جیسا کہ اس مسئلہ سے متعلقہ دیگر احادیث سے معلوم ہوتا ہے۔

جورات کو نماز نہ پڑھ سکے اس کی قضاء کیسے کرے:

۷-۴: حَدَّثَنَا قُتَيْبَةُ بْنُ سَعِيدٍ ، ثنا أَبُو عَوَانَةَ ، عَنْ قَتَادَةَ ، عَنْ زُرَّارَةَ بْنِ أَوْفَى عَنْ سَعْدِ بْنِ هِشَامٍ.....

عَنْ عَائِشَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا لَمْ يُصَلِّ بِاللَّيْلِ مَنَعَهُ مِنْ ذَلِكَ النَّوْمُ أَوْ غَلَبَتْهُ عَيْنَاهُ صَلَّى مِنَ النَّهَارِ ثِنْتَيْ عَشْرَةَ رَكْعَةً.

”اُمُّ الْمُؤْمِنِينَ سَيِّدَةُ عَائِشَةُ رَضِيَ اللَّهُ عَنْهَا سے روایت ہے کہ نبی کریم ﷺ جب کبھی رات کو نماز نہ پڑھ سکتے، آپ کو نیند نے روک لیا ہوتا یا آنکھوں پر نیند غالب آگئی ہوتی تو آپ دن کو بارہ رکعت پڑھ لیتے۔“

تخریج: صحیح مسلم، صلوة المسافرین، باب صلاة اللیل و عدد رکعات النبی صلی اللہ علیہ وسلم فی اللیل (۱/۱۴۰ برقم ۵۱۵).

تشریح: نیند یا تھکاؤ کسی بھی وجہ سے رات کی نماز (قیام اللیل) فوت جائے تو دن میں بارہ رکعت پڑھ لی جائیں۔ نبی اکرم ﷺ ایسا بطور تدارک کرتے تھے۔ سیدنا عمر رضی اللہ عنہ سے مروی ہے کہ رسول اللہ ﷺ نے فرمایا: ((مَنْ نَامَ عَنْ حِزْبِهِ مِنَ اللَّيْلِ أَوْ عَنْ شَيْءٍ مِنْهُ فَقَرَأَهُ مَا بَيْنَ صَلَوةِ الْفَجْرِ وَ صَلَوةِ الظُّهْرِ كَانَ كَمَنْ قَرَأَهُ مِنَ اللَّيْلِ .)) ❶..... ”جو شخص اپنے رات کے وظیفہ وغیرہ سے سو جائے تو اس نے فجر اور ظہر کے درمیان وہ وظیفہ پڑھ لیا تو گویا اس نے وہ رات کو ہی پڑھا۔“

اس سے ثابت ہوا کہ نفل نماز کی قضاء بھی جائز ہے بلکہ مستحب ہے تاکہ کوئی شخص اپنی عبادت و ریاضت کا وظیفہ چھوڑنے کی عادت ہی نہ بنالے۔

تجدد کی ابتداء دو ہلکی پھلکی رکعتوں سے کی جائے

۸-۴: حَدَّثَنَا مُحَمَّدُ بْنُ الْعَلَاءِ ، أَنَا أَبُو أُسَامَةَ ، عَنْ هِشَامِ يَعْنِي ابْنَ حَسَّانَ - عَنْ مُحَمَّدِ بْنِ سَبْرِينَ.....

عَنْ أَبِي هُرَيْرَةَ ، عَنْ النَّبِيِّ ﷺ وَسَلَّمَ قَالَ: ” إِذَا قَامَ أَحَدُكُمْ مِنَ اللَّيْلِ فَلْيَفْتِخْ صَلَاتَهُ بِرَكْعَتَيْنِ خَفِيفَتَيْنِ .“

”سیدنا ابو ہریرہ رضی اللہ عنہ سے روایت ہے وہ نبی کریم ﷺ سے روایت کرتے ہیں کہ آپ نے فرمایا: ”جب تم میں سے کوئی ایک رات کو قیام کرے تو دو ہلکی پھلکی رکعتیں شروع میں پڑھے۔“

تخریج: صحیح مسلم، کتاب صلوة المسافرین (۱/۱۹۸ برقم ۵۳۲)

تشریح و فوائد: کیونکہ اس طرح عبادت میں جو بھل پن کا احساس نہیں ہوتا، بلکہ نشاط و چستی پیدا ہوتی ہے نیز ایسا کرنے میں بتدریج قلیل سے کثیر تک پہنچا جائے اس سے یہ بھی واضح ہوا کہ بلا کسی ضرورت و عذر دو رکعت تہجد پر اقتصار نہیں کرنا چاہیے۔

تیرہ رکعت قیام اللیل کی دوسری روایت

۹-۴۰: حَدَّثَنَا قُتَيْبَةُ بْنُ سَعِيدٍ ، عَنْ مَالِكِ بْنِ أَنَسٍ (ح) . وَ حَدَّثَنَا إِسْحَاقُ بْنُ مُوسَى ، حَدَّثَنَا مَعْنٌ ، حَدَّثَنَا مَالِكٌ ، عَنْ عَبْدِ اللَّهِ بْنِ أَبِي بَكْرٍ ، عَنْ أَبِيهِ أَنَّ عَبْدَ اللَّهِ بْنَ قَيْسِ بْنِ مَخْرَمَةَ أَخْبَرَهُ.....

”سیدنا زید بن خالد جہنی رضی اللہ عنہ فرماتے ہیں: میں نے دل میں یہ بات ٹھان لی کہ آج رات میں ضرور رسول اللہ ﷺ کی نماز دیکھوں گا، تو میں نے آپ کی دلیلیز یا خیمہ پر ٹیک لگا لی۔ تو رسول اللہ ﷺ نے کھڑے ہو کر ہلکی پھلکی دو رکعتیں پڑھیں، پھر دو رکعتیں لمبی لمبی پڑھیں، پھر ان سے کم لمبی دو رکعتیں پڑھیں، پھر ان سے کم لمبی دو رکعتیں پڑھیں، پھر ان سے کم لمبی دو رکعتیں پڑھیں اور پڑھیں پھر وتر پڑھا تو یہ کل تیرہ رکعتیں ہو گئیں۔

عَنْ زَيْدِ بْنِ خَالِدِ الْجُهَنِيِّ أَنَّهُ قَالَ: لَأَرْمُقَنَّ صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَتَوَسَّدْتُ عَتَبَتَهُ ، أَوْ فُسْطَاطَهُ ، فَصَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ ، رَكَعَتَيْنِ خَفِيفَتَيْنِ . ثُمَّ صَلَّى رَكَعَتَيْنِ طَوِيلَتَيْنِ ، طَوِيلَتَيْنِ طَوِيلَتَيْنِ ، ثُمَّ صَلَّى رَكَعَتَيْنِ ، وَهُمَا دُونَ اللَّتَيْنِ قَبْلَهُمَا ، ثُمَّ صَلَّى رَكَعَتَيْنِ وَهُمَا دُونَ اللَّتَيْنِ قَبْلَهُمَا ، ثُمَّ صَلَّى رَكَعَتَيْنِ ، ثُمَّ صَلَّى رَكَعَتَيْنِ قَبْلَهُمَا ، ثُمَّ صَلَّى رَكَعَتَيْنِ وَهُمَا دُونَ اللَّتَيْنِ قَبْلَهُمَا ، ثُمَّ أَوْتَرَ فَذَلِكَ ثَلَاثَ عَشْرَةَ رَكَعَةً .

تخریج: صحیح مسلم، کتاب صلاة المسافرین (۱/۱۹۵ برقم ۵۳۱، ۵۳۲)

مفردات:

لَأَرْمُقَنَّ: باب نصر سے فعل مضارع واحد متکلم ہے نون ثقیلہ تاکید کے لیے لاحق ہے میں ضرور دیکھوں گا۔ اس کا مصدر رَمَقٌ ہے زد دیدہ نگاہ سے دیکھنا، تاکنا، دیر تک دیکھتے رہنا۔

تَوَسَّدْتُ: ای جعلها تحت رأسه: تکیہ بنانا، ٹیک لگانا۔

الْعُتْبَةُ: دہلیز۔ چوکھٹ۔

الْفُسْطَاطُ: خیمہ۔ بَيْتٌ مِنْ شَعْرٍ: اون وغیرہ سے تیارہ کیا گیا خیمہ۔

راوی حدیث سیدنا ابو عبد الرحمن رضی اللہ عنہ کا مختصر تعارف:

اس حدیث کے راوی سیدنا ابو عبد الرحمن زید بن خالد جہنی المدنی رضی اللہ عنہ مشہور صحابی ہیں۔ نبی اکرم ﷺ سے براہ راست اور بواسطہ عثمان ابوطحہ، اور عائشہ رضی اللہ عنہا روایت کرتے ہیں۔ ان سے تقریباً ۸۱ احادیث مسند قتی بن مخلد میں مروی ہیں۔ پچاسی سال کی عمر میں مدینہ طیبہ میں ۷۸ھ میں فوت ہوئے۔ امام بغوی رحمہ اللہ نے ۷۸ھ کے بجائے ۶۸ھ ذکر کیا ہے۔

تشریح: ممکن ہے کہ یہ واقعہ دوران سفر کا ہو جبکہ ازواج مطہرات میں سے کوئی ایک آپ ﷺ کے ساتھ نہ ہو۔ اسی لیے صحابی رسول رضی اللہ عنہ نے خیمہ پر نظر رکھی، یہ بھی واضح ہوا کہ بارہ رکعتیں دو دو کر کے پڑھی گئیں پھر وتر اکیلا پڑھنے کا بیان ہے۔

رمضان اور غیر رمضان میں تعداد رکعات؟

۴-۱۰: حَدَّثَنَا إِسْحَاقُ بْنُ مُوسَى ، حَدَّثَنَا مَعْنٌ ، حَدَّثَنَا مَالِكٌ

عَنْ سَعِيدِ بْنِ أَبِي سَعِيدٍ الْمَقْبَرِيِّ عَنْ أَبِي سَلَمَةَ: أَنَّهُ أَخْبَرَهُ أَنَّهُ سَأَلَ عَائِشَةَ: كَيْفَ كَانَتْ صَلَاةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَمَضَانَ فَقَالَتْ: مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزِيدُ فِي رَمَضَانَ وَلَا فِي غَيْرِهِ عَلَى إِحْدَى عَشْرَةَ رَكْعَةً يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطَوْلِهِنَّ ثُمَّ يُصَلِّي أَرْبَعًا فَلَا تَسْأَلُ عَنْ حُسْنِهِنَّ وَطَوْلِهِنَّ ثُمَّ يُصَلِّي ثَلَاثًا. فَقَالَتْ عَائِشَةُ: فَقُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَنَامُ قَبْلَ أَنْ تُؤْتِرَ؟ فَقَالَ: "يَا عَائِشَةُ إِنَّ عَيْنِي تَنَامَانِ وَلَا يَنَامُ قَلْبِي."

”سعید بن ابی سعید مقبری، ابوسلمہ بن عبد الرحمن سے روایت کرتے ہیں انہوں نے خبر دی کہ میں نے ام المؤمنین سیدہ عائشہ رضی اللہ عنہا سے رسول اللہ ﷺ کی رمضان المبارک میں (رات کی) نماز کی کیفیت کے بارے میں پوچھا تو انہوں نے فرمایا: رسول اللہ ﷺ رمضان اور غیر رمضان میں گیارہ رکعت سے زائد نہیں پڑھتے تھے۔ آپ چار رکعت پڑھتے تو ان کی حسن ادائیگی اور طوالت قیام کے بارے میں سوال ہی نہ کر۔ پھر چار رکعت پڑھتے تو ان کی خوبی ادا اور طوالت کے بارے میں سوال نہ ہی کر، (کہ بہت اچھے طریقے اور لمبی قرأت کے ساتھ پڑھتے تھے) پھر تین رکعتیں (وتر) پڑھتے۔“ ام المؤمنین سیدہ عائشہ رضی اللہ عنہا فرماتی ہیں: میں نے عرض کیا: اللہ کے رسول ﷺ! کیا آپ وتر پڑھنے سے پہلے سوچتے ہیں؟ تو آپ ﷺ نے

فرمایا: ”اے عائشہ! میری آنکھیں سوتی ہیں اور دل نہیں سوتا۔“

تخریج: صحیح بخاری، کتاب التہجد (۱۳۷/۳)، و کتاب صلاة التراويح (۲۰۱۳/۴)، و کتاب الصوم، باب فضل من قام رمضان، و کتاب المناقب (۳۵۶۹/۶)، صحیح مسلم، کتاب صلوة المسافرين، باب صلوة اللیل و عدد رکعات النبی صلی اللہ علیہ وسلم (۱۲۵/۱) برقم ۵۰۹

بیس رکعت نماز تراویح کا ثبوت؟

اس حدیث سے ثابت ہوتا ہے کہ عام راتوں کی طرح قیام رمضان (نماز تراویح) بھی گیارہ رکعت ہیں بعض صحیح روایات میں اس سے کم اور بعض میں اس سے زائد بھی آیا ہے مثلاً تیرہ رکعت اس طرح بارہ رکعت بھی ہے جس سے تہجد فوت ہو جائے اس کے متعلق ہے کہ وہ بارہ رکعت صبح اور ظہر کے درمیان پڑھ لے۔^۱ لیکن بیس رکعت کے بارے میں کوئی صحیح مرفوع حدیث ثابت نہیں ہے بلکہ کوئی صحیح حدیث موقوفاً بھی ثابت نہیں ہے۔ بیس رکعت نماز تراویح کے بارے میں ایک مرفوع روایت پیش کی جاتی ہے کہ آپ ﷺ رمضان میں بغیر جماعت کے بیس رکعت پڑھتے تھے۔ لیکن یہ روایت سخت ضعیف ہے اس کی سند میں ابوشیبہ ابراہیم بن عثمان سخت ضعیف راوی ہے۔ ائمہ جرح و تعدیل نے اسے ضعیف قرار دیا ہے۔ مزید یہ کہ یہ حدیث صحیحین (بخاری و مسلم) کی روایات کے بھی خلاف ہے لہذا ناقابل احتجاج ہے۔ عامۃ الناس جو بیس رکعات نماز تراویح پڑھتے ہیں، انہیں از سر نو سوچنا چاہیے کہ وہ کس کی اتباع میں ایسا کرتے ہیں۔ دیکھا دیکھی اور بھیڑ چال میں کوئی عمل ادا کرنے سے بہتر ہے کہ صحیح احادیث پر عمل کیا جائے اور رسول اللہ ﷺ سے ثابت شدہ اعمال کی ہی ادائیگی کی جائے۔ واللہ هو الموفق

”تو ان کی حسن ادائیگی اور طول قیام کے بارے میں سوال ہی نہ کر۔“ اس سے ثابت ہوتا ہے کہ کثرت رکعات سے طول قیام اور حسن ادائیگی زیادہ بہتر ہے جیسا کہ حدیث میں بھی ہے کہ ”أَفْضَلُ الصَّلَاةِ طَوْلُ الْقُنُوتِ“^۲ بعض محدثین عظام فرماتے ہیں کہ ”رات کو طول قیام بہتر ہے اور دن کو تکثیر رکوع و سجود۔“

تہجد پڑھ کر دائیں کروٹ لیٹنا یا فجر کی سنتیں پڑھ کر؟

۴۰-۱۱: حَدَّثَنَا إِسْحَاقُ بْنُ مُوسَى، ثَنَا مَعْنٌ، ثَنَا مَالِكٌ، عَنِ ابْنِ شَهَابٍ، عَنْ

۱ صحیح مسلم، کتاب صلاة المسافرين، باب جامع صلاة اللیل، حدیث: ۷۴۶.

۲ صحیح مسلم، کتاب صلاة المسافرين، باب افضل الصلاة طول القنوت، حدیث: ۷۵۶.

عُرْوَةٌ.....

عَنْ عَائِشَةَ رَضِيَ اللَّهُ عَنْهَا: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ: كَانَ يُصَلِّيُ مِنَ اللَّيْلِ إِحْدَى عَشْرَةَ رَكْعَةً، يُؤْتِرُ مِنْهَا بِوَاحِدَةٍ، فَإِذَا فَرَغَ مِنْهَا، اضْطَجَعَ عَلَى شِقِّهِ الْأَيْمَنِ.

”اُمُّ الْمُؤْمِنِينَ سَيِّدَةُ عَائِشَةُ صَدِيقَةُ نَبِيِّ اللَّهِ ﷺ فرماتی ہیں کہ رسول اللہ ﷺ رات کو گیارہ رکعت نماز ادا فرماتے جن میں سے ایک وتر ہوتا پھر جب آپ فارغ ہوتے تو اپنے دائیں پہلو کے بل لیٹ جاتے۔“

تخریج: صحیح مسلم، کتاب صلوة المسافرین (۱۲۱/۱ برقم ۵۰۸) حافظ ابن حجر عسقلانی رحمہ اللہ فرماتے ہیں: اس حدیث میں ”اضطجاع“ یعنی لیٹ جانے کا لفظ شاذ ہے کیونکہ محفوظ لفظ یہ ہے کہ آپ ﷺ فجر کی سنتیں پڑھ کر لیٹتے تھے جیسا کہ صحیحین میں ہے۔ (فتح الباری ۵۴/۳)

: ۱۲-۴۰

حَدَّثَنَا ابْنُ أَبِي عُمَرَ، أَنَا مَعْنُ، عَنْ مَالِكٍ، عَنْ ابْنِ شَهَابٍ نَحْوَهُ (ح). ثَنَا قُتَيْبَةُ، عَنْ مَالِكٍ، عَنْ ابْنِ شَهَابٍ نَحْوَهُ.

”امام ترمذی فرماتے ہیں ہمیں ابن ابی عمر نے معن سے اور انہیں امام مالک نے امام ابن شہاب سے اسی کی مثل روایت کی ہے۔ نیز ہمیں قتیبہ نے امام مالک سے خبر دی، ان کو ابن شہاب نے اسی طرح خبر دی۔“

نوٹ: تخریج اور وضاحت کے لیے گذشتہ حدیث ملاحظہ فرمائیں۔

نو (۹) رکعت قیام اللیل کی ایک روایت

۱۳-۴۰: حَدَّثَنَا هَنَادٌ، ثَنَا أَبُو الْأَحْوَصِ، عَنِ الْأَعْمَشِ، عَنْ إِبْرَاهِيمَ، عَنِ الْأَسْوَدِ.....

عَنْ عَائِشَةَ قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يُصَلِّي فِي اللَّيْلِ تِسْعَ رَكَعَاتٍ.

”اُمُّ الْمُؤْمِنِينَ سَيِّدَةُ عَائِشَةُ صَدِيقَةُ نَبِيِّ اللَّهِ ﷺ فرماتی ہیں کہ رسول اللہ ﷺ رات کو نو (۹) رکعت نماز ادا فرمایا کرتے تھے۔“

تخریج: صحیح مسلم، کتاب صلاة المسافرین، باب صلوة اللیل وعدد رکعات النبی صلی اللہ علیہ وسلم فی اللیل (۱۳۹/۱ برقم ۵۱۲، ۵۱۴ مطولاً)

تشریح: ”يُصَلِّي مِنَ اللَّيْلِ تِسْعَ رَكَعَاتٍ“ رات کو نو (۹) رکعت نماز ادا فرماتے۔ یہ صحیح مسلم کی روایت ہے۔ سنن ابی داؤد میں سے کہ عبداللہ بن ابی قیس نے سیدہ عائشہ رضی اللہ عنہا سے سوچا کہ نبی کریم ﷺ رات کو

لگنے وتر پڑھتے ہیں تو انہوں نے فرمایا: چار اور تین۔ چھ اور تین، آٹھ اور تین، دس اور تین مگر آپ ﷺ سات سے کم اور تیرہ سے زیادہ نہیں پڑھتے تھے۔^①

صحیح بخاری میں ہے کہ سیدہ عائشہ رضی اللہ عنہا نے مسروق کو کہا کہ آپ ﷺ کی نماز صبح کی سنتوں کے علاوہ سات، نو اور گیارہ رکعت ہوتی تھی۔^② امام قرطبی رحمہ اللہ فرماتے ہیں: درست بات یہ ہے کہ یہ روایت متعدد واقعات پر محمول ہوگی، بیان جواز اور طبیعت بلکہ اور بوجھل ہونے پر اس کا انحصار ہوگا۔ (واللہ اعلم)

نورکعت قیام اللیل کی دوسری روایت:

۱۴-۴۰

”امام ابو عیسیٰ ترمذی رحمہ اللہ فرماتے ہیں ہمیں محمود بن غیلان بن آدم، ثنا سفیان الثوری، عن الأعمش نحوه۔“

”ان کو یحییٰ بن آدم نے، انہیں سفیان ثوری نے اعمش سے اسی طرح بیان کیا ہے۔“

تخریج: یہ سند صحیح ہے۔ مسند احمد بن حنبل (۲۳۲/۲)، مستدرک حاکم (۴/۳۹۳)۔

نماز تہجد کی دعائیں اور التجائیں:

۱۵-۴۰: حَدَّثَنَا مُحَمَّدُ بْنُ الْمُثَنَّى، ثنا مُحَمَّدُ بْنُ جَعْفَرٍ، أَنَا شُعْبَةُ، عَنْ عَمْرِو بْنِ مُرَّةَ، عَنْ أَبِي حَمَزَةَ- رَجُلٍ مِنَ الْأَنْصَارِ، عَنْ رَجُلٍ مِنْ بَنِي عَبْسٍ.....

”سیدنا حذیفہ بن یمان رضی اللہ عنہ سے روایت ہے کہ انہوں نے رسول اللہ ﷺ کے ساتھ ایک رات نماز پڑھی کہتے ہیں کہ جب رسول اللہ ﷺ نے نماز شروع کی تو فرمایا: ((اللَّهُ أَكْبَرُ ذُو الْمَلَكُوتِ وَالْجَبْرُوتِ وَالْكِبرِيَاءِ وَالْعَظَمَةِ.)) ”اللہ سب سے بڑا ہے، وہ حکومت، طاقت، بڑائی اور عظمت والا ہے۔“ فرماتے ہیں: پھر آپ ﷺ نے سورہ بقرہ پڑھی، پھر رکوع کیا اور رکوع بھی قیام کی طرح طویل تھا۔ رکوع میں ((سُبْحَانَ رَبِّيَ الْعَظِيمِ سُبْحَانَ رَبِّيَ الْعَظِيمِ سُبْحَانَ رَبِّيَ الْعَظِيمِ))

① سنن ابی داؤد، کتاب التطوع، باب فی صلاة اللیل، حدیث: ۱۳۶۲۔

② صحیح بخاری، کتاب التہجد، باب کیف صلاة النبی ﷺ، حدیث: ۱۱۳۹۔

رَبِّیَ الْعَظِيمِ)) پڑھتے تھے، پھر سر مبارک رکوع سے اٹھایا (اور قومہ کیا) اور قیام بھی رکوع کی طرح تھا اور اس میں ((لِرَبِّیَ الْحَمْدُ لِرَبِّیَ الْحَمْدُ)) پڑھتے تھے۔ پھر آپ نے سجدہ کیا تو آپ کا سجدہ بھی قیام کی طرح طویل تھا اور اس میں ((سُبْحَانَ رَبِّیَ الْأَعْلَى سُبْحَانَ رَبِّیَ الْأَعْلَى)) پڑھتے تھے پھر آپ نے سجدہ سے سر مبارک اٹھایا تو آپ دو سجدوں کے درمیان تقریباً سجدہ کے برابر بیٹھے اور ((رَبِّ اغْفِرْ لِي رَبِّ اغْفِرْ لِي)) پڑھتے رہے۔ حتیٰ کہ آپ نے سورہ بقرہ، آل عمران، نساء، المائدہ یا الانعام پڑھی۔ راوی حدیث شعبہ کوشک ہوا ہے کہ آپ نے المائدہ پڑھی یا الانعام پڑھی تھی۔

امام ابو عیسیٰ ترمذی فرماتے ہیں کہ (سند میں آنے والے) ابو حمزہ کا نام طلحہ بن زید ہے اور ابو حمزہ الضبعی کا نام نصر بن عمران ہے۔“

تخریج: یہ حدیث اپنے شواہد اور طرق کے ساتھ صحیح ہے۔ سنن ابی داؤد، کتاب الصلوٰۃ، باب ما یقول الرجل فی رکوعہ و سجودہ (۸۷۴/۱)، سنن نسائی، کتاب التطبيق، باب ما یقول فی قیامہ (۱۰۶۸/۲)، (۱۱۴۴)، السنن الکبریٰ للنسائی (۴۳۴/۱)، مسند احمد بن حنبل (۳۸۸/۵، ۳۹۶، ۳۹۸)، ابو الشیخ فی اخلاق النبی صلی اللہ علیہ وسلم (ص: ۱۹۴)

اس کی سند میں ایک مجہول آدمی ہے لیکن اس حدیث کے اور شواہد بھی ہیں ان میں سے ایک مسند احمد بن حنبل (۴۰۰/۱۵)، سنن دارمی (۱۳۳۰)، سنن ابن ماجہ (۸۹۷) مختصراً ہے جو عن العلاء بن المسیب عن عمرو بن مرة عن طلحہ بن یزید الانصاری عن حذیفۃ نحوہ کے طریق سے ہے۔ ایک اور شاہد عوف بن مالک کی حدیث سے ہے جو سنن ابی داؤد (۱۷۳/۱)، سنن نسائی (۱۰۴۸/۲) میں ہے۔ اسی طرح ایک اور طریق صحیح مسلم، کتاب صلوٰۃ المسافرین (۲۰۳/۱) برقم: (۵۳۶)، سنن ابی داؤد (۸۷۱)، سنن ترمذی (۲۶۲)، سنن نسائی (۱۰۰۸/۲)، سنن ابن ماجہ (۱۳۵۲) مسند احمد بن حنبل (۳۸۲/۵، ۳۸۴، ۳۹۴، ۳۹۸) میں عن سعد

بن عبیدۃ عن المستورد عن صلی بن زفر عن حذیفۃ بلفظ آخر سے لیکن اس میں تکبیر کے بعد والا ذکر، الحمد، اعتدال

اور دو سجدوں کے درمیان والی دُعا نہیں ہے۔ الغرض یہ حدیث اپنے شواہد اور طرق کے ساتھ صحیح ہے۔

مفردات:

الْمَلَكُوتُ: فَعْلُوتُ کے وزن پر مبالغہ کا صیغہ ہے جو کثرت و ازدیاد کے لیے مستعمل ہے بہت بڑا بادشاہ، بڑی عزت والا سلطان۔

الْكِبْرِيَاءُ: بڑائی اور عظمت و بزرگی۔

تشریح و فوائد: یہ نفلی نماز تھی، معلوم ہوا کہ نفلی نماز جتنی بھی طویل پڑھی جائے درست ہے۔ نیز معلوم ہوا کہ خیر اور بھلائی کی نیت سے کسی کو دُوزیدہ نگاہ سے دیکھنا درست ہے۔

حضور ﷺ پوری رات ایک ہی آیت بار بار پڑھتے رہے:

٤٠-١٦: حَدَّثَنَا أَبُو بَكْرِ مُحَمَّدُ بْنُ نَافِعِ الْبَصْرِيُّ، حَدَّثَنَا عَبْدُ الصَّمَدِ بْنُ عَبْدِ الْوَارِثِ، عَنْ إِسْمَاعِيلَ بْنِ مُسْلِمِ الْعَبْدِيِّ، عَنْ أَبِي الْمُتَوَكَّلِ.....

عَنْ عَائِشَةَ رَضِيَ اللَّهُ عَنْهَا قَالَتْ: قَامَ ”اُمُّ الْمُؤْمِنِينَ سَيِّدَةَ عَائِشَةَ صَدِيقَةَ رَسُولِ اللَّهِ ﷺ“ سے روایت ہے وہ رَسُولُ اللَّهِ صَلَّى اللَّهُ عَلَيْهِ وَسَلَّمَ بِآيَةِ فرماتی ہیں کہ رسول اللہ ﷺ ایک رات قرآن مجید کی مِّنَ الْقُرْآنِ لَيْلَةً. صرف ایک آیت ہی نماز میں پڑھتے رہے۔“

تخریج: یہ حدیث صحیح ہے۔ سنن ترمذی، ابواب الصلاة، باب ما جاء في قيام الليل (٤٤٨/٢) امام

ترمذی رحمہ اللہ فرماتے ہیں: یہ حدیث اس سند سے حسن غریب ہے۔ شیخ احمد شاہ کرکتی ہیں: اس کی سند صحیح ہے۔ اس حدیث کا

ایک شاہد سیدنا ابو ذر رضی اللہ عنہ کی حدیث سے ان الفاظ سے ہے: ((قَامَ النَّبِيُّ صَلَّى اللَّهُ عَلَيْهِ وَسَلَّمَ بِآيَةِ حَتَّى

أَصْبَحَ يُرِدُّهَا وَالْآيَةُ ﴿إِنْ تَعَذَّبْتَهُمْ فَإِنَّهُمْ عَبْدَاكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ کہ ”نبی

اکرم ﷺ ایک رات صبح تک ایک ہی آیت بار بار پڑھتے رہے، وہ آیت یہ تھی: ﴿إِنْ تَعَذَّبْتَهُمْ... الخ﴾ سنن نسائی،

کتاب الافتتاح (١٠٠٩/٢)، سنن ابن ماجہ، کتاب اقامة الصلوة (١٣٥٠/١)، زوائد ابن ماجہ میں ہے۔

اس کی سند صحیح اور اس کے رجال ثقہ ہیں۔ مسند احمد بن حنبل (١٣٩/٥)، مستدرک حاکم (٢٣٢/١) امام حاکم رحمہ اللہ فرماتے ہیں:

یہ حدیث صحیح ہے اور شیخین نے اسے روایت نہیں کیا۔ امام ذہبی رحمہ اللہ نے اس پر ان کی موافقت کی ہے۔

تشریح:

سیدنا ابو ذر رضی اللہ عنہ سے بھی یہ روایت مروی ہے ان کے الفاظ ہیں کہ ”آپ صبح تک ایک ہی آیت بار بار

پڑھتے رہے اسی سے قیام کرتے اور اسی سے رکوع کرتے اور اسی دعا کو سجدہ میں پڑھتے۔“ لوگوں نے

پوچھا: کہ کونسی آیت تھی؟ تو انہوں نے فرمایا: آیت مبارکہ یہ تھی ﴿إِنْ تَعَذَّبْتَهُمْ فَإِنَّهُمْ عَبْدَاكَ وَإِنْ

تَغْفِرُ لَهُمْ فَيَأْتِكُ أَنْتَ الْعَزِيزُ الْحَكِيمُ ﴿١﴾ ”اے اللہ! اگر تو ان سب کو عذاب کرنا چاہے تو یہ تیرے بندے ہیں اور اگر تو ان کی مغفرت فرمادے (اور سب کو معاف کر دے) تو (پھر بھی تیری شان سے کچھ بچیر نہیں) تو یقیناً بڑی قدرت والا ہے، بڑی حکمت والا ہے۔“

صحیح مسلم کی ایک حدیث میں ہے کہ آپ ﷺ نے رکوع و سجود میں قرآن کریم پڑھنے سے منع فرمایا ہے۔ بنا بریں ہو سکتا ہے کہ آپ نے نبی سے قبل پڑھا ہو، یا نبی تنزیہی ہو اور بیان جواز کے لیے اس طرح کیا ہو۔ اور یہ بھی ہو سکتا ہے کہ اس آیت کے مقتضی کے مطابق رکوع و سجود میں دعائیں کرتے رہے ہوں، کیونکہ آپ ﷺ اس کے معانی پر غور و فکر کر رہے ہوں اور اس لیے بار بار اس ایک آیت کو دہراتے رہے ہوں۔ واللہ اعلم

حضور ﷺ کا رات کا قیام:

٤٠-١٧: حَدَّثَنَا مُحَمَّدُ بْنُ غِيلَانَ، ثنا سُلَيْمَانُ بْنُ حَرْبٍ، ثنا شُعْبَةُ، عَنِ الْأَعْمَشِ، عَنْ أَبِي وَائِلٍ.....

”سیدنا عبداللہ بن مسعود رضی اللہ عنہ فرماتے ہیں میں نے ایک رات اللہ کے رسول ﷺ کے ساتھ نماز پڑھی، آپ ﷺ نے بہت لمبا قیام کیا حتیٰ کہ میں نے بُرا ارادہ کر لیا۔ ان سے پوچھا گیا: آپ نے کیا بُرا ارادہ کیا تھا؟ انہوں نے فرمایا: میں نے ارادہ کیا کہ بیٹھ جاؤں اور نبی اکرم ﷺ کو چھوڑ دوں۔“

تخریج: صحیح بخاری، کتاب التہجد، باب طول القیام فی صلاة اللیل (١١٣٥/٣)، صحیح مسلم، کتاب صلوٰۃ المسافرین، باب استحباب تطویل القراءة فی الصلوٰۃ باللیل (٢٠٤/١) برقم ٥٣٧۔

تشریح: ”میں نے ایک بُرا ارادہ کیا“ کہ میں آپ کی اقتداء چھوڑ کر بیٹھ جاؤں۔ بعض نے کہا ہے کہ اس کا مفہوم یہ ہے کہ میں نے آئندہ آپ ﷺ کے ساتھ نماز نہ پڑھنے کا ارادہ کیا۔ مگر پہلی بات زیادہ ظاہر ہے۔ دوسری بات گو بظاہر درجہ جواز رکھتی ہے مگر سوء ادب اور صورت مخالفت کی بنا پر اس کو مذموم سمجھا گیا ہے۔ دوسری

① مسند احمد (١٤٩/٥) بهذا اللفظ، سنن نسائی، کتاب الافتتاح، باب ترديد الآية، حدیث: ١٠١١، سنن ابن ماجہ (١٣٥٠) بمعناه۔

② صحیح مسلم، کتاب الصلاة، باب النهی عن قراءة القرآن في الركوع والسجود، حدیث: ٤٨٠۔

صورت کرمانی نے ذکر کی ہے۔

روایت حدیث میں لفظ ”نَحْوَهُ“ کی بحث:

۴۰-۱۸: حَدَّثَنَا سُفْيَانُ بْنُ وَكِيعٍ، ثَنَا
جَرِيرٌ، عَنِ الْأَعْمَشِ نَحْوَهُ.
”امام ابو عیسیٰ ترمذی رحمۃ اللہ علیہ فرماتے ہیں ہمیں سفیان بن وکیع نے، ان کو جریر نے اعمش سے مذکورہ بالا حدیث کی مثل روایت کی ہے۔“

تشریح: عَنِ الْأَعْمَشِ نَحْوَهُ: اعمش سے اسی طرح روایت کی۔ لفظ نَحْوَهُ کا استعمال عموماً مثلاً کی طرح ہوتا ہے۔ ان دونوں میں فرق یہ ہے کہ نَحْوَهُ وہاں بولا اور لکھا جاتا ہے جہاں روایت کے الفاظ میں کچھ فرق ہو مگر معنی قریب قریب ہو اور مثلاً وہاں مستعمل ہے جہاں دوسری روایت پہلی روایت کے لفظ بلفظ موافق و مطابق ہو۔ گویا روایت بالمعنی کے لیے نَحْوَهُ اور روایت باللفظ کے لیے مِثْلَهُ مستعمل ہے۔ واللہ اعلم

رات کی نماز بیٹھ کر پڑھنا:

۴۰-۱۹: حَدَّثَنَا إِسْحَاقُ بْنُ مُوسَى الْأَنْصَارِيُّ، ثَنَا مَعْنٌ، ثَنَا مَالِكٌ، عَنِ أَبِي النَّضْرِ،
عَنْ أَبِي سَلَمَةَ.....

عَنْ عَائِشَةَ رَضِيَ اللَّهُ عَنْهَا: أَنَّ النَّبِيَّ صَلَّى اللَّهُ عَلَيْهِ وَسَلَّمَ: كَانَ يُصَلِّي جَالِسًا، فَيَقْرَأُ وَهُوَ جَالِسٌ، فَإِذَا بَقِيَ مِنْ قِرَاءَتِهِ قَدْرٌ مَا يَكُونُ ثَلَاثِينَ أَوْ أَرْبَعِينَ آيَةً، قَامَ فَقَرَأَ وَهُوَ قَائِمٌ، ثُمَّ رَكَعَ وَسَجَدَ، ثُمَّ صَنَعَ فِي الرَّكَعَةِ الثَّانِيَةِ مِثْلَ ذَلِكَ.

”اُمّ المؤمنین سیدہ عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم جب بیٹھ کر نماز پڑھتے تو قرأت بھی بیٹھ کر فرماتے پھر جب قرأت سے اندازاً تیس یا چالیس آیات باقی رہ جاتیں تو کھڑے ہو کر باقی قرأت کرتے، پھر رکوع اور سجدہ کرتے، پھر دوسری رکعت بھی پہلی رکعت کی طرح ادا فرماتے۔“

تخریج: صحیح بخاری، کتاب التہجد (۱/۱۱۹)، صحیح مسلم، کتاب صلوٰۃ المسافرین، باب جواز النافلة قائماً و قاعداً (۱/۱۰۲ برقم ۵۰۵)

تشریح: اس سے ثابت ہوا کہ جو شخص نفل نماز بیٹھ کر شروع کرے وہ رکوع میں کھڑا ہو سکتا ہے۔ اشہب اور بعض اہل الرائے کا موقف اس کے خلاف ہے مگر درست بات یہی ہے جیسا کہ حدیث ہذا میں ہے اور آئندہ حدیث سے بھی اسی طرح واضح ہے۔ نیز یہ بھی معلوم ہوا کہ آپ صلی اللہ علیہ وسلم کھڑے ہو کر جتنی قرأت فرماتے،

بیٹھنے کی حالت میں اس سے زیادہ پڑھتے کیونکہ بقہ عموماً تھوڑی چیز بولا جاتا ہے۔ (واللہ اعلم)

رات کے طویل حصے میں نوافل کھڑے ہو کر پڑھنا:

۴۰-۲۰: حَدَّثَنَا أَحْمَدُ بْنُ مَنِيعٍ ، ثَنَا هُشَيْمٌ ، أَنَا خَالِدُ الْحَدَّاءُ

”عبداللہ بن شفیق رضی اللہ عنہ فرماتے ہیں میں نے اُمّ المؤمنین سیدہ عائشہ رضی اللہ عنہا سے اللہ کے رسول صلی اللہ علیہ وسلم کی نفل نماز کے متعلق دریافت کیا تو انہوں نے فرمایا: آپ صلی اللہ علیہ وسلم کبھی رات کا طویل حصہ کھڑے ہو کر نماز پڑھتے اور کبھی رات کا طویل حصہ بیٹھ کر نماز پڑھتے تھے۔ جب آپ صلی اللہ علیہ وسلم قرأت کھڑے ہو کر کرتے تو رکوع اور سجدہ بھی اسی حالت میں کرتے اور جب بیٹھ کر قرأت کرتے تو رکوع اور سجدہ بھی بیٹھے ہوئے کرتے تھے۔“

تخریج: صحیح مسلم، کتاب صلاة المسافرين، باب جواز النافلة قائماً وقاعداً (۱/۱۰۵ برقم ۵۰۴)، سنن ترمذی، ابواب الصلوة (۲/۳۷۵)، وقال حدیث حسن صحیح۔ سنن ابی داؤد، کتاب الصلوة (۱/۹۵۵)، وکتاب التطوع (۲/۱۲۵۱)، سنن ابن ماجہ، کتاب اقامة الصلوة (۱/۱۲۲۸)، سنن نسائی، کتاب قیام اللیل (۳/۱۶۴۵، ۱۶۴۶)، مسند احمد بن حنبل (۶/۳۰، ۹۸، ۱۰۰، ۱۱۲، ۱۶۶، ۲۰۴، ۲۶۱، ۲۶۵)

راوی حدیث عبداللہ بن شفیق کا مختصر تعارف:

اس حدیث کے راوی عبداللہ بن شفیق ہیں۔ ذیل میں ان کے تذکار ملاحظہ ہوں۔ ابو عبد الرحمن عبداللہ بن شفیق العقیلی ثقہ تابعی ہیں۔ آپ کے اساتذہ کرام میں سیدنا عمر، سیدنا عثمان، سیدنا علی، سیدنا ابو ذر، سیدنا ابو ہریرہ، سیدنا ابن عباس، سیدنا ابن عمر اور سیدنا عائشہ صدیقہ رضی اللہ عنہا کے نام ملتے ہیں۔ امام ابن سعد نے انہیں تابعین کے طبقہ اولیٰ میں شمار کیا ہے۔ خلیفہ کہتے ہیں کہ یہ ۱۰۰ھ کے بعد فوت ہوئے۔ بعض نے کہا ۱۰۸ھ میں فوت ہوئے۔ بڑے مستجاب الدعوات تھے، بارش کے لیے دعا کرتے تو فوراً قبول ہوتی۔ رحمۃ اللہ علیہ رحمۃ واسعة۔

طاقات کے باوجود بیٹھ کر پڑھنا:

اس حدیث سے طاقت کے باوجود بیٹھ کر نفل نماز پڑھنے کا جواز ثابت ہوتا ہے۔ البتہ یہ بات مقرر ہے کہ کسی معذوری کی وجہ سے بیٹھ کر نماز ادا کی جائے تو اجر و ثواب پورا ملے گا اور اگر بلا عذر بیٹھ کر پڑھے تو نصف اجر کا حق

دار ہوگا۔ یاد رہے کہ اس قاعدہ سے نبی اکرم ﷺ مستثنیٰ ہیں آپ کو ہر حال میں پورا اجر ملے گا۔ واللہ اعلم
نظلی نماز بیٹھ کر پڑھنا:

۴۰-۲۱: حَدَّثَنَا إِسْحَاقُ بْنُ مُوسَى الْأَنْصَارِيُّ ، ثَنَا مَعْنٌ ، ثَنَا مَالِكٌ ، عَنِ ابْنِ شِهَابٍ ،
عَنِ السَّائِبِ بْنِ يَزِيدَ ، عَنِ الْمُطَّلِبِ بْنِ أَبِي وَدَاعَةَ السَّهْمِيِّ
”زوجہ رسول اُمّ المؤمنین سیدہ حفصہ رضی اللہ عنہا سے روایت ہے
وہ فرماتی ہیں کہ اللہ کے رسول ﷺ (بسا اوقات) نظلی نماز
بیٹھ کر ادا فرماتے تھے۔ آپ سورت کی قرأت ٹھہر ٹھہر کر
فرماتے حتیٰ کہ وہ سورت اپنے سے لمبی سورت سے بڑھ جاتی
تھی۔“

تخریج: صحیح مسلم، کتاب صلاة المسافرين، باب جواز النافلة قائماً و قاعداً (۱۱۸/۱ برقم ۵۰۱)
سنن ترمذی، ابواب الصلاة (۲/۳۷۳).

مفردات:

سُبْحَةٌ: نَافِلَةٌ نَظْلٍ

يُرْتَلُّ: الْكَلَامُ اِى أَحْسَنَ تَالِيْفُهُ۔ الْقُرْآنُ اِى قَرَأَهُ بِأَدَاءِ الْحُرُوفِ وَحِفْظِ الْوُقُوفِ آهَسْتَهُ آهَسْتَهُ
خوبصورت کر کے ادا کرنا، اظہار حروف اور وقوف کا خیال رکھ کر پڑھنا۔
راوی حدیث سیدہ حفصہ بنت عمر رضی اللہ عنہما کا مختصر تعارف:

اس حدیث کی راویہ اُمّ المؤمنین سیدہ حفصہ بنت عمر رضی اللہ عنہما ہیں ذیل میں ان کے تذکار درج ہیں۔
اُمّ المؤمنین سیدہ حفصہ بنت عمر بن الخطاب العدویہ رضی اللہ عنہما، آپ بعثت نبوی علیٰ صاحبہم التحیة والسلام سے پانچ
سال پہلے پیدا ہوئیں، یہ خنیس بن حذافہ کے عقد میں تھیں، خنیس غزوہ بدر کے بعد فوت ہو گئے۔ بخاری، کتاب
الزکاح میں روایت ہے کہ خنیس بن حذافہ جب فوت ہوئے تو سیدنا عمر بن خطاب رضی اللہ عنہ نے اپنی بیٹی کے عقد کے لیے
سیدنا عثمان بن عفان رضی اللہ عنہ سے رابطہ کیا۔ انہوں نے فرمایا: میں ان دنوں نکاح کے لیے اپنے آپ کو آمادہ نہیں پاتا۔
پھر انہوں نے سیدنا ابوبکر صدیق رضی اللہ عنہ سے بات کی تو انہوں نے کوئی جواب نہ دیا۔ بعد ازاں اللہ تعالیٰ کے نبی جناب
محمد رسول اللہ ﷺ کے ہاں سے پیغام آ گیا تو سیدنا عمر رضی اللہ عنہ نے آپ ﷺ سے اپنی بیٹی کا عقد کر لیا۔
ان کے فضائل و مناقب بہت ہیں۔ ۴۵ھ کو ساٹھ سال کی عمر میں فوت ہوئیں۔ مروان نے ان کی نماز جنازہ

پڑھائی۔ ان سے تقریباً ۶۰ احادیث مروی ہیں۔

نبی اکرم ﷺ سے براہ راست روایت کرنے کے علاوہ بواسطہ سیدنا عمر بن خطاب رضی اللہ عنہ بھی احادیث نقل فرماتی ہیں۔ آپ سے روایت لینے والوں میں عبداللہ بن عمر رضی اللہ عنہما، حمزہ بن عبداللہ بن عمر اور صفیہ بنت عبید وغیرہم کے نام ملتے ہیں۔

قیام اللیل میں قرأت کا انداز:

اس حدیث سے ثابت ہوتا ہے کہ نماز میں قرأت کی ترتیل اچھی عمدہ اور مستحب ہے۔ یہ بھی ثابت ہوا کہ اگر پوری سورت ایک ہی رکعت میں پڑھی جائے تو یہ کہیں سے کچھ آیات پڑھنے یا سورت کا کچھ حصہ پڑھنے سے بہتر ہے۔ ایک سورت کو دو رکعتوں میں تقسیم کر کے پڑھنا بھی سنت مطہرہ سے ثابت ہے۔^① امام ابو عیسیٰ ترمذی رضی اللہ عنہما اس حدیث کے ذیل میں ابواب الصلوٰۃ میں فرماتے ہیں کہ ”رسول اکرم ﷺ سے مروی ہے کہ آپ ﷺ رات کو بیٹھ کر نماز پڑھتے جب اندازاً قرأت سے تمیں چالیس آیات باقی رہ جاتیں تو کھڑے ہو جاتے اور قرأت کرتے اور پھر رکوع کرتے پھر دوسری رکعت میں پہلی رکعت کی طرح کرتے۔“ اور یہ بھی مروی ہے کہ ”آپ ﷺ بیٹھ کر نماز شروع کرتے جب قرأت کھڑے ہو کر کرتے تو رکوع اور سجدہ کی طرف کھڑے ہوتے ہی جھکتے اور جب بیٹھ کر قرأت کرتے تو رکوع اور سجدہ بھی بیٹھے بیٹھے ہی کرتے۔“ امام ابو عیسیٰ ترمذی فرماتے ہیں: امام احمد بن حنبل اور امام اسحاق فرماتے ہیں کہ عمل دونوں حدیثوں پر درست ہے گویا کہ ان کے نزدیک یہ دونوں حدیثیں صحیح اور قابل عمل ہیں۔^②

حضور ﷺ اپنے آخری ایام میں اکثر بیٹھ کر نوافل پڑھتے تھے:

۴۰-۲۲: حَدَّثَنَا الْحَسَنُ بْنُ مُحَمَّدٍ الزَّعْفَرَانِيُّ ، حَدَّثَنَا الْحَجَّاجُ بْنُ مُحَمَّدٍ ، عَنِ ابْنِ جُرَيْجٍ ، قَالَ: أَخْبَرَنِي عُمَانُ بْنُ أَبِي سُلَيْمَانَ ، أَنَّ أَبَا سَلَمَةَ.....
أَخْبَرَهُ أَنَّ عَائِشَةَ أَخْبَرَتْهُ: أَنَّ النَّبِيَّ صَلَّى
اللَّهُ عَلَيْهِ وَسَلَّمَ لَمْ يَمُتْ حَتَّى كَانَ أَكْثَرَ
صَلَاتِهِ وَهُوَ جَالِسٌ .
ام المؤمنین سیدہ عائشہ صدیقہ رضی اللہ عنہا نے خبر دی کہ نبی اکرم ﷺ (اپنے آخری ایام میں) وفات سے قبل نقلی نماز اکثر بیٹھ کر پڑھا کرتے تھے۔

تخریج: صحیح مسلم، کتاب صلاة المسافرين، باب جواز النافلة قائماً وقاعداً (۱/۱۱۶ برقم ۵۰۶)، سنن نسائی، کتاب قیام اللیل (۳/۱۶۵۵)۔

① سنن نسائی، کتاب الافتتاح، باب القراءة في المغرب بـ (المصن)، حدیث: ۹۹۲۔

② سنن ترمذی، کتاب الصلاة، باب ما جاء فيمن يتطوع جالساً، تحت رقم الحدیث: ۳۷۳، ص ۴۸۲۔

تشریح: یہ سلسلہ سید الانبیاء ﷺ کی وفات سے ایک یا دو سال قبل اس وقت شروع ہوا جب آپ کے بدن مبارک میں ضعف آچکا تھا۔ کمزوری کی وجہ سے آپ ﷺ زیادہ دیر کھڑے نہیں ہو سکتے تھے لہذا اکثر نفلی عبادات بیٹھ کر فرماتے۔ واللہ اعلم۔

سنن رواتب کی تعداد:

۴۰-۲۳: حَدَّثَنَا أَحْمَدُ بْنُ مَنِيعٍ ، ثنا إِسْمَاعِيلُ بْنُ إِبرَاهِيمَ ، عَنْ أَيُّوبَ ، عَنْ نَافِعٍ
عَنْ ابْنِ عُمَرَ رَضِيَ اللَّهُ عَنْهُمَا قَالَ: صَلَّيْتُ مَعَ رَسُولِ اللَّهِ ﷺ رَكَعَتَيْنِ قَبْلَ الظُّهْرِ وَرَكَعَتَيْنِ بَعْدَهَا وَرَكَعَتَيْنِ بَعْدَ الْمَغْرِبِ فِي بَيْتِهِ وَرَكَعَتَيْنِ بَعْدَ الْعِشَاءِ فِي بَيْتِهِ .
”سیدنا ابن عمر رضی اللہ عنہما سے روایت ہے وہ فرماتے ہیں کہ میں نے نبی اکرم ﷺ کے ساتھ (آپ کے گھر میں) ظہر سے قبل دو رکعت اور ظہر کے بعد بھی دو رکعت نماز ادا کی۔ اور دو رکعت مغرب کے بعد اور دو رکعت عشاء کے بعد آپ ﷺ کے گھر میں ادا کیں۔“

تخریج: صحیح بخاری، کتاب التہجد، باب الرکعتین قبل الظہر (۳ / ۱۱۷۲)، صحیح مسلم، صلوٰۃ المسافرین، باب فضل السنن الراتبۃ قبل الفرائض: (۱ / ۱۰۴، رقم: ۵۰۴)۔

تشریح: اس روایت کے الفاظ صحیح بخاری میں یوں ہیں:

((كَانَ يُصَلِّي قَبْلَ الظُّهْرِ رَكَعَتَيْنِ وَكَانَ لَا يُصَلِّي بَعْدَ الْجُمُعَةِ حَتَّى يَنْصَرِفَ فَيُصَلِّي فِي بَيْتِهِ رَكَعَتَيْنِ .))

”کہ آپ ﷺ ظہر سے پہلے دو رکعت پڑھتے اور نماز جمعہ کے بعد کچھ نہ پڑھتے حتیٰ کہ جب گھر تشریف لاتے تو اپنے گھر میں دو رکعت پڑھتے۔“

اس حدیث سے ثابت ہوا کہ نفل نماز مسجد میں بھی جائز ہے اور گھر میں بھی۔ مگر ایک دوسری حدیث کے پیش نظر گھر میں زیادہ افضل ہے۔ ((أَفْضَلُ الصَّلَاةِ الْمَرْءِ فِي بَيْتِهِ إِلَّا الْمَكْتُوبَةَ .)) ①
”فرائض کے علاوہ آدمی کی افضل ترین نماز گھر میں نماز پڑھنا ہے۔“

نماز صبح کی سنتیں مختصر پڑھنا:

۴۰-۲۴: حَدَّثَنَا أَحْمَدُ بْنُ مَنِيعٍ ، ثنا إِسْمَاعِيلُ بْنُ إِبرَاهِيمَ ، ثنا أَيُّوبَ ، عَنْ نَافِعٍ

عَنْ ابْنِ عُمَرَ رَضِيَ اللَّهُ عَنْهُمَا قَالَ ابْنُ عُمَرَ حَدَّثَنِي حَفْصَةُ: أَنَّ رَسُولَ اللَّهِ كَانَ يُصَلِّي رَكَعَتَيْنِ حِينَ يَطْلُعُ الْفَجْرُ وَيَنَادِ الْمَنَادُ قَالَ أَيُّوبُ وَارَاهُ قَالَ خَفِيفَتَيْنِ .

”سیدنا ابن عمر رضی اللہ عنہما فرماتے ہیں مجھے اُمّ المؤمنین سیدہ حفصہ رضی اللہ عنہا نے بیان کیا کہ جب فجر طلوع ہو جاتی اور مؤذن اذان کہتا تو اللہ کے رسول صلی اللہ علیہ وسلم دو رکعت نماز ادا فرماتے۔ راوی ایوب کہتے ہیں میرا خیال ہے کہ انھوں نے خفیفتین بھی کہا، یعنی ہلکی ہلکی دو رکعت پڑھتے۔“

تخریج: صحیح بخاری، کتاب الاذان، باب الاذان بعد الفجر: (۲/ ۶۱۸) و کتاب التہجد: (۱۳/ ۱۱۷۳، ۱۱۸۱)، صحیح مسلم، کتاب صلاة المسافرين، باب استحباب رکعتی الفجر والحث علیہما: (۸۷/ ۱)، ۹۰، برقم: (۵۰۰)۔

تشریح:

یہ دو رکعتیں نماز صبح سے پہلے کی ہیں۔ یہ دو رکعتیں آپ صلی اللہ علیہ وسلم کو بڑی محبوب تھیں۔ اور ان پر بڑے تاثر سے عمل کرتے تھے۔ اگرچہ ہلکی پھلکی قرأت کرتے۔ صحیح مسلم میں ہے کہ آپ ان دو رکعتوں میں اخلاص کی دوسورتیں پڑھتے، یعنی: ﴿قُلْ يَا أَيُّهَا الْكٰفِرُونَ﴾ اور ﴿قُلْ هُوَ اللّٰهُ أَحَدٌ﴾^۱ اور یہ بھی مروی ہے کہ ”بہت اچھی وہ دو سورتیں ہیں جو صبح کی دو رکعتوں میں پڑھی جاتی ہیں، ایک ﴿قُلْ يَا أَيُّهَا الْكٰفِرُونَ﴾ اور دوسری ﴿قُلْ هُوَ اللّٰهُ أَحَدٌ﴾ ہیں۔“^۲

اُمّ المؤمنین سیدہ عائشہ صدیقہ رضی اللہ عنہا فرماتی ہیں کہ ”نبی اکرم صلی اللہ علیہ وسلم صبح کی سنتوں کا اتنا خیال رکھتے جتنا کسی اور نفلی نماز کا خیال نہ کرتے۔“^۳ صحیح مسلم میں حدیث ہے کہ آپ صلی اللہ علیہ وسلم نے فرمایا: ”یہ دو رکعت مجھے تمام دنیا سے زیادہ محبوب ہیں۔“^۴

سنن مؤکدہ آٹھ رکعت (بروایت ابن عمر رضی اللہ عنہما):

۴-۲۵: حَدَّثَنَا قُتَيْبَةُ بْنُ سَعِيدٍ، ثَنَا مَرْوَانُ بْنُ مُعَاوِيَةَ الْفَزَارِيُّ، عَنْ جَعْفَرِ بْنِ بُرْقَانَ، عَنْ مَيْمُونِ بْنِ مِهْرَانَ.....

۱ صحیح مسلم، کتاب صلاة المسافرين، باب استحباب سنة رکعتی الفجر، حدیث: ۷۲۶۔

۲ سنن ابن ماجہ، کتاب اقامة الصلوات، باب ما جاء فيما یقرأ فی الرکعتین قبل الفجر، حدیث: ۱۱۵۰۔ صحیح ابن حبان (۲۴۶۱)۔ شعب الایمان للبیہقی (۲۵۵۶)۔

۳ صحیح بخاری، کتاب التہجد، باب تعاهد رکعتی الفجر، حدیث: ۱۱۶۹۔ صحیح مسلم، کتاب صلاة المسافرين باب استحباب سنتہ رکعتی الفجر، حدیث: ۷۲۴/۹۴۔

۴ صحیح مسلم، کتاب صلاة المسافرين، باب استحباب سنتہ رکعتی الفجر، حدیث: ۷۲۵۔

”سیدنا ابن عمر رضی اللہ عنہما فرماتے ہیں: میں نے اللہ کے رسول ﷺ سے آٹھ رکعتیں یاد رکھیں۔ دو رکعت ظہر سے پہلے، دو اس کے بعد، دو رکعت مغرب کے بعد اور دو عشاء کے بعد۔ سیدنا ابن عمر رضی اللہ عنہما فرماتے ہیں: مجھے (اُمّ المؤمنین سیدہ) حفصہ رضی اللہ عنہا نے صبح کی دو رکعتیں بیان کی ہیں جب کہ میں ان کو نبی اکرم ﷺ کی طرف سے خیال نہیں کرتا۔“

عَنْ ابْنِ عُمَرَ رَضِيَ اللَّهُ عَنْهُمَا قَالَ: حَفِظْتُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ ثَمَانِي رَكَعَاتٍ: رَكَعَتَيْنِ قَبْلَ الظُّهْرِ، وَرَكَعَتَيْنِ بَعْدَهَا، وَرَكَعَتَيْنِ بَعْدَ الْمَغْرَبِ، وَرَكَعَتَيْنِ بَعْدَ الْعِشَاءِ. قَالَ ابْنُ عُمَرَ: وَحَدَّثَنِي حَفْصَةُ بَرَكْعَتَيْ الْغَدَاةِ وَلَمْ أَكُنْ أَرَاهُمَا مِنَ النَّبِيِّ صَلَّى اللَّهُ عَلَيْهِ وَسَلَّمَ.

تخریج: اس حدیث کے دو حصے ہیں۔ سیدنا ابن عمر رضی اللہ عنہما کا قول اور اُمّ المؤمنین سیدہ حفصہ رضی اللہ عنہا کا قول۔ اول الذکر صحیح بخاری، کتاب التہجد، باب الركعتين قبل الظهر (۱۸۰ / ۳)، صحیح مسلم، کتاب صلاة المسافرين، باب فضل السنن الراجعة میں ہے اور سیدہ حفصہ رضی اللہ عنہا کا قول بیان کرنے میں امام ترمذی متفرد ہیں۔ شمائل ترمذی کی سند کے تمام راوی ثقہ ہیں، سوائے جعفر بن برقان کے اور ان کے متعلق حافظ ابن حجر عسقلانی رضی اللہ عنہ ”تقریب“ میں فرماتے ہیں ”صُدُوقٌ يَهُمُّ“ کہ یہ صدوق ہے اور وہم میں مبتلا ہو جاتا ہے۔ سیدنا ابن عمر رضی اللہ عنہما کی روایت صحیح بخاری، سنن ترمذی اور مسند احمد بن حنبل میں دس رکعتوں کے الفاظ سے بھی مروی ہے۔

تشریح: مغرب کے بعد کی دو رکعت پڑھنا بھی سنت ہے، ان دو رکعتوں کو جلدی ادا کرنا چاہیے، کیوں کہ مسند زین میں روایت ہے کہ جس نے مغرب کی نماز ادا کی پھر کلام کرنے سے پہلے دو رکعت پڑھیں تو اس کی نماز علیین میں اٹھائی جاتی ہے۔^①

”فَلَمْ أَكُنْ أَرَاهُمَا“ یعنی صبح کی سنتیں میں نے خود نبی اکرم ﷺ سے نہیں دیکھیں بلکہ میری بہن سیدہ حفصہ رضی اللہ عنہا نے مجھے بتائیں۔ سیدنا ابن عمر رضی اللہ عنہما کا یہ قول حضرت حفصہ رضی اللہ عنہا کے بتانے سے پہلے کے متعلق ہے۔ دوسری روایت میں ہے کہ میں نے خود آپ ﷺ کو دیکھا۔ یہ بعد کی بات ہے۔

یہاں اس روایت میں کہا کہ ان دو رکعتوں کو میں نے نبی اکرم ﷺ سے نہیں دیکھا کیوں کہ آپ انھیں گھر میں پڑھتے تھے۔ صحیح بخاری کے الفاظ ہیں کہ یہ ایسا وقت ہوتا جس میں میں آپ ﷺ کے پاس نہ جاتا تھا۔^②

① مشکاة المصابیح (۱۸۴)۔ عن مکحول مرسلًا. قیام اللیل مروزی (ص: ۳۱)۔ یہ روایت ابوصالح کاتب اللیث کے ضعیف اور مرسل ہونے کی وجہ سے ضعیف ہے۔

② صحیح بخاری، کتاب التہجد (التطوع)، باب التطوع بعد المكتوبة، حدیث: ۱۱۷۳، ۱۱۸۰۔ Free downloading facility of Videos, Audios & Books for DAWAH purpose only, From Islamic Research Centre Rawalpindi

سنت مؤکدہ دس رکعات (بروایت عائشہ رضی اللہ عنہا):

۴۰-۲۶: حَدَّثَنَا أَبُو سَلَمَةَ يَحْيَى بْنُ خَلْفٍ، ثَنَا بَشْرُ بْنُ الْمُفَضَّلِ، عَنْ خَالِدِ الْحَدَّاءِ.....
 عَنْ عَبْدِ اللَّهِ بْنِ شَقِيقٍ قَالَ: سَأَلْتُ
 عَائِشَةَ رَضِيَ اللَّهُ عَنْهَا عَنْ صَلَاةِ النَّبِيِّ صَلَّى اللَّهُ
 عَلَيْهِ وَسَلَّمَ قَالَتْ: كَانَ يُصَلِّي قَبْلَ
 الظُّهْرِ رَكَعَتَيْنِ وَبَعْدَهَا رَكَعَتَيْنِ وَبَعْدَ
 الْمَغْرِبِ رَكَعَتَيْنِ وَبَعْدَ الْعِشَاءِ رَكَعَتَيْنِ
 وَقَبْلَ الْفَجْرِ ثَلَاثِينَ.

”عبداللہ بن شقیق کہتے ہیں میں نے ام المؤمنین سیدہ عائشہ رضی اللہ عنہا سے نبی اکرم ﷺ کی نماز کے متعلق پوچھا تو انھوں نے فرمایا: آپ ﷺ نمازِ ظہر سے پہلے دو رکعت، ظہر کے بعد دو رکعت، نمازِ مغرب کے بعد دو رکعت، عشاء کے بعد دو رکعت اور نمازِ فجر سے پہلے دو رکعت پڑھا کرتے تھے۔“

تخریج: صحیح مسلم، کتاب صلاة المسافرين، باب جواز النافلة قائماً وقاعداً: (۱/ ۱۰۵)، رقم: ۵۰۴ (سنن أبي داؤد، کتاب الصلوة: (۱/ ۱۲۵۱)، سنن الترمذی، ابواب الصلوة: (۲/ ۴۳۲)، مسند احمد بن حنبل: (۶/ ۳۰-۲۱۶).

سنت نمازیں چودہ رکعات (بروایت علی رضی اللہ عنہ)

۴۰-۲۷: حَدَّثَنَا مُحَمَّدُ بْنُ الْمُثَنَّى، ثَنَا مُحَمَّدُ بْنُ جَعْفَرٍ، حَدَّثَنَا شُعْبَةُ، عَنْ أَبِي إِسْحَقَ.....
 قَالَ سَمِعْتُ عَاصِمَ بْنَ ضَمْرَةَ، يَقُولُ:
 سَأَلْنَا عَلِيًّا..... كَرَّمَ اللَّهُ وَجْهَهُ..... عَنْ
 صَلَاةِ رَسُولِ اللَّهِ صَلَّى اللَّهُ عَلَيْهِ
 وَسَلَّمَ مِنَ النَّهَارِ قَالَ: فَقَالَ: إِنَّكُمْ لَا
 تُطِيقُونَ ذَلِكَ قَالَ: فَقُلْنَا: مَنْ أَطَاقَ
 ذَلِكَ مِنَّا فَصَلَّى فَقَالَ: كَانَ إِذَا كَانَتْ
 الشَّمْسُ مِنْ هَاهُنَا كَهَيْئَتِهَا مِنْ هَاهُنَا
 عِنْدَ الْعَصْرِ صَلَّى رَكَعَتَيْنِ وَإِذَا كَانَتْ
 الشَّمْسُ مِنْ هَاهُنَا كَهَيْئَتِهَا مِنْ هَاهُنَا
 عِنْدَ الظُّهْرِ صَلَّى أَرْبَعًا وَيُصَلِّي قَبْلَ
 الظُّهْرِ أَرْبَعًا وَبَعْدَهَا رَكَعَتَيْنِ وَقَبْلَ
 الْعَصْرِ أَرْبَعًا يُفْضِلُ بَيْنَ كُلِّ رَكَعَتَيْنِ

”عاصم بن ضمہ کہتے ہیں ہم نے سیدنا علی المرتضیٰ رضی اللہ عنہ سے اللہ کے رسول ﷺ کی دن کے وقت کی نماز کے بارے میں پوچھا تو انھوں نے فرمایا: تم اس کی طاقت نہیں رکھ سکتے۔ ہم نے کہا جو ہم میں سے اس کی طاقت رکھے گا، پڑھ لے گا (آپ بتائیں تو سہی) چنانچہ حضرت علی رضی اللہ عنہ نے فرمایا: سورج مشرق میں جب ایسے ہوتا جیسا کہ عصر کے وقت مغرب کی طرف ہوتا ہے تو اللہ کے رسول ﷺ دو رکعت نماز ادا فرماتے، اور جب سورج مشرق میں ایسے ہوتا جیسا کہ ظہر کے وقت مغرب کی طرف ہوتا ہے تو چار رکعتیں پڑھتے، اسی طرح عصر سے پہلے چار رکعتیں پڑھتے، ہر دو رکعت میں مقرب فرشتوں، نبیوں ان کے پیروکار ایمانداروں اور عام مسلمانوں پر سلام سے فصل و فرق کرتے۔“

بِالتَّسْلِيمِ عَلَى الْمَلَائِكَةِ الْمُقَرَّبِينَ
وَالنَّبِيِّينَ وَالْمُرْسَلِينَ وَمَنْ تَبِعَهُمْ مِنْ
الْمُؤْمِنِينَ وَالْمُسْلِمِينَ .

تخریج: یہ حدیث حسن ہے۔ سنن ترمذی، ابواب الصلوٰۃ، باب کیف كان تطوع النبی ﷺ بالنهار:

(۲/۴۲۴، ۴۲۹، ۵۹۸، ۵۹۹)، سنن النسائی، کتاب الامامة: (۲/ ۱۲۰)، سنن ابن ماجه، کتاب امامة

الصلاة (۱/ ۱۱۶۱)، مسند أحمد بن حنبل: (۱/ ۸۵، ۱۴۳، ۱۴۷، ۱۶۰)، زوائد المسند لعبد الله بن

أحمد (۱/ ۱۴۲، ۱۴۳، ۱۴۶) صحیح ابن خزيمة (۱۲/۱)۔

نمازِ چاشت اور اوایین کا ذکر:

اس حدیث میں نمازِ چاشت اور نمازِ اوایین کا تذکرہ بھی ہے۔ نمازِ چاشت کا وقت وہ ہے جب سورج ابھی طلوع ہوا ہو اور اس وقت اس کا رنگ غروب ہونے والے سورج کی طرح ہو جاتا ہے۔

حدیث الباب کا دوسرا ٹکڑا ”صلاة الاوابین“ کا بیان ہے، جس کے متعلق صحیح مسلم میں ہے کہ ((صَلَاةُ
الْاَوَابِئِنَ حِيْنَ تَرْمَضُ الْفِصَالُ)) ❶..... یعنی صلاة الاوابین کا وقت اس وقت ہوتا ہے جب اوٹنی کے
بچے کے پاؤں سخت دھوپ میں جھلنے لگیں۔

ظہر سے قبل چار رکعتیں اور ظہر کے بعد دو رکعتیں پڑھنا: یہ اللہ کے رسول ﷺ کی سنت ہے۔ صحیح مسلم میں
سیّدہ عائشہ رضی اللہ عنہا سے مروی ہے کہ آپ ﷺ ظہر سے قبل چار رکعتیں گھر میں پڑھتے تھے۔ اسی طرح صحیح بخاری و مسلم
میں ہے کہ آپ ﷺ ظہر سے قبل کی چار رکعتیں کبھی نہ چھوڑتے۔ اس ضمن میں سیّدنا ابن عمر اور سیّدہ عائشہ صدیقہ رضی اللہ عنہا
سے نمازِ ظہر سے قبل دو رکعت پڑھنا بھی مذکور ہے تو حدیث الباب اور ان روایات میں کوئی تعارض نہیں کیوں کہ ثقہ راوی کی
زیادت قبول ہوتی ہے یہ بھی ہو سکتا ہے کہ چار رکعتوں والی روایت کو گھر پر اور دو رکعت والی روایت کو مسجد پر محمول کیا جائے۔
جیسا کہ مسند أحمد بن حنبل اور سنن ابی داؤد میں سیّدہ عائشہ صدیقہ رضی اللہ عنہا سے مروی ہے کہ آپ ﷺ گھر سے چار رکعت
پڑھ کر نکلتے۔ اس لیے ان چار رکعت کو سنت ظہر اور دو کو تحیۃ المسجد پر بھی محمول کیا جاسکتا ہے۔ عصر سے قبل چار رکعت
پڑھنا: اس حدیث سے یہ بھی ثابت ہوا کہ آپ ﷺ عصر سے قبل بھی چار رکعت پڑھتے تھے۔ یاد رہے کہ یہ چار رکعت
مستحب ہے، سنت راتبہ اور مؤکدہ نہیں ہے۔ جیسا کہ ایک حدیث میں ہے: ((رَحِمَ اللّٰهُ اِمْرًا صَلَّى قَبْلَ الْعَصْرِ
اَرْبَعًا)) کہ ”اللہ تعالیٰ اس شخص پر رحم کرے جو نمازِ عصر سے پہلے چار رکعت پڑھتا ہے۔“

باب ماجاء فى عبادة رسول الله صلى الله عليه وسلم كمل هو۔ والحمد لله على ذلك

نمازِ صُحیٰ (چاشت) کا بیان

(اس باب میں نواحدیث ہیں)

صُحیٰ: چاشت گاہ، یہ قرئی کی طرح صُحُوۃ کی جمع ہے، جیسا کہ قَرَبَہ کی جمع قُرَی آتی ہے۔ صُحُوۃ اول النہار کو کہتے ہیں۔ ”الصُّحیٰ اِسْمٌ لِّزَمَنِ مَخْصُوصٍ“ کہ مخصوص وقت کا نام صُحیٰ ہے یہ وقت سورج کے بلند ہونے سے لے کر زوال آفتاب تک ہوتا ہے۔

اس باب میں امام ترمذی رحمۃ اللہ علیہ نے رسول اکرم صلی اللہ علیہ وسلم کی نمازِ چاشت کی ادائیگی کا ذکر کیا ہے کہ آپ یہ نماز کس وقت پڑھتے اور کتنی رکعات ادا فرماتے تھے۔ یہ نماز پڑھنا مستحب ہے، سنت مؤکدہ اور لازمی کام نہیں ہے۔ چار رکعتوں سے لے کر بارہ رکعت تک کی یہ عبادت کبھی نبی اکرم صلی اللہ علیہ وسلم نے پڑھنا شروع کی تو پڑھتے ہی گئے مسلسل کئی کئی دن اس کی ادائیگی سید کائنات کا عمل مبارک رہی اور کبھی اس نماز کو چھوڑا تو چھوڑتے ہی چلے گئے، مسلسل کئی کئی روز سید الانبیاء صلی اللہ علیہ وسلم اسے ادا نہ فرماتے۔ جس سے معلوم ہوتا ہے کہ اس کی مشروعیت بطور سنت مؤکدہ و راتبہ کے نہیں ہے بلکہ مستحبات و مندوبات میں اس کا شمار ہوتا ہے۔ جیسا کہ پیش آمدہ احادیث و روایات سے معلوم ہوگا۔ ان شاء اللہ تعالیٰ۔

چاشت نماز کے بارے میں کتب احادیث و فقہ میں جہاں استنباطی حکم ملتا ہے، وہاں یہ بھی ملتا ہے کہ سیدنا عبداللہ بن عمر رضی اللہ عنہما نمازِ چاشت کو بدعت قرار دیتے تھے۔^① یہ محض اس لیے ہے کہ ان کو اس کا علم نہیں ہو سکا۔ صحیح بخاری میں ہے کہ ”کسی نے ان سے پوچھا کہ کیا آپ نمازِ چاشت پڑھتے ہیں؟ انھوں نے کہا: نہیں۔ پھر پوچھا گیا: کیا آپ کے والد محترم (سیدنا عمر رضی اللہ عنہ بن خطاب) پڑھتے تھے؟ ابن عمر رضی اللہ عنہما نے فرمایا: نہیں۔ پھر دریافت کیا گیا کہ کیا سیدنا ابوبکر رضی اللہ عنہ پڑھتے تھے؟ انھوں نے کہا: نہیں۔ پھر پوچھا گیا: اور نبی اکرم صلی اللہ علیہ وسلم؟ تو ابن عمر رضی اللہ عنہما نے فرمایا: میرے خیال میں آپ صلی اللہ علیہ وسلم بھی نہیں پڑھتے تھے۔“^② اس سے معلوم ہوتا ہے کہ انھیں یہ حدیث نہیں مل

① صحیح بخاری، کتاب العمرة، باب کم اعتمر النبی صلی اللہ علیہ وسلم، حدیث: ۱۷۷۵۔ صحیح مسلم، کتاب الحج،

حدیث: ۱۲۵۵/۲۲۰۔

② صحیح بخاری، کتاب التہجد، باب صلاة الصُحیٰ فی السفر، حدیث: ۱۱۷۵۔

سکی۔ واللہ اعلم۔ نماز چاشت کا ثبوت متواتر احادیث سے معلوم ہے، نبی اکرم ﷺ سے تقریباً ۲۵ صحابہ کرام رضی اللہ عنہم نے نماز چاشت نقل کی ہے، تمام کے تمام کہتے ہیں کہ آپ ﷺ نماز چاشت پڑھتے تھے۔ امام ابو زرہ رضی اللہ عنہ فرماتے ہیں: یہ مسئلہ بہت ساری صحیح اور مشہور روایات سے ثابت ہے۔ امام طبری رضی اللہ عنہ فرماتے ہیں کہ اس نماز کے ثبوت میں احادیث و آثار درجہ تو اتر تک پہنچے ہوئے ہیں۔

سیدنا ابو زرہ رضی اللہ عنہ فرماتے ہیں، نبی اکرم ﷺ نے فرمایا: ”ابن آدم کے ہر جوڑ پر صدقہ لازم ہوتا ہے، تو اس کی ہر تسبیح، تحمید، تہلیل اور تکبیر، امر بالمعروف اور نہی عن المنکر صدقہ ہے اور ان سب سے دو رکعت نماز چاشت کافی ہے۔“ ①

سیدنا ابو ہریرہ رضی اللہ عنہ فرماتے ہیں: مجھے میرے دوست (جناب محمد رسول اللہ ﷺ) نے تین چیزوں کا حکم دیا۔ (۱) ہر مہینے میں تین دن کے روزے رکھنا۔ (۲) چاشت کی (کم از کم) دو رکعت نماز پڑھنا۔ (۳) سونے سے پہلے وتر پڑھنا۔ ②

سیدنا ابو درداء رضی اللہ عنہ فرماتے ہیں مجھے میرے دوست (جناب محمد رسول اللہ ﷺ) نے تین چیزوں کا حکم دیا کہ جب تک زندہ رہوں، ان پر عمل کروں۔ (۱) ہر مہینے میں تین روزے رکھوں۔ (۲) نماز چاشت پڑھوں۔ (۳) اور سونے سے پہلے وتر پڑھوں۔ ③

اسی طرح کی روایت سیدنا عبدالرحمن بن عوف رضی اللہ عنہ سے بھی مروی ہے۔
نماز چاشت کی رکعتیں؟

۱-۴۱: حَدَّثَنَا مُحَمَّدُ بْنُ غِيْلَانَ، ثنا أَبُو دَاوُدَ الطَّيَالِسِيُّ، أَنَا شُعْبَةُ.....

عَنْ يَزِيدَ الرِّشَكِ قَالَ: سَمِعْتُ مُعَاذَةَ قَالَتْ: قُلْتُ لِعَائِشَةَ رَضِيَ اللَّهُ عَنْهَا أَكَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضُّحَى؟ قَالَتْ: نَعَمْ، أَرْبَعُ رَكَعَاتٍ وَيَزِيدُ مَا شَاءَ اللَّهُ عَزَّ وَجَلَّ.

”یزید الرشک رضی اللہ عنہ کہتے ہیں میں نے معاذہ سے سنا وہ فرماتی تھی کہ میں نے ام المؤمنین سیدہ عائشہ صدیقہ رضی اللہ عنہا سے عرض کیا کہ کیا نبی اکرم ﷺ نماز چاشت پڑھتے تھے؟ انھوں نے فرمایا: ہاں! چار رکعتیں پڑھتے، اور جتنی اللہ تعالیٰ کی مشیت ہوتی آپ ﷺ زیادہ بھی پڑھتے۔“

① صحیح مسلم، کتاب صلاة المسافرين، باب استحباب صلاة الضحى، حدیث: ۷۲۰.

② صحیح بخاری، کتاب التہجد، باب صلاة الضحى فى الحضر، حدیث: ۱۱۷۸۔ صحیح مسلم، کتاب صلاة المسافرين، باب استحباب صلاة الضحى، حدیث: ۷۲۱.

③ صحیح مسلم، کتاب صلاة الضحى، باب استحباب صلاة الضحى، حدیث: ۷۲۲.

تخریج: صحیح مسلم، کتاب صلاة المسافرين، باب استحباب صلاة الضحی: (۱ / ۷۸، رقم: ۴۹۷) سنن ابن ماجہ، کتاب الاقامة: (۱ / ۱۳۸۱)۔ السنن الكبرى للبيهقي (۳ / ۱۴۷)، مسند أبي داؤد طرابلسی (۱۵۷۱)، مسند أحمد بن حنبل: (۱ / ۹۵، ۱۲۰، ۱۲۴، ۱۶۸، ۲۶۵)۔

یزید بن ابی یزید الرشک کا تعارف:

راوی حدیث: اس حدیث کے راوی یزید الرشک ہیں، جن کا مکمل نام یزید بن ابی یزید الضبعی ہے۔ رشک ان کا لقب تھا۔ اس لفظ کو جب راء کے کسرہ کے ساتھ پڑھا جائے تو اس کا معنی ”کبیر اللحمیہ“ بڑی اور گھنی ڈاڑھی والا ہے، مراد یہ ہے کہ ان کی ڈاڑھی بڑی اور گھنی تھی، حتیٰ کہ ابن الجوزی نے لکھا ہے کہ ایک مرتبہ اس کی داڑھی میں بچھو گھس گیا مگر داڑھی گھنی اور بڑی ہونے کی وجہ سے نکل نہ سکا اور وہیں مر گیا یا تین دن کے بعد نکلا۔ واللہ اعلم۔

رشک کا معنی امام ترمذی رحمۃ اللہ علیہ نے باب الصوم میں قَسَّام بھی لکھا ہے، امام ترمذی رحمۃ اللہ علیہ لکھتے ہیں کہ ”اہل بصری کی لغت میں رشک مال و جائیداد تقسیم کرنے والے کو کہتے ہیں۔“ یہ شخص نہایت دیانت و امانت والا تھا، اور بیت المال کا خزانہ تقسیم کرنے پر مامور تھا، اس لیے اس کو رشک کہا جانے لگا۔ واللہ اعلم۔ انھوں نے عبداللہ بن انس، مطرف بن عبداللہ وغیرہ سے اکتساب فیض کیا۔ ان سے روایت حدیث لینے والوں میں امام شعبہ، معمر، عبدالوارث بن سعید وغیرہ کے نام ملتے ہیں۔

امام أحمد بن حنبل اور امام دوری کے نزدیک صالح الحدیث، ابو زرعہ، ابن ابوقحامہ اور امام ترمذی کے نزدیک ثقہ ہیں۔ ابن منجویہ کہتے ہیں سنہ ۱۳۰ ہجری میں فوت ہو گئے۔

معاذہ بنت عبداللہ عدویہ کا مختصر تعارف:

یزید الرشک یہ روایت معاذہ بنت عبداللہ عدویہ سے بیان کرتے ہیں، ان کی کنیت ام الصہباء معروف تھی۔ ان کا شمار فقہائے مدینہ میں ہوتا ہے، بڑی عالمہ فاضلہ اور ثقہ ثابت تھیں۔ سنہ ۸۳ ہجری میں فوت ہوئیں۔ انھوں نے سیدہ عائشہ صدیقہ، سیدنا علی المرتضیٰ رضی اللہ عنہ سے علم حاصل کیا۔ اور ان سے ابو قلابہ، قتادہ، یزید الرشک، ایوب اور عاصم الاحول رضی اللہ عنہم نے اکتساب فیض کیا۔

تشریح: یہ نماز رسول اللہ صلی اللہ علیہ وسلم چار رکعت ادا فرماتے اور جتنی اللہ تعالیٰ چاہے زیادہ بھی پڑھ لیتے، اس سے زیادہ رکعات کے بارے میں جو روایات آئی ہیں ان میں بارہ رکعات کا ذکر ہے کہ آپ صلی اللہ علیہ وسلم بارہ رکعت سے زیادہ نہ کرتے، کیوں کہ اس سے زائد کسی روایت میں مروی نہیں ہے۔

اُمُّ الْمُؤْمِنِينَ سَيِّدَةُ عَائِشَةُ صَدِيقَةُ أَوَّلِ أُمَّةٍ سَلَّمَ رضی اللہ عنہا سے صاحب قاموں نے صراط مستقیم میں روایت کیا ہے کہ

آپ ﷺ بارہ رکعت نماز چاشت پڑھا کرتے تھے۔

اُمّ درہ رضی اللہ عنہا کہتی ہیں کہ میں نے سیدہ عائشہ رضی اللہ عنہا کو نماز چاشت پڑھتے دیکھا، نیز وہ کہتی تھیں کہ ”میں نے نبی اکرم ﷺ کو صرف چار رکعتیں پڑھتے دیکھا ہے۔“^① یہ عمومیت پر محمول ہوگا کہ آپ اکثر چار رکعت پڑھتے تھے، البتہ کبھی اس سے زیادہ بھی پڑھ لیتے تھے۔ سیدنا ابو ذر رضی اللہ عنہ اور سیدنا ابودرداء رضی اللہ عنہ سے جامع ترمذی میں مرفوعاً مروی ہے کہ ”اللہ تعالیٰ نے فرمایا: اے ابن آدم! تو میرے لیے چار رکعت شروع دن میں ادا کر، میں تجھے آخر دن تک کافی ہو جاؤں گا۔“^②

سیدنا ابو ہریرہ رضی اللہ عنہ فرماتے ہیں: جس نے چاشت کی دو رکعت پر حفاظت کی، اس کے سارے گناہ معاف ہو جائیں گے، خواہ وہ سمندر کی جھاگ کے برابر ہی کیوں نہ ہوں۔^③

نماز چاشت چھ رکعتیں:

۴۱-۲: حَدَّثَنَا مُحَمَّدُ بْنُ الْمُثَنَّى، حَدَّثَنِي حَكِيمُ بْنُ مُعَاوِيَةَ الزِّيَادِيُّ، ثنا زِيَادُ بْنُ عُبَيْدِ اللَّهِ بْنِ الرَّبِيعِ الزِّيَادِيُّ، عَنْ حُمَيْدِ الطَّوِيلِ.....
عَنْ أَنَسِ بْنِ مَالِكٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّي الضُّحَى سِتَّ رَكَعَاتٍ.
”سیدنا انس بن مالک رضی اللہ عنہ فرماتے ہیں کہ نبی اکرم ﷺ نماز چاشت چھ رکعت پڑھتے تھے۔“

تخریج: یہ حدیث اپنے شواہد کے ساتھ صحیح ہے۔ اس کی سند میں حکیم بن معاویہ زیادہ مستور ہے، جیسا کہ تقریب التہذیب میں ہے، اسی طرح زیاد بن عبد اللہ بن ربیع زیادہ مقبول ہے، جس کے پیش نظر یہ حدیث حسن بنتی ہے، لیکن اس کے حجم الاوسط طبرانی میں اور شواہد بھی ہیں، جس سے یہ درجہ صحت کو پہنچ جاتی ہے۔ واللہ اعلم۔

تشریح: یہ اکثر یا غالب طور پر نہیں بلکہ کبھی کبھار ایسا ہوتا کہ آپ ﷺ چھ رکعتیں پڑھتے تھے۔ اکثریتی عمل چار رکعت پڑھنے کا ہے۔ واللہ اعلم۔

نماز چاشت آٹھ رکعتیں:

۴۱-۳: حَدَّثَنَا مُحَمَّدُ بْنُ الْمُثَنَّى، ثنا مُحَمَّدُ بْنُ جَعْفَرٍ، أَنَا شُعْبَةُ، عَنْ عَمْرِو بْنِ مَرَّةٍ.....

① مسند احمد (۱۰۶/۶)۔

② سنن ترمذی، کتاب الوتر، باب ما جاء في صلاة الضحى، حدیث: ۴۷۵۔ وقال: حسن غریب۔

③ سنن ترمذی، کتاب الوتر، باب ما جاء في صلاة الضحى، حدیث: ۴۷۶۔ سنن ابن ماجہ (۱۳۸۲)۔

”عبدالرحمن بن ابی لیلیٰ فرماتے ہیں مجھے سیدہ اُمّ ہانی رضی اللہ عنہا کے علاوہ کسی نے بھی یہ خبر نہیں دی کہ اس نے نبی اکرم ﷺ کو چاشت کی نماز پڑھتے دیکھا ہو۔ انھوں نے (اُمّ ہانی نے) مجھے بتایا کہ رسول اللہ ﷺ فتح مکہ کے دن ان کے گھر آئے تو غسل کیا، پھر آٹھ رکعت نماز پڑھی۔ فرماتی ہیں، میں نے آپ ﷺ کو کبھی اتنی ہلکی نماز پڑھتے نہیں دیکھا، جتنی ہلکی آپ نے اس دن نماز پڑھی، ہاں رکوع اور سجدہ پوری طرح ادا کرتے تھے۔“

عَنْ عَبْدِ الرَّحْمَنِ بْنِ أَبِي لَيْلَى قَالَ: مَا أَخْبَرَنِي أَحَدٌ أَنَّهُ رَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ يُصَلِّي الضُّحَى إِلَّا أُمَّ هَانِيَةَ رَضِيَ اللَّهُ عَنْهَا فَإِنَّهَا حَدَّثَتْ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ بَيْتَهَا يَوْمَ فَتْحِ مَكَّةَ، فَاعْتَسَلَ فَسَبَّحَ ثَمَانَ رُكْعَاتٍ، مَا رَأَيْتُهُ صَلَّى صَلَاةً قَطُّ أَحْفَ مِنْهَا، غَيْرَ أَنَّهُ كَانَ يُتِمُّ الرُّكُوعَ وَالسُّجُودَ.

تخریج: صحیح بخاری، کتاب الصلوة، باب الصلوة فی ثوب واحد (۱/۳۵۷)، و کتاب الحزبية (۶/۳۱۷۱)، و کتاب الأدب (۱۰/۶۱۵۸)، صحیح مسلم، کتاب الحيض (۱/۷۱، ۷۲، ۲۶۶)، و کتاب صلاة المسافرين، باب استحباب صلاة الضحی.

تشریح: ”دَخَلَ بَيْتَهَا يَوْمَ فَتْحِ مَكَّةَ فَاعْتَسَلَ“ فتح مکہ کے دن ان کے گھر میں آئے تو غسل کیا۔ میرک شاہ کہتے ہیں اس سے ظاہر ہوا کہ آپ ﷺ نے اُمّ ہانی رضی اللہ عنہا کے گھر میں غسل فرمایا، جب کہ موطا امام مالک اور صحیح مسلم میں اُمّ ہانی رضی اللہ عنہا سے مروی ہے کہ وہ آپ ﷺ کے گھر گئیں جب کہ آپ ﷺ مکہ کے اوپر والی جانب میں غسل فرما رہے تھے۔ ❶ ان دونوں احادیث میں اس طرح تطبیق ہوگی کہ غسل کا واقعہ مکرر ہوا تھا۔ جیسا کہ صحیح ابن خزیمہ میں مجاہد سے، انھوں نے اُمّ ہانی سے روایت کیا ہے۔ اس میں ہے کہ غسل کے دوران میں سیدنا ابو ذر رضی اللہ عنہ نے پردہ کر رکھا تھا۔ ❷ اور ابو مرہ عن اُمّ ہانی مروی ہے کہ سیدہ فاطمہ رضی اللہ عنہا نے پردہ کر رکھا تھا۔ ❸ اور یہ بھی احتمال ہے کہ آپ ﷺ اُمّ ہانی کے اس گھر میں گئے ہوں جو مکہ کی بالائی جانب میں تھا۔ اس طرح یہ احادیث مستقیم المعنی ہو جاتی ہیں اور ستر کے متعلق یہ بھی ہو سکتا ہے کہ ابتداء میں کسی نے پردہ کیا ہوا اور بعد میں کسی نے۔ واللہ اعلم۔

❶ سیدہ اُمّ ہانی رضی اللہ عنہا کے گھر میں پڑھی جانے والی نماز کے متعلق اختلاف ہے کہ یہ فتح کی خوشی میں تھی یا

❶ صحیح مسلم، کتاب الحيض، باب تستر المغتسل بثوب ونحوه، حدیث: ۳۳۶/۷۱.

❷ صحیح ابن خزیمہ () .

❸ صحیح مسلم، کتاب الحيض، باب تستر المغتسل بثوب ونحوه، حدیث: ۳۳۶.

چاشت کی نماز تھی؟ درست بات یہی ہے کہ یہ نماز چاشت تھی کیوں کہ راوی کے صریح الفاظ ہیں کہ آپ ﷺ نے چاشت کے نفل ادا کیے۔

✽ ”یہ نماز ہلکی پھلکی پڑھی، مگر رکوع و سجود مکمل کیے۔“ یعنی آپ ﷺ قیام، قرأت اور تشهد میں تخفیف کرتے مگر رکوع و سجود مکمل کرتے اور ان میں طمانیت و اعتدال کو اپناتے۔

✽ حدیث انس رضی اللہ عنہ میں مرفوعاً آیا ہے کہ جس نے دو رکعت نماز چاشت پڑھی، وہ غافلوں میں سے شمار نہیں ہوگا اور جس نے چار رکعت نماز چاشت پڑھی وہ قانتین میں سے شمار ہوگا اور جس نے چھ رکعتیں پڑھیں، اس کو وہ اس دن میں کافی ہوں گی، اور جس نے آٹھ رکعتیں پڑھیں، وہ عابدین میں لکھا جائے گا اور جس نے بارہ رکعتیں پڑھ لیں، اس کے لیے جنت میں ایک گھر بنا دیا جائے گا۔^۱ یہ حدیث اگرچہ ضعیف ہے، مگر اس کے سیدنا ابو ذر اور سیدنا ابودرداء رضی اللہ عنہما کی روایت سے شاہد موجود ہیں، جن کی وجہ سے اسے تقویت مل جاتی ہے۔ واللہ اعلم۔

سفر سے واپسی پر نماز چاشت؟

۴-۴: حَدَّثَنَا ابْنُ أَبِي عُمَرَ، ثَنَا وَكِيعٌ، ثَنَا كَهْمَسُ بْنُ الْحَسَنِ.....
عَنْ عَبْدِ اللَّهِ بْنِ شَقِيقٍ قَالَ: قُلْتُ لِعَائِشَةَ رَضِيَ اللَّهُ عَنْهَا: أَكَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضُّحَى؟
قَالَتْ: لَا إِلَّا أَنْ يَجِيءَ مِنْ مَعْبِئِهِ.
”عبداللہ بن شقیق کہتے ہیں میں نے ام المؤمنین سیدہ عائشہ صدیقہ رضی اللہ عنہا سے پوچھا کہ کیا نبی اکرم ﷺ چاشت کی نماز پڑھتے تھے؟ انھوں نے فرمایا: جب سفر سے واپس آتے تو پڑھتے تھے ورنہ نہیں۔“

تخریج: صحیح مسلم، کتاب صلاة المسافرين، باب استحباب صلوة الضحی (۱/ ۷۵، ۷۶، برقم: ۲۹۶، ۲۹۷) سنن أبي داؤد، کتاب التطوع (۲/ ۱۲۹۲)، سنن النسائي، کتاب الصوم (۴/ ۱۵۳، ۲۱۸۳، ۲۱۸۴)، مسند أحمد بن حنبل (۶/ ۱۷۱، ۲۰۶، ۲۱۸).

تشریح: ام المؤمنین سیدہ عائشہ صدیقہ رضی اللہ عنہا کا انکار انکار دوام پر محمول کیا جائے گا، وگرنہ صلوة ضحیٰ آپ ﷺ کی سنت ہے اور نبی کریم ﷺ سے تقریباً ۲۵ صحابہ نے اس کو روایت کیا ہے، بلکہ بعض محدثین نے اس بارے آنے والی روایات کو متواتر کہا ہے۔

① معجم کبیر طبرانی کما فی مجمع الزوائد (۲/ ۲۳۷). عن ابی الدرداء رضی اللہ عنہ. واسنادہ ضعیف. موسیٰ بن یعقوب زعمی راوی ضعیف ہے۔

نمازِ چاشت پڑھنے اور چھوڑنے میں تسلسل:

۴۱-۵: حَدَّثَنَا زِيَادُ بْنُ أَيُّوبَ الْبَغْدَادِيُّ، حَدَّثَنَا مُحَمَّدُ بْنُ رَيْبَعَةَ، عَنْ فُضَيْلِ بْنِ مَرْزُوقٍ، عَنْ عَطِيَّةِ الْعَوْفِيِّ.....

”سیدنا ابوسعید خدری رضی اللہ عنہ سے روایت ہے وہ فرماتے ہیں کہ نبی اکرم ﷺ نمازِ چاشت (اس تسلسل سے) پڑھتے کہ ہم کہتے کہ آپ اسے اب ترک نہیں کریں گے اور کبھی اس کو (اس تسلسل سے) چھوڑتے کہ ہم کہتے کہ آپ اسے اب نہیں پڑھیں گے۔“

عَنْ أَبِي سَعِيدِ الْخُدْرِيِّ رَضِيَ اللَّهُ عَنْهُ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضُّحَى حَتَّى نَقُولَ: لَا يَدْعُهَا وَيَدْعُهَا حَتَّى نَقُولَ: لَا يُصَلِّيَهَا.

تخریج: یہ حدیث ضعیف ہے۔ سنن الترمذی، کتاب الصلوٰۃ، باب ماجاء فی صلاة الضحی (۲/ ۴۷۷)، وقال حدیث حسن غریب۔ مسند أحمد بن حنبل (۳/ ۲۱، ۳۶) تاریخ اصبهان (۱/ ۲۴۴)۔ اس سند میں ایک راوی عطیہ العوفی ضعیف ہے، اس کو امام احمد بن حنبل وغیرہ نے ضعیف قرار دیا ہے۔

زوالِ شمس کے بعد کی چار رکعات:

۴۱-۶: حَدَّثَنَا أَحْمَدُ بْنُ مَنِيعٍ، عَنْ هُشَيْمٍ، أَنَا عُبَيْدَةُ، عَنْ إِبرَاهِيمَ، عَنْ سَهْمِ بْنِ مَنجَابٍ، عَنْ قُرَيْعِ الصَّبِيِّ أَوْ عَنْ قَزَعَةَ، عَنْ قُرَيْعٍ.....

”سیدنا ابویوب انصاری رضی اللہ عنہ سے مروی ہے کہ رسول اللہ ﷺ سورج ڈھلتے وقت چار رکعت ہمیشہ پڑھتے تھے تو میں نے عرض کیا: یا رسول اللہ ﷺ آپ ہمیشہ یہ چار رکعت سورج ڈھلتے وقت پڑھتے ہیں؟ تو آپ ﷺ نے فرمایا: ”سورج ڈھلتے وقت آسمان کے دروازے کھولے جاتے ہیں پھر ظہر کی نماز پڑھنے سے فارغ ہونے تک بند نہیں کیے جاتے۔ تو میں نے چاہتا ہوں کہ اس وقت میرا نیکی کا کوئی عمل اوپر جائے۔“ میں نے عرض کیا: کیا ان سب رکعتوں میں قرآء ہے؟ تو آپ ﷺ نے فرمایا: جی ہاں! میں نے عرض کیا: کیا ان میں سلام کے ساتھ فصل ہے؟ تو آپ

عَنْ أَبِي أَيُّوبَ الْأَنْصَارِيِّ رَضِيَ اللَّهُ عَنْهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُدْمِنُ أَرْبَعَ رَكَعَاتٍ عِنْدَ زَوَالِ الشَّمْسِ فَقُلْتُ: يَا رَسُولَ اللَّهِ إِنَّكَ تُدْمِنُ هَذِهِ الْأَرْبَعَ الرِّكَعَاتِ عِنْدَ زَوَالِ الشَّمْسِ فَقَالَ: ((إِنَّ أَبْوَابَ السَّمَاءِ تُمْتَحُ عِنْدَ زَوَالِ الشَّمْسِ فَلَا تُرْتَجُ حَتَّى تُصَلَّى الظُّهْرُ، فَأُجِبُ أَنْ يَصْعَدَ لِي فِي تِلْكَ السَّاعَةِ خَيْرٌ)) قُلْتُ: أَفِي كُلِّهِنَّ قِرَاءَةٌ؟ قَالَ نَعَمْ. قُلْتُ: هَلْ فِيهِنَّ تَسْلِيمٌ

ﷺ نے فرمایا: نہیں۔“

فَاصِلٌ، قَالَ: لَا.

تخریج : یہ حدیث متابعات کی وجہ سے حسن ہے۔ سنن أبي داؤد، كتاب الصلوة، باب الأربع قبل الظهر وبعدها (۱۲۷۰ / ۲)، ابن ماجه، كتاب اقامة الصلوة (۱۱۵۷ / ۱)، مسند أحمد بن حنبل (۴۱۶ / ۵)، مسند حميدي (۳۸۵)، مسند عبد بن حميد (۲۲۶)، صحيح ابن خزيمة (۲۲۱ / ۲)، سنن الترمذي، ابواب الصلوة باب ماجاء في الصلاة عند الزوال۔ امام ابو داؤد رحمہ اللہ فرماتے ہیں: اس روایت کی سند میں عبیدہ بن معتب الضمی ضعیف ہے، جو آخر عمر میں مختلط ہو گئے تھے۔ امام ابن خزیمہ رحمہ اللہ فرماتے ہیں: عبیدہ بن معتب ان لوگوں میں سے نہیں جن کی خبر پر دلیل قائم کی جاسکتی ہو۔ لیکن اس حدیث کے کئی شواہد ہیں، جن میں دو پیش آمدہ احادیث ہیں۔ محدث العصر علامہ البانی رحمہ اللہ بھی فرماتے ہیں: یہ روایت کئی طرق سے مروی ہے، جنہیں میں نے صحیح ابی داؤد میں تخریج کیا ہے۔

مفردات :

يُدْمِنُ أَى يَدُوْمُ: یہیٹکی کرتے۔

فَلَا تُرْتَجُ اى فَلَا تُعْلَقُ: بند نہیں ہوتا۔

تشریح :

❁ یعنی زوال کے فوراً بعد آپ ﷺ ہمیشہ چار رکعت ادا فرماتے، اس کا نام صلوٰۃ الزوال بھی ہے۔ بعض ان چار رکعتوں کو سنت ظہر کہتے ہیں۔

❁ سیدنا ثوبان رضی اللہ عنہ کہتے ہیں کہ نبی اکرم ﷺ نصف النہار کے بعد اس وقت کو بہت مستحب سمجھتے تھے تو سیدہ عائشہ صدیقہ رضی اللہ عنہا نے عرض کیا: یا رسول اللہ ﷺ! آپ اس وقت میں نماز پڑھنا بہت مستحب سمجھتے ہیں اس کی کیا وجہ ہے تو آپ ﷺ نے فرمایا: ”اس وقت آسمان کے دروازے کھولے جاتے ہیں اور اللہ تعالیٰ اپنی مخلوق پر نظر رحمت فرماتا ہے اور اس نماز پر آدم، نوح، ابراہیم، موسیٰ اور عیسیٰ علیہم السلام بھی محافظت کرتے تھے۔“ ❶

❁ اس حدیث سے چار رکعت اکٹھی پڑھنے کا سنت ہونا ثابت ہوتا ہے، چنانچہ ان سنتوں میں وصل مستحب ہے اور دیگر روایات کو دیکھتے ہوئے فصل بھی جائز ہے۔

❁ چوں کہ اس نماز کا وقت صلوٰۃ الضحیٰ کے قریب قریب ہے، اس لیے اس کو یہاں ذکر کیا گیا ہے، نیز اس میں یہ اشارہ بھی ہے کہ صلوٰۃ الضحیٰ کا وقت زوال تک رہتا ہے۔

۷-۴۱: حَدَّثَنَا أَحْمَدُ بْنُ مَنِيعٍ، ثنا أَبُو مُعَاوِيَةَ، ثنا عَبِيدَةُ، عَنْ إِبْرَاهِيمَ، عَنْ سَهْمِ بْنِ مَنجَابٍ، عَنْ قَزَعَةَ.....

عَنْ قَرْنَعٍ ، عَنْ أَبِي أَيُّوبَ الْأَنْصَارِيِّ رَضِيَ اللَّهُ عَنْهُ ، عَنْ النَّبِيِّ صَلَّى اللَّهُ عَلَيْهِ وَسَلَّمَ نَحْوَهُ .
 ”قرنح نے سیدنا ابویوب انصاری رضی اللہ عنہ سے، انھوں نے نبی اکرم ﷺ سے مذکورہ بالا حدیث کی مثل روایت کیا ہے۔“

تخریج : اس کی تخریج و تشریح کے لیے سابقہ حدیث ملاحظہ فرمائیں۔

صلوٰۃ الزوال پڑھنے میں حکمت :

٤١-٨ : حَدَّثَنَا مُحَمَّدُ بْنُ الْمُثَنَّى ، أَنَا أَبُو دَاوُدَ ، ثنا مُحَمَّدُ بْنُ مُسْلِمٍ بْنِ أَبِي الْوَضَّاحِ ، عَنْ عَبْدِ الْكَرِيمِ الْجَرَزِيِّ ، عَنْ مُجَاهِدٍ
 ”سیدنا عبداللہ بن سائب رضی اللہ عنہ فرماتے ہیں کہ رسول اللہ ﷺ زوال شمس کے بعد ظہر سے قبل چار رکعت پڑھتے تھے اور فرماتے: یہ ایک ایسا وقت ہے جس میں آسمان کے دروازے کھولے جاتے ہیں تو میں پسند کرتا ہوں کہ اس میں میرا کوئی نیک عمل اوپر جائے۔“

تخریج : یہ حدیث صحیح ہے۔ سنن الترمذی، ابواب الصلوٰۃ، باب فی الصلوٰۃ عند الزوال (٢ / ٤٧٨)، مسند احمد بن حنبل (١٣ / ٤١١)، سنن ابی داؤد، کتاب الصلوٰۃ، باب الأربع قبل الظهر وبعدها۔ امام ابویسٰی ترمذی فرماتے ہیں: یہ حدیث حسن غریب ہے اور علامہ احمد شاہ کرکتی ہیں: بلکہ یہ حدیث صحیح متصل السند ہے اور اس کے تمام راوی ثقہ ہیں۔ امام ترمذی رضی اللہ عنہ فرماتے ہیں: یہ بھی مروی ہے کہ آپ ﷺ سورج ڈھلنے کے بعد چار رکعت پڑھنے اور سلام صرف آخری رکعت میں پھیرتے تھے۔

راوی حدیث سیدنا عبداللہ بن سائب رضی اللہ عنہ کا مختصر تعارف :

اس حدیث کے راوی سیدنا عبداللہ بن سائب مخزومی رضی اللہ عنہ ہیں۔ انھیں یہ سعادت حاصل ہے کہ سیدنا عمر فاروق رضی اللہ عنہ کے زمانہ میں مکہ مکرمہ میں تراویح کے امام تھے اور اصحاب رسول رضی اللہ عنہم ان کی اقتداء میں نماز تراویح پڑھتے تھے۔ یہ قلیل الروایہ تھے، ان سے صرف دو احادیث مروی ہیں۔

ظہر سے پہلے کی چار رکعات میں لمبی قراءت

٤١-٩ : حَدَّثَنَا أَبُو سَلَمَةَ يَحْيَى بْنُ خَلْفٍ ، ثنا عَمْرُو بْنُ عَلِيٍّ الْمُقَدَّمِيُّ ، عَنْ مَسْعَرِ بْنِ

كَدَامَ ، عَنْ أَبِي إِسْحَاقَ
 کدَام، عَنْ أَبِي إِسْحَاقَ

عَنْ عَاصِمِ بْنِ ضَمْرَةَ، عَنْ عَلِيٍّ: أَنَّهُ كَانَ يُصَلِّي قَبْلَ الظُّهْرِ أَرْبَعًا وَذَكَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُصَلِّيهَا عِنْدَ الزَّوَالِ وَيَمْدُ فِيهَا.

”عاصم بن ضمروہ فرماتے ہیں کہ سیدنا علی المرتضیٰ رضی اللہ عنہ نمازِ ظہر سے پہلے چار رکعت پڑھا کرتے تھے اور انھوں نے ذکر کیا کہ نبی اکرم ﷺ بھی زوال کے وقت انھیں پڑھتے تھے اور ان میں قرأتِ لمبی کرتے تھے۔“

تخریج: یہ حدیث حسن ہے۔ سنن الترمذی، ابواب الصلوٰۃ، باب الأربع قبل الظهر (۱ / ۹۶)۔ سنن ابن ماجہ، کتاب اقامۃ الصلوٰۃ، باب فی الأربع الركعات قبل الظهر.

مفردات:

يَمْدُ فِيهِمَا: أَيْ يَطِيلُ فِي تِلْكَ الصَّلَاةِ وَيَزِيدُ الْقِرَاءَةَ فِيهَا. یعنی آپ ﷺ اس نماز میں قرأتِ لمبی کرتے تھے۔

تشریح: اس حدیث سے ثابت ہوا کہ ظہر سے پہلے کی چار رکعات میں قرأتِ لمبی کرنا چاہیے۔ حضرت علی رضی اللہ عنہ کی اتباع سنت بھی واضح ہے۔

بَابُ صَلَاةِ الضُّحَىٰ مَكْمَلٌ هُوَا۔ وَالْحَمْدُ لِلَّهِ عَلَىٰ ذَٰلِكَ

☆.....☆.....☆

گھر میں نفلی نماز کا بیان

(اس باب میں ایک حدیث ہے)

تَطُوعًا: مَا زَادَ عَلَيَّ الْفَرَضِ؛ ایسا نفلی کام جو فرض و واجب نہ ہو، نفلی نماز پڑھنا، زیادہ کرنا، احسان کرنا۔ اس باب میں امام ترمذی رحمۃ اللہ علیہ نے بیان کیا ہے کہ سید الانبیاء حضرت محمد رسول اللہ صلی اللہ علیہ وسلم کو نفلی عبادت گھر میں کرنا پسند تھا۔ نمازِ نفل کی ادائیگی ہر ایسی جگہ کی جاسکتی ہے، جہاں نماز پڑھنا جائز ہو لیکن گھر میں پڑھنا اولیٰ و افضل ہے۔ تاکہ نماز کی برکات سے گھر اور گھر والے محروم نہ رہیں۔ رسول اللہ صلی اللہ علیہ وسلم کا فرمان بھی ہے کہ

((اَجْعَلُوا فِي بَيْوتِكُمْ مِنْ صَلَواتِكُمْ وَلَا تَتَّخِذُوها قُبُورًا)) ❶

”اپنی (نفلی) نماز اپنے گھروں میں پڑھا کرو اور گھروں کو قبرستان نہ بناؤ، (کیوں کہ قبرستان میں نماز نہیں ہوتی۔)“

گھر میں نفلی نماز پڑھنے سے جہاں اس حدیث پر عمل ہوگا، وہاں اور بھی بہت سے فضائل و فوائد کا حصول ہوگا، مثلاً بچوں کو نماز پڑھنے کا شوق و ذوق اور ترغیب پیدا ہوگی۔ عورتوں کو نماز پڑھنے کا عملاً صحیح طریقہ معلوم ہوتا ہے۔

وغير ذلك من الفوائد۔

نوافل گھر میں پڑھنا افضل:

۴۲-۱: حَدَّثَنَا عَبَّاسُ الْعَنْبَرِيُّ، ثنا عَبْدُ الرَّحْمَنِ بْنُ مَهْدِيٍّ، عَنْ مُعَاوِيَةَ بْنِ صَالِحٍ، عَنِ الْعَلَاءِ بْنِ الْحَارِثِ.....

”حرام بن معاویہ اپنے چچا سیدنا عبد اللہ بن سعد رضی اللہ عنہ سے بیان کرتے ہیں وہ کہتے ہیں کہ میں نے رسول اللہ صلی اللہ علیہ وسلم سے گھر میں نفلی نماز پڑھنے اور مسجد میں نفلی نماز پڑھنے کے متعلق سوال کیا (کہ کہاں افضل ہے) تو آپ صلی اللہ علیہ وسلم نے

عَنْ حَرَامِ بْنِ مُعَاوِيَةَ، عَنْ عَمِّهِ عَبْدِ اللَّهِ بْنِ سَعْدٍ؛ قَالَ: سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الصَّلَاةِ فِي بَيْتِي وَالصَّلَاةِ فِي الْمَسْجِدِ قَالَ: قَدْ

❶ صحیح بخاری، کتاب الصلاة، باب كراهية الصلاة في المقابر، حدیث: ۴۳۲۔ صحیح مسلم، کتاب صلاة المسافرين،

تَرَى مَا أَقْرَبَ بَيْتِي مِنَ الْمَسْجِدِ فَلَا أُنْ
أُصَلِّي فِي بَيْتِي أَحَبُّ إِلَيَّ مِنْ أَنْ أُصَلِّيَ
فِي الْمَسْجِدِ إِلَّا أَنْ نَكُونَ صَلَاةً مَكْتُوبَةً .
فرمایا: ”تم دیکھتے ہو کہ میرا گھر مسجد کے کتنا قریب ہے اور
مجھے اپنے گھر میں نماز پڑھنا، مسجد میں پڑھنے سے زیادہ پسند
ہے مگر فرض نماز کا حکم اور ہے۔“

تخریج: یہ حدیث صحیح ہے۔ سنن ابن ماجہ، کتاب اقامۃ الصلاة، باب فی التطوع فی البیت (۱/۱۳۷۸)،
زوائد ابن ماجہ میں ہے کہ ”اس حدیث کی سند صحیح اور تمام راوی ثقہ ہیں۔“ لیکن اس میں علاء بن حارث راوی کے بارے
میں حافظ ابن حجر عسقلانی تقریب میں لکھتے ہیں: ”صدوق فقیہ لکن رمی بالقدر فقد احتلط“ کہ یہ سچا راوی ہے، فقیہ
ہے لیکن جب اسے فرقہ قدریہ میں سے شمار کیا گیا تو مختلط ہو گیا۔ لیکن اس حدیث کا ایک شاہد زید بن ثابت کی روایت سے
صحیح بخاری، کتاب مواقیب الصلوٰۃ ۱/۸۶ میں موجود ہے۔ لہذا یہ حدیث صحیح ہے۔

تشریح: مسجد میں نفل نماز پڑھنے کی بہ نسبت گھر میں پڑھنا زیادہ بہتر اس لیے ہے کہ مسجد میں ریاء،
خود پسندی اور سمعہ کا امکان ہے، نیز گھر سے شیطان بھاگ جاتا ہے۔ برکت پیدا ہوتی ہے، جب کہ فرض کی ادائیگی
کے لیے مسجد زیادہ اعلیٰ، بہتر اور اولیٰ ہے، کیوں کہ وہ شعائر اسلام میں سے ہے۔ اسی طرح نفل روزہ، نفل صدقہ وغیرہ
میں بھی اخفاء زیادہ بہتر اور مستحب ہے، مگر فرض روزے اور فرض زکوٰۃ میں اظہار بہتر ہے، سیدنا زید بن ثابت رضی اللہ
سے صحیح بخاری و مسلم میں مرفوعاً مروی ہے کہ ((أَفْضَلُ الصَّلَاةِ الْمَرْءِ فِي بَيْتِهِ إِلَّا
الْمَكْتُوبَةَ)) یعنی ”فرض نماز کے علاوہ آدمی کی بہترین نماز گھر میں ہے۔“



رسول اللہ ﷺ کے روزوں کا بیان

(اس باب میں سولہ احادیث ہیں)

صَوْمٌ: روزہ، اس کا لغوی معنی الْأَمْسَاكُ ہے، یعنی رکنا، چاہے کھانے سے ہو یا کلام کرنے سے۔ اصطلاحی مفہوم کے اعتبار سے روزہ صبح صادق سے لے کر غروب آفتاب تک کھانے پینے، جماع اور دیگر مفطرات سے نیت معتبرہ کے ساتھ رک جانے سے عبارت ہے۔

اس باب میں رسول اکرم ﷺ کے نفلی روزوں کا بیان ہے کہ آپ کے نزدیک نفلی روزہ کتنا مرغوب اور من پسند تھا ایک روایت میں ہے کہ رسول اللہ ﷺ نے فرمایا:

((أَحَبُّ أَنْ يُعْرَضَ عَمَلِي وَأَنَا صَائِمٌ)) ❶

”یعنی میری چاہت ہے کہ بارگاہ الہی میں جب بھی میرے اعمال پیش ہوں میں روزہ سے ہوں۔“

رسول اللہ ﷺ کا معمول مبارک تھا کہ آپ ہر مہینہ میں تین دن روزہ رکھتے، اسی طرح معمول تھا کہ آپ اکثر سوموار اور جمعرات کا روزہ رکھتے، اسی طرح ایام بیض کے روزے رکھتے، سوموار کے روزہ کے بارے میں جب پوچھا گیا تو فرمایا کہ: ((فِيهِ وُلِدْتُ وَأُنزِلَ عَلَيَّ فَأُحِبُّ أَنْ أَصُومَ فِيهِ)) ❷..... ”اسی دن میں پیدا ہوا اور اسی دن مجھے نزول قرآن سے نوازا گیا، لہذا میری چاہت ہے کہ اس دن روزہ رکھوں۔“

رسول کریم ﷺ سے عاشورہ کا روزہ، ذوالحجہ کے روزے، شوال کے چھ روزے اور شعبان کے اکثر روزے رکھنا ثابت ہے۔ نبی کریم ﷺ کبھی روزے مہینے کے ابتدائی دنوں میں رکھتے، کبھی درمیانی دنوں میں اور کبھی مہینے کے آخر میں۔ غرض وغایت شاید یہ ہو کہ کسی دن پر ہیشگی کہیں اس دن کے روزے کو فرض نہ کر دے۔ واللہ اعلم۔

بہر حال امام ترمذی رحمۃ اللہ علیہ اس باب میں سولہ ایسی احادیث لائے ہیں، جن سے رسول اللہ ﷺ کے روزوں کی خصوصی طور پر نفل روزوں کی تفصیلات ملتی ہیں۔

❶ سنن نسائی، کتاب الصیام، باب صوم النبی ﷺ بأبی ہو وامی، حدیث: ۲۳۶۰۔

❷ صحیح مسلم، کتاب الصیام، باب استحباب صیام ثلاثة ایام من کل شهر، حدیث: ۱۱۶۲/۱۹۸ مختصراً بلفظ ”فِيهِ“

وُلِدْتُ وَفِيهِ أُنزِلَ عَلَيَّ۔“

نبی کریم ﷺ کا مسلسل نفلی روزے رکھنا:

۴۳-۱: حَدَّثَنَا فُتَيْبَةُ بْنُ سَعِيدٍ، ثَنَا حَمَّادُ بْنُ زَيْدٍ، عَنْ أَيُّوبَ.....

عَنْ عَبْدِ اللَّهِ بْنِ شَقِيقٍ قَالَ: سَأَلْتُ عَائِشَةَ عَنْ صِيَامِ النَّبِيِّ صَلَّى اللَّهُ عَلَيْهِ وَسَلَّمَ قَالَتْ: كَانَ يَصُومُ حَتَّى نَقُولَ: قَدْ صَامَ وَيُفْطِرُ حَتَّى نَقُولَ: قَدْ أَفْطَرَ قَالَتْ وَمَا صَامَ رَسُولُ اللَّهِ شَهْرًا كَامِلًا مُنْذُ قَدِمَ الْمَدِينَةَ إِلَّا رَمَضَانَ.

”عبداللہ بن شقیق کہتے ہیں میں نے ام المؤمنین سیدہ عائشہ صدیقہ رضی اللہ عنہا سے نبی اکرم ﷺ کے روزوں کے متعلق پوچھا تو انھوں نے فرمایا: آپ ﷺ روزے رکھتے تو ہم کہتے کہ اب آپ روزے ہی رکھیں گے اور افطار کرتے تو ہم کہتے کہ اب آپ افطار ہی کریں گے اور جب سے آپ مدینہ آئے، رمضان المبارک کے علاوہ کسی بھی مکمل مہینے کے آپ نے روزے نہیں رکھے۔“

تخریج: صحیح مسلم، کتاب الصیام، باب صیام النبی صلی اللہ علیہ وسلم فی غیر رمضان (۱۷۴ / ۲)، برقم: (۸۱) صحیح بخاری، کتاب الصوم، باب صوم شعبان۔ سنن الترمذی، ابواب الصوم (۱۶۸ / ۳) سنن النسائی، کتاب الصوم (۲۳۴۸ / ۴)۔

تشریح: صحیح بخاری شریف میں سیدنا ابن عباس رضی اللہ عنہما سے مروی ہے کہ آپ ﷺ روزہ رکھتے حتیٰ کہ کہنے والا کہتا اللہ کی قسم! اب وہ افطار نہیں کریں گے۔ اور افطار کرتے یہاں تک کہ کہنے والا کہتا کہ اب آپ روزہ نہیں رکھیں گے۔^۱

معلوم ہوا کہ بہتر یہ ہے کہ کوئی مہینہ بھی روزوں سے خالی نہیں جانا چاہیے اور روزے بھی اس طرح رکھے جائیں کہ طبیعت میں ملال اور اکتاہٹ واقع نہ ہو۔

رمضان اصل میں مرض سے مشتق ہے جس کے معنی سخت گرمی کے ہیں، چوں کہ جب عربوں نے مہینوں کے نام رکھے تو اس مہینے میں سخت گرمی تھی، اسی نسبت سے اس کا نام رکھ دیا گیا۔

صاحب القاموں نے کہا ہے کہ جب عربوں نے پرانی زبان سے مہینوں کے نام نقل کیے تو ان کے نام ان زمانوں کے ساتھ رکھے جن میں وہ آتے تھے تو رمضان کا مہینہ سخت گرمی میں آیا تو اس لیے اس کا نام رمضان رکھ دیا گیا۔

اس حدیث سے یہ دلیل لی گئی ہے کہ رمضان کے ساتھ مہینے کا لفظ نہ بھی ہوتا ہے بھی صرف رمضان کہنا درست

۱ صحیح بخاری، کتاب الصوم، باب ما یذکر من صوم النبی ﷺ و افطاره، حدیث: ۱۹۷۱۔ صحیح مسلم، کتاب الصیام،

ہے۔ امام بخاری رحمۃ اللہ علیہ اور دیگر محققین کا یہی مسلک ہے۔ ایک دوسری حدیث میں ہے: ((إِذَا جَاءَ رَمَضَانُ فُتِحَتْ أَبْوَابُ الْجَنَّةِ)) ”کہ جب رمضان آتا ہے تو جنت کے دروازے کھول دیے جاتے ہیں۔“
نبی کریم صلی اللہ علیہ وسلم کے روزے رکھنے کا انداز:

۲-۴۳: حَدَّثَنَا عَلِيُّ بْنُ حُجْرٍ، ثنا إِسْمَاعِيلُ بْنُ جَعْفَرٍ، عَنْ حُمَيْدٍ.....

عَنْ أَنَسِ بْنِ مَالِكٍ: أَنَّهُ سُئِلَ عَنْ صَوْمِ النَّبِيِّ صَلَّى اللَّهُ عَلَيْهِ وَسَلَّمَ قَالَ: كَانَ يَصُومُ مِنَ الشَّهْرِ حَتَّى يَرَى أَنَّهُ لَا يُرِيدُ أَنْ يَفْطِرَ مِنْهُ وَيَفْطِرَ مِنْهُ حَتَّى لَا تَرَى أَنَّهُ لَا يُرِيدُ أَنْ يَصُومَ مِنْهُ شَيْئًا وَكُنْتُ لَا تَشَاءُ أَنْ تَرَاهُ مِنَ اللَّيْلِ مُصَلِّيًا إِلَّا مُصَلِّيًا وَلَا نَائِمًا إِلَّا رَأَيْتَهُ نَائِمًا.

”سیدنا انس بن مالک رضی اللہ عنہ سے نبی اکرم صلی اللہ علیہ وسلم کے روزے کے متعلق پوچھا گیا تو انھوں نے فرمایا: آپ مہینے سے اتنے زیادہ روزے رکھتے کہ ہم کہتے آپ افطار نہیں کریں گے اور افطار کرتے تو ہم کہتے کہ آپ اس سے کوئی روزہ بھی نہیں رکھیں گے اور اگر تم رات کے وقت آپ صلی اللہ علیہ وسلم کو نماز پڑھتے ہوئے دیکھنا چاہیں تو ضرور دیکھ سکیں گے اور اگر سو یا ہواد دیکھنا چاہیں تو سو یا ہو بھی ضرور دیکھ سکیں گے۔“

تخریج: صحیح بخاری (۲/ ۵۶، ۱۳/ ۵۰) صحیح مسلم، کتاب الصیام، باب صیام النبی صلی اللہ علیہ وسلم فی غیر رمضان۔ سنن الترمذی، ابواب الصوم (۳/ ۷۶۹) سنن النسائی، کتاب قیام اللیل (۱۳/ ۱۶۲۶)

صحیح ابن خزیمہ (۳/ ۲۱۳۴) مسند أحمد بن حنبل (۱۳/ ۱۰۴، ۱۱۴، ۱۸۲، ۲۳۶، ۲۴۶)۔
تشریح: یعنی آپ صلی اللہ علیہ وسلم نفل روزوں اور رات کی نفل نماز کے لیے کوئی مخصوص اوقات متعین نہیں فرماتے تھے بلکہ ان میں تبدیلی ہوتی رہتی تھی۔ روزے مہینے کے مختلف ایام میں رکھتے اور قیام اللیل بھی رات کے مختلف حصوں میں کرتے تھے۔

رمضان کے علاوہ کسی مہینے کے مکمل روزے رکھنا؟

۳-۴۳: حَدَّثَنَا مُحَمَّدُ بْنُ عَبْدِ اللَّهِ، ثنا أَبُو دَاوُدَ، ثنا شُعْبَةُ، عَنْ أَبِي بَشِيرٍ، قَالَ: سَمِعْتُ سَعِيدَ بْنَ جُبَيْرٍ.....

عَنْ ابْنِ عَبَّاسٍ، قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَصُومُ حَتَّى نَقُولَ: مَا يُرِيدُ أَنْ يَفْطِرَ مِنْهُ، وَيَفْطِرُ حَتَّى نَقُولَ: سَعِيدُ بْنُ جُبَيْرٍ.....

”سیدنا ابن عباس رضی اللہ عنہما سے مروی ہے وہ فرماتے ہیں کہ نبی اکرم صلی اللہ علیہ وسلم روزے رکھتے، یہاں تک کہ ہم کہتے کہ آپ صلی اللہ علیہ وسلم اس مہینے سے کوئی روزہ نہیں چھوڑیں گے اور

صحیح بخاری، کتاب الصوم، باب هل يقال رمضان او شهر رمضان، حدیث: ۱۸۹۸۔ صحیح مسلم، کتاب الصیام، باب

فضل شهر رمضان، حدیث: ۱۰۷۹۔

تشریح:..... اس حدیث میں شعبان کے پورے روزے رکھنے کا ذکر ہے، جب کہ دوسری حدیث میں گزر چکا ہے کہ آپ ﷺ نے رمضان کے علاوہ کسی ماہ کے بھی مکمل روزے نہیں رکھے۔ ان دونوں حدیثوں میں تطبیق اس طرح ہوگی کہ یہاں پر کامل کے معنی اکثر کے ہوں گے۔

صحیح مسلم کی روایت میں ہے کہ ”آپ ﷺ شعبان کے سارے روزے رکھتے تھے، مگر تھوڑے نہیں رکھتے۔“ ① امام نووی رحمہ اللہ فرماتے ہیں کہ یہ دوسری حدیث پہلی کی تفسیر کر رہی ہے اور اسی چیز کا بیان ہے کہ اس جگہ کُلُّ سے مراد غالب اور اکثر حصہ ہے اور قلیل کا اعتبار نہ کرتے ہوئے اس پر لفظ کامل اور کل بولا گیا ہے۔ واللہ اعلم۔ شعبان کے اکثر روزے رکھنا معمولِ نبوی ﷺ ہے:

۴۳-۵: حَدَّثَنَا هَنَادٌ، ثَنَا عَبْدَةُ، عَنْ مُحَمَّدِ بْنِ عَمْرٍو، ثَنَا أَبُو سَلَمَةَ.....

عَنْ عَائِشَةَ قَالَتْ: لَمْ أَرِ رَسُولَ اللَّهِ صَلَّى اللَّهُ عَلَيْهِ وَسَلَّمَ يَصُومُ فِي شَهْرِ أَكْثَرُ مِنْ صِيَامِهِ لِلَّهِ فِي شَعْبَانَ، كَانَ يَصُومُ شَعْبَانَ، إِلَّا قَلِيلًا بَلْ كَانَ يَصُومُهُ كُلَّهُ.

”اُمُّ الْمُؤْمِنِينَ سَيِّدَةُ عَائِشَةُ صَدِيقَةُ رَضِيَ اللَّهُ عَنْهَا سے مروی ہے، وہ فرماتی ہیں میں نے اللہ کے رسول ﷺ کو شعبان سے زیادہ اور کسی بھی مہینے کے بکثرت روزے رکھتے ہوئے نہیں دیکھا، آپ شعبان کے بہت کم حصہ کے روزے نہ رکھتے بلکہ تمام شعبان کے روزے رکھتے۔“

تخریج:..... صحیح بخاری، کتاب الصوم، باب صوم شعبان (۱۹۶۹ / ۴) صحیح مسلم، کتاب الصیام، باب صیام النبی ﷺ فی غیر رمضان (۱۷۵ / ۲، ۱۷۶، ۸۱۰، ۸۱۱) سنن الترمذی، ابواب الصیام (۱۳ / ۳۳۷) سنن ابی داؤد، کتاب الصوم (۲۴۳۴ / ۳) سنن النسائی، کتاب الصیام (۲۱۷۷ / ۴).

تشریح:..... اس کا مطلب یہ ہے کہ آپ ﷺ شعبان کے جن دنوں کے روزے نہ رکھتے وہ بہت قلیل دن ہوتے، بلکہ یہ گمان کیا جاتا کہ آپ نے سارے شعبان کے روزے رکھے ہیں۔ صحیح بخاری اور مسلم میں حدیث ہے کہ ”آپ ﷺ رمضان کے علاوہ کسی مہینے کے مکمل روزے نہ رکھتے اور شعبان سے زیادہ کسی مہینے کے روزے نہ رکھتے۔“ ② سنن ابی داؤد کی روایت میں ہے کہ ”آپ ﷺ کو سب سے پیارا مہینہ جس میں روزے رکھیں آپ وہ شعبان تھا، آپ اس کو رمضان سے ملا دیتے۔“ ③ اس سے ثابت ہوا کہ آپ ﷺ کو رمضان کے بعد

① صحیح مسلم، کتاب الصیام، باب صیام النبی ﷺ فی غیر رمضان، حدیث: ۱۱۵۶/۱۷۶۔

② صحیح بخاری، کتاب الصوم، باب صوم شعبان، حدیث: ۱۹۶۹۔ صحیح مسلم، کتاب الصیام، باب صیام النبی ﷺ فی غیر رمضان، حدیث: ۱۱۵۶/۱۷۵۔

③ سنن ابی داؤد، کتاب الصیام، باب فی صوم شعبان، حدیث: ۲۴۳۱۔ سنن نسائی (۲۳۵۲)۔

سب سے محبوب مہینہ شعبان تھا، جس میں روزے رکھے جائیں۔

ہر ماہ تین روزے رکھنا اور جمعہ کا روزہ؟

۴۳-۶: حَدَّثَنَا الْقَاسِمُ بْنُ دِينَارِ الْكُوفِيِّ، ثَنَا عَيْبِدُ اللَّهِ بْنُ مُوسَى، وَطَلْقُ بْنُ غَنَامٍ، عَنْ

شَيْبَانَ، عَنْ عَاصِمٍ، عَنْ زُرِّ بْنِ حُبَيْشٍ.....

عَنْ عَبْدِ اللَّهِ قَالَ: كَانَ رَسُولُ اللَّهِ صَلَّى

اللَّهُ عَلَيْهِ وَسَلَّمَ: يَصُومُ مِنْ غَرَّةِ كُلِّ

شَهْرٍ ثَلَاثَةَ أَيَّامٍ وَقَلَّمَا كَانَ يُفْطِرُ يَوْمَ

الْجُمُعَةِ.

تخریج: یہ حدیث صحیح ہے۔ سنن الترمذی، ابواب الصوم، باب فی صوم یوم الجمعة (۷۳۲ / ۳) سنن أبی

داؤد، کتاب الصوم، باب فی صوم الثلاث من کل شهر (۲۴۵۰ / ۳) دون ذکر الشطر الاخیر۔ سنن النسائی،

کتاب الصوم، باب صوم النبی ﷺ (۲۳۶۷ / ۴) سنن ابن ماجہ، کتاب الصیام، باب فی صیام یوم الجمعة

(۱۷۲۵ / ۱) مقتصرًا علی الشطر الاخیر۔ مسند أحمد بن حنبل (۴۰۶ / ۱)۔

تشریح: امام ترمذی رضی اللہ عنہ اپنی سنن میں اس حدیث کے ذیل میں لکھتے ہیں کہ حدیث عبد اللہ حسن غریب

ہے۔ اہل علم میں سے ایک قوم کے نزدیک جمعہ کے دن روزہ رکھنا مستحب ہے ناپسندیدہ امر یہ ہے کہ روزہ رکھنے والا

صرف جمعہ کے دن کا روزہ رکھے۔ نہ تو اس سے پہلے روزہ رکھے اور نہ ہی بعد میں رکھے۔ یہ درست نہیں ہے بلکہ اس

کی ممانعت مروی ہے جیسا کہ صحیح مسلم میں ہے کہ ”قیام اللیل کے لیے جمعہ کی رات کو باقی راتوں سے خاص نہ کرو،

اور نہ ہی جمعے کے دن کو باقی دنوں سے روزے کے لیے خاص کرو۔“ ①

سیدنا علی المرتضیٰ رضی اللہ عنہ فرمایا کرتے تھے کہ جو نفل روزہ رکھے تو وہ جمعرات کا رکھے۔ جمعے کا روزہ نہ رکھے کیوں کہ

یہ کھانے پینے اور ذکر کرنے کا دن ہے۔ ②

مہینے کے تین روزوں میں ایام کا عدم تعین:

۴۳-۷: حَدَّثَنَا مُحَمَّدُ بْنُ غَيْلَانَ، ثَنَا أَبُو دَاوُدَ، أَنَا شُعْبَةُ.....

عَنْ يَزِيدِ الرَّشِكِ قَالَ: سَمِعْتُ مُعَاذَةَ

قَالَتْ قُلْتُ لِعَائِشَةَ: أَكَانَ رَسُولُ اللَّهِ

تختیں میں نے اُمّ المؤمنین سیدہ عائشہ صدیقہ رضی اللہ عنہا سے

① صحیح مسلم، کتاب الصیام، باب کراهة افراد یوم الجمعة بصوم، حدیث: ۱۱۴۴ / ۱۸۸۰۔

② مصنف ابن ابی شیبہ (۴۶۰ / ۲)۔

پوچھا: کیا اللہ کے رسول ﷺ ہر ماہ تین روزے رکھتے تھے؟ انھوں نے فرمایا: ہاں! میں نے عرض کیا کہ آپ ﷺ کن دنوں میں یہ روزے رکھتے تھے؟ فرمایا: کسی خاص دن کی پروا نہیں کرتے تھے، بلکہ کسی بھی دن روزہ رکھ لیتے تھے۔ امام ترمذی رحمۃ اللہ علیہ فرماتے ہیں، یزید الرشک سے یزید ضعی مراد ہے۔ اور وہ ثقہ ہیں ان سے شعبہ، عبدالوارث بن سعید، حماد بن زید، اسماعیل بن ابراہیم اور دیگر بہت سے ائمہ نے روایت لی ہے۔ یزید القاسم اور یزید القاسم سے مراد بھی یہی ہیں، رشک اہل بصرہ کی لغت میں زیادہ تقسیم کرنے والے کو کہتے ہیں۔“

صَلَّى اللَّهُ عَلَيْهِ وَسَلَّمَ يَصُومُ ثَلَاثَةَ أَيَّامٍ مِنْ كُلِّ شَهْرٍ؟ قَالَتْ: نَعَمْ، قُلْتُ: مِنْ أَيِّهِ كَانَ يَصُومُ؟ قَالَتْ: كَانَ لَا يُبَالِي مِنْ أَيِّهِ صَامَ. قَالَ أَبُو عَيْسَى وَيَزِيدُ الرَّشَكُ هُوَ يَزِيدُ الضَّبْعِيُّ الْبَصْرِيُّ وَهُوَ ثِقَّةٌ، رَوَى عَنْهُ شُعْبَةُ وَعَبْدُ الْوَارِثِ بْنُ سَعِيدٍ وَحَمَّادُ بْنُ زَيْدٍ وَأَسْمَاعِيلُ بْنُ إِبْرَاهِيمَ وَغَيْرُ وَاحِدٍ مِنَ الْأَثَمَةِ، وَهُوَ يَزِيدُ الْقَاسِمُ وَيُقَالُ الْقَسَّامُ، وَالرَّشَكُ بِلُغَةِ أَهْلِ الْبَصْرَةِ هُوَ الْقَسَّامُ.

تخریج: صحیح مسلم، کتاب الصیام، باب استحباب صیام ثلاثة ايام من كل شهر وصوم يوم عرفة وعاشوره والاثنين والخميس (۱۲ / ۱۹۴، برقم: ۸۱۸).

تشریح: اس حدیث سے ثابت ہوا کہ مہینے سے تین روزے رکھنے والا صائم کچھ دنوں کو ہمیشہ کے لیے متعین نہ کر لے بلکہ کبھی ابتداء شہر (مہینے) میں رکھے، کبھی درمیان میں اور کبھی آخر میں رکھے۔ رسول اللہ ﷺ کے ایسا کرنے میں اُمت پر شفقت و رحمت بھی مقصود تھی کہ اُمت پر یہ روزے اکتاہٹ اور بوجھ کا باعث نہ ہوں۔

سوموار اور جمعرات کا روزہ:

۴۳-۸: حَدَّثَنَا أَبُو حَفْصٍ عَمْرُو بْنُ عَلِيٍّ، ثَنَا عَبْدُ اللَّهِ بْنُ دَاوُدَ، عَنْ ثَوْرِ بْنِ يَزِيدَ، عَنْ خَالِدِ بْنِ مَعْدَانَ، عَنْ رَبِيعَةَ الْجُرَشِيِّ..... عَنْ عَائِشَةَ قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَتَحَرَّى صَوْمَ الْاِثْنَيْنِ وَالْخَمِيسِ.

”اُمّ المؤمنین سیدہ عائشہ صدیقہ رضی اللہ عنہا سے مروی ہے، وہ فرماتی ہیں کہ رسول اللہ ﷺ سوموار اور جمعرات کے دن روزے کا خاص اہتمام فرماتے تھے۔“

تخریج: یہ حدیث صحیح ہے۔ سنن الترمذی، کتاب الصوم، باب فی صوم الاثنين والخميس (۱۳ / ۷۴۵) سنن النسائي، کتاب الصیام، باب التقدم قبل شهر رمضان (۴ / ۲۳۵۹، ۲۳۶۰) سنن ابن ماجه، کتاب الصیام، باب الصیام يوم الاثنين والخميس (۱ / ۱۷۳۹) صحیح ابن خزيمة (۲۱۱۶) مسند أحمد بن حنبل

مفردات:

يَتَحَرَّى: ای يُطَلَّبُ مَا هُوَ أَحْرَى بِالِاسْتِعْمَالِ فِي غَالِبِ الظَّنِّ، کہ جو چیز غالب گمان کے مطابق زیادہ قابل اختیار ہو، اُسے تلاش کرنا۔

تشریح:..... مسند احمد بن حنبل اور سنن ترمذی میں ان دونوں کے روزہ کی وجہ بھی منقول ہے کہ آپ صلی اللہ علیہ وسلم سے پوچھا گیا کہ آپ پیر اور جمعرات کا روزہ کیوں رکھتے ہیں؟ تو آپ ﷺ نے فرمایا: ”ان دونوں میں بنو آدم کے اعمال اللہ تعالیٰ کے حضور پیش کیے جاتے ہیں ہر ایک کو معاف کر دیا جاتا ہے مگر اللہ کے ساتھ شریک ٹھہرانے والوں اور آپس میں دوناراضگی رکھنے والوں کو معاف نہیں کیا جاتا۔ اور کہا جاتا ہے کہ ان کو مہلت دو حتیٰ کہ یہ صلح کر لیں۔“ ① تو رسول اللہ ﷺ کی چاہت ہوتی کہ میرے اعمال جب پیش ہوں تو ان میں روزہ بھی ہو۔ ②

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَأَصْحَابِهِ أَجْمَعِينَ .

شعبان کے روزے کثرت سے رکھنا:

٤٣-٩: حَدَّثَنَا أَبُو مُصْعَبٍ الْمَدِينِيُّ، عَنْ مَالِكِ بْنِ أَنَسٍ، عَنْ أَبِي النَّضْرِ، عَنْ أَبِي سَلَمَةَ بْنِ عَبْدِ الرَّحْمَنِ.....

عَنْ عَائِشَةَ رَضِيَ اللَّهُ عَنْهَا قَالَتْ: مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ فِي شَهْرِ أَكْثَرُ مِنْ صِيَامِهِ فِي شَعْبَانَ.

”اُمّ المؤمنین سیدہ عائشہ صدیقہ رضی اللہ عنہا سے مروی ہے، وہ فرماتی ہیں کہ رسول اللہ ﷺ جس کثرت کے ساتھ شعبان میں روزے رکھتے، اس کثرت کے ساتھ کسی دوسرے مہینہ میں نہیں رکھتے تھے۔“

تخریج: صحیح بخاری، کتاب الصوم، باب صوم شعبان۔ صحیح مسلم، کتاب الصیام، باب صیام النبی ﷺ فی غیر رمضان.

سوموار اور جمعرات کے روزے کی حکمت:

٤٣-١٠: حَدَّثَنَا مُحَمَّدُ بْنُ يَحْيَى، ثَنَا أَبُو عَاصِمٍ، عَنْ مُحَمَّدِ بْنِ رَفَاعَةَ، عَنْ سَهِيلِ بْنِ أَبِي صَالِحٍ، عَنْ أَبِيهِ.....

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ

”سیدنا ابو ہریرہ رضی اللہ عنہ سے مروی ہے کہ رسول اللہ ﷺ نے

① صحیح مسلم، کتاب البر والصلۃ، باب النهی عن الشحشاء، حدیث: ۲۵۶۵.

② سنن ترمذی، کتاب الصوم، باب ما جاء فی صوم یوم الاثنین والخمیس، حدیث: ۷۴۷ وقال: حسن غریب. دیکھئے

فرمایا: (بارگاہ الہی میں) سوموار اور جمعرات کے دن اعمال پیش کیے جاتے ہیں، میری چاہت ہے کہ میرے اعمال روزے کی حالت میں پیش کیے جائیں۔“

تخریج: یہ حدیث صحیح ہے۔ سنن الترمذی، ابواب الصوم، باب فی صوم الاثنین والخمیس (۷۴۷ / ۳) مسند أحمد بن حنبل (۳۲۹ / ۲) سنن ابن ماجہ، کتاب الصوم، باب صوم الاثنین والخمیس (۱۷۴۰ / ۱) سنن دارمی، ابواب الصوم (۱۷۵۱ / ۲)۔

روزوں کے لیے مخصوص ایام

۴۳-۱۱: حَدَّثَنَا مُحَمَّدُ بْنُ غِيلَانَ، ثنا أَبُو أَحْمَدَ، وَمَعَاوِيَةُ بْنُ هِشَامٍ قَالَا: ثَنَا سُفْيَانُ، عَنْ مَنْصُورٍ، عَنْ خَيْثَمَةَ.....

”اُمّ المؤمنین سیدہ عائشہ صدیقہ رضی اللہ عنہا سے مروی ہے، وہ فرماتی ہیں کہ اللہ کے رسول ﷺ ایک مہینے میں ہفتے، اتوار اور سوموار کا روزہ رکھتے اور دوسرے مہینے میں منگل بدھ اور جمعرات کا روزہ رکھتے۔“

تخریج: یہ حدیث صحیح ہے۔ سنن الترمذی، ابواب الصیام، باب فی صوم الاثنین والخمیس (۷۳۶ / ۳)۔ امام البانی رحمہ اللہ نے اس حدیث کی سند کو ”مختصر الشمائل“ میں صحیح قرار دیا ہے نیز لکھا ہے کہ اسے امام احمد بن حنبل اور امام ابن ماجہ نے بھی اسی طرح تخریج کیا ہے۔ دیکھئے: (مختصر الشمائل ص: ۱۶۲)

تشریح: اس طرح تمام دنوں میں روزہ رکھنے کی فضیلت حاصل ہو جاتی ہے، درمیان میں جمعہ کا دن چھوڑ دیا جاتا کیوں کہ یہ عید کا دن ہے یا اس دن میں دوسری مشغولیت از قسم ذکر اللہ۔ نماز جمعۃ المبارک اور خطبہ دیا جاتا ہے۔ واللہ اعلم بالصواب۔

ابتداء میں عاشورہ کا روزہ فرض تھا:

۴۳-۱۲: حَدَّثَنَا هَارُونُ بْنُ إِسْحَاقَ الْهَمْدَانِيُّ، نَاعَبْدَةُ بْنُ سُلَيْمَانَ، عَنْ هِشَامِ بْنِ عُرْوَةَ، عَنْ أَبِيهِ.....

”اُمّ المؤمنین سیدہ عائشہ صدیقہ رضی اللہ عنہا سے مروی ہے، وہ فرماتی ہیں کہ قریش جاہلیت میں عاشوراء کے دن کا روزہ

رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُهُ فَلَمَّا قَدِمَ الْمَدِينَةَ صَامَهُ وَأَمَرَ بِصِيَامِهِ فَلَمَّا افْتَرَضَ رَمَضَانُ كَانَ رَمَضَانُ هُوَ الْفَرِيضَةُ وَتَرَكَ عَاشُورَاءَ فَمَنْ شَاءَ صَامَهُ وَمَنْ شَاءَ تَرَكَهُ.

رکھتے تھے اور اسی طرح اللہ کے رسول ﷺ بھی یہ روزہ رکھا کرتے تھے، پھر جب آپ مدینہ منورہ تشریف لائے تو آپ نے اس دن میں خود بھی روزہ رکھا اور لوگوں کو بھی روزہ رکھنے کا حکم دیا، پھر جب رمضان المبارک کے روزے فرض ہوئے تو صرف رمضان کے روزے بطور فرض رہ گئے اور عاشوراء کا روزہ چھوڑ دیا گیا، جس نے چاہا اس دن کا روزہ رکھ لیا اور جس نے چاہا اسے چھوڑ دیا۔“

تخریج: صحیح بخاری، کتاب الصوم، باب صیام یوم عاشوراء (۴/ ۱۸۹۳) صحیح مسلم، کتاب

الصیام، باب صوم یوم عاشوراء (۲/ ۱۱۳، برقم: ۷۹۲) سنن الترمذی، ابواب الصوم (۳/ ۷۵۳).

تشریح: عاشوراء کا روزہ زمانہ جاہلیت سے عرب لوگ رکھتے تھے اور نبی اکرم ﷺ بھی یہ روزہ رکھا کرتے تھے، پھر مدینہ منورہ میں جا کر دیکھا تو یہود بھی عاشوراء کا روزہ رکھتے تھے۔ مدینہ منورہ میں آپ ﷺ کی آمد کے ابتدائی سالوں میں یہ کیفیت تھی کہ آپ کو جس بات میں کوئی حکم الہی نہ ملتا آپ اہل کتاب کی موافقت اختیار کرتے خصوصاً جس بات میں بت پرستوں کی مخالفت ہو۔ پھر جب مکہ فتح ہو گیا اور اسلام ایک قوت بن کر آشکارا ہوا تو آپ ﷺ اہل کتاب کی مخالفت کو پسند کرنے لگے جیسا کہ صحیح بخاری ۱۰، میں تفصیلاً مذکور ہے۔ یہاں بھی آپ نے پہلے ان کی موافقت پسند فرمائی اور فرمایا: ”موسیٰ علیہ السلام کے حق دار تو ہم تم سے زیادہ ہیں۔“ پھر بعد میں ان کی مخالفت کو پسند فرمایا اور عاشوراء کے ساتھ ایک دن مزید ملانا پسند کیا۔

عاشوراء کے روزے بارے ایک تنبیہ!

عاشوراء کے روزہ کی سیدنا حسین بن علی رضی اللہ عنہما کی شہادت سے کوئی مناسبت نہیں ہے، اہل تشیع کے بعض ذاکرین و واعظین اور ان کی دیکھا دیکھی بریلوی مکتبہ فکر کے اصحاب عاشوراء کے روزے کو شہادت حسین رضی اللہ عنہ سے منسلک کرنے کی کوشش کرتے ہیں، جو بالکل نازیبا ہے کیوں کہ سیدنا حسین رضی اللہ عنہ کی کربلا میں شہادت سے تقریباً پچاس سال قبل اسلامی احکام مکمل ہو چکے تھے اور ان احکام میں عاشوراء کا روزہ بھی ہے۔ فافہم ان کنت من العاقلین.

عبادت کے لیے کسی دن کو مخصوص کرنا؟

۴۳-۱۳: حَدَّثَنَا مُحَمَّدُ بْنُ بَشَّارٍ، ثنا عَبْدُ الرَّحْمَنِ بْنُ مَهْدِيٍّ، ثنا سُفْيَانُ، عَنْ مَنْصُورٍ،

عَنْ إِبْرَاهِيمَ.....

”امام علقمہ کہتے ہیں میں نے اُمّ المؤمنین سیدہ عائشہ صدیقہ رضی اللہ عنہا سے سوال کیا کہ کیا رسول اللہ ﷺ کسی دن کو عبادت کے لیے مخصوص کرتے تھے؟ تو انھوں نے فرمایا: آپ ﷺ کا عمل ہمیشہ کا ہوتا۔ تم میں کون ہے جو ایسے طاقت رکھتا ہو جیسا کہ رسول اللہ ﷺ طاقت رکھتے تھے؟“

عَنْ عَلْقَمَةَ قَالَ: سَأَلْتُ عَائِشَةَ رَضِيَ اللَّهُ عَنْهَا أَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْصُ مِنَ الْأَيَّامِ شَيْئًا؟ قَالَتْ: كَانَ عَمَلُهُ دِيمَةً وَأَيْكُمُ كَانَ يُطِيقُ مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُطِيقُ.

تخریج: صحیح بخاری، کتاب الصوم، باب هل يخصص شيئا من الايام (١٩٨٧ / ٤) و کتاب الرقاق (٦٤٦٦/١١) صحیح مسلم، کتاب صلوة المسافرين، باب فضيلة العمل الدائم من قيام الليل وغير ذلك (٢١٧/١)، برقم: ٥٤١) سنن أبي داؤد، کتاب التطوع (١٣٧ / ٢) مسند أحمد بن حنبل (٦ / ٤٣، ٥٥، ١٧٤، ١٨٩).

مفردات:

دِيمَةً: ای دائماً؛ ہمیشگی والا۔ لغوی طور پر دِيمَةً ایسی بارش کو کہتے ہیں جس میں نہ کڑک ہو نہ بجلی چمکتی ہو بلکہ موسلا دھار پر سکون بارش ہو جو ایک ردھم میں مسلسل برستی رہے۔

اعمال صالحہ پر ہمیشگی پسندیدہ امر ہے!

عَمَلُهُ دِيمَةً: آپ ﷺ کا عمل ہمیشگی والا ہوتا۔ یعنی آپ ایام کو مخصوص نہ کرتے۔ لیکن دیگر روایات سے ثابت ہوتا ہے کہ آپ تخصیص کرتے تھے۔ سوموار اور جمعرات کے روزے کے متعلق صحیح احادیث سے ثابت ہے جیسا کہ حضرت عائشہ رضی اللہ عنہا سے ہی سنن ترمذی، سنن نسائی، صحیح ابن حبان میں مروی ہے کہ: ((كَانَ يَتَحَرَّى صِيَامَ الْإِثْنَيْنِ وَالْخَمِيسِ)) ①..... ”یعنی آپ ﷺ پیر اور جمعرات کو روزہ کا اہتمام و قصد فرماتے۔“ اور سیدنا أسامہ کی روایت میں اضافہ ہے کہ آپ ﷺ نے پوچھنے پر فرمایا: ”ان دنوں میں اللہ تعالیٰ کے ہاں اعمال پیش ہوتے ہیں تو میں چاہتا ہوں کہ جب میرے اعمال پیش ہوں تو میں روزے سے ہوں۔“ ②

اسی طرح مہینہ کی ابتداء، انتہا اور وسط میں بھی آپ خصوصاً روزہ پر عمل پیرا ہوتے۔

① سنن ترمذی، کتاب الصوم، باب ما جاء في صوم يوم الاثنين والخميس، حديث: ٧٤٥، وقال: حسن غريب۔ سنن نسائی (٢٣٦٤)۔ سنن ابن ماجه (١٧٣٩)۔ وقد تقدم برقم: ٣٠٦.

② سنن أبي داؤد، کتاب الصيام، باب في صوم الاثنين والخميس، حديث: ٢٤٣٦۔ مسند احمد (٥/٢٠٢، ٢٠٠)۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

✽ حدیث الباب کے ظاہری سیاق سے عمل پر ہمیشگی اور مواظبت کی اہمیت و فضیلت ثابت ہوتی ہے۔
✽ بعض روایات میں ہے کہ آپ ﷺ روزے رکھنے لگتے تو مسلسل روزے رکھتے ہی رہتے، اور اگر افطار کرنے لگتے تو مسلسل افطار ہی کرتے چلے جاتے۔^۱ اس کے مقابل حدیث الباب میں ہے کہ آپ کا عمل مبارک دائمی ہوتا تھا اور دائمی عمل کو پسند فرماتے تھے۔ مطلب یہ ہے کہ آپ ﷺ کا یہ عمل کہ بہت زیادہ مسلسل روزے ہی رکھتے چلے جاتے، پھر افطار کرتے تو افطار ہی کرتے چلے جاتے، یہ دائمی عمل تھا۔

اور یہ بھی ہوسکتا ہے کہ دوام سے مراد اعلیٰیت ہو، یہ نہیں کہ ہمیشگی ہی مراد ہو۔ اور یہ بھی ممکن ہے کہ اگر ایسا عمل ہو، جس پر دوام سے اُمت پر مشقت کا خدشہ نہ ہو تو اس پر دوام کرتے اور جس پر دوام مشقت کا باعث ہو، اس پر دوام نہ کرتے۔ اور یہ بھی ممکن ہے کہ جب تک اس عمل سے بہتر اور افضل عمل سامنے نہ آتا یا امر مانع یا کوئی رکاوٹ پیش نہ آجاتی تو اس عمل پر دوام فرماتے۔ واللہ اعلم

اعمال میں اعتدال ضروری ہے!!

۴۳-۱۴: حَدَّثَنَا هَارُونُ بْنُ إِسْحَاقَ، أَنَا عَبْدَةُ، عَنْ هِشَامِ بْنِ عُرْوَةَ، عَنْ أَبِيهِ.....

عَنْ عَائِشَةَ رَضِيَ اللَّهُ عَنْهَا قَالَتْ: ”أُمُّ الْمُؤْمِنِينَ سَيِّدَةُ عَائِشَةَ صَدِيقَةٌ لِلنَّبِيِّ ﷺ سَ مِنْ مَرُومِي، وَهُوَ فَرَمَاتِي هِيَ اللَّهُ كَ رَسُولِ ﷺ مِيرَے پَاس تَشْرِيفِ لَائِے اور مِيرَے پَاس اِيك عَوْرَتِ تَھِي، اَپ ﷺ نَے فَرَمَايَا: يِے كُونِ هَے؟ مِيں نَے عَرَضِ كِيَا: ”يِے فِلاں عَوْرَتِ هَے، جَو سَارِي رَا تِ سَوْتِي نَہِيں (بَلَكِ قِيَامِ كَرْتِي هَے)“؛ تَو اللّٰهُ كَ رَسُولِ ﷺ نَے فَرَمَايَا: ”وَهْ اَعْمَالِ اِخْتِيَارِ كَرُوجِنِ كِي تَم طَاقَتِ رَكْھَتِ هُو، اللّٰهُ كِي قِسْمِ! بَلَاشِبِ اللّٰهُ تَعَالَى (تَحْمِيں ثَوَابِ دِينِے سَے) نَہِيں تَھَكْتَا، لِيكِن تَم عَمَلِ كَرْنِے سَے اُكْتَا جَاوْگَے۔“ اُمُّ الْمُؤْمِنِينَ سَيِّدَةُ عَائِشَةَ صَدِيقَةٌ لِلنَّبِيِّ ﷺ فَرَمَاتِي هِيَ: اللّٰهُ كَ رَسُولِ ﷺ كَو سَب سَے پَسْنَدِيْدِے عَمَلِ وَهْ تَھَا جِس پَر اَس كَا عَمَلِ كَرْنِے وَالْاِهْمِيْشَكِي اِخْتِيَارِ كَرْے۔“

تخریج: صحیح بخاری، کتاب الایمان، باب احب الدین الی اُدمه (۱/ ۴۳) و کتاب التہجد (۱/ ۳)

✽ صحیح بخاری، کتاب الصوم، باب ما یذکر من صوم النبی ﷺ و افطاره، حدیث: ۱۹۷۱، ۱۹۷۲۔ صحیح مسلم، کتاب

الصیام، باب صیام النبی ﷺ فی غیر رمضان، حدیث: ۱۱۵۷، ۱۱۵۸۔

مانگتے۔ پھر آپ ﷺ نے رکوع کیا تو اس میں قیام کے برابر ٹھہرے اور رکوع میں یہ دُعا پڑھتے تھے: ((سُبْحَانَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعَظَمَةِ.))..... ”یعنی پاک ہے اللہ جو بڑا زبردست اور بادشاہی، بڑائی اور عظمت والا ہے۔“ پھر رکوع کے برابر ہی سجدہ کرتے اور اس میں بھی یہی دُعا: ((سُبْحَانَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعَظَمَةِ.)) پڑھتے۔ پھر آپ صلی اللہ علیہ وسلم نے (دوسری رکعت میں) سورہ آل عمران پڑھی، پھر ایک ایک سورت پڑھتے اور اسی طرح (پہلی رکعت کی طرح) کرتے۔“

ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعَظَمَةِ ثُمَّ سَجَدَ بِقَدْرِ رُكُوعِهِ وَيَقُولُ فِي سُجُودِهِ: سُبْحَانَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعَظَمَةِ. ثُمَّ قَرَأَ آلَ عِمْرَانَ ثُمَّ سُورَةَ سُورَةَ يَفْعَلُ مِثْلَ ذَلِكَ.

تخریج: یہ حدیث صحیح ہے۔ سنن أبي داود، كتاب الصلوة، باب ما يقول الرجل في ركوعه وسجوده (۸۷۳/۱) سنن النسائي، كتاب التطبيق، باب نوع آخر من الذكر في الركوع (۱۰۴۸/۲ - ۱۱۳۱) مسند أحمد بن حنبل (۲۴/۶).

راوی حدیث عاصم بن حمید السکونی کا مختصر تعارف:

✽ اس حدیث کے راوی عاصم بن حمید السکونی اخصی تابعی ہیں، انھوں نے سیدنا معاذ بن جبل، سیدنا عمر بن خطاب، سیدنا عوف بن مالک اور سیدہ عائشہ صدیقہ رضی اللہ عنہا سے علم حاصل کیا اور ان سے عمرو بن قیس السکونی، ازھر بن سعید وغیرہ نے اکتساب فیض کیا۔ امام دارقطنی اور امام ابن حبان نے ان کو ثقہ کہا ہے۔

✽ عاصم بن حمید کے استاذ سیدنا عوف بن مالک رضی اللہ عنہ ہیں، ان کا تعلق بنو اشجع سے تھا۔ جلیل القدر صحابی رسول ہیں۔ فتح مکہ کے دن نبی اکرم ﷺ کے علمبرداروں میں سے ایک یہ بھی تھے، ان کے ہاتھ میں بنو اشجع کا جھنڈا تھا۔ ۱ آپ رضی اللہ عنہ سنہ ۳۷ ہجری میں فوت ہوئے۔

مفردات:

ذِي الْجَبَرُوتِ: یہ جبر سے فَعْلُوْتُ کا وزن ہے، جو غلبہ اور تکبر کے معنوں میں مستعمل ہے۔
الْمَلَكُوتِ: یہ مَلَك سے فَعْلُوْتُ کا وزن ہے، جو اقتدار اور ملکیت کے معنوں میں مستعمل ہے۔ بعض

کہتے ہیں کہ ملک اور ملکوت دونوں ایک ہی ہیں، ملکوت میں تاء مبالغہ کے لیے ہے۔ ان دونوں میں فرق یہ بیان کیا جاتا ہے کہ ملک وہ ہے جو ہمیں نظر آتا ہے اور ملکوت وہ ہے جو ہمیں نظر نہیں آتا بلکہ مخفی ہے۔

الْكِبْرِيَاءُ وَالْعَظْمَةُ: یہ دونوں اسم کبر اور عظمت سے ہیں۔ معنوی اعتبار سے یکساں ہیں جو اللہ تعالیٰ کی بڑائی اور عظمت کے اظہار میں کمال درجہ کی وصفیت سے متصف ہیں۔

تشریح: حافظ ابن حجر عسقلانی رحمۃ اللہ علیہ فرماتے ہیں: اس حدیث سے یہ ثابت ہوتا ہے کہ قاری کو آیات قرآنیہ کے مضامین کا لحاظ رکھنا چاہیے۔ یعنی عذاب کی آیت پڑھے تو اللہ تعالیٰ سے اس کی پناہ مانگے اور جب آیاتِ رحمت پڑھے تو وہاں رُک کر اللہ تعالیٰ سے رحمت کا سوال کرے۔ جب تسبیح کا حکم آئے تو اللہ تعالیٰ کی تسبیح بیان کرے اور جب اس سے سوال کرنے کا حکم آئے تو وہاں ٹھہر کر ذاتِ کبریاء سے اپنی حاجات و ضروریات کے لیے سوال کرے۔

بَابُ مَا جَاءَ فِي صَوْمِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَمَلٍ هُوَ۔

والحمد لله على ذلك

☆.....☆.....☆

رسول اللہ ﷺ کے اندازِ قراءت کا بیان

(اس باب میں آٹھ احادیث ہیں)

قِرَاءَتٌ: پڑھنا۔ تلاوت کرنا۔ بعض نسخوں میں بَابٌ فِي صِفَةِ قِرَاءَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ نقل ہوا ہے۔

اس باب میں نبی کریم ﷺ کے قرآن مجید کے تلاوت کرنے کا انداز بیان ہوا ہے کہ آپ کس طرح قرآن پڑھتے تھے۔ تلاوت قرآن جہاں ایک عبادت ہے وہاں قلوب و اذہان کی تطہیر کا باعث بھی ہے، اسی طرح قرآن کی تلاوت سے ایمان بڑھتا ہے اور یقین کامل ہوتا ہے۔

نبی کریم ﷺ کی قرآن خوانی انتہائی اطمینان، وقار اور متانت و سکونت کا مرقع ہوتی۔ حروف کی ادائیگی بالکل واضح ہوتی، جس سے سننے والوں کو کوئی شبہ نہ ہوتا۔ نبی اکرم ﷺ کبھی آہستہ آہستہ پڑھتے اور کبھی بلند آواز سے تلاوت فرماتے۔ پیش آمدہ روایات سے پتہ چلتا ہے کہ حضور ﷺ قرآن کریم کی تلاوت ٹھہر ٹھہر کر ترتیل کے ساتھ کرتے، جس میں مد، وقف، اسرار، اعلان اور بعض دفعہ ترجیع بھی معمول تھی۔ اسی وجہ سے علماء کرام فرماتے ہیں کہ قرآن کریم کو صحیح مخارج اور صفات کے ساتھ پڑھنا لازمی ہے اور یہ شرعاً واجب ہے۔ واللہ اعلم۔

الفاظ و حروف کو کھول کھول کر پڑھنا:

۴-۱: حَدَّثَنَا قُتَيْبَةُ بْنُ سَعِيدٍ، ثنا اللَّيْثُ عَنْ ابْنِ أَبِي مُلَيْكَةَ.....

عَنْ يَعْلَى بْنِ مَمْلُوكٍ أَنَّهُ سَأَلَ أُمَّ سَلَمَةَ عَنْ قِرَاءَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَإِذَا هِيَ تَنْعَتُ قِرَاءَةَ مَفْسَّرَةً حَرْفًا حَرْفًا.

”یعلیٰ بن مملک فرماتے ہیں میں نے ام المؤمنین سیدہ ام سلمہ رضی اللہ عنہا سے نبی کریم ﷺ کی قراءت کے متعلق سوال کیا تو وہ رسول اللہ ﷺ کی قراءت کھول کھول کر ایک ایک حرف بیان کرنے لگیں۔“

تخریج: یہ حدیث شواہد کی وجہ سے صحیح ہے۔ سنن الترمذی، ابواب فضائل القرآن، باب کیف کان قراءۃ رسول اللہ صَلَّى اللَّهُ عَلَيْهِ وَسَلَّمَ (۱۵/۲۹۲۳)۔ امام ابویسٰی ترمذی فرماتے ہیں: ”یہ حدیث حسن صحیح غریب ہے، ہم اسے لیث بن سعد بن ابن ابی ملیکہ عن یعلیٰ بن مملک کے طریق کے علاوہ نہیں جانتے۔“ سنن ابی داؤد، کتاب الصلوٰۃ،

باب استحباب الترتیل فی القراءة ۱۴۶۶ / ۲ - سنن النسائي، كتاب الافتتاح، باب تزيين القرآن بالصوت ۱۲ / ۱۰۲۱۔ اس روایت کی سند میں یعلیٰ بن مملک ہیں جن کے بارے میں حافظ ابن حجر عسقلانی رحمۃ اللہ علیہ فرماتے ہیں یہ مقبول ہیں۔ امام ذہبی رحمۃ اللہ علیہ فرماتے ہیں: ”ان سے ابن ابی ملیکہ کے علاوہ کسی نے روایت نہیں کی۔“ اس لحاظ سے یہ مجہول ہیں، لیکن ابن جریر نے ابن ابی ملیکہ سے انھوں نے اُمّ سلمہ سے ترتیل قرآن کے بارے میں روایت کی ہے جو کہ صحیح ہے۔

مفردات:

تَنَعْتُ: ائى تَصِفُ وہ بیان کرنے لگیں۔ نعت کا اطلاق اچھے وصف پر ہوتا ہے، برے پر نہیں جب کہ لفظ وصف کا اطلاق اچھے اور برے دونوں وصفوں پر ہوتا ہے۔

مُفَسَّرَةٌ: فُسْرُ سے ہے یہ بیان اور وضاحت کے معنی میں ہے یعنی واضح کر کے، ایک ایک کلمہ کر کے پڑھنا۔

تشریح: اُمّ المؤمنین سیدہ اُمّ سلمہ رضی اللہ عنہا کے انداز سے معلوم ہوتا ہے کہ نبی اکرم صلی اللہ علیہ وسلم حروف کو واضح کر کے پڑھتے تھے کہ سننے والوں کو کوئی شبہ نہیں ہوتا تھا۔

الفاظ کو کھینچ کر پڑھنا:

۴-۲: حَدَّثَنَا مُحَمَّدُ بْنُ بَشَّارٍ، ثنا وَهْبُ بْنُ جَرِيرِ بْنِ حَازِمٍ، ثنا أَبِي
عَنْ قَتَادَةَ قَالَ: قُلْتُ لِأَنْسِ بْنِ مَالِكٍ: ”امام قتادہ رضی اللہ عنہ فرماتے ہیں، میں نے سیدنا انس بن مالک رضی اللہ عنہ سے پوچھا کہ نبی اکرم صلی اللہ علیہ وسلم کی قراءت کس طرح ہوا اللہ علیہ وسلم؟ قَالَ: مَدًّا۔“

کرتی تھی؟ تو انھوں نے فرمایا: آپ صلی اللہ علیہ وسلم کی قراءت حروف والفاظ کو بڑھا کر لمبا کر کے ہوا کرتی تھی۔“

تخریج: صحیح بخاری، کتاب فضائل القرآن، باب مدّ القراءة (۵۰۴۵ / ۸) سنن أبي داؤد، کتاب الصلوة (۱۴۶۵ / ۲) سنن النسائي، کتاب الافتتاح (۱۰۱۳ / ۲) سنن ابن ماجه، کتاب اقامة الصلوة (۱۱ / ۱۳۵۳) مسند أحمد بن حنبل (۱۱۹ / ۳، ۱۲۷، ۱۳۱، ۱۹۲، ۱۹۸، ۲۸۹)۔

تشریح: حروف والفاظ کو بڑھا کر لمبا کرنے سے مراد یہ نہیں ہے کہ ان کی اصل ہیئت اور شکل و صورت سے ہی بڑھا دیا جائے بلکہ اس سے مراد یہ ہے کہ تمام حروف کو ان کا پورا پورا حق دیا جائے۔ صحیح بخاری میں سیدنا انس بن مالک رضی اللہ عنہ سے مروی ہے کہ رسول اللہ صلی اللہ علیہ وسلم کی قراءت لمبی لمبی ہوتی، بسم اللہ کو لمبا کرتے، لفظ الرحمن کو کھینچ کر پڑھتے، اسی طرح لفظ الرحیم کو لمبا کر کے پڑھتے تھے۔“ یہ ہر تینوں جگہ مد اصلی ہے جو بقدر ایک الف کے لمبی کی جاتی ہے، ہاں بصورت وقف دو اور تین الف کے برابر بھی درست ہے۔

”عبداللہ بن ابی قیس فرماتے ہیں، میں نے اُمّ المؤمنین سیدہ عائشہ صدیقہ رضی اللہ عنہا سے رسول اللہ ﷺ کی قراءت کے بارے میں سوال کیا کہ کیا آپ (رات کی نماز میں) قراءت مخفی کرتے تھے یا بلند آواز سے کرتے تھے؟ تو انھوں نے فرمایا: آپ ﷺ دونوں طرح قراءت کرتے تھے۔ کبھی پوشیدہ آواز میں قراءت کرتے اور کبھی بلند آواز سے پڑھتے تھے۔ میں نے کہا: اللہ تعالیٰ کا بہت بہت شکر ہے کہ اس نے دین کے معاملہ میں بڑی وسعت اور کشادگی فرمائی ہے۔“

عَنْ عَبْدِ اللَّهِ بْنِ أَبِي قَيْسٍ قَالَ: سَأَلْتُ عَائِشَةَ رَضِيَ اللَّهُ عَنْهَا عَنْ قِرَاءَةِ النَّبِيِّ صَلَّى اللَّهُ عَلَيْهِ وَسَلَّمَ، أَكَانَ يُسِرُّ بِالْقِرَاءَةِ أَمْ يَجْهَرُ؟ قَالَتْ: كُلُّ ذَلِكَ قَدْ كَانَ يَفْعَلُ، قَدْ كَانَ رَبَّمَا أَسْرَ وَرَبَّمَا جَهَرَ، فَقُلْتُ: الْحَمْدُ لِلَّهِ الَّذِي جَعَلَ فِي الْأَمْرِ سَعَةً.

تخریج: صحیح بخاری، کتاب خلق افعال العباد، (ص: ۱۰۱)۔ صحیح مسلم، کتاب الحيض، باب حواز نوم الحنب (۱/ ۲۶، برقم: ۲۴۹) سنن الترمذی، ابواب الصلوة (۲/ ۴۴۹) و ابواب فضائل القرآن (۵/ ۲۹۲۴) سنن أبي داود، کتاب الصلوة (۲/ ۱۴۳۷) سنن النسائي، کتاب الغسل (۱/ ۱۹۹) و کتاب قیام اللیل (۳/ ۲۲۴) سنن ابن ماجه، کتاب اقامة الصلوة (۱/ ۱۳۵۴) صحیح ابن خزيمة (۱۱۶۰) مسند أحمد بن حنبل (۶/ ۴۷، ۱۳۸-۱۴۹، ۳۷۳)۔

تشریح:

❁ یعنی صلوة لللیل دونوں طرح پڑھنا جائز ہے۔ دیگر روایات سے پتہ چلتا ہے کہ جہراً پڑھنا اقویٰ اور نفع ہے کیوں کہ اس طرح توجہ مکمل طور پر قراءت کی طرف ہوتی ہے اور عبادت میں نشاط اور سننے میں بھی کمال حاصل ہوتا ہے۔ نیز بعض اہل خانہ کو بیدار کرنے کا فائدہ بھی حاصل ہو جاتا ہے۔ مگر شرط یہ ہے کہ عمل ریاء سے پاک ہو۔

❁ ”اس اللہ کی تعریف جس نے دین کے معاملہ.....“ یہ اللہ تعالیٰ کا بہت بڑا احسان ہے کہ اس نے اس بارے میں کوئی پابندی نہیں لگائی۔ قرآن مجید میں ارشاد باری تعالیٰ ہے کہ: ﴿وَلَا تَجْهَرُ بِصَلَاتِكَ وَلَا تُخَافُتْ بِهَا وَابْتَغِ بَيْنَ ذَلِكَ سَبِيلًا﴾ ”یعنی اپنی قراءت نہ تو بہت اونچی کرو اور نہ ہی بہت آہستہ، بلکہ اس کے درمیان کا راستہ اختیار کرو۔“

ایک روایت میں ہے کہ نبی اکرم ﷺ نے حضرت ابو بکر رضی اللہ عنہ کی قراءت سنی جو آہستہ پڑھ رہے تھے اور سیدنا عمر بن الخطاب رضی اللہ عنہ کی قراءت سنی کہ وہ بلند آواز سے پڑھ رہے تھے تو آپ ﷺ نے ہر ایک سے وجہ پوچھی تو سیدنا ابو بکر صدیق رضی اللہ عنہ نے عرض کیا کہ میں جس کو سنانا چاہتا ہوں وہ میری حاجت جانتا ہے اور سیدنا عمر رضی اللہ عنہ نے

عرض کیا کہ میں شیطان کو بھگا تا ہوں، سوئے ہوؤں کو بیدار کرتا ہوں۔ رسول اکرم ﷺ نے سیدنا عمر رضی اللہ عنہ کو فرمایا: ”اپنی قراءت تھوڑی سی آہستہ آواز میں کرو۔“ اور سیدنا ابو بکر صدیق رضی اللہ عنہ سے فرمایا: ”اپنی قراءت تھوڑی سی اونچی کرو۔“^①

نبی اکرم ﷺ بلند آواز سے پڑھتے تھے:

٤٤-٥: حَدَّثَنَا مُحَمَّدُ بْنُ غِيْلَانَ، ثَنَا وَكِيعٌ، ثَنَا مَسْعَرٌ، عَنْ أَبِي الْعَلَاءِ الْعَبْدِيِّ، عَنْ يَحْيَى بْنِ جَعْدَةَ.....

عَنْ أُمِّ هَانِيَةَ قَالَتْ: كُنْتُ أَسْمَعُ قِرَاءَةَ النَّبِيِّ صَلَّى اللَّهُ عَلَيْهِ وَسَلَّمَ بِاللَّيْلِ وَأَنَا عَلَى عَرِيْشِيْ .

”سیدہ اُمّ ہانیٰ رضی اللہ عنہا بنت ابی طالب فرماتی ہیں کہ میں اپنے گھر کی چھت پر رات کے وقت نبی اکرم ﷺ کی قراءت سنتی تھی۔“

تخریج: یہ حدیث حسن صحیح ہے۔ سنن النسائي، كتاب الافتتاح، باب رفع الصوت بالقرآن (٢ / ١٠١٢) سنن ابن ماجه، كتاب اقامة الصلوة، باب في صلوة الليل (٢ / ١٣٤٩) مسند أحمد بن حنبل (٦ / ٣٤١، ٣٤٢، ٣٤٣، ٤٢٤) مستدرک حاکم (٤ / ٥٤) شرح السنة (٤ / ٣٠).

مفردات:

العَرِيْشُ: السرير. يلفظ بستر، چارپائی، چھپر وغیرہ کے لیے مستعمل ہے۔ العَرِيْشُ هُوَ الْبَيْتُ الَّذِي يَسْتَنْظِلُ بِهِ شَبُهَ الْخَيْمَةِ .

تشریح: سیدہ اُمّ ہانیٰ رضی اللہ عنہا سے ہی سنن نسائی، سنن ابن ماجہ میں روایت ہے، وہ فرماتی ہیں کہ میں آپ ﷺ کی آواز سنتی جب کہ میں اپنے بستر پر لیٹی ہوئی ہوتی۔ آپ ﷺ قرآن کریم کو ترجیع کے ساتھ پڑھتے۔ ترجیع کے معنی تحسین کے ہیں اور آواز سے لمبا کرنے اور بڑھانے کے ہیں۔ امام ابن اثیر ”نہایہ فی غریب الحدیث“ میں لکھتے ہیں کہ ”التَّرْجِيعُ هُوَ تَرْدِيدُ الْقِرَاءَةِ“^② ترجیع کا معنی قراءت کو دہرانا ہے۔ اسی سے ترجیع الاذان ہے، چون کہ اس میں بھی شہادت کے کلمات کو دوبارہ لوٹایا جاتا ہے۔

قرآن کریم کو خوش ادائی سے پڑھنا:

٤٤-٦: حَدَّثَنَا مُحَمَّدُ بْنُ غِيْلَانَ، ثَنَا أَبُو دَاوُدَ، أَنبَانَا شُعْبَةُ.....

① سنن ابی داؤد، کتاب التطوع، باب رفع الصوت بالقراءة في صلاة الليل، حدیث: ١٣٢٩۔ سنن ترمذی (٤٤٧)۔

② نہایہ لابن الاثیر (٢٠ / ٤٩٢)۔

” معاویہ بن قرة رضی اللہ عنہ فرماتے ہیں میں نے سیدنا عبداللہ بن مغفل رضی اللہ عنہ سے سنا وہ فرماتے تھے کہ میں نے نبی اکرم ﷺ کو فتح مکہ کے دن اپنی سواری پر بیٹھے ہوئے یہ پڑھتے ہوئے سنا: ﴿ إِنَّا فَتَحْنَا لَكَ فَتْحًا مُّبِينًا ۝ لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ ﴾ آپ ﷺ یہ آیات دہرا دہرا کر پڑھ رہے تھے۔ معاویہ بن قرة کہتے ہیں، اگر مجھے ڈرنہ ہوتا کہ لوگ میرے ارد گرد جمع ہو جائیں گے، تو میں اسی طرح تم کو قراءت اور تجوید و تحسین سے پڑھ کر سنا تا۔“

عَنْ مُعَاوِيَةَ بْنِ قُرَّةَ، قَالَ: سَمِعْتُ عَبْدَ اللَّهِ بْنَ مَعْقِلٍ يَقُولُ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ عَلَى نَاقِهِ يَوْمَ الْفَتْحِ وَهُوَ يَقْرَأُ: ﴿ إِنَّا فَتَحْنَا لَكَ فَتْحًا مُّبِينًا ۝ لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ ﴾ [الفتح: ۱-۲] قَالَ: فَفَرَّأَ وَرَجَعَ قَالَ: وَقَالَ مُعَاوِيَةُ بْنُ قُرَّةَ: لَوْ لَا أَنْ يَجْتَمِعَ النَّاسُ عَلَيَّ لَأَخَذْتُ لَكُمْ فِي ذَلِكَ الصَّوْتِ أَوْ قَالَ: اللَّحْنِ .

تخریج: صحیح بخاری، کتاب المغازی، باب ابن ارکر النبی ﷺ الراہیہ یوم الفتح، و کتاب فضائل القرآن (۸ / ۴۷ / ۵۰) صحیح مسلم، کتاب صلاة المسافرين، باب ذکر قراءة النبی ﷺ سورة الفتح یوم فتح مكة (۱۳۷/۱ - ۱۳۸، برقم: ۵۴۷) سنن أبی داؤد، کتاب الصلوٰۃ (۲ / ۱۴۶۷) مسند أحمد بن حنبل (۴ / ۸۵، ۸۶، ۸۷ و ۵۴ / ۵۵، ۵۶)۔

مفردات:

رَجَعَ - رَدَّدَ: اپنی آواز کو دہرانا۔ حلق میں آواز گھمانا اور یہاں مراد ہے ترتیل و تحسین کے ساتھ پڑھنا۔
تشریح: قرآن کریم کو خوش ادائی سے پڑھنا مطلوب ہے۔ سنن ابوداؤد، سنن نسائی اور سنن ابن ماجہ میں حدیث ہے کہ آپ ﷺ نے فرمایا: ((زَيِّنُوا الْقُرْآنَ بِأَصْوَاتِكُمْ .)) ”قرآن کریم کو اپنی آوازوں سے زینت دو۔“ یعنی اسے خوش الحانی سے پڑھو۔ ایک اور حدیث میں ہے کہ: ((لِكُلِّ شَيْءٍ حِلْيَةٌ وَحِلْيَةُ الْقُرْآنِ حُسْنُ الصَّوْتِ .)) ”ہر چیز کا ایک زیور ہوتا ہے اور قرآن کریم کا زیور خوش آوازی ہے۔“ صحیحین میں ہے: ((مَا أَذِنَ اللَّهُ لِشَيْءٍ كَمَا أَذِنَهُ لِنَبِيِّ حُسْنِ الصَّوْتِ يَتَغَنَّى بِالْقُرْآنِ يَجْهَرُ بِهِ .)) ”یعنی اللہ تعالیٰ کسی چیز کو اس طرح نہیں سنتا جتنا کہ اس نبی کی قراءت کو سنتا ہے، جو قرآن کریم کو

① سنن ابی داؤد، کتاب الوتر، باب استحباب الترتیل فی القراءة، حدیث: ۱۴۶۸۔ سنن نسائی (۱۰۱۶)۔ سنن ابن ماجہ (۱۳۴۲)۔

② مصنف عبد الرزاق (۴۱۷۳)۔ المختارۃ للذیاء المقدسی (۲۴۹۶)۔

③ صحیح بخاری، کتاب التوحید، باب قول النبی ﷺ، ”الماهر بالقرآن.....“، حدیث: ۵۷۴۴۔ صحیح مسلم، کتاب صلاة

خوش آوازی کے ساتھ جہرا پڑھتا ہے۔“ اسی طرح صحیح بخاری کی ایک حدیث میں ہے کہ: ((لَيْسَ مِنَّا مَنْ لَمْ يَتَعَنَّ بِالْقُرْآنِ)) ”جو قرآن کریم کو خوش آوازی سے نہ پڑھے وہ ہم میں سے نہیں۔“ بعض نے اس کے معنی یہ کیے ہیں کہ جو قرآن سے غنی ہوا، وہ ہم میں سے نہیں۔ لیکن یہ معنی درست نہیں ہے۔

ایک ضعیف روایت پر تفصیلی کلام:

۷-۴۴: حَدَّثَنَا قُتَيْبَةُ بْنُ سَعِيدٍ، ثَنَا نُوحُ بْنُ قَيْسِ الْحَدَّانِيِّ، عَنْ حُسَامِ بْنِ مِصْكٍ.....
عَنْ قَتَادَةَ قَالَ: مَا بَعَثَ اللَّهُ نَبِيًّا إِلَّا حَسَنَ الْوَجْهِ، حَسَنَ الصَّوْتِ، وَكَانَ نَبِيُّكُمْ صَلَّى اللَّهُ عَلَيْهِ وَسَلَّمَ حَسَنَ الْوَجْهِ حَسَنَ الصَّوْتِ وَكَانَ لَا يَرْجِعُ.
”قنادہ رضی اللہ عنہ فرماتے ہیں کہ اللہ تعالیٰ نے ہر نبی کو خوبصورت چہرہ اور خوش کن آواز دے کر بھیجا ہے، تمہارے نبی بڑے خوبصورت چہرے اور خوش کن آواز والے تھے، لیکن وہ قراءت گانے کے انداز میں نہیں کرتے تھے۔“

تخریج: یہ حدیث مرسل ضعیف ہے۔ امام ذہبی رضی اللہ عنہ نے اسے ”میزان الاعتدال“ ۱/۲۷۷ میں حسام بن مصک کے ترجمہ میں ذکر کیا ہے اور فرمایا ہے کہ یہ حدیث حسام کی منکر روایات میں سے ہے۔ امام ابن حجر عسقلانی رضی اللہ عنہ ”تقریب“ میں فرماتے ہیں: یہ حسام ضعیف ہے، بلکہ قریب ہے کہ متروک ہو۔ امام ابن عدی رضی اللہ عنہ نے بھی یہ روایت حسام بن مصک کے ترجمہ میں نقل کی ہے اور اس کے بارے میں کہا ہے کہ یہ کوئی شے نہیں ہے۔ (اکال لابی بن عدی: ۲/۸۳۹، ۸۴۰) امام ابن عدی رضی اللہ عنہ نے اس روایت کو قنادہ عن انس کے طریق سے موصول بھی نقل کیا ہے، لیکن فرماتے ہیں کہ ”اس روایت کو عباس البحرانی کے علاوہ کسی نے موصول ذکر نہیں کیا۔“ اور عباس البحرانی صدوق خطا کر جاتا تھا۔ (تقریب) الغرض یہ روایت موصول اور مرسل ہر دو طریق سے حسام پر گھومتی ہے اور یہ قابل حجت نہیں، جس کی وجہ سے یہ روایت ضعیف ہے۔ حسام بن مصک بن ظالم بن شیطان الازدی کے بارے میں محمد بن عوف کہتے ہیں: مطروح الحدیث ہے۔ امام ابن معین رضی اللہ عنہ کہتے ہیں: یہ کچھ بھی نہیں۔ امام ابوزرعہ رضی اللہ عنہ کہتے ہیں: واہی الحدیث اور منکر الحدیث ہے۔ امام بخاری رضی اللہ عنہ فرماتے ہیں: یہ قوی نہیں۔ امام نسائی رضی اللہ عنہ فرماتے ہیں: ضعیف ہے۔ امام ترمذی رضی اللہ عنہ اس کی حدیث بیان کر کے کہتے ہیں: یہ صحیح نہیں۔ امام دارقطنی رضی اللہ عنہ اسے متروک کہتے ہیں۔ امام ابن حبان رضی اللہ عنہ فرماتے ہیں: یہ کثیر الخطا اور فاحش الغلط ہے۔

گھروں میں اونچی آواز سے پڑھنا

۸-۴۴: حَدَّثَنَا عَبْدُ اللَّهِ بْنُ عَبْدِ الرَّحْمَنِ، ثَنَا يَحْيَى بْنُ حَسَّانَ، ثَنَا عَبْدُ الرَّحْمَنِ بْنُ أَبِي الزِّنَادِ، عَنْ عَمْرِو بْنِ أَبِي عَمْرٍو، عَنْ عِكْرِمَةَ.....

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: "سَيِّدُنَا ابْنُ عَبَّاسٍ رَضِيَ اللَّهُ عَنْهُمَا فرماتے ہیں کہ نبی اکرم ﷺ کی قراءت ایسے ہوتی کہ آپ گھر میں تلاوت کرتے تو صحن میں موجود شخص آپ کی آوازیں لیتا۔"

وَ هُوَ فِي الْبَيْتِ .

تخریج : یہ حدیث حسن ہے۔ سنن أبي داود، كتاب الصلوة، باب في رفع الصوت بالقرأة في صلوة الليل

(۱۳۲۷)۔ مسند أحمد بن حنبل: (۱ / ۲۷۱) شرح السنة: (۴ / ۲۹) صحيح ابن خزيمة: (۱۲ / ۱۸۸)۔

تشریح و فوائد : قیام اللیل میں آپ ﷺ کی قراءت درمیانی ہوتی نہ بہت اونچی ہوتی اور نہ انتہائی پوشیدہ۔ نیز اس حدیث سے یہ بھی ثابت ہوا کہ قیام اللیل میں اکیلا آدمی جہری قرأت کر سکتا ہے، بعض الناس کا خیال ہے کہ قیام اللیل میں اکیلا آدمی جہری قرأت نہیں کر سکتا۔ یہ خیال مذکورہ حدیث کے خلاف ہے۔ واللہ اعلم۔

باب ماجاء فی قراءة رسول الله ﷺ مکمل ہوا۔ والحمد لله على ذلك



رسول اللہ ﷺ کی گریہ و زاری کا بیان

(اس باب میں چھ احادیث ہیں)

بُكَاءُ: رونا، اہل لغت کے ہاں اس کا عام معنی و مفہوم تو یہی ہے البتہ یہ لفظ اگر ب کے فتح کے ساتھ مقصورہ پڑھیں گے یعنی بگی تو اس کا معنی ہے ضعیف اور سست آواز کے ساتھ رونا اور اگر ب کے ضمہ کے ساتھ پڑھیں گے تو مقصورہ کے بجائے مدودہ پڑھیں گے بُكَاء اور اس کا ترجمہ ہوگا کہ بلند آواز سے رونا۔

دنیوی زندگی میں ہنسنا اور رونا، سونا اور جاگنا، کھانا اور پینا وغیرہ انسان کے امور طبعیہ میں داخل ہے جن سے اس دنیائے فانی میں آنے والے ہر شخص کو واسطہ پڑتا ہے۔ حتیٰ کہ اللہ تعالیٰ کے انبیاء و رسل بھی ان امور سے مستثنیٰ نہیں ہیں۔ یہ باب نبی اکرم ﷺ کے رونے اور گریہ زاری کرنے سے متعلق ہے تاکہ اہل اسلام اس امر طبعی میں بھی رسول اللہ ﷺ کی اتباع کریں، امام ترمذی رضی اللہ عنہ نے اس باب میں چھ ایسی احادیث جمع کیں ہیں جن میں نبی اکرم ﷺ کی گریہ زاری کا تذکرہ ہے کہ آپ ﷺ کن کن مواقع پر رو پڑے اور نیز آپ ﷺ کا رونا کن وجوہات کی بناء پر ہوا کرتا تھا۔ سیرت نبی ﷺ کا یہ اچھوتا پہلو اردو میں ایک لکھاری کا موضوع سخن بنا اور اس نے ایک کتاب ”رسول اللہ ﷺ کے آنسو“ ترتیب دی، اس کے مقدمہ میں محترم جناب پروفیسر عبدالجبار شاگرد اٹریکٹر پبلک لائبریری پنجاب لکھتے ہیں: ”نبی اکرم ﷺ کی حیات طیبہ کے تمام احوال پر نگاہ ڈالی جائے بالخصوص مکی اور مدنی زندگی کے وقائع پر نظر دوڑائی جائے تو احساس ہوتا ہے کہ آپ ﷺ ایک قلب گداز کے حامل تھے۔ زندگی کی سخت جانیوں اور مصائب و شدائد پر آپ ﷺ نے نخل، بردباری اور حوصلہ مندی کا اظہار فرمایا مگر غم و الم کے وہ فطری جذبات گاہے گاہے آنسوؤں کے ستارے بن کر مژگان رسول ﷺ پر چمک اٹھے اور کبھی رخ انور پر ڈھلک گئے۔ راتوں کی تنہائی میں اور شدائد کے مقابلے میں آپ ﷺ اپنے مالک کی طرف متوجہ ہوتے ہیں اور دعاؤں کی صورت میں آنسوؤں کی برسات شروع ہو جاتی ہے۔ مگر یہ کیفیت آہ و بکا یا اس نوعیت کی کسی دوسری منفی شکل کا رخ اختیار نہیں کرتی اور یہی آپ ﷺ کی سیرت کا اعجاز ہے۔“

بکاء کی اقسام و انواع

رونے اور گریہ زاری کی کئی قسمیں ہیں جن میں سے ایک ”نوحہ“ ہے کسی عزیز اور رشتہ دار یا پیارے کی وفات

پراس کا نام لے کر اور اس کی خوبیوں کا تذکرہ کر کے بلند آواز سے بین کرنا، گریبان پھاڑنا، بال نوچنا، منہ پر طمانچہ مارنا، سینہ کو بی کرنا، اسلام نے اسے جاہلیت کی رسم قرار دے کر سختی سے ممنوع قرار دے دیا۔

شمائل ترمذی کے شارحین نے اس باب کے تحت گریہ زاری اور رونے کی بہت سی اقسام کا تذکرہ کیا ہے ان میں سے بعض نذر قارئین ہیں۔

رحمت و رافت کا رونا:

کسی عزیز کی وفات پر آنسوؤں کا بہ نکلنا ایک فطری عمل ہے جسے اللہ تعالیٰ کی رحمت سے تعبیر کیا گیا ہے نبی اکرم ﷺ اپنے بیٹے ابراہیم کی وفات پر بے ساختہ رو پڑے اور فرمایا:

((أَنَا بِفِرَاقِكَ يَا إِبْرَاهِيمَ لَمَحْزُونُونَ تَبْكِي الْعَيْنُ وَيَحْزُنُ الْقَلْبُ وَلَا نَقُولُ مَا يُسْخِطُ الرَّبَّ))^①

”ابراہیم! تیری جدائی کی وجہ سے آنکھوں میں آنسو اور دل میں غم ہے مگر ہم کوئی ایسی بات زبان پر نہ لائیں گے جس سے رب ناراض ہو۔“

اسی طرح صحیح بخاری میں تفصیلاً موجود ہے کہ جب سیدہ زینب کے بیٹے کی وفات ہوئی تو رسول اللہ ﷺ کی آنکھوں سے بے اختیار آنسو جاری ہو گئے۔ حضرت سعد بن عبادہ رضی اللہ عنہ نے جب آپ ﷺ کی آنکھوں میں آنسو دیکھے تو تعجب سے پوچھا: اس کے رسول اللہ ﷺ یہ کیا ہے؟ آپ ﷺ نے فرمایا: ”دل غمگین ہوتا ہے تو آنکھیں چمکتی ہیں، اللہ تعالیٰ اپنے انہی بندوں پر رحمت کرتے ہیں جو دوسروں پر رحم کرتے ہیں۔“^②

شوق و محبت اور عظمت و جلال پر رونا:

اللہ تعالیٰ کی عظمت و جلال، خشیت الہی اور امت کے حالات پر متفکر ہو کر رونا، اللہ تعالیٰ کے برگزیدہ لوگوں سے ثابت ہے حضرت شعیب رضی اللہ عنہ کے صحیفہ میں آتا ہے کہ آپ اکثر گریہ زاری کرتے رہتے تھے سبب اشک کسی بھی وقت رواں ہو جاتا۔ اللہ تعالیٰ نے پوچھا:

”اے میرے نبی! کیوں روتے ہو؟ حالانکہ میں نے تمہاری خدمت کے لیے موسیٰ کلیم اللہ (رضی اللہ عنہ) کو بھی مامور کر دیا ہے تو حضرت شعیب نے عرض کیا: الہ العالمین! میں کسی ذاتی تکلیف یا رنج و الم کی وجہ سے نہیں بلکہ

① صحیح بخاری، کتاب الجنائز، باب قول النبی ﷺ ”إِنَّا بِكَ لَمَحْزُونُونَ“، حدیث: ۱۳۰۳۔ صحیح مسلم، کتاب الفضائل، باب رحمته ﷺ الصبیان والصلیال، حدیث: ۲۳۱۵۔ ولفظ البخاری: ”إِنَّ الْعَيْنَ تَدْمَعُ وَالْقَلْبَ يَحْزَنُ وَلَا نَقُولُ إِلَّا مَا يَرْضَى رَبُّنَا وَإِنَّا بِفِرَاقِكَ يَا إِبْرَاهِيمَ لَمَحْزُونُونَ“.

② صحیح بخاری، کتاب الجنائز، باب قول النبی ﷺ ”يُعَذِّبُ الْمَيِّتَ بَعْضُ بُكَاءِ أَهْلِهِ عَلَيْهِ“، حدیث: ۱۲۸۴۔ صحیح مسلم،

تیرے جلال و عظمت کی بناء پر تیرے اشتیاق میں گریہ کرتا ہوں۔^①
رونے کی ایک قسم:

بکاء فراق ہے جو کسی کی جدائی پر عمل آتی ہے۔ سیدنا حضرت یوسف علیہ السلام کی جدائی میں سیدنا حضرت یعقوب علیہ السلام اکثر گریہ زاری کرتے رہتے تھے۔ حتیٰ کہ قرآن کریم میں ہے کہ

﴿وَابْيَضَّتْ عَيْنُهُ مِنَ الْحُزْنِ... (الآية)﴾ (یوسف: ۸۴)

’یعنی ان کی آنکھیں گریہ زاری کر کے بوجہ رنج و غم کے سفید ہو چکیں تھیں‘

پھر آپ نے فرمایا:

﴿إِنَّمَا أَشْكُوا بَثْنِي وَحُزْنِي إِلَى اللَّهِ... (الآية)﴾ (یوسف: ۸۶)

’کہ میں اپنے غم و اندوہ کا اظہار اپنے پروردگار کے سامنے کرتا ہوں‘

بکاء مستعار:

کسی رشتہ دار یا عزیز کی وفات پر اس کے قریبی لوگ غم و اندوہ کی وجہ سے حقیقی طور پر روتے ہیں تو انہیں دیکھ کر دوسرے لوگ ان کے ساتھ رونے میں شریک ہو جاتے ہیں۔ مولانا عبدالحمید سواتی شرح شمائل میں لکھتے ہیں:

’رونے کی ایک قسم مستعار کہلاتی ہے۔ کسی عزیز کی فوتیگی پر اس کی کوئی عزیز غم و اندوہ کی وجہ سے حقیقی طور پر روتی ہے تو دوسری عورت اس کے ساتھ رونے میں شریک ہو جاتی ہے یا کم از کم اسے زیادہ سے زیادہ رونے پر آمادہ کرتی ہے۔ اس قسم کا رونا قباحت میں داخل ہے۔ سیدنا حسین رضی اللہ عنہ کے لیے ماتم اور سینہ کوبی کرنے والے اکثر لوگ بھی اس قبیل سے ہوتے ہیں۔ حیدرآباد دکن کا سالار جنگ بھی شیعہ تھا۔ صاحب علم آدمی تھا، کسی زمانہ میں ریاست کا وزیر اعظم بھی رہا، مگر سیدنا حسین رضی اللہ عنہ کے لیے غم کا اظہار کرنا بھی اس کے لیے ضروری تھا۔ چنانچہ چھوٹے لوگ تو خوب سینہ کوبی کرتے تھے مگر یہ صاحب آہستہ آہستہ سینہ پر ہاتھ مار کر اس کو خیر اور کارِ ثواب سمجھ کر شامل ہو جاتے تھے۔ اسی طرح کے اور بھی بہت سے لوگ تھے جو لہو لگا کر شہیدوں میں شامل ہوتے تھے۔ ایک مزدور آدمی ماتم بھی کر رہا تھا اور ساتھ ساتھ ہنسے بھی جا رہا تھا۔ پوچھا بھائی کیا بات ہے؟ کہنے لگا کہ میں تو مزدوری کرنے کے لیے گھر سے نکلا تھا مگر انہوں نے مجھے زبردستی ماتم پر لگا دیا۔ اب مرنا کیسا نہ کرتا۔ ڈر کے مارے ماتمی جلوس میں شامل ہوں۔‘

ایک رونا اجرت

ایک رونا اجرت پر ہوتا ہے کہ ویسے تو نوحہ کرنے والا کوئی ملتا نہیں، اجرت پر ہی کسی کو رونے پر لگا دینا تاکہ جس پر رویا جا رہا ہے اس کی محبوبیت یا لوگوں میں اس کی قدر و منزلت کا اظہار ہو سکے۔

رونے کی ایک قسم جھوٹا رونا بھی

رونے کی ایک قسم جھوٹا رونا بھی ہے۔ جرم کرنے کے بعد اپنی بریت ثابت کرنے کے لیے رونا۔ اس قسم کا رونا سیدنا یوسف علیہ السلام کے بھائیوں نے اپنے باپ سیدنا یعقوب علیہ السلام کے سامنے رویا تھا کہ خود سیدنا یوسف علیہ السلام کو کنویں میں پھینک دیا اور ان کی قمیص پر جھوٹا خون لگا کر روتے ہوئے باپ کے حضور پیش ہو گئے قرآن کریم نے ان کے جھوٹ کو یوں بیان کیا ہے:

﴿وَجَاءَ وَآبَاهُمُ عِشَاءَ يَبْكُونَ ۝ قَالُوا يَا أَبَانَا إِنَّا ذَهَبْنَا نَسْتَبِقُ وَتَرَكْنَا يُوسُفَ عِنْدَ مَتَاعِنَا فَأَكَلَهُ الذِّئْبُ وَمَا أَنْتَ بِمُؤْمِنٍ لَّنَا وَلَوْ كُنَّا صَادِقِينَ ۝ وَجَاءَ وَآلِ عَلَى قَوْمِهِ بَدْمٍ كَذِبٍ (الآية)﴾ (یوسف: ۱۶ تا ۱۸)

”عشاء کے وقت وہ سب اپنے باپ کے پاس روتے ہوئے پہنچے اور کہنے لگے کہ ابا جان ہم تو آپس میں دوڑ میں لگ گئے اور یوسف علیہ السلام کو ہم نے اسباب کے پاس چھوڑا پس اسے بھیڑیا کھا گیا، آپ تو ہماری بات نہیں مانتے گے، گو ہم بالکل سچے ہی ہوں۔ اور وہ یوسف علیہ السلام کے کرتے کو جھوٹ موٹ کے خون سے خون آلود بھی کر لائے تھے..... الخ“

ایک رونا سرور

ایک رونا سرور اور فرحت کے باعث بھی ہوتا ہے جس کا اظہار کسی نعمت کے مل جانے پر ہوتا ہے۔ بے ساختہ آنکھوں سے آنسو چھلک پڑتے ہیں۔

الغرض رونے کی کئی ایک اقسام ہیں۔ امام ترمذی رحمہ اللہ نے اس باب میں چھ ایسی احادیث نقل کیں ہیں جن میں سید الانبیاء ﷺ کے بکاء کا ذکر ہے کہ آپ ﷺ (۱) نماز میں اللہ تعالیٰ کے جلال و جمال کی تجلیات کے وقت، (۲) اشتیاقِ محبت کے ازدیاد کے وقت (۳) قرآن کے سماع کے وقت (۴) اپنی امت پر شفقت و رحمت کی وجہ سے امت کے لیے بخشش و مغفرت کے طلب کرنے کے وقت (۵) اور میت پر رحم و مودت کی وجہ سے اشکبار ہوتے تھے۔

((صَلَّى اللَّهُ عَلَيْهِ وَسَلَّمَ دَائِمًا أَبَدًا عَدَدَ خَلْقِ اللَّهِ وَزِنَةَ عَرْشِ اللَّهِ وَمِدَادَ كَلِمَاتِ اللَّهِ))

نبی اکرم ﷺ عبودیت کے اعلیٰ مقام پر فائز تھے:

۴۵-۱: حَدَّثَنَا سُؤَيْدُ بْنُ نَصْرٍ، أَنَا عَبْدُ اللَّهِ بْنُ الْمُبَارَكِ، عَنْ حَمَادِ بْنِ سَلَمَةَ، عَنْ ثَابِتٍ،

عَنْ مُطَرِّفٍ.....

”ہووَ ابْنُ عَبْدِ اللَّهِ بْنِ الشَّخِيرِ - عَنْ أَبِيهِ قَالَ: أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ يَصَلِّي وَلَجَوْفِهِ أَزِيزٌ كَأَزِيزِ الْمُرْجَلِ مِنَ الْبُكَاءِ .“

”سیدنا عبداللہ بن شخیر رضی اللہ عنہ فرماتے ہیں میں رسول اللہ صلی اللہ علیہ وسلم کے پاس اس وقت آیا جب آپ نماز پڑھ رہے تھے اور آپ کے سینے سے رونے کی آواز اس طرح آتی تھی جیسا کہ ہنڈیا کے جوش مارنے کی آواز ہوتی ہے۔“

تخریج: یہ حدیث صحیح ہے سنن ابی داؤد، کتاب الصلوٰۃ، باب البکاء فی الصلوٰۃ (۱/۴۰۴)، سنن نسائی، کتاب السہو، باب البکاء فی الصلوٰۃ (۳/۱۲۱۳)، مسند احمد بن حنبل (۴/۲۵)، صحیح ابن خزیمہ (۲/۵۲)، مسند ابی یعلیٰ موصلی (۲/۲۵۶ برقم ۱۵۹۶)، مستدرک حاکم (۱/۲۶۴)، سنن بیہقی (۲/۲۵۱)، شرح السنۃ (۳/۲۴۵)، صحیح ابن حبان (۲/۳۷۷)۔

روائی حدیث:

اس حدیث کے راوی سیدنا عبداللہ بن شخیر بن عوف بن کعب الحرشی العامری رضی اللہ عنہ ہیں۔ اس صحابی رسول کا تعلق اہل بصرہ سے ہے نبی اکرم صلی اللہ علیہ وسلم سے بلا واسطہ روایت کرتے ہیں اور ان سے ان کے بیٹے مطرف، ہانی، اور یزید روایت کرتے ہیں۔

☆ مفردات:

أَزِيزٌ: ایلنے کی آواز

الْمُرْجَلُ: ہنڈیا، دیگ نیز ہر وہ برتن جس میں پانی وغیرہ گرم کیا جائے۔ اس کی جمع مراجل آتی ہے۔
عمل میں حسن علم کی وجہ سے ہوتا ہے:

اس حدیث سے نبی اکرم صلی اللہ علیہ وسلم کا اللہ تعالیٰ سے کمال درجہ خوف و خشیت کا اظہار ہوتا ہے اور عبادت میں نہایت خشوع و خضوع معلوم ہوتا ہے صحیح بخاری میں اس کی وجہ منقول ہے کہ وہ آپ صلی اللہ علیہ وسلم کا اللہ تعالیٰ کے بارے میں علم تھا جس کی وجہ سے آپ ساری کائنات سے زیادہ اللہ تعالیٰ سے ڈرتے تھے۔ صحیح بخاری میں ہی ہے کہ آپ نے فرمایا:

((إِنِّي لَأَعْلَمُكُمْ بِاللَّهِ وَأَشَدُّكُمْ لَهُ خَشِيَّةً)) ①

”کہ میں تم سب سے زیادہ اللہ تعالیٰ کو جانتا ہوں اور (اسی لیے) میں تم سب سے زیادہ اس سے ڈرتا ہوں۔“

① صحیح بخاری، کتاب الادب، باب من لم يواجه الناس بالعتاب، حدیث: ۶۱۰۱۔ صحیح مسلم، کتاب الفضائل، باب

علمہ صلی اللہ علیہ وسلم باللہ تعالیٰ، حدیث: ۲۳۵۶ بلفظ ”إِنِّي لَأَعْلَمُكُمْ بِاللَّهِ وَأَشَدُّهُمْ لِرَحْسِيَّةً“۔

صحیح بخاری اور مسلم میں ہے کہ رسول اللہ ﷺ نے فرمایا:

((لَوْ تَعْلَمُونَ مَا أَعْلَمُ لَضَحِكْتُمْ قَلِيلًا وَلَبَكَيْتُمْ كَثِيرًا)) ❶

”اگر تم جان لو وہ کچھ جو میں جانتا ہوں تو تم زیادہ رونے لگو اور بہت کم ہنسو۔“

سماع قرآن کے وقت رونا

۳۱۹-۴۵: حَدَّثَنَا مُحَمَّدُ بْنُ غِيلَانَ، ثنا معاوية بن هشام، ثنا سفيان، عن الأعمش، عن إبراهيم، عن عبيدة.....

”سیدنا عبد اللہ بن مسعود رضی اللہ عنہ سے مروی ہے وہ فرماتے ہیں کہ اللہ کے رسول ﷺ نے مجھے حکم فرمایا کہ مجھے قرآن سنناؤ۔ میں نے عرض کیا: یا رسول اللہ! آپ پر تو قرآن مجید نازل ہوا ہے پھر بھی کیا میں آپ پر پڑھوں؟ آپ نے فرمایا: ”ہاں میں کسی دوسرے شخص سے قرآن سننا چاہتا ہوں“ (ابن مسعود رضی اللہ عنہ فرماتے ہیں) میں نے سورہ نساء پڑھنا شروع کی اور جب ﴿وَجِئْنَا بِكَ عَلَىٰ هَوْلًا شَهِيدًا﴾ پر پہنچا تو دیکھا کہ آپ ﷺ کی دونوں آنکھوں سے آنسو بہ رہے تھے۔“

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: ((اقْرَأْ عَلَيَّ))، فَقُلْتُ: يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَقْرَأُ عَلَيْكَ وَعَلَيْكَ أَنْزَلَ؟ قَالَ: ((إِنِّي أَحِبُّ أَنْ أَسْمَعَهُ مِنْ غَيْرِي)). فَقَرَأْتُ سُورَةَ النِّسَاءِ حَتَّى بَلَغْتُ: ﴿وَجِئْنَا بِكَ عَلَىٰ هَوْلًا شَهِيدًا﴾ (سورة النساء: ۴۱) قَالَ: فَرَأَيْتَ عَيْنِي رَسُولَ اللَّهِ تَهْمِلَانِ .

تخریج:..... صحیح بخاری، کتاب التفسیر (۸/۴۵۸۲)، و کتاب فضائل القرآن (۸/۵۰۰۵)، صحیح

مسلم، کتاب صلوة المسافرین، باب فضل استماع القرآن (۱/۲۴۷-۲۴۸)۔

☆ مفردات:

تَهْمِلَانِ: وہ دونوں بہہ رہی تھیں۔ هَمَلٌ کا معنی بہنا اور برسنا ہے۔

تشریح:..... یہ سورہ نساء کی ۴۱ نمبر آیت ہے مکمل آیت یوں ہے:

﴿كَفَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَوْلًا شَهِيدًا﴾

”پس کیا حال ہوگا جس وقت کہ ہر امت میں سے ہم ایک گواہ لائیں گے اور آپ کو ان لوگوں پر ہم گواہ

بنا کر لائیں گے۔“

❶ صحیح بخاری، کتاب الرقاق، باب قول النبی ﷺ ”لَوْ تَعْلَمُونَ مَا أَعْلَمُ.....“ حدیث: ۶۴۸۵۔ صحیح مسلم، کتاب

الفضائل، باب توقیرہ ﷺ..... حدیث: ۱۳۵۹۔

اس آیت میں قیامت کے دن بارگاہ الہی میں امتوں کی پیشی کا ذکر ہے کہ جب لوگ اپنے جرائم کا انکار کریں گے اور کہیں گے کہ ہمیں تو کسی نے اللہ کا راستہ بتایا ہی نہیں تو ہر امت کا نبی گواہی دے گا، پھر ان سب پر نبی کریم ﷺ گواہی دیں گے کہ یا اللہ! یہ سچے ہیں۔ آپ ﷺ یہ گواہی اس قرآن کی وجہ سے دیں گے جو آپ پر نازل ہوا اور جس میں گذشتہ انبیاء اور انکی قوموں کی سرگذشت بیان کی گئی ہے۔ یہ ایک سخت مقام ہوگا۔ اس کا تصور ہی لرزہ برانداز کر دینے والا ہے۔ سورہ نساء میں جب اس اندوہناک منظر کا ذکر آیا تو نبی اکرم ﷺ کی آنکھوں سے آنسو رواں ہو گئے۔

تنبیہ:..... مسئلہ حاضر و ناظر

بعض کوتاہ بین لوگ کہتے ہیں کہ گواہی وہی دے سکتا ہے جو سب کچھ اپنی آنکھوں سے دیکھے۔ اس لیے یہ لوگ ”شہید“ (گواہ) کے معنی ”حاضر و ناظر“ کے کرتے ہیں اور یوں نبی اکرم کو ”حاضر و ناظر“ باور کراتے ہیں۔ حالانکہ نبی اکرم ﷺ کو ”حاضر و ناظر“ سمجھنا، یہ آپ ﷺ کو اللہ تعالیٰ کی صفت میں شریک کرنا ہے جو کہ شرک ہے کیونکہ حاضر و ناظر صرف اللہ تعالیٰ کی صفت ہے۔ ”شہید“ کے لفظ سے ان کا استدلال اپنے اندر کوئی قوت نہیں رکھتا۔ اس لیے کہ شہادت یقینی علم کی بنیاد پر بھی ہوتی ہے اور قرآن کریم میں بیان کردہ حقائق و واقعات سے زیادہ یقینی علم کس کا ہو سکتا ہے؟ اس یقینی علم کی بنیاد پر خود امت محمدیہ کو بھی قرآن کریم نے ﴿شُهِدَاءَ عَلٰی النَّاسِ﴾ (تمام کائنات کے لوگوں پر گواہ) کہا ہے۔ اگر گواہی کے لیے حاضر و ناظر ہونا ضروری ہے تو پھر امت محمدیہ کے ہر فرد کو حاضر و ناظر ماننا پڑے گا۔ بہر حال نبی اکرم ﷺ کے بارے میں یہ عقیدہ مشرکانہ اور بے بنیاد ہے۔ اعاذنا اللہ منہ .

(دیکھیے تفسیر احسن البیان سورة النساء آیت نمبر ۴۱)

صلوٰۃ کسوف میں گریہ زاری کرنا:

۴۵-۳۲۰: حَدَّثَنَا قُتَيْبَةُ، ثَنَا جَرِيرٌ، عَنْ عَطَاءِ بْنِ السَّائِبِ، عَنْ أَبِيهِ.....

عَنْ عَبْدِ اللَّهِ بْنِ عَمْرٍو قَالَ: ”سیدنا عبد اللہ بن عمرو رضی اللہ عنہ سے مروی ہے وہ فرماتے ہیں کہ رسول اللہ ﷺ کے عہد مبارک میں ایک دن سورج گرہن ہوا تو اللہ کے رسول ﷺ اٹھے اور نماز شروع کی، آپ نے اتنی دیر قیام فرمایا کہ گویا رکوع کرنے کا ارادہ ہی نہیں، اور پھر رکوع اتنا لمبا کیا کہ گویا اس سے اٹھنے کا ارادہ ہی نہیں، پھر سر مبارک اٹھایا تو قومہ میں بھی اتنی دیر کھڑے رہے کہ قریب نہیں تھا کہ آپ سجدہ میں جائیں، پھر

انْكَسَفَتِ الشَّمْسُ يَوْمًا عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصَلِّي حَتَّى لَمْ يَكْدِرْ كَعٌ، ثُمَّ رَكَعَ فَلَمْ يَكْدِرْ فَعَرَفَ رَأْسَهُ،

آپ نے سجدہ کیا تو قریب نہیں تھا کہ سجدہ سے سر مبارک اٹھائیں، پھر آپ نے سجدہ سے سر مبارک اٹھایا تو اتنا طویل جلسہ کیا کہ قریب نہیں تھا کہ آپ دوسرا سجدہ کریں، پھر آپ نے دوسرے سجدہ بھی اتنا طویل کیا کہ قریب نہیں تھا کہ آپ سجدہ سے سر مبارک اٹھائیں۔ آپ اس دوران آہیں بھرتے اور روتے رہے اور فرماتے ”اے میرے پروردگار! کیا تو نے مجھ سے وعدہ نہیں کیا کہ جب میں ان میں موجود ہوں تو ان کو عذاب نہیں کرے گا؟ اے میرے پروردگار! کیا تو نے وعدہ نہیں کیا کہ جب تک یہ تجھ سے استغفار کرتے رہیں گے تو ان کو عذاب نہیں دے گا؟ اور ہم تجھ سے استغفار کرتے ہیں۔“ جب آپ ﷺ دو رکعتیں پڑھ کر فارغ ہوئے تو سورج روشن ہو چکا تھا آپ کھڑے ہوئے، اللہ تعالیٰ کی حمد و ثنا بیان کی اور فرمایا: یقیناً سورج اور چاند اللہ تعالیٰ کی نشانیوں میں سے دو نشانیاں ہیں کسی کی موت یا زندگی کی وجہ سے انہیں گرہن نہیں لگتا جب یہ گہنا جائیں تو فوراً اللہ تعالیٰ عزوجل کی یاد کی طرف دوڑو۔“

ثُمَّ رَفَعَ رَأْسَهُ فَلَمْ يَكِدْ أَنْ يَسْجُدَ ،
ثُمَّ سَجَدَ فَلَمْ يَكِدْ أَنْ يَرْفَعَ رَأْسَهُ ،
ثُمَّ رَفَعَ رَأْسَهُ فَلَمْ يَكِدْ أَنْ يَسْجُدَ
، ثُمَّ سَجَدَ فَلَمْ يَكِدْ أَنْ يَرْفَعَ رَأْسَهُ
، فَجَعَلَ يَنْفُخُ وَيَبْكِي وَيَقُولُ :
(رَبِّ اَلَمْ تَعِدْنِي اَنْ لَا تُعَذِّبَهُمْ
وَاَنَا فِيهِمْ؟ رَبِّ اَلَمْ تَعِدْنِي اَنْ لَا
تُعَذِّبَهُمْ وَهُمْ يَسْتَغْفِرُونَ وَنَحْنُ
نَسْتَغْفِرُكَ؟) ((فَلَمَّا صَلَّى رَكَعَتَيْنِ
انْجَلَتِ الشَّمْسُ فَقَامَ فَحَمِدَ اللّٰهَ
تَعَالٰى وَاَثْنٰى عَلَيْهِ ثُمَّ قَالَ : ((اِنَّ
الشَّمْسَ وَالْقَمَرَ آيَاتِنِ مِنْ آيَاتِ
اللّٰهِ لَا يَنْكَسِفَانِ لِمَوْتِ اَحَدٍ وَلَا
لِحَيَاتِهِ ، فَاِذَا اِنْكَسَفَا فَاْفْرَعُوْا اِلَيْ
ذِكْرِ اللّٰهِ تَعَالٰى)) .

تخریج: یہ حدیث صحیح ہے۔ سنن ابی داؤد ، کتاب الصلوٰۃ ، باب من قال یرکع رکعتین (۱/۱۹۳)، سنن نسائی ، کتاب الکسوف ، باب نوع آخر (۱/۴۹۵)، مسند احمد بن حنبل (۲/۱۵۹، ۱۶۳، ۱۸۸، ۱۹۸) صحیح ابن خزیمة (۱/۹۰۱، ۱۳۸۹، ۱۳۹۲، ۱۳۹۳) علامہ احمد شاہ کرنے اس روایت کو صحیح کہا ہے۔ علامہ ناصر الدین البانی رحمۃ اللہ علیہ فرماتے ہیں: یہ حدیث صحیح ہے اس میں ایک رکوع کا ذکر ہے حالانکہ متفق علیہ روایات میں ایک سے زائد رکوعات کا ذکر ہے اس بناء پر ایک رکوع والی روایت کو باوجود صحیح السند ہونے کے شاذ کہا جائے گا۔

☆ مفردات:

اِنْكَسَفَ: گہن لگا، باب ضَرَبَ سے ہے۔ لَمْ يَكِدْ: قریب نہیں تھا۔ فَاْفْرَعُوْا: مدد مانگنا اور پناہ میں آنا۔ دوڑنا اور جلدی کرنا۔

سورج گرہن بارے غلط عقائد اور ان کا ابطال

امام جاہلیت میں لوگوں کا خیال تھا کہ زمین میں تغیر و تبدل کی وجہ سے ماکسی فوت ہونے سے ماکسی کے پیدا ہونے

کی وجہ سے آسمان میں تغیر و تبدل ہوتا ہے اور آفاقی چیزیں مثلاً سورج اور چاند گہنا جاتے ہیں نبی اکرم ﷺ نے اس نہایت غلط اور بے ہودہ عقیدہ کا ابطال کیا اور انہیں یہ تعلیم دی کہ یہ عقیدہ باطل اور غلط ہے بلکہ سورج اور چاند تو اللہ تعالیٰ کی مخلوق ہے اور اس کی فرمانبرداری ہے نہ تو ان کا کسی دیگر مخلوق پر کوئی غلبہ ہے اور نہ ہی وہ اپنے آپ سے کوئی نقصان دہ اثرات ہٹا سکتے ہیں۔ اتفاقاً جس دن سورج گرہن ہوا اسی دن نبی اکرم ﷺ کے فرزند ارجمند حضرت ابراہیم کا انتقال ہوا تھا تو یہ بات مشہور ہو گئی کہ چونکہ نبی اکرم ﷺ کا بیٹا فوت ہوا ہے اس لیے سورج گرہن ہوا۔ رسول اللہ ﷺ نے نہایت شدت سے اس کی تردید فرمادی اور ارشاد فرمایا: کہ جب چاند یا سورج گہنا جائے تو نماز پڑھو، ذکر کرو، صدقہ و خیرات کرو اور کثرت سے استغفار کرو۔

سورج گرہن کی نماز کا طریقہ:

کسوف (گرہن) سورج کا ہو یا چاند کا، اس موقع پر دو رکعت پڑھنا مسنون ہے اور اس نماز میں قراءت بالجہر ہے جیسا کہ سیدہ عائشہ رضی اللہ عنہا سے صحیح بخاری میں مروی ہے کہ نبی اکرم ﷺ نے صلوٰۃ خسوف میں قراءت بالجہر کی پھر رکوع کیا پھر رکوع سے اٹھ کر قراءت شروع کر دی پھر رکوع کیا اس طرح دو رکعات نماز میں چار رکوع اور چار سجدے کیے۔

چلا چلا کرو نامنوع ہے:

۴۵-۳۲۱: حَدَّثَنَا مُحَمَّدُ بْنُ غَيْلَانَ، ثنا أَبُو أَحْمَدَ، ثنا سُفْيَانُ، عَنْ عَطَاءِ بْنِ السَّائِبِ، عَنْ عِكْرَمَةَ.....

”سیدنا ابن عباس رضی اللہ عنہما سے مروی ہے وہ فرماتے ہیں کہ نبی اکرم ﷺ کی ایک صاحبزادی قریب المرگ تھی آپ نے اسے پکڑا اور اپنی گود میں اٹھایا تو اسی حالت میں فوت ہو گئی جبکہ وہ آپ کے ہاتھوں میں تھی۔ ام ایمن چلا کر رونے لگیں تو نبی اکرم صلی اللہ علیہ وسلم نے فرمایا: کیا تو اللہ کے رسول ﷺ کے سامنے روتی ہے؟ انہوں نے عرض کیا: کیا میں آپ کو روتے ہوئے نہیں دیکھ رہی ہوں؟ ارشاد فرمایا: ”میں رونہیں رہا ہوں، یہ تو رحمت کے آنسو ہیں۔ بے شک مومن ہر حال میں خیر میں ہی ہوتا ہے جب اس کے پہلو سے اس کی روح پرواز کرتی ہے تو وہ اس وقت بھی اللہ تعالیٰ

عَنِ ابْنِ عَبَّاسٍ قَالَ: أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ ابْنَةَ لَهُ تَقْضَى، فَاحْتَضَنَهَا فَوَضَعَهَا بَيْنَ يَدَيْهِ فَمَاتَتْ وَهِيَ بَيْنَ يَدَيْهِ وَصَاحَتْ أُمَّ أَيْمَنَ فَقَالَ: يَعْنِي النَّبِيَّ صَلَّى اللَّهُ عَلَيْهِ وَسَلَّمَ: ((أَتَبْكِينَ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟)) فَقَالَتْ: أَلَسْتُ أَرَاكَ تَبْكِي؟ قَالَ: ((إِنِّي لَسْتُ أَبْكِي إِنَّمَا هِيَ رَحْمَةٌ إِنَّ الْمُؤْمِنَ بِكُلِّ خَيْرٍ عَلَى كُلِّ حَالٍ إِنَّ نَفْسَهُ تَنْزَعُ مِنْ بَيْنِ جَنْبَيْهِ وَهُوَ

يَحْمَدُ اللَّهَ عَزَّ وَجَلَّ .
کی حمد کرتا ہے۔“

تخریج: یہ حدیث صحیح ہے۔ سنن نسائی، کتاب الجنائز (۴/۱۸۴۲)، مسند احمد بن حنبل (۱/۲۶۸)،
۲۹۷ برقم ۲۴۱۲، ۲۷۰۴، مسند عبد بن حمید (۵۹۳)۔

تشریح: معلوم ہوا کہ میت پر چلا چلا کر رونا منع ہے۔ پیٹنا، بال نوچنا، گریبان چاک کرنا، سینہ کو بلی کرنا،
منہ پر طمانچے مارنا اور بین کرنا، رونے کی یہ تمام اقسام قطعی طور پر ممنوع ہیں جیسا کہ ان احادیث میں بڑی شدت
سے ایسے رونے سے روکا گیا ہے، سیدنا عبد اللہ بن مسعود رضی اللہ عنہ سے مروی ہے کہ رسول اللہ ﷺ نے ارشاد فرمایا:
(لَيْسَ مِنَّا مَنْ ضَرَبَ الْخُدُودَ وَشَقَّ الْجُيُوبَ وَدَعَا بِدَعْوَى الْجَاهِلِيَّةِ)) ❶
”وہ شخص ہم میں سے نہیں ہے جو منہ پر طمانچے مارے اور گریبان پھاڑے اور جاہلیت کی طرح چیخے
چلائے۔“

اسی طرح سیدنا ابوسعید خدری رضی اللہ عنہ سے مروی ہے کہ رسول اللہ ﷺ نے ایسی عورتوں پر لعنت فرمائی:
(لَعَنَ رَسُولُ اللَّهِ ﷺ النَّائِحَةَ وَالْمُسْتَمِعَةَ)) ❷

”جو نوحہ کرتی ہے اور جو سنتی ہے اس پر رسول اللہ ﷺ نے لعنت فرمائی ہے۔“

صحیح بخاری اور صحیح مسلم میں سیدنا ابو بردہ رضی اللہ عنہ سے مروی ہے کہ رسول اللہ ﷺ نے فرمایا:

(أَنَا بَرِيٌّ مِمَّنْ حَلَقَ وَصَلَقَ وَحَرَقَ)) ❸

”میں اس شخص سے بری اور بیزار ہوں جو (اظہار غم کے لیے) سر منڈوائے اور چلا چلا کر روئے اور
اپنے کپڑے پھاڑے۔“

البتہ صرف آنسو بہانا جائز ہے جیسا کہ رسول اللہ ﷺ نے ام ایمن کو ارشاد فرمایا کہ میرا رونا تیرے رونے
کی طرح نہیں بلکہ یہ رحمت الہی ہے جو اللہ تعالیٰ نے میرے دل میں رکھی ہے ایک روایت میں ہے۔
(جَعَلَهَا فِي قُلُوبِ عِبَادِهِ ، فَإِنَّمَا يَرْحَمُ اللَّهُ مِنْ عِبَادِهِ الرَّحَمَاءَ)) ❹

❶ صحیح بخاری، کتاب الجنائز، باب لیس منا من ضرب الخدود، حدیث: ۱۲۹۷۔ صحیح مسلم، کتاب الإیمان، باب
تحريم ضرب الخدود.....، حدیث: ۱۰۳۔

❷ سنن ابی داؤد، کتاب الجنائز، باب فی النوح، حدیث: ۳۱۲۸۔

❸ صحیح بخاری، کتاب الجنائز، باب ما ینھی من الحلق عند المصیبة، حدیث: ۱۲۹۶ و صحیح مسلم، کتاب الإیمان باب
تحريم ضرب الخدود، حدیث: ۱۰۴ (۲۸۸) واللفظ له۔

❹ صحیح بخاری، کتاب الجنائز باب قول النبی ﷺ ”يُعَذِّبُ الْمَيِّتَ بَعْضُ بُكَاءِ أَهْلِهِ.....“، حدیث: ۱۲۸۴۔ صحیح مسلم

”کہ یہ رحمت اللہ تعالیٰ نے اپنے بندوں کے دل میں رکھی ہے اور اللہ تعالیٰ اپنے بندوں میں رحم والوں پر ہی رحمت کرتا ہے۔“

صحیح بخاری میں ہے کہ رسول اللہ ﷺ نے اپنے بیٹے ابراہیم کی وفات کے وقت یوں ارشاد فرمایا:

((إِنَّ الْعَيْنَ تَدْمَعُ وَالْقَلْبَ يَحْزَنُ وَلَا نَقُولُ إِلَّا مَا يُرْضِي الرَّبَّ وَإِنَّا عَلَىٰ فِرَاقِكَ يَا إِبْرَاهِيمَ لَمُحْزَنُونَ))^①

”آنکھ آنسو بہا رہی ہے دل غمگین ہے مگر ہم وہی کچھ کہتے ہیں جو ہمارے پروردگار کو اچھا لگے۔ اے ابراہیم! ہم تیری جدائی پر غمزدہ ہیں۔“

ایک اشکال اور اس کا حل

حدیث الباب میں آپ ﷺ کی بیٹی فوت ہونے کا ذکر ہے کہ وہ چھوٹی عمر میں تھی نبی اکرم ﷺ نے اسے اٹھا کر اپنے سینہ مبارک سے لگایا پھر اپنا ہاتھ اس کے سر پر رکھ دیا تو وہ آپ ﷺ کے سامنے ہی فوت ہو گئیں۔^② حافظ ابن حجر عسقلانی رحمہ اللہ فرماتے ہیں: یہ حدیث اشکال سے خالی نہیں کیونکہ چھوٹی بیٹی سے مراد اگر نبی کریم ﷺ کی اپنی حقیقی بیٹی مراد ہے تو یہ مشکل ہے کیونکہ اہل سیر اور محدثین نیز توارخ لکھنے والے اس بات پر متفق ہیں کہ آپ ﷺ کی سب بیٹیاں بڑی عمر میں فوت ہوئیں اور اگر آپ ﷺ کی بیٹی کی بیٹی یعنی نواسی مراد ہے تو اس صورت میں آپ ﷺ کی طرف نسبت مجازی ہوگی۔ مگر اس سلسلہ میں ایک واقعہ مسند احمد بن حنبل میں اسامۃ بن زید رضی اللہ عنہ سے مروی ہے کہ آپ ﷺ کے پاس امامہ بنت زینب رضی اللہ عنہا کو، جو ابو العاص رضی اللہ عنہ کی بیٹی ہیں۔^③ حالت نزع میں لایا گیا۔ مگر یہ بھی مشکل ہے کیونکہ امامہ بنت زینب نبی اکرم ﷺ کی وفات کے بعد بقیہ حیات رہیں یہاں تک کہ ان سے حضرت علی المرتضیٰ رضی اللہ عنہ نے سیدہ سیدہ فاطمہ رضی اللہ عنہا کی وفات کے بعد شادی کی۔ لہذا مسند احمد بن حنبل والی روایت کو اس بات پر محمول کیا جائے گا کہ وہ قریب المرگ ہو گئیں تھیں مگر اللہ تعالیٰ نے انہیں صحت عطا فرمادی۔

اور یہ بھی ہو سکتا ہے کہ اس روایت میں موت کے متعلق راوی کو وہم ہو گیا ہو۔ لہذا اس سے مراد یا تو آپ ﷺ کی کسی بیٹی کا بیٹا ہو سکتا ہے کیونکہ عبداللہ بن عثمان کے متعلق۔ جو کہ سیدہ رقیہ رضی اللہ عنہا کے بیٹے تھے۔ ثابت

① صحیح بخاری، کتاب الجنائز، باب قول النبی ﷺ ((إِنَّا بَكَ لَمُحْزَنُونَ))، حدیث: ۱۳۰۳۔ صحیح مسلم، کتاب الفضائل،

باب رحمته ﷺ الصبیان، حدیث: ۲۳۱۵۔

② سنن نسائی، کتاب الجنائز، باب فی البكاء علی المیت، حدیث: ۱۸۴۴۔

③ مسند احمد (۲۰۴/۵-۲۰۵)۔

ہے کہ وہ آپ ﷺ کی گود میں فوت ہوئے تھے۔ اس موقع پر آپ کے آنسو جاری ہو گئے اور آپ ﷺ نے فرمایا: ((أَنَا يَرْحَمُ اللَّهُ مِنْ عِبَادِهِ الرَّحَمَاءِ))^① ”یعنی اللہ تعالیٰ اپنے بندوں میں سے رحم کرنے والوں پر رحم کرتا ہے۔“

مسند بزار میں سیدنا ابو ہریرہ رضی اللہ عنہ سے مروی ہے کہ فاطمہ رضی اللہ عنہا کا ایک بیٹا کچھ بوجھل ہوا تو انہوں نے اس کو نبی اکرم ﷺ کے پاس حالت نزع میں بھیجا۔^② اس کے متعلق اہل علم کا اتفاق ہے کہ یہ لڑکا بچپن میں ہی نبی اکرم ﷺ کی حیات طیبہ میں فوت ہوا۔ اس کا نام محسن بن علی بن ابی طالب رضی اللہ عنہ تھا۔ مگر درست بات یہی معلوم ہوتی ہے کہ یہ بھیجنے والی حضرت زینب رضی اللہ عنہا تھی اور ان کی بیٹی حضرت امامہ بنت ابی العاص ہی ہو سکتی ہے کہ اللہ تعالیٰ نے اسے نبی اکرم ﷺ کی دعا سے صحت یاب کر دیا۔ واللہ اعلم

سیدنا عثمان بن مظعون کی وفات پر رسول اللہ ﷺ کے آنسو:

۳۲۲-۴۵: حَدَّثَنَا مُحَمَّدُ بْنُ بَشَّارٍ، ثنا عَبْدُ الرَّحْمَنِ بْنُ مَهْدِيٍّ، ثنا سُفْيَانُ، عَنْ عَاصِمِ بْنِ عُبَيْدِ اللَّهِ، عَنِ الْقَاسِمِ بْنِ مُحَمَّدٍ.....

عَنْ عَائِشَةَ رَضِيَ اللَّهُ عَنْهَا: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَبَلَ عُثْمَانَ بْنَ مَطْعُونٍ وَهُوَ مَيِّتٌ وَهُوَ يَبْكِي أَوْ قَالَ: عَيْنَاهُ تَهْرَاقَانُ.

”ام المؤمنین سیدہ عائشہ رضی اللہ عنہا فرماتی ہیں رسول اللہ ﷺ نے حضرت عثمان بن مظعون رضی اللہ عنہ کو بوسہ دیا جبکہ وہ فوت ہو چکے تھے آپ ﷺ اس وقت رو رہے تھے۔ یا کہا کہ آپ ﷺ کی آنکھوں سے آنسو جاری تھے۔“

تخریج: یہ حدیث صحیح ہے۔ سنن ترمذی، ابواب الجنائز (۳/۹۸۹)، سنن ابی داؤد، کتاب الجنائز (۳/۳۱۶۳)، سنن ابن ماجہ، کتاب الجنائز (۱/۴۵۶)، مسند احمد بن حنبل (۶/۴۳، ۵۵، ۲۰۶)، مسند عبد بن حمید [۱۵۲۲]۔

تشریح و فوائد: اس حدیث سے ثابت ہوا کہ میت کو بوسہ دینا جائز ہے۔ ایمان دار مرنے سے ناپاک نہیں ہوتا بلکہ وہ ہر حالت میں پاک ہی رہتا ہے۔ نیز ثابت ہوا کہ جزع و فزع کے بغیر اور آواز اونچی کیے بغیر رونا ممنوع نہیں۔

سیدنا عثمان بن مظعون رضی اللہ عنہ کا مختصر تعارف:

سیدنا عثمان بن مظعون رضی اللہ عنہ نبی اکرم ﷺ کے عظیم المرتبت صحابی بھی ہیں اور آپ کے دودھ شریک بھائی

① صحیح بخاری، کتاب الجنائز، باب قول النبی ﷺ ”يُعَذَّبُ الْمَيِّتُ بِبُكَاءِ أَهْلِهِ عَلَيْهِ.....“، حدیث: ۱۲۸۴۔ صحیح مسلم، کتاب الجنائز، باب البكاء علی المیت، حدیث: ۹۲۳۔

بھی ہیں۔ خاندان قریش میں سے قدیم الاسلام صحابی رسول ہیں کہا جاتا ہے کہ ان سے پہلے صرف تیرہ لوگوں نے اسلام قبل کیا۔ اسلام قبول کرنے میں ان کا چودھواں نمبر ہے۔ انہوں نے نبی اکرم ﷺ کے حکم سے مکہ سے مدینہ ہجرت کی اور ہجرت کے بعد شعبان ۲ھ میں فوت ہو گئے اور بقیع میں دفن کیے گئے۔ مکہ سے ہجرت کر کے آنے والے لوگوں میں سے سب سے پہلے یہی وفات پا گئے۔ رضی اللہ عنہ وارضاه

سیدہ ام کلثوم رضی اللہ عنہا کی وفات پر رسول اللہ ﷺ کے آنسو:

۴۵-۳۲۳: حَدَّثَنَا إِسْحَاقُ بْنُ مَنْصُورٍ، أَنَا أَبُو عَامِرٍ، ثَنَا فُلَيْحٌ وَهُوَ ابْنُ سَلِيمَانَ عَنْ هِلَالِ بْنِ عَلِيٍّ.....

”سیدنا انس بن مالک رضی اللہ عنہ سے مروی ہے وہ فرماتے ہیں کہ ہم رسول اللہ ﷺ کی ایک صاحبزادی کے جنازہ میں حاضر تھے۔ اللہ کے رسول اللہ ﷺ قبر پر تشریف فرما تھے تو میں نے دیکھا کہ آپ کی آنکھیں آنسو بہا رہی ہیں آپ ﷺ نے فرمایا: کیا تم میں سے کوئی ایسا آدمی ہے جو آج رات اپنی بیوی کے پاس نہ گیا ہو؟“ تو سیدنا ابو طلحہ رضی اللہ عنہ نے عرض کیا۔ ہاں میں ہوں۔ آپ ﷺ نے فرمایا: ”قبر میں اترو۔“ تو وہ قبر میں اترے۔“

تخریج: صحیح بخاری، کتاب الجنائز (۳/۱۲۸۵، ۱۳۴۲)، مسند احمد بن حنبل (۳/۱۲۶، ۱۲۸)

تشریح و فوائد: حدیث الباب میں جس بیٹی کی وفات اور تدفین کا ذکر ہے وہ نبی اکرم ﷺ کی صاحبزادی سیدہ ام کلثوم رضی اللہ عنہا ہیں جو سیدنا عثمان بن عفان رضی اللہ عنہ کے نکاح میں تھیں۔ یہ حضرت رقیہ رضی اللہ عنہا کی وفات کے بعد حضرت عثمان رضی اللہ عنہ کے حوالہ عقد میں آئیں تھیں۔

✽ رسول اللہ ﷺ کی آنکھوں سے آنسو جاری ہونا شفقت پداری کی بنا پر تھا۔

✽ حدیث سے معلوم ہوا کہ میت کے ولی کی موجودگی میں کوئی دوسرا بھی اسے قبر میں اتار سکتا ہے۔ نیز غیر محرم شخص عورت کو اس کی قبر میں اتار سکتا ہے۔ بعض الناس کا خیال ہے کہ غیر محرم شخص عورت کے جنازہ کو کندھا نہیں دے سکتا اور قبر میں نہیں اتار سکتا، لیکن یہ خیال اس حدیث کے خلاف ہے۔

✽ ((لَمْ يَقَارِفِ اللَّيْلَةَ)) ”جس نے گناہ نہ کیا ہو۔“ مقارفت کا لفظ یہاں پر جماع سے کننا یہ ہے۔ امام

ابن حزم رضی اللہ عنہ نے قطعاً ذکر کیا ہے کہ اس کا معنی یہی ہے کہ اس نے جماع نہ کیا ہو کیونکہ حضرت ابو طلحہ رضی اللہ عنہ

نبی اکرم ﷺ کے سامنے اتنی دلیری نہیں کر سکتے کہ مجھ سے کوئی گناہ ہوا ہی نہیں۔

ابن حبیب کہتے ہیں کہ سیدنا ابو طلحہ رضی اللہ عنہ کو سیدنا عثمان رضی اللہ عنہ پر ترجیح دینے میں ایک راز تھا کہ حضرت عثمان رضی اللہ عنہ نے اس رات اپنی کسی لونڈی سے مجامعت کی تھی تو نبی اکرم ﷺ نے ان کو اشارہ منع کر دیا، صراحتہ نہیں روکا۔ نبی اکرم ﷺ کو اپنی بیماری بیٹی کی موجودگی میں یہ اچھا نہ لگا، اگرچہ شرعی طور پر اس میں کوئی قباحت نہیں اس کے علاوہ حضرت عثمان رضی اللہ عنہ کو کیا پتہ تھا کہ آج رات ہی سیدہ ام کلثوم رضی اللہ عنہا کی وفات ہو جائے گی۔ واللہ اعلم۔

رسول اللہ ﷺ کی گریہ زاری کا بیان مکمل ہوا۔ والحمد لله على ذلك



رسول اللہ ﷺ کے بستر کا بیان

(اس باب میں دو احادیث ہیں)

فِرَاشٌ: بچھونا، گدا، چٹائی یا کوئی اور چیز جو آرام کرنے کے لیے بطور بستر بچھائی جائے۔ فِرَاشٌ بِمَعْنَى مَفْرُوشٌ ہے جیسے كِتَابٌ بِمَعْنَى مَكْتُوبٌ ہے اس کی جمع فُرُوشٌ آتی ہے جیسا کہ كِتَابٌ کی جمع كُتُبٌ آتی ہے۔

امام ابو عیسیٰ ترمذی رحمۃ اللہ علیہ نے اس عنوان کے تحت دو حدیثیں پیش کی ہیں جن میں یہ بیان کیا گیا ہے کہ شاہ رسولان جناب محمد رسول اللہ ﷺ کی اطاعت و فرمانبرداری کرتے ہوئے اس مسئلہ میں بھی اسوۂ رسول اللہ ﷺ کو اپنائیں۔ واللہ هو الموفق

نبی کریم ﷺ کا بستر چڑے کا تھا:

۴۶-۳۲۴: حَدَّثَنَا عَلِيُّ بْنُ حُجْرٍ، أَنَا عَلِيُّ بْنُ مُسْهِرٍ، عَنْ هِشَامِ بْنِ عُرْوَةَ، عَنْ أَبِيهِ.....
عَنْ عَائِشَةَ رَضِيَ اللَّهُ عَنْهَا قَالَتْ: إِنَّمَا كَانَ فِرَاشُ النَّبِيِّ صَلَّى اللَّهُ عَلَيْهِ وَسَلَّمَ الَّذِي يَنَامُ عَلَيْهِ مِنْ أَدَمٍ حَشْوُهُ لَيْفٌ.
”ام المؤمنین سیدہ عائشہ رضی اللہ عنہا سے مروی ہے وہ فرماتی ہیں کہ رسول اللہ ﷺ کا بستر مبارک جس پر آپ سوتے تھے چڑے کا تھا جس میں کھجور کی چھال بھری ہوئی تھی۔“

تخریج: صحیح بخاری، کتاب الرقاق، باب عیش النبی واصحابہ (۱/۶۴۵۶) صحیح مسلم،

کتاب اللباس والزینة، باب التواضع فی اللباس والاقتصاد (۳/۳۸) برقم ۱۶۵۰)

☆ مفردات:

أَدَمٌ: ظَاهِرُ الْجِلْدِ وَبَاطِنُهُ. جلد ﷺ رحمۃ اللہ علیہ ظاہری و باطنی حصہ الْأَدِيمُ: الْجِلْدُ چمڑا، حَشْوُهُ: مَا حَشِيَ بِهِ الشَّيْءُ: بھرائی۔ اللَّيْفُ: کھجور کے پٹھے
نرم بستر اور گدے کو آپ ﷺ نے پسند نہیں فرمایا:

یہ رسول اللہ ﷺ کا زہد و قناعت ہے نبی کریم ﷺ کا ارشاد گرامی ہے کہ

((كُنْ فِي الدُّنْيَا كَأَنَّكَ غَرِيبٌ أَوْ عَابِرُ سَبِيلٍ)) ❶

”یعنی دنیا میں اس طرح رہو جیسے کوئی اجنبی یا مسافر ہوتا ہے۔“

نبی اکرم ﷺ کے پیش نظر کیونکہ ہر وقت اخروی نعمتیں ہوتی تھیں اس لیے آپ دنیوی عیش و عشرت کو چنداں اہمیت نہ دیتے۔ رسول اللہ ﷺ کی اس زہد و قناعت سے عبارت زندگی کو دیکھتے ہوئے کئی مرتبہ آپ کو اعلیٰ قسم کے گدے اور بستر پیش کیے گئے لیکن آپ ﷺ نے ان کو استعمال کرنا پسند نہ کیا۔ سیدہ عائشہ رضی اللہ عنہا فرماتی ہیں: میرے پاس انصار کی ایک عورت آئی، اس نے نبی اکرم ﷺ کا بستر دیکھا جو ایک کمبل کی صورت میں چمڑے کو دوہرا کر کے بچھایا ہوا تھا۔ وہ عورت گئی اور مجھے ایک ایسا لحاف بھیجا جس میں اون تھی نبی اکرم ﷺ تشریف لائے اس کو دیکھا تو فرمایا: ”عائشہ اس کو واپس کر دو۔ اللہ کی قسم! اگر میں چاہتا تو اللہ تعالیٰ میرے ساتھ سونے اور چاندی کے پہاڑ چلا دیتا۔“^①

مسند احمد بن حنبل اور مسند ابوداؤد طیالسی میں سیدنا ابن مسعود رضی اللہ عنہ سے مروی ہے کہ نبی اکرم ﷺ ایک چٹائی پر لیٹے جس سے آپ کے پہلو میں نشانات پڑ گئے تو کسی نے کہا: کیا ہم آپ کو کوئی نرم بستر لادیں تو نبی اکرم ﷺ نے فرمایا: ((مَالِيْ وَلِلدُّنْيَا اِنَّمَا اَنَا وَالدُّنْيَا كَرَآكِبٍ اِسْتَنْظَلَتْ تَحْتِ شَجْرَةٍ ثُمَّ رَاحَ وَتَرَكَهَا))^② ”یعنی میرا دنیا سے کیا واسطہ؟ میں اور دنیا اس طرح ہیں جس طرح ایک سوار نے کسی درخت کے نیچے ذرا آرام کیا پھر وہ دن ڈھلے وہاں سے چل پڑا اور اس درخت کو وہاں ہی چھوڑ دیا۔“

اس حدیث میں ان لوگوں کے لیے بہترین ارشاد ہے جو دین داری کو اپنانے کا داویلا کرتے ہوئے بھی دنیا کے عیش و آرام میں اس قدر غرق ہیں کہ اعلیٰ سے اعلیٰ رہائش، اعلیٰ سے اعلیٰ لباس، اعلیٰ سے اعلیٰ گاڑیاں، اعلیٰ سے اعلیٰ منصوبوں پر فائز ہو کر بھی کبھی انہیں نان جو میں پر گزارہ کرنا پڑ جائے یا کبھی اعلیٰ بستروں کے بجائے مسجد کی صفوں پر رات گزارنا پڑ جائے تو کہتے ہیں کہ ہماری قدر نہیں کی گئی ”ہمیں حیثیت نہیں دی گئی“ ”ہماری توہین کی گئی ہے“ ”کیا ہمیں یتیم اور لاوارث سمجھ رکھا ہے۔“ وغیرہ ذلك من الاقوال . اللہ اکبر کبیرا!

اللہ تعالیٰ ہمیں اپنے نبی جناب محمد رسول اللہ ﷺ کے اسوۂ حسنہ کو اپنانے کی توفیق عطا فرمائے۔ ورحمہ اللہ عبدا قال آمینا۔

حضور ﷺ کا ٹاٹ کے بستر پر آرام فرمانا:

٤٦-٣٢٥: حَدَّثَنَا أَبُو الْخَطَّابِ زِيَادُ بْنُ يَحْيَى الْبَصْرِيُّ، ثَنَا عَبْدُ اللَّهِ بْنُ مَيْمُونٍ.....

① شعب الإيمان (١٤٤٩)۔ طبقات ابن سعد (١/٤٦٥)۔ (الصحيحه: ٢٤٨٤)۔

② سنن ترمذی، کتاب الزهد، باب (٤٤)، حدیث: ٢٣٧٧۔ وقال حسن صحيح. سنن ابن ماجه (٤١٠٩)۔

”جعفر بن محمد اپنے والد (محمد الباقریؓ) سے بیان کرتے ہیں انہوں نے فرمایا کہ ام المومنین سیدہ عائشہؓ رضی اللہ عنہا سے پوچھا گیا کہ آپ کے گھر میں رسول اللہ ﷺ کا بستر مبارک کیسا تھا؟ انہوں نے فرمایا: چڑے کا تھا جس میں کھجور کی چھال بھری ہوئی تھی اس طرح ام المومنین سیدہ حفصہؓ رضی اللہ عنہا سے پوچھا گیا کہ آپ کے گھر میں رسول اللہ ﷺ کا بستر کیسا تھا؟ تو انہوں نے فرمایا: ایک ٹاٹ تھا جسے ہم دوہرا کر کے نبی اکرم ﷺ کے نیچے بچھا دیتے تھے۔ فرماتی ہیں کہ ایک روز مجھے خیال ہوا کہ اگر اس ٹاٹ کی دو تہوں کے بجائے چار تہیں کر لیں تو یہ زیادہ آرام دہ ہو جائے گا۔ چنانچہ ہم نے اس کی چار تہیں کر دیں۔ جب صبح ہوئی تو آپ ﷺ نے فرمایا: ”آج رات تم نے میرے لیے کون سا بستر بچھایا تھا؟“ ہم نے کہا: بستر تو وہی تھا جو آپ کا ہے لیکن ہم نے اس کی چار تہیں کر دیں تھیں اور خیال کیا تھا کہ یہ آپ کے لیے زیادہ آرام دہ ہوگا آپ ﷺ نے فرمایا: ”اسے پہلی حالت میں ہی لوٹا دو۔ اس پر سونے نے مجھے رات کی نماز سے محروم کر دیا۔“

أَنَا جَعْفَرُ بْنُ مُحَمَّدٍ، عَنْ أَبِيهِ قَالَ: سَأَلْتُ عَائِشَةَ، مَا كَانَ فِرَاشَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي بَيْتِكَ؟ قَالَتْ: مِنْ أَدَمٍ حَشْوُهُ لَيْفٌ وَسَيْلَتُ حَفْصَةَ: مَا كَانَ فِرَاشَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي بَيْتِكَ؟ قَالَتْ: مِسْحًا نَثْنِيهِ نَثْنَيْنِ فَيَنَامُ عَلَيْهِ، فَلَمَّا كَانَ ذَاتَ لَيْلَةٍ قُلْتُ: لَوْ نَثْنَيْتُهُ أَرْبَعَ نَثْنِيَّاتٍ لَكَانَ أَوْطَأَهُ فُثْنِيْنَاهُ لَهُ بِأَرْبَعَ نَثْنِيَّاتٍ فَلَمَّا أَصْبَحَ قَالَ: ((مَا فَرَشْتُمْ لِي اللَّيْلَةَ؟)) قَالَتْ: قُلْنَا: هُوَ فِرَاشُكَ إِلَّا أَنَا نَثْنِيْنَاهُ بِأَرْبَعَ نَثْنِيَّاتٍ، قُلْنَا: هُوَ أَوْطَأُ لَكَ، قَالَ: ((رُدُّوهُ لِحَالَتِهِ الْأُولَى فَإِنَّهُ مَنَعْتَنِي وَطَاءَهُ نُهُ صَلَاتِي اللَّيْلَةَ))

تخریج: یہ حدیث سخت ضعیف ہے اس کی سند میں کئی خرابیاں ہیں۔ (۱) اس میں انقطاع ہے کیونکہ ام المومنین سیدہ عائشہ صدیقہ رضی اللہ عنہا ۵۸ھ میں فوت ہوئیں اور محمد بن علی بن الحسین بن علی بن ابی طالب ۵۴ھ میں پیدا ہوئے۔ تو ۵۴ھ میں پیدا ہونے والے محمد بن علی الباقریؓ کا سماع حضرت سیدہ عائشہ رضی اللہ عنہا سے کیسے ہوا۔ (۲) اس سند میں عبداللہ بن میمون راوی متروک الحدیث اور منکر الحدیث ہے جیسا کہ حافظ ابن حجر عسقلانی رضی اللہ عنہ نے تقریب میں ذکر کیا ہے۔

باب ماجاء في فراش رسول الله صَلَّى اللَّهُ عَلَيْهِ وَسَلَّمَ كَمَلَّ هُوَا.



رسول اللہ ﷺ کی انکساری کا بیان

(اس باب میں تیرہ احادیث ہیں)

تَوَاضَعُ کا معنی عاجزی، انکساری اور فروتنی ہے۔ یہ ایک اچھی اور اعلیٰ صفت ہے اس کے مقابلہ میں غرور و تکبر اور نخوت کی صفت جو انسانوں کے لیے ایک بری اور ننگی صفت ہے۔ نبی اکرم ﷺ ساری کائنات سے اعلیٰ و افضل ترین ہیں اللہ تعالیٰ کے بعد سب سے بلند مرتبت آپ ﷺ ہی ہیں۔

خدا سے تو کم ہیں مگر سب سے زیادہ

دو عالم سے اعلیٰ ہمارے نبی ہیں

بلکہ ﴿تِلْكَ الرُّسُلُ فَضَلْنَا بَعْضَهُمْ عَلَى بَعْضٍ﴾ کی تفسیر کے مطابق تو آپ تمام انبیاء و رسل کے امام ہیں۔ الہ العالمین نے آپ ﷺ کو تمام بنی نوع انسان کے لیے خاتم النبیین اور ہادی و راہنما بنا کر بھیجا ہے اور پھر اخلاقیات کے حوالے سے آپ ﷺ ﴿إِنَّكَ لَعَلَى خُلُقٍ عَظِيمٍ﴾ کے رفیع مرتبہ پر فائز ہیں اور پھر اللہ تعالیٰ نے ﴿وَرَفَعْنَا لَكَ ذِكْرَكَ﴾ فرما کر رہتی دنیا تک کے لوگوں میں آپ ﷺ کا تذکرہ اعلیٰ ترین حیثیت سے کر دیا۔ پھر آخرت میں ﴿عَسَىٰ أَنْ يَبْعَثَكَ رَبُّكَ مَقَامًا مَّحْمُودًا﴾ جیسا عظیم المرتبت رفیع الشان مقام دیا ہے۔ ان تمام تر مراتب عالیہ پر فائز ہونے کے باوجود آپ ﷺ کی تواضع، انکساری اور فروتنی کا یہ عالم ہے کہ آپ ﷺ نے فرمایا:

((أَنَا حَبِيبُ اللَّهِ وَلَا فَخْرَ ، وَبِيَدِي لَوَاءُ الْحَمْدِ يَوْمَ الْقِيَامَةِ وَلَا فَخْرَ ، وَأَنَا أَوَّلُ شَافِعٍ ، وَأَوَّلُ مُشَفَّعٍ وَلَا فَخْرَ ، وَأَنَا أَوَّلُ مَنْ يُحْرَكُ حِلَقَ الْجَنَّةِ وَلَا فَخْرَ ، وَ مَعِيَ فَقَرَاءُ الْمُؤْمِنِينَ وَلَا فَخْرَ ، وَأَنَا أَكْرَمُ الْأَوْلِيَيْنِ وَالْآخِرِينَ وَلَا فَخْرَ)) ①

”میں اللہ تعالیٰ کا محبوب ہوں اور مجھے اس پر فخر نہیں، قیامت کے دن لواء الحمد (حمد کا جھنڈا) میرے ہی ہاتھ میں ہوگا اور مجھے اس پر فخر نہیں۔ میں ہی سب سے پہلے سفارش کروں گا اور میری سفارش ہی سب سے پہلے قبول کی جائے گی مگر مجھے اس پر کوئی فخر نہیں، سب سے پہلے جنت کے دروازوں پر میں ہی

دستک دوں گا مگر مجھے اس پر کوئی فخر نہیں، اہل ایمان میں سے فقراء و مساکین میرے ہی ساتھ ہونگے مجھے اس پر بھی کوئی فخر نہیں اور میں اللہ تعالیٰ کے ہاں پہلے اور آخری لوگوں میں سب سے زیادہ عزت والا ہوں گا مگر مجھے اس پر بھی کوئی فخر نہیں۔“

بلکہ آپ ﷺ نے فرمایا: ((لَا تَطْرُقُونِي كَمَا أَطْرَتِ النَّصَارَى عِيسَى ابْنَ مَرْيَمَ)) ﴿۱﴾ ”میری تعریف تو صیغ میں مبالغہ آرائی نہ کرنا جس طرح عیسائیوں نے حضرت عیسیٰ ابن مریم کے بارے میں کیا۔“ کہ ان کو اللہ تعالیٰ کا بیٹا بنا دیا۔

نیز فرمایا کہ ((إِنَّمَا أَنَا عَبْدُ اللَّهِ)) میں تو اللہ تعالیٰ کا ایک بندہ ہوں، مجھ میں الوہیت والی کوئی بات نہیں ہے، خود اللہ تعالیٰ نے سید الانبیاء ﷺ کے لیے مقام عبدیت کو پسند فرمایا ہے اسی اس کا ارشاد ہے۔ ﴿سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكْنَا حَوْلَهُ﴾ اسی طرح سورۃ الکہف کے آغاز میں فرمایا: ﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ﴾ لہذا تم بھی مجھے اللہ کا بندہ اور رسول کہو ﴿إِنَّمَا أَنَا عَبْدُ اللَّهِ وَرَسُولُهُ فَقُولُوا عَبْدُ اللَّهِ وَرَسُولُهُ﴾ یہ رسول اللہ ﷺ کا کمال ادب و احترام اور اپنے رب کے حضور کمال انکساری و عاجزی کا اسلوب ہے امام ترمذی رحمہ اللہ نے نبی اکرم ﷺ کے تواضع اور انکساری کے بیان پر ذخیرہ احادیث سے تیرہ احادیث کا انتخاب فرمایا ہے تاکہ آپ ﷺ پر ایمان لانے والے، آپ کے امتی تواضع اور عاجزی و انکساری کے بارے میں رسول اکرم ﷺ کا اسوۂ حسنہ معلوم کر سکیں اور اس کے مطابق اپنی زندگی کے شب و روز کا لائحہ عمل مرتب سکیں۔ واللہ هو الموفق لذلك

آپ ﷺ کی تواضع اور انکساری:

۴۷-۳۲۶: حَدَّثَنَا أَحْمَدُ بْنُ مَنِيعٍ ، وَسَعِيدُ بْنُ عَبْدِ الرَّحْمَنِ الْمَخْزُومِيُّ ، وَغَيْرُ وَاحِدٍ قَالُوا: أَنَا سُفْيَانُ بْنُ عُيَيْنَةَ ، عَنِ الزُّهْرِيِّ ، عَنْ عُبَيْدِ اللَّهِ بْنِ عَبْدِ اللَّهِ بْنِ عَبَّاسٍ

”امیر المؤمنین خلیفہ ثانی سیدنا عمر بن خطاب رضی اللہ عنہ سے مروی ہے وہ فرماتے ہیں کہ رسول اللہ ﷺ نے فرمایا: تم مجھے میری مدح سرائی میں حد سے نہ بڑھانا جس طرح عیسائیوں نے حضرت عیسیٰ علیہ السلام کو حد سے بڑھا دیا تھا، میں تو اللہ تعالیٰ کا بندہ ہوں اس لیے مجھے تم بھی اللہ کا بندہ اور اس کا رسول ہی کہو۔“

اللَّهُ وَرَسُولُهُ .

ہی کہو۔“

تخریج: صحیح بخاری، کتاب احادیث الانبیاء، باب قول اللہ تعالیٰ وَاذْکُرْ فِی الْکِتَابِ مَرِیَمَ

(۳۴۴۵/۶)

میں تو اللہ کا بندہ ہوں:

نبی اکرم ﷺ تمام لوگوں سے زیادہ متواضع تھے جب اللہ تعالیٰ نے آپ کو ”بادشاہ نبی“ اور ”عبد نبی“ ہونے کا اختیار دیا تو آپ ﷺ نے نبوت و عبدیت کو پسند کیا۔ آپ ﷺ فرماتے ہیں: ”میں تکبہ لگا کر کھانا نہیں کھاتا“^① نیز فرمایا: ”میں غلاموں کی طرح کھاتا ہوں اور غلاموں کی طرح ہی بیٹھتا ہوں“^② سیدنا انس رضی اللہ عنہ جو خادم خاص تھے۔ نے اگر کبھی کوئی غیر محتاط کام کر بھی لیا تو آپ ﷺ نے انہیں کبھی نہیں فرمایا کہ تو نے یہ کام کیوں کیا۔ اسی طرح کبھی ان سے کوئی کوتاہی ہوگئی تو آپ ﷺ نے کبھی ان سے باز پرس نہیں کی۔^③ آپ ﷺ نے اپنے لونڈی اور غلام کو کبھی نہیں مارا۔ سیدہ عائشہ رضی اللہ عنہا سے پوچھا گیا کہ نبی اکرم ﷺ جب گھر پر خلوت میں ہوتے ہیں تو آپ کیسے ہوتے ہیں؟ فرماتی ہیں: ”آپ ﷺ نہایت نرم دل ہوتے، ہمیشہ مسکراتے رہتے۔“^④ آپ ﷺ کبھی بھی اپنی ٹانگیں لمبی کر کے اپنے ساتھیوں کے درمیان نہ بیٹھے آپ ﷺ سے زیادہ خوش اخلاق کوئی نہیں تھا۔ جب بھی کوئی بلاتا آپ ﷺ لہیک کہہ کر جواب دیتے۔ آپ ﷺ گدھے پر بھی سوار ہو جاتے اور اپنے پیچھے کسی کو بیٹھا لیا کرتے ایک مرتبہ قیس بن سعد کی سواری پر بیٹھنے لگے تو فرمایا: ”سواری پر آگے بیٹھو یا میرے ساتھ نہ چلو، واپس ہو جاؤ کیونکہ صاحب الدابة اگلے حصے کا زیادہ حق دار ہوتا ہے۔“^⑤ ایک دفعہ آپ ﷺ کے جوتے کا تسمہ ٹوٹ گیا تو کسی ساتھی نے کہا: مجھے دیجیے! میں یہ ٹھیک کر دوں تو فرمایا: ”میں تم میں سے کسی چیز میں بھی انفرادیت نہیں چاہتا۔“^⑥ اسی طرح جب آپ ﷺ نجاشی کے وفد کی خدمت کرنے لگے تو صحابہ کرام نے عرض کیا: آپ چھوڑ دیجیے آپ کی جگہ ہم ان کی خدمت اور خاطر و تواضع کریں گے تو آپ نے فرمایا: ”یہ ہمارے ساتھیوں کی خدمت کرتے رہے ہیں اس لیے میں ان کے اکرام کو پسند کرتا ہوں۔“ ایک دفعہ ایک مسلمان نے ((والذی اصطفیٰ محمد علی العالمین)) کہ ”اس ذات کی قسم جس نے محمد (ﷺ) کو تمام جہانوں سے چن لیا“ یہ کہا تو ایک یہودی نے کہا: ((والذی اصطفیٰ موسیٰ علی العالمین)) ”اس ذات کی قسم

① صحیح بخاری، کتاب الاطعمه، باب الاکل متکئا، حدیث: ۵۳۹۸.

② طبقات ابن سعد (۳۸۱/۱)۔ مسند ابی یعلیٰ (۴۹۲۰).

③ صحیح بخاری، کتاب الادب، باب حسن الخلق والسواء، حدیث: ۶۰۳۸۔ صحیح مسلم، کتاب الفضائل، باب حسن خلقہ ﷺ، حدیث: ۲۳۰۹.

④ سبل الہدیٰ والرشاد (۱۲۱/۷) بحوالہ خرائطی۔ طبقات ابن سعد (۳۶۵/۱).

⑤ مسند احمد (۷/۶).

جس نے موسیٰ (عَلَيْهِ السَّلَام) کو تمام جہانوں سے چن لیا، تو مسلمان نے یہودی کے منہ پر تھپڑ رسید کر دیا۔ وہ نبی اکرم ﷺ کے پاس شکایت لے کر پہنچا اور ساری بات بتادی، نبی اکرم ﷺ نے مسلمان کو بلا کر حقیقت حال دریافت فرمائی۔ اعتراف کرنے پر آپ ﷺ نے مسلمان سے کہا: ”مجھے موسیٰ عَلَیْهِ السَّلَام سے بہتر نہ کہو، لوگ جب بے ہوش ہوں گے سب سے پہلے میں ہوش میں آؤں گا تو دیکھوں گا کہ موسیٰ عَلَیْهِ السَّلَام اللہ تعالیٰ کے عرش کے دامن کو پکڑے ہوئے ہوں گے مجھے معلوم نہیں کہ کیا وہ بے ہوش ہی نہیں ہوئے یا بے ہوش تو ہوئے مگر مجھ سے پہلے ہوش میں آ گئے۔“ ①

نبی اکرم ﷺ نے اپنی امت کو منع فرمایا کہ میری تعریف میں مبالغہ آرائی نہ کرو کیونکہ ایسا کرنے والوں نے عیسیٰ عَلَیْهِ السَّلَام کو اللہ کا بیٹا بنا دیا۔ مگر افسوس کہ آپ ﷺ کے حکم کے برعکس لوگ حضور ﷺ کی مدح سرائی میں وہ تمام حدود و قیود پھیلا گئے جس سے آپ ﷺ نے منع فرمایا تھا۔ اعاذنا اللہ من ذالک

رسول اللہ ﷺ کی کمال تواضع و انکساری کا ایک واقعہ:

۴۷-۳۲۷: حَدَّثَنَا عَلِيُّ بْنُ حُجْرٍ، أَنَا سُؤِيدُ بْنُ عَبْدِ الْعَزِيزِ، عَنْ حُمَيْدٍ.....

”سیدنا انس بن مالک رَضِيَ اللهُ عَنْهُ سے مروی ہے کہ ایک عورت نبی اکرم ﷺ کے پاس آئی اور کہنے لگی مجھے آپ سے کوئی کام ہے تو آپ ﷺ نے فرمایا: مدینے کے جس راستے پر چاہو بیٹھ جاؤ۔ میں بھی تیرے پاس بیٹھ جاؤں گا۔“

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ امْرَأَةً جَاءَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ لَهُ: إِنَّ لِي إِلَيْكَ حَاجَةً. فَقَالَ: ((اجْلِسِي فِي أَيِّ طَرِيقِ الْمَدِينَةِ شِئْتَ أَجْلِسُ إِلَيْكَ.

تخریج: صحیح بخاری، کتاب الادب تعلیقا (۱۰/۶۰۷۲)، صحیح مسلم، کتاب الفضائل (۱۸۱۳، ۱۸۱۲/۸۴/۴)

تشریح فوائد: صحیح مسلم میں اس روایت کے ایک طریق میں ہے کہ اس عورت کی عقل میں کچھ کمی تھی۔ اور صحیح بخاری میں اس روایت کے ایک طریق میں ہے کہ انصار کی ایک عورت آئی جس کے ساتھ اس کا ایک بچہ بھی تھا۔ اس عورت کا نام معلوم نہیں ہو سکا۔

اس حدیث سے رسول اللہ ﷺ کی کمال تواضع اور انکساری کا ایک واقعہ معلوم ہوا کہ ایک عورت جو دماغی اور عقلی طور پر کچھ فتور کا شکار تھی اس نے نبی اکرم ﷺ سے اپنی کوئی حاجت و ضرورت ظاہر کرنے کا ارادہ کیا تو

① صحیح بخاری، کتاب احادیث الانبیاء، باب وفات موسیٰ و ذکرہ بعد، حدیث: ۳۴۰۸۔ صحیح مسلم، کتاب الفضائل،

آپ بغیر کسی کراہت اور تکلف سے اس سے بات کرنے پر آمادہ ہو گئے نیز اس سے یہ بھی پتہ چلتا ہے کہ نبی اکرم ﷺ کا کوئی خاص دربار نہ تھا جہاں بیٹھ کر آپ لوگوں کی بات سنتے ہوں یہ بھی کمال تواضع و انکساری کی علامت ہے۔

اہل علم فرماتے ہیں کہ نبی اکرم ﷺ نے کسی کمرے یا گھر کے بجائے راستہ اور گلی بازار کا ذکر کیا ہے تاکہ آپ کی تواضع اور فراخ دلی میں کوئی شبہ نہ رہے اور کسی اجنبیہ کے ساتھ تہائی نہ ہو، تاکہ شریر طبیعت کے افراد کو کسی قسم کی شرارت اور شیطنت کرنے کا موقع نہ ملے۔

آپ ﷺ کے تواضع والے اعمال:

۴۷-۳۲۸: حَدَّثَنَا عَلِيُّ بْنُ حُجْرٍ، أَنَا عَلِيُّ بْنُ مُسْهِرٍ، عَنِ مُسْلِمِ الْأَعْوَرِ.....

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: كَانَ رَسُولُ اللَّهِ ﷺ يَعُودُ الْمَرْضَى وَيَشْهَدُ الْجَنَائِزَ وَيَرْكَبُ الْحِمَارَ، وَيَجِيبُ دَعْوَةَ الْعَبْدِ، وَكَانَ يَوْمَ بَنِي قُرَيْظَةَ عَلَى حِمَارٍ مَخْطُومٍ بِحَبْلِ مِنْ لَيْفٍ وَعَلَيْهِ إِكَافٌ مِنْ لَيْفٍ.

”سیدنا انس بن مالک رضی اللہ عنہ سے روایت ہے کہ وہ فرماتے ہیں کہ رسول اللہ ﷺ مریضوں کی عیادت کرتے تھے، جنازوں میں شرکت کرتے تھے، گدھے پر سوار ہو جاتے تھے، غلاموں کی دعوت قبول کر لیتے تھے۔ آپ ﷺ بنو قریظہ کی لڑائی کے دن ایک ایسے گدھے پر سوار تھے جس کی لگام کھجور کے پٹھوں کی تھی اور اس پر پالان بھی کھجور کی چھال (پٹھوں) کا تھا۔“

تخریج: یہ حدیث صحیح ہے۔ سنن ترمذی، کتاب الجنائز (۳/۱۰۱۷)، سنن ابن ماجہ، کتاب الزہد (۲/۴۱۷۸)، مستدرک حاکم (۲/۴۶۶)، مسند ابی داؤد طیالسی (ص: ۲۸۵)، شرح السنۃ (۷/۳۵۶۷)، دلائل النبوة للبيهقي (۴/۲۰۴)۔

☆ مفردات:

مَخْطُومٌ: حَظَمَ سے اسم مفعول کا صیغہ ہے: لگام ڈالنا۔

لَيْفٌ: کھجور کی چھال

إِكَافٌ: کجاوہ۔ کاٹھی اور پالان

تکلف سے بری ہے حسن ذالی:

حدیث الباب میں حضور اکرم ﷺ کی تواضع و انکساری کے مختلف نمونے پیش کیے گئے ہیں۔

۳۔ گدھے پر سواری کرنا ۴۔ غلاموں کی دعوت قبول کرنا۔

یہ ایسے اعمال ہیں جنہیں کوئی متواضع اور منکسر المزاج شخص ہی انجام دے سکتا ہے کبر و غرور میں ڈوبے ہوئے آدمی سے ان اعمال کی توقع نہیں کی جاسکتی کیونکہ یہ اعمال فی نفسہ کبر و غرور کو خاک میں ملانے والے ہیں۔ مریض کی عیادت یہ خبر دیتی ہے کہ بڑے لوگ ایسے کاموں کے لے عموماً اپنے مزدوروں اور ملازموں کو بھیج دیتے ہیں تاکہ ان کے غرور و گھمنڈ اور کبر و نخوت پر کوئی حرف نہ آئے۔ مریض کی عیادت خود کرنے کے بجائے اپنے غلام، نوکر یا ملازم کو پھولوں کے دستے دے کر بھیج دیا جاتا ہے اور اپنی دولت کا اظہار کرنے کے ساتھ ہی کچھ تحفے و تحائف بھیج دیے جاتے ہیں۔ جنازوں میں شرکت کے بجائے تعزیتی پیغام بھیج دینا کافی سمجھتے ہیں اور غریب و مسکین لوگوں کی دعوت ناچاہتے ہوئے قبول بھی کر لیں تو اول تو وہاں پہنچتے ہی نہیں اور اگر وہاں پہنچ جائیں تو مختلف قسم کے ناز و خیرے بکھیرتے رہتے ہیں اور اس غریب کی غربت و افلاس کا خوب مزاق اڑاتے ہیں۔ اعلیٰ قسم کی سواری موجود نہ ہو تو ادنیٰ سواری پر بیٹھنا اپنی توہین خیال کرتے ہیں۔ لیکن نبی اکرم ﷺ ان تمام تکلفات سے پاک تھے اس طرح کی جھوٹی شان و شوکت آپ ﷺ کے شایان نہیں تھی بلکہ آپ ﷺ ایک متواضع اور منکسر المزاج شخص کی طرح زندگی کے شب و روز گزارتے تاکہ افراد امت کے لیے زندگی گزارنے کا صحیح انداز و اسلوب واضح ہو۔ اللہم صل علی محمد و علی ال محمد کما تحب و ترضی لہ۔

آپ ﷺ ادنیٰ دعوت بھی قبول فرما لیتے تھے:

۳۲۹-۴۷: حَدَّثَنَا وَاصِلُ بْنُ عَبْدِ الْأَعْلَى الْكُوفِيُّ ثنا مُحَمَّدُ بْنُ فَضَيْلٍ، عَنِ الْأَعْمَشِ
عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ
كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ
يُدْعَى إِلَى خُبْزِ الشَّعِيرِ وَالْإِهَالَةِ
السَّنْحَةِ فَيَجِيبُ وَلَقَدْ كَانَ لَهُ دِرْعٌ عِنْدَ
يَهُودِيٍّ، فَمَا وَجَدَ مَا يَفْكُهَا حَتَّى
مَاتَ .

”سیدنا انس مالک رضی اللہ عنہ فرماتے ہیں کہ نبی کریم ﷺ کو اگر جو کی روٹی اور پرانی چربی کی طرف بھی دعوت دی جاتی تو آپ ﷺ اسے قبول فرما لیتے، آپ ﷺ کی ایک زرہ ایک یہودی کے پاس رہن تھی مگر آپ ﷺ کے پاس اس کو رہن سے و اگر ار کروانے کے لیے کوئی چیز نہیں تھی یہاں تک کہ آپ اس دنیا سے رخصت ہو گئے۔“

تخریج: صحیح بخاری، کتاب البیوع (۲۰۶۹/۴) و کتاب الرهن (۲۵۰۸/۵)

☆ مفردات:

الإِهَالَةُ: ہر وہ روغن جو بطور سائل استعمال ہو۔

السَّنْحَةُ: ماسی۔ جس کا ذائقہ بدل چکا ہو۔

تشریح و فوائد:..... اچھی خوراک، اچھا لباس، عمدہ سواری اور اعلیٰ مکان تو دنیا دار لوگوں کی ترغیبات ہیں، اللہ تعالیٰ کے مقرب ترین بندے خصوصاً انبیاء و رسل ان چیزوں میں رغبت کے بجائے اخروی زندگی کی بہتری کے لیے تگ و دو کرتے ہیں اور دنیاوی آرام و عیش سے کنارہ کشی اختیار کرنے کو پسند کرتے ہیں۔ نیز اس روایت یہ معلوم ہوا کہ اگر عین المتعالم فیہ حرام نہ ہو تو غیر مسلموں سے بھی معاملہ جائز ہے اور ان سے ادھار لینا بھی جائز ہے۔ نیز اس حدیث سے کفار کے ہاں ہتھیار بطور گروی رکھنا بھی جائز ثابت ہوتا ہے۔

سفر حج میں تواضع اور سادگی:

۴۷- ۳۳۰: حَدَّثَنَا مُحَمَّدُ بْنُ غِيْلَانَ، ثنا أَبُو دَاوُدَ الْحَفَرِيُّ، عَنْ سُفْيَانَ، عَنِ الرَّبِيعِ بْنِ صَبِيحٍ، عَنْ يَزِيدَ بْنِ أَبَانَ.....

”سیدنا انس بن مالک رضی اللہ عنہ فرماتے ہیں کہ رسول اللہ ﷺ نے ایک پرانے کجاوہ پر حج کیا اور آپ ﷺ نے ایک ایسی چادر اوڑھ رکھی تھی جس کی قیمت چار درہم کے برابر بھی نہ تھی آپ ﷺ نے (اس موقع پر) یہ دعا فرمائی: ”اے اللہ! اس حج کو ایسا بنا دے جس میں نہ ریاء ہو اور نہ شہرت ہو۔“

تخریج:..... یہ حدیث اپنے شواہد کے ساتھ صحیح ہے۔ سنن ابن ماجہ، کتاب المناسک (۲/۲۸۹۰) اس سند میں یزید بن ابان الرقاشی ضعیف ہے لیکن اس حدیث کے کئی شواہد ہیں جن میں سے ایک شاہد صحیح ابن خزيمة (۲۸۳۶) میں بشر بن قدامہ کی روایت سے مذکور ہے۔ اسی طرح ایک دوسرا شاہد السنن الکبریٰ للبیہقی (۴/۳۳۳) میں موجود ہے اور تیسرا شاہد ابن عباس رضی اللہ عنہ کی روایت سے المعجم الاوسط للطبرانی میں ہے جیسا کہ حافظ بیہقی نے ”مجمع الزوائد“ (۳/۲۲۱) میں ذکر کیا ہے۔

☆ **مفردات:**

الرَّحْلُ: کٹھی، پلان۔ **الرَّثُ:** پرانا، بوسیدہ، **الْقَطِيفَةُ:** چادر، **الرِّيَاءُ:** دکھاوا، **السَّمْعَةُ:** مشہوری

تشریح و فوائد:..... حدیث الباب میں رسول اللہ ﷺ کے تواضع اور انکساری کی ایک مثال دی گئی ہے۔ ہر عبادت میں اخلاص اور اللہ تعالیٰ کی رضا کو ملحوظ رکھنا ضروری ہے کیونکہ اس کے بغیر اعمال قبول نہیں ہوتے۔ حج بھی ایک اہم عبادت ہے جس میں پورے خلوص، عاجزی اور انکساری کا اظہار ہونا چاہیے مگر موجودہ دور میں اکثر لوگ حج کر بڑی ٹھٹھا ماٹھ سے جاتے ہیں اور اس موقع پر باقاعدہ دعوتیں ہوتی ہیں بلکہ ان کے لئے علیحدہ طور پر

دعوتی کارڈ چھپوائے جاتے ہیں اور پھر حج پر جانے والے کو دو لہے کی طرح سنوار سجا کر مسند پر بٹھایا جاتا ہے اور اس کو سلامیاں (مالی تحفے) دی جاتی ہیں، گلے میں پھولوں کے ہار، نوٹوں کے ہار اور مالا وغیرہ پہنائی جاتی ہے۔ ان تمام چیزوں کا تعلق ریا، سمعہ اور شہرت سے ہے اور یہ امور اخلاص، للہیت اور تواضع سے خالی ہیں۔ واللہ اعلم۔

آپ ﷺ اپنے لیے قیام تعظیمی کو ناپسند کرتے تھے:

۴۷- ۳۳۱: حَدَّثَنَا عَبْدُ اللَّهِ بْنُ عَبْدِ الرَّحْمَنِ، أَنَا عَفَّانُ، أَنَا حَمَادُ بْنُ سَلَمَةَ، عَنْ حُمَيْدٍ.....

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: "سیدنا انس رضی اللہ عنہ سے مروی ہے انہوں نے فرمایا کہ صحابہ کرام رضی اللہ عنہم کورسول اللہ ﷺ سے بڑھ کر محبوب اور پیارا اور کوئی بھی نہ تھا اور وہ جب آپ ﷺ کو دیکھتے تو آپ کے لیے کھڑے نہیں ہوتے تھے کیونکہ وہ اس فعل پر آپ ﷺ کی ناپسندیدگی اور ناراضگی کو جانتے تھے۔"

تخریج: یہ حدیث صحیح ہے۔ سنن ترمذی، کتاب ابواب الادب، باب ماجاء فی کراهیة قیام الرجل للرجل (۲/۹۴۶)، مسند احمد بن حنبل (۳/۱۳۲)۔

تشریح: قیام بطور تمثیل حرام ہے جس طرح کہ بڑے لوگوں کا رواج ہے کیونکہ نبی اکرم ﷺ کا فرمان ہے: ((مَنْ أَحَبَّ أَنْ يَتَمَثَّلَ لَهُ الرَّجَالُ فَلْيَتَّبِعُوا مَقْعَدَهُ مِنَ النَّارِ)) ❶ "یعنی جو شخص بھی یہ چاہے کہ لوگ اس کے لیے مورت بن کر کھڑے رہیں تو وہ اپنی جگہ جہنم میں بنالے۔"

امام نووی رحمہ اللہ فرماتے ہیں: "مسلمانوں کے ایک دوسرے کے لیے اٹھنے کو مکروہ کہنے کی سب سے زیادہ قوی دلیل یہی روایت ہے۔ مگر پسندیدہ مسلک اکثر علماء کا یہی ہے کہ یہ قیام جائز ہے اس کی دیگر وجوہات ہیں کہ آپ ﷺ نے جو منع فرمایا ہے وہ فتنے کے ڈر سے تھا کہ کہیں بڑے لوگوں کو ان کی حد سے زیادہ نہ بڑھایا جائے اسی لیے فرمایا: ((لَا تَطْرُقُونِي كَمَا أَطْرَقَتِ النَّصَارَى الْمَسِيحَ بْنِ مَرْيَمَ)) ❷ "کہ مجھے حد سے نہ بڑھاؤ جس طرح عیسائیوں نے مسیح بن مریم کو حد سے بڑھادیا تھا۔" ورنہ بعض کا بعض کے لیے قیام حرام نہیں ہے۔ کیونکہ قیام بھی حدیث سے ثابت ہے مثلاً حضرت عدی بن حاتم، سیدنا جعفر بن ابی طالب، سیدنا زید بن ثابت، اور سیدنا عکرمہ وغیرہم رضی اللہ عنہم کے لیے آپ نے قیام فرمایا: اسی طرح سیدنا مغیرہ رضی اللہ عنہ بھی آپ ﷺ کی موجودگی

❶ سنن ابی داؤد، کتاب الادب، باب الرجل يقول للرجل، يعظمه بذلك، حديث: ۵۲۲۹۔

❷ صحيح بخارى، كتاب احاديث الانبياء، باب قول الله تعالى ﴿وَإِذْ كُرِّ فِي الْكِتَابِ مَرْيَمَ﴾، حديث: ۳۴۴۵۔

میں اٹھے مگر آپ ﷺ نے انکار نہیں کیا۔ اسی طرح باہر سے آنے والے کے لیے اٹھنے میں تو کوئی حرج ہی نہیں خود نبی اکرم ﷺ بھی سیدہ فاطمہ رضی اللہ عنہا کے لیے اٹھتے تھے۔“ امام غزالی رضی اللہ عنہ فرماتے ہیں کہ ”کسی کے لیے قیام علی الاعظام مکروہ ہے اور علی سبیل الاکرام جائز ہے۔“

امام نووی رضی اللہ عنہ فرماتے ہیں کہ ”اہل علم و فضل جب تشریف لائیں تو ان کے لیے اٹھنا مستحب ہے۔ اس کے متعلق احادیث میں بھی وارد ہے اور اس کے متعلق نہی بھی ثابت نہیں، میں نے اس موضوع پر ایک الگ رسالہ بھی لکھا ہے جس میں کراہت کی احادیث پر کافی و وافی کلام بھی موجود ہے۔“

قاضی عیاض رحمہ اللہ فرماتے ہیں کہ ”منہی عنہ وہ قیام ہے جس میں کوئی شخص اپنے لیے قیام کو اپنا حق سمجھے۔ اس قسم کی جبری تعظیم حرمت کے ذیل میں آتی ہے۔ ہاں اگر کوئی شوق، محبت اور اکرام کے لیے از خود کھڑا ہو جائے تو اس کی شریعت اسلامیہ میں گنجائش موجود ہے۔“

اس حوالے سے ہمارا موقف یہ ہے کہ ہمیں صحابہ کرام رضوان اللہ علیہم اجمعین کی اتباع کرنی چاہیے۔ صحابہ کرام نبی اکرم ﷺ کے ادب و احترام سے حد درجہ واقف تھے اور آپ ﷺ کی تعظیم اور ادب و احترام تمام لوگوں سے بڑھ کر کرتے تھے جب وہ رسول اللہ ﷺ کے لیے قیام نہیں فرماتے تھے تو ہمیں بھی اس سلسلے میں ان کی اتباع کرنی چاہیے۔ واللہ اعلم بالصواب۔

معمولات نبوی تو اضع وانکساری کا بین ثبوت ہیں:

۴۷- ۳۳۲: حَدَّثَنَا سُفْيَانُ بْنُ وَكَيْعٍ ، ثنا جَمِيعُ بْنُ عُمَرَ بْنِ عَبْدِ الرَّحْمَنِ الْعَجَلِيُّ ، ثَنِي رَجُلٌ مِنْ بَنِي تَمِيمٍ مِنْ وُلْدِ أَبِي هَالَةَ - زَوْجِ خَدِيجَةَ - يُكْنَى أَبَا عَبْدِ اللَّهِ ، عَنِ ابْنِ لَأْبِي هَالَةَ

”سیدنا حسن بن علی رضی اللہ عنہما فرماتے ہیں کہ میں نے اپنے ماموں ہند بن ابی ہالہ سے (رسول اللہ ﷺ کا حلیہ مبارک) پوچھا کیونکہ وہ اکثر آپ ﷺ کا حلیہ مبارک بیان کرتے رہتے تھے اور میں بھی چاہتا تھا کہ وہ میرے لیے اس سے کچھ بیان کریں۔ انہوں نے فرمایا: ”رسول اللہ ﷺ خود شاندار تھے اور دوسروں کی نظروں میں بھی شان والے تھے آپ کا رخ انور چودھویں رات کے چاند کی مانند چمکتا تھا۔“

عَنِ الْحَسَنِ بْنِ عَلِيٍّ قَالَ: سَأَلْتُ خَالِيَّ هِنْدَ بْنَ أَبِي هَالَةَ ، وَكَانَ وَصَافًا عَن حَلِيَّةِ النَّبِيِّ صَلَّى اللَّهُ عَلَيْهِ وَسَلَّمَ وَأَنَا أَشْتَهِي أَنْ يَصِفَ لِي مِنْهَا شَيْئًا فَقَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَخْمًا مُفَخَّمًا ، يَتَأَلَّأُ وَجْهَهُ تَلَالُؤَ الْقَمَرِ لَيْلَةَ الْبَدْرِ ، فَذَكَرَ الْحَدِيثَ بِطَوِيلِهِ . قَالَ الْحَسَنُ : فَكُنْتُمْهَا الْحُسَيْنَ

باب میں گذر چکی ہے۔ سیدنا حسن رضی اللہ عنہ فرماتے ہیں کہ ”ایک عرصہ تک میں نے اس حدیث کو اپنے بھائی سیدنا حسین رضی اللہ عنہ سے چھپائے رکھا اور انہیں بیان نہ کی۔ پھر جب میں نے یہ حدیث انہیں بیان کی تو میں نے محسوس کیا کہ وہ

مجھ پر اس کے جاننے میں سبقت لے گئے ہیں اور دریافت کر چکے تھے۔ نیز میں نے محسوس کیا کہ وہ اپنے والد حضرت علی رضی اللہ عنہ سے بھی نبی اکرم ﷺ کے اپنے گھر آنے جانے اور دیگر طور طریقے کے بارے میں دریافت کر چکے ہیں اور

اس بارے میں ان سے کوئی چیز مخفی نہیں رہی۔“ سیدنا حسین رضی اللہ عنہ نے فرمایا: میں نے اپنے والد گرامی (سیدنا علی رضی اللہ عنہ) سے نبی اکرم ﷺ کے گھر مبارک میں تشریف لے جانے کے متعلق سوال کیا تو انہوں نے فرمایا: ”نبی

اکرم ﷺ جب اپنے گھر تشریف لے جاتے تو اپنے اوقات کو تین حصوں میں تقسیم کر لیتے۔ ایک حصہ اللہ تعالیٰ (کے ذکر و فکر) کے لیے۔ ایک حصہ اپنے اہل و عیال کے لیے، اور ایک حصہ اپنے کام کاج اور آرام کے لیے۔ پھر وہ

حصہ جو اپنے لیے مخصوص فرماتے اسے دو حصوں میں تقسیم کر لیتے۔ کچھ اپنے لیے اور کچھ دیگر لوگوں کے لیے، لوگوں کے حصہ میں خواص کو عوام پر ترجیح دیتے، اور ان سے کوئی چیز مخفی نہ رکھتے، پھر رسول اللہ ﷺ کی عادت مبارک تھی کہ

اجازت کے ساتھ اہل فضل و علم کو ترجیح دیتے اور اس وقت کو بھی دینی فضل و عظمت کے لحاظ سے تقسیم فرما لیتے، بعض لوگ ایک ضرورت والے ہوتے، اور بعض لوگ دو ضرورتوں والے، اور بعض زیادہ ضرورتوں والے ہوتے۔ آپ ﷺ

اپنے آپ کو ان لوگوں کے ساتھ مشغول رکھتے اور ان تمام

زَمَانًا ، ثُمَّ حَدَّثْتَهُ فَوَجَدْتَهُ قَدْ سَبَقَنِي إِلَيْهِ . فَسَأَلَهُ عَمَّ سَأَلْتَهُ عَنْهُ ، وَ وَجَدْتَهُ قَدْ سَأَلَ أَبَاهُ عَنْ مَدْخَلِهِ وَعَنْ مَخْرَجِهِ وَشَكْلِهِ فَلَمْ يَدَعْ مِنْهُ شَيْئًا .

قَالَ الْحُسَيْنُ : فَسَأَلْتُ أَبِي عَنْ دُخُولِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ : كَانَ إِذَا أَوَى إِلَى مَنْزِلِهِ جَزَاءً دُخُولَهُ ثَلَاثَةَ أَجْزَاءٍ : جُزْءٌ لِلَّهِ عَزَّ وَجَلَّ وَ جُزْءٌ لِأَهْلِهِ ، وَ جُزْءٌ لِنَفْسِهِ ، ثُمَّ جَزَأَ جُزْءَهُ بَيْنَهُ وَبَيْنَ النَّاسِ ، فَيَرُدُّ ذَلِكَ بِالْخَاصَّةِ عَلَى الْعَامَّةِ ، وَلَا يَدَّخِرُ عَنْهُمْ شَيْئًا ، وَكَانَ مِنْ سِيرَتِهِ فِي جُزْءِ الْأُمَّةِ إِثَارُ أَهْلِ الْفَضْلِ بِأُذُنِهِ ، وَ قَسَمَهُ عَلَى قَدْرِ فَضْلِهِمْ فِي الدِّينِ ، فَمِنْهُمْ ذُو الْحَاجَةِ ، وَ مِنْهُمْ ذُو الْحَوَائِجِ ، فَيَتَشَاغَلُ بِهِمْ -

وَيَسْغَلُهُمْ فِيمَا يُصْلِحُهُمْ وَالْأُمَّةَ - مِنْ مَسَاءٍ لَيْتَهُمْ عَنْهُ وَإِخْبَارِهِمْ بِالَّذِي يَنْبَغِي لَهُمْ ، وَيَقُولُ : لِيَبْلُغَ الشَّاهِدُ مِنْكُمْ الْعَاطِبَ) . وَأَبْلَغُونِي حَاجَةَ مَنْ لَا يَسْتَطِيعُ إِبْلَاغَهَا ، فَإِنَّهُ مَنْ أَبْلَغَ سُلْطَانًا حَاجَةَ مَنْ لَا يَسْتَطِيعُ إِبْلَاغَهَا ثَبَّتَ اللَّهُ قَدَمِيهِ يَوْمَ الْقِيَامَةِ ، وَلَا يُذَكَّرُ عِنْدَهُ إِلَّا ذَلِكَ وَلَا يَقْبَلُ مِنْ أَحَدٍ غَيْرَهُ .

يَدْخُلُونَ رُودًا وَلَا يَفْتَرُونَ إِلَّا عَنِ

امور میں مشغول رہتے جن میں ان لوگوں کی اور عام افرادِ امت کی اصلاح ہوتی، اور نبی اکرم ﷺ ان کو ایسی خبریں دیتے جو ان کے لیے ضروری ہوتیں اور آپ ﷺ حکم فرماتے کہ ”تم میں سے جو لوگ یہاں حاضر ہیں وہ میری بات ان تک پہنچا دیں جو یہاں حاضر نہیں ہیں، اور جو مجھ تک پہنچنے کی طاقت نہیں رکھتا اس کی حاجت و ضرورت مجھے پہنچاؤ، کیونکہ یقیناً جو شخص امیر یا سلطان تک کسی ایسے شخص کی ضرورت پہنچائے جو خود نہیں پہنچ سکتا تو اللہ تعالیٰ عزوجل اسے قیامت کے دن ثابت قدم رکھے گا۔“ نبی کریم ﷺ کے ہاں اسی طرح کی باتیں ہوتی تھیں اور آپ کسی سے اس طرح کی باتوں کے علاوہ اور کچھ قبول نہ فرماتے تھے۔ لوگ آپ ﷺ کے پاس طالب بن کر جاتے اور سیر ہو کر جدا ہوتے نیز خیر و بھلائی کے داعی بن کر نکلتے۔“ سیدنا حسین بن علی رضی اللہ عنہ فرماتے ہیں میں نے رسول اکرم ﷺ کے گھر سے نکلنے کے بارے میں سوال کیا تو انہوں نے فرمایا: ”رسول اللہ ﷺ (اپنے گھر سے باہر بھی) اپنی زبان مبارک کو فضول باتوں سے محفوظ رکھتے اور صرف با مقصد گفتگو فرماتے، لوگوں کو آپس میں جوڑتے اور ان کو توڑتے نہیں تھے انہیں اپنے سے مانوس کرتے، قوم کے عزت دار اور سردار کی تکریم کرتے اور اسی کو ان کے معاملات پر امیر مقرر فرماتے اور انہیں اللہ تعالیٰ کے عذاب سے ڈراتے، اور لوگوں میں جو واقعات ہوتے ان کو دریافت فرماتے اور ہر اچھی بات کی تحسین فرما کر اسے مزید تقویت دیتے، ہر بری بات کی برائی بیان فرماتے اور اسے زائل کرتے، آپ ﷺ ہر کام میں مسانہ روی اختیار فرماتے نہ کہ جلد باز

ذَوَاقٍ ، وَيَخْرُجُونَ أَدَلَّةً - يَعْنِي عَلَى الْخَيْرِ - قَالَ: فَسَأَلْتُهُ عَنْ مَخْرَجِهِ كَيْفَ كَانَ يَصْنَعُ فِيهِ ، قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْزُنُ لِسَانَهُ إِلَّا فِيمَا يَعْنِيهِ ، وَيُوَلِّفُهُمْ وَلَا يَنْفِرُهُمْ ، وَيُكْرِهُمُ كَرِيمَ كُلِّ قَوْمٍ وَيُوَلِّيهِ عَلَيْهِمْ ، وَيَحْدِرُ النَّاسَ وَيَحْتَرِسُ مِنْ غَيْرٍ أَنْ يَطْوِيَ عَنْ أَحَدٍ مِنْهُمْ بَشْرَهُ وَخُلُقَهُ . وَيَتَفَقَّدُ أَصْحَابَهُ ، وَيَسْأَلُ النَّاسَ عَمَّا فِي النَّاسِ وَيَحْسِنُ الْحَسَنَ وَيَقْوِيهِ ، وَيَقْبِحُ الْقَبِيحَ وَيُوْهِبُهُ ، مُعْتَدِلُ الْأَمْرِ غَيْرُ مُخْتَلِفٍ ، لَا يَغْفُلُ مَخَافَةَ أَنْ يَغْفَلُوا أَوْ يَمِيلُوا ، لِكُلِّ حَالٍ عِنْدَهُ عِتَادٌ ، لَا يَقْصِرُ عَنِ الْحَقِّ وَلَا يُجَاوِزُهُ ، الَّذِينَ يَلُونَهُ مِنَ النَّاسِ خِيَارُهُمْ ، أَفْضَلُهُمْ عِنْدَهُ أَعْمُهُمْ نَصِيحَتُهُ ، وَأَعْظَمُهُمْ عِنْدَهُ مَنْزِلَةٌ أَحْسَنُهُمْ مَوَاسَاةً وَمُؤَاظَةً . قَالَ: فَسَأَلْتُهُ عَنْ مَجْلِسِهِ ، فَقَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَقُومُ وَلَا يَجْلِسُ إِلَّا عَلَى ذِكْرٍ وَإِذَا انْتَهَى إِلَى قَوْمٍ جَلَسَ حَيْثُ يَنْتَهِي بِهِ الْمَجْلِسُ ، وَيَأْمُرُ بِذَلِكَ ، يُعْطِي كُلَّ جَلْسَائِهِ بِنَصِيحَتِهِ ، لَا يَحْسَبُ جَلِيهً أَنْ أَحَدًا أَكْرَمَ عَلَيْهِ مِنْهُ . مَنْ حَالَسَهُ

تھے اور کسی وقت بھی اپنے ساتھیوں کی اصلاح سے غافل نہ ہوتے کہ کہیں یہ لوگ امور دین سے غافل نہ ہو جائیں اور کسی دوسری طرف مائل نہ ہو جائیں، آپ ﷺ کے پاس ہر کام کے لیے باقاعدہ اہتمام و انتظام ہوتا ہے، آپ حق کے ارشاد فرمانے میں نہ کوتاہی کرتے اور نہ ہی حد سے تجاوز کرتے تھے۔ آپ ﷺ کے قریبی افراد انتہائی بہترین افراد ہوتے، آپ کے نزدیک صاحبِ فضیلت وہ ہوتا جو کہ از روئے نصیحت کرنے کے ہر ایک کی بھلائی چاہتا، آپ کے نزدیک بڑے مرتبے والا وہ ہوتا جو مخلوق کی ننگساری اور مدد میں زیادہ حصہ لیتا۔“ سیدنا حسین رضی اللہ عنہ فرماتے ہیں پھر میں نے ان سے نبی اکرم ﷺ کی مجلس کے بارہ میں دریافت کیا تو انہوں نے فرمایا: ”رسول اللہ ﷺ کی نشست و برخاست ہمیشہ ذکر الہی پر ہوتی اور مجلس میں پہنچتے تو جہاں

أَوْ فَاوَضَهُ فِي حَاجَةٍ صَابِرَهُ حَتَّى يَكُونَ هُوَ الْمُنْصَرِفَ عَنْهُ ، وَمَنْ سَأَلَهُ حَاجَةً لَمْ يَرِدْهُ إِلَّا بِهَا أَوْ بِمِسْوَرٍ مِنَ الْقَوْلِ ، قَدْ وَسِعَ النَّاسَ بَسْطُهُ وَخَلَقَهُ فَصَارَ لَهُمْ أَبَا وَصَارُوا عِنْدَهُ فِي الْحَقِّ سَوَاءً . مَجْلِسُهُ مَجْلِسُ عِلْمٍ وَحِلْمٍ وَحَيَاءٍ ، وَأَمَانَةٍ وَصَبْرٍ ، لَا تُرْفَعُ فِيهِ الْأَصْوَاتُ وَلَا تُؤْبَنُ فِي الْحُرْمِ وَلَا تُثْنَى فَلَتَانُهُ ، مُتَعَادِلِينَ ، بَلْ كَانُوا يَتَفَاضَلُونَ فِيهِ بِالتَّقْوَى وَتَوَاضَعِينَ ، يُوقِرُونَ فِيهِ الْكَبِيرَ وَيَرْحَمُونَ فِيهِ الصَّغِيرَ ، وَيُؤْتِرُونَ ذَالْحَاجَةَ وَيَحْفَظُونَ الْعَرِيبَ .

جگہ ملتی وہیں بیٹھ جاتے اور دوسرے لوگوں کو بھی اسی طرح کرنے کا حکم دیتے، حاضرین مجلس میں سے ہر ایک کو اس کا حصہ دیتے۔ مجلس کا کوئی بھی ساتھی یہ نہ سمجھتا کہ آپ ﷺ کے ہاں فلاں شخص اس سے زیادہ باعزت ہے (بلکہ تمام دوستوں کو یکساں عزت دیتے)، جو شخص آپ ﷺ کے پاس بیٹھتا یا اپنی کوئی حاجت و ضرورت پیش کرتا تو آپ ﷺ اس کے ساتھ بیٹھے رہتے حتیٰ کہ وہ خود چلا جاتا، اگر کوئی آپ ﷺ سے اپنی کسی ضرورت حاجت کا سوال کرتا تو آپ اسے پورا کر دیتے ورنہ نرمی کے ساتھ جواب مرحمت فرماتے، آپ ﷺ کی خندہ روئی اور اخلاق کریمانہ ہر ایک کو احاطہ کیے ہوئے تھے۔ اور آپ ﷺ تمام لوگوں کے لیے باپ کے درجہ پر تھے، حقوق کے لحاظ سے تمام لوگ ﷺ آپ کی نظر مبارک میں برابر تھے۔ آپ ﷺ کی صحبت پاک علم و حلم، حیاء و شرم اور صبر و امانت کا مرقع ہوتی۔ مجلس میں کوئی بھی اونچی آواز نہ کرتا اور نہ ہی کسی کی بے حرمتی کی جاتی، کسی کی لغزش اور کمزوری کو شہرت نہ دی جاتی، سب لوگ باہم ایک دوسرے پر برابر جانے جاتے، ہاں مجلس پاک میں کسی کی افضلیت و مرتبت تقویٰ کی بنیاد پر ہوتی، شرکاء مجلس ایک دوسرے سے تواضع اور انکساری سے پیش آتے، بڑوں کی عزت اور کم عمر والے لوگوں پر شفقت کی جاتی، آپ ﷺ کے ہم نشین ضرور مندوں کو ترجیح دیتے اور مسافروں کی، اجنبیوں کی خبر

گیری اور حفاظت کرتے۔“

تخریج: یہ حدیث مع تخریج و فوائد باب ماجاء فی خلق رسول اللہ ﷺ میں گزر چکی ہے۔ دیکھیے حدیث نمبر ۷۔

آب طہیّٰم تھوڑی قیمت والا ہدیہ بھی قبول فرمالتے تھے:

۴۷-۳۳۳: حَدَّثَنَا مُحَمَّدُ بْنُ عَبْدِ اللَّهِ بْنِ بَزِيعٍ، ثَنَا بَشْرُ بْنُ الْمُفَضَّلِ، ثَنَا سَعِيدٌ، عَنْ قَتَادَةَ.....

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَوْ أَهْدَى إِلَيَّ كُرَاعٌ لَقَبِلْتُ. وَلَوْ دُعِيتُ عَلَيْهِ لَأَجَبْتُ." دعوت دی جائے تو میں اسے قبول کر لوں گا اور اگر مجھے اس کی طرف "سیدنا انس بن مالک رضی اللہ عنہ فرماتے ہیں کہ اللہ کے رسول نے فرمایا: اگر مجھے بکری کا ایک پایہ بھی تحفہ اور ہدیہ میں دیا جائے تو میں اسے قبول کر لوں گا اور اگر مجھے اس کی طرف دعوت دی جائے تو میں ضرور حاضر ہوں گا۔"

تخریج: یہ حدیث صحیح ہے۔ سنن ترمذی، ابواب الاحکام (۱۳۳۸/۳)، مسند احمد بن حنبل (۲۰۹/۳) من حدیث انس بن مالک رضی اللہ عنہ۔ ومن حدیث ابی ہریرۃ رضی اللہ عنہ صحیح بخاری، کتاب الہبۃ، باب القلیل من

الہبۃ (۲۵۶۸/۵) و کتاب النکاح (۵۱۷۸/۹)، مسند احمد بن حنبل (۴۲۴/۲، ۴۷۹، ۴۸۱، ۵۱۲)

تشریح: یہ رسول اللہ صلی اللہ علیہ وسلم کی تواضع اور انکساری کا ایک نمونہ ہے کہ معمولی نعمت کو معمولی خیال کر کے اور حقیر جان کر رد نہیں کرنا چاہیے، دعوت کے لیے کوئی اونچا داعی اور اعلیٰ مدعو الیہ ہونا ضروری نہیں۔ یہ اعلیٰ اخلاق والوں کی عادت ہے جبکہ متکبرین کی عادت یہ ہے کہ وہ معمولی تحائف کو رد کر دیتے ہیں اور اعلیٰ حیثیت کے لوگوں کے علاوہ کسی کی دعوت قبول نہیں کرتے۔ الا ماشاء اللہ۔

مریضوں کی عیادت کرنا بھی تواضع کا نمونہ ہے:

۴۷-۳۳۴: حَدَّثَنَا مُحَمَّدُ بْنُ بَشَّارٍ، حَدَّثَنَا عَبْدُ الرَّحْمَنِ، ثَنَا سُفْيَانُ، عَنْ مُحَمَّدِ بْنِ الْمُنْكَدِرِ.....

عَنْ جَابِرِ رَضِيَ اللَّهُ عَنْهُ قَالَ: جَاءَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِرَأْسِ بَعْغٍ وَلَا بِرِزْوَنٍ "سیدنا جابر بن عبد اللہ رضی اللہ عنہ سے مروی ہے وہ فرماتے ہیں کہ رسول اللہ صلی اللہ علیہ وسلم میرے پاس تشریف لائے تو آپ نہ خنجر پر سوار تھے نہ ترکی گھوڑے پر (بلکہ آپ پیدل تشریف لائے)

تخریج: صحیح بخاری، کتاب المرضی، باب عیادة المرضی راکباً و ماشیاً (۵۶۶۴/۱۰)،

☆ مفردات:

بَعْلٌ: حَيَوَانٌ مَتَوَلَّدٌ مِنْ حَيَوَانَيْنِ مُخْتَلَفِي النُّوعِ وَأَنَّهُ الْحَيَوَانُ الْأَهْلِيُّ الْمَتَوَلَّدُ مِنْ

الْحِمَارِ وَالْفَرَسِ أَوْ بِالْعَكْسِ جَمْعُهُ بَعَالٌ وَالْمَوْنُثُ بَعْلَةٌ، وَالْبَعَالُ صَاحِبُ الْبَعْلِ: نَجْرٌ، يَهِيَ جِوَانٌ كَوَكْتَبَةٍ هِيَ جُودٌ وَمُخْتَلَفِ النُّوعِ جِوَانُونَ سَمَتَوْلِدُ هُو۔ اور یہ ایسا گھر یلو حیوان ہے جو گدھے اور گھوڑی یا گدھی اور گھوڑے کے اختلاط سے متولد ہو۔ بَعْلٌ كِي جَمْعِ بَعَالٌ اور مَوْنُثٌ بَعْلَةٌ هِيَ بَعَالٌ نَجْرٌ رَكْنَةٌ وَالْأَيَا نَجْرُونَ كَا كَارُوبَارٌ كَرْنَةٌ وَاللَّ كَوَكْتَبَةٍ هِيَ۔ بَرْدُونَ: دَابَّةُ الْحَمَلِ الثَّقِيلَةِ وَالْتُرْكِيُّ مِنَ الْخَيْلِ۔ تَرْكِي النُّسَلُ گھوڑا۔

تشریح و فوائد: سیدنا جابر بن عبد اللہ رضی اللہ عنہ کے پاس حضور نبی اکرم ﷺ ان کی عیادت کے لیے تشریف لے گئے تھے۔ صحیح بخاری میں سیدنا جابر بن عبد اللہ رضی اللہ عنہ ہی سے مروی ہے کہ میں بیمار ہوا تو نبی اکرم ﷺ نے اور سیدنا ابوبکر صدیق رضی اللہ عنہ پیدل چل کر میرے پاس تشریف لائے اور میں اس وقت بے ہوش تھا تو آپ ﷺ نے وضوء فرما کر اپنے وضوء کا باقی ماندہ پانی مجھ پر ڈالا تو مجھے ہوش آ گیا..... الحدیث۔ ۱ امام بخاری رضی اللہ عنہ نے اس حدیث سے یہ استنباط کیا ہے کہ مریض کی عیادت کے لیے سوار ہو کر اور پیدل دونوں طرح جایا جاسکتا ہے۔ نبی اکرم ﷺ پیدل سیدنا جابر رضی اللہ عنہ کے ہاں گئے تاکہ اللہ تعالیٰ سے بہت بڑا اجر و ثواب حاصل کر لیں اور اللہ تعالیٰ کے سامنے تواضع اور انکساری بجالائیں۔

بچوں سے شفقت و رحمدلی تواضع کا پرتو ہے:

۴۷- ۳۳۵: حَدَّثَنَا عَبْدُ اللَّهِ بْنُ عَبْدِ الرَّحْمَنِ، أَنَا أَبُو نَعِيمٍ، ثَنَا يَحْيَى بْنُ أَبِي الْهَيْثَمِ الْعَطَّارُ قَالَ:

”سیدنا یوسف بن عبد اللہ بن سلام رضی اللہ عنہ فرماتے ہیں رسول اللہ ﷺ نے میرا نام یوسف رکھا اور مجھے اپنی گود میں بٹھایا اور میرے سر پر ہاتھ پھیرا۔“

سَمِعْتُ يُوسُفَ بْنَ عَبْدِ اللَّهِ بْنِ سَلَامٍ قَالَ: سَمَّانِي رَسُولُ اللَّهِ صَلَّى اللَّهُ عَلَيْهِ وَسَلَّمَ يُوسُفَ وَأَقْعَدَنِي فِي حِجْرِهِ وَمَسَحَ عَلَيَّ رَأْسِي.

تخریج: یہ حدیث صحیح ہے۔ مسند احمد بن حنبل (۴/۳۵) اور (۶/۶)، مسند حمیدی (۸۶۹)، المعجم

الكبير للطبرانی (۲۲/۲۸۵)

سیدنا یوسف بن عبد اللہ بن سلام رضی اللہ عنہ کا مختصر تعارف:

اس حدیث کے راوی سیدنا یوسف بن عبد اللہ بن سلام رضی اللہ عنہ ہیں یہ کم سن صحابی رسول ہیں امام علی کو انکی کم سنی سے ہی زعم ہوا کہ یہ تابعی ہیں۔ انہوں نے نبی اکرم ﷺ، اپنے والد سیدنا عبد اللہ بن سلام، سیدنا عثمان، سیدنا علی

۱ صحیح بخاری، کتاب المرضی، باب عیادة المغمی علیہ، حدیث: ۵۶۵۱۔ صحیح مسلم، کتاب الفرائض، باب میراث

الکلاله، حدیث: ۱۶۱۶.

المرقظی اور سیدنا ابو برداء رضی اللہ عنہما سے اکتساب فیض کیا۔ اور ان سے ان کے بیٹے محمد نے اور عون بن عبداللہ، ابن المنکدر، یحییٰ بن ابی لہیثم وغیرہ نے علم کا فیضان حاصل کیا۔ آپ امیر المؤمنین عمر بن عبدالعزیز رضی اللہ عنہ کی خلافت میں فوت ہوئے۔

تشریح و فوائد: اس حدیث سے بچوں پر نبی اکرم ﷺ کی کمال شفقت و رحمت کا اظہار ہو رہا ہے نیز تواضع کا کمال یہی ہے کہ ایسے کم عمر بچوں کو گود میں لینے سے اعراض و استزکاف نہ کیا جائے۔ نیز اس حدیث سے بچوں کا صالحین اور نیک لوگوں کے پاس لے جانا، ان سے نام تجویز کروانا ثابت ہوتا ہے۔

سفر حج میں سادگی اور تواضع:

۴۷-۳۳۶: حَدَّثَنَا إِسْحَاقُ بْنُ مَنْصُورٍ، ثَنَا أَبُو دَاوُدَ الطَّيَالِسِيُّ، أَنبَأَنَا الرَّبِيعُ، وَهُوَ ابْنُ صَبِيحٍ، ثَنَا يَزِيدُ الرَّقَاشِيُّ.....

”سیدنا انس بن مالک رضی اللہ عنہ سے مروی ہے وہ فرماتے ہیں کہ رسول اللہ ﷺ نے پرانے پھٹے ہوئے پالان پر اور ایک چادر میں حج کیا ہمارے خیال میں اس چادر کی قیمت چار درہم ہوگی آپ جب سواری پر سوار ہو کر سیدھے بیٹھے تو یہ کہا: ((لَبَيْكَ بِحَجَّةٍ لَا سُمْعَةَ فِيهَا وَلَا رِيَاءَ)) یعنی ”اے اللہ! میں ایسے حج کے ارادے سے حاضر ہوں جس میں نہ مشہوری کرنا مقصود ہے اور نہ دکھاوا کرنا۔“

تخریج: اس حدیث کی تخریج و تشریح اس باب کی پانچویں حدیث کے تحت گذر چکی ہے۔ ملاحظہ فرمائیں حدیث نمبر ۳۳۰۔

نبی اکرم ﷺ کو کدو بہت پسند تھے:

۴۷-۳۳۷: حَدَّثَنَا إِسْحَاقُ بْنُ مَنْصُورٍ، ثَنَا عَبْدُ الرَّزَّاقِ، ثَنَا مَعْمَرٌ، عَنْ ثَابِتِ الْبُنَانِيِّ، وَعَاصِمِ الْأَحْوَلِ.....

”سیدنا انس بن مالک رضی اللہ عنہ سے مروی ہے کہ ایک درزی نے رسول اللہ ﷺ کی دعوت کی اور آپ کی خدمت عالیہ میں شریذ پیش کیا جس میں کدو تھا۔ تو آپ ﷺ کدو لینے لگے آپ کو کدو بڑا پسند تھا۔ ثابت البنانی رضی اللہ عنہ فرماتے ہیں: میں

الدَّبَّاءَ وَكَانَ يُحِبُّ الدَّبَّاءَ . قَالَ ثَابِتٌ: نَسِيْدَانَا نَسِيْدُ النَّبِيِّ صَلَّى اللهُ عَلَيْهِ وَسَلَّمَ سَنَاوَهُ فَرَمَاتِي تَحْتَهُ: هَرُوهُ كَهَانَ جَسْ كَا فَسَمِعْتُ أَنَسًا يَقُوْلُ: فَمَا صُنِعَ لِي طَعَامٌ تِيَارُ كَرْنَا مِيْرَةَ اِخْتِيَارِي مِيْلَ هُوْتَا تُو مِيْلَ اِسْ مِيْلَ كَدُو ضُرُوْر اَقْدِرُ عَلٰى اَنْ يُّصْنَعَ فِيْهِ دَبَّاءٌ اِلَّا صُنِعَ . وَالتَّاءُ

تخریج: صحیح بخاری، کتاب الاطعمه، باب الدباء، صحیح مسلم، کتاب الاشربة، باب جواز اکل المرق واستحباب اکل الیقطين (۳/۱۴۵ برقم: ۱۶۱۵).

تشریح: یہ حدیث اس سے پہلے باب ماجاء فی ادا م رسول اللہ ﷺ میں مع تخریج و تشریح گذر چکی ہے۔ یہاں رسول اللہ ﷺ کی تواضع اور انکساری پر دلالت کے لیے نقل کی گئی کہ آپ ﷺ نے ایک درزی (جو کہ آپ ﷺ کے غلاموں میں سے تھا) کی دعوت قبول کی۔ آپ ﷺ اپنے گھر کے کام کاج خود کرتے تھے:

۴۷-۳۳۸: حَدَّثَنَا مُحَمَّدُ بْنُ إِسْمَاعِيلَ ، ثنا عَبْدُ اللَّهِ بْنُ صَالِحٍ ، حَدَّثَنِي مُعَاوِيَةُ بْنُ صَالِحٍ ، عَنْ يَحْيَى بْنِ سَعِيدٍ.....

”عمرہ فرماتی ہیں کہ ام المؤمنین سیدہ عائشہ رضی اللہ عنہا سے سوال کیا گیا کہ رسول اللہ ﷺ گھر میں کیا کرتے تھے؟ تو انہوں نے فرمایا: رسول اللہ ﷺ انسانوں میں سے ایک انسان تھے، اپنے کپڑوں سے جوئیں تلاش کرتے، اپنی بکری کا دودھ دوتے اور اپنے ذاتی کام بھی خود ہی انجام دیتے تھے۔“

تخریج: یہ حدیث مذکورہ سند سے ضعیف ہے لیکن اس کے کئی اور طریق بھی ہیں جن کی وجہ سے اس کی صحت مشک و شبہ سے بالاتر ہے مسند احمد بن حنبل (۶/۲۵۶)، الادب المفرد للبخاری (۱/۵۴۱) شرح السنة للبعوی (۷/۳۵۷۰)

تشریح و فوائد: یہ رسول اللہ ﷺ کی انکساری اور تواضع کے مزید نمونے ہیں۔ متکبر آدمی اس طرح کے معمولی کام خود کرنے کے بجائے خادموں اور ملازموں سے کرواتا ہے۔ سیدہ عائشہ صدیقہ رضی اللہ عنہا سے ہی مروی ہے کہ آپ ﷺ اپنا کپڑا خود سی لیتے تھے، اپنا جوتا گانٹھ لیتے تھے۔ ① مسند احمد بن حنبل کی روایت میں ہے کہ اپنے ڈول کو خود ہی پیوند لگا لیتے تھے۔ ②

① الادب المفرد للبخاری (۵۵۰)۔ مسند احمد (۶/۱۰۶)۔

② مسند احمد (۶/۱۰۶)۔ صحیح ابن حبان (۵۶۴۷)۔

حدیث الباب کی ابتداء میں سیدہ عائشہ صدیقہ نبی اللہ ﷺ نے پہلے بطور تمہید فرمایا: ((كَانَ بَشَرًا مِّنَ الْبَشَرِ)) یعنی آپ ﷺ انسانوں میں سے ایک انسان تھے۔ اس کے بعد اس کی تفصیل و تشریح کر دی کہ کفار کا جو نظریہ ہے کہ نبی کے منصب کے یہ شایان شان نہیں کہ وہ ایسے کام کرے جو عام لوگ کرتے ہیں اور جس طرح بادشاہ عام معمولات زندگی سے اونچے ہوتے ہیں اور تکبر سے چھوٹے چھوٹے کام خود نہیں کرتے اسی طرح نبی بھی ہونا چاہیے جیسا کہ قرآن کریم نے ان کی بات نقل کی ہے۔

﴿مَالِ هَذَا الرَّسُولِ يَأْكُلُ الطَّعَامَ وَيَشْرَبُ فِي الْأَسْوَاقِ...﴾

”یہ کیسا رسول ہے جو کھانا بھی کھاتا ہے اور بازاروں میں بھی ضروریات کے لیے چلتا پھرتا ہے؟“

تو ام المؤمنین سیدہ عائشہ نبی اللہ ﷺ نے انکے اس ابہام کو دور کیا کہ آپ ﷺ ایک انسان تھے اور اولاد آدم میں سے تھے۔ ہاں یہ اور بات ہے کہ اللہ تعالیٰ نے آپ کو نبوت و رسالت سے سرفراز فرما دیا لیکن آپ ﷺ لوگوں کے ساتھ زندگی بسر کرتے بلکہ لوگوں کے معاملات میں ان سے تعاون کرتے، خود بھی تواضع اور انکساری کو اپناتے اور لوگوں کو بھی اس کا حکم دیتے۔ آپ ﷺ نے تمام جھوٹی بلندیوں اور شانوں کو ختم کر دیا، چنانچہ اللہ تعالیٰ اپنے کلام میں فرماتے ہیں۔

﴿قُلْ إِنَّمَا أَنَا بَشَرٌ مِّثْلُكُمْ يُوحِي إِلَيَّ أَنَّمَا إِلَهُمُ اللَّهُ وَاحِدٌ...﴾

”اے نبی اکرم ﷺ کہہ دیجیے کہ میں تمہاری طرح ایک انسان ہوں، صرف میری طرف وحی آتی

ہے کہ تمہارا معبود ایک ہی معبود ہے.....“

☆ **يَعْلِي ثَوْبُهُ:** کپڑوں سے جوئیں تلاش کرتے تھے۔ اس سے یہ مطلب نہیں نکالا جاسکتا کہ آپ ﷺ کے کپڑوں میں جوئیں ہوتی تھیں بلکہ اس سے مراد زیارتِ تطہر والتتطف مقصود ہے۔

باب ما جاء في تواضع رسول الله صلى الله عليه وسلم مكمل هو۔

والحمد لله على ذلك

☆.....☆.....☆

رسول اللہ ﷺ کے اخلاق کا بیان

(اس باب میں پندرہ احادیث ہیں)

الْخُلُقُ وَالْخُلُقُ: یہ لفظ طبیعت، خصلت اور دین و مروت سے عبارت ہے۔ اصل میں خُلُق کا لفظ انسان کی باطنی صورت اور اس کے اوصاف و معانی پر بولا جاتا ہے جیسا کہ لفظ خُلُق انسان کے ظاہری اوصاف و معانی پر بولا جاتا ہے۔

انسان کے یہ اوصاف اچھے بھی ہوتے ہیں اور برے بھی، اس لیے ان پر ثواب بھی ہوتا ہے اور عذاب بھی۔ حافظ ابن حجر عسقلانی رحمہ اللہ فرماتے ہیں اخلاق حسنہ یہی ہیں کہ فضیلت والے امور اپنائے جائیں اور گھٹیا باتیں رد کر دی جائیں۔

نبی اکرم ﷺ کے اخلاق بارے سیدہ عائشہ صدیقہ رضی اللہ عنہا فرماتی ہیں کہ آپ ﷺ کے اخلاق قرآن تھے ۱ یعنی قرآن کریم میں جو بھی اچھی صفت موجود ہے آپ ﷺ اس سے متصف تھے۔ اور جو بھی بری خصلت اور صفت موجود ہے آپ ﷺ اس سے اجتناب فرماتے تھے۔

اخلاق طبعی اور فطری یا کسب اور اختیاری؟

علماء کا اس میں اختلاف ہے کہ اخلاق طبعی اور فطری ہوتے ہیں یا کسب اور اختیاری؟ بعض کہتے ہیں کہ اخلاق طبعی، فطری اور جبلی ہوتے ہیں جیسا کہ ایک حدیث میں ہے کہ ((إِنَّ اللَّهَ قَسَمَ بَيْنَكُمْ أَخْلَاقَكُمْ كَمَا قَسَمَ أَرْزَاقَكُمْ)) ۲ یعنی ”یعنی اللہ تعالیٰ نے جیسے تمہارے رزق تمہاری قسمت میں ازل سے لکھ دیے ہیں اسی طرح تمہارے اخلاق بھی اس نے تقسیم کیے ہیں۔“ جبکہ بعض لوگ کہتے ہیں کہ کچھ اخلاق جبلی ہوتے ہیں اور کچھ اخلاق کسب اور اختیاری ہوتے ہیں۔ جس طرح اشع عبدالقیس کی روایت میں ہے کہ نبی اکرم ﷺ نے اسے فرمایا: تجھ میں دو خوبیاں ہیں جنہیں اللہ تعالیٰ پسند فرماتا ہے ایک حلم و بردباری اور دوسری آہستگی و تاخیر۔“ اس نے عرض کیا: یا رسول اللہ ﷺ! یہ دونوں خوبیاں اور خصلتیں پرانی ہیں یا نئی؟ آپ ﷺ نے فرمایا: ”نہیں! یہ پرانی ہیں۔“ تو

۱ صحیح مسلم، کتاب صلاة المسافرين، باب جامع صلاة اللیل، حدیث ۷۴۶۔

۲ مسند احمد (۳۸۷/۱)، مجمع الزوائد (۹۰/۱۰)۔

اس نے کہا: الحمد للہ! میرے وجود میں دو پیدائشی خصائل ہیں جنہیں اللہ تعالیٰ پسند فرماتا ہے۔^①

امام قرطبی کہتے ہیں: جبلت میں لوگ متفاوت ہیں جس پر اس کی اچھائی غالب ہو تو وہ قابل تعریف ہے ورنہ اسے ریاضت و محنت کا حکم دیا جائے تاکہ اس کے اخلاق اچھے ہو جائیں۔

نبی اکرم ﷺ کی ایک حدیث ہے کہ ((اِنَّمَا بُعِثْتُ لِأَتَمِّمَ مَكَارِمَ الْأَخْلَاقِ)) یعنی میری بعثت اس لیے کی گئی ہے تاکہ میں اخلاق کی تکمیل کروں۔“ اس کو امام حاکم نے مستدرک، امام بیہقی نے سنن اور امام احمد بن حنبل نے مسند میں نقل کیا ہے۔^②

اسی طرح صحیح مسلم میں ہے کہ دعائے استفتاح میں آپ ﷺ نے یہ دعا بھی فرمائی کہ:

((وَاهْدِنِي لِأَحْسَنِ الْأَخْلَاقِ لَا يَهْدِي لِأَحْسَنِهَا إِلَّا أَنْتَ))^③ یعنی ”اے اللہ! مجھے اچھے اخلاق و عادات کی راہنمائی فرما، کیونکہ ان کی طرف راہنمائی صرف تو ہی کر سکتا ہے۔“ نیز صحیح حدیث میں ہے کہ آپ ﷺ فرمایا کرتے ہیں۔ ((اَللّٰهُمَّ كَمَا حَسَّنْتَ خَلْقِيْ فَحَسِّنْ خُلُقِيْ))^④ ”اے اللہ! جیسے تو نے میری شکل و صورت اچھی بنائی ہے اسی طرح میرے اخلاق بھی اچھے کر دے۔“ نیز فرمایا: ((حُسْنُ الْخُلُقِ نِصْفُ الدِّينِ))^⑤ ”یعنی اچھا اخلاق آدھا ایمان ہے۔“ صحیح بخاری کی ایک روایت میں ہے: ((اِنَّ مِنْ اَحْبَبِكُمْ اِلَيَّ اَحْسَنُكُمْ اَخْلَاقًا))^⑥ ”مجھے سب سے پیارے وہ ہیں جو اچھے اخلاق و عادات والے ہوں۔“

ام المؤمنین سیدہ عائشہ صدیقہ رضی اللہ عنہا نے فرمایا: کہ آپ ﷺ کے اخلاق قرآن مجید تھے تو اس میں اس بات کا اشارہ ہے۔ کہ جس طرح قرآن کریم کے معانی لا متناہی اور کثیر و عظیم ہیں اسی طرح آپ ﷺ کے اخلاق بھی نہایت اعلیٰ و عظمت والے اور وسیع ہیں۔

امام ترمذی رحمہ اللہ اس باب میں ایسی پندرہ احادیث لائے ہیں جن سے نبی کائنات جناب محمد رسول اللہ ﷺ کے اخلاق عالیہ پر روشنی پڑتی ہے۔ اللہ تعالیٰ ہمیں رسول اکرم ﷺ کے اخلاق اپنانے کی توفیق عطا فرمائے۔

ورحم اللہ عبداً قال آمینا۔

① سنن ابن ماجہ، کتاب الزہد، باب الحلم، حدیث: ۴۱۸۷ عن ابی سعید رضی اللہ عنہ۔ صحیح مسلم، کتاب الإیمان، باب الامر

بالإیمان باللہ تعالیٰ ورسوله.....، حدیث: ۱۸ میں یہ مختصراً ”..... آہستگی و تاخیر“ تک ہے۔

② مسند احمد (۳۹۸/۲)، مستدرک حاکم (۶۱۳/۲)۔ سنن کبریٰ بیہقی (۱۰/۱۹۱)۔

③ صحیح مسلم، کتاب صلاة المسافرين، باب صلاة النبی ﷺ ودعائه باللیل، حدیث: ۷۷۱۔

④ مسند احمد (۱/۴۰۳، ۶/۶۸)۔

⑤ تاریخ بغداد (۱۱/۱۲)۔

⑥ صحیح بخاری، کتاب فضائل اصحاب النبی ﷺ، باب مناقب عبد اللہ بن مسعود رضی اللہ عنہ، حدیث: ۳۷۵۹۔

آپ ﷺ صحابہ کرام رضی اللہ عنہم جمعین کی دلجوئی کرتے تھے:

۴۸-۳۳۹: حَدَّثَنَا عَبَّاسُ بْنُ مُحَمَّدٍ الدُّورِيُّ، ثنا عَبْدُ اللَّهِ بْنُ يَزِيدَ الْمُقَرِّيُّ، ثنا لَيْثُ بْنُ سَعْدٍ، حَدَّثَنِي أَبُو عَثْمَانَ الْوَلِيدُ بْنُ أَبِي الْوَلِيدِ، عَنْ سُلَيْمَانَ بْنِ خَارِجَةَ.....

عَنْ خَارِجَةَ بْنِ زَيْدِ بْنِ ثَابِتٍ قَالَ: دَخَلَ نَفْرٌ عَلَى زَيْدِ بْنِ ثَابِتٍ فَقَالُوا لَهُ حَدَّثْنَا أَحَادِيثَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: مَاذَا أَحَدْتُمْ؟ كُنْتُ جَارَهُ، فَكَانَ إِذَا نَزَلَ عَلَيْهِ الْوَحْيُ بَعَثَ إِلَيَّ فَكَتَبْتُ لَهُ، فَكُنَّا إِذَا ذَكَرْنَا الدُّنْيَا ذَكَرَهَا مَعَنَا، وَإِذَا ذَكَرْنَا الْآخِرَةَ ذَكَرَهَا مَعَنَا، وَإِذَا ذَكَرْنَا الطَّعَامَ ذَكَرَهُ مَعَنَا، فَكُلُّ هَذَا أَحَدْتُمْ عَنِ النَّبِيِّ صَلَّى اللَّهُ عَلَيْهِ وَسَلَّمَ.

”خارجہ بن زید بن ثابت سے مروی ہے، وہ فرماتے ہیں کہ چند افراد سیدنا زید بن ثابت رضی اللہ عنہ کے پاس آئے انہوں نے استدعا کی کہ ہمیں رسول اللہ ﷺ کی احادیث سے کچھ احادیث بیان کریں۔ سیدنا زید رضی اللہ عنہ نے فرمایا کہ میں آپ لوگوں کے سامنے کون کون سی باتیں بیان کروں، میں تو رسول اللہ ﷺ کا ہمسایہ تھا، جس وقت بھی آپ ﷺ پر وحی نازل ہوتی آپ ﷺ مجھے بلا بھیجتے تو میں اس وحی کو لکھ لیتا، جب ہم دنیوی معاملات کی باتیں کرتے تو نبی اکرم ﷺ بھی ہمارے ساتھ ویسی ہی گفتگو فرماتے اور جب ہم اخروی امور کا ذکر کرتے تو آپ ﷺ بھی ہمارے ساتھ ویسی ہی گفتگو فرماتے اور جب ہم کھانے کا ذکر کرتے تو آپ ﷺ بھی ہمارے ساتھ اس کے متعلق گفتگو فرماتے، یہ وہ تمام باتیں ہیں جو میں نبی اکرم ﷺ کے متعلق تمہیں بیان کرتا ہوں۔“

تخریج: یہ حدیث ضعیف ہے کیونکہ اس میں ایک متروک راوی ہے اور ایک مجہول راوی ہے ابو عثمان ولید بن ابی الولید متروک ہے اور سلیمان بن خارجہ مجہول ہے۔ شرح السنۃ للبخاری (۷/۳۵۷۳)، طبرانی کبیر (۷/۴۸۸۲) اخلاق

النبی ﷺ لابی الشیخ (ص: ۱۷) دلائل النبوة للبیہقی (۱/۳۲۴)

سیدنا زید بن ثابت رضی اللہ عنہ کے بیٹے کا مختصر تعارف:

اس حدیث کے راوی سیدنا زید بن ثابت رضی اللہ عنہ کے بیٹے خارجہ بن زید بن ثابت انصاری ہیں انہوں نے اپنے والد اور چچا زید سے سماع کیا اسی طرح اسامہ بن زید، سہل بن سعد وغیرہ سے علم حاصل کیا، اور ان سے ان کے بیٹے سلیمان نے، دو بھتیجے سعید بن سلیمان بن زید اور قیس بن سعد بن زید وغیرہ نے علم حاصل کیا۔ ابو الزناد رضی اللہ عنہ کہتے ہیں کہ خارجہ بن زید فقہائے سبعہ میں سے تھے۔ امام ابن سعد رضی اللہ عنہ فرماتے ہیں ثقہ کثیر الحدیث تھے۔ ابن نمیر اور علی بن عمرو رحمہما اللہ کے مطابق یہ ۹۹ھ میں فوت ہوئے، جبکہ ابن المدینی رضی اللہ عنہ کہتے ہیں یہ ۱۰۰ھ میں فوت ہوئے۔

سیدنا زید بن ثابت رضی اللہ عنہ کا مختصر تعارف:

سیدنا زید بن ثابت رضی اللہ عنہ کا مختصر تعارف ملاحظہ فرمائیں۔

سیدنا زید بن ثابت بن ضحاک انصاری مدنی رضی اللہ عنہ فقہائے صحابہ میں سے تھے، ان کو یہ اعزاز حاصل ہے کہ ان کا شمار کاتبین وحی میں ہوتا ہے۔ انہوں نے رسول اللہ ﷺ کی حیات طیبہ میں بھی قرآن کریم لکھا اور بعد میں بھی ان کو قرآن کریم کے جمع و تدوین کا شرف حاصل ہوا، آپ میراث کے علم میں اتھارٹی سمجھے جاتے تھے۔ آپ سے تقریباً ۹۲ احادیث مروی ہیں ۴۵ھ یا ۴۶ھ میں فوت ہوئے۔ رضی اللہ عنہ وارضاه۔

برے آدمی سے بھی اچھے انداز سے پیش آنا:

۴۸- ۳۴۰: حَدَّثَنَا إِسْحَاقُ بْنُ مُوسَى، ثَنَا يُونُسُ بْنُ بُكَيْرٍ، عَنْ مُحَمَّدِ بْنِ إِسْحَاقَ، عَنْ زِيَادِ بْنِ أَبِي زِيَادٍ، عَنْ مُحَمَّدِ بْنِ كَعْبِ الْقُرَظِيِّ.....

”سیدنا عمرو بن العاص رضی اللہ عنہ سے مروی ہے وہ فرماتے ہیں کہ رسول اللہ ﷺ قوم کے بدترین شخص کی طرف بھی اپنے پورے روئے انور کے ساتھ اور نرم گفتگو کے ساتھ متوجہ ہوتے تاکہ وہ اس کی وجہ سے الفت و رغبت حاصل کرے، اسی طرح پوری توجہ اور محبت بھری گفتگو میرے ساتھ بھی فرماتے یہاں تک کہ مجھے یہ یقین ہو گیا کہ میں قوم کا بہترین فرد ہوں۔ میں نے عرض کیا کہ یا رسول اللہ ﷺ! میں بہتر ہوں یا ابوبکر رضی اللہ عنہ؟ تو آپ نے ارشاد فرمایا: ابوبکر۔ پھر میں نے عرض کیا کہ میں بہتر ہوں یا عمر رضی اللہ عنہ؟ تو آپ ﷺ نے ارشاد فرمایا: عمر۔ پھر میں نے عرض کیا کہ آیا میں بہتر ہوں یا عثمان رضی اللہ عنہ؟ تو نبی اکرم ﷺ نے فرمایا: عثمان، جب میں نے رسول اللہ ﷺ سے یہ بات پوچھی تو آپ ﷺ نے مجھے نہایت ہی سچا جواب مرحمت فرمایا: البتہ مجھے پسند تھا کہ اے کاش میں نے حضور ﷺ سے یہ بات نہ پوچھی ہوتی۔“

عَنْ عَمْرِو بْنِ الْعَاصِ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُقْبِلُ بِوَجْهِهِ وَحَدِيثِهِ عَلَى أَشْرِّ الْقَوْمِ يَتَلَفَّفُهُمْ بِذَلِكَ، فَكَانَ يُقْبِلُ بِوَجْهِهِ وَحَدِيثِهِ عَلَى حَتَّى ظَنَنْتُ أَنِّي خَيْرُ الْقَوْمِ، فَقُلْتُ: يَا رَسُولَ اللَّهِ أَنَا خَيْرٌ أَوْ أَبُو بَكْرٍ؟ فَقَالَ: ((أَبُو بَكْرٍ)) فَقُلْتُ: يَا رَسُولَ اللَّهِ أَنَا خَيْرٌ أَمْ عُمَرُ؟ فَقَالَ: ((عُمَرُ)) فَقُلْتُ يَا رَسُولَ اللَّهِ أَنَا خَيْرٌ أَمْ عُثْمَانُ؟ فَقَالَ: ((عُثْمَانُ))، فَلَمَّا سَأَلْتُ رَسُولَ اللَّهِ ﷺ فَصَدَّقَنِي فَلَوَدْرْتُ أَنِّي لَمْ أَكُنْ سَأَلْتَهُ))

تخریج:..... یہ حدیث حسن ہے۔ مجمع الزوائد (۱۵/۹) میں امام شیشی نے اس کی نسبت طبرانی کی طرف کی ہے نیز اسے حسن قرار دیا ہے۔ علامہ البانی رضی اللہ عنہ فرماتے ہیں اگر طبرانی کی سند میں ابن اسحاق راوی نے بصیغہ تحدیث روایت کی ہے تو یہ حدیث حسن ہے۔

سیدنا عمرو بن العاص رضی اللہ عنہ کا مختصر تعارف

اس حدیث کے راوی سیدنا عمرو بن العاص بن وائل بن ہاشم بن سعید سہمی رضی اللہ عنہ ہیں جو جلیل القدر صحابی رسول تھے۔ ان کو یہ اعزاز حاصل ہے کہ نبی اکرم ﷺ نے خود انہیں عمان کا عامل مقرر فرمایا۔ یہ لشکروں کی قیادت کرنے والے شہسوار تھے۔ نبی اکرم ﷺ نے ان کو جیش ذات السلاسل پر امیر بنایا۔ اللہ تعالیٰ نے مصر جیسا عظیم ملک انہیں کے ہاتھوں فتح کروایا۔ امیر المؤمنین سیدنا عمر بن الخطاب رضی اللہ عنہ نے ان کو مصر کا عامل بنایا اور پھر تاحیات یہ مصر کے عامل رہے آپ ۴۲ھ میں عید الفطر کی رات اس دار فانی سے کوچ کر کے اپنے خالق حقیقی سے جا ملے۔ امام بخاری رحمہ اللہ فرماتے ہیں آپ ۶۱ھ یا ۶۲ھ میں فوت ہوئے۔ سیدنا عمرو بن العاص رضی اللہ عنہ سے تقریباً ۴۰ احادیث مروی ہیں۔ رضی اللہ عنہ

☆ مفردات:

يُقْبَلُ: اقبال مصدر سے فعل مضارع ہے۔ کسی کی طرف منہ کرنا، پوری طرح متوجہ ہونا۔ الْأَشْرَرُ: اسم تفضیل ہے باب سماع و نصر و ضرب سے۔ بہت برا آدمی۔ يَتَأَلَّفُ: باب تفعیل سے فعل مضارع ہے۔ مانوس ہونا، محبت کرنا۔ ظَنُّ: تہمت لگانا، گمان کرنا، یقین کرنا، اس جگہ یقین کے معنی میں ہے۔ وَدِدْتُ: فعل ماضی معروف سے واحد متکلم کا صیغہ ہے وَدَّيْتُ وَدًّا. وَدًّا وَمَوَدَّةً وَمَوْدُودَةً. خواہش کرنا، چاہنا اور محبت کرنا۔

تخریج: یہاں رسول اللہ ﷺ کے اخلاق کریمانہ کا ایک پر تو بیان ہوا کہ لوگوں میں سے سب سے برے آدمی کے ساتھ بھی نبی اکرم ﷺ نہایت خندہ پیشانی اور توجہ سے گفتگو فرماتے تاکہ اس کا دل نرم ہو اور حق بات قبول کرنے کی طرف مائل ہو کر دین اسلام اور اخلاق حسنہ سے آراستہ ہو جاتے۔

آپ ﷺ نے دس سال خدمت کرنے والے کو کبھی اف بھی نہ کہا

۴۸-۳۴۱: حَدَّثَنَا قُتَيْبَةُ بْنُ سَعِيدٍ، ثنا جَعْفَرُ بْنُ سُلَيْمَانَ الضُّبَيْعِيُّ، عَنْ ثَابِتٍ.....

”سیدنا انس بن مالک رضی اللہ عنہ سے مروی ہے وہ فرماتے ہیں کہ مجھے نبی اکرم ﷺ کی خدمت اقدس میں رہنے کا شرف دس سال تک حاصل رہا۔ آپ نے مجھے کبھی بھی اف تک نہیں کہا اور نہ کسی کام کے کرنے میں یہ فرمایا کہ تو نے یہ کام کیوں ایسا کیا اور کبھی کسی کام کے نہ کرنے پر یہ نہ فرمایا کہ تو

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: خَدَمْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَشْرَ سِنِينَ فَمَا قَالَ لِي أْفٍ قَطُّ وَمَا قَالَ لِشْيَاءٍ صَنَعْتُهُ لِمَ صَنَعْتُهُ؟ وَلَا لِشْيَاءٍ تَرَكْتُهُ لِمَ تَرَكْتُهُ؟ وَكَانَ رَسُولَ اللَّهِ

① صحیح بخاری، کتاب المغازی، باب غزوة ذات السلاسل، حدیث: ۴۳۵۸۔ صحیح مسلم، کتاب فضائل الصحابة، باب

نے یہ کام کیوں نہیں کیا۔ رسول اللہ ﷺ اخلاقی اعتبار سے تمام انسانوں سے بہتر تھے اور میں نے کبھی کوئی ریشم اور ریشمی کپڑا اور کوئی نرم چیز ایسی نہیں چھوئی جو نبی اکرم ﷺ کی ہتھیلی مبارک سے زیادہ نرم ہو۔ اور میں نے کبھی بھی کسی قسم کا کستوری اور عطر ایسا نہیں سونگھا جو رسول اللہ ﷺ کے پسینہ مبارک سے زیادہ خوشبودار ہو۔“

صَلَّى اللَّهُ عَلَيْهِ وَسَلَّمَ مِنْ أَحْسَنِ النَّاسِ خُلُقًا وَلَا مَسَسْتُ خَزًّا قَطُّ وَلَا حَرِيرًا وَلَا شَيْئًا كَانَ أَلْيَنَ مِنْ كَفِّ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا شَمَمْتُ مَسْكَ قَطُّ وَلَا عِطْرًا كَانَ أَطْيَبَ مِنْ عَرَقِ رَسُولِ اللَّهِ ﷺ .

تخریج: یہ حدیث صحیح ہے۔ سنن ترمذی، ابواب البر والصلوة (۴/۲۰۱۵)، شرح السنة للبعغوی (۳۵۵۸/۷) امام مسلم رحمہ اللہ نے اس روایت کا آخری حصہ تخریج کیا ہے اور صحیحین میں اس روایت کا ابتدائی حصہ منقول ہے۔ دیکھیے صحیح مسلم، کتاب الفضائل (۴/۸۱ برقم ۱۸۱۴)، صحیح بخاری، کتاب الادب، باب حسن الخلق والسخاء (۱۰/۶۰۳۸)۔

☆ مفردات:

خَدَمْتُ: فعل ماضی معروف سے واحد متکلم کا صیغہ ہے خَدَمَةً اور خِدْمَةً سے ہے جس کے معنی تابعداری کرنا، اطاعت کرنا اور خدمت کرنا ہے۔

أَفِّ: اسم فعل بمعنی الضجر والنكرة ہے یعنی میں بے قرار ہوتا ہوں۔ اور ناپسند کرتا ہوں۔ کبھی کسی کو ذلیل و رسوا کرنے کے موقع پر یہ لفظ استعمال ہوتا ہے یا زجر کرنے کے لیے بھی استعمال کرتے ہیں۔ تھو تھو کر ناپا ہائے وائے کرنا۔ تف کرنا۔

قَطُّ: ظرف زمان ہے اور نفی کے ساتھ مختص ہے جیسے مَا فَعَلْتُ هَذَا قَطُّ کہ میں یہ کام کبھی نہیں کیا۔ اس لفظ کو کبھی قَطُّ اور کبھی قُطُّ بھی پڑھا جاتا ہے۔ خَزًّا، ایک کپڑا جو اون اور ریشم ملا کر بنا جاتا ہے نیز خالص ریشمی کپڑے کو بھی خَزٌّ کہتے ہیں۔ مجمع البحرین میں ہے کہ خَزٌّ ایک دریائی جانور ہے جس کی اون سے کپڑے بنائے جاتے ہیں۔ مَسْكُ: کستوری، ایسی خوشبو جو غزال (ہرن) کے ناڑوں سے نکلتی ہے۔

اخلاق عالیہ کی بلندی کا کمال:

حدیث الباب میں رسول اللہ کے اخلاق عالیہ کی بلندی کا کمال مذکور ہے نیز خادم کی خاطر داری کا خیال رکھنا، کمال برداشت اور حوصلہ، قضاء و قدر کا یقین رکھنا مذکور ہے۔ یہ تمام امور فضائل اخلاق میں سے ہیں جن سے رسول اکرم ﷺ بدرجہ اتم متصف تھے۔ یاد رہے کہ حضرت انس رضی اللہ عنہ پر عدم اعتراض ان امور میں تھا جو کہ خدمت اور آداب سے متعلق تھے نہ کہ ان امور میں جو تکالیف شرعہ سے متعلق ہیں کیونکہ ان برترک اعتراض جائز نہیں ہے۔

اس سے یہ بھی معلوم ہوا سیدنا انس رضی اللہ عنہ دس سال تک خدمت اقدس میں رہ کر خلاف شرع کسی امر کے مرتکب نہیں ہوئے کیونکہ خلاف شرع کام پر نبی اکرم ﷺ کا سکوت اور عدم اعتراض ممکن ہی نہ تھا۔

سیدنا انس رضی اللہ عنہ نے آپ ﷺ کے اخلاق عالیہ کا ذکر کرتے ہوئے یہ بھی بیان کر دیا کہ آپ ﷺ جس طرح خلقی اعتبار سے سب سے اعلیٰ و ارفع صاحب سیرت تھے اسی طرح خلقت کے اعتبار سے بھی انتہائی اعلیٰ و ارفع اور صاحب صورت تھے۔

آپ ﷺ کا پسینہ ایک عمدہ اور اعلیٰ درجہ کی خوشبو تھا

امام اسحاق بن راہویہ رضی اللہ عنہ فرماتے ہیں کہ نبی اکرم ﷺ کے وجود اطہر سے آنے والی خوشبو کسی عطر یا مشک وغیرہ کے باعث نہیں تھی بلکہ خود نبی اکرم ﷺ کے وجود اقدس کی تھی۔ کیونکہ آپ ﷺ کا جسدِ خاکی طیب و مطیب تھا جس راستہ سے آپ ﷺ گذر جاتے آپ ﷺ کو تلاش کرنے والا آپ ﷺ کی خوشبو سے باسانی اس راستہ پر چل کر آپ ﷺ کو تلاش کر لیتا، چنانچہ سیدنا انس بن مالک رضی اللہ عنہ سے ہی مروی ہے وہ فرماتے ہیں کہ رسول اللہ ﷺ جب مدینہ منورہ کے بازاروں میں سے کسی بازار کو تشریف لے جاتے تو صحابہ کرام رضی اللہ عنہم آپ ﷺ کی خوشبو پا کر اسی راستہ سے آپ ﷺ کو پالیتے اور کہتے کہ رسول اللہ ﷺ اسی راستے سے گذرے ہیں۔^①

ایک دفعہ آپ ﷺ سیدنا انس بن مالک کے گھر آرام فرما رہے تھے کہ آپ ﷺ کو پسینہ آیا، تو حضرت انس رضی اللہ عنہ کی والدہ محترمہ سیدہ ام سلیم رضی اللہ عنہا ایک شیشی لائیں اور اس میں نبی اکرم ﷺ کا پسینہ مبارک جمع کرنے لگیں۔ رسول اللہ ﷺ نے اس کے جمع کرنے کے متعلق پوچھا تو انہوں نے جواباً عرض کیا: ((نَجَعَلَهُ فِي طَيِّبِنَا وَهُوَ أَطْيَبُ الطَّيِّبِ)) ”ہم اس کو اپنی خوشبو میں ملائیں گے کیونکہ یہ اعلیٰ درجے کی خوشبو ہے۔“^②

نبی اکرم ﷺ اگر کسی سے مصافحہ کرتے تو اس شخص کو اپنے ہاتھوں سے سارا دن خوشبو آتی رہتی کہ اس نے دست مبارک کو چھونے کی سعادت حاصل کی ہوئی ہے۔ اور اگر کسی بچے کے سر پر شفقت سے ہاتھ پھیر دیتے تو وہ بچہ دوسرے بچوں سے پہچانا جاتا، سیدنا جابر بن سمیرہ رضی اللہ عنہ سے صحیح مسلم میں مروی ہے کہ ”میں نے ظہر کی نماز نبی اکرم ﷺ کے ساتھ ادا کی، نبی اکرم ﷺ اپنے گھر جانے کے لیے مسجد سے نکلے تو سامنے سے کئی بچے آنحضرت ﷺ کو ملے آپ ﷺ نے ہر ایک کی ایک گال پر دستِ شفقت پھیرا، جب کہ میرے دونوں رخساروں پر اپنا ہاتھ مبارک پھیرا، میں نے آپ ﷺ کے ہاتھ مبارک کی ٹھنڈک اور خوشبو کو پایا، وہ ایسی خوشبو تھی

① مسند البزار (الكشف: ٢٤٧٨)۔ مسند ابی یعلیٰ (٣٠٤٤)۔

② صحیح مسلم، کتاب الفضائل، باب طیب عرقہ ﷺ والتبرک بہ، حدیث: ٣٣٣١۔

گویا کہ ابھی کسی عطر فروش کی ڈبیہ سے ہاتھ نکال کر لگائی گئی ہو۔^①

مسند ابی یعلیٰ الموصلی، المعجم الاوسط للطبرانی وغیرہ میں سیدنا ابو ہریرہ رضی اللہ عنہ سے مروی ہے کہ ایک آدمی نبی اکرم صلی اللہ علیہ وسلم کی خدمت میں حاضر ہوا اور عرض کی کہ میں اپنی بیٹی کی شادی کرنا چاہتا ہوں اور میری خواہش ہے کہ آپ میرا تعاون فرمائیں۔ آپ صلی اللہ علیہ وسلم نے ارشاد فرمایا: ”میرے پاس تو اس وقت کچھ نہیں مگر ہاں ایک شیشی لاؤ۔“ وہ لے آیا تو آپ صلی اللہ علیہ وسلم نے اپنے بازوؤں سے پسینہ مبارک لے کر اس شیشی میں ڈال دیا کہ وہ بھر گئی، پھر فرمایا: ”یہ لے جاؤ، اور اپنی بیٹی سے کہنا کہ اس کو بطور خوشبو استعمال کرے چنانچہ جب کبھی وہ اس پسینہ مبارک کو بطور خوشبو استعمال کرتی تو مدینہ منورہ کے تمام گھر اس خوشبو سے مہک جاتے، اسی وجہ سے اس گھر کا نام ہی خوشبولگانے والوں کا گھر پڑ گیا۔“ ((اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا تُحِبُّ وَتَرْضَى لَهُ))

ناگوار بات کا سامنا کیسے کیا جائے؟

۴۸-۳۴۲: حَدَّثَنَا قُتَيْبَةُ بْنُ سَعِيدٍ، وَأَحْمَدُ بْنُ عَبْدِ هُوَ الضَّبِّيُّ وَالْمَعْنَى وَاحِدٌ۔ قَالَ: حَدَّثَنَا حَمَادُ بْنُ زَيْدٍ، عَنْ سَلَمِ الْعَلَوِيِّ.....

”سیدنا انس بن مالک رضی اللہ عنہ سے مروی ہے وہ رسول اللہ صلی اللہ علیہ وسلم سے روایت کرتے ہیں کہ آپ صلی اللہ علیہ وسلم کے پاس ایک ایسا شخص آ بیٹھا جس کے کپڑوں پر زرد نشان تھا۔ راوی فرماتے ہیں کہ نبی اکرم صلی اللہ علیہ وسلم کی عادت مبارکہ ایسی تھی کہ کسی ناگوار بات کو منہ در منہ نہ فرماتے تھے اس لیے جب وہ چلا گیا تو آپ صلی اللہ علیہ وسلم نے لوگوں سے فرمایا: ”کاش تم لوگ اسے کہتے کہ زردی لگانا ترک کر دے۔“

تخریج: یہ حدیث ضعیف ہے۔ راوی سلم بن قیس العلوی البصری ضعیف ہے۔ سنن ابی داؤد، کتاب الترجل، باب فی الخلوک للرجال (۴/۸۲) و کتاب الادب (۴/۴۷۸۹)، مسند احمد بن حنبل (۳/۱۳۳)، ۱۵۴،

(۱۶۰)، الادب المفرد للبخاری [۴۳۸]

☆ مفردات:

صُفْرَةٌ: زعفران۔ صُفْرَةٌ جب اثر کے ساتھ آئے تو اس کا معنی خوشبو ہے جیسا کہ حدیث الباب میں ہے۔

① صحیح مسلم، کتاب الفضائل، باب طیب ریحہ ﷺ، حدیث: ۲۳۲۹۔

② مسند ابی یعلیٰ (۶۱۶۵)۔ معجم الاوسط طبرانی (۳۰۰۵)۔

مراد یہ ہے کہ اس نے زرد رنگ کی خوشبو لگائی ہوئی تھی۔ حالانکہ یہ عورتوں کی خوشبو ہے مردوں کے لیے یہ ناپسند کی گئی ہے۔

يَكَاذُ: كَادَ يَكَاذُ سے فعل مضارع، اس کا مصدر كَوَّذًا، مَكَادًا اور مَكَادَةً آتا ہے۔ یہ افعال مقاربہ میں سے ہے۔ اس کی خبر پر اُن بہت کم آتا ہے: فعل کرنے کے قریب ہونا اور نہ کرنا۔ کے معنی میں مستعمل ہے۔ نیز یہ کلام کا صلہ بھی واقعہ ہوتا ہے۔ جیسے لَمْ يَكْذِبْ يَرَاهَا میں ہے۔

يُوجَهُ: منہ درمنہ ہونا۔ آمنے سامنے ہونا۔

آپ ﷺ نے کبھی تکلفاً بھی فحش گوئی نہیں کی:

٤٨-٣٤٣: حَدَّثَنَا مُحَمَّدُ بْنُ بَشَّارٍ، ثنا مُحَمَّدُ بْنُ جَعْفَرٍ، ثنا شُعْبَةُ، عَنْ أَبِي إِسْحَقَ، عَنْ أَبِي عَبْدِ اللَّهِ الْجَدَلِيِّ، وَاسْمُهُ عَبْدُ بْنُ عَبْدِ.....
عَنْ عَائِشَةَ أَنَّهَا قَالَتْ: لَمْ يَكُنْ رَسُولُ
اللَّهِ صَلَّى اللَّهُ عَلَيْهِ وَسَلَّمَ فَاحِشًا،
وَلَا مُتَفَحِّشًا وَلَا صَخَابًا فِي الْأَسْوَاقِ
وَلَا يَجْزِي بِالسَّيِّئَةِ السَّيِّئَةَ، وَلَكِنْ يَعْفُو
وَيَصْفَحُ))

”ام المؤمنین سیدہ عائشہ صدیقہ رضی اللہ عنہا سے مروی ہے وہ فرماتی ہیں کہ نبی اکرم ﷺ نے تو طبعاً بدگو تھے اور نہ ہی تکلفاً بدگو تھے، نہ بازاروں میں شور کرتے اور نہ ہی برائی کا بدلہ برائی سے دیتے تھے لیکن درگزر فرمادیتے اور اعراض فرمادیتے تھے۔“

تخریج: یہ حدیث صحیح ہے۔ سنن ترمذی، ابواب البر والصلوة، باب ماجاء في خلق رسول الله ﷺ (٢٠١٦/٤)، مسند الطيالسی (ص: ٢١٤) مسند احمد بن حنبل (١٧٤/٦، ٢٣٦، ٣٤٦).

☆ مفردات:

فَاحِشًا: قبیح، بدخلق، بہت بخیل، مُتَفَحِّشًا: بدزبان، یا وہ گو، بے حیاء، علامہ کرمانی کہتے ہیں: فَاحِشٌ سے مراد وہ شخص ہے جو خَلْقَةُ فحش گو ہو اور مُتَفَحِّشٌ سے مراد وہ شخص ہے جو خواہ مخواہ فحش گو بنے جیسے مسخرہ اور بھانڈ وغیرہ۔

صَخَابًا: شور کرنے والا۔ غل غپاڑہ کرنے والا۔

يَعْفُو: درگزر کرتے۔ اس کا مصدر عَفُوًّا ہے جس کے معنی درگزر کرنا، معاف کرنا، سزا کو چھوڑ دینا کے ہیں۔

يَصْفَحُ: اعراض کرتے۔ اس کا مصدر صَفْحًا ہے جس کے معنی روگردانی کرنا، اعراض کرنا۔ چھوڑ دینا اور گناہ

کو معاف کرنا، کے ہیں۔

آپ ﷺ کے اخلاق عالیہ کا بیان:

❖ ((لَمْ يَكُنْ فَاحِشًا وَلَا مُتَفَحِّشًا)): آپ ﷺ بے ہودہ گو اور بری بات کا اظہار کرنے والے نہیں تھے۔ یعنی نہ تو آپ ﷺ عادتاً کوئی فحش بات یا عمل کرتے اور نہ ہی تکلفاً، بلکہ بے ہودہ اور فحش امر تو دور کی بات، آپ ﷺ کی زبان مبارک پر کبھی فضول بات بھی نہیں آئی۔

❖ ((وَلَا صَخَّابًا فِي الْأَسْوَاقِ)): اور بازاروں میں بالکل شور و شعاب نہ کرتے۔ صَخَّابِ اسی طرح مبالغہ ہے جس طرح ﴿وَمَا رَبُّكَ بِظَلَّامٍ لِلْعَبِيدِ﴾ کہ ”آپ کا پروردگار بندوں پر ذرہ بھر بھی ظلم نہیں کرتا“ یہاں بھی یہی معنی ہونگے کہ آپ ﷺ بالکل شور نہ کرتے۔ یہاں پر بازاروں کی قید اتفاقاً لگائی گئی ہے ورنہ آپ کسی جگہ بھی شور کرنے والے نہیں تھے۔ بازاروں میں چونکہ شور ہی شور ہوتا ہے اس لیے فرمایا کہ وہاں پر بھی شور نہیں کرتے تھے تو دیگر مقامات میں بطریق اولیٰ نہیں کرتے تھے۔

❖ ((وَلَا يَجْزِي بِالسَّيِّئَةِ السَّيِّئَةَ)): اور برائی کا بدلہ برائی سے نہ دیتے تھے برائی کے بدلے میں جو بدلے کا عمل ہوتا ہے درحقیقت وہ برائی نہیں ہوتی بلکہ مشاکلت اور دیکھنے میں ایک جیسی ہونے کی وجہ سے اس کو برائی کہا جاتا ہے۔ اللہ تعالیٰ کا ارشاد ہے ﴿وَجَزَاءُ سَيِّئَةٍ سَيِّئَةٌ مِّثْلُهَا فَمَنْ عَفَا وَأَصْلَحَ فَأَجْرُهُ عَلَى اللَّهِ﴾ یعنی برائی کا بدلہ ویسی ہی برائی ہے تو جو معاف کر دے اور درستی کرے تو اس کا اجر اللہ تعالیٰ پر ہے۔

❖ ((وَلَكِنْ يَعْفُو وَيَصْفَحْ)): بلکہ آپ معاف کرتے اور درگزر فرماتے۔ یعنی آپ ﷺ دل سے معاف کر دیتے اور بظاہر بھی درگزر فرماتے قرآن کریم میں ہے: ﴿فَاعْفُ عَنْهُمْ وَاصْفَحْ﴾ اے نبی ﷺ انھیں معاف کر دیجیے اور ان سے درگزر کر دیجیے۔

اخلاق عالیہ کی نہایت نادر مثال:

نبی اکرم ﷺ کا اپنے محارب دشمنوں کو اس وقت معاف کر دینا ہے جبکہ انہوں نے آپ ﷺ کے دندان مبارک شہید کر دیے اور چہرہ مبارک کو زخمی کر دیا۔ صحابہ کرام رضی اللہ عنہم پر یہ بات نہایت گراں گذری تو انہوں نے کہا کہ کاش آپ ﷺ ان کے خلاف بددعا کریں تو آپ ﷺ نے فرمایا: میں لعنت کرنے والا نہیں بنایا گیا بلکہ مجھے داعی اور رحمت بنا کر بھیجا گیا ہے۔ اے اللہ! میری قوم کو معاف کر دے۔ اے اللہ! میری قوم کو ہدایت دے دے، کیونکہ یہ نہیں جانتے۔ ❶

نبی اکرم ﷺ نے کبھی بھی اپنی ذات کے لیے انتقام نہیں لیا بلکہ اگر آپ ﷺ پر کوئی زیادتی کی گئی تو

آپ ﷺ نے معاف کر دیا۔

فتح مکہ اور اہل طائف کے واقعات آپ ﷺ کے عفو و درگزر کے روشن باب ہیں بلکہ سیرت نبوی ایسے درخشاں ابواب سے بھری پڑی ہے۔

آپ ﷺ کے اخلاق بلند پایہ ہیں:

امام طبرانی، ابن حبان، حاکم اور بیہقی رضی اللہ عنہم نے یہود کے ایک بہت بڑے عالم کا واقعہ نقل کیا ہے جس کے ساتھی مسلمان ہو گئے اس نے کہا: آپ ﷺ کی نبوت و رسالت کے تمام دلائل مجھ پر واضح اور روشن ہو گئے۔ میں نے وہ سب کے سب آپ ﷺ کے چہرہ مبارک پر دیکھ لیے اور پہچان لیے تھے مگر دو نشان باقی تھے جن کے متعلق مجھے کوئی خبر نہ مل سکی تو میں ان کو آزمانہ سکا۔ ایک یہ کہ آپ ﷺ کا حوصلہ، حلم اور بردباری آپ ﷺ کے غصہ پر غالب آجاتی ہے اور دوسری یہ کہ آپ ﷺ سے جتنی بھی زیادہ جہالت سے کوئی پیش آئے آپ ﷺ کا حوصلہ اور بردباری اتنا ہی بڑھ جاتا ہے۔ تو میں موقع تلاش کرتا رہا کہ آپ (ﷺ) سے میل جول رکھ کر آپ ﷺ کا حوصلہ اور آپ کا غصہ دیکھ سکوں۔ تو میں آپ سے کچھ کھجوریں ادھار پر لے لیں اور قیمت ادا کر دی۔ پھر وقت مقررہ آنے سے دو تین دن پہلے میں آ گیا اور آپ کو آپ ﷺ کی قمیص اور چادر کے اکٹھا ہونے کی جگہ سے پکڑ لیا، اور سخت نظر سے دیکھا، پھر کہا: اے محمد (ﷺ) کیا تو میرا حق ادا نہیں کرے گا؟ عبدالمطلب کی اولاد! تم اسی طرح ادائیگی حقوق میں ٹال مٹول کرتے رہتے ہو۔ حضرت عمر بن خطاب رضی اللہ عنہ قریب کھڑے تھے۔ فرمانے لگے: اے اللہ کے دشمن! کیا تو نبی ﷺ کو وہ کچھ کہہ رہا ہے جو میں سن رہا ہوں۔ اللہ کی قسم! اگر مجھے آپ ﷺ کے قریب ہونے کا خوف نہ ہوتا تو میں تجھے تلوار مار کر ختم کر دیتا۔ تو نبی اکرم ﷺ عمر بن خطاب کو نہایت سکون اور نرمی سے مسکراتے ہوئے دیکھنے لگے۔ پھر آپ نے فرمایا: ”اے عمر! میں اور یہ تیرے اس رویہ کے علاوہ ایک دوسرے طریقے کے محتاج تھے تیرا یہ کام تھا کہ تو مجھے اچھی ادائیگی کا کہتا اور اس کو اچھی طرح تقاضا کرنے کا کہتا۔ جاؤ اس کو اس کا حق ادا کرو اور اسے اپنے جھگڑے کے عوض میں بیس صاع زیادہ دینا۔“ وہ یہودی عالم کہنے لگا: اے عمر! میں نے تمام علامات نبوت آپ (ﷺ) کے چہرہ مبارک میں دیکھ لی تھیں صرف دورہ گئی تھیں تو اب میں نے ان دو صفات کو بھی آزما لیا ہے، میں گواہی دیتا ہوں کہ یہ اللہ کے سچے رسول ہیں اور اب میں تجھے گواہ بناتا ہوں کہ میں اللہ کے رب ہونے، اسلام کے سچے دین ہونے اور محمد ﷺ کے سچے نبی ہونے کا اقرار کرتا ہوں اور اسی پر راضی ہوں۔ ①

① مستدرک حاکم (۳/۶۰۴-۶۰۵)۔ صحیح ابن حبان (۲۲۸)۔ معجم کبیر طبرانی (۵۱۴۷)۔ سنن کبریٰ بیہقی

خلق عظیم کا ایک اور واقعہ:

سنن ابی داؤد میں ہے کہ ایک اعرابی نے آپ ﷺ کی گردن میں اپنی چادر ڈال کر اپنی طرف کھینچا اور اتنا کھینچا کہ اس کی سخت چادر کے نشانات آپ ﷺ کی گردن پر پڑ گئے۔ وہ کہنے لگا میرے ان اونٹوں پر غلہ لاد کر دو تم اپنے یا اپنے باپ کے مال سے تو نہیں دو گے؟ آپ ﷺ نے دو دفعہ فرمایا: نہیں۔ میں اللہ تعالیٰ سے استغفار کرتا ہوں اور میں تجھے غلہ نہیں دوں گا جب تک تجھ سے قصاص نہ لے لوں۔ پھر آپ ﷺ نے ایک آدمی کو بلا کر کہا اس کے دونوں اونٹوں پر غلہ لاد دو، ایک پر کھجوریں ڈال دو اور دوسرے پر جو ڈال دو۔ صحیح بخاری کی ایک روایت میں ہے کہ اس نے آپ کو کھینچا تو آپ ﷺ نے اس کی طرف توجہ فرمائی اور مسکرانے لگے اور پھر دے دینے کا حکم دیا۔ ❶ آپ ﷺ کے اخلاق عالیہ کی عکاسی قرآن کریم کی یہ آیت مبارکہ کر رہی ہے۔ ﴿إِنَّكَ لَعَلَىٰ خُلُقٍ عَظِيمٍ﴾ کہ ”آپ یقیناً بہت بڑے (عمدہ) اخلاق پر ہیں۔“

مفسر قرآن حافظ صلاح الدین یوسف حفظہ اللہ اس آیت کی تفسیر کرتے ہوئے لکھتے ہیں کہ ”خُلُقٍ عَظِيمٍ“ سے مراد اسلام، دین یا قرآن ہے مطلب یہ ہے کہ آپ ﷺ اس خلق پر ہیں جس کا حکم اللہ تعالیٰ عزوجل نے آپ کو قرآن کریم یا دین اسلام میں دیا ہے۔ یا اس سے مراد وہ تہذیب و شائستگی، نرمی اور شفقت، امانت و صداقت، حلم و کرم اور دیگر اخلاقی خوبیاں ہیں جن میں آپ ﷺ نبوت سے پہلے بھی ممتاز تھے اور نبوت کے بعد ان میں مزید بلندی اور وسعت آئی، اسی لیے جب امیر المؤمنین سیدہ عائشہ رضی اللہ عنہا سے آپ ﷺ کے اخلاق کی بابت سوال کیا گیا تو فرمایا: ((كَانَ خُلُقُهُ الْقُرْآنَ)) (صحیح مسلم، کتاب المسافرین، باب جامع صلاة اللیل ومن نام عنہ او مرض) ام المؤمنین سیدنا عائشہ رضی اللہ عنہا کا یہ جواب خلق عظیم کے مذکورہ دونوں مفہوموں پر حاوی ہے۔ (دیکھیے: تفسیر احسن البیان - سورة القلم بتصرف)

نیز ارشاد باری تعالیٰ ہے:

﴿فَبِمَا رَحْمَةٍ مِّنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظًا لَّفَلَّ الْقَلْبُ لَأَنْفُسًا مِّنْ حَوْلِكَ فَاعْفُ عَنْهُمْ﴾

❶ سنن ابی داؤد، کتاب الادب، باب فی الحلم و اخلاق النبی ﷺ، حدیث: ۴۷۷۵ و اسنادہ ضعیف۔ سند میں ہلال راوی مشہور (مجهول) ہے۔

❷ صحیح بخاری، کتاب اللباس، باب البرود والحبر، حدیث: ۵۸۰۹۔ صحیح مسلم، کتاب الزکاة، باب اعطاء المؤلف

آپ ﷺ نے کبھی کسی کو نہیں مارا، سوائے؟:

۴۸-۳۴۴: حَدَّثَنَا هَارُونُ بْنُ إِسْحَاقَ الْهَمْدَانِيُّ، ثَنَا عَبْدَةُ، عَنْ هِشَامِ بْنِ عُرْوَةَ، عَنْ أَبِيهِ.....

عَنْ عَائِشَةَ رَضِيَ اللَّهُ عَنْهَا؛ قَالَتْ: مَا ضَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ شَيْئًا قَطُّ إِلَّا أَنْ يُجَاهِدَ فِي سَبِيلِ اللَّهِ وَلَا ضَرَبَ خَادِمًا وَلَا امْرَأَةً.

”ام المؤمنین سیدہ عائشہ صدیقہ نبی ﷺ فرماتی ہیں کہ رسول اللہ ﷺ نے اپنے ہاتھ سے کبھی کسی کو نہیں مارا سوائے اللہ کے راستے میں جہاد کرتے ہوئے، اور نہ کبھی خادم کو مارا اور نہ بیوی کو مارا تھا۔“

تخریج: صحیح مسلم، کتاب الفضائل، باب مباحثہ للأئام (۷۹/۴ برقم ۱۸۱۴)، سنن ابن ماجہ، کتاب النکاح (۱/۱۹۸۴)، سنن دارمی، کتاب النکاح (۲/۲۲۱۸)، مسند احمد بن حنبل (۶/۳۲، ۲۲۹، ۲۳۲).

تشریح و فوائد: نبی اکرم ﷺ نے کبھی کسی آدمی کو نہیں مارا، البتہ میدان جہاد میں ایسا فرماتے اور کفار کو قتل کرتے جیسا کہ ابی بن خلف کو غزوہ احد میں قتل کیا تھا۔ ❶ اسی طرح حدود و تعزیرات یا دیگر حقوق اللہ میں ضرور احکام الہی کی ادائیگی کرتے، ایک حدیث میں آتا ہے کہ سب سے بد بخت وہ شخص ہے جس کو نبی قتل کرے یا جو نبی کو قتل کرے۔ ❷

آپ ﷺ نے کبھی خادم کو یا کسی عورت کو نہیں مارا، اوپر والی عبارت میں یہ بھی شامل تھے مگر پھر بھی ان کو الگ ذکر کیا کیونکہ زیادہ تر گھریلو جھگڑے پیش آتے رہتے ہیں اور عموماً ان دونوں کو مارنا پیش آجاتا ہے اور کبھی بطور تادیب انہیں کچھ سزا دینا ہی پڑتا ہے تو اس صورت میں اگرچہ یہ جائز ہے مگر بہتر یہی ہے کہ نہ مارا جائے۔ اور سرزنش پر اکتفا کیا جائے، یا معاف کر دیا جائے۔

اولاد کو بطور تادیب مارنا زیادہ بہتر ہے وہاں معاف کرنا بہتر نہیں کیونکہ اولاد کو کسی نفسانی جوش کی وجہ سے نہیں بلکہ نہایت ضروری ادب سکھانے کے لیے مارا جاتا ہے۔ البتہ بیوی اور خادم کو مارنے میں کبھی نفس کا بھی لحاظ ہو جاتا ہے اس لیے یہاں معافی بہتر ہے۔ واللہ اعلم

حق بات پر کٹتی ہے تو کٹ جائے زبان میری:

۴۸-۳۴۵: حَدَّثَنَا أَحْمَدُ بْنُ عَبْدِ الزُّبَيْدِيِّ، ثَنَا فَضَيْلُ بْنُ عِيَّاضٍ، عَنْ مَنْصُورٍ، عَنِ

❶ صحیح بخاری، کتاب المناقب، باب علامات النبوة فی الاسلام، حدیث: ۳۹۵۰، ۳۶۳۲.

❷ مسند احمد (۱/۴۰۷).

الزُّهْرِيِّ، عَنْ عُرْوَةَ.....

”ام المؤمنین سیدہ عائشہ رضی اللہ عنہا سے مروی ہے وہ فرماتی ہیں کہ جب کبھی بھی آپ ﷺ پر کوئی ظلم و زیادتی ہوئی ہو تو اس کا انتقام اور بدلہ لیتے ہوئے میں نے آپ کو کبھی نہیں دیکھا مگر جب اللہ تعالیٰ کے محارم کی ہتک اور بے حرمتی ہوتی تو آپ ﷺ سب سے زیادہ غضب ناک ہو جاتے، اور جب بھی دو باتوں میں اختیار دیا گیا تو آپ نے ان میں سے آسان بات پسند کر لی بشرطیکہ وہ گناہ نہ ہو۔“

عَنْ عَائِشَةَ قَالَتْ: مَا رَأَيْتُ رَسُولَ اللَّهِ ﷺ مُتَّصِرًا مِنْ مَظْلَمَةٍ ظَلَمَهَا قَطُّ مَا لَمْ يُنْتَهَكْ مِنْ مَحَارِمِ اللَّهِ تَعَالَى شَيْءٌ، فَإِذَا أَنْتَهَكَ مِنْ مَحَارِمِ اللَّهِ تَعَالَى شَيْءٌ، كَانَ مِنْ أَشَدِّهِمْ فِي ذَلِكَ عَظَبًا وَمَا خَيْرَ بَيْنَ أَمْرَيْنِ إِلَّا اخْتَارَ أَيْسَرَهُمَا مَا لَمْ يَكُنْ مَأْتِمًا.

تخریج: صحیح بخاری، کتاب المناقب، باب صفة النبی ﷺ (۳۵۶۰/۶)، و کتاب الادب (۶۱۲۶/۱۰) و کتاب الحدود (۶۷۸۶/۱۲)، و صحیح مسلم، کتاب الفضائل (۷۷/۴) برقم (۱۸۱۳)

☆ مفردات:

مُتَّصِرًا: اس کا مصدر انتصار ہے جس کے معنی بدلہ لینا، انتقام لینا، اور غائب ہونا کے ہیں۔
مَظْلَمَةٌ اور **مَظْلَمَةٌ:** جو ناحق لیا جائے اور اگر لام کے کسرہ سے ہو تو پھر ستم کے معنی میں ہے۔ **ظَلَمَ** مجھول کا صیغہ ہے اس کا مصدر **ظَلَّمَ** یا **ظَلَّم** ہے جس کے معنی کسی چیز کو بے موقع یا بے محل رکھنا، ستم کرنا، زبردستی کرنا، کسی کا حق مار لینا، کے ہیں۔ **يُنْتَهَكُ:** اس کا مصدر **انْتَهَاكُ** ہے جس کے معنی چھاڑنا، کھینچ کر کاٹ ڈالنا، بے حرمتی کرنا، رسوا کرنا، کے ہیں۔

تشریح: رسول اللہ ﷺ نے کبھی اپنی ذات کے لیے انتقام نہیں لیا حتیٰ کہ آپ ﷺ کو زہر دینے والی یہودیہ عورت پر اپنی ذات کے لیے حد قائم نہیں، البتہ جب اس زہر سے صحابہ کرام رضی اللہ عنہم سے بھی بعض لوگ متاثر ہوئے تو تب اس عورت پر حد قائم کی گئی اور اس کو قتل کیا گیا۔ ❶

لیکن جب اللہ تعالیٰ کی حدود میں سے کوئی حد توڑی جاتی تو آپ ﷺ انتہائی غضب ناک ہو جاتے اور اس کا انتقام لینے میں آپ کو کوئی چیز بھی مانع نہ ہوتی، اسی طرح کسی آدمی کا حق بھی کسی کو غضب نہ کرنے دیتے۔
 اگر کوئی آدمی اللہ کے رسول ﷺ کو اذیاء دے تو جب تک آپ ﷺ ذاتی طور پر اس کو معاف نہ کریں وہ سزا کا مستحق ہوتا ہے اور جو شخص رسول اللہ ﷺ کو من حیث الرسول کوئی اذیت دے تو اس حیثیت سے موذی رسول بہت بڑی سزا کا حقدار ہے۔ ارشاد باری تعالیٰ ہے:

﴿وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ﴾ (التوبه: ۶۱)

نیز فرمایا:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا﴾ (الاحزاب: ۵۷)

اگر کوئی شخص نبی اکرم ﷺ کو گالیاں دیتا ہے تو اسکی سزا قتل ہے جیسا کہ صحیح احادیث سے ثابت ہے۔ امام ابن تیمیہ رحمہ اللہ نے اس موضوع پر ایک مستقل کتاب ”الصارم المسلول علی شاتم الرسول“ لکھی ہے جو قابل مطالعہ ہے۔ بہر حال ایسے بد بخت شخص کی سزا قتل ہے اور اس میں اس کے لیے کوئی گنجائش نہیں۔

برے لوگوں کے ساتھ مدارات سے پیش آنا:

۴۸- ۳۴۶: حَدَّثَنَا ابْنُ أَبِي عُمَرَ، ثَنَا سُفْيَانُ، عَنْ مُحَمَّدِ بْنِ الْمُنْكَدِرِ، عَنْ عُرْوَةَ.....

عَنْ عَائِشَةَ رَضِيَ اللَّهُ عَنْهَا قَالَتْ: اسْتَأْذَنَ رَجُلٌ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا عِنْدَهُ فَقَالَ: بئس ابن العشيرة. أو قَالَ أَخُو الْعَشِيرَةِ. ثُمَّ إِذْنٌ لَهُ فَلَمَّا دَخَلَ فَأَلَانَ لَهُ الْقَوْلَ فَلَمَّا خَرَجَ قُلْتُ: يَا رَسُولَ اللَّهِ! قُلْتَ مَا قُلْتَ ثُمَّ أَلَنْتَ لَهُ الْقَوْلَ؟ فَقَالَ: ”يَا عَائِشَةُ! إِنَّ مِنْ شَرِّ النَّاسِ مَنْ تَرَكَهُ النَّاسُ- أَوْ وَدَعَهُ النَّاسُ- اتِّقَاءَ فُحْشِهِ.“

”ام المؤمنین سیدہ عائشہ صدیقہ رضی اللہ عنہا سے مروی ہے کہ ایک شخص نے نبی اکرم ﷺ سے اذن باریابی طلب کیا میں اس وقت آپ ﷺ سے پاس ہی تھی تو آپ نے فرمایا: (یہ) اپنے قبیلے اور خاندان کا برا بیٹا یا بھائی ہے پھر آپ ﷺ نے اسے اذن باریابی مرحمت فرمایا تو اس سے نرم انداز میں گفتگو کی، جب وہ چلا گیا تو میں نے عرض کیا: آپ نے اس کے متعلق اس قسم کی بات کی پھر بھی اس سے نرم گفتگو کی؟ تو آپ نے فرمایا: ”اے عائشہ! سب سے برا آدمی وہ ہے جس کی شر سے بچنے کے لیے لوگ اس کو ترک کر دیں یا اسے چھوڑ دیں۔“

تخریج: صحیح بخاری، کتاب الادب، باب ما يجوز من اغتياہ اهل الفساد (۱۰/۶۰۳۲، ۶۰۵۴،

(۶۱۳)، صحیح مسلم، کتاب البر والصلۃ (۴/۷۳ برقم ۲۰۰۲)

☆ مفردات:

اسْتَأْذَنَ: اجازت مانگی، اسْتِئْذَانٍ مصدر ہے جس کے معنی اجازت طلب کرنا کے ہے۔
بئس: فعل ماضی جامد ہے، کسی کی مذمت اور برائی بیان کرنے کے لیے مستعمل ہے۔ برا۔
الآن: فعل ماضی سے نرم اور انداز میں مات کرنا، نرم رو سے پیش آنا۔

فُحْشٌ: بدکلامی، براقول اور برا فعل۔

تشریح و فوائد:

* یہ شخص کون تھا؟ اس کے بارے میں شارحین نے دو قول لکھے ہیں ایک یہ کہ یہ شخص عینہ بن حصن فزاری تھا بعض نے کہا ہے کہ یہ مخرمہ بن نوفل ہے۔ ہو سکتا ہے کہ یہ واقعہ دونوں کے ساتھ پیش آیا ہو۔ اور یہ بھی ہو سکتا ہے کہ یہ ابھی تک مسلمان نہ ہوئے ہوں یا صرف ظاہری طور پر مسلمان ہوئے ہوں۔

* بَسَّسَ ابْنُ الْعَشِيرَةِ: یہ اپنے خاندان کا اچھا آدمی نہیں ہے۔ نبی اکرم ﷺ نے یہ اس لیے فرمایا تاکہ اس کی حالت ظاہر کی جائے اور لوگ اسے پہچان لیں اور اس سے معاملہ کرنے میں دھوکہ کا شکار نہ ہوں۔ بعض شارحین نے لکھا ہے کہ یہ شخص اعلانیہ اپنے فسق و فجور کا ارتکاب کرتا تھا۔ اس کو احمق اور بیوقوف کہا جاتا تھا جیسا کہ قاضی عیاض، علامہ قرطبی اور امام نووی رحمہ اللہ نے لکھا ہے۔ مگر چونکہ یہ اپنی قوم کا سربراہ تھا اس لیے اس سے نرم گفتگو کی تاکہ اس کی قوم کے لوگ مسلمان ہو جائیں۔

* اس حدیث سے لوگوں کے ساتھ مدارات سے پیش آنے کا جواز ملتا ہے مگر اس کی حد یہ ہے کہ اپنے دین میں کسی قسم کی مداہنت اختیار نہ کی جائے کہ دنیا داری کے لیے دین کو ہلکا سمجھ کر اسے قربان کر دیا جائے بلکہ ہر حال میں دین کو اہمیت دی جائے۔

* اس شخص کی ایمان کی کمزوری نبی اکرم ﷺ کو معلوم تھی اس لیے صحابہ کرام کو بھی آپ نے متنبہ کر دیا۔ بیان کیا جاتا ہے کہ یہ شخص سیدنا ابوبکر صدیق رضی اللہ عنہ کے دورِ خلافت میں مرتد ہو گیا تھا اور اس نے مسلمانوں سے جنگ بھی کی تھی، پھر اسلام کی طرف واپس آ گیا، کچھ جنگوں میں بھی شرکت کی، سیدنا عمر فاروق رضی اللہ عنہ کے دورِ خلافت میں ان سے اس شخص کا رویہ اچھا نہ تھا جیسا کہ صحیح بخاری کتاب التفسیر، سورہ الاعراف کی تفسیر میں ہے۔

* اس حدیث سے ثابت ہوتا ہے کہ کسی غرض اور مقصد کے لیے غیبت حلال ہے اسی میں رواۃ پر جرح وغیرہ بھی شامل ہے۔

نبی اکرم ﷺ کی کریمانہ عادات:

۳۴۷-۴۸: حَدَّثَنَا سُفْيَانُ بْنُ وَكَيْعٍ، ثَنَا جَمِيعُ بْنُ عُمَيْرِ بْنِ عَبْدِ الرَّحْمَنِ الْعِجْلِيُّ، حَدَّثَنِي رَجُلٌ مِنْ بَنِي تَمِيمٍ مِنْ وُلْدِ أَبِي هَالَةَ زَوْجِ خَدِيجَةَ وَيَكْنَى أَبَا عَبْدِ اللَّهِ. عَنِ ابْنِ لَأْبِي هَالَةَ، عَنِ الْحَسَنِ بْنِ عَلِيٍّ رَضِيَ اللَّهُ عَنْهُ قَالَ.....

”سیدنا حسین بن علی رضی اللہ عنہما فرماتے ہیں میں نے اپنے والد گرامی (علی المرتضیٰ رضی اللہ عنہ) سے رسول اللہ ﷺ کا اپنے ہم جلس ساتھیوں کے ساتھ برتاؤ اور سلوک کے بارے میں سوال کیا تو انہوں نے ارشاد فرمایا: ”آپ ﷺ ہر وقت ہنس کھہرتے، نرم اخلاق والے تھے، نرم طبیعت تھے، تھے، ترش رو اور سخت دل نہ تھے، نہ شور برپا کرتے، نہ بے ہودہ باتیں کرتے، نہ ہی کسی کو عیب لگاتے کرنے والے سخت کلام اور نہ ہی تند خو تھے، نہ تو چلانے والے اور نہ ہی نخش گو اور نہ ہی بجل یا حرص رکھنے والے تھے، جس چیز کی چاہت اور طلب نہ ہوتی اس سے تغافل برتتے، اور آپ سے جو شخص کوئی امید رکھتا اسے مایوس نہ کرتے، اور نہ اسے ناکام لوٹاتے، اپنی ذات مبارک کو تین چیزوں سے پاک رکھا: جھگڑے سے، تکبر سے اور لالی یعنی باتوں سے، اور تین باتوں سے لوگوں کو بچار کھا تھا: نہ کسی کی مذمت کرتے اور نہ ہی کسی کا عیب بیان کرتے تھے اور نہ ہی کسی ایسی چیز کی جستجو کرتے تھے کہ جس کے واقع ہونے سے عار آتی ہو۔ آپ ﷺ وہی گفتگو کرتے جس سے ثواب کی امید ہوتی، جب آپ گفتگو فرماتے تو اہل مجلس اپنی گردنیں یوں جھکا لیتے گویا ان کے سروں پر پرندے بیٹھے ہوئے ہیں، اور جب آپ گفتگو کرنے کے بعد خاموشی اختیار کرتے تو تب صحابہ کرام کلام کرتے، اور رسول اللہ ﷺ کے پاس کسی بات میں جھگڑا نہ کرتے، اور جب کوئی گفتگو کرتا تو اہل مجلس خاموشی سے اس کی گفتگو سنتے حتیٰ کہ وہ اپنی بات سے فارغ ہو جاتا، آپ ﷺ کے پاس صحابہ کرام کی گفتگو ایسے ہوتی جیسا کہ ابھی پہلے شخص کی گفتگو ہے۔ آپ بھی اس بات سے مسکراتے جس سے صحابہ کرام مسکراتے اور جس بات سے سب تعجب کرتے آپ بھی اس سے تعجب فرماتے، اجنبی اور مسافر کی بدکلامی اور سوال میں بدتمیزی اور ترش روئی برسر کرتے، حتیٰ کہ

قَالَ الْحُسَيْنُ بْنُ عَلِيٍّ: سَأَلْتُ أَبِي عَنْ سِيرَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَمِنْ جُلُسَائِهِ فَقَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَائِمَ الْبِشْرِ، سَهْلَ الْخُلُقِ، لَيِّنَ الْبِجَانِ لَيْسَ بِفَظٍ وَلَا غَلِيظٍ، وَلَا صَخَابٍ وَلَا الْجَانِبِ، لَيْسَ بِفَظٍ فَحَاشِ، وَلَا عِيَابٍ وَلَا مُشَاحٍ، يَتَعَاْفَلُ عَمَّا لَا يَشْتَهِي، وَلَا يُؤَسُّ مِنْهُ رَاجِيهِ، وَلَا يُحِبُّ فِيهِ، قَدْ تَرَكَ نَفْسَهُ مِنْ ثَلَاثٍ: الْمِرَاءِ وَالْإِكْثَارِ وَمَا لَا يَعْنِيهِ، وَتَرَكَ النَّاسَ مِنْ ثَلَاثٍ: كَانَ لَا يَدُمُّ أَحَدًا وَلَا يَعْنِيهِ وَلَا يَطْلُبُ عَوْرَتَهُ، وَلَا يَتَكَلَّمُ إِلَّا فِيْمَا رَجَا ثَوَابَهُ، وَإِذَا تَكَلَّمُ أَطْرَقَ جُلُسَاؤُهُ كَأَنَّمَا عَلَى رُؤُسِهِمُ الطَّيْرُ فَإِذَا سَكَتَ تَكَلَّمُوا، لَا يَتَنَازَعُونَ عِنْدَهُ الْحَدِيثَ، وَمَنْ تَكَلَّمَ عِنْدَهُ أَنْصَتُوا لَهُ حَتَّى يَفْرُغَ، حَدِيثُهُمْ عِنْدَهُ حَدِيثُ أَوْلِيهِمْ، يَضْحَكُ مِمَّا يَضْحَكُونَ مِنْهُ، وَيَتَعَجَّبُ مِمَّا يَتَعَجَّبُونَ مِنْهُ، وَيَضْبِرُ لِلْغَرِيبِ عَلَى الْجَفْوَةِ فِي مَنْطِقِهِ وَمَسْأَلَتِهِ، حَتَّى إِنْ كَانَ

صحابہ کرام (اس حسن سلوک کو دیکھ کر) خود ایسے سوال کرنے والوں کو آپ کی مجلس میں لے آتے، اور آپ خود فرماتے کہ جب تم کسی حاجتمند کو دیکھو تو اس کی مدد کیا کرو، آپ میانہ روی اختیار کرنے والے سے مدح قبول فرماتے، اور کسی کی گفتگو کو درمیان میں نہ کاٹتے حتیٰ کہ وہ حد سے تجاوز نہ کر جاتا، پس اسے منع فرما کر بات ختم فرمادیتے یا اٹھ کر چلے جاتے۔“

أَصْحَابُهُ لَيْسَتْ جَلْبُونُهُمْ وَيَقُولُ: إِذَا رَأَيْتُمْ طَالِبَ حَاجَةٍ يَطْلُبُهَا فَأَرْفُدُوهُ وَلَا يَقْبَلُ الشَّنَاءَ إِلَّا مِنْ مُكَافِيءٍ، وَلَا يَقْطَعُ عَلَى أَحَدٍ حَدِيثَهُ حَتَّى يَجُوزَ فَيَقْطَعَهُ بِنَهْيِ أَوْ قِيَامِ.

یہ حدیث ضعیف ہے۔ اس سے قبل اسی سند سے بالفاظ مختلف حدیث نمبر ۸ میں یہ روایت مع تخریج و فوائد گذر چکی ہے۔ اسی طرح آپ ﷺ کی تواضع اور انکساری کی باب میں ساتویں نمبر میں گذر چکی ہے۔

آپ ﷺ سے بڑھ کر کوئی سخی نہیں ہے:

۴۸-۳۴۸: حَدَّثَنَا مُحَمَّدُ بْنُ بَشَّارٍ، ثنا عَبْدُ الرَّحْمَنِ بْنُ مَهْدِيٍّ، ثنا سُفْيَانُ، عَنْ مُحَمَّدِ بْنِ الْمُنْكَدِرِ قَالَ.....

”سیدنا جابر بن عبد اللہ رضی اللہ عنہ فرماتے ہیں رسول اللہ ﷺ سے جب بھی کوئی چیز مانگی گئی تو آپ نے کبھی بھی ”لا“ یعنی نہیں کا لفظ نہیں بولا۔“

سَمِعْتُ جَابِرَ بْنَ عَبْدِ اللَّهِ يَقُولُ: مَا سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا قَطُّ فَقَالَ: ”لا“.

تخریج: صحیح البخاری، کتاب الادب، باب حسن الخلق والسخاء (۱۰/۶۰۳)، صحیح مسلم، کتاب الفضائل (۴/۱۸۵)

تشریح و فوائد:

✽ رسول اللہ ﷺ نہایت ہی زیادہ سخاوت کرنے والے تھے آپ ﷺ سے جب بھی کوئی دنیوی چیز مانگی جاتی تو عنایت فرمادیتے یا دینے کا وعدہ فرماتے یا اس کے متعلق اللہ تعالیٰ سے دعا کرتے کہ یہ سائل غنی ہو جائے قرآن کریم میں ارشاد باری تعالیٰ ہے۔

﴿وَأَمَّا تَعْرِضْنَ عَنْهُمْ ابْتِغَاءَ رَحْمَةٍ مِّنْ رَبِّكَ تَرْجُوهَا فَقُلْ لَّهُمْ قَوْلًا مَّيْسُورًا﴾

(بنی اسرائیل: ۲۸)

یعنی ”اگر آپ اللہ تعالیٰ کی مہربانی تلاش کرنے کی غرض سے ان سے اعراض کر لیں تو ان سے اچھی اور نرم بات کیجیے۔“ اس جگہ مراد یہ ہے کہ آپ ﷺ نے عطیہ نہ دیتے ہوئے کبھی نہ نہیں فرمائی، ہاں بطور معذوری آپ نے اگر معذرت کر لی تو یہ درست ہے۔ اسی لیے اللہ تعالیٰ نے قرآن کریم میں آپ ﷺ کی معذرت کا ذکر کیا

ہے کہ ﴿قُلْتُ لَا أَجِدُ مَا أَحْمِلُكُمْ عَلَيْهِ﴾ یعنی غزوہ تبوک میں شمولیت کے لیے فقراء لوگ آپ کے پاس آتے کہ آپ ہم سے سواری کا تعاون فرمائیں کہ ہم بھی اس غزوہ میں شمولیت کے ثواب سے محروم نہ رہیں تو آپ ﷺ نے کہا کہ میرے پاس کوئی سواری نہیں جو کہ میں تمہیں دے سکوں۔

صحیح البخاری و مسلم میں سیدنا ابن عباس رضی اللہ عنہما سے مروی ہے۔ کہ ((كَانَ أَجُودَ النَّاسِ وَكَانَ أَجُودَ مَا يَكُونُ فِي شَهْرِ رَمَضَانَ..... الخ)) ❶ ”آپ ﷺ بڑے سخی تھے اور رمضان المبارک میں تو بہت زیادہ ہی سخی ہو جاتے تھے۔“ سیدنا انس بن مالک رضی اللہ عنہ فرماتے ہیں کہ آپ ﷺ سے اسلام کے نام پر جو چیز بھی مانگی جاتی آپ ﷺ ضرور دیتے ایک آدمی کو آپ ﷺ نے فرمایا: ”ان دو پہاڑوں کے درمیان جتنی بکریاں ہیں لے جاؤ،“ وہ شخص جب بکریاں لے کر اپنی قوم کے پاس گیا تو کہنے لگا: محمد ﷺ اتنا دیتے ہیں کہ انھیں فقیری اور فاقے کا بھی کوئی ڈر نہیں رہتا، اس لیے تم سب مسلمان ہو جاؤ، ❷ اگر کوئی شخص آپ ﷺ کے پاس دنیا لینے آتا تو شام سے پہلے پہلے تمام دنیا سے زیادہ اسے اپنا دین محبوب اور پیارا ہو جاتا۔

یوم حنین میں آپ ﷺ نے غنائم میں سے ایک بڑا حصہ مؤلفۃ القلوب کو عنایت فرمایا تاکہ وہ اسلام سے مالوف و مانوس ہو جائیں تو انصار میں سے بعض لوگوں نے کہا کہ آپ ہمیں کچھ نہیں دیتے اور جو ابھی ابھی مسلمان ہوئے ہیں انہیں سب کچھ دیے جا رہے ہیں؟ تو جب یہ بات نبی اکرم ﷺ کے پاس پہنچی تو آپ ﷺ نے انصار کو ایک کمرے میں جمع کیا اور فرمایا: کیا تم نے یہ بات کہی ہے؟ انہوں نے عرض کیا۔ ہاں یا رسول اللہ! ہم میں سے نوجوانوں اور خفیف عقول والوں، کم سمجھ والوں نے ایسی باتیں کی ہیں تو آپ ﷺ نے فرمایا: اے انصار! کیا تم اس بات پر راضی نہیں ہو کہ لوگ بکریاں، بھیڑیں، اونٹ اور درہم و دینار لے کر گھر جائیں اور تم اللہ کے رسول کو لے کر اپنے گھروں میں جاؤ؟ ”سب نے کہا: یا رسول اللہ! ہم راضی ہیں ہم راضی ہیں۔“ ❸

نبی اکرم ﷺ کے چچا سیدنا عباس رضی اللہ عنہ آپ کے پاس آئے اور کچھ مال مانگا کہ میں نے جنگ بدر میں اپنا بھی اور عقیل کا بھی فدیہ دیا تھا آپ ﷺ کے پاس اس وقت بحرین سے بڑا مال آیا ہوا تھا تو آپ ﷺ

❶ صحیح بخاری، کتاب بدء الوحی، باب کیف كان بدء الوحی الی رسول اللہ ﷺ، حدیث: ۶۔ صحیح مسلم، کتاب فضائل الصحابة، باب جوده ﷺ، حدیث: ۲۳۰۸۔

❷ صحیح مسلم، کتاب الفضائل، باب فی سخائه ﷺ، حدیث: ۲۳۱۲۔

❸ صحیح بخاری، کتاب فرض الخمس، باب ما كان النبی ﷺ يعطى المؤلفة قلوبهم، حدیث: ۳۱۴۷۔ صحیح مسلم،

رَمَضَانَ، حَتَّى يَنْسَلِخَ فَيَأْتِيَهُ جِبْرِيلُ
فَيَعْرِضُ عَلَيْهِ الْقُرْآنَ فَإِذَا لَقِيَهُ جِبْرِيلُ
كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَجُودَ بِالْخَيْرِ مِنَ الرِّيحِ الْمُرْسَلَةِ .
ہوتے، جبرئیل امین علیہ السلام آپ کے پاس آتے، آپ ﷺ
ان سے قرآن کریم کا دور کرتے۔ جب آپ جبرئیل
امین علیہ السلام سے ملتے تو آپ مال و دولت خرچ کرنے میں تیز
ہوا سے بھی بڑھ جاتے تھے۔“

تخریج: صحیح بخاری، کتاب بدء الوحي (۶/۱) و کتاب الصوم (۱۹۰۲) و کتاب بدء الخلق
(۳۲۳۰) و کتاب المناقب (۳۵۵۴) و کتاب فضائل القرآن (۴۹۹۷)، و صحیح مسلم، کتاب الفضائل
(۱۸۰۲/۵۰/۴)
تشریح و فوائد:

✽ نبی اکرم ﷺ تمام لوگوں سے زیادہ سخی تھے کیونکہ یہ وصف آپ ﷺ کی فطرت میں تھا، آپ طبعاً تمام
لوگوں سے زیادہ دنیا سے بے رغبت اور اللہ تعالیٰ کی طرف مکمل طور پر متوجہ تھے، جب بھی آپ ﷺ کے
پاس کچھ آتا فوراً خرچ کر دیتے، خصوصی طور پر رمضان المبارک میں بہت زیادہ سخاوت فرماتے۔

✽ رمضان المبارک، ماہ صیام کے ساتھ ساتھ ماہ قرآن بھی ہے اسی مہینہ میں قرآن کریم کا نزول ہوا۔ ﴿شَهْرُ
رَمَضَانَ الَّذِي أُنزِلَ فِيهِ الْقُرْآنُ﴾ چنانچہ آپ اس مہینے میں قرآن کریم کا دور کرتے۔ صحیح بخاری کی
ایک روایت کے لفظ یہ بھی ہیں: ((فِيَدَا رِئْسِهِ الْقُرْآنُ)) ❶ ایک روایت یوں بھی ہیں کہ ((إِنَّ
جِبْرِيلَ كَانَ يُعَارِضُنِي بِالْقُرْآنِ)) ❷..... تو یہ معارضت اور مدرست دونوں طرف سے ہوتی ہے
کبھی نبی اکرم ﷺ پڑھتے اور جبرائیل امین علیہ السلام سنتے اور کبھی جبرئیل امین علیہ السلام پڑھتے اور نبی اکرم ﷺ
سماعت فرماتے۔ ایک روایت کے الفاظ یوں ہیں۔ ((وَكَانَ يَلْقَاهُ فِي كُلِّ لَيْلَةٍ مِنْ شَهْرِ رَمَضَانَ
حَتَّى يَنْسَلِخَ)) ❸ یعنی جبرئیل امین علیہ السلام رمضان المبارک کی ہر رات میں آپ ﷺ سے ملتے حتیٰ کہ
ماہ صیام اختتام پذیر ہو جاتا۔ قرآن کریم کا یہ مدرسہ اور معارضہ ہجرت کے بعد تک محدود نہیں بلکہ اس سے
پہلے بھی ہوتا، اگرچہ روزے بعد میں فرض ہوئے۔

آپ ﷺ اپنا مال ذخیرہ نہ کرتے تھے:

۴۸-۳۵۰: حَدَّثَنَا قُتَيْبَةُ بْنُ سَعِيدٍ، ثنا جَعْفَرُ بْنُ سُلَيْمَانَ، عَنْ ثَابِتٍ.....

❶ صحیح بخاری، کتاب بدء الوحي، باب كيف كان بدء الوحي الى رسول الله ﷺ، حديث: ۶.

❷ صحیح بخاری، کتاب المناقب، باب علامات النبوة في الاسلام، حديث: ۳۶۲۴.

❸ صحیح بخاری، کتاب الصوم، باب اجود ما كان النبي ﷺ يكون في رمضان، حديث: ۱۹۰۲.

عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ: لَا يَدْخُرُ شَيْئًا لِعَدِّهِ. ”سیدنا انس بن مالک رضی اللہ عنہ سے مروی ہے انہوں نے فرمایا کہ نبی اکرم ﷺ کسی چیز کو بھی آنے والے دن کے لیے ذخیرہ نہ کرتے تھے۔“

تخریج: یہ حدیث صحیح ہے سنن ترمذی، ابواب الزهد، باب فی معیشتہ النبی ﷺ واهلہ (۴/۲۳۶۲)، شرح السنۃ (۷/۳۵۸۴)، صحیح ابن حبان (۸/۹۹) بترتیب ابن بلبان

تشریح و فوائد: یہ حالت ہجرت کے بعد ابتدائی سالوں کی ہے پھر جب اللہ تعالیٰ نے فتوحات سے نوازا اور مال غنیمت وافر مقدار میں ہاتھ آیا تو آپ ﷺ ازواج مطہرات کو سال بھر کے لیے اناج دے دیتے جیسا کہ صحیح بخاری و مسلم میں ہے۔ محدثین عظام نے اس کی وجہ یہ لکھی ہے کہ آپ اس ذخیرہ شدہ اناج سے جہاں اپنے اہل و عیال کو حصہ دیتے وہاں فقیروں اور تنگ دستوں کی مالی معاونت فرماتے، نیز نئے مسلمان ہونے والوں کو اسی سے دیا جاتا، نیز اس مال سے ان لوگوں کی مدد کرتے جو مسلمان ہونے کی وجہ سے مال، اولاد اور بیوی بچوں سے فارغ کر دیے جاتے۔

میرے نام پر خرید لو، ادائیگی کروں گا:

۴۸-۳۵۱: حَدَّثَنَا هَارُونُ بْنُ مُوسَى بْنِ أَبِي عَلْقَمَةَ الْمَدِينِيُّ، حَدَّثَنِي أَبِي عَنْ عَلْقَمَةَ الْمَدِينِيِّ، حَدَّثَنِي أَبِي، عَنْ هِشَامِ بْنِ سَعْدٍ، عَنْ زَيْدِ بْنِ أَسْلَمَ، عَنْ أَبِيهِ..... ”امیر المؤمنین سیدنا عمر بن خطاب رضی اللہ عنہ سے روایت ہے کہ ایک آدمی نبی اکرم ﷺ کے پاس آیا اور اس نے آپ سے کچھ مانگا۔ آپ ﷺ نے فرمایا: ”میرے پاس لچھ تو نہیں، البتہ میرے نام پر خرید لو، جب میرے پاس مال آئے گا تو میں اسے ادا کروں گا۔“ سیدنا عمر بن خطاب رضی اللہ عنہ نے عرض کیا: اللہ کے رسول! آپ نے اسے وہ دیا ہے جس کا اللہ تعالیٰ نے آپ کو مکلف نہیں بنایا اور نہ ہی وہ آپ کی دسترس اور طاقت میں ہے تو نبی اکرم ﷺ نے سیدنا عمر رضی اللہ عنہ کی بات کو ناپسند فرمایا اس دوران انصار کے ایک آدمی نے کہا: یا رسول اللہ! آپ خرچ کرتے رہیں اور عرش والے سے تنگ دستی کا خوف دل میں نہ لائیں۔ تو آپ ﷺ

عَنْ عُمَرَ بْنِ الْخَطَّابِ رَضِيَ اللَّهُ عَنْهُ: أَنَّ رَجُلًا جَاءَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَسَأَلَهُ أَنْ يُعْطِيَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: ((مَا عِنْدِي شَيْءٌ وَلَكِنْ ابْتِعْ عَلَيَّ فَإِذَا جَاءَنِي شَيْءٌ قَضَيْتُهُ))، فَقَالَ عُمَرُ: يَا رَسُولَ اللَّهِ قَدْ أَعْطَيْتَهُ فَمَا كَلَّفَكَ اللَّهُ مَا لَا تَقْدِرُ عَلَيْهِ، فَكَّرَهُ النَّبِيُّ صَلَّى اللَّهُ عَلَيْهِ وَسَلَّمَ قَوْلَ عُمَرَ، فَقَالَ رَجُلٌ مِنَ الْأَنْصَارِ: يَا رَسُولَ اللَّهِ أَنْفِقْ وَلَا تَخَفْ مِنْ ذِي الْعَرْشِ إِفْلَاحًا، فَتَسَّسَ رَسُولُ

اللَّهُ صَلَّى اللَّهُ عَلَيْهِ وَسَلَّمَ وَعَرَفَ فِي وَجْهِهِ الْبِشْرُ لَقَوْلِ الْأَنْصَارِيِّ ثُمَّ قَالَ: (بِهَذَا أُمِرْتُ)). مسکرانے لگے اور انصاری کی اس بات سے آپ کے چہرے پر خوشی کے اثرات معلوم ہونے لگے پھر آپ نے فرمایا: ”مجھے اسی بات کا حکم دیا گیا ہے۔“

تخریج: یہ روایت ضعیف ہے اس کی سند میں موسیٰ بن ابی علقمہ المدینی جہول ہے۔ ابو اسحاق رضی اللہ عنہ نے اس روایت کو اخلاق النبی ﷺ (ص: ۵۱) میں یحییٰ بن محمد بن حکیم عن ہشام بن سعید کے طریق سے نقل کیا ہے اس سند میں عبداللہ بن شمیث ”واہ“ اور یحییٰ بن محمد بن حکیم ”لا یُعْرَفُ“ ہے۔ مسند بزار کی سند میں جیسا کہ امام بیہقی رضی اللہ عنہ نے ”مجمع الزوائد“ (۱۰/ ۲۴۲) میں ذکر کیا ہے اسحاق بن ابراہیم ہے جسے جمہور نے ضعیف کہا ہے جبکہ امام ابن حبان رضی اللہ عنہ نے اس کی توثیق کر کے لکھا ہے کہ ((یُحْطَى)) یہ خطا کرتا تھا۔ لہذا یہ روایت تمام طرق سے (جنہیں ہم نے درج کیا ہے) کمزور ہے۔

هَلْ جَزَاءُ الْإِحْسَانِ إِلَّا الْإِحْسَانُ:

۴۸-۳۵۲: حَدَّثَنَا عَلِيُّ بْنُ حُجْرٍ، ثنا شَرِيكٌ، عَنْ عَبْدِ اللَّهِ بْنِ مُحَمَّدِ بْنِ عَقِيلٍ عَنْ الرَّبِيعِ بِنْتِ مَعُوذِ بْنِ عَفْرَاءَ قَالَتْ: ”سیدہ ربیع بنت معوذ بن عفرآء فرماتی ہیں: میں نبی اکرم ﷺ کی خدمت میں تر کھجوروں اور چھوٹی ککڑیوں کا تھال لے کر آئی جن پر ابھی روٹی باقی تھی، آپ ﷺ نے مجھے اپنی ہتھیلی بھر کے زیور اور سونا عطا کیا۔“

تخریج: یہ حدیث باب فی فاکھة رسول اللہ ﷺ ”میں مع تخریج و مفردات اور نوآئد گذر چکی ہے ملاحظہ فرمائیے۔“

تحفة کا بدلہ دینا سنت رسول ﷺ ہے:

۴۸-۳۵۳: حَدَّثَنَا عَلِيُّ بْنُ خَشْرَمٍ، وَعَيْرٌ وَاحِدٍ قَالُوا: أَنَا عَيْسَى بْنُ يُونُسَ، عَنْ هِشَامِ بْنِ عُرْوَةَ، عَنْ أَبِيهِ..... عَنْ عَائِشَةَ رَضِيَ اللَّهُ عَنْهَا: أَنَّ النَّبِيَّ ﷺ كَانَ يَقْبَلُ الْهَدِيَّةَ وَيُسَبُّ عَلَيْهَا.

”ام المؤمنین سیدہ عائشہ رضی اللہ عنہا فرماتی ہیں رسول اللہ ﷺ تحفہ قبول فرماتے اور اس کا بدلہ بھی دیتے تھے۔“

تخریج: صحیح بخاری، کتاب الہبة، باب المكافاة فی الہبة (۵/ ۲۵۸۵)

تشریح و فوائد: یعنی آپ ﷺ تحفہ کا بدلہ اس سے زیادہ قیمتی یا اس جیسا دیتے۔ نہایہ ابن اثیر میں ہے کہ آتاہ: مُجَازَاةٌ فِي الْخَيْرِ كَوَقْتِهِمْ هُنَّ كَمَا جَوَلِي كَيْ جَزَاؤُهُمْ سَعَادَةٌ هُوَ مُصْنَفُ ابْنِ أَبِي شَيْبَةَ فِي هُوَ

وَيُشِيبُ مَا هُوَ خَيْرٌ مِنْهَا ۝ یعنی اصل تحفہ سے بہتر چیز بطور بدل دیتے۔ امام غزالی رحمۃ اللہ علیہ کہتے ہیں کہ اگر کوئی سفر سے آئے اور عار کے ڈر سے کوئی تحفہ دے تو وہ قبول نہیں کرنا چاہیے کیونکہ اس بات پر اجماع ہے کہ کسی مسلمان کا مال جو اس کی دلی خوشی سے نہ دیا گیا ہو تو وہ حرام ہے۔ اگر ریاء یا مشہوری مقصد ہو تو بھی قبول نہیں کرنا چاہیے۔ اسی طرح ہدیہ اور ہبہ میں لوٹ آنا یعنی پھر واپس لے لینا جائز نہیں ہے۔

باب ماجاء في خلق رسول الله ﷺ كمل هوا۔

والحمد لله على ذلك

☆.....☆.....☆

رسول اللہ ﷺ کے حیاء کا بیان

(اس باب میں دو احادیث ہیں)

حیاء کا معنی و مفہوم:

الْحَيَاءُ: یہ لفظ بالقصر اور بالمد دونوں طرح مستعمل ہے بالقصر ہو تو اس کے معنی بارش اور تروتازگی کے ہیں اور اگر بالمد ہو تو اس کے معنی کسی چیز سے منقبض ہونا اور ملامت کے خوف سے چھوڑ دینا، کے ہیں، شرعی اصطلاح میں اس کا مفہوم یہ ہے کہ ((هُوَ خُلُقٌ يَبْعَثُ عَلَى اجْتِنَابِ الْقَبِيحِ وَيَمْنَعُ مِنَ الْقَصِيرِ فِي حَقِّ ذَوِي الْحَقِّ)) یعنی حیاء وہ خلق ہے جو افعالِ قبیحہ سے اجتناب کا باعث ہو اور صاحبِ حق کی تقصیر کرنے سے مانع ہو۔ بعض کہتے ہیں: حیاء وہ خلق ہے جو افعالِ قبیحہ سے اجتناب کا باعث ہو، حسنات کے ارتکاب کا محرک ہو اور صاحبِ حق کے حق کی تقصیر کرنے سے مانع ہو۔

حیاء کی عظمت اور مقام:

اس باب میں نبی اکرم ﷺ کے حیاء کا ذکر خیر ہے شرعی اعتبار سے حیاء ایمان کی نشانی ہے سنن ابن ماجہ میں سیدنا ابوبکرہ رضی اللہ عنہ سے روایت ہے کہ نبی اکرم ﷺ نے فرمایا: ((الْحَيَاءُ مِنَ الْإِيمَانِ وَالْإِيمَانُ فِي الْجَنَّةِ..... الخ)) ❶ کہ حیاء ایمان کی نشانی ہے اور ایمان جنت میں (لے جاتا) ہے۔ سنن ابن ماجہ میں ہی سیدنا ابن عباس رضی اللہ عنہما سے روایت ہے کہ رسول اللہ ﷺ نے فرمایا: ((أَنَّ لِكُلِّ دِينٍ خُلُقًا وَإِنَّ خُلُقَ الْإِسْلَامِ الْحَيَاءُ)) ❷ کہ یقیناً ہر دین کے لیے ایک خلق ہے اور اسلام کا خلق حیاء ہے۔ نیز نبی اکرم ﷺ کا ارشاد ہے۔ ((الْحَيَاءُ شُعْبَةٌ مِنَ الْإِيمَانِ)) کہ حیاء ایمان کی ایک شاخ ہے۔ صحیح بخاری میں سیدنا عمران بن حصین سے روایت ہے کہ رسول اللہ ﷺ نے فرمایا: ((الْحَيَاءُ لَا يَأْتِي إِلَّا بِخَيْرٍ)) ❸ کہ حیاء سے خیر و بھلائی ہی پیدا ہوتی ہے۔

❶ سنن ابن ماجہ، کتاب الزہد، باب الحیاء، حدیث: ۴۱۸۴۔

❷ سنن ابن ماجہ، کتاب الزہد، باب الحیاء، حدیث: ۴۱۸۱۔

❸ صحیح بخاری، کتاب الادب، باب الحیاء، حدیث: ۶۱۱۷۔ صحیح مسلم، کتاب ایمان، باب بیان عدد شعب ایمان،

رسول اللہ ﷺ سب لوگوں سے زیادہ حیاء والے تھے آپ ﷺ کی حیاء کا عالم یہ تھا کہ کسی کے چہرے پر نظریں جما کر گفتگو نہیں فرماتے تھے۔ اگر اپنی منشا اور خوشی کے خلاف کوئی بات کہنا چاہتے تو اشاروں کنایوں میں کہتے۔ قضائے حاجت کی ضرورت پیش آتی تو لوگوں سے دور کسی میدان وغیرہ میں چلے جاتے اور اس وقت تک کپڑا نہ اٹھاتے جب تک زمین پر بیٹھ نہ جاتے۔^①

امام ترمذی رحمہ اللہ نے اس باب میں دو احادیث نقل کیں ہیں۔

آپ ﷺ کا مقام حیاء:

۴۹-۳۵۴: حَدَّثَنَا مُحَمَّدُ بْنُ غَيْلَانَ، ثنا أَبُو دَاوُدَ، ثنا شُعْبَةُ، عَنْ قَتَادَةَ قَالَ: سَمِعْتُ عَبْدَ اللَّهِ بْنَ أَبِي عُبَيْةَ، يُحَدِّثُ.....

”سیدنا ابو سعید خدری رضی اللہ عنہ سے روایت ہے وہ فرماتے ہیں کہ رسول اللہ ﷺ شرم و حیاء میں کنواری لڑکی سے۔ جو اپنے پردہ میں ہو۔ کہیں زائد بڑھے ہوئے تھے جب نبی اکرم ﷺ کو کوئی بات ناگوار ہوتی تو آپ ﷺ کے چہرہ اقدس سے اسے پہچان لیا جاتا تھا۔“

تخریج: صحیح بخاری، کتاب المناقب، باب صفة النبی ﷺ (۶/۳۵۶۲)، و کتاب الادب (۱۰/۶۱۱۹، ۶۱۰۲/۱۰)، صحیح مسلم، کتاب الفضائل (۴/۶۷/۱۸۰۹)

☆ مفردات:

الْعُدْرَاءُ: دوشیزہ، باکرہ، کنواری، دُرِّ ناسفتہ، اس کی جمع العذاری آتی ہے۔

خِذْرُ: پردہ، وہ پردہ جو لڑکی کے لیے مکان کے گوشہ میں لگا دیا جائے۔ لڑکی کے لیے مکان کا مخصوص حصہ، شیر کی جھاڑی، رات کی تاریکی۔

تشریح: اس حدیث میں نبی اکرم ﷺ کا مقام حیاء بیان کیا گیا ہے کہ ایک پردہ نشین کنواری لڑکی سے بھی زیادہ آپ ﷺ باحیاء تھے، کنواری لڑکی میں شرم و حیاء طبعاً موجود ہوتی ہے مگر جو لڑکی کنواری بھی ہو اور پردہ نشین بھی ہو تو ظاہر ہے اس میں حیاء بدرجہ اتم موجود ہوگا اور نبی اکرم ﷺ اس سے بھی زیادہ باحیاء تھے۔

اللهم صلی علی محمد و علی ال محمد کما تحب و ترضی له .

آپ ﷺ حیا کے اعلیٰ مقام پر فائز تھے:

۴۹-۳۵۵: حَدَّثَنَا مُحَمَّدُ بْنُ غَيْلَانَ، ثَنَا وَكِيعٌ، أَنَا سُفْيَانُ، عَنْ مَنْصُورٍ، عَنْ مُوسَى بْنِ عَبْدِ اللَّهِ بْنِ يَزِيدَ الْخَطَمِيِّ.....

عَنْ مَوْلَى لِعَائِشَةَ قَالَ: قَالَتْ عَائِشَةُ: مَا نَظَرْتُ إِلَى فَرَجِ رَسُولِ اللَّهِ صَلَّى اللَّهُ عَلَيْهِ وَسَلَّمَ. أَوْ قَالَتْ: مَا رَأَيْتُ فَرَجَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَطُّ.

”ام المؤمنین سیدہ عائشہ صدیقہ رضی اللہ عنہا فرماتی ہیں کہ میں کبھی بھی رسول اللہ ﷺ کے محلِ شرم پر نظر نہیں کی۔ یا فرمایا کہ میں نے (نبی اکرم ﷺ کی حیا اور تستر کی وجہ سے) آپ کی شرم گاہ کو کبھی نہیں دیکھا۔“

تخریج:..... یہ حدیث ضعیف ہے۔ سنن ابن ماجہ، کتاب الطہارۃ، باب النہی ان یری عورۃ اخیه (۱/۶۶۲) و کتاب النکاح (۱/۱۹۲۲)، مسند احمد بن حنبل (۶/۹۳، ۱۹۰)، طبقات ابن سعد (۱/۳۸۴) راوی مولیٰ لعائشہ مجہول ہے۔ معجم الصغیر میں یہ روایت عن انس عن عائشہ کے طریق سے مروی ہے لیکن اس کی سند میں برکتہ بن محمد الحنفی ہے جو متھم بالوضع ہے۔

باب ماجاء فی حیا رسول اللہ ﷺ مکمل ہوا۔

والحمد لله رب العالمين على ذلك

☆.....☆.....☆

رسول اللہ ﷺ کے سینگی لگوانے کا بیان

(اس باب میں چھ احادیث ہیں)

الْحَجَامَةُ: سینگی لگوانے کے پیشے کو کہتے ہیں یہ لفظ حَجْمٌ سے ماخوذ ہے جس کا معنی اونچائی، بڑھ جانا، چوسنا، اور روکنا ہے۔ حَجَّامٌ سینگی لگانے والے کو کہتے ہیں۔

اس باب میں امام ترمذی رحمۃ اللہ علیہ نے چھ ایسی احادیث ذکر کی ہیں جن میں نبی اکرم ﷺ کے سینگی لگوانے کے مختلف واقعات ذکر کیے گئے ہیں۔ ان سے بتانا یہ مقصود ہے کہ نبی اکرم ﷺ علاج و معالجہ کو توکل کے منافی نہیں سمجھتے تھے کیونکہ خود نبی اکرم ﷺ نے علاج کروایا جبکہ آپ ﷺ توکل علی اللہ کے اعلیٰ ترین مقام پر فائز تھے۔

اطباء نے سینگی لگوانے کے بہت سے فوائد ذکر کیے ہیں۔ نبی اکرم ﷺ سے یہ قولاً و فعلاً ثابت ہے باب میں پیش آمدہ احادیث میں مذکور ہے کہ آپ ﷺ نے دونوں شانوں مبارک اور پشت قدم مبارک پر سینگی لگوائی، نیز سینگی لگوانے پر مزدوری دینے کا ذکر بھی ہے۔ تفصیل اپنے مقام پر آئے گی۔ ان شاء اللہ تعالیٰ۔

سینگی بہترین علاج ہے:

۵۰-۳۵۶: حَدَّثَنَا عَلِيُّ بْنُ حُجْرٍ، ثنا إِسْمَاعِيلُ بْنُ جَعْفَرٍ.....

عَنْ حُمَيْدٍ قَالَ: سُئِلَ أَنَسُ بْنُ مَالِكٍ عَنْ كَسْبِ الْحَجَّامِ؟ فَقَالَ أَنَسُ: اِحْتَجَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ. حَجَمَهُ أَبُو طَيْبَةَ. فَأَمَرَ لَهُ بِصَاعَيْنِ مِنْ طَعَامٍ وَكَلَّمَ أَهْلَهُ فَوَضَعُوا عَنْهُ مِنْ خَرَاَجِهِ وَقَالَ: ((إِنَّ أَفْضَلَ مَا تَدَاوَيْتُمْ بِهِ الْحَجَامَةَ)). أَوْ ((إِنَّ مِنْ أَمْثَلِ مَا تَدَاوَيْتُمْ بِهِ الْحَجَامَةَ)).

”حمید فرماتے ہیں کہ سیدنا انس رضی اللہ عنہ سے سینگی لگانے والے کی کمائی کے بارے میں سوال کیا گیا تو انہوں نے فرمایا: رسول اللہ ﷺ نے سینگی لگوائی تھی اور آپ ﷺ کو سینگی لگانے والا ابو طیبہ تھا تو آپ ﷺ نے اسے دو صاع غلہ دینے کا حکم فرمایا اور اس کے آقا سے بات بھی کی (جس کی وجہ سے) انہوں نے اس کا کچھ ٹیکس کم کر دیا اور آپ ﷺ نے فرمایا: ”سینگی لگوانا تمہارا بہترین علاج ہے“ یا یہ فرمایا: ”تمہاری بہترین دوائی سینگی لگوانا ہے۔“

مسلم، کتاب المساقاة (۳/۶۲ برقم ۱۲۰۳)

تشریح و فوائد:

✽ نبی اکرم ﷺ نے اپنی حیات طیبہ میں بیشتر مرتبہ سیبگی لگوائی، صحیح البخاری و مسلم میں ہے کہ آپ ﷺ نے روزہ کی حالت میں سیبگی لگوائی ((اِحْتَجَمَ وَهُوَ صَائِمٌ)) ❶ جبکہ ایک دوسری حدیث میں ہے کہ ((اَفْطَرَ الْحَاجِمُ وَالْمَحْجُوْمُ)) ❷ یعنی سیبگی لگوانے والے اور لگانے والے کا روزہ نہیں رہتا۔ اس روایت کا معنی یوں بیان کیا گیا ہے کہ سیبگی لگانے والے کے حلق میں خون چلے جانے کا امکان ہوتا ہے اور لگوانے والے کے کمزور ہو جانے کا خطرہ ہوتا ہے اس لیے روزہ کی حالت میں ممانعت کر دی گئی۔ بعض کہتے ہیں کہ روزہ ٹوٹ جانے کا مسئلہ پہلے تھا بعد میں منسوخ ہو گیا اب سیبگی لگوانا روزہ دار کے لیے جائز ہے۔ یہ موقف امام ابوحنیفہ، امام مالک، امام شافعی رحمہ اللہ علیہم اور جمہور کا ہے۔ دیکھیے: نیل الاوطار (۳/۱۷۱)، تحفة الاحوذی (۳/۵۶۳)، المحلی بالآثار لابن حزم (۴/۳۳۵)۔

✽ نبی اکرم ﷺ نے خود سیبگی لگوائی، اس کی فضیلت بھی بیان فرمائی مگر آپ نے اس کا حکم نہیں فرمایا، گرم علاقوں میں رہنے والوں کے مزاج گرمی کی وجہ سے بگڑ جاتے ہیں تو ان کے جسم میں خشکی پیدا ہو جاتی ہے جس کی وجہ سے خون میں غلظت (گاڑھا پن) آ جاتا ہے تو ایسے لوگوں کے لیے سیبگی لگوانا بڑا مفید ہے جبکہ سرد مالک اور سرد مزاج کے لوگوں کے لیے ”فَصَدَّ“ مفید ہے۔

✽ ابو طیبہ: طاء کے فتح سے ہے ان کا نام نافع ہے اور یہ محیصہ بن مسعود کے مولیٰ ہیں۔

✽ حدیث الباب سے معلوم ہوا کہ حجام کو اجرت دینا اور اس کا اجرت لینا مباح ہے ورنہ رسول اللہ ﷺ اسے کسی چیز کے دینے کا حکم نہ فرماتے۔

سیبگی لگانے والے کی کمائی درست ہے:

۳۵۷-۵۰: حَدَّثَنَا عَمْرُو بْنُ عَلِيٍّ، ثَنَا أَبُو دَاوُدَ، ثَنَا وَرْقَاءُ بْنُ عُمَرَ، عَنْ عَبْدِ الْأَعْلَى، عَنْ أَبِي جَمِيلَةَ.....

عَنْ عَلِيٍّ: أَنَّ النَّبِيَّ صَلَّى اللَّهُ عَلَيْهِ وَسَلَّمَ، احْتَجَمَ وَأَمَرَنِي فَأَعْطَيْتُ الْحَجَّامَ أَجْرَهُ.

”امیر المومنین سیدنا علی رضی اللہ عنہ سے روایت ہے کہ نبی اکرم ﷺ نے سیبگی لگوائی اور مجھے (اس کی اجرت دینے کا) حکم فرمایا تو میں نے حجام کو اس کی اجرت ادا کر دی۔“

❶ صحیح بخاری، کتاب الصوم، باب الحمامة والقی للصائم، حدیث: ۱۹۳۹۔

❷ سنن ابی داؤد، کتاب الصیام، باب فی الصائم یحتجم، حدیث: ۲۳۶۷-۲۳۷۱۔ سنن ابن ماجہ (۱۶۸۱، ۱۶۸۰)۔
Free downloading facility of Videos, Audios & Books for DAWAH purpose only, From Islamic Research Centre Rawalpindi

تخریج: یہ حدیث اپنے شواہد کے ساتھ صحیح ہے۔ سنن ابن ماجہ، کتاب التجارات، باب کسب الحجام (۲/۲۱۶۳)، مسند احمد بن حنبل (۱/۹۰، ۱۳۴، ۱۳۵)۔

تشریح و فوائد: سیکنگی لگانے والے کی کمائی حلال ہے جیسا کہ حدیث الباب سے واضح ہے۔ پیش آمدہ روایت میں اس سے بھی صراحت کے ساتھ مذکور ہے کہ حجام کی کمائی حرام نہیں ہے، اگر یہ حرام ہوتی تو آپ ﷺ سیکنگی لگانے والے کو اجرت نہ دیتے۔ جمہور علماء کا یہی مسلک ہے۔ رسول اللہ ﷺ نے سیکنگی لگانے والے کو اجرت دی:

۵۰-۳۵۸: حَدَّثَنَا هَارُونُ بْنُ إِسْحَاقَ الْهَمْدَانِيُّ، ثَنَا عَبْدُهُ، عَنْ سُفْيَانَ الثَّوْرِيِّ، عَنْ جَابِرٍ.....

عَنِ الشَّعْبِيِّ، عَنِ ابْنِ عَبَّاسٍ، أَظُنُّهُ قَالَ: إِنَّ النَّبِيَّ صَلَّى اللَّهُ عَلَيْهِ وَسَلَّمَ اخْتَجَمَ عَلَى الْأَخْدَاعِينَ وَبَيْنَ الْكَتِفَيْنِ وَأَعْطَى الْحَجَّامَ أَجْرَهُ، وَلَوْ كَانَ حَرَامًا لَمْ يُعْطِهِ.

”امام شعبی، سیدنا عبداللہ بن عباس رضی اللہ عنہ سے روایت کرتے ہوئے فرماتے ہیں کہ میرا خیال ہے کہ ابن عباس رضی اللہ عنہ نے فرمایا: بلاشبہ نبی اکرم ﷺ نے گردن کی رگوں اور کندھوں کے درمیان سیکنگی لگوائی اور سیکنگی لگانے والے کو اجرت دی۔ اگر یہ حرام ہوتی تو آپ ﷺ سیکنگی لگانے والے کو اجرت نہ دیتے۔“

تخریج: صحیح بخاری، کتاب البیوع، باب ذکر الحجام، وصحیح مسلم، کتاب الحج .

☆ مفردات:

أَخْدَعَيْنِ: تشبیہ ہے اس کا واحد أَخْدَعٌ ہے گردن کی رگ، گردن کے دونوں پہلوؤں پر دو پوشیدہ رگوں کو أَخْدَعَانِ کہا جاتا ہے۔

تشریح: سیکنگی لگانے والے کی کمائی کے بارے میں مختلف روایات مروی ہیں ایک حدیث میں ہے کہ ((كَسَبُ الْحَجَّامِ حَيْثُ)) یعنی سیکنگی لگانے والے کی کمائی پلید ہے جبکہ صحیحین کی مذکورہ روایت میں ہے کہ آپ ﷺ نے خود اجرت ادا کی۔ امام احمد بن حنبل رضی اللہ عنہ ممانعت اور غیر ممانعت کی احادیث میں اس طرح تطبیق کرتے ہیں کہ اجازت کی روایات غلاموں کے بارے میں ہیں اور ممانعت کی روایات آزاد افراد کے حق میں ہیں۔ چونکہ ابوطیبہ غلام تھے اس لیے انہیں اجرت ادا کرنے میں کوئی اشکال نہیں۔ جبکہ امام ابن الجوزی رضی اللہ عنہ فرماتے ہیں حجام کی کمائی ناپسند اس لیے ہے کہ یہ ان کاموں میں سے ہے جن میں بوقت ضرورت ایک دوسرے کی مدد کرنی

چاہیے لہذا حجام خود طلب نہ کرے، ہاں اگر کوئی دیدے تو لینا مباح ہے۔ ہمارے نزدیک اس بارے میں جمہور کا موقف اقرب الی الصواب ہے اور وہ یہ ہے کہ یہ کمائی ایسی ہے جس میں گھٹیا پن ہے لیکن حرام نہیں ہے۔ لہذا یہ زجر و نہی تنزیہی ہے۔ واللہ اعلم۔

سینگی لگانے والے سے حسن سلوک:

۳۵۹-۵۰: حَدَّثَنَا هَارُونَ بْنُ إِسْحَاقَ، ثَنَا عَبْدَةُ، عَنِ ابْنِ أَبِي لَيْلَى، عَنْ نَافِعٍ.....

عَنْ ابْنِ عُمَرَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ دَعَا حَجَّامًا فَحَجَّمَهُ، وَسَأَلَهُ: ((كَمْ حَرَّاجُكَ؟)) فَقَالَ: ثَلَاثَةٌ أَصْعٍ فَوَضَعَ عَنْهُ صَاعًا وَأَعْطَاهُ أَجْرَهُ.

”سیدنا عبداللہ بن عمر رضی اللہ عنہما سے روایت ہے کہ نبی اکرم ﷺ نے سینگی لگانے والے کو بلایا اور سینگی لگوائی اور اس سے پوچھا کہ تیرا روزانہ کا محصول (ٹیکس) کتنا ہے؟ تو اس نے عرض کیا: تین صاع، آپ ﷺ نے ایک صاع کم کروادیا اور اس کو مزدوری بھی عطا کر دی۔“

تخریج: یہ حدیث اس سند سے ضعیف ہے کیونکہ راوی ابن ابی لیلی ضعیف سیء الحفظ ہے۔ البتہ شواہد کی بنا پر صحیح ہے۔ مسند احمد بن حنبل (۳/۳۵۳)، مستدرک حاکم (۴/۲۱۰)، مصنف ابن ابی شیبہ (۴/۳۵۴) برقم (۲۰۹۸۳).

تشریح: عرب میں یہ طریقہ رائج تھا کہ غلام کو اس شرط پر چھوڑ دیا جاتا کہ وہ اپنی کمائی کی مقررہ مقدار آقا کو دے اور باقی خود رکھ لے، ایسے غلاموں کو ”عَبْدٌ مَادُونٌ“ کہا جاتا۔ شفیق غریباں، سید کائنات ﷺ نے اس کے مالک سے سفارش کر کے اس کی روزانہ مقررہ مقدار سے ایک صاع کم کروادیا۔ اللہم صل علی محمد وعلی ال محمد کما تحب وترضی له .

سینگی کن دنوں میں لگوائی جائے:

۳۶۰-۵۰: حَدَّثَنَا عَبْدُ الْقُدُّوسُ بْنُ مُحَمَّدٍ الْعَطَّارُ الْبَصْرِيُّ، ثَنَا عَمْرُو بْنُ عَاصِمٍ، ثَنَا هَمَّامٌ، وَجَرِيرُ بْنُ حَازِمٍ قَالَا: ثَنَا قَتَادَةُ.....

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَحْتَجِمُ فِي الْأَخْدَعَيْنِ وَالْكَاهِلِ وَكَانَ يَحْتَجِمُ لِسَبْعِ عَشْرَةَ وَتِسْعِ عَشْرَةَ وَإِحْدَى وَعِشْرِينَ.

”سیدنا انس بن مالک رضی اللہ عنہ فرماتے ہیں کہ رسول اللہ ﷺ گردن کی دنوں رگوں اور کندھے کی رگوں میں سینگی لگواتے تھے۔ آپ ﷺ (چاند کی) سترہ، انیس اور اکیس تاریخ کو سینگی لگواتے تھے۔“

تخریج: یہ حدیث صحیح ہے۔ سنن ترمذی، ابواب الطب (۴/۲۰۵۱)، مستدرک حاکم (۴/۲۱۰)، امام حاکم رحمہ اللہ فرماتے ہیں: اس کے روایت کرنے والے صحیحین کے راویوں میں سے ہیں۔ اور حافظ ذہبی رحمۃ اللہ علیہ نے ان سے موافقت کی ہے۔ وانظر الصحيحة [۹۰۸]

☆ مفردات:

گاہل: گردن کے قریب پیٹھ کا بالائی حصہ اس کی جمع گواہل آتی ہے۔ یعنی دونوں مونڈھوں کے درمیان۔

تشریح و فوائد: اس حدیث سے مذکورہ تواریخ میں سیبگی لگوانا ثابت ہے جو اس بات کی طرف اشارہ ہے کہ ان تواریخ میں سیبگی لگوانا دوسری تواریخ سے بہتر ہے۔ سنن ابی داؤد میں سیدنا ابو ہریرہ رضی اللہ عنہ سے مرفوعاً مروی ہے کہ جو شخص سترہ، انیس اور اکیس تاریخ کو سیبگی لگوائے اس کو ہر بیماری سے شفا ہوگی۔^① سنن ترمذی میں الفاظ یوں ہیں کہ ”سترہ، انیس اور اکیس کو سیبگی لگواؤ تا کہ تمہارے خون کا جوش و دباؤ کم ہو جائے اور تم مرنے سے بچ جاؤ۔“^②

سنن ابن ماجہ میں ہے کہ ”جمعرات اور پیر کو سیبگی لگواؤ اور بدھ، جمعہ، ہفتہ اور اتوار کو سیبگی لگوانے سے احتراز کرو۔“^③ امام احمد بن حنبل رضی اللہ عنہ ان دنوں میں سیبگی لگوانے کو مکروہ جانتے تھے اگرچہ حدیث کمزور ہے وہ کہتے ہیں ایک آدمی نے بدھ کے روز سیبگی لگوائی تو وہ بیمار ہو گیا کیونکہ اس نے حدیث کو ہلکا سمجھا۔ واللہ اعلم۔

احرام کی حالت میں سیبگی لگوانا:

۵۰-۳۶۱: حَدَّثَنَا إِسْحَاقُ بْنُ مَنْصُورٍ، أَنَا عَبْدُ الرَّزَّاقِ، عَنِ مَعْمَرٍ، عَنِ قَتَادَةَ.....

عَنْ أَنَسِ بْنِ مَالِكٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ احْتَجَمَ وَهُوَ مُحْرِمٌ بِمَلَلٍ عَلَى ظَهْرِ الْقَدَمِ.

”سیدنا انس بن مالک رضی اللہ عنہ سے روایت ہے کہ بلاشبہ نبی اکرم صلی اللہ علیہ وسلم نے ملل مقام پر پاؤں مبارک کی پشت پر سیبگی لگوائی جبکہ آنجناب صلی اللہ علیہ وسلم احرام باندھے ہوئے تھے۔“

تخریج: یہ حدیث صحیح ہے۔ سنن ابی داؤد، کتاب المناسک، باب المحرم یحتجم (۲/۱۸۳۷)، سنن نسائی کتاب المناسک (۵/۲۸۴۹)

① سنن ابی داؤد، کتاب الطب، باب متی تستحب الحمامة، حدیث: ۳۸۶۱.

② سنن ترمذی، کتاب الطب، باب ما جاء فی الحمامة، حدیث: ۲۰۵۳.

③ سنن ابن ماجہ، کتاب الطب، باب فی ای الايام یحتجم، حدیث: ۳۴۸۷.

☆ مفردات:

الْمَلَلُ: مدینہ منورہ سے مکہ مکرمہ کی جانب سترہ میل کے فاصلہ پر ایک مقام کا نام ہے۔
تشریح: اس حدیث سے ثابت ہوتا ہے کہ محرم کے لیے سینگی لگوانا جائز ہے اور اس میں کوئی فدیہ یا کفارہ بھی نہیں ہے۔ بشرطیکہ اس کے ذریعہ کسی ممنوع چیز کا ارتکاب نہ ہو مثلاً خوشبو لگانا، بال کاٹنا، وغیرہ
 باب ماجاء فی حجامۃ رسول اللہ ﷺ مکمل ہوا۔ والحمد لله على ذلك حمدا كثيرا

☆.....☆.....☆

رسول اللہ ﷺ کے اسمائے گرامی کا بیان

(اس باب میں تین احادیث ہیں)

أَسْمَاءُ: نام، اس کا واحد اِسْمٌ ہے۔ یہ ایسا لفظ ہے جو کسی جوہر یا عرض کی تعیین و تمیز کے لیے وضع کیا گیا ہو۔ اس کا ہمزہ، ہمزہ وصل ہے۔

اس باب میں نبی اکرم ﷺ کے نو ناموں اور القاب مبارکہ کا ذکر ہے۔ جیسا کہ امام ترمذی رحمہ اللہ کی عادت ہے کہ باب میں چند احادیث کا ذکر فرماتے ہیں استقصاء اور احصاء مقصود نہیں ہوتا، نبی اکرم ﷺ کے ناموں اور القابات بارے بھی یہی انداز اختیار کیا ہے تمام یا بیشتر ناموں کا ذکر نہیں ہے۔ بعض علماء نے نبی اکرم ﷺ کے اسمائے گرامی علیحدہ تصنیفات میں درج کیے ہیں جیسا کہ حافظ جلال الدین السيوطي رحمہ اللہ نے ((البهجة السننية فى الاسماء النبوية)) کے نام سے ایک رسالہ تالیف کیا جس میں نبی اکرم ﷺ کے پانچ سو اسمائے گرامی ذکر کیے ہیں۔ اسی طرح حافظ ابن عساکر نے اپنی کتاب ”تاریخ دمشق“ میں باب اسماء النبی ﷺ قائم کیا اور اس میں نبی اکرم ﷺ کے بہت سے صفاتی اسماء و القاب ذکر کیے ہیں۔ اسی طرح ابن دحیہ نے نبی اکرم ﷺ کے اسماء گرامی کے لیے ایک علیحدہ رسالہ تالیف کیا ہے۔ حافظ الحدیث علامہ سخاوی رحمہ اللہ نے ایک رسالہ میں آپ ﷺ کے چار سو نام ذکر کیے ہیں۔ الغرض سیرت طیبہ کا یہ پہلو ایسا ہے کہ اس پر علمائے اسلام نے گراں قدر خدمات انجام دی ہیں۔ ناموں اور القابوں کی کثرت مسمی کی عزت و شرافت پر دلالت کیا کرتی ہے۔ امام ترمذی رحمہ اللہ نے اس باب میں حسب عادت بطور نمونہ کے صرف تین احادیث نقل فرمائی ہیں جن میں نبی کریم ﷺ کے نو اسمائے و القاب کا ذکر ہے۔

نبی اکرم ﷺ کے پانچ نام:

۵۱-۳۶۲: حَدَّثَنَا سَعِيدُ بْنُ عَبْدِ الرَّحْمَنِ الْمَخْزُومِيُّ، وَغَيْرُ وَاحِدٍ، قَالُوا: ثَنَا سُفْيَانُ، عَنِ الزُّهْرِيِّ.....

عَنْ مُحَمَّدِ بْنِ جُبَيْرِ بْنِ مُطْعِمٍ عَنْ أَبِيهِ قَالَ: قَالَ رَسُولُ اللَّهِ ﷺ ((إِنَّ لِي أَسْمَاءً

”سیدنا جبیر بن مطعم رضی اللہ عنہ سے روایت ہے وہ فرماتے ہیں کہ رسول اللہ ﷺ نے فرمایا: یقیناً میرے کئی نام ہیں، میں محمد

أَنَا مُحَمَّدٌ ، وَأَنَا أَحْمَدُ ، وَأَنَا الْمَاحِي ، وَأَنَا مُحَمَّدٌ ، وَأَنَا أَحْمَدُ ، وَأَنَا الْمَاحِي ،
الَّذِي يَمْحُو اللَّهُ بِي الْكُفْرَ وَأَنَا الْحَاشِرُ الَّذِي يُحْشِرُ النَّاسَ عَلَى قَدَمِي
وَأَنَا الْعَاقِبُ الَّذِي لَيْسَ بَعْدَهُ نَبِيٌّ .
ہوں، احمد ہوں، ماحی (مٹانے والا) ہوں، اللہ تعالیٰ میرے
ذریعے کفر مٹاتا ہے، میں حاشر (اکٹھا کرنے والا) ہوں لوگ
میرے قدموں پر اکٹھے کیے جائیں گے اور میں عاقب ہوں
اور عاقب وہ ہوتا ہے جس کے بعد کوئی نبی نہ ہو۔“

تخریج: صحیح بخاری، کتاب المناقب، باب ماجاء فی اسماء رسول اللہ ﷺ (۶/۳۵۳۳)،
(۴۸۹۶/۸)، صحیح مسلم، کتاب الفضائل، باب فی اسمائه (۴/۱۲۴) برقم (۱۸۲۸).

راوی حدیث:

اس حدیث کے راوی سیدنا جبیر بن مطعم بن عدی بن نوفل بن عبدمناف القرشی النوفلی رضی اللہ عنہ ہیں جو جلیل القدر صحابی تھے۔ یہ فتح مکہ کے دن مسلمان ہوئے۔ ان سے تقریباً ۶۰ احادیث مروی ہیں ۵۹ھ میں فوت ہوئے۔ رضی اللہ عنہ وارضاه۔

تشریح و فوائد:☆ نبی اکرم ﷺ کے مشہور نام دو ہیں۔ ”محمد“ اور ”احمد“ ان میں زیادہ مشہور ”محمد“ ہے۔ یہ نام قرآن کریم میں چار مقامات پر آیا ہے اور ”احمد“ ایک ہی مقام پر آیا، جب عیسیٰ علیہ السلام نے نبی اکرم ﷺ کے بارے میں خبر دی کہ ﴿وَيَأْتِي مِنْ بَعْدِي اسْمُهُ أَحْمَدٌ﴾ رسول اللہ ﷺ چونکہ اللہ تعالیٰ کی تعریف کرنے والے تمام لوگوں سے زیادہ تعریف کرنے والے ہیں اس لیے آپ کا نام ”احمد“ ہے۔ نیز آپ پر مقام محمود میں اللہ تعالیٰ کی تعریف کے ایسے کلمات القاء کیے جائیں گے جو اس سے پہلے کسی نے نہیں کہے، اس لیے بھی آپ کا نام ”احمد“ ہے۔

آپ ﷺ کا نام نامی ”محمد“ ہے۔ آپ کی امت ”حمادون“ ہے آپ کے ہاتھ میں قیامت کے روز ”لواء الحمد“ ہوگا اور آپ ”مقام محمود“ پر فائز ہوں گے۔

سیدنا جبیر بن مطعم رضی اللہ عنہ کی روایت میں پانچ نام ہیں، امام ابن سعد رضی اللہ عنہ نے ایک نام ”الخاصم“ بڑھایا ہے ❶ جو حقیقت میں ”العاقب“ کے معنی میں ہے۔ سیدنا حذیفہ بن یمان رضی اللہ عنہ کی روایت میں احمد، محمد، الحاشر، المقتفی اور نبی الرحمة ہے، ❷ سیدنا ابوموسیٰ رضی اللہ عنہ کی روایت میں بھی اسی طرح ہے۔ ❸ مطلب یہ ہے کہ میرے پانچ نام ایسے ہیں جو مجھ سے خاص ہیں اور دوسرے کسی کے لیے نہیں ہیں۔

قاضی عیاض رضی اللہ عنہ کہتے ہیں کہ اللہ تعالیٰ نے ان ناموں کو آپ ﷺ سے پہلے کسی کے لیے موسوم ہونے سے

❶ دیکھئے اگلی حدیث۔

❷ طبقات ابن سعد (۱/۱۰۵)۔ مسند احمد (۱۶۱۴۸)۔

پچایا ہے یعنی آپ ﷺ سے پہلے کوئی بھی ان سے موسوم نہیں ہوا۔ ❶

آپ ﷺ کے جو نام قرآن کریم میں مذکور ہیں وہ یہ ہیں: الشاهد، المبشر، الغدير، المبین، الداعي الى الله، السراج المنير، المذکر، الرحمة، النعمة، الهادي، الشهيد، الامين، المزمّل، المدثر۔
حدیث میں آپ ﷺ کا نام متوکل بھی ہے دیگر مشہور نام یہ ہیں: المصطفیٰ، الشفیع، المشفع، الصادق، المصدق وغير ذلك۔

نبی اکرم ﷺ کے مزید چار نام:

۵۱-۳۶۳: حَدَّثَنَا مُحَمَّدُ بْنُ طَرِيفٍ الْكُوفِيُّ ثَنَا أَبُو بَكْرِ بْنُ عَيَّاشٍ، عَنْ عَاصِمٍ، عَنْ أَبِي وَائِلٍ.....

عَنْ حَدِيثَةٍ قَالَتْ: لَقِيتُ النَّبِيَّ صَلَّى اللَّهُ عَلَيْهِ وَسَلَّمَ فِي بَعْضِ طُرُقِ الْمَدِينَةِ، فَقَالَ: "أَنَا مُحَمَّدٌ، وَأَنَا أَحْمَدُ، وَأَنَا نَبِيُّ الرَّحْمَةِ، وَنَبِيُّ التَّوْبَةِ، وَأَنَا الْمُقْفَى، وَأَنَا الْحَاشِرُ وَنَبِيُّ الْمَلَاحِمِ."

”سیدنا حدیثہ رضی اللہ عنہ فرماتے ہیں کہ میں نبی اکرم ﷺ کو مدینہ کے کسی راستہ میں ملا، آپ ﷺ نے فرمایا: ”میں محمد ہوں، میں احمد ہوں، میں نبی رحمت ہوں، میں نبی توبہ ہوں، میں سب سے پیچھے آنے والا ہوں، میں حاشر ہوں اور میں جنگوں کا نبی ہوں۔“

تخریج:..... صحیح مسلم، کتاب الفضائل، باب فی اسماءہ ﷺ (۴/۱۲۶ برقم ۱۸۲۷)، عن ابی موسی رضی اللہ عنہ، مسند احمد بن حنبل (۵/۴۰۵) طبقات ابن سعد (۱/۱۰۴)، صحیح ابن حبان (۸/۷۶)۔

☆ مفردات:

الْمُقْفَى: قَفِي يُقْفَى سے اسم فاعل ہے کسی کے پیچھے چلانا اور یہاں معنی یہ ہے کہ آپ ﷺ کو تمام نبیوں کے پیچھے اور آخر میں بھجا گیا ہے آپ ﷺ کے بعد کوئی نبی نہیں آئے گا۔

الْمَلَاحِمُ: مَلْحَمَةٌ کی جمع ہے۔ ایسی جنگ کو کہا جاتا ہے جس میں شدید خون ریزی ہوئی ہو۔

تشریح و فوائد:..... اس حدیث میں نبی اکرم ﷺ کے مزید چار نام ذکر ہوئے ہیں ان کی تشریح

قدرے یوں ہے۔

❁ فرمایا: ”میں نبی رحمت ہوں“ یعنی اللہ تعالیٰ عزوجل نے آپ کو مخلوق کے لیے باعث رحمت بنایا ہے ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ آپ ﷺ خود بھی رحمت ہیں اور آپ کی امت بھی ایک دوسرے پر رحم کرنے والی ہے۔ ﴿رُحَمَاءُ بَيْنَهُمْ﴾

✽ فرمایا: ”میں نبی توبہ ہوں“ یعنی صرف توبہ استغفار کرنے سے میری امت کے گناہ معاف ہو جائیں گے جبکہ سابقہ ادیان و شرائع میں صرف استغفار کافی نہیں تھا بلکہ توبہ کی قبولیت کے لیے بعض دفعہ اعضاء جسمانی سے بعض حصے کاٹنے کا حکم دیا جاتا تھا۔

اسی طرح نبی اکرم ﷺ امت کو نہایت ہی زیادہ استغفار کرنے کا حکم فرماتے تھے اور خود بھی بہت زیادہ استغفار کرتے تھے جیسا کہ ایک حدیث میں ہے: ((وَاللّٰهُ اِنِّىْ لَا سَتَغْفِرُ اللّٰهُ وَاَتُوْبُ اِلَيْهِ فِى الْيَوْمِ اَكْثَرَ مِنْ سَبْعِيْنَ مَرَّةً)) ❶

✽ فرمایا: ”میں سب سے پیچھے آنے والا ہوں“ کہ آپ کے بعد کوئی نبی نہیں ہوگا۔ اب جو شخص بھی نبوت و رسالت کا دعویٰ کرے گا وہ دجال اور کذاب لعین ہے۔

✽ فرمایا: ”میں جنگوں کا نبی ہوں“ یعنی آپ ﷺ نے اللہ تعالیٰ کے کلمہ کی سر بلندی اور دین اسلام کی اشاعت کے لیے جس قدر جہاد کیا ہے اتنا جہاد کسی اور نبی و رسول نے نہیں کیا۔

۵۱-۳۶۴: حَدَّثَنَا إِسْحَاقُ بْنُ النَّضْرِ بْنِ شُمَيْلٍ، أَنَا حَمَادُ بْنُ سَلَمَةَ، عَنْ عَاصِمٍ، عَنْ زُرَّارٍ.....

عَنْ حُدَيْفَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ نَحْوَهُ بِمَعْنَاهُ. ”زر نے سیدنا حذیفہ رضی اللہ عنہ سے انہوں نے نبی اکرم ﷺ سے مذکورہ بالا روایت کے ہم معنی روایت بیان کی ہے۔“

باب ماجاء فى اسماء رسول الله ﷺ مكمل هو-والحمد لله على ذلك .



رسول اللہ ﷺ کی گذر بسر کا بیان

(اس باب میں نواحدیث ہیں)

عَیْشُ: زندگی، گذران، گذراوقات

اس سے پہلے بھی اس عنوان سے ایک باب گذرا ہے جس میں دو احادیث تھیں دوبارہ یہی عنوان شاید اس لیے لایا گیا ہے کہ اس باب میں ایسی باتیں ہیں جو پہلے باب میں بیان نہیں ہوئیں۔

اس باب میں نبی اکرم ﷺ، آپ ﷺ کے اہل بیت اطہار، نیز آپ کے اصحاب رضی اللہ عنہم کے گذر اوقات کا بیان ہے کہ کس طرح وہ فقر و فاقہ میں بھی صبر و استقامت سے زندگی بسر کرتے تھے۔ اس باب میں امام ترمذی رحمہ اللہ نے نواحدیث نقل فرمائی ہیں۔

رَدِّی کھجوریں بھی پیٹ بھر کر میسر نہ تھیں:

۳۶۵-۵۲: حَدَّثَنَا قُتَيْبَةُ بْنُ سَعِيدٍ، ثَنَا أَبُو الْأَحْوَصِ.....

عَنْ سِمَاكِ بْنِ حَرْبٍ قَالَ: سَمِعْتُ النُّعْمَانَ بْنَ بَشِيرٍ يَقُولُ: أَلَسْتُمْ فِي طَعَامٍ وَشَرَابٍ مَا شِئْتُمْ؟ لَقَدْ رَأَيْتُ نَبِيَّكُمْ صَلَّى اللَّهُ عَلَيْهِ وَسَلَّمَ وَمَا يَجِدُ مِنَ الدَّقْلِ مَا يَمَلَأُ بِهِ بَطْنَهُ.

”سماک بن حرب سے مروی ہے وہ فرماتے ہیں میں نے سیدنا نعمان بن بشیر رضی اللہ عنہ سے سنا وہ فرماتے تھے: کیا تمہاری مرضی کا کھانا اور پینا میسر نہیں؟ میں نے تو تمہارے نبی ﷺ کو دیکھا ہے کہ آپ ﷺ کو پیٹ بھر دی کھجوریں بھی میسر نہیں تھیں۔“

☆ مفردات:

الدَّقْلُ: ق کے فتح کے ساتھ، ردی کھجور۔

نوٹ: یہ حدیث اس سے قبل ”باب ماجاء فی صفة ادام رسول اللہ ﷺ میں دوسرے نمبر پر مع تشریح و

توضیح اور تخریج گذر چکی ہے۔

گھر میں ایک ماہ تک چولہا نہیں جلتا تھا:

۳۶۶-۵۲: حَدَّثَنَا هَارُونُ بْنُ إِسْحَاقَ، ثَنَا عَدَّةٌ، عَنْ هِشَامِ بْنِ عُرْوَةَ، عَنْ أَبِيهِ.....

اپنے پیٹ پر بندھے ہوئے دو پتھر دکھائے۔
امام ابو عیسیٰ ترمذی فرماتے ہیں یہ حدیث ابو طلحہ کی روایت سے غریب ہے، ہم اس کو صرف اسی سند کے ساتھ جانتے ہیں اور ((وَرَفَعْنَا عَنْ بُطُونِنَا عَنْ حَجَرٍ حَجِرٍ)) کا معنی ہے کہ وہ لوگ مشقت اور کمزوری جو بھوک کی وجہ سے تھی کہ بنا پر اپنے پیٹ پر پتھر باندھ لیتے تھے۔“

فَرَفَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَطْنِهِ عَنْ حَجْرَيْنِ. قَالَ أَبُو عَيْسَى هَذَا حَدِيثٌ غَرِيبٌ مِنْ حَدِيثِ أَبِي طَلْحَةَ لَا نَعْرِفُهُ إِلَّا مِنْ هَذَا الْوَجْهِ وَمَعْنَى قَوْلِهِ وَرَفَعْنَا عَنْ بُطُونِنَا عَنْ حَجَرٍ حَجِرٍ كَانِ أَحَدُهُمْ يَشُدُّ فِي بَطْنِهِ الْحَجَرَ مِنَ الْجَهْدِ وَالضَّعْفِ الَّذِي بِهِ مِنَ الْجُوعِ.

تخریج: یہ حدیث اس سند کے ساتھ ضعیف ہے، راوی سیار بن حاتم صدوق ہے جس کے بہت سے اوہام ہیں امام البانی رحمۃ اللہ علیہ نے اسے اپنی کتاب سلسلۃ الاحادیث الصحیحۃ میں (۱۶۱۵) دو دیگر سندوں سے روایت کیا ہے لیکن ان میں بھی ضعف ہے جبکہ امام البانی رحمۃ اللہ علیہ فرماتے ہیں ان تینوں سندوں کو ملا کر یہ حدیث حسن درجہ کو پہنچ جاتی ہے۔ واللہ اعلم۔

سنن ترمذی ابواب الزہد (۴/۲۳۷۱)، اخلاق النبی ﷺ لابی الشیخ (ص: ۲۸۸)

سیدنا ابو طلحہ زید بن سہل رضی اللہ عنہ کا مختصر تعارف:

اس حدیث کے راوی سیدنا ابو طلحہ زید بن سہل الانصاری الخزرجی رضی اللہ عنہ ہیں آپ بیعت عقبہ اور بدر سمیت تمام غزوات میں نبی اکرم ﷺ کے ساتھ شریک رہے۔ آپ ام سلیم کے خاوند اور خادم رسول سیدنا انس بن مالک رضی اللہ عنہ کے چچا تھے۔

تشریح و فوائد: عرب کی عموماً اور اہل مدینہ کی خصوصاً یہ عادت تھی کہ بھوک کے وقت آدمی اپنے پیٹ پر پتھر باندھ لیتا اور جس کو زیادہ بھوک ہوتی وہ دو پتھر باندھ لیتا تو اس طرح چلنا پھرنا آسان ہو جاتا، نبی اکرم ﷺ کا کام بھی زیادہ تھا اور بھوک بھی زیادہ ہوتی تو آپ ﷺ نے دو پتھر باندھے۔

صحیح بخاری و مسلم میں ہے کہ نبی اکرم ﷺ نے روزے میں وصال سے منع فرمایا، صحابہ کرام رضی اللہ عنہم نے عرض کیا: یا رسول اللہ! آپ تو وصال فرماتے ہیں؟ فرمایا: ”میں تمہاری طرح نہیں ہوں، میں کھلایا اور پلایا جاتا ہوں۔“^① ایک روایت میں ہے کہ ”میرا رب مجھے کھلاتا اور پلاتا ہے۔“^② یہ اور اس طرح کی دیگر روایات دیکھ کر

① صحیح بخاری، کتاب الصوم، باب الوصال، حدیث: ۱۹۶۱، ۱۹۶۲۔ صحیح مسلم، کتاب الصیام، باب النهی عن الوصال، حدیث: ۱۱۰۲۔

② صحیح بخاری، کتاب الصوم، باب الوصال، حدیث: ۱۹۶۴، ۱۹۶۶۔ صحیح مسلم، کتاب الصیام، باب النهی عن الوصال، حدیث: ۱۱۰۲۔

امام ابن حبان رضی اللہ عنہ فرماتے ہیں کہ یہ پتھر والی روایات درست نہیں ہیں۔ بلکہ یہ لفظ حجر کی بجائے حجر ہے جس کے معنی تہبند کے ہیں کیونکہ پتھر کبھی بھوک سے کافی نہیں ہوتے۔ لیکن اس بات کا یہ جواب دیا گیا ہے کہ روزے میں وصال کی وجہ سے بھوک نہ محسوس کرنا، یہ امر وصال کے ساتھ مخصوص ہے ورنہ آپ کو بھوک کا احساس ضرور ہوتا تھا۔ اور زیادہ احساس کے وقت آپ پتھر باندھ لیتے تھے۔

دلائل النبوة للبیہقی میں ہے کہ ایک سخت چٹان آگئی جو خندق کھودنے کے دوران میں ٹوٹ نہیں رہی تھی تو آپ صلی اللہ علیہ وسلم اٹھے حالانکہ آپ صلی اللہ علیہ وسلم نے بھوک کی وجہ سے پیٹ پر دو پتھر باندھ رکھے تھے اور ہم نے تین دنوں سے کچھ کھلھا تک نہ تھا تو آپ صلی اللہ علیہ وسلم نے گینتی لی اور اس چٹان پر مارا، تو وہ بھر بھرا ٹیلہ بن گئی حالانکہ اس چٹان پر گینتیاں کام نہیں کر رہی تھیں جب اس کا ایک تہائی حصہ الگ ہو گیا تو آپ نے فرمایا: ”اللہ اکبر! مجھے شام کی چابیاں دی گئیں اور میں اس کے سرخ محل دیکھ رہا ہوں۔“ پھر دوسری دفعہ مارا، تو دوسری تہائی الگ ہو گئی پھر آپ صلی اللہ علیہ وسلم نے فرمایا: ”اللہ اکبر! مجھے فارس کی چابیاں بھی دی گئیں ہیں اور میں مدائن کا سفید محل اب دیکھ رہا ہوں۔“ پھر گینتی ماری اور بسم اللہ کہا تو فرمایا: ”اللہ اکبر! مجھے یمن کی چابیاں بھی دے دی گئیں ہیں۔ اللہ کی قسم! میں اس جگہ سے صنعاء کے دروازے دیکھ رہا ہوں۔“ اس روایت سے واضح ہوتا ہے کہ آپ صلی اللہ علیہ وسلم کو بھوک کا احساس ہوتا تھا اور آپ نے اس کی وجہ سے دو پتھر بھی پیٹ پر باندھ رکھے تھے۔

ابوالہیثم بن ہیہان نے سید المساکین صلی اللہ علیہ وسلم اور شیخین رضی اللہ عنہما کی ضیافت کی:

۳۶۸-۵۲: حَدَّثَنَا مُحَمَّدُ بْنُ إِسْمَاعِيلَ ، ثنا آدم بن أبي إياس ، ثنا شيبان أبو معاوية ، ثنا عبد الملك بن عمير ، عن أبي سلمة بن عبد الرحمن

”فقہ امت سیدنا ابو ہریرہ رضی اللہ عنہ فرماتے ہیں: ایک دن نبی صلی اللہ علیہ وسلم عن ابي هريرة قال: خرج النبي صلی اللہ علیہ وسلم في ساعة لا يخرج فيها ولا يلقاه فيها احد فأتاه أبو بكر فقال: ((ما جاء بك يا أبا بكر؟)) فقال: خرجت ألقى رسول الله صلی اللہ علیہ وسلم وأنظر في وجهه والتسليم عليه فلم يلبث أن جاء عمر فقال: ((ما جاء بك يا عمر؟)) قال: الجوع يا

”فقہ امت سیدنا ابو ہریرہ رضی اللہ عنہ فرماتے ہیں: ایک دن نبی اکرم صلی اللہ علیہ وسلم ایسے وقت میں گھر سے باہر نکلے جس وقت آپ کہیں نہیں نکلتے تھے اور نہ آپ کو کوئی شخص اس وقت ملتا تھا، سیدنا ابو بکر صدیق رضی اللہ عنہ آپ کی خدمت میں حاضر ہوئے تو آپ نے فرمایا: ابو بکر! تجھے کونسی چیز یہاں لے آئی ہے؟ انہوں نے عرض کی: میں رسول اللہ صلی اللہ علیہ وسلم سے ملنے، آپ کا چہرہ مبارک دیکھنے اور آپ کو سلام کہنے نکلا ہوں۔ ابھی زیادہ دیر نہ ٹھہرے تھے کہ سیدنا عمر رضی اللہ عنہ بھی آگئے تو آپ صلی اللہ علیہ وسلم نے ان سے پوچھا: ”عمر تمہیں کونسی چیز

لے آئی ہے؟“ عرض کیا: یا رسول اللہ! مجھے بھوک نکال لائی ہے۔ فرمایا: بھوک تو میں بھی محسوس کر رہا ہوں۔“ پھر نیتوں ہی ابو الہیثم بن تیہان الانصاری کے گھر کی طرف چلے گئے۔ ابو الہیثم کا کھجوروں کا باغ اور بہت سی بکریاں تھیں مگر ان کے پاس کوئی خادم نہ تھا۔ (جب آپ ﷺ وہاں پہنچے تو) ابو الہیثم گھر میں موجود نہیں تھا۔ آپ نے اس کی بیوی سے پوچھا کہ ”تمہارا خاوند کہاں ہے؟“ تو وہ کہنے لگی: ہمارے لیے بیٹھا پانی لینے گئے ہیں۔ ابھی تھوڑی دیر ہی گذری تھی کہ ابو الہیثم پانی کا ایک مشکیزہ اٹھائے ہوئے آگئے اور مشکیزہ رکھتے ہی رسول اللہ ﷺ سے چمٹ گئے اور کہنے لگے: میرے ماں باپ آپ پر قربان! پھر وہ نبی اکرم ﷺ اور آپ کے دونوں ساتھیوں کو ساتھ لے کر باغ میں چلے گئے۔ وہاں اس نے ان کے لیے ایک چٹائی بچھادی اور خود کھجور کے ایک درخت کی طرف گئے تو وہاں سے ایک خوشہ لاکر آپ کی خدمت میں پیش کر دیا۔ آپ نے فرمایا: ”ان میں تر کھجوریں اتار کر کیوں نہیں لائے ہو؟ پورا خوشہ لے آئے ہو؟“ تو وہ کہنے لگے: یا رسول اللہ! میں نے یہ ارادہ کیا تھا کہ آپ اپنی پسند کی تر اور ڈوڈی کھجوریں بھی کھالیں۔ چنانچہ ان تینوں نے کھجوریں کھائیں اور مشکیزہ سے پانی پیا۔ تب رسول اللہ ﷺ نے فرمایا: ”اس ذات کی قسم! جس کے ہاتھ میں میری جان ہے یہ ان نعمتوں میں سے ہے جن کے متعلق تم سے قیمت کے دن پوچھا جائے گا، ٹھنڈے سائے، تر اور پاک عمدہ کھجوریں اور ٹھنڈا پانی۔“ ابو الہیثم ان کے لیے کھانا تیار کرنے کو جانے لگے تو آپ ﷺ نے فرمایا: ”دودھ والی بکری ذبح نہ کرنا،“ تو اس نے ان کے لیے سال سے کم عمر کی بھیڑ، یا بکری ذبح کی اور (تیار کر کے) ان کی خدمت میں پیش کر دی۔ آپ نے تناول فرمایا کر ارشاد فرمایا: تمہارے ماس کوئی خادم ہے؟“ عرض کیا نہیں، فرمایا

رَسُولَ اللَّهِ، قَالَ رَسُولُ اللَّهِ ﷺ: ((وَأَنَا قَدْ وَجَدْتُ بَعْضَ ذَلِكَ)) فَانْطَلَقُوا إِلَى مَنْزِلِ أَبِي الْهَيْثَمِ بْنِ التَّيْهَانِ الْأَنْصَارِيِّ وَكَانَ رَجُلًا كَثِيرَ النَّخْلِ وَالشَّاءِ وَلَمْ يَكُنْ لَهُ خَدَمٌ فَلَمْ يَجِدُوهُ فَقَالُوا لِمَرْأَتِهِ: أَيْنَ صَاحِبِكَ؟ فَقَالَتْ: انْطَلَقَ يَسْتَعِذُّ لَنَا الْمَاءَ وَلَمْ يَلْبِثُوا أَنْ جَاءَ أَبُو الْهَيْثَمِ بِقِرْبَةٍ يَزِعُهَا فَوَضَعَهَا ثُمَّ جَاءَ يَلْتَزِمُ النَّبِيَّ ﷺ وَيَفْدِيهِ بِأَيِّهِ وَأُمِّهِ ثُمَّ انْطَلَقَ بِهِمْ إِلَى حِدَيْقَتِهِ فَسَطَّ لَهُمْ سِطًا ثُمَّ انْطَلَقَ إِلَى نَخْلَةٍ فَجَاءَ بِقِنْوٍ فَوَضَعَهُ فَقَالَ النَّبِيُّ ﷺ: ((أَفَلَا تَنْقَيْتَ لَنَا مِنْ رُطْبِهِ؟)). فَقَالَ: يَا رَسُولَ اللَّهِ إِنِّي أَرَدْتُ أَنْ تَخْتَارُوا. أَوْ قَالَ تَخَيَّرُوا. مِنْ رُطْبِهِ وَبُسْرِهِ فَأَكَلُوا وَشَرِبُوا مِنْ ذَلِكَ الْمَاءِ فَقَالَ رَسُولُ اللَّهِ ﷺ: ((هَذَا وَالَّذِي نَفْسِي بِيَدِهِ مِنَ النَّعِيمِ الَّذِي تُسْأَلُونَ عَنْهُ يَوْمَ الْقِيَامَةِ ظِلٌّ بَارِدٌ وَرُطْبٌ طَيِّبٌ وَمَاءٌ بَارِدٌ)). فَانْطَلَقَ أَبُو الْهَيْثَمِ لِيَصْنَعَ لَهُمْ طَعَامًا فَقَالَ النَّبِيُّ ﷺ: ((لَا تَذْبَحَنَّ ذَاتَ دَرٍّ)). فَادَّخَلَ لَهُمْ

”جب ہمارے پاس قیدی آئیں تو آنا۔“ بعد ازاں نبی اکرم ﷺ کے پاس دو قیدی لائے گئے جن سے زائد ایک بھی نہ تھا۔ تو سیدنا ابو الہیثم رضی اللہ عنہ آپ ﷺ کے پاس پہنچے، آپ نے ان سے فرمایا: ”ان میں ایک کو پسند کر لو، تو انہوں نے کہا: آپ خود ہی میرے لیے پسند فرمائیں، فرمایا: ”جس سے مشورہ طلب کیا جائے وہ امین ہوتا ہے۔ اسے پکڑ لو، کیونکہ میں نے اس کو نماز پڑھتے دیکھا ہے اور اس کے ساتھ بہتر سلوک کرنا۔“

ابو الہیثم رضی اللہ عنہ نے اپنی بیوی کے پاس جا کر اس کو رسول اللہ ﷺ کے ارشاد، کہ ”اس کے ساتھ بہتر سلوک کرنا“ کی خبر دی تو وہ کہنے لگی: تم رسول اللہ ﷺ کے اس فرمان کو تب ہی پورا کر سکتے ہو جب کہ تم اسے آزاد کر دو۔ وہ فرمانے لگے: یہ آزاد ہے۔ (جب اس کی اطلاع رسول اللہ ﷺ کو ملی تو) نبی اکرم ﷺ نے فرمایا: ”بلاشبہ اللہ تعالیٰ نے کوئی نبی نہیں بھیجا اور نہ ہی کوئی خلیفہ مقرر کیا ہے مگر اس کے دو قابل اعتماد دوست ہوتے ہیں۔ ایک دوست اس نیکی کا حکم کرتا ہے اور برائی سے منع کرتا ہے اور دوسرا دوست اس کے نقصان میں کمی نہیں کرتا، جو برے دوست سے بچ گیا وہ یقیناً شر سے بچ گیا۔“

عَنَّا أَوْ جَدِيًّا فَاتَاهُمْ بِهَا فَأَكَلُوا .
فَقَالَ النَّبِيُّ ﷺ: ((هَلْ لَكَ خَادِمٌ؟)) قَالَ: لَا قَالَ: ((فَإِذَا آتَانَا سَبِيٌّ فَأْتِنَا)). فَأَتَى النَّبِيَّ ﷺ بِرَأْسَيْنِ لَيْسَ مَعَهُمَا ثَالِثٌ فَاتَاهُ أَبُو الْهَيْثَمِ فَقَالَ النَّبِيُّ ﷺ: ((اخْتَرِ مِنْهُمَا)). فَقَالَ: يَا نَبِيَّ اللَّهُ اخْتَرِي لِي فَقَالَ النَّبِيُّ ﷺ: ((إِنَّ الْمُسْتَشَارَ مُؤْتَمَنٌ خُذْ هَذَا فَإِنِّي رَأَيْتَهُ يُصَلِّي وَاسْتَوْصِ بِهِ مَعْرُوفًا)). فَانْطَلَقَ أَبُو الْهَيْثَمِ إِلَى امْرَأَتِهِ فَأَخْبَرَهَا بِقَوْلِ رَسُولِ اللَّهِ ﷺ فَقَالَتْ امْرَأَتُهُ: مَا أَنْتَ بَبَالِغٍ . مَا قَالَ فِيهِ النَّبِيُّ ﷺ إِلَّا أَنْ تَعْتَقَهُ، قَالَ: فَهُوَ عَتِيقٌ . فَقَالَ النَّبِيُّ ﷺ: اللَّهُ لَمْ يَبْعَثْ نَبِيًّا وَلَا خَلِيفَةً إِلَّا وَكَهْ بَطَانَتَانِ بَطَانَةٌ تَأْمُرُهُ بِالْمَعْرُوفِ وَتَنْهَى عَنِ الْمُنْكَرِ وَبَطَانَةٌ لَا تَأْلُوهُ خَبَالًا وَمَنْ يُوقِ بَطَانَةَ السُّوءِ فَقَدْ وُقِيَ))

تخریج: یہ حدیث صحیح ہے۔ سنن ترمذی، ابواب الزهد (۳/۲۳۷۰) وقال حدیث ”حسن صحیح غریب“ الادب المفرد للبخاری (۱/۲۵۶) من اول قوله لابی الہیثم ”وَهَلْ لَكَ مِنْ خَادِمٍ“ الی آخره، سنن ابی داود، کتاب الادب، باب فی المشورۃ، مستدرک حاکم (۴/۱۴۱)، شعب الایمان (۴/۴۶۰۴)

☆ مفردات:

النَّخْلُ: اسم جنس سے بھجور کے درخت کو کہا جاتا ہے۔

الشَّاءُ: شَاءَ کی جمع ہے اس کی جمع شِیَءٌ اور تَصْغِيرُ شُؤْبَةٍ آتی ہے، بکریاں۔

إِسْتَعْدَبَ: اِی طَلَبَ الْمَاءِ الْعَدْبَ، میٹھاپانی تلاش کرنے یا لینے گئے۔ اِسْتَعْدَابٌ سے ہے جس کے معنی میٹھاپانی لانا، پلانا کے ہیں۔

يَذْعِبُهَا: وہ مشکل سے اسے اٹھائے لارہے تھے۔ زَعْبٌ باب نَصَرَ اور ضَرَبَ سے ہے جس کے معنی بھری ہوئی مشک اٹھانا، کاٹنا، بھرنا، آواز کرنا، کے ہیں۔

يَلْتَزِمُ: التَّزَامُ سے ہے، گلے سے لگانا، فرط محبت سے چمٹ جانا۔

بَسَاطٌ: بچھونا، فرش، چٹائی وغیرہ، اس کی جمع بُسُطٌ آتی ہے۔

فِنُوٌ اور فُنُوٌ: خوشہ، جوڑنی سمیت اتار لیا جائے اور اس میں کچی کچی ہر قسم کی کھجوریں ہوں۔

تَنَقَّيْتُ: تو نے چھانٹا۔ اِنْقَاءٌ سے ہے جس کے معنی صاف کرنا، کچرا نکال دینا۔

ذَاتِ دَرٍّ: دودھ والا جانور۔ اَلْعِنَاقُ: بکری کا وہ بچہ جو تقریباً چار ماہ کا ہو جائے۔ اَلْجَدْيُ: بکری کا بچہ جو

ایک سال سے کم عمر ہو۔

اَلْاِسْتِشَارَةُ: اِسْتِخْرَاجُ الرَّأْيِ: مشورہ لینا۔

مُؤْتَمَنٌ: اسم مفعول ہے جس کے معنی امین کے ہیں۔

اِسْتَوْصَ: فعل امر کا صیغہ واحد مذکر حاضر ہے جس کے معنی وصیت قبول کرنا، کے ہے۔

بَطَانَةٌ: راز، بھید، دلی دوست، مشیر۔

اَلْخَبَالُ: فساد، نقصان، ہلاکت و بربادی، زہر قاتل

وَقَى: اِی حَفِظَ: بچایا گیا اَلْوَقَى وَالْوَقَايَةُ: بچانا، نگہداشت کرنا۔

تَشْرِيحٌ وَفَوَائِدٌ:..... کتب احادیث کے مطالعہ سے پتہ چلتا ہے کہ اس طرح کے واقعات متعدد بار رونما

ہوئے (جو اپنے مضمون میں قریباً وہی تفصیلات لیے ہوئے ہیں جو امام ترمذی رحمۃ اللہ علیہ کی اس روایت میں ہیں۔)

صحیح مسلم کی ایک روایت میں ہے کہ آپ صلی اللہ علیہ وسلم اپنے گھر سے نکلے تو انہیں سیدنا ابو بکر و سیدنا عمر رضی اللہ عنہما ملے تو

آپ نے ان سے پوچھا کہ تمہیں اس وقت اپنے گھروں سے کیا چیز نکال لائی ہے۔ انہوں نے عرض کیا:

بھوک۔ فرمایا: ”قسم ہے اس کی جس کے ہاتھ میں میری جان ہے، مجھے بھی یہی چیز نکال لائی ہے.....“^①

سیدنا جابر رضی اللہ عنہ سے مروی ہے کہ ایک دن نبی اکرم صلی اللہ علیہ وسلم شدید بھوک سے تھے جبکہ گھر میں سے کھانے کے

لیے کچھ نہ ملا، ادھر سیدنا ابو بکر صدیق رضی اللہ عنہ کو بھی صبح سے بھوک لگی ہوئی تھی، انہوں نے اپنے گھر سے کھانا

مانگا تو کچھ نہ ملا، کہنے لگے: میں نبی اکرم ﷺ کے پاس جاتا ہوں شاید وہاں سے کوئی چیز مل جائے، وہ آئے تو رسول اللہ ﷺ نے ان کی حالت دیکھ کر کہا: ابو بکر بھوک سے ہو؟ عرض کیا: جی ہاں! یا رسول اللہ ﷺ فرمایا: بیٹھ جاؤ۔ اتنی دیر میں سیدنا عمر رضی اللہ عنہ بھی آگئے.....“

سیدنا ابو ہریرہ رضی اللہ عنہ سے مروی ہے کہ ایک دن نبی اکرم ﷺ دوپہر کے وقت سیدنا ابو بکر کو نظر آئے، عرض کیا: یا رسول اللہ ﷺ آپ کو کس چیز نے اس وقت گھر سے نکالا ہے تو فرمایا: بھوک نے، عرض کیا: مجھے بھی یہاں بھوک لے آئی ہے۔ قسم ہے اس کی جس نے آپ کو حق دے کر بھیجا ہے پھر سیدنا عمر رضی اللہ عنہ آگئے..... الخ“..... ❶

مگر یہ فقیری اور تنگ دستی اس لیے ہوتی ہے کہ ان اصحاب کے پاس جو کچھ ہوتا ہے، وہ اپنے سے زیادہ ضرورت مند حضرات کو دے دیتے تھے۔ بلکہ بعض دفعہ ایسا ہوتا کہ جو کچھ گھر میں ہوتا، تمام کا تمام اللہ تعالیٰ کی راہ میں خرچ کر دیتے، یہ ایثار اور ہمدردی کے وہ نادر نمونے ہیں جو پہلے نبیوں کے اصحاب میں نظر نہیں آتے اور نہ ہی ان نفوسِ قدسیہ و طیبہ کے بعد کہیں ملتے ہیں۔ ان اصحاب کو یہ تربیت سید الفقراء جناب محمد ﷺ سے ملی تھی، جن کی حالت اپنی اختیاری فقیری میں یہ تھی کہ کئی دن بلکہ کئی مہینے گھر میں آگ نہ جلائی جاتی کہ کوئی ایسی چیز ہی میسر نہیں جو آگ پر پکائی جائے۔ کما مر۔

نبی اکرم ﷺ نے فرمایا: ”میرے رب نے مجھے یہ بات بتائی کہ اگر چاہو تو میں مکہ کے ریگستان کو سونا بنا دوں؟ تو میں نے عرض کی: ((لَا يَارَبِّ اَشْبَعُ يَوْمًا وَاَجُوعُ يَوْمًا فَاِذَا جُعْتُ تَصْرَعْتُ اِلَيْكَ وَذَكَرْتُكَ وَاِذَا شَبِعْتُ شَكَرْتُكَ وَحَمَدْتُكَ)) ❷ (نہیں، اے رب! بلکہ میں ایک دن سیر ہونا اور ایک دن بھوکا رہنا چاہتا ہوں کہ جب بھوکا ہوں گا تو تیری طرف آہ و زاری کروں گا اور تجھے یاد کروں گا، اور جب سیر ہوں گا تو تیرا شکر یہ اور حمد بیان کروں گا۔

امام طبرانی نے بسند حسن روایت کیا ہے کہ ایک دن نبی اکرم ﷺ اور جبرائیل علیہ السلام کوہ صفا پر تھے تو نبی اکرم ﷺ نے فرمایا: ”اے جبرائیل! قسم ہے اس کی جس نے تجھے حق دے کر میرے پاس بھیجا ہے کہ آل محمد کے پاس ایک مٹھی یا ایک لپ ستو بھی نہیں،“ یہ کلام ابھی پورا بھی نہ ہوا کہ آسمان سے ایک نہایت خوفناک آواز آئی، تو نبی اکرم ﷺ نے فرمایا: ”کہیں اللہ تعالیٰ کے حکم سے قیامت تو نہیں آگئی؟“ جبرائیل علیہ السلام نے کہا: نہیں، یہ اسرافیل آرہے ہیں جو آپ کا کلام سن کر آپ کے پاس آرہے ہیں۔ اسرافیل پہنچے تو کہنے لگے: اللہ تعالیٰ نے آپ کی بات

❶ مسند ابی یعلیٰ (۲۳۴)۔ مسند البزار (البحر الزخار: ۲۱۳) عن ابن عباس رضی اللہ عنہما۔

❷ سنن ترمذی، کتاب الوعد، باب ما جاء في الكفاف والصبر عليه

سن کر مجھے زمین کے خزانوں کی چابیاں دے کر بھیجا ہے کہ میں آپ کے ساتھ تہامہ کے پہاڑ سونے، چاندی اور زمر و یاقوت کے بنا کر چلا دیتا ہوں۔ آپ کی پسند ہے چاہے بادشاہ نبی بنو یا بندے نبی؟ تو جبرئیل امین علیہ السلام نے آپ کی طرف اشارہ کیا کہ اللہ کے لیے تو واضح اختیار کیجیے۔ تو آپ ﷺ نے فرمایا: ”میں اللہ کا نبی اور بندہ بننا پسند کروں گا۔“ ❶ اس سے ثابت ہوا کہ غنی شکر گزار سے فقیر صبر کرنے والا بہتر ہے۔ نیز ثابت ہوا کہ اگر اپنی غربتی و مسکنت بطور جزع و فزع کے اظہار سے نہ کہے تو توکل اور زہد کے منافی نہیں ہے۔

صحیح بخاری و مسلم میں سیدنا ابو ہریرہ رضی اللہ عنہ سے روایت ہے کہ نبی اکرم ﷺ جب اس دنیا سے رخصت ہوئے تو اس وقت تک جو کی روٹی سے سیر نہ ہوئے تھے، ❷ اور جب فوت ہوئے تو آپ ﷺ کی لوہے کی زرہ کچھ جو کے عوض ایک یہودی کے پاس رہن تھی جسے آپ ﷺ نے اپنے اہل و عیال کے لیے قرض لیا تھا۔ ❸ رسول اللہ ﷺ کی عادت مبارک تھی کہ جب بھی آپ کے پاس مال آتا تو آپ ﷺ اسے فوراً تقسیم کر دیتے، اور اللہ کے راستے میں فقراء و مساکین کو دے دیتے، یہی طریقہ آپ ﷺ کے دونوں ساتھیوں صدیق و فاروق رضی اللہ عنہما کا تھا۔

اس لمبی حدیث سے دیگر مندرجہ ذیل مسائل بھی اخذ ہوتے ہیں۔

❶ سیر ہو کر کھانا درست ہے مگر اتنا جتنا ثابت ہے کہ پیٹ کا ایک تہائی حصہ کھانا، ایک تہائی پینا، اور ایک تہائی حصہ سانس کے لیے خالی چھوڑا جائے۔

❷ نبی اکرم ﷺ بھی بھوک سے مستغنی اور مستغنی نہیں تھے بلکہ انسان ہونے کے ناطے کھانے اور پینے کی ضرورت محسوس کرتے تھے۔

❸ دوست اور ساتھی کے گھر بلا اطلاع اور بغیر پروگرام کے جایا جاسکتا ہے اور وہاں سے دعوت کھانا درست ہے۔

❹ مشورہ جب طلب کیا جائے تو پوری دیانتداری سے دیا جائے۔

❺ نمازی کو بے نمازی پر ترجیح دی جائے۔

❻ احسان کا بدلہ احسان سے دیا جائے اگر موقع پر موجود نہ ہو تو وعدہ کر لیا جائے یا کسی دوسرے موقع پر دیا جائے۔

❶ معجم اوسط طبرانی (۷۱۳۱)۔

❷ صحیح بخاری، کتاب الاطعمۃ، باب ما کان النبی ﷺ واصحابہ يأكلو، حدیث: ۵۴۱۴۔

❸ صحیح بخاری، کتاب المغازی، باب (۸۷)، حدیث: ۴۴۶۷۔

نیو کار لوگوں کو بیوی کا انتخاب کرتے ہوئے نیک سیرت عورت کا انتخاب کرنا چاہیے جو نیکی کے راہ میں معاون اور مدد ہو۔

”بطانہ“ دلی دوست جب اچھائی اور نیکی کا کام کہے تو اسے رد نہیں کرنا چاہیے۔ وغیر ذلک۔

مالدار شخص کا گھر والوں کی خدمت اور ان کے حوائج ضروریہ کو پورا کرنے کے لیے خود مشقت والا کام کرنا بزرگی اور بڑائی کے منافی نہیں۔

اپنے مریدوں اور عقیدت مندوں کا مال ”مالِ غیر دلِ بے رحم“ کی طرح خرچ نہیں کروانا چاہیے بلکہ ان سے ہمدردی اور شفقت کرنی چاہیے جیسا کہ حضور ﷺ نے فرمایا: ”دیکھو! ہمارے لیے کوئی دودھ والا جانور ذبح نہ کرنا۔“

بھوک کی وجہ سے پتے کھا کر صحابہ کرام رضی اللہ عنہم کے جبرے زخمی ہو جاتے تھے:

۵۲-۳۶۹: حَدَّثَنَا عُمَرُ بْنُ إِسْمَاعِيلَ بْنِ مُجَالِدِ بْنِ سَعِيدٍ، حَدَّثَنِي أَبِي، عَنْ بَيَانَ بْنِ

بِشْرِ.....

”قیس بن ابو حازم فرماتے ہیں میں نے سیدنا سعد بن ابو وقاص رضی اللہ عنہ سے سنا، وہ فرماتے تھے: بلاشبہ میں پہلا شخص ہوں جس نے اللہ کے راستے میں خون بہایا، اور پہلا شخص ہوں جس نے اللہ کے راستے میں تیر چلایا، میں خود کو صحابہ کرام رضی اللہ عنہم کی جماعت میں جہاد کرتا ہوا دیکھ رہا ہوں، ہم جھاڑیوں کے پھل اور لیکر کے پتے کھا کر گزارہ کرتے تھے، یہاں تک کہ ہمارے جبرے زخمی ہو جاتے، اور ہمارا ہر فرد بکری اور اونٹ کی طرح مینگنیاں کرتا تھا۔ اب بنو اسد دین کے بارے میں مجھ پر طعن کرتے ہیں (اگر یہ سچ ہے تو) تب تو میں خائب و خاسر ہوں! اور میرے تمام اعمال ضائع ہو گئے (مگر ایسے ہرگز نہیں ہو سکتا)۔“

حَدَّثَنِي قَيْسُ بْنُ أَبِي حَازِمٍ قَالَ: سَمِعْتُ سَعْدَ بْنَ أَبِي وَقَاصٍ يَقُولُ: إِنِّي لَأَوَّلُ رَجُلٍ هَرَأَقَ دَمًا فِي سَبِيلِ اللَّهِ عَزَّ وَجَلَّ، إِنِّي لَأَوَّلُ رَجُلٍ رَمَى بِسَهْمٍ فِي سَبِيلِ اللَّهِ، لَقَدْ رَأَيْتَنِي أَغْزُوفِي الْعِصَابَةَ مِنْ أَصْحَابِ مُحَمَّدٍ عَلَيْهِ الصَّلَاةُ وَالسَّلَامُ مَا نَأْكُلُ إِلَّا وَرَقَ الشَّجَرِ وَالْحَبْلَةَ، حَتَّى تَقَرَّحَتْ أَشْدَافُنَا، وَإِنَّا أَحَدَنَا لِيَضَعُ كَمَا تَضَعُ الشَّاةُ وَالْبَعِيرُ، وَأَصْبَحَتْ بَنُو أَسَدٍ يُعَزِّرُونَ نِي فِي الدِّينِ. لَقَدْ خَبْتُ وَخَسِرْتُ إِذَا وَضَلَّ

عَمَلِي.

تخریج: صحیح بخاری، کتاب فضائل الصحابة، باب مناقب سعد بن ابی وقاص (۷/۳۷۲۸)،

☆ مفردات:

إِهْرَاقٌ: خون بہانا۔ عِصَابَةٌ: گروہ، آدمیوں اور جانوروں کا گروہ۔ دس سے لے کر چالیس تک آدمیوں کی جماعت کو بھی عِصَابَةٌ کہا جاتا ہے۔

جُبْلَةٌ: سمر کا پھل جو لوبیا کے مشابہ ہوتا ہے۔ بعض کہتے ہیں کہ جنگلی کانٹے دار درخت کا پھل۔ بول کا درخت۔

تَفَرَّحَتْ: زخمی ہو گئے، پھٹ گئے۔ الْقَرْحُ: زخم، پھٹ۔
أَشْدَاقٌ: شِدْقٌ کی جمع ہے جڑے، باجھیں۔

يُعَزِّرُ وَنَسِيٌّ: وہ مجھے سکھاتے ہیں، مجھے ملامت کرتے ہیں، میرا عیب بیان کرتے ہیں، عَزْرٌ سے ہے جس کے معنی ملامت کرنا، سزا دینا، تادیب کرنا ہے۔ جب احکام و فرائض کے ساتھ آئے تو اس کے معنی فرائض و احکام سے واقف کرادینا یا سکھانے کے آتے ہیں۔

تشریح و فوائد:

✽ امیر المؤمنین سیدنا عمر بن خطاب رضی اللہ عنہ کے دورِ خلافت میں سیدنا سعد بن ابوقاص رضی اللہ عنہ کو کوفہ کا گورنر مقرر کیا گیا تو حسب عادت اہل کوفہ نے سیدنا سعد بن ابوقاص رضی اللہ عنہ کے خلاف بھی سازشیں کیں، انکی جملہ شکایات میں سے ایک شکایت یہ تھی کہ وہ نماز درست نہیں پڑھاتے۔ حضرت عمر رضی اللہ عنہ نے انہیں معزول کر کے سیدنا عمار رضی اللہ عنہ کو ان کی جگہ مقرر کر دیا پھر سیدنا سعد بن ابوقاص کو اپنے پاس بلوا کر فرمایا: ”اے ابو اسحاق! (یہ ان کی کنیت ہے) ان لوگوں کا خیال ہے کہ آپ نماز درست نہیں پڑھاتے۔“ ابو اسحاق نے جواباً کہا: ”اللہ تعالیٰ کی قسم! میں تو انکی امامت رسول اللہ صلی اللہ علیہ وسلم والی نماز کے ساتھ کروایا کرتا تھا۔ اس نماز میں کسی قسم کی کمی نہیں کرتا تھا۔ میں انہیں نماز عشاء پڑھاتا تو پہلی دو رکعتوں میں طویل قرأت کرتا اور آخری دو رکعتوں میں تخفیف کرتا۔“ پھر سیدنا عمر بن خطاب رضی اللہ عنہ نے ان کے ساتھ کوفہ کی جانب ایک آدمی یا کچھ آدمی روانہ کیے۔ انہوں نے جا کر اہل کوفہ سے ایک ایک مسجد میں ان کے متعلق استفسار کیا گیا، تو لوگوں نے ان کی تعریف کی۔ یہاں تک کہ وہ مسجد بنی عبس میں آئے، تو یہاں اسامہ بن قنَادَةَ نامی شخص، جس کی کنیت ابو سعدہ تھی، نے کہا: ”جب آپ ہم سے پوچھ رہے ہیں، تو بات یہ ہے کہ سعد رضی اللہ عنہ فوجی دستے کے ساتھ نہیں جاتے، تقسیم میں مساوات کا خیال نہیں رکھتے، اور فیصلہ میں انصاف نہیں کرتے۔“ سیدنا سعد رضی اللہ عنہ نے فرمایا: ”لیکن میں تو اللہ تعالیٰ کی قسم! ضرور تین دعائیں کروں گا! اے اللہ! اگر یہ شخص جھوٹا ہے اور ریا اور دکھاوے کے لئے کھڑا ہوا ہے، تو اس کی عمر دراز کر دے، اس کے افلاس کو طویل کر دے اور اس کو فتنوں

میں مبتلا کر دے۔“ اس کے بعد جب کبھی اس شخص سے اس کا حال پوچھا جاتا تو وہ کہتا: فتنہ میں مبتلا ہوڑھا ہوں، مجھے سعد رضی اللہ عنہ کی بددعا لگ چکی ہے۔“^①

یہ وہ واقعہ ہے جس کی بنا پر سیدنا سعد بن ابی وقاص رضی اللہ عنہ نے وہ ارشاد فرمایا جو امام ترمذی رحمہ اللہ نے ”شمائل“ میں درج کیا ہے۔

✽ ”میں پہلا آدمی ہوں جس نے اللہ کی راہ میں خون بہایا“ یہ بھی ایک واقعہ ہے جو ابن اسحاق نے مغازی میں بیان کیا ہے کہ ”ابتدائے اسلام میں صحابہ کرام رضی اللہ عنہم انتہائی پوشیدہ طور پر گھاٹیوں میں چھپ چھپا کر نماز پڑھا کرتے تھے ایک دفعہ مسلمانوں کی ایک جماعت مکہ کی ایک گھاٹی میں مصروف عبادت تھی کہ ان پر مشرکین نے اچانک حملہ کر دیا۔ سیدنا سعد بن ابی وقاص رضی اللہ عنہ کے قریب ہی اونٹ کا ایک جبر اڑا ہوا تھا۔ انہوں نے یہی اٹھا کر ان پر بلہ بول دیا، اور سات مشرکوں کے سر پھوڑ دیے۔“^② سیدنا سعد رضی اللہ عنہ کے مذکورہ قول کا اسی واقعہ کی طرف اشارہ ہے۔

✽ ”میں پہلا آدمی ہوں جس نے اللہ کی راہ میں سب سے پہلے تیر چلایا۔“ اکثر اہل السیر والمغازی بیان کرتے ہیں کہ دور اسلام میں لڑی جانے والی سب سے پہلی جنگ ”ابواء“ ہے۔ یہ مدینہ منورہ آنے سے بارہویں ماہ کے آخر میں پیش آئی۔ نبی اکرم ﷺ کا خیال قریش کے کسی قافلے پر حملہ کرنے کا تھا۔ ابن عائد نے بیان کیا ہے کہ آپ ﷺ جب ”ابواء“ پہنچے تو عبیدہ بن الجارث کو ایک لشکر دے کر بھیجا اور اس کو ایک سفید جھنڈا بھی دیا، یہ پہلا جھنڈا تھا جو اسلام میں باندھا گیا۔ یہ لشکر مہاجرین کے ساٹھ افراد پر مشتمل تھا۔ جب قریب کے قافلے سے ڈبھیڑ ہوئی تو ابوسفیان، جو قافلہ قریش کا امیر تھا۔ نے تیر اندازی کا حکم دیا۔ اس دوران سب سے پہلے مسلمانوں کی طرف سے سیدنا سعد بن ابی وقاص رضی اللہ عنہ نے تیر چلائے۔^③ حافظ ابن حجر عسقلانی رحمہ اللہ فرماتے ہیں کہ ابواء میں جنگ (قتل و غارت) نہیں ہوئی۔ جبکہ علی القاری رحمہ اللہ کہتے ہیں کہ جنگ (قتل و غارت) کا نہ ہونا رمی سعد رضی اللہ عنہ کے منافی نہیں ہے۔

حدیث الباب میں سیدنا سعد بن ابی وقاص رضی اللہ عنہ کے مذکورہ قول کا اسی واقعہ کی طرف اشارہ ہے۔

✽ ”میں اپنے آپ کو دیکھتا ہوں کہ صحابہ کی جماعت.....“ ایسا واقعہ ۸ھ ”غزوہ خب“ میں پیش آیا۔ جب نبی اکرم ﷺ نے سیدنا ابو عبیدہ بن الجراح رضی اللہ عنہ کی زیر امارت تین سو مہاجرین و انصار کو مدینہ منورہ سے

① صحیح بخاری، کتاب الاذان، باب وجوب القراءة للامام والمأموم، حدیث: ۷۵۵.

② سیرة ابن ہشام (ص: ۱۲۰).

③ سبل الہدی والرشاد (۱۰/۴)، روض الانف (۳/۳).

پانچ دن کی مسافت پر سمندر کے کنارے قبیلہ جمہینہ کی سرکوبی کے لیے بھیجا۔ نبی اکرم ﷺ نے ان مجاہدین کو توشے کا ایک ایک تھیلا دیا تھا، جس میں سے سیدنا ابو عبیدہ بن الجراح رضی اللہ عنہ ان کو ایک ایک چلو دیتے تھے پھر اس سے بھی کم کر دیا یہاں تک کہ ایک کھجور دیتے، جب یہ کھجوریں بھی ختم ہو گئیں تو درختوں کے پتے اور جھاڑیوں کے پھل کھانے تک نوبت پہنچی۔ اس طرح کی سخت غذا سے ان کے جڑے پھٹ گئے۔ پھر اللہ تعالیٰ کی طرف ان کے ہاتھ ایک بہت بڑی مچھلی لگی جسے وہ مہینہ بھر یا نصف ماہ تک کھاتے رہے۔ اس مچھلی کی ایک پسلی رکھی گئی جس کے نیچے سے ایک اونٹ مع اپنے سوار کے گذر سکتا تھا اس مچھلی کو ”عبر“ کہتے ہیں سیدنا سعد رضی اللہ عنہ بھی اس لشکر میں موجود تھے۔ بعض نے کہا کہ سیدنا سعد رضی اللہ عنہ کی مراد وہ غزوہ ہے جب وہ اللہ کے رسول ﷺ کے ساتھ جہاد کے لیے نکلے تھے جیسا کہ صحیح بخاری میں ہے کہ ہم آپ ﷺ کے ساتھ ہو کر جنگ کرتے اور ہمارا کھانا صرف جلد درخت کے پتے ہوتے۔^①

حدیث الباب میں سیدنا سعد رضی اللہ عنہ کے مذکورہ قول کا اشارہ اسی طرف ہے۔ واللہ اعلم۔ نیز حدیث الباب کا ترجمہ الباب بھی یہی ٹکڑا ہے۔

صحابہ کرام کی گذر و بسر کا بیان:

۵۲-۳۷۰: حَدَّثَنَا مُحَمَّدُ بْنُ بَشَّارٍ، ثنا صَفْوَانُ بْنُ عَيْسَى، ثنا عَمْرُو بْنُ عَيْسَى.....

أَبُو نَعَامَةَ الْعَدَوِيُّ قَالَ: سَمِعْتُ خَالِدَ بْنَ عَمِيرٍ وَشُوَيْسًا أَبَا الرَّقَادِ قَالَا: بَعَثَ عَمْرُ بْنُ الْخَطَّابِ عُتْبَةَ بْنَ عَزْوَانَ، وَقَالَ: انْطَلِقِ أَنْتَ وَمَنْ مَعَكَ حَتَّى إِذَا كُنْتُمْ فِي أَقْصَى بِلَادِ الْعَرَبِ وَأَدْنَى بِلَادِ أَرْضِ الْعَجَمِ، فَأَقْبِلُوا حَتَّى إِذَا كَانُوا بِالْمَرْبَدِ وَجَدُوا هَذَا الْكُدَّانَ فَقَالُوا: مَا هَذِهِ؟ قَالُوا: هَذِهِ الْبَصْرَةُ، فَسَارُوا حَتَّى إِذَا بَلَغُوا حَيَالَ الْجِسْرِ الصَّغِيرِ فَقَالُوا: هَهُنَا أَمْرْتُمْ فَتَزَلُّوا فَذَكَّرُوا الْحَدِيثَ بِطَوْلِهِ، قَالَ: فَقَالَ عُتْبَةُ بْنُ عَزْوَانَ: لَقَدْ

”ابو نعامہ عدوی کہتے ہیں کہ میں نے خالد بن عمیر اور ابو الرقاد شولیس سے سنا، وہ فرماتے تھے کہ امیر المؤمنین سیدنا عمر بن خطاب رضی اللہ عنہ نے عتبہ بن عروان رضی اللہ عنہ کو (ایک لشکر پر امیر مقرر کر کے) بھیجا اور فرمایا: ”تم اور تمہارے ساتھی سر زمین عرب کی انتہا اور سر زمین عجم کے قریب تک جاؤ (جب وہاں پہنچو) تو وہاں قیام کرنا، یہ تمام لوگ وہاں پہنچے، جب مقام مربد میں پہنچے تو وہاں انہوں نے سنگ مرمر پایا تو پوچھا یہ کونسی جگہ ہے؟ لوگوں نے کہا: یہ بصرہ ہے، تو وہ اور چلتے گئے حتیٰ کہ (دجلہ کے) چھوٹے پل کے پاس پہنچ گئے تو کہنے لگے: اسی مقام پر تمہیں پڑاؤ کرنے کا حکم دیا گیا ہے چنانچہ انہوں نے وہیں پڑاؤ کیا۔ پھر انہوں نے لمبی حدیث

بیان کی۔ راوی کہتا ہے: پھر عتبہ بن غزو ان رضی اللہ عنہ نے فرمایا: میں خود کو دیکھتا ہوں کہ میں نبی اکرم ﷺ کے ساتھ ساتواں شخص تھا، ہمارا کھانا صرف درختوں کے پتے تھے جن کے کھانے سے ہمارے جڑے پھٹ گئے تھے۔ مجھے گری ہوئی ایک چادر ملی جس کو میں نے اپنے اور سعد کے درمیان آدھی آدھی تقسیم کر لیا۔ اب ہم ان ساتوں میں سے ہر کوئی کسی نہ کسی علاقے کا (امیر) گورنر بن گیا ہے، اور تم عنقریب ہمارے بعد آنے والے امراء کا تجربہ کر لو گے۔“

رَأَيْتَنِي وَإِنِّي لَسَابِعُ سَبْعَةٍ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَا لَنَا طَعَامٌ إِلَّا وَرَقُ الشَّجَرِ حَتَّى تَفَرَّحْتَ أَشْدَّاقَنَا، فَالْتَقَطْتُ بُرْدَةً فَفَسَمْتَهَا بَيْنِي وَبَيْنَ سَعْدٍ، فَمَا مِنَّا مِنْ أَوْلِيكَ السَّبْعَةِ أَحَدٌ إِلَّا وَهُوَ أَمِيرٌ مَصْرٍ مِنَ الْأَمْصَارِ وَتَسْتَجْرِبُونَ الْأَمْرَاءَ بَعْدَنَا۔“

تخریج: یہ روایت مذکورہ قصہ کے ساتھ ضعیف ہے۔ اس کی سند میں ابونعامة عمرو بن عیسیٰ ثقفہ راوی تھے لیکن بعد میں مختلط ہو گئے البتہ سیدنا عتبہ بن غزو ان کا یہ اصل خطبہ صحیح مسلم میں مروی ہے ضعف صرف امیر المؤمنین عمر رضی اللہ عنہ کے بھیجنے کے واقعہ میں ہے۔ واللہ اعلم۔ دیکھیے: مسند احمد بن حنبل (۱۷۴/۴)، و (۶۱/۵)، سنن ابن ماجہ، کتاب الزهد (۴۱۵۶/۲) مختصراً، صحیح مسلم، کتاب الزهد و الرقائق (۱۴/۴) برقم ۲۲۷۸، ۲۲۷۹

☆ مفردات:

الْأَقْصَى: الْأَبْعَدُ، اسم تفضیل ہے اسکی جمع اقاص، قصوی آتی ہے، بہت دور، انتہا۔
الْأَدْنَى: الْأَقْرَبُ: اسم تفضیل ہے اس کی جمع آدانٌ اور أَدْنُونَ آتی ہے، بہت ہی قریب
مِرْبَدٌ: رَبْدٌ سے اسم ظرف ہے جو ٹھہرنا اور باندھنا کے معنی میں مستعمل ہے، ہر وہ جگہ جہاں اونٹوں اور بکریوں کو باندھا جاتا ہے۔ البتہ یہاں مراد بصرہ کے قریب ایک بستی اور مقام کا نام ہے۔
الْكِدَان: سنگ مرمر: سفید اور نرم پتھر۔

تشریح و فوائد: جب سیدنا عمر بن خطاب رضی اللہ عنہ کو یہ پتہ چلا کہ یزدجرد نے عجم سے فوجی امداد منگوائی ہے اور وہ عرب پر بصرہ کے راستے حملہ آور ہونا چاہتی ہے تو امیر المؤمنین سیدنا عمر بن خطاب رضی اللہ عنہ نے تین سو مجاہدین اسلام کا ایک لشکر سیدنا عتبہ بن غزو ان رضی اللہ عنہ کی زیر قیادت روانہ فرمایا اور حکم دیا..... پھر راویوں نے تمام واقعہ مفصل طور پر بیان کیا۔ چونکہ وہ واقعات اس باب سے متعلق نہیں اس لیے امام ترمذی رضی اللہ عنہ نے ان کو چھوڑ دیا اور اصل مقصود بیان فرما دیا کہ ہم پر تنگ دستی اور تکلیف و مصائب کے وہ دور بھی آئے کہ ہم درختوں کے پتے کھا کر گزارہ کرتے تھے۔ اور آج یہ عالم ہے کہ ہم پر تنگ دستی اور تکلیف و مصائب کے وہ دور بھی آئے کہ ہم درختوں کے پتے کھا کر گزارہ کرتے تھے۔ اور آج یہ عالم ہے کہ ہم میں سے ہر شخص کسی نہ کسی علاقے کا حاکم اور سربراہ ہے اور عنقریب تم ہمارے بعد کے حکام کو آزما کر دیکھو گے کہ وہ ہماری طرح نہ ہونگے یعنی جو عدالت و امانت اور زہد و قناعت ہم

اصحاب رسول ﷺ میں ہے وہ ان حکام میں نہیں ہوگا۔ اور یہ بات تجربہ نے ثابت کر دی کہ ایسا ہی ہوا۔
تیس دن تک کھانے کو کوئی چیز میسر نہ ہوئی:

۳۷۱-۵۲: حَدَّثَنَا عَبْدُ اللَّهِ بْنُ عَبْدِ الرَّحْمَنِ، ثَنَا رُوْحُ بْنُ أَسْلَمَ أَبُو حَاتِمِ الْبَصْرِيُّ، ثَنَا
حَمَّادُ بْنُ سَلَمَةَ، ثَنَا ثَابِتٌ.....

”سیدنا انس بن مالک رضی اللہ عنہ سے روایت ہے کہ وہ فرماتے ہیں کہ رسول اللہ ﷺ نے فرمایا: مجھے اللہ تعالیٰ کی راہ میں جتنا ڈرایا گیا کسی اور کو اتنا نہیں ڈرایا گیا، اور مجھے اللہ تعالیٰ کے راستہ میں جتنی تکلیفیں دی گئیں اتنی کسی اور کو نہیں دی گئیں۔ مجھ پر تیس تیس دن رات ایسے گزرے تھے کہ میرے اور بلال کے پاس اتنا کھانا نہ ہوتا جو کوئی جاندار کھا سکے بجز اس تھوڑے سے کھانے کے، جو بلال کی بغل میں چھپا ہوا ہوتا تھا۔“

عَنْ أَنَسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”لَقَدْ أُخِفْتُ فِي اللَّهِ وَمَا يَخَافُ أَحَدٌ وَلَقَدْ أُؤذِيْتُ فِي اللَّهِ وَمَا يُؤْذِي أَحَدٌ وَلَقَدْ أَتَّ عَلَيَّ تَلَاثُونَ مِنْ بَيْنِ يَوْمٍ وَلَيْلَةٍ وَمَا لِي وَلِبَلَالٍ طَعَامٌ يَأْكُلُهُ ذُو كَبِدٍ إِلَّا شَاءَ يُؤَارِيهِ ابْطُ بِلَالٍ.“

تخریج: یہ حدیث صحیح ہے۔ سنن ترمذی، ابواب صفة القيامة والرقائق والورع (۴/۲۴۷۲)، سنن ابن

ماجہ، المقدمة (۱/۱۱۵)، صحیح ابن حبان (۸/۱۸۲)

☆ مفردات:

أُخِفْتُ: میں ڈرایا گیا ہوں، دھمکایا گیا ہوں۔ اِخَافَةٌ سے ہے جس کے معنی درانا، دھمکانا، خوف دلانا، گھبراہٹ میں ڈلانا۔ اُؤذِيْتُ: میں تکلیف دیا گیا ہوں۔ اذی سے ہے جس کے معنی اذیت دینا، تکلیف دینا ہے۔ يُؤَارِي: پوشیدہ کرنا، چھپانا۔ اِبْطُ اور اِبْطُ: بغل۔

تشریح و فوائد:

✽ نبی اکرم ﷺ نے جب تبلیغ اسلام شروع کی تو آپ ﷺ کو ہر ممکن طریقے سے ڈرایا گیا، آپ کے قتل تک کی سازشیں کی گئیں اور معاشرتی بائیکاٹ کیا گیا مگر آپ ﷺ دعوت توحید دینے سے باز نہ آئے۔ پھر آپ ﷺ کے اصحاب کو مختلف قسم کی اذیتیں دی گئیں حتیٰ کہ نبی اکرم ﷺ نے انہیں ہجرت کا حکم دیا اور خود بھی مدینہ کی طرف ہجرت کر گئے۔ اور وہاں کی ابتدائی زندگی بھی نہایت تنگدستی اور صعوبت کی تھی بعد ازاں اللہ تعالیٰ نے جب فتوحات کا دروازہ کھولا تو آسانیاں پیدا ہو گئیں ﴿إِنَّ مَعَ الْعُسْرِ يُسْرًا﴾

✽ حدیث الماب سے نبی اکرم ﷺ اور صحابہ کرام رضی اللہ عنہم کے گذر و بسر کی حالت واضح ہو رہی ہے۔ کہ کئی

کئی دن تک کھانے کی کوئی شیء میسر نہ ہوتی تھی۔

نبی اکرم ﷺ کے دسترخوان پر گوشت اور روٹی اکٹھے نہیں ہوئے:

۳۷۲-۵۲: حَدَّثَنَا عَبْدُ اللَّهِ بْنُ عَبْدِ الرَّحْمَنِ، أَنبَاءُ عَقَّانُ بْنُ مُسْلِمٍ، ثَنَا أَبَانُ بْنُ يَزِيدَ الْعَطَّارُ، ثَنَا قَتَادَةُ.....

عَنْ أَنَسِ بْنِ مَالِكٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَجْتَمِعْ عِنْدَهُ غَدَاءٌ وَلَا عَشَاءٌ مِنْ خُبْزٍ وَلَحْمٍ إِلَّا عَلَى صَفْفٍ. قَالَ عَبْدُ اللَّهِ: قَالَ بَعْضُهُمْ هُوَ كَثْرَةُ الْأَيْدِي.

”سیدنا انس بن مالک رضی اللہ عنہ سے روایت ہے کہ نبی اکرم ﷺ کے دسترخوان پر کبھی صبح اور شام کے کھانے میں روٹی اور گوشت اکٹھا نہیں دیکھا گیا مگر جبکہ اور لوگ (مثلاً) مہمان وغیرہ) ساتھ شامل ہوں عبداللہ کہتے ہیں: بعض محدثین کے نزدیک صَفْفٌ کا معنی ہاتھوں کا زیادہ ہونا ہے۔“

ہے۔

تخریج: یہ حدیث صحیح ہے۔ مسند احمد بن حنبل (۳/۲۷۰)، صحیح ابن حبان (۸/۹۳-۹۲)، طبقات ابن سعد (۱/۴۰۴)، اخلاق النبی ﷺ لابی الشیخ (ص: ۳۰۰) و ذکرہ الہیسی فی المجمع (۵/۲۰) وقال: رواه احمد وابو یعلی ورجالہما رجال الصحیح۔

☆ مفردات:

الْغَدَاءُ: صبح کا کھانا۔ الْعَشَاءُ: شام کا کھانا۔

تشریح: مراد یہ ہے کہ نبی اکرم ﷺ نے کبھی اپنے لیے اس کھانے کا اہتمام نہیں کیا ہاں جب کوئی مہمان وغیرہ آجاتے تو ان کے لیے جو کھانا تیار کیا جاتا، اس میں سے ہی مہمان کے ساتھ تناول فرما لیتے۔

آل محمد ﷺ کو جو کی روٹی بھی پیٹ بھر کر میسر نہ تھی:

۳۷۳-۵۲: حَدَّثَنَا عَبْدُ بْنُ حَمِيدٍ، ثَنَا مُحَمَّدُ بْنُ إِسْمَاعِيلَ بْنِ أَبِي فُدَيْكٍ، ثَنَا ابْنُ أَبِي ذَيْبٍ، عَنْ مُسْلِمِ بْنِ جُنْدَبٍ.....

عَنْ ثَوْفَلِ بْنِ إِيَّاسِ الْهَدَلِيِّ، قَالَ: كَانَ عَبْدُ الرَّحْمَنِ بْنُ عَوْفٍ لَنَا جَلِيسًا، وَكَانَ نَعْمَ الْجَلِيسِ؛ وَإِنَّهُ انْقَلَبَ بِنَا ذَاتَ يَوْمٍ، حَتَّى إِذَا دَخَلْنَا بَيْتَهُ وَدَخَلَ فَاغْتَسَلَ ثُمَّ خَرَجَ، وَأَتَيْنَا بِصَحْفَةٍ فِيهَا

”ثوفل بن ایاس ہذلی رضی اللہ عنہ فرماتے ہیں کہ سیدنا عبدالرحمن بن عوف رضی اللہ عنہ ہمارے ہم نشین تھے اور وہ ایک بہترین نیک ہم نشین تھے ایک دن وہ ہمیں اپنے گھر لے گئے، وہ اندر تشریف لے گئے اور غسل فرما کر باہر آئے، پھر ہمارے سامنے ایک بڑا پیالہ رکھا گیا جس میں روٹی اور گوشت تھا،

جب وہ رکھ دیا گیا تو عبدالرحمن بن عوف رضی اللہ عنہ رو پڑے۔ میں نے عرض کیا: ابو محمد! کونسی ایسی بات ہے جس کی وجہ سے آپ پر گریہ طاری ہوا، انہوں نے فرمایا: رسول اللہ ﷺ وفات پا گئے مگر انہوں نے اور ان کے اہل و عیال نے جو کی روٹی بھی سیر ہو کر نہیں کھائی۔ میرا خیال ہے کہ ہمیں جس لیے پیچھے چھوڑا گیا ہے اس میں ہماری بہتری نہیں ہے۔“

خُبْرٌ وَلَحْمٌ، فَلَمَّا وُضِعَتْ بَكِي
عَبْدُ الرَّحْمَنِ فَقُلْتُ لَهُ: يَا أَبَا مُحَمَّدٍ مَا
يُبْكِيكَ؟ فَقَالَ: هَلَكَ رَسُولُ اللَّهِ صَلَّى
اللَّهُ عَلَيْهِ وَسَلَّمَ وَلَمْ يَشَبْعْ هُوَ وَأَهْلُ
بَيْتِهِ مِنْ خُبْرِ الشَّعِيرِ، فَلَا أَرَانَا أُخْرِنَا
إِلَّا لِمَا هُوَ خَيْرٌ لَنَا.

تخریج: یہ روایت ضعیف ہے۔ حلیۃ الاولیاء (۱/۹۹-۱۰۰)، مجمع الزوائد (۱۰/۳۱۲)، راوی نوفل بن ایاس مجہول ہے۔

☆ مفردات:

الْجَلِيسُ: ہم نشین۔ اُتِينَا: ہمارے لیے لایا گیا۔ اِتْيَانٌ مصدر ہے جس کا معنی حاضر کرنا، لانا ہے۔ فعل مجہول ہے۔ صَحْفَةٌ: بڑا پیالہ، کاسہ، جس سے پانچ آدمی سیر ہو جائیں۔
اُخْرِنَا: ہمیں موخر کیا گیا، ہمیں مہلت دی گئی تاخیر مصدر ہے جس کے معنی پیچھے کرنا، مہلت دینا ہے۔
باب ماجاء فی عیش رسول اللہ ﷺ مکمل ہوا۔ والحمد لله على ذلك .

☆.....☆.....☆

رسول اللہ ﷺ کی عمر مبارک کا بیان

(اس باب میں چھ احادیث ہیں)

سین: دانت، درانتی یا کنگھی وغیرہ کا دندانہ، عمر، ریڑھ کی ہڈیوں کا کنارہ، اس کی جمع اَسْنَان آتی ہے۔ عرب لوگ کہتے ہیں هُوَ حَدِيثُ السِّنِّ وہ نئی عمر کا ہے۔ هُوَ كَبِيرُ السِّنِّ وہ بڑی عمر کا ہے وہ بوڑھا ہے۔ هُوَ سِنٌّ فُلَانٍ، وہ فلان کا ہم عمر ہے۔

اس باب میں نبی اکرم ﷺ کی عمر مبارک کا ذکر ہے۔ کتب احادیث اور کتب سیر میں اس بارے میں تین روایات منقول ہیں پہلی یہ کہ آپ ﷺ کی عمر مبارک ساٹھ برس تھی۔ دوسری یہ کہ آپ ﷺ کی عمر مبارک پینسٹھ برس تھی۔ اور تیسری روایت یہ کہ عمر مبارک تریسٹھ سال تھی۔ آخری قول ہی زیادہ صحیح اور مشہور ہے۔ امام بخاری رحمہ اللہ نے سیدنا ابن عباس رضی اللہ عنہما اور سیدنا امیر معاویہ رضی اللہ عنہ سے یہی روایت کی ہے۔ اور اسی طرح امام مسلم رحمہ اللہ نے ام المومنین سیدہ عائشہ رضی اللہ عنہا، سیدنا ابن عباس رضی اللہ عنہما اور سیدنا امیر معاویہ رضی اللہ عنہ سے یہی روایت کی ہے۔^①

سالوں کی تعیین کے ساتھ آپ ﷺ کی عمر مبارک:

۵۳-۳۷۴: حَدَّثَنَا أَحْمَدُ بْنُ مَنِيعٍ، ثنا رَوْحُ بْنُ عُبَادَةَ، ثنا زَكْرِيَّا بْنُ إِسْحَاقَ، ثنا عَمْرُو بْنُ

دِينَارٍ.....

عَنْ ابْنِ عَبَّاسٍ قَالَ: مَكَثَ النَّبِيُّ صَلَّى اللَّهُ عَلَيْهِ وَسَلَّمَ بِمَكَّةَ ثَلَاثَ عَشْرَةَ سَنَةً يُوحَىٰ إِلَيْهِ وَبِالْمَدِينَةِ عَشْرًا وَتُوَفِّيَ وَهُوَ ابْنُ ثَلَاثٍ وَسِتِّينَ .

”سیدنا عبداللہ بن عباس رضی اللہ عنہما فرماتے ہیں کہ نبی اکرم ﷺ (بعثت کے بعد) تیرہ برس مکہ مکرمہ میں مقیم رہے اور دس برس مدینہ منورہ میں گزارے، اور تریسٹھ سال کی عمر میں وفات پائی۔

تخریج: صحیح بخاری، کتاب مناقب الانصار (۳۹۰۲/۷) صحیح مسلم، کتاب الفضائل (۸۲۷/۴)

① صحیح بخاری، کتاب المغازی، باب وفاة النبی ﷺ، حدیث: ۴۴۶۴-۴۴۶۵. عن ابن عباس وعائشة رضی اللہ عنہما۔ صحیح

مسلم، کتاب الفضائل، باب کم سن النبی ﷺ یوم قبض، حدیث: ۲۳۴۸-۲۳۵۲. عن انس وعائشة وابن عباس ومعاویة

تشریح: مکہ مکرمہ ٹھہرنے کے متعلق بعض روایات میں تیرہ سال اور بعض میں دس سال منقول ہے۔ اس کی وجہ یہ ہے کہ پہلی وحی کے بعد کچھ عرصہ فترۃ وحی رہی یعنی وحی بند رہی، یہ مدت تقریباً دو اڑھائی سال کی ہے تو جنہوں نے تیرہ سال بتائے انہوں نے فترۃ کی مدت شامل کی اور کسر کا اعتبار نہ کیا، اور جنہوں نے دس سال بیان کی انہوں نے فترۃ کی مدت شامل نہ کی، بعض نے پندرہ سال بھی کہا ہے تو انہوں نے اس میں وہ عرصہ بھی شامل کیا جس آپ ﷺ نے صرف آواز سنی یا نور اور روشنی دیکھی مگر براہ راست فرشتے کو نہیں دیکھا۔

پھر آپ ﷺ دس سال مدینہ منورہ میں مقیم رہے اور ۶۳ برس کی عمر میں وفات پائی۔ میرک کہتے ہیں کہ آپ ﷺ کی عمر بارے تین روایات ہیں ایک ساٹھ سال کی، ایک پینٹھ سال کی اور ایک تریسٹھ سال کی۔ یہ آخری زیادہ مشہور ہے۔ ساٹھ سال والی روایت اور تریسٹھ سال والی روایت کے درمیان تطبیق یہ ہے کہ کسر کو نظر انداز کر دیا گیا۔ اور پینٹھ سال والی روایت میں سال ولادت اور سال وفات کو شامل کر کے ذکر کیا گیا۔

مدینہ میں نبی اکرم ﷺ کے قیام کا عرصہ بالاتفاق دس سال ہے۔

آپ ﷺ نے تریسٹھ برس کی عمر پائی:

۳۷۵-۵۳: حَدَّثَنَا مُحَمَّدُ بْنُ بَشَّارٍ، ثنا مُحَمَّدُ بْنُ جَعْفَرٍ، ثنا مُحَمَّدُ بْنُ جَعْفَرٍ، عَنْ شُعْبَةَ، عَنْ أَبِي إِسْحَاقَ، عَنْ عَامِرِ بْنِ سَعْدٍ.....

عَنْ جَرِيرٍ، عَنْ مَعَاوِيَةَ بْنِ أَبِي سُفْيَانَ: ”جریر کہتے ہیں کہ میں نے سیدنا امیر معاویہ بن ابوسفیان رضی اللہ عنہما سے خطبہ ارشاد فرماتے ہوئے یہ سنا کہ رسول اللہ ﷺ، سیدنا ابوبکر صدیق اور سیدنا عمر فاروق رضی اللہ عنہما تریسٹھ تریسٹھ برس کی عمر میں فوت ہوئے، اور میں بھی تریسٹھ برس کی عمر کو پہنچ چکا ہوں۔“

تخریج: صحیح مسلم، کتاب الفضائل، باب قدر عمره واقامة بمكة (۴/۱۲۰ برقم ۸۲۷)

سیدنا امیر معاویہ رضی اللہ عنہ کا مختصر تعارف:

اس حدیث کے راوی سیدنا امیر معاویہ رضی اللہ عنہ ہیں۔ سیدنا امیر معاویہ بن ابوسفیان بن صخر بن حرب جلیل القدر صحابی اور رسول اللہ ﷺ کے کاتبین وحی میں سے تھے۔ عقل و دانش اور فصاحت و بلاغت میں نہایت بلند مقام رکھتے تھے۔ اعلیٰ درجہ کے گورنر اور نہایت ذی شان خلیفہ تھے۔ سیدنا علی رضی اللہ عنہ کی شہادت کے بعد خلیفہ المسلمین سیدنا حسن رضی اللہ عنہ نے ان کے ہاتھ پر بیعت کر کے خلافت اسلامیہ ان کے حوالے کر دی۔ آپ بیس سال تک ملک شام کے گورنر رہے اور تقریباً بیس سال تک بلا شرکت غیر خلیفۃ المسلمین رہے۔ آپ ۶۰ھ میں اس دار فانی سے کوچ کر

گئے۔ رضی اللہ عنہ وارضاه۔

تشریح: سیدنا امیر معاویہ بن ابوسفیان رضی اللہ عنہما کی خواہش تھی کہ وہ بھی تریسٹھ برس کی عمر میں فوت ہو جائیں مگر ایسا نہ ہوا بلکہ انہوں نے ۸۰ یا ۸۱ یا ۸۲ سال کی عمر میں وفات پائی اور سیدنا عثمان بن عفان رضی اللہ عنہ ۸۲ یا ۸۸ سال اور حضرت سیدنا علی بن ابی طالب رضی اللہ عنہ ۶۳ یا ۶۵ یا ۷۰ یا ۵۸ سال (باختلاف روایات) کی عمر میں فوت ہوئے۔

آپ ﷺ نے اپنی زندگی کی تریسٹھ بہاریں دیکھیں:

۳۷۶-۵۳: حَدَّثَنَا حُسَيْنُ بْنُ مَهْدِيٍّ الْبَصْرِيُّ، ثَنَا عَبْدُ الرَّزَّاقِ، عَنِ ابْنِ جُرَيْجٍ، عَنِ الزُّهْرِيِّ، عَنْ عُرْوَةَ.....

عَنْ عَائِشَةَ: أَنَّ النَّبِيَّ صَلَّى اللَّهُ عَلَيْهِ وَسَلَّمَ مَاتَ وَهُوَ ابْنُ ثَلَاثٍ وَسِتِّينَ سَنَةً.

”ام المؤمنین سیدہ عائشہ صدیقہ رضی اللہ عنہا فرماتی ہیں کہ رسول اللہ ﷺ نے تریسٹھ برس کی عمر میں وفات پائی۔“

تخریج: صحیح بخاری، کتاب المناقب، باب وفاة النبي ﷺ و کتاب المغازی (۷/۴۶۶)، صحیح

مسلم، کتاب الفضائل، باب قدر عمره واقامته بمكة والمدینة (۴/۱۱۵ برقم ۲۵۱۸)

تشریح: یہ حدیث پہلی اور دوسری حدیث کی تائید کرتی ہے کہ نبی اکرم ﷺ کی عمر مبارک تریسٹھ برس ہی تھی۔

آپ ﷺ کی عمر مبارک پینسٹھ برس تھی؟

۳۷۷-۵۳: حَدَّثَنَا أَحْمَدُ بْنُ مَنِيعٍ، وَيَعْقُوبُ بْنُ إِبْرَاهِيمَ الدَّوْرَقِيُّ، قَالَا: ثَنَا إِسْمَاعِيلُ بْنُ عَلِيَّةَ، عَنْ خَالِدِ الْخَذَّاءِ، حَدَّثَنِي عَمَارٌ- مَوْلَى بَنِي هَاشِمٍ- قَالَ.....

سَمِعْتُ ابْنَ عَبَّاسٍ يَقُولُ: تُوْفِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ ابْنُ خَمْسٍ وَسِتِّينَ.

”سیدنا عبداللہ بن عباس رضی اللہ عنہما فرماتے ہیں کہ رسول اللہ ﷺ پینسٹھ برس کی عمر میں فوت ہوئے۔“

تخریج: صحیح مسلم، کتاب الفضائل، باب کم اقام النبي ﷺ بمكة والمدینة (۴/۱۲۲ برقم ۲۸۲۷)

تشریح: اس روایت اور تریسٹھ سال والی روایت میں تطبیق اس طرح دی گئی ہے کہ تریسٹھ سال میں سال ولادت اور سال وفات شامل کیا گیا تو پینسٹھ برس عمر بنتی ہے ورنہ صحیح قول تریسٹھ برس کا ہی ہے۔

۳۷۸-۵۳: حَدَّثَنَا مُحَمَّدُ بْنُ بَشَّارٍ، وَمُحَمَّدُ بْنُ أَنَانَ قَالَا: ثَنَا مَعَاذُ بْنُ هِشَامٍ، حَدَّثَنِي

أَبِي، عَنْ قَتَادَةَ، عَنِ الْحَسَنِ.....
 عَنْ دَعْفَلِ بْنِ حَنْظَلَةَ: أَنَّ النَّبِيَّ صَلَّى
 اللَّهُ عَلَيْهِ وَسَلَّمَ فُيْضَ وَهُوَ ابْنُ خَمْسٍ
 وَسِتِّينَ. قَالَ أَبُو عَيْسَى: دَعْفَلُ
 لَانَعَرَفَ لَهُ سَمَاعًا مِنَ النَّبِيِّ صَلَّى اللَّهُ
 عَلَيْهِ وَسَلَّمَ وَكَانَ مَوْجُودًا فِي زَمَانِ
 النَّبِيِّ صَلَّى اللَّهُ عَلَيْهِ وَسَلَّمَ.

تخریج: یہ روایت صحیح ہے۔ دلائل النبوة (۷/۲۴۰)، اسد الغابۃ (۲/۱۶۰)، مسند ابی یعلیٰ الموصلی (۳/۲۳۳ برقم ۱۰۷۲)۔

سیدنا دغفل بن حنظلہ رضی اللہ عنہ کا مختصر تعارف:

اس حدیث کے راوی دغفل بن حنظلہ بن زید بن عبدۃ الشیبانی الذہلی رضی اللہ عنہ ہیں جو نسب کے ماہر تھے ان کا نام حجر، جبکہ دغفل لقب ہے ان کی صحبت میں اختلاف ہے صحیح بات یہی ہے کہ انہوں نے نبی اکرم ﷺ کا زمانہ پایا ہے لیکن روایت اور سماعت ثابت نہیں۔ ایسے حضرات کو مورخین اور اہل المصطلح ”مخضرمون“ کہتے ہیں۔ آپ ۷۰ھ کو فوت ہوئے۔

وضاحت و تشریح کے لیے ملاحظہ فرمائیں اسی باب کی حدیث نمبر

مدینہ منورہ میں آپ ﷺ دس سال اقامت پذیر رہے:

۳۷۹-۵۳: حَدَّثَنَا إِسْحَاقُ بْنُ مُوسَى الْأَنْصَارِيُّ، ثَنَا مَعْنٌ، ثَنَا مَالِكُ بْنُ أَنَسٍ، عَنِ رَبِيعَةَ
 بْنِ أَبِي عَبْدِ الرَّحْمَنِ.....

”سیدنا انس بن مالک رضی اللہ عنہ فرماتے ہیں: رسول اللہ ﷺ نہ تو زیادہ دراز اقامت تھے اور نہ ہی پست اقامت تھے، رنگ مبارک نہ بہت زیادہ سفید تھا نہ ہی زیادہ گندمی، بال مبارک نہ ہی زیادہ گھٹکھریا لے تھے نہ ہی بالکل سیدھے تھے، اللہ تعالیٰ نے آپ کو چالیس سال کی عمر میں مبعوث فرمایا: (بعثت کے بعد) دس سال مکہ مکرمہ میں اور دس سال مدینہ منورہ میں مقیم رہے ساٹھ برس کی عمر میں اللہ تعالیٰ نے آپ کو

عَنْ أَنَسِ بْنِ مَالِكٍ، أَنَّهُ سَمِعَهُ يَقُولُ:
 كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 لَيْسَ بِالطَّوِيلِ الْبَائِنِ، وَلَا بِالْقَصِيرِ،
 وَلَا بِالْأَبْيَضِ الْأَمْهَقِ، وَلَا بِالْأَدَمِ،
 وَلَا بِالْجَعْدِ الْقَطِطِ، وَلَا بِالسَّبِطِ،
 بَعَثَهُ اللَّهُ عَلَى رَأْسِ أَرْبَعِينَ سَنَةً، فَأَقَامَ
 بِمَكَّةَ عَشْرَ سِنِينَ، وَبِالْمَدِينَةِ عَشْرَ

سِنِينَ ، وَتَوَفَّاهُ اللَّهُ تَعَالَى عَلَى رَأْسِ فُوت کیا، آپ ﷺ کے سر اور داڑھی میں بیس بال بھی
سِتِّينَ سَنَةً ، وَلَيْسَ فِي رَأْسِهِ وَلِحْيَتِهِ سفید نہیں تھے۔
عَشْرُونَ شَعْرَةً بَيْضَاءَ .

تخریج: صحیح بخاری و مسلم۔ مکمل تخریج اور تشریح حدیث نمبر ۱ کے ذیل میں گزر چکی ہے۔

۵۳-۳۸۰: حَدَّثَنَا قُتَيْبَةُ بْنُ سَعِيدٍ ، عَنْ مَالِكِ بْنِ أَنَسٍ

عَنْ رِبِيعَةَ بْنِ أَبِي عَبْدِ الرَّحْمَنِ ، عَنْ ” ربيعة بن ابی عبدالرحمن نے سیدنا انس بن مالک رضی اللہ عنہ سے
أَنَسِ بْنِ مَالِكٍ - نَحْوَهُ .
مذکورہ بالا حدیث کی طرح روایت کی ہے۔

فائدہ: تفصیل حدیث نمبر ۱ کے تحت ملاحظہ فرمائیں۔

الحمد لله! باب ماجاء في سن رسول الله ﷺ مکمل ہوا۔

☆.....☆.....☆

رسول اللہ ﷺ کی وفات کا بیان

(اس باب میں چودہ احادیث ہیں)

وَفَاةٌ: واؤ کے فتح کے ساتھ یہ لفظ موت کے معنی میں آتا ہے۔ ”وَفَى“ (بالتخفیف) پورا کرنے کو کہتے ہیں، عرب لوگ کہتے ہیں: ”وَفَى فُلَانًا“ یعنی فلان کو اس کا حق دے دیا گیا۔ وَفَى فُلَانٌ اِی تَمَّ اَجَلُهُ: اس نے اپنی مدت پوری کر لی، اپنا وقت مقررہ پورا کر لیا۔

نبی اکرم ﷺ کی سیرت و خصائل اور شمائل کے متعلق احادیث گذشتہ باب ”باب سن رسول اللہ ﷺ“ کے ساتھ مکمل ہو چکیں ہیں اب یہاں سے امام ترمذی رحمہ اللہ نے سید الانبیاء ﷺ کے متعلقات کا بیان فرماتے ہیں یہ تین ابواب ہیں باب وفاة النبی ﷺ، باب میراث رسول اللہ ﷺ اور باب ماجاء فی روئے رسول اللہ ﷺ فی المنام۔ یہ تینوں ابواب اپنے مضامین کے اعتبار سے مسلمانوں کے مختلف فرقوں میں مختلف فیہ ہیں۔ تفصیل ان شاء اللہ اپنے مقام پر ذکر کی جائے گی۔ امام ترمذی رحمہ اللہ نے اس باب میں چودہ احادیث ذکر کی ہیں۔

ہر ذی روح کے لیے پیدائش کی طرح موت بھی ایک طبعی امر ہے بمصداق ارشاد باری تعالیٰ ﴿كُلُّ نَفْسٍ ذَائِقَةُ الْمَوْتِ﴾ (ال عمران: ۱۸۵) خواہ وہ انسان ہو یا جن چرند و پرند ہو یا چوپائے۔ اشرف المخلوقات میں سے ہر نیک و بد، نبی و ولی، ادنیٰ و اعلیٰ موت جیسے طبعی امر سے مستثنیٰ نہیں ہے۔ کائنات ارضی کے انتظامات پر مامور فرشتے بھی بالآخر موت کی آغوش میں چلے جائیں گے ﴿كُلُّ مَنْ عَلَيْهَا فَانٍ وَيَبْقَىٰ وَجْهَ رَبِّكَ ذُو الْجَلَالِ وَالْاِكْرَامِ﴾ (الرحمن: ۲۷) کہ زمین پر جو ہیں سب فنا ہونے والے ہیں۔ صرف تیرے رب کی ذات جو عظمت اور عزت والی ہے باقی رہ جائے گی۔

نبی اکرم ﷺ کی وفات کے بارے میں جمہور علماء کا موقف یہ ہے کہ وہ بھی اسی طرح واقعہ ہوئی جس طرح ایک عام آدمی پر موت واقعہ ہوتی ہے کہ روح مبارک جسم مبارک سے الگ ہو گئی۔ کیونکہ جب تک جاندار کی روح اس کے جسم میں موجود رہتی ہے۔ یہ حیات ہے اور جب روح جسم سے الگ ہو جاتی ہے تو جاندار کی وفات یا موت واقعہ ہو جاتی ہے۔ عام لفظوں میں موت کی تعریف یہ کی جاتی ہے کہ ((هُوَ اَنْفِكَاكَ الرُّوحَ مِنَ الْجَسَدِ)) کہ روح کا جسم سے الگ ہو جانا، تاہم بعض علماء کا خیال ہے کہ انبیاء کرام علیہم السلام خاص طور پر خاتم الانبیاء جناب محمد

رسول اللہ ﷺ کی موت اسی طرح نہیں ہوئی کہ آپ کی روح کو جسم سے علیحدہ کر دیا گیا ہو بلکہ یہ ((انقباضُ الرُّوحِ مِنَ الْجَسَدِ)) کہ روح جسم سے الگ نہیں ہوئی بلکہ منقبض کر کے قلب کے کسی خانہ میں بند کر دی گئی ہے۔ چونکہ انقباض روح کے ذریعے وارد ہونے والی موت کی صورت میں زندگی کے کچھ باقیات بھی رہ جاتے ہیں۔ لہذا جب نبی اکرم ﷺ کو قبر میں اتارا گیا تو آپ اسی طرح حیات تھے جس طرح اس دنیا میں حیات تھے۔ مولانا صوفی عبدالحمید سواتی رحمۃ اللہ علیہ بانی مدرسہ نصرۃ العلوم شرح شمائل ترمذی (۶۱۲/۲) میں فرماتے ہیں: ”یہ موقف سابقین میں سے ابو بکر العربی، اور متاخرین میں سے مولانا قاضی ثناء اللہ پانی پتی، مولانا محمد قاسم نانوتوی وغیرہم اصحاب دیوبند کا ہے۔“ یہ موقف معنوی اعتبار سے بریلی کے موقف کی ترجمانی کرتا ہے۔ اسی بات سے اصحاب دیوبند کے دو نظریاتی گروہ بن گئے ایک دیوبند حیاتی اور دوسرے دیوبند ممتا پہلے گروہ کا کہنا ہے کہ نبی اکرم ﷺ اب بھی بقید حیات دنیویہ ہیں جب کہ دوسرے گروہ کا کہنا ہے کہ ایسا سمجھنا مخصوص صریحہ قرآن و حدیث اور اہل سنت کے مسلمات کے خلاف ہے۔ مولانا عطاء اللہ حنیف رحمۃ اللہ علیہ ”مسئلہ حیات النبی ﷺ اولہ شریعہ کی روشنی میں“ از شیخ الحدیث مولانا محمد اسماعیل سلفی رحمۃ اللہ علیہ کی ”تقریب“ (ص: ۷) میں لکھتے ہیں:

”اس افسوسناک خلفشار کی ابتداء ایک تقریر سے ہوئی جو ایک جید دیوبندی عالم۔ صاحب علم و عرفان مولانا سید عنایت اللہ شاہ بخاری دام مجدہ نے حنفیہ کرام ملتان کے ایک جلسہ میں فرمائی، جس پر ان کے رفقاء مذہب نے نہ صرف کہ اس وقت ہی ہنگامہ پیا کر دیا بلکہ بعد میں بھی فتویٰ بازی اور مضامین سازی کی مہم چلا دی۔ حتیٰ کہ خود مدرسہ دیوبند اور اس کے رسالہ ”دارالعلوم“ نے اس میں کافی دلچسپی لی۔“

ہمارا موقف انقباضی اور انفکاک کی ہر دو طرح کی آلائشوں سے پاک ہے کہ عام انسانوں کی طرح نبی اکرم ﷺ بھی اس دار فانی سے کوچ کر گئے اور اس کے لیے لفظ ”موت“ جو عربی کے علاوہ اردو زبان میں اپنی واضح غیر متشابہ دلالت رکھتا ہے، کتاب و سنت میں بھی موجود ہے اور اقوال صحابہ و تابعین میں بھی رسول اللہ ﷺ کے لیے استعمال ہوا ہے۔ ((فافہم وتدبر ان كنت من العاقلین)) کوئی تعقلند بتائے کہ اگر آنحضرت ﷺ کی حیات بعد الممات کو، حیات دنیوی تسلیم کیا جائے تو بریلوی مکتبہ فکر پھر کیوں اس مسئلہ میں مطعون ہے وہ بھی تو یہی کہتے ہیں کہ ”آپ ﷺ اور دیگر انبیاء پر ایک آن کے لیے موت آتی ہے۔ اس کے بعد روحانی اور جسمانی لحاظ سے ان کو حقیقی زندگی اور ابدی حیات حاصل ہوتی ہے۔ اسی لیے ان کا ترکہ تقسیم نہیں ہوتا۔ ازواج کو نکاح ثانی کی اجازت نہیں۔“ فتاویٰ رضویہ از مولوی احمد رضا خاں (۶۱۰/۱)

حافظ ابن القیم الجوزیہ رحمۃ اللہ علیہ ”قصیدہ نونیہ“ (ص: ۱۳۱) میں کیا خوب فرماتے ہیں۔

ماکان تحت الارض بل من فوقها
اتراه تحت الارض حیثام لا
ویریح امنه من الراء
ام کان حیاء عاجزاً عن نطقه
وعن الحراك فما الحیاة الملات قد
والله هدی سنة الرحمن
یفقیهم بشرایع الایمان
والخلف العظیم وسائر البهتان
وعن الجواب لسائل لهفان
اثبتموها ووضحوا ببیان

”اگر نبی اکرم ﷺ کی حیات بعد الممات، حیات دنیویہ ہے تو آپ ﷺ زمین کے نیچے کی بجائے عادت الہی کے مطابق اس کے اوپر رہتے، آپ ﷺ زمین کے نیچے بقید حیات ہوں اور فتویٰ نہ دیں؟ صحابہ کرام رضی اللہ عنہم میں کو اختلاف سے اور ان پر بہتان سے نہ بچائیں؟ نیز اپنی امت کو آراء الرجال سے محفوظ نہ رکھیں؟ اگر دنیوی زندگی کی طرح زندہ ہوتے تو سوال کا جواب نہ دیتے؟ یا بولنے سے قاصر ہوتے؟ نیز اگر حرکت کرنے سے عاجز ہیں تو پھر زندگی نہ رہی، جسے آپ ثابت کرنا چاہتے ہیں۔“

شیخ الحدیث مولانا محمد اسماعیل سلفی رحمۃ اللہ علیہ (مسئلہ حیات النبی ﷺ ص: ۲۴-۲۵ میں) فرماتے ہیں:

”دنیوی زندگی ماننے کی صورت میں اس قسم کے سینکڑوں عقلی سوال آپ پر عائد ہوں گے اور اسلامی تاریخ ایک لائیٹل معمر ہو کر رہ جائے گی۔ سیدنا حسین بن علی رضی اللہ عنہما کی شہادت، سیدنا حسن بن علی رضی اللہ عنہما کی صلح، مختار بن عبید ثقفی کی عیاریاں، حرہ کا فتنہ، مسیلہ کذاب اور اسود عسی کی نبوت ایسے حوادث، لیکن کہیں بھی ضرورت محسوس نہ ہوئی کہ آنحضرت ﷺ مداحلت فرمائیں۔ مسجد کے ایک خادم کی موت پر حضرت بے قرار ہوں اور قبر پر نماز جنازہ ادا فرمائیں اور سیدنا عمر فاروق، سیدنا عثمان ذوالنورین اور سیدنا علی المرتضیٰ رضی اللہ عنہم کی شہادت پر تعزیت کے لیے بھی تشریف نہ لائیں۔ عقل مند اور ذہین لوگ آپ سے دریافت کریں گے کہ آخر یہ کیوں ہے؟“

مولانا سلفی رحمۃ اللہ علیہ (ص: ۲۵) پر ان ”حیاتی“ لوگوں سے مزید فرماتے ہیں:

”یہ سمجھ نہیں آیا کہ انبیاء علیہم السلام اور اہل اللہ کے حق میں ہم موت سے گھبراتے کیوں ہیں؟ موت کوئی بری چیز نہیں، نطفہ سے شروع ہو کر قبض روح، طفولیت، صبا، مراہقت، شباب، کہولت، شیخو حیت زندگی کے مختلف مراتب ہیں۔ ان میں پسندیدہ اور ناپسندیدہ عوارض ہیں۔ مگر انبیاء، صلحاء، اہل اللہ سب کو اس راہ سے گزرنا ہے۔ اس لیے کسی کے لیے ان میں سے کوئی منزل نہ تو خوشگوار ہے نہ موجب توہین۔ زندگی بہر حال ان منازل ہی سے تعبیر ہے۔ قرآن عزیز نے فرمایا: ﴿الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا﴾ (الملك: ۲) یعنی موت و حیات اسی دارالابتلاء کی منازل

ہیں جن سے ہر انسان کو گذرنا ہے۔ دنیوی زندگی سے آخرت تک پہنچنے کے لیے موت ایک پل ہے جسے سب کو عبور کرنا ہے۔ اس میں نہ تحقیر ہے نہ اہانت، اگر موت کوئی بری چیز ہے تو انبیاء اور صلحاء پر اسے ایک آن کے لیے بھی نہیں آنا چاہیے اور اگر واقعی آخرت کے سفر کی یہ بھی ایک منزل ہے تو اس کے لیے پیچ و تاب کھانے کی ضرورت نہیں۔ اسے اسی قانون سے آنا چاہیے جو ساری کائنات کے لیے اس کے خالق نے تجویز فرمایا ہے۔

آنحضرت ﷺ نے حضرت معاذ رضی اللہ عنہ کو فرمایا: ((لَعَلِّي لَا أَلْقَاكَ بَعْدَ عَامِي هَذَا)) ❶ شاید میں تمہیں آئندہ نہ مل سکوں۔ اس طرح ایک خاتون سے فرمایا: ((إِنْ لَمْ تَجِدِي نِسِي فَأَتِي أَبَا بَكْرٍ)) ❷ ”اگر میں زندہ نہ رہا تو تم (حضرت) ابو بکر رضی اللہ عنہ کے پاس آنا“ سورہ نصر کے نزول پر حضرت ابو بکر صدیق رضی اللہ عنہ کو غم ہوا کہ آنحضرت ﷺ دنیا سے رخصت ہو جائیں گے۔ آپ رو دیے۔ آنحضرت ﷺ نے کچھ سنا اور ایک لحوہ کے لیے بھی اسے ناپسند نہیں کیا۔ ❸ تاریخ، سیرت اور سنت کے دفا تر موت کے حوادث سے بھر پور ہیں۔ پھر معلوم نہیں ہم لوگ اس کے ذکر سے لرزہ براندام کیوں ہیں۔ آنحضرت ﷺ کی وفات کے تذکرہ سے ازدیو بندتا بریلی ارتعاش کی کیفیت طاری ہو جاتی ہے۔ احادیث کی کتابوں میں آنحضرت ﷺ کی وفات، موت، تجہیز و تکفین اور تدفین کے عنوان موجود ہیں سمجھ میں نہیں آتا کہ اس سے گھبراہٹ کیوں ہوتی ہے؟ بعض امہات المؤمنین نے آنحضرت ﷺ کی وفات کے بعد سر کے بال کٹوا دیے اس لیے کہ اب ان کی ضرورت نہیں ❹ کیونکہ حضرت انتقال فرما چکے، اسے موت کہہ، وصال کہیے آنحضرت ﷺ کو خلوت گزین فرمائیے، کوئی عنوان اختیار فرمائیے، حقیقت یہ ہے کہ جسم اور روح کا دنیوی پیوند ٹوٹ چکا ہے۔ یہی موت ہے جو برزخی احوال اور قبر کی زندگی کے منافی نہیں۔ بلکہ اس منزل تک پہنچنے کا ایک صحیح ذریعہ ہے..... مگر موت سے انکار اہل علم سے ایک شرمناک سانحہ ہے۔“

نبی اکرم ﷺ کا آخری دیدار:

۳۸۱-۵۴: حَدَّثَنَا أَبُو عَمْرٍاءُ الْحُسَيْنِيُّ بْنُ حُرَيْثٍ، وَفَتْيَبَةُ بْنُ سَعِيدٍ، وَغَيْرُ وَاحِدٍ، قَالُوا،

❶ مجمع الزوائد (۴۴۵/۱)۔ مسند احمد (۲۱۰۴۰)۔

❷ صحیح بخاری، کتاب فضائل اصحاب النبی ﷺ، باب قول النبی ﷺ ”لَو كُنْتُ مَتَّخِذًا خَلِيلًا“ حدیث: ۳۶۵۹۔ صحیح

مسلم، کتاب فضائل الصحابة، باب من فضائل ابی بکر الصديق ﷺ، حدیث: ۲۳۸۶۔

❸ صحیح بخاری۔

❹ صحیح مسلم، کتاب الحوض، باب القدر المستحب من الماء في غسل الجنابة، حدیث: ۳۲۰۔

ثَنَا سُفْيَانُ بْنُ عُيَيْنَةَ، عَنِ الزُّهْرِيِّ.....

”سیدنا انس بن مالک رضی اللہ عنہ فرماتے ہیں آخری نظر جس سے میں نے رسول اللہ ﷺ کو دیکھا وہ سوموار کا دن تھا آپ ﷺ نے پردہ اٹھایا تو میں نے آپ کے چہرہ انور کو دیکھا گویا کہ وہ قرآن کریم کا ورق تھا۔ لوگ سیدنا ابوبکر رضی اللہ عنہ کے پیچھے نماز پڑھ رہے تھے قریب تھا کہ لوگ اپنی جگہوں سے حرکت کر جائیں مگر آپ ﷺ نے لوگوں کی طرف اشارہ کیا کہ اپنی اپنی جگہوں پر ٹھہرے رہو اور سیدنا ابوبکر رضی اللہ عنہ ان کی امامت کر رہے تھے آپ ﷺ نے پردے کو نیچے گرایا پھر آپ ﷺ اسی دن کے آخر میں وفات پا گئے۔“

عَنْ أَنَسِ بْنِ مَالِكٍ قَالَ: آخِرُ نَظْرَةٍ نَظَرْتُهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كَشَفِ السِّتَارَةِ يَوْمَ الْإِثْنَيْنِ فَنَظَرْتُ إِلَى وَجْهِهِ كَأَنَّهُ وَرَقَةٌ مُصْحَفٍ وَالنَّاسُ يُصَلُّونَ خَلْفَ أَبِي بَكْرٍ فَكَادَ النَّاسُ أَنْ يَضْطَرِبُوا فَأَشَارَ إِلَى النَّاسِ أَنْ ائْتُوا وَأَبُوبَكْرٍ يَوْمَهُمْ وَالْقَى السَّجْفَ وَتَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ آخِرِ ذَلِكَ الْيَوْمِ.

تخریج: صحیح بخاری، کتاب الاذان، باب اهل العلم والفضل احق بالامامة باب نمبر ۴۶ برقم ۶۷۹،

صحیح مسلم، کتاب الصلوة (۱/۹۹ برقم ۳۱۵)

☆ مفردات:

السِّتَارَةُ: پردہ، وہ پردہ جو دروازوں پر لٹکایا جائے۔ وَرَقَةٌ مُصْحَفٍ: قرآن کا ورقہ، مطلب یہ ہے کہ آپ ﷺ کا چہرہ انور خوبصورت، صاف ستھرا اور روشن تھا، محبوب اور قابل تعظیم تھا۔ السَّجْفُ: پردہ، اس کی جمع جوف اور اسجاف آتی ہے۔

تشریح و فوائد: اس حدیث سے معلوم ہوا کہ نبی اکرم ﷺ کی وفات کا دن سوموار ہے، نیز اس روایت کے ظاہری معنی سے پتہ چلتا ہے کہ آپ ﷺ دن کے آخر میں فوت ہوئے حالانکہ دیگر صحیح روایات میں آپ ﷺ کی وفات چاشت کے وقت بتائی گئی ہے جو کہ پورے دن کا آخری حصہ نہیں بلکہ اول حصہ ہے البتہ یہ دن کے اول نصف کا دوسرا حصہ ضرور ہے۔ اس قسم کے اطلاقات عربی زبان میں اکثر پائے جاتے ہیں۔ لہذا یہاں بیان کردہ آخریت سے مراد دن کے اول نصف کا آخری حصہ ہے۔ واللہ اعلم۔

وفات کے وقت نبی کائنات ﷺ کا سرمبارک سیدہ عائشہ رضی اللہ عنہا کی گود میں تھا:

۵۴-۳۸۲: حَدَّثَنَا حُمَيْدُ بْنُ مَسْعَدَةَ الْبَصْرِيُّ، ثَنَا سُلَيْمُ بْنُ أَحْضَرَ، عَنِ ابْنِ عَوْنٍ، عَنْ

إِبْرَاهِيمَ، عَنِ الْأَسْوَدِ.....

”ام المؤمنین سیدہ عائشہ صدیقہ رضی اللہ عنہا سے روایت ہے وہ فرماتی ہیں میں رسول اللہ ﷺ کو اپنے سینے کی طرف یا فرمایا کہ گود میں ٹیک لگائے ہوئے تھی کہ آپ ﷺ نے پیشاب کرنے کے لیے ایک برتن منگوا یا، پھر آپ نے اس میں پیشاب کیا اور پھر آپ ﷺ کی وفات واقع ہوئی۔“

عَنْ عَائِشَةَ قَالَتْ: كُنْتُ مُسْنَدَةَ النَّبِيِّ صَلَّى اللَّهُ عَلَيْهِ وَسَلَّمَ إِلَى صَدْرِي أَوْ قَالَتْ: إِلَى حَجْرِي فَدَعَا بَطْسَتٍ لِيَبُولَ فِيهِ، ثُمَّ بَالَ فَمَاتَ رَسُولُ اللَّهِ صَلَّى اللَّهُ عَلَيْهِ وَسَلَّمَ.

تخریج: صحیح بخاری، کتاب الوصایا (۲۷۴۱/۵)، و کتاب المغازی (۴۴۵۹/۷)، صحیح مسلم،

کتاب الوصیة (۱۹/۳ برقم ۱۲۵۷)

☆ مفردات:

مُسْنَدَةٌ: اَسْنَدٌ يُسْنَدُ: اِلَى شَيْءٍ. کسی کو ٹیک لگانا۔ اَلْحَجْرُ: گود۔ طَسَّتْ: تھال

تشریح: اس روایت سے ظاہر ہوا کہ آپ ﷺ حضرت عائشہ رضی اللہ عنہا کی گود میں سر رکھے ہوئے فوت ہوئے۔ صحیح بخاری کی ایک روایت میں ہے کہ ((تُوَفِّيَ فِى بَيْتِي وَفِي يَوْمِي بَيْنَ سَحْرِي وَنَحْرِي)) ❶ و فِى رِوَايَةٍ ((بَيْنَ حَاقِنِي وَذَاقِنِي)) ❷ یعنی آپ ﷺ میرے حجرے میں میری باری کے دن میرے دل اور سینے کے درمیان، ایک دوسری روایت میں ہے کہ آپ میرے گلے اور ٹھوڑی کے درمیان فوت ہوئے۔ متدرک حاکم اور طبقات ابن سعد میں ہے کہ آپ ﷺ کا سر مبارک وفات کے وقت حضرت علی رضی اللہ عنہ کی گود میں تھا ❸ مگر اس روایت کی کوئی سند صحیح نہیں۔ کما قال الحافظ.

نبی اکرم ﷺ آخری لمحات میں اپنے ہاتھ تر کر کے اپنے چہرہ انور پر پھیر رہے تھے:

۵۴-۳۸۳: حَدَّثَنَا قُتَيْبَةُ، حَدَّثَنَا اللَّيْثُ، عَنِ ابْنِ الْهَادِ، عَنْ مُوسَى بْنِ سَرِجَسَ، عَنِ الْقَاسِمِ بْنِ مُحَمَّدٍ.....

”ام المؤمنین سیدہ عائشہ صدیقہ رضی اللہ عنہا فرماتی ہیں میں نے رسول اللہ ﷺ کو دیکھا کہ آپ پر موت کی حالت طاری تھی اور آپ کے پاس ایک پیالہ پڑا ہوا تھا جس میں پانی تھا۔ آپ اپنا دست مبارک پیالہ میں ڈالتے پھر پانی سے

عَنْ عَائِشَةَ، أَنَّهَا قَالَتْ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ بِالْمَوْتِ، وَعِنْدَهُ قَدَحٌ فِيهِ مَاءٌ، وَهُوَ يُدْخِلُ يَدَهُ فِي الْقَدَحِ، ثُمَّ يَمْسَحُ وَجْهَهُ

❶ صحیح بخاری، کتاب المغازی، باب مرض النبی ﷺ و وفاته، حدیث: ۴۴۵۱.

❷ صحیح بخاری، کتاب المغازی، باب مرض النبی ﷺ و وفاته، حدیث: ۴۴۳۸.

❸ طبقات ابن سعد (۲۶۶/۲).

بِالْمَاءِ ثُمَّ يَقُولُ: ((اللَّهُمَّ أَعِنِّي عَلَى مُنْكَرَاتِ)) أَوْ قَالَ: "عَلَى سَكْرَاتِ الْمَوْتِ".
 چہرہ انور صاف کرتے اور فرماتے: "اے اللہ! موت کی سختیوں میں" یا فرمایا "موت کی بے ہوشیوں میں میری مدد فرما"

تخریج: یہ حدیث ضعیف ہے۔ اس کی سند میں راوی موسیٰ بن سرجس مستور ہے۔ سنن ترمذی، ابواب الجنائز، باب فی التشدید عند الموت (۳/۹۷۸)، سنن ابن ماجہ، کتاب الجنائز، باب فی ذکر مرض رسول اللہ ﷺ (۱/۱۶۲۳)، مسند احمد بن حنبل (۴/۶۴، ۷۰، ۷۷، ۱۵۱)، طبقات ابن سعد (۲/۲۵۸) محدث العصر شیخ ناصر الدین البانی رحمۃ اللہ علیہ مخضر الشمائل میں فرماتے ہیں: اس کی سند میں جہالت ہے (ص: ۱۹۵)

☆ مفردات:

الْقَدْح: پیالہ، مُنْكَرَاتِ الْمَوْتِ: موت کی سختیاں۔ امام البانی رحمۃ اللہ علیہ فرماتے ہیں: انبیاء علیہم السلام کی نسبت یہ حالت درجات کی بلندی ہے۔

تشریح: معلوم ہوا کہ ایسی سخت حالت میں اسی طرح کرنا چاہیے اگر مریض خود نہ کر سکے تو اس کے پاس والے کریں تاکہ اس سے اس کی تکلیف کم ہو جائے۔

رسول اللہ صلی اللہ علیہ وسلم کی شدت مرض:

۳۸۴-۵۴: حَدَّثَنَا الْحَسَنُ بْنُ الصَّبَّاحِ الْبَزَّارُ، ثَنَا مَبْسُورُ بْنُ إِسْمَاعِيلَ، عَنْ عَبْدِ الرَّحْمَنِ بْنِ الْعَلَاءِ، عَنْ أَبِيهِ، عَنِ ابْنِ عُمَرَ.....

”ام المؤمنین سیدہ عائشہ رضی اللہ عنہا فرماتی ہیں: مجھے نبی اکرم صلی اللہ علیہ وسلم کی وفات پر شدت تکلیف کا مشاہدہ کرنے کے بعد کسی شخص کی موت کی آسانی پر رشک نہیں ہوا۔ امام ابو عیسیٰ ترمذی رحمۃ اللہ علیہ فرماتے ہیں: میں نے ابو زرعہ سے دریافت کیا کہ یہ عبدالرحمان بن علاء کون شخص ہیں؟ تو انہوں نے فرمایا: یہ عبدالرحمن بن علاء بن لجاج ہیں۔“

تخریج: سنن ترمذی کی سند سے یہ روایت ضعیف ہے کیونکہ اس میں عبدالرحمان بن علاء بن اللجاج ہے جسے امام ابن حبان کے علاوہ کسی نے ثقہ نہیں کہا۔ گویا یہ مجہول ہے لیکن سنن نسائی میں یہ روایت دوسری سند سے مروی ہے اسی طرح صحیح بخاری میں بھی سے دیکھے۔ سنن ترمذی، ابواب الجنائز (۳/۹۷۹)، سنن نسائی، کتاب الجنائز

(۱۸۲۹/۴)، صحیح البخاری، کتاب المغازی (۷/۴۴۴۶)

☆ مفردات:

لَا اَعْطُ: میں رشک نہیں کرتی ہوں۔ اَلْغَبَطَةُ: خوشی، رشک۔ رشک کے معنی دوسرے کے مال و جاہ کی خواہش اور آرزو کرنا، اس کے زوال کی اس سے خواہش نہ کر کے۔ اور اگر دوسرے سے زوال کی خواہش کر کے اپنے لیے آرزو کر جائے تو یہ حسد ہے۔

تشریح: یہ بات تحقیق سے ثابت ہے کہ شدت آپ ﷺ کی موت میں نہیں تھی بلکہ شدت موت سے قبل آنے والے بخار اور بیماری کی تھی مثلاً بے ہوشی، اپنے آپ پر پانی ڈالنا، کثرت غش کا غالب آنا۔ تو حضرت سیدہ عائشہ رضی اللہ عنہا موت سے قبل اگر کسی کو زیادہ تکلیف نہ ہوتی تو اس پر رشک نہ کرتیں، اور اس تکلیف کے نہ ہونے کو میت کے اعزاز و اکرام اور نیکی و صالحیت میں شمار نہ کرتیں۔

انبیاء کا جس جگہ انتقال ہوتا ہے اسی جگہ وہ مدفون ہوتے ہیں:

۳۸۵-۵۴: حَدَّثَنَا أَبُو كُرَيْبٍ مُحَمَّدُ بْنُ الْعَلَاءِ، ثنا أَبُو مُعَاوِيَةَ عَنْ عَبْدِ الرَّحْمَنِ بْنِ أَبِي بَكْرٍ - هُوَ ابْنُ الْمُلَيْكِيِّ - عَنِ ابْنِ أَبِي مُلَيْكَةَ.....

عَنْ عَائِشَةَ قَالَتْ: لَمَّا قُبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ اِخْتَلَفُوا فِي دَفْنِهِ فَقَالَ أَبُو بَكْرٍ سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْئًا مَا نَسِيتُهُ قَالَ: ((مَا قُبِضَ اللَّهُ نَبِيًّا إِلَّا فِي الْمَوْضِعِ الَّذِي يُحِبُّ أَنْ يُدْفَنَ فِيهِ))، فَدَفَنُوهُ فِي مَوْضِعِ فِرَاشِهِ.

”ام المؤمنین سیدہ عائشہ صدیقہ رضی اللہ عنہا فرماتی ہیں کہ جب نبی اکرم ﷺ کی وفات ہوئی تو آپ ﷺ کے دفن کرنے کی جگہ بارے مختلف آراء پیدا ہو گئیں۔ تو سیدنا ابو بکر صدیق رضی اللہ عنہ نے فرمایا کہ میں نے رسول اللہ ﷺ سے ایک بات سنی ہے جسے میں بھولا نہیں (بلکہ اچھی طرح یاد ہے) آپ ﷺ نے فرمایا تھا: ”انبیاء کی وفات وہیں ہوتی ہیں جہاں وہ دفن ہونا پسند کرتے ہیں۔ چنانچہ صحابہ کرام رضی اللہ عنہم نے آپ ﷺ کو اسی جگہ دفن کیا جہاں آپ ﷺ کا بستر تھا۔“

تخریج: یہ حدیث اپنے دیگر طرق کے ساتھ صحیح ہے۔ شمائل ترمذی کی سند میں عبدالرحمان بن ابی بکر الملکی ضعیف

احفظ ہے۔ سنن ترمذی، ابواب الجنائز (۳/۱۰۱۸)، سنن ابن ماجہ، کتاب الجنائز (۱/۱۶۲۸)، مسند

احمد بن حنبل (۸/۱)، طبقات ابن سعد (۲/۲۹۲، ۲۹۳) فتح الباری (۱/۶۳۱)۔

تشریح: عرب کے لوگ انبیاء علیہم السلام کی تجہیز و تکفین اور تدفین سے نابلد تھے کیونکہ سیدنا اسماعیل علیہ السلام

کے بعد سر زمین عرب میں کوئی نبی نہیں آیا تھا۔ بلکہ آپ ﷺ سے پہلے اللہ تعالیٰ کے آخری نبی حضرت عیسیٰ علیہ السلام کی بعثت کو تقریباً چھ صدیاں ہو چکیں تھیں تو آپ ﷺ کے صحابہ کے درمیان یہ اختلاف ہوا کہ آپ ﷺ کو کہاں دفن کیا جائے۔ بعض روایات میں اس اختلاف کی تفصیلات بھی مذکور ہیں کہ بعض نے کہا آپ ﷺ کو آپ کے وطن مالوف مکہ مکرمہ میں دفن کیا جائے کہ وہاں بیت اللہ الحرام بھی ہے بعض نے کہا بیت المقدس میں تدفین کی جائے کہ وہاں بہت سے انبیاء کی قبور ہیں۔ بعض نے مدینہ کے قبرستان بقیع میں تدفین کا مشورہ دیا۔ اسی دوران سیدنا ابو بکر صدیق رضی اللہ عنہ نے وہ حدیث بیان کی جو باب میں مذکور ہے۔ چنانچہ آپ ﷺ کی تدفین آپ ﷺ کے بستر والی جگہ پر کی گئی جو حجرہ عائشہ رضی اللہ عنہا میں تھی۔

آپ ﷺ کی وفات کے بعد سیدنا ابو بکر رضی اللہ عنہ نے آپ ﷺ کو بوسہ دیا:

۳۸۶-۵۴: حَدَّثَنَا مُحَمَّدُ بْنُ بَشَّارٍ، وَعَبَّاسُ الْعَنْبَرِيُّ، وَسَوَّارُ بْنُ عَبْدِ اللَّهِ وَعَيْرٌ وَاحِدٌ قَالُوا: أَنَا يَحْيَى بْنُ سَعِيدٍ، عَنْ سُفْيَانَ الثَّوْرِيِّ، عَنْ مُوسَى بْنِ أَبِي عَائِشَةَ، عَنْ عَبْدِ اللَّهِ بْنِ عَبْدِ اللَّهِ.....

”سیدنا ابن عباس رضی اللہ عنہما اور ام المومنین سیدہ عائشہ رضی اللہ عنہا سے مروی ہے وہ فرماتے ہیں کہ یقیناً سیدنا ابو بکر صدیق رضی اللہ عنہ نے رسول اللہ ﷺ کو آپ کی وفات کے بعد بوسہ دیا۔“

تخریج: صحیح بخاری، کتاب المغازی، باب مرض النبی ﷺ (۷/۴۵۶)

تشریح: سیدنا ابو بکر صدیق رضی اللہ عنہ نے آپ ﷺ کو بوسہ آپ ﷺ کی اتباع میں ہی دیا ہے کیونکہ سیدنا عثمان بن مظعون رضی اللہ عنہ فوت ہوئے تو آپ ﷺ نے ان کو بوسہ دیا، اور آپ ﷺ کے آنسو ان کے چہرے پر گرے۔ ان احادیث سے معلوم ہوا کہ میت کو بوسہ دینا اور اس پر فطری آنسو بہانا جائز ہے۔

سیدنا ابو بکر صدیق رضی اللہ عنہ کا آپ ﷺ کو خراج عقیدت:

۳۸۷-۵۴: حَدَّثَنَا نَصْرُ بْنُ عَلِيٍّ الْجَهْضَمِيُّ، نَنَا مَرْحُومُ بْنُ عَبْدِ الْعَزِيزِ الْعَطَّارُ، عَنْ أَبِي عَمْرَانَ الْجَوْنِيِّ، عَنْ يَزِيدَ بْنِ بَابْنُوسٍ.....

”ام المومنین سیدہ عائشہ صدیقہ رضی اللہ عنہا فرماتی ہیں: یقیناً سیدنا ابو بکر رضی اللہ عنہ رسول اللہ ﷺ کی وفات کے بعد ان پر داخل ہوئے اور اپنا لب رسول اللہ ﷺ کی آنکھوں کے درمیان رکھا، اور انے ہاتھ نبی اکرم ﷺ کی کلائیوں پر رکھے، اور

وَ اَخْلِيَا لَهُ . فرمایا: ہائے اللہ کے نبی، ہائے اللہ کے مخلص ترین ساتھی،

ہائے اللہ کے مخلص ترین دوست۔“

تخریج: یہ حدیث حسن ہے۔ مسند احمد بن حنبل (۶/۳۱، ۲۲۰)، طبقات ابن سعد (۲/۲۶۵)، مسند

ابی یعلیٰ موصلی (۱/۵۴ برقم ۴۴)

☆ مفردات:

السَّاعِدُ: کلائی۔

وَأَنْبِيَاءُ: واو بالالف ”وَا“ یہ حرف نداء ہے جو مصیبت اور رنج و غم میں کسی کے لیے بولا جاتا ہے۔

الْصَّفِيُّ: مخلص ترین ساتھی

خَلِيلٌ: ایسا دوست جو انتہائی مخلص ہو۔ دلی دوست یہ خَلَّةٌ سے مشتق ہے ہر وہ محبت جو دل کو غیر سے مستغنی

کردے، مراد وہ دوست ہے جس کو اپنی کامل محبت کے لیے چن لیا ہو۔

تشریح و فوائد: سیدنا ابوبکر صدیق رضی اللہ عنہ نے مذکورہ کلمات بطور قلق و اضطراب نہیں کہے، بلکہ

آہستہ آواز سے کہے کیونکہ انہیں معلوم تھا کہ جزع و فزع اور قلق و اضطراب ممنوع ہے۔ اس سے پتہ چلا کہ اگر نوحہ

اور ندیہ نہ ہو تو میت کے اوصاف گننا منع نہیں ہے۔ واللہ اعلم۔

آپ صلی اللہ علیہ وسلم کی وفات سے ہر چیز تاریک ہوگئی:

۵۴-۳۸۸: حَدَّثَنَا بِشْرُ بْنُ هِلَالٍ الصَّوَّافُ البَصْرِيُّ، ثَنَا جَعْفَرُ بْنُ سُلَيْمَانَ، عَنْ ثَابِتٍ.....

عَنْ أَنَسٍ قَالَ: لَمَّا كَانَ الْيَوْمَ الَّذِي دَخَلَ فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ

الْمَدِينَةَ أَضَاءَ مِنْهَا كُلُّ شَيْءٍ فَلَمَّا كَانَ الْيَوْمَ الَّذِي مَاتَ فِيهِ أَظْلَمَ مِنْهَا كُلُّ

شَيْءٍ وَلَمَّا نَفَضْنَا عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ الْأَيْدِي وَإِنَّا لَفِي دَفْنِهِ

حَتَّى أَنْكَرْنَا قُلُوبَنَا . جب (ہجرت کے موقع پر) مدینہ منورہ میں تشریف لائے تو

مدینہ کی ہر شے روشن تھی اور جس دن آپ صلی اللہ علیہ وسلم کی وفات ہوئی تو ہر شے (غم کی وجہ سے) تاریک تھی۔ ہم نے ابھی

ہاتھوں سے خاک نہ جھاڑی تھی اور دفن میں مشغول تھے کہ اسی دوران ہی ہم نے اپنے دلوں کو پہلے سے اجنبی محسوس

کیا۔“

تخریج: یہ حدیث صحیح ہے۔ سنن ترمذی، ابواب المناقب، باب فی فضل النبی صلی اللہ علیہ وسلم (۵/۳۶۱۸)، سنن ابن

ماجہ، کتاب الجنائز (۱/۱۶۳۱)، مسند احمد بن حنبل (۳/۲۲۱، ۲۶۸)، صحیح ابن حبان (۸/۲۱۸)،

مستدرک حاکم (۳/۵۷) امام حاکم رضی اللہ عنہ نے کہا: یہ حدیث صحیح مسلم کے روایت کرنے والوں نے روایت کی ہے۔ اور

امام ذہبی رحمۃ اللہ علیہ نے بھی امام حاکم رحمۃ اللہ علیہ کی موافقت کی ہے۔ طبقات ابن سعد (۲/۲۷۴)

تشریح و فوائد:

یعنی نبی اکرم صلی اللہ علیہ وسلم کی آمد کی خوشی میں صحابہ کرام رضی اللہ عنہم کو مدینہ کی ہر شے روشن نظر آتی تھی اور جب دس سال بعد آپ صلی اللہ علیہ وسلم نے آخرت کے لیے رخصت سفر باندھا تو آپ صلی اللہ علیہ وسلم کی جدائی کے غم کی وجہ سے صحابہ کرام رضی اللہ عنہم کو ہر چیز تاریک نظر آتی تھی۔ ان پر غم و اندوہ کے پہاڑ ٹوٹ پڑے تھے۔ اگلی روایات میں جانثاران مصطفیٰ کی پریشانی کے مزید احوال مذکور ہیں۔

حَتَّىٰ أَنْكَرْنَا فُلُوبَنَا: سیدنا انس رضی اللہ عنہ کے یہ کلمہ کہنے کا مطلب یہ ہے کہ ہم اپنے دلوں میں وہ کیفیت اور نرمی محسوس نہیں کر رہے تھے جو رسول اللہ صلی اللہ علیہ وسلم کی موجودگی میں ہوتی تھی۔ بعض بد باطن شیعہ حضرات نے یہاں سے یہ دلیل لی ہے کہ (نعوذ باللہ) صحابہ تمام کے تمام مرتد ہو گئے تھے۔ یہ خیال باطل ہے حقیقت یہ ہے کہ نبی اکرم صلی اللہ علیہ وسلم کے صحابہ رضی اللہ عنہم اپنے دلوں میں وہ کیف و سرور اور نرمی، جو رسول اللہ صلی اللہ علیہ وسلم کی موجودگی میں محسوس کرتے تھے، اب آپ صلی اللہ علیہ وسلم کی جدائی اور مفارقت کی وجہ سے مفقود ہو گئی، پھر جب ان کی طبائع سنبھل گئیں تو تمام معاملات درست ہو گئے۔ واللہ اعلم۔

آپ صلی اللہ علیہ وسلم سوموار کے دن فوت ہوئے:

۳۸۹-۵۴: حَدَّثَنَا مُحَمَّدُ بْنُ حَاتِمٍ، ثَنَا عَامِرُ بْنُ صَالِحٍ، عَنْ هِشَامِ بْنِ عُرْوَةَ، عَنْ أَبِيهِ.....
عَنْ عَائِشَةَ قَالَتْ: تُوِّفَى رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْأَثْنَيْنِ. اکرم صلی اللہ علیہ وسلم کی وفات سوموار کے دن ہوئی۔“

تخریج: یہ حدیث اپنے شواہد کے ساتھ صحیح ہے۔ شمائل کی سند میں عامر بن صالح متروک الحدیث ہے۔ امام بیہقی رحمۃ اللہ علیہ نے یہ روایت دو سندوں سے نقل کی ہے لیکن دونوں مرسل ہیں۔ لیکن اس سند کے علاوہ دیگر سندوں سے حضرت عائشہ رضی اللہ عنہا سے یہ روایت ثابت ہے جیسا کہ صحیح بخاری، کتاب الجنائز (۲/۱۳۸۷) میں تفصیلی روایت ہے۔ اسی طرح مسند احمد (۶/۴۵۰، ۱۱۸، ۱۳۲) میں بھی ہے اور اس روایت کا ایک شاہد سیدنا انس رضی اللہ عنہ سے سنن نسائی کتاب الجنائز (۳/۱۸۴) میں مروی ہے۔

تشریح و فوائد: نبی اکرم صلی اللہ علیہ وسلم کا یوم وفات تمام علماء تاریخ اور محدثین کے ہاں سوموار ہے اس پر سب کا اتفاق ہے۔ البتہ تاریخ وفات میں تاریخ پیدائش کی طرح اختلاف پایا جاتا ہے۔ اکثر کے نزدیک آپ صلی اللہ علیہ وسلم کی وفات ۱۲-ربیع الاول کو ہوئی، یہی قول صحیح اور راجح ہے۔ واللہ اعلم۔

آپ ﷺ کو بدھ کی رات قبر مبارک میں اُتارا گیا:

۳۹۰-۵۴: حَدَّثَنَا مُحَمَّدُ بْنُ أَبِي عُمَرَ، ثنا سُفْيَانُ بْنُ عُيَيْنَةَ.....

عَنْ جَعْفَرِ بْنِ مُحَمَّدٍ، عَنْ أَبِيهِ قَالَ: ”جعفر بن محمد اپنے والد (محمد الباقر) سے روایت کرتے ہیں کہ انہوں نے فرمایا: رسول اللہ ﷺ سوموار کے دن فوت ہوئے۔ آپ ﷺ کا جسد مبارک سوموار اور منگل کی رات تک (لوگوں کے درمیان) رہا اور پھر رات کو تدفین عمل میں آئی۔ راوی سفیان بن عیینہ اور دیگر فرماتے ہیں: ہم نے رات کے آخری حصہ میں پھاؤڑوں کی آواز سنی۔“

تخریج: یہ روایت سند کے اعتبار سے مرسل ہے۔ اگرچہ متن صحیح ہے۔ طبقات ابن سعد (۲/۲۷۳)، مسند احمد بن حنبل (۶/۶۲)

تشریح و فوائد: نبی اکرم ﷺ کی تدفین میں تاخیر اس لیے کی گئی کہ آپ ﷺ کی وفات میں فجائے تھی تو وفات کے یقینی وقوع کے انتظار میں، نیز اس عظیم مصیبت اور بہت بڑی آزمائش نے مسلمانوں کے ذہنوں کو ہلا کر رکھ دیا۔ کچھ بولنے سے عاجز ہو گئے، کچھ بالکل بیہوش ہو گئے اور بعض نے تو آپ ﷺ کی وفات میں شک کیا۔ اس کے علاوہ نماز جنازہ کا طریقہ اور اس پر صرف ہونے والا وقت بھی تاخیر کی ایک وجہ ہے۔ علاوہ ازیں اجتماعی معاملات میں باقاعدگی پیدا کرنے کے لیے آپ ﷺ کے جانشین کا تقرر بھی ضروری تھا۔ ان تمام معاملات کو سلجھانے کے بعد جسد اطہر کو ام المومنین سیدہ عائشہ صدیقہ رضی اللہ عنہا کے حجرہ مبارک میں سپرد خاک کیا گیا۔

منگل کے دن تدفین والی روایت ضعیف ہے:

۳۹۱-۵۴: حَدَّثَنَا قُتَيْبَةُ بْنُ سَعِيدٍ، ثنا عَبْدُ الْعَزِيزِ بْنُ مُحَمَّدٍ، عَنْ شَرِيكَ بْنِ عَبْدِ اللَّهِ بْنِ

أَبِي نَمْرٍ.....

عَنْ أَبِي سَلَمَةَ بْنِ عَبْدِ الرَّحْمَنِ بْنِ عَوْفٍ قَالَ: تُوِّفِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْأَثْنَيْنِ وَدُفِنَ يَوْمَ الثَّلَاثَاءِ. قال ابو عيسى: هذا حديث غريب.

”ابو سلمہ بن عبد الرحمان بن عوف فرماتے ہیں: رسول اللہ ﷺ سوموار کو فوت ہوئے اور منگل کے روز دفن کیے گئے۔ امام ابو عیسیٰ ترمذی رضی اللہ عنہ فرماتے ہیں یہ حدیث غریب ہے۔“

تخریج: یہ روایت ضعیف ہے کیونکہ مرسل ہے ابو سلمہ بن عبد الرحمان بن عوف تابعی ہیں اور صحابی کے واسطے کے بغیر

روایت کرتے ہیں محدث العصر علامہ ناصر الدین البانی رحمۃ اللہ علیہ فرماتے ہیں: بلکہ یہ حدیث ام المؤمنین سیدہ عائشہ رضی اللہ عنہا کی متقدم حدیث کے منافی ہونے کی وجہ سے منکر ہے۔ اس لیے تطبیق کی ضرورت نہیں (مختصر الشمائل ص: ۱۹۸) نیز دیکھیے طبقات ابن سعد (۵۸۲/۲)

سکرات الموت میں سیدنا ابو بکر صدیق رضی اللہ عنہ کو اپنی جگہ امامت کا حکم دیا:

۵۴-۳۹۲: حَدَّثَنَا نَصْرُ بْنُ عَلِيٍّ الْجَهْضَمِيُّ ، أَنَا عَبْدُ اللَّهِ بْنُ دَاوُدَ ، قَالَ: ثَنَا سَلْمَةُ بْنُ نَبِيْطٍ ، أَخْبَرَنَا عَنْ نُعَيْمِ بْنِ أَبِي هِنْدٍ ، عَنْ نَبِيْطِ بْنِ شَرِيْطٍ

”صحابی رسول سالم بن عبید رضی اللہ عنہ فرماتے ہیں رسول اللہ صلی اللہ علیہ وسلم پر آپ کی بیماری میں غشی طاری ہوگئی جب افاقہ ہوا تو فرمایا: ”کیا نماز کا وقت ہو گیا ہے؟“ صحابہ کرام رضی اللہ عنہم نے عرض کیا: جی ہاں، فرمایا: ”بلال کو حکم دو کہ وہ اذان کہیں، اور ابو بکر کو حکم دو کہ وہ لوگوں کو نماز پڑھائیں۔“ پھر آپ صلی اللہ علیہ وسلم پر بے ہوشی طاری ہوگئی۔ جب ہوش میں آئے تو فرمایا: ”کیا نماز کا وقت ہو گیا ہے؟“ عرض کیا گیا: جی ہاں۔ فرمایا: ”بلال کو حکم دو کہ وہ اذان کہے اور ابو بکر کو حکم دو کہ وہ لوگوں کو نماز پڑھائیں۔“ آپ صلی اللہ علیہ وسلم پر پھر بیہوشی طاری ہوگئی اور جب افاقہ ہوا تو فرمایا: ”کیا نماز کا وقت ہو گیا ہے؟“ عرض کیا گیا: جی ہاں۔ فرمایا: ”بلال کو حکم دو کہ وہ اذان کہے اور ابو بکر کو حکم دو کہ وہ لوگوں کو نماز پڑھائیں۔“ ام المؤمنین سیدہ عائشہ صدیقہ رضی اللہ عنہا عرض کرتی ہیں یا رسول اللہ صلی اللہ علیہ وسلم! میرے والد رقیق القلب ہیں، جب وہ آپ کے مقام پر کھڑے ہوں گے تو رونے لگیں گے اور نماز پڑھانے کی طاقت نہیں رکھیں گے۔ آپ کسی اور کو حکم فرما دیں۔ آپ صلی اللہ علیہ وسلم پر پھر بے ہوشی طاری ہوگئی، جب افاقہ ہوا تو فرمایا: ”بلال کو حکم دو کہ وہ اذان کہے اور ابو بکر کو حکم دو کہ وہ لوگوں کو نماز پڑھائیں۔“

عَنْ سَالِمِ بْنِ عُبَيْدٍ؛ وَكَانَتْ لَهُ صُحْبَةٌ قَالَ: أَعْمَى عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ . فَأَفَاقَ . فَقَالَ: ((حَضَرَتِ الصَّلَاةُ؟)) فَقَالُوا: نَعَمْ . فَقَالَ: ((مُرُوا بِأَلَا فُلَيْوَذْنَ . وَمُرُوا أَبَا بَكْرٍ فَلْيَصِلْ لِلنَّاسِ)) أَوْ قَالَ: ((بِالنَّاسِ)) قَالَ: ثُمَّ أَعْمَى عَلَيْهِ ، فَأَفَاقَ ، فَقَالَ: ((حَضَرَتِ الصَّلَاةُ؟)) فَقَالُوا: نَعَمْ . فَقَالَ: ((مُرُوا بِأَلَا فُلَيْوَذْنَ . وَمُرُوا أَبَا بَكْرٍ فَلْيَصِلْ بِالنَّاسِ)) . فَقَالَتْ عَائِشَةُ إِنَّ أَبِي رَجُلٌ أَسِيفٌ إِذَا قَامَ ذَلِكَ الْمَقَامَ بَكَى فَلَا يَسْتَطِيعُ فَلَوْ أَمَرْتِ غَيْرَهُ قَالَ: ثُمَّ أَعْمَى عَلَيْهِ : فَأَفَاقَ ، فَقَالَ: ((مُرُوا بِأَلَا فُلَيْوَذْنَ . وَمُرُوا أَبَا بَكْرٍ فَلْيَصِلْ بِالنَّاسِ)) . فَإِنَّ كُنَّ صَوَاحِبٌ أَوْ صَوَاحِبَاتٌ يُوَسِّفُ)) قَالَ ، فَأَمَرَ بِلَالَ فَأَذَّنَ . وَأَمَرَ أَبُو بَكْرٍ فَصَلَّى بِالنَّاسِ .

کہ وہ لوگوں کو نماز پڑھائیں۔ تم تو ان عورتوں کی طرح ہو جو یوسف علیہ السلام کے ساتھ تھیں۔“ چنانچہ سیدنا بلال رضی اللہ عنہ کو حکم دیا گیا تو انہوں نے اذان کہی اور سیدنا ابوبکر صدیق رضی اللہ عنہ کو حکم دیا گیا تو انہوں نے لوگوں کو نماز پڑھائی، پھر نبی اکرم ﷺ نے اپنے وجود میں کچھ افاقہ اور کچھ ہلکا پن محسوس کیا تو فرمایا: ”کوئی آدمی دیکھو! جس پر میں ٹیک لگاؤں۔“ تو بریرہ (حضرت عائشہ رضی اللہ عنہا کی خادمہ) اور دوسرا شخص آیا۔ آپ ان دونوں پر ٹیک لگا کر نکلے۔ جب سیدنا ابوبکر صدیق رضی اللہ عنہ نے آپ کو دیکھا تو واپس پیچھے مڑنے لگے۔ آپ ﷺ نے اشارہ کیا کہ اپنی جگہ پر ہی رہو۔ یہاں تک کہ ابوبکر صدیق رضی اللہ عنہ نے نماز پوری کر لی۔ پھر نبی اکرم ﷺ وفات پا گئے تو سیدنا عمر رضی اللہ عنہ کہنے لگے کہ ”جو شخص یہ کہے گا کہ آنحضرت ﷺ کی وفات ہو گئی ہے تو میں اپنی اس تلوار سے اس کی گردن اتار دوں گا۔“ راوی بیان کرتا ہے کہ اکثر لوگ امی تھے اور اس سے پہلے ان میں کوئی نبی مبعوث نہیں ہوا تھا۔ لہذا سیدنا عمر رضی اللہ عنہ کی بات پر سب خاموش ہو گئے پھر بعض لوگوں نے سالم رضی اللہ عنہ کو کہا: جاؤ! اور نبی اکرم ﷺ کے ساتھی (ابوبکر صدیق رضی اللہ عنہ) کو بلا لاؤ۔ سالم رضی اللہ عنہ کہتے ہیں کہ میں سیدنا ابوبکر صدیق رضی اللہ عنہ کے پاس دہشت کے مارے روتا ہوا پہنچا وہ اس وقت مسجد میں تھے۔ جب انہوں نے مجھے آتے ہوئے دیکھا تو پوچھا، کیا نبی اکرم ﷺ کی وفات ہو گئی ہے؟ میں نے کہا کہ سیدنا عمر رضی اللہ عنہ کہتے ہیں کہ میں کسی شخص کو یہ کہتے ہوئے نہیں سنا چاہتا کہ رسول اللہ ﷺ فوت ہو گئے ہیں۔ جو ایسا کہے گا میں اپنی اس تلوار

ثُمَّ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ وَجَدَ خِيفَةً، فَقَالَ: ((انظروا لي من أتتني عليه)) فَجَاءَتْ بَرِيرَةُ وَرَجُلٌ آخَرٌ، فَاتَّكَأَ عَلَيْهِمَا. فَلَمَّا رَأَى أَبُو بَكْرٍ، ذَهَبَ لِيَتَكَبَّرَ. فَأَوْمَأَ إِلَيْهِ، أَنْ يَثْبُتَ مَكَانَهُ. حَتَّى قَضَى أَبُو بَكْرٍ صَلَاتَهُ. ثُمَّ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قُبِضَ فَقَالَ عُمَرُ: وَاللَّهِ لَا أَسْمَعُ أَحَدًا يَذْكُرُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قُبِضَ إِلَّا ضَرَبْتُهُ بِسَيْفِي هَذَا. قَالَ: وَكَانَ النَّاسُ أُمِّيِينَ لَمْ يَكُنْ فِيهِمْ نَبِيٌّ قَبْلَهُ فَأَمَسَكَ النَّاسُ، فَقَالُوا: يَا سَالِمُ انْطَلِقْ إِلَى صَاحِبِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَادْعُهُ، فَاتَيْتُ أَبَا بَكْرٍ وَهُوَ فِي الْمَسْجِدِ فَاتَيْتُهُ أَبْكِي دَهْشًا، فَلَمَّا رَأَى قَالَ: أَقْبِضْ رَسُولَ اللَّهِ صَلَّى اللَّهُ عَلَيْهِ وَسَلَّمَ قُلْتُ: إِنَّ عُمَرَ يَقُولُ: لَا أَسْمَعُ أَحَدًا يَذْكُرُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قُبِضَ إِلَّا ضَرَبْتُهُ بِسَيْفِي هَذَا، فَقَالَ لِي: انْطَلِقْ فَانْطَلَقْتُ مَعَهُ فَجَاءَ هُوَ وَالنَّاسُ قَدْ دَخَلُوا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا أَيُّهَا النَّاسُ أَفْرَجُوا لِي فَأَفْرَجُوا لَهُ فَجَاءَ حَتَّى أَكَبَّ عَلَيْهِ

سے اس کی گردن اڑا دوں گا۔ سیدنا ابوبکر رضی اللہ عنہ مجھ سے فرمانے لگے چلو چلتے ہیں۔ چنانچہ میں ان کے ہمراہ چل پڑا۔ جب آپ تشریف لائے تو لوگ رسول اللہ ﷺ کے مکان پر جمع ہو چکے تھے۔ آپ نے فرمایا: لوگو! مجھے راستہ دو، چنانچہ لوگوں نے آپ کے لیے راستہ خالی کر دیا۔ آپ آئے اور رسول اللہ ﷺ پر جھک گئے، آپ ﷺ کو چھوا (بوسہ دیا) اور یہ آیت پڑھی ﴿إِنَّكَ مَيِّتٌ وَإِنَّهُمْ مَيِّتُونَ﴾ (سورۃ الزمر: ۳۹) بے شک آپ ﷺ بھی فوت ہونے والے ہیں اور یہ لوگ بھی فوت ہونے والے ہیں۔ لوگوں نے کہا: اے رسول اللہ کے ساتھی! کیا رسول اللہ ﷺ فوت ہو گئے ہیں؟ سیدنا ابوبکر صدیق رضی اللہ عنہ نے فرمایا: ہاں۔ لوگوں کو یقین آ گیا کہ ابوبکر رضی اللہ عنہ نے سچ فرمایا ہے۔ پھر لوگ کہنے لگے رسول اللہ ﷺ کے ساتھی! کیا ہم آپ ﷺ کا جنازہ بھی پڑھیں گے؟ فرمایا: ہاں۔ تو انہوں نے عرض کیا: کیسے؟ فرمایا: ایک جماعت حجرہ کے اندر جائے، وہ تکبیر کہے، دعا کرے اور آپ پر درود پڑھ کر باہر آجائے، پھر دوسری جماعت داخل ہو، وہ تکبیر کہے، درود پڑھے اور دعا کر کے باہر آجائے۔ اس طرح سب لوگ نماز جنازہ پڑھیں۔ پھر لوگوں نے پوچھا: اے صاحب رسول! کیا رسول اللہ ﷺ کو دفن کیا جائے گا؟ فرمایا ہاں۔ پوچھا کس جگہ؟ فرمایا: اسی جگہ جہاں آپ کی روح قبض کی گئی ہے، کیونکہ اللہ تعالیٰ نے آپ کی روح کو پاکیزہ جگہ پر ہی قبض کیا ہے۔ لوگوں کو یقین ہو گیا کہ ابوبکر صدیق رضی اللہ عنہ نے سچ کہا ہے۔ پھر سیدنا ابوبکر صدیق رضی اللہ عنہ نے حکم دیا کہ رسول اللہ ﷺ کو آپ ﷺ کے پیچازاد بھائی عیسیٰ دس۔ اس دوران میں مہاجرین جمع

وَمَسَّهُ، فَقَالَ: ﴿إِنَّكَ مَيِّتٌ وَإِنَّهُمْ مَيِّتُونَ﴾ (سورۃ الزمر: ۳۹) ثُمَّ قَالُوا: يَا صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَقْبِضْ رَسُولَ اللَّهِ صَلَّى اللَّهُ عَلَيْهِ وَسَلَّمَ؟ قَالَ: نَعَمْ، فَعَلِمُوا أَنَّ قَدْ صَدَقَ، قَالُوا يَا صَاحِبَ رَسُولِ اللَّهِ أَيَصَلِّيَ عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ قَالَ: نَعَمْ، فَقَالُوا: وَكَيْفَ؟ قَالَ: يَدْخُلُ قَوْمٌ فَيَكْبِرُونَ وَيَصَلُّونَ وَيَدْعُونَ، ثُمَّ يَخْرُجُونَ، ثُمَّ يَدْخُلُ قَوْمٌ فَيَكْبِرُونَ وَيَصَلُّونَ وَيَدْعُونَ، ثُمَّ يَخْرُجُونَ حَتَّى يَدْخُلَ النَّاسُ، قَالُوا: يَا صَاحِبَ رَسُولِ اللَّهِ، أَيَدْفَنُ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ قَالَ: نَعَمْ، قَالُوا: أَيْنَ؟ قَالَ: فِي الْمَكَانِ الَّذِي قَبِضَ اللَّهُ فِيهِ رُوحَهُ، فَإِنَّ اللَّهَ لَمْ يَقْبِضْ رُوحَهُ إِلَّا فِي مَكَانٍ طَيِّبٍ فَعَلِمُوا أَنَّ قَدْ صَدَقَ، ثُمَّ أَمَرَ أَنْ يُغَسِّلَهُ بَنُو أَبِيهِ وَاجْتَمَعَ الْمُهَاجِرُونَ يَتَشَاوَرُونَ فَقَالُوا: انْطَلِقْ بِنَا إِلَى إِخْوَانِنَا مِنَ الْأَنْصَارِ نَدْخُلُهُمْ مَعَنَا فِي هَذَا الْأَمْرِ فَقَالَتِ الْأَنْصَارُ: مِنَّا أَمِيرٌ وَمِنْكُمْ أَمِيرٌ، فَقَالَ عُمَرُ بْنُ الْخَطَّابِ رضي الله عنه: مَنْ لَهُ مِثْلُ هَذِهِ الثَّلَاثَةِ؟ ثَانِي أَثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا.

أَمِيْنٌ: اى لَا يَقْرُونَ وَلَا يَكْتُبُونَ نِسْبَةً إِلَى الْأُمَّ. ان پڑھ۔
 دَهْشًا: مُتَحَيِّرًا. حيران اور دہشت زدہ۔
 أَكْبَبَ: جھکنا اِكْبَابُ سے ہے جھک پڑنا۔

تشریح و فوائد:

❁ أَعْمَى عَلَيْهِ: نبی اکرم ﷺ اپنی آخری بیماری میں بار بار بے ہوش ہو جاتے، یہ ضعف بدن کی وجہ سے تھا نہ کہ مض بے ہوشی؛ کیونکہ آپ ﷺ سخت بخاری کی وجہ سے زیادہ ہی کمزور ہو گئے تھے۔

❁ فَإِنَّكَ صَوَّاحِبٌ يُّوسُفُ: وجہ شبہ یہ ہے کہ عزیز مصر کی عورت زلیخا نے عورتوں کو مہمان نوازی کے طور پر دعوت دی مگر اس کی نیت اس سے زائد تھی اور وہ یہ کہ ان کو یوسف علیہ السلام کا حسن دیکھایا جائے تاکہ وہ اس کو یوسف علیہ السلام کے ساتھ محبت کرنے پر معذور سمجھیں اور اس کو ملامت کرنا ترک کر دیں۔ سیدہ عائشہ رضی اللہ عنہا نے اپنے والد محترم سے امامت کو ہٹانے کی وجہ یہ بیان کی کہ وہ غمگین ہیں اس لیے مقتدیوں کو قرأت کی آواز نہیں سنا سکیں گے کیونکہ وہ دوران قرأت رو پڑیں گے مگر درحقیقت ان کے دل میں اس سے زائد مقصد بھی تھا اور وہ یہ کہ لوگ ان سے نحوست پکڑیں گے کیونکہ جو بھی آپ ﷺ کی جگہ پر کھڑا ہوگا لوگ اسے اچھا نہیں سمجھیں گے۔ جیسا کہ صحیح بخاری و مسلم کی روایات میں اس کی صراحت ام المومنین سیدہ عائشہ صدیقہ رضی اللہ عنہا سے مروی ہے۔^❶

❁ وَأَمْرَ أَبُو بَكْرٍ فَصَلَّى بِالنَّاسِ: اور سیدنا ابو بکر رضی اللہ عنہ کو حکم دیا گیا تو انہوں نے نماز پڑھائی، علامہ دمیاطی کہتے ہیں کہ اس دوران میں کل سترہ نماز سیدنا ابو بکر رضی اللہ عنہ نے پڑھا ئیں۔

❁ فَجَاءَتْ بَسْرِيَّةٌ وَرَجُلٌ آخَرُ: بریرہ اور ایک دوسرا آدمی آئے..... صحیح بخاری اور صحیح مسلم کی روایت میں دو آدمیوں کا ذکر ہے۔ ایک سیدنا عباس رضی اللہ عنہ اور دوسرے سیدنا ابن عباس رضی اللہ عنہما کی تفسیر کے مطابق سیدنا علی المرتضیٰ رضی اللہ عنہ تھے۔ اسی طرح ایک روایت میں سیدنا عباس کے ساتھ فضل بن عباس کا ذکر آتا ہے دیگر روایات میں حضرت اسامہ بن زید رضی اللہ عنہ، حضرت ثوبان رضی اللہ عنہ، قثم بن عباس رضی اللہ عنہما کا ذکر آتا ہے ان روایات میں تطبیق اس طرح ہے کہ یہ تمام لوگ باری باری آپ ﷺ کے ساتھ جاتے رہے اور متعدد دفعہ آپ ﷺ باہر نکلے۔^❷

❶ صحیح بخاری، کتاب المغازی، باب مرض النبی ﷺ ووفاته، حدیث: ۴۴۵۰۔ صحیح مسلم، کتاب الصلاة، باب

استخلاف الامام، حدیث: ۴۱۸/۹۳۔

❷ دیکھئے: فتح الباری (۲/۲۶۲)۔

✽ حدیث الباب سے سیدنا ابوبکر صدیق رضی اللہ عنہ کا کمال علم و فضل اور کتاب اللہ اور سنت رسول کے علم کی گہرائی معلوم ہوتی ہے نیز سیدنا ابوبکر صدیق رضی اللہ عنہ کا حوصلہ، ضبط اور بردباری کا پتہ چلتا ہے۔

✽ اس حدیث سے واضح ہوا کہ رسول اللہ ﷺ کی نماز جنازہ عام طریقہ کے مطابق باجماعت ادا نہیں کی گئی تھی بلکہ سیدنا ابوبکر صدیق رضی اللہ عنہ کے فرمان کے مطابق دس افراد نے حجرہ مبارک میں داخل ہو کر حمد و ثنا اور درود پڑھا اور دعا کی تھی۔

آپ ﷺ کے آخری لمحات میں سیدہ فاطمہ رضی اللہ عنہا کے دردناک الفاظ:

۵۴-۳۹۳: حَدَّثَنَا نَصْرُ بْنُ عَلِيٍّ ثنا عَبْدُ اللَّهِ بْنُ الزُّبَيْرِ شَيْخٌ بَاهِلِيٌّ قَدِيمٌ بَصْرِيٌّ ، ثنا ثَابِتُ الْبُنَانِيُّ.....

عَنْ أَنَسِ بْنِ مَالِكٍ؛ قَالَ: لَمَّا وَجَدَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ كَرَبِ الْمَوْتِ مَا وَجَدَ، قَالَتْ فَاطِمَةُ رَضِيَ اللَّهُ عَنْهَا وَأكْرَبَاهُ فَقَالَ رَسُولُ اللَّهِ ﷺ: ((لَا كَرَبَ عَلَيَّ أَيُّكُمْ بَعْدَ الْيَوْمِ . إِنَّهُ قَدْ حَضَرَ مِنْ أَيُّكُمْ مَا لَيْسَ بِتَارِكٍ مِنْهُ أَحَدًا . الْمُوَافَاةُ يَوْمَ الْقِيَامَةِ)).

”سیدنا انس بن مالک رضی اللہ عنہ فرماتے ہیں رسول اللہ ﷺ جب مرض الوفات میں سخت تکلیف برداشت فرما رہے تھے تو سیدہ فاطمہ رضی اللہ عنہا فرمانے لگیں: ہائے میرے باپ کی تکلیف۔ رسول اللہ ﷺ نے فرمایا: ”آج کے بعد تیرے والد کو کوئی تکلیف نہ ہوگی۔ یقیناً تیرے باپ پر وہ وقت آ گیا جو کسی ایک کو نہیں چھوڑتا۔ اب قیامت کے دن ہی ملاقات ہوگی۔“

تخریج: یہ حدیث اس سند سے صحیح نہیں ہے۔ البتہ صحیح بخاری میں دوسری سند سے مروی ہے دیکھیے صحیح بخاری، کتاب المغازی، باب مرض النبی ﷺ و فاتہ (۷/۴۴۶۲)

☆ مفردات:

كَرْبٌ: مصیبت، تکلیف۔

الْمُوَافَاةُ: ای الملاقاة۔ ملنا۔

تشریح: کیونکہ یہ سب تکالیف اس وجہ سے ہیں کہ جسم اور روح کا آپس میں تعلق موجود ہے اور جب یہ تعلق ٹوٹ جائے گا تو تکلیف حسی ختم ہو جائے گی۔

میری اُمت کو میری وفات کا غم آل و اولاد سے زیادہ ہے:

۵۴-۳۹۴: حَدَّثَنَا أَبُو الْخَطَّابِ زِيَادُ بْنُ يَحْيَى الْبَصْرِيُّ ، وَنَصْرُ بْنُ عَلِيٍّ ، قَالَا: حَدَّثَنَا عَبْدُ رَبِّهِ بْنِ بَارِقِ الْحَنْفِيُّ قَالَ: سَمِعْتُ جَدِّي أَنَا أُمِّي سِمَاكُ بْنَ الْوَلِيدِ، يُحَدِّثُ.....

”سیدنا ابن عباس رضی اللہ عنہما سے مروی ہے وہ فرماتے ہیں میں نے رسول اللہ ﷺ سے سنا آپ ﷺ نے فرمایا: ”میری امت میں سے جس شخص کے دونوں بال بچے فوت ہو جائیں، اللہ تعالیٰ اس کو ان دونوں کے بدلہ میں جنت میں داخل کرے گا۔“ سیدہ عائشہ صدیقہ رضی اللہ عنہا عرض کرتی ہیں: اللہ کے رسول! آپ کی امت میں سے جس کا ایک بچہ فوت ہو جائے؟ فرمایا: ”ہاں! جس کا ایک بچہ بھی فوت ہو جائے۔ اے وہ خاتون جس کو اچھی بات کی توفیق نصیب ہوئی۔“ سیدہ عائشہ رضی اللہ عنہا نے پھر عرض کیا: اور جس کا ایک بھی نابالغ بچہ فوت نہ ہوا ہو؟ فرمایا: ”میں اپنی امت کے ہر اس شخص کا پیش رو (سفارش کنندہ) ہوں گا جنہوں نے میری جدائی کے صدمہ جیسا کوئی بھی صدمہ دنیا میں نہیں پایا۔“

أَنَّهُ سَمِعَ ابْنَ عَبَّاسٍ رَضِيَ اللَّهُ عَنْهُمَا يُحَدِّثُ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ((مَنْ كَانَ لَهُ فَرَطَانِ مِنَ أُمَّتِي أَذْخَلَهُ اللَّهُ تَعَالَى بِهِمَا الْجَنَّةَ))، فَقَالَتْ عَائِشَةُ رَضِيَ اللَّهُ عَنْهَا: فَمَنْ كَانَ لَهُ فَرَطٌ مِنْ أُمَّتِكَ؟ قَالَ: ((وَمَنْ كَانَ يَأْمُرُ بِمُؤَفَّقَةٍ)). قَالَتْ: فَمَنْ لَمْ يَكُنْ لَهُ فَرَطٌ مِنْ أُمَّتِكَ قَالَ: ((فَأَنَا فَرَطٌ أُمَّتِي لَنْ يُصَابُوا بِمِثْلِي)). ((

تخریج: یہ حدیث صحیح ہے۔ سنن ترمذی، کتاب الجنائز، باب فی ثواب من قدم ولداً (۱۰۶۲/۳)، مسند احمد بن حنبل (۳۳۴/۱)، المعجم الكبير للطبرانی (۱۵۳/۱۲)، تاریخ بغداد (۲۰۸/۱۲)، و اخرج البخاری ما يؤيده معناه في كتاب الجنائز (۱۲۴۹/۳).

تشریح: اصل میں فَرَطٌ اس کو کہتے ہیں جو لشکر سے آگے جا کر ان کے ٹھہرنے کا سامان مہیا کرتا ہے ایک حدیث میں ہے ((أَنَا فَرَطُكُمْ عَلَى الْحَوْضِ)) ❶ کہ میں حوض پر تمہارے لیے وہاں پانی پلانے کا انتظام کرنے والا ہوں۔

اس حدیث سے ثابت ہوا کہ بچپن میں فوت ہو جانے والے بچے اپنے مسلمان والدین کی سفارش کریں گے، نیز ثابت ہوا کہ چھوٹی عمر کے بچوں کی وفات پر صبر کرنا دخول جنت کا سبب ہے۔

باب ماجاء فی وفاة رسول اللہ ﷺ مکمل ہوا۔ والحمد لله على ذلك

☆.....☆.....☆

رسول اللہ ﷺ کی وراثت کا بیان

(اس باب میں سات احادیث ہیں)

میراث: ترکہ، میت کا چھوڑا ہوا مال، خواہ وہ کسی صورت میں ہو۔

اس باب میں نبی اکرم ﷺ کے ترکہ کا بیان ہے یعنی کہ نبی اکرم ﷺ کی وراثت علمی و مالی ہونے یا نہ ہونے کا بیان ہے۔ رسول اللہ ﷺ کی مالی وراثت کے بارے میں صحیح حدیث ہے ((لَا نُورُثُ مَا تَرَكَنَا صَدَقَةً)) ❶ کہ ہمارا کوئی وارث نہیں ہوتا، ہم جو کچھ چھوڑ جاتے ہیں وہ صدقہ ہو جاتا ہے۔ اس مسئلہ میں تمام اہل السنۃ متفق ہیں۔ اس کے برخلاف اہل التشیع نے اس بارے میں یہ موقف اختیار کیا ہے کہ نبی کی وراثت آگے اس کی اولاد کو بھی پہنچتی ہے اس موقف کی دلیل کے طور پر وہ قرآن کریم کی بعض آیات بھی پیش کرتے ہیں جو ﴿كَلِمَةٌ حَقٌّ اٰرِثًا بِهَا الْبٰطِلُ﴾ کے مصداق ہے۔ امام ترمذی رحمۃ اللہ علیہ نے اس باب میں سات احادیث نقل فرمائی ہیں جن سے یہ مسئلہ روز روشن کی طرح واضح ہو جاتا ہے کہ نبی اکرم ﷺ کی مالی وراثت نہیں ہوتی۔

رسول اللہ ﷺ کا ترکہ:

۳۹۵-۵۵: حَدَّثَنَا أَحْمَدُ بْنُ مَنِيعٍ ، ثنا حُسَيْنُ بْنُ مُحَمَّدٍ ، ثنا إِسْرَائِيلُ ، عَنْ أَبِي إِسْحَاقَ ، عَنْ عَمْرِو بْنِ الْحَارِثِ
عَنْ عَمْرِو بْنِ الْحَارِثِ
أَخْبَى جُوَيْرِيَةَ - لَهُ صُحْبَةٌ - قَالَ: مَا تَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَّا سِلَاحَهُ وَبَعْلَةً وَأَرْضًا جَعَلَهَا صَدَقَةً .

”ام المؤمنین سیدہ جویریہ رضی اللہ عنہا کے بھائی صحابی رسول عمرو بن الحارث (المصطلقی) رضی اللہ عنہ فرماتے ہیں: رسول اللہ ﷺ نے اپنے پیچھے کچھ اسلحہ، ایک خچر اور کچھ زمین چھوڑی تھی جس کو آپ ﷺ نے صدقہ کر دیا تھا۔“

تخریج: صحیح بخاری، کتاب الوصایا، باب الوصایا وقول النبی ﷺ وصیة الرجل مكتوبة عنده (۲۷۳۹/۵) و کتاب الجهاد (۲۸۷۳، ۲۹۱۲) و کتاب الخمس (۳۰۹۸) و کتاب المغازی (۴۴۶۱)۔

❶ صحیح بخاری، کتاب الفرائض، باب قول النبی ﷺ ”لَا نُورُثُ مَا تَرَكَنَا صَدَقَةً“ حدیث: ۶۷۲۶۔ صحیح مسلم، کتاب

الجهاد، باب قول النبی ﷺ ”لَا نُورُثُ مَا تَرَكَنَا فَهُوَ صَدَقَةٌ“، حدیث: ۱۷۵۸۔

سیدنا عمرو بن الحارث رضی اللہ عنہ کا مختصر تعارف:

اس حدیث کے راوی ام المؤمنین سیدہ جویریہ رضی اللہ عنہا کے بھائی عمرو بن الحارث بن ابی ضرار الخزاعی المصطلقی رضی اللہ عنہ ہیں۔ انہوں نے نبی اکرم ﷺ، اپنے والد حارث اور سیدنا ابن مسعود رضی اللہ عنہ سے روایت کی ہے ان سے روایت کرنے والوں میں ان کا غلام دینار، ابو عبیدہ بن عبداللہ بن مسعود، اور ابوالس وغیرہم کے نام آتے ہیں۔ اصحاب صحاح ستہ نے ان سے روایت لی ہے۔

تشریح و فوائد: رسول اللہ ﷺ کی حدیث ہے کہ ((نَحْنُ مَعَاشِرُ الْأَنْبِيَاءِ لَا نُورَثُ مَا تَرَكَنَاهُ صَدَقَةً)) ❶ یعنی ہم انبیاء کی جماعتیں ہیں، ہمارا کوئی وارث نہیں ہوتا، ہم جو کچھ چھوڑ جاتے ہیں وہ صدقہ ہوتا ہے۔ اس باب کی حدیث میں جو فرمایا کہ ((جَعَلَهَا صَدَقَةً)) بظاہر یہ ضمیر زمین کی طرف جاتی ہے۔ باقی جو چیزیں آپ ﷺ نے چھوڑیں وہ خود بخود صدقہ کی ذیل میں آ جاتی ہیں۔

صحیح بخاری میں عمرو بن الحارث رضی اللہ عنہ، ختن رسول اللہ ﷺ، ام المؤمنین سیدہ جویریہ رضی اللہ عنہا کے بھائی سے روایت ہے کہ نبی اکرم ﷺ نے درہم چھوڑے نہ دینار، نہ لوٹھی نہ غلام، نہ کوئی اور دنیا کی چیز صرف ایک نچر (جس کا نام ”دلہ“ تھا) اور ہتھیار تھے اور زمین کو تو آپ ﷺ نے صدقہ کر دیا تھا۔ حافظ ابن حجر عسقلانی ❷ رضی اللہ عنہ کہتے ہیں یعنی ”آپ ﷺ نے اس کی آمدنی صدقہ کر دی تھی۔ یعنی اس کو بصورت وقف صدقہ کر دیا تھا۔“ ❸ باقی گھر کا سامان، تو وہ امہات المؤمنین کا تھا۔ کپڑے نہ ہونے کے برابر تھے ان کی کوئی حیثیت نہیں تھی۔

بعض اصحاب السیر نے کہا ہے کہ آپ ﷺ کے پاس بیس اونٹنیاں، سات بکریاں بھی تھیں۔ تو یہ سب مال صدقہ کا تھا آپ ﷺ کی ملک نہیں تھا۔

سیدہ فاطمہ رضی اللہ عنہا کا مطالعہ وراثت:

۳۹۶-۵۵: حَدَّثَنَا مُحَمَّدُ بْنُ الْمُثَنَّى، ثَنَا أَبُو الْوَلِيدِ، ثَنَا حَمَادُ بْنُ سَلَمَةَ، عَنْ مُحَمَّدِ بْنِ عَمْرٍو، عَنْ أَبِي سَلَمَةَ.....

عَنْ أَبِي هُرَيْرَةَ رَضِيَ اللَّهُ عَنْهُ قَالَ: جَاءَتْ فَاطِمَةُ إِلَى أَبِي بَكْرٍ رَضِيَ اللَّهُ عَنْهُ فَقَالَتْ: مَنْ يَرِثُكَ؟ قَالَ: أَهْلِي وَوَلَدِي. قَالَتْ: فَمَا لِي لَا؟

”سیدنا ابو ہریرہ رضی اللہ عنہ فرماتے ہیں کہ سیدہ فاطمہ رضی اللہ عنہا، سیدنا ابو بکر صدیق رضی اللہ عنہ کے پاس تشریف لائیں اور فرمانے لگیں: آپ کا وارث کون بنے گا؟ انہوں نے فرمایا: میرے اہل اور

❶ صحیح بخاری و صحیح مسلم (حوالہ سابق). لیکن اس میں ”نَحْنُ مَعَاشِرُ الْأَنْبِيَاءِ“ کے الفاظ نہیں ہیں واللہ اعلم!

❷ صحیح بخاری، کتاب الوصایا، باب الوصایا، حدیث: ۲۷۳۹.

❸ فتح الباری (۱۸۵/۴).

اولاد۔ فرمانے لگیں: تو پھر میں اپنے باپ کی وراثت کیوں نہیں؟ سیدنا ابوبکر صدیق رضی اللہ عنہ نے فرمایا: میں نے رسول اللہ ﷺ سے سنا ہے آپ ﷺ نے فرمایا تھا: ”ہمارا کوئی وارث نہیں ہوتا۔“ لیکن میں ان کی کفالت کروں گا جن کی کفالت رسول اللہ ﷺ کیا کرتے تھے۔ اور میں اس پر خرچ کروں گا جس پر اللہ کے رسول اللہ ﷺ خرچ کرتے تھے۔“

أَرِثْتُ أَبِي؟ فَقَالَ أَبُو بَكْرٍ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ((لَا نُورَثُ)). وَلَكِنِّي أَعُولُ مَنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعُولُهُ وَأَنْفَقَ عَلَيَّ مَنْ كَانَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَنْفِقُ عَلَيَّ.

تخریج: یہ حدیث دیگر طرق کے ساتھ صحیح ہے۔ سنن ترمذی، ابواب السیر، باب فی تركة رسول الله ﷺ (۱۶۰۸/۴)، مسند احمد بن حنبل (۱۰/۱)

☆ مفردات:

أَعُولُ: عالِ يَعُولُ سے ہے میں عیال داری کروں گا۔ میں کفالت کروں گا۔
تشریح و فوائد: انبیاء کی وراثت مالی اس لیے ختم کی گئی تاکہ ان کے ورثاء ان کے مرنے کی تمننا نہ کریں۔ اور تاکہ لوگ یہ نہ سمجھیں کہ انبیاء دنیا کے دلدادہ ہیں اور مال جمع کرتے ہیں، نیز تاکہ دیگر لوگ بھی ان کی دیکھا دیکھی مال جمع نہ کرنے لگیں۔ نیز کہیں لوگ یہ بھی نہ سمجھنے لگیں کہ انبیاء کا فقر اختیاری نہیں بلکہ اضطراری ہے۔ سیدہ فاطمہ رضی اللہ عنہا سمجھتی تھیں کہ انبیاء کا معاملہ بھی دیگر لوگوں کی طرح ہی ہے اور وہ انبیاء کے اس عمومی حکم سے آپ کے حکم کی تخصیص سمجھتی تھیں انہوں نے خیال کیا کہ آپ ﷺ کی زمین سے منافع کا یہی حکم ہے کہ اسے تقسیم کیا جائے۔ بلکہ ان کا ارادہ تھا کہ وراثت کے مسئلہ میں انبیاء اور غیر انبیاء کا حکم آیات و احادیث کے مطلق ہونے کی وجہ سے ایک ہی ہے۔ تو سیدنا ابوبکر صدیق رضی اللہ عنہ نے انہیں جواب دیا کہ عمومی حکم سے انبیاء کا حکم مستثنیٰ ہے۔
نبی کا ترکہ صدقہ ہوتا ہے:

۳۹۷-۵۵: حَدَّثَنَا مُحَمَّدُ بْنُ الْمُثَنَّى، ثَنَا يَحْيَى بْنُ كَثِيرٍ الْعَنْبَرِيُّ - أَبُو عَسَانَ - ثَنَا شُعْبَةُ، عَنْ عَمْرِو بْنِ مَرَّةٍ.....

”ابو البختري رحمه الله فرماتے ہیں سیدنا عباس رضی اللہ عنہ اور سیدنا علی المرتضیٰ رضی اللہ عنہ دونوں اپنا جھگڑا لے کر امیر المؤمنین سیدنا عمر رضی اللہ عنہ کے پاس آئے، دونوں ہی ایک دوسرے پر بے نظمی کا الزام لگا رہے تھے کہ تو اسے تو اسے۔“ سیدنا عمر رضی اللہ عنہ نے طلحہ،

عَنْ أَبِي الْبَخْتَرِيِّ، أَنَّ الْعَبَّاسَ وَعَلِيًّا جَاءَ إِلَى عُمَرَ يَخْتَصِمَانِ؛ يَقُولُ كُلُّ وَاحِدٍ مِنْهُمَا لِصَاحِبِهِ: أَنْتَ كَذَا أَنْتَ كَذَا، فَقَالَ عُمَرُ لَطَلْحَةَ وَالزُّبَيْرَ

عَبْدُ الرَّحْمَنِ بْنِ عَوْفٍ وَسَعْدِ ۞ :
 أَنَشَدُكُمْ بِاللَّهِ أَسْمِعْتُمْ رَسُولَ اللَّهِ
 صَلَّى اللَّهُ عَلَيْهِ وَسَلَّمَ يَقُولُ: ((كُلُّ مَالٍ
 نَبِيِّ صَدَقَةٍ إِلَّا مَا أَطْعَمَهُ، إِنَّا لَا
 نُورَثُ)) - وَفِي الْحَدِيثِ قِصَّةٌ .

زبیر، عبدالرحمن بن عوف اور سعد رضی اللہ عنہم سے فرمایا: میں تمہیں
 اللہ کی قسم دیتا ہوں، کیا تم نے رسول اللہ ﷺ سے سنا نہیں
 کہ آپ ﷺ فرماتے تھے: ”نبی کا تمام مال صدقہ ہوتا
 ہے مگر وہ جو نبی ﷺ نے اپنے اہل کو کھلا دیا۔ یقیناً ہم کسی کو
 اپنا وارث نہیں بناتے۔ اس حدیث میں ایک لمبا واقعہ بھی

ہے۔“

ابو البختری سعید بن فیروز رضی اللہ عنہ کا مختصر تعارف:

اس حدیث کے راوی ابوالبختری سعید بن فیروز ابن ابی عمران الطائی الکوفی رضی اللہ عنہ ہیں انہوں نے اپنے والد، سیدنا
 ابن عباس، سیدنا ابن عمر اور سیدنا ابوسعید رضی اللہ عنہم سے اکتساب فیض کیا۔ ان سے علم حاصل کرنے والوں میں عمر و بن
 مرة، عبدالعلی بن عامر، عطاء بن السائب وغیرہم کے نام ملتے ہیں۔ امام ابن معین رضی اللہ عنہ نے انہیں ”ثقة ثبت“ کہا ہے،
 امام ابو حاتم الرازی رضی اللہ عنہ نے ”ثقة صدوق“ کہا یہ اہل کوفہ کے افاضل میں سے تھے ۸۳ھ میں جماعہ میں وفات پائی۔ رضی اللہ
 عنہم یہ روایت اپنے شواہد کے وجہ سے حسن ہے۔ شمائل کی سند میں انقطاع ہے۔ سنن ابی داؤد، کتاب الخراج
 (۲۹۷۵/۳)، مسند احمد بن حنبل (۴/۱)۔

حدیث الباب میں اس تنازعہ کا تذکرہ ہے جو حضرت سیدنا عباس اور سیدنا علی المرتضیٰ رضی اللہ عنہما کے درمیان زمین
 اور باغات کی تولیت کے بارے میں تھا۔ سیدنا عمر رضی اللہ عنہ نے ان دونوں حضرات کو ان اموال کی تولیت سپرد کی تھی جن
 اموال سے رسول اللہ ﷺ اپنی حیات طیبہ میں اپنے اہل خانہ کے لیے، مساکین اور غرباء کے لیے توشہ حاصل
 کرتے تھے۔ تاہم ان حضرات کے مزاج مختلف ہونے کی وجہ سے اس زمین پر باغات سے حاصل ہونے والی آمدنی
 کے خرچ کرنے بارے میں دونوں کا اختلاف رہتا تھا جس کا حدیث میں تذکرہ ہے۔

حدیث الباب میں جس لمبے واقعے کی طرف اشارہ ہے اس کی تفصیل حدیث نمبر ۴۰۰ کے ذیل میں ملاحظہ فرمائیں۔
انبیاء کرام کسی کو وارث نہیں بناتے:

۳۹۸-۵۵: حَدَّثَنَا مُحَمَّدُ بْنُ الْمُثَنَّى، ثَنَا صَفْوَانُ بْنُ عَيْسَى، عَنْ أُسَامَةَ بْنِ زَيْدٍ، عَنِ
 الزُّهْرِيِّ، عَنْ عُرْوَةَ.....

عَنْ عَائِشَةَ ۞: أَنَّ رَسُولَ اللَّهِ صَلَّى
 اللَّهُ عَلَيْهِ وَسَلَّمَ قَالَ: ((لَا نُورَثُ مَا
 تَرَكْنَا فَهُوَ صَدَقَةٌ))

”ام المؤمنین سیدہ عائشہ صدیقہ رضی اللہ عنہا سے روایت ہے کہ رسول
 اللہ ﷺ نے فرمایا: ”ہم (انبیاء کی جماعت) کسی کو وارث
 نہیں بناتے، جو کچھ ہم چھوڑ جاتے ہیں وہ صدقہ ہوتا ہے۔“

تخریج: صحیح بخاری، کتاب المغازی، باب حدیث بنی النضیر و کتاب الفرائض (۶۷۲۷/۱۲)،

صحیح مسلم، کتاب الجهاد والسیر (۵۱/۳ رقم ۱۳۷۹)

نوٹ: اس مضمون کی حدیث پہلے بھی گذر چکی ہے۔ دیکھیے اس باب کی حدیث نمبر۔

میرے ورثاء میرے ترکہ میں درہم و دینار تقسیم نہ کریں:

۳۹۹-۵۵: حَدَّثَنَا مُحَمَّدُ بْنُ بَشَّارٍ، ثَنَا عَبْدُ الرَّحْمَنِ بْنُ مَهْدِيٍّ، ثَنَا سُفْيَانُ، عَنْ أَبِي الزِّنَادِ، عَنِ الْأَعْرَجِ.....

عَنْ أَبِي هُرَيْرَةَ رضي الله عنه، عَنِ النَّبِيِّ صَلَّى اللَّهُ عَلَيْهِ وَسَلَّمَ ((لَا يُقَسِّمُ وَرَثَتِي دِينَارًا وَلَا دِرْهَمًا، مَا تَرَكَتْ بَعْدَ نَفَقَةِ نِسَائِي وَمَتُونَةِ عَامِلِي فَهُوَ صَدَقَةٌ)).

”سیدنا ابو ہریرہ رضي الله عنه نبی اکرم صلی الله علیہ وسلم سے روایت بیان کرتے ہیں کہ آپ نے فرمایا: ”میرے ورثاء درہم و دینار تقسیم نہ کریں میرے ترکہ میں سے میری بیویوں اور عامل کا خرچہ نکالنے کے بعد جو کچھ بچے وہ صدقہ ہے۔“

تخریج: صحیح بخاری کتاب الوصایا باب نفقة القيم للوقف (۲۷۷۶/۵)، صحیح مسلم کتاب

الجهاد والسیر (۵۵/۳ رقم ۱۳۸۲)

☆ مفردات:

مُؤْنَةٌ: مان بیون سے ہے گزارے کا خرچہ۔ امام فراء کہتے ہیں یہ ((اَیْنٌ)) سے جس کا معنی تھکاوٹ اور محنت و مشقت کا خرچہ ہے۔

تشریح: اس حدیث سے بھی ثابت ہوا کہ نبی صلی الله علیہ وسلم کی مالی وراثت نہیں ہوتی بلکہ ترکہ کے اموال سے اہل خانہ کے ضروری اخراجات کے بعد جو باقی بچے، وہ صدقہ تصور ہوگا۔

سیدنا عباس رضي الله عنه اور سیدنا علی رضي الله عنه کے اختلاف کا فیصلہ:

۴۰۰-۵۵: حَدَّثَنَا الْحَسَنُ بْنُ عَلِيٍّ الْخَلَّالُ، ثَنَا بَشْرُ بْنُ عَمْرٍو، قَالَ: سَمِعْتُ مَالِكَ بْنَ أَنَسٍ، عَنِ الزُّهْرِيِّ.....

عَنْ مَالِكِ بْنِ أَوْسِ بْنِ الْحَدَثَانَ قَالَ: دَخَلْتُ عَلَى عُمَرَ فَدَخَلَ عَلَيْهِ عَبْدُ الرَّحْمَنِ بْنُ عَوْفٍ وَطَلْحَةُ وَسَعْدُ وَجَاءَ عَلِيُّ وَالْعَبَّاسُ يَخْتَصِمَانِ فَقَالَ لَهُمْ عُمَرُ: أَنْتُمْ بِالَّذِي يَأْذَنُ تَقُومُ

”مالک بن اوس بن حدثنان رضي الله عنه فرماتے ہیں کہ میں سیدنا عمر رضي الله عنه کے پاس گیا تو وہاں سیدنا عبدالرحمن بن عوف، سیدنا طلحہ اور سیدنا سعد رضي الله عنهم بھی آگئے۔ اتنے میں سیدنا علی المرتضیٰ رضي الله عنه اور سیدنا عباس رضي الله عنه بھی آپس میں جھگڑا کرتے ہوئے وہاں پہنچے۔ سیدنا عمر رضي الله عنه نے ان سے پوچھا:

”میں تمہیں اس ذات کی قسم دے کر پوچھتا ہوں جس کے حکم سے آسمان وزمین قائم ہیں، کیا تم رسول اللہ ﷺ کا ارشاد جانتے ہو کہ آپ نے فرمایا تھا کہ ہم (انبیاء کی جماعت) کسی کو وارث نہیں بناتے، ہم جو کچھ چھوڑ جاتے ہیں وہ صدقہ ہوتا ہے۔“ ان حضرات نے جواب دیا، جی ہاں۔ اس حدیث میں ایک لمبا قصہ بھی مذکور ہے۔

تخریج: صحیح بخاری، کتاب الجہاد والسیر، باب حدیث بنی النضیر حکم الفیء (۴/۶) (۲۹۰) و کتاب المغازی باب حدیث بنی النضیر (۴۰۳۳) مطولا و صحیح مسلم، کتاب الجہاد والسیر، باب حدیث بنی النضیر حکم الفیء (۴/۳) برقم ۱۳۷۹، ۷۷۱۳)۔

سیدنا ابوسعید مالک بن اوس کا مختصر تعارف:

اس حدیث کے راوی سیدنا ابوسعید مالک بن اوس بن الحدثان بن سعد بن ربوع المدنی ہیں۔ ان کے صحابی ہونے میں اختلاف ہے۔ صحیح بات یہی معلوم ہوتی ہے کہ ان کو شرف صحابیت حاصل نہیں ہے۔

سیدنا ابوبکر صدیق، سیدنا عمر، سیدنا عثمان، سیدنا علی المرتضیٰ، سیدنا عباس، سیدنا طلحہ، سیدنا زبیر وغیرہم رضی اللہ عنہم سے روایت کرتے ہیں ان سے اکتساب فیض کرنے والوں میں امام زہری، محمد بن عمرو بن عطاء، عکرمہ بن خالد وغیرہم کے نام ملتے ہیں۔ امام بخاری رضی اللہ عنہ فرماتے ہیں بعض لوگ انہیں صحابی کہتے ہیں مگر یہ صحیح نہیں۔ اسی طرح امام ابن معین رضی اللہ عنہ فرماتے ہیں: ان کا صحابی ہونا صحیح نہیں ہے۔ امام واقدی رضی اللہ عنہ فرماتے ہیں ۹۲ھ میں وفات پا گئے۔

تشریح: یہ مضمون گذشتہ احادیث میں بھی بیان ہو چکا ہے امام ترمذی رضی اللہ عنہ نے جس طویل واقعہ کی طرف اشارہ کیا ہے وہ صحیحین میں موجود ہے جس کا خلاصہ یہ ہے کہ سیدنا علی اور سیدنا عباس رضی اللہ عنہما، بنی النضیر کا جو مال فئی تھا اس کے بارے میں امیر المومنین سیدنا عمر رضی اللہ عنہ کے پاس جھگڑا لے کر آئے۔ حضرت عمر رضی اللہ عنہ نے دیگر کبار اصحاب رسول ﷺ کو بھی بلا لیا، گفتگو شروع ہوئی تو سیدنا علی رضی اللہ عنہ اور سیدنا عباس رضی اللہ عنہما آپس میں جھگڑنے لگے اور ایک دوسرے کے خلاف سخت الفاظ استعمال کرنے لگے۔ جن اصحاب کو امیر المومنین نے بلایا تھا وہ کہنے لگے: امیر المومنین ان کے درمیان آپ خود فیصلہ فرما دیجیے اور روز روز کا جھگڑا ختم کر دیجیے۔ امیر المومنین سیدنا عمر بن خطاب رضی اللہ عنہ نے وہ حدیث بیان کی جو متن میں ہے۔ پھر سیدنا علی رضی اللہ عنہ کی طرف متوجہ ہوئے اور فرمایا: اللہ تعالیٰ نے اس مال فئی کو اپنے رسول اللہ ﷺ کے لیے خاص کیا تھا اور کسی ایک کو نہیں دیا تھا۔ پھر رسول اللہ ﷺ اس مال میں سے اپنے اہل خانہ کے لیے سال بھر کا خرچہ رکھتے اور جو باقی بچتا اسے فی سبیل اللہ کے لیے جمع کر دیتے۔ پھر ابوبکر صدیق رضی اللہ عنہ خلفہ بنے اور انہوں نے بھی اسے ہی کیا جیسا کہ رسول اللہ ﷺ کرتے تھے۔ پھر سیدنا عمر، علی

اور عباس رضی اللہ عنہم کی طرف متوجہ ہوئے اور فرمایا: کیا ابو بکر صدیق رضی اللہ عنہ نے ایسے ہی کیا تھا؟ تو انہوں نے کہا: ہاں درست ہے۔ امیر المؤمنین نے فرمایا: پھر جب میرا دور آیا تو میں نے بھی وہی کیا جو رسول اللہ ﷺ اور ابو بکر رضی اللہ عنہ کرتے تھے۔ پھر تم دونوں میرے پاس آئے، تم دونوں کی بات ایک ہی تھی کہ وہ مال ہمارے حوالہ کیا جائے تو میں نے تمہیں کہا تھا کہ رسول اللہ ﷺ نے فرمایا ہے: ”ہمارے ترکہ تقسیم نہیں ہوتا، ہم جو چھوڑ جائیں وہ صدقہ ہے۔“ پھر میں نے مناسب سمجھا کہ وہ مال تمہارے حوالے کر دوں تو میں نے تمہیں پوچھا تھا: کیا اگر میں اس مال کو تمہارے سپرد کر دوں تو تم بھی اسی طرح کرو گے جیسا کہ رسول اللہ ﷺ اور ابو بکر رضی اللہ عنہ کرتے آئے ہیں اور میں کر رہا ہوں؟ تو تم نے کہا تھا۔ ٹھیک ہے ہمارے حوالے کر دو۔ تو میں نے وہ مال تمہارے حوالے کر دیا تھا۔ اب پھر تم میرے پاس جھگڑا لے آئے ہو۔ اس ذات کی قسم جس کے ہاتھ میں میری جان ہے اور جس کے حکم سے زمین و آسمان قائم ہیں میں تاقیامت اس کے علاوہ کوئی دوسرا فیصلہ نہیں کر سکتا۔ اگر تم اس مال کی تولیت سے عاجز آ گئے ہو تو مال میرے حوالے کر دو۔ میں خود ہی اس کا انتظام و انصرام کر لوں گا۔^۱

نبی اکرم ﷺ کے ترکہ میں کوئی درہم و دینار اور مویشی نہ تھے:

۵۵-۴۰۱: حَدَّثَنَا مُحَمَّدُ بْنُ بَشَّارٍ، ثنا عَبْدُ الرَّحْمَنِ بْنُ مَهْدِيٍّ، ثنا سُفْيَانُ، عَنْ عَاصِمِ بْنِ بَهْدَلَةَ، عَنْ زُرِّ بْنِ حُبَيْشٍ.....
عَنْ عَائِشَةَ؛ قَالَتْ: مَا تَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ دِينَارًا وَلَا دِرْهَمًا، وَلَا شَاةً وَلَا بَعِيرًا. قَالَ: وَأَشْكُ فِي الْعَبْدِ وَالْأَمَةِ.
”ام المؤمنین سیدہ عائشہ صدیقہ رضی اللہ عنہا فرماتی ہیں کہ رسول اللہ ﷺ نے کوئی درہم و دینار نہیں چھوڑا، نہ کوئی بکری اور نہ کوئی اونٹ چھوڑا، راوی کہتا ہے۔ مجھے غلام اور لونڈی کے بارے میں شک ہے۔“

تخریج:..... صحیح مسلم، الوصیة، باب ترك الوصیة لمن لیس له شیء یوصی به (۱۸/۳) برقم ۱۲۵۶)۔

تشریح:..... نبی اکرم ﷺ کی مالی عدم وراثت کے بارے میں درہم و دینار کا تذکرہ تو اسی باب میں حضرت ابو ہریرہ رضی اللہ عنہ کی گذشتہ روایت میں گذر چکا ہے، اب اس روایت میں بکری اور اونٹ کا ذکر بھی آ گیا ہے لہذا آپ ﷺ کی مالی وراثت آگے چلنے کا سوال ہی پیدا نہیں ہوتا۔

باب ماجاء فی میراث رسول اللہ ﷺ مکمل ہوا۔ والحمد لله على ذلك .



رسول اللہ ﷺ کو خواب میں دیکھنے کا بیان

(اس باب میں دس احادیث ہیں)

رُؤْيَةٌ: دیکھنا (آنکھ سے یا دل سے) رَاءَةٌ، رَايَةٌ يَارِثِيَانُ کا معنی گمان کرنا، خیال کرنا، دیکھنا ہے۔
الْمَنَامُ: خواب، نیند اس کی جمع منامات آتی ہے۔

اس باب میں امام ترمذی رحمۃ اللہ علیہ نے جو احادیث نقل فرمائی ہیں ان سے یہ راہنمائی ملتی ہے کہ اگر کوئی شخص نبی اکرم ﷺ کو خواب میں دیکھتا ہے تو اس کی کیا حقیقت ہے؟ احادیث کے مطالعہ سے یہ بات واضح ہوتی ہے کہ ایسا شخص واقعی نبی اکرم ﷺ کی زیارت سے مشرف ہوتا ہے خواب میں آنا محض خیال باطل نہیں ہوتا۔ تاہم یہ بات اور ہے کہ ایسی خواب کی تعبیر کیا ہوگی؟ یاد رہے کہ خواب کی تعبیر کرنا ایک نہایت ہی باریک دقیق فن ہے جو ہر کسی کا کام نہیں ((لِكُلِّ فَنٍّ رِجَالٌ)) ہر فن کے آدمی اس کے اسرار و رموز کو بہتر سمجھتے ہیں نبی اکرم ﷺ کی حالت نیند میں زیارت اہل ایمان کے لیے ایک بشارت عظمیٰ کی مانند ہے لیکن دیکھا گیا ہے کہ بعض فاسد العقیدہ، مشرک اور بدعتی لوگ بھی نبی اکرم ﷺ کی زیارت کا دعویٰ کرتے ہیں اور ان کا دعویٰ یہ ہوتا ہے کہ نبی اکرم ﷺ ان کو بڑی شفقت اور محبت سے ملے اور انعام و اکرام سے نواز او غیر ذلک۔ تو ایسے خواب خود خواب دیکھنے والے آدمی میں کسی نقص یا کوتاہی، جو اصلاح طلب ہوتی ہے پر دلالت کرتے ہیں تاکہ وہ لوگ اپنے اعمال کی اصلاح کر لیں۔ اسی طرح کسی غیر مسلم کو کبھی یہ زیارت ہو سکتی ہے جیسا کہ ایک سابق ہندو کرشن لال جو اسلام لانے کے بعد غازی احمد کے نام سے معروف ہوئے۔ ان کی کتاب ((من الظلمات الی النور)) میں لکھا ہے کہ وہ اسلام لانے سے قبل سخت قسم کے ہندو تھے نبی اکرم ﷺ کے بارے میں ان کا مطالعہ کافی تھا لیکن دل میں کئی طرح کے اشکال تھے کہ ایک دن انہیں خواب میں نبی اکرم ﷺ کی زیارت ہو گئی جو انکی ہدایت کا ذریعہ بن گئی اور آپ ﷺ سے عالم رویاء میں ملاقات کے بعد ان کے دل میں اطمینان اور سکون پیدا ہو گیا.....

اسی طرح کے واقعات کئی لوگوں کو پیش آئے جن سے مقصود یہ ہوتا ہے کہ وہ لوگ اپنی اصلاح کر لیں۔ واللہ

اعلم بالصواب۔

شیطان میری شکل اختیار کر کے خواب میں نہیں آسکتا:

۵۵-۴۰۲: حَدَّثَنَا مُحَمَّدُ بْنُ بَشَّارٍ، ثنا عَبْدُ الرَّحْمَنِ بْنُ مَهْدِيٍّ، ثنا سُفْيَانُ، عَنْ أَبِي إِسْحَاقَ، عَنْ أَبِي الْأَحْوَصِ.....

عَنْ عَبْدِ اللَّهِ بْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((مَنْ رَأَى فِي الْمَنَامِ فَقَدْ رَأَى، فَإِنَّ الشَّيْطَانَ لَا يَتِمَثَّلُ بِئِي)).

”سیدنا عبداللہ بن مسعود رضی اللہ عنہ سے روایت ہے کہ نبی اکرم ﷺ نے فرمایا: ”جس شخص نے مجھے خواب میں دیکھا اس نے مجھے ہی دیکھا کیونکہ شیطان میری شکل و صورت میں متمثل نہیں ہو سکتا۔“

تخریج: صحیح بخاری، کتاب التعبیر، باب من رای النبی صلی اللہ علیہ وسلم فی المنام صحیح مسلم کتاب الروایہ.

تشریح: شیطان ہر شخص کی صورت اختیار کر کے خواب میں لوگوں کو دھوکہ دے سکتا ہے مگر اسے رسول اللہ ﷺ کی شکل و صورت اختیار کر کے خواب میں آنے پر قدرت نہیں ہے لہذا جو شخص عالم روایہ میں نبی اکرم ﷺ کی زیارت کرتا ہے وہ یقین رکھے کہ اس نے نبی اکرم ﷺ کو ہی دیکھا ہے۔

شیطان میری شکل و صورت میں متشکل نہیں ہو سکتا:

۵۵-۴۰۳: حَدَّثَنَا مُحَمَّدُ بْنُ بَشَّارٍ، وَمُحَمَّدُ بْنُ الْمُثَنَّى، قَالَا: ثنا مُحَمَّدُ بْنُ جَعْفَرٍ، ثنا شُعْبَةُ، عَنْ أَبِي حَصِينٍ، عَنْ أَبِي صَالِحٍ.....

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((مَنْ رَأَى فِي الْمَنَامِ فَقَدْ رَأَى فَإِنَّ الشَّيْطَانَ لَا يَتَصَوَّرُ)) أَوْ قَالَ: ((لَا يَتَشَبَّهُ بِئِي)).

”سیدنا ابو ہریرہ رضی اللہ عنہ فرماتے ہیں رسول اللہ ﷺ نے فرمایا: ”جس شخص نے خواب میں مجھے دیکھا اس نے بلاشبہ مجھے ہی دیکھا کیونکہ شیطان میری شکل و صورت میں متشکل نہیں ہو سکتا۔“ (راوی کو شک ہے کہ آپ ﷺ نے ((يَتَصَوَّرُ)) کہا یا ((يَتَشَبَّهُ)) کا لفظ استعمال کیا)

تخریج: صحیح بخاری، کتاب العلم، باب اثم من كذب على النبي ﷺ و صحیح مسلم، کتاب الروایہ (۱۱/۴ برقم ۱۷۷۵).

تشریح و فوائد: یعنی جس شخص نے مجھے دیکھا درحقیقت اس نے میری ظاہری سیرت اور صورت دیکھی لی کیونکہ شیطان میری شکل اختیار نہیں کر سکتا۔ جو شخص آپ ﷺ کو مختلف طریقوں سے دیکھے تو یہ دیکھنا اس کی اپنی حالت کے اعتبار سے ہے مثلاً آپ ﷺ کو خوش دیکھ رہا ہے تو یہ آپ ﷺ کی اطاعت و فرمانبرداری اور

اتباع سنت کا اشارہ ہے اور اگر غصہ اور ناراضگی میں دیکھ رہا ہے تو یہ عدم اطاعت کی طرف اشارہ ہے۔ واللہ اعلم
جس نے مجھے خواب میں دیکھا اس نے مجھے ہی دیکھا:

۵۵-۴۰۴: حَدَّثَنَا قُتَيْبَةُ، ثَنَا خَلْفُ بْنُ خَلِيفَةَ.....

عَنْ أَبِي مَالِكٍ الْأَشْجَعِيِّ، عَنْ أَبِيهِ
قَالَ: قَالَ رَسُولُ اللَّهِ ﷺ: ((مَنْ رَأَى
فِي الْمَنَامِ فَقَدْ رَأَى)) .

”سیدنا ابو مالک اشجعی اپنے والد (طارق بن اشیم رضی اللہ عنہ) سے
روایت کرتے ہیں کہ رسول اللہ ﷺ نے فرمایا: ”جس شخص
نے خواب میں مجھے دیکھا اس نے مجھے ہی دیکھا ہے۔“

قال ابو عيسى: وابو مالك هذا هو
سعد بن طارق بن اشيم و طارق بن
اشيم هو من اصحاب النبي ﷺ
وقد روى عن النبي ﷺ (احاديث))

امام ترمذی رحمہ اللہ فرماتے ہیں: ابو مالک سے مراد سعد بن
طارق بن اشیم ہیں طارق بن اشیم صحابی رسول تھے جنہوں
نے نبی اکرم ﷺ سے چند احادیث روایت کی ہیں۔

تخریج: یہ حدیث صحیح ہے۔ مسند احمد بن حنبل (۳/۴۷۲، ۶/۳۹۴)، طبرانی کبیر (۸/۳۲۶)، مصنف

ابن ابی شیبہ (۶/۱۷۴ برقم ۳۰۴۶۶)

سیدنا طارق بن اشیم رضی اللہ عنہ کا مختصر تعارف:

اس حدیث کے راوی طارق بن اشیم بن مسعود اشجعی رضی اللہ عنہ ہیں۔ نبی اکرم ﷺ اور خلفائے راشدین سے
روایت کرتے ہیں ان سے انکا بیٹا ابو مالک روایت کرتا ہے۔

امام مسلم رحمہ اللہ فرماتے ہیں، ان سے صرف انکے بیٹے ابو مالک سعد بیان کرتے ہیں۔ خطیب بغدادی کہتے ہیں
کہ طارق بن اشیم کے صحابی ہونے میں نظر ہے۔

نوٹ: اس حدیث کا مضمون بھی پہلی دو حدیثوں کے مطابق ہی ہے۔

خلف بن خلیفہ رضی اللہ عنہ تابعی ہیں:

۵۵-۴۰۵: قَالَ أَبُو عَيْسَى: سَمِعْتُ
عَلِيَّ بْنَ حُجْرٍ يَقُولُ: قَالَ خَلْفُ بْنُ
خَلِيفَةَ: رَأَيْتُ عَمْرَو بْنَ حُرَيْثٍ -
صَاحِبَ النَّبِيِّ ﷺ وَأَنَا غُلَامٌ صَغِيرٌ))

”امام ترمذی رحمہ اللہ فرماتے ہیں میں نے علی بن حجر سے سنا وہ
فرماتے تھے خلف بن خلیفہ نے فرمایا میں نے صحابی رسول عمرو
بن حریث رضی اللہ عنہ کو دیکھا میں اس وقت چھوٹی عمر کا بچہ تھا۔“

توضیح: گذشتہ حدیث کی سند میں خلف بن خلیفہ ایک راوی ہیں۔ اس سند کو امام ترمذی اس لیے

لائے ہیں تاکہ خلف بن خلیفہ کا تابعی ہونا بیان کیا جائے۔

سیدنا حسن رضی اللہ عنہما کی نبی اکرم ﷺ سے مشابہت:

۴۰۶-۵۵: حَدَّثَنَا قُتَيْبَةُ هُوَ ابْنُ سَعِيدٍ، ثَنَا عَبْدُ الْوَاحِدِ بْنُ زِيَادٍ، عَنْ عَاصِمِ بْنِ كَلَيْبٍ، قَالَ: حَدَّثَنِي أَبِي.....

”سیدنا ابو ہریرہ رضی اللہ عنہ فرماتے ہیں رسول اللہ ﷺ نے فرمایا: ”جس شخص نے مجھے خواب میں دیکھا، اس نے مجھے ہی دیکھا ہے۔ کیونکہ شیطان میری شکل و صورت اختیار نہیں کر سکتا۔“ راوی کلبی کہتے ہیں میں نے یہ حدیث عبداللہ بن عباس رضی اللہ عنہما کو بیان کی اور کہا کہ میں نے خواب میں رسول اللہ ﷺ کی زیارت کی ہے پھر میں سیدنا حسن بن علی کا ذکر کیا کہ میں نے اللہ کے نبی کو ان کے مشابہ پایا ہے تو سیدنا عبداللہ بن عباس رضی اللہ عنہما نے تصدیق کی کہ سیدنا حسن رضی اللہ عنہما واقعی نبی اکرم ﷺ کے مشابہ ہیں۔

أَنَّهُ سَمِعَ أَبَا هُرَيْرَةَ يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”مَنْ رَأَى فِي الْمَنَامِ فَقَدْ رَأَى فَإِنَّ الشَّيْطَانَ لَا يَتَمَثَّلُنِي“. قَالَ أَبِي: فَحَدَّثْتُ بِهِ ابْنَ عَبَّاسٍ فَقُلْتُ: قَدْ رَأَيْتَهُ فذَكَرْتُ الْحَسَنَ بْنَ عَلِيٍّ فَقُلْتُ: شَبَّهْتَهُ بِهِ فَقَالَ ابْنُ عَبَّاسٍ: إِنَّهُ كَانَ يُشَبَّهُهُ.

تخریج: یہ حدیث صحیح ہے۔ مسند احمد بن حنبل (۲/۲۳۲، ۲۴۲)، مستدرک حاکم (۴/۳۹۳) وقال صحيح الاسناد و وافقه الذهبي، فتح الباری (۱۲/۴۰۰) وقال اسنادہ جيد۔

تشریح: اس حدیث کا مضمون بھی سابقہ حدیثوں کے موافق ہے البتہ اس میں یہ اضافہ ہے کہ راوی کلبی نے رسول اللہ ﷺ کی زیارت کی تو سیدنا حسن رضی اللہ عنہما کے مشابہ پایا۔ سیدنا حسن بن علی رضی اللہ عنہما سے مشابہت کی تصدیق بعض دیگر احادیث سے بھی ہوتی ہے۔

نبی اکرم ﷺ کا حلیہ مبارک خواب دیکھنے والے نے بیان کیا:

۴۰۷-۵۵: حَدَّثَنَا مُحَمَّدُ بْنُ بَشَّارٍ، حَدَّثَنَا ابْنُ أَبِي عَدِيٍّ، وَمُحَمَّدُ بْنُ جَعْفَرٍ قَالَا: حَدَّثَنَا عَوْفُ بْنُ أَبِي جَمِيلَةَ.....

”یزید الفارسی۔ جو مصحف (قرآن کریم) لکھا کرتے تھے۔ سے روایت ہے انہوں نے فرمایا: میں نے سیدنا عبداللہ بن عباس رضی اللہ عنہما کے زمانے میں خواب میں رسول اللہ ﷺ کی زیارت کی، تو میں نے سیدنا عبداللہ بن عباس رضی اللہ عنہما سے کہا کہ میں نے خواب میں نبی اکرم ﷺ کی زیارت کی ہے۔“

عَنْ يَزِيدِ الْفَارِسِيِّ - وَكَانَ يَكْتُبُ الْمَصَاحِفَ - قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي الْمَنَامِ زَمَنَ ابْنِ عَبَّاسٍ، فَقُلْتُ لِابْنِ عَبَّاسٍ إِنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

سیدنا ابن عباس رضی اللہ عنہما نے فرمایا: رسول اللہ ﷺ فرمایا کرتے تھے ”شیطان کی طاقت نہیں کہ وہ میری مشابہت اختیار کرے، جس نے مجھے خواب میں دیکھا اس نے مجھے ہی دیکھا ہے۔“ ابن عباس رضی اللہ عنہما نے فرمایا: کیا تو مجھے اس شخص کا حلیہ بیان کر سکتا ہے جس کو تو نے خواب میں دیکھا؟ میں نے کہا: ہاں! میں آپ کو اس کا حلیہ بیان کرتا ہوں کہ وہ جسم اور قامت کے لحاظ سے دومردوں کے درمیان ہیں۔ ان کا رنگ سفیدی مائل گندمی ہے۔ آنکھیں سرگیں ہیں۔ دانٹ بڑے خوبصورت ہیں۔ چہرے کی گولائی بڑی خوبصورت ہے۔ داڑھی گھنی ہے جو سینے تک پھیلی ہوئی ہے۔ (یزید کے شاگرد) عوف کہتے ہیں: مجھے یاد نہیں رہا کہ انہوں نے مزید کون سی صفات بیان کیں۔ تو سیدنا عبد اللہ بن عباس رضی اللہ عنہما نے فرمایا: اگر تم نبی اکرم ﷺ کو خواب کے بجائے بیداری میں بھی دیکھتے تو اس سے زیادہ حلیہ مبارک بیان نہ کر سکتے۔ امام ترمذی رحمہ اللہ فرماتے ہیں: یزید الفارسی سے مراد یزید بن ہرمرز ہے اور یہ یزید الرقاشی سے متقدم ہیں۔ یزید فارسی نے ابن عباس رضی اللہ عنہما چند احادیث روایت کی ہیں۔ جبکہ یزید الرقاشی سیدنا انس بن مالک رضی اللہ عنہ سے روایت کرتا ہے اور یہ دونوں یزید بصری کے رہنے والے تھے اور عوف بن ابی جمیلہ سے مراد عوف الاعرابی ہے۔

فِي النَّوْمِ، فَقَالَ ابْنُ عَبَّاسٍ: إِنَّ رَسُولَ اللَّهِ كَانَ يَقُولُ: ((إِنَّ الشَّيْطَانَ لَا يَسْتَطِيعُ أَنْ يَتَشَبَّهُ بِي فَمَنْ رَأَى فِي النَّوْمِ فَقَدْ رَأَى))، هَلْ تَسْتَطِيعُ أَنْ تَنْتَعْتَ هَذَا الرَّجُلَ الَّذِي رَأَيْتَهُ فِي النَّوْمِ؟ قَالَ: نَعَمْ، أَنْعْتُ لَكَ رَجُلًا بَيْنَ الرَّجُلَيْنِ، جِسْمُهُ وَلَحْمُهُ أَسْمَرٌ إِلَى الْبَيَاضِ، أَكْحَلُ الْعَيْنَيْنِ، حَسَنَ الضَّحِكِ، جَمِيلٌ دَوَائِرِ الْوَجْهِ، قَدْ مَلَأَتْ لِحْيَتَهُ مَا بَيْنَ هَذِهِ إِلَى هَذِهِ قَدْ مَلَأَتْ نَحْرَهُ، قَالَ عَوْفٌ: لَا أَدْرِي مَا كَانَ مَعَ هَذَا النَّعْتِ، قَالَ فَقَالَ ابْنُ عَبَّاسٍ لَوْ رَأَيْتَهُ فِي الْيَقَظَةِ مَا اسْتَطَعْتَ أَنْ تَنْعُتَهُ فَوْقَ هَذَا)). قال ابو عيسى ويزيد الفارسی هو یزید بن ہرمرز وهو اقدم من یزید الرقاشی وروی یزید الفارسی عن ابن عباس رَضِيَ اللهُ عَنْهُ احادیث ویزید الرقاشی لم یدرک ابن عباس وهو یزید بن ابان الرقاشی وهو یروی عن انس بن مالک ویزید الفارسی ویزید الرقاشی کلاهما من اهل البصرة وعوف بن ابی جمیلہ هو عوف الاعرابی))

تخریج: یہ حدیث حسن ہے۔ مسند احمد حنبل (۱/۳۶۱، ۳۶۲)، مصنف ابن ابی شیبہ (۶/۱۷۴) برقم

نضر بن شمیل کا سماع یزید الفارسی سے ثابت ہے:

۴۰۸-۵۵: حَدَّثَنَا أَبُو دَاوُدَ سَلِيمَانُ بْنُ سَلْمِ بْنِ بَلْحِجٍّ، ثنا النضر بن شمیل کے طریقے سے فرماتے ہیں کہ عوف الاعرابی نے کہا: میں قتادہ سے بڑا ہوں۔

امام ترمذی نے گذشتہ حدیث کی سند میں آنے والے راوی عوف بن ابی جمیلہ کا بیان نقل کیا کہ وہ عمر میں قتادہ سے بڑے ہیں مراد یہ بیان کرنا ہے کہ میں نے واقعی یزید الفارسی سے سماع کیا ہے۔ جس نے مجھے خواب میں دیکھا اس نے حقیقتاً مجھے ہی دیکھا:

۴۰۹-۵۵: حَدَّثَنَا عَبْدُ اللَّهِ بْنُ أَبِي زِيَادٍ، حَدَّثَنَا يَعْقُوبُ بْنُ إِبْرَاهِيمَ بْنِ سَعْدٍ، حَدَّثَنَا ابْنُ أَخِي ابْنِ شَهَابِ الزُّهْرِيِّ، عَنْ عَمِّهِ قَالَ: قَالَ أَبُو سَلْمَةَ..... قَالَ أَبُو قَتَادَةَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ رَأَى فِي النَّوْمِ جَسْ شَخْصٍ نَزَلَ فِي حَقِّهِ مِثْلُ مَا رَأَى فِي النَّوْمِ فَكَذَّابٌ كَذَّابٌ".

تخریج: صحیح بخاری، کتاب التعبیر باب من رای النبی ﷺ فی المنام (۱۲/۶۹۹۶)، صحیح مسلم، کتاب الروایہ (۴/۲۲۶۷، ۱۷۷۶)۔

مومن کے خواب نبوت کا چھپا لیسواں حصہ ہیں:

۴۱۰-۵۵: حَدَّثَنَا عَبْدُ اللَّهِ بْنُ عَبْدِ الرَّحْمَنِ الدَّارِمِيُّ، أَنَا مُعَلَّى بْنُ أَسَدٍ، حَدَّثَنَا عَبْدُ الْعَزِيزِ بْنُ الْمُخْتَارِ، ثنا ثابتٌ..... عَنْ أَنَسِ بْنِ مَالِكٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ: ((مَنْ رَأَى فِي النَّوْمِ فَكَذَّابٌ كَذَّابٌ كَذَّابٌ)).

”سیدنا انس بن مالک رضی اللہ عنہ فرماتے ہیں: یقیناً نبی اکرم ﷺ نے فرمایا: ”جس شخص نے مجھے خواب میں دیکھا اس نے مجھے ہی دیکھا ہے، بلاشبہ شیطان میری شکل و صورت اختیار نہیں کر سکتا۔“ اور فرمایا: ”مومن کا خواب نبوت کا چھپا لیسواں حصہ ہے۔“

تخریج: صحیح بخاری، کتاب التعبیر (۱۲/۶۹۹۴)، صحیح مسلم، کتاب الروایہ (۴/۱۷۷۳)،

تشریح و فوائد : رسول اللہ ﷺ کی خواب میں زیارت سے متعلق شمائل ترمذی کے آخری باب کی یہ آخری روایت ہے جو سابقہ احادیث کا مضمون ہی بیان کرتی ہے کہ جس نے نبی اکرم ﷺ کو خواب میں دیکھا، اس نے آپ ﷺ کو ہی دیکھا کیونکہ شیطان لعین کو یہ قدرت حاصل نہیں کہ وہ رسول اللہ ﷺ کی شکل و صورت اختیار کر سکے۔ حدیث کے آخری جزء میں ہے کہ مومن کا خواب نبوت کے چھیلیس اجزاء میں سے ایک جزء ہے مطلب یہ ہے کہ نیک اور صالح آدمی کا خواب سچا ہوتا ہے جس طرح نبوت کے ابتدائی چھ ماہ میں رسول اللہ ﷺ کو سچے خواب آتے تھے۔ زمانہ نبوت کی تقسیم کی جائے تو تیس سالہ دور نبوت کی ۴۶ ششماہیاں بنتی ہیں جن میں سے پہلے چھ ماہ کا زمانہ نبوت رویاء صالحہ و صادقہ پر مشتمل تھا۔ واللہ اعلم۔

۵۵-۴۱۱: حَدَّثَنَا مُحَمَّدُ بْنُ عَلِيٍّ ، ”سَيِّدُنَا عَبْدِ اللَّهِ بْنِ مَبَارَكٍ نَعَى أَنَّهُ قَالَ: سَمِعْتُ أَبِي يَقُولُ: قَالَ عَبْدُ اللَّهِ بْنِ الْمُبَارَكِ: إِذَا ابْتُلَيْتَ بِالْقَضَاءِ فَعَلَيْكَ بِالْأَثَرِ .“

آزمائش میں ڈالا جائے تو تم اثر (حدیث) پر عمل کرنا لازم پکڑو۔“

فوائد و تشریح : عہدہ قضایٰ یعنی کسی کو قاضی یا جج بنا دیا جانا بہت بڑی آزمائش ہے کہ حق و سچ پر فیصلہ کرے تو امراء و سلاطین کے ہاں مطعون ٹھہرے اور اگر امراء و سلاطین کا خیال رکھے تو اللہ تعالیٰ کے ہاں مجرم بن جائے۔ ایسی پیچیدہ صورت حال میں آثار نبوی و آثار صحابہ کو لازم پکڑنا نجات کا ذریعہ ہے۔

۵۵-۴۱۲: حَدَّثَنَا مُحَمَّدُ بْنُ عَلِيٍّ ، حَدَّثَنَا ”امام محمد بن سیرین رضی اللہ عنہ فرماتے ہیں: حدیث نبی النِّصْرُ بْنُ شَمِيلٍ ، أَخْبَرَنَا ابْنُ عَوْنٍ ، اَكْرَمُ رَضِيَ اللَّهُ عَنْهُ كَا دِينٍ هُوَ - تَوَدَّ يَكْفَحُ كَرُو كَه تَمَّ يَه دِينٍ كَسَّ سَه عَنِ ابْنِ سِيرِينَ قَالَ: هَذَا الْحَدِيثُ دِينٌ ، حَاصِل كَرْتَه هُو؟ فَانظُرُوا عَمَّنْ تَأْخُذُونَ دِينَكُمْ .“

تخریج : روایت کی سند صحیح ہے۔ صحیح مسلم، مقدمہ باب بیان ان الاسناد من الدین۔

تشریح و فوائد : امام ترمذی رضی اللہ عنہ نے اپنی کتاب ”الشمائل المحمدیہ“ کو اس روایت پر ختم کیا ہے جو سنہ کی اہمیت و افادیت پر مشتمل ہے جس سے مقصود یہ ہے کہ کوئی حدیث سند کے بغیر قابل قبول نہیں ہو سکتی۔ اسی کی وجہ سے یہ دین آج تک اپنی اصلی حالت میں موجود ہے اگر سند کا نظام نہ ہوتا تو شاید یہ دین بھی سابقہ ادیان کی طرح تغیر و تبدل کا شکار ہو گیا ہوتا۔ اللہ تعالیٰ محدثین کی مساعی جمیلہ کو قبول فرمائے کہ انہوں نے سند کے نظام پر بے حد محتسب فرمائیں اور آج بلاشبہ ہزاروں نہیں لاکھوں رجال حدیث کی زندگیاں محفوظ ہو گئیں۔ امام عبد اللہ بن مبارک رضی اللہ عنہ نے سچ فرمایا کہ ”الْإِسْنَادُ مِنَ الدِّينِ ، وَكَوَلَا الْإِسْنَادُ لِقَالَ مَنْ شَاءَ مَا شَاءَ“ (صحیح

مسلم: ۱۵) ”سند دین میں سے ہے۔ اگر سند نہ ہوتی تو ہر شخص جو چاہتا کہہ دیتا۔“

یہاں شمائل ترمذی رحمۃ اللہ علیہ کی شرح کا اختتام ہو رہا ہے، اس موقع پر میں اللہ تعالیٰ عزوجل کا شکر یہ ادا کرتا ہوں کہ اس نے مجھے یہ بابرکت اور سعید کام کرنے کی توفیق عطا فرمائی۔ اس کے بعد میں ان تمام احباب کا شکر گزار ہوں جو اس کام میں کسی بھی طرح میرے معاون بنے۔ اللہ تعالیٰ ہمیں کتاب و سنت پر عمل کرنے والا بنادے اور اس کتاب کی شرح کو محشر کی ہولناک گھڑی میں ہمارے لیے ذریعہ نجات بنادے۔

ورحمہ اللہ عبداً قال آمیناً

راقم الحروف

ابو احمد منیر احمد وقار بن نذیر احمد رحمانی

۱۰۔ جنوری ۲۰۰۹ء

استاذ الحدیث جامع أم حبیبہ للذہبات

لاہور۔ پاکستان

